

## વ્યવસ્થાપક સમિતિ

શ્રી કાન્તિલાલ ઉજ્જવલાલ ઝવેરી-મુંબઈ  
શ્રી કુપરચન્દ રણછોડદાસ વાઘ્યા-પાલીતાણા  
શ્રી ધીરજલાલ રાઘાલાલ મહેતા-અમદાવાદ  
શ્રી પુનમચંદ કેવળચંદ શાહ-મુંબઈ  
શ્રી વસંતલાલ મકતલાલ દોશી-મુંબઈ

—o—

## પ્રાપ્તિસ્થાનો

(૧)

શ્રી અમૃતસુરિજી જૈન જ્ઞાનમંદિર  
દોલતનગર-ખોરીવલી પૂર્વ  
મુંબઈ-૬૬ N. B.

(૨)

પ ભગલાલ કાલીદાસ  
સસ્વતી પ્રસ્થક ભણર  
કાથીખાના, ગ્વનપોળ અમદાવાદ

(૩)

જોગચંદ ડી. શાહ  
શુવત્નિવાસ સામે  
પાલીતાણા (સૌરાષ્ટ્ર)

(૪)

પ. ધીરજલાલ રાઘાલાલ મહેતા  
ઝવેરીવાડ, ખડતરની ખડકી  
અમદાવાદ

(૫)

પ પુનમચંદ કેવળચંદ શાહ  
વ. શ્રીહીરસુરિજી જૈન સંસ્કૃત પાઠશાળા  
૧૨, ગોડીજી જૈન મંદિર, પાચધુની  
મુંબઈ ૩ B R.

મુદ્રક —

વૈદ્યકુમાર સી. શાહ  
આશા પ્રિન્ટર્સ  
૧૦૮ કે એન રોડ  
મુંબઈ-૯

## પ્રકાશકીય નિવેદન

આ અમારું પ્રથમ પ્રકાશન છે. આ ગ્રંથની ઉપયોગિતા અંગે જે મત છે જ નહિ. આ પ્રકાશનનું સૌભાગ્ય અમને સાંપડ્યું છે તેથી અમે અમને ભાગ્યશાળી સમજીએ છીએ. એ સૌભાગ્યમા પરમ કારણ પૂજ્યપાદ આચાર્ય મહારાજશ્રી વિજય અમૃતસૂરીશ્વરજી મહારાજ છે. તેઓશ્રીની પૂર્ણ કૃપાથી આ સભાની સ્થાપના થઈ છે અને સ્થિર વિકાસને પામી છે.

આ વ્યાકરણ ગ્રંથની રચના કલિકાલસર્વજ્ઞ શ્રી હેમચંદ્રાચાર્ય મહારાજશ્રીએ કરી છે. એ રચના પાછળ ભવ્ય ઇતિહાસ છે મહાગુજરાતમાં તો આ વ્યાકરણનું ગુંજન-શ્રવણ ન કર્યું હોય એવો કોઈક જ હશે ? આ અંગેની હકીકતો આગળ ઉપર અમે જણાવીશું અને જુદા જુદા પુસ્તકોમાં તે હકીકતો પ્રસિદ્ધ પણ થઈ છે. આ વિષયના અભ્યાસીઓ એ હકીકતથી બહુધા પરિચિત પણ છે.

આ મહાકાવ્ય ગ્રંથ આજથી ૬૩ વર્ષ પૂર્વે પૂજ્યપાદ શાસનસમ્રાટ આચાર્ય મહારાજ શ્રી વિજયનેમિસૂરીશ્વરજી મહારાજશ્રીના સદુપદેશથી શેઠ શ્રી મનસુખભાઈ ભગુભાઈએ છપાવીને પ્રકાશિત કરેલ. તે ગ્રંથમા જણાવેલ છે, તે આ પ્રમાણે—

શ્રીપોરવાહવણિક્કુલાધિપતિનાનાવિધર્મકાર્યધુરીણશ્રેષ્ઠિવરાગ્રણીશ્રીભગુભાઈતનુજનુઃ-  
શ્રીમનસુખભાઈશ્રેષ્ઠિવરેણ મુદ્રાપિતમ્ ।

એ ગ્રંથ પ્રતાકારે મોટા પત્રોમાં સં. ૧૮૬૨મા ધી હાયમંડ જ્યુબીલી પ્રીન્ટીંગ પ્રેસમાં છાપવામાં આવ્યો હતો.

એ પ્રતના કાગળો જીર્ણ થઈ જવાનો કારણે તેનું પુનર્મુદ્રણ અનિવાર્ય ગણાતું હતું અને તે અંગે જુદા જુદા પ્રયત્નો જુદે જુદે સ્થળે થયા હતા, પણ એ પ્રયત્નોમા જે અધૂરપ રહી તે રહી જ છે. સંપૂર્ણ ગ્રંથનું પ્રકાશન નથી થયું ને તેથી તે કાર્યની અગત્ય એમ ને એમ ઉભી રહી હતી, જેથી આ પ્રયત્ન કરવામાં આવ્યો છે

આ ગ્રંથનું પ્રકાશન સર્વાંગસુંદર અને તે માટે પ. પૂ આચાર્યદેવ શ્રી વિજયધર્મ-  
ધુરંધરસૂરીશ્વરજી મહારાજશ્રીએ આ ગ્રંથનું સંપાદન અને સંશોધન કરી આપેલ છે

આ ગ્રંથની વ્યવસ્થા માટે (૧) ઝવેરી કાન્તિલાલ ઉજમશી (૨) વારૈયા કપુરચંદ રણછોડ-  
દાસ (૩) મહેતા ધીરજીલાલ ડાહ્યાલાલ (૪) શાહ પુનમચંદ કેવળચંદ અને (૫) દોશી  
વસંતલાલ મસ્તલાલ એમ પાંચ લાઈઓને નિયત કરવામા આવ્યા છે. દરેકે આ કાર્યમાં

સારો રસ ફાખવ્યો છે છતાં વિશેષ કાળજી અને તનમયતા દોશી વસંતલાલ મફતલાલની રહી છે અને આ અંગેનો કાર્યભાર પણ તેમણે સંભાળીને અમને હળવા કંલ જેવા રાખ્યા છે. આ અંગેના અધિક શ્રેયના લાગી અમે તેમને ગણીએ છીએ.

આ ગ્રન્થ-પ્રકાશનમાં મોટો ખર્ચ આવે એ સ્પષ્ટ છે. આમ છતાં વ્યવસ્થાપક સમિતિના સભ્યોની મહેનત અને પ્રેરણાથી જુદા જુદા સહાયકો તરફથી સારી રકમ મળવાને કારણે તે ભાર પણ અમને રહ્યો નથી. તેમાં પણ ૧૦૦૦૦૭ અંકે રૂપિયા દશ હજારની ઉદાર રકમ શ્રી ગુજરાતી જૈન દ્વેતાંબર તપાગચ્છ સઘ કલકત્તાના જ્ઞાનખાતામાથી આપવા માટે ત્યાંના શ્રી સંઘના અમે આભારી છીએ. તેમજ બીજી નાની-મોટી રકમો આપવા માટે અન્ય દાતાઓના પણ અમે આભારી છીએ. આ સર્વ સહાયકોની તથા પ્રથમથી નકલો નોંધાવી આ કાર્યમાં સહકાર આપનાર શ્રુતપ્રેમીઓની યાદી આ ગ્રંથમાં અન્યત્ર આપી છે

પ. પૂ. આચાર્ય શ્રી પ્રેમસૂરીશ્વરજી મ (પ પૂ. આ. શ્રી વિજયલક્ષિતસૂરીશ્વરજી મ ના) સ્વ પ. પૂ. પં. શ્રી કનકવિજયજી મ., પ. પૂ. પં. શ્રી વિનયવિજયજી મ., પ. પૂ. મુનિ શ્રી રુચકવિજયજી મ. શ્રીના ઉપદેશથી આ ગ્રન્થના પ્રકાશનમાં રૂ. ૫૦૦૦૭ અંકે રૂપિયા પાંચ હજારની રકમ મળેલ છે. તે બદલ પૂ. આચાર્યદેવશ્રીનું જીવનચરિત્ર અને ફોટો બન્ને લાગની પાંચસો નકલોનાં લેવાતું નક્કી કરેલ છે.

આ ગ્રન્થ છપાવવા વિચારણા થઈ તે વખતે સંસ્થા પાસે આ અંગેની કોઈ રકમ ન હતી. એ વખતે આ કાર્ય ચાલુ રાખવા માટે જોઈતી રકમની લોન મેળવવા અંગે સમિતિના પ્રયત્નથી શેઠ દામજીભાઈ જેઠાભાઈના ધર્મપત્ની સ્વ. સુશીલાબહેનની પ્રેરણાથી તેમના બંધુ શ્રી વિનોદચન્દ્ર પુરુષોત્તમદાસે યોગ્ય વ્યવસ્થા કરી છે જેની અમે અનુમોદના કરીએ છીએ. સ્વ સુશીલાબેન શ્રુતધર્મના રાગી હતા તેમજ સારા અભ્યાસી હતા. પૂર્વાચાર્યોના ગ્રન્થ-પ્રકાશનમાં તેમને સારો રસ હતો. અમારા આ પ્રકાશનની શરૂઆતમાં જે મહત્વનો ફાળો આપ્યો છે તે બદલ તેમને ધન્યવાદ આપીએ છીએ

મુદ્રણકાર્યના ઘણા ઘણાં અંગો છે. એ સર્વ અંગો સ્વસ્થ અને સુસ્થ મળી આવે છે ત્યારે તૈયાર થતા ગ્રંથનું સૌન્દર્ય કોઈ અનેરો આહ્વાદ આપતું હોય છે આ મુદ્રણમાં ધાર્યા કરતાં અધિક વિલંબ થયો છે. તેમાં કેને કેટલા જવાબદાર ગણવા એ વિચારણા કરવી જરૂરી ગણાય કે ન ગણાય એ પણ એક પ્રશ્ન છે. અમે એ પ્રશ્નને પ્રશ્ન જ રહેવા દઈએ છીએ.


ઘૈર્યકુમાર શાહ આ મુદ્રણમાં મુખ્ય કાર્યકર્તા રહ્યા છે. એઓ ઉત્સાહી છે. તે કાર્ય કરવાની ચીવટ વધારે એટલું જોમના અંગેનું સૂચન કરવું અગત્યનું છે.

ચારસોથી વધારે પાનામાં શ્રી સિદ્ધહિમશબ્દાનુશાસનના પાંચ અધ્યાય બૃહદ્વૃત્તિ સહિત આ પ્રથમ ખંડમાં છે. આમ તો સંપૂર્ણ આઠ અધ્યાયો, ઉણાદિ, સૂત્રોનો અકારાદિકમ, ગણપાઠ, ધાતુપાઠ અને અન્ય કેટલીક વ્યાકરણ અંગેની ઉપયોગી હકીકતો સાથે એક જ ગ્રન્થ કરવાની વિચારણા હતી પણ એ દળ મોટું થઈ જાય અને મુદ્રણનો વિલંબ ઔત્સુક્ય સાથે અથડા-મણમાં મૂકાય એટલે બાકીનું બધું બીજા ખંડમાં આપવા વિચાર રાખેલ છે.

સંસ્કૃત સુદ્રણોમાં શુદ્ધિ પત્રક પણ અન્યતુ' એક અંગ બની રહે છે. તે અંગ અત્રે પણ ળળળ્યુ' છે. તે અંગની ઉપેક્ષા કર્યા વગર ઉપયોગ કરવાની અમે ખાસ લલામણ કરીએ છીએ.

આ અન્ય આવકારપાત્ર થશે જ ને તેમાં પ્રધાન હેતુ તેના વિધાતા બની રહેશે એ સ્પષ્ટ છે. જે પ્રમાણે અમારી ભાવના છે, તે બરાબર બર આવે તો વહેલી તકે બીજો ખંડ પણ પ્રકટ કરવાનું જણાવીને વિરમીએ છીએ.

—પ્રકાશક





## વ્યવસ્થાપક સમિતિનું નિવેદન

કલિકાલસર્વજ્ઞ શ્રી હેમચન્દ્રાચાર્ય વિરચિત શ્રી સિદ્ધહેમશબ્દાનુશાસન વ્યાકરણ સંબંધી ઘણું સાહિત્ય આજે વિદ્યમાન નથી, છતાં સદ્ભાગ્યે જે મળે છે તેની ઉપેક્ષા કરવી તે હાથમાં આવેલ ચિંતામણિને ફેંકી દેવા બરાબર કહીએ તો અતિશયોક્તિ નહીં ગણાય. આના જે અભ્યાસીઓ છે તે આ હકીકત બરાબર સમજી શકે છે

આ ગ્રંથ પ્રતાકારે જે છપાયેલ તે પ્રતો આજે અલભ્ય થઈ ગઈ છે અને જે છે તેના પાના અતિજીર્ણ થઈ ગયા છે. આ ગ્રંથના જ્ઞાસુઓને આ એક મોટી ખોટ પડવાથી આ પ્રકાશન પુનઃ થાય એવી અમારી ઇચ્છા હતી

અમારી આ ઇચ્છા પ. પૂ. આચાર્ય મહારાજ શ્રી વિજયમૃતસૂરીશ્વરજી મહારાજ સાહેબ તથા પ. પૂ. આ શ્રી વિજયધર્મધુરન્ધરસૂરિજી મહારાજ પાસે અમે વ્યક્ત કરી અને આ ગ્રંથના પ્રકાશન માટે યોગ્ય કરવા વિનંતિ કરી. તેઓશ્રીને પણ આ ઉણપ જણાતી હતી તેથી અમારી આ વિનંતિ તુરંત સ્વીકારી અને ‘અમૃત જૈન સાહિત્યવર્ધક સભા’ તરફથી પુસ્તકાકારે આ ગ્રંથનું પ્રકાશન કરવા નક્કી કર્યું

આ પ્રકાશનના ખર્ચને પહોંચી વળવા રકમ મેળવવાનું લગભગ કાર્ય તેઓશ્રીએ અમને સંભાળવા કહ્યું, આ એક અમારા માટે મોટી જવાબદારી હતી, છતાં પણ આ ગ્રંથ અને તેના વિદ્યાર્થી લોકોના હૃદયમાં બહુમાનભર્યું સ્થાન હોવાથી આ કાર્યમાં અમે નિર્વિઘ્ને પાર પડીશું એવા આત્મવિશ્વાસને લીધે પૂ. ગુરુદેવોના આશીર્વાચન સાથે આ જવાબદારી અમે સ્વીકારી.

પૂ. ગુરુદેવોની પ્રેરણા, લોન અંગેની વ્યવસ્થા તથા અન્ય દાતાઓનો આ ગ્રંથમાં જુદી જુદી રીતે જે સહકાર મળેલ છે, તે સંબંધી ઉલ્લેખ પ્રકાશકીય નિવેદનમાં થયેલ છે. આ તકે તે સર્વનો હાર્દિક આભાર માનીએ છીએ. તેમાં પણ સવિશેષપણે શ્રી તપાગચ્છ (ગુજરાતી) જૈન સંઘ (૯૬ કેનીંગ્સ્ટ્રીટ) કલકત્તા તરફથી રૂ. ૧૦૦૦૦) અર્કે રૂ. દશ હજારની જે રકમ મળી છે તે સંબંધમાં દૂંક હકીકત રજૂ કરી ત્યાંના શ્રી સંઘનો પુનઃઆભાર માનવાનું યોગ્ય લેખાશે.

અમારી સમિતિના એક સભ્ય શ્રી વસંતલાલ મફતલાલ દોશીને વિ. સં. ૨૦૨૨ની સાલમાં કલકત્તા-ભવાનીપુર શ્રી પર્યુષણ મહાપર્વની આરાધના પ્રસંગે જવાનું થયું તે વખતે ભવાનીપુર શ્રી સંઘના અગ્રગણ્ય કાર્યકર શ્રેષ્ઠિવર્ચ શ્રી મણિલાલ વનમાળીદાસને આ ગ્રંથ અંગે વાત કરી યોગ્ય સહકાર આપવા માટે ઘટતું કરવા સાગ્રહ કહ્યું. શ્રી મણિલાલ શેઠ કે જેઓ શાસનના કાર્યો અંગે સારો રસ દાખવે છે એટલું જ નહિ સ્વયં તન-મન-ધનથી સારો લોગ આપી રહ્યા છે, તેઓને આ અમૂલ્ય ગ્રંથનું પ્રકાશન થઈ રહ્યું છે તે જાણી ઘણું

આનંદ થયો અને ૯૬, કેનીંગ સ્ટ્રીટ-કલકત્તા શ્રી સંઘના પ્રમુખ શેઠ શ્રી સવાઈલાલ કેશવલાલ જે. પી તેમ જ સેક્રેટરી શેઠ શ્રી વ્રજલાલભાઈ તથા અન્ય કાર્યવાહકોને આ પ્રકાશનની વ્યવસ્થિત હકીકત અને જરૂરીઆત જણાવી. યોગાનુયોગ આ સમયે ૯૬-કેનીંગસ્ટ્રીટ કલકત્તામાં શ્રી પર્યુષણ મહાપર્વની આરાધના કરાવવા માટે આ વ્યાકરણ ગ્રંથના સારા જાણકાર તથા અનેક પૂ. સાધુ સાધ્વીજી મહારાજોને અધ્યયન કરાવનાર, સ્વાદ્વાદ સંસ્કૃત પાઠશાળા-ખંભાતના પંડિતવર્ય શ્રી છબીલદાસભાઈ કેશરીચંદ સંઘવી આવેલ હતા તેઓએ પણ પ્રમુખશ્રી તથા સેક્રેટરી આદિને આ ગ્રંથની મહત્તા તથા પ્રકાશનની ઉપયોગિતા સમજાવી સુંદર સહકાર આપવા પ્રેરણા કરી.

પરિણામે શ્રી સંઘના પ્રમુખ શ્રી સવાઈલાલ કે શાહ જેઓ જે. પી ઉપરાંત પ્રેસીડન્સી મેજિસ્ટ્રેટના માનનીય પદે વિભૂષિત થયા છે અને તાજેતરમાં બીહાર સરકારે એ નામવરની બોર્ડની ફરી ચુંટણી ન થાય ત્યાં સુધી વિશેષ પદ્મધિકારી તરીકે નીમણુંક કરી છે તેઓશ્રીએ શ્રી સંઘના જ્ઞાનખાતામાંથી દશહજાર જેવી ઉદાર રકમ આપવાની મંજૂરી આપી અને તે રકમનો ડ્રાફ્ટ પણ તરત જ મોકલી આપ્યો.

આ રીતે ઉદાર રકમ પ્રાપ્ત થઈ તે બદલ અમે શ્રી સંઘના પ્રમુખ તથા અન્યકાર્યવાહકોએ જે લાગણી લયો સહકાર આપ્યો છે તે સર્વનો આભાર માનીએ છીએ અને શ્રી સંઘની શ્રુતભક્તિની અનુમોદના કરીએ છીએ.

લિ. વ્યવસ્થાપક સમિતિ



## સહાયકોની નામાવલી

- ૧૦૦૦૦ - ૦૦ શ્રી ગુજરાતી જૈન સ્વે તપાગચ્છ સઘ, ૯૬ કેનીંગ સ્ટ્રીટ-કલકત્તા
- ૨૦૦૦ - ૦૦ શ્રી સ્વેતાંબર મૂર્તિપૂજક ગુજરાતી જૈન સંઘ-માદુંગા
- ૧૦૦૦ - ૦૦ શેઠ શ્રી હસમુખલાલ અમૃતલાલ-મુંબઈ
- ૧૦૦૦ - ૦૦ શેઠ શ્રી જટાશંકર અમરચંદ દોશી-મુંબઈ
- ૧૨૦૦ - ૦૦ શ્રી જ્ઞાનખાતામાંથી.
- ૧૦૦૦ - ૦૦ શ્રી સમી જૈન સંઘના જ્ઞાનખાતામાંથી.
- ૬૦૦ - ૦૦ શ્રી ગોલવાડ જૈન સંઘના જ્ઞાનખાતામાંથી.
- ૧૦૦ - ૦૦ શ્રી એક સદ્ગૃહસ્થ
- ૫૧ - ૦૦ શેઠ શ્રી માનમલ ચેનમલ
- ૫૧ - ૦૦ શેઠ શ્રી મૂળચંદ માનમલ
- ૬૨૫ - ૦૦ શ્રી ચાંદળેન સુંદરલાલ
- ૩૨૫ - ૦૦ શેઠ શ્રી શાંતિલાલ પાનાચંદ
- ૩૦૦ - ૦૦ શ્રી શશીબહેન લણશાલી
- ૨૦૦ - ૦૦ શેઠ શ્રી હિંમતલાલ ભવાનભાઈ
- ૫૦ - ૦૦ શ્રી ગુલાબબહેન
- ૫૦૦ - ૦૦ જ્ઞાનખાતામાંથી
- ૫૦૧ - ૦૦ શેઠ શ્રી સોમચંદ ચુનીલાલ હા. સ્વ શ્રી સુશીલાબહેન-મુંબઈ
- ૫૦૧ - ૦૦ શ્રી સુશીલાબહેન દામજીભાઈ-મુંબઈ
- ૧૦૧ - ૦૦ શેઠ શ્રી ભોગીલાલ બબલદાસ હા. શ્રી ચંપકભાઈ મુંબઈ
- ૧૦૧ - ૦૦ શેઠ શ્રી ખુમચંદ રતનચંદ-મુંબઈ
- ૨૦૧ - ૦૦ પૂ. સા. શ્રી જ્યોતિપ્રભાશ્રીજી મ.ના ઉપદેશથી-મુંબઈ
- ૧૦૧૭ શ્રી ગોડીજી ઉપાશ્રયની ખેડેનો તરફથી પૂ. સા. શ્રી જ્યોતિપ્રભાશ્રીજી
- મ. ના ઉપદેશથી-મુંબઈ



# આ ગ્રંથના અગાઉથી ગ્રાહક થનારાઓની શુભ નામાવલી

નકલો

- ૧૧ શેઠ શ્રી સોમચંદ ચુનીલાલ-મુંબઈ
- ૧૧ શેઠ શ્રી ખુમચંદ રતનચંદ-મુંબઈ
- ૧૧ શ્રી જૈન શ્રવે. મૂ. તપાગચ્છસંઘ-માટુંગા (સ્વ.સા. શ્રી વસંતશ્રીજી મ ના ઉપદેશથી)
- ૧૦ પૂ.આ. શ્રી કૈલાસસાગરસૂરીશ્વરજી મ.ની શુભ પ્રેરણાથી પાલિતાણા
- ૧૦ શ્રી ગિરધરનગર જ્ઞાનભંડાર. પૂ. આ શ્રી વિજયભદ્રસૂરીશ્વરજી મ. ના ઉપદેશથી
- ૬ ૧ શિવગંજ જૈન શ્રવે. સંઘ. પૂ. આ શ્રી વિજયરામસૂરીશ્વરજી મ. ના ઉપદેશથી
- ૫ શ્રી ગુજરાતી જૈન શ્રવે. તપાગચ્છ સંઘ,૯૬ કેનીંગસ્ટ્રીટ-કલકત્તા
- ૫ પૂ. સા શ્રી કંચનશ્રીજી મ.ની શુભપ્રેરણાથી
- ૫ પૂ. સા. શ્રી વલ્લભશ્રીજી મ.ની શુભ પ્રેરણાથી.
- ૫ શ્રી યશોવિજયજી જૈન સંસ્કૃત પાઠશાળા-મહેસાણા.
- ૫ શ્રી કપુરચંદ રણછોડદાસ વારૈયા પાલિતાણા.
- ૫ પૂ. મુનિશ્રી કમલવિજયજી મ.ના ઉપદેશથી હા. પં. માણેકલાલભાઈ રાધનપુર
- ૫ શ્રી નવીનચંદ્ર પુનમચંદ મુંબઈ
- ૨ શ્રી મોહનલાલ રતનચંદ મુંબઈ. હા શ્રી વિનોદભાઈ
- ૨ પૂ. સા. શ્રી મુક્તાશ્રીજી મ.ની શુભપ્રેરણાથી
- ૨ પૂ. મુનિ શ્રી જયવર્ધનવિજયજી મ. શ્રીની શુભ પ્રેરણાથી
- ૨ પૂ. સા. શ્રી મૃગેન્દ્રશ્રીજી મ.ની શુભપ્રેરણાથી
- ૨ પૂ. આ શ્રી દેવેન્દ્રસાગરસૂરીશ્વરજી મ સા ના સદુપદેશથી.
- ૨ જૈન ઉપાશ્રય જ્ઞાનભંડાર નાગજી ભૂદરની પોળ, અમદાવાદ
- ૨ શ્રી રાજેન્દ્રસૂરિ જૈનાગમ બૃહદ્ જ્ઞાનભંડાર-આહોર
- ૨ જૈન જ્ઞાનભંડાર હાથીખાના-રતનપોળ અમદાવાદ
- ૨ પૂ. સા. શ્રી. ઉત્તમશ્રીજી મની શુભ પ્રેરણાથી મનસુખભાઈની પોળ અમદાવાદ
- ૨ શ્રી સાગરગચ્છ જૈન ઉપાશ્રય-રાધનપુર હા. પં માણેકલાલભાઈ
- ૨ શ્રી મણિલાલ વેલશીભાઈ વીરમગામ.

# આ ગ્રંથના અગાઉથી ગ્રાહક થનારાઓની શુભ નામાવલી

નકલો

- ૧૧ શેઠ શ્રી સોમચંદ ચુનીલાલ-મુંબઈ
- ૧૧ શેઠ શ્રી ખુમચંદ રતનચંદ-મુંબઈ
- ૧૧ શ્રી જૈન શ્રવે. મૂ. તપાગચ્છસંઘ-માટુંગા (સ્વ.સા. શ્રી વસંતશ્રીજી મ ના ઉપદેશથી)
- ૧૦ પૂ.આ. શ્રી કૈલાસસાગરસૂરીશ્વરજી મ.ની શુભ પ્રેરણાથી પાલિતાણા
- ૧૦ શ્રી ગિરધરનગર જ્ઞાનભંડાર. પૂ આ શ્રી વિજયભદ્રસૂરીશ્વરજી મ. ના ઉપદેશથી
- ૬ ૧ શિવગંજ જૈન શ્રવે. સ ધ. પૂ. આ શ્રી વિજયરામસૂરીશ્વરજી મ. ના ઉપદેશથી
- ૫ શ્રી ગુજરાતી જૈન શ્રવે. તપાગચ્છ સંઘ,૯૬ કેનીંગસ્ટ્રીટ-કલકત્તા
- ૫ પૂ. સા શ્રી કચનશ્રીજી મ.ની શુભપ્રેરણાથી
- ૫ પૂ. સા. શ્રી વલ્લભશ્રીજી મ.ની શુભ પ્રેરણાથી.
- ૫ શ્રી યશોવિજયજી જૈન સંસ્કૃત પાઠશાળા-મહેસાણા.
- ૫ શ્રી કપુરચંદ રણછોડદાસ વારૈયા પાલિતાણા.
- ૫ પૂ. મુનિશ્રી કમલવિજયજી મ.ના ઉપદેશથી હા. ૫. માણેકલાલભાઈ રાધનપુર
- ૫ શ્રી નવીનચંદ્ર પુનમચંદ મુંબઈ
- ૨ શ્રી મોહનલાલ રતનચંદ મુંબઈ હા શ્રી વિનોદભાઈ
- ૨ પૂ. સા શ્રી મુક્તાશ્રીજી મ ની શુભપ્રેરણાથી
- ૨ પૂ. મુનિ શ્રી જયવર્ધનવિજયજી મ. શ્રીની શુભ પ્રેરણાથી
- ૨ પૂ. સા. શ્રી મૃગેન્દ્રશ્રીજી મ.ની શુભપ્રેરણાથી
- ૨ પૂ. આ શ્રી દેવેન્દ્રસાગરસૂરીશ્વરજી મ સા ના સદુપદેશથી.
- ૨ જૈન ઉપાશ્રય જ્ઞાનભંડાર નાગજી ભૂદરની પોળ, અમદાવાદ
- ૨ શ્રી રાજેન્દ્રસૂરિ જૈનાગમ બૃહદ્ જ્ઞાનભંડાર-આહોર
- ૨ જૈન જ્ઞાનભંડાર હાથીખાના-રતનપોળ અમદાવાદ
- ૨ પૂ સા. શ્રી. ઉત્તમશ્રીજી મ ની શુભ પ્રેરણાથી મનસુખભાઈની પોળ અમદાવાદ
- ૨ શ્રી સાગરગચ્છ જૈન ઉપાશ્રય-રાધનપુર હા ૫. માણેકલાલભાઈ
- ૨ શ્રી મણિલાલ વેલશીભાઈ વીરમગામ.

## સહાયકોની નામાવલી

- ૧૦૦૦૦-૦૦ શ્રી ગુજરાતી જૈન સ્વે. તપાગચ્છ સઘ, ૯૬ કેનીંગ સ્ટ્રીટ-કલકત્તા
- ૨૦૦૦-૦૦ શ્રી સ્વેતાંબર મૂર્તિપૂજક ગુજરાતી જૈન સંઘ-માટુંગા
- ૧૦૦૦-૦૦ શેઠ શ્રી હસમુખલાલ અમૃતલાલ-મુંબઈ
- ૧૦૦૦-૦૦ શેઠ શ્રી જટાશંકર અમરચંદ દોશી-મુંબઈ
- ૧૨૦૦-૦૦ શ્રી જ્ઞાનખાતામાથી.
- ૧૦૦૦-૦૦ શ્રી સમી જૈન સંઘના જ્ઞાનખાતામાથી.
- ૬૦૦-૦૦ શ્રી ગોલવાડ જૈન સંઘના જ્ઞાનખાતામાંથી.
- ૧૦૦-૦૦ શ્રી એક સદ્ગૃહસ્થ.
- ૫૧-૦૦ શેઠ શ્રી માનમલ ચેનમલ
- ૫૧-૦૦ શેઠ શ્રી મૂળચંદ માનમલ
- ૬૨૫-૦૦ શ્રી ચાંદખેન સુંદરલાલ
- ૩૨૫-૦૦ શેઠ શ્રી શાંતિલાલ પાનાચંદ
- ૩૦૦-૦૦ શ્રી શશીબહેન ભણુશાલી
- ૨૦૦-૦૦ શેઠ શ્રી હિંમતલાલ ભવાનભાઈ
- ૫૦-૦૦ શ્રી ગુલાબબહેન
- ૫૦૦-૦૦ જ્ઞાનખાતામાથી
- ૫૦૧-૦૦ શેઠ શ્રી સોમચંદ ચુનીલાલ હા. સ્વ શ્રી સુશીલાબહેન-મુંબઈ
- ૫૦૧-૦૦ શ્રી સુશીલાબહેન દામજીભાઈ-મુંબઈ
- ૧૦૧-૦૦ શેઠ શ્રી ભોગીલાલ બબલદાસ હા. શ્રી ચંપકભાઈ મુંબઈ
- ૧૦૧-૦૦ શેઠ શ્રી ખુમચંદ રતનચંદ-મુંબઈ
- ૨૦૧-૦૦ પૂ સા. શ્રી જ્યોતિપ્રભાશ્રીજી મ.ના ઉપદેશથી-મુંબઈ
- ૧૦૧૭ શ્રી ગોડીજી ઉપાશ્રયની ખેડેનો તરફથી પૂ સા. શ્રી જ્યોતિપ્રભાશ્રીજી
- મ. ના ઉપદેશથી-મુંબઈ



૧ પૂ સા શ્રી ઉદ્યોતપ્રભાશ્રીજી મ.ની શુભપ્રેરણાથી

૧ પૂ. સા. શ્રી સૂર્યપ્રભાશ્રીજી મ ની ”

૧ પૂ. સા શ્રી કંચનશ્રીજી મ.ની ”

૧ પૂ સા શ્રી અરુણશ્રીજી મ. ની ” માડવીની પોળ, અમદાવાદ


૧ પૂ. સા. શ્રી દક્ષાશ્રીજી મ ની ” શામળાની પોળ ”

૧ પૂ. સા. શ્રી પુણ્યદર્શનાશ્રીજી મ ની ” ખારાકુવાની પોળ ”

૧ પૂ સા. શ્રી. જયવંતાશ્રીજી મ ની ” પતાસાની પોળ ”

૨ પૂ. શ્રી જીતસેનાશ્રીજી મ.ની ” ” ”

૧ પૂ. સા. શ્રી ભૂષણશ્રીજી મ.ની ” રાધનપુર હા પં માણેકલાલભાઈ



॥ ओं ह्रीं अर्हं नमः ॥

सकललब्धिसम्पन्नाय श्रीगौतमस्वामिने नमः ।

शब्दब्रह्मणे स्वस्ति ।

कलिकालसर्वज्ञश्रीहेमचन्द्रसूरिभ्यो भगवद्भ्यो नमः ।

नमो नमः श्रीगुरुनेमिसूरये

## श्रीसिद्धहेमचन्द्रशब्दानुशासनम्

(स्वोपज्ञ-तत्त्वप्रकाशिकाऽभिधया बृहद्बृहत्या समलङ्कृतम्)

प्रणम्य परमात्मानं श्रेयः शब्दानुशासनम् । आचार्यहेमचन्द्रेण स्मृत्वा किञ्चित्प्रकाश्यते ॥१॥

### प्रथमोऽध्यायः ।

अर्हं । १ । १ । १ ॥

अर्हमित्येतदक्षरं परमेश्वरस्य परमेष्ठिनो वाचकं  
सिद्धचक्रस्यादिवीजं सकलागमोपनिषद्भूतमशेषविघ्नवि-  
घातनिघ्नमखिलदृष्टादृष्टफलसंकल्पकल्पद्रुमोपममागात्वा-  
ध्ययनाध्यापनावधि प्रणिधेयम् । प्रणिधानं च 'अने-  
नात्मन' सर्वतः समेदस्तदभिधेयेन चाभेदः । वयमपि  
चैतच्छास्त्रारम्भे प्रणिदध्महेऽयमेव हि तात्त्विको नम-  
स्कार इति ॥ १ ॥

सिद्धिः स्याद्वादात् । १ । १ । २ ॥

स्यादित्यव्ययमनेकान्तद्योतकम् । ततः स्याद्वा-  
दोऽनेकान्तवादः नित्यानित्याद्यनेकधर्मगवलैकवस्त्वभ्यु-  
पगम इति यावत् । ततः सिद्धिर्निष्पत्तिर्ज्ञप्तिर्वा प्रकृतानां  
शब्दानां वेदितव्या । एकस्थैव हि ह्रस्वदीर्घादिवि-  
धयोऽनेककारकसनिपातः सामानाधिकरण्यं विशेषण-  
विशेष्यभावादयश्च स्याद्वादमन्तरेण नोपपद्यन्ते ।

सर्वपार्षदत्वाच्च शब्दानुशासनस्य सकलदर्शनसमू-  
हात्मकस्याद्वादसमाश्रयणमतिरमणीयम् । यदवोचाम  
स्तुतिषु—अन्योन्यपक्षप्रतिपक्षभावाद्यथा परे मत्सरिणः  
प्रवादाः । नयानशेषानविशेषमिच्छन्नपक्षपाती सम-  
यस्तथा ते ॥ १ ॥ स्तुतिकारोऽप्याह 'नयास्तव  
स्यात्पदलाञ्छना इमे रसोपविद्धा इव लोहधातवः ।  
भवन्त्यभिप्रेतफला यतस्ततो भवन्तमार्याः प्रणता  
हितैषिणः' ॥ १ ॥ इति । अथवा, वादाद्विविक्त-  
शब्दप्रयोगात्सिद्धिः सम्यग्ज्ञानं तद्द्वारेण च  
निश्रेयसं स्याद्भवेदिति शब्दानुशासनमिदमारभ्यत  
इत्यभिधेयप्रयोजनपरतयापीदं व्याख्येयम् ॥ २ ॥

लोकान् । १ । १ । ३ ॥

उक्तातिरिक्तानां क्रियागुणद्रव्यजातिकाललिङ्गस्वा-  
ङ्गसख्यापरिमाणापत्यवीप्सालुगवर्णादीनां संज्ञानां परा-  
न्वित्यं नित्यादन्तरङ्गमन्तरङ्गाच्चानवकाशं बलीय इत्या-



दीनां च लोकाद्वैयाकरणसमयविदः प्रामाणिकादेश्च  
शास्त्रप्रवृत्तये सिद्धिर्भवतीति वेदितव्यम् वर्णसमाम्ना-  
यस्य च, तत्र ॥ ३ ॥

**औदन्ताःस्वराः । १ । १ । ४ ॥**

औकारावसाना वर्णाः स्वरसंज्ञा भवन्ति । तकार  
उच्चारणार्थः । अ आ इ ई उ ऊ ऋ ॠ ऌ ॡ  
ए ऐ ओ औ । औदन्ता इति बहुवचनं वर्णेष्वपठि-  
ताना दीर्घपाठोपलक्षितानां पुतानां सग्रहार्थं, तेन  
तेषामपि स्वरसंज्ञा । स्वरप्रदेशा 'इवर्णादिरस्वे स्वरे  
यवरल्' ( १ । २ । २१ ) इत्येवमादयः ॥ ४ ॥

**एकद्वित्रिमात्रा ह्रस्वदीर्घप्लुताः । १ । १ । ५ ॥**

मात्रा कालविशेषः । एकद्वित्र्युच्चारणमात्रा  
औदन्ता वर्णा यथासख्यं ह्रस्वदीर्घप्लुतसंज्ञा भवन्ति ।  
एकमात्रो ह्रस्वः । अ इ उ ऋ ऌ । द्विमात्रो दीर्घः ।  
आ ई ऊ ॠ ॡ ए ऐ ओ औ । त्रिमात्रः प्लुतः ।  
आ ३ ई ३ ऊ ३ इत्यादि । ऐदौतौ चतुर्मात्राव-  
पीत्यन्ये । औदन्ता इत्येव । प्रतदयः । अत्रार्धमात्रि-  
कयोर्व्यञ्जनयोः समुदायस्यैकमात्रत्वेऽपि ह्रस्वसंज्ञाया  
अभावात्तोऽन्तो न भवति । वर्णानां च ह्रस्वादिसंज्ञा-  
विधानात्तितउच्छ्रमित्यादावकारोकारलक्षणवर्णसमुदा-  
यस्य द्विमात्रत्वेऽपि दीर्घसंज्ञाया अभावाद् द्वित्ववि-  
फलपो न भवति संध्यक्षराणां तु एकमात्रिकत्वाभा-  
वाद् ह्रस्वसंज्ञा न भवति । ह्रस्वादिप्रदेशा 'ऋलृति  
ह्रस्वो वा' ( १ । २ । २ ) इत्यादयः ॥ ५ ॥

**अनवर्णा नामी । १ । १ । ६ ॥**

अवर्णरहिता औदन्ता वर्णा नामिसंज्ञा भवन्ति ।  
इ ई उ ऊ ऋ ॠ ऌ ॡ ए ऐ ओ औ ।  
बहुवचनं प्लुतसंग्रहार्थम् । एवमुत्तरत्रापि । नामि-  
प्रदेशा 'नामिनस्तयो प' ( २ । ३ । ८ ) इत्ये-  
वमादयः ॥ ६ ॥

**लृदन्ताः समानाः । १ । १ । ७ ॥**

लृकारावसाना वर्णाः समानसंज्ञा भवन्ति ।  
अ आ इ ई उ ऊ ऋ ॠ ऌ ॡ । समान-  
प्रदेशा 'समानानां तेन दीर्घः, ( १ । २ । १ )  
इत्यादयः ॥ ७ ॥

**ए ऐ ओ औ संध्यक्षरम् । १ । १ । ८ ॥**

ए ऐ ओ औ इत्येते वर्णाः संध्यक्षरसंज्ञा  
भवन्ति । संध्यक्षरप्रदेशा 'ऐदौत्संध्यक्षरैः' ( १ ।  
२ । १२ ) इत्येवमादयः ॥ ८ ॥

**अं अः अनुस्वारविसर्गौ । १ । १ । ९ ॥**

अकारावुच्चारणार्थौ । अं इति नासिक्यो  
वर्णः, अः इति कण्ठ्यः । तौ यथासख्यमनुस्वारवि-  
सर्गसंज्ञौ भवतः । अनुस्वारविसर्गप्रदेशा 'नोऽप्रशा-  
नोऽनुस्वारानुनासिकौ च पूर्वस्याधुत्परे' ( १ । ३ ।  
८ ) 'रः पदान्ते विसर्गस्तयोः' ( १ । ३ ।  
५३ ) इत्यादयः ॥ ९ ॥

**कादिव्यञ्जनम् । १ । १ । १० ॥**

कादिर्वर्णो हकारपर्यन्तो व्यञ्जनसंज्ञो भवति ।  
क ख ग घ ङ, च छ ज झ ञ, ट ठ ड ढ  
ण, त थ द ध न, प फ ब भ म, य र ल  
व, श ष स ह । व्यञ्जनप्रदेशा 'नाम सिदय-  
व्यञ्जने' ( १ । १ । २१ ) इत्येवमादयः ॥ १० ॥

**अपञ्चमान्तस्थो धुट् । १ । १ । ११ ॥**

वर्गपञ्चमान्तस्थावर्जितः कादिर्वर्णो धुट्संज्ञो  
भवति । क ख ग घ, च छ ज झ, ट ठ ड ढ, त थ  
द ध, प फ ब भ, ञ ष स ह । धुट्प्रदेशा 'धुटो धुटि  
स्वे वा' ( १ । ३ । ४८ ) इत्यादयः ॥ ११ ॥

**पञ्चको वर्गः । १ । १ । १२ ॥**

कादिपु वर्णेषु यो यः पञ्चसंख्यापरिमाणो वर्णः  
स स वर्गसंज्ञो भवति । क ख ग घ ङ । च छ ज

झ ज । ट ठ ड ढ ण । त थ द ध न । प फ ब म  
म । वर्गप्रदेशाः 'कवर्गैकस्वरवति' (२ । ३ । ७७ )  
इत्यादयः ॥ १२ ॥

आद्यद्वितीयशषसाअघोषाः । १ । १ । १३ ॥

वर्णानामाद्यद्वितीया वर्णा शषसाश्चाघोषा  
भवन्ति । क ख, च छ, ट ठ, त थ, प फ, श ष स ।  
बहुवचनं सर्ववर्णानामाद्यद्वितीयपरिग्रहार्थम् । अघोष-  
प्रदेशा 'अघोषे प्रथमोऽगिष्ट' ( १ । ३ । ५० )  
इत्यादयः ॥ १३ ॥

अन्यो घोषवान् । १ । १ । १४ ॥

अघोषेभ्योऽन्यः कादिर्वर्णो घोषवत्सज्ञो भवति ।  
ग घ ङ ज झ ञ ढ ण द ध न व भ म  
य र ल व ह । घोषवत्प्रदेशा 'घोषवति' ( १ ।  
३ । २१ ) इत्यादयः ॥ १४ ॥

यरलवा अन्तस्थाः । १ । १ । १५ ॥

यरलव इत्येते वर्णा अन्तस्थासंज्ञा भवन्ति ।  
बहुवचनं सानुनासिकादिभेदपरिग्रहार्थम् । अन्तस्था-  
प्रदेशा 'अज्वर्गस्यान्तस्थातः' ( १ । ३ । ३३ )  
इत्यादयः ॥ १५ ॥

अं अः ( क ) ( पशषसाः शिट् । १ । १ । १६ ॥

अनुस्वारो विसर्गो वज्राकृतिर्गजकुम्भाकृतिश्च  
वर्णः शषसाश्च शिट्संज्ञा भवन्ति । अकारककार-  
पकारा उच्चारणार्थाः । बहुवचनं वर्णेष्वपठितयोरपि  
( क ) ( पयोर्वर्णत्वार्थम् । शिट्प्रदेशा 'शिट्  
प्रथमद्वितीयस्य' ( १ । ३ । ३५ ) इत्यादयः ॥ १६ ॥

तुल्यस्थानास्यप्रयत्नः स्वः । १ । १ । १७ ॥

यत्र पुद्गलस्कन्धस्य वर्णभावापत्तिस्तत्स्थानं  
कण्ठादि । यदाहु 'अष्टौ स्थानानि वर्णानामुर कण्ठः  
शिरस्तथा । जिह्वामूलं च दन्ताश्च नासिकौष्ठौ च तालु  
च, १ । अस्यन्यनेन वर्णानित्यास्यम् ओष्ठा प्रभृति प्राक

काकलकसंज्ञकात्कण्ठमणेः । आस्ये प्रयत्न आस्यप्र-  
यत्नः, आन्तरः संरम्भः । स चतुर्धा, स्पृष्टता १ ईष-  
त्स्पृष्टता २ विवृतता ३ । ईषद्विवृतता ४ । तुल्यौ  
वर्णान्तरेण सदृशौ स्थानास्यप्रयत्नौ यस्य स वर्णस्तं  
प्रति स्वसंज्ञो भवति । करणं तु जिह्वामूलमध्याग्री-  
पाग्ररूपं स्थानास्यप्रयत्नतुल्यत्वे सति नातुल्यं भव-  
तीति पृथगोक्तम् । तत्र स्थानम् अवर्णहविर्मर्गकवर्गा-  
कण्ठ्याः । 'सर्वमुखस्थानमवर्णं, हविसर्गावुरस्यौ, कवर्गो  
जिह्वामूल' इत्यन्ये । इवर्णचवर्गयगास्तालव्याः । उवर्ण-  
पवर्गोपध्मानीया ओष्ठ्याः । ऋवर्णटवर्गरषा मूर्धन्याः ।  
'रेफो दन्तमूल' इत्येके । लृवर्णतवर्गलसा दन्त्याः ।  
ए ऐ तालव्यौ 'कण्ठतालव्यौ' इत्यन्ये । ओ औ  
ओष्ठ्यौ । 'कण्ठोष्ठ्यौ' इत्यन्ये । वो दन्त्यौष्ठ्यौ ।  
'सृक्स्थान' इत्यन्ये । जिह्वामूलीयो जिह्वचः ।  
'कण्ठचः' इत्यन्ये । नासिक्योऽनुस्वारः । 'कण्ठचर्ना-  
सिक्यः' इत्यन्ये । ङअणनमा स्वस्थाननासिकास्था-  
नाः । अथास्यप्रयत्नः । स्पृष्टं करणं स्पर्शानाम् ।  
स्पर्शा वर्गाः । ईषत्स्पृष्टं करणमन्तस्थानाम् । ईष-  
द्विवृतं करणमूष्मणाम् । विवृतं करणं स्वराणाम् ।  
'ऊष्मणां च' इत्यन्ये । ऊष्माणः शषसहाः ।  
स्वरेषु एओ विवृततरौ । ताभ्यामपि ऐ औ ।  
ताभ्यामप्यवर्णः । 'अकारः सवृत' इत्यन्ये । तत्र  
त्रयोऽकारा उदात्तानुदात्तस्वरिताः प्रत्येकं सानुनासिक-  
निरनुनासिकभेदात् षट् । एव दीर्घप्लुताविति अष्टा-  
दश भेदा अवर्णस्य । ते सर्वे कण्ठस्थाना वि-  
वृतकरणाः परस्परं स्वाः । एवमिवर्णरितावन्तस्तालव्या  
विवृतकरणाः स्वाः । उवर्णा ओष्ठ्या विवृतकरणाः  
स्वाः । ऋवर्णा मूर्धन्या विवृतकरणाः स्वाः । लृवर्णा  
दन्त्या विवृतकरणाः स्वाः । 'लृवर्णस्य दीर्घा न  
सन्तीति द्वादश' इत्यन्ये । संध्यभराणा ह्रस्वा न

सन्तीति तानि प्रत्येक द्वादशभेदानि । तत्र एकारा-  
स्तालव्या विवृततराः स्वाः । ऐकारास्तालव्या अति-  
विवृततराः स्वाः । ओकारा ओष्ठ्या विवृततराः  
स्वाः । औकारा ओष्ठ्या अतिविवृततराः स्वाः ।  
वर्ग्याः पञ्च पञ्च परस्पर स्वाः । यलवानामनुनासि-  
कोऽनुनासिकश्च द्वौ भेदौ परस्पर स्वौ । रेफो-  
ष्मणां त्वतुल्यस्थानास्यप्रयत्नत्वात् स्वा न भवन्ति ।  
आस्यग्रहणं बाह्यप्रयत्ननिवृत्त्यर्थम् । ते हि 'आसन्न'  
( ७ । ४ । १२० ) इत्यत्रैवोपयुज्यन्ते न स्वसंज्ञा-  
याम् । के पुनस्ते ? विचारसंवारौ श्वासनादौ घोष-  
वदाघोषता अल्पप्राणमहाप्राणता उदात्तोऽनुदात्त-स्व-  
रितश्चेत्येकादश । कथं पुनरेते आस्याद् बाह्याः स्पृष्ट-  
तादयस्तु आन्तराः । उच्यते । वायुना कोष्ठेऽभिह-  
न्यमानेऽमीषां प्रादुर्भावात् । स्पृष्टतादीनां तु कण्ठा-  
दिस्थानाभिधाते भावात् । तथा चापिशलिः शिक्षामधीते-  
'नाभिप्रदेशात्प्रयत्नप्रेरित' प्राणो नाम वायुरूर्ध्वमाक्रा-  
मन्नुरप्रभृतीनां स्थानानामन्यतमस्मिन् स्थाने प्रय-  
त्नेन विधार्यते । स विधार्यमाणः स्थानमभिहन्ति तस्मात्  
स्थानाभिधाताद् ध्वनिरुत्पद्यते आकाशे, सा वर्णश्रुतिः स  
वर्णस्यात्मलाभः । तत्र वर्णध्वनावुत्पद्यमाने यदा स्थान-  
करणप्रयत्नाः परस्परं स्पृशन्ति सा स्पृष्टता । यदेषत्स्पृ-  
शन्ति सेषत्स्पृष्टता । यदा सामीप्येन स्पृशन्ति सा  
संवृतता । दूरेण यदा स्पृशन्ति सा विवृतता ।  
एषोऽन्तःप्रयत्नः । स इदानीं प्राणो नाम वायुरू-  
र्ध्वमाक्रामन्मूर्ध्नि प्रतिहतो निवृत्तः कोष्ठमभिहन्ति । तत्र  
कोष्ठेऽभिहन्यमाने कण्ठविलस्य विवृतत्वाद्विवारः ।  
संवृतत्वात् संवारः । तत्र यदा कण्ठविलं विवृतं भव-  
ति तदा श्वासो जायते । संवृते तु नादः । तावन्-  
प्रदानमाचक्षते । अन्ये तु ब्रुवन्ते 'अनुप्रदानमनुस्वा-  
नो घण्टादिनिर्हृदवदिति' तत्र यदा स्थानकरणा-

भिधातजे ध्वनौ नादोऽनुप्रदीयते तदा नादध्वनिस-  
र्गाद् घोषो जायते । यदा तु श्वासोऽनुप्रदीयते तदा  
श्वासध्वनिसर्गाद् घोषो जायते । अल्पे वायावल्प-  
प्राणता, महति महाप्राणता जायते । महाप्राणत्वा-  
दूष्मत्वम् । यदा सर्वाङ्गानुसारी प्रयत्नस्तीव्रो भवति  
तदा गात्रस्य निग्रहः कण्ठविलस्य चाणुत्वं स्वरस्य  
च वायोस्तीव्रगतित्वादौर्भ्यं भवति तमुदात्तमाचक्षते ।  
यदा तु मन्दः प्रयत्नो भवति तदा गात्रस्य संसर्गं  
कण्ठविलस्य च महत्वं स्वरस्य च वायोर्मन्दगतित्वा-  
त्स्निग्धता भवति तमनुदात्तमाचक्षते । उदात्तानुदात्त-  
स्वरसन्निपातात्स्वरित इत्येष कृत्स्नो बाह्यः प्रयत्नः  
इति ॥ अथवा, विवारादयो वर्णनिष्पत्तिकालादूर्ध्वं  
वायुवशेनोत्पद्यन्ते स्पृष्टतादयस्तु स्थानास्यप्रयत्नव्या-  
पारेण वर्णोत्पत्तिकाल एवेति वर्णनिष्पत्तिकालभावा-  
भावाभ्यां विवारादीनां बाह्यत्वं स्पृष्टतादीनां चाभ्य-  
न्तरत्वम् । तत्र वर्गाणां प्रथमद्वितीयाः शपसविस-  
र्गजिह्वामूलीयोपध्मानीयाश्च विवृतकण्ठाः श्वासानुप्र-  
दाना अघोषाः । वर्गाणां तृतीयचतुर्थपञ्चमा अन्त-  
स्था हकारानुस्वारौ च संवृतकण्ठा नादानुप्रदाना  
घोषवन्तः । वर्गाणां प्रथमतृतीयपञ्चमा अन्तस्थाश्चा  
ल्पप्राणाः । इतरे सर्वे महाप्राणाः । स्थानग्रहणं किम् ।  
कचटतपानां तुल्यास्यप्रयत्नानामपि भिन्नस्थानानां  
मा भूत् । किं च स्यात् । तर्हि, तर्पुमित्यत्र 'धुटो  
धुटि स्वे वा' ( १ । ३ । ४८ ) इति पकारस्य  
तकारे लोपः स्यात् । आस्यप्रयत्नग्रहणं किम् ।  
चवर्गयगानां तुल्यास्थानानामपि भिन्नास्यप्रयत्नानां  
मा भूत् । किं च स्यात् । अरुग् श्रोततीत्यत्र 'धुटो  
धुटि स्वे वा' ( १ । ३ । ४८ ) इति शकारस्य  
चकारे लोपः स्यात् । स्वप्रदेगा 'इवण्डिरस्वे  
स्वरे यवरलम्' ( १ । २ । २१ ) इत्यादयः ॥ १७ ॥

स्यौजसमौशस्ताभ्यांभिस्डभ्यांभ्यस्-  
डसिभ्यांभ्यस्डसोसांङ्योस्सुपां त्रयी त्रयी  
प्रथमादिः । १ । १ । १८ ॥

स्यादीनां प्रत्ययानां त्रयी त्रयी यथासंख्यं  
प्रथमाद्वितीयातृतीयाचतुर्थीपञ्चमीषष्ठीसप्तमीसंज्ञा भवति  
। इजशटडपा अनुबन्धाः 'सौ नवेतौ' ( १ । २ ।  
३८ ) इत्यादौ विशेषणार्थाः । बहुवचनं स्याद्वादेशा-  
नामपि प्रथमादिसंज्ञाप्रतिपत्त्यर्थम् । प्रथमादिप्रदेशा  
'नाम्न प्रथमैकद्विवहौ' ( २ । २ । ३१ ) इत्या-  
दयः ॥ १८ ॥

स्त्यादिर्विभक्तिः । १ । १ । १९ ॥

स् इत्युत्सृष्टानुबन्धस्य सेर्ग्रहणम् । ति इति उत्सृ-  
ष्टानुबन्धस्य तिव', आदिगव्दो व्यवस्थावाची । स्या-  
दयस्तिवादयश्च प्रत्ययाः सुप्स्यामहिपर्यन्ता विभक्ति-  
संज्ञा भवन्ति । विभक्तिप्रदेशाः 'अधातुविभक्तिवा-  
क्यमर्थवन्नाम' ( १ । १ । २७ ) इत्यादयः ॥ १९ ॥

तदन्तं पदम् । १ । १ । २० ॥

स्याद्यन्त-त्याद्यन्तं च गव्दरूपं पदसंज्ञं  
भवति । धर्मो वः स्वं, ददाति नः शालम् ।  
अन्तग्रहणं पूर्वसूत्रे तदन्तप्रतिषेधार्थम् पदप्रदेशा  
'पदस्य' ( २ । १ । ८९ ) इत्यादयः ॥ २० ॥

नाम सिद्ध्यव्यञ्जने । १ । १ । २१ ॥

सिति प्रत्यये यकारवर्जितव्यञ्जनादौ च परे  
पूर्वं नाम पदसंज्ञं भवति । भवदीयः । ऊर्णायुः ।  
अहंयुः । अहर्त्युः शुभंयु । शुभर्त्युः । व्यञ्जने-  
पयोभ्याम् । पयस्सु । राजता । दृक्त्वम् । राजका-  
म्यति । नामेति किम् । धातोर्मा भूत् । वच्मि ।  
यज्वा । सिदध्यञ्जन इति किम् ? भवन्तौ । राजानौ  
यवर्जनं किम् ? वाचमिच्छति वाच्यति । अन्तर्वर्ति-  
न्यैव विभक्त्या तदन्तस्य पदत्वे सिद्धे सिद्ग्रहण

नियमार्थम् । तेन प्रत्ययान्तरे न भवति । सौश्रुतम्  
भागवतम् ॥ २१ ॥

नं क्ये । १ । १ । २२ ॥

क्य इति उत्सृष्टानुबन्धानां क्यन्क्यङ्क्यङ्पां  
ग्रहणम् । नकारान्तं नाम क्ये प्रत्यये परे पदसंज्ञं भवति ।  
राजानमिच्छति क्यन्-राजीयति । राजेवाचरति  
क्यङ्-राजायते । अचर्म चर्म भवति क्यङ्-  
चर्मायति । चर्मायते । पदत्वान्नलोपः । नमिति किम् ?  
वाच्यति । क्य इति किम् ? सामनि साधु सामन्य-  
एवं वेमन्यः । अयिति प्रतिषेधात्पूर्वेणाप्राप्ते वचनम्  
॥ २२ ॥

न स्तं मत्वर्थे । १ । १ । २३ ॥

सकारान्तं तकारान्तं च नाम मत्वर्थे प्रत्यये परे  
पदसंज्ञं न भवति । यगस्वी । मतोरपि मत्वर्थाव्यभिचा-  
राद् मत्वर्थगव्देन ग्रहणम् । पेक्षुष्मान् । यगस्वान् ।  
विदुष्मान् । यगस्वान् । तडित्वान् । विद्युत्त्वान् ।  
स्तमिति किम् ? तक्षवान् राजवान् । मत्वर्थ इति  
किम् ? पयोभ्याम् । अक्यञ्जन इति प्राप्ते प्रतिषे-  
धोऽयम् ॥ २३ ॥

मनुर्नभोऽङ्गिरो वति । १ । १ । २४ ॥

मनुस् नभस् अङ्गिरस् इत्येतानि नामानि वति  
प्रत्यये परे पदसंज्ञानि न भवन्ति । मनुखि मनु-  
ष्वत् । एवं नभस्वत्, अङ्गिरस्वत् । पदत्वाभावाद्गुर्न  
भवति षत्वं तु भवति ॥ २४ ॥

वृत्त्यन्तोऽसपे । १ । १ । २५ ॥

परार्थाभिधानं वृत्तिः । तद्वाँश्च पदसमुदायः  
समासादि, तस्या अन्तोऽवसानं पदसंज्ञो न भवति  
'असपे' सस्य षत्वे तु पदसंज्ञैव । परमदिवौ ।  
श्वलिहौ । गोदुहौ । परमवाचौ । बहुदण्डिनौ । एषु  
पदत्वाभावादुत्प्लवत्त्वकत्वलुगादीनि न भवन्ति ।

वृत्तिग्रहणं किम् ? चैत्रस्य कर्म । अन्तग्रहणं किम् ? राजवाक्, अत्र नलोपो भवति । वाक्त्वकृत्सुच इति त्रयाणां वृत्तौ न द्वयोः पृथग्वृत्तिरिति मध्यमस्य निषेधो न भवति । अथ वाक्त्वचमित्यत्र समासान्ते सति वृत्त्यन्तत्वाभावात्पदत्व प्राप्नोति । तदा च कत्व स्यात् । उच्यते । समासात्समासान्तो विधीयत इति त्वचो वृत्त्यन्तत्वम् । असप इति किम् ? सिञ्च-तीति विच्, सेक् । दन्तः सेक् दधिसेक् दधिसेचौ । ईषदूनं सेक्, बहुसेक् । बहुसेचौ । अत्र पदसज्ञायां पदादित्वात्सकारस्य 'नाम्यन्तस्था-' ( २ । ३ । १५ ) इत्यादिना षत्वाभावः सिद्धः । अन्तर्वर्तिन्या विभक्तेः स्थानिवद्भावेन पदत्वं प्राप्तमनेन निषिध्यते न च सित्येवेति नियमेन तन्निवर्तयितुं शक्यम् । 'प्रत्यय प्रकृत्यादे' ( ७ । ४ । ११५ ) इति हि यस्मात्समुदायात्प्रत्ययविधानं तस्यैव पदत्वं नियमेन निवर्त्यते न तु तदवयवस्येति ॥ २५ ॥

### सविशेषणमाख्यातं वाक्यम्

। १ । १ । २६ ॥

त्याद्यन्तं पदमाख्यातम् । साक्षात्पारम्पर्येण वा यान्याख्यातविशेषणानि तैः प्रयुज्यमानैरप्रयुज्यमानैर्वा सहितं प्रयुज्यमानमप्रयुज्यमान वाख्यातं वाक्यसंज्ञं भवति । धर्मो वो रक्षतु । धर्मो नो रक्षतु । साधु वो रक्षतु । साधु नो रक्षतु । उच्चैर्वो वदति । उच्चैर्नो वदति । भोक्तुं त्वा याचते । भोक्तुं मा याचते । शालीनां ते ओदनं ददाति । शालीनां मे ओदनं ददाति । अप्रयुज्यमानविशेषणम्, लुनीहि ३, पृथुर्कोश्च खाद । पुनीहि ३, सवतूंश्च पिब । अप्रयुज्यमानमाख्यातं, शीलं ते स्वम् । शीलं मे स्वम् । अर्थात्प्रकरणाद्वाख्यातादेर्गतावप्रयोगः । लोकादेव वाक्य-सिद्धौ साकाङ्क्षत्वेऽप्याख्यातभेदे वाक्यभेदार्थं वचनम् ।

आख्यातमित्यत्रैकत्वस्य विवक्षितत्वात् । तेन ओदनं पच, तव भविष्यति, मम भविष्यति, पच, तव भविष्यति, मम भविष्यति, ओदनं, तव भविष्यति मम भविष्यतीत्यादौ श्रूयमाणे गम्यमाने वाख्यातान्तरे भिन्नवाक्यत्वाद्वस्न-सादयो न भवन्ति । लौकिके हि वाक्येऽङ्गीक्रियमाणे आख्यातभेदेऽप्येकवाक्यत्वाद्वस्नसादयः । प्रसज्येर-न्निति । कुरु कुरु न. कटमित्यादौ तु कृते द्विवचनेऽर्थाभे-दादेकमेवाख्यातमित्येकवाक्यत्वाद्वस्नसादयो भवन्ति । वाक्यप्रदेशाः 'पदाद्युग्विभक्त्यैकवाक्ये वस्नसौ बहुत्वे' ( २ । १ । २१ ) इत्यादयः ॥ २६ ॥

### अधातुविभक्तिवाक्यमर्थवन्नाम

। १ । १ । २७ ॥

अर्थोऽभिधेयः स्वार्थो द्रव्यं लिङ्गं सख्या शक्तिरिति, द्योत्यश्च समुच्चयादिः । तद्वच्छब्दरूपं धातुविभक्त्यन्त-वाक्यवर्जितं नामसंज्ञं भवति । वृक्षः । प्लक्षः । शुक्लः । कृष्णः । डित्थः । डवित्थः । स्वः । प्रातः । धवश्च । खदिरश्च । धातुविभक्तिवर्जनं किम् । अहन् । वृक्षान् अयजन् । अत्र नामत्वाभावे 'नाम्नो नोऽनहः' ( २ । १ । ९१ ) इति नलोपो न भवति । विभक्त्यन्तवर्जनाच्चा-वादिप्रत्ययान्तानां नामसंज्ञा भवत्येव । आप् अजा । बहुराजा । डी, गौरी । कुमारी । डायनि, गार्ग्यायणी । गौकदयायणी । ति, युवतिः । ऊङ्, ब्रह्मबन्धूः । कर-भोरूः । कृत्, कारकः । कर्ता । भिनत्तीति भिद् । एवं छित् । तद्धितः, औपगव । आक्षिकः । वाक्य-वर्जनं किम् ? साधुर्धर्मं ब्रूते । अर्थवत्समुदायस्य वाक्यस्य नामसंज्ञाप्रतिषेधात् समासादेर्भवत्येव । चित्रगुः । राजपुरुष । ईषदपरिसमाप्तो गुडो बहुगुडो द्राक्षा । अर्थवदिति किम् ? वनम् । धनम् । नान्तस्या-वधेर्मा भूत् । नामत्वे हि स्याद्युत्पत्तौ पदत्वान्नलोप-स्यात् । यदानुकार्यानुकरणयो स्याद्वाटाश्रयणेनाभे-

दविवक्षा तदार्थवत्त्वाभावा-न भवति नामसंज्ञा । यथा गवित्ययमाहेति । यदा तु भेदविवक्षा तदानुकार्येणार्थनार्थवत्त्वाद्भवत्येव । पचतिमाह । च. समुच्चये । 'नेर्विशः' (३-३-२४) 'परावेर्जे' (३-३-२८) रित्यादि । नामप्रदेशाः 'नाम सिदध्यज्जने' (१।१।२१॥) इत्यादयः ॥२७॥

### शिर्षुट् । १।१।२८॥

जसृजसादेश शिर्षुट्संज्ञो भवति । पद्मानि तिष्ठन्ति । पद्मानि पश्य । घुट्प्रदेशाः 'घुटि' (१।१।४६॥) इत्यादयः ॥२८॥

### पुंस्त्रियोः स्यमौजम् । १।१।२९॥

औरिति प्रथमाद्वितीयाद्विवचनयोरविशेषेण ग्रहणम् । सि अम् औ २ जस् इत्येते प्रत्ययाः पुंलिङ्गे च घुट्संज्ञा भवन्ति । राजा । राजानम् । राजानौ तिष्ठतः । राजानौ पश्य । राजानः । स्त्रियां, सीमा । सीमानम्, सीमानौ तिष्ठतः पश्य वा । सीमानः । 'निदीर्घ' (१-४-८५) इति दीर्घः । पुंस्त्रियो रिति किम् ? सामनी । वेमनी घुट्त्वाभावाद्दीर्घो न भवति । किं पुनः पुमान् स्त्री वा ? लिङ्गम् । किं पुनस्तत् ? अग्रमियमिदमिति यतस्तत्पुमान् स्त्री नपुंसकम् इतिलिङ्गम् । तच्चार्थधर्म इत्येके । शब्दधर्म इत्यन्ये । उभयत्रापि न दोषः ॥२९॥

### स्वरादयोऽव्ययम् । १।१।३०॥

स्वरादयः शब्दा अव्ययसंज्ञा भवन्ति । स्वः सुखयनि । एहि जाये ! स्वा रोहाव । स्वः सजानीते । स्वः स्पृहयति । स्वरागच्छति । 'छायेव या स्वर्जलधेर्जलेषु' । स्वर्वसति । अन्तर्यामि । अन्तर्वसति ॥ अत्युच्चैसौ, अत्युच्चैस इत्यत्रोच्चैरतिक्रान्तो यस्तदभिधायकस्य पूर्वपदार्थप्रधानस्य समासस्य संबन्धी स्यादिर्नोच्चैःशब्दस्य, तेन 'अव्ययस्य' (३।

२।७) इति लुप् न भवति । परमोच्चैः, परमनीचैरित्यत्र तु उत्तरपदार्थप्रधानत्वात् समासस्याव्ययसंबन्धेव स्यादिरिति भवत्येव । अन्वर्थसंज्ञा चैयमव्ययमिति, लिङ्गकारकविभक्तिनानात्वेऽपि न नानारूपतां प्रतिपद्यत इति । यदुक्तम्—सदृशं त्रिषु लिङ्गेषु, सर्वासु च विभक्तिषु । वचनेषु च सर्वेषु, यन्न व्येति तदव्ययम् ॥ १ ॥ अन्वर्थाश्रयणे च स्वराद्यव्ययमव्ययं भवतीति स्वरादेर्विशेषणत्वेन तदन्तविज्ञानात्परमोच्चैः परमनीचैरित्यादावप्यव्ययसंज्ञा भवति । स्वरः अन्तरः सनुतरः पुनरः प्रातरः ५ सायम् नक्तम् अस्तम् दिवा दोषा १० ह्यस् श्वस् कम् शम् योग् १५ मयस् विहायसा रोदसी ओम् भूस् २० भुवस् स्वस्ति समया निकषा अन्तरा २५ पुरा वहिस् अवस् अधस् असांप्रतम् ३० अद्वा ऋतं सत्यम् इद्वा मुधा ३५ मृषा वृथा मिथ्या मिथो मिथु ४० मिथुस् मिथुनम् अनिगम् मुहुस् ४५ अभीक्ष्णम् मङ्क्षु झटिति उच्चैस् नीचैस् ५० शनैस् अवश्यम् सामि साचि विष्वक् ५५ अन्वक् ताजक् द्राक् स्नाक् ऋधक् ६० पृथक् धिक् हिरक् ज्योक् मनाक् ६५ ईषत् ज्योषम् जोषम् तूष्णीम् कामम् ७० निकामम् प्रकामम् अरम् वरम् पग्म् ७५ (चिरम्) आरात् तिरस् मनस् नमस् भूयस् ८० प्रायस् प्रवाहुः प्रवाहुक् प्रवाहुकम् आर्य ८५ हलम् आर्यहलम् स्वयम् अलम् कु ९० बलवत् अतीव सुष्ठु दुष्ठु ऋते ९५ सपदि साक्षात् सन् प्रशान् सनात् १०० सनत् सना नाना विना क्षमा १०५ शु सहसा युगपत् उपांशु पुरतस् ११० पुरस् पुरस्तात् श्वत् कुवित् आविस् प्रादुस् ११६ इति स्वरादयः ॥ बहुवचनमाकृतिगणार्थम् । तेनान्येषामपि चादिपूपात्तानामनुपात्तानां च स्वरादिसधर्मणामव्ययसंज्ञा

भवति ॥ स्वरादयो हि स्वार्थस्य वाचका न तु चा-  
दिवद् द्योतका इति । अव्ययप्रदेशा 'अव्ययस्य,  
( ३ । २ । ७ ) इत्यादय ॥ ३० ॥

**चादयोऽस्तवे । १ । १ । ३१ ॥**

सीदतोऽस्मिँल्लिङ्गसङ्ख्ये इति सत्त्वं लिङ्गस-  
ङ्ख्यावद् द्रव्यम् । इदं तदित्यादिसर्वनामव्यपदेश्य, विशेष-  
ण्यमिति यावत् । ततोऽन्यत्र वर्तमानाश्चादय शब्दा  
अव्ययसंज्ञा भवन्ति । निपाता इत्यपि पूर्वेषाम् ।  
वृक्षश्च पृक्षश्च । असत्त्वे इति किम् ? यत्रैषां सत्त्व-  
रूपेऽनुकार्यादावर्थेवृत्तिस्तत्र मा भूत् । चः समुच्चये ।  
इव उपमायाम् । एवोऽवधारणे । च अह ह वा  
एव एवम् नूनम् शश्वत् सूपत् कूपत् कुवित् नेत्  
चेत् नचेत् चण कच्चित् यत्र नह नहि हन्त माकिस्  
नकिस् मा मा न नञ् वाव त्वाव न्वाव वावत्  
त्वावत् न्वावत् त्वै तुवै न्वै नुवै रै व श्रौषट्  
वोषट् वषट् वट् वाट् वेट् पाट् प्याट् फट् हुंफट्  
छंवट् अध आत् स्वधा स्वाहा अलम् चन हि अथ  
ओम् अथो नो नोहि भोस् भगोस् अघोस् अंघो  
हंहो हो अहो आहो उताहो हा ही हे है हये  
अयि अये अररे अङ्ग रे अरे अवे ननु शुक्म् सुक्म्  
नुक्म् हिक्म् नहिक्म् ऊम् हुम् कुम् उञ् सुञ् कम्  
हम् किम् हिम् अद् कद् यद् तद् इद् चिद् क्विद्  
स्विद् उत वत इव तु नु यच्च कच्चन किमुत  
किल किंकिल किस्वित् उदस्वित् आहोस्वित् अहह  
नहवै नवै नवा अन्यत् अन्यत्र शब् गप् अथकिम्  
विपु पट पशु खलु यदिनाम यदुत प्रत्युत यदा  
जानु यदि यथाकथाच यथा तथा पुद् अथ पुरा  
यावत् तावत् दिष्ट्या मर्या आम नाम स्म इतिह  
सह अमा समम् सत्रा साकम् सार्धम् ईम् सीम् कीम्  
आम् आस् इति अव अड अट बाह्या अनुपक् खोस्

अ आ इ ई उ ऊ ऋ ॠ लृ ए ऐ ओ औ प्र परा  
अप सम् अनु अव निम् दुस् । एतौ रान्तावपि ।  
आङ् नि वि प्रति परि उप अधि अपि सु उद् अति  
अभि इति चादयः ॥ बहुवचनमाकृतिगणार्थम् ॥ ३१ ॥

**अधण्त्स्वाद्या शसः । १ । १ । ३२ ॥**

धण्वर्जितास्तस्वादयः शस्पर्शन्ता ये प्रत्यया-  
स्तदन्तं शब्दरूपमव्ययसंज्ञं भवति । देवा अर्जुनतो-  
ऽभवन् । अत्र पष्ठ्यन्तात् 'व्याश्रये तसु' ( ७ ।  
२ । ८१ ) । ततः अत्र पित्तस् । तत्र । इह । क्व ।  
कदा । एतर्हि । अधुना । इदानीम् । सद्यः । परेद्यवि ।  
पूर्वेद्युः । उभयेद्युः । परत् । परारि । ऐषमः । कर्हि ।  
यथा । कथम् । पञ्चधा । एकधा । ऐक्यम् । द्वैध-  
म् । द्वेधा । पञ्चकृत्वः । द्विः । सकृत् । बहुधा ।  
प्राक् । दक्षिणतः । पश्चात् । पुरः । पुरस्तात् । उप-  
रि । उपरिष्ठात् । दक्षिणा । दक्षिणाहि । दक्षिणे-  
न । द्वितीया करोति क्षेत्रम् । शुक्लीकरोति । अग्नि-  
सात् संपद्यते । देवत्रा करोति । बहुशः । अधणिति  
किम् ? पथि द्वैधानि । संगयत्रैधानि । आ शस इति  
किम् ? पचतिरूपम् ॥ ३१ ॥

**विभक्तिश्चमन्ततसाद्याभाः । १ । १ । ३३ ॥**

विभक्त्यन्तप्रतिरूपकास्थमवसाना ये । तसादयः  
प्रत्ययास्तदन्तप्रतिरूपकाश्च शब्दा अव्ययसंज्ञा  
भवन्ति । अहंयुः । शुभंयुः । अस्तिक्षीरा ब्राह्मणी ।  
कुतः । यथा । तथा । कथमिति । अहं शुभं १ कृतं  
पर्याप्त २ येन तेन चिरेण अन्तरेण ३ ते मे चिराय  
अहाय ४ चिरात् अकस्मात् ५ चिरस्य, अन्योन्यस्य  
मम ६ एकपदे अग्रे प्रगे प्राहे हेतौ रात्रौ वेलायां मात्रा-  
याम् ७ । एते प्रथमादिविभक्त्यन्तप्रतिरूपकाः ।  
'अस्ति नास्ति असि अस्मि विद्यते भवति, एहि ब्रूहि  
मन्ये शङ्के अस्तु भवतु पूर्यते स्यात् आस हा



वर्तते नवर्तते याति नयाति पश्य पश्यत आदह आदङ्क  
आतङ्क' इति तिवादिबिभक्त्यन्तप्रतिरूपकाः ॥३३॥

### वत्तस्याम् । १ । १ । ३४ ॥

वत्तस्याम्प्रत्ययान्तः शब्दोऽव्ययसंज्ञो भव-  
ति । वत्तसिसाहचर्यादामिति तद्धितस्य 'कित्याघे-  
ऽव्यय-' (७ । ३ । ८) इत्यादिना विहितस्या-  
मो ग्रहणम् । मुनेरहं मुनिवद्वृत्तम् । 'तस्याहं क्रिया-  
यां वत्' (७ । १ । ५१) इति वत् । क्षत्रिया  
इव क्षत्रियवबुध्यन्ते । 'स्यादेरिवे' (७ । १ । ५२ ॥)  
इति वत् । पीलुमूलेनैकदिक् पीलुमूलतो विद्योतते विद्युत् ।  
'तसि.' (६ । ३ । २११) इति तसिः । उरसै-  
कदिक् उरस्तः । 'यश्चोरस' (६ । ३ । २१२) इति  
तसिः । आम् । उच्चैस्तराम् उच्चैस्तमाम् ॥३४॥

### क्त्वातुमम् । १ । १ । ३५ ॥

क्त्वा तुम् अम् इत्येतत्प्रत्ययान्तं शब्दरूपमव्यय-  
संज्ञं भवति । कृत्वा । हृत्वा । प्रकृत्य । प्रहृत्य ।  
तुम्, कर्तुम् । हर्तुम् । अमिति णम्-स्त्वमोरुत्सृ-  
ष्टानुबन्धयोर्ग्रहणं न द्वितीयैकवचनस्य तुम्साहचर्यात् ।  
यावज्जीवमदात् । त्वादुंकार मुङ्क्ते ॥३५॥

### गतिः । १ । १ । ३६ ॥

गतिसंज्ञा' शब्दा अव्ययसंज्ञा भवन्ति ।  
अदःकृत्य । अत्राव्ययत्वे 'अतः कृकमिकंसकुम्भ-  
कुशाकर्णीपात्रेऽनव्ययस्य' (२ । ३ । ५) इति  
सकारो न भवति ॥३६॥

### अप्रयोगीत् १ । १ । ३७ ॥

इह शास्त्र उपदिश्यमानो वर्णस्तत्समुदायो वा  
यो लौकिके शब्दप्रयोगे न दृश्यते स एत्यपगच्छतीति  
इत्संज्ञो भवति । अप्रयोगित्वानुवादेनेत्संज्ञाविधाना-  
च्चास्य प्रयोगाभाव सिद्धः । उपदेशस्तु धातुनामप्रत्यय-  
विकारागमेषु कार्यार्थः । धातौ, एधि, एधते, । शीङ्,

शेते । इडित्वादात्मनेपदम् । यजीं, यजते यजति ।  
चिंङ्, चिनुते चिनोति । कण्डूङ्, कण्डूयते कण्डू-  
यति । ईगित्वात् फलवत्यात्मनेपदम् । दुदु,  
दवथुः । दिवत्वाद्यथुः । नाम्नि, चित्रङ् आश्चर्ये ।  
चित्रीयते । माङ् मा भवान् कार्षीत् । अत्र माङ्य-  
घतनी । प्रत्यये भवति, विकारे, । व्याख्यातासे व्या-  
ख्यातासि । आगमे, पपिथ । इत्प्रदेशा 'इडितः  
कर्तरि' (३ । ३ । २२) इत्यादयः ॥ ३७ ॥

### अनन्तः पञ्चम्याः प्रत्ययः । १ । १ । ३८ ॥

पञ्चम्यर्थाद्विधीयमानः शब्दः प्रत्ययसंज्ञो भवति ।  
अनन्तो—न चेदन्तशब्दोच्चारणेन विहितो भवति ।  
'नाम्नः प्रथमैकद्विवहौ' (२ । २ । ३१) वृक्षः ।  
वृक्षौ । वृक्षा । 'स्त्रियां नृतोऽस्वस्त्रादेर्डीः' (२ ।  
४ । १) राज्ञी । कर्त्री । 'आत्' (२ । ४ ।  
१८) खट्वा । गुपौधूपविच्छिपणिपनेरायः' (३ ।  
४ । १) गोपायति धूपायति । 'ऋवर्णव्यञ्जनाद-  
ध्यणू' (५ । १ । १७) कार्यम् । पाक्यम् ।  
अनन्त इति किम् । अन्तशब्दोच्चारणेन विहितस्या-  
गमस्य मा भूत् यथा 'उदितः स्वरान्तोऽन्तः' (४ ।  
४ । ९९) इत्यादि । प्रत्ययप्रदेशाः 'प्रत्यये च'  
(१ । ३ । २) इत्यादयः ॥ ३८ ॥

### डत्यतु संख्यावत् १ । १ । ३९ ॥

डतिप्रत्ययान्तमतुप्रत्ययान्तं च नाम संख्या-  
वद्ववति । एकद्वयादिका लोकप्रसिद्धा संख्या, तत्कार्यं  
भजत इत्यर्थः । कतिभिः क्रीतः—कतिक' । 'संख्या-डते-  
श्चाशक्तिष्टेः कः' (६ । ४ । १३०) इति क' । कतिभिः  
प्रकारैः कतिधा । संख्याया धा' (७ । २ । १०४)  
इति धा । कतिवारा अस्य कतिकृत्वः । 'वारे कृत्वस्'  
(७-२-१०९) इति कृत्वस् । एवं यतिकः । यतिधा ।  
यतिकृत्वः । ततिकः । ततिधा । ततिकृत्वः । अतु,



यावत्कः । यावद्वा । यावत्कृत्वः । तावत्कः ।  
तावद्वा । तावत्कृत्वः । कियत्कः । कियद्वा । किय-  
कृत्वः ॥ ३९ ॥

**बहुगणं भेदे । १ । १ । ४० ॥**

बहु गण इत्येतौ शब्दौ भेदे वर्तमानौ संख्या-  
वद्भवतः । भेदो नानात्वमेकत्वप्रतियोगि । बहुकः ।  
बहुधा । बहुकृत्वः । गणकः । गणधा । गण-  
कृत्वः । भेद इति किम् ? वैपुल्ये सधे च संख्या-  
कार्यं मा भूत् । बहुगणौ न नियतावधिभेदाभिधा-  
यकाविति संख्याप्रसिद्धेरभावाद्वचनम् । अत एव  
भूर्यादिनिवृत्तिः ॥ ४० ॥

**कमासेऽध्यर्धः । १ । १ । ४१ ॥**

अध्यर्धशब्दः कप्रत्यये समासे च विधातव्ये  
संख्यावद्भवति । अव्यर्धेन क्रीतम् अध्यर्धकम् ।  
'संख्याडतेश्चाशक्तिष्ठे' कः' ( ६ । ४ । १३० )

इति कः । अव्यर्धेन शूर्पेण क्रीतम् अव्यर्धशूर्पम् ।  
अत्र संख्यापूर्वत्वेन द्विगुत्वे क्रीतार्थस्येकगणः 'अना-  
म्यद्विः प्लुप्' ( ६ । ४ । १४१ ) इति लृप् ।  
कसमास इति किम् धादिप्रत्ययविधौ न भवति ॥ ४१ ॥

**अर्धपूर्वपदः पूरणः ॥ १ । १ । ४२ ॥**

समासावयवभूते पदे पूर्वपदमुत्तरपदं चेति  
प्रसिद्धिः । अर्धपूर्वपदः पूरणप्रत्ययान्तः शब्दः कप्रत्यये  
समासे च विधातव्ये संख्यावद्भवति । अर्धपञ्चमकम् ।  
अर्धपञ्चमशूर्पम् ॥ ४२ ॥  
इत्याचार्यश्रीहेमचन्द्रविरचितायां सिद्धहेमचन्द्राभिधान-  
स्वोपज्ञशब्दानुशासनवृत्तौ प्रथमस्याध्यायस्य प्रथम-  
पादः समाप्तः ॥ १ ॥

**हरिरिव बलिवन्धकरस्त्रिशक्तियुक्तः  
पिनाकपाणिरिव । कमलाश्रयश्च विधि-  
रिव जयति श्रीमूलराजनृपः ॥ १ ॥**



## द्वितीयः पादः

**समानानां तेन दीर्घः । १ । २ । १ ॥**

समानसंज्ञकानां वर्णानां तेन परेण समानेन  
सहितानां दीर्घो भवति । 'आसन्नः' ( ७ ।  
४ । १२० ) दण्डाग्रम् । तवायुः । खट्वात्र ।  
सागता । दधीदम् । दधीहते । नदीन्द्रः । नदीहते  
मधूदकम् । मधूहनम् । वधूदरम् । वधूढा । पितृषभः ।  
मातृकारः । कलृकारः । समानानामिति किम् ?  
वागत्र । तेनेति किम् । दधि ग्रीतम् । बहुवचनं  
व्याप्यर्थम् । तेनोत्तरसूत्रेण लृक्तोरपि ऋलृति  
ह्रस्वो भवति । कलृ ऋषभः । होतृ लृकारः ।  
अन्यथा 'ऋस्तयोः' ( १ । १ । ५ । ) इति पर-  
त्वादरेव स्यात् ॥ १ ॥

**ऋलृति ह्रस्वो वा । १ । २ । २ ॥**

समानानामृकारे लृकारे च परे ह्रस्वो वा  
भवति । बालऋश्यः, बालर्श्यः, । खट्वऋश्यः,  
खट्वर्श्यः । महऋषिः, महर्षिः । धूलिऋतुः, धूल्यृतुः ।  
नदिऋच्छति, नवृच्छति । तनुऋजुता, तनृजुता ।  
वधुऋगम् । वध्वृणम् । कर्तृऋषभः, कर्तृषभः ।  
बाललृकारः, बाललृकारः । कन्यलृकारः, कन्यकाल् ।  
इत्यादि । ह्रस्वकरणसामर्थ्यादेव कार्यान्तरं न भवति  
अत एव ह्रस्वस्यापि ह्रस्वः कियते । समानाना-  
मित्येव । वृक्षावृच्छति । ऋलृतीति किम् ? दण्डा-  
ग्रम् । कन्याया ऋकारः कन्यकारः । तकार उच्च-  
रणार्थः । कश्चित्तु ह्रस्वत्वाभावपक्षे प्रकृतिभावम-

पीच्छति । तन्मते खट्वाऋश्यः, नदीऋश्य इत्याद्यपि भवति । प्रार्च्छतीत्यादौ तु परत्वादारेव भवति । 'ह्रस्वोऽपदे वा' (१।२।२२) इत्येव सिद्धाववर्णार्थं पदार्थं च वचनम् ॥ २ ॥

**लृत् ऋलृ ऋलृभ्यां वा । १।२।३ ॥**

लृत् स्थाने ऋता लृता च परेण सहितस्य यथासंख्यम् ऋ लृ इत्यादेशौ वा भवतः । ऋ इति स्वरसमुदायो वा स्वरव्यञ्जनसमुदायो वा वर्णान्तरं वा । तदपीपत्सृष्टकरणं द्विरेफतुरीयमध्यर्धस्वरमात्रमित्येके । संवृततर सकलरेफकारमर्धमात्रस्वरभक्तिकमित्यन्ये । द्विरेफश्रुतिकमध्यर्धस्वरमात्रमित्यपरे । एवम् लृ इत्यपि । लृता, कृकारः । पक्षे पूर्वेण ह्रस्व उत्तरेण ऋकारश्च । कलृऋकारः । कृकारः । लृता, कलृकारः । पक्षे दीर्घत्वं ह्रस्वत्वं च । कलृकारः । कलृ लृकारः । लृवर्णस्य स्थानित्वमिच्छन्त्येके ॥३॥

**ऋतो वा तौ च । १।२।४ ॥**

ऋकारस्य स्थाने ऋता लृता च परेण सहितस्य यथासंख्यम् ऋलृ इत्यादेशौ वा भवतः । तौ च —ऋकारलृकारौ ऋता लृता च सह ऋकारस्य वा भवतः । ऋता, पितृषभः । पितृषभः । पितृऋषभः । लृता, होलृकारः । पक्षे होतृकारः । होतृ लृकारः । तौ च, पितृषभः । होलृकारः । पक्षे यथा प्राप्तम् । अत्रापि ऋवर्गस्य स्थानित्वमिच्छन्त्येके ॥४॥

**ऋस्तयोः । १।२।५ ॥**

तयोः—पूर्वस्थानिनोर्लृकारऋकारयो स्थाने यथासंख्यमृता लृता च परेण सहितयोर्ऋकारो द्विमात्र आदेशो भवति । कृषभः । होतृकारः ॥५॥

**अवर्णस्येवर्णादिनैदोदरल् । १।२।६ ॥**

अवर्णस्य स्थाने इवर्णावर्णऋवर्णलृवर्णैः परैः

सहितस्य यथासंख्यमेत् ओत् अर् अलृ इत्येते आदेशा भवन्ति । देवेन्द्रः । तवेहा । मालेयम् । सेक्षते । नवोदकम् । नवोढा । गङ्गोदकम् । सोढा वृक्ष इन्द्रं, त इन्द्रमित्यादौ च ङौ जस इकारे चैकपदाश्रयत्वेनान्तरङ्गमेत्वमेव भवति न तु परपदाश्रितं वहिरङ्गमिकारस्य दीर्घत्वम् । परमर्षिः । तवर्कारः । सकारेण । तवल्कारः । सल्कारेण । त्रिमात्रादेरपि स्थानिनः स्थाने द्विमात्रावेदोतौ भवतः सूत्रे तयोरेव विवक्षितत्वात् । अवर्णस्येति किम् । दधीदम् । मधूदकम् । पितृषभः । कलृकारः । इवर्णादिनेति किम् दण्डाग्रम् ॥६॥

**ऋणे प्रदशार्णवसनकम्बलवत्सरवत्सतरस्यार् । १।२।७ ॥**

प्रादीनामवर्णस्य ऋणशब्दे परे परेण ऋकारेण सहितस्यास्त्ययमादेशो भवति । अरोऽपवादः । अंगतमृणं प्रार्णम् । दशानामृणं दशार्णम् । दश ऋणान्यस्य दशार्णः क्षत्रियः । दश ऋणानि जलदुर्गाण्यस्यां दशार्णा नदी । ऋणस्यावयवतया संबन्धि ऋणमृणार्णम् । वसनानामृणं वसनार्णम् । एवं कम्बलार्णम् । वत्सरार्णम् । वत्सतरार्णम् । समानानामिति बहुवचनस्य व्याप्यर्थत्वेनोक्तत्वादिहोत्तरत्र च ह्रस्वोऽपि भवति प्रऋणम् दशऋणमित्यादि । वत्सरशब्दस्यारं नेच्छन्त्येके ॥७॥

**ऋते तृतीयासमासे । १।२।८ ॥**

ऋतशब्दे परे यदवर्ण तस्य स्थाने परेण ऋकारेण सहितस्यास्त्ययमादेशो भवति, तौ चेन्निमित्तनिमित्तिनावेकत्र तृतीयासमासे भवतः । गीतेन ऋत गीतार्तः । दु खेन ऋतो दुःखार्तः । ह्रस्वोऽपि भवति । गीतऋतः । दु खऋतः । ऋत इति किम् ? सुखेत । दुःखेतः । तृतीयाग्रहणं किम् ? परमर्तः ।

समास इति किम् ? सुखेनर्तः । दुःखेनर्तः । ऋतेन कृतः  
 ऋतकृतः परमश्चासौ ऋतकृतश्च परमर्तकृत इत्यत्र तु  
 निमित्तनिमित्तिनौ नैकत्र तृतीयासमास इति न भवति ।  
 अवर्णस्येत्येव । पितृतः । कथं 'क्षुधार्तः सन् शालीन्  
 कवल्यति मांस्पाकवलितान्' क्षुधूशब्दस्य हि व्यञ्ज-  
 नान्तत्वात् क्षुधत इति प्राप्नोति । नैवम् । आङ्-  
 पूर्व ऋते तृतीयान्तस्यासमस्तस्यायं प्रयोगः । आ  
 ऋत इति उत्तरेणार् । आर्तः । ततः क्षुधेत्यनेन संबन्धः  
 यस्य तु व्यञ्जनान्तादप्याप् तन्मते क्षुधया ऋत  
 इति समस्तप्रयोग एवायम् ॥८॥

**ऋत्यारूपसर्गस्य ॥१॥२॥९॥**

उपसर्गस्य संबन्धिनोऽवर्णस्य स्थाने ऋकारादौ  
 धातौ परे परेण ऋकारेण सहितस्यारादेशो भवति । सर्वा-  
 पवादः । प्राच्छति । पराच्छति । प्राध्नोति । पराध्नोति  
 ऋतीति किम् । उपेतः । उपसर्गस्येति किम् । इहच्छति ।  
 इहृच्छति । येन धातुना युक्ताः प्रादयस्तं प्रति गत्युप-  
 सर्गसज्ञा, तेनेह न भवति । प्रगता ऋच्छका अस्मात्प्र-  
 च्छको देशः । एवं प्रर्षभं प्रर्थ्य वनम् । आरिति वर्तमाने  
 पुनरार्हणमारेव यथा स्यादित्येवमर्थम् । तेनेहोत्तर-  
 योश्च ह्रस्वत्वं वाध्यते ॥ ९ ॥

**नाम्नि वा । १ । २ । १० ॥**

उपसर्गस्य संबन्धिनोऽवर्णस्य स्थाने अकारादौ  
 'नाम्नि' नामावयवे धातौ परे परेण ऋकारेण सहि-  
 तस्यारादेशो वा भवति । प्रार्षभीयति । केचित्तु पक्षे  
 ह्रस्वत्वमपि मन्यन्ते । प्रऋषभीयति । उपसर्गस्येत्येव ।  
 इहर्षभीयति । ऋतीत्येव । उपोष्ट्रीयति । ऋकारमि-  
 च्छति उपकारीयति ॥ १० ॥

**लृत्पाल्वा । १ । २ । ११ ॥**

उपसर्गस्य संबन्धिनोऽवर्णस्य लृति लृकारादौ  
 नामावयवे धातौ परे परेण लृकारेण सहितस्यालृ वा

भवति । अलोऽपवादः । उपाल्कारीयति । उपल्का-  
 रीयति । अत्रापि पक्षे ह्रस्वत्वमिच्छन्त्येके । उपलृका-  
 रीयति । उपसर्गस्येत्येव । इहलृकारीयति । लृतीति  
 किम् । लृकारमिच्छति उपल्कारीयति ॥ ११ ॥

**ऐदौत्संध्यक्षरैः । १ । २ । १२ ॥**

अवर्णस्य स्थाने संध्यक्षरैः परैः सहितस्यैत्  
 औत् इत्यादेशावासन्नौ भवतः । एवं चैकारैकाराभ्यां  
 सहितस्यैकारः, ओकारौकाराभ्यां सहितस्य औकारः,  
 तवैषा । खट्वैषा । तवैन्द्री । सैन्द्री । तवौदनः ।  
 खट्वौपगवः । अवर्णस्येत्येव । दध्येतत् । दध्यैच्छत् ।  
 मध्वौदनः । साध्वौषधम् । संध्यक्षरैरित्यैत्विनिर्देशाद्दु-  
 पसर्गस्येति निवृत्तम् ॥ १२ ॥

**ऊटा । १ । २ । १३ ॥**

अवर्णस्य परेणोटा सहितस्य स्थाने औकारा-  
 देशो भवति आसन्नः । धौतः । धौतवान् । लाव-  
 यति पावयति इति क्विपि णिलोपे 'अनुनासिके च  
 ल्वः गूट्' ( ४ । १ । १०८ ) इत्युटि, लौः पौः ।  
 ओकारापवादो योगः ॥ १३ ॥

**प्रस्यैषैष्योढोढ्यूहे स्वरेण । १ । २ । १४ ॥**

प्रशब्दसंबन्धिनोऽवर्णस्य एष एष्य ऊढ ऊढि ऊह  
 इत्येतेषु परेषु परेण स्वरेण सहितस्य स्थाने ऐदौतावा-  
 देशौ भवत आसन्नौ । प्रैषः । प्रैष्यः । प्रौढः । प्रौढिः ।  
 प्रौहः । ऊहे नेच्छन्त्येके । प्रस्येति किम् ? अपोढः ।  
 उपोढः । एषादिष्विति किम् ? प्रेतः । प्रोतः । कथं  
 प्रेषः प्रेष्यः । ईपे ईष्ये च भविष्यति । यदापि आ  
 ईष्य एष्य इति तदापि 'ओमाडि' ( १ । २ । १८ )  
 इत्यवर्णलोपे प्रेष्य इत्येव भवति । 'यस्मिन्प्राप्ते  
 यो विधिरारभ्यते स तस्य बाधको भवति' इति  
 न्यायात् 'उपसर्गस्यानिगेषेदोति' ( १ । २ । १९ )  
 इत्यस्यैवायं बाधको न ओमाडीत्यस्य । अथेह कस्मान्न

भवति प्रेषते प्रेष्यते प्रोढवानिति । अर्थवद्ग्रहणेऽनर्थक-  
स्याग्रहणात् । कथं तर्हि ऊढिशब्दस्य ण्यन्तस्य सार्थकस्य  
प्रयोगे प्रोढयतीति । ऊढगन्धेन सार्थकेन स्याद्यन्तेन  
साहचर्याण्यन्ते औत्वाभावात् । प्रौढादिशब्दात्तु णौ  
प्रोढयतीत्यादि भवत्येव ॥ १४ ॥

**स्वैरस्वैर्यक्षौहिण्याम् । १ । २ । १५ ॥**

स्वैर स्वैरिन् अक्षौहिणीत्येतेषु अवर्णस्य परेण  
स्वरेण सहितस्य ऐत् औत् इत्येतावादेश भवतः ।  
स्वस्येरः स्वैरः । घञ् । स्व ईरोऽत्रेति स्वैरमास्य-  
ताम् । स्वयमीरति ईर्ते वा स्वैरः । नाम्युपान्त्य-  
लक्षणं कः । स्वयमीरितुं गीलमस्येति स्वैरी । नाम-  
ग्रहणे लिङ्गविशिष्टस्यापि ग्रहणमिति स्वैरिणी ।  
अक्षाणामूहोऽस्यामस्तीति अक्षौहिणी । स्वैरगन्धान्म-  
त्वर्थीयेनैव इना सिद्धे पृथक् स्वैरिन्ग्रहणं ताच्छी-  
लिकादिगिन्नन्तेऽपीरिन्शब्दे ऐत्वार्थम् ॥ १५ ॥

**अनियोगे लुगेवे । १ । २ । १६ ॥**

नियोगो नियमोऽवधारणम्, तदभावोऽनियो-  
गोऽनवच्छ्रितः । तद्विषये एवशब्दे परेऽवर्णस्य लुगो-  
पोऽदर्शनं भवति । इहेव तिष्ठ । अथेव गच्छ ।  
स्वेच्छावृत्तिरत्र गम्यते नावधारणम् । नियोगे तु इहेव  
तिष्ठ, मा गाः । ये त्वनियोगेऽव्यापारणे इच्छन्ति  
तन्मते शास्त्रलोकप्रतीतप्रयोगविरोधः । तथा हि—  
'अमैवाव्ययेन' [ २ । २ । २० । पा० ] 'धातोस्त-  
न्निमित्तस्यैव' [ ६ । १ । ८० । पा० ] 'तपस्तप-  
कर्मकस्यैव' [ ३ । १ । ८८ । पा० ] लङ् गाक-  
टायनस्यैव' [ ३ । ४ । १११ । पा० ] येनैव हेतुना  
वाक्यं भवति तेनैव वृत्तिरपि प्राप्नोति । यथैव तर्हि  
इहेव स्यादिति । 'यदैव पूर्वे जनने गरीरम्' ।  
इधैव कोपारुणया रिपोरुरः ॥ अथैवावां रणमुप-  
गतौ तातमम्वाञ्च नत्वा । तरसैव कोऽपि भुवनै-

कपुरुषस्तपस्यतीति । कथं शकानामन्धुः शकन्धुः ।  
पुरुष ! अटतीत्यटा, कुलात् कुलस्य वाऽटा कुलटा ।  
पततीति पतः, पतोऽञ्जलेः पतञ्जलिः । सीम्नोऽन्तः  
सीमन्तः केशविन्यास एव । प्रार्थनायाऽध्ययनं प्रध्य-  
यनम् । हलस्य ईषा हलीषा । एवं लाङ्गलीषा ।  
मनस ईषा मनीषा । हलीगा । लाङ्गलीशेत्यादि  
पृषोदरादित्वाद्भविष्यति । कथं तुवै त्वै नुवै न्वै ।  
निपातान्तरमेतत् ॥ १६ ॥

**वौष्णौतौ समासे । १ । २ । १७ ॥**

ओष्ठगन्धे ओतुगन्धे च परेऽवर्णस्य लुगवा  
स्यात्, तौ चेन्निमित्तनिमित्तिनावेकत्र समासे भवतः ।  
विम्बोष्ठी । विम्बौष्ठी । विम्बोष्ठा । विम्बौष्ठा ।  
स्थूलोतुः । स्थूलौतुः समास इति किम् ? हे राज-  
पुत्रौष्ठं पश्य । हे छात्रौतुस्वरं शृणु । अवर्णस्येत्येव ।  
शुच्योष्ठी ॥ १७ ॥

**ओमाडि । १ । २ । १८ ॥**

अवर्णस्य ओमि आडादेशे च परे लुगभवति । आडि  
दीर्घत्वेनैव सिद्धे लुग्विधानमनर्थकं स्यादिति आडिति  
आडादेशो गृह्यते । अयोङ्कारः । सोमित्यवोचत् ।  
आडि, आ ऊढा ओढा अय ओढा अयोढा । सा  
ऊढा सोढा । आ ऋश्यात् अश्यात् । अय अश्यात्  
अयश्यात् । खट्वा अश्यात् खट्वाश्यात् । आ इहि  
एहि । उप एहि उपेहि । परा एहि परेहि । एव-  
मुपेत । ओमाडीति किम् ? तवौदनः । अवर्णस्येत्येव  
आ ऋतोः अतोः । दव्यर्तो ॥ १८ ॥

**उपसर्गस्यानिणेधेदोति । १ । २ । १९ ॥**

उपसर्गसबन्धिनोऽवर्णस्येणेधतिवर्जिते एकारादा-  
वोकारादौ च धातौ परे लुग् भवति । प्रेलयति ।  
परेलयति । परोखति । उपसर्गस्येति किम् ? प्रगता  
एलका अस्मात्प्रैलको देशः । अनिणेधिति किम् ।

उपैति परैति । उपैधते । परैधते । एदोतीति किम् ?  
उपायते । प्पायते ॥ १९ ॥

वा नास्मि । १ । २ । २० ॥

नामावयव एकारादावोकारादौ च धातौ परं  
उपसर्गसंवन्धिनोऽवर्णस्य लुक्वा भवति । उपेकी-  
यति । उपैकीयति । प्रोपधीयति प्रापधीयति ॥ २० ॥

इवर्णादेरस्वे स्वरे यवरलम् । १ । २ । २१

इवर्णोवर्णत्रवर्णलवर्णानामस्वे स्वरे परे यथासंख्यं  
य् व् र् ल् इत्येते आदेशा भवन्ति । दध्यत्र ।  
नधेपा । मध्वत्र । वध्वासनम् । पिवर्थः । कादयः ।  
लनुबन्धः । लाकृतिः । इवर्णादेरिति किम् ? पचति ।  
अस्व इति किम् ? दधीदम् । स्वर इति किम् ? मधु  
पिवति । केचित्त्विवर्णादिभ्यः परान् यवरलानि-  
च्छन्ति । दधियत्र । तिरियङ् । मधुवत्र । भूवादयः ।  
तन्मतसम्प्रहर्तृमिवणदेरिति पञ्चमी व्याख्येया ॥ २१ ॥

ह्रस्वोऽपदे वा । १ । २ । २२ ॥

इवर्णादीनामस्वे स्वरे परे ह्रस्वो वा भवति । अपदे  
न चेतौ निमित्तनिमित्तिनावेकत्र पदे भवतः । नदि  
एषा । नधेपा । दधि अत्र । दध्यत्र । मधुअत्र ।  
मध्वत्र । अति एति । अत्येति । अनु एति ।  
अन्वेति । ह्रस्वस्यापि ह्रस्वः पर्जन्यवल्लक्षणप्रवृत्तेः ।  
ह्रस्वविधानसामर्थ्याच्च कार्यान्तरं न भवति । कश्चित्तु  
पक्षे प्रकृतिभावमपीच्छति । कुमारी अत्र । अपदे  
इति किम् ? नयौ । वध्वौ । नयुदकम् । वध्वासनम् ।  
नद्यर्थः । गौर्याराध । अन्तर्धर्तिविभक्त्यपेक्षया पदभे-  
देऽपि समासे सत्यैकपदम् । एवमनुव्यचलत् ।  
अथवा, अनुप्राविगदित्यादिवदखण्डमन्ययं विभक्त्य-  
न्तत्वाच्चैकपदत्वम् । अत एवैतद्योगे 'सपूर्वाप्रथमा-  
न्ताद्वा' ( २ । १ । ३२ ) इति विकल्पेन वस्नसा-  
दयो भवन्ति । अथो अनुव्यचलद्वो देवदत्तः । अथो

अनुव्यचलद्वुष्माकं देवदत्तः । अथो अनुप्राविगदो  
चिनदत्तः । अथो अनुप्राविगदुष्माकं चिनदत्त इत्यादि  
इवर्णादिभ्येव । मुनयाचर । साधनाचर । स्वर इत्येव  
नदी वहति । अस्व इत्येव । दधीदम् ॥ २२ ॥

एदौतोऽयाम् १ । १ । २ । २३ ॥

एकारैकारयोः स्थाने स्वरं परं यथामन्त्यम्  
अय् आय् इत्येतावादेशौ भवतः । नयनम् । नायकः ।  
अस्व इति इवर्णादिभ्येव तन्निर्णयौ निर्णयम् । तेन  
स्वेऽपि भवति । वृक्षेयव । राशेयौ । स्वर इत्येव ।  
जले पातम् । रैभृतिः ॥ २३ ॥

ओदौतोवाऽव् । १ । २ । २४ ॥

ओकारौकारयोः स्थाने न्यरे परं यथामन्त्य-  
मव् आव् इत्येतावादेशौ भवतः । लवनम् ।  
लावकः । पटवोतुः । गावौ । स्वर इत्येव ।  
गोशृङ्गम् । नौकाष्टम् ॥ २४ ॥

एयव्ये । १ । २ । २५ ॥

ओकारौकारयोः स्थाने क्यवर्जिते यकारादौ  
प्रत्यये परे यथामन्त्यमव् आव् इत्येतावादेशौ  
भवतः । गव्यति । गव्यते । नाव्यति । नाव्यते ।  
लव्यम् । पव्यम् । अवश्यलाव्यम् । अवश्यपाव्यम् ।  
गव्यम् । नाव्यम् । यीति किम् । गोभ्याम् ।  
नौभ्याम् । अत्रय इति किम् । उपोयते । औयत ।  
लौयमानिः । क्यवर्जनाद्यकारादि प्रत्ययो गृह्यते  
तेनेह न भवति । गोयूतिः । नौयानम् । कथं  
गव्यूतिः क्रोशद्वयम् । क्रोशयोजनादिवदव्युपन्न  
संज्ञाशब्दोऽयम् । गवां यूतिर्गव्यूतिरिति व्युत्पत्ति-  
पक्षे तु पृषोदरादित्वाद्भविष्यति । शरव्यमिति तु  
शरसमानार्थात् शरुशब्दादवर्णान्तलक्षणे ये, शरान्  
व्ययतीति वा हे भविष्यतीति ॥ २५ ॥

क्रतो रस्तद्धिते ॥ १ । २ । २६ ॥

ऋकारस्य यकारादौ तद्धिते परे रादेशो भवति ।

पितरि साधु पित्र्यम् । भ्रात्र्यम् । तद्धिते इति किम् ।  
कार्यम् ॥ २६ ॥

**एदोतः पदान्तेऽस्य लुक् । १ । २ । २७ ॥**

एदोद्भ्यां पदान्ते वर्तमानाभ्यां परस्याकारस्य  
लुगभवति । तेऽत्र । पटोऽत्र । यजन्तेऽत्र । एदोत इति  
किम् ? दध्यत्र । पदान्त इति किम् ? नयनम् । लव-  
नम् । अस्थेति किम् ? तयिह । पटविह ॥ २७ ॥

**गोर्नाम्न्यवोऽक्षे । १ । २ । २८ ॥**

गोरोकारस्य पदान्ते वर्तमानस्याक्षशब्दे परे  
नाम्नि संज्ञायां गम्यमानायामव इत्ययमादेशो  
भवति । गोरक्षीव, अप्राण्यङ्गत्वात्समासान्तेऽनि गवाक्षो  
वातायनः । नाम्नीति किम् । गवामक्षाणि । गोऽ-  
क्षाणि । गो अक्षाणि । कश्चित्त्वसंज्ञायां गवाक्षानीत्य-  
पीच्छति ॥ २८ ॥

**स्वरे वानक्षे । १ । २ । २९ ॥**

गोरोकारस्य पदान्ते वर्तमानस्य स्वरे परेऽव इत्य-  
यमादेशो वा भवति, अनक्षे— स चेत्स्वरोऽक्षशब्दस्थो  
न भवति । गवाग्रम् । गवाजिनम् । गवोष्ट्रः । गवौ-  
दनः । गवेश्वरः । पक्षे यथाप्राप्तम् गोऽग्रम् ।  
गोऽजिनम् । गोअग्रम् । गोअजिनम् । गवुष्ट्रः ।  
गवोदनः । गवेश्वरः । स्वर इति किम् ? गोकु-  
लम् । अनक्ष इति किम् ? गोऽक्षम् । गोअक्षम् ।  
पदान्त इत्येव । गवि । ओत इत्येव । चित्रगवर्थः ।  
गोरित्येव । घोऽग्रम् । हे चित्रगवुदकमित्यत्र तु  
लाक्षणिकत्वाद् गोशब्दस्य न भवति ॥ २९ ॥

**इन्द्रे । १ । २ ॥ ३० ॥**

गोरोकारस्य पदान्ते वर्तमानस्येन्द्रस्थे स्वरे  
परेऽव इत्ययमादेशो भवति । गवेन्द्रः । गवेन्द्र-  
यज्ञः । नित्यार्थे वचनम् ॥ ३० ॥

**वाऽत्यसंधिः १ । २ । ३१ ॥**

गोकारस्य पदान्ते वर्तमानस्यात्यकारे स्वरे  
परेऽसंधिः प्रकृतिभावो वा भवति । गो अग्रम् ।  
गो अजिनम् । पक्षे यथाप्राप्तम् । गोऽग्रम् ।  
गवाग्रम् । गोऽजिनम् । गवाजिनम् । अतीति  
किम् । गवेद्धितम् । गवाननम् । गोरित्येव ।  
घोऽग्रम् । ओत इत्येव । चित्रगवग्रम् । हे चित्र-  
गोऽग्रमित्यत्र तु लाक्षणिकत्वान्न भवति । पदान्त  
इत्येव । गौरिवाचरति, गवति ॥ ३१ ॥

**प्लुतोऽनितौ । १ । २ । ३२ ॥**

इतिशब्दवर्जिते स्वरे परे प्लुतोऽसंधिर्भ-  
वति । संधिकार्यभाग् न भवतीत्यर्थः । देवदत्त  
३ अत्र न्वसि । जिनदत्त ३ इदमानय ।  
सुश्लोक ३ आगच्छ । सुमङ्गल ३ इदमानय ।  
अनिताविति किम् ? सुश्लोकेति । सुमङ्गलेति ।  
केचित्तु इतिशब्दे विकल्पमिच्छन्ति । सुश्लोक  
३ इति, । सुश्लोकेति । सुमङ्गल ३ इति, ॥ ३२ ॥

**इ ३ वा । १ । २ । ३३ ॥**

इ ३ इति प्लुतः स्वरे परे वाऽसन्धिर्भ-  
वति । इतावप्राप्तेऽन्यत्र च प्राप्ते उभयत्र  
विकल्पोऽयम् । लुनीहि ३ इति, लुनीहीति ।  
चिनुहि ३ इदम्, चिनुहीदम् । कथं । वशा  
३ इयम् । वशेयम् । छान्दसावेतौ ॥ ३३ ॥

**ईदूदेत् द्विवचनम् । १ । २ । ३४ ॥**

ईत् ऊत् एत् इत्येवमन्तं द्विवचनं स्वरे  
परेऽसंधिर्भवति । त्रपुणी अत्र । मुनी इह । साधू  
एतौ । अमू इति । कुण्डे अत्र । माले इति ।  
पचेते इति । पचेथे इति । पचावहे आवाम् । ईदू-  
देदिति किम् ? वृक्षावत्र । द्विवचनमिति किम् ।  
कुमार्यत्र । एषां प्लुतानामितावपि संधिर्न भवति ।

अग्नी ३ इति । वायू इति । स्वर इत्येव । तव ई कामौ तवे । प्रत्यासत्तेः स्वरनिमित्त-  
ककार्यप्रतिषेधादिह भवत्येव । तव ई तवे आसाते ।  
केचित्तु 'मणीवोष्टस्य लम्बेते प्रियौ वत्सवरौ मम'  
इति प्रयोगदर्शनात् मणी इव मणीवेत्यादा-  
वसन्धिप्रतिषेध वर्णयन्ति । तदयुक्तम् । वागन्दे-  
नोपमार्थेन सिद्धत्वात् । मणी इवोद्धिन्नमनोह  
रत्विपौ' इत्यादावसंधिदर्शनाच्च । अन्ये तु यथा-  
दर्शन सधिमसन्धि वेच्छन्ति । मणीव । दप-  
तीव । रोदसीव । मणी इव ॥ ३४ ॥

**अदोमुमी । १ । २ । ३५ ॥**

अदस्संभन्धिनौ मुमी इत्येतावसंधी भवतः  
स्वरे परे । अमुमुईचा । अमी आसते । अमी  
अश्वाः । अदसिति किम् ? अग्यत्र ॥ ३५ ॥

**चादिः स्वरोऽनाङ् । १ । २ । ३६ ॥**

आङ्वर्जितश्चादिरव्ययसञ्ज्ञकः स्वरः स्वरे  
परेऽसधिर्भवति । आ अपेहि । आ एवं किल  
मन्यसे । आ एव नु तत् । विस्मये, इ इन्द्रं  
पश्य । ई ईदृशः ससारः । उ उत्तिष्ठ । ऊ  
ऊपरे वीजं वपसि । ए इतो भव । ओ ओश्रा-  
वय । चादिरिति किम् । अ विष्णो आगच्छ,  
आगच्छ । कथं तितउः परिपवनम् । तनेईउ-  
रिति डउविधानबलादसधिर्भविष्यति । उत्तरत्रान्तग्रह-  
णादिह केवलो गृह्यते तेनेह न भवति । चेति ।  
इतीह । नन्विति । वेति । स्वर इत्येव । जानु उ  
जानू । स्वर इति प्रत्यासत्तेस्तन्निमित्तकसधिप्रतिषे-  
धादिह दीर्घत्वलक्षणः सधिर्भवत्येव । जानु उ  
अस्य रुजति, जानू अस्य रुजति । केचित्तु चाद्य-  
चादिस्थानस्याचादिरूपत्वात्स्वरनिमित्तकमपि सधिमि-  
च्छन्ति । जानु उ अस्य रुजति, जान्वस्य रुजति ।

अनाडिति किम् ? आ ईषदुष्णमोष्णम् । आ इहि  
एहि । आ उदकान्तात्, ओदकान्तात्प्रियं प्रोथ-  
मनुव्रजेत् । आ आर्येभ्यः, आर्येभ्यो यशो गतं  
गौतमस्य । 'ईषदर्थे क्रियायोगे मर्यादाभिविधौ'  
च यः । एतमात डितं विद्याद्वाक्यस्मरणयोरडित्'  
॥ १ ॥ ३६ ॥

**ओदन्तः । १ । २ । ३७ ॥**

ओकारान्तश्चादिः स्वरे परेऽसधिर्भवति । अहो  
अत्र । उताहो इदम् । आहो एतत् । अथो अस्मै ।  
हंहो आगच्छ । अवो एहि । नो इन्द्रियम् । चादि-  
रित्येव । गवीश्वरः । अगौर्गौः समपद्यत, गोऽभ-  
वत् । मिथोऽत्र । मिथोगन्दः स्वरादिर्नतु चादिः ।  
तिरोऽभवत्, नमोऽकरोत्, अदोऽभवदित्यादिषु लाक्ष-  
णिकत्वाच्च न भवति । अहो इत्यादयोऽखण्डाश्चा-  
दय इति पृथग्योगः ॥ ३७ ॥

**सौ नवेतौ । १ । २ । ३८ ॥**

सिनिमित्तो य ओदन्तः स इतौ परेऽसधिर्भा-  
वति । पटो इति । पटविति । साधो इति ।  
साधविति । साविति किम् ? अहो इति । गवि-  
त्ययमाह । गौरिति वक्तव्येऽशक्त्या गो इत्युक्त-  
मनुक्रियते । स्याद्वादाश्रयणाच्चानुकार्यानुकरणयोर-  
भेदविवक्षायामसत्यर्थवत्त्वे विभक्तिर्न भवति । इताविति  
किम् ? पटोऽत्र ॥ ३८ ॥

**ऊँ चोब् १ । २ । ३९ ॥**

उञ्शब्दश्चादिरिति शब्दे परे वाऽसधिर्भवति ।  
असंधिपक्षे च उञ ऊँ इत्येवंरूपो दीर्घोऽनुनासिको  
वा भवति । तथा च सति त्रैरूप्यं सिद्धं भवति ।  
उइति १ ऊँ इति २ विति ३ । इतावित्येव । उ  
उत्तिष्ठ । जित्करणं स्वरूपपरिग्रहार्थम् । तेन विकृ-  
तस्य न भवति । अहउ अहो, अहो इति ।



एवमुताहो इति । अथ ऊँ इत्येव चादिषु पठ्यतां किमादेशेन ? नैवम् । तस्यानितावपि प्रयोगः प्रसज्येत तन्निषेधार्थमादेशवचनम् ॥ ३९ ॥

**अञ्चर्गास्वरे वोऽसन् । १ । २ । ४० ॥**

अकाररहितेभ्यो वर्गेभ्यः पर उञ् स्वेरे परे वकारो वा भवति, स चासन्—अभूतवत् । क्रुड्-ड्वास्ते । क्रुड्ङु आस्ते । किम्वापनम् । किमुआ-वपनम् । किम्बुष्णम् । किमु उष्णम् । किम्विति । किमु इति । किमू इति । किंविति । किंव्विति । जानु उ जानू । जान्वस्य रुजति । जानू अस्य रुजति । तद्वद्वस्य मतम् । तदु अस्य मतम् । वर्गादिति किम् । स्वर उपैति । अन्तरु उपैति । अजिति किम् । घञु एति । स्वर इति किम् । किमु गच्छति । असत्त्वाद् द्वित्वमनुस्वारानुनासिकाभावश्च ॥ ४० ॥

**अइउवर्णस्यान्तेऽनुनासिकोऽनीदादेः**

**। १ । २ । ४१ ॥**

अवर्णस्येवर्णस्योवर्णस्य चान्ते विरामे वर्तमानस्यानुनासिक आदेशो वा भवति, अनीदादेः—न चेदयमीदूदेद्विवचनम् ( १ । २ । ३४ ॥ ) इत्यादिसूत्रसम्बन्धी भवति । पदान्ताधिकारेऽन्त-

ग्रहण विरामप्रतिपत्त्यर्थम् । स च विरामे भवन् पदस्यान्ते भवति, केवलमुपसर्गस्य समासान्तवर्तिनश्च न भवति । सामँ । साम । खट्वाँ । खट्वा । दधिँ । दधि । कुमारीँ । कुमारी । मधुँ । मधु । वृक्षेणँ । वृक्षेण । नामँ अत्र । नाम अत्र । दधिँ अत्र । दधि अत्र । मधुँ अत्र । मधु अत्र । वृक्षेणँ अत्र । वृक्षेण अत्र । विरामत्वाच्च सधिर्न भवति । अइउवर्णस्येति किम् । कर्तु । हर्तु । अन्त इति किम् । दधि करोति । मधु करोति । वृक्षः । अनीदादेरिति किम् । अग्नी । वायू । अमू । अमी । किमु । चादिसूत्रे चादे स्वरस्य केवलस्याङ्वर्जितस्य च ग्रहणादिह भवत्येव । अँ इति विष्णोः संबोधनम् । प्लक्षश्च न्यग्रोधश्च । पाटलिपुत्रादा ॥ ४१ ॥

इत्याचार्यश्रीहेमचन्द्रविरचितायां सिद्धहेमचन्द्राभिधानस्वोपज्ञशब्दानुशासनवृत्तौ प्रथमस्याध्यायस्य द्वितीयः पादः समाप्तः ॥ २ ॥

**पूर्वभवदारगोपी-हरणस्मरणादिव ज्वलितमन्युः । श्रीमूलराजपुरुषो-त्तमोऽवधीर्दुर्मदाभीरान् ॥ १ ॥**



## तृतीयः पादः

**तृतीयस्य पञ्चमे । १ । ३ । १ ॥**

वेति पदान्त इति अनुनासिक इति चानुवर्तते । वर्गतृतीयस्य पदान्ते वर्तमानस्य वर्गपञ्चमे परे वानुनासिको भवति । स्थान्यासन्नः । वाङ् डवते । वाग् डवते । वाङ् अकार । वाग् अकारः । वाङ् णकारीयति । वाग् णकारीयति । वाङ्

सि ३

नयति । वाग् नयति । वाङ् मधुरा । वाग् मधुरा । एवं षण् नया षड् नयाः । तन्नयनम् । तद्वन्नयनम् । ककुम्मण्डलम् । ककुब्मण्डलम् । तृतीयस्येति किम् ? स्वर्नयति । हल्मात्रम् । पदान्त इत्येव । विद्मः । पञ्चम इति किम् ? वागत्र । षड् गच्छन्ति । केचित्तु व्यञ्जनस्य



स्थानेऽनुनासिके परे वाऽनुनामिकमिच्छन्ति । तस्य-  
तु ह्रस्वान्ङणनो द्वे' ( १ । १ । ३ । २७ । )  
इति द्वित्वं च नेच्छन्ति । तन्मते, त्वङ् इति ।  
त्वङ् इति । श्वलिङ् इति । श्वलिङ् इति ।  
तङ् इति । तङ् इति । ह्रस्वमात्रम् ह्रस्वमात्रम् ।  
ननु षण्णया इत्यादौ 'अदीर्घाद्विरामैकव्यञ्जने'  
( १ । ३ । ३२ । ) इत्यनेन तृतीयस्य द्वित्वे  
कृतेऽन्त्यस्यानुनासिके च तृतीयस्यापि श्रुतिः प्राप्नोति ।  
नैवम् । अनुनासिके कृते पश्चाद् द्वित्वस्य भावात् ।  
तेन षण्णया, षड्ङ्णया इत्यादि सिद्धम् ॥ १ ॥

**प्रत्यये च । १ । ३ । २ ॥**

पदान्ते वर्तमानस्य तृतीयस्य स्थाने पञ्च-  
मादौ प्रत्यये परेऽनुनासिको भवति । नित्यार्थं  
वचनम् । वाङ्मयम् । गुडलिङ्मान् । षण्णाम् ।  
पदान्त इत्येव । यज्ञ । सन्न । चकार उत्त-  
रत्र विकल्पानुवृत्त्यर्थः ॥ २ ॥

**तनो हश्चतुर्थः । १ । ३ । ३ ॥**

पदान्ते वर्तमानात्तत्तत्तृतीयात्परस्य हकारस्य  
स्थाने प्रत्यासत्त्या पूर्वसवर्गश्चतुर्थो वा भवति ।  
वाग्धीनः । वाग्हीनः । अज्जलौ । अज्जलौ ।  
षड्ङ्गलानि । षड्ङ्गलानि । तद्वितम् । तद्वि-  
तम् । ककुब्भासः ककुब्हास । तत इति  
किम् । प्राङ् हसति । भवान् हरति ॥ ३ ॥

**प्रथमादधुटि शब्दः । १ । ३ । ४ ॥**

पदान्ते वर्तमानात्प्रथमात्परस्य शकारस्य स्था-  
नेऽधुटि परे छकारादेर्गो वा भवति । वाक्छूरः ।  
वाक्छूरः । वाक्छूलक्षणः । वाक्छूलक्षणः । तच्छ्वे-  
तम् । तच्छ्वेतम् । उच्छ्वश्चु । उच्छ्वश्चु ।  
तच्छ्वीलति । तच्छ्वीलति । पच्छ्यामाः ।  
पच्छ्यामा । त्रिण्डुप्लूतम् । त्रिण्डुप्लूतम् । प्रथमादिति

किम् ? प्राङ्ग्रः । भवाञ् गोभनः । अधुटीति  
किम् ? वाक्छ्वेतति ॥ ४ ॥

**रः कखपफयोः × क ( पौ । १ । ३ । ५ ॥**

पदान्ते वर्तमानस्य रेफस्य कखे पफे च परे  
यथासख्यम् × क ( पौ जिहामूलीयौपध्मानीयावादेर्गौ  
वा भवतः । ककारपकाराकारा उच्चारणार्थाः । क ×  
करोति । क × खनति । क ( पचति । क ( फलति  
अन्त × करोति । अन्त ( फलति । पक्षे 'रः पदा-  
न्ते विसर्गस्तयो' ( १ । ३ । ५३ ) इत्यनेन विसर्गः  
क' करोति । क खनति । क पचति । क'  
फलति । अन्त करोति अन्त' फलति । विसर्गाप-  
वादोऽयम् । एवमुत्तरावपि ॥ ५ ॥

**शषसे शषसं चा । १ । ३ । ६ ॥**

पदान्ते वर्तमानस्य रेफस्य शषसेषु परेषु यथा-  
संख्यं शषस इत्येते आदेशा वा भवन्ति । कश्शेते । कः  
शेते । कषण्डः । कः पण्डः । कस्साधुः । कः  
साधुः । अन्तश्शेते । अन्तः शेते । मातण्षण्डे ।  
मात' ण्डे । पयस्सु । पय सु । कथं गीर्षु, धूर्षु ?  
अरो रेफस्य सुपि रेफो वक्ष्यते । क' शकार  
इत्यादिषु त्वघोषे गिट्परे विसर्जनीयस्य विधाना-  
द्रेफ एव नास्तीति न भवति । एवं पूर्वोत्तरयोरपि  
योगयोर्द्रष्टव्यम् । वासः क्षौमम् । अद्विः प्सातम् ।  
असे. त्सरु । नवाधिकारे वाग्रहणमुत्तरत्र विकल्प-  
निवृत्त्यर्थम् ॥ ६ ॥

**चटते सद्वितीये । १ । ३ । ७ ॥**

पदान्ते वर्तमानस्य रेफस्य चटतेषु सद्वितीयेषु  
परेषु यथासख्यं शषस इत्येते आदेशा भवन्ति ।  
चछयो. गः । कश्चरति । कश्छादयति । अन्त-  
श्चरति अन्तश्छादयति । टठयोः षः । कष्टीकते ।  
कष्टकारेण । पुनष्टीकते । पुनष्टकारेण । तथयोः

स । कस्तरति कस्थुडति । अन्तस्तरति । अन्त-  
स्थुडति ॥ ७ ॥

नोऽप्रशानोऽनुस्वारानुनासिकौ च पूर्वा-  
स्याधुट्परे । १ । ३ । ८ ॥

पदान्ते वर्तमानस्य प्रगान्वर्जितगव्दसवन्धिनो  
नकारस्य स्थाने चटतेषु सद्वितीयेष्वधुट्परेषु परेषु  
यथासह्यं जपम इत्येते आदेशा भवन्ति । अनु-  
स्वारानुनासिकौ च पूर्वस्य-अनुस्वार आगमोऽनुना-  
सिकश्चादेशः पूर्वस्य क्रमेण भवत इत्यर्थः ।  
भवाँश्चरति भवाँश्चरति । भवाँश्छादयति भवाँ  
श्छादयति । भवाँष्टीकते । भवाँष्टीकते । भवाँ-  
ष्टकारेण । भवाँष्टकारेण । भवाँस्तरति । भवाँस्त-  
रति । भवाँस्थुडति । भवाँस्थुडति । अप्रगान इति  
किम् ? प्रगाञ् चरति । प्रशाण्टीकते । प्रगान्तरति ।  
अधुट्पर इति किम् ? भवान् त्सरुक् । पदान्त  
इत्येव । भवन्त । विरामे प्रतिषेधस्य वक्ष्यमाण-  
त्वादिह न भवति भवान् चरति । भवान् टीकते ।  
भवान् तरति ॥ ८ ॥

पुमोऽशिष्टद्योवेऽख्यागि रः । १ । ३ । ९ ॥

पुमिति पुम्सोः कृतसयोगान्तलोपस्यानुकरणम्  
अधुट्परेऽधोपे गिट्स्याग्वर्जिते परे पुमित्येतस्य  
रोऽन्तादेशो भवति अनुस्वारानुनासिकौ च पूर्वस्य ।  
पुंस्कामा । पुंस्कामा । पुंस्कोकिल । पुंस्कोकिल ।  
पुंस्खानम् । पुंस्खानम् । पुंश्चली । पुंश्चली । पुंश्छत्रम्  
पुंश्छत्रम् । पुंष्टिम् । पुंष्टिम् । पुंस्पुत्र । पुंस्पुत्र ।  
पुंस्फलम् । पुंस्फलम् । अगिटीति किम् । पुंशर ।  
अधोप इति किम् ? पुंदास । पुंशर । अधुट्परे  
इत्येव । पुंशुर । पुंक्षार । अख्यागीति किम् ।  
पुंख्यात । पुंख्याति ॥ ९ ॥

नूनः पेपु वा । १ । ३ । १० ॥

नूनिति गसन्तस्य नृगव्दस्यानुकरणम् । नूनः  
पकारे परे रोऽन्तादेशो वा भवति, अनुस्वारानु-  
नासिकौ च पूर्वस्य । नूं ( पाहि । नूं पाहि ।  
नूं ) ( पाहि नूं पाहि । नून्पाहि । नूं ) ( प्रीणीहि ।  
नूं ) ( प्रीणीहि । नूं प्रीणीहि । नूं प्रीणीहि । नून्प्री-  
णीहि । पेप्विति किम् ? नून् योजयति । बहुवच-  
नस्य व्याप्यर्थत्वादधुट्पर इति निवृत्तम् ॥ १० ॥

द्विः कानः कानि सः । १ । ३ । ११ ॥

कानिति किम् : गसन्तस्यानुकरणम् । द्विरुक्तस्य  
कानः कानि परे सकारान्तादेशो भवति, अनुस्वारा-  
नुनासिकौ च पूर्वस्य । कांस्कान् । कांस्कान् ।  
द्विरिति किम् । कान् कान् पश्यति । अत्रैकः कि  
प्रश्नेऽन्यस्तु क्षेपे । कानीति किम् । कांस्कान् पश्यति ।  
रस्याधिकारेणैव सिद्धे सविधानं रुत्वबाधनार्थम् ॥ ११ ॥

स्सटि समः । १ । ३ । १२ ॥

समित्येतस्य स्सटि परे सकारोऽन्तादेशो भवति  
अनुस्वारानुनासिकौ च पूर्वस्य । सँस्कर्ता । सँस्कर्ता  
सँस्कर्तुम् । सँस्कर्तुम् । स्सटीति किम् । सकृतिः ।  
सचस्कारेत्यत्र तु व्यवधानान्न भवति । सम इति  
किम् । उपस्कर्ता ॥ १२ ॥

लुक् । १ । ३ । १३ ॥

समित्येतस्य स्सटि परे लुगन्तादेशो भवति ।  
पृथग्योगादनुस्वारानुनासिकौ च पूर्वस्येति निवृत्तम् ।  
सँस्कर्ता । सँस्कर्तुम् । केचित्त्वत्राप्यनुनासिकमिच्छन्ति  
सँस्कर्ता । सँस्कर्तुम् ॥ १३ ॥

तौ मुमो व्यञ्जने स्वौ । १ । ३ । १४ ॥

मोर्भागमस्य पदान्ते वर्तमानस्य च मकारस्य  
व्यञ्जने परे तरयैव स्वौ तावनुस्वारानुनासिकौ वर्णौ  
पर्यायेण भवत । मग्रहणेनैव सिद्धे मुग्रहणमपदा-

न्तार्थम् । स्वेत्यनुनासिकस्य विशेषणं, नानुस्वारस्या-  
सभवात् । चंक्रम्यते । चङ्क्रम्यते । चंचूर्यते । चञ्चू-  
र्यते । दंक्रम्यते । दन्क्रम्यते । वंभण्यते । वम्भण्यते । यंय-  
म्यते । यय्यम्यते । वंवम्यते । वव्वम्यते । म । वहं-  
लिहो गौः । वहल्लिहो गौः । त्वं करोषि । त्वङ्  
करोषि । त्वं चरसि । त्वञ्चरति । त्वं टीकसे । त्वण्टी-  
कसे । त्वं तरसि । त्वन्तरसि । नकारस्य लाक्षणि-  
कत्वादत्र 'नोऽप्रगानो'—(१ । ३ । ८) इत्यादिना  
सकारो न भवति । त्वं पचसि । त्वम्पचसि । सयत' ।  
सय्यत' । अहंयु' । अहय्युः । त्वं लोक । त्वल्ल-  
लोक । सवत्सरः । सव्वत्सर' । कंवः । कव्व' ।  
कितराम् । किन्तराम् । पदान्ते इत्येव । गम्यते ।  
रम्यते । व्यञ्जन इति किम् । किमत्र । स्वाविति  
किम् । रंरम्यते । गंगम्यते । त्वं रमसे । त्वं गण्ड' ।  
त्वं षण्ड' । त्वं साधुः । त्वं हससि ॥१४॥

**मनयवलपरे हे । १ । ३ । १५ ॥**

मनयवलपरे हकारे परे पदान्ते वर्तमानस्य  
मकारस्य स्थानेऽनुस्वारानुनासिकौ स्वी पर्यायेण भवत  
किं हल्लयति । किम्लल्लयति । किं हूनुते । किन् हूनुते ।  
किं ह्य । किय्यु ह्यः । किं हल्लयति । किव्व हल्लयति ।  
किं ह्लादते । किल्ल ह्लादते । मादिपर इति किम् ? किं  
हसति । ह इति किम् ? किं ज्वलति ॥१५॥

**सम्राट् । १ । ३ । १६ ॥**

समो मकारस्य राजतौ किवन्ते परेऽनुस्वारा-  
भावो निपात्यते । सम्राट् भरत' । सम्राजौ । सम्राज' ।  
साम्राज्यम् ॥१६॥

**ङ्णोः कटावन्तौ शिटि नवा । १ । ३ । १७ ॥**

पदान्ते वर्तमानयोर्दकारणकारयो शिटि परे  
यथासंख्यं क् ट् इत्येतावन्तौ भवत । प्राङ्क् शेते ।  
प्राङ्क् छेते । प्राङ्क् शेते । प्राङ्क् षण्डे । प्राङ्क् षण्डे ।

प्राङ्क् साये । प्राङ्क् साये । सुगण्ट् शेते । सुगण्ट्  
छेते । सुगण् शेते । वण्ट् षण्डे । वण् षण्डे । वण्ट् साये  
वण् साये । कुङ्क्षु । कुङ्गु । सुगण्ट्सु । सुगण्सु ।  
ङ्णोरिति किम् ? भवाञ् शेते । महान् षण्डे ।  
गिटीति किम् ? प्राङ्क् करोषि । सुगण्णटिति (सुगण्  
चरति) । पदान्ते इत्येव । वंभण्षि ॥१७॥

**ङनः सः त्सोऽश्चः । १ । ३ । १८ ॥**

पदान्ते वर्तमानाङ्ङकारान्नकाराच्च परस्य सकारस्य  
स्थाने त्स इत्ययं तकारादिः सकारादेगो वा भवति,  
अश्च'—श्चसयोगावयवश्चेत् शकारो न भवति । षङ्-  
त्सीदन्ति ङकारनिर्देशाद्वत्वं न भवति । केचित्तु टत्व-  
मपीच्छन्ति । षट्सीदन्ति । भवान्त्साधु' । पक्षे,  
षट्सीदन्ति । भवान् साधु' । स इति किम् ? षङ्  
भवन्ति । महान् षण्डः । अश्च इति किम् ? षट्श्च्यो-  
न्तति । भवाञ् श्च्योतति । श्च्युतेः सोपदेशवाच्छ-  
कारस्य सकारोपदिष्टं कार्यं विज्ञायते, तेन मधु श्च्यो-  
ततीति क्पि, मधुश्च्युतमाचष्ट इति णावन्त्यस्वरादि-  
लोपे, पुनः क्पि, णिलोपे, सौ, तल्लुकि च, यलोपे  
'सयोगस्यादौ स्कोर्लुक्' (२ । १ । ८८) इति  
गलोपे, चस्य कवे मधुगिति सिद्धम् ॥१८॥

**नः शि ङ्च् । १ । ३ । १९ ॥**

पदान्ते वर्तमानस्य नकारस्य स्थाने शि शकारे परे ङ्च्  
इत्ययमादेगो वा भवति, अश्च'—श्चसयोगावयवश्चे-  
च्छकारो न भवति । भवाञ्छ छूर' । भवाञ्छ शूर', पक्षे  
भवाञ् शूरः । एवं कुर्वञ्छेते । कुर्वञ्छ शेते । कुर्वञ्  
शेते । आदेशवलात् कत्वं न भवति । शीति किम् ?  
भवान् करोति । अश्च इत्येव । भवाञ् श्च्योतति ।  
राजा शेते इत्यत्र तु परत्वानलोपः ॥१९॥

**अतोऽति रोरुः । १ । ३ । २० ॥**

वेति निवृत्तम् । अतोऽकारात् परस्य पदान्ते

वर्तमानस्य रोः स्थाने अति अकारे परे उकारा-  
देशो भवति । कोऽत्र । कोऽर्थः । अति इति किम् ।  
अग्निरत्र । देवा अत्र । सुश्रोतश्च न्वसि । अतीति  
किम् ? क इह । सर्वज्ञ आस्ते । पय अश्चदत्त ।  
रोरिति किम् ? पुनरत्र ॥२०॥

**घोषवति । १ । ३ । २१ ॥**

अतः परस्य पदान्ते वर्तमानस्य रोः स्थाने  
घोषवति परे उकारो भवति । को गच्छति । धर्मो  
जयति । अहोभ्याम् । घोषवतीति किम् ? कः करोति  
अत इत्येव । मुनिर्गच्छति । सुश्रोत ३ देहि । रोरि-  
त्येव । स्वर्याति । पुनर्वक्ति । उत्तरेण लुकि प्राप्तेऽ-  
पवादोऽयम् ॥२१॥

**अवर्णभोभगोऽघोर्लुगसंधिः । १ । ३ । २२ ॥**

अवर्णाद्भोभगोऽघोभ्यश्च परस्य पदान्तस्थस्य  
रोर्घोषवति परे लुग्भवति, स चासधिः—सधेर्निमित्तं न  
भवति । श्रमणा गच्छन्ति । धार्मिकः जयन्ति । अकारात्तु  
परस्य रोः पूर्वेणापवादत्वादुत्वमेव । भो गच्छसि । भगो  
हससि । अघो यासि । भोभगोअघो इत्येते आमन्त्र-  
णार्थाः संकारान्ता अव्ययाः । केचित्तु भवद्भ-  
गवदधवतां सवोधने सौ परतो वशब्दस्योत्वे तका-  
रस्य च रुत्वं कृत्वा एतानि रूपाणीच्छन्ति, तेषां  
द्विवचनबहुवचनयोः स्त्रिया च न सिध्यति । भो ब्राह्मणौ ।  
भो ब्राह्मणाः । भो ब्राह्मणि । भगो ब्राह्मणौ । भगो  
ब्राह्मणा । भगो ब्राह्मणि । अघो ब्राह्मणौ । अघो  
ब्राह्मणाः । अघो ब्राह्मणि । घोषवतीत्येव । कुमारः  
क्रीडन्ति ॥ असधिरित्युत्तरार्थम् ॥२२॥

**व्योः । १ । ३ । २३ ॥**

अवर्णात्परयोः पदान्ते वर्तमानयोर्व्योर्वकारयका-  
रयोर्घोषवति परे लुग्भवति स चासधिः । वृक्षं वृश्चति  
क्लिप् । वृक्षवृश्चमाचष्टे इति णावन्त्यस्वरादिलोपे वृक्ष-

वयतीति विचि सिद्ध वृक्षव् । वृक्ष गच्छति एवं  
माला हसति । अव्य गच्छति । घोषवतीत्येव ।  
वृक्षव् करोति । अव्यय् करोति । अवर्णादित्येव ।  
तरुव् गच्छति । पदान्त इत्येव । भव्यम् जय्यम् ।  
कश्चित्तु स्वरजयोरनादिस्थयोर्यकारवकारयोर्घोष-  
वत्यवर्णादन्यतोऽपि लोपमिच्छति । अध्यारूढ उम्  
ईगम्, अव्युः । स चासाविन्दुश्च, अध्विन्दुः ।  
साधोरी—श्री, साध्वी । तस्या उदय, साध्युदयः  
इत्यादि ॥२३॥

**स्वरे वा । १ । ३ । २४ ॥**

अवर्णभोभगोऽघोभ्यः परयोः पदान्ते वर्तमान-  
योर्वकारयकारयोः स्वरे परे लुग्वा भवति स चा-  
सधिः पट इह । पटविह । अवर्णादीपत्स्पृष्टतरस्य  
विकल्पेन विधास्यमानत्वात् त्रैरूप्यम् । पटविह । वृक्ष  
अत्र । वृक्षवत्र । वृक्षवत्र । वृक्षा इह । वृक्षाविह ।  
वृक्षाविह । त आहुः । तयाहुः । तयाहुः । तस्मा  
इदम् । तस्मायिदम् । तस्मायिदम् । क आस्ते ।  
कयास्ते । कयास्ते । देवा आहुः । देवायाहुः देवायाहुः ।  
भो अत्र । भोप्रभृतिभ्य उत्तरेणेषत्स्पृष्टतरस्य नित्य  
विधानाद् द्वैरूप्यम् । भोयत्र । भगो अत्र । भगोयत्र ।  
अघो अत्र । अघोयत्र । उज्यपि द्वैरूप्यमेव । पट  
उ । पटवु । इत्यादि । पदान्त इत्येव । लघनम् ।  
नयनम् । अवर्णादिभ्य इत्येव । मन्वत्र । दध्यत्र ।  
स्वर इति किम् । वृक्षव् करोति ॥२४॥

**अस्पष्टाववर्णात्त्वनुजि वा । १ । ३ । २५ ॥**

अवर्णभोभगोऽघोभ्यः परयोः पदान्ते वर्तमान-  
योर्वकारयकारयोः स्थानेऽस्पष्टावीषत्स्पृष्टतरौ प्रत्यास-  
त्तेर्वकारयकारावेवादेशौ स्वरे परे भवतः, अवर्णात्तु  
परयोर्व्योर्वृज्वर्जिते स्वरे परेऽस्पष्टौ वा भवतः ।  
पटवु । वृक्षवु । असावु । कयु । देवावु । भोयत्र ।

भोयुं । भगोयत्र । भगोयुं अघोयत्र । अघोयुं ।  
 अवर्णात्वनुजि वा । पटविह । पटविहं । असाविन्दुः ।  
 असाविन्दुः । तयिह । तयिहं । तस्मायिदम् ।  
 तस्मायिदम् । कयिह । कयिहं । देवायाहुः ।  
 देवार्थाहुः अनुर्जाति किम् ? उजि अस्पष्टावेव यथा  
 स्याताम् । तथा चोदाहृतम् । केचित्तु रुस्थानस्य  
 यकारस्योजि परं लोपमेवेच्छन्ति । क उ आगतः  
 भो उ एहि । भगो उ एहि । अघो उ याहि । अपरे  
 तु भोभगोऽघोभ्य स्वरं नित्यं लोपमेवेच्छन्ति । भो  
 अत्र । भगो अत्र (अघो अत्र) ॥२५॥

रोर्यः । १ । ३ । २६ ॥

अवर्णभोभगोऽघोभ्य परस्य पदान्ते वर्तमानस्य-  
 रो स्थाने स्वरं परं यकार आदेशो भवति । कयास्ते ।  
 देवायासते । भोयत्र । भगोयत्र । अघोयत्र । रोरिति  
 किम् ? पुनर्गिह । अवर्णादिभ्य इत्येव । मुनिरत्र ।  
 स्वर इत्येव । कः करोति । भोः करोषि ॥२६॥

ह्रस्वान्ङणनो द्वे । १ । ३ । २७ ॥

ह्रस्वात्परेषा पदान्ते वर्तमानानां ङण्न् इत्ये-  
 पां वर्णानां स्थाने स्वरे परे द्वे रूपे भवतः । क्रुड्डास्ते ।  
 सुगण्णिह । पचन्नास्ते, 'कुर्थन्नास्ते कृष्न्नास्ते' इत्यत्र तु  
 बहिरङ्गस्य द्वित्वस्यासिद्धत्वाण्णत्वं न भवति । ह्रस्वादिति  
 किम् ? प्राडास्ते । वाणास्ते । भवानास्ते । राज३निह ।  
 ङणन इति किम् ? त्वमत्र । स्वर इत्येव । प्रत्य-  
 ङ् अंते । गच्छन् भुङ्क्ते । पदान्त इत्येव । वृत्रह-  
 णौ । दण्डिनौ । उणादय ( ५ । २ । ९३ )  
 इत्यादौ स्वरूपनिर्देशात्, 'अनत' — ( १ । ४ । ५९ )  
 इत्यादौ त्वनविधानबलान्न भवति ॥२७॥

अनाङ्माङो दीर्घाङ्मा ङः । १ । ३ । २८ ॥

आङ्माङ्वर्जितपदसवन्धिनो दीर्घात्पदान्ते वर्त-  
 मानात्परस्य छकारस्य द्वे रूपे वा भवतः । कन्या-

च्छत्रम् कन्याच्छत्रम् । कुटीच्छाया । कुटीछाया ।  
 जम्बूच्छाया । जम्बूछाया । मुनेच्छाया । मुने  
 छाया । रैच्छाया । रैछाया । गोच्छाया । गो-  
 छाया । नौच्छाया । नौछाया । अनाङ्माङ  
 इति किम् ? आच्छाया । आच्छिनन्ति । आ च्छा  
 यायाः । मा च्छिदत् । 'स्वरेभ्यः' ( १ । ३ । ३० )  
 इति नित्यमेव । डित्करणादेषु विकल्प एव । आ  
 च्छायां मन्यसे । आ छायां मन्यसे । आ च्छाया  
 मा भूत् । आ छाया मा भूत् । वाक्यस्मरणयो-  
 रयमाकार । मा च्छिन्धि । मा छिन्धि । प्रमाच्छ-  
 न्दः । प्रमाछन्दः । पुत्रो मा च्छिनन्ति पुत्रो । मा  
 छिनन्ति । आङ्साहचर्येणान्ययस्य माङो ग्रहणादि-  
 हापि विकल्प एव । प्रमिमीत इति प्रमाः, विच् ।  
 प्रमाच्छात्रः । प्रमाछात्रः । दीर्घादिति किम् । श्वेत-  
 च्छत्रम् । वाक्छत्रम् । पदान्त इत्येव । ह्रीच्छति ॥२८॥

प्लुताङ्मा । १ । ३ । २९ ॥

पदान्ते वर्तमानदीर्घस्थानात्प्लुतात्परस्य छका-  
 रस्य द्वे रूपे वा भवतः । आगच्छ भो इन्द्रभूते ३  
 च्छत्रमानय । आगच्छ भो इन्द्रभूते ३ छत्रमानय ।  
 दीर्घादित्येव । आगच्छ भो देवदत्त ३ छत्रमा-  
 नय ॥ २९ ॥

स्वरेभ्यः । १ । ३ । ३० ॥

बहुवचन व्याप्त्यर्थम् । तेन पदान्त इति निवृ-  
 त्तम् । स्वरात् परस्य छकारस्य पदान्तेऽपदान्ते च द्वे  
 रूपे भवतः । इच्छति । गच्छति । ह्रीच्छति । म्लेच्छति ।  
 चाच्छायते । चोच्छुप्यते । वृक्षच्छायाः । स्वरेभ्य इति  
 किम् ? वाक्छत्रम् ॥ ३० ॥

ह्रीर्दृहस्वरस्यानु नवा । १ । ३ । ३१ ॥

स्वरेभ्यः परौ यौ रेफहकारौ ताभ्यां परस्या-  
 र्हस्वरस्य रेफहकारस्वरवर्जितस्य वर्णस्य स्थाने द्वे

रात्परस्य शिटः स्थाने स्वरे परे द्वे रूपे न भवतः । दर्शनम्  
विमर्गः । कर्षति । वर्षति । वृरया इदं वार्थम् (सम्) ।

कृसराया इदं कार्सरम् । रादिति किम् ? तच्शेते ।  
षट्पण्डे । वत्सः । स्वर इति इति किम् ? कश्च्यते  
वर्ण्यते । गिट इत्येव । अर्कः । वर्चः । 'हार्दह-  
स्वरस्य'—( १ । ३ । ३१ ) इति विकल्पे प्राप्ते प्रति-  
षेधः ॥३७॥

**पुत्रस्यादिपुत्रादिन्याक्रोशे । १ । ३ । ३८ ॥**

आदिन्शब्दे पुत्रादिन्शब्दे च परे पुत्रशब्दस-  
वन्धनस्तकारस्याक्रोगविषये द्वे रूपे न भवतः । अदी-  
र्घाद्वि 'मैकव्यञ्जने' ( १ । ३ । ३२ ) इति विकल्पे  
प्राप्ते प्रतिषेधः । पुत्रादिनी त्वमसि पापे । । पुत्रपु-  
त्रादिनी भव । आदिपुत्रादिनीति किम् ? पुत्रहती ।  
पुत्रहती । पुत्रजग्धी । पुत्रजग्धी 'अनाच्छादजात्यादे-  
र्नवा' ( १ । ४ । ४७ ) इति वा डी० । आक्रोश  
इति किम् ? पुत्रादिनी शिशुमारी । पुत्रादिनीति वा  
पुत्रपुत्रादिनी नागी । पुत्रपुत्रादिनीति वा ॥३८॥

**झां धुड्वर्गेऽन्त्योऽपदान्ते । १ । ३ । ३९ ॥**

अन्विति वर्तते । अपदान्ते वर्तमानानां मकार-  
नकाराणां धुड्वसङ्के वर्गे परे प्रत्यासत्तेर्निमित्तवर्ग-  
स्यैवान्त्योऽनु भवति । म्—गन्ता । गन्तुम् । न्—गङ्किता ।  
गङ्कितुम् । अञ्चिता । अञ्चितुम् । कुण्ठिता । कुण्ठि-  
तुम् । नन्दिता । नन्दितुम् । कम्पिता । कम्पितुम् ।  
मामिति बहुवचनं वर्णान्तरवाधनार्थम् । तेन कुर्वन्ति,  
कृषन्ति, विस्रम्भः, सरम्भः इत्यत्र नकारस्य णत्व  
वाधित्वा अनेन वर्गान्त्य एव भवति । क्रान्त्वा,  
भ्रान्त्वा, इत्यत्रापि नकारे कृते णत्ववाधनार्थं पुनर्न-  
कारः । धुडिति किम् ? आहन्महे । प्रहन्मः । धुड्व-  
वर्ग इति किम् ? गम्यते हन्यते । अपदान्त इति  
किम् ? भवान् करोति । अन्वित्यधिकारात् व्यङ्क्ता,  
व्यङ्क्तुमित्यत्राञ्जेर्गन्वे कत्वे च कृते पश्चात्कव-  
र्गान्त्यः । अन्यथा चवर्गान्त्य स्यात् ॥३९॥

**शिङ्हेऽनुस्वारः । १ । ३ । ४० ॥**

अपदान्ते वर्तमानानां म्नां स्थाने शिटि हकारे  
च परे अनुस्वार आदेशोऽनु भवति । म्, पुंसि ।  
गंस्यते । न्, दंशः । सुदिंशि कुलानि । वपूषि ।  
धनूंषि । यगांसि । पयांसि । गुडलिंहि । स्वनड्वाहि  
कुलानि । मामिति बहुवचनाद् वृंहणमित्यत्र णत्वं दंश  
इत्यादौ जत्वं च वाधित्वाऽनेनानुस्वार एव भवति ।  
एव सर्पीषि । सुदृशि । शिङ्ह इति किम् ? गम्यते ।  
हन्यते । अपदान्त इत्येव । भवान्साधुः । श्रेयान्हेतुः  
अन्वित्येव । पिण्डि । गिण्डि । अत्र पिपशिपोर्हो अस्य  
धित्वे पस्य डत्वे च शिङ्भावाच्चून्कारस्यानुस्वारो न  
भवति ॥४०॥

**रो रे लुग्दीर्घश्चादिदुतः । १ । ३ । ४१ ॥**

अपदान्ते इति नानुवर्तते । रेफस्य रेफे परे  
लुग्भवति, अकारेकारोकाराणां चानन्तराणां दीर्घो  
भवति । पुना रमते । प्राता रौति । अग्नी रथेन ।  
नीरक्तम् । दूरक्तम् । पटू राजा । उच्चै रौति । अन्वि-  
त्येव । अहोरूपम् । अत्र पूर्वमेव रोरुत्वे रेफाभा  
वाल्लुगूदीर्घाभावः सिद्धः ॥४१॥

**ढस्तड्ढे । १ । ३ । ४२ ॥**

तन्निमित्तो ढस्तड्ढः । ढकारस्य तड्ढे परे-  
ऽनु लुग्भवति । अकारेकारोकाराणां च दीर्घा भवति ।  
महतेः तौ, माढि । लीडम् । गूढम् । तड्ढ इति किम् ?  
मधुलिङ्ढौकते । नायं लुध्यमानढकारनिमित्तो ढ । एवं  
चकृड्ढवे, लुलुविड्ढवे इत्यादावपि ढकारस्य द्वित्वे  
सति ढकारयोर्निमित्तभावो नास्तीति लुग् भवति ।  
अदिदुत इत्येव । आतृढम् । आवृढम् । अन्वित्येव  
लेढा । मोढा । अत्र गुणे कृते पश्चात् ढलोपः ।  
अन्यथा हि पूर्वमेव ढलोपे दीर्घे च लीडा मूढेत्य-  
निष्टं रूपं स्यात् ॥४२॥



सहिवहेरोच्चावर्णस्य । १ । ३ । ४३ ॥

सहिवहि इत्येतयोर्द्वयस्य तद्धे परेऽनु लुगभवति,  
अवर्णस्य चौकारो भवति । सोढा । वोढा । उदवो-  
ढाम् । अवर्णस्येति किम् ? ऊढः ॥४३॥

उदः स्थास्तम्भः सः । १ । ३ । ४४ ॥

उदः परयो. स्था—स्तम्भ इत्येतयो. सकागस्य  
लृग् भवति । उत्थाता । उत्थातुम् । उत्तम्भिना ।  
उत्तम्भितुम् । उद इति किम् ? संस्थाता ।  
सस्तम्भिता । स्थास्तम्भ इति किम् ? उन्तोता ।  
उत्स्कन्तः । स इति किम् ? उत्तिष्ठति ।  
उदस्थात् उदस्तम्भत् । उत्तिस्तम्भपति । प्रत्यासत्तेः  
स्थास्तम्भविशेषणस्यैवोदो ग्रहणादिह न भवति ।  
ऊर्ध्व स्थानमरयोत्स्थानः । कथमुत्स्कन्दतीति उत्क-  
न्दको रोग इति पृषोदरादित्वाद्भविष्यति ॥४४॥

तदः सेः स्वरे पादार्था । १ । ३ । ४५ ॥

तदः परस्य सेः स्वरे परे लुगभवति, सा चेत्पा-  
दार्था—पादपूरणी भवति । सैष दाशरथी राम.  
सैष राजा युधिष्ठिरः । सौपधीरनुरुध्यते । पादा  
र्थेति किम् ? 'स एष भरतो राजा' ॥४५॥

एतदश्च व्यञ्जनेऽनग्नस्समासे । १ । ३ । ४६ ॥

एतदस्तदश्च परस्य सेर्व्यञ्जने परे लुगभवति,  
अकि नञ्समासे च सति न भवति । एष ददाति ।  
स ददाति । परमैष करोति । परमस ददानि ।  
एतदश्चेति किम् ? को दाता ? यो धन्यः ।  
सेरित्येव । एतौ गच्छतः । तौ तिष्ठतः । अनु-  
बन्धग्रहणादिह न भवति । एतेषु चरति । तेषु  
याति । अनग्नस्समास इति किम् ? एषकः करोति ।  
सको याति । 'तन्मध्यपनितस्तदग्रहणेन गृह्यते' इति  
साकोऽपि प्राप्तिरिति प्रतिषेधः । अनेषो गच्छति । असो  
याति । व्यञ्जन इति किम् ? एपोऽत्र । सोऽत्र ॥४६॥

व्यञ्जनात्परस्यान्तस्थायाः स्वरूपे वा

। १ । ३ । ४७ ॥

व्यञ्जनात्परस्य पञ्चमस्यान्तस्थायाश्च स्वरूपे वर्णे  
परे लृवा भवति । कुञ्चो ड्डौ । कुड्डौ । कुड्डड्डौ ।  
अदितेरयमादित्यः । स देवता अस्य आदित्यः स्थाली-  
पाकः । आदित्य इति वा । व्यञ्जनादिति किम् ?  
अन्नम् । भिन्नम् । स्वरूप इति किम् ? वर्ण्यते । पित्र्यम् ।  
केचित्तु पञ्चमान्तस्थायाः पञ्चमान्तस्थामात्रे लोप-  
मिच्छन्ति न तु स्वरूप एव । तन्मते वभ्यते, वभ्रचते,  
मभ्यते मभ्रचते, इत्यादावपि भवति । अपरे तु अभ्रव-  
भ्रमभ्राणां त्रयाणां धातूनां धुटिरेकलोपं नित्यमि-  
च्छन्ति । अभ्रतेः 'तिकृकृतौ नाम्नि' (५ । १ । ७१)  
इति तिकि, अब्धिः । वभ्रमभ्रोर्यङ्लुपि, वावब्धि ।  
मामब्धि । सिद्धान्ते तु, अभ्रतिः । वावभ्रतिः ।  
मामभ्रतिः ॥४७॥

धुटो धुटि स्वे वा । १ । ३ । ४८ ॥

व्यञ्जनात् परस्य धुटो धुटि स्वे परे लृवा  
भवति । प्रत्तम् । प्रत्तम् । अवत्तम् । अवत्तम् । अत्र  
त्रयस्तकारा मध्यमस्य वा लोपः । जिण्डि । शिण्डिड्ड ।  
पिण्डि पिण्डिड्ड । भिन्थः भिन्थः । धुट इति किम् ?  
शार्ङ्गम् । भार्ङ्गम् । धुटीति किम् ? सक्थ्ना । सक्थ्ने ।  
स्व इति किम् ? तर्ता । दर्ता । व्यञ्जनादित्येव ।  
योद्धा योद्धा ॥४८॥

तृतीयस्तृतीयचतुर्थे । १ । ३ । ४९ ॥

धुटां स्थाने तृतीये चतुर्थे च परे स्थानि-  
प्रत्यासन्नस्तृतीयो भवति । मज्जति । भृज्जति ।  
दोग्धा । दोग्धुम् । पिण्डिड्ड । शिण्डिड्ड । योद्धा ।  
योद्धुं । लब्धा । लब्धुम् । तृतीयचतुर्थे इति किम् ?  
लिख्यते । धुट इत्येव । वल्भते । पदान्ते



धुटस्तृतीय.' ( २ । १ । ७६ ) इति अपदान्तार्थं  
'वचनम् ॥४९॥

अघोषे प्रथमोऽशिटः । १ । ३ । ५० ॥

गिड्वर्जितस्य धुटः स्थानेऽघोषे परे प्रथमो  
भवति । वाक्पूता । देवच्छत्रम् । षट् कुर्वन्ति ।  
दृष्टकन्य । ककुसु । भेत्ता । लप्स्यते । अघोषे  
इति किम् ? भज्यते । भिद्यते । धुट इत्येव ।  
भवान् खनति । कण्ठ । कन्था । अशिट  
इति किम् ? श्च्योतति । कष्टीकृते । पयस्सु ॥५०॥

विरामे वा । १ । ३ । ५१ ॥

विरामे वर्तमानस्याशिटो धुटः स्थाने प्रथमो  
वा भवति । वाक् । वाग् । पड् । षड् । तत् ।  
तद् । ककुप् । ककुब् । विराम इति किम् ? वागत्र ।  
धुट इत्येव । क्रुड् । सुगण् । भवान् । त्वम् ॥५१॥

न सन्धिः । १ । ३ । ५२ ॥

उक्तो वक्ष्यमाणश्च विरामे सन्धिर्न भवति ।  
दधि अत्र । ते आहुः । तत् लुनाति ।  
भवान् लुनाति । कुर्वन् शेते । वृक्षस्य छाया ।  
ब्राह्मणस्य छत्रम् । भवान् छादयति । नृन्  
पाहि । कुण्डम् हसति । वृक्षव् याति ।  
कुर्वन् आस्ते । विरामादन्यत्र तु संहितायां सधि-  
रेव । सा च—सहितैकपदे नित्या, नित्या धातु-  
पसर्गयोः । नित्या समासे वाक्ये तु, सा विव-  
क्षामपेक्षते ॥ ५२ ॥

रः पदान्ते विसर्गस्तयोः । १ । ३ । ५३ ॥

पदान्ते वर्तमानस्य रेफस्य स्थाने विसर्ग  
आदेशो भवति, तयोर्विरामेऽघोषे च । वृक्षः ।  
प्रश्नः । प्रातः । पुनः । अग्निः अत्र । पटुः  
द्व । अघोषे, कः करोति । कः खनति । पुनः  
पचति । पुनः फल्गुनि । कः शेते । कः पण्डे । कः

साधुः । कश्चरति, कष्टीकृते, कस्तरतीत्यादिषु तु  
शादय एवापवादत्वाद्भवन्ति । पदान्त इति किम् ?  
ईर्ते । अर्कः । शूर्पः । सर्पः । कथं नृपतेरपत्यं  
नार्पत्य, नृकुट्यां भवो नार्कुटः, तवर्कारः, प्राच्छ-  
तीत्यादि ' असिद्धं बहिरङ्गमन्तरङ्गे' इति वृद्धयरा-  
रादेशाश्रयस्य रेफस्यासिद्धत्वाद्विसर्गो न भवति ।  
एव  $\times$  क ) ( पावपि । अन्वित्यधिकारात् गीः,  
धूः, सजूषु, आगीषु इत्यादिषु दीर्घत्वे कृते  
पश्चाद्विसर्गः । अन्यथा हि पूर्वं विसर्गे कृते इरुरो-  
रमावादीर्घो न स्यात् ॥५३॥

ख्यागि । १ । ३ । ५४ ॥

पदान्ते वर्तमानस्य रेफस्य ख्यागि परे विसर्ग  
एव भवति । कः ख्यातः । नमः ख्यात्रे । पूर्वे-  
णैव सिद्धे नियमार्थमिदम् तेन जिह्वामूलीयो न  
भवति ॥५४॥

शिट्यघोषात् । १ । ३ । ५५ ॥

अघोषात्परे शिटि परतः पदान्ते वर्तमानस्य  
रेफस्य विसर्ग एव भवति । परुषः । त्सरुकः । सर्पिः  
प्साति । सर्पिः प्सातम् । वासः क्षौमम् ।  
अङ्घ्रिः प्सातम् । इदमपि नियमार्थम् । तेन सत्व-  
षत्व  $\times$  क ) ( पा न भवन्ति ॥५५॥

व्यत्यये लुग्व । १ । ३ । ५६ ॥

शिटः परोऽघोष इति व्यत्ययः । तस्मिन्  
सति पदान्ते वर्तमानस्य रेफस्य लुग्व भवति ।  
चक्षु श्च्योतति । पक्षे, चक्षुश्श्च्योतति । चक्षुः  
श्च्योतति । क ष्ठीवति । कप् ष्ठीवति । कः ष्ठीवति ।  
चेतः स्खलति । चेतस्स्खलति । चेतः स्खलति ।  
चक्षु स्पन्दते । चक्षुस्स्पन्दते । चक्षुः स्पन्दते ।  
पुनः स्पन्दते । पुनस्स्पन्दते । पुनः स्पन्दते ॥५६॥

अरोः सुपि रः । १ । ३ । ५७ ॥

स्वर्जितस्य रेफस्य स्थाने सुपि परे रेफ  
एव भवति । कार्यान्तरबाधनार्थः । गीर्षु ।  
धूर्षु । वार्षु । द्वार्षु । विसर्गपकारौ न भवतः । अरो-  
रिति किम् । पयःसु । पयस्सु । अहःसु । अहस्सु ।  
सुपीतिकिम् ? गी. । धूः । र इत्येव । महत्सु ॥ ५७ ॥

वाहर्पत्यादयः । १ । ३ । ५८ ॥

अहर्पत्यादयः शब्दा यथायोगमकृतविसर्गाः  
कृतोत्वाभावाश्च वा निपात्यन्ते । अहर्पतिः । अहःपतिः ।  
अहः(पति । गर्पति । गी पति । गी)(पति । धूर्पति ।  
धू'पति । धू) पति । एषु पक्षे विसर्गाभावो निपात्यते ।  
हे प्रचेता राजन् हे प्रचेतो राजन् । अत्र पक्षे उत्वा-  
भावो निपात्यते । बहुवचनमाकृतिगणार्थम् ॥ ५८ ॥

शिटीत्याद्यस्य द्वितीयो वा । १ । ३ । ५९ ॥

आद्यस्य प्रथमस्य स्थाने शिटी परे द्वितीयो  
वा भवति । खीरम् । क्षीरम् । तच्छूगोभनम् ।  
तच्छूगोभनम् । सम्राट्सु । सम्राट्सु । भवत्सु ।  
भवत्सु । अफ्सु । अप्सु । अप्सरा । अप्सरा ।  
आद्यस्येति किम् ? भवान् साधुः । शिटीति  
किम् । वाक् करोति । सत्यम् ॥ ५९ ॥

तवर्गस्य चवर्गष्टवर्गाभ्यां योगे चटवर्गौ  
। १ । ३ । ६० ॥

तवर्गस्य स्थाने शकारचवर्गाभ्यां पकारटव-  
र्गाभ्यां च योगे यथासख्यं चवर्गष्टवर्गावादेशौ भवतः  
स्थान्यासन्नौ । समुदायद्वयापेक्षया यथासख्यार्थं  
तृतीयादिवचनम् । योगग्रहण स्थानित्वाशङ्कानिरा-  
सार्थं च । शकारेण योगे, तच्चेते । तच्श्च्यो-  
तति । भवाच्चेते । चवर्गेण, तच्चरति । तच्छ-  
दयति । नज्जयति । नजूआपयति । तज्जकारेण ।

अत्र दकारस्य जकारे 'तृतीयस्य पञ्चमे' (१ ।  
३ । १) इति जकारः । प्रशाञ् चरति ।  
प्रशाञ् छिनत्ति । भवाञ् जयति । भवाञ्  
शापयति । भवाञ् जकारेण । पूर्वेण चवर्गेण, याच्चा ।  
यज् । राज् । पूर्वेण शकारेण परेण च षकारेण  
प्रतिषेधो वक्ष्यते । पूर्वेण तु षकारेण, पेष्टा । पेष्टुम् ।  
पूष्णः, वृष्णः, पूष्णा, दोष्णा' इत्यादि णत्वेनापि  
सिध्यति । टवर्गेण, तट्टीकते । तट्टककारेण । तट्टी-  
नम् । तट्टीकते । तज्जकारेण । अट्ट अट्टति ।  
अट्टि । अट्टते । भवाण्डीनः । भवाण्डीकते ।  
भवाण्णकारेण । पूर्वेण टवर्गेण, ईष्टे । तवर्गस्य चवर्गे  
कृते 'चजः कगम्' (२ । १ । ८६) इति न भवति,  
'असिद्धं बहिरङ्गमन्तरङ्गे, इति । तत्र च प्रत्ययाधि-  
कारान्मज्जतीत्यादावपि न भवति । एवमुत्तरत्रापि  
शकारस्य षत्वमपि न भवति ॥ ६० ॥

सस्य शषौ । १ । ३ । ६१ ॥

सकारस्य स्थाने श्ववर्गष्टवर्गाभ्यां योगे यथासख्यं  
शकारपकारावादेशौ भवतः । चवर्गेण, श्च्योतति ।  
वृश्चति । मज्जति । लज्जते । भृज्जति । सज्जति ।  
षकारेण, सर्पिष्णु । धनुष्णु । दोष्णु । अत्र सो स्त्वं,  
तस्य सत्वं, सुपः षत्व, ततोऽनेन पूर्वसस्य षत्वम् ।  
टवर्गेण, पापट्पि । बंभण्पि ॥ ६१ ॥

न शात् । १ । ३ । ६२ ॥

शकारात्परस्य तवर्गस्य स्थाने यदुक्तं तन्न भवति ।  
किमुक्तम् ? चवर्गः अनाति । अनुते । विश्वः ।  
प्रश्न ॥ ६२ ॥

पदान्ताष्टवर्गादनाम्नगरीनवतेः

। १ । ३ । ६३ ॥

पदस्थान्ते वर्तमानाष्टवर्गात्परस्य नाम्नगरीनव-  
तिसवन्धवर्जितस्य तवर्गस्य सकारस्य च यदुक्तं तन्न

भवति । किमुक्तम् ? टवर्गपकारौ । पट्त्तयम् ।  
मधुलिङ् नरति । मधुलिङ् थुडति । मधुलिङ् दुनोति ।  
मधुलिङ् धुनोति । पणनया । मधुलिङ् सीदति ।  
मधुलिङ् साये । मधुलिङ् स्यात् । मधुलिङ्सु ।  
टवर्गादिति किम् ? चतुष्टयम् । सर्पिष्टम् । पदान्ता-  
दिनि किम् ? ईडे । अनाम्बगरीनवतेरिति किम् ?  
पण्णाम् । पण्णगरी । पण्णवति । नामित्यामादेशस्य  
ग्रहणादिह प्रतिषेधो भवत्येव । पङ्नाम ॥ ६३ ॥

पि तवर्गस्य । १ । ३ । ६४ ॥

पदान्ते वर्तमानस्य तवर्गरय स्थाने पकारे परे यदुक्तं  
तन्न भवति । किमुक्तम् । टवर्गः । तीर्थकृन् पोडशः  
शान्तिः । भवान् पण्ड । पीति किम् ? तट्टीकते ।  
तवर्गस्येति किम् । सर्पिषु ॥ ६४ ॥



## चतुर्थः पादः

अत आः स्यादौ जम्भ्यांवे ।

१ । ४ । १ ॥

स्यादौ जसि न्यामि यकारे च पंरऽतोऽकार-  
स्याङ्गारे भवति । वृक्षा । प्रक्षा । आभ्याम् ।  
श्रमणान्याम- श्रमणाय । संयनाय । अत इति किम् ?  
मुनय । मुनिन्याम । स्यादाविति किम् ? वाणान्  
जम्भ्यांति त्रिप् । नाणज । अमये । वृक्षयोः ॥ १ ॥

भिम ऐस् । १ । ४ । २ ॥

पदान्ते वर्तमानस्य स्यादेति स्थाने ऐस् ज्ययमा  
देवी भवति । यम्य । यम्यते । अनिर । एमा-  
देवेति मिते ऐस्कारे मतिपानरत्नम्—न्यायस्या-  
निरयम्यकार्थम् । नेतनिजगैरिव मितम् ।  
एतो पतिर्येति देवेति । अत ज्ययव । मुनिभि ।

लि लौ । १ । ३ । ६५ ॥

पदान्ते वर्तमानस्य तवर्गस्य स्थाने लकारे परे  
स्थान्यासन्नावनुनासिकाऽननुनासिकौ लकारौ भवतः ।  
तल्लुनाति । भवाद्ध लुनाति । 'आसन्न' (७ । १ ।  
१२० ) इत्येव सिद्धे द्विवचनमन्यत्राऽनुनासिकस्यापि  
स्थानेऽननुनासिकार्थम् । तेन 'वाष्टन आः स्यादौ'  
( १ । ४ । ५२ ) इत्यादावननुनासिक एव भवति  
॥ ६५ ॥ इत्याचार्यश्रीहेमचन्द्रविरचितायां सिद्धहेम-  
चन्द्राभिधानस्वोपज्ञशब्दानुशासनवृत्तौ प्रथमस्याध्या-  
यस्य तृतीय पादः समाप्तः ॥ ३ ॥

चक्रे श्रीभूलराजेन, नवः कोऽपि यशोऽ-  
र्णवः । परकीर्तिस्रवन्तीनां, न प्रवेशम-  
दत्त यः ॥ १ ॥

शालाभि । दृषद्वि । स्यादेरित्येव । चैत्रभिस्ता ओदनं  
भिस्तटा ॥ २ ॥

इदमदसोऽक्येव । १ । ४ । ३ ॥

इदम् अदम् इत्येतयोस्क्येव सत्यकारात्परस्य  
भिस ऐस् भवति । इमकै । अमुकै । अक्येवेति  
किम् ? एभि । अमीभिः पूर्वेणैव सिद्धे नियमार्थ-  
मिदम् । एवकारस्त्विष्टावधारणार्थः ॥ ३ ॥

एद्वहुस्भोसि । १ । ४ । ४ ॥

वद्विष्टविषये मकारादौ भकारादावोसि च स्यादौ  
पंरऽकारस्यैकागदेवो भवति । एषु । एषाम् । अमीषाम् ।  
सर्वेषाम् । एभि । एभ्यः । वृक्षेभ्यः । श्रमणयोः । संय-  
नयो । ग्रहिवति किम् ? वृक्षस्य । वृक्षाभ्याम् । स्भोसीति  
किम् ? सर्वे । अत इत्येव । साधुषु । साधुभ्यः । खट्-

वासु । खट्वाभ्य । अन्यो । दृपदोः ॥ ४ ॥

टाडसोरिनस्यौ । १।४।५ ॥

अकारात्परयोटाडसोः स्याद्योः स्थाने यथास-  
ह्यमिन स्य इत्येतावादेशौ भवतः । वृक्षेण । अति-  
जरेण । वृक्षस्य अतिजरस्य । अत इत्येव । अति-  
जरसा अतिजरसः । अत्र परत्वान्नित्यत्वाच्च  
प्रागेव जरसादेशं कृते अकारान्तत्वाभावः ।  
अन्ये तु प्रागेवेनादेशं 'सनिपातलक्षण'—न्यायस्या-  
नित्यत्वाश्रयणात्पश्चाज्जरसादेशं चेच्छन्तोऽतिजरसिने-  
त्यपि मन्यन्ते ॥ ५ ॥

डेडस्योर्यातौ । १।४।६ ॥

अकारात्परयोडेडसि इत्येतयोर्यथासह्यं य  
आत् इत्येतावादेशौ भवतः । वृक्षात् । वृक्षात् ।  
अतिजराय । अतिजरात् । अत इत्येव । अतिजरसे  
अतिजरसः । केचित्तु प्रागेवादादेशे जरसादेश-  
मिच्छन्तोऽतिजरसादित्यपि मन्यन्ते ॥ ६ ॥

सर्वादः स्मैस्मातौ । १।४।७ ॥

सर्वादेरकारान्तस्य सवन्धिनोर्डेडस्योर्यथासह्यं स्मै  
स्मादित्येतावादेशौ भवतः । सर्वस्मै । परमसर्वस्मै ।  
सर्वस्मात् । परमसर्वस्मात् । असर्वस्मै । असर्वस्मात् ।  
किसर्वस्मै । किसर्वस्मात् । एवं विश्वस्मै । विश्व-  
स्मात् । उभशब्दस्य द्विवचनस्वार्थिकप्रत्ययविषय-  
त्वात्स्मैप्रभृतयो न भवन्ति । गणपाठस्तु हेत्वर्थप्रयोगे  
सर्वविभक्त्यर्थः । उभौ हेतू १ । उभौ हेतू २ ।  
उभाभ्यां हेतुभ्याम् ३ । उभाभ्यां हेतुभ्याम् ४ ।  
उभाभ्यां हेतुभ्याम् ५ । उभयोर्हेत्वोः ६ । उभयोर्हे-  
त्वोः ७ इति । उभयस्मै । उभयस्मात् । अन्यस्मै ।  
अन्यस्मात् । अन्यतरस्मै अन्यतरस्मात् । उत्तरग्रहणेनैव  
सिद्धेऽन्यतरग्रहणं इतमप्रत्ययान्तस्यान्यगब्दस्य सर्वा-  
दित्वनिवृत्त्यर्थम् । अन्यतमाय । अन्यतमं वक्षम् ।

अन्यतमे । एके त्वाहुः —, नायं इतरप्रत्ययान्तो-  
ऽन्यतरगब्दः, किं तु अव्युत्पन्नस्तरोत्तरपदस्तरवन्तो  
वा' तन्मते इतमान्तस्याप्यन्यगब्दस्य सर्वादित्वम् ।  
अन्यतमस्मिन् । इतरस्मै इतरस्मात् । इतरइतमौ प्रत्य-  
यौ । तयो स्वार्थिकत्वात्प्रकृतिद्वारेणैव सिद्धे पृथगुपादा-  
नमत्र प्रकरणेऽन्यस्वार्थिकप्रत्ययान्तानामग्रहणार्थमन्या-  
दिलक्षणदार्थं च । कतरस्मै । कतमस्मै । यतरस्मै ।  
यतमस्मै । ततरस्मै । ततमस्मै । एकतरस्मै । एक-  
तमस्मै । इह न भवति । सर्वतमाय । सर्वतमात् ।  
त्वशब्दोऽन्यार्थः । त्वस्मै । त्वस्मात् । त्वच्छब्दः  
समुच्चयपर्यायः । तस्य स्मायादयो न सभवन्तीति  
हेत्वर्थयोगे सर्वविभक्तित्वमकप्रत्ययश्च प्रयोजनम् ।  
त्वं हेतुम् । त्वता हेतुना वसति । अज्ञातात्त्वत-  
स्त्वक्तः । नेमगब्दोऽर्थार्थः । नेमस्मै । नेमस्मात् ।  
समसिमौ सर्वार्थौ । समस्मै । समस्मात् । सिम-  
स्मै । सिमस्मात् । सर्वार्थत्वाभावे न भवति । समाय  
देशाय । समादेशाद्भावति । स्वाभिधेयापेक्षे चावधि  
नियमे व्यवस्थापरपर्याये गम्यमाने पूर्वपरावरदक्षिणो-  
त्तरापराधराणि । पूर्वस्मै पूर्वस्मात् । परस्मै । पर-  
स्मात् । अवरस्मै । अवरस्मात् । दक्षिणस्मै । दक्षिण-  
स्मात् । उत्तरस्मै । उत्तरस्मात् । अपरस्मै । अपर-  
स्मात् । व्यवस्थाया अन्यत्र न भवति । दक्षि-  
णाय गात्रकाय देहि । प्रवीणायेत्यर्थः । दक्षिणायै  
द्विजाः स्पृहयन्ति । आत्मात्मीयज्ञातिधनार्थवृत्ति  
स्वगब्दः । आत्मात्मीययोः, यत्स्वस्मै रोचते  
तत्स्वस्मै ददाति । यदात्मने रोचते तदा-  
त्मीयाय ददातीत्यर्थः । ज्ञातिधनयोस्तु न  
भवति । स्वाय दातुं स्वाय स्पृहयति । ज्ञातये दातु  
धनाय स्पृहयतीत्यर्थः । बहिर्भावेन बाह्येन वा योगे  
उपसव्याने उपसवीयमाने चार्थे वर्तमानोऽन्तरगब्दो,

न चेत् वह्नियोगेऽपि पुरि वर्तते । अन्तरस्मै गृहाय ।  
नगरबाह्याय चाण्डालादिगृहायेत्यर्थः । चाण्डालादि-  
गृहयुक्ताय वा नगराभ्यन्तरगृहायेत्यर्थः । अन्तरस्मै  
पटाय । पटचतुष्टये तृतीयाय चतुर्थाय वेत्यर्थः ।  
प्रथमद्वितीययोर्वह्नियोगेणैव सिद्धत्वात् । पुरि तु न  
भवति । अन्तरायै पुरे क्रुव्यति । चाण्डालादिपुर्यै  
इत्यर्थः वह्नियोगोपसव्यानादेरन्यत्र तु न भवति  
अयमनयोर्ग्रामयोरन्तरात्तापस आयातः । मध्यादि-  
त्यर्थः । त्वस्मै । तस्मै । यस्मै । अमुष्मै । अस्मै ।  
एतस्मै । एकस्मै द्वियुष्मद्वक्त्वस्मदां स्मायादयो  
न सभवन्तीति सर्वविभक्त्यादयः प्रयोजनम्  
(द्वौ हेतू) २ । द्वाभ्यां हेतुभ्याम् ३ । द्वयोर्हे-  
त्वो २ । अज्ञाते द्वे द्वके स्त्रियौ कुले वा । द्वकौ पु-  
रुषौ । युवाभ्यां हेतुभ्याम् २ । युवयोर्हेत्वो २ यु-  
वकाभ्याम् । युष्मादृशः । भवद्भ्यां हेतुभ्याम् ३ ।  
भवतोर्हेत्वोः २ । भवकान् । भवादृशः । स च भ-  
वाश्च भवन्तौ । अत्र त्यदादित्वात्परत्वाच्च भवच्छे-  
षः । भवान् पुत्रोऽस्येति भवत्पुत्रः । अत्र सर्वादित्वा-  
त्पूर्वनिपातः । भवतोऽपत्यं भावतायनिः । अत्र त्यदा  
दित्वादायनिञ् । भवत्याः पुत्रो भवत्पुत्रः । अत्र स-  
र्वादित्वात्पुंवद्भावः । भवन्तमश्नुतीति क्विपि, भवव-  
ङ् । अत्र 'सर्वादिविष्वदेवाङ्ङि' क्यञ्चौ, (३ ।  
२ । १२२) इति ङघागमः । उकारो नागमार्थो  
ङ्चर्थो दीर्घार्थश्च । भवती । भवान् । आवाभ्यां  
हेतुभ्याम् ३ । आवयोर्हेत्वो २ । आवकाभ्याम् ।  
अरमादृशः । कस्मै कस्मात् । सर्वेऽपि चामी सज्ञायां  
सर्वादयो न भवन्ति । तेनेह न भवति । सर्वो नाम  
कश्चित् । सर्वाय सर्वात् । । उत्तराय कुरुवे सृह्यति ।  
अत इत्येव । भवते । भवतः । सर्वादेरिति षष्ठीनिर्देशेन  
तत्सबन्धिविज्ञानादिह न भवति । प्रिया सर्वे यस्य

तस्मै प्रियसर्वाय । सर्वानातिक्रान्तायातिमर्वाय । द्वा-  
वन्यावस्य तस्मै द्वचन्याय । त्र्यन्याय । प्रियपूर्वाय ।  
सर्व, विश्व, उभ, उभयद्, अन्य, अन्यतर, इतर,  
दतर, दतम, त्व, त्वत्, नेम, समसिमौ सवार्थो, पूर्वपरा  
वरदक्षिणोत्तरापराधगणि व्यवस्थायाम्, स्वमज्ञा-  
तिधनाग्यायाम् । अन्तरं वह्नियोगोपसव्यानयो-  
रपुरि, त्यत्, तद् यद् अदम्, रदम्, एतद् एक, द्वि,  
युष्मद्, भवतु, अस्मद्, किम् इत्यसज्ञायां सर्वादि ।  
उभयद्विति टकारो ङचर्थः । उभयो दृष्टिः ॥७॥

ङेः स्मिन् । १ । ४ । ८ ॥

सर्वादेरकारान्तस्य सबन्धिनः सप्तम्येकवचनस्य  
ङेः स्थाने स्मिन्तित्ययमादेशो भवति । सर्वस्मिन् ।  
विश्वस्मिन् । अत इत्येव । भवति । सर्वादेरित्येव ।  
सर्वो नाम कश्चित् । सर्वे । समे देशे धावति ।  
तत्सबन्धिविज्ञानादिह न भवति । प्रियसर्वे । अति-  
विश्वे ॥८॥

जस इः । १ । ४ । ९ ॥

सर्वादेरकारान्तस्य सबन्धिनो जसः स्थाने इकार  
आदेशो भवति । एकवर्णोऽपि 'प्रत्ययस्य' (७ । ४ ।  
१०८) इति सर्वस्य भवति । सर्वे । विश्वे । उभये ।  
ते । अत इत्येव । भवन्तः । सर्वा । तत्सबन्धिविज्ञा-  
नादिह न भवति । प्रियसर्वा पुमांसः । सर्वाणि  
कुलानि इत्यत्र तु परत्वान्नपुसके गिरेव ॥९॥

नेमार्धप्रथमचरमतयायाल्पकृतिपयस्य

वा । १ । ४ । १० ॥

नेमादीनि नामानि । तयायौ प्रत्ययौ । तेषाम-  
कारान्तानां सबन्धिनो जसः स्थाने इर्वा भवति ।  
नेमस्य प्राप्ते इतरेषामप्राप्ते विभाषा । नेमे । नेमा ।  
अर्धे । अर्धा । प्रथमे । प्रथमा । चरमे । चरमा ।  
द्वितये । द्वितया । त्रितये । त्रितया । द्वये । द्वया ।

त्रये । त्रया० । उभयद्गण्डस्य त्वयत्प्रत्ययरहितस्या-  
खण्डस्य सर्वादौ पाठात्पूर्वेण नित्यमेवेत्वं भवति ।  
उभये । अल्पे । अल्पा० । कतिपये । कतिपया० ।  
परमनेमे । परमनेमा० । इत्यादि । तत्संबन्धविज्ञाना-  
दिह न भवति । प्रियनेमा० । अतिनेमा० । स्वार्थिक-  
प्रत्ययान्ताग्रहणादिह न भवति । अर्धका० । सर्वादि-  
रित्येव । नेमा नाम केचित् । व्यवस्थितविभाषाविज्ञा-  
नादर्धादीनामपि सज्ञायां न भवति । अर्धा नाम  
केचित् । अत इत्येव । नेमा० स्त्रियः ॥१०॥

**द्वन्द्वे वा । १ । ४ । ११ ॥**

द्वन्द्वे समासे वर्तमानस्याकारान्तस्य सर्वादिः  
सबन्धिनो जसः स्थाने इवा भवति । पूर्वोत्तरे । पूर्वोत्त-  
राः । कतरकतमे । कतरकतमाः । दन्तकतमे । दन्त-  
कतमाः । परमकतरकतमे । परमकतरकतमाः । तत्स-  
बन्धविज्ञानादिह न भवति । प्रियकतरकतमाः ।  
वृक्षान्तरवसनान्तराः । उत्तरेण निषेधे प्राप्ते प्रति-  
प्रसवार्थो योगः ॥११॥

**न सर्वाद्विः । १ । ४ । १२ ॥**

द्वन्द्वे समासे सर्वाद्विः सर्वादिर्न भवति । सर्वं  
सर्वादिकार्यं न भवतीत्यर्थः । पूर्वापराय । पूर्वापरात् ।  
पूर्वापरे । कतरकतमानाम् । दक्षिणोत्तरपूर्वाणाम् । अत्र  
'सर्वादयोऽस्यादौ' (३ । २ । ६२ ) इति पुंवद्भावो  
भवत्येव । तत्र भूतपूर्वस्यापि सर्वादिर्ग्रहणात् । कतरक-  
तमका० । अत्र सर्वादित्वनिषेधादकप्रत्ययाभावे कप्र-  
त्यये सति स्वार्थिकप्रत्ययान्ताग्रहणाद् 'द्वन्द्वे वा' (१ ।  
४ । ११) इति जस इर्न भवति ॥१२॥

**तृतीयान्तात्पूर्वावरं योगे । १ । ४ । १३ ॥**

पूर्वं अवर इत्येतौ सर्वादी तृतीयान्तात्पदात्परौ  
योगे सबन्धे सति सर्वादी न भवतः । मासेन पूर्वाय ।  
मासपूर्वाय । संवत्सरेणावराय । संवत्सरावराय ।

मासेनाऽवराः । मासावराः । तृतीयान्तादिति किम् ?  
ग्रामात्पूर्वस्मै । पूर्वस्मै मासेन । अवरस्मै पक्षेण ।  
पूर्वावरमिति किम् ? मासपरस्मै । योगे इति किम् ?  
यास्यति चैत्रो मासेन पूर्वस्मै दीयतां कम्बलः ॥१३॥

**तीयं द्वित्कार्ये वा । १ । ४ । १४ ॥**

तीयप्रत्ययान्तं शब्दरूप द्वितां डेडसिडस्डीनां  
कार्यं कर्तव्ये वा सर्वादिर्भवति । द्वितीयस्मै । द्विती-  
याय । द्वितीयस्यै । द्वितीयायै । द्वितीयस्मात् ।  
द्वितीयात् । द्वितीयस्या द्वितीयाया आगतः । द्विती-  
यस्या० द्वितीयाया० स्वम् । द्वितीयस्मिन् । द्वितीये ।  
द्वितीयस्याम् । द्वितीयायाम् । एवं तृतीयस्मै ।  
तृतीयाय इत्यादि । द्वित्कार्ये इति किम् ? तत्रैव  
सर्वादित्वं यथा स्यात् नान्यत्र तेनाक् न भवति ।  
तथा च कप्रत्यये सति स्वार्थिकप्रत्ययान्ताग्रहणात्स्मै-  
प्रभृतयो न भवन्ति । द्वितीयकाय । तृतीयकाय द्विती-  
यिकायै तृतीयिकायै इत्यादि । अर्थवतः प्रतिपदो-  
क्तस्य च ग्रहणादिह न भवति । पटुजातीयाय ।  
मुखतो भवो मुखतीयः । गहादिपाठादीयः ।  
मुखतीयाय । एवं पार्श्वतीयाय ॥१४॥

**अवर्णस्यासः साम् । १ । ४ । १५ ॥**

अवर्णान्तस्य सर्वादिः सबन्धिनः षष्ठीबहुवच-  
नस्यासः स्थाने सामित्ययमादेशो भवति । सर्वेषाम् ।  
विश्वेषाम् । 'सनिपातलक्षण'—न्यायस्यानित्यत्वा-  
देत्वम् । सर्वासाम् । विश्वासाम् । परमसर्वेषाम् । पर-  
मसर्वासाम् । सर्वादिरित्येव । द्वयानाम् । द्वितयानाम् ।  
कथं 'व्यथां द्वयेषामपि मेदिनीभृताम्' इति । अपपाठ  
एषः । तत्सबन्धविज्ञानादिह न भवति । प्रियमर्वा  
णाम् । अवर्णस्येति किम् । भवताम् । भवतीनाम्  
॥१५॥

नवभ्यः पूर्वभ्य इस्मान्स्मिन् वा ।

। १।४।१६ ॥

पूर्वादिभ्यो नवभ्यो यथास्थान ये इ स्मात् स्मिन् आदेशा उक्तास्ते वा भवन्ति । पूर्वे । पूर्वा । पूर्वस्मात् । पूर्वात् । पूर्वस्मिन् । पूर्वे । परे । पराः । परस्मात् । परात् । परस्मिन् । परे । नवभ्य इति किम् । त्वे । त्वस्मात् । त्वस्मिन् । पूर्वभ्य इति किम् । सर्वे । सर्वस्मात् । सर्वस्मिन् । पूर्व, पर, अवर, दक्षिण, उत्तर, अपर, अवर, स्व, अन्तर, इति पूर्वादयो नव ॥१६॥

आपो ङितां यै यास् यास् याम् ।

। १।४।१७ ॥

आवन्तसवन्धिनां स्यादेङितां ङेङसिङसङ्गीनां स्थाने यथासख्यं यै यास् यास् याम् इत्येते आदेशा भवन्ति । खट्वायै । खट्वाया । खट्वाया । खट्वायाम् । बहुराजायै । बहुराजायाः । बहुराजाया । बहुराजायाम् । कारीषगन्ध्यायै । कारीषगन्ध्याया । कारीषगन्ध्याया । कारीषगन्ध्यायाम् । आप इति प्रकारं किम् ? कीलालपे । तत्सवन्धिविज्ञानादिह न भवति । बहुखट्वाय पुरुषाय । इह तु भवति, बहुखट्वायै विष्टराय इत्यादि ॥१७॥

सर्वादेर्ङस्पूर्वाः । १।४।१८ ॥

सर्वादिरावन्तस्य संवन्धिनां ङितां यैयास्यास्या-मास्ते ङस्पूर्वा भवन्ति । सर्वस्यै । सर्वस्याः । सर्वस्या । सर्वस्याम् । परमसर्वस्यै । परमसर्वस्या । परमसर्वस्याः । परमसर्वस्याम् । अस्यै । अस्या । अस्या । अस्याम् । अत्र परत्वात्पूर्वमदादेशे पश्चाद् ङस् । तीयस्य विकल्पेन ङित्कार्ये सर्वादित्वात्, द्वितीयस्यै द्वितीयायै । सर्वादिरिति किम् । सर्वा नाम काचित् । सर्वायै । तत्सवन्धिविज्ञानादिह न भवति । प्रियसर्वायै । अतिसर्वायै

दक्षिणस्याश्च पूर्वस्याश्च दिगोर्यदन्तरालं सा दक्षिण-पूर्वा दिक् । दक्षिणपूर्वायै । दक्षिणपूर्वाया । दक्षिण-पूर्वायाः । दक्षिणपूर्वायाम् । एषु बहुव्रीह्यादेरन्यपदा-र्थादिप्रधानत्वात्सर्वादित्वाभावः । यथेवं, कथं दक्षिण-पूर्वस्यै, दक्षिणपूर्वस्याः, दक्षिणपूर्वस्याः, दक्षिण-पूर्वस्याम् इति । दक्षिणा चासौ पूर्वा चेति कर्मधारये भविष्यति । अथ च बहुव्रीह्यादे सर्वादित्वा-भावे कथं त्वकपितृक, मकपितृकः, द्रकिपुत्रः, कर्कि-सत्रह्यचारी इत्यादावकप्रत्ययः ? उच्यते । अन्तरङ्गत्वात्-पूर्वमेवाक् भविष्यति । अन्ये तु बहुव्रीह्यावन्तरङ्गस्याप्यकः प्रतिषेधमिच्छन्ति । तन्मते कप्रत्यय एव । त्वकपि-तृको मत्कपितृकः ॥१८॥

टौस्येत् । १।४।१९ ॥

आवन्तस्य सवन्धिनोऽसौ परयोरेकारोऽन्ता-देशो भवति । खट्वायै । खट्वाया । खट्वाया । खट्वायाम् । बहुराज्यायै । बहुराजायाः । बहुराजाया । बहुराजायाम् । कारीषगन्ध्यायै । कारीषगन्ध्याया । कारीषगन्ध्याया । कारीषगन्ध्यायाम् । आप इत्येव । कीलालपा ब्राह्मणेन । तत्सवन्धिविज्ञानादिह न भवति । बहुखट्वेन पुरुषेण । इह तु भवति । ईषदपरिसमाप्तया खट्वायै बहुखट्वायै विष्टरेण ॥१९॥

औता । १।४।२० ॥

आवन्तस्य सवन्धिना औता प्रथमाद्वितीयाद्वि-वचनेनौकारेण सहावन्तस्यैवैकारोऽन्तादेशो भवति । माले तिष्ठत । माले पश्य । एवं बहुराजे २ नगयौ । कारीषगन्ध्यायै कन्ये । आप इत्येव कीलालपौ पुरुषो । तत्सवन्धिविज्ञानादिह न भवति । बहुखट्वौ पुरुषौ । इह तु भवति । ईषदपरिसमाप्ते खट्वे बहुखट्वे मश्वकौ ॥२०॥

इदुतोऽस्त्रेरीदूत् । १।४।२१ ॥

स्त्रिशब्दवर्जितस्येदन्तस्योदन्तस्य च औता सह यथासंख्यमीत् ऊन् इत्येतावन्तादेशौ भवतः । मुनी



तिष्ठत । मुनी पश्य । साधू तिष्ठतः । साधू पश्य ।  
इदुत इति किम् ? वृक्षौ । नद्यौ । वध्वौ । औता  
इत्येव । मुनिः । साधुः । सख्यौ, पत्यौ इत्यत्र तु  
विधानसामर्थ्यान् भवति । अस्त्रेरिति किम् ? अति-  
स्त्रियौ पुरुषौ । कथं शस्त्रीमतिक्रान्तौ अतिशस्त्री  
पुरुषौ । 'अर्थवदग्रहणे नानर्थकस्य' इति प्रतिषेधाभा-  
वात् । इदमेव चास्त्रिग्रहणं ज्ञापकम् 'परेणापीयादेशेने-  
दुत्कार्यं न बाध्यते' इति । तेनातिस्त्रियः, सहस्रय-  
स्तिष्ठन्ति । अतिस्त्रिये । अतिस्त्रे । अतिस्त्रीणाम् ।  
अतिस्त्रौ निधेहीत्यादि सिद्धम् ॥२१॥

जस्येदोत् । १ । ४ । २२ ॥

इदन्तस्योदन्तस्य च जसि परे यथासख्यमेत्  
ओत् इत्येतावन्तादेशौ भवतः । मुनयः । साधवः ।  
बुद्धयः । धेनवः । अतिस्त्रियः । जसीति किम् ।  
मुनिः । साधुः ॥२२॥

डित्यदिति । १ । ४ । २३ ॥

अदिति डिति स्यादौ परे इदन्तस्योदन्तस्य  
यथासंख्यमेदोतावन्तादेशौ भवतः । मुनये । साधवे ।  
अतिस्त्रिये । मुने । साधोः । अतिस्त्रे, आगतं  
स्वं वा । बुद्धये । धेनवे । बुद्धे । धेनोः आगतं  
स्वं वा । डितीति किम् ? मुनिः । साधुः । अदि-  
तीति किम् ? बुद्ध्यै । धेन्यै । बुद्ध्याः । धेन्वाः  
आगतं स्वं वा । बुद्ध्याम् । धेन्वाम् । स्यादा-  
वित्येव । शुची । पट्वी ॥२३॥

टः पुंसि ना । १ । ४ । २४ ॥

इदुदन्तात्परस्य पुंसि पुंविषयस्य टस्तृतीयैकव-  
चनस्य स्थाने ना इत्ययमादेशो भवति । मुनिना ।  
साधुना । अतिस्त्रिणा । अमुना । अत्र 'प्रागिनात्'  
( २ । १ । ४८ ) इति वचनात्पूर्वमुत्वं पश्चान्ना-

भावः । पुंसि इति किम् ? बुद्ध्याम् । धेन्वाम् ॥  
कथममुना कुलेन । अनाम्सूरे नोऽन्तः' ( १ । ४ ।  
६४ ) इति भविष्यति ॥ २४ ॥

डिडौ । १ । ४ । २५ ॥

इदुदन्तात्परो डिः सप्तम्येकवचनं डौर्भवति ।  
अभेदनिर्देशश्चतुर्थ्येकवचनशङ्कानिरासार्थः । डकारोऽ-  
न्यस्वरादिलोपार्थः । मुनौ । साधौ । बुद्धौ । धेनौ ।  
अतिस्त्रौ । विगतौ । अदिदित्येव । बुद्ध्याम् । धेन्वाम्  
॥ २५ ॥

केवलसखिपतेरौ । १ । ४ । २६ ॥

केवलसखिपतिभ्यामिदन्ताभ्यां परो डिरौर्भवति ।  
सख्यौ । पत्यौ । पताविति कश्चित् । इत इत्येव ।  
सखायमिच्छति क्यनि दीर्घत्वे, सखीयतीति क्पिपि,  
यलोपे, सखीः । सख्यि । एवं पत्यि । केवलग्रहणं  
किम् । प्रियसखौ । नरपतौ । पूजितः सखा,  
सुसखा । तस्मिन् सुसखौ । एवमतिसखौ । ईषदूनः  
सखा बहुसखा । बहुसखौ । एवं बहुपतौ । एषु  
पूर्वेण डौरेव ॥ अन्ये तु बहुप्रत्ययपूर्वादपि पतिश-  
ब्दादौकारमेवेच्छन्ति । तन्मते, बहुपत्यौ ॥ २६ ॥

न ना डिदेत् । १ । ४ । २७ ॥

केवलसखिपते परस्य टावचनस्य नादेशो डिति  
परे एकारश्च य उक्तः स न भवति । सख्या । पत्या ।  
सख्ये । पत्ये । सख्युः । पत्युः आगतं स्वं वा ।  
सख्यौ । पत्यौ । डिदिति एतो विशेषणं किम् ? जस्ये-  
द्वव्येव । पतयः । केवलादित्येव । प्रियसखिना ।  
सुसखिना । बहुसखिना । साधुपतिना । बहुपतिना ।  
प्रियसख्ये । नरपतये । प्रियसखेः । नरपते.  
आगतं स्वं वा । बहुप्रत्ययपूर्वादपि पतिशब्दात्प्र-  
तिषेधं केचिदिच्छन्ति । बहुपत्या । बहुपत्ये । बहुपत्यु ।



आगतं स्वं वा । अन्ये तु सख्यन्तादपि प्रतिषेधं  
पूर्वेण ढेरौत्व चेच्छन्ति । बहवः सखायो यस्य  
तेन बहुसख्या । एवं बहुसख्ये । बहुसख्युरागतं स्वं  
वा । बहुसख्यौ निषेहि ॥ २७ ॥

**स्त्रिया ङितां वा दैदास्दास्दाम् ।**

॥ १ । ४ । २८ ॥

स्त्रिया. स्त्रीलिङ्गादिदुदन्ताच्छब्दात्परेषां तत्संबन्धि-  
नामन्यसंबन्धिनां वा स्यादेङितां ङेङसिङ्सूङीनां  
स्थाने यथासंख्यं दै दास् दास् दाम् इत्येते आदेशा  
वा भवन्ति । दकारो 'ङित्यदिति' (१ । ४ । २३॥)  
इति विशेषणार्थं बुद्ध्यै । बुद्धये । बुद्ध्याः । बुद्धेः  
आगतं स्वं वा । बुद्धौ । धेन्यै । धेनवे । धेन्याः,  
धेनोः २ । धेन्वाम् । धेनौ । एवं मुष्ट्यै । मुष्टये ।  
इष्वै । इषवे । शुच्यै । शुचये । पट्यै । पटवे । पत्यै ।  
पतये । जीवपत्यै । जीवपतये स्त्रियै । कन्या पति-  
र्यस्य यस्या वा कन्यापत्यै । कन्यापतये । एवं  
प्रियबुद्ध्यै । प्रियबुद्धये । प्रियधेन्यै । प्रियधेनवे । प्रिया-  
शय्यै । प्रियाशनये । अतिशकट्यै । अतिशकटये ।  
स्त्रियै पुरुषाय वा । एषु समासार्थस्य पुरुषत्वेऽपि  
पथादिगब्दानां स्त्रीत्वमस्ति । अन्ये तु पुरुषस्य समा-  
सार्थत्वे सति नेच्छन्ति । तन्मते प्रियबुद्धये, प्रियधेनवे  
पुरुषायेत्येव भवति । अन्यस्तु पुरुषस्यैव समासार्थत्वे  
सति इच्छति न स्त्रियाः । तन्मते अतिशकट्यै, प्रिय-  
धेन्यै पुरुषाय इत्यत्रैव भवति न त्वतिशकटये, प्रिय-  
धेनवे स्त्रियै इत्यत्र । स्त्रिया इति किम् ? मुनये, साधवे ।  
इदुत इत्येव । गवे । नावे ॥ २८ ॥

**स्त्रीदूतः । १ । ४ । २९ ॥**

नित्यस्त्रीलिङ्गादीकारान्तादूकारान्ताच्च शब्दात्प-  
रेषां तत्संबन्धिनामन्यसंबन्धिनां स्यादेङितां स्थाने  
यथासंख्यं दै दास् दास् दाम् इत्येते आदेशा भवन्ति ।

नद्यै । नद्याः । नद्याः । नद्याम् । लक्ष्म्यै । लक्ष्म्याः ।  
लक्ष्म्याः । लक्ष्म्याम् । कुरोरपत्यं स्त्री 'दुनादि'—  
(६ । १ । ११८) इत्यादिना न्यः, तरय  
'कुरोर्वा' (६ । १ । १२२) इति लुपि, 'उत्तोऽप्रा-  
णिनश्च' —(२ । ४ । ७३) इत्यादिनोङि,  
कुरूः । कुर्वै । कुर्वाः । कुर्वाः । कुर्वाम् । वन्वै ।  
वन्वाः । वन्वाः । वन्वाम् । एवं ब्रह्मवन्व्यै । ब्रह्म-  
वन्वाः २ । ब्रह्मवन्वाम् । वर्षाभ्यै । वर्षाम्बाः । अति-  
लक्ष्म्यै, अतितन्त्र्यै, अतिवन्वै स्त्रियै पुण्याय वा ।  
कुमारीमिच्छतीति क्यनन्तात्, कुमारीवाचरतीति क्वि-  
न्ताद्वा कर्तरि क्विप्, कुमारी तस्मै कुमार्यै ब्राह्मणाय  
ब्राह्मण्यै वा । खरकुटीव खरकुटी तस्मै खरकुट्यै ब्राह्म-  
णाय ब्राह्मण्यै वा । स्त्रिया इत्यनुवर्तमाने पुनः स्त्रीग्रहणं  
नित्यस्त्रीविषयार्थम् । तेनेह न भवति । ग्रामण्ये  
खल्वे स्त्रियै । ईदूत इति किम् ? मात्रे । दुहिते ।  
बुद्धये । धेनवे । आमलक्याः फलाय आमलकाय,  
अतिकुरवे, अतिकुमारये, इत्यत्रेदूत इति वर्णविधित्वेन  
स्थानिवद्वावाभावादीकारोकारान्तता नास्तीति न  
भवति । ङितामित्येव नद्यः । वन्वः ॥ २९ ॥

**वैयुवोऽस्त्रियाः । १ । ४ । ३० ॥**

इयुवोः संबन्धिनौ यौ स्त्रीदूतौ तदन्ताच्छब्दात्प-  
रेषां तत्संबन्धिनामन्यसंबन्धिनां वा स्यादेङितां स्थाने  
यथासंख्यं दै दास् दास् दाम् इत्येते आदेशा वा  
भवन्ति, अस्त्रियाः—स्त्रीशब्दं वर्जयित्वा । श्रियै ।  
श्रिये । श्रियाः । श्रियः । श्रिया । श्रियः । श्रियाम् ।  
श्रियि । भ्रुवै । भ्रुवे । भ्रुवाः । भ्रुव । भ्रुवाः । भ्रुवः ।  
भ्रुवाम् । भ्रुवि । श्रियमतिक्रान्ताय, अतिश्रियै ।  
अतिश्रिये । ब्राह्मणाय ब्राह्मण्यै वा । एवमतिभ्रुवै  
अतिभ्रुवे । पृथुः श्रीर्यस्य तस्मै पृथुश्रियै पृथुश्रिये पुरु-  
षाय स्त्रियै वा । एवं पृथुभ्रुवै पृथुभ्रुवे । केचित्तु समा-

सार्थस्य स्त्रीत्व एवेच्छन्ति न पुंस्त्वे । तन्मते अति-  
श्रियै, अतिश्रिये स्त्रियै इत्यत्र भवति । इह न भवति ।  
अतिश्रिये, अतिभ्रुवे पुरुषाय । पूर्वेण नित्यमपि न  
भवति । कश्चित्तु पूर्वमतविपर्ययमेवेच्छति । अति-  
श्रियै अतिश्रिये पुरुषाय । इह न भवति । अतिश्रिये  
स्त्रियै । इयुव इति किम् ? आध्यै । प्रध्यै । वर्षाभ्यै ।  
पुनर्भ्यै । पूर्वेण नित्यमेव । स्त्रीदूत इत्येव । यवक्रिये  
कटप्रुवे स्त्रियै । अस्त्रिया इति निर्देशात्परादपि इयुव-  
यत्वादिकार्यात्प्रागेव स्त्रीदूताश्रितं कार्यं भवति । तेन  
स्त्रियै, स्त्रीणाम्, भूणाम्, आध्यै इत्यादि सिद्धम् ॥३०॥

**आमो नाम् वा । १ । ४ । ३१ ॥**

इयुवोऽसबन्धिनौ यौ स्त्रीदूतौ तदन्ताच्छब्दा-  
त्परस्य तत्सबन्धिनोऽन्यसबन्धिनो वा आमः षष्ठी-  
बहुवचनस्य नामित्ययमादेशो वा भवति, अस्त्रियाः—  
स्त्रीगणं वर्जयित्वा । श्रीणाम् । श्रियाम् । भूणाम् ।  
भ्रुवाम् । अतिश्रीणाम् । अतिश्रियाम् । पृथुश्रीणाम् ।  
पृथुश्रियाम् । अतिभूणाम् । अतिभ्रुवाम् । पृथुभूणाम् ।  
पृथुभ्रुवाम् । स्त्रीणां पुरुषाणां वा । गोभना धीरेषां  
सुधीनाम् । सुधियाम् । अस्त्रिया इत्येव । स्त्रीणाम् ।  
परमस्त्रीणाम् । उत्तरेण नित्यमेव । नपुंसकेऽपि ह्रस्व-  
त्वेन भाव्यमित्युत्तरेण नित्यमेव । अतिश्रीणाम् ।  
अतिभ्रूणां कुलानामिति ॥३१॥

**ह्रस्वापश्च । १ । ४ । ३२ ॥**

ह्रस्वान्तादाबन्तास्त्रीदूदन्ताच्च शब्दात्परस्याम्-  
स्थाने नाम् इत्ययमादेशो भवति । ह्रस्व, श्रमणानाम् ।  
सयतानाम् । वनानाम् । धनानाम् । मुनीनाम् ।  
साधूनाम् । बुद्धीनाम् । धेनूनाम् । पितृणाम् ।  
मातृणाम् । आप्, खट्वानाम् । बहुराजानाम् ।  
स्त्रीदूतः । नदीनाम् । ववूनाम् । स्त्रीणाम् । लक्ष्मी-  
णाम् । स्त्रीशब्दवर्जितयोरियुवादेशसबन्धिनोः स्त्रीदूतो-

पूर्वेण विकल्प एव । श्रीणाम् । श्रियाम् । भूणाम् ।  
भ्रुवाम् । ह्रस्वापश्चेति किम् । सोमपाम् ।  
सेनान्याम् ॥३२॥

**संख्यानां णाम् । १ । ४ । ३३ ॥**

रेफषकारनकारान्तानां सख्यावाचिनां शब्दानां  
संबन्धिन आमः स्थाने नाम् इत्ययमादेशो भवति ।  
चतुर्णाम् । षण्णाम् । पञ्चानाम् । सप्तानाम् ।  
परमचतुर्णाम् । परमषण्णाम् । परमपञ्चानाम् । तत्स  
बन्धिविज्ञानादिह न भवति । प्रियचतुराम् । प्रियषषाम् ।  
प्रियपञ्चाम् संख्यानामिति किम् ? गिराम् । विप्रु-  
पाम् । यतिनाम् । णामिति किम् ? त्रिंशताम् ।  
पञ्चाशताम् । बहुवचन व्याप्यर्थम् । तेन भूतपूर्व-  
नान्ताया अपि । अष्टानाम् । परमाष्टानाम् ॥३३॥

**त्रेस्त्रयः । १ । ४ । ३४ ॥**

आमः संबन्धिनस्त्रिशब्दस्य त्रयादेशो भवति ।  
त्रयाणाम् । परमत्रयाणाम् । आमसंबन्धिविज्ञानादिह  
न भवति । अतित्रीणाम् । प्रियत्रीणाम् । अतत्संबन्धि-  
नोऽपि भवतीत्येके । अतित्रयाणाम् । प्रियत्रयाणाम् ।  
स्त्रियां तु परत्वात्तिसृभावो भवति । तिसृणाम् ॥३४॥

**एदोद्भ्यां ङसिङ्सो रः । १ । ४ । ३५ ॥**

एदोद्भ्यां परयोर्ङसिङ्सोः स्थाने रेफो भवति ।  
अकार उच्चारणार्थः । मुनेः । मुनेः । साधोः । साधोः ।  
गोः । गोः । द्योः । द्योः । परमश्वासाविश्च परमेः ।  
परमेः । नयतीति विच् । ने । ने । एवं लो ।  
लो । वचनभेदो यथासंख्यनिवृत्त्यर्थः ॥३५॥

**खितिस्त्रीतीय उर् । १ । ४ । ३६ ॥**

खितिस्त्रीतीसंबन्धिन इवर्णस्थानाद्यकारात्परयो-  
र्ङसिङ्सोः स्थाने उर् आदेशो भवति । खि, सख्युः  
सख्युः । ति, पत्यु । पत्यु । स्त्री ती । सह खेन  
वर्तते सख । सखं सखायं वेच्छति इति क्यनि क्विपि,

सखीः । पततीति पत' । पतं पतिं वेच्छतीति, क्यनि, क्विपि, पती' । सख्यु' । पत्यु' । तथा सुखमिच्छति सातमिच्छति, क्यनि, क्विप्, सुख्युः । सात्यु' । छनं पूनं चेच्छत', छन्यु' । पून्युः । 'क्तादेशोऽपि' ( २ । १ । ६१ ) इति नत्वस्यासत्त्वात्तीरूपत्वम् । य इति किम् ? यत्र यत्वादेशस्तत्र यथा स्यात् । इह माभूत् । अतिसखे' अतिपते' । खितिखीतीति किम् । मुख्य-मपत्य चाचष्टे णिच्, विच् । मुख्य, अपत्य. आगतं स्वं वा । अदिति इत्येव । सख्या' । पत्या' ॥ ३६ ॥

**ऋतो डुर् । १ । ४ । ३७ ॥**

ऋकारात्परयोर्डसिडसोः स्थाने डुर् इत्ययमादेशो भवति । पितुः । पितु. मातु' । मातुः । डसिडस इत्येव । पितृन् । ऋत इति किम् । ग्र' ॥ ३७ ॥  
**तृस्वमृनप्तृनेष्टृत्वष्टृक्षत्तृहोतृपोतृप्रशास्तृ**  
**घुट्यार् । १ । ४ । ३८ ॥**

तृच्तृन्प्रत्ययान्तस्य स्वस्त्रादिशब्दानां च सवन्धिन ऋकारस्य स्थाने तसवन्धिन्यन्यसवन्धिनि वा घुटि परे आर् इत्ययमादेशो भवति । कर्तारम् । कर्तारौ २ । कर्तार. कटस्य । वदितारम् । वदितारौ । २ वदितारः, जनापवादान् । स्वसारम् । स्वसारौ । स्वसारौ । स्वसारः । नत्तारम् । नत्तारौ । नत्तारः । नेष्टारम् । नेष्टारौ । नेष्टारौ । नेष्टारः । त्वष्टारम् । त्वष्टारौ । त्वष्टारौ । त्वष्टार' । क्षत्तारम् । क्षत्तारौ २ । क्षत्तार' । होतारम् । होतारौ । होतारौ । होतारः । पोतारम् । पोतारौ २ । पोतार' । प्रशास्तारम् । प्रशास्तारौ । प्रशास्तारौ । प्रशास्तार' अतिकर्तारम् । अतिकर्तारौ । अतिकर्तारौ । अतिकर्तार' । घुटीति किम् ? कर्तृ कुलं पश्य । सौ तु परत्वात् डागुणौ । कर्ता । हे कर्तः । तृशब्दस्यार्थवतो ग्रहणेन प्रत्ययग्रहणान्प्रादीनामव्यु-

त्पन्नानां सज्ञाशब्दानां तृशब्दस्य ग्रहणं न भवतीति तेषां पृथगुपादानम् । इदमेव च जापकम् 'अर्थवद्ग्रहणे नानर्थक्यस्य ग्रहणं भवतीति । व्युत्पत्तिपक्षे तु तृग्रहणेनैव सिद्धे नप्रादिग्रहणं नियमार्थम् । तेनान्येषामौणादिकानां न भवति । पितरौ । भ्रातरौ । मातरौ । जामातरौ । केचित्तु-प्रस्तोत्रुन्ने-त्रुग्दातृप्रतिहर्तृ-प्रतिस्थातृशब्दाना-मौणादिकानामप्यारं मन्यन्ते । प्रस्तोतारम् । प्रस्तोतारौ । २ प्रस्तोतारः । इत्यादि ॥ ३८ ॥

**अङौ च । १ । ४ । ३९ ॥**

ऋकारस्य स्थाने डौ घुटि च परेऽर् इत्ययमादेशो भवति । पितरि । पितरम् । पितरौ २ । पितर' । मातरि । मातरम् । मातरौ २ मातरः । डौ चेति किम् ? पित्रा । मात्रा । कर्तृणि कुले, कर्तृणि कुलानीत्यत्र तु परत्वात्पूर्वं न एव । तस्मिन्नु सति व्यवधानान्न भवति । ऋत इत्येव । ग्रि ॥ ३९ ॥

**मातुर्मतः पुत्रेऽर्हे सिनामन्त्र्ये । १ । ४ । ४० ॥**

मातृशब्दस्यामन्त्र्ये पुत्रे वर्तमानस्य सामर्थ्याद्बहुव्रीहौ समासे सिना सह मात इत्यकारान्त आदेशो भवति, अर्हे-मातृद्वारेण पुत्रप्रशंसायां गम्यमानायाम् । कचोऽपवाद' । गार्गी माता यस्य तस्यामन्त्रणं हे गार्गीमात । एवं हे वात्सीमात । अत्र पुत्र' सभावितोत्कर्षया श्लाघया मात्रा तत्पुत्रव्यपदेशयोग्यतया प्रशस्यते । मातुरिति किम् । हे गार्ग्य-पितृक । पुत्र इति किम् ? हे मात' । हे गार्गीमातृके वत्से । अर्ह इति किम् ? अरे गार्गीमातृक । आमन्त्र्य इति किम् ? गार्गीमातृकः । सिनेति किम् ? हे गार्गीमातृकौ ॥ ४० ॥

**ह्रस्वस्य गुणः । १ । ४ । ४१ ॥**

आमन्त्र्येऽर्थे वर्तमानस्य ह्रस्वान्तस्य सिना सह

श्रुतत्वाद् ध्रस्वस्यैव गुणो भवति । 'आसन्नः' । हे पितः । हे मातः । हे कर्तृ । हे स्वसः । हे मुने । हे साधो । हे बुद्धे । हे धेनो । सिनेत्येव । हे कर्तृ कुल । हे वारि । हे त्रपु अत्र परत्वात्पूर्वं सेर्लुपि सेरभावान्न भवति । 'नामिनो लुगवा (१ । ४ । ६१ ) इति लुकि तु स्थानिवद्भावाद्भवत्येव । हे कर्तृ कुल । हे वारे । हे त्रपो । आमन्त्र्य इत्येव । पिता । मुनि । साधु । ह्रस्वस्येति किम् ? हे श्री । हे भू । हे नदि, हे वधु इत्यत्र तु ह्रस्वविधानसामर्थ्यात्सेरभावाच्च न भवति ॥ ४१ ॥

एदापः । १ । ४ । ४२ ॥

आमन्त्र्येऽर्थे वर्तमानस्यावन्तस्य सिना सह एकान्तादेशो भवति । हे खट्वे । हे बहुराजे । हे बहुखट्वे विष्टर । आ आप इत्याकारप्रश्लेषादिह न भवति । हे प्रियखट्व । आप इति किम् ? हे कीलालपाः । आमन्त्र्य इत्येव । खट्वा ॥ ४२ ॥

नित्यदिद्द्विस्वराम्बार्थस्य ह्रस्वः

। १ । ४ । ४३ ॥

नित्यं दित् दैदासूदासूदाम्लक्षण आदेशो येभ्यस्तेषां द्विस्वराम्बार्थानां चावन्तानामामन्त्र्येऽर्थे वर्तमानानां सिना सह ह्रस्वान्तादेशो भवति । नित्यदित्, हे लि । हे गोरि । हे गार्ङ्गरवि । हे अस्त्रि । हे लक्ष्मि । हे तन्त्रि । हे ब्रह्मबन्धु । हे करभोरु । हे श्वश्रु । हे वधु । हे कर्कन्धु । हे अलाबु । हे वर्षाभु । हे पुनर्भु । हे अतिलक्ष्मि । द्विस्वराम्बार्थ, हे अम्ब । हे अक्क । हे अत्त । हे अल्ल । हे अनम्ब । हे परमाम्ब । हे प्रियाम्ब । नित्यदिदिति किम् ? हे वातप्रमी । हे हूह । हे ग्रामणी । हे खलपूर्वधूटि । नित्यग्रहणादिह न भवति । हे श्री । हे ह्री । हे भ्रु । कथं हे सुभ्रु । हे भीरु । स्त्रीपर्यायत्वा-

दृडि कृते भविष्यति । अम्बार्थानां द्विस्वरविशेषणं किम् । हे अम्बाडे । हे अम्बाले । हे अम्बिके । आप इत्येव । हे मात ॥ ४३ ॥

अदेतः स्यमोर्लुक् । १ । ४ । ४४ ॥

अकारान्तादेकारान्ताच्चात्मन्त्र्येऽर्थे वर्तमानात्परस्य सेस्तदादेशस्यामश्च लुगभवति सि, हे श्रमण । हे सयत । अम्, हे वन । हे धन । हे उपकुम्भ । हे अतिहे । परमश्चासाविश्व, हे परमे । हे से । अदेत इति किम् ? हे गौ । हे नौ । हे परमौ । स्यादेशत्वेनैवामोऽपि लुचि सिद्धायां पृथग्वचनमन्यस्यादेशस्य लुगभावार्थम् । तेन हे कतरदित्यादौ लुग्न भवति ॥ ४४ ॥

दीर्घङ्याब्रव्यञ्जनात्सेः । १ । ४ । ४५ ॥

दीर्घाभ्यां ङ्याभ्यां व्यञ्जनाच्च परस्य सेर्लुग्न भवति । डी, गौरी । कुमारी । बह्व्य श्रेयस्यो यस्य स बहुश्रेयसी चैत्र । एवं बहुश्रेयसी । खरकुटी-व खरकुटी ब्राह्मण । कुमारीवाचरति क्विप् लुक् क्विप् कुमारी ब्राह्मण, । आप्, खट्वा । बहुराजा । व्यञ्जन, राजा । तक्षा । हे राजन् । एभ्य इति किम् ? वृक्ष । ङ्याब्रह्मणं किम् । लक्ष्मीः । तन्त्रीः । ग्रामणी । कीलालपा । दीर्घग्रहणं किम् ? निष्कौशा-म्बि अतिखट्व । नपुसकेषु परत्वात् 'अनतो लुप्' (१ । ४ । ५९ ) इति लुवेव । तेन यत्कुल । तत्कुलमिति सिद्धम् । 'पदस्य' (२ । १ । ८९ ) इति सिद्धे व्यञ्जनग्रहण राजेत्यादौ सिलोपार्थम् । अन्यथा सावपि पदत्वात् 'पदस्य' इति च परेऽसत्त्वात्पूर्वं नलोपे सेर्लुप्, उल्लासदित्यादौ सयोगस्यादौ स्कोर्लुकि दत्वं च न स्यात् ॥ ४५ ॥

समानादमोऽन्तः । १ । ४ । ४६ ॥

समानात्परस्यामोऽकारस्य लुगभवति । वृक्षम् ।

खट्वाम् । मुनिम् । साधुम् । बुद्धिम् । धेनुम् ।  
नदीम् । वधूम् । पितरमित्यादिषु विज्ञेयविधानाप्र-  
थममेवार् । समानादिति किम् ? रायम् । नावम् ।  
अम इति किम् ? नद्यः । रयादेरिति किम् ? अचिन-  
वम् ॥ ४६ ॥

दीर्घो नाम्यतिसृचतसृष्टः । १ । ४ । ४७ ॥

तिसृचतसृष्टकाररेफान्तवर्जितशब्दसंवन्धिनः पू-  
र्वस्य समानस्यामादेशे नामि परे दीर्घो भवति । श्रम-  
णानाम् । मुनीनाम् । साधूनाम् । बुद्धीनाम् । धेनु-  
नाम् । वारीणाम् । त्रपूणाम् । पितृणाम् । मातृणाम् ।  
कर्तृणाम् । अतिसृचतसृष्ट इति किम् ? तिसृणाम् ।  
चतसृणाम् । षण्णाम् । चतुर्णाम् । अपू इति प्रतिषे-  
धेन नकारेण व्यवहितेऽपि नामि दीर्घो जाप्यते । प-  
ञ्चानाम् । सप्तानाम् । नामीति किम् ? चर्मणाम् ।  
स्यादावित्येव दधिनाम । चर्मनाम । अनर्थकत्वाद्वा  
॥ ४७ ॥

नृर्वा । १ । ४ । ४८ ॥

नृशब्दसंवन्धिनः समानस्य नामि परे दीर्घो वा  
भवति । नृणाम् । नृणाम् । अतिनृणाम् । अतिनृणाम्  
॥ ४८ ॥

शसोऽता सञ्च नः पुंसि । १ । ४ । ४९ ॥

शसः संवन्धिनोऽकारेण सह समानस्य प्रधा-  
नस्थान्यासन्नो दीर्घो भवति, तत्संनियोगे च पुलिङ्ग-  
विषये शसः सकारस्य नकारो भवति । श्रमणान् ।  
मुनीन् । साधून् । वातप्रमीन् । हूहन् । पितृन् ।  
पुलिङ्गाभावे तु दीर्घत्वमेव । शाला । बुद्धी । नदी ।  
धेनु । वधू । मातृ । चञ्चा, खरकुटी, यष्टी,  
पुरुषान्पश्येत्यत्र चञ्चादयः शब्दा पुरुषे वर्तमाना  
अपि स्त्रीलिङ्गत्वं नोद्गन्तीति नकारो न भवति । यदा  
तु शब्दस्य पुलिङ्गत्वं तदा वस्तुनः स्त्रीत्वे नपुंसकत्वे

वा नकारो भवत्येव । दागन् शुकुमान् नी पश्य ।  
पण्डान् पण्डकान् पश्य । दीर्घसंनियोगविज्ञानाद्विह नो  
न भवति । एतान् गा पश्य । समानस्येत्येव । गयः,  
नावः पश्य । वनानि पश्येत्यत्र परत्वात्स्त्रैव ॥ ४९ ॥

संख्यामायवेरहस्याहन् दौ चा

। १ । ४ । ५० ॥

संख्यावाचिन्यः मायशब्दादिशब्दाश्च परस्या-  
तशब्दस्य दौ परेऽह्नि ययमादेशो वा भवति ।  
द्वयोरहोर्भवे इति विगल्य 'भवे' ( ६ । ३ । १२३ )  
इत्यण्विषये 'सर्वांश'—( ७ । ३ । ११८ ) इत्या-  
दिनाऽट् अद्वादेशश्च तनो 'द्विगोरनप्ये'—( ६ । १  
। २४ ) इत्यादिनाऽणो लृपि द्वचत्स्नस्मिन् द्वचद्भि,  
द्वचहनि, द्वचहे एवं न्यदि । व्यहनि । व्यहे ।  
यावदहि । यावदहनि । यावदहे । तावदहि ।  
तावदहनि । तावदहने । सायमहः सायाहन्स्मिन्  
सायाहि । सायाहनि । सायाहने । अन एव  
सूत्रनिर्देशात्सायंशब्दस्य मकारलोपः । सायेत्यकारा-  
न्तो वा । विगतमहो व्यहस्तस्मिन्व्यहि । व्यहनि ।  
व्यहे । सत्यासायवेरिति किम् ? मय्यादि ।  
अहस्येति किम् ? द्वयोरहो समाहारो व्यहस्तस्मिन्  
व्यहे । डाविति किम् ? व्यह् ॥ ५० ॥

निय आम् । १ । ४ । ५१ ॥

नियः परस्य डे स्थाने आम् इत्ययमादेशो  
भवति । नियाम् ग्रामण्याम् ॥ ५१ ॥

चाष्टन आः स्यादौ । १ । ४ । ५२ ॥

अष्टनृशब्दस्य तत्संवन्धिन्यन्यसंवन्धिनि वा  
स्यादौ परे आकारोऽन्तादेशो वा भवति । अष्टाभिः ।  
अष्टभि । अष्टाभ्यः । अष्टभ्य । अष्टानु । अष्टसु ।  
प्रियाष्टा । प्रियाष्टा । प्रियाष्टानौ । प्रियाष्टौ । प्रियाष्टा-  
प्रियाष्टानः । प्रियाष्टाम् । प्रियाष्टानाम् । प्रियाष्टौ ।

प्रियाष्टानौ । प्रियाष्टः । प्रियाष्टनः । प्रियाष्टाभिः ।  
प्रियाष्टभिः । हे प्रियाष्टा । हे प्रियाष्टन् अन्यसंबन्धि-  
'नोर्जस्रसोनेच्छन्त्येके तन्मते-प्रियाष्टानस्तिष्ठन्ति,  
प्रियाष्टनः पश्येत्येव भवति । स्यादाविति किम् ? अष्टकः  
सवः । अष्टता । अष्टत्वम् । अष्टपुष्पी । केचित्तु  
सकारभ- कारादावेव स्यादाविच्छन्ति ॥ ५२ ॥

**अष्ट और्जस्रसोः । १।४।५३ ॥**

अष्ट इति कृतात्वस्याष्टन्गवदस्य निर्देशः ।  
अष्टागवदसंबन्धिनोर्जस्रसोः स्थाने औकारादेशो  
भवति । अष्टौ तिष्ठन्ति । अष्टौ पश्य । परमाष्टौ ।  
अनष्टौ । कृतात्वस्य निर्देशादिह न भवति । अष्ट  
तिष्ठन्ति । अष्ट पश्य । परमाष्ट । अनष्ट । तत्सव-  
न्धिविज्ञानादिह न भवति । प्रियाष्टास्तिष्ठन्ति ।  
प्रियाष्टाः पश्य । अतत्संबन्धिनोरपीच्छन्त्येके । प्रियाष्टौ  
तिष्ठन्ति । प्रियाष्टौ पश्य । केचित्तु अष्टावाचक्षत इति  
णिवि क्तिपि अष्टौ तिष्ठन्ति अष्टौ पश्येतीच्छन्ति ।  
तदप्यष्ट इति तन्त्रेण सगृहीतम् ॥ ५३ ॥

**डतिष्णः संख्याया लुप् । १।४।५४ ॥**

डतिष्कारनकारान्तायाः संख्यायाः संबन्धिनोर्ज-  
स्रसोर्लुप् भवति । कति तिष्ठन्ति । कति पश्य । यति  
तिष्ठन्ति । यति पश्य । तति तिष्ठन्ति । तति पश्य ।  
षट् तिष्ठन्ति । षट् पश्य । पञ्च तिष्ठन्ति । पञ्च पश्य  
एवं सप्त, नव, दश । परमषट् । परमपञ्च । डतिष्ण  
इति किम् ? त्रय । चत्वारः । तावन्तः । शतानि सह-  
स्राणीत्यत्र सनिपातलक्षणत्वान्नान्तस्य न भवति ।  
संख्याया इति किम् ? विप्रुषः । राजानः । तत्संबन्धि-  
विज्ञानादिह न भवति । प्रियकृतयस्तिष्ठन्ति । प्रिय-  
कर्तान् पश्य । प्रियषषः । प्रियषष । प्रियपञ्चानः ।  
प्रियपञ्चजः ॥ केचित्तु डत्यन्तात्कतिगवदादेवेच्छन्ति  
॥ ५४ ॥

**नपुंसकस्य शिः १।४।५५ ॥**

नपुंसकस्य संबन्धिनोर्जस्रसोः स्थाने शिर्भ-  
वति । कुण्डानि तिष्ठन्ति । कुण्डानि पश्य । एव-  
दधीनि । मधूनि । कर्तृणि । पयांसि । स्यादधिकारा-  
दिह न भवति । कुण्डशो ददाति । नपुंसकस्येति  
किम् ? वृक्षाः । वृक्षान् । तत्संबन्धिविज्ञानादिह न  
भवति । प्रियकुण्डाः । प्रियकुण्डान् । इह तु  
भवति । परमकुण्डानि । शकारः ' शौ वा '  
( ४।२।९५ ) इत्यादौ विशेषणार्थः ॥ ५५ ॥

**औरीः । १।४।५६ ॥**

नपुंसकस्य संबन्धी औकार ईकारो भवति ।  
कुण्डे तिष्ठतः । कुण्डे पश्य । एवं दधिनी । मधुनी ।  
कर्तृणी । पयसी । तत्संबन्धिविज्ञानादिह न भवति ।  
प्रियकुण्डौ पुरपौ । इह तु भवति परमकुण्डे ॥ ५६ ॥

**अतः स्यमोऽम् । १।४।५७ ॥**

अकारान्तस्य नपुंसकलिङ्गस्य संबन्धिनोः  
स्यमोरमित्ययमादेशो भवति । कुण्डं तिष्ठति । कुण्डं  
पश्य । कीलालपम् । अतिखट्त्वं कुलम् । हे कुण्ड ।  
अत्रामादेशो अति ' अदेतः स्यमोर्लुक् ' ( १।४।४४ )  
इत्यमो लुक् । नपुंसकस्येत्येव । वृक्षः । अत इति  
किम् ? दधि तिष्ठति । दधि पश्य । तत्संबन्धिविज्ञा-  
नादिह न भवति । प्रियकुण्डः पुरुषः । अमोऽकारोच्चारण  
जरसादेशार्थम् । तेनातिजरसं कुल तिष्ठतीति सिद्धम्  
॥ ५७ ॥

**पञ्चतोऽन्यादेरनेकतरस्य दः । १।४।५८ ॥**

नपुंसकानामन्यादीनां सर्वाधन्तर्वर्तिनां पञ्चपरिमा-  
णानां संबन्धिनोः स्यमोः स्थाने द इत्ययमादेशो भवति,  
एकतरगवद वर्जयित्वा । अकार उच्चारणार्थः । अन्य-  
तिष्ठति । अन्यत्पश्य । एवमन्यतरत् । इतरत् । कत-  
रत् तिष्ठति । कतरत्पश्य । एवं यतरत् । ततरत् ।

कतमत्तिष्ठति । कतमत्पश्य । एव यतमत् । तनमत् ।  
 एकतमत् । हे अन्यत् । हे अन्यतरत् । हे इतरत् ।  
 हे कतरत् । हे कतमत् । हे एकतमत् । अनेकतरस्येति  
 किम् १ एकतरं तिष्ठति । एकतरं पश्य । पञ्चत इति  
 किम् २ नेम तिष्ठति । नेमं पश्य । नपुंसकरस्येत्येव ।  
 अन्यः पुरुषः । अन्या स्त्री । अन्यादिसंवन्धिनोः स्यमो-  
 ग्रहणादिह न भवति । प्रियान्यम् अन्यन्यं कुलम् ।  
 इह तु भवति । परमान्यत् तिष्ठति । परमान्य पश्य ।  
 अनन्यत् ॥ ५८ ॥

**अनतो लुप् । १ । ४ । ५९ ॥**

अनकारान्तस्य नपुंसकस्य संवन्धिनोः स्य-  
 मोर्लुव् भवति । दधि तिष्ठति पश्य वा । एवं दधि  
 मधु, कर्तृ, पयः, उदधित् । अनत इति किम् १ कुण्ड  
 तिष्ठति पश्य वा । लुरुमकृत्वा लुप्करणं स्यमोः स्था-  
 निवद्भावेन यत्कार्यं तरय प्रतिषेधार्थम् । यत् । तत् ।  
 अत्र त्यदाद्यत्व न भवति ॥ ५९ ॥

**जरसो वा । १ । ४ । ६० ॥**

जसन्तस्य नपुंसकस्य संवन्धिनोः स्यमोर्लुव् वा भ-  
 वति अतिजरः, अतिजरसं कुलं तिष्ठन्ति पश्य वा । अन्ये  
 तु द्वितीयैकवचनस्यैवामो योऽमादेशस्तस्यैव लुव्वि-  
 कल्पमिच्छन्ति न स्यादेशस्य । तन्मते अतिजरसं कुलं  
 तिष्ठतीत्येव भवति । केचिजरसः स्यमोर्लोपं नेच्छन्ति ।  
 तन्मते अतिजरसं तिष्ठति पश्य वेत्येव भवति ॥ ६० ॥

**नामिनो लुग्वा । १ । ४ । ६१ ॥**

नाम्यन्तस्य नपुंसकस्य संवन्धिनोः स्यमोर्लुग्वा  
 भवति । हे वारे । हे त्रपो । हे कर्त । हे कुल । प्रियति-  
 स्र कुलं तिष्ठति पश्येति वा । अमो लुक् नेच्छन्त्येके ।  
 तन्मते प्रियत्रि कुलं पश्येत्येव भवति । नामिन इति  
 किम् १ यद् । तद् । प्रियचतुःकुलम् । चतुःशब्द-  
 स्यापि लुक्क्विकल्पमिच्छन्त्यन्ये । प्रियचतस्रकुलम् ।

प्रियचतुःकुलम् । लुपैव सिद्धे लुग्वचने स्थानिवद्भा-  
 वार्थम् ॥ ६१ ॥

**चान्यनः पुमांश्छादौ स्वरे । १ । ४ । ६२ ॥**

यो नाम्यन्त अन्तोऽन्यतो विशेष्यवशान्नपुंसकः ।  
 स टादौ स्वरे परे पुंवद्भा भवति, यथा पुंसि नागमह्म्वौ  
 न भवतस्तथाऽत्रापि न भवत इत्यर्थः । ग्रामण्या  
 ग्रामणिना कुलेन । ग्रामण्ये ग्रामणिने कुलाय ।  
 ग्रामण्य, ग्रामणिनः कुलात् । ग्रामण्य, ग्रामणिनः  
 कुलस्य । ग्रामण्योः, ग्रामणिनोः कुलयोः । ग्राम-  
 ण्यां ग्रामणां कुलानाम् । ग्रामण्यां ग्रामणिनि कुले ।  
 एव कर्त्रा कर्तृणा । कर्त्रे कर्तृणे । कर्तु कर्तृणः ।  
 कर्त्रोः कर्तृणो । कर्तृणाम् २ । कर्तरि २ कर्तृणि ।  
 शुचये शुचिने । शुचे. शुचिनः । शुच्यो शुचिनो ।  
 शुचौ शुचिनि । मृदवे, मृदुने । मृदोः मृदुन । मृद्वो,  
 मृदुनोः । मृदौ मृदुनि । चित्रगवे चित्रगुणे । अतिराया,  
 अतिरिणा । अतिनावा । अतिनुना । अहंयवे । अहयुने ।  
 कुमारीवाचरतीति किप्, कुमारीं वेच्छतीति क्यन्  
 किप् । कुमार्यै कुमारिणे कुलाय । अन्यत इति किम् १  
 त्रपुणे । जतुने । पीलुने फलाय । टादाविति किम् ।  
 ग्रामणिनी शुचिनी कुले । स्वर इति किम् १ ग्राम-  
 णिभ्यां कुलाभ्याम् । ग्रामणिभिः कुलैः । नामिन इत्येव ।  
 कौलालपेन कुलेन । नपुंसक इत्येव । कल्याण्यै ब्राह्म-  
 ण्यै ॥ ६२ ॥

**दध्यस्थिसक्थ्यक्ष्णोऽन्तस्यान् । १ । ४ । ६३ ॥**

दधि अस्थि सक्थि अक्षि इत्येतेषां नपुंसकानां  
 नाम्यन्तानामन्तस्य तत्संवन्धिन्यन्यसंवन्धिनि वा टादौ  
 स्वरे परे अन् इत्ययमादेशो भवति । दध्ना । दध्ने ।  
 दध्नि । दधनि । अस्थ्ना । अस्थ्ने । अस्थ्नि अस्थनि ।  
 सक्थ्ना । सक्थ्ने । सक्थ्नि सक्थनि । अक्ष्णा । अक्ष्णे  
 अक्षिणि । परमदध्ना । परमास्थ्ना । परमस-



कृत्वा । परमाक्षणा । अतिदध्ना । अत्यस्थना ।  
अतिसक्थना । अत्यदणा । प्रियदध्ना । समासान्त-  
विधेरनित्यत्वात्कचू न भवति । प्रियास्थना शुना ।  
दृढसक्थना शकटेन । स्थूलाक्षणा इक्षुणा । अस्वाङ्गत्वात्  
'सक्थ्यक्षणा' स्वाङ्गे' ( ७ । ३ । १२६ ) इति समा-  
सान्तो न भवति । अतिदध्न्या स्त्रिया । प्रियास्थन्यै  
शुन्यै । अत्रानादेशे सति नान्तत्वात् ङी । टादावि-  
त्येव । दधिनी । दधीनि । स्वर इत्येव । दधिभ्याम् ।  
दधिभि । नपुंसकस्येत्येव । दधातीत्येवंशीलो दधिः,  
दधिनामा वा । दधिना । दधये । दध्ना अतिदध्ना  
कुलेनेत्यादौ विशेषविधानात्परमपि नागममनादेशो  
वाधते ॥ ६३ ॥

**अनामस्वरे नोऽन्तः । १ । ४ । ६४ ॥**

नाम्यन्तस्य नपुंसकस्य सबन्धिन्याम्वर्जिते  
स्यादौ स्वरे परे नोऽन्तो भवति । वारिणी २ ।  
वारिणा । वारिणे । वारिणः २ । वारिणि । त्रपुणी  
२ । । त्रपुणा । त्रपुणे । त्रपुणः २ । त्रपुणोः २ ।  
त्रपुणि । कर्तृणी कुले २ । कर्तृणा । कर्तृणे ।  
कर्तृणः २ । कर्तृणोः २ । कर्तृणि । प्रिय-  
गुरुणे । प्रियतिसृण. २ । अत्र परत्वात्तिन्नादेशे  
सति नोऽन्तः । अनामिति किम् । वारीणाम् ।  
त्रपूणाम् । कर्तृणाम् । एषु नागमाभावे नामि सति  
'दीर्घो नाम्यतिसृ'—( १ । ४ । ४७ ) इत्यादिना  
दीर्घः सिद्धः । स्वरे इति किम् ? हे वारे । हे त्रपो ।  
स्यादावित्येव । तौम्बुरवं चूर्णम् । नामिन इत्येव ।  
काण्डे । कुण्डे । नपुंसकस्येत्येव । मुनी । साधू ।  
तत्सबन्धिविज्ञानादिह न भवति । प्रियवारये पुंसे ।  
प्रियमधो' पुंस' ॥ ६४ ॥

**स्वराच्छौ १ । ४ । ६५ ॥**

जसूसादेशे शौ परे स्वरान्तान्नपुंसकात्परो  
सि. ६

नोऽन्तो भवति । कुण्डानि । वनानि प्रियवृक्षाणि  
कुलानि । वारीणि । त्रपूणि । कर्तृणि । स्वरादिति  
किम् । चत्वारि । अहानि । विमलदिवि । सुगणि ।  
अत इत्येव सिद्धे स्वरग्रहणम् उत्तरार्थम् ॥ ६५ ॥

**धुटां प्राक् । १ । ४ । ६६ ॥**

स्वरात्परा या धुड्जातिस्तदन्तस्य नपुंसकस्य  
धुड्भ्य एव प्राक् शौ परे नोऽन्तो भवति । पयांसि-  
तिष्ठन्ति । पयांसि पश्य । उदश्चिन्ति । सर्पीषि । धनूंषि ।  
अतिजरांसि कुलानि । धुटामिति बहुवचनं जातिपरिग्रहा-  
र्थम् । तेन काष्ठतङ्क्षि गोरङ्क्षि कुलानीति सिद्धम् ।  
स्वरादित्येव । गोमन्ति कुलानि । गावित्येव ।  
उदश्चिता ॥ ६६ ॥

**लो वा । १ । ४ । ६७ ॥**

रेफलकाराभ्यां परा या धुड्जातिस्तदन्तस्य  
नपुंसकस्य धुट' प्राग् नोऽन्तो वा भवति शौ परे ।  
वह्जि । वह्जि । सूजि । सूजि । सुवल्ङ्गि ।  
सुवल्गि । लं इति किम् । काष्ठतङ्क्षि । पूर्वण  
नित्यमेव । धुटामित्येव । सुफुल्लि वनानि । शावि-  
त्येव । वह्जर्जा कुलेन ॥ ६७ ॥

**घुटि । १ । ४ । ६८ ॥**

अधिकारोऽयम् । निमित्तविशेषोपादानमन्तरेणा-  
पादपरिसमाप्तेर्यत्कार्यं वक्ष्यते तद् घुटि वेदितव्यम्  
॥ ६८ ॥

**अचः । १ । ४ । ६९ ॥**

अञ्चतेर्धातोर्धुडन्तस्य तत्संबन्धिन्यसंबन्धिनि  
वा घुटि परे धुट' प्राग्नोऽन्तो भवति । प्राड् । अति-  
प्राड् । प्राञ्चौ । प्राञ्चः । प्राञ्चम् । प्राञ्चि कुलानि ।  
घुटीत्येव । प्राच' पश्य ॥ ६९ ॥

**ऋदुदितः । १ । ४ । ७० ॥**

ऋदित उदितश्च धुडन्तस्य तत्संबन्धिन्यस-



बन्धिनि वा घुटि परे धुटः प्राक् स्वरात्परो नोऽन्तो  
भवति । ऋदितः कुर्वन् । अधीयन् । महान् ।  
सुदन् बालः । उदितः, चक्रिवान् । विद्वान् ।  
गोमान् । श्रेयान् । घुटीत्येव । गोमता ।  
पृथग्योगो भ्वादिभ्युदासार्थः । सम्राट् ॥७०॥

**युज्जोऽसमासे । १ । ४ । ७१ ॥**

युज्जपी योगे इत्यस्यासमासे धुडन्तस्य धुटः प्राक्  
घुटि परे नोऽन्तो भवति । युज् । युज्जौ । युज्जः ।  
युज्जम् । युज्जि कुलानि । ईषदपरिसमाप्तो युज् बहुयुज् ।  
बहुयुज्जौ । बहुयुज्जः । असमास इति किम् । अश्व-  
युक् । अश्वयुजौ । अश्वयुजः । ऋदिन्निर्देगः किम् ?  
युजिच् समाधावित्यस्य मा भूत् । युजमापन्ना मुनयः ।  
समार्धि प्राप्ता इत्यर्थः । घुटीत्येव । युजः पश्य ।  
युज्जो कुले ॥ ७१ ॥

**अनड्डहः सौ । १ । ४ । ७२ ॥**

अनड्डहग्वदस्य धुडन्तस्य तत्सबन्धिन्यन्सबन्धिनि  
वा सौ परे धुटः प्राक् नोऽन्तो भवति । अनड्वान् ।  
प्रियानड्वान् । हे अनड्वन् । हे प्रियाड्वन् । साविति  
किम् ? अनड्वहौ ॥७२॥

**पुंसोः पुमन्स् । १ । ४ । ७३ ॥**

पुंसु इत्येतस्योदितस्तत्संबन्धिन्यन्सबन्धिनि वा  
घुटि परे पुमन्स् इत्ययमादेशो भवति । पुमान् । पुमांसौ ।  
पुमांसः । पुमांसम् । ईषदूनः पुमान् बहुपुमान् । प्रिय-  
पुमान् । प्रियपुमासि कुलानि । हे पुमन् । घुटीत्येव ।  
पुंसः पश्य । बहुपुंसी कुले । पुंसोरुदित्वात् प्रियपुंसि-  
तरा, प्रियपुंस्तरा, प्रियपुंसीतरेत्यादौ ङीर्हस्वपुंवद्विक-  
ल्पश्च भवति ॥ ७३ ॥

**ओत औः । १ । ४ । ७४ ॥**

ओकारस्य ओत एव विहिते घुटि परे औकार

आदेशो भवति । गौः । गावौ । गावः । द्यौः । द्यावौ ।  
द्यावः । लुनातीति विच् लौः । शोभनो गौः सुगौः ।  
एवमतिगौः । प्रियद्यावौ । अतिद्यावौ । हे गौः । हे  
द्यौः । किंगौ । अगौः । ओत इति किम् ? चित्रा  
गौर्यस्य चित्रगुः । चित्रगू । विहितविशेषणादिह न  
भवति । हे चित्रगवः । घुटीत्येव । गवा । द्यावा ॥७४॥

**आ अम्शसोऽना । १ । ४ । ७५ ॥**

ओकारस्याम्गसोरकारेण सह आकारो भवति ।  
गाम् । सुगाम् । गाः । सुगाः पश्य । द्याम् । अनिद्याम् ।  
द्याः सुद्याः पश्य । स्यादावित्येव । अचिनवम् ॥ ७५ ॥

**पथिन्मथिन्मुक्षः सौ । १ । ४ । ७६ ॥**

पथिन् मथिन् ऋभुक्षिन् इत्येतेषां नकारान्ताना-  
मन्तस्य सौ परे आकारो भवति । पन्थाः । हे पन्थाः ।  
मन्थाः । हे मन्थाः । ऋभुक्षाः । हे ऋभुक्षाः । अमन्थाः ।  
सुमन्थाः बहुऋभुक्षाः । साविति किम् ? पन्थानौ ॥  
कथं हे सुपथिन् ? हे सुपथि कुल, हे सुमथिन् हे  
सुमथि कुल । अत्र नित्यत्वान्नपुंसकलक्षणायाः सेर्लुपि  
सेरभावान्न भवति । नकारान्तनिर्देशादिह न भवति ।  
पन्थानमिच्छति क्यनि नलोपे किपि च पथी । एवं  
मथीः । ऋभुक्षीः ॥ ७६ ॥

**एः । १ । ४ । ७७ ॥**

पथ्यादीनां नकारान्तानामिकारस्य घुटि परे  
आकारो भवति । पन्था । पन्थानौ । पन्थानः ।  
पन्थानम् । पन्थानौ । मन्थाः । मन्थानौ । मन्थानः ।  
मन्थानम् । मन्थानौ । ऋभुक्षाः । ऋभुक्षाणौ । ऋभ-  
क्षाणः । ऋभुक्षाणम् । ऋभुक्षाणौ । सुपन्थानि वनानि ।  
'पूजास्वते प्राक् टात्' ( ७ । ३ । ७२ ) इति  
समासान्तप्रतिषेधः । बहुमन्थानि कुलानि । अनृभुक्षाणि  
वलानि । सुपन्थानौ । परममन्थानौ । नकारान्तनिर्देशा-  
देरभावाच्चेह न भवति । पन्थानमिच्छति क्यन् किप् ।

पथ्यौ । पथ्यः । पथ्यम् । घुटीत्येव । सुपथी वने ।  
पथिभ्याम् । सुमथी कुले । मथिभ्याम् ॥ ७७ ॥

थो न्थ् । १ । ४ । ७८ ॥

पथिन् मथिन् इत्येतयोर्नकारान्तयोस्थकारस्य  
स्थाने घुटि परे न्थ् इत्ययमादेशो भवति । तथैवोदा-  
हृतम् । घुटीत्येव । सुपथी । बहुपथी कुले । पथ-  
पश्य ॥ ७८ ॥

इन् डीस्वरे लुक् । १ । ४ । ७९ ॥

पथ्यादीनां नकारान्तानां डीप्रत्यये अघुस्स्व-  
रादौ च स्यादौ परे इन् अवयवो लुक् भवति । सुपथी  
स्त्री कुले वा । पथः । पथा । पथे । पथः २ ।  
पथी २ । पथाम् । पथि । एवं सुमथी स्त्री कुले वा ।  
मथः । मथा । अनृमुक्षी सेना कुले वा । ऋमुक्षः ।  
ऋमुक्षा । अमेदनिर्देशः सविदिगार्थः ॥ ७९ ॥

उशनसो नश्चामन्थ्ये सौ । १ । ४ । ८० ॥

आमन्थ्येऽर्थे वर्तमानस्योगनस्त्वस्य सौ परे  
नकारो लुक्चान्तादेशो वा भवतः । हे उशनन् ।  
हेउशन ! पक्षे हे उगनः । आमन्थ्य इति किम् ?  
उशना । साविति किम् ? हे उगनसौ ॥ ८० ॥

उतोऽनडुच्चतुरो वः । १ । ४ । ८१ ॥

अनडुह् चतुर इत्येतयोरामन्थ्येऽर्थे वर्तमान-  
योरुकारस्य सौ परे व इति सस्वरवकारादेशो  
भवति । हे अनड्वन् । हे प्रियानड्वन् । हे अतिचत्वः ।  
हे प्रियचत्वः । आमन्थ्य इत्येव । अनड्वान् । प्रिय-  
चत्वाः । साविः । हे अनड्वहौ । हे प्रियचत्वारः  
॥ ८१ ॥

वाः शेषे । १ । ४ । ८२ ॥

आमन्थ्यार्थविहितात्सेरन्थो घुट् इह शेषः,  
तस्मिन्परेऽनडुह्चतुरित्येतयोरुकारस्य वा इत्याकारान्तो  
वकार आदेशो भवति । अनड्वान् । अनड्वहौ ।

अनड्वहः । अनड्वहम् । अनड्वहौ । प्रियानड्व-  
वाहि कुलानि । प्रियचत्वाः । प्रियचत्वारौ । प्रिय-  
चत्वारः । प्रियचत्वारम् । प्रियचत्वारौ । चत्वारि ।  
चत्वारः । शेष इति किम् । हे प्रियानड्वन् । हे प्रिय-  
चत्वः । घुटीत्येव । अनडुहः पश्य । चतुरः पश्य ।  
प्रियानडुही कुले । प्रियचतुरी कुले । इह शेषे घुटि  
वादेशविधानात्पूर्वत्रामन्थ्ये साविति सव्यते ॥ ८२ ॥

सख्युरितोऽशावैत् । १ । ४ । ८३ ॥

सखिगवदस्येकारान्तस्य तत्संबन्धिन्यसंबन्धिनि  
वा शिवर्जिते शेषे घुटि परे ऐकारान्तादेशो भवति ।  
सखायौ । सखायः । सखायम् । सखायौ । हे सखायौ  
हे सखायः । सुसखायौ । प्रियसखायः । अगाविति  
किम् ? अतिसखीनि प्रियसखीनि कुलानि तिष्ठन्ति  
पश्य वा । इत इति किम् ? इमे सख्यौ । सखीय-  
तीति क्यनि क्तिपि, सख्यौ । सख्यः । घुटीत्येव ।  
सखीन् । सख्या । शेष इत्येव । हे सखे । इदमेवेद्ग्र-  
हणं ज्ञापयति 'नामग्रहणे लिङ्गविशिष्टस्यापि ग्रहणम्'  
'एकदेशविकृतमन्यवद्' इति च ॥ ८३ ॥

ऋदुशनस्पुरुदंशोऽनेहसश्च सेडा

। १ । ४ । ८४ ॥

ऋकारान्तादुगनस्पुरुदंशसनेहस इत्येतेभ्यः स-  
ख्युरितश्च परस्य शेषस्य सेः स्थाने डा इत्ययमादेशो  
भवति । पिता । अतिपिता । कर्ता । उगना । पुरु-  
दशा । अनेहा । सखा । अत्युगना । प्रियपुरुदंशा ।  
अत्यनेहा । किंसखा । सुसखा । प्रियसखा । सख्यु-  
रित इत्येव । इयं सखी । सखीयते क्तिप् सखीः ।  
सेरिति किम् ? उगनसौ । सखायौ । शेषस्येत्येव ।  
हे कर्त । हेउगनन् । हे उगन । हे उगन । हे  
पुरुदंशः । हे अनेहः । हे सखे । ॥ ८४ ॥

**नि दीर्घः । १ । ४ । ८५ ॥**

शेषे घुटि परे यो नकारस्तस्मिन्परे पूर्वस्य स्व-  
रस्य दीर्घो भवति । राजा । राजानौ । राजान् ।  
राजानम् । राजानौ । सीमा । सीमानौ । सीमान् ।  
सीमानम् । सीमानौ । सामानि । दामानि । लोमानि ।  
वनानि । धनानि । दधीनि । मधूनि । कर्तृणि ।  
हर्तृणि । नीति किम् । दृषद् । दृषदौ । दृषदः । स्वरस्य  
ह्रस्वदीर्घप्लुताः इति । सुगन्धयते । कृप् । सुक् सुग्,  
सुगन्धौ, सुगन्धन् । इत्यत्र घकारस्य दीर्घो न भवति ।  
घुटीत्येव । चर्मणा । वारिणी । मधुनी । शेष इत्येव ।  
हे राजन् । हे सीमन् ॥ ८५ ॥

**न्स्महतोः । १ । ४ । ८६ ॥**

न्सन्तस्य महच्छब्दस्य च संबन्धिनः स्वरस्य  
शेषे घुटि परे दीर्घो भवति । श्रेयान् । श्रेयांसौ ।  
श्रेयांस । श्रेयांसम् । श्रेयांसौ । परमश्रेयान् । अति  
श्रेयान् । प्रियश्रेयान् । श्रेयांसि । यशांसि । सर्षीषि ।  
धनूंषि । प्रियपुमांसि कुलानि । महान् । महान्तौ ।  
महान्तः । महान्तम् । महान्तौ परममहान् ।  
अतिमहान् । प्रियमहान् । महान्ति । महत्सा-  
हचर्याच्छुद्धधातोः क्विबन्तस्य न भवति । सुहिंसौ ।  
सुहिंसः । सुकसः । सुकंसौ । नामधातोस्तु भवत्येव  
श्रेयस्यति । महत्यतीति क्विपि, श्रेयान् । महान् ।  
घुटीत्येव । श्रेयसः, महतः पश्य । महती कुले ।  
शेष इत्येव । हे श्रेयन् । हे महन् ॥ ८६ ॥

**इन्हन्पूषार्थम्णः शिस्थोः । १ । ४ । ८७ ॥**

इन्तस्य हनादीनां च संबन्धिनः स्वरस्य शौ  
शेषे सौ च परे दीर्घो भवति । दण्डीनि । सग्वीणि ।  
वाग्मीनि कुलानि । दण्डी । सग्वी । वाग्मी । भूणहा-  
नि । बहुवृत्रहाणि । भूणहा । वृत्रहा । बहुपूषाणि ।  
पूषा । स्वर्धमाणि । अर्थमा । 'नि दीर्घः' (१।

४ । ८५ ) इति सिद्धे नियमार्थं वचनम् । एषां  
शिस्थोरेव यथा स्यात् नान्यत्र । दण्डिनौ । दण्डिनः ।  
दण्डिनम् । वृत्रहणौ । वृत्रहण । वृत्रहणम् । पूषणौ ।  
पूषणः । पूषणम् । अर्थमणौ । अर्थमणः । अर्थम-  
णम् । शेष इत्येव । हे दण्डिन् । हे वृत्रहन् । हे पू-  
षन् । हे अर्थमन् । 'अर्थवद्ग्रहणे नानर्थकस्य' इति  
प्लीहानौ प्लीहानः प्लीहानमित्यत्र नियमो न भवति ।  
वाग्मिनौ वाग्मिन इत्यादौ तु 'अनिनस्मन्ग्रहणा-  
न्यर्थवता चानर्थकेन च तदन्तविधि प्रयोजयन्ति' इति  
न्यायाद्भवति ॥ ८७ ॥

**अपः । १ । ४ । ८८ ॥**

अपः स्वरस्य शेषे घुटि परे दीर्घो भवति । आ-  
पः । शोभना आपो यत्र स्वाप् । स्वापौ । स्वापः ।  
बहृपा इत्यत्र समासान्तेन व्यवधानान्न भवति । घु-  
टीत्येव । अपः पश्य । शेष इत्येव । हे स्वप् ॥ ८८ ॥

**नि वा । १ । ४ । ८९ ॥**

अपः स्वरस्य नागमे सति घुटि परे वा दीर्घो  
भवति । स्वाप् । स्वाप् । अत्याप् । अत्यप् ।  
समासान्तविधेरनित्यत्वात् बह्वाम्पि बह्वम्पि ॥ ८९ ॥

**अभ्वादेरित्वसः सौ । १ । ४ । ९० ॥**

अत्वन्तस्यासन्तस्य च भ्वादिवर्जितस्य संबन्धि-  
नः स्वरस्य शेषे सौ परे दीर्घो भवति । अतु, भवान् ।  
कृतवान् । गोमान् । यवमान् । एतावान्, अस् अ-  
प्सराः । अङ्गिराः । चन्द्रमाः । स्थूलशिराः । सुम-  
नाः । अभ्वादेरिति किम् । पिण्ड ग्रसते पिण्डग्रः ।  
चर्म वस्ते चर्मवः । 'अर्थवद्ग्रहणे नानर्थकस्य' इत्येव  
सिद्धे भ्वादेरिति वचनम् 'अनिनस्मन्ग्रहणान्यर्थवता  
चानर्थकेन च तदन्तविधि प्रयोजयन्ति' इति न्यायज्ञा-  
पनार्थम् । तेनात्रापि भवति । खरणाः । खुरणाः ।  
अघातोरित्यकृत्वाऽभ्वादेरिति करणं भ्वादीनामेव वर्ज-

नार्थम् । तेनेह भवति । गोमन्तमिच्छति क्यन् किप् ।  
गोमान् । एवं स्थूलगिरा । शेष इत्येव । हे भवन् ।  
हे सुमन । अतु इति उदित्करणाद्वितो न भवति ।  
पचन् । जरन् ॥ ९० ॥

क्रुशस्तुनस्तृच् पुंसि । १ । ४ । ९१ ॥

क्रुश परो यस्तुन् तस्य शेषे घुटि परे तृजादेशो  
भवति पुसि । पुलिङ्गविषये । क्रोष्टा । क्रोष्टारौ ।  
क्रोष्टार । क्रोष्टारम् । क्रोष्टारौ । अतिक्रोष्टा । प्रि-  
यक्रोष्टा । बहुव्रीहौ 'असिद्धं बहिरङ्गमन्तरङ्गे' इति  
ऋदिल्लक्षणः कच् न भवति । पुंसीत्येव । क्रुशक्रो-  
ष्टूनि वनानि । घुटीत्येव । क्रोष्टून् । शेष इत्येव ।  
हे क्रोष्टो । क्रोष्टोः क्रोष्टृ' इत्यकृत्वा तृज्वचनं तृस्व-  
च्चादिसूत्रेणार्थम् ॥ ९१ ॥

टादौ स्वरे वा । १ । ४ । ९२ ॥

टादौ स्वरादौ परे क्रुश परस्य तुनस्तृजादेशो  
वा भवति पुसि । क्रोष्ट्रा । क्रोष्टुना । क्रोष्ट्रे । क्रो-  
ष्टवे । क्रोष्टु । क्रोष्टो । क्रोष्ट्रौ । क्रोष्ट्रौ । क्रो-  
ष्टरि क्रोष्टौ । क्रोष्टूनामित्यत्र तु नित्यत्वात्पूर्वं नामा-  
देशे स्वराभावान्न भवति । टादाविति किम् ? क्रो-  
ष्टून् । क्रोष्टून् नित्यपीति कश्चित् । स्वर इति किम् ।  
क्रोष्टुभ्याम् । क्रोष्टुभिः पुंसीत्येव । क्रुशक्रोष्टुने  
वनाय । यद्यपि तृप्रत्ययान्तो मृगवाची स्यात्,  
तथापि प्रयोगनियमो दुर्विज्ञान इत्यादेशवच-  
नम् ॥ ९२ ॥

स्त्रियाम् । १ । ४ । ९३ ॥

घुटीति न सवध्यते । क्रुशस्तुनस्तृच् पुंसि स्त्रियां  
चेत्येकयोगाकरणात् । स्त्रिया वर्तमानस्य क्रुश. परस्य  
तुनस्तृजादेशो भवति निर्निमित्त एव । क्रोष्ट्री ।  
अत्र प्रागेव तृजादेशे ऋदन्तत्वान्डी । क्रोष्ट्र्यौ ।  
क्रोष्ट्र्य । क्रोष्ट्रीम् । क्रोष्ट्र्या । क्रोष्ट्रीभ्याम् ।  
हे क्रोष्ट्रि । पञ्चभिः क्रोष्ट्राभिः क्रीतैरिति विगृह्य  
'मूल्यै. क्रीते' ( ६ । ४ । १५० ) इतीकण् । तस्य  
'अनाम्यद्विः प्लुप्' ( ६ । ४ । १४१ ) इति लुपि,  
'ड्यादेर्गौणस्य' — ( २ । ४ । ९५ ) इत्यादिना  
डीनिवृत्तौ, पञ्चक्रोष्ट्रभी रथै. अत्र निर्निमित्तत्वादा-  
देशस्य डीनिवृत्तावपि निवृत्तिर्न भवति । अत एव च  
'क्यङ्मानिपित्तद्धिते' ( ३ । २ । ५० ) इति पुंव-  
द्भावो न भवति । पुवद्भावेनापि हि आदेश एव निव-  
र्तनीयः । स च निमित्तत्वाश्रयणेन डीनिवृत्तावपि  
निवर्तते एव ॥ ९३ ॥

इत्याचार्यश्रीहेमचन्द्रविरचितायां सिद्धहेमचन्द्रा-  
भिधानस्वोपज्ञगद्दानुशासनवृत्तौ प्रथमस्याध्यायस्य  
चतुर्थः पादः ॥ १ । ४ ॥

सोत्कण्ठमङ्गलग्नैः कचकर्षणैश्च,  
वक्राब्जचुस्वननखक्षतकर्मभिश्च ।  
श्रीसूलराजहृतभूपतिभिर्विलेखुः,  
संख्येऽपि खेऽपि च शिवाश्च सुरस्त्रि-  
यश्च ॥ १ ॥

समाप्तोऽयं बृहद्वृत्तौ प्रथमोऽध्यायः ॥



## ॥ द्वितीयोऽध्यायः ॥

त्रिचतुरस्तिसृचतसृ स्यादौ । २ । १ । १ ॥

स्त्रियामित्यनुवर्तते । त्रि चतुर् इत्येतयोः स्त्रीलिङ्गे  
वर्तमानयोस्तत्सबन्धिन्यन्यसबन्धिनि वा स्यादौ विभ-  
क्तौ तिसृ चतसृ इत्येतावादेशौ यथासरूपं भवतः  
तिस्रस्तिस्रन्ति । तिस्रः पश्य । चतस्रस्तिस्रन्ति । चतस्रः  
पश्य । तिसृभिः । चतसृभिः । तिसृभ्यः । चतसृभ्यः ।  
तिसृणाम् । चतसृणाम् । तिसृषु । चतसृषु । प्रिया-  
स्तिस्रोऽस्येति प्रियतिसा पुरुषः । प्रियतिस्रौ । प्रिय-  
तिस्र । एवं प्रियचतसा । प्रियचतस्रौ । प्रियचतस्रः ।  
प्रियास्तिस्रोऽस्य कुलस्य प्रियतिसृ कुलम् । प्रियति-  
सृणी । प्रियतिसृणि । एवं प्रियचतसृणी । प्रियचत-  
सृणि । एषु विभक्त्याश्रयत्वेन बहिरङ्गलक्षणस्य तिसृ-  
चतस्रादेशस्यासिद्धत्वात्समासान्तः कञ् न भवति ।  
परत्वाच्च तिस्रादेशे कृते पश्चान्नागमः । स्यादाविति  
किम् । प्रियत्रिकः प्रियचतुष्कः । तिसृणां प्रियस्त्रिप्रियः  
चतुष्प्रियः । प्रियत्रि कुलम् । प्रियचतुष्कुलम् । कथं  
तर्हि प्रियतिसृ कुलम् । 'नामिनो लुग्व' (१ । ४ ।  
६१ ) इति लुकि सति स्थानिवद्भावाद्भविष्यति । यथा  
हे त्रपो । स्त्रियामित्येव । त्रयः । चत्वारः । त्रीणि ।  
चत्वारि । प्रियास्त्रयः त्रीणि वा यस्याः सा प्रियत्रिः ।  
प्रियत्री । प्रियत्रयः । एव प्रियचत्वा । प्रियचत्वारौ ।  
प्रियचत्वारः । अत्र त्रिचतुरावस्त्रियां समास एव तु  
स्त्रियामित्यादेशौ न भवतः । कथं तिसृका नाम ग्राम ।  
सज्ञागवदोऽयम् ॥ १ ॥

ऋतो रः स्वरेऽनि । २ । १ । २ ॥

तिसृचतसृसबन्धिन ऋकारस्य स्थाने तत्सबन्धि-

न्यन्यसबन्धिनि वा स्वरादौ स्यादौ परतो रादेशो  
भवति, अनि नकारविषयादन्यत्र । समानार्धत्वाऽर्द्ध-  
रामपवादः । तिस्रः चतस्रस्तिस्रन्ति पश्य वा । प्रिय-  
तिस्रौ । प्रियचतस्रौ । प्रियतिस्रम् । प्रियतिस्रः । प्रियच-  
तस्रः आगतं खं वा । प्रियतिस्रि प्रियचतस्रि निधेहि । स्वर  
इति किम् ? तिसृभिः । चतसृभिः । अनीति किम् ? प्रिय-  
तिसृणी प्रियचतसृणी । प्रियतिसृणि । प्रियचतसृणि  
तिसृणाम् । चतसृणाम् । ऋत इति तिसृचतस्रोः  
प्रतिपत्त्यर्थम् । इतरथा हि तदपवादस्त्रिचतुरोरेवाय-  
मादेशो विज्ञायेत ॥ अन्ये तूपसर्जनयोस्तिसृचतसृगव्द-  
योर्दौ घुटि चानि स्वरादौ रत्वविकल्पमिच्छन्ति । तन्मते  
प्रियतिस्रि प्रियतिसरि । प्रियचतस्रि प्रियचतसरि ।  
प्रियतिस्रौ । प्रियतिसरौ । प्रियचतस्रौ प्रियचतसरौ ।  
प्रियतिस्रः । प्रियतिसरः । प्रियचतस्रः । प्रियचतसरः ।  
प्रियतिस्रम् । प्रियतिसरम् । प्रियचतस्रम् । प्रियचत-  
सरम् । प्रधानस्य तु नित्यमेव रत्वम् । तिस्रः परम-  
तिस्रः । चतस्रः परमचतस्रः ॥ अपरे त्वनि स्वरे सर्वत्र  
विकल्प जसूशसोस्तु नित्यं मन्यन्ते । तन्मते प्रिय-  
तिस्रौ प्रियतिसरौ । प्रियचतस्रौ प्रियचतसरौ । प्रिय-  
तिस्रः प्रियतिसुः प्रियचतस्रः प्रियचतसुः आगतं स्वं  
वा इत्यादि । जसूशसोस्तु, तिस्रः । चतस्रः । परमतिस्रः  
परमचतस्रः । प्रियतिस्रः प्रियचतस्रः तिस्रन्ति पश्य वेति  
नित्यमेव रत्वम् ॥ २ ॥

जराया जरस् वा । २ । १ । ३ ॥

जरागवदस्य स्वसबन्धिन्यन्यसबन्धिनि वा स्व-  
रादौ स्यादौ परतो जरस् इत्यमादेशो वा भवति ।

जरसौ । जरसः । जरसम् । जरसौ । जरसः । जरसा  
जरसे । जरसः । जरसः । जरसोः । जरसाम् । जरसि ।  
जरसोः । पक्षे, जरे । जराः । जराम् । जरे । जराः ।  
जरया । जरायै । जरायाः २ । जराणाम् । एकदे-  
शविकृतस्यानन्यत्वात् अतिजरसौ । अतिजरौ । अति-  
जरसः । अतिजराः । अतिजरसम् । अतिजरम् ।  
अतिजरसः । अतिजरान् । अतिजरसा । अतिजरेण ।  
अतिजरसैः । अतिजरैः । अतिजरसे । अतिजराय ।  
अतिजरसः । अतिजरात् । अतिजरसः । अतिजरस्य ।  
अतिजरसोः । अतिजरयोः २ । अतिजरसाम् । अति-  
जराणाम् । अतिजरसि । अतिजरे । नपुसके स्यमो-  
रम्भावे, अतिजरसम् अतिजरम् । 'जरसो वा'  
( १ । १ । ४ । ६० । ) इति लुपि, अतिजरः ।  
अतिजरसी अतिजरे तिष्ठतः पश्य वा । औ परत्वा-  
ज्जरसादेशस्ततो नागमः । अतिजरांसि अतिजराणि  
तिष्ठन्ति पश्य वा । स्त्रियां तु विभक्तेरापा व्यवधा-  
नान्न भवति । स्वर इत्येव । जरा । जराभ्याम् ।  
जराभिः । स्यादावित्येव । जराग्रम् । जारः । जारेयः

अपोऽद् भे । २ । १ । ४ ॥

अप् इत्येतस्य स्वसबन्धिन्यन्यसंबन्धिनि वा  
भकारादौ स्यादौ परतोऽद् इत्ययमादेशो भवति ।  
अद्भिः । अद्भ्यः । स्वद्भ्याम् । भ इति क्रिम् ।  
आपस्तिष्ठन्ति । अपः पश्य । अपाम् । अप्सु ।  
स्यादावित्येव । अब्भक्षः ॥ ४ ॥

आ रायो व्यञ्जने । २ । १ । ५ ॥

स्वसबन्धिन्यन्यसंबन्धिनि वा व्यञ्जनादौ स्यादौ  
परे रैगब्दस्याकारोऽन्तादेशो भवति । राः । हे  
राः । अतिराः । राभ्याम् । राभिः । राभ्यः । रासु ।  
एकदेशविकृतस्यानन्यत्वात् अतिराभ्यां कुलाभ्याम् ।  
अतिरासु कुलेषु । व्यञ्जन इति क्रिम् । रायो ।

रायः । स्यादावित्येव । रैसूत्रम् । रैभयम् ।  
स्भीत्येव सिद्धे व्यञ्जनग्रहणमुत्तरार्थम् ॥ ५ ॥

युष्मदस्मदोः । २ । १ । ६ ॥

युष्मदस्मदित्येतयोः शब्दयोः स्वसबन्धिनि  
अन्यसबन्धिनि वा व्यञ्जनादौ स्यादौ परे आकारोऽन्ता-  
देशो भवति । त्वाम् माम् । अतित्वाम् अतिमाम् ।  
युवाम् । आवाम् । अतियुवाम् । अत्यावाम् ।  
युष्मान् । अस्मान् । अतियुष्मान् । अत्यस्मान् ।  
युवाभ्याम् । आवाभ्याम् । अतियुवाभ्याम् अत्या-  
वाभ्याम् । युष्माभिः । अस्माभिः । अतियुष्माभिः ।  
अत्यस्माभिः । युष्मासु । अस्मासु । अतियुष्मासु ।  
अत्यस्मासु । युष्मयतेरस्मयतेश्च किप् । युष्म्, अस्म् ।  
अनयोस्मौभ्यांसुपरत्वात्वमाद्यादेशे कृते पश्चादात्वम् ।  
त्वाम् । माम् । युवाम् । आवाम् । युवाभ्याम् ।  
आवाभ्याम् । व्यञ्जन इत्येव । युष्मभ्यम् ।  
अस्मभ्यम् ॥ ६ ॥

टाड्योसि यः । २ । १ । ७ ॥

युष्मदस्मदित्येतयोः स्वसंबन्धिषु अन्यसंबन्धिषु  
वा टाडिओसू इत्येतेषु स्यादिषु परेषु यकारोऽन्ता-  
देशो भवति । त्वया । मया । अतित्वया ।  
अतिमया । अतियुवया । अत्यावया । अतियुष्मया ।  
अत्यस्मया । त्वयि । मयि । अतित्वयि । अति-  
मयि । प्रिययुवयि । प्रियावयि । प्रिययुष्मयि ।  
प्रियास्मयि । युवयोः । आवयोः । अतियुवयोः ।  
अत्यावयोः । अतित्वयोः । अतिमयोः । अतियुष्मयोः ।  
अत्यस्मयोः । टाड्योसीति क्रिम् । त्वत् । मत् ।  
लुगपवादौ योगौ ॥ ७ ॥

शेषे लुक् । २ । १ । ८ ॥

यस्मिन् प्रत्यये आत्वयकारौ विहितौ ततोऽन्य-  
शेषस्तस्मिन् स्यादौ परे युष्मदस्मदोरन्तस्य लुगभवति ।

युष्मभ्यम् । अस्मभ्यम् । अतियुष्मभ्यम् । अत्यस्म-  
भ्यम् । त्वद् । मद् । अतित्वद् । अतिमद् । युमद् ।  
अरमद् । अतियुष्मद् । अत्यस्मद् । युष्माकम् ।  
अस्माकम् । अतियुष्माकम् । अत्यस्माकम् । अलिङ्गे  
युष्मदस्मदी इति अन्तलोपे खियामाप् न भवति ।  
शेष इति किम् । त्वयि । मयि ॥८॥

मोर्वा । २ । १ । ९ ॥

युष्मदस्मदित्येतयोर्भकारान्तयोः स्वसवन्धिनि  
अन्यसंबन्धिनि वा शेषे स्यादौ परे मकारस्य लुग्व  
भवति । युवां युष्मान् वा आवामस्मान् वाऽऽचष्टे,  
णिचि किपि तल्लुकि च युष्म् अस्म् इति मान्तत्वम् ।  
युष्मभ्यम् । अस्मभ्यम् । युष्मभ्यम् । असभ्यम् । युष्मद् ।  
युषद् । अस्मद् असद् । युष्माकम् । युषाकम् ।  
अस्माकम् । असाकम् । शेष इत्येव । युषान् । असान् ।  
युषाभि । असाभि । युषासु । असासु । एषु पूर्वेण  
मकारस्यात्वम् । टाड्योसि नित्यत्वात्वमादिकार्येभ्यः  
प्रथममेव पूर्वेण मकारस्य यत्वे, युष्या । अस्या ।  
युष्यि । अस्थि । युष्योः । अस्योः । अथ शब्दान्तर-  
प्राप्त्या यत्वमप्यनित्यमित्याश्रीयते तदा परत्वात्पूर्वं  
त्वमाद्यादेशे अकारस्य यत्वे त्व्या । म्या । त्व्य  
म्यि । युव्योः । आव्योः । अथ 'सकृदते स्पर्द्धे यद्वा-  
धितं तद्वाधितमेव' इत्याश्रीयते तदा यत्वाभावे, त्वेन ।  
मेन । युवयोः । आवयोः । त्वे । मे । अत्रासर्वादि-  
सवन्धित्वात् डे स्मिन्नादेशो न भवति । अथ  
'क्विवर्थे प्रकृतिरेवाह' इति सर्वादिसंबन्धित्वम् तदा  
भवत्येव स्मिन्नादेशः । सिजसूडेडसूप्रत्यये तु पर-  
त्वात् त्वमहमादय एवादेशा भवन्ति । त्वम् । अहम् ।  
यूयम् । वयम् । तुभ्यम् । मय्यम् । तव । मम ।  
एके तु मन्तयोर्युष्मदस्मदोरादेशान्नेच्छन्ति ॥ ९ ॥

मन्तस्य युवाद्यौ द्वयोः । २ । १ । १० ॥

द्वित्वविशिष्टेऽर्थे वर्तमानयोर्युष्मदस्मदोर्मन्तस्य  
मकारावसानस्यावयवस्य तत्सवन्धिनि अन्यसंब-  
न्धिनि वा स्यादौ परे यथासंख्यं युव आव ड्येता-  
वादेगौ भवतः । युवाम् । आवाम् । युवाभ्याम् । आ-  
वाभ्याम् । युवयोः । आवयोः । अतिक्रान्तौ युवाम्  
आवां वा अतियुवाम् । अत्यावाम् । अतिक्रान्तं  
युवाम् । आवां वा अतियुवाम्, अत्यावां पठ्य । अति-  
क्रान्तौ युवामावां वा अतियुवाम् अत्यावां पठ्य ।  
एवम् अतियुवान् । अत्यावान् । अतियुवया । अत्यो-  
वया । अतियुवाभ्याम् । अत्यावाभ्याम् । अतियु-  
वाभिः । अत्यावाभिः । अतियुवाभ्याम् । अत्यावा-  
भ्याम् । अतियुवत् । अत्यावत् । अतियुवाभ्याम् ।  
अत्यावाभ्याम् । आगतम् । अतियुवत् । अत्यावत् ।  
अतियुवयोः । अत्यावयोः स्वम् । अतियुवाकम् । अत्या-  
वाकम् । अतियुवयि । अत्यावयि । अतियुवयोः ।  
अत्यावयोः । अतियुवासु । अत्यावासु । सिजसूडे-  
डस् इत्येतेषु पुनः परत्वात्वमहमादयः । मन्तस्येति  
किम् । मकारावधेर्यथा स्यात् न तु सर्वस्य । तेन  
युवकाभ्यामावकाभ्यामित्यत्राकृश्रुतिः, युवयोरावयो-  
रित्यत्र तु दकारस्य यत्वं सिद्धम् । अन्यथा युवयोरावयो-  
रित्यनिष्ट स्यात् । द्वयोरिति किम् ? युष्मान् । अ-  
स्मान् । युष्माभिः । अस्माभिः । युष्मभ्यम् । अस्मभ्यम् ।  
युष्मत् । अस्मत् । युष्माकम् । अस्माकम् । युष्मासु ।  
अस्मासु । द्वयोरपि युष्मदस्मद्विज्ञेयं किम् ? युष्मा-  
नस्मानतिक्रान्तौ अतियुष्माम् । अत्यस्माम् । अति-  
युष्माभ्याम् । अत्यस्माभ्याम् । अतियुष्मयोः ।  
अत्यस्मयोः अत्र समास एव द्वित्वविशिष्टेऽर्थे वर्तते, न  
युष्मदस्मदी इति युवावादेशो न भवतः । स्यादा-  
वित्येव । युवयोः पुत्रः युष्मत्पुत्रः । आवयोः पुत्रः



अस्मत्पुत्रः । युवयोरिदम् युष्मदीयम् । आवयोरिदम्  
अस्मदीयम् ॥१०॥

**त्वमौ प्रत्ययोत्तरपदे चैकस्मिन्**

। २ । १ । ११ ॥

एकत्वविशिष्टेऽर्थे वर्तमानयोर्युष्मदस्मदोर्मकारान्तस्यावयवस्य स्वसबन्धिन्यन्यसंबन्धिनि वा स्यादौपरे प्रत्ययोत्तरपदयोश्च परयोर्यथासंख्यं त्व म इत्येतावादेशौ भवतः । त्वाम् । माम् । त्वया । मया । त्वद् । मद् । त्वयि । मयि । अतिक्रान्तौ त्वामतित्वाम् । अतिमाम् तिष्ठतः । अतिक्रान्तं त्वां मां वा अतित्वाम् । अतिमां पश्य । अतित्वान् । अतिमान् । अतित्वया । अतिमया । अतित्वाभ्याम् । अतिमाभ्याम् । अतित्वाभिः । अतिमाभिः । अतित्वाभ्याम् । अतिमाभ्यां देहि । अतित्वभ्यम् । अतिमभ्यम् । अतित्वत् । अतिमत् । अतित्वाभ्याम् । अतिमाभ्याम् आगतम् । अतित्वद् । अतिमद् । अतित्वयोः । अतिमयोः । स्वम् । अतित्वाकम् । अतिमाकम् । अतित्वयि । अतिमयि । अतित्वयोः । अतिमयोः । अतित्वासु अतिमासु । सिजस्डेडस्सु पुनः परत्वात्त्वमहमादयो भवन्ति । प्रत्ययोत्तरपदयोः खल्वपि । तवायं त्वदीयः । मदीयः । त्वन्मयम् । मन्मयम् । त्वामिच्छति त्वद्यति । मद्यति । त्वामिवाचरति त्वद्यते । मद्यते । त्वया कृतं त्वत्कृतम् । मत्कृतम् । त्वत्पुत्रः । मत्पुत्रः । त्वद्वितम् । मद्वितम् । त्वत्प्रधानः । मत्प्रधानः । त्वामाचष्टे त्वदयति मदयतीत्यत्र नित्यत्वादन्यस्वरादिलोपात्प्रागेव त्वमादेशौ । कश्चित्तु पूर्वमन्यस्वरादिलोपे त्वमादेशे अकारस्य वृद्धौ प्वागमे त्वापयति मापयति, क्विपि तु त्वाप् । माप् इत्याह । एकस्मिन्निति किम् ? युष्माकम् । अस्माकम् । एकत्वेन युष्मदस्मदोर्विशेषणादिह न भवति । अतिक्रान्तं युष्मान् (अस्मान्वा) अतियु-

ष्माम् । अत्यस्माम् । अतियुष्मया । अत्यस्मया । अतियुष्मद् । अत्यस्मद् अतियुष्मयि । अत्यस्मयि । प्रत्ययोत्तरपदे चेति किम् ? त्वय्यधि मय्यधि अधियुष्मद् । अध्यस्मद् । अन्तरङ्गत्वात्स्यादिद्वारेणैव त्व-मादेशे सिद्धे प्रत्ययोत्तरपदग्रहणं 'बहिरङ्गाऽपि लृप् अन्तरङ्गान् विधीन बाधते' इति न्यायज्ञापनार्थम् । तेन यद् तद् इत्यादावन्तरङ्गमपि त्यदाद्यत्वादि न भवति । एके तु निमित्तनिरपेक्षमेकत्वविशिष्टेऽर्थे वर्तमानयोस्त्वमादेशाविच्छन्ति । तन्मते, अधित्वत् । अधिमत् । मन्तस्येत्येव त्वकं पिताऽस्य त्वकत्पितृकः । अत्राक्सहितस्य मा भूत् । प्रत्ययग्रहणेनैव सिद्धे स्यादावित्युत्तरार्थमनुवर्तते ॥११॥

**त्वहं सिना प्राक् चाकः । २ । १ । १२ ॥**

युष्मदस्मदोः स्वसबन्धिनाऽन्यसबन्धिना वा सिना सह यथासंख्यं त्वम् अहम् इत्येतावादेशौ भवतः, तौ चाक्प्रत्ययप्रसङ्गेऽकः प्रागेव भवतः । त्वम् । अहम् । अतिक्रान्तस्त्वाम् । अतित्वम् । अत्यहम् । अतिक्रान्तो युवाम् अतित्वम् । अत्यहम् । अतिक्रान्तो युष्मान् अतित्वम् । अत्यहम् । प्रियस्त्वं, प्रियौ युवां, प्रिया यूयं वा यस्य स प्रियत्वम् । प्रियाहम् । एषु परत्वात्त्वमौ युवावौ च बाधित्वा त्वमहमावेव भवतः । सिनेति किम् ? युष्माभिः । अस्माभिः । सिलुपि च 'लुप्यवृल्लेनत्' (७ । २ । ११२) इति निषेधान्न भवति । त्वं पुत्रोऽस्य त्वत्पुत्रः । मत्पुत्रः । एवमुत्तरेष्वपि । प्राक् चाक इति किम् ? त्वकमहकमित्यत्राकः श्रुतिर्यथा स्यात् । अन्यथा पूर्वमकिं सति 'तन्मध्यपतितस्तद्ग्रहणेन गृह्यते' इति न्यायात् साकोरप्यादेशः स्यात् । केचित्तु त्वां मां चाचष्टे इति णौ त्वमादेशे वृद्धौ किपि मन्तयोरेव त्वाहादेशविधानात्सौ त्वाम् माम् इति, धातोरेव वृद्धिरिति मते त्वं मम् इत्येव च भवतीति



मन्यन्ते । ते हि प्रकृतिमात्रस्यादेगान् डेजसूसीनाम-  
मादेशं ङसस्त्वकार चेच्छन्ति ॥ १२ ॥

**यूयं वयं जसा । २ । १ । १३ ॥**

युष्मदस्मदोः स्वसवन्धिनाऽन्यसवन्धिना वा  
जसा सह यथासख्यं यूयं वयमित्येतावादेशौ भवतः,  
प्राक् चाक । यूयम् । वयम् । परमयूयम् । परमव-  
यम् । प्रियस्त्वं प्रियौ युवां प्रिया यूयं च येषां ते प्रिय-  
यूयम् । प्रियवयम् । अतिक्रान्तस्त्वां युवां युष्मान्वा  
अतियूयम् । अतिवयम् । जसेति किम् ? यूयं पुत्रा  
अस्य युष्मत्पुत्र । अस्मत्पुत्र । प्राक् चाक इत्येव ।  
यूयकम् । वयकम् ॥ १३ ॥

**तुभ्यम् मह्यं डया । २ । १ । १४ ॥**

युष्मदस्मदोः स्वसवन्धिनाऽन्यसवन्धिना वा डेप्र-  
त्ययेन सह यथासख्यं तुभ्यम् मह्यम् इत्येतावादेशौ  
भवतः, प्राक् चाकः । तुभ्यम् । मह्यम् । परमतुभ्यम् ।  
परममह्यम् । प्रियस्त्वं प्रियौ युवां प्रिया यूयं वा यस्य  
तस्मै प्रियतुभ्यम् । प्रियमह्यम् । अतिक्रान्तस्त्वां युवां  
युष्मान् वा तस्मै अतितुभ्यम् । अतिमह्यम् । डयेति  
किम् ? तुभ्यं हितं त्वद्वितम् । मद्वितम् । प्राक् चाक  
इत्येव । तुभ्यकम् । मह्यकम् ॥ १४ ॥

**तव मम ङसा । २ । १ । १५ ॥**

युष्मदस्मदोः स्वसवन्धिनाऽन्यसवन्धिना वा  
ङप्रत्ययेन सह यथासख्यं तव मम इत्येतावादेशौ  
भवतः प्राक् चाक । तव । मम । प्रियस्त्वं प्रियौ युवां  
प्रिया यूयं वा यस्य तस्य प्रियतव । प्रियमम । अति-  
क्रान्तस्त्वां युवां युष्मान् वा तस्य अतितव । अति-  
मम । ङसेति किम् । तव प्रियस्त्वप्रियः । मप्रियः ।  
प्राक् चाक इत्येव । तवक । ममक ॥ १५ ॥

**अस्मौ सः । २ । १ । १६ ॥**

युष्मदस्मद्भ्यां परयोस्तत्सवन्धिनोरन्यसवन्धि-

नोर्वा अम् औ इत्येतयोर्म इत्ययमादेशो भवति ।  
अकार उच्चारणार्थः । त्वाम् । माम् । अतित्वाम् ।  
अतिमाम् । युवाम् । आवाम् । अतियुवाम् । अत्या-  
वाम् तिष्ठतः पश्य वा ॥ १६ ॥

**शसो नः । २ । १ । १७ ॥**

युष्मदस्मद्भ्यां परस्य तत्सवन्धिनोऽन्यसवन्धिनो  
वा शसः स्थाने न इत्ययमादेशो भवति । अकार  
उच्चारणार्थः युमान् । अस्मान् । प्रिययुष्मान् । प्रिया-  
स्मान् । प्रियस्त्वं येषां तान् प्रियवान् । प्रियमान् ।  
प्रियौ युवां येषां तान् प्रिययुवान् । प्रियावान् ॥ १७ ॥

**अभ्यम् भ्यसः । २ । १ । १८ ॥**

युष्मदस्मद्भ्यां परस्य स्वसवन्धिनोऽन्यसवन्धिनो  
वा भ्यसश्चतुर्थीबहुवचनस्य स्थानेऽभ्यमादेशो भवति ।  
युष्मभ्यम् । अस्मभ्यम् दीयते । प्रिययुष्मभ्यम् ।  
प्रियास्मभ्यम् । त्वामतिक्रान्तेभ्यः, अतित्वभ्यम् । अति-  
मभ्यम् । युवामतिक्रान्तेभ्यः, अतियुवभ्यम् । अत्या-  
वभ्यम् । अकारादिकरणमात्ववाधनार्थम् ॥ १८ ॥

**ङसेश्चाद् । २ । १ । १९ ॥**

युष्मदस्मद्भ्यां परस्य स्वसवन्धिनोऽन्यसवन्धिनो  
वा ङसेश्चकारात् तत्सहचरितस्य भ्यसः स्थानेऽङ् इत्य-  
यमादेशो भवति । त्वद् । मद् । त्वां युवां युष्मान्वाऽति-  
क्रान्तात् अतित्वद् । अतिमद् । अतियुवद् । अत्या-  
वद् । अतियुष्मद् । अत्यस्मद् । भ्यस्, युष्मद् ।  
अस्मद् । त्वां युवां युष्मान्वाऽतिक्रान्तेभ्यः, अतित्वद् ।  
अतिमत् । अतियुवद् । अत्यावद् । अतियुष्मद् । अत्य-  
स्मद् । पञ्चमीभ्यसो ग्रहणाच्चतुर्थीभ्यसो न भवति ।  
युष्मभ्यम् । अस्मभ्यम् ॥ १९ ॥

**आम आकम् । २ । १ । २० ॥**

युष्मदस्मदित्येताभ्यां परस्य तत्सवन्धिनोऽन्यसं-  
वन्धिनो वाऽऽसः स्थाने आकमित्यादेशो भवति । युष्मा-

कम् । अस्माकम् । प्रिययुष्माकम् । प्रियास्माकम् ।  
त्वां युवा युष्मान्वा अतिक्रान्तानाम्, अतित्वाकम् ।  
अतिमाकम् । अतियुवाकम् । अत्यावाकम् । अतियु-  
ष्माकम् । अत्यस्माकम् । आकमित्याकारो ण्यन्तार्थम् ।  
युष्मानाचक्षाणानां, णौ, क्रिपि, युष्माकम् । अस्मा-  
कम् । केचित्तु तत्सवन्धिन एवाम आकमादेशमि-  
च्छन्ति । तथाम्प्रत्यये दकारस्य यत्वमपीच्छन्ति ।  
तन्मते प्रिया यूयं येषां तेषां प्रिययुष्मयाम् । प्रियास्म-  
याम् । एवमतियुष्मयाम् । अत्यस्मयाम् ॥ २० ॥

**पदाद्युग्विभक्त्यैकवाक्ये वस्नसौ**

**बहुत्वे । २ । १ । २१ ॥**

द्वितीया चतुर्थी षष्ठी च युग्विभक्तिः । तथा बहु-  
त्वविषयया सह पदात्परयोर्युष्मदस्मदोर्यथासंख्यं वस्नस्  
इत्येतावादेशौ वा भवतः, तच्चेत्पदं युष्मदस्मदी चैक-  
वाक्ये भवतः । अन्वादेशे नित्यं विधास्यमानत्वादिह  
विकल्पो लभ्यते । एवमुत्तरसूत्रत्रयेऽपि । धर्मो वो रक्षतु ।  
धर्मो नो रक्षतु । धर्मो युष्मान् रक्षतु । धर्मोऽस्मात्र-  
रक्षतु । तपो वो दीयते । तपो नो दीयते । तपो युष्म-  
भ्यं दीयते । तपोऽस्मभ्यं दीयते । शीलं वः  
स्वम् । शीलं नः स्वम् । शीलं युष्माकं स्वम् ।  
शीलमस्माकं स्वम् । पदादिति किम् ? युष्मान्  
धर्मो रक्षतु । अस्मान् धर्मो रक्षतु । युग्वि-  
भक्तयेति किम् ? ज्ञाने यूयं तिष्ठत । शीले वयं स्था-  
स्यामः । ज्ञाने युष्माभिः स्थितम् । शीलेऽस्माभिः  
स्थितम् । ज्ञानं युष्मदागतम् । शीलमस्मदागतम् ।  
ज्ञानं युष्मासु तिष्ठति । शीलमस्मास्वायतते । ग्रामे युष्म-  
त्पुत्रः । नगरेऽस्मत्पुत्रः । इति युष्मदुपाध्यायो ब्रूते ।  
इत्यस्मदाचार्योऽनुगास्ति । एकवाक्य इति किम् ?  
एकस्मिन्पदे निमित्तनिमित्तिनोर्भावे मा भूत् । अतियु-  
ष्मान्पश्यति । अत्यास्मान्पश्यति । वाक्यान्तरे च

मा भूत्, ओदनं पचत युष्माक भविष्यति । पटं वयत्  
अस्माकं भविष्यति । ननुच वाक्यान्तरस्थात्पदात्पर-  
योर्युष्मदस्मदोः सामर्थ्याभावादेव वस्नसादयो न भवि-  
ष्यन्ति किमेकवाक्यग्रहणेन ? नैवं शङ्क्यम् । यु-  
क्तयुक्तादपि पदादसमर्थत्वान्न प्राप्नुवन्ति । इति स्म  
नः पिता कथयति । इति वः श्रेयसी ब्रवीमि । इति  
मे माताऽवोचत् । शालीनां ते ओदनं दास्यामि ।  
अत्र हि युष्मदस्मदी पित्रादिभिर्भुक्ते न पित्रादियुक्तै-  
रिति स्मादिभिरिति वस्नसादयो न स्युः । अतः  
पारंपर्येणापि युक्तादेकवाक्यस्थात्पदात्परयोर्युष्मदस्मदो-  
र्वस्नसादयो भवन्त्वियेकवाक्यग्रहणमर्थवत् । बहुत्व इति  
किम् ? धर्मो युवां रक्षतु । धर्मस्त्वां रक्षतु । स्याद्य  
धिकारे विभक्तिग्रहणं युक्स्यादिवचननिवृत्त्यर्थम् । तेन  
ज्ञाने युवां तिष्ठतः, शीले आवां तिष्ठाव इत्यत्रोत्तरेण  
न वाम्नावादेशौ भवतः ॥ २१ ॥

**द्वित्वे वाम्नौ । २ । १ । २२ ॥**

पदात्परयोर्युष्मदस्मदस्मदोर्द्वित्वविषयया युग्वि-  
भक्त्या सह यथासंख्यं वाम्नावित्येतावादेशौ वा भव-  
तः, तच्चेत्पदं युष्मदस्मदी चैकवाक्ये भवतः । धर्मो  
वां रक्षतु । धर्मो नौ रक्षतु । धर्मो युवां रक्षतु । धर्म  
आवां रक्षतु । शीलं वां दीयते । शीलं नौ दीयते ।  
शीलं युवाभ्यां दीयते । शीलमावाभ्यां दीयते ।  
ज्ञानं वां स्वम् । ज्ञानं नौ स्वम् । ज्ञानं युवयोः स्वम् ।  
ज्ञानमावयो स्वम् । युग्विभक्त्येत्येव । ग्रामे युष्म-  
त्पुत्रः । नगरेऽस्मत्पुत्रः । पदादित्येव, युवां धर्मो रक्षतु ।  
आवां धर्मो रक्षतु । एकवाक्य इत्येव । ओदनं पचत,  
युवयोर्भविष्यति आवयोर्भविष्यति ॥ २२ ॥

**उडसा ते-मे । २ । १ । २३ ॥**

ते मे इति लुप्तद्विवचनान्तं पदम् । पदात्परयोर्यु-  
ष्मदस्मदोर्डेडस् इत्येताभ्यां सह ते मे इत्येता

वादेशौ यथासंख्यं वा भवत एकवाक्ये । डेडसे-  
न्येकवचन स्थानिभ्यामादेशाभ्यां च यथासंख्य-  
निवृत्त्यर्थम् । धर्मस्ते दीयते । धर्मस्तुभ्यं दीयते ।  
धर्मो मे दीयते । धर्मो मह्यं दीयते । शीलं ते स्वम् ।  
शीलं तव स्वम् । शील मे स्वम् । शीलं मम स्वम् ।  
धर्मस्ते स्वम् । धर्मो मे स्वम् । धर्मस्तव स्वम् । धर्मो  
मम स्वम् । पदादित्येव तुभ्यं धर्मो दीयते । मह्यं  
धर्मो दीयते । तव शीलं स्वम् । मम शीलं  
स्वम् । एकवाक्य इत्येव—ओदन पच, तव  
भविष्यति मम भविष्यति । त्वां युवा युष्मान्वाऽति-  
क्रान्ताय अतितुभ्यम् । डेडसेति किम् ? पटस्त्व-  
या क्रियते । धर्मो मया क्रियते । कथं 'न मे  
श्रुता नापि च दृष्टपूर्वा । न मे न मयेति ह्यत्रार्थः ।  
असाधुरेवायम् । स्यादिप्रतिरूपकमव्ययं वा ॥ २३ ॥

**अमा त्वा-मा । २ । १ । २४ ॥**

पदात्परयोर्धुष्मदस्मदोरमा द्वितीयैकवचनेन सह  
त्वा मा इत्येतावादेशौ यथासंख्यं वा भवत एकवा-  
क्ये । धर्मस्त्वा रक्षतु । धर्मो मा रक्षतु । धर्मस्त्वां  
रक्षतु । धर्मो मा रक्षतु । पदादित्येव । त्वामीक्षते ।  
गामीक्षते । एकवाक्य इत्येव । अतित्वां पश्यतु ।  
अतिमां पश्यतु ॥ २४ ॥

**असदिवामन्यं पूर्वम् । २ । १ । २५ ॥**

आमन्यते यत्तदामन्यम् । तद्वाचि पदं युष्म-  
दस्मद्भ्यां पूर्वमसदिवविद्यमानमिव भवति । सति  
तन्मिन्यत्तार्थं तन्न भवति । असति यत्तद्वतीत्यर्थः ।  
श्रमणा युष्मान् रक्षतु धर्मः । श्रमणा अस्मान् रक्षतु  
धर्मः । श्रमणा युष्मभ्यं दीयते । श्रमणा अस्मभ्यं  
दीयते । श्रमणा युष्माकं शीलम् । श्रमणा अस्माकं  
शीलम् । श्रमणौ युवा रक्षतु धर्मः । श्रमणौ  
अभ्यां रक्षतु धर्मः । श्रमणौ युवाभ्यां दीयते

आवाभ्यां दीयते । श्रमणा युवयोः स्वमावयोः  
स्वम् । श्रमण त्वां रक्षतु तपः, मां रक्षतु तपः । श्रमण  
तुभ्यं दीयते, मह्यं दीयते । श्रमण तव शीलम् मम  
शीलम् । एष्वामन्यस्यासत्त्वाद्वस्नसादयो न भवन्ति ।  
ग्रामाश्चैत्र ते स्वमथो इत्यादौ चैत्रपदस्यामन्य-  
स्यासत्त्वाद् ग्रामपदापेक्षयाऽन्वादेशे नित्यं तेमयादि-  
विधिः, न तु 'सपूर्वात्प्रथमान्ताद्वा' ( २ । १ । ३२ )  
इति विकल्पः । इवकरणं किम् ? श्रवण यथा स्यात् ।  
आमन्यमिति किम् ? धर्मो वो रक्षतु । धर्मो नो  
रक्षतु । पूर्वमिति किम् ? 'मयैतत्सर्वमाख्यातं युष्माकं  
मुनिपुंगवाः' ॥ परस्य ह्यसद्वत्त्वे पादादिलक्षणः प्रति-  
षेधो न स्यात् । व्यवहितेऽपि पूर्वशब्दो वर्तते । तेन  
'चैत्र धर्मो वोऽथो रक्षतु, चैत्र धर्मो नोऽथो रक्षतु'  
अत्र 'सपूर्वात्प्रथमान्ताद्वा' ( २ । १ । ३२ ) इति  
विकल्पो न भवति ॥ २५ ॥

**जस्विशेष्यं वाऽऽमन्ये । २ । १ । २६ ॥**

तदतद्विषयं विशेष्यम् । तस्य व्यवच्छेदकं विशेष-  
णम् । युष्मदस्मद्भ्यां पूर्वं जसन्तमामन्यं पदं विशेष-  
्यमामन्ये पदे सामर्थ्यात्तद्विशेषणभूते परेऽसदिव वा  
भवति । पूर्वेण नित्यं प्राप्ते विकल्पः । जिनाः शरण्या  
युष्मान् शरणं प्रपद्ये । जिनाः शरण्या वः शरणं  
प्रपद्ये । जिनाः शरण्या अस्मान् रक्षत । जिनाः शर-  
ण्या नो रक्षत । सिद्धाः शरण्या युष्मानथो शरणं  
प्रपद्ये । सिद्धाः शरण्या वोऽथो शरणं प्रपद्ये । सिद्धाः  
शरण्या अस्मानथो रक्षत । सिद्धाः शरण्या नोऽथो  
रक्षत । जसिति किम् ? साधो सुविहित वोऽथो शरणं  
प्रपद्ये । साधो सुविहित नोऽथो रक्ष । विशेष्यमिति  
किम् ? शरण्याः साधवो युष्मान् शरणं प्रपद्ये । शर-  
ण्याः साधवोऽस्मान् रक्षत । आमन्य इति किम् ?  
आचार्या युष्मान् शरण्याः शरणं प्रपद्ये । अत्रामन्यं

विशेषणं व्यवहितत्वान्न परमिति न भवति । साम-  
र्थ्यात्तद्विशेषणभूत इति किम् ? आचार्या उपाध्याया  
युष्मान् शरणं प्रपद्ये ॥ २६ ॥

**नान्यत् ॥ २।१।२७॥**

युष्मदस्मद्भ्यां पूर्वं जसन्तादन्यदामन्त्र्यं पदं  
विशेष्यमामन्त्र्ये पदे तद्विशेषणभूते परेऽसदिव न  
भवति । साधो सुविहित त्वा शरणं प्रपद्ये । साधू  
सुविहितौ वां शरणं प्रपद्ये । साधो सुविहित मा रक्ष ।  
साधू सुविहितौ नौ रक्षतम् । साधो सुविहित ते ज्ञानं  
दीयते, मे ज्ञानं दीयताम् । साधू सुविहितौ वां ज्ञानं  
दीयते, नौ ज्ञानं दीयताम् । साधो सुविहित ते शीलं  
स्वम्, मे शीलं स्वम् । साधू सुविहितौ वां शीलं स्वम्  
नौ शीलं स्वम् । अत्र परस्य 'असदिवामन्त्र्यं पूर्वम्'  
( २।१।२५ ) इत्यसत्त्वेऽपि पूर्वविशेष्यपदाश्रया  
युष्मदस्मदादेशा भवन्ति । विशेष्यमित्येव । सुविहित  
साधो तव शीलम्, मम शीलम् ॥ २७ ॥

**पादाद्योः ॥ २।१।२८॥**

नियतपरिमाणमात्राक्षरपिण्डः पादः । पदात् पर-  
योर्युष्मदस्मदोर्यदुक्तं वस्नसादि तत्पादस्यादिभूतयोर्न  
भवति । 'वीरो विश्वेश्वरो देवो, युष्माकं कुलदेवता ।  
स एव नाथो भगवानस्माक पापनाशनः ॥ १ ॥  
पादाद्योरिति द्विवचनं युष्मदस्मदोरभिसवन्धार्थम् ।  
पादादाविति ह्युच्यमाने आमन्त्र्यमभिसवन्धयेत । पादा-  
द्योरिति किम् ? 'पान्तु वो देशनाकाले जैनेन्द्रा दग-  
नांगवः ॥ भवकूपपतज्जन्तुजातोद्धरणरज्ज्वः' ॥ १ ॥ २८ ।

**चाहहवैवयोगे ॥ २।१।२९॥**

च अह ह वा एव इत्येतैर्योगे सबन्धे पदात्प-  
रयोर्युष्मदस्मदोर्यदुक्तं वस्नसादि तन्न भवति । ज्ञानं  
युष्मांश्च रक्षतु, अस्मांश्च रक्षतु । ज्ञानं युष्मानह रक्षतु,  
अस्मानह रक्षतु । ज्ञानं युष्मान् ह रक्षतु । अस्मान्

ह रक्षतु । ज्ञानं युष्मान्वा रक्षतु, अस्मान्वा रक्षतु ।  
ज्ञानं युष्मानेव रक्षतु, अस्मानेव रक्षतु । ज्ञानं युष्मभ्यं  
च दीयते, अस्मभ्यं च दीयते । ज्ञानं युष्माकं च  
स्वम्, अस्माकं च स्वम् । ज्ञानं युवां च रक्षतु ।  
ज्ञानमावां च रक्षतु । ज्ञानं युवाभ्यां च दीयते,  
आवाभ्यां च दीयते । ज्ञानं युवयोश्च स्वम्  
आवयोश्च स्वम् । ज्ञानं त्वां च रक्षतु, मां च  
रक्षतु । ज्ञानं तुभ्यं च दीयते, महां च  
दीयते । ज्ञानं तव च स्वम्, मम च स्वम् ।  
योगग्रहणं किम् ? ज्ञानं च शीलं च वो रक्षतु,  
नो रक्षतु । ज्ञानं च शीलं च वां दीयते, नौ दीयते ।  
ज्ञानं च शीलं च ते स्वम्, मे स्वम् । नैतेषु चश-  
ब्देन युष्मदस्मदोर्योगोऽपि तु ज्ञानशीलयोः । 'चाह-  
हवै' इत्येव सिद्धे योगग्रहणं साक्षाद्योगप्रतिपत्त्य-  
र्थम् ॥ २९ ॥

**दृश्यर्थैश्चिन्तायाम् ॥ २।१।३०॥**

दृग्गिना समानार्था दृश्यार्था । तैर्धातुभिश्चि-  
न्तायां वर्तमानैर्योगे युष्मदस्मदोर्यदुक्तं वस्नसादि तन्न  
भवति । जनो युष्मान्सदृश्यागतः । जनोऽस्मान्सदृ-  
श्यागतः । जनो युवां समीक्ष्यागतः । जन आवां स-  
मीक्ष्यागतः । जनस्त्वामेपक्षते । जनो मामपेक्षते । ज्ञानं  
युष्मभ्यं दीयमानमुत्पश्यति । ज्ञानं युवाभ्यां दीयमानं  
निरूपयति । ज्ञानमामावाभ्यां दीयमानं निरूपयति ।  
ज्ञानं तुभ्यं दीयमानं निध्यायति । ज्ञानं महां दीय-  
मानं निध्यायति । जनो युष्माकं चित्तमुपलक्षयति ।  
जनोऽस्माकं चित्तमुपलक्षयति । जनो युवयोः कार्यं  
सपश्यति । जन आवयोः कार्यं सपश्यति । गुरुस्तव  
कार्यमालोचयति । गुरुर्मम कार्यमालोचयति ।  
सर्वत्र मनसा चिन्तितं दृश्यर्थानामर्थः । दृश्य-  
र्थैरिति किम् ? जनो वो मन्यते, जनो नो

मन्यते । चिन्तायामिति किम् ? जनो व. पश्यति ।  
जनो न. पश्यति । जनो वामीक्षते । जनो नावीक्षते ।  
जनस्त्वा लोकयति । जनो मा लोकयति । सर्वत्र  
चक्षुषा पश्यतीत्यर्थः ॥ ३० ॥

नित्यमन्वादेशो । २ । १ । ३१ ॥

कथितानुकथनमन्वादेशः, कस्यचिद् वस्तुनः  
किञ्चित्क्रियादिक विधातुं कथितस्य तेनान्येन वा शब्देन  
पुनरन्यद्विधातुं कथनमित्यर्थः । तस्मिन्विषये पदात् पर-  
योर्युद्धक्त वस्नसादि तन्नि य भवति । यूयं विनीतास्तद्वो  
गुरुवो मानयन्ति । वयं विनीतास्तन्नो गुरुवो मान-  
यन्ति । युवां ग्रीलवन्तौ तद्वां गुरुवो मानयन्ति ।  
आवा ग्रीलवन्तौ तन्नौ गुरुवो मानयन्ति । त्व विद्वा-  
नथो ते क्षमाश्रमणैर्ज्ञानं दीयते । अह विद्वानथो मे  
क्षमाश्रमणैर्ज्ञानं दीयते । धनवान्स्त्वमथो त्वा लोको  
मानयति । धनवानहमथो मा लोको मानयति ॥ ३१ ॥

सपूर्वाप्रथमान्ताढा । २ । १ । ३२ ॥

विद्यमानपूर्वपदात्प्रथमान्तात्परात्परयोर्युष्मदस्म-  
दोग्न्वादेशो वस्नसादय आदेशा वा भवन्ति । यूयं  
विनीतास्तद् गुरुवो वो मानयन्ति । तद् गुरुवो युष्मान्  
मानयन्ति । वयं विनीतास्तद् गुरुवो नो मानयन्ति ।  
तद् गुरुवोऽन्मानमानयन्ति । युवां सुगीलौ तज्ज्ञानं वां  
दीयते । तज्ज्ञानं युवाभ्यां दीयते । आवां सुगीलौ  
तज्ज्ञानं नौ दीयते । तज्ज्ञानमावाभ्यां दीयते । सुशील-  
स्वमथो क्षमाश्रमणान्ते ज्ञानं प्रयच्छन्ति । अथो क्षमा-  
श्रमणान्ते ज्ञानं प्रयच्छन्ति । सुगीलोऽहमथो क्षमा-  
श्रमणा मे ज्ञानं प्रयच्छन्ति । अथो क्षमाश्रमणा मत्वं  
ज्ञानं प्रयच्छन्ति । धनवानसि अथो ग्रामे कम्बलस्ते  
स्वम् । अथो ग्रामे कम्बलस्तेव स्वम् । धनवानहमथो  
ग्रामे कम्बलो मे स्वम् । अथो ग्रामे कम्बलो मम  
स्वम् । 'अन्वादेशो नलोकाद्वा पूजयति । तल्लोकम्वा

पूजयति । धनवानहं तल्लोको मा पूजयति तल्लोको  
मां पूजयति । ग्रामेऽप्यन्वादेशो भवति । ग्रामे कम्बलो  
वः स्वमथो ग्रामे कम्बलो युष्माकं स्वमथो इत्यादि ।  
सपूर्वादिति किम् ? पटो युष्माकं स्वम् । अथो वः  
कम्बलः स्वम् । प्रथमान्तादिति किम् ? पटो नगरे  
युष्माकं स्वम् । अथो कम्बलो ग्रामे वः स्वम् । 'माण-  
वक जटिलक ते स्वमथो' इत्यादौ तु विशेषणपदस्य  
'असदिवामन्त्र्यं पूर्वम्' (२ । १ । २५) इत्यसद्वद्वा-  
वान्नास्ति सपूर्वप्रथमान्तमिति न भवत्येव विकल्पः ।  
पूर्वेण नित्ये प्राप्ते विकल्पार्थं वचनम् ॥ ३२ ॥

त्यदामेनदेतदो द्वितीयाटौस्यवृत्त्यन्ते

। २ । १ । ३३ ॥

त्यदादीनां सवन्धिन एतदित्यस्य द्वितीयायां  
टायामोसि च परेऽन्वादेशो एनद् इत्ययमादेशो भवति,  
अवृत्त्यन्ते न चेदयमेतच्छब्दो वृत्तेरन्ते भवति । उद्दि-  
ष्टमेतदध्ययनमथो एनदनुजानीत । एतकं साधुमाव-  
श्यकमध्यापयथो एनमेव सूत्राणि । अत्र साकोऽप्या-  
देशः । सुगीलावेतौ तदेनौ गुरुवो मानयन्ति । सुस्थिता  
एते तदेनान्देवा अपि नमस्यन्ति । टा, एतेन रात्रिर-  
धीता अथो एनेनाहरप्यधीतम् । ओस्, एतयोः  
शोभनं शीलमथो एनयोर्महती कीर्तिः । सर्वाणि  
शास्त्राणि ज्ञातवन्तावेतौ अथो एनयोस्तिष्ठतोर्नान्यः  
पूजार्हः । त्यदामिति किम् ? एतदं सगृहाण, अथो  
एतदमध्यापय । सजायामसर्वादित्वादित्यदादि ।  
अवृत्त्यन्त इति किम् ? अथो परमैतं पश्य । अन्तग्रहणं  
किम् ? एनच्छ्रुतकः । अवार्थात्प्रकरणाद्वापेक्ष्ये-निर्ज्ञाते  
सति समासोऽन्वादेशश्च । द्वितीयाटौसीति किम् ?  
एते मेधाविनो विनीता अथो एते शास्त्रस्य पात्रम् ।  
एताभ्यां रात्रिरधीता अथो एताभ्यामहरप्यधीतम् ।  
तरमै मृत्र देहि अथो एतस्मै अनुयोगमपि देहि ।

अभ्युदयनिःश्रेयसपदमेतच्छासनमथो एतस्मै नमो भग-  
वते । अन्वादेश इत्येव । जिनदत्तमध्यापय एतं च  
गुरुदत्तम् । न पश्चात्कथनमात्रमन्वादेशः । यत्रापि  
वस्तुमात्रनिर्देशं कृत्वा विधानं क्रियते तत्रापि न भवति ।  
'ईषदर्थे क्रियायोगे मर्यादाभिविधौ च यः' । एतमातं  
डित विद्यात् (वाक्यस्मरणयोरडित्) ॥ ३३ ॥

**इदमः । २ । १ । ३४ ॥**

त्यदादीनां सबन्धिन इदमित्यस्य द्वितीयायां  
टायामोसि च परेऽन्वादेशे एनद् इत्ययमादेशो भवति  
अवृत्त्यन्ते । उद्दिष्टमिदमव्ययनमथो एनदनुजानीत ।  
इमकं साधुमावश्यकमध्यापय अथो एनमेव सूत्राणि ।  
अत्र साकोऽप्यादेशः । सुगीलाविमौ तदेनौ गुरवो  
मानयन्ति । सुस्थिता इमे तदेनान्देवा अपि नमस्यन्ति ।  
अनेन रात्रिरधीता अथो एनेनाहरण्यधीतम् । अनयोः  
शोभनं शीलमथो एनयोर्महती कीर्तिः । सर्वाणि गा-  
त्राणि ज्ञातवन्ताविमौ अथो एनयोस्तिष्ठतोर्नान्यः  
पूजार्हः । द्वितीयाटौसीत्येव । मत्पुत्रकौ शीलवन्ता-  
विमकौ तिष्ठतः । अवृत्त्यन्त इत्येव । अथो परमेमं  
पश्य । वृत्त्यादौ तु भवत्येव । एनमेना वा श्रित  
एनच्छ्रुतकः । अन्वादेश इत्येव । चैत्रमध्यापय इमं च  
मैत्रम् । यत्रापि वस्तुमात्रनिर्देशं कृत्वा किञ्चिद्विधीयते  
तत्रापि न भवति । अयं दण्डो हरानेन फलानि ।  
केचित्त्विदम आदेशमेनम् इति मकारान्तं द्वितीयैकवचने  
आहुः, तन्मते इदं कुण्डमानयाथो एनं परिवर्तयेत्येव  
भवति । योगविभाग उत्तरार्थः ॥ ३४ ॥

**अद् व्यञ्जने । २ । १ । ३५ ॥**

इदम इति पष्ठचन्तमपि सर्वादेशार्थं प्रथमान्तत-  
येह विपरिणम्यते । त्यदादिसबन्धीदमशब्दो व्यञ्जनादौ  
स्यादौ परेऽन्वादेशे गम्यमानेऽद् भवति, अवृत्त्यन्ते ।  
तकार उच्चारणार्थः । इमकाभ्यां शैक्षकाभ्यां रात्रिर-

धीता अथो आभ्यामहरण्यधीतम् । इमकैः शैक्षकैः  
रात्रिरधीता अथो एभिरहरण्यधीतम् । एवमिमकस्मै  
अथो अस्मै । इमिकस्यै अथो अस्यै । इमकस्मादथो  
अस्मात् । इमकस्याथो अस्य । इमकेषामथो एषाम् ।  
इमकस्मिन् अथो अस्मिन् । इमिकस्यामथो अस्याम् ।  
इमकेषु अथो एषु । इमिकासु अथो आसु । सौ तु  
परत्वादयमावादेशः । अथो अयं शीलवान् । केचि-  
देतदोऽपीच्छन्ति । एताभ्यां छात्राभ्यां रात्रिरधीता  
आभ्यामहरण्यधीतम् । एवमेतैः, एभिः । एतस्मै अस्मै  
इत्यादि । अन्वादेश इत्येव । इमकस्मै देहि । अवृ-  
त्त्यन्त इत्येव । अथो परमेमकाभ्यां रात्रिरधीता ।  
व्यञ्जन इति किम् ? अथो इमके तिष्ठन्ति । उत्तरत्र  
'अनक्' (२ । १ । ३६) इति वचनादिह साक  
एव विधिः ॥ ३५ ॥

**अनक् । २ । १ । ३६ ॥**

अन्वादेश इति निवृत्तम् । पृथग्योग उत्तरार्थः ।  
त्यदादिसबन्धिनि व्यञ्जनादौ स्यादौ परेऽग्वर्जित  
इदम् अद् भवति । आभ्याम् । एभिः । आभिः ।  
अस्मै । अस्यै । अस्मात् । अस्याः । अस्य । अस्याः ।  
एषाम् । आसाम् । अस्मिन् । अस्याम् । एषु ।  
आसु । अनगिति किम् ? इमकाभ्याम् । इमकेभ्यः ।  
इमकस्मै । इमिकस्यै । इमकेषाम् । तत्सबन्धिविज्ञाना-  
दिह न भवति । अतीदंभ्याम् । अतीदसु । प्रियेदंसु ।  
इह तु भवति । परमाभ्याम् । परमैभिः । परमैभ्यः ।  
परमास्मै । परमास्यै । परमास्मात् । परमास्याः । अत्र  
पूर्वोत्तरयोः पदयोः पूर्व कार्ये कृते पश्चात्सधिकार्थम् ।  
एतच्च 'आतो नेन्द्रवरुणस्य' (७ । ४ । २९)  
इत्यत्र ज्ञापयिष्यते । अभेदनिर्देशः सर्वादेशार्थः ॥ ३६ ॥

**दौस्यनः । २ । १ । ३७ ॥**

त्यदादिसबन्धिनि टायामोसि च परेऽग्वर्जितस्ये-

दम स्थाने अन इत्ययमादेशो भवति । अनेन । अनया । अनयोः स्वम् । अनयोर्निधेहि । परमानयो । त्यदादिसवन्धिविज्ञानादिह न भवति । अतीदमा । अतीदमोः । प्रियेदमा । प्रियेदमोः । अनक् इत्येव । इमकेन । इमिकया । इमिकयोः । इमकयोः ॥३७॥  
**अयमिद्यं पुंस्त्रियोः सौ । २ । १ । ३८ ॥**

त्यदां संबन्धिनि सौ परे पुंलिङ्गस्त्रीलिङ्गयोरिदम स्थाने यथासंख्यमयम् इयमित्येतावादेशौ भवतः । अयं पुमान् । इयं स्त्री । परमायम् । अनयम् । परमे-यम् । अनियम् । साविति किम् । इमौ । इमे । त्यदादिसंबन्धिविज्ञानादिह न भवति । अतीदम् पुमान् स्त्री वा । एवं प्रियेदम् । पुंस्त्रियोरिति किम् २ पुंसि इयम् स्त्रियामयम् मा भूत् । नपुंसके तु नित्यत्वात्प्रथम-मेव सेर्लुपि इदं कुण्डमित्यत्र प्रसङ्ग एव नास्ति । साकोऽययमियमादेशौ भवतः । अयम् । इयम् । अन्ये त्वादेशे कृते पश्चादकमिच्छन्ति । अयकम् । इय कम् ॥३८॥

**दो मः स्यादौ । २ । १ । ३९ ॥**

त्यदां सवन्धिनि स्यादौ परत इदमो दकारस्य मकारादेशो भवति । इमौ । परमेमौ । इमे । इमम् । इमौ । इमान् । इमकौ । इमकेन । इमकाभ्याम् । त्यदादिसंबन्धिविज्ञानादिह न भवति । अतीदमौ । प्रियेदमौ ॥३९॥

**किमः कस्तसादौ च । २ । १ । ४० ॥**

त्यदादिसंबन्धिनि स्यादौ तसादौ च प्रत्यये परे किमृग्वदस्य स्थाने क इत्यकारान्त आदेशो भवति । कः । कौ । के । कम् । कौ । कान् । केन । काभ्याम् । कैः । स्त्रियाम्, का । के । काः । काम् । के । काः । नपुंसके, के । कानि । परमकः । परमकौ । अकः । अकौ । साकोऽपि । कः । कौ । तसादौ, कदा ।

कहिं । तसादौ चेति किम् २ किं तिष्ठति । कि पश्य । किंतराम् । त्यदादिसवन्धिविज्ञानादिह न भवति । अतिकिम् । अतिकिमौ । अतिकिमः । प्रियकिम् । प्रियकिमौ । प्रियकिमः । आदिशब्दस्य व्यवस्था-वाचित्वात्तसादयस्थमवसाना ग्राह्याः ॥४०॥

**आ द्वेरः । २ । १ । ४१ ॥**

द्विग्वदमभियाप्य त्यदादीनामन्तस्य तत्सव-न्धिनि स्यादौ च परेऽकार आदेशो भवति । स्यः । त्यौ । त्ये । सः । तौ । ते । यः । यौ । ये । अमू । अमी । इमौ । इमे । एषः । एतौ । एते । एकः । एवं द्वौ । त्यकौ । परमत्यौ । स्त्रियां, स्या । त्ये । त्याः । द्वे । नपुंसके, त्ये । त्यानि । द्वे । तसादौ, ततः । तत्र । तथा । तर्हि । यतः । यत्र । यदा । यथा । त्यदादिसंबन्धिविज्ञानादिह न भवति । अति-तद् । अतितदौ । अतितदः । प्रियतद् । प्रियतदौ । प्रियतदः । आ द्वेरिति किम् २ किम् ॥४१॥

**तः सौ सः । २ । १ । ४२ ॥**

आ द्वेस्त्यदादीनां सवन्धिनि सौ परे तकारस्य सकारादेशो भवति । स्यः । स्या । सकः । परमस्यः । सः । सा । सकः । परमसः । एषः । एषा । एषकः । परमैषः । हे स । हे परमस । हे परमैष । त इति किम् २ यः । साविति किम् । त्यद् । तद् । त्यौ । तौ । त्यदादिसवन्धिविज्ञानादिह न भवति । प्रियत्यद्, प्रियै-तत् पुमान् । आ द्वेरित्येव । भवती ॥४२॥

**अदसो दः सेस्तु डौ । २ । १ । ४३ ॥**

त्यदादिसवन्धिनि सौ परेऽदसो दकारस्य सकारादेशो भवति, सेस्तु डौ । असौ । असकौ । हे असौ, हे असकौ विद्वन् । असौ । असकौ स्त्री । हे असौ, हे असकौ स्त्री । सावित्येव । अदः । अमू । त्यदादिसवन्धिविज्ञाना-दिह न भवति । अत्यदाः । डित्करणमन्त्यस्वरादि-



लोपार्थम् । तेन 'औता' (१ । ४ । २०) 'एदाप' (१ । ४ । ४२) 'दीर्घड्याव्यञ्जनात्से' (१ । ४ । ४५) 'अस्यायत्तक्षिपकादीनाम्' (२ । ४ । १११) इति कार्याणि न भवन्ति । अन्यथा सेस्त्वौ इत्येतत् क्रियेत ॥४३॥

**असुको वाऽकि । २ । १ । ४४ ॥**

त्यदादिसबन्धिनि सौ परेऽदसोऽकि सत्यसुक इति वस्य स सकारात्परस्याकारस्योकार सेश्च डौत्वाभावो वा निपात्यते । असुक । असकौ । हे असुक । असकौ । असुका । असकौ स्त्री । केचित्तु असुक-सिति सान्त सिना सह निपातयन्ति ॥४४॥

**मोऽवर्णस्य । २ । १ । ४५ ॥**

अवर्णान्तस्य त्यदादिसबन्धिनोऽदसो दकारस्य मकार आदेशो भवति । अमू नरौ, स्त्रियौ, कुले वा । अमी नराः । अमू स्त्रियः । अमूनि कुलानि । अमुं नरम् । अमुं स्त्रियम् । अमू स्त्रीः । अमून् नरान् । अमूनि कुलानि । अमुकौ नरौ । अमुके स्त्रियौ कुले वा । परमासुम् । अमूहक् । अमूहगः । अमूहक्षः । अत्र 'अन्यत्यदादेरा' इत्यात्वे सत्यवर्णान्तत्वम् । अवर्णस्येति किम् ? अदः कुलम् । अदस्यति ॥४५॥

**वाऽद्रौ । २ । १ । ४६ ॥**

अदसोऽद्रावन्ते सति दकारस्य मकारो वा भवति । द्वावत्र दकारौ तत्र विकल्पे सति चातूरूप्य भवति । अदमुयड् । अमुयड् । अमुयड् । अदद्वचड् । तदाह 'परतः केचिदिच्छन्ति, केचिदिच्छन्ति पूर्वतः । उभयोः केचिदिच्छन्ति, केचिदिच्छन्ति नोभयोः' ॥१॥ ४६॥

**माडुवर्णोऽनु । २ । १ । ४७ ॥**

अदस सबन्धिनो मकारात्परस्य वर्णमात्रस्यो-वर्ण आदेशो भवति, अनु पश्चात्कार्यान्तरेभ्यः । आस-न्त्वान्मात्रिकस्य स्थाने मात्रिकः । द्विमात्रस्य द्विमात्र-

त्रिमात्रस्य त्रिमात्र । अमुम् । अमू । अमू ३ इति । 'प्रश्ने च प्रतिपदम्' (७ । ४ । ९८) इति प्लुतः । अमुमुयड् । अमुमुईचः । अदमुईचः । अदमुईचा । 'अदोमुमी' (१ । २ । १३५) इति सधिप्रतिषेधः । अन्विति किमर्थम् ? अमुष्मै । अमुष्मात् । अमुष्य । अमुष्मिन् । अमूपाप् । अमुया । अमुयो । इत्यादिषु स्मैप्रभृतिकार्येषु कृतेपूर्वणा यथा स्यादि-त्येवमर्थम् ॥४७॥

**प्रागिनात् । २ । १ । ४८ ॥**

अदसो मात्परस्य वर्णमात्रस्येनादेशात्प्रागुवर्णो भवति । अन्वित्यस्यापवादोऽयम् । अमुना पुंसा कुलेन वा । इनादिति किम् ? अमुया स्त्रिया ॥४८॥

**बहुष्वेरीः । २ । १ । ४९ ॥**

बहुष्वर्थेषु वर्तमानस्यादसो मकारात्परस्यैकारस्य स्थाने ईकार आदेशो भवति । अमी । अमीभिः । अमीभ्यः २ । अमीषाम् । अमीषु । बहुष्विति किम् ? अमू कन्ये । अमू कुले । एरिति किम् । अमूः कन्याः । अमून् नरान् । मादित्येव । अमुके । अमुकेभ्यः ॥४९॥

**धातोरिवर्णोवर्णस्येयुव् स्वरे प्रत्यये**

**। २ । १ । ५० ॥**

धातुसबन्धिन इवर्णस्योवर्णस्य स्थाने स्वरादौ प्रत्यये परे यथासख्यमिय् उव् इत्येतावादेशौ भवतः । नियौ । नियः । लुवौ । लुवः । अधीयाते । अधीयते । लुलुवतुः । लुलुवुः । स्वमिच्छति क्यन् क्विप् । स्वी । स्विग्यौ । स्विग्यः । एवं स्त्रियौ । स्त्रियः । अधीयन् । धातोरिति किम् ? लक्ष्म्याः । इवर्णोवर्णस्येति किम् ? म्लायति । वाचः । स्वर इति किम् । नीः २ लः । प्रत्यय इति किम् । न्यर्थः २ ल्वर्थः । इयुव्भ्यां गुण-



वृद्धी परत्वाद्भवतः । नयनम् । लवनम् । नायकः ।  
लावकः ॥५०॥

इणः । २ । १ । ५१ ॥

इणो धातोः स्वरादौ प्रत्यये परे इय् इत्ययमा-  
देशो भवति । यत्वापवादः । ईयतुः । ईयुः । कथं  
यन्ति, यन्तु । परत्वेन 'द्विणोरप्विति व्यौ' (४ । ३ ।  
१५) इति यत्वस्यैव भावात् । अयनम्, आयक इत्य-  
त्रापि परत्वाद् गुणवृद्धी एव ॥५१॥

संयोगात् । २ । १ । ५२ ॥

धातुसबन्धिन इवर्णस्योर्वणस्य च धातुसंबन्धिन  
एव संयोगात्परस्य स्वरादौ प्रत्यये परे इयुवावादेशौ  
य्वोरपवादौ भवतः । यवक्रियौ । यवक्रियः । कटप्रुवौ ।  
कटप्रवः । शिश्रियतुः । शिश्रियुः । धातुना संयोगस्य  
विशेषणादिह न भवति । उन्न्यौ उन्न्यः । सकृत्वौ ।  
सकृत्प्रवः ॥५२॥

भ्रूश्रोः । २ । १ । ५३ ॥

भ्रूश्नु इत्येतयोरुवर्णस्य संयोगात्परस्य स्वरादौ  
प्रत्यये परे उवादेशो भवति । भ्रुवौ । भ्रुवः । क्यन्-  
क्विवन्तस्य 'धातोरिवर्णोर्वणस्य' इत्यादिनैवोवादेशः ।  
आप्नुवन्ति । राप्नुवन्ति । तक्ष्णुवन्ति । संयोगादित्येव  
सुन्वन्ति । चिन्वन्ति । स्वर इत्येव । भ्रूः । आप्नुतः ।  
प्रत्यय इत्येव । स्वर्यम् । ॥५३॥

स्त्रियाः । २ । १ । ५४ ॥

स्त्रीशब्दसंबन्धिन इवर्णस्य स्वरादौ प्रत्यये परे  
इयादेशो भवति । स्त्रियौ । स्त्रियः । स्त्रियाम् । परमस्त्रियौ ।  
अतिस्त्रियौ नरौ । शस्त्रीशब्दसबन्धिनस्त्वनर्थकत्वान्न  
भवति । स्वर इत्येव । स्त्रीभिः । प्रत्यय इत्येव । स्त्र्यर्थः ।  
कथम् अतिस्त्रियम्, अतिस्त्रिणा । अतिस्त्रये । अतिस्त्रे-  
२ । अतिसौ 'इदुतोऽस्त्रेरीदूत्' (१ । ४ । २१)  
इत्यत्र त्रिशब्दवर्जनात्परोऽपीयादेशो वाच्यते । स्त्रीगा-

मित्यत्र तु प्रागेव नाम् । एतच्च 'वैयुवोऽस्त्रियाः' ( १ ।  
४ । ३० ) इत्यत्रोक्तम् । पृथग्योग उत्तरार्थः ॥५४॥

वाम्शसि । २ । १ । ५५ ॥

स्त्रीशब्दसबन्धिन इवर्णस्यामि ऋसि च परे इया-  
देशो वा भवति । स्त्रियम् । स्त्रीम् । स्त्रियः । स्त्रीः । पर-  
मस्त्रियम् । परमस्त्रीम् । परमस्त्रियः । परमस्त्रीः ।  
अतिस्त्रियम् अतिस्त्रिम् नरम् । अतिस्त्रियः, अतिस्त्रीन्  
नरान् । क्यन्नाद्यन्तस्य तु धातुत्वात् 'धातोरिवर्ण-'  
( २ । १ । ५० ) इत्यादिना नित्यमियादेशः । स्त्रीमि  
च्छति, स्त्री- वाचरति स्त्री ब्राह्मणः । स्त्रियम् । तान्-  
स्त्रिय ॥५५॥

योऽनेकस्वरस्य । २ । १ । ५६ ॥

धातोरित्यनुवर्तते । अनेकस्वरस्य धातोः सब-  
न्धिनः प्रत्यासत्तेरिवर्णस्य स्थाने स्वरादौ प्रत्यये परे  
यकारादेशो भवति । चिच्यतुः । चिच्युः । निन्यतुः ।  
निन्युः । सखायमिच्छति क्यन् क्विप् । सखीः ।  
सख्युः । एवं पत्युः । सख्यि । पत्यि । अनेकस्वरस्ये-  
ति किम् ? नियौ । नियः । परमनियौ । परमनियः ।  
रिं पित् गतौ । रियति । पियति । इवर्णस्येत्येव ।  
लुलुवतुः । लुलुवुः ॥५६॥

स्यादौ वः । २ । १ । ५७ ॥

अनेकस्वरस्य धातोः सबन्धिनः प्रत्यासत्तेरुव-  
र्णस्य स्थाने स्वरादौ स्यादौ प्रत्यये परे वकारादेशो  
भवति । वसुमिच्छति क्यन् क्विप् वसूः । वस्वौ । वस्वः  
स्यादाविति किम् ? लुलुवुः ॥५७॥

क्विवृत्तेरसुधियस्तौ । २ । १ । ५८ ॥

क्विवन्तेनैव या वृत्तिः समासस्तस्या असुधियः  
मुधोशब्दवर्जितायाः सबन्धिनो धातोरिवर्णोर्वणस्य  
स्थाने स्वरादौ स्यादौ प्रत्यये परे तौ यकारवकारा-  
देशौ भवतः । उन्न्यौ । उन्न्यः । सुल्वौ । सुल्वः ।

तिरोन्यौ । तिरोन्यः । तिरोल्वौ । तिरोल्वः । ग्रामण्यौ । ग्रामण्यः । खलण्यौ । खलण्यः । एषु स्याद्युत्पत्ते प्रागेव क्विवन्तेन समासः । एवं नयनगीलो नीः । सेनां नेता सेनानी । सेनान्यौ । सेनान्यः । यद्वा । नयतीति नीः पश्चात्साधनेन योगः । परमस्य नेता परमनीः परमन्यः । क्विवृग्रहणादिह न भवति । परमश्चासौ नीश्च परमनीः । परमन्यौ । परमन्यः । स्याद्यन्तेनात्र विगेषणसमासो न तु क्विवन्तेन । वृत्तिग्रहणादिह न भवति । ब्राह्मणस्य नियौ । असुधिय इति किम् ? सुष्ठु ध्यायति दधाति वा सुधीः । 'दिबुद्' ( ५ । २ । ८३ ) इत्यादिना क्विप् धीभावश्च । सुधियौ । सुधियः । सुपूर्वस्यैव वर्जनादिह भवत्येव । प्रध्यौ । आध्यौ । उध्यौ ॥५८॥

दन्पुनर्वर्षाकारैर्भुवः । २ । १ । ५९ ॥

दन् पुनर् वर्षा कार इत्येतै सह या क्विवृत्तिस्तत्सवन्धिनो भुवो धातोरुवर्णस्य स्वरदौ स्यादौ प्रत्यये परे वकारादेशो भवति । दन् हिंसन् भवतीति, दन्भ्वौ । दन्भ्वः । पुनर्भू पुनरुद्धा स्त्री । पुनर्भ्वौ । पुनर्भ्वः । वर्षाभूरोषधीविशेषो दर्दुरश्च । वर्षाभ्वौ । वर्षाभ्वः । कारे कारेण वा भवति कारभू । कारभ्वौ । कारभ्वः । करगब्देनापीच्छन्त्येके । करभ्वौ । करभ्वः । कारागब्देनाप्यन्ये । काराभ्वौ । काराभ्वः । दनादिभिरिति किम् ? स्वयंभुवौ । प्रतिभुवौ । मित्रभुवौ । विभुवौ । आत्मभुवौ । पूर्वैर्नैव सिद्धे नियमार्थमिदम् एतैरेव भुवो नान्यैरिति ॥५९॥

णषमसत्परे स्यादिविधौ च । २ । १ । ६० ॥

इत् सूत्रादारभ्य यत्परं कार्यं विवास्यते तस्मिन्पूर्वस्मिन् स्याद्यधिकारविहिते विधौ कर्तव्ये णत्व पत्वं वासदसिद्ध द्रष्टव्यम् । एतत्सूत्रनिर्दिष्ट-

योश्च णत्वषत्वयोः परे षत्वे णत्वमसद् द्रष्टव्यम् । णषशास्त्रं वा परे रयादिविधौ च शास्त्रे प्रवर्तमानेऽसद् द्रष्टव्यम् । पूष्णः । तक्ष्णः । अत्र णत्वस्यासत्त्वादनोऽकारलोपो भवति । पिपठीः । अत्र षत्वस्यासत्त्वात्सकारस्य रुर्भवति । स्यादिविधौ च, अर्वाणौ । सर्षींषि । अत्र णत्वपत्वयोरसिद्धत्वादुपान्त्यदीर्घत्वं सिद्धम् । असत्पर इत्यधिकारो 'रात्स' ( २ । १ । ९० ) इति यावत् । स्यादिविधौ चेति तु, नोर्म्यादिभ्यः' ( २ । १ । ९९ ) इति यावत् ॥६०॥

क्तादेशोऽपि । २ । १ । ६१ ॥

ककारेण उपलक्षितस्य तकारस्य स्थाने य आदेशः स षकारादन्यस्मिन् परे कार्ये स्यादिविधौ च कर्तव्येऽपि द्रष्टव्यः । क्षामिमान् । अत्र 'क्षैशुषिपचो मकवम्' ( ४ । २ । ७८ ) इति क्तादेशस्य मकारस्यासत्त्वात् 'मावर्णान्त—' इत्यादिना मतोर्मो वो न भवति । शुष्किका । अत्र ककारस्यासत्त्वात् 'स्वज्ञाज'—इत्यादिनेत्वविकल्पो न भवति । 'अस्यायत्तक्षिपकादीनाम्' ( २ । ४ । १११ ) इति तु नित्यमेवेत्वम् । पक्वम् अत्र कत्वस्यासत्त्वाद्भुटि कत्वं भवति बुद्ध्वा । दग्ध्वा । अत्र क्तादेशस्य धकारस्यासत्त्वात् 'गडदवादे' इत्यादिनादेश्चतुर्थो न भवति । स्यादिविधौ च लुन्यु । पून्युः । अत्र क्तादेशस्य नत्वस्यासत्त्वात् त्याश्रित उर् भवति । अपीति किम् ? वृक्णः । वृक्णवान् । अत्र क्तादेशस्य नत्वस्य सत्त्वात् 'यजसृज' ( २ । १ । ८७ ) इत्यादिना धुणिमित्त पो न भवति । कत्वे त्वसत्त्वात्तद्वत्येव । परे स्यादिविधौ चेत्येव । लग्नः । मग्नः । अत्रत्यादिविधौ पूर्वसूत्रकार्ये 'अवोषे प्रथमोऽगिट' ( १ । ३ । ५० ) इति प्रथमत्वे नत्वस्यासत्त्वाभावादघोषनिमित्त प्रथमो न भवत्येव । एवं क्षामेण शुष्केणेत्यादौ पूर्व णत्वं प्रति

मत्वकत्वयोः सत्त्वात्तकारेण व्यवधानं नास्तीति णत्वं भवति ॥६१॥

षट्ठोः कः स्त्रि । २ । १ । ६२ ॥

षकारढकारयोः स्थाने सकारे परे ककार आदेशो भवति । पिष् पेक्ष्यति । पिपिक्षति । दृष्, अद्राक्षीत् । सृज्, अस्त्राक्षीत् । यज्, अयाक्षीत् । ढ लिह्, लेक्ष्यति लिलिक्षति । वह्, वक्ष्यति । गुहौ, निघोक्ष्यति । सीति किम् ? पिनष्टि । असत्परे इत्यधिकारात् निघोक्ष्यतीत्यत्र ढस्थानस्य ककारस्यासत्त्वाच्चतुर्थान्तलक्षण आदेशश्चतुर्थो भवति ॥ ६२ ॥

भ्वादेर्नामिनो दीर्घो वौर्न्यञ्जने । २ । १ । ६३ ॥

भ्वादेर्धातोरेवयवभूतौ यौ रेफवकारौ तयोः परयोस्तस्यैव भ्वादेर्नामिनो दीर्घो भवति, व्यञ्जने ताभ्यां चेत्परं व्यञ्जनं भवति । हूच्छा । हूच्छिता । मूच्छा । मूच्छिता । आस्तीर्णम् । प्रस्तीर्णम् । पूर्तम् । अवगूर्णम् । कूर्दते । ऊर्दिदिपते । चिकीर्षति । वुवूर्षति । दीव्यति । सीव्यति । दीव्यात् । सीव्यात् । असद्विधौ स्वरादेशस्य लोपस्य स्थानिवद्भावप्रतिषेधात्, प्रतिदीव्ना । प्रतिदीव्ने । भ्वादेरिति किम् ? चतुर्भिः । चतुर्थ । कुर्कुरमिच्छति कुर्कुरीयति । एवं चतुर्यति । दिव्यति । नामिन इति किम् ? स्मर्यते । भव्यम् । वोरिति किम् ? बुध्यते । व्यञ्जन इति किम् ? विकरति । वौर्भ्वादिसवन्धिविशेषणं किम् ? दीव्यते क्वनिपि वकारलोपे दिवन् । दिव्ना । दिव्ने । नामिनो भ्वादिसवन्धिविशेषणं किम् ? दधिन्नज्या । प्रत्यासत्त्या तस्यैवेति विशेषणं किम् ? ग्रामणिन्नज्या ॥६३॥

पदान्ते । २ । १ । ६४ ॥

पदान्ते वर्तमानयोर्भ्वादिसवन्धिनो रेफवकारयोः परयोस्तस्यैव भ्वादेर्नामिनो दीर्घो भवति । गीर्भ्याम् । गीर्षु । गीरतरा । गीरर्थ । धू । धूर्मान् । आगीर्भिः ।

सजू । सजूःपु । पिपटी । पिपटीर्ग्य । पदान्त इति किम् ? गिरौ । गिर । लुनौ । लुवः । नमिन इत्येव । अजाग । वोरित्येव । मधुलिट् । भ्वादेरित्येव । अग्निः । वायुः । चतुर्भिः ॥६४॥

न यि तद्वित्ते । २ । १ । ६५ ॥

यकारादौ तद्वित्ते परे यौ वौ तयोः परयोर्नामिनो दीर्घो न भवति । धुरं वहति, धुर्यः । गिरि साधुः, गिर्यः । वकारान्तो धातुर्नाम्युपान्त्यस्मिन्तद्वित्ते न सम्भवति । यीति किम् ? गीर्वत् । धूर्वत् । तद्वित इति किम् ? गिरमिच्छति, गीर्यति । धूर्यति । गीरिवाचरति गीर्यते । धूर्यते । क्ये, कीर्यते । गीर्यते । दीव्यति । सीव्यती । कीर्यात् । गीर्यात् । दीव्यात् । केचित्तु क्यक्यङोरपि प्रतिषेधमिच्छन्ति । तन्मते. गिर्यति, गिर्यते, धूर्यति, धूर्यते, इत्येव भवति । इह कस्मान्न भवति ? पुर्याम्, गिर्योः, किर्योः, वहिरङ्गलक्षणस्य यत्वस्यासिद्धत्वेन व्यञ्जनस्याभावात् ॥ ६५ ॥

कुरुच्छुरः । २ । १ । ६६ ॥

कुरुच्छुरोः सवन्धिनो नामिनो रेफे परे दीर्घो न भवति । कुर्यात् । कुर्व । कुर्म । लुर्यात् । लुर्यते । कुर्वित्युकारः किम् ? कुरुत् ञच्चे । कुर्यात् । कूर्यते । केचिदस्यापि प्रतिषेधमिच्छन्ति । अथ द्विर्वचने पूर्वस्य कस्माद् दीर्घो न भवति । रीः रिर्या-रिर्यतु । रिर्युः । वी-विव्यतु । विव्युः । वहिरङ्गलक्षणस्य यत्वस्यासिद्धत्वेन व्यञ्जनस्याभावात् । सविव्याय, विव्याधेत्यादौ तु नामिनोऽसिद्धत्वात् ॥ ६६ ॥

भो नो भ्वोश्च । २ । १ । ६७ ॥

मकारान्तस्य भ्वादेरन्तस्य पदान्ते वर्तमानस्य मकारवकारयोश्च परयोर्नकारादेशो भवति स चासन्

सो रुः । २ । १ । ७२ ॥

पदान्ते वर्तमानस्य सकारस्य रुरादेशो भवति ।  
मित्रिणी । आगी । अग्निरत्र । वायुरत्र । अग्निर्गच्छति ।  
पयः । पयोभ्याम् । पयोवत् । उकारः 'अरो' सुपि  
र । ( १ । ३ । ५७ ) इत्यत्र विशेषणार्थः ॥ ७२ ॥

**सजुषः । २ । १ । ७३ ॥**

सजुष इत्येतस्य पदान्ते वर्तमानस्य रुन्तादेशो  
भवति । सजूर्देवैः । सजूर्ऋषिभिः । सहपूर्वस्य जुषेः  
क्रिपि सहस्य सभावे रूपमेतत् । सजूभ्याम् । सजूर्वत् ।  
पदान्त इत्येव । सजुषौ ॥ ७३ ॥

**अहः । २ । १ । ७४ ॥**

अहन्शब्दस्य पदान्ते रुरित्ययमादेशो भवति  
स चासन् परे स्यादिविधौ च । दीर्घाण्यहान्यस्मिन् हे  
दीर्घाहो निदाध । दीर्घाहा निदाध । अत्र रुत्वस्यास-  
त्त्वान्नान्तलक्षणो दीर्घो भवति । कश्चित्तु दीर्घत्वं  
नेच्छति, तन्मते दीर्घाहो निदाध । अहोभ्याम् । अह-  
स्तु । अहन् गत्रुमित्यत्राहन्शब्दस्य त्याचन्तस्य  
लाक्षणिकत्वान्न भवति ॥ ७४ ॥

**रो लुप्यरि । २ । १ । ७५ ॥**

अहन्शब्दस्य लुपि सत्यामरेफे परे पदान्ते  
रोऽन्ताऽदेशो भवति । रोरपवाद । अहरधीते । अह-  
रेति । अहर्ददाति । अहर्मुङ्क्ते । दीर्घाहाश्चासौ  
मासश्च दीर्घाहर्मासः । अहःकाम्यति । अहर्वान् । लुपि-  
ति किम् ? हे दीर्घाहोऽत्र । अरीति किम् ? अहोरूपम्  
अहोरात्र । गतमहो, रात्रिरागता । कृत्स्नमहो रथ-  
न्तरं गायति । सर्वमहो रमयस्व । यातं शनैः सर्व-  
महो रथेन । अन्ये तु रात्रिरूपग्रन्थंतरेष्वेव रेफादिषु  
परेषु रेफप्रतिषेधमिच्छन्ति ॥ ७५ ॥

**धुटस्तृतीयः । २ । १ । ७६ ॥**

धुटा पदान्ते वर्तमानानां तृतीयो भवति ।  
वाग् । वाग्भि । अज् । अज्भि । पङ् । पङ्भि ।

वियुद् । वियुद्धिः । ककुब् । ककुब्भिः । विड् । विड्भिः  
केचित्तु विसर्गजिह्वामूलीययोरप्यलाक्षणिकयोस्तृती-  
यत्वं गवमिच्छन्तीति तन्मते, सुपूर्वात् दुःखयतेदु-  
खयतेर्वा क्रिपि सयोगान्तलोपे, सुदुग् । सुदुग्भ्याम्  
इति सिद्धम् । पदान्त इत्येव । वाचौ । कश्चरति.  
कष्टीकते कस्तरतीत्यादिष्वादेशविधानसामर्थ्यात्, पष्ट  
इत्यत्र तु 'पष्टी' इति निर्देशात् न भवति ॥ ७६ ॥

**गडदवादेश्चतुर्थान्तस्यैकस्वरस्यादेश्चतुर्थः**

**स्वोश्च प्रत्यये । २ । १ । ७७ ॥**

गडदवादेश्चतुर्थान्तरस्यैकस्वरस्य धातुरूपावयव-  
स्यादेश्चतुर्थ आसन्नो भवति पदान्ते सकारादौ त्वग-  
व्दादौ च प्रत्यये परे । पर्णघुट् । पर्णघुड्भ्याम् । पर्ण-  
घुट्त्वम् । तुण्डिममाचष्टे गौ क्रिपि, तुण्डिप् । तुण्डिब्भ्या-  
म् । तुण्डिप्त्वम् । गोधुक् । गोधुग्भ्याम् । गोधुक्त्वम् ।  
गर्दभमाचष्टे गौ क्रिप् । गर्धप् । गर्धब्भ्याम् । गर्धप्-  
त्वम् । धर्मभुत् । धर्मभुद्भ्याम् । धर्मभुत्वम् । स्वोः,  
गुहौ-निधोक्ष्यते । न्यबूद्भवम् । दुह्-धोक्ष्यते ।  
अधुग्वम् । वुध्-भोत्स्यते । वुभुत्सते । अभुद्भवम् ।  
गडदवादेरिति किम् ? कृत् । क्रोत्स्यति । जम्भेयङ्-  
लुपि अजंघप् । चतुर्थान्तस्येति किम् ? मुगण् ।  
दास्यति । एकस्वरस्येति किम् ? दाम लेढि क्रिप्,  
दामालेहमिच्छति क्यन्, दामलिह्यति क्रिप्, दामलिट् ।  
स्वोश्चेति किम् ? धर्मवुधौ । वोद्वा । वर्णविधित्वेन  
स्थानिवद्भावो नास्तीति अबुद्ध, अबुद्धाः इत्यत्र सिज्जु-  
कि न भवति । धकारस्य वकारोपश्लिष्टस्य ग्रहणं  
किम् ? 'दधि धारणे' इत्यस्य यङ्लुपि हौ धिभावे  
दादद्धि । प्रत्यय इति किम् ? धाग् वस् द्वित्वम् ।  
'श्नश्चातः' ( ४ । २ । ९६ ) इत्याकारलोपे 'अदी-  
र्घाद्विराभैकव्यञ्जने' ( १ । ३ । ३२ ) इति वकारस्य  
द्विभावे, दद्ध्व । दद्ध्वहे ॥ ७७ ॥

धागस्तथोश्च । २ । १ । ७८ ॥

दधातेश्चतुर्थान्तस्य ढकारादेरादेर्ढकारस्य तथ-  
योश्च परयोश्चतुर्थो भवति । धत्तः । धत्थः । धत्थ ।  
धत्ते । धत्स्व । धन्ध्वे । धन्ध्वम् । अत्रासद्विधित्वा-  
द्वचनसामर्थ्याद्वाऽऽतो लोपस्य स्वरादेरादेऽपि स्थानिव-  
द्भावो न भवति । गकारः किम् ? धयतेर्माभूत् ।  
दधेर्यङ्लुपि, दात्तः । दात्थ । दधातेरपि यङ्लुवन्त-  
स्य मा भूत् । 'तिवा श्वाऽनुबन्धेन, निर्दिष्टं यद् गणेन  
च । एकस्वरनिमित्तं च, पञ्चैतानि न यङ्लुपि'  
इति न्यायात् दात्तः । दात्थः । केचित्तु यङ्लुव-  
न्तस्यापीच्छन्ति । धात्तः । धात्थः । तथोश्चेति  
किम् ? दन्ध्वः । दन्ध्वम् । चतुर्थान्तस्येन्येव । दधाति ।  
दधासि ॥ ७८ ॥

अधश्चतुर्थान्तथोर्धः । २ । १ । ७९ ॥

चतुर्थान्तरयोस्तकारथकारयोर्धरूपवर्जिताद्वातो-  
विहितयोः स्थाने धकार आदेशो भवति । ढोग्धा ।  
ढोग्धुम् । अढुग्ध । अढुग्धा । ढेढा । ढेढुम् ।  
अलीढ । अलीढा । वोढा । वोढुम् । अवुद्ग । अवुद्गा ।  
लब्धा । लब्धुम् । अलब्ध्वः । अलब्ध्वाः । अध इति  
किम् ? दधानेर्यङ्लुवन्तधयतेश्च मा भूत्—धत्तः । धत्थः ।  
दात्तः । दात्थः । केचित्तु यङ्लुवन्तधयतेरपीच्छन्ति ।  
दाढः । द्वाविहितविशेषणं किम् ? ज्ञानभुक्त्वम् । अत्र  
नामविहिते त्वे मा भूत् ॥ ७९ ॥

नाम्यन्तान्परोक्षाद्यतन्याशिषो धो ढः ।

२ । १ । ८० ॥

रेफान्तान्नाम्यन्ताच्च धातो परासा परोक्षाद्य-  
तन्याशिषां विभक्तीनां यो धकारस्तस्य ढकार आदेशो  
भवति । अतीर्ह्वम् । तीर्षीह्वम् । तुष्टुह्वे । चकृह्वे  
अदिह्वम् । अविह्वम् । अचेह्वम् । अच्योह्वम् ।  
अकृह्वम् । चेपीह्वम् । कृपीह्वम् । नाम्यन्तादिति

किम् ? अपाह्वम् । पक्षीह्वम् । नाम्यन्तादिति धातो-  
र्विशेषणं किम् ? ववसिह्वे । आसिह्वम् । आसिपी-  
ह्वम् । परोक्षाद्यतन्याशिष इति किम् ? स्तुह्वे ।  
स्तुह्वम् । अस्तुह्वम् ॥ ८० ॥

हान्तस्थाञ्जीङ्भ्यां वा । २ । १ । ८१ ॥

हकारादन्तस्थायाश्च पराञ् जेष्टिश्च परासां  
परोक्षाद्यतन्याशिषां सवन्धिनो धकारस्य ढकारो वा  
भवति । वचनभेदो यथासख्यनिवृत्त्यर्थः । अग्राहिह्वम् ।  
अग्राहिह्वम् । ग्राहिपीह्वम् । ग्राहिपीह्वम् । अना-  
यिह्वम् । अनायिह्वम् । नायिपीह्वम् । नायि-  
पीह्वम् । अकारिह्वम् । अकारिह्वम् । कारिपीह्व-  
वम् । कारिपीह्वम् । अलाविह्वम् । अलावि-  
ह्वम् । लाविपीह्वम् । लाविपीह्वम् । परोक्षायां  
जिर्न सभवतीति नोदाहृतः । इटः, जगृहिह्वे । जगृ-  
हिह्वे । अग्रहीह्वम् । अग्रहीह्वम् । अग्रहीह्वम् ।  
ग्रहीपीह्वम् । ग्रहीपीह्वम् । उपदिदीयिह्वे । उपदि-  
दीयिह्वे । आयिह्वम् । आयिह्वम् । अयिपीह्वम्-  
अयिपीह्वम् । तत्वरिह्वे । तत्वरिह्वे । अत्वरिह्व-  
वम् । अत्वरिह्वम् । त्वरिपीह्वम् । त्वरिपीह्वम् । ववलि-  
ह्वे । ववलिह्वे । अवलिह्वम् । अवलिह्वम् । स-  
वलिपीह्वम् । सवलिपीह्वम् । लुलुविह्वे । लुलु-  
विह्वे । अलुविह्वम् । अलुविह्वम् । लविपीह्व-  
वम् । लविपीह्वम् । हान्तस्थादिति किम् ?  
धानिपीह्वम् । आसिपीह्वम् ॥ ८१ ॥

हो धुह्-पदान्ते । २ । १ । ८२ ॥

हकारस्य धुटि प्रत्यये परे पदान्ते च ढका-  
रादेशो भवति । लेढा । लेक्ष्यति । वोढा । वक्ष्यति ।  
पदान्ते, मधुलिह्वम् । मधुलिह्व्याम् । मधुलिह्विभिः ।  
मधुलिह्वत्वम् । मधुलिह्वत् । मधुलिह्वकल्पः । धुह्प-  
दान्त इति किम् ? मधुलिह्वौ । असत्पर इत्येव । गु-

डलिप्मान् । अत्र ढत्वतृतीयत्वयोरसत्त्वात् 'भावर्ण',  
—( २ । १ । ९४ ) इत्यादिना मतोर्मा क्व  
न भवति । ऊढमाख्यत् । औजढत् अत्र ढत्वधत्वयोर-  
सत्त्वादन्त्यस्वरादिलोपस्य च द्वित्वे स्थानिवत्त्वादकारेण  
सह हूतेति द्विर्वचनम् । केचित्त्वन्त्यस्वरादिलोपस्य  
स्थानित्वमनिच्छन्तो हर्ताति द्वित्वे ऊढमूर्द्धि वाख्यत्  
औजिढदिति मन्यन्ते ॥ ८२ ॥

**भ्वादेर्दादेर्घः । २ । १ । ८३ ॥**

भ्वादेर्धातोर्घो दकारादिरवयवस्तदवयवस्य  
हकारस्य धुटि प्रत्यये परे पदान्ते च घकारादेशो  
भवति । ढस्यापवाद' । दग्धा । दग्धुम् वक्ष्यति ।  
दोग्धा । दोग्धम् । धोक्ष्यति । एषु व्यपदेशिव-  
द्वावाद्धातोर्वयवस्य दादित्वम् । अधाक्षीत् । पदान्ते,  
अधोग् । गोधुक् । काष्ठधक् । गोधुग्भ्याम् । गोधुक्षु ।  
काष्ठधक्षु । भ्वादेरिति किम् ? दामलिहमिच्छति क्यन्  
क्रिप्, दामलिद् । एवं दृषद्घुद् । दादेरिति किम् ?  
सोढा । मधुलिद् । ह इत्येव । अदात् । धुट्पदान्ते  
इत्येव । गोदुहौ । गोदुह' ॥ ८३ ॥

**सुहद्रुहस्नुहस्निहो वा । २ । १ । ८४ ॥**

एषां सवन्धिनो हकारस्य धुटि प्रत्यये पदान्ते  
च घकारादेशो वा भवति । द्रुह' प्राप्तेऽन्येषा-  
मप्राप्ते विकल्पः । सुह्, मोग्धा । मोढा । उन्मुक् ।  
उन्मुद् । उन्मुग्भ्याम् । उन्मुङ्भ्याम् । द्रुह्, द्रो-  
ग्धा । मित्रध्रुक् । मित्रध्रुद् । मित्रध्रुग्भ्याम् ।  
मित्रध्रुङ्भ्याम् । स्नुह् स्नोग्धा । स्नोढा । उत्स्नुक् ।  
उत्स्नुद् । उत्स्नुग्भ्याम् । उत्स्नुङ्भ्याम् । स्निह् स्नेग्धा ।  
स्नेढा । चेलस्निक् । चेलस्निद् । चेलस्निग्भ्याम् । चेल-  
स्निङ्भ्याम् । धुट्पदान्त इत्येव । उन्मुहौ । उन्मुह' ।  
मुहादेरिति गणनिर्देशमकृत्वा धातुपरिगणनं यङ्ल-

प्यपि विध्यर्थम् । मोमोग्धि । मोमोढि । दोढोग्धि ।  
दोढोढि ॥ ८४ ॥

**नहाऽऽहोर्धतौ । २ । १ । ८५ ॥**

नहेर्नूस्थानाहश्च धातो' सवन्धिनो हकारस्य  
धुटि प्रत्यये पदान्ते च ययसंख्यं दकारस्तकारा-  
वादेशौ भवत' । नद्वा । नत्स्यति । उपानद्भ्याम्  
उपानत्कल्प' । आह्, आत्थ । आहेर्नियतविषयत्वात्  
पदान्तता नास्ति । । धुट्पदान्त इत्येव । उपनद्य-  
ति । उपानहौ । उपानह' । आह । आहतु । आहु' ।  
आहेरादेशान्तरकरणम् 'अधश्चतुर्थीत्तथोर्ध' ( २ ।  
१ । ७९ ) इति थकारस्य धत्वनिवृत्त्यर्थम् ॥ ८५ ॥

**च-जः क-गम् । २ । १ । ८६ ॥**

चकारजकारयोर्धुटि प्रत्यये परे पदान्ते च क-  
कारगकारावादेशौ भवतः । वक्ता । वक्तुम् । वक्ष्यति ।  
ओदनपक् । त्वक् । वाक् । वाग्भि' । वाक्त्वम् ।  
ज', त्यक्ता । त्यक्तुम् । त्यक्ष्यति । अर्धभागू ।  
स्वप्नग् । तृष्णक् । धुट्पदान्त इत्येव । वच्मि ।  
वाचौ । वाच' । प्रत्यय इत्येव । इच्छति । मज्जति ।  
कथं तच्चञ्चु', तच्चण, तच्चरति । उच्यते । अत्र  
दस्य परत्वात्तृतीयत्वे पश्चाच्चवर्गत्वे प्रथमत्वम् ।  
ततस्तृतीयस्य 'चज' कगम्' ( २ । १ । ८६ )  
इति परेऽसत्त्वेन चजयोरभावात् कत्वगत्वे न भवतः  
अञ्जलावित्यत्र तु सज्ञाशब्दत्वान्न भवति ॥ ८६ ॥

**यज-सृज-मृज-राज-भ्राज-भ्रसृज-त्रश्च-परि-  
ब्राजः शः षः । २ । १ । ८७ ॥**

यजादीनां धातूनां चजः शकारस्य च धुटि  
प्रत्यये परे पदान्ते च षकार आदेशो भवति । यज्  
यष्टा । यष्टुम् । देवेद् । उपयद् । उपयङ्भ्याम् ।  
सृज्, सष्टा । सष्टुम् तीर्थसृद् । तीर्थसृङ्भ्याम् । मृज्,  
मार्ष्टा । मार्ष्टुम् । कसपरिमृद् । कंसपरिमृङ्भ्याम् ।



राज्, सम्राट् । सम्राड्भ्याम् । भ्राज्, विभ्राट् । विभ्राड्भ्याम् । राजभ्राजोः क्तिरेव धुट् । अन्यस्तु इटा व्यवधीयते । राष्ट्रि. भ्राष्टिः । केचिन्नु क्तिं नेच्छन्ति । भ्रस्ज्, भ्रष्टा । भ्रष्टुम् । भर्ष्टा । भर्ष्टुम् । धानामृड् । धानामृड्भ्याम् । वृश्, वृष्टा । वृष्टुम् । मूलवृट् । मूलवृट्भ्याम् । परिव्राज्-परिव्राड् । परिव्राड्भ्याम् । 'दिद्युहृद्', (५-२-८३) इत्यादिना क्तिवन्तस्यैव निपातनात् धुट्स्यसभवानोदाहृतम् । शकारात्, लिङ्, लेष्टा । लेष्टुम् । लिङ् । लिङ्भ्याम् । छदेऽपि शकारो गृह्यते । प्रष्टा । प्रष्टुम् । शब्दप्राड् शब्दप्राड्भ्याम् । राजिसहचरितस्य भ्राजर्ग्रहणात् 'एजृड् भेजृड् भ्राजि दीप्ता' वित्यस्य गत्वमेव । विभ्राक् । विभ्राग्भ्याम् । अत एव भ्राजेगत्मेनेपदिनोऽपि 'राजृग् दुभ्राजृग् दीप्ता-वित्युभयपदिषु पुनः पाठः साहचर्यार्थम् । धुट्पदान्त इत्येव देवेजौ । देवेज । रज्जुसृजौ । कंसपरिमृजौ । सम्राजौ । विभ्राजौ । धानामृजौ । मूलवृश्चौ । परिव्राजौ । शब्दप्राजौ । उच्छै, समुगौ । यजादिधातुसाहचर्यात् शकारस्यापि धातोः सवन्धिन एव ग्रहणादिह न भवति । निशाशब्दस्यान्तलोपे 'धुट्स्त्व-तीयः' ( २ । १ । ७६ ) इति जकारे, निज्भ्याम्, सुपि तु जकारस्य प्रथमत्वे 'सस्य गपौ' ( १ । ३ । ६१ ) इति सुपः सकारस्य गत्वे 'प्रथमादधुटि शश्च' ( १ । ३ । ४ ) इति छत्वे, निच्छु, । जकारस्य तु परे गत्वेऽसत्त्वात् 'चजः कगम्, ( २ । १ । ८६ ) इति गत्व न भवति । चज इत्येव । वृक्षवृश्चमाचष्टे णौ विचि, वृक्षव् । अत्र वकारस्य मा भूत् । कथमसृग् । असृग्भ्याम् । रज्जुसृग् । रज्जुसृग्भ्याम् ? असृज् रज्जुसृज् शब्दयोरौणादिकयोर्भविष्यति । कश्चित्तु 'अनुनासिके च च्छ्वः शूट्' ( ४ । १ । १०८ )

इति शत्वविधेरनित्यत्वज्ञापनार्थं छकारस्यापि पत्वमिच्छति । तन्मते पथिप्राच्छौ, पथिप्राच्छः । शब्दप्राच्छौ, शब्दप्राच्छः । 'उच्छैत् विवासे' समुच्छौ, समुच्छः ॥ ८७ ॥

संयोगस्यादौ स्कोर्लुक् । २ । १ । ८८ ॥

धुटि प्रत्यये पदान्ते च यः संयोगस्तस्यादौ वर्तमानयोः सकारककारयोर्लुग् भवति । ओलस्जैति, लग्नः । लग्नवान् । साधुलग् । साधुलग्भ्याम् । मस्ज्, साधुमक् साधुमग्भ्याम् । ओत्र श्रौत् । वृक्णः । वृक्णवान् । मूलवृट् । मूलवृट्भ्याम् । भ्रस्ज्, भृष्टः । भृष्टवान् । यवभृट् यवभृट्भ्याम् । क्, तक्षौ, तष्टः । तष्टवान् । काष्ठतड् । काष्ठतड्भ्याम् । अक्षौ, अष्टः । अष्टवान् । तृणाट् । तृणाट्भ्याम् । तृणाट्-कम्पः । चक्षि, आचष्टे । ननु स्कोर्लुकः परस्मिन्नसत्त्वात् 'पदस्य । ( २ । १ । ८९ ) इति संयोगान्तस्य लोपः स्यात् ? नैवम् । स्कोः पदान्ते लुको विधानादसत्त्वाभावः । अन्यथा हि समुदायस्यैव लोपं विदध्यात् । संयोगान्तस्येति किम् ? साता । सातम् । कृतम् । आदाविति किम् ? शङ्केर्वङ्केश्च यङ्लुपि-गाशङ्कित, वावङ्कित । स्कोरिति किम् । नर्नर्ति । अदृङ् अभियोगे, अदृङ् हिंसातिक्रमयोः, अनयोः क्तिपि । उत्तरसूत्रेण डकारटकारयोर्लुकि दकारस्य च प्रथमत्वे क्षेत्रप्रात् । गृहप्रात् । अन्ये तु अङ्गि तोषान्त्यं पठन्ति । तन्मते क्तिपि अत्, अद् । अन्यस्वदङ्गतेः संयोगादेर्दकारस्यापि लोपमिच्छति । तन्मते अद्, अङ्भ्याम् । तथा 'अङ्गितिक्रमहिंसयो'रिति पठन् संयोगादेष्टकारस्यापि लोपमिच्छति । अद्, अङ्भ्याम् । धुट्पदान्त इत्येव । साधुमज्जौ । काष्ठ-तक्षौ । प्रत्यय इत्येव । पृथक्स्थाता । वास्यर्थम्, वाक्यर्थमित्यत्र तु यत्वस्य बहिरङ्गत्वेनासिद्धत्वात्संयो-



गादित्वेऽस्यनेनादेरुत्तरेण चान्तस्य लृग् न भवति । कथं मांसं पिपक्षति किप् मांसपिपक्वः वचो विवक्षते वचोविवक् । कत्वस्य परस्मिन्लोपेऽसिद्धत्वान्न भवति ॥ ८८ ॥

**पदस्य । २ । १ । ८९ ॥**

पदान्ते वर्तमानस्य सयोगस्य लुगन्तादेशो भवति, स च परे स्यादिविधौ च पूर्वस्मिन्नसन् द्रष्टव्यः । पुमान् । पुम्भ्याम् । पुंभिः । पुंभ्यः । पुंसु । पुंवत् । पुरुष्य । पुंमय । पुंजातीयः । एवं गोमान् । अनङ्वान् । महान् । भूयान् । कुर्वन् । श्रेयानित्यादौ सयोगान्तलोपस्य परकार्येऽसत्त्वादुत्तरसूत्रेण नलोपो न भवति । स्यादिविधौ चासत्त्वादत्वादिलक्षणो दीर्घो भवति । पदस्येति किम् ? स्कन्त्वा । स्यन्त्वा । भवाञ्च् शेते इत्यादौ तु आदेशविधानसामर्थ्यान्न भवति ॥ ८९ ॥

**रात्सः । २ । १ । ९० ॥**

पदान्ते वर्तमानस्य सयोगस्य संबन्धिनो रेफात्परस्य सकारस्यैव लृग् भवति । चिकीः । चिकीर्भ्याम् । चिकीर्षु । अत्र चिकीर्षतीति क्विपि 'अतः' (४ । ३ । ८२) इत्यकारलोपे षत्वस्य परेऽसत्त्वात्सकारस्यैव लोपः । एवं जिहीः । जिहीर्भ्याम् । जिहीर्षु । कटचिकीः । पटजिहीः । पूर्वणैव सिद्धे नियमार्थं वचनम् । तेन रात्परस्य सयोगान्तस्य सस्यैव लोपो नान्यस्य । ऊर्क् । ऊर्ग्भ्याम् । न्यमार्ट् । गृधेः स्पर्धश्च यङ्लुपि द्वित्वे 'रिरौ च लुपि' (४ । १ । ५६) इति पूर्वस्य रागमे 'आगुणावन्यादेः' (४ । १ । ४८) इति दीर्घत्वे च ह्यस्तन्या सिद्धिं चादेश्यतुर्थत्वे 'लघोरुपान्त्यस्य' (४-३-४-) इति गुणे 'सेः स्रद्धां च रुवी' (४-३-७९) इति सिव्लुकि धकारस्य च 'रो रे लृग्' (१-३-४१) इति रलोपे पूर्वस्य दीर्घत्वे चाडागमे च

सिद्धम् अजर्घा । अपास्पा । रादेव सस्येति तु विपरीतनियमो न भवति । 'पुंवत्कर्मधारय' (३-२-५७) - इत्यत्र पुंवदिति निर्देशात् ॥ ९० ॥

**नाम्नो नोऽनहः । २ । १ । ९१ ॥**

पदान्ते वर्तमानस्य नाम्नो नकारस्य लृग् भवति अनहः -स चेदहनृशब्दसंबन्धी न भवति । स चासन् स्यादिविधौ । पर इति निवृत्तम् । राजा । वृत्रहा । दण्डी । वार्मी । राजपुरुषः । राजकाम्यति । राजकल्पः । स्यादिविधावसत्त्वात् राजन्याम् राजभिः राजसु इत्यादौ दीर्घत्वैस्त्वैत्वान्यकारान्तत्वाभावान्न भवन्ति । अनह इति किम् ? अहरेति । अहरधीते । अहोरूपम् । दीर्घाहा निदाघः । अत्र परविधौ रेफरुत्वयोरसत्त्वान्नलोपः स्यात् । सावकाशं च तदुभयं संबोधने । हे अहः । हे दीर्घाह । पदस्येत्येव । राजानौ । स्यादिविधाक्त्येव । राजायते । चर्मायते । अत्र क्यविधौ सत्त्वात् 'दीर्घश्चिच्चङ्यक्येषु च' (४ । ३ । १०८) इति क्येऽन्याकारदीर्घः सिद्धः । नाम्न इति किम् ? अहन्नहितम् । कुर्वीरन् । सर्वस्मिन् । वृक्षान् । वृत्रहभ्याम्, वृत्रहभिरित्यत्र तु असिद्धं बहिरङ्गमन्तरङ्गे इति नलोपस्यासिद्धत्वात् 'ह्रस्वस्य तः पितृकृति' (४ । ४ । ११३) इति तोऽन्तो न भवति ॥ ९१ ॥

**नामन्त्ये । २ । १ । ९२ ॥**

आमन्त्येऽर्थे वर्तमानस्य नाम्नः संबन्धिनो नकारस्य लृग् न भवति । हे राजन् । हे तक्षन् । हे सीमन् । हे बहुराजन् । एतदेव प्रतिषेधवचनं ज्ञापकम्, सिलुकः स्थानिवद्भावेन 'अधातुविभक्ति' - (१ । १ । २७) इति नामसंज्ञाप्रतिषेधो न भवति इति । हे राजवृन्दारक । इत्यत्र समुदायार्थं आमन्त्यो नावयवार्थं इति नलोपप्रतिषेधो न भवति ।

अवयवार्थस्य त्वामन्त्र्यत्वे असामर्थ्यात् समास एव  
न स्यात् ॥९२॥

**क्लीवे वा । २ । १ । ९३ ॥**

आमन्त्र्यविषयस्य नाम्नः क्लीवे नपुंसकलिङ्गे  
वर्तमानस्य नस्य लुग् वा भवति । हे चर्म । हे चर्मन् ।  
हे दाम । हे दामन् ॥९३॥

**मावर्णान्तोपान्त्यापञ्चमवर्गान्मतोर्मो वः**

**। २ । १ । ९४ ॥**

मथ्यावर्णश्च मावर्णौ तौ प्रत्येकमन्तोपान्तौ यस्य  
तस्मान्मकारान्तान्मकारोपान्ताच्चावर्णान्तादवर्णोपान्ताच्च  
पञ्चमरहितवर्णान्ताच्च नाम्नः परस्य मतोर्मिकारस्य वकार  
आदेशो भवति । मकारान्तात्, किंवान् । इदवान् ।  
शंवान् । मकारोपान्तात्, गर्मीवान्, लक्ष्मीवान् ।  
दाडिमीवान् । अवर्णान्तान्, वृक्षवान्, पृक्षवान् ।  
खट्वावान् । मालावान् । अवर्णोपान्तात्, अहर्वान् ।  
सुगणवान् । पयस्वान् । दृपद्वान् । वार्वान् । भास्वान् ।  
अपञ्चमवर्गात्, मरुवान् । विद्युत्वान् । उदश्चित्वान् ।  
तडित्वान् । समिद्वान् । मावर्णान्तोपान्त्यापञ्चमवर्गा-  
दिति किम् ? अग्निमान् । वायुमान् । पितृमान् ।  
नृमान् । नृमतोरपत्यं नार्मत इत्यत्र तु वृद्धेर्वहिरङ्गलक्ष-  
णत्वान्न भवति ॥९०॥

**नाम्नि । २ । १ । ९५ ॥**

नाम्नि सज्ञायां विषये मतोर्मिकारस्य वकारादेशो  
भवति । अहीवती । कपीवती । मणीवती ।  
मुनीवती । ऋषीवती । एवंनामानो नद्यः ।  
'नद्यां मतु' ( ६ । २ । ७२ ) इति चातुर-  
र्थिको मतु । आस-दीवान् नाम ग्रामः ॥९५॥

**चर्मण्वत्यष्टीवच्चक्रीवत्कक्षीवद्गुमण्वत्**

**। २ । १ । ९६ ॥**

एते शब्दा मत्वन्ता नाम्नि विषये निपात्यन्ते ।

चर्मण्वत्स्य नलोपाभावो णत्वं च निपात्यते । चर्म-  
ण्वती नाम नदी । अस्थिशब्दस्याष्टीभावः । अष्टीवान्  
जङ्घोरुसधिः । चक्रशब्दस्य चक्रीभावः, चक्रीवान् नाम  
गर्दभः । चक्रीवान्नाम राजा । कक्ष्याशब्दस्य कक्षी-  
भावः । कक्षीवान्नाम ऋषिः । लवणस्य रुमणभावः ।  
रुमण्वान्नाम पर्वतः । अन्ये त्वाहुः—रुमन्निति प्रकृत्य-  
न्तरमस्ति तस्यैतन्निपातनम् नकारलोपाभावार्थम्  
णत्वार्थं च । वत्वं तु यथायोगमरत्येव । नाम्नीत्येव  
चर्मवर्ती । अस्थिमान् । चक्रवान् । कक्ष्यावान् ।  
लवणवान् ॥९६॥

**उदन्वानब्धौ च । २ । १ । ९७ ॥**

आपो धीयन्तेऽस्मिन्नि-यब्धिः । अब्धौ नाम्नि  
चोदन्वानिति उदकशब्दस्य मतावुदन्भावो निपात्यते ।  
उदन्वान् घटः । उदन्वान्मेघः । यस्मिन्नुदकं धीयते  
स एवमुच्यते । नाम्नि उदन्वान् समुद्रः । उदन्वान्नाम  
ऋषिः । यस्योदन्वत् पुत्रः । उदन्वान्नाम आश्रमः ।  
अब्धौ चेति किम् । उदकवान् घटः । अत्र घटस्यो-  
दकसंबन्धमात्रं विवक्षितं न दधातीत्यर्थः ॥९७॥

**राजन्वान् सुराज्ञि । २ । १ । ९८ ॥**

शोभनो राजा यस्य तस्मिन् अभिधेये राजन्वा-  
निति मतौ नलोपाभावो निपात्यते । राजन्वान् देशः ।  
राजन्वती पृथ्वी । राजन्वत्यः प्रजाः । सुराज्ञीति किम् ।  
राजवान् देशः ॥९८॥

**नोर्म्यादिभ्यः । २ । १ । ९९ ॥**

ऊर्मि इत्येवमादिभ्यो नामभ्यः परस्य मतोर्मिकारस्य  
वकाशदेशो न भवति । ऊर्मिमान् । दल्मिमान् ।  
भूमिमान् । तिमिमान् । कृ(क्र)मिमान् । एभ्यो मोपान्त्य-  
त्वात्प्राप्ते, यवमान् कुञ्चमान् द्राक्षामान् ब्राह्मामान्  
वासामान् एभ्योऽवर्णान्तत्वात्प्राप्ते, हरिमान् गरुमान्  
ध्वजिमान् ककुब्भान् एभ्योऽपञ्चमवर्गादिति प्राप्ते,

ज्योतिष्मती महिष्मान् गोमती क्रान्तिमती शिम्बीमती  
हरिमती चारुमती इक्षुमती बन्धुमती मधुमती बिन्दु-  
मती इन्दुमती द्रुमती वसुमती अंशुमती श्रुमती हनु-  
मान् सानुमती एभ्यो 'नाम्नि' (२।४।१२) इति  
प्राप्ते प्रतिषेधोऽयम् । ऊर्मि । दल्मि । भूमि । तिमि ।  
कृ(क्र)मि । यव । कुञ्जा । द्राक्षा । घ्राङ्क्षा । वासा ।  
हरित् । गरुत् । ध्वजित् । ककुद्द । ज्योतिस् ।  
महिष । गो । क्रान्ति । शिम्बी । हरि । चारु । इक्षु ।  
बन्धु । मधु । बिन्दु । इन्दु । द्रु । वसु । अंशु ।  
श्रु । हनु । सानु । भानु । इत्यूर्म्यादिः ॥ बहुवचन-  
माकृतिगणार्थम् । तेन यस्य सति निमित्ते मतोर्वचं  
न दृश्यते स ऊर्म्यादिषु द्रष्टव्यः ॥१९॥

**मासनिशासनस्य शसादौ लुग् वा**

। २।१।१०० ॥

एषां शसादौ स्यादौ परे लुगन्तादेशो वा  
भवति । मासः । मासान् । मासि । मासे । निशः ।  
निशाः । निशि । निशायाम् । निज्भ्याम् । निशाभ्याम् ।  
निच्छु । निशासु । आसनि । आसने । शसादाविति  
किम् । मासौ । मासाः । मासरूप्यः ॥१००॥

**दन्तपादनासिकाहृदयासृग्यूषोदकदोर्यकृ-  
च्छकृतो दत्पन्नस्रहृदसन्यूषन्नुदन्दोषन्-**

**यकञ्शकन् वा । २।१।१०१ ॥**

दन्तादीनां यथासख्यं शसादौ स्यादौ परे दत्  
इत्येवमादय आदेशा वा भवन्ति । दन्त, दत् ।  
दन्तान् पश्य । दत्ता । दन्तेन । दद्भ्याम् ३ ।  
दन्ताभ्याम् ३ । दद्भिः । दन्तैः । दत्सु । दन्तेषु ।  
पाद, पद । पादान् । पदा । पादेन । नासिका, नसः ।  
नासिका । नसा । नासिकया । हृदय, हृदि । हृदये ।  
असृज्, अगना । असृजा । यूष, यूष्णा । यूषेण ।  
उदक, उदना । उदकेन । दोस्, दोष्णा । दोषा ।

यकृत्, यक्ना । यकृता । अकृत्, अक्ना । अकृता ।  
अकिन् । अकनि । अकृति । असादावित्येव । दन्तौ ।  
दन्तकल्प ॥१०१॥

**यस्वरे पादः पदणिक्क्यघुटि । २।१।१०२ ॥**

पादिति पादशब्दस्य लुप्ताकारस्य पादयतेर्वा  
कृतणिलोपस्य निर्देशः । पादन्तस्य नाम्नो णिक्क्यघुट्-  
वजिते यकारादौ स्वरादौ च प्रत्यये परे पदित्ययमा-  
देशो भवति । स च निर्दिश्यमानस्यैव भवतीति  
पच्छब्दस्यैव भवति न तदन्तस्य सर्वस्य । व्याघ्रस्यैव  
पादावस्य व्याघ्रपात् तस्यापत्यं वैयाघ्रपद्यः । द्वौ पादा-  
वस्य द्विपात्, द्विपदः पश्य । द्विपदा । द्विपदे । त्रिपदी  
गाथा । व्याघ्रपदी स्त्री कुले वा । द्वौ द्वौ पादौ ददाति,  
द्विपदिकां ददाति । द्विपदे हितम् द्विपदीयम् । पाद-  
माचष्टे पद्यमानं प्रयुङ्क्ते वेति पादयतेः क्तिपि, पाद् ।  
पदः पश्य । पदा । पदे । पदी कुले । अत्र व्यपदे-  
शिवद्भावेन पादन्तत्वम् । यस्वर इति किम् ? द्विपाद-  
भ्याम् । द्विपाद्भिः । द्विपात्काम्यति । अणिक्क्यघुटीति  
किम् ? पादमाचष्टे पादयति । क्येति क्यन्क्यङोर-  
विशेषण ग्रहणम् । व्याघ्रपादमिच्छति स इवाचरतीति  
च व्याघ्रपाद्यति । व्याघ्रपाद्यते । द्विपादौ । द्विपादः ।  
द्विपान्दि कुलानि । नाम्न इत्येव । उपपद्यते इत्येवंशील  
उपपादुकः । पादयतेः क्तिवन्तस्य प्रयोगो नास्तीति  
कश्चित् ॥१०२॥

**उदच्च उदीच् । २।१।१०३ ॥**

उदचिति उत्पूर्वस्याञ्चते. कृतनलोपस्य निर्देशः ।  
उदचो नाम्नोऽणिक्क्यघुटि यकारादौ स्वरादौ च  
प्रत्यये परे उदीच् इत्ययमादेशो भवति । उदीच्यः ।  
उदीच पश्य । उदीची स्त्री कुले वा । उदीचा ।  
उदीचे । यस्वरे इत्येव । उदग्भ्याम् । उदक्काम्यति ।  
अणिक्क्यघुटीत्येव । उदञ्चमाचष्टे उदयति । उदञ्च-

मिच्छति उदच्यति । उदगिवाचरति उदच्यते ।  
उदञ्चौ । उदञ्च । उदञ्चि कुलानि । अच इति । लुप्तन-  
कारस्याञ्चतेर्निर्देशात् उदञ्चा । उदञ्चे । क्रिय-  
र्चायां निषेधान्नलोपाभावः ॥१०३॥

अच्च प्राग्दीर्घञ्च । २ । १ । १०४ ॥

अचिति अनकारस्याञ्चेर्निर्देशः । अचिति  
नाम णिक्यघुङ्वर्जिते यकारादौ स्वरादौ च प्रत्यये परे  
चकारमात्रं भवति । प्राक् पूर्वोऽनन्तरस्वरश्च दीर्घो  
भवति । प्राच्यः । प्रतीच्यः । प्राचः । प्राचा ।  
दधीचः । दधीचा । मधूचः । मधूचा । पितृचः ।  
पितृचा । प्राची । प्रतीची स्त्री कुले वा । अन्वाचय-  
शिष्टत्वाद् दीर्घत्वस्य तदभावेऽपि चादेशो भवति ।  
दृषच्चा । दृषच्चे । अत्र 'स्वरस्य ह्रस्वदीर्घलुता'  
इति न्यायाद् दृषदो दीर्घो न भवति । यस्वर इत्येव ।  
प्रत्यग्भ्याम् । मध्वग्भ्याम् । अणिक्यघुटीत्येव । दध्य-  
ञ्चमाचष्टे दध्ययति । दध्यच्यति । दध्यच्यते । दध्यञ्चौ ।  
दध्यञ्चः । दध्यञ्चि कुलानि । अच् इति लुप्तनका-  
रस्याञ्चतेर्ग्रहणादिह न भवति । साध्वञ्च पश्य ।  
साध्वञ्चा । साध्वञ्चे ॥१०४॥

क्वसुष्मतौ च । २ । १ । १०५ ॥

णिक्यघुङ्वर्जिते यकारादौ स्वरादौ मतौ च  
प्रत्यये परे क्वसू उप् भवति । विदुषि साधु-विदुष्यः ।  
पेचुपि साधु-पेचुष्यः । विदुष । विदुषा । विदुषे ।  
विदुषी स्त्री कुले वा । विदुष इदं वैदुषम् । पेचुष ।  
पेचुषा । पेचुषे । पेचुषी-स्त्री कुले वा । पेचुष इदं  
पैचुषम् । विदुष्मान् । पेचुष्मान् । मतौ चेति किम् ।  
विद्वद्भिः । पेचिवद्भिः । विद्वत्काम्यति । अणिक्यघु-  
टीत्येव । विद्वांसमाचष्टे विद्वयति । विद्वस्यति ।  
विद्वस्यते । विद्वांसौ । विद्वांस । विद्वांसि कुलानि  
॥१०५॥

श्चनयुवन्मघोनो ङीस्याद्यघुट्स्वरे च उः

। २ । १ । १०६ ॥

श्चन् युवन् मघवन्तित्येतेषां सस्वरो वकारो  
ङीस्याद्यघुट्स्वरे परे उर्भवति । शुनी स्त्री । प्रियशुनी  
कुले । शुनः । शुना । शुने । अतियूनी स्त्री । प्रिय-  
यूनी कुले । यूनः । यूना । यूने । मघोनी । अतिमघोनी  
स्त्री । प्रियमघोनी कुले । मघोनः । मघोना । मघोने ।  
ङीस्याद्यघुट्स्वर इति किम् ' गौवनम् । यौवनम् ।  
माघवनम् । अघुटिति किम् ' श्वानौ । युवानौ । मघ-  
वानौ । अतिश्वानि । अतियुवानि । अतिमघवानि । कुलानि ।  
स्वरे इति किम् ' श्वभ्याम् । नकारान्तनिर्देशादिह न  
भवति । गोष्ठ्येन । युवती । पश्य । युवत्या । मघ-  
वत पश्य । मघवता । अर्थवद्ग्रहणादिह न भवति ।  
तत्त्वद्वचना मातरिश्वना ॥१०६॥

लुगातोऽनापः । २ । १ । १०७ ॥

आपूर्वर्जितस्याकारस्य ङीस्याद्यघुट्स्वरे परे लुग्  
भवति । कीलालपः । कीलालपा कीलालपे । शुभंयः ।  
शुभंया । शुभंये । क्त्वः । श्वे । हाहे देहि । आत  
इति किम् ' नदी । अनाप इति किम् ' खट्वाः ।  
शाला । मालाः । पश्य । ङीस्याद्यघुट्स्वर इत्येव ।  
कीलालपास्तिष्ठन्ति । कीलालपा पश्य । कीलाल-  
पाभ्याम् ॥१०७॥

अनोऽस्य । २ । १ । १०८ ॥

अनोऽकारस्य ङीस्याद्यघुट्स्वरे परे लुग् भवति ।  
राज्ञी । राज्ञः । राज्ञा । राज्ञे । तक्ष्ण । तक्ष्णा ।  
तक्ष्णे । ङीस्याद्यघुट्स्वरे इत्येव । राजानौ । राजानः ।  
सुराजानि कुलानि । राजभ्याम् ॥१०८॥

ईडौ वा । २ । १ । १०९ ॥

अनोऽकारस्येकारे डौ च परं लुग् वा भवति ।  
साम्नी । सामनी । दाम्नी । दामनी । सुराज्ञी । सुरा-

जनी कुले । राज्ञि । राजनि । टन्नि । दधनि ।  
॥१०९॥

**षादिहन्धृतराज्ञोऽणि । २ । १ । ११० ॥**

पकारादेर्गो हन्धृतराजन्तियेतयोश्चाकार-  
स्याणि प्रत्यये परे लुग् भवति । औक्ष्ण । ताक्ष्ण ।  
भौण्ण । वार्त्त । धार्तराज्ञ । षादीनामिति किम् ।  
सामन । वेमन । अणीति किम् । ताक्ष्ण्य । ॥११०॥

**न वमन्तसंयोगात् । २ । १ । १११ ॥**

वकारान्तान्मकारान्ताच्च संयोगात्परस्यानोऽ-  
कारस्य लुग् न भवति । पर्वणा । पर्वणे । तत्त्वद्वचना ।  
तत्त्वद्वचने । कर्मणा । कर्मणे । भस्मना । अश्मना ।  
पर्वणी । कर्मणी । पर्वणि । कर्मणि । संयोगादिति  
किम् । प्रतिदीव्ना । साम्ना । वमन्तेति किम् ।  
तक्षणा । मूर्ना ॥१११॥

**हनो ह्यो घनः । २ । १ । ११२ ॥**

हन्तेर्ह इत्येवंरूपस्य घ्न इत्ययमादेशो भवति । भ्रूणघ्नी  
स्त्री । भ्रूणघ्ना । भ्रूणघ्ने । भ्रूणघ्नी कुले । भ्रूणघ्नि ।  
घ्नन् । घ्नन्ति । अन्नन् । हन इति किम् । प्लोहः ।  
अह । अही । अहि । ह इति किम् । वृत्रहणौ ।  
वृत्रहयति ॥११२॥

**लुगस्यादेत्यपदे । २ । १ । ११३ ॥**

अपदेऽपदादावकारे एकारे च परेऽकारस्य लुग् भवति ।  
स । तौ । ते । युष्मभ्यम् । अस्मभ्यम् । पचन्ति ।  
पठन्ति । विवक्षन् । पचे । यजे । अस्येति किम् ।  
अदन्ति । अदेतीति किम् । श्रमणे । सयते । अपद  
इति किम् । टण्डाग्रम् । तवैपा ॥११३॥

**डित्यन्त्यस्वरादेः । २ । १ । ११४ ॥**

स्वराणां सनिविष्टानां योऽन्त्य स्वरस्तदादे  
शब्दरूपस्य डिति परे लुग् भवति । मुनो । साधौ ।

पितुः । मातु । पिता । माता । एषु व्यपदेशिवद्वा-  
वादन्त्यस्वरादित्वम् । महत्याः कर । महाकर । महा-  
घासः । उपसरज । मन्दुरज । त्रिशना क्रीतम  
त्रिशकम् । आसनाश्चत्वारो वेपामासन्नचताः । अदृ-  
रचता । डित्तीति किम् । दृपदौ । दृपद । ॥११४॥

**अवर्णादश्रोऽन्तो वाऽतुरीड्योः**

**। २ । १ । ११५ ॥**

श्रावर्जितादवर्णात्परस्यातुः स्थानेऽन्त इत्यादेशो  
वा भवति ईड्योः । ईप्रत्यये डीप्रत्यये च परे । तुदन्ती,  
तुदती । कुले । तुदन्ती तुदती स्त्री । करिष्यन्ती ।  
करिष्यती । कुले । करिष्यन्ती । करिष्यती स्त्री ।  
भान्ती । भाती । कुले । भान्ती, भाती स्त्री ।  
प्सान्ती, प्साती-कुले । प्सान्ती प्साती स्त्री ।  
अवर्णादिति किम् । अदती । सुन्वती । रुन्धती ।  
तन्वती । स्त्री कुले वा एषु गतुः । अधीयती  
स्त्री कुले वा । अत्रातृश् । जरती स्त्री कुले  
वा । अत्रातृ । अश्र इति किम् । क्रीणती,  
लुनती स्त्री कुले वा । ईड्योरिति किम् । तुदता  
कुलेन । अवर्णादिति विशेषणादश्र इति प्रतिषेधाच्च  
लोपदीर्घाभ्यां पूर्वमेवानेनान्तः, भूतपूर्वतया वा  
पश्चात् । ददती स्त्री ददती कुले इत्यत्र तु कृतेऽप्यन्ता-  
देशे 'अन्तो नो लुक्' ( ४ । २ । ९४ ) इति नलोपः  
॥११५॥

**इयशवः । २ । १ । ११६ ॥**

श्यात् श्वश्च परस्यातुरीड्योः परतोऽन्त इत्या-  
देशो भवति । दीव्यन्ती । सीव्यन्ती स्त्री कुले वा ।  
भवन्ती । चोरयन्ती स्त्री कुले वा । धारयन्ती शाखं स्त्री  
कुले वा । श्यगव इति किम् । जरती स्त्री कुले वा ।  
ईड्योरित्येव । दीव्यता । सीव्यता । भवता ॥११६॥

दिव औः सौ । २।१।११७॥

दिवोऽन्तस्य सौ परे और्भवति । द्यौः । प्रियद्यौः ।  
हे द्यौः । अतिद्यौः । 'निरनुबन्धग्रहणे न सानुबन्धस्य'  
इति धातोर्न भवति । अक्षेर्दीन्यति, कृष्, ऊट्,  
अक्षयू । साविति किम् । दिवं पश्य । यामिनि  
तु घोशब्दस्य 'आ अम्गमोऽता' इयाकारे रूपम्  
॥११७॥

उः पदान्तेऽनृत् । २।१।११८॥

पदान्ते वर्तमानस्य दिवोऽन्तस्योकारादेशो भवति,  
स चानृत्स्योकारस्य दीर्घत्वं न भवतीत्यर्थः ।  
द्युभ्याम् । द्युभि । द्युभ्यः । द्युपु । अतिद्युभ्याम् ।  
द्युगतः । द्युकाम । द्युत्वम् । द्युकम्प । विमलद्यु

दिनम् । पदान्त इति किम् । दिव्यति । दिव्यम् ।  
दिवौ । दिवम् । दिवि । अनृदिति किम् । अद्यौ  
द्यौर्भवति द्युभवतीत्यत्र 'दीर्घिच्चयङ्यक्वेपु च' ( ४  
। ३ । १०८ ) इत्यनेन च्यौ दीर्घत्वं न भवति ।  
ऊकारस्य प्रतिषेधाद् वृद्धिर्भवत्येव । द्युकामस्यापत्यं  
द्यौकामि । दिवाश्रय, दिवौकस इति तु पृषोदरा-  
दित्वाटकारागमे भविष्यति । वृत्तिविषये वाऽकारान्तौ  
दिवगच्छोऽस्ति ॥११८॥

इत्याचार्यश्रीहेमचन्द्रविरचितायां सिद्धहेमचन्द्रा-  
भिधानस्वोपज्ञशब्दानुगासनवृत्तौ द्वितीयस्याध्यायस्य  
प्रथमः पाद समाप्तः ॥२॥ १॥

प्रावृड् जातेति हे भूपा, मा स्म त्यजन काननम् ॥ हरिः शेतेऽत्र न त्वेषो, मूलराज-  
महीपतिः ॥ १ ॥



## द्वितीयपादः

क्रियाहेतुः कारकम् । २।२।१॥

क्रियाया हेतुः कारणं कर्त्रादि कारकसज्ज भवति ।  
तच्च द्रव्याणां स्वपराश्रयसमवेतक्रियानिर्वर्तक सामर्थ्य  
शक्तिरित्याचक्षते । शक्तिश्च सहभूयावद्द्रव्यभाविनी  
च क्रियाकाल एवाभिव्यज्यते । करोतीति कारक-  
मिति अन्वर्थसजासमाश्रयणाच्चानाश्रितव्यापारस्य नि-  
मित्तत्वमात्रेण हेत्वादे कारकसजा न भवति । कार-  
कप्रदेशा 'कारक कृता' ( ३।१।६८ ) इत्येवमा-  
दय ॥ १ ॥

स्वतन्त्रः कर्ता । २।२।२॥

क्रियाहेतुभूतो य क्रियासिद्धावपरायत्ततया प्रा-

धान्येन विवक्ष्यते स कारकविशेषः कर्तृसंज्ञो भवति ।  
देवदत्तः पचति । जिनदत्तेन कृतम् । स्थाली पचति ।  
चौरस्य रुजति रोगः । प्रेषितः करोति । अस्य च  
कर्तुरधिश्रयणादय पचिक्रियायामवान्तरव्यापारा  
भवन्ति । एतान् कुर्वन् देवदत्तः पचतीत्युच्यते ।  
प्रयोजकोऽपि कर्तैव । पचन्तं देवदत्तं प्रयुङ्क्ते देव-  
दत्तेन पाचयति चैव । अत्र स्वशब्द आत्मवचनः ।  
तन्त्रशब्दः प्रधानार्थः । स्व तन्त्रमस्य स्वतन्त्र आत्म-  
प्रधान । किं पुनः कारकान्तरेभ्यः कर्तुं प्राधान्यम् ।  
यत् कारणादीनि प्रयुङ्क्ते, न तैः प्रयुज्यते । तानि  
न्यूनानि तेनैव क्रियन्ते । तानि निर्वर्तयति, न तैर्नि-

वर्त्यते । तानि प्रतिनिधत्ते, न तै प्रतिनिधीयते । तेभ्य  
स प्रथममात्मलाभ लभते न तानि तस्मान् । तैविनाऽपि  
दृश्यते न तानि तेनेति । कर्तृप्रदेशा 'दृष्टित कर्तरि'  
( ३ । ३ । २२ ) इत्यादयः ॥ २ ॥

कर्तृव्याप्यं कर्म । २ । २ । ३ ॥

कर्त्रा क्रियया यद्विज्ञेपेणाप्तुमिष्यते तद्व्याप्य  
तत्कारकं कर्मसज्ज भवति । प्रसिद्धस्यानुवादेनाप्रसिद्धस्य  
विधान लक्षणार्थः । तेन यत् कर्म यत्कर्त्रा क्रियते तद्  
व्याप्यसज्जं भवतीत्यपि सूत्रार्थः । तत् त्रेधा । निर्वर्त्यम् १  
विकार्यम् २ प्राप्यं ३ च । तत्र यदसज्जायते जन्मना  
वा प्रकाश्यते तन्निर्वर्त्यम् । कटं करोति । पुत्रं प्रसूते ।  
प्रकृत्युच्छेदेन गुणान्तराधानेन वा यद्विकृतिमापाद्यते  
तद् विकार्यम् । काष्ठं दहति । काष्ठं लुनाति । यत्र  
तु क्रियाकृतो विशेषो नास्ति तत्प्राप्यम् । आदित्यं  
पश्यति । ग्रामं गच्छति । अस्य तु त्रिविधस्यापि  
यथाक्रममवान्तरव्यापारा निर्वर्तते, विकुरुते, आभा-  
समुपगच्छतीत्यादयः । त्रिविधमप्येतत्पुनस्त्रिविधम् ।  
इष्टम् १ अनिष्टम् २ अनुभय ३ च । यदवाप्तु क्रिया  
रभ्यते तदिष्टम्, कटादि । यद् द्विष्टं प्राप्यते तदनि-  
ष्टम् । अहिं लङ्घयति । विषं भक्षयति । कण्टकान्  
मृद्नाति । चौरान् पश्यति । यत्र नेच्छा न च द्वेपस्तदनु-  
भयम्, ग्रामं गच्छन् वृक्षमूलान्युपसर्पति । वृक्षच्छायां  
लङ्घयति । पुनस्तत्कर्म द्विविधम् प्रधानेतरप्रभेदात् ।  
तच्च द्विकर्मकेषु धातुषु दुहिभिर्क्षिरुधिप्रच्छिचिर्गूगू-  
शास्वर्थेषु याचिजयतिप्रभृतिषु च भवति । दुह्यर्थः,  
गां दोग्धि पयः । गां स्नावयति पयः । गा क्षारयति  
पयः । भिद्यर्थः, पौरव गा भिक्षते । पौरवं गां  
याचते । चैत्रं गतं मृगयते । चैत्रं गतं प्रार्थयते ।  
एवं गामवरुणद्वि व्रजम् । छात्रं पन्थानं पृच्छति ।  
छात्रं वाक्यं चोदयति । वृक्षमवचिनोति फलानि ।

शिष्यं धर्मं व्रूते । शिष्यं धर्मम् अनुशान्ति । क्रुद्धं याचते  
अमावस्याम् । अविनीतं याचते विनयम् । याचिर्हिता-  
नुनयार्थः । तेन भिक्षार्थाद भेदः । गर्गान् गतं जयति ।  
गर्गान् गतं दण्डयति । ग्रामं गत्वा कर्षति । काशान्  
कटं करोति । अमृतमम्बुनिधिं मन्थानि । अजां ग्रामं  
नयति । ग्रामं भारं हरति । उपसरगमन्धं मुष्णानि ।  
ग्रामं गारं वहति । गतानीकं गतं गृह्णाति । नण्डु-  
लानोदनं पचति । अत्र गदर्थं क्रियारभ्यते तत्पयःप्र-  
भृति प्रधानं कर्म । तस्मिन्नेवे तु यदन्यत् क्रियया  
व्याप्यते गवादि तदप्रधानम् । यदा तु पयोऽर्था  
प्रवृत्तिरविवक्षिता तदा प्रधानस्यासंनिधानाद् गवादे-  
रेव प्राधान्यम् । यथाश्वर्यो गवा दोह इति । तत्र  
दुहादीनामप्रधाने कर्मणि कर्मजः प्रत्ययो भवति ।  
गौर्दुह्यते दुग्धा दोह्या वा पयो मैत्रेण । याच्यते  
पौरवः कम्बलम् । अवरुध्यते गां व्रजः । पृच्छ्यते  
धर्ममाचार्यः । भिद्यते गा चैत्र । अवचीयते वृक्षः  
फलानि । उच्यते शिष्यो धर्मम् । शिष्यते शिष्यो  
धर्मम् । जीयते गतं चैत्रः । गर्गा गतं दण्डयन्ताम् ।  
देवासुरैरमृतमम्बुनिधिर्मन्थे इत्यादि । नीवहिहरति-  
प्रभृतीनां तु प्रधाने कर्मणि । नीयते नीता नेतव्या  
वा ग्राममजा । उह्यते भारो ग्रामम् । ह्रियते कुम्भो  
ग्रामम् । कृष्यते ग्रामं शाखेति । गत्यर्थानामकर्मणां  
च णिगन्ताना प्रधान एव कर्मणि । गमयति मैत्रं  
ग्रामम् । गम्यते गमितो गम्यो वा मैत्रो ग्रामम्  
चैत्रेण । आसयति मासं मैत्रम् । आस्यते मासं मैत्र-  
श्चैत्रेण । अन्यस्त्वप्रधानेऽपीच्छति । गम्यते मैत्रं  
ग्रामश्चैत्रेण । आस्यते मासो मैत्रं चैत्रेण । बोधाहारा-  
र्थशब्दकर्मकाणां तु णिगन्तानामुभयत्र । बोधयति  
शिष्यं धर्मम् । बोध्यते शिष्यं धर्म इति वा । भोज-  
यत्यतिथिमोदनम् । भोज्यतेऽतिथिरोदनम् इति वा ।



पाठयति शिष्यं ग्रन्थम् । पाठ्यते शिष्यो ग्रन्थम् ।  
पाठ्यते शिष्यं ग्रन्थ इति वा । सर्वत्र चोक्ते कर्मणि  
द्वितीया न भवतीति वक्ष्यते । कर्तुरिति किम् ?  
मापेष्वाव वन्ताति, अश्वेन कर्मणा भक्षणक्रियया  
स्पर्शनक्रियया वा माषाणां व्याप्यानां कर्मणां कर्म-  
सज्ञा मा भूत् । वीति किम् ? पयसा ओदनं भुङ्क्ते ।  
अत्र करणस्य मा भूत् । कर्मव्याप्यप्रदेशा 'कर्म-  
णोऽण्' ( ५ । १ । ७२ ) व्याप्याच्चेवात्' ( ५ । ४  
७१ ) इत्यादयः ॥ ३ ॥

**वाऽकर्मणामणिःकर्ता णौ । २ । २ । ४ ॥**

अविवक्षितकर्माणोऽकर्माण उत्तरत्र नित्यग्रह-  
णात् । तेषामणिगवस्थायां यः कर्ता स णौ णिणि  
सति कर्मसज्ञो वा भवति । पचति चैत्रं, पाचयति  
चैत्रं चैत्रेण वा । लिखति मैत्रः । लेखयति मैत्रं मैत्रेण  
वा । गत्यर्थादीनां तु परत्वान्नित्य एव विधिः । गच्छति  
चैत्रं, गमयति चैत्रम् इत्यादि । किं करोतीति व्या-  
पारमात्रविवक्षायां चाविवक्षितकर्माणो भवन्ति ॥ ४ ॥

**गतिबोधाहारार्थशब्दकर्मणानित्याकर्म-  
णामनीखाद्यदिहाशब्दायक्रन्दात्**

१२ । २ । ५ ॥

गतिः—देशान्तरप्राप्ति । बोध—ज्ञानमात्रम् तद्विशेषश्च ।  
शब्द कर्म क्रिया व्याप्य च येषां ते शब्दकर्माणः ।  
नित्याकर्माणः सर्वथाऽविद्यमानव्याप्याः गत्यर्थबोधार्था-  
हारार्थानां शब्दकर्मणा नित्याकर्मणां च धातूनां नीखा-  
द्यदिह्वयतिशब्दायतिक्रन्दवर्जितानामणिगवस्थाया यः  
कर्ता स णौ सति कर्मसज्ञो भवति । गत्यर्थ—गच्छति  
मैत्रो ग्रामम् । याति मैत्रो ग्रामम् । यापयति मैत्र  
ग्रामम् । देशान्तरप्राप्तेरन्यत्र न भवति । स्त्रिय गमयति  
मैत्रेण चैत्रं । भजनार्थोऽत्र गमि । सामान्यबोधार्थः,  
बुध्यते शिष्यो धर्मम् । बोधयति गुरुः शिष्यं धर्मम् ।

जानाति शिष्यो धर्मम् । ज्ञापयति गुरुः शिष्यं धर्मम् ।  
एवमुपलम्भयति अवगमयतीत्यादि । विशेषबोधार्थः,  
पश्यति रूपतर्कः कार्षापणम् । दर्शयति रूपतर्कं  
कार्षापणं वणिक् । एवं प्रापयति मैत्रमुत्पलम् ।  
स्पर्शयति मैत्रं वस्त्रम् । श्रावयति शिष्यं धर्मम् । स्मा-  
रयति शिष्यं धर्मम् । अध्यापयति शिष्यं शास्त्रम् ।  
अन्ये तु बोधविशेषार्थस्य दृशेरेवेच्छन्ति नान्येषाम् ।  
तन्मते, जिघ्रत्युत्पलं चैत्रं । प्रापयत्युत्पलं चैत्रेण  
मैत्रं । एवं स्पर्शयति चैत्रेण वस्त्रम् । श्रावयति  
धर्मं शिष्येणेत्यादौ प्रयोज्यकर्तरि तृतीयैव  
भवति । आहारार्थः, भुङ्क्ते बटुरोदनम् । अश्नाति  
वटुर्भक्तम् । आशयति बटुं भक्तम् । शब्दक्रियः,  
जल्पति मैत्रो द्रव्यम् । जल्पयति मैत्रं द्रव्यम् । एवमाला-  
पयति मित्रं मैत्रम् । सभाषयति मैत्रं भार्याम् । शब्द-  
व्याप्यः, शृणोति शब्दं मैत्रं । श्रावयति शब्दं मैत्रम् ।  
अधीते बटुर्वेदम् । अध्यापयति बटुं वेदम् । एवं  
जल्पयति मित्रं वाक्यम् । विज्ञापयति गुरुं वाक्यम् ।  
उपलम्भयति शिष्यं विद्याम् । नित्याकर्मकः, आस्ते  
मैत्रः । आसयति मैत्रं चैत्रः । शेते मैत्रं । शाययति  
मैत्रं चैत्रः । नित्यग्रहणं पूर्वत्राविवक्षितकर्मकपरिग्रहा-  
र्थम् । अन्यथा विभागो न ज्ञायेत । कालाध्वभावदेगैश्च  
सर्वेऽपि धातवः सकर्मका एवेत्यन्यकर्मपेक्षया नित्या-  
कर्मका वेदितव्या । गत्यर्थादीनामिति किम् ? पच-  
त्योदनं चैत्रः । पाचयत्योदनं चैत्रेण मैत्रं ।  
अणिक्कर्तृत्येव—गमयति चैत्रो मैत्रम् । तमपरः  
प्रयुङ्क्ते, गमयति चैत्रेण मैत्रं जिनदत्तः । नयत्या-  
दिवर्जनं किम् ? नयते प्रापणोपसर्जनप्राप्त्यर्थत्वेन  
गत्यर्थत्वात् खाद्यबोराहारार्थत्वात्, हाशब्दायक्रन्दां च  
शब्दकर्मकत्वात्, कर्मत्वे प्राप्ते प्रतिषेधार्थम् । नयति  
भारं चैत्रः । नाययति भारं चैत्रेण । खादयत्यूप



मैत्रेण । आदयति ओदनं मैत्रेण । हाययति चैत्रं  
मैत्रेण । जब्दाययति चैत्रं मैत्रेण । क्रन्दयति मित्रं  
मैत्रेण । कर्मसज्ञाप्रतिषेधात् स्वव्यापाराश्रयं कर्तृत्वमेव ।  
प्रेषणाऽऽव्येषणादिना प्रयोजकव्यापारेण णिगन्तवाच्ये-  
नाऽणिकर्तृव्याप्यत्वात्कर्मसंज्ञा सिद्धैव नियमार्थं तु  
वचनम् । प्रयोजकव्यापारेण व्याप्यमानस्य गत्यर्थादि-  
सवन्धिन एव प्रयोज्यस्य कर्तुः कर्मसंज्ञा भवति । तेना-  
न्यधातुसवन्धिनः कर्तृत्वमेव भवति ॥५॥

**भक्षेहिंसायाम् । २ । २ । ६ ॥**

भक्षे स्वार्थिकण्यन्तस्य हिंसार्थस्याणिकर्ता णौ  
कर्मसंज्ञो भवति । भक्षयन्ति सस्यं वलीवर्दा । तान्  
प्रयुङ्क्ते, भक्षयति सस्यं वलीवर्दान् मैत्र । उक्ते च  
कर्मणि, भक्ष्यन्ते यवं वलीवर्दाः, भक्ष्यते यवो वलीव-  
र्दान्मैत्रेणेति वा । वनस्पतीनां प्रसवप्ररोहवृद्ध्यादिमस्त्वेन  
चेतनत्वात्तद्विशेषस्य सस्यस्य प्राणवियोगस्तद्भक्षणात्  
स्वाम्युपघातो वाऽत्र हिंसेति भक्षेहिंसार्थता । हिंसा-  
यामिति किम् ? भक्षयति पिण्डीं शिशुं तं प्रयुङ्क्ते  
भक्षयति पिण्डीं शिशुना । भक्षयति राजद्रव्यं नियो-  
क्तेन । भक्षयति पुत्रान् गार्ग्या, भक्षयतिरेत्राक्रोशे ।  
आहारार्थत्वात्प्राप्ते नियमार्थं वचनम् ॥६॥

**वहेः प्रवेयः । २ । २ । ७ ॥**

प्रवीयते प्राजतिक्रियया व्याप्यते यः प्रवेयः ।  
वहेरनिकर्ता प्रवेयो णौ कर्मसंज्ञो भवति । वहन्ति  
वलीवर्दा भारम्, तान् प्रयुङ्क्ते नियोक्ता, वाहयति  
भारं वलीवर्दान् । वाहयिता वलीवर्दानां भारम् ।  
वाह्यन्ते भारं वलीवर्दा । प्रवेय इति किम् ? वाहयति  
भारं मैत्रेण । नात्र मैत्रो वलीवर्दादिवत् प्रवेयः ।  
प्राप्त्यर्थस्य प्रापणार्थस्य च वहेर्गत्यर्थत्वात् अकर्मकस्य  
च नित्याकर्मकत्वात् पूर्वेण सिद्धे नियमार्थमविवक्षित-  
कर्मकस्य तु पक्षे विध्यर्थं चेदम् ॥७॥

**हृकोर्नवा । २ । २ । ८ ॥**

हरते करोतेश्चाणिकर्ता णौ कर्मसंज्ञो वा भवति ।  
प्राप्ते चाप्राप्ते चायं विकल्पः । प्राप्ते, विहरति देश-  
माचार्यः । विहारयति देशमाचार्यमाचार्येण वा ।  
एवमाहार्यन्योदनं बालकं बालकेन वा । विकुर्वते  
सन्धवा, विकारयति सन्धवान् सन्धवैरिति वा । वि-  
कुरुते स्वरं क्रोष्टा, निकारयति स्वरं क्रोष्टारम् क्रोष्टु-  
ना वा । अत्र गत्यर्थाहारार्थनित्याकर्मकशब्दकर्मक-  
त्वेन यथासत्य प्राप्तिः । अप्राप्ते, हरति द्रव्यं मैत्र ।  
हारयति द्रव्यं मैत्रेण मैत्र वा । करोति कटं चैत्रः  
कारयति कटं चैत्रं चैत्रेण वा । अत्र हरनिश्चौर्याथो न  
प्रापणार्थ इत्यप्राप्तिः । प्रापणार्थत्वे तु प्राप्ते विभाषा ।  
कारयिता कटस्य देवदत्तं देवदत्तेन वा । कारयिता  
कटं देवदत्तस्य देवदत्तेन वा ॥८॥

**दृश्यभिवदोरात्मने । २ । २ । ९ ॥**

दृशेरभिपूर्वस्य वदतेश्चात्मनेपदविधयेऽणिकर्ता णौ  
कर्मसंज्ञो वा भवति । पश्यन्ति भृत्या राजानम् ।  
तान् राजैवानुकूलचरणेन प्रयुङ्क्ते, दर्शयते राजा  
भृत्यान् त्वैर्वा । अभिवदति गुरुं शिष्यः, अभिवादयते  
गुरुं शिष्यं शिष्येण वा । अथवा अभिवदति गुरुं  
शिष्यः । तं मैत्रः प्रयुङ्क्ते, अभिवादयते गुरुं शिष्यं  
शिष्येण वा मैत्र । एवं दर्शयमानो राजा भृत्यान्  
भृत्यैर्वा । अभिवादयमानो गुरुः शिष्यं शिष्येण वा ।  
अथवा अभिवादयमानो गुरुं शिष्यं शिष्येण वा मैत्रः ।  
आत्मन इति किम् ? पश्यति रूपतर्कः कार्पापणम् ।  
दर्शयति रूपतर्कं कार्पापणम् । अभिवदति गुरुं शिष्यः ।  
अभिवादयति गुरुं शिष्येण । दृशेर्बोधार्थत्वेन नित्यं  
कर्मत्वे प्राप्ते, अभिवदेस्तु नित्यमप्राप्ते विकल्पः । यदा  
तु अभिवादिर्न प्रणामार्थः कितु शब्दक्रियस्तदा अभि-  
वादयते गुरुं शिष्यं मैत्र इति नित्यं प्राप्ते विभा-

पेति । णिजन्तस्यापि वदेर्णिगीच्छन्त्येके । अभिवाद-  
यति गुरुर्देवदत्तम् तस्मिन्नाशिष प्रयुङ्क्त इत्यर्थः ।  
अभिवादयते गुरु देवदत्तो गुरुरेति वा । आत्मन्या-  
शिषं शिष्यं प्रयोजयतीत्यर्थः । णिजन्तस्यापीति  
कश्चित् । अभिवदति गुरुः स्वयमाशिषम् । तं शिष्यं  
प्रयुङ्क्ते अभिवादयति गुरुमाशिषं शिष्यं, तं मैत्रं  
प्रयुङ्क्ते, अभिवादयते गुरुमाशिषं शिष्यं शिष्येण वा  
मैत्रं । नामधातोरभिवादयतेरपीच्छन्त्यन्यः ॥९॥

नाथः । २।२।१० ॥

अणिक्कर्ता णाविति निवृत्तं पृथग्योगात् । आत्म-  
नेपदविषयस्य नाथतेर्व्याप्यं कर्म वा भवति । आत्मने-  
पदविषयत्व चास्याशिष्येवेति तत्रैवायं विधिः । सर्पिषो  
नाथते, सर्पिर्नाथते । सर्पिर्मे भूयादित्याशास्त इत्यर्थः ।  
सर्पिषो नाथमानः । सर्पिर्नाथमानः । सर्पिषो नाथि-  
प्यमाणः, सर्पिर्नाथिप्यमाणः । सर्पिषो नाथ्यते, सर्पिर्ना-  
थ्यते । आत्मन इत्येव । पुत्रमुपनाथति पाठाय । उप-  
याचते । इत्यर्थः ॥ १० ॥

स्मृत्यर्थदयेज्ञः । २।२।११ ॥

स्मरणार्थानां दयतेरीशश्च व्याप्यं कर्म वा भवति ।  
मातु स्मरति । मातरं स्मरति । मातु स्मर्यते । माता  
स्मर्यते । मातुः स्मर्तव्यम् । माता स्मर्तव्या । मातुः  
स्मृतम् । माता स्मृता । मातुः सुस्मरम् । माता  
सुस्मरा । मातुः स्मृतं पुत्रः । माता स्मृता पुत्रेण ।  
एवं मातुरध्येति । मातरमध्येति । मातुर्ध्यायति ।  
मातरं ध्यायति । मातुरुत्कण्ठते । मातरमुत्कण्ठते ।  
इत्यादि । सर्पिषो दयते । सर्पिर्दयते । लोकाना-  
मीष्टे । लोकानीष्टे । ननु कर्माविवक्षायां पक्षे मापाणा-  
मश्रीयादित्यादिवत् शेषपट्टी सिद्धैव तत् किमनेन ।  
सत्यम् । किंतु 'पष्टयत्नाच्छेपे' (३।१।७६)  
इति अयन्नजे शेषे पट्ट्या समासो वक्ष्यते ततो मातुः

स्मृतमित्यादौ समासो मा भूत् इत्यनेन प्रकारेण  
यत्नाच्छेपो विधीयते नियमार्थं च । तेनैषां धातूनां  
कर्मेव शेषत्वेन विवक्ष्यते न कारकान्तरं तेना मात्रा  
स्मृतम्, मनसा स्मृतमित्यादौ कर्तृकरणयोः शेषविवक्षा-  
भावात् पट्टी न भवति । व्याप्यमित्येव, कथासु स्म-  
रति । गुणै स्मरति ॥ ११ ॥

कृगः प्रतियत्ने । २।२।१२ ॥

पुनर्यत्नः प्रतियत्नः । सतो गुणाधानायापाय-  
परिहाराय वा समीहा । तस्मिन् वर्तमानस्य करोते-  
र्व्याप्यं वा कर्म भवति । एधो दकस्योपस्कुरुते । एधो  
दकमुपस्कुरुते । शतपत्रस्योपस्कुरुते । शतपत्रमुपस्क-  
रुते । प्रतियत्न इति किम् ? कटं करोति । व्याप्य-  
मित्येव । एधो दकस्योपस्कुरुते बुद्ध्या । करणस्य  
मा भूत् ॥ १२ ॥

रुजार्थस्याज्वरिसंतापेर्भावे कर्तरि

। २।२।१३ ॥

रुजा पीडा, तदर्थस्य धातोर्ज्वरिसतापिवर्जितस्य  
व्याप्यं वा कर्मसङ्गं भवति भावे कर्तरि—भावश्चेद्भुजा-  
र्थस्य कर्ता भवति । चौरस्य रुजति, चौरं रुजति रोगः ।  
अपथ्याशिनां रुज्यते रोगेण । अपथ्यागिनो रुज्यन्ते  
रोगेण । चौरस्य रुग्णम्, चौरो रुग्ण इत्यादि । चौर-  
स्यामयति, चौरमामयति रोगः । चौरस्य व्यथयति,  
चौरं व्यथयति रोगः । चौरस्य पीडयति, चौरं पीड-  
यति रोगः । रुजार्थस्येति किम् ? एति जीवन्तमा-  
नन्दः । ज्वरिसतापिवर्जनं किम् ? आधून ज्वरयति ।  
अत्याशिन सतापयति । कर्तरीति किम् ? चैत्रं रुजत्य-  
त्यगने वातः । भाव इति किम् ? मैत्रं रुजति श्लेष्मा ।  
अत्र श्लेष्मा द्रव्यं न भावः । रोगो व्याधिरामय  
शिरोऽतिरित्यादयो भावरूपा कर्तार इति ॥ १३ ॥  
जासनाटक्राथपिषो हिंसायाम् । २।२।१४ ॥

एषां हिंसाया वर्तमानानां व्याप्यं वा कर्म भवति । ब्रूसपिसजसवर्हण् हिंसायाम् । जसण् ताडने इति चुरादी गृह्यते । न जसूच् मोक्षणे इति दैवादि-  
कस्तस्याहिसार्थत्वात् । चौरस्योज्जासयति चौरमुज्जास-  
यति । चौरस्योज्जास्यते, चौर उज्जास्यते चैत्रेण ।  
तथा नटण् अवस्यन्दने इति अयमपि चुरादिर्न तु  
णट नृत्ताविति भ्वादि । चौरस्योन्नाटयति, चौरमु-  
न्नाटयति । एवं क्राथिर्घटादि । चौरस्योत्क्राथयति,  
चौरमुत्क्राथयति । चौरस्य पिनिष्टि, चौरं पिनिष्ट ।  
जासनाटक्राथानामाकारोपान्यनिर्देशो यत्राकारश्रुति-  
स्तत्र यथा स्यादित्येवमर्थः । तेनेह न भवति । दस्यु-  
मुदजीजसत् । चौरमनीनटत् । दस्युमुदचिकथत् । अत  
एव च क्राथे कर्मसज्ञाप्रतिषेधपक्षे ह्रस्वत्वाभावः ।  
कर्मणि तु ह्रस्वत्वमेव । हिंसायामिति किम् ? चौर बन्ध-  
नाज्जासयति मोचयतीत्यर्थः । नटं नाटयति नर्तयती-  
त्यर्थः । अभावकर्तृकार्थं वचनम् ॥ १४ ॥

**निप्रेभ्यो घ्नः । २ । २ । १५ ॥**

निप्राभ्यां परस्य हिंसायां वर्तमानस्य हन्तेर्व्याप्य  
वा कर्म भवति । बहुवचनं समस्तव्यस्तविपर्यस्त-  
संग्रहार्थम् । चौरस्य निप्रहन्ति, चौरं निप्रहन्ति ।  
चौरस्य चौरं वा निहन्ति । चौरस्य चौरं वा प्रहन्ति ।  
चौरस्य चौर वा प्रणिहन्ति । चौराणां निप्रहण्यते,  
चौरा निप्रहण्यन्ते राजा । निप्रेभ्य इति किम् ? चौरं  
हन्ति । चौरमाहन्ति हिंसायामित्येव । रागादीन्  
निहन्ति ॥ १५ ॥

**विनिमेयद्यूतपणं पणव्यवहूः**

**। २ । २ । १६ ॥**

विनिमेय क्रयविक्रेयोऽर्थः । द्यूतपणो द्यूतजे-  
यम् । पणतेर्व्यवपूर्वस्य च हस्तेर्व्याप्यौ विनिमेयद्यूत-  
पणौ वा कर्मसंज्ञौ भवतः । शतस्य पणायति, शतं

पणायति । सहस्रस्य सहस्रं वा पणायति । क्रयवि-  
क्रये द्यूतपणत्वे वा तद्विनियुङ्क्ते इत्यर्थः । एवं दशानां  
व्यवहरति । दश व्यवहरति । पञ्चानां पञ्च वा  
व्यवहरति । विनिमेयद्यूतपणमिति किम् ? साधून्  
पणायति, स्तौतीत्यर्थः । शलाकां व्यवहरति, विगणयन्  
गोपायति इत्यर्थः । वचनभेदो यथासख्यनिवृ-  
त्त्यर्थः ॥ १६ ॥

**उपसर्गादिवः । २ । २ । १७ ॥**

उपसर्गात्परस्य दिवो व्याप्यौ विनिमेयद्यूतपणौ वा  
कर्मसंज्ञौ भवतः । शतस्य प्रदीव्यति, शतं प्रदीव्यति  
शतस्य प्रदीव्यते, शतं प्रदीव्यते । शतस्य प्रद्यू-  
तम्, शतं प्रद्यूतम् । शतस्य प्रदेवितव्यम्, शतं प्रदेवि-  
तव्यम् । शतस्य सुप्रदेवम्, शतं सुप्रदेवम् । विनिमेयद्यू-  
तपणमित्येव । शलाकां प्रतिदीव्यति, विगणयन्नपहरती-  
त्यर्थः । उपसर्गादिति किम् ? शतस्य दीव्यति ॥ १७ ॥

**न । २ । २ । १८ ॥**

विनिमेयद्यूतपणौ दिवो व्याप्यौ कर्मसंज्ञौ न  
भवतः । उपसर्गपूर्वस्य विकल्पविधानादनुपसर्गस्यायं  
निषेधः । शतस्य दीव्यति । सहस्रस्य दीव्यति ।  
निपिद्धे च कर्मणि षष्ठ्येव भवति । शतस्य दीव्यते,  
शतस्य द्यूतम्, शतस्य देवितव्यम्, शतस्य सुदेवम्  
इत्यादौ भावे आत्मनेपदक्तकृत्यखलः सिद्धाः । शतस्य  
द्यूतो मैत्र इत्यत्र च कर्तरि क्तः । विनिमेयद्यूतपणमित्येव  
जिनं दीव्यति स्तौतीत्यर्थः । भूमिं दीव्यति सधिना  
विजिगीषते इत्यर्थः । सधिपणोऽत्र न द्यूतपणः । द्यूत  
दीव्यति, अक्षान् दीव्यति, अत्र क्रिया तत्साधनं च  
व्याप्यं न तु पणः ॥ १८ ॥

**करणं च । २ । २ । १९ ॥**

दीव्यते करणं कर्मसंज्ञं चकारात् करणसंज्ञं च  
भवति । कर्म करणं सज्ञे युगपद्भजतीत्यर्थः । अक्षान्

दीव्यति । अक्षाणां देवनम् । अक्षा दीव्यन्ते । अक्षा देवितव्या । अक्षा सदेवा । अक्षदेव । अक्षा द्यूताश्चैत्रेण । एषु कर्मत्वे द्वितीयाषष्ठ्यात्मनेपदतव्यखलण्क्तप्रत्ययास्तन्निमित्ता सिद्धा । अक्षैर्दीव्यति । अक्षैर्देवनम् । अक्षैर्दीव्यते । अक्षैर्देवितव्यम् । अक्षै सुदेवं मैत्रेण । अक्षैर्द्यूत चैत्रेण । अक्षा देवना । एषु करणत्वे तृतीयानटौ, भावे आत्मनेपदादयश्च सिद्धा । आत्मनेपदादिभिश्चोक्तयो कर्मकरणयो द्वितीयाषष्ठीतृतीया यथायोगं न भवन्ति । करणं वेत्येव सिद्धे चकार संज्ञाद्वयसमावेशार्थः । तेनाक्षैर्देवयते मैत्रश्चैत्रेणेत्यत्र करणत्वात्तृतीया भवति । कर्मत्वाच्च गत्यादिसूत्रेण नित्याकर्मकलक्षणमणिकर्तु कर्मत्वम्, देवयतेश्चाणिगि प्राणीत्यादिना अकर्मकलक्षण परस्मैपदं न भवति । अथाक्षान् दीव्यतीत्यत्र सत्यपि संज्ञाद्वयसमावेशे परत्वात् करणत्वनिमित्तया तृतीययैव भवितव्यम् ? नैवम् । स्पर्धे हि परः समानविषययोश्च स्पर्धः । न च द्वितीयातृतीययो प्रतिनियतकर्मकरणशक्त्यभिधायिन्यो समानविषयत्वमस्तीति द्वितीयाऽपि भवत्येव । प्रतिकार्यं संज्ञा भिद्यन्ते इति वा दर्शनेऽनवकाशत्वात् संज्ञाद्वयस्य विभक्त्यो पर्यायेण प्रवृत्तिरविरुद्धा । दिव इत्येव । दात्रेण लुनाति । करणमिति किम् ? गृहे दीव्यति ॥ १९ ॥

अधेः ङीङ्स्थास आधारः ॥ २ । २ । २० ॥

अधेः संबद्धानां ङीङ् स्था आस् इत्येतेषा य आधारस्तत्कारक कर्मसज्ञं भवति । ग्राममधिशेते । ग्रामस्याधिगयनम् । ग्रामोऽधिगय्यते । ग्रामोऽधिगयितः । ग्राममधितिष्ठति । ग्राममध्यास्ते । अधेरिति किम् ? गयने शेते । गृहे तिष्ठति । कटे आस्ते । आधार इति किम् ? ग्रामोऽधिगयितो मैत्रेण । पौरुषेणाधितिष्ठति । कर्तृकरणे न भवतः । अकर्मका

अपि हि धातव सोपसर्गाः सकर्मका भवन्तीति सिद्ध सकर्मकत्वम् । आधारबाधनार्थं तु वचनम् ॥ २० ॥

उपान्वध्याङ्वसः । २ । २ । २१ ॥

उप अनु अधि आङ्भिर्विगिष्टस्य वसतेर्य आधारः स कर्मसज्ञो भवति । ग्राममुपवसति । ग्राममुपोषित । ग्रामस्योपवसनम् । ग्राम उपोष्यते । पर्वतमनुवसति । पुरमधिवसति । आवसथमावसति । अन्वादिसाहचर्यादुपस्य स्थानार्थकस्यैव ग्रहणं नागननिवृत्त्यर्थस्य, तेन ग्रामे उपवसति भोजननिवृत्तिं करोतीत्यत्र न भवति । अदाघनदाघोरनदादेरेव ग्रहणमिति वस्तेर्न भवति ॥ २१ ॥

वाभिनिविशः । २ । २ । २२ ॥

अभिनिनोपसर्गसमुदायेन विशिष्टस्य विशेषाधारः कर्मसज्ञो वा भवति । ग्राममभिनिविशते । पर्वतमभिनिविशते, ग्रामोऽभिनिविश्यते, ग्रामोऽभिनिविष्टः । व्यवस्थितविभाषेय तेन क्वचित् कर्मसज्ञैव क्वचिदाधारसज्ञैव भवति । कल्याणेऽभिनिविशते । या या सज्ञा यस्मिन् यस्मिन् सज्ञिन्यभिनिविशते । एतेषां शब्दानामेतेष्वभिनिविष्टानाम् । अर्थेऽभिनिविष्टः ॥ २२ ॥

कालाध्वभावदेशं चाऽकर्म चाकर्मणाम् । २ । २ । २३ ॥

कालो मुहूर्तादि । अध्वा गन्तव्यं क्षेत्रं क्रोशादि । भावः क्रिया गोदोहादि । देशो जनपदग्रामनदीपर्वतादि । अकर्मकाणां धातूनां प्रयोगे कालादिराधारः कर्मसज्ञो वा भवति, अकर्म च, यत्रापि पक्षे कर्मसज्ञा तत्राकर्मसज्ञापि वा भवतीत्यर्थः । काल, मासमास्ते । मास आस्यते । सवत्सर स्वपिति । सवत्सरः सुप्यते । दिवस शेते । दिवसः गय्यते । अध्वा, क्रोश स्वपिति । क्रोश

सुप्यते । योजनमास्ते । योजनमास्यते । भावः, गोदो-  
हमास्ते । गोदोह आस्यते । ओदनपाकं शेते ।  
ओदनपाक शस्यते । देशः, कुरुन् आस्ते । कुरव  
आस्यन्ते । ग्रामं वसति । ग्राम उष्यते । अविबक्षि-  
तकर्मणः सकर्मका अप्यकर्मकाः । मास पचति ।  
मास पच्यते । क्रोगमधीते । क्रोगोऽधीयते । ओद-  
नपाकं पठति । ओदनपाकः पठ्यते । कुरुन् पठति ।  
कुरव पठ्यन्ते । पक्षे रात्रौ सुप्यते । रात्रौ नृत्तं च  
द्रक्ष्यसि । क्रोगे सुप्यते । गोदोहे आस्ते । ओदन-  
पाके स्वपिति । पञ्चालेषु वसति । ग्रामे वसति । ग्रामे  
वासः । ग्रामे वासी । तथा रात्रावधीतम्, दिवसे मुक्तम् ।  
कालाव्भावदेशमिति किम् ? प्रसादे आस्ते । शय्याया  
शेते । अकर्म चेति किम् ? मासमास्यते । क्रोगं  
सुप्यते । गोदोहमासितः । इदं गोदोहमासीतम् ।  
गोदोहमास्यते । कुरुन् सुप्यते । एषु तत्साप्यानाप्या-  
दिति गत्यर्थकर्मकपिबुजे, अद्यर्थाच्चाधारे इति भावे  
कर्तर्याधारे च यथायथमात्मनेपदक्तौ सिद्धौ । अकर्मणा-  
मिति किम् ? रात्रावुद्देशोऽधीतः । अहन्यध्ययनमधी-  
तम् । कथं पचत्योदनं मासम्, भक्षयति धानाः  
क्रोगम्, पिबति पयो गोदोहम्, भजति सुखं कुरुन् ?  
द्विकर्मकत्वात् कर्तुर्व्याप्यं कर्मेत्येव भविष्यति । अन्ये  
तु सकर्मकाणामकर्मकाणां च प्रयोगे कालाव्भाव-  
नामत्यन्तसंयोगे सति नित्यं कर्मत्वमिच्छन्ति । मास-  
मास्ते । दिवस पचत्योदनम् । क्रोगं स्वपिति । क्रोगं  
पठति वेदम्, गोदोहमास्ते । गोदहं पचत्योदनम् ॥  
अनेन कर्मसंज्ञायां कर्मणि त्याद्यादयोऽपि । आस्यते  
मासः । सुप्यते क्रोगः । आसितो मासः । शयितः  
क्रोग इत्यादि । कालाव्वनोर्व्याप्ताविति च गुणद्रव्य-  
योगे एवेच्छन्ति, न तु क्रियायोगे । अत्यन्तसंयोगा-  
दन्यत्र तु रात्रौ शेते, अव्वनि स्थित इत्यादावाधार-

त्वमेव ॥२३॥

साधकतमं करणम् । २ । २ । २४ ॥

क्रियासिद्धौ यत् प्रकृत्योपकारकत्वेनाव्यवधानेन  
विवक्षितं तत् साधकतमं कारकं करणसंज्ञं भवति ।  
काष्ठैः स्थाल्यां पचति । दात्रेण लुनाति । दानेन  
भोगानामोति । अस्य पाकादिक्रियासु ज्वलनादयो-  
ऽवान्तरव्यापाराः । विवक्षया च प्रकृत्योपकारकत्वात्  
साधकतमत्वम् । तमग्रहणमपादानादिसंज्ञाविधौ तर-  
तमयोगो नास्तीति ज्ञापनार्थम् । तेन कुसूलात्  
पचति, गङ्गायां घोषः प्रतिवसतीति व्यवहितोपचरि-  
तयोरपि अपादानत्वमधिकरणत्वं च भवति । अस्य च  
कारकान्तरापेक्षया प्रकर्षो न स्वकक्षायाम् । तेनै-  
कस्यां क्रियायामनेकमपि करणं भवति । नावा नदी  
स्रोतसा व्रजति । रथेन पथा दीपिकया याति ।  
सूपेन सर्पिषा लवणेन पाणिनौदनं मुङ्क्ते । करण-  
प्रदेशाः 'करणं चे' त्यादयः ॥ २४ ॥

कर्माभिप्रेयः संप्रदानम् । २ । २ । २५ ॥

कर्मणा व्याप्येन क्रियाया वा करणभूतेन  
यमभिप्रेयते श्रद्धानुग्रहादिकाम्यया यमभिसंबन्धाति स  
कर्माभिप्रेयः कारकं संप्रदानसंज्ञं भवति । देवाय बलि  
ददाति । द्विजाय गासुत्सृजति । याचकायार्थं प्रय-  
च्छति । शिष्याय धर्ममुपदिशति । राज्ञे कार्यमावेद-  
यति । अस्यावान्तरव्यापारा अनिराकरणम्, प्रेरणम्,  
अनुमतिश्च । तान् कुर्वन्त्यागादौ कारकत्वं लभते ।  
क्रियाभिप्रेयः खल्वपि । पत्ये गते । श्राद्धाय निगृ-  
ह्यते । युद्धाय सन्नह्यते । देवेभ्यो नमति । प्रणम्य  
शितिकण्ठाय, निवेद्यतां महाराजाय सुग्रीवाय ।  
अभिग्रहणादिह न भवति । धनतः पृष्ठं ददाति ।  
रजकस्य वस्त्रं ददाति । राज्ञो दण्डं ददाति । इह  
च भवति, वाताय चक्षुर्ददाति । छात्राय चपेटां

प्रयच्छति । सप्रदानप्रदेगाः 'दामः सप्रदानेऽधर्म्य आत्मने च' इत्यादयः ॥ २५ ॥

स्पृहेर्व्याप्यं वा । २।२।२६ ॥

स्पृहयतेर्धातोर्व्याप्यं वा सप्रदानसज्जं भवति । पुष्पेभ्यः पुष्पाणि वा स्पृहयति । व्याप्यमिति किम् ? पुष्पेभ्यः स्पृहयति वने । आधारस्य मा भूत् । सप्रदानसज्ञापक्षे धातोरकर्मकत्वम् । तेन पुष्पेभ्यः स्पृह्यते मैत्रेण । पुष्पेभ्यः स्पृहयितव्यम् । पुष्पेभ्यः सुस्पृहम् । पुष्पेभ्यः स्पृहितो मैत्रः । एषु भावे आत्मनेपदतव्यखलः कर्तरि च क्तः सिद्धाः ॥ २६ ॥

कुद्द्रुहेर्व्याप्त्यर्थेयं प्रति कोपः

। २।२।२७ ॥

अमर्षः क्रोधः । अपचिकीर्षा द्रोहः । ईर्ष्या परसपत्नौ चेतसो व्यारोषः । गुणेषु दोषाविष्करणमसूया । एतदर्थैर्धातुभिर्योगे य प्रति कोपस्तत्कारकं सप्रदानसज्जं भवति । मैत्राय कुप्यति । मैत्राय कुप्यति । मैत्राय रुष्यति । मैत्राय द्रुह्यति । मैत्रायापचिकीर्षति । मैत्रायापकरोति । मैत्रायेर्ष्यति । मैत्रायेर्क्ष्यति । मैत्राय सूक्ष्यति । मैत्रायासूयति । यं प्रति इति किम् ? मनसा क्रुध्यति । मनसा द्रुह्यति । मनसेर्ष्यति । मनसाऽसूयति । करणस्य मा भूत् । प्रतिग्रहणं किम् ? यस्मिन्नित्युच्यमाने कर्तुरपि स्यात् । मैत्रेण क्रुध्यते । कोप इति किम् ? जिष्यस्य कुप्यति विनयार्थम् । धनिनो द्रुह्यति धनार्थी । भार्यामीर्ष्यति मैनामन्योऽद्राक्षीदिति । चैत्रमसूयति लिप्सया । सप्रदानसज्जया कर्मसज्ञाया वाधितत्वात् भावे आत्मनेपदादयः कर्तरि च क्तः सिद्धः । मैत्रायेर्ष्यते । मैत्रायासूयते । मैत्रायेर्ष्यितव्यम् । मैत्राय दुरीर्ष्य । मैत्रायासूयितव्यम् । मैत्राय ईर्ष्यितः चैत्रः । मैत्रायासूयितः । कथं चौरस्य

द्विषन्, योऽस्मान् द्वेष्टि, य च वयं द्विष्म इति । द्विषेरप्रीत्यर्थत्वान्न भविष्यति ॥ २७ ॥

नोपसर्गात् कुद्द्रुहा । २।२।२८ ॥

उपसर्गात् पराभ्यां क्रुधिद्रुहिभ्यां योगे यं प्रति कोपस्तत्कारकं संप्रदानसज्जं न भवति । मैत्रमभिक्रुध्यति । मैत्रमभिद्रुह्यति । क्रुधिद्रुही सोपसर्गो सर्मकाविति द्वितीया । उपसर्गादिति किम् ? मैत्राय क्रुध्यति । मैत्राय द्रुह्यति ॥ २८ ॥

अपायेऽवधिरपादानम् । २।२।२९ ॥

सावधिकं गमनमपायः । तत्र यदवधिभूतमपायेनानधिष्ठितं तत्कारकमपादानसज्जं भवति । ग्रामादागच्छति । पर्वतादवरोहति । सार्थाद्वीनः । वृक्षात् पर्ण पतति । धावतोऽश्वात् पतितः, पततो देवदत्ताद्वावत्यश्वः । मेषान्मेषोऽपसर्पति । तदेतत् त्रिविधम् । निर्दिष्टविषयम्, उपात्तविषयम्, अपेक्षितक्रियं च । यत्र धातुनाऽपायलक्षणो विषयो निर्दिष्टस्तन्निर्दिष्टविषयम् । यथा ग्रामादागच्छति । यत्र तु धातुर्धात्वन्तरार्थाङ्गं स्वार्थमाह तदुपात्तविषयम् । यथा बलाहकाद्विद्योतते विद्युत् । अत्र हि नि सरणाङ्गे विद्योतने विद्युतिर्वर्तते । यथा वा कुसूलात्पचति । अत्राप्यादानाङ्गे पाके पचिर्वर्तते इति । यत्र तु क्रियावाचि पदं न श्रूयते केवलं क्रिया प्रतीयते तदपेक्षितक्रियम् । यथा सांकाश्यकेभ्यः पाटलिपुत्रका अभिरूपतराः, अपायश्च कायससर्गपूर्वको बुद्धिसंसर्गपूर्वको वा विभाग उच्यते तेन 'बुद्ध्या समीहितैकत्वान्' पञ्चालान् कुरुभिर्यदा । बुद्ध्या विभजते वक्ता, तदापायः प्रतीयत ॥ इति, अत्रापादानत्वं भवति । एवम् अधर्मात् जुगुप्सते । अधर्माद्विरमति । धर्मात् प्रमाद्यति । अत्र यः प्रेक्षापूर्वकारी भवति स दुःखहेतुमधर्मः बुद्ध्या प्राप्य नानेन कृत्यमस्तीति ततो निवर्तते । नास्तिकस्तु

बुद्ध्या धर्मं प्राप्य नैनं करिष्यामीति ततो निवर्तते  
इति निवृत्त्यङ्गेषु जुगुप्साविरामप्रमादेष्वेते धातवो वर्त-  
न्त इति बुद्धिससर्गपूर्वकोऽपायः । यथा चौरैभ्यो  
विभेति । चौरैभ्य उद्विजते । चौरैभ्यस्त्रायते ।  
चौरैभ्यो रक्षति । अत्र बुद्धिमान् वधवन्धप-  
रिक्लेगकारिणश्चौरान् बुद्ध्या प्राप्य तेभ्यो निव-  
र्तते । चौरैभ्यस्त्रायते, इत्यत्रापि कश्चित्सुदृढदीमं चौरा-  
पश्येयुर्नूनमस्य धनमपहरेयुरिति बुद्ध्या तं चौरैः  
सयोज्य तेभ्यो निवर्तयतीत्यपाय एव । अध्ययनात्  
पराजयते, भोजनात् पराजयते । अत्रापि अध्ययन  
भोजनं वाऽसहमानस्ततो निवर्तते इत्यपाय एव ।  
यवेभ्यो गां रक्षति । यवेभ्यो गां निषेधयति । कृपा-  
दन्धं वारयति । इहापि गवादेर्यवादिसपर्कं बुद्ध्या  
समीक्ष्यान्यतरस्य विनाशं पश्यन् गवादीन् यवा-  
दिभ्यो निवर्तयतीत्यपाय एव । उपाध्यायादन्तर्धत्ते  
उपाध्यायान्निनीयते । मा मामुपाध्यायोऽद्राक्षीदिति  
तिरोभवति इत्यत्राप्यपायः । शृङ्गाच्छरो जायते ।  
गोमयादृश्चिको जायते । गोलोमाविलोमभ्यो दूर्वा  
जायते । बीजादङ्कुरो जायते । अत्र शृङ्गादिभ्यः शरा-  
दयो निष्क्रामन्तीति स्फुट एवापायः । यदि निष्क्रा-  
मन्ति किं नात्यन्ताय निष्क्रामन्ति । संततत्वादन्या-  
न्यप्रादुर्भावाद्वा । हिमवतो गङ्गा प्रभवति । महाहिम-  
वतो रोहिता प्रभवति । अत्राप्याप संक्रमन्तीत्यपायोऽ-  
स्ति । यद्यपक्रामन्ति सन्ततत्वादन्यान्यप्रादुर्भावाद् वा ।  
वलभ्या गत्रुञ्जय षड् योजनानि, षट्सु वा  
योजनेषु भवति । अत्र वलभ्या नि सृत्य  
गतानि योजनानि, गतेषु वा तेषु भवतीत्यर्थः ।  
कार्तिक्या आग्रहायणी मासे । ततः प्रमृति मासे गते  
भवतीत्यर्थः । उभयत्राप्यापः प्रतीयते । चैत्रान्मैत्र  
पटु, अयमस्मादधिकः, अयमस्मादून, माथुरा पाट-

लिपुत्रकेभ्य आढ्यतरा । अत्र मैत्रादयः पुंस्त्वादिना  
ससृष्टाः पटुत्वादिधर्मेण ततो विभक्ताः प्रतीयन्ते इति  
सर्वत्राप्यपायविवक्षा । विवक्षान्तरे त्वपादानत्वाभावे यथा-  
योगं विभक्तयो भवन्ति । बलाहके विद्योतते । बलाहकं  
विद्योतते । अधर्म जुगुप्सते । अधर्मेण जुगुप्सते ।  
मौर्ख्येण प्रमाद्यति । चौरैर्भयम् । चौरैर्विभेति । चौरं  
विभेति । चौराणां विभेति । भोजनेन पराजयते ।  
शत्रून् पराजयते । यवेषु गां वारयति । शृङ्गे शरो  
जायते । इति ॥२९॥

### क्रियाश्रयस्याधारोऽधिकरणम्

१२ । २ । ३० ॥

क्रियाश्रयस्य कर्तुः कर्मणो वा य आधारस्तत्  
कारकमधिकरणसङ्गं भवति । अत्रापि प्रसिद्धानुवा-  
दादेनाप्रसिद्धस्य विधानमिति यत् क्रियाश्रयस्याधिक-  
रणं तदाधारसङ्गं भवतीत्यपि सूत्रार्थः । कटे आस्ते ।  
स्थाल्यां पचति । चैत्रसमवायिन्यामासिक्रियायां तदा-  
श्रयं चैत्र धारयन् कटादिहेतुतां प्रतिपद्यते । तण्डु-  
लसमवायिन्यां च विचटनक्रियायां तदाश्रयांस्तण्डुलान्  
धारयन्ती स्थाली हेतुत्वं प्रतिपद्यते इत्युभयत्र, कारक-  
त्वम् । तत् षोढा । वैषयिकम्, औपश्लेषिकम्, अभि-  
व्यापकम्, सामीप्यकम्, नैमित्तिकम्, औपचारिकं च ।  
तत्र अनन्यत्र भावो विषयः । तस्मै प्रभवति वैषयिकम् ।  
दिवि देवाः । नभसि तारका । भुवि मनुष्या ।  
पाताले पन्नगाः । एकदेवमात्रसयोग उपश्लेषस्तत्र  
भवमौपश्लेषिकम् । कटे आस्ते । पर्यङ्के जेते ।  
शाखायां लम्बते । गृहे तिष्ठति ॥ यस्याधेयेन सम-  
स्तावयवसयोगस्तदभिव्यापकम् । तद्भ्याधेयेनाभिव्या-  
प्यते, आधेयं वाभिव्याप्नोतीति कृद् 'बहुलम्' ।  
( ५ । १ । २ ) इति कर्मण्यपि णकः । तिलेषु तैलम् ।  
दध्नि सर्पिः । गवि गोत्वम् । तन्तुषु पट । यदा-



धेयसनिधिमित्रेण क्रियाहेतुस्तत्सामीप्यकम् । गङ्गायां  
घोषः । कूपेषु गर्गकुलम् । बन्धुष्वास्ते । गुरौ वसति ।  
निमित्तमेव नैमित्तिकम् । युद्धे सनह्यते । गरदि  
पुण्यन्ति सप्तच्छदाः । आतपे क्लाम्यति । छाया-  
यामाश्वसिति । उपचारे भवमौपचारिकम् । अङ्गुल्यग्रे  
करिगतमास्ते । स मे मुष्टिमध्ये तिष्ठति । यो  
यस्य द्वेष्य स तस्याद्वेषो प्रतिवसति । यो यस्य  
प्रियः स तस्य हृदये वसति । अधिकरणाधारप्रदेशा-  
'सप्तम्यधिकरणे ( २ । २ । ९५ ) 'अद्यर्थाच्चाधारे'  
( ५ । १ । १२ ॥ ) इत्यादयः ॥ ३० ॥

नाम्नः प्रथमैकद्विवहौ । २ । २ । ३१ ॥

एकत्वद्विवहवुत्वविशिष्टेऽर्थे वर्तमानान्नाम्नः परा  
यथासंख्यं सिञ्जसलक्षणा प्रथमा विभक्तिर्भवति ।  
कर्मादिशक्तिषु द्वितीयादिविभक्तीनां विधास्यमानत्वादिविह  
विशेषानभिधानाच्च परिशिष्टेऽर्थमात्रे प्रथमेति विज्ञायते ।  
तत्र द्वितीयादिनिर्मुक्तः स्वार्थद्रव्यलिङ्गसङ्ख्याशक्ति-  
लक्षणोऽसमग्रः समग्रो वा पञ्चको नामार्थोऽर्थमात्रम् ।  
तेषु शब्दस्यार्थे प्रवृत्तिनिमित्तं स्वरूपजातिगुणक्रिया-  
द्रव्यसम्बन्धादिरूप त्वतलादिप्रत्ययाभिधेयं स्वार्थः ।  
स च भावो विशेषणं गुण इति चारुयायते । डित्थः ।  
डक्त्थः । गौः । अश्वः । शुक्रः । कृष्णः । कारकः ।  
पाचकः । दण्डी । विपाणी । राजपुरुषः । औपगवः ।  
गर्गाः । पञ्चालाः । यत् पुनरिदं यदित्यादिना वस्तुप-  
लक्षणेन सर्वनाम्ना व्यपदिश्यते स्वार्थस्य व्यवच्छेदं लि-  
ङ्गसंख्याशक्त्याद्याश्रय सत्त्वभूतं तद् द्रव्यं विशेष्यमिति  
चारुयायते । इयं जातिः । अयं गुणः । इदं कर्मेति ।  
यदर्थे सदसद्वा गन्दत एवावसीयते तत् ड्यावादिसं-  
स्कारहेतु स्त्री पुमान् नपुंसकमिति लिङ्गम् । स्त्री  
पुमान् नपुंसकम् । पट्वा । खट्वा । युवतिः ।  
यस्यामेकवचनद्विवचनबहुवचनानि भवन्ति सा भेद-

प्रतिपत्तिहेतुरेकत्वादिका सख्या । एकः । द्वौ । बह-  
वः । वृक्षः । वृक्षौ । वृक्षाः । 'निमित्तमेक इत्यत्र,  
विभक्त्या नाभिधीयते । तद्वतस्तु यदेकत्व, विभ-  
क्तिस्तत्र वर्तते' ॥ १ ॥ यस्यां त्यादिभिरनभिहिता-  
यां द्वितीयाद्या व्यतिरेकविभक्तयः षष्ठी च भवति  
सा स्वपराश्रयाश्रितक्रियोत्पत्तिहेतुः कारकरूपा तत्पू-  
र्वकसंबन्धरूपा च शक्तिः, सा चाभिहितार्थमात्रम् ।  
क्रियते कटः । कृतः कटः । पचति चैत्रः । स्नानी-  
यं चूर्णम् । दानीयो ब्राह्मणः । गोघ्नोऽतिथिः ।  
प्रस्रवणो गिरिः । भयानको व्याघ्रः । स्थानीयं  
नगरम् । गोदोहनी पारी । गोमान् मैत्रः । चित्रगु-  
श्चैत्रः ॥ अर्थमात्रं चोपचरितमपि । यथा साहचर्यात्,  
कुन्ताः प्रविगन्ति । छत्रिणो गच्छन्ति । स्थानात्, म-  
ञ्चाः क्रोशन्ति । गिरिर्दह्यते । तादर्थ्यात्, इन्द्रः स्थूणा  
प्रदीपो मल्लिका । वृत्तात्, यमोऽयं राजा । कुबेरोऽयं  
राजमानात्, प्रस्थो व्रीहिः । खारी मुद्राः । धरणात्,  
तुला चन्दनम् । सामीप्यात् गङ्गातटं गङ्गा । योगात्,  
रक्तः कम्बलः । साधनात्, अन्नं प्राणाः । आयुर्धृ-  
तम् । आधिपत्यात्, ग्रामाधिपतिर्ग्रामः । अलिङ्गमपि ।  
त्वम् । अहम् । पञ्च । कति । अलिङ्गसख्यमपि ।  
उच्चैः । नीचैः । स्वः । प्रातः । शक्तिप्रधानमपि ।  
यतः । यत्र । यथा । यदा । द्योत्यमपि । प्रपचति ।  
प्रतिष्ठते । प्रतीक्षते । प्रतिपालयति । स्वरूपमात्रमपि ।  
अव्यागच्छति । पर्यागच्छति । प्रलम्बते । निषिञ्चति ।  
तदयं वस्तुसक्षेपस्त्याद्यन्तपदसामानाधिकरण्ये प्रथमेति  
यत्रापि त्याद्यन्त पदं न श्रूयते, वृक्षः प्लक्ष इति तत्रापि  
गम्यते । यदाह—'यत्रान्यत् क्रियापदं न श्रूयते तत्रा-  
स्तिर्मवन्तीपरः प्रयुज्यते' इति । नाम्न इति किम् ?  
निरर्थकाद्वर्णाद्वातुवाक्याभ्यां च सा भूत् । एकद्विव  
हावित च सकरनिवृत्त्यर्थम् ।

एकवाद्यभावादेन प्रथमा न प्राप्नोति । सत्यम् ।  
लुब्धविधानात् विभक्तीनां विधिर्विज्ञायते तदन्तर्गत-  
त्वाच्च प्रथमाया अपि । तस्य च फलम्, अथो स्वस्ते  
गृहम्, अथो स्वस्तव गृहिमत्यादिषु 'सपूर्वाप्रथमा-  
न्ताद्वा' ( २ । १ । ३२ । ) इति विभाषया ते मे  
आदेगौ । पदसज्ञा च 'अव्ययस्य' ( ३ । २ । ७ )  
इत्यत्र वक्ष्यते । एकद्विबहावित्यादिविभक्तिविधानादि-  
ति ॥ ३१ ॥

**आमन्त्र्ये । २ । २ । ३२ ॥**

प्रसिद्धतत्सबन्धस्य किमप्याख्यातुमभिमुखीकर-  
णमामन्त्रणम्, तद्विषय आमन्त्र्य' । तस्मिन्नर्थे वर्त-  
मानान्नाम्न एकद्विवहौ यथासंख्यं प्रथमा विभक्ति  
र्भवति । हे देवदत्त । हे देवदत्तौ । हे देवदत्ताः ।  
हे पचन् । हे पचमान । आमन्त्र्य इति किम् ? राजा  
भव । अत्र राजा नामन्त्र्य', किं तु स एव विधी-  
यत इति पूर्वैणैव प्रथमा । षष्ठीप्राप्तौ वचनम् ॥ ३२ ॥

**गौणात्समयानिकषाहाधिगन्तरान्तरे-  
णातिथेनतेनैद्वितीया । २ । २ । ३३ ॥**

आख्यातपदेनासमानाधिकरणं गौणम् । गोणा-  
न्नाम्नः । समयदिभिर्निर्णयैर्युक्तादेकद्विवहौ यथास-  
ख्यम् अमौशस्वरूपा द्वितीया विभक्तिर्भवति । षष्ठ्य-  
पवादः । समया पर्वतं नदी । निकषा पर्वतं वनम् ।  
हा देवदत्तं वर्धते व्याधिः । धिग् जालम् । अन्तरा  
निषवं नीलं च विदेहा' । अन्तरेण गन्धमादनं  
माल्यवन्तं चोत्तराः कुरवः । अन्तरेण धर्मं सुखं न  
भवति । अति वृद्धं कुरुन् महद्वलम् कुर्वतिक्रमेण  
वृद्धमित्यर्थः । येन पश्चिमां गतः, तेन पश्चिमां  
नीत । अन्तरान्तरेणशब्दो साहचर्यान्निपातौ गृह्यते ।  
तथान्तराशब्दो मन्त्रमाधेयप्रधानमाचष्टे, अन्तरेण  
शब्दस्तच्च विनार्थं च । तेनेह न भवति । राजधान्या

अन्तरायां पुरि वसति । किं ते केशवार्जुनयोरन्तरेण  
गतेनेति । हा तात, धिग् जालम्, हा सभ्रु इत्यादावा-  
मन्त्रयतया विवक्षा न हादियुक्तत्वेनेति न भवति । हा  
कृत चैत्रस्य, धिग् कृतं मैत्रस्येत्यत्र च हाधिकशब्दा-  
भ्यां कृतशब्दे न्यग्भूतत्वात् न चैत्रादे' साक्षाद्योगः  
किं तर्हि तद्विशिष्टेन कृतशब्देन । बहुवचनादन्ये-  
नापि युक्ताद्भवति । न देवदत्तं प्रति भाति किञ्चित्,  
बुभुक्षितं न प्रति भाति किञ्चित्, वृणीष्व भद्रे प्रति  
भाति यस्त्वाम्, योऽक्षपादमृषि न्याय' प्रत्यभा-  
द्वदत्तां वरम् । धातुसबद्धोऽत्र प्रतिस्तेन 'भागिनि च  
प्रतिपर्यनुभि' ( २ । २ । ३७ ) इति न सिध्यति ।  
गौणादिति किम् ? अन्तरा गार्हपत्यमाहवनीयं च  
वेदिः । अत्र प्रधानाद्वेदिशब्दान्न भवति ॥ ३३ ॥

**द्वित्वेऽधोऽध्युपरिभिः । २ । २ । ३४ ॥**

अधसूअधिउपरिभिर्युक्ताद्वौणान्नाम्न एषामेव द्वित्वे  
सति द्वितीया भवति । षष्ठ्यपवादः । बहुवचनमे-  
कद्विवहाविति यथासख्यनिवृत्त्यर्थम् । अधोऽधो ग्रामं  
ग्रामाः । अध्यधि ग्रामं क्षेत्राणि । उपर्युपरि ग्रामं  
ग्रामाः । द्वित्व इति किम् ? अधः प्रासादस्य ।  
हर्म्यस्योपरि प्रासादः । असामीध्याच्च द्वित्वं न  
भवति ॥ ३४ ॥

**सर्वोभयाभिपरिणा तसा । २ । २ । ३५ ॥**

सर्वादिभिस्तसन्तैर्युक्ताद्वौणान्नाम्नो द्वितीया  
भवति । षष्ठ्यपवादः । सर्वतो ग्रामं वनानि । उभयतो  
ग्रामं वनानि । अभितो ग्रामं क्षेत्राणि । परितो ग्रामं-  
क्षेत्राणि ॥ ३५ ॥

**लक्षणवीप्स्येत्थंभूतेष्वभिना । २ । २ । ३६ ॥**

लक्ष्यते दर्श्यते येन तल्लक्षणं चिह्नम् । अवय-  
वशः समुदायस्य क्रियादिना साकल्येन प्राप्तीच्छा  
वीप्सा, तत्कर्म वीप्स्यम् । केनचित् विवक्षितेन

विशेषेण भाव इत्थंभावस्तद्विषय इत्यभूत् । एष्वर्थेषु वर्तमानादभिना युक्ताद्गौणान्नाम्नो द्वितीया भवति । वृक्षमभि विद्योतते विद्युत् । अत्र वृक्षो लक्षणम्, विद्यो-  
तमाना विद्युल्लभ्यम् । अनयोश्च लक्ष्यलक्षणभावः  
सबन्धोऽभिना द्योत्यते । वृक्षं वृक्षमभि संक. । एकै-  
कस्य वृक्षस्य सेक इत्यर्थः । साधुर्देवदत्तो मातरमभि  
मातृविषये साधुत्वप्रकारं प्राप्त इत्यर्थः । लक्षणादिष्विति  
किम् ? यदत्र ममाभि स्यात्तदीयताम् । अत्राभिना  
भागसबन्धो द्योत्यते । योऽत्र मम भागः स्यादित्यर्थः ।  
अत्रापि बहुवचनं यथासख्याऽभावार्थम् । एव-  
मुत्तरत्र ॥ ३६ ॥

**भागिनि च प्रतिपर्यनुभिः । २ । २ । ३७ ॥**

स्वीक्रियमाणोऽगो भागः तत्त्वामी भागी तत्र  
लक्षणादिषु चार्थेषु वर्तमानात्प्रतिपर्यनुभिर्युक्तात् गौणा-  
न्नाम्नो द्वितीया भवति । भागिनि, यदत्र मां प्रति मां  
परि मामनु स्यात् । योऽत्र मम भाग आभवति स  
दीयतामित्यर्थः । लक्षणे, वृक्षं प्रति वृक्ष परि वृक्षमनु  
विद्योतते विद्युत् । वास्तवे, वृक्षं वृक्ष प्रति वृक्ष वृक्षं परि  
वृक्षं वृक्षमनु सेचनम् । इत्थभूते, साधुर्देवदत्तो मातरं  
प्रति, मातरं परि, मातरमनु । एतेष्विति किम् ? अनु  
वनस्यागनिर्गता, समीप इत्यर्थः ॥ ३७ ॥

**हेतुसहार्थेऽनुना । २ । २ । ३८ ॥**

हेतुर्जनकः, सहार्थस्तुल्ययोगो विद्यमानता च,  
तद्विषयोऽपि सहार्थ उपचारात् । तयोर्वर्तमानादनुना  
युक्ताद्गौणान्नाम्नो द्वितीया भवति । जिनजन्मोत्सव-  
मन्वागच्छन् सुरा. । देवेन्द्रोपपातान्ययनमन्वागच्छ-  
देवेन्द्र । तेन हेतुनेत्यर्थः । पर्वतमन्ववसिता सेना ।  
नदीमन्ववसिता पुरी । पर्वतनदीभ्या सह सबद्धेत्यर्थः ।  
अन्ये तु तृतीयार्थमात्र इच्छन्ति । पर्वतमन्ववसिता

सेना । पर्वतेन कर्त्रा करणेन वा कृतान्तेत्यर्थः । तृतीया  
पवादो योगः ॥ ३८ ॥

**उत्कृष्टेऽनूपेन । २ । २ । ३९ ॥**

उत्कृष्टेऽर्थे वर्तमानाद् अनूपाभ्यां युक्ताद्गौणा-  
न्नाम्नो द्वितीया भवति । अनु सिद्धसेनं कवय । अनु  
मल्लवादिनं तार्किका. । उपोमास्वाति सग्रहीतार. ।  
उप जिनभद्रक्षमाश्रमणं व्याख्यातार । तस्मादन्ये  
हीना इत्यर्थः ॥ ३९ ॥

**कर्मणि । २ । २ । ४० ॥**

गौणान्नाम्नः कर्मणि कारके द्वितीया भवति ।  
कट करोति । ओदनं पचति । आदित्य पश्यति ।  
अहिं लहयति । ग्रामं गच्छन् वृक्षमूलान्युपसर्पति ।  
अजां नयति ग्रामम् । गां दोग्धि पय. । अथेह  
कस्मान्न भवति ? क्रियते कटः, कृतः कटः, गतेन  
क्रीतः शल्य. पटः, आरूढो वानरो यं स आरूढवानरो  
वृक्ष इति । त्यादिकृत्तद्वितसमासैरभिहितत्वाल्लोक-  
शाल्ययोश्चाभिहितेऽर्थे शब्दप्रयोगायोगात् । यथेवं कट  
करोति भीष्ममुदारं दर्शनीयमिति भीष्मादिविशेषण-  
विशिष्टस्य कटस्य करोति-क्रियया व्याप्यत्वात् कर्मत्वम्,  
तच्च कटशब्दादेवोत्पन्नया द्वितीययाभिहितमिति  
भीष्मादिभ्यो द्वितीया न प्राप्नोति, यथा कृतः कटो  
भीष्म उदारो दर्शनीय इति करोते क्तप्रत्ययेनेति ।  
नैवम् । भीष्मत्वादियुक्तस्य कटस्य सबन्धिकर्मत्वं  
प्रतिपाद्यम् । न च जातिशब्दाः सभविनोऽपि गुणान्  
प्रतिपादयितु समर्था इति तत्प्रतिपादनाय यथा भीष्मा-  
दिशब्दप्रयोगो भवति तथा द्वितीयापि तेभ्यो भवि-  
ष्यति । न हि सामान्यवाचिनः कटशब्दादुत्पद्यमाना  
द्वितीया भीष्मादीनामनियतावाराणां गुणानां कर्मत्व-  
मभिधातु शक्नोति । यदि वा कटोऽपि कर्म भीष्मा-  
दयोऽपि, यथैव ह्यय कटं करोत्येव तदगतान् भीष्मा-

दीनपि । तत्र यद्यत् करोतिना व्याप्तुमिष्टं तत्सर्वं  
द्रव्यं गुणश्च कर्मेति सर्वेषां पृथक्कर्मत्वे प्रत्येकं  
द्वितीया पश्चात्वेकवाक्यतया विशेषणविशेष्यभाव इति ।  
यदि वा द्रव्यस्य क्रियासु साक्षादुपयोगादस्तु कटस्यैव  
कर्मत्वम्, भीष्मादीनां तु 'न केवला प्रकृतिः' प्रयोक्त-  
व्ये'ति नियमात् अविभक्तिकानामप्रयोगार्हत्वादेकवि-  
भक्तिमन्तरेण च सामानाधिकरण्यविशेषणत्वायोगाद्यथे-  
श्वरसुहृदां स्वयं निर्धनत्वेऽपि तदेकयोगक्षेमत्वात्तद्वने-  
नैव फलभावत्वं भवत्येवमकर्मणामपि कटकर्मत्वेनैव  
द्वितीया भविष्यति । कृतः कटो भीष्म उदारो दर्शनीय  
इत्यादौ तु करोतेरुत्पद्यमानः क्तो यस्य यस्य तया  
क्रियया सबन्धस्तस्य तस्य साकल्येन कर्मत्वमभिधा-  
तीति क्वचिदपि द्वितीया न भवति । कथं तर्हि कृतं  
पश्य, आहृतमाहर, कर्त्रा क्रियते, दात्रेण लुनाति, दानी-  
याय ददाति, भीमाद्विभेति, प्रासादे प्रसीदति, गयने  
शेते, इत्यादिषु क्तादिभिरभिहितेषु कर्मादिषु द्वितीया-  
दयो भवन्ति । उच्यते । कर्मादिसामान्यं कृद्भिरभि-  
हितम् तत्राप्यभिहितं सोऽर्थोऽन्तर्भूतो नामार्थः सपन्न  
इति कर्मादिशक्तियुक्तं द्रव्यमेव तदन्तैः शब्दैरभिधीयते,  
यथेदं कर्म इदं करणमिति । तत्र यासौ स्वरूपकाल-  
भिन्नायां क्रियायां सव्यापारतया कर्मादिरूपता तद-  
भिधानाय यथायथं द्वितीयादयो भवन्ति । यत्र पुनरे-  
कद्रव्याधारा प्रधानाप्रधानक्रियाविषयानेका शक्तिर्भवति  
तत्र प्रधानक्रियाविषयायां शक्तौ प्रत्ययैरभिहितायाम-  
प्रधानक्रियाविषया शक्ति प्रधानशक्त्यनुरोधादभिहित-  
वत्प्रकाशमाना विभक्त्युत्पत्तौ निमित्तं न भवति ।  
यथोदनं पक्त्वा भुज्यते देवदत्तेनेति भावाभिवायिना  
क्वाप्रत्ययेनौदनाधिकरणाप्रधानपचिक्रियाविषया कर्म-  
शक्तिरनभिहितापि प्रधानभुजिक्रियाविषयात्मनेपदेनाभि-  
हितेति तद्वत्प्रकाशमाना द्वितीयोत्पत्तौ निमित्तं न

भवति । यथा च ग्रामो गन्तुमिष्यते देवदत्तेनेति  
ग्रामरय प्रधानेपिक्रियाविषया कर्मशक्तिमात्मनेपदेनाभि-  
दधताऽप्रधानगमिक्रियाविषयापि कर्मशक्तिरुपभुकेति  
तदभिधानाय द्वितीयाचतुर्थ्यौ न भवत इति । इह च  
गौणत्वं क्रियापेक्षं तेनाजां नयति ग्राममित्यादौ ग्रामा-  
द्यपेक्षयाजादेः प्रधानत्वेऽपि गौणत्वं न विहन्यत इति ।  
इह तु कृतपूर्वी कटं, भुक्तपूर्वी ओदनम्, व्याकरणं सूत्र-  
यतीत्यादौ यः कृतादिभिः कटादेरभिसंबन्धः स प्रत्य-  
येऽर्थान्तराभिधायिन्युत्पन्ने कृतादीनामुपसर्जनत्वात्  
निवर्तते, क्रियया तु सह सबन्धोऽस्तीति व्याप्यत्वाद्  
द्वितीया भवति ॥४०॥

### क्रियाविशेषणान् । २ । २ । ४१ ॥

क्रियाया यद्विशेषणं तद्वाचिनो गौणान्नाम्नो  
द्वितीया भवति । मृदु पचति । स्तोकं पचति । मन्द  
गच्छति । सुखं शेते । दुःखं जीवति । सयुक्तिकं भाषते ।  
अथो पचति शोभनं ते भार्या । अत्र 'सपूर्वात् प्रथमा-  
न्ताद्वा' ( २ । १ । ३२ ) इति विकल्पो न भवति ।  
द्वितीयार्थं च वचनं न कर्मसजार्थम्, तेन कृद्योगे  
कर्मनिमित्ता षष्ठी न भवति । ओदनस्य शोभनं पक्ता  
सुखं स्थाता । कष्टं स्थाता । चिरमासिता । तथा  
मदं गन्ता ग्रामायेत्यादौ चतुर्थी न भवति ॥ ४१ ॥

### कालाध्वनोऽन्याप्तौ । २ । २ । ४२ ॥

स्वेन सबन्धिना द्रव्यगुणक्रियारूपेण कास्त्र्येन  
सबन्धो व्याप्तिः । अत्यन्तसयोग इति यावत् । तस्यां  
द्योत्यायां कालेऽध्वनि च वर्तमानाद्वौणान्नाम्नो द्वितीया  
भवति । मास गुडधाना । मास कल्याणी । मासम-  
धीते । क्रोगं पर्वतः । क्रोगं कुटिला नदी । क्रोगम-  
धीते । कालाध्वनोरिति किम् ? स्थाल्या पचति ।  
व्याप्ताविति किम् ? मासस्य मासे वा द्यहं गुडधाना ।  
मासस्य मासे वा एकरात्र कल्याणी । मासस्य मासे

वा द्विरधीते । क्रोशस्य क्रोशे वा एकदेशे पर्वतः । क्रोशस्य क्रोशे वा एकदेशे कुटिला नदी । क्रोशस्य क्रोशे वा एकदेशेऽधीते । पष्ठ्याः सप्तम्या वा अयमपवादः । तेन मासमधीते, क्रोशमधीते इत्यकर्मकत्व इदमुदाहरणम् । कर्मत्वे 'कर्मणि' ( २ । २ । ३ ) इत्येव द्वितीया सिद्धा । भावादपीच्छन्त्यन्ये । गोदोहं वक्रः । गोदोहं बुद्बुदाः ॥ ४२ ॥

### सिद्धौ तृतीया । २ । २ । ४३ ॥

सिद्धौ क्रियाफलनिष्पत्तौ द्योत्यायां कालाध्ववाचिनो गौणान्नाम्न टाभ्याम्भिसलक्षणा यथासङ्गमेकद्विवहौ तृतीया विभक्तिर्भवति व्याप्तौ गम्यायाम् । मासेन मासाभ्यां मासैर्वावश्यकमधीतम् । क्रोशेन क्रोशाभ्यां क्रोशैर्वा प्राभृतमधीतम् । सिद्धाविति किम् ? मासमधीत आचारो नानेन गृहीतः । अत्र व्याप्तिमात्रं गम्यते न सिद्धिः । भावादपीच्छन्त्यन्ये । गोदोहेन कृतः कटः । द्वितीयापवादो योगः ॥ ४३ ॥

### हेतुकर्तृकरणेत्यंभूतलक्षणे । २ । २ । ४४ ॥

फलसाधनयोग्यः पदार्थो हेतुः । इमं कंचित्प्रकारं भूत आपन्न इत्थंभूतः । स लक्ष्यते येन स इत्थंभूतलक्षणः । हेत्वादिष्वर्थेषु वर्तमानाद्गौणान्नाम्नरतृतीया भवति । हेतौ, धनेन कुलम् । अन्नेन वसति । विद्यया यशः । कन्यया शोकः । तीक्ष्णेन परशुना छिनत्ति । कर्तरि, चैत्रेण कृतम् । मैत्रेण भुज्यते । करणे, दात्रेण लुनाति । मनसा मेरुं गच्छति । समेन धावति । समेन पथा ग्रामं धावतीत्यर्थः । एवं विषमेण धावति । आकाशेन याति । आधारविवक्षायां तु सप्तम्यपि । समे धावति । विषमे धावति । आकाशे याति । इत्थंभूतलक्षणे, अपि भवान् कमण्डलुना छात्रमद्राक्षीत् । चूल्या परित्राजकमद्राक्षीत् । छात्रत्वादिकं प्रकारमापन्नस्य मनुष्य-

स्य कमण्डलुवादि लक्षणम् । इत्थंभूतग्रहणं किम् ? वृक्षं प्रति विद्योतनम् । अपि भवान् कमण्डलुपाणिं छात्रमद्राक्षीदित्यत्र तु लक्ष्यप्रधानो निर्देशो न लक्षणप्रधान इति न भवति । 'सहार्थे' ( २ । २ । ४५ ) इत्येव तृतीया सिध्यति लक्ष्यलक्षणभावे तु षष्ठी मा भूदितिभूतलक्षणग्रहणम् । तथा धान्येनार्थः, धान्येनार्थी, मासेन पूर्वः, मासेनावरः, असिना कलहः, वाचा निपुणः, गुडेन मिश्रः, आचारेण लक्षणः, मापेण न्यूनः, मासेन विकलः, पुंसाऽनुजः, शङ्कुलया खण्डः, गिरिणा काण इत्यादौ हेतौ कृतभवत्यादिगम्यमानक्रियापेक्षया कर्तरि करणे वा तृतीयेति ॥ ४४ ॥

### सहार्थे । २ । २ । ४५ ॥

सहार्थस्तुल्ययोगो विद्यमानता च, तस्मिन् शब्दादर्थद्वया गम्यमाने गौणान्नाम्नस्तृतीया भवति । पुत्रेण सह स्थूलः । पुत्रेण सह गोमान् । जिष्णेण सह ब्राह्मणः । तिलैः सह माषान वपति । सहैव दशभिः पुत्रैर्भरिं वहति गर्दभी । अर्थग्रहणात्, पुत्रेण साकम् । पुत्रेण समम् । पुत्रेण सार्धं पुत्रेण युगपद् । अर्थाद्गम्यमाने, पुत्रेणागतः, वृद्धो यूना, न्यक्षेण करोति । एवं कातरन्येन, साकल्येन अनवयवेनेत्यादापि सहार्थोऽस्ति । सुखेनास्ते, दुःखेन जीवति, कष्टेन क्रामति, अनायासेन करोति इत्यादावास्यादिक्रियाभिः सह सुखादेः सहार्थोऽस्ति । क्रियाविशेषणत्वविवक्षायां तु द्वितीयैव । सुखमास्ते, दुःखं जीवति, कष्टं क्रामति, अनायास करोति इत्यादि । गौणादित्येव । सहोभौ चरतो धर्मम्, चैत्रमैत्राभ्यां सह कृतिमिति तु कर्तर्येव तृतीया ॥ ४५ ॥

### यद्भेदैस्तद्वदाल्या । २ । २ । ४६ ॥

यस्य भेदिनः प्रकारवतोऽर्थस्य भेदै प्रकारै-

विंशैस्तद्वत्प्रकारवदर्थयुक्तस्याख्या निर्देशो भव-  
ति तद्वाचिनो गौणान्नाम्नस्तृतीया भवति । अक्षणा  
काण० । पादेन खञ्ज० । हस्तेन कुणि० । गिरसा  
खल्वाट० । प्रवृत्त्या दर्शनीय० । प्रायेण वैयाकरण० ।  
गोत्रेण काश्यप० । जात्या ब्राह्मण० । जात्या  
सुशील० । स्वभावेनोदार० । निसर्गेण प्राज्ञ० । व-  
र्णेन गौर० । स्पर्शेन गीन० । वचनेन मृदु० । रसेन  
स्वादु० । मुखेन सुरूप० । उरसा विगाल० ।  
बाहुभ्या दृढ० । सर्वत्र पुरुषस्तद्वान् सबध्यते ।  
यद्ग्रहणं प्रकृतिनिर्देशार्थम् ततइत्याक्षेपात् । भेदग्रहणं  
किम् ? यण्टीः प्रवेश्य । कुन्तान् प्रवेगय । तद्ग्रहणं  
किम् ? अक्षि काणं पश्य । आख्याग्रहणं  
प्रसिद्धिपरिग्रहार्थम् । तेनाक्षणा दीर्घ इति न भव-  
ति । कृतभवत्यादिक्रियाध्याहारेण कर्तृकरणयोस्तृतीया  
सिद्धैव, सबन्धषष्ठीनिवृत्त्यर्थं तु वचनम् ॥४६॥

**कृताद्यैः । २ । २ । ४७ ॥**

कृत इत्यवंप्रकारैर्निषेधार्थैर्युक्ताद्गौणान्नाम्नस्तृ-  
तीया भवति । कृतं तेन । भवतु तेन । अलमतिप्रस-  
ङ्गेन । किं गतेन । कृत कृतम् । भवतु । अलम् ।  
किम् । एवंप्रकारा० कृतादयः ॥ ४७ ॥

**काले भान्नवाधारे । २ । २ । ४८ ॥**

काले वर्तमानान्नक्षत्रवाचिनो गौणान्नाम्न आ-  
धारे तृतीया वा भवति । पुण्येण पायसमश्नीयात् ।  
पुण्ये पायसमश्नीयात् । मघाभिः पल्लौदनम् । मघासु  
पल्लौदनम् । काल इति किम् ? पुण्येऽर्कः । मघासु  
ग्रह । अध्वनि मा भूत् । चित्रासु जाता चित्रा माण-  
विका, तस्यां चित्रायामास्ते । अत्र माणविकायां मा  
भूत् । भार्दिता किम् ? तिलपुष्पेषु यत्क्षीरं, तिलच्छेदेषु  
यदधि । अत्र तिलपुष्पतिलच्छेदगन्धौ स्वावच्छिन्ने  
काले वर्तेते इति प्राप्नोति । आधार इति किम् ?  
अथ पुण्यं विद्धि । स्थाल्या पच्यते इत्यादिवत् आधा-  
रस्य करणविवक्षायां तु षष्ठी मा भूदिति वचनम् ॥४८॥

**प्रसितोत्सुकावबद्धैः । २ । २ । ४९ ॥**

एतैर्युक्तादाधारे वर्तमानाद्गौणान्नाम्नस्तृतीया वा  
भवति । केजैः प्रसित० । केजेषु प्रसितः । प्रकर्षेण  
सितो वद्धः प्रसित० । नित्यप्रसक्तः इत्यर्थः । गृहेणो-  
त्सुक । गृहे उत्सुकः । केजैरवबद्ध । केजेष्ववबद्ध० ।  
आधार इत्येव । मनसा प्रसित० । मनसोत्सुकः । मन-  
सावबद्ध० । करणतृतीयाया विकल्पो मा भूत् अवबद्धो-  
त्सुकशब्दमाहचर्यात्तदर्थ एव प्रसितशब्दोऽत्र गृह्यते ।  
पूर्ववत् षष्ठीवाधनार्थं वचनम् । बहुवचनमेकद्विवहाविति  
यथासत्यनिवृत्त्यर्थम् ॥ ४९ ॥

**व्याप्ये द्विद्रोणादिभ्यो वीप्सायाम्**

**। २ । २ । ५० ॥**

व्याप्ये वर्तमानेभ्यो द्विद्रोणादिभ्यो गौणाना-  
मभ्यो वीप्सायां तृतीया वा भवति । द्विद्रोणेन धान्यं  
क्रीणाति । द्विद्रोणं द्विद्रोणं क्रीणाति । तृतीया वीप्सा-  
यां विहितेति तृतीयान्तस्य पदस्य द्विर्वचनं न भवति ।  
द्वितीया तु कर्मणि विहिता न वीप्सायामतस्तदन्तस्य  
द्विर्वचनं भवति । एवं पञ्चकेन पशून् क्रीणाति । पञ्च-  
कं क्रीणाति । सहस्रेणाश्वान् क्रीणाति । सहस्रं सहस्रं  
क्रीणाति । द्विद्रोणादयः प्रयोगगम्याः ॥ ५० ॥

**समो ज्ञोऽस्मृतौ चा । २ । २ । ५१ ॥**

अस्मृतौ वर्तमानस्य सपूर्वस्य जानातेर्यद् व्याप्य  
तत्र वर्तमानाद्गौणान्नाम्नस्तृतीया वा भवति । मात्रा  
सजानीते । मातरं सजानीते । सम इति किम् ?  
मातरं जानाति । ज्ञ इति किम् ? मातरं सवेत्ति ।  
अस्मृताविति किम् ? मातरं संजानाति, स्मरतीत्यर्थः ।  
व्याप्य इत्येव । मातरं स्वरेण सजानीते । करणे विक-  
ल्पो न भवति । मातु सजानीतेति कृतिपरत्वात् षष्ठी ।  
नवाधिकारे वाग्रहणमुत्तरत्र तन्निवृत्त्यर्थम् ॥ ५१ ॥

दामः संप्रदानेऽधर्म्य आत्मने च

। २ । २ । ५२ ॥

संपूर्वस्य दाम संप्रदानेऽधर्म्यरूपे वर्तमानान्ना-  
मस्तृतीया भवति तत्सनियोगे च दाम आत्मनेपदं  
भवति । दास्या सप्रयच्छते । वृषल्या सप्रयच्छते ।  
कामुकः सन् द्रव्यं दास्यै ददातीत्यर्थः । दाम इति  
किम् ? द्रव्यं वृषल्या संप्रयच्छते । कर्मणि मा भूत् ।  
अधर्म्य इति किम् ? पत्न्यै संप्रयच्छति । सम इत्येव  
दास्यै प्रयच्छति । इह संपूर्वस्य दामः प्रगब्धव्यवधा-  
नमन्तरेण प्रयोगाभावात् तद्व्यवधानेऽपि भवति ॥ ५२ ॥

चतुर्थी । २ । २ । ५३ ॥

संप्रदाने वर्तमानाद्गौणान्नाम्नो डेभ्याभ्यस्लक्ष-  
णैकद्विवहौ यथासख्यं चतुर्थी विभक्तिर्भवति । द्विजाय  
गां ददाति । शिष्याभ्यां धर्ममुपदिशति । मुनिभ्यो  
भिक्षां ददाति । पत्ये जेते । राज्ञे विज्ञपयति । राज्ञे  
दण्डं ददाति । संप्रदान इत्येव ? अजां नयति  
ग्रामम् ॥ ५३ ॥

तादर्थ्ये । २ । २ । ५४ ॥

किञ्चिद्वस्तु संपादयितुं यत्प्रवृत्तं तत्तदर्थम्  
तस्य भावे तादर्थ्ये संबन्धविशेषे द्योत्ये गौणान्नाम्न-  
षष्ठ्यपवादश्चतुर्थी भवति । यूपाय दारु । कुण्डलाय  
हिरण्यम् । रन्धनाय स्थाली । अवहननायोद्धखलम्  
॥ ५४ ॥

रुचिकृष्यर्थधारिभिः प्रेयविकारोत्तमर्णेषु

। २ । २ । ५५ ॥

रुच्यर्थे । कृष्यर्थैर्धारिणा च धातुना योगे यथा-  
क्रमं प्रेये विकारे उत्तमर्णे च वर्तमानाद् गौणान्नाम्न-  
श्चतुर्थी भवति । वचनसाम्यं यथासख्यार्थम् । बहुवचनं  
तु एकद्विवहविति यथासख्याभावार्थम् । रुच्यर्थे । प्रेये  
प्रीयमाणे, जिनदत्ताय रोचते धर्मः । गुरुदत्ताय

स्वदते दधि । तस्याभिलाषमुत्पादयतीत्यर्थः । प्रेय  
इति किम् ? चैत्राय रोचते मोदको माधुर्येण ।  
माधुर्यगब्धान्न भवति । प्रेयसबन्धादभिलाषकरणा-  
र्थस्य रुचेर्ग्रहणम् । तेनेह न भवति । सर्वेषामेतद्गो-  
चते कथं वा तवेति । प्रतीभातीत्यर्थः । कथं रोचते  
मम घृतं सह मुद्गैः शालयो दधिगरं कुरुराश्च ?  
घृतमेव ममापि रोचते, घृतशीतं च सशर्करं पयः ।  
सबन्धमात्रविवक्षायां षष्ठ्येव भविष्यति । कृष्य-  
र्थैर्विकारे, मूत्राय कल्पते यवागू । उच्चा-  
राय सपद्यते यवान्नम् । श्लेष्मणे जायते दधि  
तद्विकाररूपमापद्यत इत्यर्थः । विकार इति किम् ?  
चैत्रस्य कल्पन्ते धनानि । सपद्यन्ते शालयः । गौणो-  
दित्येव । मूत्रमिदं सपद्यते यवागू । उच्चारोऽयं  
सपद्यते यवान्नम् । शृङ्गाच्छरो जायते । गोमयाद्  
वृश्चिकः प्रभवति । मूत्रं संपद्यते यवाग्वा ।  
इति च पञ्चमी अपायविवक्षायाम् । धारिणोत्त-  
मर्णे, चैत्राय शतं धारयति । उत्तमर्ण इति किम् ?  
शतगब्धान्न भवति । उत्तमर्णो धनिकः ॥ ५५ ॥

प्रत्याङ्गः श्रुवार्थिनि । २ । २ । ५६ ॥

प्रत्याङ्गभ्या परेण शृणोतिना युक्तादर्थिन्यभि-  
लाषुके वर्तमानाद्गौणान्नाम्नश्चतुर्थी भवति । द्विजाय गां  
प्रतिशृणोति । द्विजाय गामाशृणोति । याचितोऽया-  
चितो वा प्रतिजानीते इत्यर्थः । प्रत्याङ्ग इति किम् ?  
चैत्रस्य शृणोति । अर्थिनीति किम् ? द्विजाय गां प्रति-  
शृणोतीत्यत्र गवि मा भूत् ॥ ५६ ॥

प्रत्यनोर्गृणारुयातरि । २ । २ । ५७ ॥

प्रत्यनुभ्यां परेण गृणातिना योगे आख्यातरि  
वर्तमानाद् गौणान्नाम्नश्चतुर्थी भवति । आचार्याय प्रति-  
गृणाति । आचार्यायानुगृणाति । आचार्योक्तमनुव-  
दति, प्रशसन्तं वा प्रोत्साहयतीत्यर्थः । प्रत्यनो-



रिति किम् ? आचार्यं गृणाति । आख्यातरीति  
किम् ? आचार्याय मनसा प्रतिगृणातीत्यत्र मनसि  
मा भूत् ॥५७॥

**यद्वीक्ष्ये राधीक्षी । २ । २ । ५८ ॥**

वीक्ष्यं विमतिपूर्वकं निरुपणीयम् । विप्रश्नविषय  
इति यावत् । तद्विषया क्रियापि वीक्ष्यम् । यत्संबन्धिनि  
वीक्ष्ये राध्यतिरीक्षतिश्च वर्तते तस्मिन्वर्तमानाद् गौणा-  
न्नाम्न सामर्थ्याद्राधीक्षिभ्यामेव युक्ताच्चतुर्थी भवति ।  
मैत्राय राध्यति । मैत्रायेक्षते । तस्य दैवं पर्यालो-  
चयतीत्यर्थः । स्त्रीभ्य ईक्षते । स्त्रीणामभिप्रायः कीदृश  
इति विमतिपूर्वकं निरूपयतीत्यर्थः । ईक्षितव्यं  
परस्त्रीभ्यः स्वधर्मो रक्षसामयम् । परस्त्रीणामभिप्राये  
यत्सदेहादीक्षितव्यम् । निरूपयितव्यं किमेव करोषि  
नवेति तद्रक्षसां कुलधर्मो न दोषः । दैवे एवेक्ष्ये  
इच्छन्त्येके । राधीक्ष्यर्थधातुयोगेऽपि इच्छन्त्येके ।  
मैत्राय राधयति साधयति पश्यति जानीत इति  
चोदाहरन्ति । यद्ग्रहणं किम् ? मैत्रस्य शुभाशुभमी-  
क्षते । शुभाशुभान्मा भूत् । मैत्रात्तु राधीक्षिभ्यां योगा-  
भावादेव न भवति । वीक्ष्यग्रहणं किम् ? मैत्रमीक्षते ।  
राधीक्ष्यर्थविषयात् विप्रष्टव्यादिच्छित्यन्यः । लाभाय  
राध्यति । लाभाय राधयति । लाभाय साधयति ।  
लाभायेक्षते । लाभाय पश्यति ॥ ५८ ॥

**उत्पातेन ज्ञाप्ये । २ । २ । ५९ ॥**

उत्पात आकस्मिक निमित्तम् । तेन ज्ञाप्ये ज्ञा-  
प्यमानेऽर्थे वर्तमानाद् गौणान्नाम्नश्चतुर्थी भवति ॥  
वाताय कपिला विद्युदातपायातिलोहिनी । पीता वर्षाय  
विज्ञेया, दुर्भिक्षाय सीता भवेत् ॥ १ ॥ वातादयः  
स्वकारणेभ्य एवोत्पद्यन्ते । विद्युता तु ज्ञाप्यन्त इति  
तादर्थ्यं नास्ति । उत्पातेनेति किम् ? राज्ञ इदं छत्र-  
मायातं विद्धि राजानाम् । पण्ड्यपवादो योगः ॥५९॥

**श्लाघहुस्थारापा प्रयोज्ये । २ । २ । ६० ॥**

ज्ञाप्य इत्यनुवर्तने । श्लाघादिभिर्धातुभिर्युक्तात्  
ज्ञाप्ये प्रयोज्येऽर्थे वर्तमानाद् गौणान्नाम्नश्चतुर्थी भवति ।  
मैत्राय हुते । मैत्राय तिष्ठते । मैत्राय शपते । श्ला-  
घाहवस्थानशपथान् कुर्वाण आत्मानं परं वा ज्ञाप्य  
जानन्तं मैत्रं प्रयोजयतीत्यर्थः । प्रयोज्य इति किम् ?  
मैत्रायात्मानं श्लाघते । मैत्राय शत हुनुते । आत्मादौ  
मा भूत् । केचित्प्रयोज्यो यो ज्ञाप्यो य आख्यायते  
तत्रैवेच्छन्ति ॥ ६० ॥

**तुमोऽर्थे भाववचनात् । २ । २ । ६१ ॥**

क्रियायां क्रियार्थायामुपपदे तुम् वक्ष्यते । तस्यार्थे  
ये भाववाचिनो घञादयः प्रत्यया विधास्यन्ते तदन्ताद्  
गौणान्नाम्नः स्वार्थे चतुर्थी भवति । पाकाय व्रजति ।  
पक्तये व्रजति । पचनाय व्रजति । इज्यायै व्रजति ।  
पक्तुं यष्टुं वा व्रजतीत्यर्थः । तादर्थ्यस्य प्रत्ययेनैवो-  
क्तत्वाच्चतुर्थी न प्राप्नोतीति शेषषष्ठी हेतुहेतुमद्भाववि-  
वक्षायां वा हेतुतृतीया स्यादिति चतुर्थ्यर्थं वचनम् ।  
तुमोऽर्थे इति किम् ? पाकस्य । त्यागस्य । पाकेन वर्तते ।  
त्यागेन वर्तते । अन्यथनेन वसति । नात्र क्रियायां  
क्रियार्थायामुपपदे प्रत्ययो विहितः, किं तर्हि भावमात्रे  
पश्चात्तु क्रियायाऽभिसम्बन्ध इति हेतौ तृतीयैव भवति ।  
भाववचनादिति किम् ? पश्यतीति गां दास्यतीति च  
पाचकस्य व्रज्या । गोदायस्य परिसर्या । तुम इति  
व्यस्तनिर्देश उत्तरार्थः ॥६१॥

**गम्यस्याप्ये । २ । २ । ६२ ॥**

यस्यार्थो गम्यते न च शब्दः प्रयुज्यते स गम्यः,  
तस्य तुमो यदाप्यं व्याप्यं तत्र वर्तमानाद् गौणान्नाम्न-  
श्चतुर्थी भवति । द्वितीयापवादः । एधेभ्यो व्रजति ।  
फलेभ्यो व्रजति । एधान् फलानि बाहर्तुं व्रजतीत्यर्थः ।  
गम्यस्येति किम् ? एधानाहर्तुं व्रजति । आप्य इति

किम्<sup>२</sup> एधेभ्यो व्रजति शकटेन । करणान्मा भूत् । तुम इत्येव । प्रविश पिण्डी द्वारम् । अत्र भक्षयेति पिबेहीति च गम्यम् ॥६२॥

**गतेर्नवाऽनाप्ते । २ । २ । ६३ ॥**

गति' पादविहरणं तस्या गतेराप्येऽनाप्तेऽसंप्राप्ते वर्तमानाद् गौणान्नाम्नश्चतुर्थी वा भवति । ग्रामं गच्छति । ग्रामाय गच्छति । नगरं व्रजति । नगराय व्रजति । विप्रणष्ट पन्थानं गच्छति, पथे गच्छति । उत्पथेन पन्थानं पथे वा गच्छति । गतेरिति किम्<sup>२</sup> आदित्यं पश्यति । मेरुं शृणोति । खियं गच्छति । मनसा मेरुं गच्छतीत्यत्र ज्ञानार्थो गमिः । आप्य इत्येव । ग्रामादागच्छति । अनाप्त इति किम्<sup>२</sup> पन्थानं गच्छति । कृद्योगे तु परत्वात्पष्ठेचैवं भवति । ग्रामस्य गन्ता । द्वितीयैवेत्यन्ये—ग्रामं गन्ता । चतुर्थी चेत्यन्ये—ग्रामं गन्ता, ग्रामाय गन्तेति ॥ ६३ ॥

**मन्यस्यानावादिभ्योऽतिकुत्सने । २ । २ । ६४ ॥**

अतीव कुत्स्यतेऽनेनेत्यतिकुत्सनम् । तस्मिन्मन्यते-राप्ये वर्तमानान्नावादिगणवर्जितात् गौणान्नाम्नश्चतुर्थी वा भवति । न त्वा तृणाय मन्ये । न त्वा तृणं मन्ये । न त्वा बुसाय मन्ये । न त्वा बुसं मन्ये । न त्वा लोष्ठाय मन्ये । न त्वा लोष्ठं मन्ये । न त्वा शुने मन्ये । न त्वा श्वानं मन्ये । तृणाद्यपि न मन्ये, तृणादेरपि निःकृष्टं मन्य इति कुत्सयते । मन्यस्येति किम्<sup>२</sup> न त्वा तृणं चिन्तयामि । श्यनिर्देशः किम्<sup>२</sup> न त्वा तृणं मन्ये । अनावादिभ्य इति किम्<sup>२</sup> न त्वा नावं मन्ये । न त्वा अन्नं मन्ये । न त्वा शुकं मन्ये । न त्वा शृगालं मन्ये । न त्वा काकं मन्ये । नावन्नयोरपि परप्रणेतानायासोच्छेद्यतादिभिरतिकुत्सनत्वं भवति । कुत्सन इति किम्<sup>२</sup> न त्वा रत्नं मन्ये । न ते मुखं चन्द्र मन्ये । न ते मुखं पद्मं मन्ये । रत्नादिभ्योऽपि

सि. १२

त्वदादीन् अधिकान् मन्य इति प्रशंसा । कुत्स्यते अनेनेति करणाश्रयणं किम्<sup>२</sup> न त्वा तृणाय मन्य इति युष्मदो न भवति । अतिग्रहणं किम्<sup>२</sup> त्वां तृणं मन्ये । सुवर्णं तृणं मन्ये । अत्र नञ्प्रयोगाभावे साम्य-मात्रं प्रतीयते न त्वतिकुत्सा । कुत्सामात्रेऽपीच्छ-न्येके । तृणाय त्वां मन्ये । तृणाय मन्यमानः सर्वान्, हरिमपि अमंसत तृणायेति । न त्वा तृणस्य मन्तेति कृद्योगे परत्वात् पष्ठी । चतुर्थ्यपीति कश्चित् । न तव बुसाय मन्ता । न तव बुसस्य मन्ता । न तव चैत्रस्य शुने मन्ता । न चैत्रस्य शुनो मन्ते-ति । उक्तकर्मणि तु न त्वं बुसो मन्यसे मया, न चैत्रं श्वा मन्यते मया, नाहं बुसो मन्ये वृष-लेनेत्यतिकुत्सनात् प्रथमेति । बहुवचनमाकृतिगणा-र्थम् ॥ ६४ ॥

**हितसुखाभ्याम् । २ । २ । ६५ ॥**

हितसुखाभ्यां युक्ताद् गौणान्नाम्नश्चतुर्थी वा भवति । आतुराय आतुरस्य वा हितम् । आमयाविने आमयाविनो वा हितम् । चैत्राय चैत्रस्य वा हितम् ॥६५॥

**तद्द्राग्युष्यक्षेमार्थार्थेनाशिषि**

**। २ । २ । ६६ ॥**

तदिति हितसुखयोः परामर्गः । अर्थशब्दः प्रत्येकमभिसवध्यते । हिताद्यर्थैर्युक्ताद्रौणान्नाम्न आ-शिषि गम्यमानायां चतुर्थी वा भवति । हितार्थे, हितं जीवेभ्यो भूयात् । हितं जीवानां भूयात् । पथ्यं मैत्राय भूयात् । पथ्यं मैत्रस्य भूयात् । सुखार्थे, सुखं प्रजाभ्योः भूयात् । सुखं प्रजानां भूयात् । शं प्रजाभ्यो भूयात् । शं प्रजानां भूयात् । शर्म भवतात् भव्येभ्यः । शर्म भवतात् भव्यानाम् । भद्रार्थे, भद्रमस्तु जिनशासनाय । भद्रम-स्तु जिनशासनस्य । भद्रमस्तु जिनशासनाय भद्रमस्तु

जिनशासनस्य । कल्याणमस्तु जिनशासनाय, कल्याणमस्तु जिनशासनस्य । आयुष्यार्थं, आयुष्यमस्तु चैत्राय । आयुष्यमस्तु चैत्रस्य । दीर्घमायुरस्तु मैत्राय । दीर्घमायुरस्तु मैत्रस्य । चिरजीवितमस्तु मैत्राय । चिरजीवितमस्तु मैत्रस्य । क्षेमार्थं, क्षेम भूयात् सहाय । क्षेम भूयात् सघत्य । कुशलं भूयात् सहाय । कुशल भूयात् सवस्य । निरामय भूयात्साधुभ्यः । निरामय भूयात् साधूनाम् । अर्थार्थं, अर्थोभूयान्मैत्राय । अर्थो भूयान्मैत्रस्य । प्रयोजनं भूयान्मैत्राय । प्रयोजनं भूयान्मैत्रस्य । कार्यं भूयान्मैत्राय । कार्यं भूयान्मैत्रस्य । आशिपीति किम् ? आयुष्यं प्राणिनां घृतम् । तत्त्वाख्याने न भवति । हितसुखशब्दाभ्यां पूर्वेण विकल्प सिद्ध एव । तदर्थार्थं तु तद्ग्रहणम् ॥ ६६ ॥

**परिक्रयणे ॥ २ । २ । ६७ ॥**

परिक्रियते नियतकालं स्वीक्रीयते येन तत् परिक्रयणं वेतनादि । तस्मिन् वर्तमानाद्रौणान्नाम्नश्चतुर्थी वा भवति । शताय परिक्रीतः । शतेन परिक्रीतः । संभोगाय परिक्रीतः कर्तास्मि तव नाप्रियम् । संभोगेन वा । शतादिना नियतकालं स्वीकृत इत्यर्थः परीति किम् ? शतेन क्रीणाति । क्रयस्यात्र करणं न परिक्रयस्य । करणाश्रयणं किम् ? शताय परिक्रीतो मासम् । मासान्मा भूत् ॥ ६७ ॥

**शक्तार्थवषट्पञ्चनमःस्वस्तिस्वाहास्वधाभिः**

**। २ । २ । ६८ ॥**

शक्तार्थैर्वषडादिभिश्च शब्दैर्युक्ताद्रौणान्नाम्नश्चतुर्थी भवति । पृथग्योगाद्वेति निवृत्तम् । शक्तो मैत्रश्चैत्राय । शक्नोति मैत्रश्चैत्राय । अलं मल्लो मल्लाय । समर्थो मल्लो मल्लाय । प्रभुर्मल्लो मल्लाय । वषट्, वषट्पञ्चये । वषडिन्द्राय । नमस्, नमोऽर्हद्भ्यः । नमः सिद्धेभ्यः । स्वस्ति, स्वस्ति प्रजाभ्यः । स्वस्ति सहाय । स्वाहा,

इन्द्राय स्वाहा । अग्नये स्वाहा । स्वधा, पितृभ्यः स्वधा । स्वस्तिशब्दः क्षेमार्थः । तद्योगे आशिष्यपि परत्वान्नित्यमेव । स्वस्ति सहाय भूयात् । स्वस्ति प्रजाभ्यो भूयात् । तृतीयया योगाभिधानादिह न भवति । नमो जिनायतनेभ्यः । नात्र जिनानां नमसा योगः । नमस्यति जिनान्नित्यत्रापि नमस्यधातुना योगो न नमसा । यद्येवं कथं स्वयंभुवे नमस्कृत्येति । नानेनात्र चतुर्थी किंतु नमस्कृतिलक्षणा क्रिययाभिप्रेयमाणत्वात् सप्रदानत्वे 'चतुर्थी' ( २ । २ । ५३ ) इत्यनेनैव । स्वयंभुवं नमस्कृत्येत्यत्र तु क्रियाभिप्रेयत्वाविवक्षायां द्वितीयैव ॥ ६८ ॥

**पञ्चम्यपादाने । २ । २ । ६९ ॥**

अपादाने कारके गौणान्नाम्नो यथासंख्यमेकद्विवहौ षडभ्यांभ्यस्लक्षणा पञ्चमी विभक्तिर्भवति । ग्रामादागच्छति । पर्वतादवरोहति । गोदाभ्यामागच्छति । यवेभ्यो गां वारयति । कुसूलात्पचति । बलाहकाद्विद्योतते विद्युत् । चौराद् विभेति ॥ ६९ ॥

**आडावधौ । २ । २ । ७० ॥**

अवधिर्मर्यादा । अभिविधिरपि तद्विशेष एवेति तस्यापि ग्रहणम् । अवधौ वर्तमानात् आडा युक्ताद्रौणान्नाम्नः पञ्चमी विभक्तिर्भवति । आ पाटलिपुत्रादृष्टो मेघः । पाटलिपुत्रमवधीकृत्य तद्व्याप्या व्याप्य वा वृष्ट इत्यर्थः । आ कुमारेभ्यो यशो गतं गौतमस्य ॥ ७० ॥

**पर्यपाभ्यां वर्ज्ये । २ । २ । ७१ ॥**

वर्ज्ये वर्जनीयेऽर्थे वर्तमानात्पर्यपाभ्यां युक्तात् गौणान्नाम्नः पञ्चमी भवति । परि पाटलिपुत्राद् वृष्टो देवः । अप पाटलिपुत्रादृष्टो देवः । पाटलिपुत्रं वर्जयित्वेत्यर्थः । वर्ज्य इति किम् ? अपशब्दो मैत्रस्य ॥ ७१ ॥

## यतः प्रतिनिधिप्रतिदाने प्रतिना

। २ । २ । ७२ ॥

प्रतिनिधीयत इति प्रतिनिधिमुख्यस्य सदृशोऽर्थः । प्रतिदानं गृहीतस्य प्रत्यर्पणम् विगो धनमिति यावत् । प्रतिना योगे यतः प्रतिनिधिर्यतश्च प्रतिदानम् तद्वाचिनो गौणान्नाम्नः पञ्चमी भवति । प्रद्युम्नो वासुदेवात् प्रति । अभय-कुमारः श्रेणिकतः प्रति । सदृश इत्यर्थः । तिलेभ्यः प्रति माषान् अस्मै प्रयच्छति, तिलान् गृहीत्वा माषान् ददातीत्यर्थः । एवं सर्पिषोऽस्मै तैलं प्रति सिञ्चति, सर्पिषोऽस्मै तैलं प्रति सिकत्वा व्रजति । यत इति किम् ? तिलेभ्यः प्रति माषान् प्रयच्छति, इत्यत्र माष-शब्दान्मा भूत् प्रतिनिधिप्रतिदान इति किम् ? वृक्षं प्रति विद्योतते विद्युत् ॥ ७२ ॥

## आख्यातार्थुपयोगे । २ । २ । ७३ ॥

आख्याता प्रतिपादयिता तत्र वर्तमानाद्गौणान्नाम्नः पञ्चमी भवति उपयोगं नियमपूर्वकविद्याग्रहण-विषये । उपाध्यायादधीते । आचार्यादागमयति । श्राव-कात् शृणोति । प्रत्येकबुद्धादधिगच्छति । आख्यात-रीति किम् ? उपाध्यायात् शालमागमयति । अत्र शात्रान्मा भूत् । उपयोग इति किम् ? नटस्य शृणोति । उपयोगविवक्षाया त्वत्रापि भवति । नटाद्वारत शृणोति । अपादानत्वेनैव सिद्धे उपयोग एव यथा स्यादित्येव-मर्थं वचनम् ॥ ७३ ॥

## गम्ययपः कर्माधारे । २ । २ । ७४ ॥

गम्यस्याप्रयुज्यमानस्य यपो यवन्तस्य यत्कर्मा-धारश्च तत्र वर्तमानाद्गौणान्नाम्नः पञ्चमी भवति । द्वितीयासप्तग्योरपवादः । प्रासादात्प्रेक्षते । आसना-त्प्रेक्षते । प्रासादमारुह्यासने चोपविश्य प्रेक्षते इत्यर्थः । गम्यग्रहणं किम् ? प्रासादमारुह्य गते । आसने उपविश्य

भुङ्क्ते । न ह्यत्र यवन्तस्याप्रयोगे तदर्थः पतीयते । यः ग्रहणं किम् ? प्रविश पिण्डीम् । प्रविश तर्पणम् । वृक्षे आस्वा । ग्रामे चैत्रः । अत्र हि भक्षयकुरुअस्तिव-सतीनां गम्यता न तु यपः । ननु यथा कुशूलादादाय पचति, कुशूलात्पचतीत्यत्रादानाङ्गे पाके पचेर्वर्तनादुपा-त्तविषयमेतदपादानमिति पञ्चमी भवति एवमिहापि अपक्रमणाङ्गे दर्शने दृशेर्वर्तनाद्विष्यति । तथाहि—तत्ततोऽपक्रामति अनपक्रामद्भि न विषयं गृहीयात् । सत्यम् । किं तु आरुह्य उपविश्येति यवन्तार्थेऽपि गम्यते । ततो यथा यवन्ते प्रयुज्यमाने कर्माधिकरणयो-र्द्वितीयासप्तम्यौ भवतस्तद्वदप्रयुज्यमानेऽपि तदर्थप्रती-तेस्ते प्रसज्जेयातामिति सूत्रमारभ्यते ॥ ७४ ॥

## प्रभृत्यन्यार्थदिकृशब्दबहिरारादितरैः

। २ । २ । ७५ ॥

प्रभृत्यर्थैरन्यार्थैर्दिकृशब्दैर्बहिस् आरात् इतर इत्ये-तैश्च शब्दैर्युक्ताद्गौणान्नाम्नः पञ्चमी भवति । प्रभृत्यर्थः, ततः प्रभृति । कार्तिक्याः प्रभृति । आरभ्य ग्रीष्मात् । ग्रीष्मादारभ्य । अन्यार्थः, अन्यो मैत्रात् । भिन्नश्चैत्रात् । अर्थान्तरं घटात् । व्यतिरिक्तं पटात् । विलक्षणो-ऽश्वात् । पृथग्गजात् । हिरूक् गार्गात् । दिकृशब्दः, ग्रामात्पूर्वस्थां दिशि वसति । ग्रामादुत्तरस्थां दिशि वसति । दिशि दृष्टा शब्दा दिकृशब्दा इति देशकालादिवृत्तिनापि भवति । पूर्वं उज्जयिन्या गोमर्दः । उत्तरो विन्ध्यात्पारियात्रः । पूर्वो ग्रीष्माद्वसन्तः । पश्चिमो रामाद्युधिष्ठिरः । एतदर्थमेव च शब्दशब्दोपादानम् । गम्यमानेनापि च दिकृशब्देन भवति । क्रोशाल्लक्ष्य विन्यति । परेणेति गम्यते । 'कर्मेणिङ्' ( ३ । ४ । २ ) परो भवतीति गम्यते प्राग्ग्रामात् । प्रत्यग्ग्रामात् । उदग्ग्रामात् । प्राचीनं ग्रामादाम्ना । दक्षिणाहि ग्रामात् । उत्तराहि ग्रामात् ।

दक्षिणा ग्रामात् । उत्तरा ग्रामात् । न्यग् मैत्रयावस्थित  
इत्युपसर्जनत्वान्न दिक्शब्दता । वहिस्, वहिर्ग्रामात् ।  
वहिष्पुरात् । आरादित्यव्ययं दूरसमीपयोर्वाचकम् । तेन  
तद्योगे वक्ष्यमाणस्य 'आरादर्थे' ( २ । २ ।  
७८ । ) इति विकल्पस्यापवादोऽयम् । आरा-  
द ग्रामाक्षेत्रम् । आरान्मैत्रात्पीठम् । इतरशब्दो  
द्वयोरुपलक्षितयोरन्यतरवचनस्तेनान्यार्थाद्भिद्यते । इत-  
रश्चैत्रात् तस्य द्वितीयो मैत्रादिरित्यर्थः । अथ जिनद-  
त्तादन्योऽयं मैत्रस्य, जिनदत्तादितरोऽयं चैत्रस्य,  
छात्राणां पूर्वमामन्त्रयस्व, कायस्य पूर्वमित्यादौ मैत्रच-  
त्रच्छात्रकायशब्देभ्य कथं न भवति । उच्यते ।  
प्रत्यासत्तेर्यस्यैवान्यत्वादिधर्मनिमित्तोऽन्यशब्दादिना  
योगस्तत एव जिनदत्तादे पञ्चमी भवति न मैत्रादेरिति  
॥ ७५ ॥

**ऋणाद्धेतोः । २ । २ । ७६ ॥**

फलसाधनयोग्य पदार्थो हेतुः । हेतुभूतं यद्वृण  
तद्वाचिनो गौणान्नाम्नः पञ्चमी भवति । तृतीयापवाद  
शताद् बद्धः । सहस्राद् बद्धः । हेतोरिति किम् ? शतेन  
बद्धः । शतेन बन्धितः । शतेन चैत्रेण बन्धितः । कर्तरि  
प्रयोग्ये प्रयोजके च कर्तृलक्षणा तृतीया भवति ।  
हेतुर्हि फलसाधनयोग्यः पदार्थः कर्त्रादिभ्योऽन्य  
उच्यते इति कथं कर्तुर्हेतुत्वम् ॥ ७६ ॥

**गुणादस्त्रियां नवा । २ । २ । ७७ ॥**

अस्त्रियां वर्तमानाद्धेतुभूतगुणवाचिनो गौणा-  
न्नाम्नः पञ्चमी वा भवति । जाड्याद् बद्धः । जाड्येन  
बद्धः । पारिख्यात्यानुक्तः । पारिख्यात्येन मुक्तः । मो-  
हाद् बद्धः । मोहेन बद्धः । ज्ञानान्मुक्तः । ज्ञानेन ।  
मुक्तः । गुणादिति किम् ? धनेन कुलम् । हेतोरित्येव ।  
जाड्यस्यैतद्रूपम् । अस्त्रियामिति किम् ? बुद्ध्या  
मुक्तः । प्रज्ञया मुक्तः । विद्यया यगः । अस्त्यत्राग्नि-

धृमात्, नास्तीति घटोऽनुपपद्यते । सर्वमनेकान्तात्मकम्  
सत्त्वान्यथानुपपत्तेरित्यादौ नामन्यादेर्दृमादित्तु,  
कस्य तर्हि ! न ज्ञानस्य । कथं तर्हि पञ्चमी गम्ययपः  
कर्माधारे, ( २ । २ । ७४ ) इति भवित्यति ।  
धूमादिकमुपलभ्याम्यादि, प्रतिपन्नस्य इति तत्रार्थः ।  
ज्ञानहेतुत्वविवक्षाया हेतुत्वलक्षणा तृतीया भवति ।  
धूमेनाग्निः । अनुपपद्यया घटाभावः । सत्त्वान्यथा-  
नुपपत्त्या सर्वमनेकान्तात्मकं प्रतिपत्तन्यमिति ॥ ७५ ॥

**आरादर्थः । २ । २ । ७८ ॥**

आराद् दृग्निकयोः । तन्त्रेणोभयग्रहणम् ।  
दूरार्थेरन्तिकार्थश्च शब्देर्युक्तादौणान्नाम्नः पञ्चमी वा  
भवति । दूरं ग्रामात्, दूरं ग्रामस्य । विप्रकृष्टं ग्रामात् ।  
विप्रकृष्टं ग्रामस्य । अन्तिकं ग्रामात् । अन्तिकं ग्रामस्य ।  
अभ्यागं ग्रामात् । अभ्यागं ग्रामस्य । सनिकृष्टं  
ग्रामात् । सनिकृष्टं ग्रामस्य । आराच्छब्दयोगे तु  
प्रभृत्यादिसूत्रेण नित्यमेव पञ्चमी । अथ दूरं हित  
ग्रामात्, दूरं हितं ग्रामस्य भूयादित्यादौ हितादि-  
योगे पञ्चम्यभावपक्षे 'हितसुखाभ्याम' ( २ । २ ।  
६५ ) इति चतुर्थी कस्मान्न भवति । उच्यते । हित-  
सुखादियोगे सा चतुर्थी । इह तु दृगन्तिकादिनैव  
योगो न तद्विगेषणेन हितादिनन्ति न भवति । यदा  
तु हितादिना विगेष्यतया योगस्तदा चतुर्थी भवयेव ।  
अन्ये त्वसत्त्ववचनैरेवारादर्थैरिच्छन्ति ॥ ७८ ॥

**स्तोकाल्पकृच्छ्रकतिपयादसत्त्वे करणे**

**। २ । २ । ७९ ॥**

यतो द्रव्ये शब्दप्रवृत्तिः स पर्यायो गुणोऽसत्त्वम् ।  
तेनैव वा रूपेणाभिधीयमानं द्रव्यादि । तस्मिन्  
करणे वर्तमानेभ्यः स्तोकादिभ्यः पञ्चमी वा भवति ।  
स्तोकान्मुक्तः । स्तोकेन मुक्तः । अल्पांमुक्तः । अल्पेन  
मुक्तः । कृच्छ्रान्मुक्तः । कृच्छ्रेण मुक्तः । कतिपयान्मुक्तः ।

कतिपयेन मुक्तः । असत्वे इति किम् ? स्तोकेन विषेण हत । अल्पेन मधुना मत्तः । कृच्छ्रेण भोजनेन निर्विण्णः । विषादिद्रव्यसामानाधिकरण्यात् अत्र सत्त्ववृत्तिता । करण इति किम् ? क्रियाविशेषणे मा भूत् । स्तोकं चलति । इह च स्तोकादीनामसत्त्ववाचित्वात् द्वित्ववहुत्वासभवे एकवचनमेव । स्तोकस्य चाभिनिर्वृत्तेरनिर्वृत्तेश्च तस्य वा । प्रसिद्धिं करणत्वस्य, स्तोकादीनां प्रचक्षते ॥ १ ॥ ७९ ॥

**अज्ञाने ज्ञः षष्ठी । २।२।८० ॥**

अज्ञानेऽर्थे वर्तमानस्य जानातेः सवन्धिनि करणे वर्तमानाद्गौणान्नाम्न एकद्विवहौ यथासदस्य डसोसामूलक्षणा षष्ठी विभक्तिर्भवति । वेति निवृत्तम् । सर्पिषो जानीते । सर्पिषा करणभूतेन प्रवर्तत इत्यर्थः । प्रवृत्तिरत्र जानातेरर्थः । एवं सर्पिषोर्जानीते । सर्पिषां जानीते । अथ वा सर्पिषि रक्तो विरक्तो वा चित्तभ्रान्त्या सर्वमेवोदकादि सर्पिरूपेण प्रतिपद्यत इति मिथ्याज्ञानवचनोऽत्र जानाति । मिथ्याज्ञान चाज्ञानमेव भवति । अज्ञान इति किम् ? स्वरेण पुत्रं जानाति । करण इत्येव । तैलं सर्पिषो जानाति । तैलं सर्पिरूपेण प्रतिपद्यत इत्यर्थः । अत्र तैलात्कर्मणो मा भूत् । सर्पिषस्तु करणत्वाद्भवत्येव । तृतीयापवादो योगः ॥ ८० ॥

**शेषे । २।२।८१ ॥**

कर्मादिभ्योऽन्य क्रियाकारकपूर्वकं कर्माद्यविवक्षालक्षणोऽश्रूयमाणक्रिय श्रूयमाणक्रियो वास्येदंभाव-रूपं स्वस्वाभिभावादि सवन्धविशेषः शेषः । तत्र गौणान्नाम्न षष्ठी भवति । राज्ञः पुरुष । उपगोरपत्यम् । पशो पाद । वृक्षस्य गाखा । क्षीरस्य विकारः गवा समूहः । कुम्भस्य समीपम् । पृथिव्याः स्वामीति । न मापाणामश्रीयात् । सुभाषितस्य

शिक्षते । न ते सुखस्य जानते । न तस्य सायमश्रीयात् । अन्नस्य नो देहि । अक्षाणां दीव्यति । घृतः पृष्ठं ददाति । नटस्य जृणोति । वृक्षस्य पर्णं पतति । महतां विभापते । कथं पुनः कर्मादीनां सतामप्यविवक्षा । यथा अनुदरा कन्या, अलोमिका एडकेति । गौणादित्येव । राज्ञः पुरुषः, अत्र संबन्धस्य द्विष्टत्वेऽपि प्रधानात्पुरुषान्न भवति । प्राधान्यं चास्याख्यातपदसमानाधिकरण्यम् । तेन ततः प्रथमैव भवति । यदा तु पुरुषो राजानं प्रति गुणत्वं प्रतिपद्यते । तदा पुरुषस्य राजेति भवत्येव । कथं राज्ञः पुरुषस्य कम्बल इति, राजापेक्षया पुरुषस्य प्राधान्येऽपि कम्बलापेक्षया गौणत्वात् भवति । प्रथमापवादो योगः ॥ ८१ ॥

**रिरिष्ठात्स्तादस्तादस्तसाता । २।२।८२ ॥**

रिरिष्ठात्स्तात् अस्तात् अस्तस्य आत्प्रत्ययान्तैर्युक्ताद्गौणान्नाम्न षष्ठी विभक्तिर्भवति । रि, उपरि ग्रामस्य । रिष्ठात्, उपरिष्ठात् ग्रामस्य । स्तात्, परस्ताद् ग्रामस्य । अवरस्ताद् ग्रामस्य । अस्तात्, पुरस्तात् ग्रामस्य । अवस्ताद् ग्रामस्य । अधस्तात् ग्रामस्य । अस्, पुरो ग्रामस्य । अवो ग्रामस्य । अधो ग्रामस्य । अतस्, दक्षिणतो ग्रामस्य । उत्तरतो ग्रामस्य । परतो ग्रामस्य । अवरतो ग्रामस्य । आत्, अधराद् ग्रामस्य । दक्षिणात् ग्रामस्य । उत्तरात् ग्रामस्य । पश्चात् ग्रामस्य । दक्षिणपश्चात् ग्रामस्य । पञ्चम्यपवादो योगः ॥ ८२ ॥

**कर्मणि कृतः । २।२।८३ ॥**

कृतः कृदन्तस्य सवन्धिनि कर्मणि गौणान्नाम्न षष्ठी भवति । द्वितीयापादः । अपां स्रष्टा । पुरां भेत्ता । वर्षातस्य पूरकः । पुत्रपौत्राणां दर्शकः । यवानां लावकः । ओदनस्य भोजकः । विश्वस्य ज्ञाता ।

तीर्थस्य कर्ता । उदकस्य पिब । ग्रामस्य गमनम् । गवां दोह । कर्मणीति किम् ? गलेण भेत्ता । क्रिया-विशेषणस्यापि कर्मत्वाभावान्न भवति । साधु पक्ता । स्तोत्रं पठता । कृत इति किम् ? कटं करोति । कृतपूर्वा ओदनम् । त्यादितद्वितयोः कर्मणि मा भूत् । कथम् अर्थस्य त्यागी, सुखस्य भोगी, विषयाणां जयी, वीराणां प्रसविनीति । अत्र ताच्छीलिकृत्यो-र्विन्निनोः कर्मेति भवति ॥ ८३ ॥

**द्विषो वातृशः । २ । २ । ८४ ॥**

अतृशप्रत्ययान्तस्य द्विषः कर्मणि गौणान्नाम्न षष्ठी वा भवति । चौरस्य द्विषन् । चौरं द्विषन् । तृन्नादिसूत्रेण प्रतिषेधे प्राप्ते विकल्पोऽयम् ॥ ८४ ॥

**चैत्र द्वयोः । २ । २ । ८५ ॥**

द्विकर्मकेषु धातुषु द्वयोः कर्मणोरेकत्रैकतरस्मिन् वा षष्ठी भवति । अन्यत्र पूर्वेण नित्यमेव । अजाया नेता सुधनम् । अजाया नेता सुधनस्य । अथवा, अजां नेता सुधनस्य । अजाया नेता सुधनस्य । पयसो दोहको गाम् । पयसो दोहको गो । यदि वा, गोदोहकः पयः । गोदोहकः पयसः । अन्ये तु नीवह्यादीनां द्विकर्मकाणां गौणे कर्मणि, दुहादीनां तु प्रधाने विकल्पमिच्छन्ति । उभयत्रापि नित्यमेवेत्यन्ये ॥ ८५ ॥

**कर्तरि । २ । २ । ८६ ॥**

कृदन्तस्य कर्तरि गौणान्नाम्न षष्ठी भवति । तृतीयापवादः । भवत आसिका । भवतः शायिका । भवतः स्वाप । भवत आसना । भवतोऽप्रगामिका । कर्तरितीति किम् ? गृहे शायिका । कृत इत्येव । त्वया गम्यते ॥ ८६ ॥

**द्विहेतोरस्य्यणकस्य वा । २ । २ । ८७ ॥**

स्यधिकारविहिताभ्यामकारणकाभ्यामन्यस्य द्वयोः कर्तृकर्मषष्ठ्योः प्राप्तिहेतोः कृतः कर्तरि षष्ठी

वा भवति । नित्यं प्राप्ते विभापेयम् । विचित्रा सूत्रस्य कृतिराचार्यस्याचार्येण वा । साधु खल्विदं शब्दानामनुशासनमाचार्यस्याचार्येण वा । साध्वी सग्रहण्याः कृतिः क्षमाश्रमणस्य क्षमाश्रमणेन वा । आश्चर्यो गवां दोहोऽगोपालकस्य अगोपालकेन वा । साधु खलु पयसः पानं मैत्रस्य मैत्रेण वा । साध्वी खल्वनेकान्तजयपताकायाः कृतिराचार्यहरिभद्रस्याचार्यहरिभद्रेण वा । गम्यमानेऽपि कर्मणि भवति । अन्तर्द्वौ येनादर्शनमिच्छति यस्यादर्शनमिच्छतीति वा । अत्रात्मन इति कर्म गम्यते । द्विहेतोरित्येकवचननिर्देशः किम् ? आश्चर्यमोदनस्य नाम पाकोऽतिथीनां च प्रादुर्भाव इति । भिन्नकृतोः कर्तृकर्मषष्ठीहेतुत्वमत्रेति न भवति । अस्य्यणकस्येति किम् ? चिकीर्षा मत्रस्य काव्यानाम् । भेदिका चैत्रस्य मैत्रस्य काष्ठानाम् । भावे णक । कर्तरीत्येव । साधु खल्विदं शब्दानामनुशासनमाचार्यस्याचार्येण वेत्यत्र शब्दशब्दात्कर्मणि विकल्पो न भवति । अन्ये तु घञलप्रत्यययोर्द्विहेत्वोः कर्मण्येव षष्ठीमिच्छन्ति न कर्तरि । आश्चर्यो गवां दोहोऽगोपालकेन । आश्चर्य इन्द्रियाणां जयो यूता ॥ ८७ ॥

**कृत्यस्य वा । २ । २ । ८८ ॥**

कृत्यस्य कर्तरि गौणान्नाम्न षष्ठी वा भवति । भवतः कार्यः कटः । भवता कार्यः कटः । कर्तव्यः, करणीयः, देयः, कृत्यो वा कटः । कर्तरीत्येव । गेयो माणवको गाथानाम् । प्रवचनीयो गुरुर्द्वादशाङ्गस्य ॥ ८८ ॥

**नोभयोर्हेतोः । २ । २ । ८९ ॥**

उभयोः कर्तृकर्मणोः षष्ठीहेतोः कृत्यस्य सवन्धिनोरुभयोरेव षष्ठी न भवति । नेतव्या ग्राममजा मैत्रेण । कृष्टव्या ग्रामं शाखा चैत्रेण । जेतव्यः शतं मैत्रश्चैत्रेण । उभयोर्हेतोरिति किम् ? एकैकहेतोर्मा



भूत् । उपस्थानीय. पुत्रः पितुः । उपस्थानीयः पिता  
पुत्रस्य ॥ ८९ ।

**तृनुदन्ताव्ययक्वस्वानातृशशतृङ्गि-**  
**कचखलर्थस्य । २ । २ । ९० ॥**

तृनु उदन्तस्य अव्ययस्य क्वसोरानस्य अतृश-  
शतुर्दे० णकच. खलर्थस्य च कृत सवन्धिनो० कर्मकर्त्रो०  
षष्ठी न भवति । तृन्, वदिता जनापवादान् । उदन्त,  
कन्यामलकरिणुः । रिप्नु जिप्नुः । शरान् क्षिप्नुः ।  
ओदन वुभुक्षुः । देवान्वन्दारुः । धारुर्वत्सो मातरम् ।  
श्रद्वालुस्तत्त्वम् । अव्यय, कट कृत्वा । पयः पायं-  
पायं व्रजति । ओदनं भोक्तुं व्रजति । क्वसु, ओदन  
पेचिवान् । तत्त्वं विद्वान् । आनेति उत्सृष्टानुबन्धनि-  
र्देशात् कानशानानशां ग्रहणम् । कटं चक्राणः ।  
वचनमनूचानः । गान, मलयं पवमान । कतीह  
क्वचमुद्ग्रहमानाः । कतीह शत्रून् निघ्नानाः । कतीह  
वपुर्भूषयमाणाः । आनग्र, ओदनं पचमान । चैत्रेण  
पच्यमान । कटं करिष्यमाण । अतृश, अधीयस्तत्त्वा-  
र्थम् । धारयन्नाचाराङ्गम् । शतृ, कटं कुर्वन् ।  
कटं करिष्यन् । डि, परीषहान् सासहिः । कटं  
चक्रिः । दधिश्चित्तम् । णकच्, एधानाहारको व्रजति ।  
कटं कारको व्रजति । चिन्निर्देशात् णकस्य न भवति ।  
वर्षगतस्य पूरकः । पुत्रपौत्रस्य दर्शकः । खलर्थ,  
ईषत्कर कटो भवता । सुज्ञानं तत्त्वं भवता ॥ ९० ॥

**क्तयोरसदाधारे ॥ २ । २ । ९१ ॥**

सतो वर्तमानादाधाराच्चान्यस्मिन्नर्थे विहितौ  
यौ क्तौ क्तक्तवतू तत्सवन्धिनो कर्मकर्त्रोः षष्ठी न  
भवति । कट. कृतो मैत्रेण । कट कृतवान् । गतो  
ग्रामं चैत्र । ग्राम गतवान् । असदाधार इति किम् ।  
राज्ञां ज्ञातः । राज्ञां बुद्धः । राज्ञां मतः । राज्ञामिष्टः ।  
राज्ञां पूजितः । कान्तो हरिश्चन्द्र इव प्रज्ञानाम् ।

‘ज्ञानेच्छा’ ( ५—२—१२ ) इत्यादिसूत्रेण सत्यत्र  
क्त । कथं गीलितो मैत्रेण, रक्षितश्चैत्रेण । भूतेऽयं  
क्त । वर्तमानताप्रतीतिस्तु प्रकरणादिनेति । अन्ये तु  
ज्ञानेच्छार्थताच्छील्यदिभ्योऽतीते क्त नेच्छन्ति ।  
तन्मतेऽपशब्दावेतौ । आधारे, इदमोदनस्य भुक्तम् ।  
इदं सक्तूनां पीतम् । इदमहेः सृप्तम् । इदमेषामासि-  
तम् । ‘अवर्थाच्चाधारे’ ( ५—१—१२ ) इति क्तः  
॥ ९१ ॥

**वा क्लीवे । २ । २ । ९२ ॥**

क्लीवे यो विहितः क्तस्तस्य कर्तरि षष्ठी वा न  
भवति । छात्रस्य हसितम् । छात्रेण हसितम् । मयूर-  
स्य नृत्तम् । मयूरेण नृत्तम् । कोकिलस्य व्याहृतम् । को-  
किलेन व्याहृतम् । इहाहेः सृप्तम् । इहाहिना सृप्तम् ।  
क्लीव इति किम् ? चैत्रेण कृतम् । क्तक्तवतू इति भावे  
क्तः । पूर्वेण प्रतिषेधे प्राप्ते विकल्पोऽयम् ॥ ९२ ॥

**अकमेरुकस्य । २ । २ । ९३ ॥**

कमेरुस्योक्तप्रत्ययान्तस्य कर्मणि षष्ठी न  
भवति । आगामुकं वाराणसीं रक्ष आहु । भोगान-  
भिलापुकः । अकमेरिति किम् । दास्याः कामुकः  
॥ ९३ ॥

**एष्यदृणेनः । २ । २ । ९४ ॥**

एष्यत्यर्थे ऋणे च विहितस्येन कर्मणि षष्ठी  
न भवति । इन इन्णिनोर्ग्रहणम् । ग्राम गमी । औणा-  
दिक-इन् । ग्राममागमी । औणादिको णिन् । गतं  
दायी । सहस्र दायी । कारी मेऽसि कटम् । हारी  
मेऽसि भारम् । एष्वाधमर्थे णिन् । एष्यदृणेति किम् ?  
अवश्यंकारी कटस्य । साधुदायी वित्तस्य ॥ ९४ ॥

**सप्तम्यधिकरणे । २ । २ । ९५ ॥**

गौणान्नाम्न एकद्विवहावधिकरणे कारके डिओ-  
सुसुपूलक्षणा यथासख्यं सप्तमी विभक्तिर्भवति । दिवि

देवा. । पर्यङ्के आस्ते । तिलेषु तैलम् । गुरौ वसति ।  
युद्धे सनह्यते । अङ्गुल्यग्रं करिगतम् ॥ ९५ ॥

**नवा सुजर्थैः काले । २ । २ । ९६ ॥**

सुचोऽर्थो वारलक्षणो येषां प्रत्ययानां तदन्तैर्यु-  
क्तात्कालेऽधिकरणे वर्तमानाद्गौणान्नाम्नः सप्तमी वा  
भवति । द्विरहि भुङ्क्ते । पक्षे शेषे षष्ठी । द्विरहो भुङ्-  
क्ते । मासे पञ्चकृत्वो भुङ्क्ते । मासस्य पञ्चकृत्वो भुङ्क्ते  
बहुधाहि भुङ्क्ते । बहुधाहो भुङ्क्त । सुजर्थैरिति किम् ?  
अहि भुङ्क्ते । रात्रौ शेते । बहुव्रीह्याश्रयणं किम् ? सुज-  
र्थप्रत्ययस्याप्रयोगे गम्यमाने तदर्थे मा भूत् । काल इति  
किम् ? द्विः कांस्यपात्र्यां भुङ्क्ते । अधिकरणे इत्येव ।  
द्विरहा भुङ्क्ते । आधारस्याधारत्वाविवक्षायां पक्षे शै-  
षिकी षष्ठी सिद्धैव । नियमार्थं तु वचनम् । तेन  
प्रत्युदाहरणेषु शेषे षष्ठी न भवत्येव ॥ ९६ ॥

**कुशलायुक्तेनासेवायाम् । २ । २ । ९७ ॥**

कुशलो निपुणः । आयुक्तो व्यापृतः । आभ्यां  
युक्तादाधारे वर्तमानाद्गौणान्नाम्नः सप्तमी वा भवति  
आसेवायां तात्पर्ये गम्यमाने । कुशलो विद्याग्रहणे ।  
आयुक्तस्तपश्चरणे । पक्षे अधिकरणाविवक्षायां शेष-  
षष्ठी । कुशलो विद्याग्रहणस्य । आयुक्तस्तपश्चरणस्य ।  
आसेवायामिति किम् ? कुशलश्चित्रकर्मणि न च क-  
रोति । आयुक्तो गौः शकटे । आकृष्य युक्त  
इत्यर्थः । अधिकरणे इत्येव नित्यं सप्तमी । पक्षे  
आधारस्याविवक्षायां विकल्पे सिद्धेऽनासेवायामाधा-  
राविवक्षानिवृत्त्यर्थं वचनम् ॥ ९७ ॥

**स्वामीश्वराधिपतिदायादसाक्षिप्रतिभू-  
प्रसूतैः । २ । २ । ९८ ॥**

एभिर्युक्ताद्गौणान्नाम्नः सप्तमी वा भवति । पक्षे  
शेषषष्ठी । गोषु स्वामी । गवां स्वामी । गोप्वीश्वरः ।  
गवामीश्वरः । गोप्वधिपतिः । गवामधिपतिः । गोषु

दायादः । गवां दायादः । गोषु साक्षी । गवां साक्षी  
गोषु प्रतिभूः । गवां प्रतिभूः । गोषु प्रसूतः । गवां  
प्रसूतः । स्वामीश्वराधिपतीति पर्यायोपादानात् पर्या-  
यान्तरयोगे न भवति । ग्रामस्य राजा । ग्रामस्य  
पतिः । षष्ठ्येव भवति । सप्तम्यर्थं वचनम् ॥ ९८ ॥

**व्याप्ये क्तेनः । २ । २ । ९९ ॥**

इष्टादिभ्यः क्तान्तेभ्य इष्टमनेनेत्याद्यर्थे तद्धित  
इन् वक्ष्यते । क्तप्रत्ययान्ताद् य इन् तदन्तस्य व्याप्ये  
वर्तमानाद्गौणान्नाम्नः सप्तमी भवति । वेति निवृत्तम् ।  
अधीत व्याकरणमनेनेति वाक्यावस्थायामभिधायाधी-  
तीति वृत्त्योक्तेनानभिहिते । कर्मणि प्रत्ययार्थकर्तृकेण च  
धात्वर्थेन व्याप्यमाने कृतपूर्वी कटमित्यादाविव द्वितीयायां  
प्राप्तायां तदपवादोऽयम् । अधीतं व्याकरणमनेनाधीती  
व्याकरणे । आम्नातं द्वादशाङ्गमनेनाम्नाती द्वादशा-  
ङ्गे । परिगणितं ज्योतिरनेन परिगणिती ज्योतिषि ।  
इष्टो यज्ञोऽनेनेष्टी यज्ञे । क्तेन इति किम् ? कृतपूर्वी  
कटम् । भुक्तपूर्वी ओदनम् । इन् ग्रहणं किम् ?  
उपश्लिष्टो गुरुन् मैत्रः । व्याप्य इति किम् ? मास-  
मधीती व्याकरणे । अत्र मासात् मा भूत् । मासस्य  
हि न कर्मत्वम् । द्वितीया तु 'कालध्वनोर्व्याप्तौ' (२-  
२-४२) इत्यनेन ॥ ९९ ॥

**तद्युक्ते हेतौ । २ । २ । १०० ॥**

हेतुनिमित्तं कारणम् । तेन व्याप्येन युक्ते सं-  
युक्ते हेतौ वर्तमानाद्गौणान्नाम्नः सप्तमी भवति । हेतु-  
तृतीयापवादः । । चर्मणि द्वीपिनं हन्ति, दन्तयोर्हन्ति  
कुञ्जरम् ॥ केशेषु चमरीं हन्ति, सीम्नि पुष्कलको हतः  
॥ १ ॥ तद्युक्त इति किम् ? वेतनेन धान्यं लुनाति । नात्र  
वेतनं धान्येन सयुक्तम् । धनेन वसति । हेताविति  
कम् ? देवस्य पादौ स्पृशति ॥ १०० ॥

अप्रत्यादावसाधुना । २ । २ । १०१ ॥

असाधुशब्देन युक्ताद्रौणान्नान्मोऽप्रत्यादौ प्रत्यादिप्रयोगाभावे सप्तमी भवति । असाधुमैत्रो मातरि । अप्रत्यादाविति किम् ? असाधुमैत्रो मातरं प्रति । मातरं परि । मातरमनु । मातरमभि ॥ १०१ ॥

साधुना । २ । २ । १०२ ॥

साधुशब्देन युक्ताद्रौणान्नान्मोऽप्रत्यादौ सप्तमी भवति । साधुमैत्रो राजनि । साधुमातरि । अप्रत्यादावित्येव । साधुमैत्रो राजान प्रति । राजानं परि । राजानमनु । राजानमभि । उत्तरत्रार्चायां विधानात् अनर्चायां तु व्यावृत्तेस्तत्त्वाख्येन विधिरयम् । कथं तर्हि साधुमैत्रो राज इति भृत्यापेक्षाऽत्र पण्ठी न साध्वपेक्षा । साध्वपेक्षायां तु सप्तम्येव भवति ॥ १०२ ॥

निपुणेन चार्चायाम् । २ । २ । १०३ ॥

निपुणशब्देन साधुशब्देन च युक्ताद्रौणान्नान्मोऽप्रत्यादौ सप्तमी भवति अर्चायां गम्यमानायाम् । षष्ठ्यपवाद । मातरि निपुणः । पितरि साधुः । अर्चायामिति किम् ? निपुणो मैत्रो मातुः । साधुमैत्रः पितुः । मातैवैनं निपुणं मन्यते, पितैव साधुमित्यनर्चायां न भवति । अप्रत्यादावित्येव । निपुणो मैत्रो मातरं प्रति । मातरं परि । मातरमनु । मातरमभि ॥ १०३ ॥

स्वैशेऽधिना । २ । २ । १०४ ॥

स्वे ईशितव्ये ईशे च स्वामिनि वर्तमानादधिना युक्ताद्रौणान्नान्मोऽप्रत्यादौ सप्तमी भवति । अधि स्वस्वामिसंबन्ध द्योतयति । तत्र स्वस्वामिवाचिनोर्यद्रौणत्वेन विवक्ष्यते ततो भवति । स्वे, अधि मगधेषु श्रेणिकः । अध्ववन्तिषु प्रद्योतः । ईशे, अधि श्रेणिके मगधाः । अधि प्रद्योतेऽवन्तयः । पण्ठीवाधनार्थो योगः ॥ १०४ ॥

उपेनाधिकिनि । २ । २ । १०५ ॥

उपेन युक्तादधिकिनि वर्तमानाद्रौणान्नान्मोऽप्रत्यादौ सप्तमी भवति । उपेत्यधिकाधिकिसंबन्धं द्योतयति । उप खार्या द्रोण । द्रोणोऽधिकः खार्या इत्यर्थः । उप निष्के कार्षापणः । कार्षापणोऽधिको निष्कस्येत्यर्थः । उपेनेति किम् ? खार्या उपरि द्रोणः । अधिकिनीति किम् ? अधिके मा भूत् । तेनोप द्रोणे खारीति न भवति ॥ १०५ ॥

यद्भावो भावलक्षणम् । २ । २ । १०६ ॥

भावः क्रिया । प्रसिद्धं लक्षणमप्रसिद्धं लक्ष्यम् । यस्य संबन्धिना भावेन क्रियया भावोऽपरक्रिया लक्ष्यते तस्मिन् वर्तमानाद् गौणान्नान्मोऽप्रत्यादौ सप्तमी भवति । गोषु दुह्यमानासु गतः । दुग्धास्वागतः । अत्र कालतः प्रसिद्धेन गवां दोहेन भावेनान्यस्य गमनमप्रसिद्धं लक्ष्यते । एवं देवार्चनायां क्रियमाणायां गतः । कृतायामागतः । गम्यमानेनापि भावेन भावलक्षणे भवति । आग्नेषु कलायमात्रेषु गतः । पञ्चेषु आगतः । अत्र जातेष्विति गम्यते । गम्यमानमपि हि विभक्तेर्निमित्तं भवति । यथा, वृक्षे शाखा । ग्रामे चैत्रः । अत्र भवति वसति चेत्याधारनिमित्तं गम्यते । यत्र क्रियार्हाणां कारकत्वं तद्विपर्ययो वा, यथा ऋद्धेषु भुञ्जानेषु दरिद्रा आसते । ऋद्धेष्व्वासीनेषु दरिद्रा भुञ्जते । यत्र च क्रियानर्हाणामकारकत्वं तद्विपर्ययो वा, यथा, दरिद्रेष्व्वासीनेषु ऋद्धा भुञ्जते । दरिद्रेषु भुञ्जानेषु ऋद्धा आसते । तत्रापि भावो भावस्य लक्षणं भवतीत्यनेनैव सप्तमी । यद्गहणं प्रकृत्यर्थम् । भाव इति किम् ? यो जटाभिस्तस्य भोजनम् । भावलक्षणमिति किम् ? यस्य भोजनं स मैत्रः । तृतीयापवादो योगः ॥ १०६ ॥

गते गम्येऽध्वनोऽन्तेनैकार्थ्यं वा

। २ । २ । १०७ ॥

कुतश्चिदवधेर्विवक्षितस्याध्वनोऽवसानमन्तः ।  
यद्भावो भावलक्षणं तस्याध्वनोऽध्ववाचिशब्दस्याध्वन  
एवान्तेनान्तवाचिना सहैकार्थ्यं सामानाधिकरण्यं वा  
भवति । तद्विभक्तिस्तस्माद्भवतीत्यर्थः । गते गम्ये,  
गतशब्देऽप्रयुज्यमाने इत्यर्थः । गवीधुमतः सांकाश्यं  
चत्वारि योजनानि । चतुर्षु योजनेषु गतेषु भवतीत्यर्थः ।  
एवं लोकमध्यात् लोकान्तमुपर्यधश्च सप्त रज्जूनाम-  
नन्ति । पक्षे पूर्वेण सप्तमी । गवीधुमतः सांकाश्यं  
चतुर्षु योजनेषु । गतेष्विति गम्यते । गत इति किम् ?  
दग्धेषु लुप्तेष्विति वा प्रतीतौ मा भूत् । गम्य इति  
किम् ? गतशब्दप्रयोगे मा भूत् । गवीधुमतः सांकाश्यं  
चतुर्षु योजनेषु गतेषु भवति । अत्रैकार्थ्यं न भवति ।  
सप्तमी तु पूर्वेण नित्यं भवति । अध्वन इति किम् ?  
कार्तिक्या आग्रहायणी मासे । अत्राप्यैकार्थ्याभावे  
पूर्वेण नित्यं सप्तमी । अन्तेनेति किम् ? अद्य नश्च-  
तुर्षु गव्यूतेषु भोजनम् । भोजनं हि भोक्तृधर्मो नाध्व-  
नोऽन्त इति पूर्ववत्सप्तम्येव । नन्वन्तेन सहाध्वनोऽ-  
भेदोपचारात् सिद्धमेवैकार्थ्यं किमनेन ? सत्यम् ।  
कालेऽप्येवं मा भूदिति वचनम् ॥ १०७ ॥

षष्ठी वानादरे । २ । २ । १०८ ॥

यद्भावो भावलक्षणं तस्मिन् भाववति वर्तमानाद्  
गौणान्नाम्नोऽनादरे गम्यमाने षष्ठी वा भवति । पक्षे  
पूर्वेण सप्तमी । रुदतो लोकस्य प्रात्राजीत्, रुदति  
लोके प्रात्राजीत् । क्रोशतो बन्धुवर्गस्य प्रात्राजीत् ।  
क्रोशति बन्धुवर्गे प्रात्राजीत् । रुदन्तं क्रोशन्तं वाऽना-  
दृत्य प्रात्राजीदित्यर्थः ॥ १०८ ॥

सप्तमी चाविभागे निर्धारणे

। २ । २ । १०९ ॥

जातिगुणक्रियादिभिः समुदायादेकदेशस्य बुद्ध्या  
पृथक्करणं निर्धारणम् । तस्मिन् गम्यमाने गौणान्नाम्नः  
षष्ठी सप्तमी च भवति 'अविभागे' निर्धार्यमाणस्यै-  
कदेशस्य समुदायेन सह कथञ्चिदैक्ये शब्दाद् गम्य-  
माने । क्षत्रियः पुरुषाणां पुरुषेषु वा शूरतमः । शालयः  
शूकधान्यानां शूकवान्येषु वा पथ्यतमा । कृष्णा गवां  
गोषु वा सपन्नक्षीरतमा । धावन्तो गच्छतां गच्छसु  
वा शीघ्रतमा । युधिष्ठिरः श्रेष्ठतमः कुरूणां कुरुषु  
वा । अविभाग इति किम् ? माथुरा पाटलिपुत्रकेभ्य  
आज्यतरा । पञ्चालाः कुरुभ्यः सपन्नतरा । मैत्रश्चै-  
त्रात्पटुः । अयमरमादधिकः । अत्र हि शब्दात् भेद एव  
एव प्रतीयते न तु कथञ्चिदैक्यमिति न भवति । पञ्च-  
मीवाधनार्थं वचनम् । अन्ये तु पञ्चमीमपीच्छन्ति ।  
गोभ्यः कृष्णा सपन्नक्षीरतमा ॥ १०९ ॥

क्रियामध्येऽध्वकाले पञ्चमी च

। २ । २ । ११० ॥

क्रिययोर्मध्ये योऽध्वा कालश्च तस्मिन् वर्तमानाद्  
गौणान्नाम्नः पञ्चमी चकारात् सप्तमी च भवति ।  
इहस्थोऽयमिष्वास क्रोगाल्लक्ष्यं विध्यति । इह धानु-  
ष्कावस्थानमिषुमोक्षो वैका क्रिया लक्ष्यव्यधश्च द्वितीया  
तन्मध्ये क्रोशोऽध्वा । अद्य भुक्त्वा मुनिद्वयहात्  
भोक्ता । अत्र द्वयोर्भुक्तिक्रिययोर्मध्ये द्वयहः कालः ।  
ननु च क्रोशे स्थितं लक्ष्यं विध्यति, द्वयहे पूर्णे भुङ्क्ते  
इत्यधिकरण एव सप्तमी, क्रोशान्ति सृत्य स्थितं  
लक्ष्यं विध्यति, द्वयहमतिक्रम्यानु भुङ्क्ते इत्यपादाने  
'गम्ययपः कर्माधारे' ( २-२-७४ ) इति पञ्चमी  
सिद्धैव । सत्यम् । यदा त्वस्यैव क्रियाकारकसबन्धस्य  
फलभूता शेषसबन्धलक्षणोत्तरावस्था विवक्ष्यते, यथा,  
द्विरहो भुङ्क्ते, योजनस्य शृणोतीति तदापि क्रिया-  
मध्ये षष्ठी मा भूदिति वचनम् ॥ ११० ॥

अधिकेन भूयसस्ते । २।२।१११॥

अधिरूढ इत्यर्थेऽधिकशब्दो निपात्यते । अधिरूढ इति कर्तरि कर्मणि च क्तो भवति । तत्र यदा कर्तरि तदाऽधिक इत्येनानाल्पीयानुच्यते । यदा तु कर्मणि तदा भूयान् । तत्र सामर्थ्यादल्पीयोवाचिनाऽधिकशब्देन युक्तात् भूयसो भूयोवाचिनो गौणान्नाम्नस्ते सप्तमीपञ्चम्यौ भवतः । अधिको द्रोणः खार्याम् । अधिको द्रोणः खार्याः ॥ १११ ॥

तृतीयाल्पीयसः । २।२।११२॥

अधिकशब्देन सामर्थ्याद्वूयोवाचिना युक्तादल्पीयोवाचकाद्गौणान्नाम्नस्तृतीया भवति । अधिका खारी द्रोणेन ॥ ११२ ॥

पृथग्राना पञ्चमी च । २।२।११३॥

पृथग्रानाशब्दाभ्यां युक्ताद्गौणान्नाम्नः पञ्चमी तृतीया च भवति । पृथग् मैत्रात् । पृथगमैत्रेण । नाना चैत्रात् । नाना चैत्रेण । यदा पृथग्रानाशब्दावन्यार्थौ तदा प्रभृत्यादिसूत्रेण पञ्चमी सिद्धैव । तृतीयैवानेन विधीयते । यदा त्वसहायार्थौ तदा पञ्चमीविधानार्थमपीदम् । अन्ये तु द्वितीयामपीच्छन्ति ॥ ११३ ॥

ऋते द्वितीया च । २।२।११४॥

ऋते इत्येतदव्ययं वर्जनार्थम् । तेन युक्ताद्गौणान्नाम्नो द्वितीया पञ्चमी च भवति । चित्रं यथाश्रयमृते । न ह्यङ्गं विक्रियते रोगमृते । ऋते धर्मात् कुतः सुखम् । द्वितीयां नेच्छन्त्येके ॥ ११४ ॥

विना ते तृतीया च । २।२।११५॥

विनाशब्देन युक्ताद् गौणान्नाम्नस्ते द्वितीयापञ्चम्यौ तृतीया च भवति । विना वातम् । विना वर्षम् । न विना शब्दभावनाम् । याज्यां विना विद्धि । विना वातात् । विना वातेन । द्वितीया नेच्छन्त्यन्ये ॥ ११५ ॥

तुल्यार्थैस्तृतीयाषष्ठ्यौ । २।२।११६॥

तुल्यार्थैर्युक्ताद्गौणान्नाम्नस्तृतीयाषष्ठ्यौ भवतः ।

मात्रा तुल्यः । मातुस्तुल्यः । पित्रा समानः । पितु समानः । गुरुणा समः । गुरोः समः । चैत्रेण सदृशः । चैत्रस्य सदृशः । अर्थग्रहणं पर्यायार्थम् । उपमा नास्ति कृष्णस्य, तुला नास्ति सनत्कुमारस्येत्यादौ उपमादयो न तुल्यार्था इति न भवति । गौणाधिकाराच्च गौरिव गवयः, यथा गौस्तथा गवय इत्यादौ न भवति । तृतीयामविकल्प्य षष्ठीविधानं सप्तमीबाधनार्थम् । तेन गवां तुल्यः स्वामी, गोभिस्तुल्यः स्वामीत्यत्र स्वामीश्वरेत्यादिना सप्तमी न भवति ॥ ११६ ॥

द्वितीयाषष्ठ्यावेनेनानञ्चेः । २।२।११७॥

एनप्रत्ययान्तेन युक्ताद्गौणान्नाम्नो द्वितीयाषष्ठ्यौ विभक्ती भवतो न चेत्सोऽञ्चेः परो विहितो भवति । पूर्वेण ग्रामम् । पूर्वेण ग्रामस्य । अपरेण ग्रामम् । अपरेण ग्रामस्य । दक्षिणेन विजयार्थम् । दक्षिणेन विजयार्थस्य । उत्तरेण हिमवन्तम् । उत्तरेण हिमवतः । अनञ्चेरिति किम् । प्राग्ग्रामात् । प्रत्यग्ग्रामात् उदग्ग्रामात् ॥ ११७ ॥

हेत्वर्थैस्तृतीयाद्याः । २।२।११८॥

हेतुनिमित्तं कारणमिति पर्यायाः । एतदर्थैः शब्दैर्युक्तात् प्रत्यासत्तेस्तैरेव समानाधिकरणात् गौणान्नाम्नस्तृतीयाचतुर्थीपञ्चमीषष्ठीसप्तम्यो भवन्ति । धनेन हेतुना वसति । धनाय हेतवे वसति । धनाद्धेतोर्वसति धनस्य हेतोर्वसति । एव धने हेतौ वसति । धनेन निमित्तेन । धनेन कारणेन । धनेनापदेशेन । धनेन प्रयो जनेनेत्यादयोऽपि । तत्सामानाधिकरण्याच्च हेत्वर्थेभ्योऽपि ता एव भवन्ति । प्रत्यासत्तेस्तैरेव समानाधिकरणादिति किम् । अन्नस्य हेतुः । अन्ये तु हेत्वर्थशब्दयोगे नेच्छन्ति । हेतुशब्दप्रयोगे तु षष्ठीमेवेच्छन्ति । असर्वावर्धमिदम् ॥ ११८ ॥

सर्वादेः सर्वाः । २ । २ । ११९ ॥

हेत्वर्थैर्युक्तात् प्रत्यासत्तेस्तत्समानाधिकरणात् सर्वा देर्गौणान्नाम्नः सर्वा विभक्तयो भवन्ति । को हेतुर्वसति चैत्रः । कं हेतुं वसति । केन हेतुना । कस्मै हेतवे । कस्माद्धेतोः । कस्य हेतोः । कस्मिन् हेतौ । एवं यो हेतुः । य हेतुम् । येन हेतुना । यस्मै हेतवे । यस्माद्धेतोः । यस्य हेतोः । यस्मिन् हेतौ । स हेतुः । तं हेतुम् । तेन हेतुना । तस्मै हेतवे । तस्माद्धेतोः । तस्य हेतोः । तस्मिन् हेतौ । सर्वो हेतुः । सर्व हेतुम् । भवान् हेतुः । भवन्तं हेतुम् । भवता हेतुना । उभौ हेतू । उभाभ्यां हेतुभ्याम् । इत्यादि । एवं कि कारणं किं निमित्तं किं प्रयोजनमित्यादि । तत्समानाधिकरणादित्येव । कस्य हेतुः । प्रथमां नेच्छन्त्येके । द्वितीयामपरे ॥११९॥

असत्त्वादादर्थान्ताडसिड्यम् । २ । २ । १२० ॥

सत्त्वं द्रव्यं ततोऽन्यदसत्त्वम् । आराद् दूरान्तिकयोः । तन्त्रेणोभयोर्ग्रहणम् । असत्त्ववाचिनो दूरार्थादन्तिकार्थाच्च टा डसि डि अम् इत्येते प्रत्यया भवन्ति । गौणादिति निवृत्तम् । दूरेण ग्रामस्य ग्रामाद्वा । दूराद् ग्रामस्य ग्रामाद्वा । दूरे ग्रामस्य ग्रामाद्वा । दूरं ग्रामस्य ग्रामाद्वा वसति । एव विप्रकृष्टेन, विप्रकृष्टात्, विप्रकृष्टे, विप्रकृष्टं ग्रामस्य ग्रामाद्वा तिष्ठति । अन्तिकार्थं, अन्तिकेन, अन्तिकात्, अन्तिके, अन्तिकं ग्रामस्य ग्रामाद्वा वसति । एवमभ्यासेन, अभ्याशात् अभ्यासे, अभ्यासं ग्रामस्य ग्रामाद्वा । केचिदारादर्थे पञ्चम्यन्तैर्युक्तात्पञ्चमी नेच्छन्ति । तेन दूराद् ग्रामस्य, अन्तिकाद् ग्रामस्येत्येव भवति । न तत्सर्वसमतम् । पञ्चम्या अपि दर्शनात् । दूरादावसथान्मूत्र, दूरात्पादावसेचनम् । दूराच्च भाव्यं

दस्युभ्यो दूरान्च कुपिताद्गुणे । १ ॥ इति । असत्त्वेति किम् ? दूरः पन्थाः । अन्तिकः पन्थाः । दूराय पथे देहि । अन्तिकाय पथे देहि । दूरस्य पथः । अन्तिकस्य पथः स्वम् । कथं चिरं चिरेण चिराय चिगात् चिरस्येति । विभक्तिप्रतिरूपका निपाता एते । यथा, परस्परम् परस्परं परस्परस्येत्यादयः ॥ १२० ॥

जात्याख्यायां नवैकोऽसंख्यो बहुवत्

। २ । २ । १२१ ॥

जातेरेकत्वादेकवचन एव प्राप्ते पक्षे बहुवचनार्थं बहुवद्भाव उच्यते । जातेराख्याभिधानं जात्याख्या, तस्यामेकोऽर्थो जातिलक्षणोऽसंख्यः संख्यावाचिविशेषणरहितो बहुवद्भाव भवति । सपन्नो यवः । सपन्ना यवाः । सपन्नो व्रीहिः । सपन्ना व्रीहयः । जात्यर्थस्य बहुवद्भावात् तद्विशेषणानामपि बहुवद्भावः । तथा चोभयवाचिभ्यो बहुवचनम् । जातिग्रहणं किम् ? चैत्रः । मैत्रः । आख्याग्रहणं किम् ? काश्यपप्रतिकृतिः काश्यपः । भवत्ययं जातिशब्दो न त्वनेन जातिराख्यायते किं तर्हि प्रतिकृतिः । एक इति किम् ? सपन्नौ व्रीहियवौ । मगधेषु स्तनौ पीनौ, कलिङ्गेष्वक्षिणी शुभे । इत्यादावपि सव्येतरत्वलक्षणावान्तरजातिद्वयोपाधियोगादेकत्वं नास्तीति बहुवद्भावो न भवति । जातिमात्रविवक्षायां तु भवत्येव । मगधेषु स्तनाः पीनाः । स्तनः पीनः । कलिङ्गेष्वक्षिणी शुमानि । अक्षि शुभमिति । असंख्य इति किम् ? एको व्रीहिः सपन्नः सुभिक्षं करोति । अत्र विशेषणभूतसंख्याप्रयोगोऽस्तीति एके व्रीहयः सपन्ना सुभिक्षं कुर्वन्ति इति न भवति ॥१२१॥

अविशेषणे द्वौ चारमदः । २ । २ । १२६ ॥

अस्मदो द्वावेकश्चार्थो वा बहुवद्भवति 'अवि-

शेषणे' न चेत्तस्य विशेषणं प्रयुज्यते । आवां ब्रूवः । वयं ब्रूमः । अहं ब्रवीमि । वयं ब्रूमः । अविशेषण इति किम् ? आवां गाग्यौ ब्रूवः । अहं पण्डितो ब्रवीमि । अहं चैत्रो ब्रवीमि । कथं 'नाट्ये च दक्षा वयम्,' 'त्वं राजा वयमप्युपामितगुरुप्रज्ञाभिमानोन्नता', सा बाला वयमप्रगल्भमनसः,' इत्यादि । दक्षत्वादीनां विधेयत्वेनाविशेषणत्वात् भविष्यति । यदनूद्यमानमवच्छेदकं तद्विशेषणम् इति एकानेकवभावस्यात्मनोऽनेकस्वभावविवक्षायां बहुवचनं सिद्धमेव सविशेषणप्रतिपेक्षार्थं तु वचनम् ॥१२२॥

**फल्गुनीप्रोष्ठपदस्य भे । २ । २ । १२३ ॥**

फल्गुनीशब्दस्य प्रोष्ठपदशब्दस्य च भे नक्षत्रे वर्तमानस्य द्वावर्थौ बहुवद्वा भवतः । कदा पूर्वे फल्गुन्यौ । कदा पूर्वाः फल्गुन्यः । कदा पूर्वे प्रोष्ठपदे । कदा पूर्वाः प्रोष्ठपदाः । उदिते पूर्वे फल्गुन्यौ । उदिताः पूर्वाः फल्गुन्यः । उदिते पूर्वे प्रोष्ठपदे । उदिताः पूर्वाः प्रोष्ठपदाः । भ इति किम् ? फल्गुनीषु ज्ञाते फल्गुन्यौ माणविके । द्वावित्येव । तेनैकस्मिन् ज्योतिषि न भवति । दृश्यते फल्गुनी । एकवचनान्तः प्रयोग एव नास्तीत्यन्ये । फल्गुनीप्रोष्ठपदस्येति शब्दपरो

निर्देशः किम् ? तत्पर्यायस्य मा भूत् । अद्य पूर्वे भद्रपदे ॥१२३॥

**गुरावेकश्च । २ । २ । १२४ ॥**

गुरौ गौरवाहोऽर्थे वर्तमानस्य शब्दस्य द्वावेकश्वार्थौ बहुवद्वा भवति । त्वं गुरुः । यूयं गुरुवः । युवां गुरु । यूयं गुरुवः । स कारुणिक उपाध्यायः । ते कारुणिका उपाध्याया । तौ कारुणिका-वुपाध्यायौ । ते कारुणिका उपाध्यायाः । एष मे पिता । एते मे पितरः । अय तपस्वी । इमे तपस्विनः । गुरुशिष्यौ । गुरुशिष्याः । इहभवानाह । इहभवन्तस्त्वाहुः । आपः, दाराः, गृहाः, वर्षाः, पञ्चालाः जनपदः, गोदौ, खलतिकं वनानि, हरीतक्यः फलानि, पञ्चालमथुरे, चञ्चामिरूपो मनुष्य इति सर्वलिङ्गसंख्ये वस्तुनि स्याद्वादमनुपतति मुख्योपचरितार्थानुपातिनि च, शब्दात्मनि रूढितस्तत्तल्लिङ्गसंख्योपादानव्यवस्थानुसर्तव्या ॥१२४॥

इत्याचार्यश्रीहेमचन्द्रविरचितायां सिद्धहेमचन्द्राभिधानस्वोपज्ञशब्दानुशासनवृत्तौ द्वितीयस्याध्यायस्य द्वितीयः पादः समाप्तः ॥२॥

**मूलार्कः श्रूयते शास्त्रे, सर्वकल्याणकारणम् । अधुना मूलराजस्तु, चित्रं लोकेषु गीयते ॥ १ ॥ ॥ अहम् ॥ ॥**



## तृतीयः पादः

**नमस्पुरसो गतेः कखपफि रः सः**

**। २ । ३ । १ ॥**

गतिसञ्ज्ञकयोर्नमस्पुरस् इत्येतयोः सवन्धिनो रेफरय कखपफेपु परेषु सकारादेशो भवति । नमस्कृत्य । नमस्करोति । नमस्कर्ता । नमस्कर्तुम् । नम-

स्कर्तव्यम् । पुरस्कृत्य । पुरस्करोति । पुरस्कर्ता । पुरस्कर्तुम् । पुरस्कर्तव्यम् । पुरस्खादः । पुरस्खादनम् । पुरस्पात । पुरस्पतनम् । पुरस्फक् । पुरस्फक्कनम् । गतेरिति किम् ? नमः कृत्वा । नमः करोति । नमः शब्दमुच्चारयतीत्यर्थः । नमःशब्दस्य कृद्योगे विकल्पेन



गतिसंज्ञाविधानाद्वा । तिस्रः पुरः करोति ॥१॥

**तिरसो वा । २ । ३ । २ ॥**

गतिसंज्ञकस्य तिरःशब्दस्य सबन्धिनो रेफस्य कखपफेषु परेषु सकारादेशो वा भवति । तिरस्कृत्य तिरःकृत्य । तिस्करोति । तिरः करोति । तिरस्कृतां तिरःकर्ता । तिरस्कृर्तुम् । तिरःकर्तुम् । गतेरित्येव । तिरः कृत्वा काष्ठं गतः । अन्तर्धावपि 'कृगो नवा' (३-१-१०) इति विकल्पेन गतिसंज्ञाविधानात् तिरः कृत्वा । अगतेरप्यन्तर्धाविच्छ्रयन्यः । तिरस्कृत्वा ॥२॥

**पुंसः । २ । ३ । ३ ॥**

पुंस्शब्दसबन्धिनो रेफस्य कखपफेषु सो भवति । पुंस्कोकिलः । पुंस्खननम् । पुंस्पाकः । पुंस्फलम् । पुंस्काम्यति । पुंस्कः । पुंस्पाशः ॥ ३ ॥

**शिरोऽधसः पदे समासैक्ये । २ । ३ । ४ ॥**

शिरस् अधस् इत्येतयो सबन्धिनो रेफस्य पदशब्दे परे सो भवति समासैक्ये तौ चेन्निमित्तनिमित्तिनावेकत्र समासे भवतः । शिरस्पदम् । अधस्पदम् । 'अव्ययं प्रवृद्धादिभिः' (३-१-४८) इति समासः । पद इति किम् । शिरःखण्डम् । समासेति किम् ? शिरः पदम् । अधः पदम् । ऐक्य इति किम् । परमशिरःपदम् । परमाधःपदम् ॥४॥

**अतः कृकमिकंसकुम्भकुशाकर्णीपात्रेऽनव्ययस्य । २ । ३ । ५ ॥**

अकारात्परस्यानव्ययसंबन्धिनो रेफस्य कृकम्यादिस्थेषु कखपफेषु परेषु सो भवति तौ चेन्निमित्तनिमित्तिनावेकत्र समासे भवतः । कृ, अयस्कृत् अयस्कारः । अयस्कृतम् । कमि, यगस्कामः । पयस्काम । कस, अयस्कंस । पयस्कंस । कुम्भ, अयस्कृम्भ । पयस्कृम्भ । दन्त्रे, पयस्कृम्भकपालानि । कुशा, अय-

स्कृगा । पयस्कृगा । कर्णी, अयस्कर्णी पयस्कर्णी । पात्र, अयस्पात्रम् । पयस्पात्रम् । नामग्रहणे लिङ्गविशिष्टस्यापि ग्रहणात् अयस्कृम्भी, पयस्पात्री । शुनस्कृर्ण इति तु कस्कादिः । अत इति किम् ? गोःकारः । धूःकारः । भाःकरणम् । वा पात्रम् । भास्कर इति तु कस्कादिः । कृकम्यादिष्विति किम् ? अयःकीलः । पयःपानम् । अनव्ययस्येति किम् ? स्वःकारः । प्रातःकामः । समास इत्येव, यगः करोति । ऐक्य इत्येव, उपपद्य कारः । परमयशःकामः । अयसः कुम्भकपालम् अयःकुम्भकपालम् । पयसः पात्रखण्डम् पयः पात्रखण्डम् । अत्र हि निमित्तनिमित्तिनौ नैकसमासस्थौ । यदा त्वेवं समासोऽयसः कुम्भोऽयस्कृम्भस्तस्य कपालं तदा भवत्येवायस्कृम्भकपालम् इत्यादि । इह कृकम्योः केवल्योः समासो न भवतीति प्रत्ययान्तयोर्ग्रहणम् । अथ क्तिवन्ता धातुत्वं न जहतीति क्तिवन्तयोरेव कस्मान्न भवति । 'गतिकारकस्य' (३-२-८५) इत्यादिसूत्रे क्तिवग्रहणात् । न ह्यन्यप्रत्ययान्तानां धातूत्तरपदानामग्रहणे क्तिवग्रहणमर्थवद्भवति । कमिग्रहणात्कामयतेर्न भवति । पयः कामयते पयःकामा । 'शीलिकामिभक्ष्याचरि'—(५-३-८७) इत्यादिना णः । कमेस्त्वणि पयस्कामीति भवति । कथं पयस्कामा । कमनं कामः । पयसि कामोऽस्या इति बहुव्रीहिणा भविष्यति । कमिग्रहणेनैव कंसे लब्धे पृथक् कंसग्रहणं ज्ञापकमस्तीदमपि दर्शनमुणादयोऽव्युत्पन्नानि नामानीति ॥ ५ ॥

**प्रत्यये । २ । ३ । ६ ॥**

अनव्ययस्य यो रेफस्तस्य प्रत्ययविषयेषु कखपफेषु सो भवति । पाशकल्पकाः प्रयोजयन्ति । काम्ये विज्ञेयविधानादन्यस्य चाभावात् । पयःपाशम् । यशःपाशम् । पयस्कल्पम् । यगस्कल्पम् । पयस्कम् । यशस्कम् । अनव्ययस्येत्येव । स्वः पाशम् । प्रातः-

कल्पम् । प्रत्यय इति किम् ? पाशो बन्धः । कल्पो विधिः । कं गिरः । पय पाश । पयः कल्पः । पयः-कम् ॥ ६ ॥

रोः काम्ये । २ । ३ । ७ ॥

अनव्ययसबन्धिनो रेफस्य रोरेव काम्यप्रत्यये परे सो भवति । पयस्काम्यति । यशस्काम्यति । रोरिति किम् ? द्वाः काम्यति । वाः काम्यति । अह काम्यति । प्रत्यय इत्येव । पुरुषैः काम्यम् । अनव्ययस्येत्येव । अधः काम्यति । पूर्वणैव सिद्धे रोरेवेति नियमार्थं वचनम् ॥ ७ ॥

नामिनस्तयोः षः । २ । ३ । ८ ॥

तयोरिति प्रत्ययसूत्रसंगृहीतानां पाशकल्पकानां रोः काम्ये इति यथानिर्दिष्टस्य काम्यस्य च ग्रहणम् । तयोः परयोर्नामिन उत्तरस्य रेफस्य षकार आदेशो भवति । सर्पिष्पाशम् । यजुष्पाशम् । धनुष्पाशम् । गीष्पाशा । धूष्पाशा । सर्पिष्कल्पम् । धनुष्कल्पम् । गीष्कल्पा । सर्पिष्कम् । सर्पिष्कः । धानुष्कः । सर्पिष्काम्यति । धनुष्काम्यति । नामिन इति किम् ? अयस्कल्पम् । तयोरिति किम् ? मुनिः करोति । भिन्दुः पापानि । रोः काम्य इत्येव । गीः काम्यति । धृः काम्यति ॥ ८ ॥

निर्दुर्बहिराविष्प्रादुश्चतुराम् । २ । ३ । ९ ॥

निरादीनां सबन्धिनो रेफस्य कखपफेषु परेषु षो भवति । बहुवचननिर्देशो निस्दुसोर्निर्दुरोश्च परिग्रहार्थः । निष्कृतम् । निष्पीतम् । दुष्कृतम् । दुष्पीतम् । बहिस्, बहिष्कृतम् । बहिष्पीतम् । आविस्, आविष्कृतम् । आविष्पीतम् । प्रादुस्, प्रादुष्कृतम् । चतुर चतुष्कण्टकम् । चतुष्पात्रम् । कथं निष्कुल, दुष्पुरुष, नैष्कुल्यम्, दौष्कुल्यम् । एकादेविकृतस्थानन्यवात् ॥ ९ ॥

सुचो वा । २ । ३ । १० ॥

सुजन्तानां सबन्धिनो रेफस्य कखपफेषु षकारो वा भवति । द्विष्करोति । त्रिष्करोति । त्रिष्वनति । चतुष्पचति । चतुष्फलति । पक्षे जिहामूलीयोऽपमान्यौ विसर्जनीयश्च भवति । द्विष्करोति । द्विः करोति । त्रिष्वनति । त्रिः खनति । चतुः(पचति । चतुः पचति । चतुः)(फलति । चतुः फलति । सुजन्तस्य चतुरः परत्वादनेन विकल्पो न तु पूर्वेण नित्यो विधिः । कखपफीत्येव । द्विश्चरति । त्रिस्तरति ॥ १० ॥

वेसुसोऽपेक्षायाम् । २ । ३ । ११ ॥

इसुसप्रत्ययान्तस्य यो रेफस्तस्य कखपफेषु परेषु षो वा भवति, अपेक्षायां स्थानिनिमित्तपदे चेत् परस्परपेक्षे भवतः । सर्पिष्करोति । सर्पिष्वादयति । सर्पिष्पिबति । सर्पिष्पेनायते । धनुष्करोति । धनुष्वण्डयति । धनुष्पतति । धनुष्फलति । परमसर्पिष्करोति । परमसर्पिष्पिबति । परमधनुष्करोति । परमधनुष्पठति । पक्षे सर्पिः करोति । परमसर्पिः करोतीत्यादि । इसुस इति किम् ? पयः करोति । पयः(पिबति । इसुसोः प्रत्यययोर्ग्रहणादिह न भवति । मुनिः करोति । नदीभिः क्रियते । मुहुः पठति । भिन्दुः पापानि । मुहुर्नित्यव्युत्पन्नमव्ययम् । इसा साहचर्यादुस औणादिकस्य ग्रहणम् । तेनेह न भवति । चक्रः कुलानि । त्याद्युस्यपीच्छत्यन्यः । अपेक्षायामिति किम् ? तिष्ठतु सर्पिः पिब त्वमुदकम् । एकार्थीभावे च न भवति । परमसर्पिकुण्डम् ॥ ११ ॥

नैकार्थेऽक्रिये । २ । ३ । १२ ॥

न विद्यते क्रिया प्रवृत्तिनिमित्तं यस्य तस्मिन्नेकार्थे समानाधिकरणे पदे यत्कखपफ तस्मिन् परे इसुसप्रत्ययान्तस्य सबन्धिनो रेफस्य षो न भवति । 'वेसुसोऽपेक्षायाम्' (२-३-११) इत्यस्यायं प्रतिषेधो

नान्यस्य । तद्विषय एवारम्भात् । सर्पिः कालकम् ।  
यजुः (पीतकम् । एकार्थे इति किम् ? सर्पिःकुम्भे ।  
सर्पिः कुम्भे । धनुष्पुरुषस्य । धनुः (पुरुषस्य । अक्रिय  
इति किम् ? सर्पिःक्रियते । सर्पिः क्रियते । धनुष्प्राप्त-  
म् । धनुः प्रातम् ॥ १२ ॥

**समासेऽसमस्तस्य । २ । ३ । १३ ॥**

पूर्वेणासमस्तस्येसुप्रत्ययान्तस्य सबन्धिनो रेफ-  
स्य कखपफे परे षो भवति 'समासे' तौ चेन्निमित्त-  
निमित्तिनावेकत्र समासे भवतः । सर्पिःकुम्भः । असर्पिः  
सर्पिः कृत्वा सर्पिःकृत्य । सर्पिःखण्डम् । सर्पिःषानम् ।  
सर्पिःफलम् । धनुःकृत्य । धनुःखण्डम् । धनुःपृष्ठम् ।  
धनुःफलम् । समास इति किम् ? तिष्ठतु सर्पिः पिब  
त्वमुदकम् । असमस्तस्येति किम् ? परमसर्पिः कुण्डम् ।  
इन्द्रधनुःखण्डम् । पूर्वेणापि न भवति समासे सत्यपे-  
क्षाया अभावात् । इदमेवासमस्तस्येति वचन ज्ञापकम्  
इसुसोः 'प्रत्ययः प्रकृत्यादेः' (७-४-११५) इत्ययं  
नियमो न भवति । तेन परमसर्पिःकरोति, परमसर्पिः  
करोतीत्यत्र 'वैसुसोऽपेक्षायां' (२-३-२१) इत्य-  
नेनाधिकस्यापि विकल्पो भवति । बहुसर्पिःकुण्डम्, बहु-  
सर्पिःपात्रमित्यत्र तु बहुप्रत्ययादेरपि असमस्तत्वादेन  
नित्यं भवति ॥ १३ ॥

**भ्रातुष्पुत्रकस्कादयः । २ । ३ । १४ ॥**

भ्रातुष्पुत्रादयः कस्कादयश्च कखपफेषु परेषु  
रेफस्य स्थाने यथासख्य कृतषत्वसत्वाः साधवो भवन्ति ।  
भ्रातुष्पुत्र । 'ऋतां विद्यायोनिःसंबन्धे' (३-२-१७)  
इति षष्ठ्या अलुप् । परमसर्पिःकुण्डिका । परमधनु-  
ष्कपालम् । परमवर्हिष्पूल । परमयजुष्पात्रम् । अत्र  
सर्पिःकुण्डिकाधनुष्कपालवर्हिष्पूलयजुष्पात्राणां पूर्वेण  
षत्वे सिद्धेऽपि समस्तार्थमिह पाठः । अन्ये त्वेषां सम-  
स्तानां षत्वं न मन्यन्ते । तन्मते तु परमसर्पिःकुण्डि-

केत्यादिषु षत्वं न भवति । कस्कः । वीप्सायां द्विर्व-  
चनम् । कुतः कुतः आगतः कौतस्कृतः । शुनस्कर्णः ।  
'षष्ठ्याः क्षेपे' (३-१-३०) इत्यलुप् । सद्य-  
स्कालः । बहुवीहिरसमासो वा । सद्यः क्रयण सद्यस्त्रीः ।  
तत्र भवः साद्यस्कः । भ्रातुष्पुत्र । सर्पिःकुण्डिका ।  
वर्हिष्पूल । यजुष्पात्र । इति भ्रातुष्पुत्रादयः । कस्कः ।  
कौतस्कृतः । शुनस्कर्णः । सद्यस्कालः । सद्यस्त्रीः ।  
साद्यस्कः । भास्करः । अहस्करः । अयस्काण्डः । तम-  
स्काण्डः । अयस्कान्तः । अयस्कुण्डः । मेदस्पिण्डः । अय-  
स्पिण्डः । इति कस्कादयः । बहुवचनमाकृतिगणार्थम् ।  
तेन यथादर्शनमन्येऽपि भवन्ति । सर्वत्र नामिनः  
परस्य रेफस्य षत्वमन्यत्र सत्वं द्रष्टव्यम् ॥ १४ ॥

**नाम्यन्तस्थाकवर्गात्पदान्तः कृतस्य सः**

**शिङ्गान्तरेऽपि । २ । ३ । १५ ॥**

नामिनोऽन्तस्थायाः कवर्गाच्च परस्य पदान्तः  
पदमन्ये कृतस्य विहितस्य कृतसबन्धिनो वा सः सका-  
रस्य षो भवति शिङ्गा नकारेण चान्तरेऽपि व्यवधा-  
नेऽपि । नामिनः, आशिषा । अग्निषु । नदीषु ।  
वायुषु । वधूषु । पितृषु । एषा । गोषु । नौषु ।  
सिषेवे । शिष्यते । चिचोषति । सुष्वाप । लुल्लषति ।  
जेष्यति । अनैषीत् । अच्योष्ट । अकौषीत् । सर्पिष्मान्,  
यजुष्मान्, दोष्मान् इत्यादौ 'न स्तं मत्वर्थे' (१-  
१-२३) इति पदप्रतिषेधात्पदमध्यत्वम् । अन्तस्थायाः,  
गोर्षु । धूर्षु । चिकीर्षति । पुपूषति । हल्षु । कवर्गात्,  
वाक्षु । त्वक्षु । पिपक्षति । शिक्षति । अपाङ्क्षु । क्रुङ्क्षु ।  
शिङ्गान्तरेऽपि । सर्पिष्णु । हविष्णु । अत्र सकारेण  
व्यवधानम् । सर्पिःषु । धनुःषु । सर्पीषि । यजूंषि ।  
ब्रह्माशीषि कुलानि । नकारस्यावश्यम् अनुस्वारभव-  
नात् शिङ्ग्रहणेनैव सिद्धे नकारोपादानं नकारस्थानेनै-  
वानुस्वारेण यथा स्यादित्येवमर्थम् । तेन मकारानुस्वा-

रेण न भवति । पुंसु । शिटा नकारेण चान्तरे इति प्रत्येकं वाक्यपरिसमाप्तेरुभयव्यवधाने न भवति । णिसुकि चुम्बने । निस्से । नाम्यन्तस्थाकवर्गादिति किम् ? असौ । दास्यति । पदान्तरिति किम् ? पदादौ पदान्ते च मा भूत् । दधिसेक् । दधिसेचौ । ईषटपरिसमाप्तः सेक् बहुसेक् । बहुसेचौ । अत्रान्तर्वर्तिन्या विभक्त्या सेक्शब्दस्य पदत्वात् सकारस्य पदादित्वम् । अन्ते, अग्निस्तत्र । कृतस्येति किम् ? विसम् । मुसलम् । सिसाधयिषति । अथ विसं विस, मुसलं मुसलमित्यादौ द्वित्वे कृते सकारस्य पत्वं कस्मान्न भवति । उच्यते । नात्र कृतः सकारः किं तु तत्संपृक्तः । समुदायो द्विरुच्चार्यते । तिसृभिरित्यत्र तु विधानबलान्न भवति । अधिकारश्चायमा पत्वविधेः ॥ १५ ॥

**समासेऽग्नेः स्तुतः । २ । ३ । १६ ॥**

अग्निशब्दात्परस्य स्तुतशब्दसबन्धिनः सकारस्य समासे षो भवति । अग्निण्डुत् । अग्निण्डुतौ । अग्निण्डुतः । ॥ १६ ॥

**ज्योतिरायुर्भ्यां च स्तोमस्य । २ । ३ । १७ ॥**

ज्योतिरायुःशब्दाभ्यामग्नेश्च परस्य स्तोमशब्दसंबन्धिनः सकारस्य समासे षो भवति । ज्योतिःष्टोमः । आयुःष्टोमः । अग्निष्टोमः । समास इत्येव । ज्योतिः स्तोमं दर्शयति ॥ १७ ॥

**मातृपितुः स्वसुः । २ । ३ । १८ ॥**

मातृपितृभ्यां परस्य स्वसृशब्दसबन्धिनः सकारस्य समासे षो भवति । मातृष्वसा । पितृष्वसा । समास इत्येव । मातुः स्वसा । पितुः स्वसा ॥ १८ ॥

**अलुपि वा । २ । ३ । १९ ॥**

मातृपितृभ्यां परस्य स्वसृशब्दसबन्धिनः सकारस्यालुपि समासे षो वा भवति । मातृष्वसा । मातुः स्वसा । पितृष्वसा । पितुः स्वसा 'स्वसृपत्योर्वा'

( ३-२-३८ ) इति षष्ठ्या अलुप् समास इत्येव । मातुः स्वसा पितुः स्वसा ॥ १९ ॥

**निनद्याः स्नातेः कौशले । २ । ३ । २० ॥**

निनदीशब्दाभ्यां परस्य स्नाते. सबन्धिनः सकारस्य समासे षो भवति कौशले नैपुण्ये गम्यमाने । निष्णाः कटकरणे । निष्णातः कटकरणे । नदीष्णः प्रतरणे । नदीष्णातः प्रतरणे । कुशल इत्यर्थः । नद्याः स्नातस्य नेच्छन्त्येके । कौशल इति किम् ? निस्नातः । नदीस्तः । यः स्रोतसा ह्रियते ॥ २० ॥

**प्रतेः स्नातस्य सूत्रे । २ । ३ । २१ ॥**

प्रतेः परस्य स्नातसबन्धिनः सकारस्य समासे षो भवति । सूत्रेऽभिधेये । विगपानुपादानाच्चोर्णादिसूत्रं व्याकरणादिसूत्रं च गृह्यते । प्रतिष्णातं सूत्रम् । ऊर्णादिसूत्रं क्षालनेन शुद्धम् । व्याकरणादिसूत्रं त्वतिव्याप्यादिदोषाभावेन शुद्धमित्यर्थः । सूत्र इति किम् । प्रतिस्नातमन्यत् । प्रत्ययान्तोपादानं प्रत्ययान्तरनिवृत्त्यर्थम् । प्रतिस्नातु सूत्रम् । प्रतिस्नायकं सूत्रम् ॥ २१ ॥

**स्नानस्य नाम्नि । २ । ३ । २२ ॥**

प्रतेः परस्य स्नानसबन्धिनः सकारस्य समासे षो भवति सूत्रविषये नाम्नि । समुदायश्चेत्सूत्रविषयं नाम भवतीत्यर्थः । प्रतिष्णानं सूत्रमित्यर्थः । नाम्नीति किम् ? प्रतिस्नानमन्यत् ॥ २२ ॥

**वेः स्त्रः । २ । ३ । २३ ॥**

वेः परस्य स्तृणाते सकारस्य समासे षो भवति नाम्नि समुदायश्चेत्संज्ञाविषयो भवति । विष्टरो वृक्षः । विष्टरमासनम् । विष्टारपङ्क्तिश्छन्दः । विष्टारवृहती छन्दः । नाम्नीत्येव । विस्तरो वचसाम् । विस्तारः पटस्य ॥ २३ ॥

**अभिनिष्ठानः । २ । ३ । २४ ॥**

अभिनिस् इत्येतस्मात्परः घानशब्दः समासे कृतषत्वो निपात्यते नाम्नि समुदायश्चेत्सज्ञाविषयो भवति । अभिनिष्टानो वर्णः । विसर्गस्यैषा संज्ञा । वर्णमात्रस्येत्यन्ये । नाम्नीत्येव अभिनिःस्तन्यते अभिनिस्तानो मृदङ्गः ॥ २४ ॥

**गवियुधेः स्थिरस्य । २ । ३ । २५ ॥**

गवि युधि इत्येताभ्यां परस्य स्थिरशब्दसबन्धिनः सस्य समासे षो भवति नाम्नि । गविष्ठिरः । अस्मादेव निर्देशात् सप्तम्या अलुप् । युधिष्ठिरः ॥ २५ ॥

**एत्यक्रः ॥ २ । ३ । २६ ॥**

ककारवर्जितान्नाम्यन्तस्थाकवर्गात् परस्य सकारस्य एत्येकारे परे समासे षो भवति नाम्नि । हरिषेणः । श्रीषेणः । वायुषेणः । मातृषेणः । एतीति किम् ? हरिसिंहः । अक इति किम् ? विश्वक्सेनः । शतभिषक्सेनः । नाम्नीत्येव । पृथ्वी सेनास्य पृथुसेनः । नाम्यन्तस्थाकवर्गादित्येव । सर्वसेनः । महासेनः ॥ २६ ॥

**भादितो वा । २ । ३ । २७ ॥**

भं नक्षत्रं तद्वाचिन इकारान्तात् परस्य सकारस्यैकारे परे समासे षो वा भवति । नाम्नि । रोहिणिषेणः । रोहिणिसेनः । रेवतिषेणः । रेवतिसेनः । भरणिषेणः । भरणिसेनः । 'ढचापो बहुलं नाम्नि' (२-४-९९) इति ह्रस्व । इत इति किम् ? पुनर्वसुषेणः । अत्र पूर्वेण नित्यमेव । शतभिषक्सेनः ॥ २७ ॥

**विकुशमिपरेः स्थलस्य । २ । ३ । २८ ॥**

विकुशमिपरिभ्यः परस्य स्थलशब्दसंबन्धिनः सकारस्य समासे षो भवति । नाम्नीति निवृत्तम् । विगतवीनां वा पक्षिणां स्थलं विण्ठलम् । कुत्सितं कोः पृथ्व्या वा स्थल कुण्ठलम् । शमीनां स्थलं शमिष्ठलम् । 'ढचापो बहुलं नाम्नि' (२-४-९९)

इति ह्रस्वः । सूत्रे ह्रस्वस्य शमिशब्दस्योच्चारणाद् दीर्घान्न भवति । शमीस्थलम् । दीर्घादप्येके । परिगतं स्थलं परिण्ठलम् । एभ्य इति किम् ? भूमिस्थलम् ॥ २८ ॥

**कपेर्गोत्रे । २ । ३ । २९ ॥**

कपिशब्दात्परस्य स्थलशब्दसम्बन्धिनः सकारस्य समासे षो भवति गोत्रेऽभिधेये । कपिण्ठलो नाम गोत्रस्य प्रवर्तयिता । यस्य कापिण्ठलिः पुत्रः । गोत्रमिह लौकिकं गृह्यते । लोके चाद्यपुरुषा येऽपत्यसंतते प्रवर्तयितारो यन्नाम्नोऽपत्यसंततिर्व्यपदिश्यते तेऽभिधीयन्ते । गोत्र इति किम् ? कपीनां स्थलं कपिस्थलम् ॥ २९ ॥

**गोम्बाम्बसव्यापद्वित्रिभूम्यग्निशेकुश-**

**ङ्कुवङ्गुमञ्जिपुञ्जिवर्हिः परमेदिवेः**

**स्थस्य । २ । ३ । ३० ॥**

गो अम्बा आम्ब सव्य अप द्वि त्रि भूमि अग्नि शेकु शङ्कु कु अङ्गु मञ्जि पुञ्जि वर्हिस् परमे दिवि इत्येतेभ्यः परस्य स्थलशब्दसंबन्धिनः सकारस्य समासे षो भवति । गोण्ठलम् । अम्बाण्ठः । 'ढचापो बहुलं नाम्नि' (२-४-९९) इति ह्रस्वत्वे अम्बण्ठः । श्लिष्टनिर्देशादुभाभ्यामपि भवति । आम्बण्ठः । सव्यण्ठः । अपण्ठः । द्विण्ठः । त्रिण्ठः । भूमिण्ठः । अग्निण्ठः । शेकुण्ठः । शङ्कुण्ठः । कुण्ठः । अङ्गुण्ठः । मञ्जिण्ठः । पुञ्जिण्ठः । वर्हिण्ठः । परमेण्ठः । दिविण्ठः । अत एव निपातनात् सप्तम्या अलुप् । 'तत्पुरुषे कृति' (३-२-२०) इति तु 'नेन्सिद्धस्थे' (३-२-२९) इति प्रतिषेधान्नोपतिष्ठते ॥ ३० ॥

**निर्दुस्सोः सेधसन्धिसाम्नाम्**

**। २ । ३ । ३१ ॥**

निरादिभ्यः परेषां सेधादीना सस्य समासे षो

भवति । वचनभेदाद्यथासख्याभाव । नि.षेधः । दु.षेधः । सुषेधः । नि.षन्धिः । दु.षन्धिः । सुषन्धिः । नि.षामः । दु.षामः । सुषामः ॥ ३१ ॥

**प्रष्टोऽग्रगे । २ । ३ । ३२ ॥**

प्रात्परस्य स्थसकारस्य षो निपात्यते अग्रगे अग्रगामिण्यभिधेये । प्रष्ठ अग्रगामी । प्रस्थोऽन्यः ॥ ३२ ॥

**भीरुष्ठानादयः । २ । ३ । ३३ ॥**

भीरुष्ठानादयः शब्दाः समासे कृतत्वाः साधवो भवन्ति । भीरुणां स्थानं भीरुष्ठानम् । अङ्गुलीनां सङ्गः अङ्गुलिषङ्गः । अङ्गुलिषङ्गा यवागूः । भीरुष्ठान अङ्गुलिषङ्गः । सव्येष्टुः । परमेष्ठिन् । सुष्टु । दुष्टु । अपष्टु । वनिष्टु । गौरिषक्थः । प्रतिष्णिका । नौषेचिका । दुन्दुभिषेवणः । इति भीरुष्ठानादयः । समास इत्येव । भीरो स्थानमित्यादि । बहुवचनम् आकृतिगणार्थम् ॥ ३३ ॥

**ह्रस्वान्नाम्नस्ति । २ । ३ । ३४ ॥**

नाम्नो विहिते तकारादौ प्रत्यये परे ह्रस्वान्नामिन उत्तरस्य सकारस्य षो भवति । तल्लत्वतस्त्यतय-तरप्तमप प्रयोजयन्ति । सर्पिष्ठा । यजुष्ठा । सर्पिष्ट्वम् । यजुष्ट्वम् । सर्पिष्टः । यजुष्टः । निष्टयः । चतुष्टयः । सर्पिष्टरम् । वपुष्टरम् । सर्पिष्टमम् । वपुष्टमम् । 'असिद्धं-बहिरङ्गम् अन्तरङ्गे' इति प्लुतत्वस्यासिद्धत्वादि-हापि भवति । सर्पिंश्चष्टम् । चतुश्चष्टयः । सर्पिंश्चष्टरम् । यजुश्चष्टमम् । ह्रस्वादिति किम् ? गीस्त्वम् । धूर्त्वम् । गीस्तरा । धूर्तमा । उच्चैस्तराम् । उच्चैस्त्वम् । नामिन इत्येव । तेजस्ता । तेजस्त्वम् । पयस्ता । पयस्त्वम् । तेजस्तराम् । तेजस्त्वम् । नाम्न इति किम् ? भिन्दुस्तराम् । विहितविशेषण किम् ? सर्पिस्तत्र । सर्पिषस्तरणम् तमनं वा सर्पिस्तरः सर्पि-

स्तमः । तीति किम् ? सर्पिस्साद्भवति ॥ ३४ ॥

**निसस्तपेऽनासेवायाम् । २ । ३ । ३५ ॥**

निसः सवन्धिनः सकारस्य तकारादौ तपतौ परे षो भवति अनासेवायामर्थे । पुनः पुनः करण-मासेवा । निष्टपति सुवर्णम् । सकृदङ्गिन् स्पर्शयती-त्यर्थः । अनासेवायामिति किम् ? निस्तपति सुवर्णं सुवर्णकारः । पुनः पुनस्तपतीत्यर्थः । 'निष्टप्तं रक्षो निष्टप्ता अरातयः' इत्यत्र तु सदप्यासेवनं न विवक्ष्यते । तीत्येव । निस्तपत् । शब्दनिर्देशो भौवादिक-परिग्रहार्थः । यङ्लुङ्निवृत्त्यर्थश्च । निस्तातति । निस्ता तपीति । "तिवा शवानुबन्धेन निर्दिष्टं यद्गणेन च । एकस्वरनिमित्तं च पञ्चैतानि न यङ्लुपि" ॥ १ ॥ ॥ ३५ ॥

**घस्वसः । २ । ३ । ३६ ॥**

नाम्यन्तस्थाकवर्गात्परस्य घसेर्वसेश्च धातोः सवन्धिनः सकारस्य षो भवति । जक्षतुः । जक्षुः । जक्षिवान् । ऊषतुः । ऊषुः । उषितः । उषितवान् । घसिरिह प्रकृत्यन्तरम् । आदेशस्य कृतत्वेनैव सिद्धत्वात् । अकृतसकारार्थं वचनम् । शिङ्गान्तरेऽपि बह्विषि । बहुषु वसन्तीति नगराणि । नाम्यन्तस्थाक-वर्गादित्येव । जघास । वसति ॥ ३६ ॥

**णिस्तोरेवास्वदस्विदसहः षणि**

**। २ । ३ । ३७ ॥**

स्वदस्विदसहवर्जितानां ण्यन्तानां स्तौतेरेव च सवन्धिनः सकारस्य नाम्यन्तस्थाकवर्गात्परस्य षणि षत्वभूते सनि परे षो भवति नान्येषाम् । सिषेवयि-षति । सुष्वापयिषति । सिषेधयिषति । तुष्टिषति । स्वदादिपर्युदास किम् ? सिस्वादयिषति । सिस्वेद-यिषति । सिसाहयिषति । स्तौतिसाहचर्यात् स्वदा-दिपर्युदासेन सदृशग्रहणाच्च ण्यन्तानामपि षोपदेशा-

नामेव ग्रहणम् । तथा च कृतत्वात् सकारस्य 'नाम्य-  
न्तस्थाकवर्गा'—(२-३-१५) आदिसूत्रेणैव सिद्ध-  
नियमार्थं वचनम्, णिस्तोरेव षणि षत्व नान्य-  
स्य । तेनेह न भवति । सुसूषति । सिसिक्षति ।  
सिसेषिषति । एवकारः षण्येव णिस्तोरिति विपरीत-  
नियमनिवृत्त्यर्थः । तेनेहापि भवति । असीषिवत् ।  
तुष्टाव । षणीति किम् ? सिषेव । सुष्वाप । षत्वं  
किम् ? सुषुप्सति । तिष्ठासति । नकारः किम् ?  
व्यतिसुषुपिषे । कथं प्रतीषिषति, अधीषिषति । षणि  
निमित्ते धातोः षत्वनियम उक्तः । इह तु सन एव  
द्विरुक्तस्य षत्व न धातोरिति न प्रतिषेधः । सोषु-  
पिषते, सेषिविषते इत्यादौ तु यङि द्वित्वं पश्चात्-  
सन्निति न प्रतिषेधः । येषां तु दर्शने द्वित्वेऽपि पुनः  
सनि द्विरुक्तिः तन्मते सुसोषुपिषत इत्यत्र षणि सुश-  
ब्दात् परस्य सस्य षत्वं न भवत्येव ॥ ३७ ॥

**सञ्ज्ञेर्वा । २ । ३ । ३८ ॥**

इकारान्तनिर्देशात्सञ्ज्ञ इह ण्यन्तो गृह्यते । सञ्ज्ञय-  
तेर्नाम्यन्तस्थाकवर्गात्परस्य षणि परे सस्य षो वा भवति  
सिसञ्ज्ञयिषति । सिषञ्ज्ञयिषति । नित्यं षत्वमित्येके ॥ ३८ ॥

**उपसर्गात्सुगुसुवसोस्तुस्तुभोऽट्यप्यद्वित्वे**

**। २ । ३ । ३९ ॥**

अद्वित्वे द्विर्वचनाभावे सति सुनोतिसुवतिस्य-  
तिस्तौतिस्तोभतीनां सकारस्योपसर्गस्थान्नाम्यन्तस्था-  
कवर्गात्परस्य षो भवति अद्यपि अडागमेऽपि सति ।  
अङ्गव्यवधानेऽपीत्यर्थः । सुग, अभिषुणोति । परिषु-  
णोति । शिङ्गान्तरेऽपीत्यधिकारात्, नि.पुणोति ।  
दु.पुणोति । अभिषुण्वन्त प्रयुङ्क्ते, अभिषावयति ।  
अत्रोपसर्गसंबन्धे सति णिः । ण्यन्तानां धातूनामुप-  
सर्गसंबन्धे न भवति । अभिसावयति । परिसावयति  
अट्यपि, अभ्यषुणोत् । पर्यषुणोत् । गिन्निर्देशात्

सौतिसवत्योर्मा भूत् । अभिसौति । अभिसवति ।  
सुव, अभिषुवति । परिषुवति । अद्यपि । अभ्य-  
षुवत् । पर्यषुवत् । शनिर्देशात् सूतिसूयत्योर्न भवति ।  
अभिसूते । अभिसूयते । सो, अभिष्यति । परिष्यति ।  
अट्यपि । अभ्यष्यत् । पर्यष्यत् । स्तु, अभिष्टौति ।  
परिष्टौति । सुष्टुतम् । सुष्टवम् । दुःष्टवम् । अद्यपि  
अभ्यष्टौत् प्रत्यष्टौत् । स्तुम्, अभिष्टोभते । परिष्टो-  
भते । उपसर्गादिति किम् ? दधि सुनोति । मधु  
सुनोति । पूजायां सोः पूजातिक्रमयोश्चातेरुपसर्ग-  
त्वाभावादिह न भवति । सुस्तुतम् । अतिस्तुतम् ।  
येन धातुना युक्ताः प्रादयस्तमेव प्रत्युपसर्गसंज्ञा इति  
धात्वन्तरयोगे न भवति । निर्गताः सावका अस्मा-  
दसौ निःसावको देशः । अभिसावकीयतीत्यत्र साव-  
यतेरभिना योगो न सुनोतेरिति न भवति । शिङ्ग-  
नान्तरेऽपीत्यधिकारात् अटा व्यवधाने न प्राप्नोती-  
त्यट्यपीति ग्रहणम् । अपिशब्दोऽभावार्थः । अन्यथा-  
ट्येव स्यात् । अद्वित्वे इति किम् ? अभिसुसूषति ।  
अभ्यसुसूषत् । परिसुसूषति । पर्यसुसूषत् । अभिसि-  
षासति । अभ्यसिषासत् । अत्र पूर्वसकारस्य षत्वं न  
भवति । मूलधातोस्तु यथाप्राप्तं षत्वं न भवत्येव ।  
केचित्तूपसर्गपूर्वाणां सुनोत्यादीनां पञ्चानामपि सन्न-  
न्तस्तौतिवर्जितानां द्वित्वे सति मूलप्रकृतेरपि षत्वं  
नेच्छन्ति । अभ्यसूसवत् । अभिसुसाव । अभिसोसू-  
यते । सो, अभ्यसीसयत् । अभिसेसीयते । अभिसि-  
सासति । स्तु, अभितोस्तूयते । अभितुस्ताव । अभ्य-  
तुस्तवत् । स्तुम्, अभितुस्तुभे । अभितोस्तुभ्यते ।  
अभ्यतुस्तुभत् । इत्यादि । पदादौ प्रतिषेधे प्राप्ते  
वचनम् ॥ ३९ ॥

**स्थासेनिसेधसिचसञ्ज्ञां द्वित्वेऽपि**

**। २ । ३ । ४० ॥**



उपसर्गस्थान्नाम्यन्तस्थाकवर्गापरेषां स्थादीनां सकारस्य षो भवति द्वित्वेऽपि अटचपि द्विर्वचनेनाटा द्वाभ्यां च व्यवधानेऽपीत्यर्थः । स्था, अधिष्ठास्यति । प्रतिष्ठास्यति । अधितष्ठौ । प्रतितष्ठौ । अध्यष्ठात् । अध्यष्ठास्यत् । सेनि, सेनया अभियाति अभिषेणयति । अभिषिपेणयिषति । अभ्यपेणयत् । अभ्यषिपेणयिषत् । सेध, प्रतिपेधति । प्रतिषिपेधिषति । प्रत्यपेधत् । प्रत्यषिपेधिषत् । सिच्, अभिषिञ्चति । सुषिक्त नाम किं तवात्र । अभिषिषिक्षति । अभ्यषिञ्चत् । अभ्यषिपिषिक्षत् । सञ्ज, अभिषजति । अभिषपञ्ज । अभिषिषड्क्षति । अभ्यषजत् । अभ्यषिषड्क्षत् । प्यन्तानामपि भवति । प्रतितिष्ठन्तं प्रयुङ्क्ते प्रतिष्ठापयति । एवं प्रतिपेधयति । उपसर्गादित्येव । अधिस्थास्यति । गतार्थत्वान्नात्राधिरुपसर्गः । वृक्षं वृक्षं परि सिञ्चति । अत्र वीक्ष्यसंवद्धस्य परेधातुना सवन्धाभावात् नोपसर्गत्वम् । निर्गताः सेचका अस्मान्निःसेचको देशः । अत्र येन धातुना युक्ताः प्रादयस्तमेव प्रत्युपसर्गसञ्ज्ञा इति न भवति । सेधेति कृतगुणस्य निर्देशः सिञ्चयति-निवृत्त्यर्थः । अभिसिञ्चति । अकारस्तूच्चारणार्थो न तु शब्दनिर्देशः । तेन यङ्लुप्यपि भवति । प्रतिपेधिषीति । सेनेः अषोपदेशार्थः स्थासञ्जोरवर्णान्तव्यवधानेऽपि विध्यर्थः सिच्सञ्जसेधां षणि नियमबाधनार्थः सर्वेषामङ्गव्यवधाने पदादौ च पत्वार्थवचनम् ॥ ४० ॥

अडप्रतिस्तब्धनिस्तब्धे स्तम्भः

। २ । ३ । ४१ ॥

उपसर्गस्थान्नाम्यन्तस्थाकवर्गात्परस्य स्तम्भसकारस्य द्वित्वेऽपि अटचपि षो भवति न चेदसौ स्तम्भिर्द्धे प्रतिस्तब्धे निस्तब्धे च विषये भवति । विष्टम्नाति । प्रतिष्टम्नाति । वितष्टम्भ । प्रतितष्टम्भ ।

प्रतिताष्टभ्यते । अभितिष्टम्भिषति । व्यष्टम्नात् । प्रत्यष्टम्नात् । अडप्रतिस्तब्धनिस्तब्ध इति किम् ? व्यतस्तम्भत् । प्रत्यतस्तम्भत् । प्रतिस्तब्धः । निस्तब्धः ॥ ४१ ॥

अवाच्चाश्रयोर्जाविदरे । २ । ३ । ४२ ॥

अवादुपसर्गात्परस्य स्तम्भः सकारस्याश्रयादिष्वर्थेषु गम्यमानेषु द्वित्वेऽपि अटचपि षो भवति अडे ङविषयश्चेत् स्तम्भिर्न भवति । आश्रय आलम्बनम् । दुर्गमवष्टम्नाति । दुर्गमवष्टम्नास्ते । अवतष्टम्भ दुर्गम् । दुर्गमवाष्टम्नात् । ऊर्ज ऊर्जित्वम् । अहो वृषलस्यावष्टम्भः । अवष्टब्धो रिपुः शूरेण । अविदूरमनतिविप्रकृष्टम् आसन्नमदूरासन्नं च गृह्यते । अवष्टब्धा शरत् । अवष्टब्धे सेने । अवादिति किम् ? प्रस्तब्धः । चकारोऽड इत्यस्यानुवृत्त्यर्थः । अनुक्तसमुच्चयार्थश्च । तेनोपष्टम्भ उपष्टम्भक उपष्टब्ध इत्यादौ वुपादपि भवति । उपावादित्यकृत्वा चकारेण सूचनम् अनित्यार्थं तेनोपस्तब्ध इत्यपि भवति । आश्रयादिष्विति किम् ? अवस्तब्धो वृषलः शीतेन । अड इत्येव । अवातस्तम्भत् ॥ ४२ ॥

व्यवात्स्वनोऽशने । २ । ३ । ४३ ॥

वेरवाच्चोपसर्गात्परस्य स्वनो धातोः सकारस्याशने भोजनेऽर्थे द्वित्वेऽपि अटचपि षो भवति । पूर्वसूत्रे चानुकृत्वादिहाड इति नानुवर्तते । विष्वणति । अवष्वणति । भुङ्क्ते इत्यर्थः । सगव्दं भुङ्क्ते इत्यर्थ इत्यन्ये । भुञ्जानः कञ्चिच्छब्दं करोतीत्यर्थः इत्यपरे । विष्वणाण । अवष्वणाण । विष्वण्यते । अवष्वण्यते । विष्विष्वणिषति । अवष्विष्वणिषति । व्यष्वणत् । अवाष्वणत् । व्यष्विष्वणत् । अवाष्विष्वणत् । व्यवादिति किम् ? अतिस्वनति । अत्यसिस्वनत् । अशन इति किम् ? विस्वनति । अवस्वनति मृदङ्गः । विविध शब्दं करो-

तीत्यर्थः ॥ ४३ ॥

**सदोऽप्रतेः परोक्षायां त्वादेः । २ । ३ । ४४ ॥**

प्रतिवर्जितोपसर्गस्थात् नाम्यन्तस्थाकवर्गात्परस्य सदो धातोः सकारस्य द्वित्वेऽप्यट्यपि षो भवति परोक्षायां तु द्वित्वे सति आदेः पूर्वस्यैव भवति । निषीदति । विषीदति । निषाषद्यते । विषाषद्यते । निषिषत्सति । विषिषत्सति । न्यषीदत् । व्यषीदत् । न्यषीषदत् । व्यषीषदत् । परोक्षायां त्वादेरेव । निपसाद । विषसाद । अप्रतेरिति किम् ? प्रतिसीदति । प्रत्यसीषदत् प्रतिसिषत्सति । अत्र प्रतेः परस्याद्यसकारस्य षत्वं न भवति । प्रकृति सकारस्य तु नाभिनः परस्य 'नाम्यन्तस्था' —(२—३—१५) दिसूत्रेण भवत्येव । अस्यापि नेच्छन्त्येके । प्रत्यसीसदत् । प्रतिसिषत्सति । तुर्विशेषणार्थः । परोक्षायामेष विशेषोऽन्यत्र तूभयत्रापि भवति ॥ ४४ ॥

**स्वञ्जश्च । २ । ३ । ४५ ॥**

उपसर्गस्थान्नाम्यन्तस्थाकवर्गात्परस्य स्वञ्जे सकारस्य द्वित्वेऽप्यट्यपि षो भवति परोक्षायां तु द्वित्वे सत्यादेरेव । अभिष्वजते । परिष्वजते । प्रतिष्वजते । अभिषिष्वङ्क्षते । परिषिष्वङ्क्षते । प्रतिषिष्वङ्क्षते । अभिषाष्वज्यते । अभ्यष्वजत । प्रत्यष्वजत । अभ्यष्वजत । परोक्षायां त्वादेरेव । अभिषस्वजे । अभिषस्वञ्जे । परिषस्वजे । परिषस्वञ्जे । प्रतिषस्वजे । प्रतिषस्वञ्जे । योगविभागादप्रतेरिति नानुवर्तते । चकार परोक्षायां त्वादेरित्यस्यानुकर्षणार्थं ततश्चोत्तरत्रानुवृत्तिः ॥ ४५ ॥

**परिनिवेः सेवः । २ । ३ । ४६ ॥**

परिनिव्युपसर्गस्थान्नाम्यन्तस्थाकवर्गात्परस्य सेवतेर्धातोः सकारस्य द्वित्वेऽपि षो भवति । परिषेवते । परिषिषेविषते । परिषेपेव्यते । परिषिषेवे । पर्यपेव्यत ।

निषेवते । निषिषेविपते । निषिषेवे । न्यषेवत । विषेवते । विषिषेविपते । विषिषेवे । व्यषेवत । परिनिवेरिति किम् ? अनुसेवते । प्रतिसिषेवे । प्रतिसेपेव्यते प्रत्यसिषेवत् । अत्रोपसर्गाश्रितं पत्वं न भवति । धातोस्तु द्वित्वाश्रितं भवत्येव । उभयत्र नेच्छन्त्येके । प्रतिसिषेवे । प्रतिसेपेव्यते । प्रत्यसिसेवत् ॥ ४६ ॥

**सयसितस्य । २ । ३ । ४७ ॥**

परिनिविभ्यः परयोः सयसितयोः सकारस्य षो भवति परिषय । निषयः । विषयः । परिषितः । निषितः । विषितः । सय इति सिनोतेरलन्तस्याजन्तस्य घान्तस्य वा सित इति क्तान्तस्य रूपम् । स्यतेर्वा नियमार्थं परिनिविपरस्यैव क्तान्तस्य स्यतेर्यथा स्यात् इति । तेनोपसर्गान्तरपूर्वस्य 'उपसर्गात्सुग्' —(२—३—३९) इत्यादिनापि न भवति । तेन प्रतिसितः निःसितः, इत्यादि सिद्धम् । योगविभागात् द्वित्वेऽपि अट्यपीति निवृत्तम् । तेन मा विषसयदित्यत्र द्वित्वे सति पूर्वेण व्यवधानादुत्तरस्य न भवति । पूर्वस्य त्वव्यवहितत्वात् भवत्येव । व्यसयीयत् । पर्यसितायत कथं मा परिषिषयत् । द्वित्वे सति उपसर्गात्परस्य पूर्वस्यानेन षत्वम् उत्तरस्य तु 'नाम्यन्तस्था' (२—३—१५) इत्यादिनेति न दोषः ॥ ४७ ॥

**असोडसिवूसहस्सटाम् । २ । ३ । ४८ ॥**

परिनिविभ्यः परस्य सिवूसहोर्धात्वोस्सडागमस्य च सबन्धिनः सकारस्य षो भवति न चेत् सिवूसहौ सोडविषयौ भवतः । परिषीव्यति । निषीव्यति । विषीव्यति । परिषहते । निषहते । विषहते । परिष्करोति । विष्करः शकुनिः । नेस्तु परस्सङ् नास्तीति नोद्राह्रियते । असोडेति किम् ? परिसोडः । परिसोडव्यः । निसोडः । निसोडव्यः । डे, मा परिसीषिवत् मा परिसीषहत् । मूलधातोस्तु षत्व भवत्येव । सोप्रतिषेधस्तु सहैरेव न सिवस्तस्य सोरूपासभ-

वात् । सिवोऽनुबन्धनिर्देशात् यद्बुद्धिर्न भवति ।  
परिसेषिवीति । बहुवचनं परिनिविमि सह यथासंख्य-  
निवृत्त्यर्थम् ॥ ४८ ॥

**स्तुस्वज्जञ्चाटि नवा । २ । ३ । ४९ ॥**

परिनिविम्यः परस्य स्तुस्वज्जोर्धात्वोरसोऽसिबू-  
सहस्सटां च सकारस्याटि सति षो वा भवति । पर्य-  
ष्टौत् । पर्यस्तौत् । न्यष्टौत् । न्यस्तौत् । व्यष्टौत् । व्य-  
स्तौत् । पर्यष्वजत । पर्यस्वजत । न्यष्वजत । न्यस्वजत ।  
व्यष्वजत । व्यस्वजत । पर्यषीव्यत् । पर्यसीव्यत् ।  
न्यषीव्यत् । न्यसीव्यत् । व्यषीव्यत् । व्यसीव्यत् ।  
पर्यषहत । पर्यसहत । न्यषहत । न्यसहत ।  
व्यषहत । व्यसहत । पर्यष्करोत् । पर्यस्करोत् ।  
असोऽसिबूसहेत्येव । पर्यसोढयत् । पर्यसीषिवत् ।  
पर्यसीषहत । स्तुस्वज्जोर्नित्यं प्राप्ते सिबूसहस्सटां  
चाप्राप्ते विभाषा ॥ ४९ ॥

**निरभ्यनोश्च स्यन्दस्याप्राणिनि**

। २ । ३ । ५० ॥

निरभ्यनुभ्यश्चकारात्परिनिविम्यश्च परस्याप्राणि-  
कर्तृकेऽर्थे वर्तमानस्य स्यन्दे सकारस्य षो वा भवति ।  
नि.प्यन्दते तैलम् । निस्त्यन्दते तैलम् । अभिप्यन्दते ।  
अभिस्त्यन्दते । अनुप्यन्दते । अनुस्त्यन्दते । परिप्यन्दते ।  
परिस्त्यन्दते । निप्यन्दते । निस्त्यन्दते । विप्यन्दते ।  
विस्त्यन्दते । गव्निर्देशाद्बुद्धिर्न भवति । अभिसा-  
स्यन्दीति तैलम् । निरभ्यनोश्चेति किम् २ अतिस्त्यन्दते  
तैलम् । अप्राणिनीति किम् २ परिस्त्यन्दते मत्स्य उदके ।  
पर्युदासोऽयं न प्रसज्यप्रतिषेध । तेन यत्र प्राणी  
चाप्राणी च कर्ता भवति तत्राप्राण्याश्रयो विकल्पो  
भवति न तु प्राण्याश्रयः प्रतिषेधः । अनुप्यन्दते  
मत्स्योदके । अनुस्त्यन्दते वा । निर्निभ्यां  
नेच्छन्त्येके ॥ ५० ॥

**वेः स्कन्दोऽक्तयोः । २ । ३ । ५१ ॥**

विपूर्वस्य स्कन्दे सवन्धिनः सकारस्य षो  
वा भवति अक्तयोर्न चेत् क्तक्तवतू प्रत्ययौ भ-  
वतः । द्विवचनादर्थवद्ग्रहणानपेक्षमुभयपरिग्रहः । वि-  
ष्कन्ता । विस्कन्ता । विष्कन्तुम् । विस्कन्तुम् । अक्त-  
योरिति किम् २ विस्कन्नः । विस्कन्नवान् ॥ ५१ ॥

**परेः । २ । ३ । ५२ ॥**

परिपूर्वस्य स्कन्दे सकारस्य षो वा भवति ।  
परिष्कन्ता । परिस्कन्ता । परिष्कन्तुम् । परिस्क-  
न्तुम् । योगविभागादक्तयोरिति नानुवर्तते । तेन  
क्तयोरपि विकल्पो भवति । परिष्कणः । परिस्क-  
न्नः । परिष्कणवान् । परिस्कन्नवान् । केचित्तु  
पग्निपूर्वस्य स्कन्देरजन्तस्य घञन्तस्य वा प्राच्यभ-  
रतविषये प्रयोगे नित्य षत्वमन्यत्र विकल्पमिच्छ-  
न्ति । अन्ये तु प्राच्यभरतविषये प्रयोगे षत्वाभा-  
वमन्यत्र तु विकल्पमिच्छन्ति तदुभयं नारम्भणीयम्  
अनेनैव सिद्धत्वात् इति ॥ ५२ ॥

**निर्नेः स्फुरस्फुलोः । २ । ३ । ५३ ॥**

निर्निभ्यां परयो स्फुरतिस्फुल्योः सकारस्य षो वा-  
भवति । नि.स्फुरति । निःस्फुरति । निष्फुरति । निस्फु-  
रति । नि.ष्फुलति । निःस्फुलति । निष्फुलति । निस्फु-  
लति । वचनभेदो यथासंख्यनिवृत्त्यर्थः ॥ ५३ ॥

**वेः । २ । ३ । ५४ ॥**

वे. परयोः स्फुरतिस्फुल्योः सकारस्य षो  
वा भवति । विष्फुरति । विस्फुरति । विष्फुलति ।  
विस्फुलति । योगविभाग उत्तरार्थः ॥ ५४ ॥

**स्कन्नः । २ । ३ । ५५ ॥**

वे. परस्य स्कन्नाते सकारस्य नित्यं षो  
भवति । योगविभागाद्वेति निवृत्तम् । अन्यथा हि  
वे स्कन्नश्चेति क्रियेत । विष्कन्नाति । विष्क-

भिता । विष्कम्भकः । विष्कम्भयति श्रानिर्देशः  
किम् ? सश्रोमा भूत् । विस्कम्नोति । स्कम्भूः सौत्रो  
धातुः अपोपदेशः ॥५५॥

**निर्दुःसुवेः समसूतेः । २ । ३ । ५६ ॥**

निर्दुःसुविभ्यः परस्य समसूतिसबन्धिनः सकारस्य षो भवति । निःषमः । दुःषमः । सुषमः । विषमः । निःपूतिः । दुःपूतिः । सुपूतिः । विपूतिः । समसूतीति नाम्नोर्ग्रहणाद्वातोर्वैरूप्ये च न भवति । निःसमतिः । दुःसमतिः । सुसमतिः । विसमतिः । निःसूतम् । दुःसूतम् । सुसूतम् । विसूतम् । अन्ये तु समसूत्योर्धात्वोरेवेच्छन्ति । तन्मते निःपमतिः, दुःषमतिः, निःपूतं, दुःपूतमित्यादावेव भवति ॥५६॥

**अवः स्वपः । २ । ३ । ५७ ॥**

निर्दुःसुविपूर्वस्य वकाररहितस्य स्वपेर्धातोः सकारस्य षो भवति । निःषुपुपुत् । दुःषुपुपुत् । सुषुपुपुत् । विषुषुपुत् । निषुपुत् । दुःषुपुत् । सुषुपुत् । विषुपुत् । अव इति किम् ? निःस्वप्नः । दुःस्वप्नः । सुस्वप्नः । विस्वप्नः । विषुष्वप ॥५७॥

**प्रादुरूपसर्गाद्यस्वरेऽस्तेः । २ । ३ । ५८ ॥**

प्रादुःशब्दादुपसर्गस्थाच्च नाम्यन्तस्थाकवर्गात्परस्यास्तेः सकारस्य यकारादौ स्वरादौ च प्रत्यये परे षो भवति । प्रादुःष्यात् । निष्यात् । विष्यात् । अभिष्यात् । प्रादुःषन्ति । निषन्ति । विषन्ति । अभिषन्ति । शिङ्नान्तरेऽपि, निःष्यात् । निःषन्ति । प्रादुरूपसर्गादिति किम् ? दधि स्यात् । मधूनि सन्ति । यदत्र मां प्रति स्यात्तदीयताम् । सर्पिषोऽपि स्यात् । यस्वर इति किम् ? प्रादुस्तः । निस्तः । अनुस्तः । अनुस्म । अस्तेरिति किम् ? विसूतम् । अनुसूतम् । अनुसूतेः किपि अनुसूतस्यापत्यं शुभ्रादित्वादेयण् ऊञोपः । आनुसेयः ।

प्रादुःशब्दस्य तु कृन्वस्तिष्वेव प्रयोगात् प्रत्युदाहरण नास्ति ॥५८॥

**न स्सः । २ । ३ । ५९ ॥**

कृतद्विर्भावसकारसबन्धिनः सकारस्य षो न भवति । सुपिस्स्यते । सुतुस्स्यते । अत्र सुपूर्वस्य पिसेस्तुसेश्च सकारस्य क्ये 'अदीर्घात्' — ( १-३-३२ ) इत्यादिना द्विर्भावः । ननु दधिस्यते, मधुस्यति, समविस्करन्, अग्निसात्करोति इत्यादिषु प्रतिषेधाभावात् पत्वं प्राप्नोति । उच्यते । स्सस्सडागमयोः स्सात्प्रत्ययस्य च द्विःसकारपाठस्य पत्वप्रतिषेधार्थत्वेनाभिधास्यमानत्वात्पत्वं न भवति ॥५९॥

**सिचो यडि । २ । ३ । ६० ॥**

सिञ्चतेर्धातोः सकारस्य यडि प्रत्यये परतः षो न भवति । सेसिच्यते । अभिसेसिच्यते । परत्वादुपसर्गलक्षणमपि पत्वं बाधते । एवमुत्तरत्रापि । यडीति किम् ? अभिषिषिक्षति । डकारः किम् ? अभिषिच्यते ॥६०॥

**गतौ सेधः । २ । ३ । ६१ ॥**

गतौ वर्तमानस्य सेधतेर्धातोः सकारस्य षो न भवति । अभिसेधति । अनुसेधति गाः । अभिगच्छति । अनुगच्छतीत्यर्थः । अभिसेधयति । अनुसेधयति । गमयतीत्यर्थः । अभिसिसेधिषति । अनुसिसेधिषति । अभिजिगमिषति, अनुजिगमिषतीत्यर्थः । गताविति किम् ? प्रतिषेधति । निषेधति । पापान्निवारयतीत्यर्थः ॥६१॥

**सुगः स्यसनि । २ । ३ । ६२ ॥**

सुनोतेः सबन्धिनः सकारस्य स्ये सनि च प्रत्यये परे षो न भवति । अभिसोष्यति । अभ्यसोष्यत् । पर्यसोष्यत् । सनि सुसूषतेः किपि सुसूः । सुसूषतीति तु नोदाह्रियते । णिस्तोरेव षणि इति

नियमेनैव व्यावर्तितत्वात् । अभिसुसूषतीत्यपि नो-  
दाह्रियते । अद्वित्वे इति व्यावृत्त्यैव निवर्तितत्वात्  
स्यसनीति किम् ? सुपाव । अभिपुणोति ॥६२॥

**रषृवर्णात्रो ण एकपदेऽनन्त्यस्थालच-  
तवर्गशसान्तरे । २ । ३ । ६३ ॥**

रेफपकारकवर्णेभ्यः परस्यानन्त्यस्य नकारस्य  
रषृवर्णैरेवैकपदे वर्तमानस्य णो भवति न चेन्नि-  
मित्तनिमित्तिनोरन्तरे लकारचवर्गटवर्गतवर्गशकारस-  
कारा भवन्ति । शेषवर्णव्यवधानेऽपीत्यर्थः । तीर्णम् ?  
चतुर्णाम् । पुष्णाति । नृणाम् । नृणाम् । व्यवधा-  
नेऽपि भवति । करणम् । वृक्षाणाम् । करिणाम् ।  
ऋषीणाम् । गुरुणा । गुरूणाम् । करेण । वृंह-  
णम् । अर्केण । मूर्खेण । स्वर्गेण । अर्धेण ।  
दर्पेण । रेफेण । दर्भेण । धर्मेण । आर्येण । सर्वेण ।  
अर्हेण । रषृवर्णादिति किम् ? तेन । एकपद इति  
किम् ? अग्निर्नयति । नृभिर्नृभिः । नेतृभिर्नेतृभिः ।  
पद इत्येतावतैवैकपदे लब्धे एकग्रहणं नियमार्थम् ;  
एकमेव यन्नित्यं तत्र यथा स्यात् यदेकं चानेकं  
च तत्र मा भूत् । चर्मनासिकः । मेषनासिकः । अन-  
न्त्यस्येति किम् ? वृक्षान् । लादिवर्जनं किम् ? विर-  
लेन । अर्चनम् । मूर्छनम् । अर्जनम् । किरीटेन ।  
कर्मठेन । मृढेन । दृढेन । कर्णेन । कीर्तनम् । ती-  
र्थेन । नर्देन । क्रोधेन । रशना । रसना । अधिका-  
रश्चायमा णत्वविधे ॥६३॥

**पूर्वपदस्थान्नामन्यगः । २ । ३ । ६४ ॥**

पूर्वपदस्थाद्रषृवर्णादिगकारान्तात्परस्य सामर्थ्या-  
दुत्तरपदस्थस्य नकारस्य णकार आदेशो भवति  
नाम्नि सज्ञाया विषये । द्रुणस । खुरणस । खरणा ।  
खुरणा । शूर्पणखा । चन्द्रणखा । वार्ध्वाणसः । हरिवा-  
हणः । नरवाहणः । पुष्पणन्दी, श्रीणन्दी स्त्री । नाम्नीति

किम् ? मेषनासिकः । चर्मनासिकः । अग इति किम् ?  
ऋगयनम् । एकस्मिन्नेव पदे इति पूर्वसूत्रे विज्ञाना-  
दुत्तरपदस्थस्य समासेन प्राप्नोति इति वचनम् । खरप-  
स्यापत्यं खारपायणः, मातृभोगाय हितो मातृभोगी-  
णः । गर्गभगोऽस्या अस्तीति गर्गभगिणीत्यादौ तु उत्तरप-  
दसबन्धी नकारो न भवतीति एकपदत्वात् पूर्वैणैव  
णत्व भवति । यदा तु गर्गाणां भगिनीति विग्रहस्तदै-  
कपदत्वाभावात् गर्गभगिनीत्येव भवति । कथं देवदारु-  
वनम्, कुबेरवनम्, मनोहरवनम्, प्रभंकरवनमित्यादि-  
सज्ञायां णत्व न भवति, उच्यते । 'कोटरमिश्रकसिध्र-  
कपुरगसारिकस्य वणे' ( ३-२-९६ ) इति णत्व-  
निपातनस्य नियमार्थत्वेन व्याख्यास्यमानत्वात् ।  
सज्ञायां कोटरादिभ्य एव वनशब्दस्य णत्वं भवति  
नान्येभ्य इति ॥ ६४ ॥

**नसस्य । २ । ३ । ६५ ॥**

पूर्वपदस्थाद्रषृवर्णात्परस्य नसशब्दसंबन्धिनो न-  
कारस्य णो भवति । प्रगता प्रवृद्धा वा नासिका यस्य  
स प्रणसः । एवं निर्णसः । प्रणस मुखं, निर्णस  
मुखम् ॥ ६५ ॥

**निष्प्राग्नेऽन्तःखदिरकाश्याम्रशरेक्षुक्षुक्षपी-  
युक्षाभ्यो वनस्य । २ । ३ । ६६ ॥**

निरादिभ्यः परस्य वनशब्दनकारस्य णकार  
आदेशो भवति । बहुवचनं व्याप्त्यर्थम् । तेन सज्ञा-  
यामसंज्ञायां च भवति । अन्यथा हि 'कोटरमिश्रक-  
सिध्रक'—( ३-२-७६ ) इत्यादिवक्ष्यमाणनियम-  
बलेन सज्ञायां न स्यात् । निर्वणम् । प्रवणम् । अग्र-  
वणम् । 'पारेमध्येऽग्नेऽन्तः षष्ठ्या वा' ( ३-१-३० )  
इति अव्ययीभावः । तत्संनियोगे च पूर्वपदस्यैत्वम् ।  
अन्तर्वणम् । खदिरवणम् । काश्यवणम् । वचनसाम-  
र्थ्याच्छकारव्यवधानेऽपि भवति । आम्रवणम् । शर-

वणम् । इक्षुवणम् । प्लक्षवणम् । पीयूषावणम् । पीयू-  
क्षावणोऽव्युत्पन्न आवन्तः ॥ ६६ ॥

द्वित्रिस्वरौषधिवृक्षेभ्यो नवाऽनिरिकादि-  
भ्यः । २ । ३ । ६७ ॥

द्विस्वरेभ्यस्त्रिस्वरेभ्यश्च इरिकादिवर्जितेभ्य ओष-  
धिवाचिभ्यो वृक्षवाचिभ्यश्च परस्य वनशब्दसवधिनो  
नकारस्य णो वा भवति । ओषधि, दूर्वावणम् । दूर्वा-  
वनम् । मूर्वावणम् । मूर्वावनम् । व्रीहिणम् । व्रीहि-  
वनम् । मापवणम् । मापवनम् । नीवारवणम् । नीवार-  
वनम् । कोद्रववणम् । कोद्रववनम् । प्रियंगुवणम् ।  
प्रियंगुवनम् । वृक्ष, शिग्रुवणम् । शिग्रुवनम् । दारु-  
वणम् । दारुवनम् । करीरवणम् । करीरवनम् । शिरी-  
षवणम् । शिरीषवनम् । बदरीवणम् । बदरीवनम् ।  
ओषध्यः फलपाकान्ता लता गुल्माश्च वीरुधः । फली  
वनस्पतिर्ज्ञेयो वृक्षाः पुष्पफलोपगाः ॥ १ ॥ इति यद्यपि  
भेदोऽस्ति तथाप्यतिबहुत्वार्थवहुवचनवलाद् वृक्षग्रहणे  
वतस्पतीनामपि ग्रहण भवति । अत एव च यथासख्य-  
मपि न भवति । तथा सज्ञायामसज्ञायां च भवति ।  
द्वित्रिस्वरेति किम् ? देवदारुवनम् । भद्रदारुवनम् ।  
ओषधिवृक्षेभ्य इति किम् ? विदारीवनम् । पितृवनम् ।  
शिरीषाणामदूरभवो ग्रामोऽपि शिरीषास्तेषां वनं शिरी-  
षवनम् । अनिरिकादिभ्य इति किम् ? इरिकावनम् ।  
मिरिकावनम् । तिमिरवनम् । चीरिकावनम् । कर्मरिव-  
नम् । क्षीरवनम् । हरिवनम् । इरिकादिराकृतिगणः ।  
इरिकादिविशेषवर्जनात् विशेषाणामेवेह विधिः । तेनेह  
न भवति । द्रुमवनम् । वृक्षवनम् ॥ ६७ ॥

गिरिनद्यादीनाम् । २ । ३ । ६८ ॥

गिरिनदीत्यादीनां नकारस्य वा णो भवति ।  
गिरिणदी । गिरिनदी । गिरिणखः । गिरिनखः । गिरि-  
णद्धः । गिरिनद्धः । गिरिणितम्बः । गिरिनितम्बः ।

वक्रणदी । वक्रनदी । वक्रणितम्बा । वक्रनितम्बा ।  
चक्रणितम्बा । चक्रनितम्बा । मापोणः । मापोनः ।  
तूर्यमाणः । तूर्यमानः । आर्गयणः । आर्गयनः । ऋगयनं  
वेत्यधीते वेत्यण् । ऋगयनस्य व्याख्यानं तत्र भवो वा  
शिक्षादिन्वाद्यण् । बहुवचनाद्यथादर्शनमन्येऽपि भवन्ति  
॥ ६८ ॥

पानस्य भावकरणे । २ । ३ । ६९ ॥

पूर्वपदस्येभ्यो रपृवर्णेभ्यः परस्य भावे कण्णे च  
यः पानशब्दस्तत्सवन्धिनो नकारस्य णो वा भवति ।  
क्षीरपाणं क्षीरपानं वर्तते । कषायपाणं कषायपानं  
वर्तते । सौवीरपाणं सौवीरपानं वर्तते । करणे, क्षीर-  
पाण क्षीरपानं भाजनम् । कषायपाण कषायपानः  
कंसः । भावकरण इति किम् ? पीयतेऽस्मिन्निति  
पानः । क्षीरपानो घोषः ॥ ६९ ॥

देशे । २ । ३ । ७० ॥

पूर्वपदस्थाद्रपृवर्णात्परस्य पानशब्दनकारस्य णो  
नित्यं भवति । देशे समुदायेन चेद् देशो गम्यते ।  
योगविभागान्नवेति निवृत्तम् । पीयत इति पानम् ।  
क्षीरं पानं येषां क्षीरपाणा उशीनरा । सुरापाणाः ।  
प्राच्याः । सौवीरपाणा वाहीका । कषायपाणा गान्धा-  
रयः । तात्स्थ्यान्मनुष्याभिधानेऽपि देशो गम्यते ।  
देशे इति किम् ? दाक्षीणा पानं दाक्षिपानम् । क्षीर-  
पाना गोपालकाः ॥ ७० ॥

ग्रामाग्रान्नियः । २ । ३ । ७१ ॥

ग्रामाग्राम्यां परस्य नियो नकारस्य णो भवति ।  
ग्रामणी । अग्रणी । ग्रामाग्रादिति किम् ? खरनीः ।  
मेषनीः ॥ ७१ ॥

वाह्याढाहनस्य । २ । ३ । ७२ ॥

बोढव्यं वाह्यम् । तद्वाचिनो रेफादिमित पूर्व-  
पदात्परस्य वाहनशब्दसंवन्धिनो नकारस्य णो भवति ।

उद्यतेऽनेनेति वहनम् । प्रज्ञादित्वात्स्वार्थिकोऽण् । अतो वा निपातनादुपान्त्यदीर्घत्वम् । इधुवाहणम् । शरवाहणम् । बाह्यादिति किम् ? सुरवाहनम् । संबन्धमात्रमत्र विवक्षितम् । नरवाहनम् । नात्र बाह्यात्परं वाहनम् किं तर्हि वाहनात् ॥ ७२ ॥

आतोऽहस्य । २ । ३ । ७३ ॥

रेफादिमनोऽकारान्तात्पूर्वपदात्परस्याहशब्दसवन्धिनो नकारस्य णो भवति । पूर्वाह । अपराह । अत इति किम् ? निरहः । दुग्ह । अह । इत्यकारान्तनिर्देशादिह न भवति । दीर्घाह्नी शरत् ॥ ७३ ॥

चतुस्त्रेर्हायनस्य वयसि । २ । ३ । ७४ ॥

चतुर् त्रि इत्येताभ्यां पूर्वपदाभ्यां परस्य हायनशब्दसवन्धिनो नकारस्य वयसि गम्यमाने णो भवति । चतुर्हायणो वत्सः । चतुर्हायणी वडवा । त्रिहायणो वत्सः । त्रिहायणी वडवा । वयसीति किम् ? चतुर्हायना, त्रिहायना गाला । डीरपि वयस्येव भवति । चतुस्त्रेरिति किम् । सहस्रहायनः पुरुषः । लक्षहायनः पक्षी ॥ ७४ ॥

वोत्तरपदान्तनस्यादेरयुवपक्वाहः

। २ । ३ । ७५ ॥

पूर्वपदस्थाद्रपृवर्णात्परस्योत्तरपदान्तभूतस्य तथा नागमस्य स्यादेश्च नकारस्य णो वा भवति, न चेत्स नकारो युवन्पक्वाहन्शब्दसवन्धी भवति । उत्तरपदान्त, व्रीहिवापिणौ । व्रीहिवापिनौ । मापवापिणौ । मापवापिनौ । व्रीहिवापिणी व्रीहिवापिनी कुले । मापवापिणी मापवापिनी कुले । व्रीहिवापिणः । व्रीहिवापिनः । मापवापिणः । मापवापिनः । व्रीहिवापिणि । व्रीहिवापिनि । व्रीहिवापिणा । व्रीहिवापिना । न, व्रीहिवापिणि व्रीहिवापिनि कुलानि । मापवापिणि मापवापिनि कुलानि । इव व्याप्तावित्यस्यानटि प्रेण्वनं

प्रेण्वनं, हिवु प्रीणने पिवु सेचने इत्यनयोः शतरि प्रहिण्वन्प्रहिण्वन् । प्रपिण्वन् प्रपिण्वन् । हिवोरेव ह्यस्तन्यां प्राहिण्वन् । प्राहिण्वन् । बहुलवचनादानाम्नापि समासः समासे हि पूर्वोत्तरपदव्यवहारः । पुरुषश्च वारि चेति पुरुषवारिणी इत्यत्र तु परमपि विकल्पं बाधित्वान्तरङ्गत्वादेकपदाश्रितं 'रपृवर्णात्'—(२-३-६३) इत्यादिना नित्यमेव णत्वम् । स्यादि, व्रीहिवापेण । व्रीहिवापेन । मापवापेण । मापवापेन । व्रीहिवापाणाम् । व्रीहिवापानाम् । मापवापाणाम् । मापवापानाम् । व्रीहिवापान्, मापवापानित्यत्र तु अनन्त्यस्येत्यधिकारान्न भवति । उत्तरपदेति किम् ? गर्गानां भगः गर्गभगः । सोऽस्या अस्तीति समासादिन् । गर्गभगिणी । अत्रोत्तरपदस्यान्तो नकारो न भवतीति विकल्पो न भवति । एकपदस्थन्वात्तु मातृभोगीण इत्यादिवत् नित्यमेव णत्वं भवति । अन्तादिग्रहणं किम् ? गर्गाणां भगिनी गर्गभगिनी । एवं दाक्षिभगिनी । अत्र न नकारोऽन्तः किंतु डीप्रत्ययः । यथेवं मापवापिणी, मापवापिनीत्यत्र नकारस्योत्तरपदान्तत्वाभावात् विकल्पो न भवति । उच्यते । 'गतिकारकोपपदानां कृद्धिः समासवचनं प्राक् प्रत्ययोत्पत्तेः' इति न्यायात्प्रागेव लीप्रत्ययादन्तरङ्गत्वादश्वक्रीतीत्यादावकारान्तेनेव क्रीतशब्देन नकारान्तेन वापिन्शब्देनोपपदसमासः पश्चात् लीप्रत्ययः । विभक्त्यन्तत्वाभावेऽपि च रुद्धत्वादुत्तरपदत्वम् । ततश्चोत्तरपदस्यान्तो नकार इति णत्वविकल्पो भवति । अयुवपक्वाह इति किम् ? आर्ययूना । क्षत्रिययूना । प्रपक्वानि । परिपक्वानि । प्रपक्वेन । परिपक्वेन । प्रपक्वानाम् । परिपक्वानाम् । दीर्घाह्नी शरत् । दीर्घाह्ना निदाघेन । ऋहि । चतुरहनि । सख्यासायवेरहस्याहन् डौ वा'—(१-४-५०) इति अहस्याहनादेशः । अलचटतवर्गशसान्तर इत्येव । गर्दभवाहिनौ ।



गर्दभवाहिनः ॥ ७५ ॥

कवर्गैकस्वरवति । २ । ३ । ७६ ॥

पूर्वपदस्थाद्रपृवर्णात्परस्य कवर्गवति एकस्वरवति चार्थादुत्तरपदान्तस्य तथा नागमस्य स्यादेश्च नकारस्य णो भवति न चेत्स नकारः पक्षशब्दसबन्धी भवति । स्वर्गकामिणौ । मोक्षकामिणौ । स्वर्गगामिणौ । वृषगामिणौ । स्वर्गगामिणी । वृषगामिणी । स्वर्गकामाणि मोक्षकामाणि कुलानि । उरःकेण । उरःकेण । गुरुमुखेण । ऋषिमुखेण । क्षीरमेघाणाम् । पुष्पमेघाणाम् । एकस्वर, ब्रह्महणौ । वृत्रहणौ । क्षीरपाणि । पूषपाणि । क्षीरपेण । यूषपेण । उरःपेण । उरः(पेण । क्षीरपाणाम् । यूषपाणाम् । पुरोगान् परममृगानित्यत्र तु अनन्त्यस्येत्यधिकारान्न भवति । अपक्वस्येत्येव । क्षीरपक्वानि । यूषपक्वानि । क्षीरपक्वेन । यूषपक्वेन । क्षीरपक्वानाम् । यूषपक्वानाम् । अलचटतवर्गशसान्तर इत्येव । माषत्यागिनः । द्रव्यत्यागेन । माषजानि । माषजेन । नित्यार्थं वचनम् ॥ ७६ ॥

अदुरुपसर्गान्तरो णहिनुमीनानेः

। २ । ३ । ७७ ॥

दुर्वर्जोपसर्गस्थादन्तःशब्दस्थाच्च रपृवर्णात्परस्य णकारहिनुमीनाआनिसबन्धिनो नकारस्य णो भवति । णेति णोपदेशा धातवो गृह्यन्ते । उपसर्गाणत्वविधानात् । प्रणमति । परिणमति । प्रणयति । परिणयति । प्रणामकः । परिणामकः । प्रणायकः । परिणायकः । अन्तर, अन्तर्णयति । अन्तर्णायकः । हिनु, प्रहिणोति । प्रहिणुत । मीना, प्रमीणाति । प्रमीणीतः । हिनुमीनाग्रहणे विकृतस्यापि भवति । एकदेशविकृतस्यानन्यत्वात् । आनि, प्रयाणि । प्रवयाणि । प्रापयाणि । आनीत्यर्थवत् एव ग्रहणादनर्थकस्य न भवति । प्रवृद्धा वपा येषां तानि प्रवपानि मांसानि । अदुरिति किम् ?

दुर्नयः । दुर्नीतम् । उपसर्गान्तरिति किम् ? प्रातर्नयति । पुनर्नयति । येन धातुना युक्ताः प्रादयस्तमेव प्रत्युपसर्गसंज्ञा भवन्तीतीह न भवति । प्रगता नायका यस्मात्प्रनायको देश इति । णहिनुमीनानेरिति किम् ? प्रनृत्यति । अणोपदेशत्वाणत्वं न भवति । अलचटतवर्गशसान्तर इत्येव । प्रतिनमति । प्रददानि । परिनदनमित्यत्र तु क्षुन्नादित्वान्न भवति ।

नशः शः । २ । ३ । ७८ ॥

अदुरुपसर्गान्तःशब्दस्थाद्रपृवर्णात्परस्य नशेः शकारान्तस्य संबन्धिनो नकारस्य णो भवति । प्रणश्यति । परिणश्यति । प्रणाश । परिणाशः । अन्तर्णश्यति । श इति किम् ? प्रनष्टः । परिनष्टः । प्रनष्टूयति । परिनष्टूयति । नशेरणोपदेशात्पूर्वेणासिद्धे विध्यर्थमिदम् ॥ ७८ ॥

नेर्ङमादापतपदनदगदवपीवहीशमूचिग्यातिवातिद्रातिप्सातिस्यतिहन्तिदेग्धौ

। २ । ३ । ७९ ॥

अदुरुपसर्गान्तःशब्दस्थाद्रपृवर्णात्परस्योपसर्गस्य नेर्नकारस्य माडादिषु धातुषु परेषु णो भवति । डकारोपलक्षितो मा माङ् । तेन माङ्मेडोर्ग्रहणम् न मातिमीनातिमिनोतीनाम् । प्रणिमिमीते । परिणिमिमीते । प्रणिमयते । परिणिमयते । डकारनिर्देशश्च नानुबन्धार्थः किंतु मात्यादिनिवृत्त्यर्थः । तेन यङ्लुप्यप्युदाहरिष्यते । दा इति संज्ञापरिग्रहात् ददातिदयतियच्छतिवतिदधातिधयतीनां ग्रहणम् । प्रणिददाति । परिणिददाति । प्रणिदयते । परिणिदयते । प्रणियच्छति । परिणियच्छति । प्रणिवति । परिणिवति । प्रणिदधाति । परिणिदधाति । प्रणिधयति । परिणिधयति । पत, प्रणिपतति । परिणिपतति । पद, प्रणिपद्यते । परिणिपद्यते । नद, प्रणिनदति । परिणिनदति । गद, प्रणिगदति ।

परिणिगदति । वपी, प्रणिवपति । परिणिवपति । वही,  
प्रणिवहति । परिणिवहति । शम्, प्रणिशाम्यति ।  
परिणिशाम्यति । चिग्, प्रणिचिनोति । परिणिचि-  
नोति । याति, प्रणियाति । परिणियाति । वाति,  
प्रणिवाति । परिणिवाति । द्राति, प्रणिद्राति । परिणि-  
द्राति । प्साति, प्रणिप्साति । परिणिप्साति । स्यति,  
प्रणिस्यति । परिणिस्यति । हन्ति, प्रणिहन्ति । परि-  
णिहन्ति । देग्धि, प्रणिदेग्धि । परिणिदेग्धि । तृचि, प्रणि-  
माता, प्रणिदातेत्यादि । अन्तरः खत्वपि । अन्तर्णि-  
मिमीते । अन्तर्णिदेग्धि । अडागमस्य धात्ववयवत्वेन  
व्यवधायकत्वाभावात् प्रण्यमिमीतेत्यादावपि भवति ।  
प्रण्यस्यतीत्यादौ तु आडा व्यवधानेऽपि प्रतिषेधाभा-  
वाद्भवति । अदुरित्येव । दुर्निमाता । उपसर्गान्तर  
इत्येव । प्रातर्निमिमीते । क्प्यादीनामनुबन्धेन तिवा  
च निर्देशो यङ्लुप्निवृत्त्यर्थः । तेन प्रनिवावपीति  
इत्यादौ न भवति । पूर्वेषु तु भवति । प्रणिमामाति  
प्रणिमामेतीत्यादि । ह्मादिष्विति किम् ? प्रनिमाति ।  
प्रनिमीनाति । प्रनिमिनोति । प्रनिदायन्ते व्रीहयः ।  
प्रनिदायन्ते पात्राणि ॥ ७९ ॥

अकखाद्यषान्ते पाठे वा । २ । ३ । ८० ॥

पाठे धातूपदेशे ककारखकारादिः पकारान्तश्च यो धा-  
तुस्ताभ्यामन्यस्मिन् धातौ परेऽदुरुपसर्गान्तःशब्दस्थात्  
रपृवर्णात्परस्य नेर्नकारस्य णो वा भवति । प्रणिपचति ।  
प्रनिपचति । परिणिपचति । परिनिपचति । प्रणिभि-  
नत्ति । प्रनिभिनत्ति । परिणिभिनत्ति । परिनिभिनत्ति ।  
प्रणिपापच्यते । प्रनिपापच्यते । प्रणिपापचीति । प्रनि-  
पापचीति । प्रणिपिपक्षति । प्रनिपिपक्षति । प्रण्यपीप-  
चत् । प्रन्यपीपचत् । प्रणिष्टम्नाति । प्रनिष्टम्नाति ।  
स्तम्भे सौत्रेषु पाठात्पाठविपर्ययत्वम् । पूर्वसूत्रारम्भसा-  
मर्थ्यात्पूर्वसूत्रविभक्तोऽस्य विषयः । तेन प्रणिमयते

प्रणिदयते इत्यादौ पूर्वेण नित्यमेव णत्वम् । अकखा-  
दीति किम् ? प्रनिकरोति । प्रनिकिरति । प्रनिखनति ।  
प्रनिखादति । अपान्त इति किम् ? प्रनिद्वेष्टि । प्रनि-  
पिनष्टि । पाठ इति किम् ? इह च प्रतिषेधो यथा  
स्यात् । प्रनिचकार । प्रनिचखाद । प्रनिपेक्ष्यति ।  
इह च मा भूत् । प्रणिवेष्टा । प्रनिवेष्टा । प्रणिदेष्टा  
प्रनिदेष्टा । यङ्लुपि नेच्छन्त्येके । प्रनिपापचीति ।  
प्रनिसासति इत्यादि ॥ ८० ॥

द्वित्वेऽप्यन्तेऽप्यनितेः परेस्तु वा

। २ । ३ । ८१ ॥

अदुरुपसर्गान्तःशब्दस्थाद्रपृवर्णात्परस्यानितेर्नका-  
रस्य द्वित्वे चाद्वित्वे चान्ते चानन्ते च वर्तमानस्य  
णो भवति । परिपूर्वकस्य तु वा भवति । द्वित्वे,  
प्राणिणिषति । प्राणिणत् । अद्वित्वे, प्राणिणि ।  
पराणिणि । अन्ते, हे प्राण् । हे पराण् । परेस्तु  
वा, द्वित्वे, पर्यणिणिषति । पर्यनिनिषति ।  
पर्याणिणत् । पर्यानिनत् । अद्वित्वे, पर्यणिणि । पर्य-  
निति । अन्ते, हे पर्यण् । हे पर्यन् । परिपूर्वकस्य  
द्वित्वे अन्ते च नित्यं णत्वमिच्छन्त्येके । अन्ये तु  
अन्तेऽनन्ते च नेच्छन्त्येव । ये तु द्वित्वे कृतेऽपि  
पुनर्द्वित्वमिच्छन्ति तन्मतेऽपि द्वित्वे इति वचनात्  
द्वयोरेवाद्ययोर्णत्वं भवति न तृतीयस्य । प्राणिणिषय-  
तेर्दे प्राणिणिनिषत् । अनन्त्यस्येत्यधिकारात् अन्ते न  
प्राप्नोतीति अन्तवचनम् । अनितीति तिवा निर्देशो  
दैवादिकनिवृत्त्यर्थः न यङ्लुप्निवृत्त्यर्थः । यङोऽस-  
भवात् ॥ ८१ ॥

हनः । २ । ३ । ८२ ॥

अदुरुपसर्गान्तःशब्दस्थाद्रपृवर्णात्परस्य हन्ते-  
र्नकारस्य णो भवति । ग्रहण्यते । पराग्रहण्यते । नि-  
र्हण्यते । अन्तर्हण्यते । ग्रहणनम् । पराग्रहणनम् ।

निर्हणनम् । परिहणनम् । अन्तर्हणनम् । प्रघ्नन्ति  
प्राधान्यादौ 'हनो वि' (२-३-९४) इति प्रति-  
पेधान्न भवति । अदुरित्येव । दुर्हन ॥ ८२ ॥

वमि वा । २ । ३ । ८३ ॥

अदुरुपसर्गान्तःशब्दस्थाद्बृवर्णात्परस्य हन्तेर्न-  
कारस्य वकारे मकारे च परे णो वा भवति । प्रह-  
ण्व । प्रहन्व । प्रहण्म । प्रहन्म । प्रहण्मि । प्रहन्मि  
प्राहण्वहे । प्राहण्वहे । प्राहण्महे । प्राहन्महे । अन्त-  
र्हण्व । अन्तर्हण्व । अन्तर्हण्म । अन्तर्हण्मः ॥ ८३ ॥

निसनिक्षनिन्दः कृति वा

। २ । ३ । ८४ ॥

अदुरुपसर्गान्तःशब्दस्थाद्बृवर्णात्परस्य निसा-  
दीनां धातूनां नकारस्य कृत्प्रत्यये परे णो वा भवति ।  
प्रणिसनम् । प्रनिसनम् । प्रणिक्षणम् । प्रनिक्षणम् ।  
प्रणिन्दनम् । प्रनिन्दनम् । कृतीति किम् । प्रणिस्ते ।  
परिणिस्ते । प्रणिश्रति । परिणिक्षति । प्रणिन्दति ।  
परिणिन्दति । णोपदेशत्वात् नित्यं भवति ॥ ८४ ॥

स्वरान् । २ । ३ । ८५ ॥

अदुरुपसर्गान्तःशब्दस्थाद्बृवर्णात्परस्य कृद्विप-  
यस्य नकारस्य स्वरादुत्तरस्य णो भवति । प्रहाण् ।  
प्रहाणवान् । प्रह्णीण् । प्रह्णीणवान् । परिह्णीणः । परि-  
ह्णीणवान् । प्रगृण् । प्रगृणवान् । प्रयाणम् । परियाणम् ।  
प्रवणम् । प्रविणम् । प्रयायमाणम् । परियायमा-  
णम् । प्रयायिणौ । परियायिणौ । अप्रयाणिः अप-  
रियाणि । प्रयाणीयम् । परियाणीयम् । प्रवहणीयम्  
प्रविहणीयम् । यथासंभवं क्त क्तवतु अन आन इन्  
अनि अनिग इत्येते प्रत्ययाः प्रयोजयन्ति । स्वरा-  
दिनि स्तिग ! प्रमुग । प्रमुगवान् । अदुरित्येव ।  
दुर्यान्ः पन्थाः । कनीयेव । प्रवाणेन । अच्यतवर्गज-  
मान्तर इत्येव । प्रमुग्यमानम् । परिमुग्यमानम् ।

प्रेष्वनम् । प्रेन्वनम् । प्रदानम् । प्रधानम् ॥ ८५ ॥

नाम्यादेरेव ने । २ । ३ । ८६ ॥

अदुरुपसर्गान्तःशब्दस्थाद्बृवर्णात्परस्य नागमे  
सति नाम्यादेरेव धातो परस्य स्वरादुत्तरस्य कृद्वि-  
षयस्य नकारस्य णो भवति । प्रेड्खणम् । प्रेड्गणम् ।  
प्रेड्खमाण । प्रेड्गमाण । अत्र शानः । प्रेड्खिणौ  
प्रेड्गिणौ । अप्रेड्खणिः । अप्रेड्गणिः । प्रेड्खणी-  
यम् । प्रेड्गणीयम् । नाम्यादेरिति किम् ? प्रमड्ग-  
नम् । प्रकम्पनम् । एवकार इष्टावधारणार्थः । न  
एव सति नाम्यादेरिति हि नियमे इह णो न स्यात् ।  
प्रेहणम् । प्रोहणम् । पूर्वेण सिद्धे नियमार्थं वचनम् ।  
नप्रहणं नागमादेशोपलक्षणार्थम् । नकारस्य व्यवधाने  
हि प्राप्तिरेव नास्ति । प्रेन्वनम् । व्यञ्जनान्तादेवायं  
नियमः । ण्यन्तात्तु 'णेर्वा' (२-३-८८) इति पर-  
त्वात् विकल्प एव । प्रमङ्गणा । प्रमङ्गना ॥ ८६ ॥

व्यञ्जनादेर्नाम्युपान्त्याद्वा

। २ । ३ । ८७ ॥

अदुरुपसर्गान्तःशब्दस्थाद्बृवर्णात्परस्य व्यञ्ज-  
नादिर्नाम्युपान्त्यो धातुस्ततः परस्य कृद्विषयस्य स्वरा-  
दुत्तरनकारस्य णो वा भवति । प्रमेहणम् । प्रमेहनम् ।  
प्रकोपणम् । प्रकोपनम् । प्रगुप्यमाणम् । प्रगुप्यमा-  
नम् । प्रकोपिणौ । प्रकोपिनौ । अप्रकोपणि । अप्र-  
कोपनि । प्रकोपणीयम् । प्रकोपनीयम् । व्यञ्जना-  
देरिति किम् ? प्रेहणम् । प्रोहणम् । नाम्युपान्त्या-  
दिति किम् ? प्रवणम् । प्रवहणम् । स्वरादित्येव ।  
प्रमुगः । परिमुगः । अदुरित्येव । दुर्योहनः । दुर्यो-  
हनः । अलचटतवर्गजसान्तर इत्येव । प्रभेदनम् ।  
प्रभोजनम् । 'स्वगत' (२-३-८५) इत्यनेन नित्यं  
प्रान्ते विभाषेयम् ॥ ८७ ॥

णेर्वा । २ । ३ । ८८ ॥

अदुरुपसर्गान्तःशब्दस्थाद् वृणात्परस्य ण्यन्ता-  
द्वातोर्विहितस्य स्वरादुत्तरस्य कृद्विषयस्य नकारस्य णो  
व भवति । प्रमङ्गणा । प्रमङ्गना । प्रयापणम् ।  
प्रयापनम् । प्रयापिणौ । प्रयापिनौ । अप्रयापणि ।  
अप्रयापनि । प्रयापणीयम् । प्रयापनीयम् । विहित-  
विशेषणं किम् ? प्रयाप्यमाणः, प्रयाप्यमान इति कयेन  
व्यवधानेऽपि यथा स्यात् । अलचटतवर्गशसान्तर  
इत्येव । प्रदापनम् । प्रतियापनम् । अनाम्यादिभ्यो  
नागमे सति 'नाम्यादेरेव ने' (२-३-८६) इति  
नियमेनाप्राप्ते, शेषेभ्यस्तु 'स्वरात्' (२-३-८५)  
इत्येनेन नित्यं प्राप्ते उभयत्र विभाषेयम् ॥ ८८ ॥

निर्विण्णः । २ । ३ । ८९ ॥

निरपूर्वाद्धिदे सत्तालाभविचारार्थात्परस्य क्तन-  
कारस्य णत्व निपात्यते । निर्विण्णः प्रात्राजीत् ।  
कश्चित्तु वेत्तेरपीच्छति निर्विण्णवानिति च ॥ ८९ ॥

न ख्यापूग्भूभाकमगमप्यायवेपो णेश्च  
। २ । ३ । ९० ॥

अदुरुपसर्गान्तःशब्दस्थाद् वृणात्परस्य ये ख्यादयो  
ण्यन्ताश्च धातवस्तेभ्यः परस्य कृद्विषयस्य नकारस्य-  
णो न भवति । प्रख्यानम् । प्रख्यायमानम् । प्रख्या-  
यिनौ । अप्रख्यानि । प्रख्यानीयम् । पूग्, प्रपव-  
नम् । प्रपूयमानम् । प्रपाविनौ । अप्रपवनि । प्रप-  
वनीयम् । भू, प्रभवन् । प्रभूयमानम् । प्रभाविनौ ।  
अप्रभवनिः । प्रभवनीयम् । भा, प्रभानम् । प्रभाय-  
मानम् । प्रभायिनौ । अप्रभानि । प्रभायनीयम् ।  
कम्, प्रक्रमन् । प्रक्रम्यमानम् । प्रक्रामिनौ । अप्र-  
क्रमनि । प्रक्रमनीयम् । गम्, प्रगमन् । प्रग-  
म्यमानम् । प्रगामिनौ । अप्रगमनि । प्रगमनीयम् ।  
प्याय्, प्रप्यान । प्रप्यानवान । प्रप्यायनम् । प्रप्या-  
यमानम् । प्रप्यायिनौ । अप्रप्यायनि । प्रप्यायनी-

यम् । वेप्, प्रवेपन् । प्रवेपमानम् । प्रवे-  
पिनौ । अप्रवेपनि । प्रवेपनीयम् । ण्यन्तेभ्योऽपि  
प्रख्यापनम् । प्रपावनम् । प्रभावना । प्रभापनम् ।  
प्रभापना । प्रकामना । प्रगमना । प्रप्यायना । प्रवे-  
पनम् । अण्यन्तेभ्यो नित्यं वेपो विकल्पेन ण्यन्तेभ्यश्च  
विकल्पेन प्राप्ते प्रतिषेधः । पूगो गकार पवनेर्निवृ-  
त्त्यर्थः तेन प्रपवणम् प्रपूयमाणम् इत्यादि । ख्यातेर्ण-  
त्वमिति कश्चित् । प्रख्याणम् । प्रख्यायमाणम् ॥ ९० ॥

देशेऽन्तरोऽयनहनः । २ । ३ । ९१ ॥

अन्तःशब्दात्परस्यायनशब्दस्य हन्तेश्च सबन्धिनो  
नकारस्य देशेऽभिधेये णो न भवति । अन्तरय्यतेऽ-  
स्मिन्निति अन्तरयनो देशः । एवमन्तर्हननो देशः ।  
देश इति किम् ? अन्तरयणं वर्तने । अन्तर्हणनम् ।  
अन्तर्हण्यते । अन्तर्घणो देश इति तु निपातनात् ।  
अन्तर इति किम् ? प्रायणो देशः । प्रहणनो देशः ।  
अयनहन इति किम् । अन्तर्णमनो देशः ॥ ९१ ॥

षात्पदे । २ । ३ । ९२ ॥

पदे परतो य षकारस्तस्मान्निमित्तात्परस्य नका-  
रस्य णो न भवति । सर्पिष्पानम् । यजुष्पानम् ।  
दुष्पानम् । अत्र 'पानस्य भावकरणे' (२-३-६९)  
इति, निष्पानमिति 'स्वरात्' (२-३-८५) इति,  
निष्पायनमिति 'णेर्वा' (२-३-८८) इति प्राप्ते  
प्रतिषेधः । षादिति किम् ? निर्णयः । निर्यायणम् । पद  
इति किम् ? पुष्पाति । सर्पिष्केण ॥ ९२ ॥

पदेऽन्तरेऽनाड्यनद्धिते । २ । ३ । ९३ ॥

आडन्तं तद्धितान्तं च वर्जयित्वाऽन्यस्मिन्पदे  
निमित्तनिमित्तिनोरन्तरे व्यावधायके नकारस्य णो न  
भवति । प्रावनद्धम् । पर्यवनीतम् । माषकुम्भवापेन ।  
व्रीहिकुम्भवापेन । चतुरङ्गयोगेन । भर्तृबाहुयुमेन ।  
रोषभीममुखेन । अत्र यदा माषकुम्भस्य वाप इति

माषा कुम्भो वापोऽस्येति वा समासस्तदा 'वोत्तरप-  
दान्तनत्यादे' —(२-३-७५) इति विकल्पे प्राप्ते  
प्रतिषेधः, यदा माषस्य कुम्भवाप इति तदा 'कव-  
र्गैकस्वरवति' (२-३-७६) इति नित्ये प्राप्ते ।  
एवं शेषेष्वपि यथासंभव वाच्यम् । अन्ये तु माषाणां  
कुम्भवाप इति व्यवधायकस्योत्तरपदावयवत्वे प्रति-  
षेधं नेच्छन्ति । तन्मते माषकुम्भवापेणेत्यादौ नित्य-  
मेव णत्वम् । अपरे तु माषकुम्भस्य वाप इति व्यव-  
धायकस्य पूर्वपदावयवत्वे प्रतिषेधं नेच्छन्ति ।  
तन्मते माषकुम्भवापेण माषकुम्भवापेनत्यादौ विकल्प  
एव भवति । अनाडीति किम् ? प्राणद्धम् । पर्याण-  
द्धम् । प्रण्यास्यति । प्रण्यापचति । अतद्धित इति  
किम् ? आर्द्रगोमयेण । शुष्कगोमयेण । परमापूपमयेण ।  
यूपयाचकेण ॥ ९३ ॥

हनो घि । २ । ३ । ९४ ॥

हन्तेर्नकारस्य घकारे निमित्तनिमित्तिनोरन्तरे सति  
णो न भवति । वृत्रन्ते । वृत्रघ्ना । वृत्रघ्नः । ब्रह्मघ्नः ।  
शत्रुघ्नः । सज्ञायाम् 'पूर्वपदस्थान्नाम्यगः' (२-३-  
६४) इति, असज्ञायां तु 'कवर्गैकस्वरवति' (२-३-  
७६) इति, प्रवृन्ति, प्राघ्नन्, प्राघानि, प्रधानिप्यते  
इत्यादिषु तु 'हन (२-३-८२) इति प्राप्ते प्रति-  
षेधः । हन इति किम् ? अर्घेण । परिघेण । घीति  
किम् ? वृत्रघ्ना । ग्रहणनम् ॥ ९४ ॥

नृतेर्यटि । २ । ३ । ९५ ॥

नृतेर्लोर्नकारस्य यट्विषये णो न भवति । नरी-  
नृत्यन्ते । नग्निर्ति । नर्नेर्ति । नरीनृतीति । अत्र  
'भृवर्गान्' —(२-३-६३) इत्यादिना प्राप्तिः ।  
नृतीति किम् ? हरिणिव नृत्यतीति हरिणती नाम  
नृति । 'पूर्वपदस्थान्नाम्यगः' [२-३-६४] इति  
णत्वम् ॥ ९५ ॥

क्षुम्नादीनाम् । २ । ३ । ९६ ॥

क्षुम्ना इत्येवमादीनां नकारस्य णो न भवति ।  
क्षुम्नाति क्षुम्नीतः । क्षुम्नन्ति । क्षुम्नन् । क्षुम्नानः ।  
तृप्नोति । तृप्नुतः । तृप्नुवन्ति । तृप्नुवन् । तृप्नुवानः ।  
आचार्यस्य भार्या आचार्यानी । आचार्यस्य 'भोग  
आचार्यभोगस्तस्मै हित आचार्यभोगीनः । एषु  
'रष्वर्णात्' —(२-३-६३) इत्यादिना प्राप्ते, सर्व-  
नाम् । नृनमनः । परिनृत्तम् । गुरुनृत्तम् । परिनर्त-  
नम् । ग्रामनटः । शरनदः । शरनदी । गिरिनगरम् ।  
परिनिवेशः । श्रीनिवासः । शबरान्निः । दर्भानूपः ।  
हरिनन्दी । हरिनन्दनः । गिरिगहनम् । एषु 'पूर्वपद-  
स्थात्' —(२-३-६४) इत्यादिना प्राप्ते, परिनद-  
नम् अत्र 'अदुरुपसर्गान्तर' —(२-३-७८) इत्या-  
दिना प्राप्ते, सुप्रत्ययेन अत्र 'कवर्गैकस्वरवति' (२-  
३-७६) इति प्राप्ते प्रतिषेधः । क्षुम्ना, तृप्नु,  
आचार्यानी, आचार्यभोगीन, सर्वनामन्, नृनमन,  
नृनमेत्येके, नृत्त, नर्तन, नट, नद, नड इत्येके,  
नदी, नगर, निवेश, निवास, अग्नि, अनूप, नन्दिन्,  
नन्दन, गहन, नदन, ख्याग् इति क्षुम्नादिः । बहु-  
वचनमाकृतिगणार्थम् ॥ ९६ ॥

पाठे धात्वादेर्णो नः । २ । ३ । ९७ ॥

पाठविषये धात्वादेर्णकारस्य नकार आदेशो  
भवति । णीग्, नयति । णम्, नमति । णह, नहति ।  
पाठ इति किम् ? णकारीयति । धात्विति किम् ?  
णकारः । आदेरिति किम् ? भणति । सर्वे च  
नादयो णोपदेशा नृति, नन्दि, नर्दि, नग्नि, नाटि,  
नक्ति, नाट्ट, नाट्ट, नृवर्जम् । नाटीति नटण् अवस्य-  
न्दने इत्यस्य वर्जनम् । भौवादिकस्य तु णट् नृत्ता-  
व्यस्य प्रणटति, प्रणाटयति । णोपदेशश्चैषां 'णहि-  
नुमीनाने' इत्यस्य विषयव्यवस्थार्थः ॥ ९७ ॥

षः सोऽष्टयैष्टिबष्वक्कः । २ । ३ । ९८॥

पाठे धात्वादेः षकारस्य सकार आदेशो भवति न चेत् षकारः ष्टयैष्टिवष्वक्संबन्धी भवति । षहि, सहते । षिचू, सिच्चति । पाठ इत्येव । षण्ठीयति । धात्वित्येव । लषति । ष्ट्यादिवर्जनं किम् ? ष्ट्यायते । ष्ठीवति । ष्ठीव्यति । ष्वक्ते ॥ स्वरदन्यपरसकारादयः स्मिस्विदिस्वज्जिस्वपयश्च षोपदेशाः । सृपि, सृजि, स्त्या, स्तृ, स्तृ, सृ, सेकृवर्जम् । षोपदेशश्चैषां षत्वविषयव्यवस्थार्थ ॥ ९८ ॥

ऋर लृलं कृपोऽकृपीटादिषु । २ । ३ । ९९॥

कृपेर्धातोर्ऋकारस्य लृकारो रेफस्य च लृकार आदेशो भवति । स चेत् कृपिः कृपीटादिविषयो न भवति । क्लृप्तः । क्लृप्तवान् । क्लृप्यते । चिक्लृप्सति अचीक्लृपत । कल्पते । कल्पयति । कल्पिता । कल्ता । कल्पकः । कल्पः । चलीक्लृप्यते । चलीकल्ति । अकृपीटादिष्विति किम् ? कृपीटम् । कृपणः । कृपाणः । कृपः । कर्पूरः । कर्परः । कर्पटः । कर्पटिः । इत्यादि । बहुवचनमाकृतिगणार्थम् ॥ ९९ ॥

उपसर्गस्यायौ । २ । ३ । १०० ॥

उपसर्गसंबन्धिनो रेफस्य अयि गतावित्यस्मिन्धातौ परे लृकारादेशो भवति । प्लायते । पलायते । पल्ययते । प्लत्ययते । 'अत्रानेकवर्णव्यवधानान्नेच्छन्त्येके । प्रतिपूर्वस्य प्रयोग एव नास्तीत्यन्ये । निलयम् । दुलयनम् । कथं निरयते । दुरयते । रुत्वस्यासिद्धत्वात् निसो दुसश्च न भवति । उपसर्गस्येति किम् ? परस्यायनं परायनम् । अयाविति किम् ? इण्क् गतौ । अल् । प्राय । परायः । अयीति इकारनिर्देशोऽयि गतावित्यस्य परिग्रहार्थः ॥ १०० ॥

ग्रो यडि । २ । ३ । १०१ ॥

यडि प्रत्यये परे गिरते रेफस्य लृकारादेशो भवति ।

गर्हितुं निगिरति निजेगिल्यते । गृणातेस्तु यडेव नास्ति । केचित्तु तस्यापीच्छन्ति लृत्वं तु नेच्छन्ति । यडोति किम् ? निगीर्यते ॥ १०१ ॥

नवां स्वरे । २ । ३ । १०२ ॥

गिरते रेफस्य स्वरादौ प्रत्यये विहितस्य लृकारो वा भवति । गिरति । गिलति । निगरणम् । निगलनम् । निगारकः । निगालकः । स्वर इति किम् ? निगीर्णः निगीर्णवान् । विहितविशेषणं किम् ? इह च यथा स्यात् । निगार्यते, निगाल्यते । इह च मा भूत् । गिरौ । गिरः ॥ १०२ ॥

परेर्घाङ्गयोगे । २ । ३ । १०३ ॥

परिसंबन्धिनो रेफस्य घ अङ्ग योग इत्येतेषु शब्देषु परेषु लो वा भवति । पलिघः । परिघः । पल्यङ्गः । पर्यङ्गः । पल्योगः । परियोगः ॥ १०३ ॥

ऋफिडादीनां डश्च लः । २ । ३ । १०४ ॥

ऋफिड इत्यादीनामृरो लृलौ डकारस्य च लो भवति वा । लृफिडः । लृफिलः । ऋफिलः । ऋफिडः । लृतकः । ऋतकः । कपलिका । कपरिका । तल्पलीकम् । तर्परीकम् । [तल्पिलीकम् । तर्पिलीकम्] कपिलकम् । कपिरकम् । लोमानि रोमाणि । अङ्गुलिः । अङ्गुरिः । पुलुषः । पुरुषः । तलुनः । तरुणः । सलिलम् । सरिरम् । अलम् । अरम् । मूलम् । मूरम् । कलीलः । करीरः । कल्मः । कर्म । मुकुलम् । मुकुरम् । पांसुलः । पांसुरः । लेखा । रेखा । लिक्षा । रिक्षा । लोहितम् । रोहितम् । इत्यादि । अर्थभेदेऽपि इला भूमिः । इरा अमृतम् । तल्पलो गजेष्वेकदेशः । तर्परः पशूनां कण्ठघण्टः । कलभो बालहस्ती । करभ उष्ट्रः । गलभः पतङ्गः । शरभोऽष्टापदः । कालो वर्णः । कारो रक्षानिर्वेशः । बालः केशः । वारः क्रियाभ्यावृत्तिः । लघुरपचितपरिणामः । रघुः राजा ।

गल प्राण्यङ्गम् । गरो विपम् । एवं मुद्रल मुद्रर,  
मण्डल मण्डर, कन्दल कन्दरादयोऽपि द्रष्टव्याः । ऐका-  
र्ध्यऽपि दृश्यते । गलं गरं च । वडिशम् । वलिगम् ।  
उध लः ऋफिलः । ऋफिडः । वलभी । वडभी । चूडा ।  
चूडा । दडा । व्यालः । व्याडः । पुरोलाशः ।  
पुरोडाशः । पोलगः । पोडगः । (वलिगम् वडिशम्) ।  
पुल्लिनम् । पुडिनम् । पीला । पीडा । यथादर्शन-  
मन्येऽपि ऋफिडादौ द्रष्टव्या । सयुक्तस्य आदेशश्च न  
दृश्यते । पाण्डुः । कण्डूः । डामरः । डीनः ।  
टुण्डुभः । डिण्डिमः ॥ १०४ ॥

सृलराजाभिधारायां, निमग्ना ये महीभुजः । उन्मज्जन्तो विलोक्यन्ते,  
स्वर्गगङ्गाजलेषु ते ॥१॥

## ॥ चतुर्थ पादः ॥

स्त्रियां वृत्तोऽस्वस्त्रादेर्डीः । २ । ४ । १ ॥

स्त्रियां वर्तमानान्नकारान्तादकारान्ताच्च स्वस्त्रा-  
दिर्वर्जितानान्तो डीः प्रत्ययो भवति । राज्ञी । अति-  
राज्ञी । तक्षणी । दण्डिनी । छत्रिणी । कर्त्री । हर्त्री ।  
निर्यामिति किम् ? पञ्च सप्त दश नद्यः । नान्तायाः  
सस्याया युग्मदन्मदोरिवालिङ्गत्वात् । अत एव नका-  
रलोपेऽपि 'आत्' (२-४-१८) इत्याद्यपि न भवति ।  
अम्बघ्रादंगिति किम् ? स्वमा । अतिस्वसा । परम-  
स्वमा । दुहिता । मनान्दा । याता । माता । तिल्ल ।  
चनल । तिसृन्ननान्देशस्य विभक्त्यन्तरनिमित्त-  
त्वात् सन्निपातलक्षणैर्न तद्विधातकत्वाभावादेव डीनि-  
र्णयः । मित्राया स्वमादिषु तयोः पाठः सन्निपातल-  
क्षणव्याप्यनित्यवजापनार्थः । तेनानिदृश्या कन्ययेत्यादौ  
नित्यनिमित्तोऽन्तादेशो नान्तादीनां भवति ।  
पञ्च सा-मेगादिषु जकारादिषु आवपि ॥१॥

जपादीनां षो वः । २ । ३ । १०५ ॥

जपादिशब्दसवन्धिनः पकारस्य वकारादेशो वा  
भवति । जवा । जपा । पारावतः । पारापतः । त्रिविष्टपम् ।  
त्रिपिष्टपम् । पारावारः । पारापारः । कवाटः । कपाटः ।  
विष्टवम् । विष्टपम् । कवलः । कपलः । अवाची ।  
अपाची । जपादयः प्रयोगतोऽनुसर्तव्या ॥१०५॥

इत्याचार्यश्रीहेमचन्द्रविरचितायां सिद्धहेमचन्द्रा  
भिधानस्वोपज्ञशब्दानुशासनवृत्तौ द्वितीयाध्यायस्य  
तृतीयः पादः समाप्तः ॥ २ । ३ ॥

अधातूदितः । २ । ४ । २ ॥

धातुवर्जितो य उदित् ऋदिच्च प्रत्ययोऽप्रत्य-  
यो वा तदन्तान्नामः स्त्रियां वर्तमानात् डीः प्रत्य-  
यो भवति । उदित्, भवती । गोमती । यवमती ।  
प्रेयसी । विदुषी । ऋदित्, पचन्ती । दीव्यन्ती ।  
महती । एषु प्रत्यय उददित् तदन्तं नाम । अतिभ-  
वती । अतिमहतो । अत्र नामाव्युत्पत्तिपक्षे उददित्  
तदन्तं समासनाम । भवती महतीति तु व्यप-  
देशिवद्भावेन तदन्तम् । निर्गामती अतिपुंसीत्यत्र  
प्रत्ययस्योदित्त्वात् गोमदादिशब्दोऽपि उदित्तेन तद-  
न्तं समासनाम । अधात्विति किम् ? सुकन् ।  
सुकमौ । सुहिन् । सुहिसौ स्त्रियौ ॥२॥

अञ्चः । २ । ४ । ३ ॥

अञ्चन्तान्नामः स्त्रियां डीर्भवति । प्राची ।  
प्रतीची । अपाची । उदीची ॥३॥



णस्वराघोषाद्वनो रश्च । २ । ४ । ४ ॥

वन इति वन्क्वनिपूङ्वनिपामविशेषेण ग्रहणम् । णकारान्तात्स्वरान्तादघोषान्ताच्च यो विहितो वन्प्रत्ययस्तदन्तान्नाम्नः स्त्रियां ङीर्भवति । वनोऽन्तस्य च तत्सन्निधौ रो भवति । ण, ओण, अवावरी । स्वर, धा, धीवरी । अतिधीवरी । पा, पीवरी । कृ, सहकृत्वरी । राजकृत्वरी । सुत्वरी । अघोष, दृश् मेरुदृश्चरी । णस्वराघोषादिति किम् ? युष्, सहयुष्वा । यज् यज्वा स्त्री । विहितविशेषणं किम् ? शृणातीति शर्वरी । स्वराद्विहिताद् गुणे कृते घोषवतो यथा स्यात् । वन इति किम् ? श्रयतेः 'श्चन्मात-रिश्चन्'—इत्यादिनाऽनि प्रत्यये अन्तलोपे च सति शुनी । अतिशुनी । मङ्गेर्नलोपेऽवादेशे च मघोनी । नान्तत्वादेव ङीः सिद्धस्तन्नियमार्थं रविधानार्थं च वचनम् ॥४॥

वा बहुव्रीहेः । २ । ४ । ५ ॥

णस्वराघोषात्परो यो विहितो वन् प्रत्ययस्तदन्ताद्बहुव्रीहे स्त्रियां ङीप्रत्ययो वा भवति रश्चान्तादेशः । प्रियावावरी । प्रियावावा स्त्री । बहुधीवरी । बहुधीवा । बहुमेरुदृश्चरी । बहुमेरुदृश्वा स्त्री । णस्वराघोषादित्येव । प्रिययज्वा स्त्री ॥५॥

वा पादः । २ । ४ । ६ ॥

बहुव्रीहेस्तन्निमित्तकपादशब्दान्तात् स्त्रियां ङीर्वा भवति । द्विपदी । द्विपात् । त्रिपदी । त्रिपात् । बहुव्रीहिनिमित्तो यः पादिति बहुव्रीहेः पाच्छब्दस्य विशेषणत्वात् इह न भवति । पदमाचष्टे पात् । त्रयः पादोऽस्याः त्रिपाद् स्त्री ॥६॥

ऊर्ध्वः । २ । ४ । ७ ॥

ऊर्ध्वन्निति कृतनकारादेशस्योद्धसो ग्रहणम् । तदन्तान्नाम्नो बहुव्रीहे स्त्रियां ङीर्भवति । कुण्डो-

धी । घटोर्ध्वी । महोर्ध्वी । पीवरोर्ध्वी । 'अनो वा' (२-४-११) इति विकल्पे प्राप्ते वचनम् । समासान्तविधौ ऊर्ध्व इत्यादेशे नान्तत्वादेव ङीः सिध्यति किन्तु पञ्चभिः कुण्डोर्ध्वीभिः क्रीत इतीकणि तल्लपि च पञ्चकुण्डोर्ध्व इति प्रकृते सौ पञ्चकुण्डोदिति स्यात् पञ्चकुण्डोर्ध्वेति चेष्ट्यते ॥७॥

अशिशोः । २ । ४ । ८ ॥

अशिशु इत्येतस्माद्बहुव्रीहेः स्त्रियां ङीर्भवति । अविद्यमानः शिशुरस्या अशिश्वी । बहुव्रीहेरित्येव । न शिशुः अशिशुः ॥८॥

संख्यादेर्हायनाद्वयसि । २ । ४ । ९ ॥

संख्यादेर्हायनशब्दान्तान्नाम्नो बहुव्रीहेः स्त्रियां वयसि गम्यमाने ङीर्भवति । 'द्विहायनी' । त्रिहायणी । चतुर्हायणी । अत्र 'चतुस्त्रेर्हायनस्य वयसि' (२-३-७४) इति णत्वम् । संख्यादेरिति किम् ? अतीतहायना । हायनादिति किम् ? द्विवर्षा कन्या । वयसीति किम् ? द्विहायना त्रिहायना चतुर्हायना शाला । कालकृता प्राणिनां शरीरावस्था वय इति णत्वमपि न भवति । बहुव्रीहेरित्येव । शते हायनेषु सभूता जाता वेति इकणि तल्लपि च शतहायना स्त्री ॥९॥

दाम्नः । २ । ४ । १० ॥

संख्यादेर्दाम्नशब्दान्तान्नाम्नो बहुव्रीहेः स्त्रियां ङीर्भवति । द्विदाम्नी । त्रिदाम्नी । संख्यादेरित्येव । उदामानम् उदामाम् उदाम्नीं वडवां पश्य । 'अनो वा' (२-४-११) इति विकल्पस्यापवादो योगः ॥१०॥

अनो वा । २ । ४ । ११ ॥

अन्नन्ताद् बहुव्रीहे स्त्रियां ङीर्वा भवति । उत्तन्त्रोपान्त्यवत् । प्रतिषेधात् उपान्त्यलोपिन एवायं

विधिः । बहुराश्वौ । बहुराजे । बहुराजानौ । दीर्घाणि  
अहानि यस्यां दीर्घाही । दीर्घाहा । दीर्घाहाः शम् ।  
बहुतक्ष्यौ । बहुतक्ष्णौ । । बहुव्रीहेरित्येव ।  
अतिराज्ञी । निस्तक्षणी ॥११॥

नाम्नि । २ । ४ । १२ ॥

अन्नन्ताद्बहुव्रीहेः स्त्रियां नाम्नि सज्ञायां  
नित्यं ङीर्भवत्येव । अधिराज्ञी, मुराज्ञी नाम प्रागः ।  
बहुराज्ञी, बहुसाम्नी नाम पुरी । अयमप्युपान्त्य-  
लोपवत् एव विधिः । नित्यार्थं वचनम् । तेन पक्षे  
डाप् विकल्पेन न भवति ॥१२॥

नोपान्त्यवतः । २ । ४ । १३ ॥

यस्य उपान्त्यलोपो नास्ति स उपान्त्यवान् ।  
तस्मादन्नन्ताद्बहुव्रीहेः स्त्रियां ङीर्न भवति । नायम्  
'अनो वा' (२-४-११) इति सूत्रविहितस्यैव  
प्रतिषेधः । किंतु 'स्त्रियां नृतः' — (२-४-१)  
इत्यस्यापि । सुपर्वा । सुपर्वाणौ । सुशर्मा । सुशर्मा-  
णौ । प्रियश्वा । प्रियश्वानौ । उपान्त्यवत् इति  
किम् ? बहुराज्ञी । बहुव्रीहेरित्येव । अतिपर्वणी यष्टिः ।  
अन इत्येव । सदण्डिनी ॥१३॥

मनः । २ । ४ । १४ ॥

मन्नन्तान्नाम्नः स्त्रियां ङीर्न भवति । सीमा ।  
सीमानौ । पामा । पामानौ । 'अतिनस्मन्ग्रहणान्य-  
र्थवता चानर्थकेन च तदन्तविधिं प्रयोजयन्ति ।  
तेन महिमानमतिक्रान्ता अतिमहिमेत्यादावपि ङीप्र-  
तिषेधो भवति । बहुव्रीहेरिति निवृत्तम् । योगवि-  
भागात् ॥१४॥

ताभ्यां वाप् ङित् । २ । ४ । १५ ॥

मन्नन्तान्नाम्नोऽन्नन्ताच्च बहुव्रीहेः स्त्रिया-  
माप् प्रत्ययो वा भवति स च ङित् । पक्षे यथा-  
प्राप्तम् । सीमे । सीमाः । सुपर्वे । सुपर्वाः । पक्षे

पूर्वाभ्यां प्रतिपेधात् ङीर्न भवति । सीमानौ ।  
सोमानः । सपर्वणः । सपर्वणः । उपाभ्योऽण-  
स्तु बहुव्रीहेर्ङीर्न भवति । बहुराज्ञे । बहुराज्ञे ।  
बहुराजानौ । बहुराजानः । बहुराश्वौ । बहुराश्व्यः ।  
उपागाम उपागामम् उपागामी बहुरां पञ्च । 'दातुं  
प्रदानोचितमृगधाम्नी-मुपागतम् । सिद्धिमिवाग्नि-  
विशाम् ।' एवमुपान्त्यलोपोऽन्नन्तस्य बहुव्रीहेः  
स्त्रियां ङीर्नापविकल्पाभ्यां प्रेक्ष्यम् । उपान्त्यवत्तु  
डाप्प्रतिपेधाभ्यां ईर्ण्यं भवति । ईर्ण्यगन्तव्यस्व-  
रादिलोपार्थम् । डाप् इत्यत्राऽपि निम्निभानमुच्चारण-  
एवानुवृत्त्यर्थम् ॥१५॥

अजादेः । २ । ४ । १६ ॥

अजादिभ्य आवृत्त्याच्चादीनामेव स्त्रियां वर्तमा-  
नेभ्य आप् प्रत्ययो भवति । बाधनवाचनार्थमनका-  
रार्थं च वचनम् । अजा । ण्टका । अश्वा । चट-  
का । मूषिका । कोकिका । एभ्यो जानिलक्ष्यस्य  
ङीप्रत्ययस्यापवाद आप् । वात्रा । होडा । पाका ।  
वत्सा मन्दा । विलाना । कन्या । मध्या । सुग्धा ।  
विलातेत्यन्ये न पठन्ति । तेन विलातान्यपि । एभ्यो  
वयोलक्षणस्य । ल्येष्टा । कनिष्ठा । मध्यमा ।  
एभ्यो धवयोगलक्षणस्य च । पूर्वापहाणा । अपरा-  
पहाणा । निपातानाणत्वम् । संप्रहाणा । परप्रहा-  
णेत्यप्यन्ये । एषु टिल्लक्षणस्य । त्रीणि फलानि  
समाहृतानि त्रिफला । अत्र द्विगुलक्षणस्य । कुशा ।  
उष्णिहा । देवविशा । एषु व्यञ्जनान्तत्वात् 'आत्'  
(२-४-१८) इत्येनान्नाप्राप्तेरजादिपाठः । कश्चिदे-  
तेभ्यो विकल्पेनेच्छति । तन्मते कुड् देवविट् उष्णिक् ।  
अन्ये तु कुशानालभेत उष्णिहककुभौ देवविशश्च  
मनुष्य इति प्रयोगदर्शनात् अकारान्ता एवैत इति  
मन्यन्ते । अजादेरित्यावृत्त्या पष्ठीसंबन्धः किम् ?

अजादिसवन्धिन्यामेव स्त्रियामभिधेयायां यथा स्यात् तेनेह न भवति । पञ्चानामजानां समाहारः पञ्चाजी । दशाजी । अत्र समाहारः समासार्थः स्त्री । नासावजगन्दसवन्धिनी । अत एव च ज्ञापकाली-प्रकरणे तदन्तादपि भवति । तेन महाश्वासावजश्चेति सामान्येन विप्रहे स्त्रीविवक्षायां महाजा परमा-जेति सिद्धम् । एवमतिभवती अतिमहती अतिधीवरी अतिपीवरी परमशृङ्गेत्यादि ॥१६॥

**ऋचि पादः पात्पदे । २ । ४ । १७ ॥**

पादिति कृतपाद्भावे पादशब्दो गृह्यते । तस्या-वन्तस्य ऋच्यभिधेयायां पात्पदेति निपात्यते । त्रिपात् चतुष्पात् ऋक् । त्रिपदा गायत्री । चतुष्पदा पङ्क्तिः ऋचिति किम् ? द्विपाद् । द्विपदी । चतुष्पाद् । चतुष्पदी ॥१७॥

**आत् । २ । ४ । १८ ॥**

अकारान्तान्नाम्नः स्त्रियां वर्तमानादाप् प्रत्ययो भवति । खट्वा । सर्वा । या । सा । खट्वादीनाम-कारान्तत्वम् अतिखट्वा प्रियखट्वाः पञ्चभिः खट्वाभिः क्रीतः पञ्चखट्वा इत्यादिप्रयोगदर्शनात् उपदेशाच्च निश्चीयते । आदिति किम् । सोमपा. स्त्री । द्यपद् । समिद् । आदित्यधिकृतमुत्तरत्र यथासंभवं योजनीयम् ॥१८॥

**गौरादिभ्यो मुख्यान्डीः । २ । ४ । १९ ॥**

गौरादेर्गणान्मुख्यात् स्त्रियां ङी प्रत्ययो भवति । मुख्यादित्यविकारोऽयम् । गौरी । शबली । गौर शबल कल्माष सारङ्ग पिशङ्ग हरिण पाण्डुर अमर सुन्दर विकल विष्कल पुष्कल निष्कल गौरादीना गुण-वचनत्वेनाजातिवाचित्वादप्राप्ते पाठः । यस्तु विकलेति कालविशेषवाची आवन्तः स विगता कलेति भविष्यति । दास चेट विट भिक्षुक

बन्धक पुत्र गायत्र आनन्द ठेट कटेट नट ए-षामजातिवचनत्वादप्राप्ते पाठः । काव्य गैव्य मत्स्य मनुष्य मुकय हय गवय ऋश्य द्रुण ओकण एषां जातिवाचित्वेऽप्यष्टानां यान्तत्वाद् द्रुणौकणयोर्नित्यस्त्री-विषयत्वादप्राप्ते पाठः । भौरिकि भौलिकि भौलिङ्गि औद्ग्राहमाति आलच्चि कालच्चि सौधर्म आयस्थूण आरद भौरिकिभौलिकयो. क्रौड्यादित्वात् शेषाणा त्वणिजन्तानां गुरूपान्यत्वात् ष्ये प्राप्ते पाठः । कथं भौ-रिक्क्या । भौलिक्या । क्रौड्यादिपाठाभ्योऽपि । आप-च्चिको राष्ट्रसरूपः क्षत्रियस्तस्यापत्यं स्त्री आपच्चिकी-त्यत्र शकादित्वाद् व्यलोपेऽपि जातिवाचित्वात् ङीर्भवति । एवं दोटी । वरट नाट मूलाट पाट सृपाट पेट पट पटल पुट कुट फाण्टश धातक केतक तर्कर शर्कार बदर कुवल लवण बिल्व आमलक मालत वेतस अतस आढक कदर कदल गुडूच बाकुच नाच माच कुम्भ कुसुम्भ यूष मेघ सूष मूष करीर सल्लक वल्लक मल्ल-क मालक मेथ पिप्पल हरितक कोशातक शम तम सुषव शृङ्ग भृङ्ग बर्बर पाण्ड लोहाण्ड गण्कण्ड पिण्ड मण्डर मण्डल यूष सूप सूर्प सूर्म मठ पिठर कुर्द गूर्द सूर्द खार काकण द्रोण अरीहण ओकण वृस आस-न्द अलन्द कन्दल सलन्द देह देहल शङ्कुल शव सूच मञ्जर अलज गण्डज वैजयन्त शादक उपरतस सच्छेद एषां नित्यस्त्रीविषयत्वादप्राप्ते पाठः । क्रोष्टु सरस् अनयोरनकारान्तत्वादप्राप्ते पाठः । अनड्वाही अनडुही । अत एव पाठादानडुह्शब्दस्य डच्चामुका-रस्य पक्षे वाशब्दादेशः । सौ नित्यं नागमाभावश्च । प्रत्यवरोहिणी पृथिवी आप्रहायिणी । सप्रत्ययपाठ पुंवद्भावनिषेधार्थः । अनड्वाहीभार्यः । अनडुहीवृन्दा-रकेत्यादि । तद्धितलोपेऽपि लुगभार्यार्थश्च । पञ्चानड्-वाहि दशानडुहि । आश्मरथ्यः । गोत्रयजन्तात् डायन्

मा भूत् ङयेव यथा स्यादित्यस्य पाठः । एहि पर्यंहि । अनयोरिदन्तत्वाद्विकल्पे प्राप्ते नित्यार्थः पाठः । बहुवचनमाकृतिगणार्थम् । तेन नद मह भप पुव चर गर तर गाह देव सूद अराल उदवड चण्ड उमाभङ्ग हरीकणी वटर अधिकारी एषण करणे इति केचित् । इष्यते अन्विष्यतेऽनया दोष इति 'इषोऽनिच्छायाम्' (५-३-११२) इत्यने सति एषणी वैद्यशलाका । करणादन्यत्रैषणा । अन्वेषणा । आवेव । तदन्ये न मन्यन्ते । मुख्यादिति किम् ? बहुनदा भूमिः ॥१९॥

### अणञेयेकणून्स्नञ्जटिताम्

१ २ । ४ । २० ॥

अणादिप्रत्ययानां योऽकारस्तदन्तान्नाम्न प्रत्यासत्तेस्तेषामेवाणादीनां वाच्यायां स्त्रियां वर्तमानात् ङीर्भवति । अण् उपगोरपत्यमौपगवी । तपोऽस्यां अस्तीति तापसी । कुम्भकारी । काण्डलावी याति ॥ अञ्, उत्सस्यापत्यमौत्सी । विदस्यापत्यं पौत्री वैदी । छत्रचुरातप शीलेति छत्रादित्वादञ्जि छाल्त्री चौरी तापसी । एयण् सुपर्ण्या अपत्यं सौपर्णेयी । वैन-तेयी । एयच्, शीलायास्तुल्या शिलेयी । एयञ् गैलोयी । 'शिलाया एयच्च' (७-१-११३) । निरनुबन्धनिर्देशः सामान्यग्रहणार्थः । इकण्, अक्षैर्दो-व्यति आक्षिकी । प्रस्थेन क्रीता प्रास्थिकी । नञ् स्त्रिया अपत्यमियं वा स्त्रैणी । स्नञ्, पुंसोऽपत्यमियं वा पौंस्नी । टित् जानु ऊर्ध्वं प्रमाणमस्या-जानुदध्नी । जानुद्वयसी । जानुमात्री । पञ्च अवयवा यस्या पञ्चतयी । एवं द्वयी । त्रयी । शक्तिरायु-धमस्या जावतीकी । एवं याष्टीकी । ह्यो भवा ह्यस्तनी । एवमधतनी । श्वस्तनी । चिरतनी । परुतनी । भूतपूर्वा भिक्षु भिक्षुचरी । सक्तुधानी । गायनी । कुरुचरी । प्रत्ययसाहचर्यादागमदितो न भवति । पठिता

विद्या । शुनिधयी स्तनधयीत्यादौ तु धातोर्णिक्प्रण-स्यानन्यार्थत्वादटिनोऽपि भवति । अणादीनां पशो-निर्देशेनाकारस्य विशेषण पाणिनिना प्रोक्तं पाणिनी-यम् । 'तदर्धाते'—इत्यण् । तस्य 'प्रोक्तात्' (६-२-१२९) इति लोपे, पाणिनीया कन्येति ङीर्यथा मा भूत् । प्रत्यासत्त्या तैरवाणादिभिः स्त्रिया विशेषणं किम् ? गौतमेन प्रोक्ता नीतिर्गौतमीति । ताम् अधीते इत्यण् । तस्य प्रोक्तादिति लोपे 'ङ्चादे'—(२-४-९५) इत्यादिना ङीलोपे ङीर्यथा न स्यात् गौतमा कन्या । अस्त्यत्राणोऽकारो न तु तदभिधेया नीतिलक्षणा स्त्री प्रत्ययार्हा । यदभिधेया तु कन्यालक्षणा स्त्री प्रत्ययार्हा न तस्याकारोऽस्ति इति । तथा बहुकुम्भकारा नगरी । बहुकुरुचरीत्यादि ॥२०॥

वयस्पन्नन्त्ये । २ । ४ । २१ ॥

प्राणिनां कालकृता गरीरावस्था बाल्ययौवनादि वयः । तस्मिन्ननन्त्येऽचरमे वर्तमानादकारान्तान्नाम्न-स्त्रियां ङीर्भवति । कुमारी । किशोरी । बर्करी । कलभी । तरुणी । तलुनी । वधूटी । चिरण्टी । धवयोगाभाववि-शिष्टं वयः कुमारीशब्दस्य प्रवृत्तिनिमित्तम् न तु धव-योगाभावमात्रम् । वृद्धकुमारीति तु उपमानात् । अन-न्त्य इति किम् ? वृद्धा । स्थविरा । आदित्येव । शिशुः । कथं द्विवर्षा त्रिवर्षा उत्तानशय्या लोहितपा-दिकेति । नैता वयःश्रुतयोऽर्थात्तु वयो गम्यते । बा-लावस्तेत्यादयस्त्वजादौ ॥२१॥

द्विगोः समाहारात् । २ । ४ । २२ ॥

समाहारद्विगुसज्ञकान्नाम्नोऽकारान्तात् स्त्रियां ङीर्भवति । पञ्चपूली । पञ्चाजी । दशगजी । द्विव-डवी । कथं त्रिफला । अजादिपाठात् ॥२२॥

परिमाणान्तद्वितलुक्प्रविस्तारितक-म्बल्यात् । २ । ४ । २३ ॥

परितः सर्वतो मानं परिमाणम् । तच्च रुद्धि-  
वशात्प्रस्थादि । यदाहुः—‘ऊर्ध्वमानं किलोन्मानं,  
परिमाणं तु सर्वतः । आयामस्तु प्रमाणं स्यात्  
संख्या वाह्या तु सर्वतः ।’ विस्तादिभ्यो यद-  
न्यत्परिमाणं तदन्ताद् द्विगोरकारान्तात्तद्वितलुकि स्त्रियां  
ङीर्भवति । द्वाभ्यां कुडवाभ्यां क्रीता द्विकुडवी ।  
त्रिकुडवी । व्याढकी । त्र्याढकी । परिमाणादिति  
किम् ? पञ्चभिरश्वैः क्रीता पञ्चाश्वः । दशाश्वः ।  
द्विगता । त्रिशता । तद्वितलुकीति किम् ? द्विपण्या ।  
अविस्ताचितकम्बल्यादिति किम् ? द्वाभ्यां विस्ताभ्यां  
क्रीता द्विविस्ता । त्रिविस्ता । द्विपरमविस्ता । व्या-  
चिता । त्र्याचिता । द्विकम्बल्या । त्रिकम्बल्या ॥२२॥

काण्डान्प्रमाणादक्षेत्रे । २ । ४ । २४ ॥

प्रमाणवाचिकाण्डशब्दान्तादक्षेत्रविषयाद् द्विगो-  
स्तद्वितलुकि सति स्त्रियां ङीर्भवति । आयामः प्रमाणम् ।  
द्वे काण्डे प्रमाणमस्याः द्विकाण्डी । त्रिकाण्डी रज्जुः ।  
प्रमाणादिति किम् ? द्वाभ्यां काण्डाभ्यां क्रीता  
द्विकाण्डा । त्रिकाण्डा शाटी । अप्रमाणादपीच्छन्त्य-  
न्ये । तन्मते द्विकाण्डी त्रिकाण्डी शाटीत्येव भवति ।  
अक्षेत्र इति किम् ? द्वे काण्डे प्रमाणमस्याः द्विकाण्डा  
त्रिकाण्डा क्षेत्रमिति । अक्षेत्र इति द्विगोर्विशेषणं  
किम् ? काण्डस्य क्षेत्रविषयत्वेऽपि यथा स्यात् ।  
द्वाभ्यां काण्डाभ्यां क्षेत्रसंज्ञिताभ्यां क्रीता द्विकाण्डी  
वडवा । नात्र द्विगुः क्षेत्रविषयः किं तर्हि काण्डशब्द  
इति ॥२४॥

पुरुषाद्वा । २ । ४ । २५ ॥

प्रमाणवाचिपुरुषशब्दान्ताद् द्विगोस्तद्वितलुकि  
स्त्रियां ङीर्वा भवति । द्वौ पुरुषौ प्रमाणमस्याः द्विपु-  
रुषी । द्विपुरुषा । त्रिपुरुषी । त्रिपुरुषा परिखा ।  
प्रमाणादित्येव । द्वाभ्यां पुरुषाभ्यां क्रीता द्विपुरुषा

त्रिपुरुषा वडवा । तद्वितलुकीत्येव । पञ्चपुरुषा रज्जुः ।  
प्रमाणभूता पञ्च पुरुषाः समाहृताः पञ्चपुरुषी । ‘द्विगो-  
समाहारात्’ (२-४-२२) इति नित्यमेव ॥२५॥

रेवतरोहिणाद्दे । २ । ४ । २६ ॥

भं नक्षत्रम् । रेवतरोहिणाभ्यां नक्षत्रशब्दाभ्यां  
स्त्रियां ङीर्भवति । रेवत्यां जाता रेवती । रोहिणी ।  
यदापि ‘चित्रारेवतीरोहिण्याः स्त्रियाम्’ (६-३-  
१०८) इति जातार्थीयस्याणो लुकि ङीप्रत्ययस्यापि  
लुग् भवति तदापि नक्षत्रशब्दात्पुनरनेन ङीर्भवति ।  
रेवत्यां जाता रेवती, रोहिण्यां जाता रोहिणीति । भ  
इति किम् ? रेवता । रोहिणा । कथं रेवतीरमणो बलः,  
रेवती शुक्लरेवती । रेवच्छब्दो मत्वर्थीयान्तोऽस्ति ।  
तत उदिल्लक्षणो ङीः । कथं रोहिणी कटुरोहिणी ।  
रोहिणशब्दः प्रकृत्यन्तरमस्ति ततो जातिलक्षणो  
ङीर्भविष्यति ॥२६॥

नीलात्प्राण्यौषधयोः । २ । ४ । २७ ॥

नीलगब्दात्प्राणिनि औषधौ च स्त्रियां ङीर्भ-  
वति । नीली वडवा । नीली औषधिः । प्राण्यौष-  
धोरिति किम् ? नीला शाटी ॥२७॥

क्ताच्च नाम्नि वा । २ । ४ । २८ ॥

नीलगब्दात्कतान्ताच्च शब्दरूपास्त्रियां ङीर्वा  
भवति नाम्नि संज्ञायाम् । नीली । नीला । प्रवृद्धा चासौ  
विद्वना चेति प्रवृद्धविद्वनी प्रवृद्धविद्वना ॥२८॥

केवलमामकभागधेयपापापरसमानार्थकृत

सुमङ्गलमेषजात् । २ । ४ । २९ ॥

एभ्यः स्त्रियां ङीर्भवति नाम्नि । केवली नाम-  
ज्योतिः । मामकी । भागधेयी । पापी । अपरी ।  
समानी । आर्यकृती । सुमङ्गली । मेषजी । नाम्नीति  
किम् ? केवला । मामकशब्दादजन्तत्वेनैव ङीः सिद्धो  
नाम्नि नियम्यते । तेन मामिका बुद्धिरिति असंज्ञा-

यामञ्जलक्षणोऽपि ङीर्न भवति ॥ २९ ॥

भाजगोणनागस्थलकुण्डकालकुशकामु-  
ककटकबरात् पक्वान्नपनस्थूलाकृत्रिमा  
मत्रकृष्णायसीरिरंसुश्रोणिकेशपाशे

। २ । ४ । ३० ॥

भाजादिभ्यो दशभ्यो यथासल्यं पकादिष्वर्थेषु  
स्त्रियां ङीर्भवति नाम्नि । भाज्यत इति भाजी पका  
चेत् । भाजाऽन्या । गोणी आवपनं चेत् । गोणान्या ।  
नागी स्थूला चेत् । नागान्या । जातौ तु नाग्येव ।  
तस्याः स्थौल्याभावात् । स्थली अकृत्रिमा चेत् ।  
स्थलान्या । कुण्डी अमत्रं चेत् । कुण्डान्या । काली  
कृष्णा चेत् । कालान्या । कुशी आयसी चेत् । कुशा-  
न्या । कामुकी रिरसुश्चेत् । कामुकान्या । कटी श्रोणी  
चेत् । कटान्या । कवरी केशपाशश्चेत् । कवरान्या ।  
जानपदशब्दादपि वृत्ताविच्छेदन्यः । जानपदी वृत्तिः ।  
वृत्तेरन्यत्र जानपदा मदिरा ॥ ३० ॥

नद्या शोणादेः । २ । ४ । ३१ ॥

शोणादेर्गणात् स्त्रियां ङीर्वा भवति । शोणी ।  
शोणा । चण्डी चण्डा । शोण चण्ड अराल कमल  
कृपण विकट विशाल विगंकट भरुज ध्वज कल्याण  
उदार पुराण बहु बहुः बह्वी । एवंनामा काचित् ।  
गुणवचनात्तूत्तरेणैव भविष्यति । वृत्रहन् वृत्रघ्नी ।  
वृत्रहा चन्द्रभागान्नद्याम् । चन्द्रभागी चन्द्रभागा  
नाम नदी । नद्या अन्यत्र चन्द्रभागा नाम  
देवता । अनद्यामिति केचित् । चन्द्रभागी चन्द्र-  
भागा काचित् । अनद्यामित्येके । चन्द्रभागा नाम  
नदी । अण्णन्तान्नद्यामित्येके । चान्द्रभागी चान्द्रभागा  
नाम नदी । अण्णन्तान्नित्यं प्राप्ते विकल्पः । अनद्यां  
तु नित्य ङी । चन्द्रभागी छाया । अन्ये तु अण्ण-  
न्तादेवार्थभेदेन विकल्पमिच्छन्ति । नद्यामाप् प्रत्ययो-

ऽन्यत्र ङीप्रत्ययः चन्द्रभागा नदी । चान्द्रभागी  
वनराजिः ॥ ३१ ॥

इतोऽक्त्यर्थात् । २ । ४ । ३२ ॥

इकारान्तान्नाम्नः स्त्रियां ङीर्वा भवति न चेत्तत्  
क्त्यर्थप्रत्ययान्तं स्यात् । भूमी । भूमिः । अङ्गुली ।  
अङ्गुलिः । धूली । धूलिः । आली । आलि ।  
धमनी । धमनि । दर्वी । दर्वि । श्रोणी ।  
श्रोणि । राजी । राजि । आवली आवलिः । यष्टी ।  
यष्टि । गारी । गारिः । सरणी । सरणिः । अशनी ।  
अशनि । अरणी । अरणि । शकृत्करी । शकृत्करिः ।  
आत्मंभरी । आत्मंभरि । कपी । कपि । अही । अहिः ।  
तारी । तारिः । मुनी मुनिः । अञ्चती ।  
अञ्चति । अङ्कती । अङ्कतिः । अंहती ।  
अंहतिः । शकटी । शकटि । शस्त्री । शस्त्रि ।  
रजनी । रजनि । धरणी । धरणिः । रात्री रात्रिः ।  
अक्त्यर्थादिति किम् ? कृतिः । हतिः । अजननिः ।  
अकरणिः । ज्यानिः । ग्लानिः । हानि । कथं साती  
सातिः । तिगन्ताद्भविष्यति । अन्ये तु अञ्चतिअङ्क-  
तिअंहतिशकटिशस्त्रिशार्गितारिअहिकपिमुनिरात्रियष्टिभ्यः  
कटिश्रोणिप्रभृतिप्राण्यङ्गवाचिभ्यः क्तिवर्जितकृदन्तेभ्य-  
श्चेकारान्तेभ्य इच्छन्ति नान्येभ्यः । तन्मते शोभनो गन्धो  
यस्याः सा सुगन्धिः सुरभिगन्धिः । निर्गता कौशाम्ब्या  
निष्कौशाम्बिः अणिः गाणि । इत्यादिषु न भवति ।  
किमात्रवर्जनाच्चाकरणिअजननिज्यानिग्लानिप्रभृतिषु न  
प्रतिषेधः ॥ ३२ ॥

पद्धतेः । २ । ४ । ३३ ॥

पद्धतिशब्दात् स्त्रियां ङीर्वा भवति । पद्धती ।  
पद्धतिः । क्त्यर्थ आरम्भः ॥ ३३ ॥

शक्तेः शस्त्रे । २ । ४ । ३४ ॥

शक्तिशब्दाच्छब्दे स्त्रियां ङीर्वा भवति । शक्ती

शक्तिः । शस्त्र इति किम् ? शक्तिः सामर्थ्यम् ॥ ३४ ॥

स्वरादुनो गुणादखरोः । २ । ४ । ३५ ॥

स्वरात् परो य उकारः सामर्थ्यदिकवर्णव्यवहितस्त-  
दन्ताद् गुणवचनात् खरुवर्जितान्नाम्न स्त्रियां ङीर्वा भव-  
ति । गुणादिति सामान्योक्तावपि केवलगुणवृत्तेः स्त्रीत्वा-  
योगात् ततो द्रव्यवृत्तेः प्रत्ययः । पट् पटुः । मृद्वी मृदुः  
बह्वी बहुः । साध्वी साधुः । तन्वी तनुः । लव्वी लघुः ।  
विन्वी विमुः । स्वदादिति किम् ? पाण्डुर्भूमिः । उत  
इति किम् ? श्वेता पटी । गुणादिति किम् ? आखुः  
स्त्री । चिचीषुः स्त्री । अखरोरिति किम् ? खरुरियम् ।  
'सत्त्वे निविशतेऽपैति, पृथग्जातिषु दृश्यते । आधेयश्चाक्रि-  
याजश्च, सोऽसत्त्वप्रकृतिर्गुणः ॥' इति गुणमिह परिभा-  
षन्ते । सत्त्वं द्रव्यम् तत्रैव निविशते तदेवाश्रयति यः स  
गुण इतिसबन्धः । द्रव्यादपैत्यपगच्छति । यथाप्राग्नीलता  
पीततायामुपजातायाम् । पृथग्जातिषु भिन्नजातीयेषु  
दृश्यते । एतेन सर्वेण जातिर्गुणो न भवतीत्युक्तं भवति  
आधेय उत्पादो यथा कुसुमयोगाद्गन्धो वस्त्रे । यथा  
वाग्निसयोगाद्घटे रक्तता । अक्रियाजो नित्यस्तद्यथाऽऽ-  
काशादिषु महत्त्वादिः । तदेवं गुणस्योत्पाद्यत्वानुत्पा-  
द्यत्वप्रकारद्वयप्रदर्शनेनोत्पाद्यत्वैकप्रकारस्य कर्मणो  
व्यवच्छेदः असत्त्वप्रकृतिः । द्रव्यस्वभावरहितः । अनेन  
द्रव्यस्य व्यवच्छेदः ॥ ३५ ॥

श्येतैतहरितभरतरोहिताद्रणांस्तो

नश्च । २ । ४ । ३६ ॥

एभ्यो वर्णवाचिभ्यः स्त्रियां ङीर्वा भवति तत्स-  
नियोगे तकारस्य नकारश्च भवति । श्येनी श्येता ।  
एनी एता । हरिणी हरिता । भरणी भरता । रोहिणी  
रोहिता । लत्वे लोहिनी लोहिता । वर्णादिति किम् ?  
श्येता । एता । चकारो नकारस्य ङीसनियोगशिष्ट-  
तार्थः ॥ ३६ ॥

सि १७

क्नः पलितासितात् । २ । ४ । ३७ ॥

त इति चेति चानुवर्तते । पलितासिताभ्यां  
स्त्रियां ङीर्वा भवति तत्सनियोगे तकारस्य क्नादेशश्च ।  
पलिकनी पलिता । असक्नी असिता ॥ ३७ ॥

असहनञ्विद्यमानपूर्वपदात्स्वाङ्गादक्रो-  
डादिभ्यः । २ । ४ । ३८ ॥

सहनञ्विद्यमानवर्जितपूर्वपदं यत्स्वाङ्गं तदन्ता-  
त्क्रोडादिगणवर्जितात् नाम्नोऽकारान्तात् स्त्रियां ङीर्वा  
भवति । पीनस्तनी पीनस्तना । अतिक्रान्ता केशानति-  
केशी अतिकेगा माला । निष्क्रान्ता केशेभ्यो निष्केशी  
निष्केगा यूका । स्वडी स्वडा वृश्चिका । अडो नाम वृश्चि-  
काद्यवयवः । असहनञ्विद्यमानपूर्वपदादिति किम् ? स-  
हकेगा । अकेशा । विद्यमानकेशा । स्वाङ्गादिति किम् ?  
बहुयवा । अक्रोडादिभ्य इति किम् ? कल्याणी क्रोडा  
अस्याः कल्याणक्रोडा । क्रोडशब्दः स्त्रीकलीबलिङ्गः ।  
कल्याणखुरा । पीनगुदा । एकशफा । दीर्घबाला ।  
भव्यभाला । सुगला । सुभगा । कल्याणी उखा स्फिक्  
यस्याः सा कल्याणोखा । कल्याणगोखा । बहुवचन-  
माकृतिगणार्थम् । तेन किशलयकरा मृणालभुजे-  
त्यादि । आदित्येव । परमशिखा । 'अविकारोऽद्रव-  
मूर्तः, प्राणिस्थः स्वाङ्गमुच्यते । च्युतं च प्राणिनस्तत्त-  
न्निभं च प्रतिमादिषु' इति च स्वाङ्गम् । अविकार  
इति किम् ? बहुशोफा । अद्रवमिति किम् ? बहुकफा ।  
मूर्तमिति किम् ? बहुज्ञाना । प्राणिस्थमिति किम् ?  
दीर्घमुखा शाला । च्युतं च प्राणिनस्तदिति किमर्थम् ?  
अप्राणिस्थादपि पूर्वोक्ताद्यथा स्यात् । बहुकेशी बहु-  
केशा रथ्या । तन्निभं च प्रतिमादिष्विति किमर्थम् ?  
प्राणिस्थसदृशादपि पूर्वोक्ताद्यथा स्यात् । पृथुमुखी पृथु-  
मुखा प्रतिमा । कथं कल्याणं प्राणिपादमस्याः, कल्या-  
णप्राणिपादेत्यत्र न भवति ? स्वाङ्गसमुदायो हि न



स्वाङ्गम् । बहुस्वरत्वेन वक्ष्यमाणनियमबलाद्वा न भव-  
तीति । द्विपादी त्रिपादीत्यत्र तु 'द्विगोः समाहारात्'  
(२-४-२२) इति विशेषविधानान्नित्यमेव ङीर्भवति ।  
अस्वाङ्गपूर्वपदादेवेच्छन्त्यन्ये । पाणी एव पादौ यस्याः  
सा पाणिपादा । मुखमेव नासिका यस्याः सा मुख-  
नासिका ॥३८॥

**नासिकोदरोष्ठजङ्घादन्तकर्णशृङ्गाङ्ग-  
गात्रकण्ठात् । २ । ४ । ३९ ॥**

असहनञ्विद्यमानपूर्वपदेभ्य एभ्यः स्वाङ्गेभ्यः  
स्त्रियां ङीर्वा भवति । पूर्वेण सिद्धे नियमार्थमिदम् ।  
तेन नासिकोदराभ्यामेव बहुस्वराभ्याम् । ओष्ठादिभ्य  
एव च सयोगोपान्त्येभ्यो भवति नान्येभ्यः । तुङ्गना-  
सिकी । तुङ्गनासिका । कृगोदरी । कृगोदरा । बिम्बोष्ठी  
बिम्बोष्ठा । दीर्घजङ्घी दीर्घजङ्घा । समदन्ती । सम-  
दन्ता । चारुकर्णी । चारुकर्णा । तीक्ष्णशृङ्गी  
तीक्ष्णशृङ्गा । मृदङ्गी । मृदङ्गा । सुगात्री  
सुगात्रा । स्निग्धकण्ठी । स्निग्धकण्ठा । असह-  
नञ्विद्यमानपूर्वपदादित्येव । सहनासिका । अना-  
सिका । विद्यमाननासिका । सोदरा । अनु-  
दरा । विद्यमानोदरा इत्यादि । नियमः किम् ?  
पृथुजघना सुललाटा दृढद्वयेत्यादौ बहुस्वरान्न  
भवति । कल्याणगुल्फा सुपार्श्वा इत्यादौ सयोगोपा-  
न्त्यान्न भवति । अङ्गगात्रकण्ठेभ्यो ङीप्रत्ययं नेच्छ-  
न्त्यन्ये । केचित्तु दीर्घजिह्वागद्वादपीच्छन्ति । दीर्घजिह्वी  
दीर्घजिह्वा कन्येति ॥ ३९ ॥

**नखमुखादनाम्नि । २ । ४ । ४० ॥**

असहनञ्विद्यमानपूर्वपदाभ्यां स्वाङ्गाभ्यां नखमु-  
खगद्वाभ्यां स्त्रियां ङीर्वा भवति अनाम्नि असज्ञा-  
यामेव । शूर्पनखी शूर्पनखा । अतिनखी अतिनखा ।  
चन्द्रमुखी चन्द्रमुखा । अतिमुखी अतिमुखा । अना-

म्नीति किम् ? शूर्पणखा । व्याघ्रणखा । वज्रणखा ।  
गौरमुखा । श्लक्ष्णमुखा । कालमुखा । संज्ञाशब्दा  
एते ॥ ४० ॥

**पुच्छात् । २ । ४ । ४१ ॥**

असहनञ्विद्यमानपूर्वपदात्स्वाङ्गात्पुच्छात् स्त्रियां  
ङीर्वा भवति । दीर्घपुच्छी दीर्घपुच्छा । अतिपुच्छी  
अतिपुच्छा । असहनञ्विद्यमानपूर्वपदादित्येव ।  
सपुच्छा । अपुच्छा । विद्यमानपुच्छा ॥ ४१ ॥

**कवरमणिविषशरादेः । २ । ४ । ४२ ॥**

कवरादिपूर्वात्पुच्छात् स्त्रियां नित्यं ङीर्भवति ।  
पुनर्विधानं नित्यार्थम् । कवरं कर्चुरं कुटिलं वा पुच्छ-  
मस्याः कवरपुच्छी । मणिः पुच्छेऽस्या मणिपुच्छी ।  
विषं पुच्छेऽस्या विषपुच्छी । शरं पुच्छेऽस्याः  
शरपुच्छी ॥ ४२ ॥

**पक्षाच्चोपमादेः । २ । ४ । ४३ ॥**

उपमानपूर्वात्पक्षशब्दात्पुच्छाच्च स्त्रियां ङीर्भवति ।  
उल्लकस्येव पक्षावस्या उल्लकपक्षी गाला । उल्लकस्येव  
पुच्छमस्या उल्लकपुच्छी सेना ॥ ४३ ॥

**क्रीतात्करणदेः । २ । ४ । ४४ ॥**

करणमादिरवयवो यस्य तस्मात् क्रीतान्तान्ना-  
म्नोऽकारान्तात् स्त्रियां ङीर्भवति । अश्वेन क्रियते स्म  
अश्वक्रीती । धनक्रीती । वस्त्रक्रीती । विभक्त्युत्पत्तेः  
पूर्वमेव कृदन्तेन समासः । मनसाक्रीती । अलुप् । कर-  
णग्रहणं किम् ? सुक्रीता । दुष्क्रीता । आदिग्रहणं किम् ?  
अश्वेन क्रीता । न ह्यत्र करणं क्रीतान्तस्य नाम्न  
आदिरवयवो भवति ऐकपद्याभावात् । कथं 'सा हि  
तस्य धनक्रीता प्राणेभ्योऽपि गरीयसी' इति । धनं च  
सा क्रीता चेति कर्मधारयोऽयम् । करणविवक्षायाम-  
पप्रयोग एव । केचित्तु धनेन क्रीतेत्यत्राबन्तेनापि समा-

समिच्छन्ति बहुलाधिकारात् । तदाकारान्तत्वाभावाद्  
डीर्न भवति ॥ ४४ ॥

-क्तादल्पे । २।४।४५ ॥

क्तप्रत्ययान्तान्नाम्नः करणादेरल्पेऽर्थे स्त्रियां  
डीर्भवति । अभ्रविलिप्ती द्यौः । सूपविलिप्ती स्थाली ।  
अल्पाभ्रा, अल्पसूपेत्यर्थः । अल्प इति किम् ? चन्दना-  
नुलिप्ता स्त्री । अनल्पेन चन्दनेन लिपेत्यर्थः ॥ ४५ ॥

स्वाङ्गादेरकृतमितजातप्रतिपन्नाद्बहु-

व्रीहेः । २।४।४६ ॥

स्वाङ्गादेः कृतादिवर्जितात् क्तान्ताद् बहुव्रीहे स्त्रियां  
डीर्भवति । शङ्खौ भिन्नावस्याः शङ्खभिन्नी । ऊरुभिन्नी ।  
केशविद्धनी । गलककृत्ती । कृतादिवर्जनं किम् ? दन्त-  
कृता । दन्तमिता । दन्तजाता । दन्तप्रतिपन्ना । बहु-  
व्रीहेरिति किम् । हस्ताभ्यां पतिता हस्तपतिता । पाद-  
पतिता ॥ ४६ ॥

अनाच्छादजात्यादेर्नवा । २।४।४७ ॥

आच्छादवर्जिता या जातिस्तदादेः कृतादिव-  
र्जितक्तान्ताद् बहुव्रीहे स्त्रियां डीर्वा भवति । शाङ्गरो  
जग्धोऽनया शाङ्गरजग्धी । शाङ्गरजग्धा । पलाण्डुभ-  
क्षिता पलाण्डुभक्षिता । अनाच्छादग्रहणं किम् ?  
वस्त्रच्छन्ना । वसनच्छन्ना । जात्यादेरिति किम् ?  
मासयाता । सक्त्सरयाता । बहुयाता । अयाता ।  
सुयाता । सुखयाता । दुःखयाता । पूर्वेणापि न  
भवति । अस्वाङ्गादित्वात् । अकृताद्यन्तादित्येव ।  
कुण्डकृता । कुण्डमिता । पलाण्डुजाता । वृक्षप्रति-  
पन्ना । क्तादित्येव । शाङ्गरप्रिया ॥ ४७ ॥

पत्युर्नः । २।४।४८ ॥

पत्यन्ताद् बहुव्रीहे स्त्रियां डीर्वा भवति तत्संनियो-  
गेऽन्तस्य नकारादेशश्च । दृढः पतिरस्या दृढपत्नी । दृढ-  
पतिः । स्थिरपत्नी । स्थिरपतिः । स्थूलपत्नी स्थूलपतिः ।

वृद्धपत्नी वृद्धपतिः । मुख्यादित्येव । बहुस्थूलपतिः  
पुरी । अत्र हि पत्यन्तो बहुव्रीहिर्मुख्यो न भवति ।  
यस्तु मुख्यः स पत्यन्तो न भवति । यदापि  
स्थूलश्चासौ पतिश्चेति कर्मधारये सति बहवः  
स्थूलपतयो यस्यामिति बहुव्रीहिस्तदापि स्थूलपत्यन्तो  
बहुव्रीहिर्न पत्यन्त इति न भवति ॥ ४८ ॥

सादेः । २।४।४९ ॥

सपूर्वात्पतिशब्दात् स्त्रियां डीर्वा भवति अस्य  
च नकारोऽन्तादेशः । पूर्वेणैव सिद्धे पुनर्वचनं बहुव्री-  
हिनिवृत्त्यर्थम् । ग्रामस्य पतिः ग्रामपत्नी ग्रामपतिः ।  
आशापत्नी आशापतिः । अधिष्ठात्री पतिः अधिपत्नी  
अधिपतिः । ईषदूना पतिः बहुपतिः बहुपत्नी । सादे-  
रिति किम् ? पतिरियम् । ग्रामस्य पतिः इयम् ।  
मुख्यादित्येव । अतिक्रान्ता पतिमतिपतिः । गौणाद-  
पीच्छन्त्यन्ये । अतिपत्नी अतिपतिः । यदा तु पत्नी-  
शब्दस्य षष्ठ्यन्तेन समासस्तदा राजपत्नी शूद्रपत्नी-  
त्याद्येव भवति ॥ ४९ ॥

सपत्न्यादौ । २।४।५० ॥

सपत्न्यादौ यः पतिशब्दस्तस्मात् स्त्रियां डीर्भ-  
वति नकारश्चान्तादेशः । पुनर्विधानं नित्यार्थम् ।  
समानः पतिरस्या समानस्य पतिरिति वा सपत्नी ।  
एवमेकपत्नी । वीरपत्नी । पिण्डपत्नी । भ्रातृपत्नी ।  
पुत्रपत्नी । षडेते सपत्न्यादयः । समुदायनिपातनं  
समानस्य समावार्थम्, पुंवद्भावप्रतिषेधार्थं च । सपत्नी-  
भार्यः । सपत्न्या अयं सापत्नः ॥ ५० ॥

ऊढायाम् । २।४।५१ ॥

पत्युः केवलादूढायां परिणीताया स्त्रियां डीर्भ-  
वति नकारश्चान्तादेशः । पत्नी । यजमानस्य पत्नी ।  
वृषलस्य पत्नी । ऊढायामिति किम् ? पतिरियं सगृ-  
हीता अभार्या चेत्यर्थः ॥ ५१ ॥

पाणिगृहीतीति । २ । ४ । ५२ ॥

इति शब्दः प्रकारार्थः । पाणिगृहीतीप्रकाराः शब्दा ऊढायां स्त्रियां डचन्ता निपात्यन्ते । पाणिगृहीतोऽस्याः पाणौ वा गृहीता पाणिगृहीती । एवं करगृहीती । पाण्यात्ती । करात्ती । ऊढायामिति किम् । यस्या यथाकथंचित्पाणिर्गृह्यते सा पाणिगृहीता । बहुव्रीहावेवेच्छन्त्यन्ये ॥५२॥

पतिवत्त्यन्तवर्त्यौ भार्यागर्भिण्याः

। २ । ४ । ५३ ॥

भार्याऽविधवा स्त्री । तस्यामभिधेयायां पतिमच्छन्दान्डीरस्य च पतिवत्तादेवस्तथा गर्भिण्यां स्त्रियामभिधेयायामन्तर्वच्छन्दान्डीरस्य चान्तर्वत्तादेशो निपात्यते । निपातनादेव च अधिकरणप्रधानादप्यन्तःशब्दान्मत्वर्थीयो मतुर्भवति । भार्येति किम् । पतिमती पृथ्वी । गर्भिणीति किम् । अन्तरस्यां शालायामस्ति ॥ ५३ ॥

जातेरयान्तनित्यस्त्रीशूद्रात् । २ । ४ । ५४ ॥

जातिवाचिनोऽकारान्तान्नामः स्त्रियां डीर्भवति न चेत्तद्यान्त नित्यस्त्रीजातिवाचि शूद्रशब्दो वा भवति तत्र जातिः काचित्सन्धानव्यङ्ग्या यथा गोत्वादिः । सकृदुपदेशव्यङ्ग्यत्वे सत्यत्रिलिङ्गान्या । यथा ब्राह्मणत्वादिः । अत्रिलिङ्गत्वं देवदत्तादेरप्यस्तीति सकृदुपदेशव्यङ्ग्यत्वे सतीत्युक्तम् । गोत्रचरणलक्षणा च तृतीया यदाहुः—‘आकृतिग्रहणा जाति—लिङ्गानां च न सर्वभाक् । सकृदास्यातनिर्ग्राह्या, गोत्रं च चरणैः सह’ ॥ इति ॥ कुक्कुटी । सूकरी । तटी । पात्री । तथा ब्राह्मणी । वृषली । तथा नाडायनी । चारायणी । कठी बह्वृची । जातेरिति किम् । मुण्डा । शुक्ला । कृता । देवदत्ता । अयान्तेति किम् । इभ्या । क्षत्रिया । वैश्या । आर्या । गवयी । हयी । मुकयी । मनुषी । मत्सी ।

कुर्या । इति गौरादिपाठात् । अन्तग्रहणं साक्षात्प्रतिपत्त्यर्थम् । तेन व्रतण्डरयापत्यं पौत्रादि रीति यन् । तस्य लोपे स्थानिवद्भावेऽपि व्रतण्डी यत्र यान्तलक्षणः प्रतिषेधो न भवति । नित्यस्त्रीजातिवर्जनं किम् । मक्षिका । यूका । खट्वा । कथं तर्हि द्रोणी कुटी । अत्र हि शब्दयोर्नित्यस्यान्वाभावेऽपि द्रोणोऽकुटीजातेनित्यस्त्रीवात्प्रतिषेधः प्राप्नोति । नैवम् । गौरादिपाठाद्विद्यति । शब्दवर्जनं किम् । गद्या । कथं महाशूद्रो आभीरजातिः । नात्र शूद्रशब्दो जातिवाची किं तर्हि महाशूद्रशब्दः । यत्र तु शूद्र एव जातिवाची तत्र भवत्येव डीनिषेधः । महती चासौ शूद्रा च महाशूद्रेति । जातिलक्षणस्य चायं प्रतिषेधः । तेन धवयोगे भवत्येव । शूद्रस्य भार्या शूद्रा । आदित्येव । आखुः । तित्तिरि । कोयष्टिः । मुत्त्यादित्येव । बहुशूकरा भूमिः । बहुब्राह्मणा गाला । कथं सुपर्णा सुपर्णागवदस्यापि जातिवाचित्वात् । तस्य मुख्यत्वात् ॥५४॥

पाककर्णपर्णवालांतात् । २ । ४ । ५५ ॥

जातिवाचिनो नाम्नः स्त्रियां डीर्भवति । ओदनस्येव पाकोऽस्या ओदनपाकी । क्षण क्षणेन वा पाकोऽस्याः क्षणपाकी । आखुकर्णी । शकुकर्णी । मुद्रपर्णी । सालपर्णी । गौरिव वाला अस्या गोवाली । अश्ववाली । संज्ञा एता ओषधीजातीनाम् । जातेरित्येव । बहुपाका यवागू । आसां जातीनां नित्यस्त्रीरूपत्वात् वचनम् । एवमुत्तरसूत्रत्रयेऽपि ॥५५॥

असत्काण्डप्रान्तशतैकाश्चः पुष्पात्

। २ । ४ । ५६ ॥

सदादिरहितशब्दपूर्वो यः पुष्पशब्दस्तदन्ताज्जातिवाचिनो नाम्नः स्त्रियां डीर्भवति । शङ्खपुष्पी । सुवर्णपुष्पी । हिरण्यपुष्पी । सदादिप्रतिषेधः किम् । सत्पुष्पा । काण्डपुष्पा । प्रान्तपुष्पा । शतपुष्पा

एकपुष्पा । प्राक्पुष्पा । प्रत्यक्पुष्पा ॥५६॥

**असंभस्त्राजिनैकशणपिण्डात्फलात्**

। २ । ४ । ५७ ॥

समादिवर्जितशब्दपूर्वो यः फलशब्दस्तदन्ताज्जा-  
तिवाचिनो नाम्नः स्त्रियां ङीर्भवति । (वा) दासीफली ।  
पूगफली । दाडिमफली । समादिप्रतिषेधः किम् ?  
सफला । भस्त्राफला । अजिनफला । एकफला ।  
एकान्तेच्छन्त्यन्ये । शणफला । पिण्डफला । औषधि-  
जातिविशेषाणां संज्ञा एताः ॥५७॥

**अनवो मूलात् । २ । ४ । ५८ ॥**

नञ्वर्जितशब्दपूर्वो यो मूलशब्दस्तदन्ताज्जाति-  
वाचिनो नाम्नः स्त्रियां ङीर्भवति । दर्भमूली । शीर्ष-  
मूली । अनज इति किम् ? अमूला ॥५८॥

**धवाद्योगादपालकान्तात् । २ । ४ । ५९ ॥**

धवो भर्ता तद्वाचिनोऽकारान्ताद्योगात् सवन्धा-  
त्स्त्रियां वर्तमानात्पालकान्तशब्दवर्जितान्नाम्नो ङीर्भ-  
वति । प्रष्टस्य भार्या प्रष्टी । एवं प्रवरी । गणकी ।  
महामात्री । कुमार्या भवो भर्ता कौमारः । तस्य  
भार्या कौमारी । प्रष्टादयः शब्दा धववाचिनोऽपि  
योगात्सोऽयमित्यभेदोपचारेण भार्यायां वर्तन्ते । यदा  
तु 'तस्येदम्' इति व्यतिरेकविवक्षा तदा तद्धितो  
भवति । प्राष्टी । प्रावरी । धवादिति किम् ? परिसृष्टा ।  
प्रजाता । प्रसूता । सर्वत्र विनिर्मुक्तितगर्भेत्यर्थः ।  
अस्त्यत्र योगस्तेन विना प्रसवाभावात्, न तु धववाचि-  
नाम् । योगादिति किम् ? देवदत्तो धवो, देवदत्ता  
भार्या स्वत एव न तद्योगात् । अपालकान्तादिति  
किम् ? गोपालकस्य भार्या गोपालिका । एव पशु-  
पालिका । अविपालिका । आदित्येव । सहिष्णोर्भार्या  
सहिष्णुः । कथं ज्येष्ठस्य भार्या ज्येष्ठा, एव कनिष्ठा  
मध्यमा । अजादिपाठात् ॥५९॥

**पूतक्रतुवृषाकप्यग्निकुसितकुसिदादै च**

। २ । ४ । ६० ॥

एभ्यो धवनामभ्यस्तद्योगे स्त्रियां वर्तमानेभ्यो  
ङीर्भवति । तत्सन्नियोगे ऐकारश्चान्तादेशः । पूतक्रतो-  
भार्या पूतक्रतायी । एवं वृषाकपायी । अग्रायी ।  
कुसितायी । कुसिदायी । योगादित्येव । पूता. क्रतवो  
ययां सा पूतक्रतुः । एव वृषाकपिर्नाम काचित् ॥  
६०॥

**मनोरौ च वा । २ । ४ । ६१ ॥**

मनोर्धवनाम्नस्तद्योगात् स्त्रियां वर्तमानाद् ङीर्वा  
भवति, तत्सन्नियोगे औकार ऐकारश्चान्तादेशो  
भवति । मनोभार्या मनावी । मनायी । मनुः ॥६१॥

**वरुणेन्द्ररुद्रभवशर्वमृडादान् चान्तः**

। २ । ४ । ६२ ॥

एभ्यो धवनामभ्यस्तद्योगात् स्त्रियां वर्तमानेभ्यो  
ङीर्भवति तत्सन्नियोगे च आनन्त आगमो भवति ।  
वरुणस्य भार्या वरुणानी । एवमिन्द्राणी । रुद्राणी ।  
भवानी । शर्वाणी । मृडानी । कश्चित्त्वाहिताग्नेर्भार्या  
आहिताग्न्यानी । एवं प्रजापत्यानी वणिजानीत्यादा-  
वपीच्छति । इन्द्रमाचष्टे इन्द्रं तद्भार्या इन्द्राणी एवं  
मातुलानीत्यपरः ॥६२॥

**मातुलाचार्योपाध्यायाद्वा । २ । ४ । ६३ ॥**

एभ्यो धवनामभ्यस्तद्योगात् स्त्रियां वर्तमानेभ्यो  
ङीर्भवति, तत्सन्नियोगे चानन्तो वा भवति । मातु-  
लस्य भार्या मातुलानी । मातुली । एवमाचार्यानी ।  
क्षुन्नादित्वाण्णत्वाभावः । आचार्या । आचार्याति  
नेच्छन्त्यन्ये । उपाध्यायानी । उपाध्यायी । अन्ये तु  
मातुला आचार्या उपाध्यायेत्यपीच्छन्ति । तदर्थं  
ङीरिति विकल्पनीयः ॥६३॥

नन्यवधानेऽपि भवति । गुरुग्रहणं हि दीर्घपरिग्रहणार्थं  
सयोगपरिग्रहार्थं च । अन्यथा दीर्घोपान्त्यस्ये-  
त्युच्यते । करीषस्येव गन्धोऽस्य करीषगन्धिः तस्यापत्यं  
पौत्रादि स्त्री इत्यण् । तस्य प्यादेशः । कारीषगन्ध्या ।  
देवदत्तस्यापत्यं पौत्रादि स्त्री इतीज् । तस्य प्यादेशः ।  
दैवदत्त्या । एव वाराह्या । बालाक्या । अनार्ष इति  
किम् ? वासिष्ठी । वैश्वामित्रा । वृद्ध इति किम् ? वरा-  
हस्य प्रथमापत्यं स्त्री वाराह्या । अहिच्छत्रे जाता आहिच्छ-  
त्री । एव कान्यकुब्जी । अणिज इति किम् ? ऋतभाग-  
स्यापत्यमिति विदादित्वादज् । आर्तभागी । एवमाष्टि-  
पेणी । बहुस्वरे इति किम् ? दाक्षी । प्लाक्षी । गुरुपा-  
न्त्यस्येति किम् ? औपगवी । कापटवी । अणिजन्तस्य  
सतो बहुस्वरादिविशेषणं किम् ? द्वास्यापत्यं पौत्रादि  
स्त्री इतीजि दौवार्या । तथा उड्डुलोम्नोऽपत्यमितिजि  
औड्डुलोम्या । अत्रेजः पूर्वमबहुस्वरत्वेऽगुरुपान्त्यत्वे च  
सत्यपीजि सति बहुस्वरत्वाद्गुरुपान्त्यत्वाच्च यथा  
स्यात् । स्त्रियामित्येव । कारीषगन्धः वाराहिः पुमान् ।  
मुख्यस्येत्येव । बहवः कारीषगन्धा यस्यां सा बहु-  
कारीषगन्धा । निर्वाहः । कथं सौधर्मी आयस्तूणी  
भौलिङ्गी आलम्बी आलच्ची कालच्ची औद्ग्राहमाती ।  
गौरादिपाठात् । षित्करणं 'प्या पुत्रपत्योः'-(२-४-  
८३) इत्यत्र विशेषणार्थम् ॥ ७८ ॥

**कुलाख्यानाम् । २ । ४ । ७९ ॥**

पुणिकभुणिकमुखरप्रभृतयः कुलाख्याः कुलमा-  
ख्यायते आभिरिति कृत्वा । तासामनार्षे वृद्धेऽणिजा-  
न्तानामन्तस्य स्त्रिया प्यो भवति । अबहुस्वरागुरुपा-  
न्त्यार्थं वचनम् । पुणिकस्यापत्यं पौत्रादि स्त्री पौणि-  
क्या । भौणिक्या । मौखर्या । गौप्त्या । वृद्ध इत्येव ।  
पौणिकी । भाणिकी । अत्र प्रथमापत्ये इज् । अनार्ष  
इत्येव । गौतमी । गौरादित्वात्तु भौरिकी, भौलिकी ॥ ७९ ॥

**क्रौड्यादीनाम् । २ । ४ । ८० ॥**

अबहुस्वरागुरुपान्त्यार्थोऽनन्तरापत्यार्थश्चागमः ।  
क्रौडि इत्येवमादीनामणिजन्तानामन्तरस्य स्त्रियो प्या-  
देशो भवति । क्रौडस्यापत्यं क्रौडिः स्त्री क्रौड्या ।  
लाड्या । क्रौडि लाडि व्याडि आपन्निति आपिगिलि  
सौधातकि भौरिकि भौलिकि शाल्मलि शालास्थलि  
कापिष्ठलि रौढि दैवदत्ति याजदत्ति इत्यादय इजन्ताः ।  
चौपयत चैकयत चैटयत वैचयत सैकयत । एतेऽण-  
न्ताः । प्यस्यादेशत्वात् क्रौड्यैः चौपयतेय इत्यादिपु  
आपत्यस्य यस्य लोपः सिद्धः । अन्ये त्वत्र प्यस्य  
प्रत्ययत्वमिच्छन्तो यलोपं नेच्छन्ति । क्रौड्येयः । चोप-  
यत्येयः । बहुवचनमाकृतिगणार्थम् । ८० ॥

**भोजसूनयोः क्षत्रियायुवत्योः । २ । ४ । ८१ ॥**

भोजसूतशब्दयोरन्तस्य क्षत्रियायुवत्योरभिधे-  
ययोः स्त्रियां प्यादेशो भवति । भोज्या भोजवंशजा  
क्षत्रिया । सूत्या प्राप्तयौवना मानुषीत्यर्थः । अन्ये  
सूतसवन्धिनी युवतिः सूत्या न सर्वेत्याहुः । क्षत्रियायु-  
वत्योरिति किम् ? भोजः । सूता । ८१ ॥

**दैवयज्ञिशौचिवृक्षिसात्यमुग्रिकाण्ठेविद्धेर्वा  
। २ । ४ । ८२ ॥**

एषामिजन्तानां स्त्रियामन्तस्य प्यादेशो वा  
भवति । इजन्तमात्रनिर्देशात् पौत्रादौ प्राप्ते प्रथमापत्ये  
त्वप्राप्ते विभाषा । दैवयज्ञ्या । दैवयज्ञी । शौचिवृक्ष्या ।  
शौचिवृक्षी । सात्यमुग्र्या । सात्यमुग्री । काण्ठेवि-  
द्ध्या । काण्ठेविद्धी । ८२ ॥

**प्या पुत्रपत्योः केवलयोरीच् तत्पुरुषे**

**। २ । ४ । ८३ ॥**

मुख्य आबन्तः प्यः पुत्रपतिशब्दयोः परयोस्त-  
त्पुरुषे समासे ईज् भवति । चकारो 'वेदूतः' (२-  
४-९८) इत्यादौ विशेषणार्थः । कारीषगन्ध्यायाः

पुत्रः कारीषगन्धीपुत्रः । एवं कारीषगन्धीपतिः । कौमुद-  
गन्धीपुत्र । कौमुदगन्धीपति । परमकारीषगन्धीपुत्र ।  
परमकारीषगन्धीपति । ष्येति किम् ? गौकस्यापुत्र ।  
इभ्यापुत्र । क्षत्रियापुत्र । पुत्रपत्योरिति किम् ? कारी-  
षगन्ध्याकुलम् । केवलयोरिति किम् ? कारीषगन्ध्यापु-  
त्रकुलम् । कारीषगन्धीपुत्रस्य कुलमिति विग्रहे तु  
कारीषगन्धीपुत्रकुलमित्यपि भवति । तत्पुरुष इति किम् ?  
कारीषगन्ध्यापतिरयं ग्राम । मुख्य इत्येव । अति-  
क्रान्ता कारीषगन्ध्यामतिकारीषगन्ध्या तस्याः पुत्रोऽ-  
तिकारीषगन्ध्यापुत्रः ॥ ८३ ॥

बन्धौ बहुव्रीहौ । २ । ४ । ८४ ॥

मुख्य आवन्त ष्यो बन्धुशब्दे केवले परतो  
बहुव्रीहौ समासे ईज् भवति । कारीषगन्ध्या बन्धु-  
रस्य कारीषगन्धीबन्धु । कौमुदगन्धीबन्धुः । परम-  
कौमुदगन्धीबन्धु । बन्धाविति किम् ? कारीषगन्ध्या-  
पतिर्ग्राम । केवल इत्येव । कारीषगन्ध्याबन्धुकुलः ।  
कारीषगन्धीबन्धुकुल इत्यत्र कारीषगन्धीबन्धुः कुलम-  
स्येति विग्रहः । बहुव्रीहाविति किम् ? कारीषगन्ध्याया  
बन्धु कारीषगन्ध्याबन्धुः । मुख्य इत्येव । अतिकार-  
ीषगन्ध्या बन्धुरस्य अतिकारीषगन्ध्याबन्धुः ॥ ८४ ॥

मातमातृमातृके वा । २ । ४ । ८५ ॥

मुख्य आवन्त ष्यो मातादिषु केवलेषु परेषु  
बहुव्रीहौ समासे ईज् वा भवति । कारीषगन्ध्या  
माता यस्य स कारीषगन्धीमातः कारीषगन्ध्यामातः ।  
परमकारीषगन्धीमातः । परमकारीषगन्ध्यामातः ।  
कारीषगन्ध्या माता यस्य स कारीषगन्धीमाता,  
कारीषगन्ध्यामाता । कारीषगन्धीमातृक, कारीषगन्ध्या-  
मातृकः । मातेति निर्देशान्मातृशब्दस्य पुत्रप्रगसा-  
मन्त्यमन्तरेणापि पक्षे मातादेशः । अन्यथा मातृशब्दे-

नैव गतत्वान्मातृशब्दोपादानमनर्थकं स्यात् । मातृ-  
मातृक शब्दयोश्च भेदेनोपादानादन्तलक्षणः कच् प्र-  
त्ययोऽपि विकल्प्यते ॥ ८५ ॥

अस्य ड्यां लुक् । २ । ४ । ८६ ॥

डीप्रत्यये परे पूर्वस्याकारस्य लुग् भवति ।  
कुरुचरी । मद्रचरी । अस्येति किम् ? दण्डिनी ।  
कर्त्री ॥ ८६ ॥

मत्स्यस्य यः । २ । ४ । ८७ ॥

मत्स्यशब्दसवन्धिनो यकारस्य ड्यां लुग् भवति ।  
मत्सी । कथं मत्स्यो नाम कश्चित् तस्यापत्यं स्त्रीति  
इज् डी मात्सी । डीनिमित्तादेशस्यापि डीग्रहणेन  
ग्रहणात् ॥ ८७ ॥

व्यञ्जनात्तद्वितस्य । २ । ४ । ८८ ॥

व्यञ्जनात्परस्य तद्वितस्य यकारस्य ड्यां लुग्  
भवति । मनोरपत्यं स्त्री मनुषो । गर्गस्यापत्यं पौत्रादि  
स्त्री गोर्गा । सोमो देवता अस्याः सौमी दिक् ।  
उचितस्य भाव औचित्ये । चातुरी । वृकात् टण्यणि  
वार्केणी । समिध आधाने टण्यणि सामिधेनी । व्य-  
ञ्जनादिति किम् ? कारिकाया अपत्यं कारिकेयी ।  
हारिकेयी । तद्वितस्येति किम् ? वैश्यस्य भार्या  
वैश्यी ड्यामित्येव । आवट्या । ८८ ॥

सूर्यागस्त्ययोरीये च । २ । ४ । ८९ ॥

अनयोर्यकारस्य डीप्रत्यये ईयप्रत्यये च लुग्  
भवति । सूर्यस्य भार्या मानुषी सूर्यी । सूर्यस्येयमिन्त्यणि  
सौरी प्रभा । अगस्त्यस्येयमागस्ती । सौर्यस्याय सौ-  
रीयः । एवमागस्तीयः । ईये चेति किम् ? सूर्यो  
देवतास्य सौर्य । अगस्त्यस्यायमागस्त्यः ॥ ८९ ॥

तिष्यपुष्ययोर्भाणि । २ । ४ । ९० ॥

भस्य नक्षत्रस्य संबन्ध्या भाण् यो मातृ  
इत्युल्लेखेन विधीयते । तिष्यपुष्ययोर्यकारस्य भाणि

सूर्याद्देवतायां वा । २ । ४ । ६४॥

सूर्यशब्दाद्धवनाम्नस्तद्योगाद्देवतायां स्त्रियां वर्तमानाद् डीर्वा भवति, तत्संनियोगे आन् चान्तः । सूर्यस्य भार्या सूर्याणी । पक्षे आवेव सूर्या । देवतायामिति किम् ? सूर्यस्यादित्यस्य मनुष्यस्य वा भार्या मानुषी सूर्या । सूर्याणीति नेच्छन्त्यन्ये ॥६४॥

यवयवनारण्यहिमादोषलिप्युरुमहत्त्वे

। २ । ४ । ६५ ॥

धवाद्योगादिति च निवृत्तम् । यवादिभ्यश्च शब्देभ्यो यथासख्यं दोषादौ गम्यमाने स्त्रियां डीर्भवति तत्संनियोगे आन् चान्तः । दोषे, दुष्टो यवो यवानी यवानां दोषकारि सहचरितं द्रव्यान्तरम् । अप्रसवधर्माणो यवा एवेत्यन्ये । लिपौ यवनानामियं लिपिर्यवनानी । उक्तार्थत्वात् 'तस्येदम्' (६-३-१६०) इति अण् न भवति । उरुत्वे उर्वरण्यम् अरण्यानी । महत्त्वे महद्विमं हिमानी । लिपीति किम् ? यावनी वृत्तिः । यवनस्य भार्या यवनी । यवारण्यहिमानां तु दोषाद्यभावे स्त्रित्वमेव नास्तीति न प्रत्युदाह्रियते । सज्ञायां तु भवत्येव । यवा यवना अरण्या हिमा नाम काचित् ॥६५॥

आर्यक्षत्रियाद्वा । २ । ४ । ६६॥

आभ्यां स्त्रियां डीर्वा भवति तत्संनियोगे आन्चान्तः । आर्याणी । आर्या । क्षत्रियाणी । क्षत्रिया अध्वयोगेऽयं विधिः । ध्वयोगे तु विशेषविधानात्पूर्वेण नित्यं डीरेव । आर्यस्य भार्या आर्या । एवं क्षत्रिया । ध्वयोग एवायं विधिरिति कश्चित् । तन्मते आर्याणी । आर्या । एवं क्षत्रियाणी क्षत्रिया । ध्वयोगादन्यत्र आर्या क्षत्रियेत्येव भवति ॥६६॥

यवो डायन् च वा । २ । ४ । ६७ ॥

यजुप्रत्ययान्तात् स्त्रियां डीर्भवति तत्संनियोगे

डायन् चान्तो वा भवति । भार्या । भार्यायणी । वात्सो । वात्स्यायनी ॥६७॥

लोहितादिगकान्तात् । २ । ४ । ६८ ॥

लोहितादिभ्यश्च अकान्तेभ्यो यजन्तेभ्यः स्त्रियां डीर्भवति, तत्संनियोगे डायन् चान्तः । लौहित्यायनी । सांगित्यायनी । कात्यायनी । आकत्यायनी ॥६८॥

पावटाद्वा । २ । ४ । ६९ ॥

पकारान्तान्नाम्नोऽवटशब्दाच्च यजन्तात् स्त्रियां वा डीर्भवति तत्संनियोगे डायन् चान्तः । पौतिमाप्यायणी । पौतिमाप्या । आर्कगत्यायणी । आर्कगत्या । गौकस्यायणी । गौकस्या । आवट्यायनी । आवट्या ॥६९॥

कौरव्यमाण्डकाऽऽसुरेः । २ । ४ । ७० ॥

एभ्यः स्त्रियां डीर्भवति तत्संनियोगे डायन् चान्तः । कौरव्यायणी । माण्डकायणी । आसुरायणी ॥७०॥

इज इतः । २ । ४ । ७१ ॥

इजप्रत्ययान्तान्नाम्न इकारान्तात् स्त्रियां डीर्भवति । सुतंगमेन निर्धृतेति इजि सौतंगमी । एवं मौनिवित्ती । इत इति किम् ? इजादेशात् प्यान्मा भूत् । वराहस्यापत्यं वाराह्या । एवं बालाक्या । कारीषग्न्या । कौमुदगन्ध्या ॥७१॥

जुर्जाते । २ । ४ । ७२ ॥

जुर्मनुष्यस्य या जातिस्तद्वाचिन इकारान्तान्नाम्न स्त्रियां डीर्भवति । अवन्ते कुन्तेश्चापत्यमिति ज्यः । तस्य लोपे अवन्ती । कुन्तो । दाक्षी । प्लाक्षी । तैकायनी । ग्लुचुकायनी । इत इत्येव विशोऽपत्यमित्यञ् तस्य च लोपे विट् । एवं दरद् । अवन्तीयतेः विवप् । तस्य लोपे अवन्ती । स्त्री ।



नुरिति किम् ? तित्तिरि । जातेगिति । निष्कौशाम्बि  
कन्या ॥७२॥

उतोऽप्राणिनश्चायुरज्ज्वादिभ्य ऊङ्  
। २ । ४ । ७३ ॥

उकारान्तानृजातिवाचिनोऽप्राणि-जातिवाचिनश्च  
नाम्नः स्त्रियामूङ् प्रत्ययो भवति युग्वदान्तं रज्ज्वादींश्च  
वर्जयित्वा । कुरू । इन्द्राकू । ब्रह्मबन्धू । धीवबन्धू ।  
अप्राणिनश्च, अलानू । कर्कन्धू । ब्रह्मा बन्धुरस्या  
इत्यत्रोडः पूर्व 'शेषाद्वा' (७-३-१७५) इति कच्  
प्रत्ययः परोऽपि न भवति । तत्र बहुलाधिकारात् ।  
उत इति किम् ? विट् । वधू । ऊङि हि सति  
वधूमतिक्रान्ताऽतिवधूरित्यत्र ह्रस्वः स्यात् यथा अति-  
ब्रह्मबन्धुरित्यत्र । अप्राणिनश्चेति किम् ? आखु ।  
वृकवाकुः । जातेरित्येव । पटु । चिकीर्षुः । काकु ।  
स्वरभेदः । गङ्गुः सख्याविशेषः । अयुरज्ज्वादिभ्य  
इति किम् ? अन्धर्यु । स्त्री । चरणत्वाज्जाति । रज्जुः ।  
हनुः । बहुवचनमाकृतिगणार्थम् । कथं तर्हि 'भीरु' ।  
गतं निवर्तत' इति । भीरुशब्दस्य हि जातिवाचित्वा-  
ज्जातिलक्षणस्योडोऽभावे संबोधने ओत्वं प्राप्नोति ।  
नैवम् । ताच्छीलिकानां सज्ञाप्रकारत्वात् मनुष्यजाति-  
वचनत्वम् । तथा चोङि सति ह्रस्वत्व सिद्धम् । अन्ये  
'त्वसूर्यपश्यरूपा त्वं किमभीरुरार्यसे' इति प्रयोगदर्श-  
नाज्जातिवचनत्वमनिच्छन्त ऊङं न मन्यन्ते ॥७३॥

वाहन्तकटुकमण्डलोर्नाम्नि । २ । ४ । ७४ ॥

वाहुशब्दान्तान्नाम्नः कटुकमण्डलभ्यां च  
नाम्नि विषये स्त्रियामूङ् प्रत्ययो भवति । मद्रबाहू ।  
भद्रबाहू । कटू । कमण्डलू । सज्ञा एता । नाम्नी-  
ति किम् ? वृत्तौ वाहू अस्या वृत्तवाहुः ॥७४॥

उपमानसहितसंहितसहश(स)फवामल-  
क्ष्मणाद्यूरोः । २ । ४ । ७५ ॥

उपमानादिपूर्वपदादूरुगव्दात् स्त्रियामूङ् प्रत्ययो  
भवति । करभ इव ऊरू यस्याः सा करभोरू ।  
एवं नागनासोरू । कदलीस्तम्भोरू । सहितोरू ।  
सहितोरू । सहोरू । श(स)फोरू । वा-  
भोरू । लक्ष्मणोरू । उपमानाद्यादेरिति किम् ?  
वृत्तोरू । पीनोरू । कथं स्वामिन ऊरू स्वाम्यूरू ।  
हस्तिन इव स्वाम्यूरू यस्याः सा हस्तिस्वाम्यूरू ।  
वडवा । एवं करभमात्रूरू । नात्रोरुशब्द उपमानादि-  
पूर्वोऽपि तु स्वाम्यूरुमात्रूरुगव्दौ ॥ ७५ ॥

नारी सखी पङ्गू श्वश्रू । २ । ४ । ७६ ॥

एते शब्दाः स्त्रियां ङञन्ताश्च ऊङन्ताश्च निपा-  
त्यन्ते । नृनरयोर्ङर्ची नारादेशः । नारी । सखिशब्दा-  
त्सखशब्दाच्च बहुव्रीहेर्ङी । सखी । सह खेन वर्तते  
या सापि सखी । निपातनसामर्थ्यात् धवयोगेऽपि  
भवति । सख्यु स्त्री सखी । पङ्गुशब्दात् अजाता-  
वूङ् । पङ्गू । श्वशुरशब्दाच्च जातिलक्षणे धवयोग-  
लक्षणे च ङीप्रत्यये प्राप्ते ऊङ् उकाराकारयोलोपश्च ।  
श्वश्रू ॥ ७६ ॥

यूनस्तिः । २ । ४ । ७७ ॥

युवन्शब्दात् स्त्रिया तिः प्रत्ययो भवति ।  
नकारान्तत्वात् ङीप्रत्यये प्राप्ते तदपवादो योगः ।  
युवति । यूनीत्यपि कश्चित् । न तच्छिष्टसमतम् । कथं  
युवती । यौतेरौणादिक्रिदतिप्रत्ययान्तात् 'इतोऽक्य-  
र्थात्' (२-४-३२) इति ङीर्भविष्यति । मुख्यादि-  
त्येव । अतियूनी । निर्यूनी ॥ ७७ ॥

अनार्षे वृद्धेऽणिजो बहुस्वरगुरुपान्त्यस्या-

न्त्यस्य ण्यः । २ । ४ । ७८ ॥

अनार्षे वृद्धे विहितौ यावणिजौ प्रत्ययौ तद-  
न्त्यस्य सतो बहुस्वरस्य गुरुपान्त्यस्य नाम्नोऽन्त्यस्य  
स्त्रियां ण्य इत्यादेशो भवति । गुरुग्रहणादनेकव्यञ्ज-

परतो लुगभवति । तिष्येण चन्द्रयुक्तेन युक्ता तैषी रात्रिः । तैपमह । पौषी रात्रि । पौपमह । तिष्येण गुरुदयवता युक्तः सवत्सर तैप सवत्सर । एवं पौषः । तिष्ये भवः तैप गिशुः । एवं पौषः । तिष्यपुष्ययोरिति किम् ? सिष्येन चन्द्रयुक्तेन युक्तः सैध्यमह । भाणीति किम् ? तिष्यो देवतास्य तैष्यश्चरुः । पुष्यस्य माणवकस्येद पौष्यम् । अन्ये तु तिष्यपुष्ययोर्नक्षत्रे वर्तमानयोः सामान्येऽणि नित्यं सिध्यशब्दस्य तु विकल्पेन यलोपमिच्छन्ति तन्मते तिष्यो देवतास्य तैष्य इत्यत्रापि प्राप्नोति । तथा सिष्येन युक्तं सैधमह, सैध्यमह, सैधी रात्रिः सैध्यो रात्रिरित्यपि ॥९०॥

आपत्यस्य क्यच्चयोः । २ । ४ । ९१ ॥

व्यञ्जनात्परस्यापत्यस्य यकारस्य क्ये चौ च परतो लुगभवति । गार्ग्यमिच्छति गार्गीयति । एवं वात्सीयति । गार्ग्य इवाचरति गार्गीयते । वात्सायते । अगार्ग्यो गार्ग्यो भूतः गार्गीभूतः । एवं वात्सीभूतः । आपत्यस्येति किम् ? सकाशेन निर्वृत्तं सांकाश्यं तदिच्छति सांकाश्यीयति । सांकाश्यायते । सांकाश्यीभूतः । व्यञ्जनादित्येव । कारिकेयीयति । कारिकेयायते । कारिकेयीभूतः ॥९१॥

तद्धितयस्वरेऽनाति । २ । ४ । ९२ ॥

व्यञ्जनात्परस्यापत्ययकारस्य यकारादाकारादिवर्जिते स्वरादौ च तद्धिते लृग् भवति । गार्ग्ये साधुः गार्ग्यः । गार्गीणां समूहो गार्गीकम् । एवं वात्सकम् । गार्ग्यस्यायं गार्गीयः । एवं वात्सीयः । आपत्यस्येत्येव । सकाशेन निर्वृत्तं सांकाश्यम्, तत्र भवः सांकाश्यकः । एवं काम्पील्यकः । तद्धितेति किम् ? गार्ग्येण । वात्स्येन । यस्वर इति किम् ? गार्ग्यरूप्यः ।

अनार्तानि किम् ? गार्गीयण । न्यञ्जनादित्येव । कारिकेयि । हार्गिकेयि ॥ ९२ ॥

विन्वकीयादेरीयस्य । २ । ४ । ९३ ॥

नटादिषु विन्वादयः पठ्यन्ते तेषां क्रीयप्रत्ययान्तानामिह निर्देशः । विन्वकीयादीनां दशानां शब्दानामवयवस्येयस्य तद्धितयस्वरे परे लृग् भवति । अनानि इति नानुवर्तते । आतोऽसमवान् । विन्वाः सन्त्यस्यामिनि विन्वकीया नाम नदी । तस्यां भवा वैल्वकाः । एवं वैणुकाः । वैनका । वैनमका । त्रैका । ताक्षकाः । ऐक्षुकाः । काष्टकाः । कापोतकाः । क्रौञ्चकाः । विन्वकीयादेरिति किम् ? नाटकीयः । प्लाक्षकीयः । तद्धितयस्वर इत्येव । विन्वकीयाः । विन्वकीयरूप्यम् ॥९३॥

न राजन्यमनुष्ययोरके । २ । ४ । ९४ ॥

राजन्यमनुष्यशब्दयोर्यकारस्याकप्रत्यये परतो लृग् न भवति । राजन्यानां समूहो राजन्यकम् । एवं मानुष्यकम् ॥ 'तद्धितयस्वरेऽनाति' (२-४-९२) इति यलोपे प्राप्ते प्रतिषेधोऽयम् ॥९४॥

डच्चादेर्गौणस्याक्विपस्तद्धितलुक्क्यगोणीसूच्योः । २ । ४ । ९५ ॥

डच्चादेः प्रत्ययस्य गौणस्याक्विपस्तद्धितलुकि सति लृग् भवति गोणीमूचीसवन्धिनस्तु न भवति । सप्त कुमार्यो देवतास्य सप्तकुमारः । पञ्चभिर्धावरीभिः क्रीतः पञ्चधीवा । पञ्चेन्द्राण्यो देवतास्य पञ्चेन्द्रः । एवं पञ्चाग्निः । एषु डीनिवृत्तौ तत्संनियोगगिष्टयोरगमादेगयोरपि निवृत्तिः । द्विखः । पञ्चभिर्युवतिभिः क्रीतः पञ्चयुवा । एव पञ्चखट्वः । पञ्चसखः । द्विपङ्गुः । त्रिकरभोरुः । कुवल्या विकारः फलं कुवलम् ? एवं वदस्म । आमलकम् । डच्चादेरिति किम् ? पञ्चभिः प्रेयोभिः क्रीतः पञ्चप्रेयान् ।

गौणस्येति किम् ? अवन्तेरपत्य स्त्री अवन्ती । एवं कुन्ती, कुरू । अत्र हि तद्वितलुकि कृते जातौ डचू-डौ इत्यगौणत्वम् । अक्विप् इति किम् ? कुमारीमिच्छति क्यन् कुमारीयतीति क्विप् तस्य लोपे कुमारी । ततः पञ्च कुमार्यो देवता अस्य पञ्चकुमारी । एवं पञ्चेन्द्राणी । पञ्चयुवती । तद्वितलुकीति किम् ? औपगवीत्वम् । कथं हरीतक्या फल विकारो वा हरीतका एव । कोशातकीत्यादि । अत्र लुबन्तस्य स्त्रीत्वात् पुनर्गौरादिलक्षणो डी । अगोणीसूच्योरिति किम् ? पञ्चभिर्गोणीभिः क्रीतं पञ्चगोणि । दशगोणि । पञ्चसूचिः । दशसूचिः ॥९५॥

गोश्चान्ते ह्रस्वोऽनंशिसमासेयोबहुव्रीहौ

। २ । ४ । ९६ ॥

गौणस्याक्विपो गोशब्दस्य डचाद्यन्तस्य च ना-  
मोऽन्ते वर्तमानस्य ह्रस्वो भवति न चेदसावगिस-  
मासान्त ईयस्वन्तबहुव्रीह्यन्तो वा भवति । चित्रा गा-  
वोऽस्य चित्रगु । शवलगु । पञ्चभिर्गोभिः क्रीतं  
पञ्चगु । गतगुः । कौशाम्या निर्गतो निष्कौशाम्बि ।  
एवं निर्वाराणसि । निःश्रेयसि । खट्वावमतिक्रान्तोऽ-  
तिखट्वावः । प्रिया खट्वा यस्य स प्रियखट्वा । अति-  
ब्रह्मबन्धुः । अतिवामोरुः । गौणस्येत्येव । सुगौ ।  
किंगौ । राजकुमारी । परमब्रह्मबन्धू । नक्षत्रमा-  
ला । अक्विप् इत्येव । गामिच्छति क्यन् गम्यतीति  
क्विप् । गौ । ततः प्रिया गौ । अस्य प्रियगौ ।  
कुमारीमिच्छति क्यन् क्विप् ततः प्रियश्चासौ  
कुमारी च प्रियकुमारी चैत्र । गोश्चेति किम् ? अति-  
तन्त्री । अतिलक्ष्मी अतिश्री । अतिभू । अन्त इति  
किम् ? गोकुलम् । कुमारीप्रिय । कन्यापुरम् ।  
अत्र गोशब्दो डचाद्यन्त च समासार्थे न्यग्भूतत्वा-  
द्गौणम् । सुगोप्रिय राजकुमारीप्रिय एवं पञ्चगाला-

प्रिय इत्यादौ तु यद्यपि गोशब्दान्तं डचाद्यन्तं च  
नामान्यपदार्थे गुणीभूतम् तथापि न तदपेक्षयाऽन्य-  
त्वम् । यदपेक्षया चान्यत्वं न तदपेक्षया गौणत्वमिति  
न भवति । ननु च डचादीनां प्रत्ययत्वात् 'प्रत्यय-  
प्रकृत्यादेः' (७-४-११५) इति यस्मात्स विधि-  
स्तदादेर्ग्रहणम् इतीह न प्राप्नोति अतिराजकुमारिः  
अतिरत्नमाल इति । सत्यम्, गौणो ड्यादिरिति मुख्ये  
स्त्रीप्रत्ययेऽयं न्यायो नोपतिष्ठते । राजकुमारी-रत्नमा-  
लाशब्दयोश्च स्त्रीप्रत्ययान्तयोर्मुख्यत्वमेव । तेन डचादि-  
प्रत्ययान्तमात्रं विधानानपेक्षमिह गृह्यते । इह कस्मान्न  
भवति । बहुकुमारीकः बहुब्रह्मबन्धूक इति । परत्वात्प्र-  
थममेव कचि कृतेऽन्यत्वाभावात् । अनंशिसमासेयोब-  
हुव्रीहाविति किम् ? अर्धं पिप्पल्या अर्धपिप्पली ।  
एवं तुर्यभिक्षा । बह्व्यं श्रेयस्यो यस्य स बहुश्रे-  
यसी पुरुषः । एवं प्रेयश्रेयसी ॥९६॥

क्लीबे । २ । ४ । ९७ ॥

क्लीबे नपुंसके वर्तमानस्य स्वरान्तस्य नाम्नो  
ह्रस्वो भवति । क्लीलप ग्रामणि नतभ्रु अतिहि  
अतिरि अतिद्यु अतिनु कुलम् । अधिल्लि । उपवद्यु ।  
काण्डे कुडचे युगवरत्राय युगवरत्रेन्द्र इत्यादावेत्व-  
दीर्घत्वादेर्निमित्तान्तरापेक्षत्वेन बहिरङ्गस्यासिद्धत्वात्  
ह्रस्वत्वं न भवति । काण्डीभूतं शुक्लीभूतमित्यादाव-  
व्ययानामलिङ्गत्वाच्च ॥९७॥

वेदूतोऽनव्ययवृद्धीच्छीयुवः पदे

। २ । ४ । ९८ ॥

ईकारोकारयोरुत्तरपदे परतो ह्रस्वो वा भवति न-  
चेत्तावव्ययौ वृत् ईज् रूपौ डीरूपौ इयुवस्थानौ च भव-  
तः । लक्ष्मिपुत्र । लक्ष्मीपुत्र । ग्रामणिपुत्र । ग्रामणीपु-  
त्रः । ब्रह्मबन्धुपुत्र । ब्रह्मबन्धूपुत्र । खलपुपुत्र । खलपू-  
पुत्र । ईदूत इति किम् ? खट्वापादः । गोकुलम् । अ-

व्ययादिवर्जनं किम् ? अव्यय, काण्डीभूतम् । वृषलीभू-  
तम् । उरीकृत्य ऊररीकृत्य । खृत् इन्द्रहृपुत्रः । शक-  
हृपुत्रः । ईच्, कारीषगन्धीपुत्रः कौमुदगन्धीपतिः ।  
डी, गार्गीपुत्रः । वात्सीपुत्रः । इयुव्, श्रीकुलम् ।  
भ्रूकुलम् । यवक्रीकुलम् । कटप्रूकुलम् । उत्तरपद इति  
किम् ? अग्नी पश्य । पट् पश्य ॥ ९८ ॥

**ड्यापो बहुलं नाम्नि । २ । ४ । ९९ ॥**

डचन्तस्य आवन्तस्य च नाम्न उत्तरपदे परतो  
नान्नि संज्ञायां विषये ह्रस्वो भवति बहुलम् । भरणि-  
गुप्तः । रोहिणिमित्रः । महित्रातः । महिदत्तः । महि-  
गुप्तः । गिलवहम् । गिलप्रस्थम् । कचिद्विकल्पः । रेव-  
तिमित्रः, रेवतीमित्रः । पृथिविदत्तः पृथिवीदत्तः । पृथिवि-  
गुप्तः । पृथिवीगुप्तः । गङ्गमहः, गङ्गामहः । गङ्गदेवी । ग-  
ङ्गादेवी । शिशिपस्थलम् शिशिपास्थलम् । क्वचिन्न भवति ।  
फल्गुनीमित्रः । नान्दीमुखम् । नान्दीतुर्यः । नान्दीकरः ।  
नान्दीघोषः । महीफलम् । महीकरः । महीविशालः ।  
लोमकागृहम् । लोमकाखण्डः । लेपिकाखण्डः । गङ्गा-  
द्वारम् । ड्याप इति किम् ? श्रीपुरम् । विष्टापुरम् ।  
उत्तरपद इत्येव । भरिण्याः । रोहिण्याः । नाम्नीति  
किम् ? नदीलोत । खट्वापाद ॥ ९९ ॥

**त्वे । २ । ४ । १०० ॥**

ड्यावन्तस्य त्वे प्रत्यये बहुल ह्रस्वो भवति ।  
रोहिण्या भावः रोहिणित्वम् । रोहिणीत्वम् । अजत्वम्  
अजात्वं वा ॥ १०० ॥

**भ्रुवोऽच्च कुंसकुटयोः । २ । ४ । १०१ ॥**

भ्रूवदस्य कुसकुटचोरुत्तरपदयोः परयोर्ह्रस्वो-  
ऽकारश्च भवति । भ्रुकुंसः । भ्रुकुसः । भ्रुकुटि ।  
भ्रुकुटि । भ्रुकुंसभ्रुकुटिगव्दावपीच्छन्त्यन्ये ॥ १०१ ॥

**मालेपीकेष्टकस्यान्तेऽपि भारितूलचिते**

**। २ । ४ । १०२ ॥**

मालाङ्गीकाष्टकागव्दानां केवलानामन्ते वर्त-  
मानानां च भारितूलचितगव्देष्टत्तरपदेषु परेषु ह्रस्वो  
भवति यथासंख्यम् । मालां विभर्तीत्येवंशीलः माल-  
भारी उत्पलमालभारी । मालभारिणी । उत्पलमालभा-  
रिणी । इपीकतूलम् मुञ्जेपीकतूलम् । इष्टकचितम्  
पक्वेष्टकचितम् । इदमेवान्तग्रहणं ज्ञापकम् ग्रहण-  
वता नाम्ना न तदन्तविधिरिति तेन दिग्धपादोपहतः  
सौत्रनाडिगित्यादौ पदादेशायनगुप्रत्ययादयो न भव-  
न्ति ॥ १०२ ॥

**गोण्या मेये । २ । ४ । १०३ ॥**

गोणीशब्दस्य मानवाचिन उपचारान्मेये वर्त-  
मानस्य ह्रस्वो भवति । गोण्या मितो गोणिः । मेय  
इति किम् । गोणी ॥ १०३ ॥

**ड्यादीदूनः के । २ । ४ । १०४ ॥**

डीप्रत्ययस्याकारेकारोकाराणां च के प्रत्यये  
ह्रस्वो भवति । कुमारिका । पट्विका । सोमपकः ।  
कीलालपकः । सोमपिका । कीलालपिका । लक्ष्मिका ।  
तन्निका । वधुका । यवागुका । ब्रह्मवधुका । डीप्र-  
हणं पुंवद्भावाधनार्थम् । काकः पाक इत्यादौ तु  
प्रत्ययाप्रत्यययोः प्रत्ययस्यैव ग्रहणमिति न्यायान्न  
भवति ॥ १०४ ॥

**न कचि । २ । ४ । १०५ ॥**

ड्यादीदूतः कचि प्रत्यये परे ह्रस्वो न भवति ।  
बहुकुमारीकः । बहुकीलालपाकः । बहुलक्ष्मीकः ।  
बहुब्रह्मवधूकः । खार्या क्रीत खारीकम् । एव काकणी-  
कम् । 'खारीकाकणीभ्य' (६ ४-१४९) इति कच्  
न कचीति प्रतिषेधः । पूर्वसूत्रे 'निरनुबन्धग्रहणे न सानु-  
बन्धस्य' इति न्यायस्याभावज्ञापनार्थः । तेन निषाद-  
कर्षा जातो नैपादकर्षुकः, एव शावरजम्बुक इत्या-  
दाविकणि ह्रस्वः सिद्धः ॥ १०५ ॥

नवापः । २ । ४ । १०६ ॥

आपः कचि परे ह्रस्वो वा भवति । पूर्वेण प्रति-  
षेधे प्राप्ते पक्षे ह्रस्वार्थमिदम् । प्रियखट्वाक' । प्रिय-  
खट्वाक' । बहुमालक' । बहुमालाक' ॥ १०६ ॥

इच्छापुंसोऽनित्क्याप्परे । २ । ४ । १०७ ।

आवेव परो यस्मान्न विभक्ति स आप्पर ।  
अपुलिङ्गार्थाच्छब्दाद्विहितस्याप' स्थाने इकारो ह्रस्वश्च  
वा भवत' । अनितोऽनकारानुबन्धस्य प्रत्ययस्यावय-  
भूते कि ककारे आप्परे परतः । अल्पा खट्वा खट्वि-  
का । खट्वाका । खट्वाका । परमखट्विका । परमख-  
ट्वाका । परमखट्वाका । प्रिया खट्वा यस्या सा प्रि-  
यखट्विका । प्रियखट्वाका । प्रियखट्वाका । चकारो  
ह्रस्वानुर्कणार्थ । तेनोभयविकल्पे त्रैरूप्यं सिद्धम् ।  
अपुंस इति किम् ? सर्विका । न विद्यते खट्वा अस्या  
इति 'गोश्चान्ते'—(२-४-९६) इत्यादिना ह्रस्वत्वे  
स्त्रीपुंससाधारणात्पुनरापि अखट्वा सैवाल्पा अखट्वि-  
का । तथा खट्वामतिक्रान्ता अतिखट्वा सैवाल्पा  
अतिखट्विका । अत्रापुंस्काद्विहित आप् न भवतीति  
त्रैरूप्यं न भवति । 'ड्यादीदूतः के' (२-४-१०४)  
इत्यनेन तु ह्रस्वे कृते 'अस्या'—(२-४-१११) इत्या-  
दिनेत्वमेव भवति । कश्चित्पुंस्काद्विहित आवस्तीति  
भवत्येव रूपत्रयम् । न विद्यते खट्वा यस्या सा अख-  
ट्विका अखट्वाका अखट्वाका । अनिदिति किम् ?  
अनुकम्पिता दुर्गा देवीति कप्ति दुर्गका । 'ड्यादीदूत  
के' (२-४-१०४) इत्यनेन ह्रस्व एव भवति । कीति  
किम् ? खट्वाता । मालाता । आप्पर इति किम् ? प्रिय-  
खट्वाक' पुरुष । आवेव परो यस्मादिति बहुव्रीहिः  
किम् ? प्रियखट्वाकमतिक्रान्तातिप्रियखट्वाका । अत्र

हि प्रथमं द्वितीया परा पश्चादाविति । आप इत्येव ।  
मातृका ॥ १०७ ॥

स्वज्ञाजभस्त्राधानुत्ययकात् । २ । ४ । १०८ ॥

स्वज्ञाजभस्त्रेभ्यः अधातोस्त्यप्रत्ययस्य च याव-  
वयवौ यकारककारौ ताभ्यां च परस्याप' स्थानेऽनि-  
त्यप्रत्ययावयवे ककारे आप्परे परत इकारो वा भवति ।  
कुत्सिता स्वा ज्ञाति' स्विका स्वका । अस्विका अस्वका  
नि स्विका नि स्वका । बहुस्विका बहुस्वका । ज्ञातिध-  
नाल्यायामसर्वादित्वादकाभावे कप्रत्ययान्त' स्वगन्धः ।  
ज्ञिका । ज्ञका । अज्ञिका । अज्ञका । निर्ज्ञिका । निर्ज्ञका ।  
बहुज्ञिका । बहुज्ञका । अजिका । अजका । अनजिका ।  
अनजका । निरजिका निरजका । बहुजिका बहुजका ।  
भस्त्रग्रहणं स्त्रीपुंससाधारणवृत्तेर्ग्रहणार्थम् । अविद्यमाना  
भस्त्रा यस्या सा अभस्त्रा सैवाल्पा अभस्त्रिका अभ-  
स्त्रका । एवं निर्भस्त्रिका निर्भस्त्रका । बहुभस्त्रिका बहु-  
भस्त्रका । अतिभस्त्रिका अतिभस्त्रका । अत्र हि गौ-  
णस्य ह्रस्वत्वे कृते समासात्स्त्रीपुंससाधारणादाविति  
पूर्वेण न सिध्यति । यदा त्वपुंस्कादाप् विधीयते तदा  
पूर्वेण त्रैरूप्यमेव । भस्त्रिका भस्त्रका भस्त्राका । न भस्त्रा  
अभस्त्रा साल्पा चेत् अभस्त्रिका अभस्त्रका अभस्त्राका  
एवं परमभस्त्रिका परमभस्त्रका परमभस्त्राका । यकार,  
इभ्यिका इभ्यका । क्षत्रियिका क्षत्रियका । आर्यिका  
आर्यका । ककार, चट्टिका चट्टका । मूषकिका  
मूषकका । एलकिका एलकका । धातुत्यवर्जनं किम् ?  
सुनयिका । सुगयिका । अगोकिका । सुपाकिका ।  
दाक्षिणात्यिका । पाश्चात्यिका । इहत्यिका । अमा-  
त्यिका । आप इत्येव । कुत्सिता स्वा आत्मा आत्मीया  
वा सर्वादित्वादकि स्विका । सांकाश्ये भवा योपान्त्य-  
लक्षणेऽकञि साकाश्यिका । एवं काम्पील्यिका ।

द्वदिकं भजति हार्दिकिका । अत्र 'गोत्रक्षत्रियेभ्योऽकञ् प्रायः' (६-३-२०८) इत्यकञ् । एवं श्वाफल्किका । सर्वत्रोत्तरेण नित्यमिकारः । कथं बहुपत्निका । नात्र प्रत्ययः । प्रत्ययाप्रत्यययोश्च प्रत्ययस्यैव ग्रहणम् । अथ शुष्किकेत्यत्र कथं न विकल्पः । क्तादेशस्य कस्यासिद्धत्वात् ॥ १०८ ॥

द्वेचषसूतपुत्रवृन्दारकस्य । २ । ४ । १०९ ॥

आप इति निवृत्तम् पृथग्योगात् । एषामन्तस्यान्तिप्रत्ययावयवे ककारे आप्परे परत इकारादेशो वा भवति । द्विके द्वके । एषिका एषका । केवलयोरेवानयोर्विकल्पेनकारः । यदा तु न द्वे न एषा न द्वके न एषका इत्यादि विग्रहे कृते विभक्तेर्लुपि सत्या पुन समासाद्विभक्तौ तामाश्रित्य त्यदाद्यत्वं तत आप् स च स्थानिवद्भावेन विग्रहकालभाविन्या विभक्तेः परो न तु कात् तदा अनेषका अद्वके इत्यत्रेकारो न भवति । अस्विकेत्यादौ तु न विभक्ते पर आप् किं तु कादेव । मृत्तिका सूतका । पुत्रिका पुत्रका । वृन्दारिका । वृन्दारका । द्विशब्दसाहचर्यादिपेति सर्वादे कृतविकारस्यैतदो निर्देशः । तेनेपेर्णकादिप्रत्ययान्तस्याविकृतस्यैतच्छब्दस्य च न भवति । इच्छतीति एषिका । एता एव एतिका ॥ १०९ ॥

वौ वर्तिका ॥ २ । ४ । ११० ॥

वौ शकुनावभिधेये वतिकेर्तात्व वा निपात्यते । वर्तत इति णके वर्तिका वर्तका शकुनि । वाविति किम् ? वर्तिका भागुरिलोकायतस्य व्याख्यात्रीत्यर्थः ॥ ११० ॥

अस्यायत्तन्क्षिपकादीनाम् । २ । ४ । १११ ॥

यत्तन्क्षिपकादिर्वर्जितस्य नाम्नो योऽकास्तस्यान्तिप्रत्ययावयवे ककार आप्परे परत इकारो भवति । वेति निवृत्तं पृथग्योगात् । जटिलिका । वधिरिका ।

मुण्डिका । कारिका । पाचिका । मदिका । अस्येति किम् ? गोका । नौका । अनिकीर्येव । जीवका । नन्दका । 'आशिष्यकन्' (५-१-७०) । अनित इति पर्युदासेन प्रत्ययग्रहणादिह न भवति । शक्नोतीति शका । तका । आप्पर इत्येव । कारकः । हारकः । आवेव पगे यस्मादिति नियमः किम् ? बहुपरित्राजका मथुरा । बहुमद्रका सेना । विभक्त्यन्तादयमाविति प्रतिषेधः । यत्तन्क्षिपकादिर्वर्जनं किम् ? यका । सका । क्षिपका । ध्रुवका । ध्रुवका । लहका । चरका । चटका । इष्टका । एडका । एरका । करका । अवका । अलका । दण्डका । पिप्पका । कन्यका । मेनका । द्वारका । रेवका । सेवका । धारका उपत्यका । अधित्यकेत्यादि । बहुवचनमाकृतिगणार्थम् ॥ १११ ॥

नरिका मामिका । २ । ४ । ११२ ॥

नरकशब्दस्य मामकशब्दस्य चाप्रत्ययावयवे ककारे आप्परे परतोऽकारस्येत्वं निपात्यते । नरान् कायतीति नरिका । 'आतो डोऽह्वावाम' (५-१-७६) इति ड । ममेय मामिका । अजि ममकादेशः । 'केवलमामक' — (२-४-२९) इत्यादिना सज्ञायां ङीप्रत्ययस्य नियमादाप् । ककारस्याप्रत्ययसवन्धित्वात्पुर्वेणाप्राप्ते वचनम् ॥ ११२ ॥

तारकावर्णकाष्टका ज्योतिस्नान्नवपितृदेवत्ये । २ । ४ । ११३ ॥

तारकादयः शब्दा यथासख्यं ज्योतिरादिष्वर्थेषु इकारादेशरहिता निपात्यन्ते । तर्तेर्णके तारका ज्योतिः तच्च नक्षत्रं कनीनिका च । नक्षत्रमेवेत्यन्ये । अन्यत्र तारिका । वणयतीति णके वर्णका तान्तव प्रावरणविशेषः । अन्यत्र वर्णिका भागुरी लोकायतस्य । अन्नोत्तरौणादिके तदकिं अष्टका पितृदेवत्य कर्म ।

अन्यत्राष्टौ द्रोणा. परिमाणमस्या इति के अष्टिका इत्याचार्यश्रीहेमचन्द्रविरचितायां सिद्धहेमचन्द्राभिधा-  
खारी । पितृदेवतार्थं कर्मेति 'देवतान्तात्तदर्थे' ( ७- नस्वोपज्ञशब्दानुगासनवृत्तौ द्वितीयस्याध्यायस्य चतुर्थः  
१-२२ ) इति ये पितृदेवत्यमिति सिद्धम् ॥११२॥ पाद ॥२ । ४॥

श्रीसूलराजक्षितिपस्य बाहु-विभर्त्ति पूर्वाचलशृङ्गशोभाम् ॥

संकोचयन्वैरिमुखाम्बुजानि, यस्मिन्नयं स्फूर्जति चन्द्रहासः ॥ १ ॥

॥ समाप्तोऽयं द्वितीयोऽध्यायः ॥





# ॥ तृतीयोऽध्यायः ॥

॥ अहं ॥

धाताः पूजार्थस्वतिगतार्थाधिप-  
र्यतिक्रमार्थातिवर्जः प्रादिरुपसर्गः

प्राक्च । ३ । १ । १ ॥

धातोः सवन्धी तदर्थधोनी चाद्यन्तर्गतः प्रादिः  
शब्दगण उपसर्गसजो भवति । तस्माच्च धातोः प्राक्  
प्रयुज्यते न परो न व्यवहितः । पूजार्थो स्वती गतार्था-  
वधिपरी अतिक्रमार्थमति च वर्जयित्वा । प्रणयति ।  
परिणयति । अभिषिञ्चति । निषिञ्चति । प्रलम्भ ।  
उपलम्भः । एपूसर्गसज्ञायां णत्वषत्वनागमाः सिद्धाः ।  
धातोरिति किम् ? वृक्ष वृक्षमभि सिञ्चति । प्रगता ना-  
यका यस्मात्स प्रनायको देगः इत्यत्र तु सत्यपि धातु-  
सबन्धे येनैव धातुना धातुसबद्धाः प्रादयस्तं प्रत्ये-  
वोपसर्गसज्ञा इति गमिसंबन्धेऽपि नयति प्रत्यनुपस-  
र्गत्वात् णत्वं न भवति । एवं प्रलम्भो देगः इत्यत्रा  
देगो न भवति । पूजार्थस्वत्यादिवर्जन किम् ? पूजार्थो  
स्वती, सुसिक्तम् भवता । सुस्तुतं भवता । अतिसिक्तं  
भवता अतिस्तुतं भवता । धात्वर्थः प्रशस्यते । अत्रोप-  
सर्गसज्ञाया अभावात् पत्वं न भवति । पूजाग्रहणं किम् ?  
सुषिक्तं नाम किं तवात्र । धात्वर्थाऽत्र कुस्यते । गतार्थाव-  
धिपरी, अध्यागच्छ्यागच्छयधि । पर्यागच्छति आग-  
च्छति परि । उपरिभावः सर्वतोभावश्चान्यतः प्रकरणादेः  
प्रतीयत इति गतार्थत्वम् । अत्र प्राक्त्वनियमाभावः ।  
अध्यागमनं प्रयोजनमस्याध्यागमनिक । पर्यागमनिकः  
अत्र 'प्रयोजनम्' (६-४-११७) इतीकणि अधिप-

रिञ्चयोरदेरकारस्य वृद्धिर्न भवति । उपसर्गत्वाभावेन  
गतिसज्ञाया अभावे गमाम्नाभावेन वृथस्पदत्वान् । पर्या-  
नातम् । अत्रानुपसर्गत्वाणो न भवति । गतार्थग्रहणं  
किम् ? अध्यागच्छति, पर्यागच्छति । अत्रोपगमा-  
वस्य सर्वनोभावस्य च प्रकरणादेरप्रतीत्यस्य योतने  
उपसर्गसज्ञास्येवेति प्राक्त्वनियमः । अतिक्रमार्थोऽतिः ।  
यदर्थं क्रिया तस्मिन् निष्पन्ने क्रियाप्रवृत्तिरनिक्रमः ।  
अतिसिक्तं भवता । अतिस्तुतम् भवता । अतिक्रमेण संक्र-  
स्तुतिश्च कृतेत्यर्थः । अत्र पत्वं न भवति । अनिसिक्त्वा  
अति स्तुत्वा । अत्र समासाभावाद्यथादेशो न भवति ।  
अतिक्रमग्रहणं किम् ? अतिशय्य । प्रादिग्रहणं किम् ?  
पुनर्नमति । साधु सिञ्चति ॥ 'धात्वर्थे वाचते कश्चिन्,  
कश्चित्तमनुवर्तते । तमेव विशिनष्ट्यन्योऽनर्थकोऽन्यः  
प्रयुज्यते' ॥१॥ वाधते यथा, प्रतिष्ठते । प्रस्मरति ।  
प्रवसति । प्रलीयते । प्रतीक्षते । प्रतिपालयति । तम-  
नुवर्तते यथा, अधीते, । अध्येति । आचामति ।  
आचष्टे । अनुरुध्यते । प्रलोकयति । तमेव विशि-  
नष्टि यथा, प्रपचति । प्रकरोति । प्राणिति । प्राश्नाति ।  
निरीक्षते । निष्टपति । अनर्थको यथा, प्रलम्बते । प्रार्थ-  
यते । विजयते । विजानाति । निमीलति । निखञ्जति  
निरजति । एषां चा पञ्चम्यः प्रायेण प्रयोगो भवति ।  
आहरति, व्याहरति, अभिव्याहरति समभिव्याहरति,  
प्रसमभिव्याहरतीति । अथ किं धातुः पूर्वं क्रियाविशेषके-  
णोपसर्गेण युज्यते उत साधनाभिधायिना प्रत्ययेनेति ?

साधनेनेति केचित् । साधनं हि क्रियां निर्वर्तयति  
तामुपसर्गा विगिनष्टि । अभिनिर्वृत्तस्य चोपसर्गेण  
विशेषः शक्यो वक्तुं नानभिनिर्वृत्तस्य । तदयुक्तम् ।  
यो हि धातूपसर्गयोरभिसन्धस्तमभ्यन्तरीकृत्य  
धातुः साधनेन प्रयुज्यते । यस्माद्विगिनष्टैव क्रिया साध-  
नेन साध्यते, न तु साधनाल्लब्धस्वरूपान्यतो विगोपं  
लभते । तस्मात्पूर्वमुपसर्गेणेति युक्तम् । यथा च  
समस्करोत्सचस्कारेत्यत्रान्तरङ्गत्वात् स्सटि कृते प्रत्य-  
यनिमित्ते अडागमद्विर्वचने भवत् । अतश्चैवम् । पूर्वं हि  
धातो साधनेन सबन्धे आस्यते गुरुणेत्यकर्मकः उपा-  
स्यते गुरुरिति सकर्मको धातु केन स्यात् । न चैत-  
द्वाच्यम् प्रत्ययसंबन्धमन्तरेण क्रियाविगोपस्यानभिव्य-  
क्तेर्न धातोः । पूर्वमुपसर्गेण संबन्धो युज्यते । यत् 'बीज-  
कालेषु संबद्धा, यथा लाक्षारसादयः । वर्णादिपरिणामेन,  
फलानामुपकुर्वते ॥१॥ बुद्धिस्थादभिसन्धा-त्तथा धातूप-  
सर्गयोः । अभ्यन्तरीकृतो भेदः, पदकाले प्रकाश्यते', ॥२॥  
यद्येवमुपेत्याधीत्येत्यादावन्तरङ्गत्वादेवदीर्घत्वयोः । कृत-  
योर्ह्रस्वाभावात्तोऽन्तो न प्राप्नोति । सत्यम् । असि-  
द्धं बहिरङ्गमन्तरङ्गे इति भविष्यति । प्रेजुः प्रोषु इत्यत्र  
तु यज्वपोऽर्थेति द्वित्वे च सति अन्तरङ्गत्वात्समानदी-  
र्घत्वे पश्चादेदोतौ । यदा पूर्वमेदोतौ ततोऽयवादेशे  
'व्यञ्जनस्यानादेर्लुक्' (४-१-४४) इति लुकि पुन-  
रेदोतौ । ननु कर्तुं प्रकर्षेणेच्छति प्रचिकीर्षति इत्यादौ  
धात्वन्तरसबद्धस्योपसर्गस्य तदर्थप्रतिपादकप्रत्ययादेव  
प्राक् प्रयोगः प्राप्नोति । नैवम् । तस्याधातुत्वात् ।  
समुदायस्यैव धातुत्वात् । एवं मन गच्छात् सुभवतौ  
दुर्भवतौ अभिभवतौ क्यङ्प्रत्यये सुमनायते दुर्मनायते  
अभिमनायते । हस्तिनातिक्रामति अतिहस्तयति । सेनया  
अभियाति अभिपेणयतीत्यादावपि द्रष्टव्यम् । धातो-  
रिति प्राक्चेति चाधिकारो गतिसञ्ज्ञा यावत् । प्र परा

अप सम् अनु अव निस् दुस् निरू दुरू वि आङ् नि  
अधि प्रति परि उप अति अपि सु उत् अभि इति  
प्रादिः ॥ ३ । १ । १ ॥

### ऊर्याद्यनुकरणच्चिडाचश्च गतिः

। ३ । १ । २ ॥

ऊर्यादयः अनुकरणानि ऋयन्ता ङाजन्ताश्च शब्दा  
उपसर्गाश्च धातोः सबन्धिनो गतिसञ्ज्ञा भवन्ति । त-  
स्माच्च धातोः प्रागेव प्रयुज्यन्ते । ऊर्यादि, ऊरीकृत्य ।  
उररीकृत्य । ऊरीकृतम् । उररीकृतम् । अनुकरण,  
खादकृत्य । फूत्कृत्य । कथं खाडिति कृत्वा निरष्टीवदिति ।  
इति ञब्देन व्यवधानान्न भवति । ऋयन्तः, शुक्ली-  
कृत्य । घटीकृत्य । ङाजन्तः, पटपटाकृत्य । सपत्राकृत्य ।  
उपसर्गः, प्रकृत्य । पराकृत्य । प्रकृतम् । पराकृतम् ।  
ऊरी, उररी अङ्गीकरणे विस्तारे च । उररी अङ्गीकारे ।  
एते त्रयो भृगार्थप्रगंसयोरपि । पाम्पी विध्वंसमाधुर्य-  
करुणविलापेषु । ताली, आताली वर्णोत्तमार्थयोः ।  
धूशी कान्तिकाङ्क्षयोः । पाम्यादयो विस्तारेऽपि ।  
कला । अंसकला । ध्वंशकला । भ्रंशकला । आल-  
म्बी । केवाशी । जैवाली पार्दाली । मस्मसा । मस-  
मसा । एते हिंसायाम् । आधाश्चत्वारः परिभवेऽपि ।  
ततः परे च चत्वारश्चाविष्कारेऽपि । अन्यौ च द्वौ  
चूर्णसंवरणयोरपि । पार्दाली ञब्दार्थेऽपि । मस्मसा मस-  
मसानुकरणेऽपि । केचित्तु मस्मसेत्यत्र ऋकारौ निपात्य  
मृस्मसेति पठन्ति । केचिदालम्बीस्थाने आलो  
ष्ठीति पठन्ति । गुलुगुधा श्रीडापीडयोः । गुल्ल-  
गुल्लेत्यन्ये मन्यन्ते । सजू सहार्थे । फट्फली  
विकली आवली एते विकारे । आद्यौ क्रियासपत्ति-  
कर्मसिद्धचकण्टकेऽपि । अन्यौ तु विचारविभागयो-  
रपि । श्रौपट् वषट् वौषट् स्वाहा स्वधा देवतासप्रदा-  
नदानमात्रयोः । वषट् पूजायामपि । स्वधा तृतिप्रीति-

प्रत्यभिवादानेऽपि । श्रत् श्रद्धाने शीघ्रे च । प्रादुस्  
आविस् प्राकाश्ये । पशू केवाली हिसायाम् । वेताली  
विस्तारे । केचित्तु धूलो वर्षाली पाम्पालीविचालीशब्दा-  
नप्यधीयते । इत्युर्यादयः । एषां च्विडाचूसाहचर्यात्  
कृन्वस्तिभिरेव योगे गतिसंज्ञा । श्रतश्च दधातिकरोति-  
भ्याम् । प्रादुराविःशब्दौ कृग्योगे विकल्पार्थं साक्षादा-  
दावपि पठ्येते । गतिप्रदेशाः 'गतिः' (१-१-३६)  
इत्यादयः ॥ २ ॥

**कारिका स्थित्यादौ । ३ । १ । ३ ॥**

कारिकाशब्दः स्थित्यादावर्थे धातोः सबन्धी  
गतिसंज्ञो भवति । तस्माच्च धातोः प्रागेव प्रयुज्यते ।  
स्थितिर्मर्यादा वृत्तिर्वा । आदिशब्दाद्यन्तधात्वर्थनिर्देशौ  
गृह्येते । कारिकाकृत्य स्थिति यत्नं क्रियां वा कृत्वे-  
त्यर्थः । स्थित्यादाविति किम् ? कारिकां कृत्वा, कर्त्री  
कृत्वा इत्यर्थः ॥ ३ ॥

**भूषादरक्षेऽलंसदसत् । ३ । १ । ४ ॥**

अलं सत् असत् इत्येते शब्दा यथासख्यं भूषाद-  
रक्षेपेष्वर्थेषु वर्तमानाद्धातोः संबन्धिनो गतिसंज्ञा भवन्ति,  
तस्माच्च धातोः प्रागेव प्रयुज्यन्ते । भूषा मण्डनम् ।  
अलंकृत्य । अलंकृतम् । प्रीत्या सभ्रम आदरः । सत्कृ-  
त्य । सत्कृतम् । क्षेपोऽनादरः । असत्कृत्य । असत्कृ-  
तम् । भूषादिष्विति किम् ? अलं कृत्वा, मा कारीत्यर्थः ।  
सत् कृत्वा । विद्यमानं कृत्वेत्यर्थः । असत्कृत्वा अवि-  
द्यमानं कृत्वेत्यर्थः ॥ ४ ॥

**अग्रहानुपदेशोऽन्तरदः । ३ । १ । ५ ॥**

अन्तरू अदस् इत्येतौ शब्दौ यथासख्यमग्रहेऽनु-  
पदेशे चार्थे गम्यमाने धातोः सबन्धिनौ गतिसंज्ञौ  
भवतः । तस्माच्च धातोः प्रागेव प्रयुज्येते । अग्रहो-  
ऽस्वीकार । अन्तर्हृत्य, मध्ये हिंसित्वा शत्रून् गत  
इत्यर्थः । स्वयं परामर्शोऽनुपदेशो विशेषानाख्यानं

वा । अदः कृत्यैतत्करिष्यतीति चिन्तयति । अग्रहानुप-  
देशे इति किम् ? अन्तर्हत्वा मूपिकां श्येनो गतः ।  
परिगृह्य गत इत्यर्थः । अदः कृत्वा गत इति परस्य  
कथयति । अदस्शब्दस्य दादौ । अव्ययमिति  
केचित् ॥ ५ ॥

**कणेमनस्तृप्तौ । ३ । १ । ६ ॥**

कणे मनस् इत्येते अव्यये तृप्तौ गम्यमानायां  
धातोः सबन्धिनी गतिसंज्ञे भवतः । तस्माच्च धातोः  
प्रागेव प्रयुज्येते । तृप्तिः श्रद्धोच्छेदः । कणेहत्य पयः  
पिबति । मनोहत्य पयः पिबति । तावत् पिबति याव-  
त्तृप्तः इत्यर्थः । तृप्ताविति किम् ? तन्दुलावयवे कणे  
हत्वा गतः । मनो हत्वा गतः । चेतो हत्वेत्यर्थः ॥ ६ ॥

**पुरोऽस्तमव्ययम् । ३ । १ । ७ ॥**

पुरस् अस्तम् इत्येते अव्यये धातोः संबन्धिनी  
गतिसंज्ञे भवतः । तस्माच्च धातोः प्रागेव प्रयुज्येते ।  
पूर्वपर्यायः पुरःशब्दः । अनुपलब्धार्थाऽस्तंशब्दः । पुर-  
स्कृत्य गतः । पुरस्कृतम् । अस्तगत्य पुनरुदेति सविता ।  
अस्तंगतानि दुःखानि । अव्ययमिति किम् ? पुरः  
कृत्वा । नगरीरित्यर्थः । अस्तं कृत्वा काण्डं गतः ।  
क्षिप्तमित्यर्थः । सकारोऽप्यत्र न भवति ॥ ७ ॥

**गत्यर्थवदोऽच्छः । ३ । १ । ८ ॥**

अच्छेत्यव्ययमभिशब्दार्थे दृढार्थे च वर्तते । तत् गत्य-  
र्थानां वदश्च धातोः सबन्धि गतिसंज्ञा भवति, तेभ्यश्च  
धातुभ्यः प्रागेव प्रयुज्यते । अच्छगत्य । अच्छव्रज्य ।  
अच्छोद्य । गत्यर्थवद इति किम् ? अच्छ कृत्वा गतः ।  
अव्ययमित्येव । उदयमच्छं गत्वा ॥ ८ ॥

**तिरोऽन्तर्धौ । ३ । १ । ९ ॥**

तिर शब्दोऽन्तर्धौ व्यवधाने वर्तमानो धातोः  
सबन्धी गतिसंज्ञो भवति, तस्माच्च धातोः प्रागेव  
प्रयुज्यते । तिरोभूय । तिरोधाय । अन्तर्धाविति किम् ?

तिरो भूत्वा स्थितः । तिर्यग्भूत्वेत्यर्थः ॥ ९ ॥

कृगो नवा । ३ । १ । १० ॥

तिरस् इत्यन्ययमन्तर्धौ वर्तमानं कृगो धातोः संवन्धि गतिसंज्ञं वा भवति, तस्माच्च धातोः प्रागेव प्रयुज्यते । तिरस्कृत्य । तिर कृत्य । तिरस्करोति । तिरः करोति । पक्षे, तिर कृत्वा । अन्तर्धावित्येव । तिरः कृत्वा काष्ठं गतः । तिर्यगित्यर्थः ॥ १० ॥

मध्येपदेनिवचनेमनस्युरस्यनत्याधाने

। ३ । १ । ११ ॥

एतानि सप्तम्येकवचनान्तप्रतिरूपकाण्यन्ययानि अनत्याधानार्थं वर्तमानानि कृगो धातोः संवन्धीनि गतिमज्ञानि भवन्ति वा, तस्माच्च धातोः प्रागेव प्रयुज्यन्ते । अत्याधानम् उपश्लेष आश्चर्यं च । ततोऽन्य-दनत्याधानम् । मध्येकृत्य । मध्ये कृत्वा । पदेकृत्य । पदे कृत्वा । निवचनेकृत्य । निवचने कृत्वा । निवचने वचनाभावः । वाचं नियम्येत्यर्थः । मनसिकृत्य मनसि कृत्वा । उरसिकृत्य । उरसि कृत्वा । उभयत्र निश्चित्येत्यर्थः । अनत्याधान इति किम् ? मध्ये कृत्वा धान्य-राशिं स्थिता हस्तिनः । पदे कृत्वा गिरः शेते । मनसि कृत्वा सुखं गतः । उरसि कृत्वा पाणिं शंते । अव्यय-मित्येव । मध्ये कृत्वा वाचं तिष्ठतीत्यादि ॥ ११ ॥

उपाजेऽन्वाजे । ३ । १ । १२ ॥

एते अव्यये सप्तम्येकवचनान्तप्रतिरूपके स्वभावा-द् दुर्वलस्य भग्नस्य वा बलाधाने वर्तमाने कृगो धातोः संवन्धिनी गतिसंज्ञे वा भवतः । तस्माच्च धातोः प्रागेव प्रयुज्येते । उपाजेकृत्य । उपाजे कृत्वा । अन्वाजेकृत्य । अन्वाजे कृत्वा । दुर्वलस्य भग्नस्य वा बलाधानं कृत्वे-त्यर्थः ॥ १२ ॥

स्वाम्येऽधिः । ३ । १ । १३ ॥

अधीत्येतदव्ययं स्वामित्वे गम्यमाने कृगो धातोः

सवन्धि गतिसंज्ञं वा भवति । तस्माच्च धातोः प्रागेव प्रयुज्यते । चैत्रं ग्रामेऽधिकृत्याधि कृत्वा वा गतः । स्वा-मिनं कृत्वेत्यर्थः । स्वाम्य इति किम् ? चिन्तया ग्रामम-धिकृत्य । उद्दिश्येत्यर्थः । सार्थकत्वे उपसर्गसंज्ञकत्वात् नित्यं प्राप्ते पक्षे प्रतिपेधार्थं वचनम् । अनर्थकत्वे तु विधानार्थम् । प्रादिरुपसर्गः इति वर्तते । तेनोपसर्गसं-ज्ञापि विकल्प्यते इति कृत्वाधीति प्राक्त्वेऽप्यनि-यमः ॥ १३ ॥

साक्षादादिश्च्यर्थे । ३ । १ । १४ ॥

साक्षादादयः शब्दाश्च्यर्थे वर्तमानाः कृगो धातोः सवन्धिनो गतिसंज्ञा वा भवन्ति । तस्माच्च धातोः प्रागेव प्रयुज्यन्ते । साक्षात्कृत्य । साक्षात् कृत्वा । असाक्षाद्भूतं साक्षाद्भूतं कृत्वेत्यर्थः । एवं मिथ्याकृत्य मिथ्या कृत्वा । च्यर्थ इति किम् ? यदा साक्षाद्भूत-मेव किञ्चित् करोति तदा साक्षात्कृत्वेत्येव भवति । च्यन्तानां तु 'ऊर्ग'—(३-१-२) आदिसूत्रेण नित्यमेव गतिसंज्ञा । लवणीकृत्य । उष्णीकृत्य । साक्षात् मिथ्या चिन्ता[त्ता] भद्रा सोचना लोचना अमा आस्था आधा प्राजर्या प्राजुरा प्राजरुहा वीजर्या बांजरुहा संसर्पा । अर्थे अग्नौ वशे विकपने प्रकपने विसहने । प्रसहने अर्थेप्रभृतयः सप्तम्येकवचनान्तप्रतिरूपकाः स्वभावात् निपाताद्वा । लवणम् उष्णम् शीतम् उदकम् आर्द्रम् । लवणादीनामेतत्सूत्रविहितगतिसंज्ञासनियोग एव मान्तत्वं निपात्यते । प्रादुस् आविस् नमस् इति साक्षादादिः ॥ १४ ॥

नित्यं हस्तेपाणाबुद्धाहे । ३ । १ । १५ ॥

हस्ते-पाणावित्येतौ सप्तम्येकवचनान्तप्रतिरूप-कावव्ययौ । सप्तम्यन्तावन्ययावित्येके । ताबुद्धाहे दारकर्मण्यर्थे गम्यमाने कृगो धातोः सवन्धिनौ गति-संज्ञौ नित्यं भवतः, तस्माच्च धातोः प्राक् प्रयुज्येते ।

हस्तेकृत्य । पाणौकृत्य । भार्या कृत्वेत्यर्थः । उद्वाह इति किम् ? हस्ते कृत्वा कार्षापणं गतः । नित्यग्रहणाद्वानिवृत्तिः ॥ १५ ॥

प्राध्वं बन्धे । ३ । १ । १६ ॥

प्राध्वमित्येतन्मकारान्तमव्ययमानुकूल्ये वर्तते । तच्चानुकूल्यं यदा बन्धहेतुकं भवति तदा बन्ध इत्युच्यते । अनेकार्थत्वाद्वा निपातानां मुख्य एवास्य बन्धोऽर्थः । तत्र वर्तमानः प्राध्वशब्दः कृगो धातोः सचन्धी गतिसञ्ज्ञो भवति । तस्माच्च धातोः प्रागेव प्रयुज्यते । प्राध्वंकृत्य । बन्धनेनानुकूल्यं कृत्वेत्यर्थः । बन्ध इति किम् ? प्राध्व कृत्वा शकटं गतः ॥ १६ ॥

जीविकोपनिषदौपम्ये । ३ । १ । १७ ॥

जीविकोपनिषच्छब्दौ औपम्ये गम्यमाने कृगो धातोः सबन्धिनौ गतिसञ्ज्ञौ भवतः, तस्माच्च धातोः प्रागेव प्रयुज्यते । जाविकाकृत्य । उपनिषत्कृत्य । जीविकामिवोपनिषदमिव कृत्वेत्यर्थः । औपम्य इति किम् ? जीविकां कृत्वा, उपनिषदं कृत्वा गतः ॥ १७ ॥

नाम नाम्नेकार्थे समासो बहुलम्

। ३ । १ । १८ ॥

नाम नाम्ना सहैकार्थ्ये एकार्थभावे सति समाससंज्ञं भवति बहुलम् । ऐकार्थ्यं च सामर्थ्यविशेषः । स च पृथगर्थानां पदानां क्वचित्परस्परव्यपेक्षालक्षणं सामर्थ्यमनुभूय भवति । यथा राज्ञः पुरुषो राजपुरुषः । नीलं च तदुत्पलं नीलोत्पलम् । क्वचित् अननुभूयैव भवति । यथा उपकम्भम् । कुम्भकारः । वाक्यान्तरेण त्वर्थः प्रदर्श्यते कुम्भस्य समीपं, कुम्भं करोतीति । क्वचिन्न भवत्येव । यथा छात्राणां पञ्चमः । रामो जामदग्न्य इति । लक्षणं चेदमधिकारश्च । तेन बहुव्रीह्यादिविशेषसंज्ञाभावे यत्रैकार्थता दृश्यते तत्रानेनैव समाससंज्ञा भवति, विस्पष्टं पटुः ।

विस्पष्टपटुः । विचित्रं कटुकः, विचित्रकटुकः । एवं विविक्तकपायः । व्यक्तलवणः । सपन्नमधुरः । पट्वम्लः । निपुणपण्डितः । कुशलदक्षः । चपलवत्सलः । इत्यादिषु गुणविशेषणस्य गुणवचनेन समासः । काष्ठा परं प्रकर्षमध्यायकः काष्ठाध्यायकः । दारुणमध्यायकः दारुणाध्यायकः । अमातापुत्रमध्यायकः । अमातापुत्राध्यायकः । निन्दुरमध्यायक इत्यर्थः । वेशं सुभगमध्यायकः वेशाध्यायकः । एवमनाज्ञाताध्यायकः अयुताध्यायकः । अद्भुताध्यायकः । भृशाध्यायकः । घोराध्यायकः । परमाध्यायकः । स्वध्यायकः । अत्यध्यायकः इत्यादिषु क्रियाविशेषणस्य क्रियावता समासः ॥ तथा सर्वश्चर्मणा कृतं सर्वचर्माणो रथः । अथ श्रोत्रं वा विजायते अथर्षाणां गौः । दशभिरेकादश गृह्णाति दशैकादशिकः । ऊर्ध्वं मुहूर्ताद् भवम् ऊर्ध्वमौहूर्तिकम् । एवमौर्ध्वदेहिकम् । और्ध्वदमिकम् । कृतं पूर्वं कटोऽनेन कृतपूर्वी कटम् । भुक्तपूर्वी ओदनम् । गतपूर्वी ग्राममित्यादिषु तद्वितार्थे समासः । तथा कन्येइव, दंपतीइव, वाससीइव, रोदसीइवेत्यादिष्विवेनालुप् समासः । एकपदं च समासफलम् । तथा भूतः पूर्वं भूतपूर्वः । एवं दृष्टपूर्वः, श्रुतपूर्वः । सर्वेषु चैषु विशेषसंज्ञाऽप्राप्तौ अनेनैव समासः । बहुलमिति शिष्टप्रयोगानुसरणार्थम् । नामेति किम् ? चरन्ति गावो धनमस्य । नाम्नेति किम् ? चैत्रः पचति । बहुलवचनादेव क्वचिदनामापि समस्यते । भात्यर्कोऽत्रेति भात्यर्कं नभः नभसा सामानाधिकरण्यं समासफलम् । क्वचिदनाम्नापि । अनुव्यचलत् । अनुप्रावर्षत् । यद् व्यकरोत् । यत् परियन्ति । अत्र नित्यसंध्यादिः समासफलम् । समासस्य च नामत्वेऽपि सख्यायास्त्यादिभिरेवोक्तत्वात्स्यादयो न भवन्ति । पदत्वार्थमुत्पन्नस्य वा प्रथमैकवचनस्य त्याद्यन्तार्थप्राधान्यात् नपुंसकत्वे

लोपो भवति । समासप्रदेशा 'वौष्ठौतौ समासे' (१-२-१७) इत्यादयः ॥ १८ ॥

### सुज्वार्थे संख्या संख्येये संख्यया

बहुव्रीहिः । ३।१।१९॥

सुचोऽर्थो वारः वार्थो विकल्पः संशयो वा । सुज्वार्थे वर्तमान सख्यावाचि नाम संख्येये वर्तमानेन सख्यावाचिना नाम्ना सहैकार्थ्ये समाससज्ञ बहुव्रीहिसंज्ञं च भवति । द्विर्दश द्विदशा । त्रिर्दश त्रिदशा । द्विविंशतिः द्विविंशा । एवं त्रिविंशा वृक्षा । सुज्वर्थस्य समासेनैवाभिहितत्वात् सुचोऽप्रयोगः । द्वौ वा त्रयो वा द्वित्राः । त्रिचतुरा । पञ्चपाः । सप्ताष्टाः । सुज्वार्थः इति किम् द्वावेव न त्रयः । संख्येयेति किम् गावो वा दश वा । संख्येयेति किम् दश वा गावो वा । संख्येये इति किम् द्विविंशतिर्गवाम् । बहुव्रीहिप्रदेशाः 'वा बहुव्रीहेः' (२-४-५) इत्यादयः ॥ १९ ॥

### आसन्नादूराधिकाध्यर्धाधर्मादिपूरणं

द्वितीयाद्यन्यार्थे । ३।१।२०॥

आसन्न अदूर अधिक अध्यर्ध इत्येतानि अर्धशब्दपूर्वपदं च पूरणप्रत्ययान्तं नाम संख्यावाचिना नाम्नैकार्थ्ये समस्यते द्वितीयाद्यन्तस्यान्यस्य पदस्यार्थे संख्येयरूपेऽभिधेये, स च समासो बहुव्रीहिसंज्ञो भवति । आसन्ना दश दशत्वं येषां येभ्यो वा ते आसन्नदशा नवैकादश वा । एवमासन्नविंशाः एकोनविंशतिः एकविंशतिर्वा । आसन्नत्रिंशा एकोनत्रिंशदेकत्रिंशद्वा । एवम् अदूरदशा, अदूरविंशा, अदूरत्रिंशा । अधिका दश येभ्यो येषु वा तेऽधिकदशा एकादशादयः । अधिकत्व च दशानाम् एकाद्यपेक्षम् । अवयवेन विग्रहः समुदायः समासार्थः । एवम् अधिकविंशा एकविंशत्यादयः । अधिकत्रिंशा एकत्रिंशदादयः । अन्यर्था विंशतिर्येषां तेऽध्यर्धविंशा

त्रिंशदित्यर्थः । एवमध्यर्धत्रिंशा, अध्यर्धचत्वारिंशाः । अर्धपञ्चमा विंशतयो येषां ते अर्धपञ्चमविंशा । नवतित्यर्थः । एवमर्धचतुर्विंशा । सप्ततित्यर्थः । अर्धतृतीयविंशाः । पञ्चाशदित्यर्थः । आसन्नादिग्रहणं किम् संनिष्कृष्टा दश येषां ते संनिष्कृष्टदशान । पूरणस्यार्धपूर्ववविशेषणं किम् पञ्चमी विंशतिर्येषां ते पञ्चमीविंशतयः । ऊनपञ्चमा विंशतयो येषां ते ऊनपञ्चमविंशतयः । पूरणमिति किम् अर्धद्वया विंशतयो येषां तेऽर्धद्वयविंशतयः । द्वितीयाद्यन्यार्थ इति किम् आसन्ना दश, अधिका दशभिः । तथा-विका षष्टिर्षाण्यस्येति वाक्येऽधिकषष्टिगद्वयोरनेन त्रिपदो बहुव्रीहिर्न भवति । यदि स्यात्समासान्तो ङप्रसज्येत । न चासाविष्यते । उत्तरेण तु त्रिपदो बहुव्रीहिर्भवत्येव । अधिकषष्टिर्वर्षः । अधिका षष्टिर्येषां वर्षाणामित्यत्र त्वन्यार्थत्वेऽपि अनभिधानान्न भवति । 'एकार्थं चानेकं च' (३।१।२२) इत्यनेनैव सिद्धे प्रतिपदविधानं उप्रत्ययविधावेतत्संप्रत्ययार्थम् । एवमुत्तरसूत्रमपि ॥ २० ॥

अन्ययम् । ३।१।२१॥

अन्ययं नाम सख्यावाचिना नाम्नैकार्थ्ये समस्यते द्वितीयाद्यन्यार्थे संख्येयेऽभिधेये स च समासो बहुव्रीहिसंज्ञो भवति । उप समीपे दश येषां ते उपदशा नवैकादश वा । एवमुपविंशा उपत्रिंशा उपचत्वारिंशा । योगविभाग उत्तरार्थः ॥ २१ ॥

एकार्थं चानेकं च । ३।१।२२॥

एक समानोऽर्थोऽधिकरणं यस्य तदेकार्थम् समानाधिकरणम्, एकमनेकं चैकार्थं नामान्ययं च नाम्ना द्वितीयाद्यन्तस्यान्यस्य पदस्यार्थे समस्यते स च समासो बहुव्रीहिसंज्ञो भवति । आरूढो वानरो यं स आरूढवानरो वृक्षः । ऊढः रथः येन स

ऊढरथोऽनङ्गवान् । उपहृतो बलिरस्यै सा उपहृतब-  
लिर्यक्षी । भीताः शत्रवो यस्मात् स भीतशत्रुर्नृपः ।  
चित्रा गावो यस्य स चित्रगुश्चित्रः । के स्रब्रह्मचारि-  
णोऽस्य किंस्रब्रह्मचारी अर्धं तृतीयमेषामर्धतृतीयाः ।  
वीराः पुरुषाः सन्त्यस्मिन् वीरपुरुषको ग्रामः । अनेकं  
च, आरूढा बहवो वानरा यं स आरूढबहुवानरो  
वृक्षः । ऊढा बहवो रथा अनेन ऊढबहुरथोऽनङ्गवान्  
शोभनाः सूक्ष्मजटा केशा अस्य सुसूक्ष्मजटकेजः ।  
शोभनं नतमजिनं वासोऽस्य सुनताजिनवासाः । सं-  
जातानि अन्तेषु गतिनीं रन्ध्राण्यस्मिन् समन्तगिति-  
रन्ध्रः । पञ्चगावो धनमस्य पञ्चगवधनः । पञ्च  
नाथ प्रिया अस्य पञ्चनावप्रियः । मत्ता बहवो  
मातङ्गा यत्र तन्मत्तबहुमातङ्गं वनम् । पञ्च पूला धन-  
मस्य पञ्चपूलधनः । पञ्च कुमार्यः प्रिया अस्य पञ्च-  
कुमारीप्रियः । नाम नाम्ना इति विवक्षितसंख्यत्वाद-  
नेकस्य समासो न स्यादित्यनेकग्रहणम् । अव्ययं  
खल्वपि । उच्चैर्मुखमस्य उच्चैर्मुखः । एवं नीचैर्मुखः  
अन्तरङ्गान्यस्यान्तरङ्गः । एवं बहिरङ्गः । कर्तुं  
कामोऽस्य कर्तुकामः । हर्तुं मनोऽस्य हर्तु-  
मना । व्यधिकरणत्वादव्ययस्य न प्राप्नोतीत्यव्यया-  
नुकर्षणार्थश्चकारः । सामानाधियरण्ये तु 'एकार्थम्-'  
(३-१-२२) इत्यनेनापि सिध्यति । अस्ति क्षीरमस्या  
अस्तिक्षीरा गौः, अस्तिधना राजधानीत्यादि । क्रियाव-  
चनत्वे त्वस्त्यादीनां 'नाम नाम्ना'-(३-१-१८)  
इत्यादिनैव बहुलवचनात्सिद्धम् । एकार्थग्रहणं किम्  
पञ्चभिर्भुक्तमस्य । द्वितीयाद्यन्यर्थ इत्येव । वृष्टे मेघे  
गतः । यथा मे माता तथा मे पिता । सुस्नार्तं भोः ।  
इह कस्नान्न भवति, वृष्टे मेघे गतं पश्य । बहिर-  
ङ्गात्र द्वितीयान्ततेति । शब्दे कार्यामभवादर्थे लब्धे  
यदर्थग्रहणं तदन्यपदार्थस्य या लिङ्गसंख्याविभक्त-

यस्ता यथा रयुरित्येवमर्थम् । बहुलाधिकारात् राजन्वतो  
भूरनेन, प्राग्ग्रामोऽस्मात्, पञ्च भुक्तवन्तोऽस्य, इत्या-  
दिषु न भवति ॥२२॥

उष्ट्रमुखादयः । ३ । १ । २३ ॥

उष्ट्रमुखादयो बहुलबहुव्रीहिसमासा निपात्यन्ते-  
उष्ट्रमुखमिव मुखमस्य उष्ट्रमुखः । वृषस्कन्ध इव स्कन्धो-  
ऽस्य वृषस्कन्धः । हरिणाक्षिणी इवाक्षिणी यस्याः सा  
हरिणाक्षी । हंसगमनमिव गमनं यस्याः सा हंसगमना ।  
इभकुम्भाविव स्तनौ यस्याः सेभकुम्भस्तनी । एवं  
नागनसोरुः । चन्द्रमुखी । कमलवदना । विम्बोष्ठी ।  
चक्रनितम्बा । पितुरिव स्थानमस्य पितृस्थानः । पित-  
रीव स्थानीयमस्मिन् पितृस्थानीयः । इत्यादि । अत्रो-  
पमानमुपमेयेन समान्यवाचिना च सह समस्यते ।  
उपमेयसरूपस्य चोपमानपदस्य यथासम्भवं लोपः ।  
कण्ठेस्थित इत्यष्टुप्समासः । ततः कण्ठेस्थितः कालो  
यस्य स कण्ठेकालः । एवमुरसि स्थितानि लोमान्यस्यो-  
रसिलोमा । एवमुदगेगणिः, बहेगडु इत्यादिषु सप्त-  
मीपूर्वपदं समानाधिकरणं समस्यते उत्तरपदस्य च  
लोपः । व्यधिकरणो वा कण्ठेकालादिषु बहुव्रीहिः । केश-  
सघातचूडा अस्य केशचूडः । सुर्णविकारोऽलंकारोऽस्य  
सुवर्णालंकारः इत्यादिषु सघातविकारापेक्षया षष्ठ्या  
समस्त समानाधिकरणं समस्यते उत्तरपदलोपश्च । के-  
शसघातचूडः, सुवर्णविकारालंकारः इत्यप्यन्यः । तथा  
प्रपतितानि पर्णान्यस्य प्रपर्णः, प्रपतितपर्णः । प्रपलाशः  
प्रपतितपलाशः । उद्गश्मि, उद्गतरश्मिरित्यादिषु  
प्रादिपूर्वं धातुजं पदं समस्यते तस्य च विकल्पेन  
लोपः । तथा अविद्यमानः पुत्रोऽस्य अपुत्रः, अवि-  
द्यमानपुत्रः इत्यादिषु नञ्पूर्वमस्त्यर्थे पठ समस्यते तस्य  
वा लोपः । बहुवचनमाकृतिगणार्थम् ॥२३॥

सहस्तेन । ३ । १ । २४ ॥



सह इत्येतन्नाम तुल्ययोगे विद्यमानार्थे च वर्तमानं तेनेति तृतीयान्तेन नाम्नाऽन्यपदार्थे समस्यते, स च समासो बहुव्रीहिसंज्ञो भवति । तुल्ययोगे, सह पुत्रेण । सपुत्र आगतः । सच्छात्र आगतः । आगमनमुभयोस्तुल्यम् । विद्यमानार्थे, सह कर्मणा वर्तते सकर्मकः । एवं सलोमकः । सपक्षकः । सधनः । समदः । सदर्पः । सविद्यः । विद्यमानतात्र सहार्थो न तुल्ययोगः । सह इति किम् ? सार्क सार्धं सत्रा अमा पुत्रेण । बहुलाधिकारात् विद्यमानार्थे कचिन्न भवति । 'सहैव दशभिः पुत्रैर्भारं वहति गर्दभी ।' सहैव धनेन भिक्षं भ्रमति । प्रथमान्तान्यपदार्थार्थ आरम्भः । एवमुत्तरत्रापि ॥२४॥

**दिशो रूढ्यान्तराले । ३ । १ । २३ ॥**

रूढ्या दिशः संबन्धि नाम रूढ्यैव दिशः संबन्धिना नाम्नाऽन्तरालेऽन्यपदार्थेऽभिधेये समस्यते, स समासो बहुव्रीहिसंज्ञो भवति । दक्षिणस्याश्च पूर्वस्याश्च दिशोर्यदन्तरालं सा दक्षिणपूर्वा दिक् । एव पूर्वोत्तरा । उत्तरपश्चिमा । 'सर्वादयोऽस्यादौ, (३-२-६१) इति पूर्वपदस्य पुंवद्भावः । कथं पश्चिमदक्षिणा, पश्चिमोत्तरा । कर्मधारयोऽयम् । बहुव्रीहौ हि सर्वनाम्नः पूर्वनिपातः स्यात् । रूढिग्रहणं यौगिकनिवृत्त्यर्थम् । तेनैन्द्र्याश्च कौबेर्याश्च दिशोर्यदन्तरालमिति वाक्यमेव ॥२५॥

**तत्रादाय मिथस्तेन प्रहृत्येति सरूपेण**

**युद्धेऽव्ययीभावः । ३ । २ । २६ ॥**

तत्रेति सप्तम्यन्तं नाम मिथ आदायेति क्रियाव्यतिहारे तेनेति तृतीयान्तं मिथः प्रहृत्येति क्रियाव्यतिहारे सरूपेण समानरूपेण नाम्ना युद्धविषयेऽन्यपदार्थे समस्यते, स च समासोऽव्ययीभावसंज्ञो भवति । केशेषु च २ मिथो गृहीत्वा कृतं युद्धं

केशाकेशि । एवं कचाकचि । बाहूबाह्वि । दण्डैश्च दण्डैश्च मिथः प्रहृत्य कृतं युद्धं दण्डादण्डि । एवं यष्टायष्टि । मुष्टामुष्टि । अस्यसि । तत्रेति तेनेति किम् ? केशांश्च केशांश्च गृहीत्वा कृतं युद्धम् । मुखं च मुखं च प्रहृत्य कृतं युद्धम् । आदायेति प्रहृत्येति च किम् ? केशेषु च केशेषु च स्थित्वा कृतं युद्धं गृहकोकिलाभ्याम् । दण्डैश्च दण्डैश्चागत्य कृतं युद्धमेताभ्याम् । मिथ इति क्रियाव्यतिहारः किम् ? केशेषु च केशेषु च गृहीत्वा कृतं युद्धमनेन । सरूपेणेति किम् ? हस्ते च पादे च गृहीत्वा कृतं युद्धम् । युद्ध इति किम् ? हस्ते च हस्ते च गृहीत्वा कृतं सख्यम् । युद्ध इति विषयनिर्देशात् युद्धोपाधिकायामन्यस्यामपि क्रियायां भवति । बाहूबाह्वि व्यासजेतामिति । अव्ययीभावप्रदेशाः 'अमव्ययीभावस्यातोऽपञ्चम्या' (३-२-२) इत्यादयः ॥२६॥

**नदीभिर्नाम्नि । ३ । १ । २७ ॥**

नदीवाचिभिर्नामभिर्नाम समस्यते नाम्नि सज्ञायामन्यपदार्थे स च समासोऽव्ययीभावसंज्ञो भवति । उन्मत्ता गङ्गा यत्र स उन्मत्तगङ्गा देशः । एवं लोहितगङ्गम् । तृष्णीगङ्गम् । जनैर्गङ्गम् । इमानि देशनामानि । नदीभिरिति बहुवचननिर्देशात् तद्विशेषाणां स्वरूपस्य च ग्रहणम् । नाम्नीति किम् ? गोघ्नगङ्गो देशः । अन्यपदार्थ इत्येव । कृष्णा चासौ वेण्णा च कृष्णवेण्णा । एव शुष्कतापी ॥२७॥

**संख्या समाहारे । ३ । १ । २८ ॥**

अन्यपदार्थ इति निवृत्तम् । सख्यावाचि नाम नदीवाचिभिर्नामभिः सह समस्यते, समाहारे गम्यमाने स च समासोऽव्ययीभावसंज्ञो भवति । द्वयोर्यमुनयोः समाहारो द्वियमुनम् । एव त्रियमुनम् । पञ्चनदम् । सप्तगोदावरम् । अत्राव्ययीभावत्वे समासा-

न्तोऽम्भावश्च सिद्धो भवति । समाहार इति किम् ?  
एका नदी एकनदी । द्वीरावतीको देशः । द्विगुवाध-  
नार्थं वचनम् । अन्ये तु पूर्वपदप्राधान्येऽव्ययीभावः ।  
गोदावरीणां सप्तत्वं सप्तगोदावरम् । समाहारे तु द्वि-  
गुरेवेत्याहुः । सप्तानां गोदावरीणां समाहारः सप्त-  
गोदावरि । द्विगोदावरि इत्यादि ॥२८॥

वंश्येन पूर्वार्थे । ३ । १ । २९ ॥

विद्यया जन्मना वा प्राणिनामेकलक्षणसतानो  
वगः, तत्र भवो वंश्यः । स इहाद्यः कारणपुरुषो  
गृह्यते । तद्वाचिना नाम्ना सख्यावाचि नाम समस्यते  
पूर्वस्य पदस्यार्थेऽभिधेयेऽव्ययीभावश्च समासो भवति ।  
एको मुनिर्वश्यो व्याकरणस्य एकमुनि व्याकर-  
णस्य । एवं द्विमुनि व्याकरणस्य । त्रिमुनि व्याकर-  
णस्य । यदा तु विद्यया तद्वतामभेदविवक्षा तदैकमुनि  
व्याकरण द्विमुनि व्याकरणमित्यादि सामानाधिकरण्यं  
भवति । सप्त कागयो वंश्या राज्यस्य सप्तकाशि  
राज्यस्य । एकर्विगतिभारद्वाजं कोशलस्य । पूर्वार्थ  
इति किम् ? द्वौ मुनी वंश्यावस्य द्विमुनि, द्विमुनिकं  
व्याकरणम् । द्विमुनिरागतः । अन्यपदार्थे बहुव्रीहिरेव ।  
अन्ये तु पूर्वार्थ इति विशेषं नेच्छन्ति । तन्मते एक-  
श्चासौ मुनिश्चेति कर्मधारयप्रसङ्गे, द्वौ मुनी समा-  
हृताविति द्विगुप्रसङ्गे, एको मुनिर्वश्योऽस्येति बहु-  
व्रीहिप्रसङ्गे चाव्ययीभाव एव समासो भवति ॥२९॥

पारेसभ्येऽग्रेऽन्तः पष्ठ्या च । ३ । १ । ३० ॥

पारेप्रभृतीनि नामानि पष्ठ्यन्तेन नाम्ना सह  
पूर्वपदार्थे वा समस्यन्तेऽव्ययीभावश्च समासो भव-  
ति । तत्संनियोगे चाद्यानां त्रयाणामेकारान्तता निपा-  
त्यते । पारं गङ्गायाः पारेगङ्गम् । पारेसमुद्रम् । मध्यं  
गङ्गायाः मध्येगङ्गम् मध्येसमुद्रम् । अग्र वनस्य अग्रे-  
वणम् । अग्रेसेनम् । अन्तर्गिरिः अन्तर्गिरम्, अन्तर्गिरिः ।

वावचनात्पक्षे पष्ठीसमासोऽपि भवति । गङ्गायाः  
पारम् गङ्गापारम् । गङ्गामध्यम् । वनाग्रम् । गि-  
र्यन्तः । पष्ठ्येति किम् ? पारं शोभनम् ॥३०॥

यावदित्यच्चे । ३ । १ । ३१ ॥

इयत्त्वमवधारणम् । तस्मिन् गम्यमाने यावदिति  
नाम नाम्ना समस्यते, पूर्वपदार्थेऽव्ययीभावश्च समासो  
भवति । यावन्त्यमत्राणि यावदमत्रम् । यावानोदनो  
यावदोदनम् । यावानवकाशो यावदवकाशम् । अति-  
थीन् भोजय । यावन्त्यमत्राणीति निर्ज्ञातपरिमाणेना-  
मत्रादिना तावन्त इति अतिथिपरिमाणमिहावधार्यते ।  
इयत्त्व इति किम् ? यावदन्तं तावदुक्तम् । कियदुक्त-  
मिति नावधारयति । यावदित्यव्ययमनव्ययं चेह  
गृह्यते । अव्ययमेवेत्यन्ये ॥३१॥

पर्यापाङ्बहिरच् पञ्चम्या । ३ । १ । ३२ ॥

पर्यादीनि नामानि पञ्चम्यन्तेन नाम्ना सहैका-  
र्थ्ये पूर्वपदार्थेऽभिधेये समस्यन्ते, स च समासोऽव्य-  
यीभावसंज्ञो भवति । परि त्रिगर्तेभ्यः परित्रिगर्तम् ।  
अप त्रिगर्तेभ्यः अपत्रिगर्तम् । आ ग्रामात् आग्रामम् ।  
बहिर्ग्रामात् बहिर्ग्रामम् । प्राग् ग्रामात् प्राग्ग्रामम् ।  
प्रत्यग्रामात् प्रत्यग्रामम् । अपाग्रामात् अपाग्राम-  
म् । उदग् ग्रामात् उदग्रामम् वृष्टो मेघः । पर्या-  
दिसाहचर्यादञ्चतिर्धैर्नलुवन्तोऽव्ययं गृह्यते । तेनेह न  
भवति प्राङ् ग्रामात् चैत्र । प्रतिपदविहितायाश्च  
पञ्चम्या ग्रहणादिहाव्ययीभावो न भवति । अपगत  
शाखाया अपशाख । पञ्चम्येति किम् ? परि वृक्षं  
विद्योतते विद्युत् । यदत्र मां परि स्यात् ॥३२॥

लक्षणेनाभिप्रत्याभिमुख्ये । ३ । १ । ३३ ॥

लक्षणं चिह्नम् । तद्वाचिना नाम्ना आभिमुख्ये  
वर्तमाने अभिप्रतीत्येते एकार्थ्ये सति पूर्वपदार्थेऽभिधेये  
समस्यते, अव्ययीभावश्च समासो भवति । अभि अग्रिम्

अभ्यग्नि । प्रत्यग्नि प्रत्यग्नि शलभाः पतन्ति । अग्नि  
लक्षीकृत्याभिमुखं पतन्तीत्यर्थः । लक्षणेनेति किम् ?  
सुगन्धं प्रति गतः । प्रतिनिवृत्त्य पुन सुगन्धमेवाभिमुखं  
गत इत्यर्थः अभिप्रतीति किम् ? येनाग्निस्तेन गतः ।  
आभिमुख्य इति किम् ? वृक्षमभि विद्योतते विद्युत् ।  
अभिमुखोऽङ्को यासां ता अभ्यङ्का गावः ॥३३॥

दैर्घ्येऽनुः । ३ । १ । ३४ ॥

अनु इत्येतन्नाम दैर्घ्ये आयासविषये यल्लक्षणं  
तद्वाचिना नाम्नैकार्थ्ये सति पूर्वपदार्थेऽभिधेये सम-  
स्यते स च समासोऽव्ययीभावसंज्ञः । अनु गङ्गां  
दीर्घा अनुगङ्गं वाराणसी । गङ्गाया लक्षणभूताया आ-  
यामेन वाराणस्या आयामो लक्ष्यते । एवमनुयमुनं मथु-  
रा । दैर्घ्ये इति किम् ? वृक्षमनु विद्योतते विद्युत् ।  
लक्षणेनेत्येव । लक्ष्येण वाराणस्यादिना मा भूत् ॥३४॥

समीपे । ३ । १ । ३५ ॥

अनु इत्येतन्नाम समीपेऽर्थे वर्तमानमर्थात् समी-  
पिवाचिना सहैकार्थ्ये सति पूर्वपदार्थेऽभिधेये सम-  
स्यते, स च समासोऽव्ययीभावसंज्ञः । अनु वनस्य  
अनुवनमगनिर्गता । अनुवृषं पिशुनाः । अनोरव्यय-  
त्वात् 'विभक्तिसमीप'—(३ । १ । ३५) इत्यादिनैव  
समासे सिद्धे विकल्पार्थम् । तेन वाक्यमपि भवति ।  
पृथग्वचनं लक्षणेनेत्यस्य निवृत्त्यर्थम् ॥३५॥

तिष्ठदग्नित्यादयः । ३ । १ । ३६ ॥

तिष्ठदग्नप्रभृतयः समासशब्दा अव्ययीभावसंज्ञा  
भवन्ति यथायोगमन्यपदार्थे पूर्वपदार्थे चाभिधेये ।  
तिष्ठन्ति गावो यस्मिन् काले गर्भग्रहणाय दोहाय  
वाहाय वस्तेभ्यो निवासाय जलपानार्थं वा स काल  
स्तिष्ठदग्नः । वहन्ति गावो यस्मिन् काले स कालो  
वहदग्नः । आयन्ति गावो यस्मिन् स कालः आयती-  
गवम् । अत्र पूर्वपदस्य पुंवद्वावाभावः समासान्तश्च  
सि २०

निपातनात् । एतेऽन्यपदार्थे काले । तथा खले यवा  
यस्मिन् स कालः खलेयवम् । खलेबुसम् । निपातना-  
त्सप्तम्या अलुप् । हनयवम्, ह्यमानयवम् । पून-  
यवम्, पूयमानयवम् । संहतयवम्, संह्रियमाणयवम् ।  
संहतबुसम्, संह्रियमाणबुसम् । एते प्रथमैकवचनान्ता  
एवान्यपदार्थे काले । देशोऽपीत्यन्ये । तेन खले-  
यवं पश्य, खलेयवेन कृतम् इत्यादयः प्रयोगा असा-  
धवः । द्वितीयादिविभक्त्यन्ता अपि एते साधव इत्य-  
न्ये । नाभेरधः अधोनाभम् । निपातनादत् समा-  
सान्तः पूर्वपदार्थप्रधानोऽयम् । तथा समत्व भूमेः  
समभूमिः । एवं समपदाति । पक्षे पूर्वपदस्य मान्त-  
त्वमपि निपात्यते । समंभूमि । समंपदाति । एतौ  
देशकालभावेऽन्यपदार्थेष्वित्यन्ये । उत्तरपदार्थप्राधान्ये  
तु समा भूमिः समभूमिः, समपदातिरिति कर्मधारय  
एव । तथा गोभनत्वं समस्य गोभनत्वं समायाः गोभना  
समा यत्र सुषमम् । एवं विषमम् । निष्पमं । दुष्पमम् ।  
अपरसमम् । उत्तरपदार्थप्राधान्ये तु तत्पुरुष एव ।  
गोभना समा सुषमा । गोभने समे सुषमे । समश-  
ब्देननाव्ययीभाव इत्यन्ये । तथा समाया आयतीत्वम्,  
आयती समा यत्र, आयती समेति वा आयतीसमम् ।  
एवं पापसमम् । पुण्यसमम् । समशब्देन तृतीयासमास  
इत्यन्ये आयत्या समम् आयतीसमम् । एवं  
पापसमम् पुण्यसमम् । तथा प्रकृष्टत्वं चाहः  
प्राहम् । निपातनादह्लादेशः । एव प्ररथम्-  
प्रमृगम् प्रदक्षिणम् । कालभावलक्षणेऽन्यपदार्थेऽ-  
पीत्यन्ये । प्रक्रान्तमहरस्मिन् प्राहणम् । प्रगता रथा  
अस्मिन् प्ररथम् । प्रनष्टा मृगा अस्मिन् प्रमृगम् ।  
प्रकृता दक्षिणा अस्मिन् प्रदक्षिणम् । अन्यत्र प्रगता  
मृगा अस्मात् प्रमृगो देशः । देशेऽन्यन्ये । उत्तरप-  
दार्थप्राधान्ये तु तत्पुरुष एव । प्राहणः प्ररथः प्रमृगः

प्रदक्षिणा । तथैकत्वमन्तस्य एकोऽन्त इति वा एकान्तम् । देशेऽन्यपदार्थेऽपीत्यन्ये । एवं प्रान्तं, समपक्षम् समान-  
तीर्थम् । समानतीर्थम् । तथा सप्रत्यसप्रत्यप्रदक्षिणानि  
यथासख्यं वर्तमानावर्तमानवामेषु । तथा युद्धे इजन्तं  
च । केशाकेशि दण्डादण्डि द्विदण्डि द्विमुसलि । 'तिष्ठ-  
द्गु' — इत्यत्रेतिशब्दः स्वरूपपरिग्रहार्थः । तेनेह समा-  
सान्तरं न भवति । परम तिष्ठद्गु, तिष्ठद्गु प्रियमरत्येति  
वाक्यमेव भवति । अत एव प्रदक्षिणसप्रतिभ्यां मह  
नञ्समासेन सिद्धावप्रदक्षिणासप्रत्यो पाठः । इजन्तस्य  
च तिष्ठद्गवादिपाठ 'इच्छु युद्धे' ( ७-३-७४ ) इत्य-  
नेनेजन्तस्य समासान्तरप्रतिषेधार्थः, द्विदण्ड्यादेरव्ययी-  
भावार्थश्च । अन्ये तु परपदेनैव समासं प्रतिषेधन्ति  
तन्मते परमतिष्ठद्गु आतिष्ठद्गु जपन् सन्त्यामित्या-  
दयोऽपि साधवः । तिष्ठद्गवादिराकृतिगणः । तेन  
प्रसव्यम् अपसव्यम् यत्प्रभृति तत्प्रभृति इतःप्रभृति  
इत्यादि सिद्धम् ॥३७॥

**नित्यं प्रतिनालपे । ३ । १ । ३७ ॥**

अल्पेऽर्थे वर्तमानेन प्रतिना नाम्ना नाम नित्यं  
समस्यतेऽव्ययीभावश्च समासो भवति । शाकरयाल्पत्वं  
शाकप्रति । रूपस्य मात्रा रूपप्रति । अल्प इति किम् ?  
बृक्ष प्रति विद्योतते विद्युत् । नित्यग्रहणं वाक्यनि-  
वृत्त्यर्थम् । तेनान्यत्र समासो वाक्यं च भवति ॥३७॥

**संख्याक्षशलाकं परिणा द्यूतेऽन्य-**

**थावृत्तौ । ३ । १ । ३८ ॥**

संख्यावाचि नामाक्षशलाके च द्यूतविषयेऽन्यथा-  
वर्तने वर्तमानेन परिणा नाम्ना सहैकार्थ्यं नित्यं समस्यन्ते-  
ऽव्ययीभावश्च समासो भवति । वर्तने चैषां कर्तृत्वात्तृ-  
तीयान्तत्वम् । अक्षशलाकयोस्त्वेकवचनान्तयोरेवेष्यते ।  
पञ्चिका नाम द्यूतं पञ्चभिरक्षैः शलाकामिवा भवति ।  
तत्र यदा सर्वे उत्ताना अवाञ्चो वा पतन्ति तदा

पातयितुर्जयः । अन्यथापाते पराजयः । एकेनाक्षेण  
शलाकया वा न तथा द्यूतम् यथा पूर्वं जये एकपरि ।  
द्विपरि । त्रिपरि । परमेण चतुस्परि । पञ्चमु त्वेकरूपेण  
जय एव भवति । अक्षेणेन न तथा द्यूतम् यथा पूर्वं जये  
अक्षपरि । शलाकापरि । मंद्यादीति किम् ? पाशकेन-  
न तथा द्यूतम् । परिणेति किम् ? अक्षेण परिवृत्तम् ।  
द्यूत इति किम् ? रथरयाक्षेण न तथा द्यूतम् । अन्यथा-  
द्यूताविति किम् ? पञ्चपरीति मा भूत् । केचित् सग-  
विषमद्यूतं सममित्युक्ते यदा विषमं भवति तदा अक्ष-  
परि शलाकापरीति प्रयुज्यत इत्याहुः । अन्ये पूर्वं पद-  
माहृतं तच्च पतितमिष्टं सिद्धं पुनस्तदाहृतं यदा न  
पतति तदायं प्रयोगोऽक्षपरि शलाकापरीत्याहुः ॥३८॥

**विभक्तिसमीपसमृद्धिवृद्धयर्थाभावात्यया-  
संप्रतिपश्चान्क्रमख्यानियुगपत्सदृक्त्वं  
पत्साकल्यान्तेऽव्ययम् । ३ । १ । ३९ ॥**

विभक्त्यादिष्वर्थेषु वर्तमानमव्ययं नाम नाम्ना  
सहैकार्थ्यं सति पूर्वपदार्थेऽभिधेये नित्यं समस्यते स  
च समासोऽव्ययीभावसंज्ञो भवति । विभक्तिर्विभक्त्यर्थ-  
कारकम् । अधिलि निधेहि । लीपु निधेहीत्यर्थः । एव-  
मधिकुमारि । समीपे, उपकुम्भं, कुम्भस्य समीप  
इत्यर्थः । एवमुपाग्नि । उपशरदम् । ऋद्वेराधिक्यं समृद्धि ।  
सुमदम् । मद्राणां समृद्धिरित्यर्थः । एवं सुमगधम् ।  
सुभिक्षम् । विगता ऋद्धिः व्यृद्धिः । ऋद्धचभावः ।  
दुर्यवनं यवनानामृद्धचभाव इत्यर्थः । एवं दुर्भिक्षम् ।  
अर्थाभावो धर्मिणोऽसत्त्वम् । निर्मक्षिकम् । मक्षिकाणा-  
मभाव इत्यर्थः । एवं निर्मशकम् । अमक्षिकम् । उन्म-  
शकम् । निवातम् । अत्ययोऽतीतत्वम् । सत एवा-  
तिक्रान्तत्वम् । अतिवर्ष वर्षाणामतीतत्वमित्यर्थः । एव-  
मतिशीतम् । निशितम् । निहिमम् । अतृणम् । निर्तृ-  
णम् । असंप्रतीति वर्तमानकाले उपभोगादेः प्रति-

पेधः । अतिक्रम्यलं कम्बलस्योपभोगं प्रति नायं काल इत्यर्थः । एवमपतितैस्तृकम् । अत्याप्रम् । पश्चादर्थे, अनुरथं याति । रथस्य पश्चादित्यर्थः । अनुपादातम् । क्रम आनुपूर्व्यम् । अनुज्येष्ठं प्रविशन्तु । ज्येष्ठानुक्रमेणेत्यर्थः । एवमनुवृद्धं साधूनर्चय । ख्यातिः शब्दप्रथा । इतिभद्रबाहु । तद्भद्रबाहु । अहोभद्रबाहु । भद्रबाहुशब्दो लोके प्रकाशत इत्यर्थः । युगपदेककालार्थः । सचक्रं धेहि । चक्रेण सहैककालं चक्राणि वा युगपद्वेहीत्यर्थः । एवं सधुरं प्राज । सद्यर्थे, सत्रतम् व्रतस्य सदृशमित्यर्थः । एव सशीलम् । सक्रिख । सदेवदत्तम् । अव्ययीभावे सहस्य सभावः । संपत् सिद्धिः । सत्रह्य साधूनां संपन्नं ब्रह्मेत्यर्थः । सवृत्तं मुनीनाम् । सक्षत्रामिस्वाकूणाम् । साकल्यमशेषता । सतृणमभ्यवहरति । न किञ्चित् त्यजतीत्यर्थः । एवं सतुषम् । अन्तः समाप्तिः । सपिण्डैषणमधीते पिण्डैषणापर्यन्तमधीत इत्यर्थः । एवं सपङ्जीवनिकायमधीते । अत्र समाप्तिरसकलेऽप्यध्ययने प्रतीयत इति साकल्येऽनन्तभावः । पूर्वपदार्थ इत्येव । समृद्धा मद्राः सुमद्राः । अव्ययमिति किम् २ समीपं कुम्भस्य ॥ ३९ ॥

### योग्यतावीप्साथानतिवृत्तिसादृश्ये

३ । १ । ४० ॥

एवर्थेष्वव्ययं नाम नाम्नैकार्थ्यं पूर्वपदार्थं समस्यते ऽव्ययीभावश्च समासः । योग्यतायाम्, अनुरूपं चेष्टते । रूपस्य योग्यां चेष्टां कुरुते । वीप्सायाम्, प्रत्यर्थं शब्दा अभिनिविशन्ते । अर्थमर्थं प्रतीत्यर्थः । एवं प्रतिपर्यायम् । वीप्सायां द्वितीयाया विधानात् वाक्यमपि भवति । अर्थमर्थं प्रतीति । अर्थानतिवृत्तिः पदार्थानतिक्रमः । यथाशक्ति पठ । शक्तेरनतिक्रमेणेत्यर्थः । एवं यथाबलम् । नात्र विन्यासविशेष इति क्रमा-

द्वेदः । सादृश्ये, सशीलमनयोः । शीलस्य सादृश्यमित्यर्थः । एवं सत्रतमनयोः । सक्रिख । क्रिख्याः सादृश्यमित्यर्थः । सदगित्यनेनैव सिद्धे सादृश्यग्रहणं मुख्यसादृश्यपरिग्रहार्थम् ॥ ४० ॥

यथाऽथा । ३ । १ । ४१ ॥

थाप्रत्यरहितं यथेत्येतदव्युत्पन्नमव्ययं नाम नाम्ना सहैकार्थं नित्यं समस्यते पूर्वपदार्थेऽभिधेये स च समासोऽव्ययीभावः । यथारूपं चेष्टते । रूपानुरूपमित्यर्थः । यदावृद्धमभ्यर्चय । ये ये वृद्धास्तानित्यर्थः । यथासूत्रमनुतिष्ठति । सूत्रानतिवृत्त्येत्यर्थः । अथा इति किम् २ यथा चैत्रं तथा मैत्रः । पूर्वैणैव सिद्धे सादृश्ये प्रतिषेधार्थं वचनम् ॥ ४१ ॥

गतिक्रवन्धस्तत्पुरुषः । ३ । १ । ४२ ॥

कु इत्यव्ययं पापात्पयोर्वर्तते । गतिसज्ञकाः कुश्च नाम नाम्ना सह नित्यं समस्यन्ते स च समासोऽव्ययी बहुव्रीह्यादिलक्षणरहितस्तत्पुरुषसज्ञो भवति । ऊरीकृत्य । खादकृत्य । शुक्लीकृत्य । पटापटाकृत्य । प्रकृत्य । कारिकाकृत्य । कु, कुत्सितो ब्राह्मणः कुब्राह्मणः । एवं कुपुरुषः । ईषदुष्णं कोष्णं कवोष्णं कदुष्णम् । एवं कामधुरम् । अव्ययमित्येव । कुर्विशाला । पृथिवीत्यर्थः । अन्य इति किम् २ कुत्सिताः पुरुषाः यस्य स कुपुरुषकः । अत्र बहुव्रीहित्वात् कच् भवति । तत्पुरुषप्रदेशाः 'गोस्तत्पुरुषात्' (७-३-१०५) इत्यादयः ॥ ४२ ॥

दुर्निन्दाकृच्छ्रे । ३ । १ । ४३ ॥

दुरित्यव्ययं नाम निन्दायां कृच्छ्रे चार्थं वर्तमानं नाम्ना नित्यं समस्यते स च समासोऽव्ययस्तत्पुरुषसज्ञो भवति । निन्दितः पुरुष दुष्पुरुष । कृच्छ्रेण कृतं दुष्कृतम् । अन्य इत्येव । निन्दिना पुरुषा यस्य स दुष्पुरुषकः । अत्रापि बहुव्रीहित्वात्कच् ॥ ४३ ॥

**सुः पूजायाम् । ३ । १ । ४४ ॥**

सु इत्यव्ययं पूजायां वर्तमानं नाम्ना नित्यं समस्यते  
स च समासोऽन्यस्तत्पुरुषसंज्ञो भवति । शोभनो राजा  
सुराजा । अन्य इत्येव । मद्राणां समृद्धिः समुद्रम् ।  
अत्राव्ययीभावत्वादम् । ४४ ॥

**अतिरतिक्रमे च । ३ । १ । ४५ ॥**

अतीत्यव्ययमतिक्रमे पूजाया च वर्तमानं नाम्ना  
नित्यं समस्यते, स च समासोऽन्यस्तत्पुरुषसंज्ञो भवति ।  
अतिस्तुत भवता । अतिसिक्तं भवता । अतिक्रमेण  
स्तुतिसेकौ कृतावित्यर्थः । अतिस्तुत्य । अतिसिच्य ।  
पूजायाम् । शोभनो राजा अतिराजा । बहुलाधिकारा-  
दतिक्रमे क्वचिन्न भवति । अति श्रुत्वा । अति  
सिक्त्वा ॥ ४५ ॥

**आङ्ग्ले । ३ । १ । ४६ ॥**

आङ्गित्यव्ययमङ्ग्लेऽर्थे वर्तमानं नाम्ना नित्यं सम-  
स्यते, स च समासोऽन्यस्तत्पुरुषसंज्ञो भवति । ईषत्क-  
डारः आकडारः । एवमापिङ्गलः । आवद्धमायुक्तमित्यादौ  
तु क्रियायोगे गतिलक्षण एव समासः ॥ ४६ ॥

**प्रात्ययपरिनिरादयो गतक्रान्तकुष्ठग्ला-**

**नक्रान्ताद्यर्थाः प्रथमाद्यन्तैः । ३ । १ । ४७ ॥**

प्रादयः शब्दा गताद्यर्थेषु वर्तमाना प्रथमान्तेन,  
अत्यादयः क्रान्ताद्यर्थेषु द्वितीयान्तेन, अवादयः कुष्ठा-  
द्यर्थेषु तृतीयान्तेन, पर्यादयो ग्लानाद्यर्थेषु चतुर्थ्यन्तेन,  
निरादयः क्रान्ताद्यर्थेषु पञ्चम्यन्तेन, नाम्ना सह सम-  
स्यन्ते स च समासोऽन्यस्तत्पुरुषसंज्ञो भवति । प्रादयः,  
प्रगत आचार्यः प्राचार्यः । एवं प्रान्तेवासी । प्रवृद्धो  
गुरुः प्रगुरुः । प्रकृष्टो वीरः प्रवीरः । सगतोऽर्थः समर्थः ।  
विरुद्धः पक्षो विपक्षः । प्रत्यर्थी पक्षः प्रतिपक्षः । प्रति-  
वद्धं वचः प्रतिवचः । उपश्लिष्टः पतिरुपपतिः । उपप-  
न्नोऽनुकूलः प्रतिकूलो वा नायकः, उपनायकः । अनु-

नायकः । प्रतिनायकः । अत्यादयः, अतिक्रान्तः खट्-  
वाम् अतिखट्वः । उद्गतो वेलाम् उद्वेलः । प्रतिगतोऽर्थः  
प्रत्यक्षः । अनुगतः प्रतिगतो वा लोमानि अनुलोमः  
प्रतिलोमः । अभिप्रपन्नो मुखमभिमुखः । अवादयः  
अवकुष्टः कोकिलया अवकोकिलः । परिणद्धो वीरुद्धिः  
परिवीरुत् । संनद्धो वर्मणा सवर्मा । अनुगतमर्थेना-  
न्वर्थं नाम । संगतमक्षेण समक्षम् वस्तु । वियुक्तमर्थेन  
व्यर्थं वचः । संगतमर्थेन समर्थं पदम् । पर्यादयः, परि-  
ग्लानोऽध्ययनाय पर्यव्ययनः । उद्युक्तः संग्रामाय उत्सं-  
ग्रामः । शक्तः कुमार्यै अलंकुमारिः । शक्तः पुरुषेभ्यः  
अलंपुरुषीणः । अलंशब्दस्य चतुर्थ्यन्तेन वाक्यमपीच्छ-  
न्त्यन्ये । अलं जीवकायै अलंजीविकः । अलं कुमार्यै  
अलंकुमारिः । निरादयः, निष्क्रान्तः कौशम्या निष्कौ-  
शाम्बिः । अपगतः शाखायाः अपशाखः । अन्तर्ग-  
तोऽङ्गुल्या अन्तरङ्गुलो नखः । उक्रान्ता कुलादुत्कुला  
कुलटा । एवमुद्वेलः समुद्रः । उच्छास्त्रं वचः । उत्सूत्रो  
न्यायः । उलूङ्खलः कलमः । अपगतमर्थार्थार्थं वचः ।  
एवमपक्रमं कार्यम् । बहुलाधिकारात् षष्ठ्यन्तेनापि ।  
अन्तर्गतो गार्ग्यस्थ अन्तर्गार्ग्यः । एवमन्तरङ्गुलो नखः ।  
सप्तम्यन्तेनापि । प्रतिष्ठितमुरसि प्रत्युरसिम् । गताद्यर्था  
इति किम् ? वृक्षं प्रति विद्योतते विद्युत् । साधुर्देवदत्तो  
मातरं प्रति । अन्य इत्येव । प्राचार्यको देशः । बहु-  
वचनमाकृतिगणार्थम् ॥ ४७ ॥

**अव्ययं प्रवृद्धादिभिः । ३ । १ । ४८ ॥**

अव्ययं नाम प्रवृद्धादिभिर्नामभिर्नित्यं समस्यते, स च  
समासोऽन्यस्तत्पुरुषसंज्ञो भवति । पुनः प्रवृद्धं वर्हिः ।  
पुनरुत्स्यूतं वासः । पुनर्निष्क्रान्तो रथः । पुनरुक्तं वचः ।  
पुनर्नवं वयः । पुनः शृतं पयः । स्वर्यातः । अन्तर्भूतः ।  
प्रातः सवनम् । उच्चैर्घोषः । नीचैर्गतम् । अधस्पदम् ।  
अनद्धापुरुषः । असंगतः पुरुषः । प्रायश्चित्तम् । सद्य-

स्त्रीः । प्राग्वृत्तम् । पुराकल्पः । श्वश्रेयसम् । श्वोवसी-  
यसम् । इति । बहुवचनमाकृतिगणार्थम् ॥ ४८ ॥

डस्युक्तं कृता । ३ । १ । ४९ ॥

कृत्प्रत्ययविधायके सूत्रे डसिना पञ्चचम्यन्तेन  
नाम्नोक्तं डस्युक्तम् । तत् कृदन्तेन नाम्ना नित्यं सम-  
स्यते, स च समासोऽन्यस्तत्पुरुषसंज्ञो भवति ।  
कर्म करोति कुम्भकारः । शरलावः । अग्निचित् । सोम-  
सुत् अन्यथाकारं भुङ्क्ते । अतिथिवेदं भोजयति ।  
इह च गतिकारकडस्युक्तानां विभक्त्यन्तानामेव कृद-  
न्तैर्विभक्त्युपत्तेः प्रागेव समास इष्यते । तेन प्रस्-  
स्थ इत्यादौ, चर्मन् टा क्रीत, अत्र टा विलिप्त  
इत्यादौ, कच्छ अम् प इत्यादौ च समासे च सति  
अकारान्तत्वात् ङी. सिद्धः प्रष्टी, चर्मक्रीती, अत्र-  
विलिप्ती, कच्छपी इत्यादि । यदि पुनर्विभक्त्यन्तैः  
कृदन्तैः समासः स्यात् तदान्तरङ्गत्वाद्भिक्ते. प्रागेव  
आपः प्राप्तावकारान्तत्वाभावात् ङीर्न स्यात् । तथा  
मापान्-वापिन् । ग्रीहीन्-वापिन् इत्यादौ समासे न-  
कारस्यानन्तत्वाण्णत्व सिद्धम् । माषवापिणी । ग्रीहि-  
वापिणी । विभक्त्यन्तेन तु समासेऽन्तरङ्गत्वाद्भिक्ते.  
प्रागेव ङीप्राप्तौ नकारस्यानन्तत्वाण्णत्वं न स्यात् ।  
पूर्वपदस्य च विभक्त्यन्तत्वनियमात् चर्मक्रीतीत्या  
दिषु पदकार्यं नकारलोपादि सिद्धं भवति । डस्यु-  
क्तमिति किम् ? कारकस्य व्रज्या । कारकस्य गतिः ।  
अलं कृत्वा । खलु कृत्वा । कृतेति किम् ? धर्मो वो  
रक्षतु ॥ ४९ ॥

तृतीयोक्तं वा । ३ । १ । ५० ॥

‘दंशेस्तृतीयया’ (५-४-७३) इत्यारभ्य यतृ-  
तीयोक्तं नाम तत् कृता नाम्ना वा समस्यते, स च  
समासोऽन्यस्तत्पुरुषसंज्ञो भवति । मूलकेनोपदंशं,  
मूलकोपदंशं भुङ्क्ते । दण्डेनोपघातं, दण्डोपघातं गाः

कलयति । पार्श्वयो. पार्श्वभ्यां वोपपीडं, पार्श्वोपपीडं  
शेते । वाशब्दो नित्यसमासनिवृत्त्यर्थः । तेनोत्तरेषु  
वाक्यमपि भवति ॥ ५० ॥

नञ् । ३ । १ । ५१ ॥

नञित्येतन्नाम नाम्ना समस्यते. स च समा-  
सोऽन्यस्तत्पुरुषसंज्ञो भवति । न गौः अगौः । अनु-  
च्चैः । असः । निवर्त्यमानतद्वावश्चोत्तरपदार्थः पर्यु-  
दासे नञ्समासार्थः । स चायं चतुर्धा । तत्सदृशः,  
तद्विरुद्धः, तदन्यः, तदभाव इति । अब्राह्मणः, अशु-  
क्ल इति तत्सदृशः क्षत्रियादि पीतादिश्च प्रतीयते ।  
अधर्मः, असित इति तद्विरुद्धा पाप्मा कृष्णश्च  
प्रतीयते । अनग्निः. अवायुरित्यग्निवायुभ्यामन्यः प्रती-  
यते । अवचनम् अवीक्षणमिति वचनवीक्षणाभावः  
प्रतीयते । नन्वस्योत्तरपदार्थप्राधान्येन तल्लिङ्गसत्य-  
त्वे सति कथं ‘भवन्त्यनेके जलधेरिवोर्मयः’ इत्यादौ  
अनेके इति बहुवचनम् । असाधव एवेदशा शब्दा ।  
प्रसह्यप्रतिपेधे तु नञ् पदान्तरेण सवध्यत इति  
उत्तरपदं वाक्यवत् स्वार्थ एव वर्तते । तत्रासामर्थ्य-  
ऽपि यथाभिधानं बाहुलकात् समासः । सूर्यमपि न  
पश्यन्ति असूर्यपश्या राजदाराः । पुनर्न गीयन्ते अपु-  
नर्गेयाः श्लोकाः । श्राद्धं न भुङ्क्ते अश्राद्धभोजी  
अलवणभोजी भिक्षुः । तथा कर्णवेष्टकाभ्यां न शोभ-  
ते अकार्णवेष्टकिर्कं मुखम् । ‘शोभमाने’ (६-४-  
१०२) इतीकण् । वत्सेभ्यो न हितोऽवत्सीयो गो-  
धुक् । ‘तस्मै हितः’ (७-१-३५) इतीयः । वधं  
नार्हत्यवध्यो ब्राह्मणः । ‘दण्डादेर्य’ (६-४-१७८)  
इति यः । संतापाय न शक्तः असांतापिक सदुपदेशः ।  
‘तस्मै योगादेः शक्ते’ (६-४-९४) इतीकण् ।  
अन्य इत्येव । न विद्यन्ते मक्षिका यत्र सोऽमक्षि  
काकः । मक्षिकाणामभावोऽमक्षिकमिति ॥ ५१ ॥



पूर्वापराधरोत्तरमभिन्नेनांशिना

। ३ । १ । ५२ ॥

अंग एकदेशस्तद्धानंशी । पूर्वादयः शब्दाः सामर्थ्यादंगवाचिनोऽंशिना समस्यन्ते, अभिन्नेन 'न चेत्सोऽङ्गी भिन्न प्रतीयते', तत्पुरुषश्च समासो भवति । पूर्व. कायस्य पूर्वकायः । एवम् अपरकायः । अधरकायः । उत्तरकायः । पूर्वादिग्रहणं किम् ? दक्षिणं कायस्य । अभिन्नेनेति किम् ? पूर्व छात्राणामामन्त्रयस्व । प्रसज्यप्रतिषेधः किम् ? पूर्व पाणिपादस्य । अत्र हि समाहारस्यैकत्वेऽपि पाणिः पाद इति भेदप्रतीतेर्न भवति । पूर्वग्राम इत्यादौ तु न ग्रामशब्दात्प्रासादिभेदप्रतीतिः । अंशिनेति किम् ? पूर्वो नामे. कायस्य ॥५२॥

सायाहनादयः । ३ । १ । ५३ ॥

सायाहादयः शब्दा अंशिना तत्पुरुषेण साधवो भवन्ति । सायमह. सायाहः । मध्यं दिनस्य मध्य-दिनम् । मध्यं रात्रे मध्यरात्रः । उपारता. पश्चिमरात्रगोचरात् इत्यादयः । बहुवचनमाकृतिगणार्थम् । पूर्वे पञ्चाला, उत्तरे पञ्चाला. इतिवत्समुदायवाचिनामङ्गोऽपि प्रवृत्तिदर्शनात् समानाधिकरण्ये सति कर्मधारयेणैव सिद्धम् । पूर्वचासौ कायश्च पूर्वकायः, सायं च तदहश्च सायाह इति । तत्पुरुषविवानं त्विह पूर्वत्र चाह. सायं कायस्य पूर्वमिति पष्ठीसमासवाधनार्थम् ॥५३॥

समंशेऽर्थे नद्या । ३ । १ । ५४ ॥

अर्थमित्येतत्समंशे वर्तमानमंशिना अभिन्नेन वा समस्यते, तत्पुरुषश्च समासो भवति । अर्थं पिप्पल्याः अर्थपिप्पली । पक्षे पिप्पन्यर्थम् । एवमर्थकोशात्की । कोशात्क्यर्थम् । अर्थपण । पणार्थम् । अर्थवेदिः । वेद्यर्थम् । अर्थचापम् । चापार्थम् । अर्थस्वर. स्वरा-

र्थम् । अर्थग्राम । ग्रामार्थम् । अर्थापूपः । अपूपार्थम् । समंश इति किम् ? ग्रामार्थः । नगरार्थः । अर्थं च सा पिप्पली चेति कर्मधारयेणैव सिद्धे भेदविवक्षायां पक्षे पष्ठीसमासवाधनार्थमसमांशे चार्द्धश्चासौ ग्रामश्चेति कर्मधारयनिषेधार्थं वचनम् । अंशिनेत्येव । पिप्पन्या अर्थं चैत्रस्य । अत्र चैत्रेण समासो न भवति । अभिन्नेनेत्येव । अर्थं पिप्पलीनाम् । कथमर्थपिप्पन्यः, अर्थं पिप्पल्या इत्यभिन्नेन समासे सत्येकशेषात् । अर्थराशिरित्यत्र राशेरभेदप्रतिभासाद्विध्यति । अत्र समंशे वर्तमानोऽर्थशब्द आविष्टलिङ्गी नपुंसकः । असमांशे तु पुलिङ्गः । अन्ये त्वसमासे वाच्यलिङ्गमेनमाहुः । असमांश एव च पष्ठीसमासं, समांशे तु नित्यमंशितत्पुरुषमिच्छन्ति ॥५४॥

जरत्यादिभिः । ३ । १ । ५५ ॥

असमांशार्थ आरम्भः । अर्थशब्दो जरत्यादिभिर्-अंशिभिरभिन्नैः सह वा समस्यते, तत्पुरुषश्च समासो भवति । अर्थो जरत्या अर्थजरती, तत्तुल्यम् अर्थजरतीयम् । अर्थवैगसम् । अर्थोक्तम् । अर्थविलोकिताम् । पक्षे जरत्यर्थ इत्याद्यपि भवति । बहुवचनमाकृतिगणार्थम् । इदमपि पष्ठीसमासवाधनार्थम् ॥५५॥

द्वित्रिचतुष्पूरणाग्रादयः । ३ । १ । ५६ ॥

द्वित्रिचतुर इत्येते पूरणप्रत्ययान्ता अग्र इत्यादयश्च शब्दा अंगवाचिनोऽंशिनाऽभिन्नेन वा समस्यन्ते, तत्पुरुषश्च समासो भवति । द्वितीयं शिक्षाया द्वितीय-मिक्षा । एवं तृतीयमिक्षा । चतुर्थमिक्षा । तुर्यमिक्षा । अग्रं हस्तस्य अग्रहस्तः । एव तलपादः । ऊर्ध्वकाय इत्यादि । पक्षे भिक्षाद्वितीयम्, भिक्षातृतीयम् । भिक्षाचतुर्थम्, भिक्षातुर्यम्, भिक्षातुरीयम्, हस्ताग्रम्, पादतलम्, कायोर्ध्वमित्यादि । नित्याधिकाराभावादेव पक्षे वाक्यस्य सिद्धत्वाद्धानुवृत्तिः पक्षे पष्ठी-

समासार्थम् । तेन पूरणेन निषिद्धोऽपि षष्ठीममासो भवति । द्रव्यादिग्रहणं किम् ? पञ्चमं भिक्षायाः । पूरणेति किम् ? द्वौ भिक्षायाः । अङ्गिनेत्येव । भिक्षाया द्वितीयं भिक्षुकस्य । भिक्षुकेण समासो न भवति । अभिन्नेनेत्येव । द्वितीयं भिक्षाणाम् । अत्रादिराकृतिगणः ॥५७॥

कालो द्विगौ च मेयैः । ३ । १ । ५७॥

अङ्गाङ्गिनिवृत्तौ तत्संबन्धं वेति निवृत्तम् । कालवाचि नामैकवचनान्तं द्विगौ च विषये वर्तमानं मेयवाचिना नाम्ना समस्यते, तत्पुरुषश्च समासो भवति । मासो जातस्य मासजातः । मासजातौ । मासजाताः, मासजाता स्त्री । एवं संवत्सरजातः । मासमृतः । मवत्सरमृतः । द्विगौ, एको मासो जातस्य एकमासजातः । द्वे अहनी सुप्तस्य द्वयद्वयुक्तः त्रयहयापितः । कथं द्वयहजातः त्रयहजातः ? समाहारद्विगोजातेन काल इत्यंशेन समासेन भविष्यति । - इह च यद्यपि विग्रहे जातादि कालस्य विशेषणं, तथापि शब्दशक्तिस्वाभाव्यात् समासो जातादिप्रधानस्तेन समासे लिङ्गं सख्या च तदीयतदीयमेव भवति । काल इति किम् ? द्रोणो धान्यस्य । काल इति चैकवचनं द्विगोः अन्यत्र प्रयोजकम् । तेन मासौ मामा वा जातस्येत्यत्र न भवति । द्विगौ तु द्वौ त्रयो वा मासा जातस्य द्विमासजातः त्रिमासजात इत्यपि भवति । द्विगुग्रहणं त्रिपदसमासार्थम् । अन्यथा नाम नाम्नेत्यनुवृत्तेर्द्रव्योरेव स्यात् । चकारो द्विगुरहितकालपरिग्रहार्थः । मेयैरिति किम् ? मासश्चैत्रस्य । जातादेरेव हि मेयत्वम् जन्मादेः प्रभृति जातादिसवन्धिवेनैवादित्यगतेः परिच्छेदात्, न द्रव्यमात्रस्य । कान्तेनैव च मेयेन प्रायेणाय समास इष्यते । तेन मासो गच्छतः, वर्षमवीक्षणस्य, मासो गन्तुं वर्तते इत्यादौ न भवति । अयमपि षष्ठीसमा-

सापवादो योगः ॥५७॥

स्वयंसामी वृत्तेन । ३ । १ । ५८ ॥

स्वयं सामि इत्येते अव्यये कान्तेन नाम्ना सह समस्येते, तत्पुरुषश्च समासो भवति । स्वयधौतौ पादौ । स्वयं विलीनमाज्यम् । आत्मनेत्यर्थः । सामिकृतम्, सामिभुक्तम् । अर्धमित्यर्थः । समासे सत्यैकपद्यादेकविभक्तिस्तद्विताद्युत्पत्तिश्च भवति । स्वायं धौतिः । सामिकृतिः । सामिकृतायनिः । इत्यादि । क्तेनेति किम् ? स्वयं कृत्वा । सामि भुक्त्वा ॥५८॥

द्वितीया खट्वा क्षेपे । ३ । १ । ५९ ॥

खट्वा इत्येतन्नाम द्वितीयान्तं क्षेपे गम्यमाने कान्तेन नाम्ना सह समस्यते, तत्पुरुषश्च समासो भवति । क्षेपः समासार्थो न वाक्येन गम्यते इति नित्य एवाय समासः । खट्वारूढः खट्वाप्लुतो जाल्मः । उत्पथप्रस्थित एवमुच्यते । खट्वा पल्यङ्क आचार्यासनं वा । अधीत्य गुरुभिरनुजातेन हि खट्वारोढव्या । यत्वन्यथा खट्वारोहणं तदुत्पथप्रस्थानम् । उपलक्षणं चेह खट्वारोहणमुत्पथप्रस्थानस्य । तेन सर्वोऽपि विमार्गप्रस्थितः खट्वारूढ इत्युच्यते । क्षेप इति किम् ? खट्वामारूढ उपाध्यायोऽध्यापयति ॥५९॥

कालः । ३ । १ । ६० ॥

कालवाचि नाम द्वितीयान्तं नाम्ना सह समस्यते, तत्पुरुषश्च समासो भवति । रात्रिमतिसृताः रात्र्यतिसृता । एवं रात्र्यारूढा । रात्रिसक्रान्ता । अहरतिसृताः । पङ्मुहूर्ताश्चराचराः । ते हि दक्षिणायने रात्रिं गच्छन्ति उत्तरायणे त्वहरिति । मास प्रमितो मासप्रमितः प्रतिपच्चन्द्रमा । मास प्रमातुमारब्ध इत्यर्थः । अव्याप्यर्थ आरम्भः ॥६०॥

व्यासौ । ३ । १ । ६१ ॥

व्याप्तिर्गुणक्रियाद्व्यैरत्यन्तसंयोगः व्यासौ या द्वितीया तदन्तं कालवाचि नाम व्यापकवाचिना नाम्ना सह समस्यते, तत्पुरुषश्च समासो भवति । क्तेनेति निवृत्तम् । मुहूर्तं सुखं मुहूर्तसुखम् । मुहूर्तरमणीयः । सर्वरात्रक्रान्याणी । सर्वरात्रशोभना । मुहूर्ताभ्ययनम् । मुहूर्तगुरुः । व्याप्ताविति किम् । मास पूरको व्रजति । काल इत्येव । क्रोशं कुटिला नदी ॥६१॥

श्रितादिभिः । ३ । १ । ६२ ॥

द्वितीयान्तं नाम श्रितादिभिर्नामभिः समस्यते, तत्पुरुषश्च समासो भवति । धर्म श्रितः धर्मश्रितः । श्रीश्रितः । संसारातीतः । नरकपतितः । निर्वाणगतः । श्रित अतीत पतित गत अत्यस्त प्राप्त आपन्न गमिन् गामिन् आगामिन् इति श्रितादयः । बहुवचनमाकृतिगणार्थम् । । तेन ओदनबुभुक्षुः, हितागंसुः, तत्त्वबुभुक्षुः, सुखेच्छुः, इत्यादि सिद्धम् ॥६२॥

प्राप्तापन्नौ तथाच्च । ३ । १ । ६३ ॥

प्राप्तापन्नौ सामर्थ्यात् प्रथमान्तौ तथा द्वितीयान्तेन नाम्ना सह समस्यते, तत्पुरुषश्च समासो भवति । तत्संनियोगे चानयोरन्तस्याकारो भवति । प्राप्ता जीविकां प्राप्तजीविका । आपन्ना जीविकाम् आपन्नजीविका । प्राप्तगवी, आपन्नगवी, स्त्री । प्राप्ता जीविकां प्राप्तजीविकः । आपन्नजीविकः । प्राप्तगवः । आपन्नगवः पुरुषः । प्राप्तं जीविकां प्राप्तजीविकम् । आपन्नजीविकं कुलम् । अद्वचनं स्त्रीलिङ्गार्थम् । प्राप्तापन्नयोः प्रथमोक्तत्वात् पूर्वनिपातार्थं वचनम् । श्रितादित्वाच्चानयोर्द्वितीयाया अपि प्रथमोक्तत्वेन प्राग्निपातः । जीविकाप्राप्तः, जीविकापन्न इत्यपि भवति ॥ ६३ ॥

ईषद् गुणवचनैः । ३ । १ । ६४ ॥

ईषदिन्येतद्व्ययं गुणवचनैर्नामभिः सह समस्यते,

तत्पुरुषश्च समासो भवति । ये गुणे वर्तिन्वा तत्रांगे गुणि नि वर्तन्ते ते गुणमुक्तवन्तो गुणवचनाः । ईषदपि पिङ्गल ईषत्पिङ्गलः । एवमापत्कटारः । ईषत्कटः । ईषदुन्नतः । ईषत्कः । गुणवचनैर्गिति किम् । ईषत्कारकः । ईषद्गार्थः । गुणैः क्रियया वा हीनो गार्थ एवमुच्यते । समासं तद्विक्तकाम्यसमासान्तराणि च वसाद्यादेशाभावादयश्च प्रयोजनम् । ईषत्पिङ्गलस्येदमैषत्पिङ्गलम् । ऐषत्पिङ्गलकाम्यत् । कोपेनपदक कोपेपदकः । ईषत्पिङ्गल युष्माकमयो पुत्र इति ॥६४॥

तृतीया तत्कृतैः । ३ । १ । ६५ ॥

तृतीयान्तं नाम तत्कृतैस्तृतीयान्तार्थकृतैर्गुणवचनैर्नामभिः सह समस्यते, तत्पुरुषश्च समासो भवति । शङ्कुल्या कृतः खण्डः शङ्कुलखण्डश्चैत्रः । एवं गिरिकाणः । मदपटुः । क्षागुहः । कुमुमसुरभिः । कृतार्थो वृत्तावन्तर्भूत इति कृतशब्दो न प्रयुज्यते । तत्कृतैरिति किम् । अल्पा काणः । पादेन खज्रः । शङ्कुल्या हेतुना खण्डः । काणवादि एतत्र काण्डादिना कृतम् । नाद्यादिना । अस्यादिना परं संबन्धमात्रम् । यदा तु तत्कृतत्वविवक्षाया कर्त्तरि करणे वा तृतीया तदा भवत्येव समासः । अक्षिकाण इत्यादि । गुणवचनैरित्येव । गोभिर्वपावान् । दध्ना पटुः । पाटवमित्यर्थः । न ह्येतौ पूर्व गुणमुक्त्वा संप्रतं द्व्ये वर्तेते इति गुणवचनौ न भवतः । अत एव शुद्धगुणवाचिनापि समासो न भवति । वृतेन पाटवम् । विद्यया धार्ष्ट्यम् । अत्रापि समासो भवतीति कश्चित् । अन्ये तु गुणवचनैर्गुणमात्रवृत्तिभिरपि समासमिच्छन्ति । शङ्कुलाखण्डश्चैत्रस्य, गिरिकाणश्चैत्रस्येति ॥६५॥

चतसार्द्धम् । ३ । १ । ६६ ॥

अर्धशब्दस्तृतीयान्तस्तत्कृतार्थेन चतसृशब्देन

सह समस्यते, तत्पुरुषश्च समासो भवति । अर्धेन कृताश्चतस्रोऽर्धचतस्रो मात्राः । एवमर्धचतस्रः स्वार्थः । चतस्रेति किम् ? अर्धेन कृताश्चत्वारो द्रोणाः ॥६६॥

ऊनार्थपूर्वाद्यैः । ३ । १ । ६७ ॥

तृतीयान्तं नाम ऊनार्थैः पूर्वादिभिश्च नामभिः समस्यते, तत्पुरुषश्च समासो भवति । मापेणोनम् । मापोनम्, एवं कार्षापणोनम् । माषविकलम् । कार्षापणविकलम् । पूर्वाद्याः, मासेन पूर्वः मासपूर्वः । संवत्सरपूर्वः । मासावरः । संवत्सरावरः । पूर्व, अवर, सदृश, सम, कलह, निपुण, मिश्र, श्लक्ष्ण, इति पूर्वद्वयः । आकृतिगणोऽयम् । तेन धान्ये-  
नार्थो धान्यार्थः, हिरण्यार्थः, आत्मनापञ्चमः, आत्मनाषष्ठः 'एतावद्वत्समासौ' । मापेणाधिकं माषा-  
धिकम् कार्षापणम् । एवं द्रोणाधिका खारी । भ्रात्रा तुल्याः भ्रातृतुल्याः । एकेन द्रव्यवत्त्वम् एकद्रव्यव-  
त्त्वम् इत्यादि सिद्धम् । पूर्वद्वियोगे यथायोगं हेत्वादौ तृतीया ॥६७॥

कारकं कृता । ३ । १ । ६८ ॥

कारकवाचि नाम तृतीयान्तं सामर्थ्यात् कर्तृकरण-  
रूपं कृदन्तेन नाम्ना सह समस्यते, तत्पुरुषश्च समासो  
भवति । कर्तृ, आत्मना कृतम् आत्मकृतम् । परकृ-  
तम्, 'कृतसगतिकारकस्यापि' । ७-४-११७ ।  
चैत्रेण नखनिर्भिन्नः चैत्रनखनिर्भिन्नः । एवं सुजन-  
सुलभः । दुर्जनसुलभः । अरिदुर्जयः । करणे,  
परशुना छिन्नः परशुच्छिन्नः । एव नखनिर्भिन्नः ।  
प्रादप्रहारः । पादाभ्यां द्वियते पादहारकः । तला-  
हतिः । शस्त्रप्रहतिः । बहुलाधिकारात् स्तुति  
निन्दार्थतायां प्रायेण कृत्यैः समासः । कर्तृ,  
काकपेया नदी, एव नाम पूर्णेत्यर्थः । श्वलेह्य कूपः  
एवंनामासन्नोदक इत्यर्थः । कुक्कुटसपात्या ग्रामा ।  
सि २१

एवं नामासन्ना इत्यर्थः । करण, कण्टकसचेय औदनैः ।  
एवं नाम विशद इत्यर्थः । बाष्पच्छेद्यानि तृणानि ।  
एवं नाम मृदूनीत्यर्थः । अन्यत्रापि वृशोपेन्ध्यम्, तृणो-  
पेन्ध्यम् । तेजसः अल्पता ख्याप्यते । घनघात्यः ।  
कृच्छूसाध्यत्वमुच्यते । कारकमिति किम् ? विद्ययोषितः ।  
अन्नेनोषितः । तेन हेतुनेत्यर्थः । पुत्रेण गतः, छात्रेणा-  
गतः । तेन सहेत्यर्थः । कृतेति किम् ? गोभिर्वपावान् ।  
धान्येन धनवान् । बहुलाविकारादेव क्वतुना क्वया  
तन्वानीयाभ्यां च न भवति । दात्रेण छिन्नवान् । पर-  
शुना छिन्नवान् । दात्रेण कृत्वा । परशुना छित्वा ।  
काकैः पातव्यः । श्वमिल्लेहव्यः ॥ ६८ ॥

नविंशत्यादिनैकोऽच्चान्तः । ३ । १ । ६९ ॥

एकशब्दस्तृतीयान्तो नविंशत्यादिना नाम्नो  
सह समस्यते, तत्पुरुषश्च समासो भवति । एकशब्दस्य  
चादन्तो भवति । एकेन नविंगतिः एकान्नविंशतिः ।  
पक्षे एकाद्वनविंगतिः । एवमेकान्नत्रिंशत् एकाद्व-  
नत्रिंशत् । एकान्नचत्वारिंशत् । एकाद्वनचत्वारिंशत् ।  
नविंशत्यादिनेति निर्देशात् 'नजत्' (३-२-१२५)  
न भवति ॥६९॥

चतुर्थी प्रकृत्या । ३ । १ । ७० ॥

प्रकृति परिणामिकारणम् । चतुर्थ्यन्तमर्थाद्वि-  
कृतिवाचि नाम प्रकृतिवाचिना नाम्ना सह समस्यते,  
तत्पुरुषश्च समासो भवति । यूपाय दारु यूपदारु ।  
कुण्डलहिरण्यम् । प्रकृत्येति किम् ? रन्धनाय स्थाली ।  
अवहननायोद्धखलम् । सूत्राय संपद्यते यवागूरित्यादौ  
तु विकारस्याप्रधानस्य सपद्यते इत्यादिक्रियासापेक्ष-  
त्वात् न भवति ॥ ७० ॥

हितादिभिः । ३ । १ । ७१ ॥

चतुर्थ्यन्तं नाम हितादिभिः समस्यते, तत्पुरुषश्च  
समासो भवति । गोभ्यो हितं गोहितम् । एवं गोसु-

खम् । गोरक्षितः । हित, सुख, रक्षित, बलि, इति हिता-  
दयः ॥ आकृतिगणश्चायम् । तेन अश्वघासः, श्वश्रू-  
सुरा, श्वश्रूसुरम्, हस्तिविधानम्, धर्मनियमः, धर्मजि-  
ज्ञासा, नाट्यशाला, आत्मनेपदम्, परस्मैपदम् इत्यादि  
सिद्धम् । कृत्यप्रत्ययान्तं चेह पठ्यते । देवदेयम् ।  
ब्राह्मणदेयम् । वरप्रदेया कन्या । इह न भवति । ब्राह्म-  
णाय दातव्यम् ॥ ७१ ॥

**तदर्थार्थेन । ३ । १ । ७२ ॥**

तस्याश्चतुर्थ्या अर्थो यस्य स तदर्थः । चतुर्थ्यन्तं नाम  
तदर्थेनार्थशब्देन नाम्ना सह समस्यते, तत्पुरुषश्च स-  
मासो भवति । पित्रे इदं पित्रर्थं पयः । महदर्थं धनम् ।  
उदकार्थो घटः । आतुरार्था यवागूः । 'डेऽर्थो वाच्यवत्'  
इति वाच्यलिङ्गता । नित्यसमासश्चायम् । चतुर्थ्यैव  
तदर्थस्योक्तत्वात् अर्थशब्दाप्रयोगे वाक्यासम्भवात् ।  
समासस्तु वचनाद्भवति । तदर्थेत्यर्थविशेषणं किम् ?  
पित्रेऽर्थः । मात्रेऽर्थः । तदर्थं धनमित्यर्थः ॥ ७२ ॥

**पञ्चमी याचैः । ३ । १ । ७३ ॥**

पञ्चम्यन्तं नाम भयाद्यैर्नामभिः सह समस्यते,  
तत्पुरुषश्च समासो भवति । वृकाद्वयम् वृकभयम् ।  
एव वृकभीतः । भयभीता । भय भीत भीति भी भीरु  
भीलुक निर्गत जुगुप्सु अपेत अपोढ मुक्त पतित अप-  
त्रस्त इति भयादयः । आकृतिगणश्चायम् । तेन द्वीपा-  
न्तरानीतः, स्थानभृष्टः, तात्पर तपरः इत्यादि सिद्धम् ।  
बहुलाधिकारादिह न भवति । प्रासादात्पतित । भोज-  
नादपत्रस्तः ॥ ७३ ॥

**क्तेनासत्त्वे । ३ । १ । ७४ ॥**

असत्त्वे वर्तमाना या पञ्चमी तदन्तं नाम क्तप्रत्य-  
यान्तेन नाम्ना सह समस्यते, तत्पुरुषश्च समासो भवति ।  
स्तोकान्मुक्तः । अल्पान्मुक्तः । कृच्छ्रान्मुक्तः । कतिप-  
यान्मुक्तः । दूरादागतः । विप्रकृष्टादागतः । अन्तिका-

दागतः । अभ्याशादागतः । कृच्छ्रान्मुक्तम् । 'असत्त्वे  
डसेः' (३-२-१०) इत्यलृप् । क्तेनेति किम् ? स्तो-  
कान्मोक्षः । असत्त्वे इति किम् ? स्तोकात् वर्द्धितः ।  
स्तोकाद् द्रव्यादित्यर्थः । एवमल्पात् प्रवृद्धम् । समासे  
तद्विधाद्युत्पत्तिः फलम् । स्तोकान्मुक्तिः इत्यादि ॥ ७४ ॥

**परःशनादिः । ३ । १ । ७५ ॥**

परःशनादिः पञ्चमीतत्पुरुष साधुर्भवति । शता-  
त्परे परःशताः । सहस्रात्परे परःसहस्रा । लक्षाल्लक्षाया  
वा परे परोलक्षा । परशब्दस्य पूर्वनिपातः सकाराग-  
मश्च निपातनात् । परशब्देन समानार्थः परसूत्रशब्दः  
सकारान्तोऽप्यस्तीत्यन्ये ॥ ७५ ॥

**पठ्ययत्नाच्छेपे । ३ । १ । ७६ ॥**

शेषे या पठ्ठी तदन्तं नाम नाम्ना सह सम-  
स्यते, तत्पुरुषश्च समासो भवति । अयत्नात्, न चेत्  
स शेषो 'नाथः' (२-२-१०) इत्यादेर्यत्नाद्भवति ।  
राज्ञः पुरुषः, राजपुरुषः । यतिकम्बलः । राज्ञो गोक्रीरं  
राजगोक्रीरम् । राजगव्याः क्षीरम्-राजगव्रीक्षीरम् ।  
ऋद्धस्य राज्ञः पुरुषः, जिनभद्रगणे क्षमाश्रम-  
णस्य भाष्यमित्यादौ सापेक्षत्वान्न भवति । कथं  
देवदत्तस्य गुरुकुलम्, जिनदत्तस्य दासभार्येति ।  
सापेक्षत्वेऽपि गमकत्वाद्भवति । अयत्नादिति  
किम् ? सर्पिषो नाथितम् । मातुः स्मृतम् । सर्पिषो  
दयितम् । मातुरीशितम् । एधोदकस्योपस्कृतम् ।  
चौरस्य रुग्णम् । चौरस्योज्जासितम् । शतस्य द्यूतम् ।  
शतस्य द्यूतश्चैत्रः । कटकरणस्यायुक्त । शेष इति  
किम् ? सर्पिषो ज्ञानम् । रुदतः प्रव्रजित । मनुष्याणां  
क्षत्रियः शूरतमः । गवां कृष्णा संपन्नक्षीरतमा । अध्व-  
गानां रथगामी शीघ्रतमः । कथं सर्पिर्ज्ञानम्, मातृस्मर-  
णमित्यादि । कृद्योगेऽत्र पठ्ठीत्युत्तरेण भविष्यति  
संबन्धे त्वेनेनैव । गोस्वामी पृथिवीश्वरः विधादायाद

इत्यादिषु त्वयत्नजा शेष एव षष्ठी । 'स्वामीश्वरा'  
—(२-२-९८) इत्यादिसूत्रस्य नित्यं षष्ठीप्राप्तौ पक्षे  
सप्तमीविधानार्थत्वात् । संघस्य भद्रं भूयात्, शासनस्य  
भद्रं भूयादित्यादौ त्वाशिषि षष्ठ्याः समासो न  
भवति असामर्थ्यात् अनभिधानाद्वा । नहि सघभद्रं  
भूयादित्युक्ते संघस्य भद्रं भूयादित्यर्थः प्रतीयते अपि  
तु संघभद्रं नाम सघसवन्धितया प्रसिद्धं किञ्चिद्भद्रं  
कस्यचिद् भूयादिति ॥ ७६ ॥

**कृति । ३ । १ । ७७ ॥**

'कर्मणि कृतः' (२-२-८३) 'कर्तरि' (२-२-  
—८६) इति च या कृति कृतप्रत्ययनिमित्ता षष्ठी वि-  
हिता तदन्तं नाम नाम्ना समस्यते, तत्पुरुषश्च समासो  
भवति । सिद्धसेनकृतिः । गणधरोक्तिः । इध्मव्रश्चनः ।  
पलागगातनः । धर्मानुस्मरणम् । तत्त्वानुचिन्तनम् ।  
सर्पिर्ज्ञानम् । एधोदकोपस्करणम् । चौरोज्जासनम्  
॥ ७७ ॥

**याजकादिभिः । ३ । १ । ७८ ॥**

षष्ठ्यन्तं नाम याजक इत्येवमादिभिर्नामभिः सह  
समस्यते, तत्पुरुषश्च समासो भवति । ब्राह्मणानां याज-  
कः ब्राह्मणयाजकः । एव गुरुपूजक । याजक पूजक परि-  
चारक परिवेषक स्नापक अध्यापक आच्छादक उद्धर्तक  
होतृभर्तृ । आकृतिगणोऽयम् । तेन तुल्यार्था अपि ।  
गुरुसदृशः गुरुसमः । दास्या सदृश । वृषल्या समः ।  
'षष्ठ्याः क्षेपे' (३-२-३०) इत्यलुक् । तथा अन्यत्-  
कारकम् । विश्वगोप्ता । तीर्थकर्ता । तत्प्रयोजको हेतु-  
श्च । जनिकर्तुं प्रकृतिः । इत्यादि सिद्धं भवति ।  
'कर्मजा तृचा च' (३-१-८३) इति प्रतिषेधाप-  
वादो योगः । तुल्यार्थैः विध्यर्थश्च ॥ ७८ ॥

**पत्तिरथौ गणकेन । ३ । १ । ७९ ॥**

पत्तिरथशब्दौ षष्ठ्यन्तौ गणकेन नाम्ना सम-

स्येते, तत्पुरुषश्च समासो भवति । पत्तीनां गणकः  
पत्तिगणकः । एवं रथगणकः । पत्तिरथाविति किम् ?  
कार्षापणानां गणकः । गणकेनेति किम् ? रथस्य  
दर्शकः । कथं ज्योतिर्गणकः । 'अकेन क्रीडाजीवे'  
(३-१-८१) इति भविष्यति । 'कर्मजा तृचा च'  
(३-१-८३) इत्यस्यापवादोऽयम् ॥ ७९ ॥

**सर्वपश्चादादयः । ३ । १ । ८० ॥**

सर्वपश्चादित्यादयः षष्ठीतत्पुरुषाः साधवो  
भवन्ति । सर्वेषां पश्चात् सर्वपश्चात्पदं वर्तते । सर्व-  
चिरं जीवति । तदुपरिष्ठात् स्वमं निदधाति इत्यादि ।  
अव्ययेन प्रतिषेधं वक्ष्यति तस्यापवादोऽयम् । बहुव-  
चनं शिष्टप्रयोगानुसरणार्थम् ॥ ८० ॥

**अकेन क्रीडाजीवे । ३ । १ । ८१ ॥**

आजीवो जीविका षष्ठ्यन्तं नामाकप्रत्ययान्तेन  
नाम्ना समस्यते, क्रीडायामाजीवे च गम्यमाने तत्पुरु-  
षश्च समासो भवति । उद्दालकपुष्पभञ्जिका । वारण-  
पुष्पप्रचायिका । शालभञ्जिका । कस्याश्चित् क्रीडायाः  
सज्ञा । आजीवे, दन्तलेखकः । नखलेखकः । अव-  
स्करसूदकः । रमणीयकारकः । दन्तलेखनादिरस्या-  
जीवो गम्यते । क्रीडाजीवौ वाक्येन न गम्येते इति  
नित्यसमासा एते । क्रीडाजीव इति किम् ? ओदनस्य  
भोजकः । पयसः पायकः । 'कर्मजा तृचा च'  
(३-१-८३) इति प्रतिषेधे प्राप्ते वचनम् ॥ ८१ ॥

**न कर्तरि । ३ । १ । ८२ ॥**

कर्तरि विहिता या षष्ठी तदन्तं नामाकप्र-  
त्ययान्तेन नाम्ना न समस्यते । भवत शायिका ।  
भवत आगिका । भवतोऽग्रगामिका । कर्तरीति किम् ?  
इक्षुभक्षिकां मे धारयसि । पय पायिका मे धारयसि  
॥ ८२ ॥

**कर्मजा तृचा च । ३ । १ । ८३ ॥**

कर्तरीत्यनुवर्तते तच्चाकस्य विशेषणम्, कर्मणि विहिता षष्ठी कर्मजा । तदन्तं नाम कर्तरि विहितो योऽकप्रत्ययस्तदन्तेन तृजन्तेन च नाम्ना सह न समस्यते । ओदनस्य भोजकः । सक्तूनां पायकः । अपां स्रष्टा । पुरां भेत्ता । कर्मजेति किम् ? सबन्ध-षष्ठ्या । प्रतिषेधो मा भूत् । गुणो गुणिविशेषकः । गुणिनः संबन्धी विशेषक इत्यर्थः । कर्तरीत्येव । इक्षु-भक्षिकां मे धारयसि । पयःपायिकां मे धारयसि । कथं भूमर्ता वज्रभर्तेति । भर्तृशब्दो यः पतिपर्याय-स्तेन संबन्धषष्ठ्या याजकादिपाठात् कर्मषष्ठ्या वाऽयं समास । क्रियाशब्दस्य तु तत्राग्रहणादनेन प्रतिषेधः । भुवो भर्ता । वज्रस्य भर्ता ॥८३॥

### तृतीयायाम् । ३ । १ । ८४ ॥

कर्तरि या तृतीया तस्यां सत्यां कर्मजा षष्ठी न समस्यते । आश्चर्यो गवां दोहोऽगोपालकेन । साव्विदं शब्दानामनुशासनमाचार्येण । तृतीयायामिति किम् ? साव्विदं शब्दानुशासनमाचार्यस्य । साध्वी कटचिकीर्षा चैत्रस्य । कर्तरि षष्ठ्यामपि न समास इति कश्चित् । विचित्रा सूत्रस्य कृतिराचार्यस्य । कर्तरीत्येव । साव्विदं शब्दानुशासनमाचार्यस्य न पुण्येन । कर्मजेत्येव । मैत्रस्य सबन्धी कृतो मैत्रकृतश्चैत्रेण । कथं गोदोहो गोपालकेन । सबन्धषष्ठ्या भविष्यति ॥८४॥

### तृसार्थपूरणान्वयात्शुशान्नानशा

। ३ । १ । ८५ ॥

तृसार्थं पूरणप्रत्ययान्तैरव्ययैरतृशन्तैः शत्रन्तै-रानशन्तैश्च नामभिः षष्ठ्यन्तं नाम न समस्यते । तृप्तार्थाः, फलानां तृप्तः । फलानां सुहित । सक्तूनां पूर्णः । ओदनस्यागितः । प्रयसो घ्राण । पूरण, तीर्थकराणां पोडशः । चक्रधराणां पञ्चमः शान्ति ।

चक्रधराणां द्वितीयः सगरः । वासुदेवनां तृतीयः स्वयंभूः । अव्ययं, राज्ञः साक्षात् । ग्रामस्य पुरस्तात् । चैत्रस्य कृत्वा । मैत्रस्य प्रकृत्य । अव्ययीभावस्याप्यन्व-र्थाश्रयणात्क्वचिदव्ययत्वम् । तेन चैत्रस्योपकुम्भमित्यत्र समासो न भवतीति केचित् । अतृश, रामस्य द्विषन् । रावणस्य द्विषन् । शत्रु, चैत्रस्य पचन् । अव्वगानां धावन्तः शीघ्रतमाः । चैत्रस्य पक्ष्यन् । आनश, चैत्रस्य पचमानः । चैत्रस्य पक्ष्यमाणः । सर्वत्र संबन्धे षष्ठी । एतैरिति किम् । ब्राह्मणस्य कर्तव्यं ब्राह्मणकर्त-व्यम् । इध्मव्रश्चनः । पलाशशातनः । राज्ञः पाटलिपुत्र-कस्य धनम् । शुकस्य माराविदस्य शब्दः, सर्पिषः पीयमानस्य गन्धः, सूत्रस्याधीयमानस्यार्थ इत्यादौ सामानाधिकरण्ये धनादिपदापेक्षा षष्ठीत्यसामर्थ्यात्स-मासो न भवति । विशेषणसमासस्तु निरपेक्षत्वेन सामर्थ्याद्व्यवत्येव । पाटलिपुत्रकश्चासौ राजा च तस्य पाटलिपुत्रकराजस्येत्यादि । षष्ठीसमासे तु अनियमेन पूर्वनिपातः स्यात् ॥ ८५ ॥

### ज्ञानेच्छाञ्चार्थधारकतेन । ३ । १ । ८६ ॥

ज्ञानार्थादिच्छार्थादर्थार्थाच्च वर्तमानो यः क्तो यश्च 'अद्यर्थाञ्चाधारे' (५-१-१२) इत्याधारे विहितस्तदन्तेन नाम्ना षष्ठ्यन्तं नाम न समस्यते । राज्ञां ज्ञातः । राज्ञां बुद्धः । राज्ञामिष्टः । राज्ञां मतः । राज्ञामर्चितः । राज्ञां पूजितः । इदमेतेषां यातम् । इदमेषां यातम् । इदमेषामासितम् । इदमेषां पीतम् । कथं राजपूजितः, राजमहितः, राजसमतः, कलहंसरा-ममहितः कृतवान् इति, बहुलाधिकांरात् । इष्टेन भूतका-लक्तेन तृतीयासमासा एवेति केचित् । अन्ये तु कृद्योग-जाया एव षष्ठ्या इह समासप्रतिषेध इति सबन्ध-षष्ठीसमासा एत इत्याहुः ॥ ८६ ॥

अस्वस्थगुणैः । ३ । १ । ८७ ॥



ये गुणाः स्वात्मन्येवावतिष्ठन्ते न द्रव्ये ते स्वस्थाः । तत्प्रतिषेधेनास्वस्थगुणवाचिभिर्नामभिः सह षष्ठ्यन्तं नाम न समस्यते । पटस्य शुक्ल । काकस्य कृष्णः । गुडस्य मधुरः । चन्दनस्य सुरभिः । घृतस्य तीव्रः । कुङ्कुमस्य मृदुः । अत्र अर्थात्प्रकरणाद्वापेक्ष्यस्य वर्णादेर्निर्ज्ञाने य इमे शुक्लादयस्ते पटादेरिति सामर्थ्योपपत्तेः समास प्राप्नोतीति प्रतिषिध्यते । तथा पटस्य शौक्यम्, काकस्य काण्ड्यम्, गुडस्य माधुर्यम् । एषु सर्वेषु च शुक्लादेर्गुणस्य शुक्लः पट इत्यादौ द्रव्येऽपि वृत्तिप्रदर्शनात् अस्वास्थ्यमस्त्येव । गुणशब्देन चेह लोकप्रसिद्धा रूपरसगन्धस्पर्शगुणा अभिप्रेतास्ततः तद्विशेषैरेवाय प्रतिषेध । तेन यत्नस्य गौरवं यत्नगौरवम्, प्रक्रियालाघवम्, बुद्धिकौशलम्, मतिवैगुण्यम्, करणपाटवम्, पुरुषसामर्थ्यम्, अङ्गसौष्ठवम्, हस्तचापलम्, वचनमार्दवम्, उत्तरपदार्थप्राधान्यम्, क्रियासातत्यम्, वर्तमानसामीप्यम्, सत्सामीप्यम्, अधिकरणैतावत्यम् प्रयोगान्यत्वम्, गतताच्छील्यम्, पटहशब्दः, नदीघोषः, वचनप्रामाण्यम्, शब्दाधिक्यम्, वाङ्माधुर्यम्, गोविंशतिः, गोत्रिंशत्, गोशतम्, गोसहस्रम्, समाहारैकत्वमित्यादिषु प्रतिषेधो न भवति । अस्वस्थगुणैरिति किम् ? घटवर्णः कन्यारूपम् । कपित्थरसः । चन्दनगन्धः । स्तनस्पर्शः । बहुलाविकारात्कण्टकस्य तैक्ष्ण्यम्, वृषलस्य धाष्ट्यमित्यादिषु समासो न भवति । कुसुमसौरभ्यम्, चन्दनसौरभमित्यादिषु भवतीति ॥ ८७ ॥

**सप्तमी शौण्डाद्यैः । ३ । १ । ८८ ॥**

सप्तम्यन्तं नाम शौण्डाद्यैर्नामभिः सह समस्यते तत्पुरुषश्च समासो भवति । पाने प्रसक्तः शौण्डः पानशौण्डः । पानशौण्डो मधपः । अक्षेपु प्रसक्तः शौण्ड इव अक्षशौण्डः । शौण्डशब्द इह गौणो व्यसनिनि वर्तते । वृत्तौ प्रसक्तिक्रियाया अन्तर्भावादप्रयोगः ।

अक्षधूर्तः । अक्षकितवः । शौण्ड धूर्त कितव व्याल सव्य आयस व्यान सर्वाण अन्तर अधीन पटु पण्डित कुशल चपल निपुण सिद्ध शुष्क पक्व बन्ध । बहुवचनमाकृतिगणार्थम् । तेन गिर शेखर हस्तकटकः आपातरमणोयः पृथिवीविदित पृथिवीप्रणतः अन्तेगुरु मध्येगुरु 'ऋणेऽधमः' अधमर्णः 'ऋणे उत्तमः' उत्तमर्णः राजदन्तादित्वात्परनिपात इत्यादि सिद्धं भवति ॥ ८८ ॥

**सिंहाद्यैः पूजायाम् । ३ । १ । ८९ ॥**

सप्तम्यन्तं नाम सिंहाद्यैर्नामभिः सह समस्यते पूजायां गम्यमानायाम्, तत्पुरुषश्च समासो भवति । समरे सिंह इव समरसिंहः । एवं रणव्याघ्रः । भूमिवासवः । कलियुधिष्ठिरः । उपमयात्र पूजावगम्यते । बहुवचनमाकृतिगणार्थम् ॥ ८९ ॥

**काकाद्यैः क्षेपे । ३ । १ । ९० ॥**

सप्तम्यन्तं नाम काकाद्यैर्नामभिः सह समस्यते, क्षेपे गम्यमाने तत्पुरुषश्च समासो भवति । तीर्थे काक इव तीर्थकाकः । एव तीर्थधाड्क्ष । तीर्थवायसः । तीर्थवकः । तीर्थश्वा । तीर्थसारमेयः । तीर्थकुक्कटः । तीर्थगृगालः । अनवस्थित एवमुच्यते । उपमया चात्र क्षेपो गम्यते । क्षेपे इति किम् ? तीर्थे काकस्तिष्ठति । बहुवचनमाकृतिगणार्थम् ॥ ९० ॥

**पात्रेसमितेत्यादयः । ३ । १ । ९१ ॥**

पात्रेसमितादयः सममीतत्पुरुषा निपात्यन्ते क्षेपे गम्यमाने । पात्र एव समिता । पात्रेसमिता । एव पात्रेवहुलाः । गेहेशूरः । गेहेदाही । गेहेक्ष्वेडी । गेहेनर्दी । गेहेनर्ती । गेहेमेव विजितमनेन गेहेविजिती । 'इष्टादे' (७-१-१६८) इतीति 'व्याप्ये क्तेन' (२-२-९९) इति सप्तमी । एवं गेहेविचिती । गेहेव्यालः । गेहेपटुः । गेहेपण्डितः । गेहेप्रगल्भः । गोष्टेशूरः । गोष्टेक्ष्वेडी । गोष्टेनर्दी । गोष्टेविजिती । गोष्टे-

व्याल । गोष्ट्रेपटु । गोष्ट्रेपण्डितः । गोष्ट्रेप्रगल्भः । एषु  
 अवधारणेन क्षेपो गम्यते । उदुम्बरे मशक इव उदुम्बर-  
 मशक । एवमुदुम्बरकृमि । कूपकच्छप । कूपमण्डूकः ।  
 अवटकच्छप । अवटमण्डूकः । उदपानमण्डूकः । अल्प-  
 दृष्टैवमुच्यते । नगरकाक । नगरवायस । नगरश्वा ।  
 एतैः सदृशो धृष्ट उच्यते । उदुम्बरमशकादिपूपमया  
 क्षेपो गम्यते । गेहेमेही । पिण्डीशूरः । य आवग्यका-  
 र्थमपि बहिर्न निर्गच्छति, भोजन एव च सरभते स  
 एवमुच्यते । अत्रावधारणेन निरुसाहता तथा च क्षेपो  
 गम्यते । पितरिगूर । मातरिपुरुष । यः सदाचारं  
 भिनत्ति स एवमुच्यते । अत्र प्रतिपिद्वासेवनेन क्षेपो  
 गम्यते । गर्भेधीर । गर्भेशूर । गर्भेसुहित । गर्भेतृप्त ।  
 गर्भेद्वस्त । योऽलीकाभिमानित्वादनुचितचेष्टः स एवमु-  
 च्यते । तत् एव च क्षेपो गम्यते । कर्णेतिरिति ।  
 कर्णेचुरुचुर । कर्णेतिरिति । कर्णेचुरुचुरा । चापलेना-  
 नुचितचेष्टोच्यते । टिरितिरीति गत्यनुकरणम् चुरुचुर्विति  
 वाक्यानुकरणम् । तत् करोतीति णिजन्तादप्रत्ययो  
 निपातनसामर्थ्याच्चानो न भवति । इतिशब्दः समासा-  
 न्तरनिवृत्त्यर्थः । तेन परमा पात्रेसमिता, पात्रेसमि-  
 तानां पुत्रः इत्यादिषु समासो न भवति । निपातनात्  
 सप्तम्या अलुप् । बहुवचनम् आकृतिगणार्थम् । तेन  
 व्रणकृमि गृहसर्पः गृहकलविङ्कः आखनिकवकः इत्या-  
 दयो गृह्यन्ते ॥ ९१ ॥

वतेन । ३ । १ । ९२ ॥

सप्तम्यन्तं नाम कान्तेन नाम्ना सह समस्यते  
 क्षेपे गम्यमाने तत्पुरुषश्च समासो भवति । भस्म-  
 निहुतम् । प्रवाहेमूत्रितम् । उदकेविशीर्णम् । निष्फलं  
 कृतमेवमुच्यते । अवतप्तेनकुलस्थितम् । कार्येष्वनवस्थि-  
 तत्वमुच्यते । सर्वत्रोपमानेन क्षेपो गम्यते । नित्यसमा-  
 साश्चैते पात्रेसमितादयश्च ॥ ९२ ॥

तत्राहोरात्रांगम् । ३ । १ । ९३ ॥

पृथग्योगाक्षेप इति निवृत्तम् । तत्रेत्येतत्सप्त-  
 म्यन्तं नामाहरवयवा राज्यवयवाश्च सप्तम्यन्ताः  
 कान्तेन नाम्ना सह समस्यन्ते तत्पुरुषश्च समासो  
 भवति । तत्रकृतम् । तत्रभुक्तम् । पूर्वाह्णे कृतं पूर्वा-  
 ह्णकृतम् । एवमपराह्णकृतम् । पूर्वरात्रकृतम् । अप-  
 रात्रकृतम् । तद्विताद्युत्पत्तिः समासफलम् । तत्र-  
 कृतिः । तत्राहोरात्रांगमिति किम् ? घटे कृतम् । कथ-  
 मन्यजन्मकृतं कर्मेति । 'कारकं कृता' (३-१-६८)  
 इति तृतीयासमासोऽयम् । अहोरात्रप्रहणं किम् ?  
 शुक्लपक्षे कृतम् । पक्षो मासांगः । अंगप्रहणं किम् ?  
 अहनि भुक्तम् । एतत् तु ते दिवा वृत्तं रात्रौ वृत्तं तु  
 द्रक्ष्यसि । कथं रात्रिवृत्तम् संध्यागर्जितमिति । बहुला-  
 धिकारात् । तेनेत्येव । तत्र भोक्ता, पूर्वाह्णे भोक्ता  
 ॥ ९३ ॥

नाम्नि । ३ । १ । ९४ ॥

सप्तम्यन्तं नाम नाम्ना समस्यते, नाम्नि सज्ञा-  
 विषये समुदायश्चेत्सज्ञा भवति, स च समासस्तत्पुरुष-  
 सज्ञो भवति । अरण्येतिलकाः । अरण्येमापकाः ।  
 वनेकशेरुकाः । वनेवल्वजाः । कूपेपिशाचिकाः ।  
 वनेहरिद्रुकाः । पूर्वाह्णेस्फोटकाः । अपराह्णेस्फो-  
 टका । तथा स्तूपेशाणः । मुकुटेकार्पाषणः । हले-  
 द्विपदिका । सप्तम्या अलुप् । नित्यसमासोऽयम् ।  
 नहि वाक्येन सज्ञा गम्यते ॥ ९४ ॥

कृद्येनावश्यके । ३ । १ । ९५ ॥

सप्तम्यन्तं नाम 'य एच्चात्' (५-१-२८)  
 इति कृद्यप्रत्ययान्तेन नाम्ना समस्यते । आवश्यकेऽव-  
 श्यभावे गम्यमाने तत्पुरुषश्च समासो भवति । मासे-  
 ऽवश्यं देयम् मासदेयम् । एवं संवत्सरदेयम् । पूर्वा-  
 ह्णेगेयम् । प्रातरध्येयम् । ग्रामदेयम् । नगरदेयम् ।

कृदिति किम् ? मासे पित्र्यम् । य इति किम् ? मासे पाच्यम् । मासे दातव्या भिक्षा । संवत्सरकर्तव्यमिति तु बहुलाधिकारात् । आवश्यक इति किम् ? मासे देया भिक्षा । ९५ ॥

### विशेषणं विशेष्येणैकार्थं कर्मधारयश्च । ३।१।९६ ॥

विशिष्यतेऽनेकप्रकारं वस्तु प्रकारान्तरेभ्यो व्यवच्छिद्यतेऽनेनेति विशेषणं, व्यवच्छेद्यं विशेष्यम् । भिन्न-प्रवृत्तिनिमित्तयोः शब्दयोरेकस्मिन्नर्थे सामानाधिकरण्यमिति यावत् । तद्वदेकार्थम् । विशेषणवाचि नामैकार्थ्यं विशेष्यवाचिना नाम्ना सह समस्यते, स च समासस्तत्पुरुषसज्ञः कर्मधारयसज्ञश्च भवति । नीलं च तदुत्पलं च नीलोत्पलम् । कृष्णाश्च ते तिलाश्च कृष्ण-तिलाः । पुमांश्चासौ गौश्च पुंगवः । मोषिका चासौ गौश्च मोषिकगवी । विशेषणविशेष्ययोः सबन्धिगन्धत्वादेकतरोपादानेनैव द्वये लब्धे द्वयोरुपादानं परस्परमुभयोर्व्यवच्छेद्यव्यवच्छेदकत्वे समासो यथा स्यादित्येवमर्थम् । तेनेह न भवति । तक्षकः सर्पः । लोहितस्तक्षक इति । न ह्यसर्पोऽन्यवर्णो वा तक्षकोऽस्ति । कथं तर्हि आम्रवृक्षः, शिंशपावृक्षोऽस्तपर्वत इत्यादौ समासः ? न ह्यवृक्ष आम्र शिंशपा वा भवति । नात्राम्रादयः शब्दा वृक्षविशेषाणामेव वाचकाः, किं तर्हि ? फलादेरपि तत्सहचरितमाधुर्यस्थैर्यादिर्गुणविशेषस्य च । एवं च तक्षकाहिः शेषाहिरित्यादयोऽपि भवन्ति । यदि वा आम्राणां फलानां सबन्धी वृक्ष आम्रवृक्षः । एवं शिंशपावृक्षः । अस्तस्य पर्वतोऽस्तपर्वतः । एवमुदयपर्वत इत्यादयः षष्ठी समासा द्रष्टव्याः । यद्येवमुभयोर्विशेषणत्वे उभयोश्च विशेष्यत्वे सति विशेष्यस्यापि विशेषणत्वमित्युत्पलशब्दस्यापि नीलादिना समासप्रसङ्गः, तथा च 'प्रथमोक्तं प्राक्' ( ३-१-१४८ )

इति वचनादुत्पलनीलमित्यपि स्यात् । नैवम् । अविशेषेऽपि विशेषणविशेष्यभावस्य 'प्रधानानुयाय्यप्रधानम्' इति न्यायात् अप्रधानस्यैव प्रधानेन समासः । प्राधान्यं च द्रव्यशब्दानां द्रव्यस्यैव साक्षाक्रियाभिसवन्धात् । यद्यपि चोत्पलादिशब्दा जातिशब्दास्तथापि उत्पत्तेः प्रभृत्या विनाशाद् द्रव्येण जातेरभिसवन्धाद् द्रव्यशब्दा उच्यन्ते । गुणक्रिययोस्तु तथा द्रव्येण सबन्धाभावाच्च तन्निमित्ताः शब्दा द्रव्यशब्दा इति नीलोत्पलमित्याद्येव भवति न तूत्पलनीलादीति । यस्तु गुणादिशब्दानामेव समासस्तत्रोभयोरपि पदयोरप्रधानत्वात् कामचारेण पूर्वापरनिपातः । खल्लकुण्डः । एवं कुण्डखल्लः । शुक्लकृष्णः । कृष्णशुक्लः । एवं रोहितपाण्डुः । हरितभृशः । पूर्वा चासावुत्तरा च पूर्वोत्तरा । एवमुत्तरपूर्वा । दक्षिणपूर्वा । पूर्वदक्षिणा विदिक् । पाचकपाठकः । पाठकपाचक पुरुषः । कृष्णसारङ्गः, कृष्णशबलः, कृष्णकल्माष इत्यादौ तु गुणशब्देत्वेऽपि सारङ्गादिशब्दानां समुदायवाचित्वात्प्राधान्यम् कृष्णादिशब्दानां त्ववयववाचित्वेनाप्राधान्यम् इति कृष्णादीनामेव पूर्वनिपातः । एकार्थमिति किम् ? वृद्धस्योक्षा वृद्धोक्षा । कर्मधारये तु ममासान्तः स्यात् । बहुलाधिकारात् कचित्समासो न भवति । रामो जामदग्न्यः । अर्जुनः कार्तवीर्यः । दीर्घश्चारायणः । कचिन्नित्यः । कृष्णसर्पः । लोहितशालिः । गौरखरः । लोहिताहिः । नरसिंहः । पुरुषमृगः । करिमकरः । बकटिष्ठिभः । नकुलसर्पः । पक्षिमार्जारः । कुक्कुटसर्पः । जातिविशेषवाचित्वान्नित्यसमासा एते । न हि वाक्येन जातिर्गम्यते । जातिशब्दानां चावयवद्वारेण समुदायेऽपि वृत्ते सामानाधिकरण्यम् । भूयोऽवयवाभिधायिनश्च प्रधान्याद्विशेष्यत्वमितरस्य तु विशेषणत्वम् । चकारस्तत्पुरुषकर्मधारयसज्ञा समावेशार्थः । कर्मधार-

यप्रदेशाः 'कडारादय' कर्मधारये' (३-१-१५८) इत्यादयः ॥९६॥

### पूर्वकालैकसर्वजरत्पुराणनवकेवलम्

३।१।९७॥

पूर्वकाल इत्यर्थनिर्देशः । पूर्व कालो यस्यार्थस्य स पूर्वकालः । तद्वाचि नामैकादीनि चैकार्थानि परेण नाम्ना सह समस्यन्ते तत्पुरुषः कर्मधारयश्च समासो भवति । पूर्वकाल सबन्धिशब्दत्वादपरकालेन । पूर्व स्तात, पश्चादनुलिप्तः । स्नातानुलिप्तः । एव लिप्तवासितः । कृष्टमतीकृता भूमिः । छिन्न-प्ररूढो वृक्षः । एकशब्दः सख्यान्यसहायाद्वि-तीयेषु वर्तते । एका गाटी एकशाटी । शाटशब्देन त्वनभिधानान्न भवति । एक शाटः । एकर्षयः, एकचौरः एकधनुर्धरः । सर्वशब्दो द्रव्याव-यवप्रकारगुणानां कात्स्न्ये वर्तते । सर्वशैलाः । सर्व-रात्रः । सर्वान्नम् । सर्वशुक्लः । जरत्, जरद्रव । जरद्राजः । जरद्वलिनः । पुराण, पुराणवैयाकरणः । नव, नवोदकम् । नवोक्तिः । केवल, केवलमसहाय ज्ञानं केव-लज्ञानम् । केवलजरत् । केवलपुराणम् । एकार्थमित्येव । स्नात्वानुलिप्तः । स्नात्वेत्यसत्त्ववाचिनो नानुलिप्तपदेनै-कार्थ्यम् । पूर्वणैव सिद्धे पुनर्वचनं स्पष्टं परमिति पूर्वनिपातस्य विषयप्रदर्शनार्थम् पूर्वापरकालवाचिनो-रद्रव्यशब्दत्वानियमे प्राप्ते पूर्वकालवाचिन एव पूर्वनि-पातार्थं च ॥९७॥

### दिगधिकं संज्ञातद्वितोत्तरपदे

३।१।९८॥

दिग्वाचि अधिकमित्येतच्च नामैकार्थं परेण नाम्ना सह समस्यते, संज्ञायां तद्विते च प्रत्यये विषयभूते उत्तरपदे च परतः स च समासस्तत्पुरुष-संज्ञः कर्मधारयसंज्ञश्च भवति । दक्षिणाः कोशलाः

दक्षिणकोशलाः । उत्तरकोशलाः । दक्षिणपञ्चालाः । उत्तरपञ्चालाः । एवनामानो जनपदाः । पूर्वपुकाम-शमी । अपरपुकामशमी । पूर्वकृष्णमृत्तिकाः । अप-रकृष्णमृत्तिकाः । एवं नामानो ग्रामाः । सज्ञायां नित्यसमासः । नहि वाक्येन सज्ञा गम्यते । पूर्वोत्तरविभागप्रदर्शनार्थं तु विग्रहवाक्यम् । तद्विते, दक्षिणस्यां शालायां भवः दक्षिणशालः । एव-मौत्तरशालः । पौर्वशालः । आपरशालः । अधिकं खल्वपि । अधिकया पृष्ट्या क्रीतः अधिकं पठि भूतो भावी वा अधिकपाठिकः । एवमधिकसात-तिकः । अयमपि नित्यः समासः । न हि तद्विते वाक्यमस्ति । उत्तरपदे, दक्षिणो गौर्धनमस्य दक्षिणगवधनः । एचमुत्तरगवधनः । पूर्वगवीप्रियः । अपरगवीप्रियः । अधिकगवीप्रियः । एषु तत्पुरुषल-क्षणः समासान्तः । उत्तरपदेऽपि नित्यसमासः । त्रया-णामेकार्थीभाव एवोत्तरपदसंभवात् । तत्र च द्वयोर्व्य-पेक्षाभावात् । संज्ञादिग्रहणं किम् ? उत्तरा वृक्षाः । विशेषणं विशेष्येण'—(३-१-९६) इत्येव सिद्धे नियमार्थं वचनम् । दिगधिकं संज्ञातद्वितोत्तरपद एव समस्यते नान्यत्रेति । दक्षिणा गावोऽस्य सन्ति दक्षि-णगुरित्यादौ सन्तीत्येतदनपेक्षयान्तरङ्गत्वेन बहुव्रीहिभा-वादुक्तार्थत्वेन मत्वर्थीयतद्वितविषयभाव एव नास्तीत्य-नेन समासो न भवति ॥९८॥

### सख्या समाहारे च द्विगुश्चानामन्ययम्

३।१।९९॥

अनेकस्य कथंचिदेकत्वं समाहारः । सख्या-वाचि नाम परेण नाम्ना सह समस्यते, संज्ञातद्वितयो-र्विषयभूतयोरुत्तरपदे परे समाहारे चाभिधेये । स च समासस्तत्पुरुषसंज्ञः कर्मधारयसंज्ञश्च भवति । अयमेव चानाम्नि असंज्ञायां द्विगुसंज्ञश्च भवति । संज्ञायाम्,

पञ्चाम्राः । दशाम्राः । पञ्चर्षयः । सप्तर्षयः । दशार्हाः । पञ्चवटाः । दशवटाः । फलित एकः पञ्चाम्रः । पुष्पितौ द्वौ पञ्चाम्रौ । उदितास्त्रयः सप्तर्षयः । तद्धिते, द्वयोर्मात्रोरपत्यं द्वैमातुरः । पाञ्चनापितिः । पञ्चसु कपालेषु संस्कृत ओदनः पञ्चकपाल ओदनः । पञ्चभ्यो जनेभ्यो हितः पाञ्चजनीनः । अव्यर्धेन कंसेन क्रीतः, अव्यर्धकंसः । एवममध्यर्धशूर्पः । अर्धतृतीयैः शूर्पैः क्रीतः अर्धतृतीयशूर्पः । एवमर्धपञ्चमशूर्पः । उत्तरपदे, पञ्च गावो धनमस्य पञ्चगवधनः । पञ्च नावः प्रिया यस्य स पञ्चनावप्रियः । द्वे अहनी जातस्य द्व्यहजातः । अव्यर्धा नौर्धनमस्य अव्यर्धनावधनः । अर्धतृतीया नावो धनमस्य अर्धतृतीयानावधनः । समाहारे, पञ्चानां पूलानां समाहारः पञ्चपूली । एवं दशपूली, पञ्चानां राज्ञां समाहारः पञ्चराजी । एवं दशराजी, पञ्चकुमारि । दशकुमारि । अव्यर्धानां पूलानां समाहारः अव्यर्धपूली । अर्धपञ्चमपूली । समाहारे चेति किम् २ अष्टौ प्रवचनमातरः । 'विशेषणं विशेष्येण'—इत्यादिनापि न भवति । नियमार्थत्वादस्य । एकस्य समाहारायोगादपूपेन समासे कथमेकापूपी । एकस्याप्यनेकपर्यायोपनिपातिनोऽनेकत्वसंभवे समाहारोपपत्तेः । द्विगुञ्चेति चकारः कर्मधारयतत्पुरुषसंज्ञासमावेशार्थः । अनाम्रीति किम् २ पञ्चर्षीणामिदं पाञ्चर्षम् । एवं दशार्हम् । अत्र द्विगुत्वेऽनपत्यप्रत्ययस्य लृप् स्यात् । अयं ग्रहणमुत्तरत्र द्विगुञ्चेत्यस्याननुवृत्त्यर्थम् । द्विगुप्रदेगा. 'द्विगो' समाहारात् (२-४-२२) इत्यादयः ॥९९॥

निचं कुत्सनैरपापाद्यैः । ३ । १ । १०० ॥

निचवाचि नामैकार्थं पापादिवर्जितैः कुत्सनैर्निन्दाहेतुभिः सह समस्यते, स च समासस्तत्पुरुषसज्ञः कर्मधारयसंज्ञश्च भवति । वैयाकरणश्चासौ खसूची च सि. २२

वैयाकरणखसूची । यः शब्दं पृष्टः सन्निष्प्रतिभत्वात् खं सूचयति स एवमुच्यते । वैयाकरणखसूचिरित्यन्ये । याज्ञिककितवः । अयाज्ययाजनात्तृष्णापरः । मीमांसकदुर्दुरुद्धः । दुर्दुरुद्धो नास्तिकः । क्षत्रियभीरुः । भिक्षुविटः । मुनिखेटः । ब्राह्मणचेलः । ब्राह्मणब्रुवः । राक्षसहतकः । ब्राह्मणजाल्मः । तापसापशदः । काण्डीरकाण्डपृष्ठ [सृष्टः] । ग्राम्यघृष्टः । मुनिधूर्तः । कविचौरः । आरक्षितस्करः । पाषण्डिचाण्डालः । निन्दमिति किम् २ वैयाकरणश्चारः । प्रत्यासत्तेर्निन्दशब्दप्रवृत्तिनिमित्तकुसतयामयं समास इष्यते । न चात्र चौर्येण वैयाकणत्वं कुत्स्यते किं तर्हि तदाश्रयो द्रव्यम् । वैयाकरणत्वं तदुपलक्षणमात्रम् । तेनात्र विशेषणसमासो भवति । चौरवैयाकरणः । कुत्सनैरिति किम् २ कुत्सितो ब्राह्मणः । बहुलाधिकाराद्विशेषणसमासोऽप्यत्र न भवति । भवतीत्यन्ये । कुत्सितब्राह्मणः । अपापाद्यैरिति किम् २ पापवैयाकरणः । खलवैयाकरणः । अणकवैयाकरणः । प्रवृत्तिनिमित्तमेव कुत्स्यते । एवं पापकुलालः । अणकनापितः । हतविधिः । दग्धदैवम् । दुष्टामात्यः । क्षुद्रतापस इत्यादि । विशेष्यस्य पूर्वनिपातार्थं वचनम् । बहुवचनं प्रयोगानुसरणार्थम् ॥ १०० ॥

उपमानं सामान्यैः । ३ । १ । १०१ ॥

उपमीयतेऽनेनैत्युपमानम् । उपमानोपमेययोः साधारणो धर्मः सामान्यम् । उपमानवाचि नामैकार्थं सामान्यवाचिभिर्नामभिः सह समस्यते, स च समासस्तत्पुरुषसंज्ञः कर्मधारयसंज्ञश्च भवति । शस्त्रीव शस्त्री । शस्त्री चासौ श्यामा च शस्त्रीश्यामा । शस्त्रीव श्यामेत्यर्थः । एवं न्यग्रोधपरिमण्डला । शरकाण्डगौरी । शुक्रहरिणी । कुमुदश्येनी । तडित्पिशङ्गी । तित्तिरिक्ल्मापी । कुम्भकपाललोहिनी । मृगीव मृगी सा चासौ चपला च मृगचपला । एव हंसगद्गदा, काकवन्ध्या ।

अत्र शस्त्रादयः शब्दाः श्यामादयश्च श्यामादिकं गुण-  
मुपादाय यदोपमेये वर्तन्ते तदैकार्था भवन्ति । एवं च  
पुंवद्भावोऽपि सिद्धो भवति । उपमानमिति किम् ?  
देवदत्ता श्यामा । सामान्यैरिति किम् ? अग्निर्माणवकः,  
गौर्वाहीकः । फालास्तन्दुलाः । पर्वता बलाहकाः ।  
'विशेषण विशेष्येण'—(३-१-९६) इत्येव समासे  
उपमानोपमेययोः साधारणधर्मप्रतीत्यन्यथानुपपत्त्यैव  
पूर्वनिपाते च सिद्धे उपमानं सामान्यैरवेति नियमार्थं  
वचनम् । तेनाग्निर्माणवक इत्यादौ विशेषणसमासोऽपि  
न भवति ॥ १०१ ॥

**उपमेयं व्याघ्राद्यैः साम्यानुक्तौ**

। ३ । १ । १०२ ॥

उपमेयवाचि नामैकार्थं सामर्थ्यादुपमानावाचि-  
मिव्याघ्राद्यैर्नामभिः सह समस्यते, साम्यानुक्तौ न चेदु-  
पमानोपमेययोः साधारणधर्मवाची शब्दः प्रयुज्यते, स  
च समासस्तत्पुरुषसंज्ञः कर्मधारयसंज्ञश्च भवति ।  
व्याघ्र इव व्याघ्रः, पुरुषः स चासौ व्याघ्रश्च पुरुष-  
व्याघ्रः । एवं पुरुषसिंह । पुरुषवृषभः । वृषभसिंहः ।  
राज्ञी चासौ व्याघ्री च राजव्याघ्री । शुनी चासौ सिंहो  
च श्वसिंहो । अत्रापि कर्मधारयात् पुंवद्भावः । साम्या-  
नुक्ताविति किम् ? पुरुषव्याघ्रः शूर इति मा भूत् । इद-  
मेव च प्रतिषेधवचनं ज्ञापकम्—प्रधानस्य सापेक्षत्वेऽपि  
समासो भवति । तेन राजपुरुषो दर्शनीय इत्यादि  
सिद्धम् । व्याघ्र सिंह ऋषभ वृषभ महिष चन्दन  
वृक वराह हस्तिन् कुञ्जर रुरु पृषत पुण्डरीक पला-  
विका क्रुञ्चा । बहुवचनमाकृतिगणार्थम् । तेन वाग्वज्र-  
मुखपद्म, पाणिपल्लवं, करकिमलयं, वदनेन्दुः, पार्थिव-  
चन्द्रः, वानरश्वा, कुचकुम्भस्तनकलशादयोऽपि भवन्ति ।  
उपमानं सामान्यैरेवेत्यवधारणेन विशेषणसमासे प्रति-  
सिद्धे समासविधानार्थं वचनम् ॥ १०२ ॥

**पूर्वापरप्रथमचरसजघन्यसमानमध्यमध्यम-  
वीरम् । ३ । १ । १०३ ॥**

पूर्वादीनि नामान्येकार्थानि परेण नाम्ना सह सम-  
स्यन्ते स च समासस्तत्पुरुषसंज्ञः कर्मधारयसंज्ञश्च  
भवति । पूर्वश्चासौ पुरुषश्च पूर्वपुरुषः । एवमपरपुरुषः ।  
प्रथमपुरुषः । चरमपुरुषः । जघन्यपुरुषः । समानपु-  
रुषः । मध्यपुरुषः । मध्यमपुरुषः । वीरपुरुषः ।  
'विशेषणं विशेष्येण'—(३-१-९६) इत्यादिनैव सिद्धे  
स्पर्धे परमिति पूर्वनिपातस्य विषयप्रदर्शनार्थमद्रव्यवा-  
चिनोरनियमेन पूर्वापरभावप्रसक्तौ पूर्वनिपातनियमार्थं  
वचनम् । तेन पूर्वजरन्, वीरपूर्वः, पूर्वपटुः । कथमेकवीर  
इत्यादौ वीरादेः परस्य स्पर्धे पूर्वनिपातो न भवति ।  
बहुलाविकारात् ॥ १०३ ॥

**श्रेण्यादि कृताद्यैश्च्यर्थे**

। ३ । १ । १०४ ॥

श्रेण्यादि नामैकार्थं कृताद्यैर्नामभिः सह समस्यते,  
च्यर्थे गम्यमाने, स च समासस्तत्पुरुषसंज्ञः कर्मधारय-  
संज्ञश्च भवति । अश्रेणयः श्रेणयः कृताः श्रेणिकृताः  
पुरुषाः, । अनुका ऊकाः कृता ऊककृताः । राशिस्थानी-  
कृता इत्यर्थः । एवं पूगकृताः । श्रेणिमत्ताः । श्रेणिमि-  
ताः । श्रेणिभूताः । च्यर्थे इति किम् ? श्रेणयः कृताः ।  
किञ्चित् निगृहीता अनुगृहीता वेत्यर्थः । च्यन्तानां  
च्यर्थस्य च्विनैवोक्तत्वान्नानेन समासः । च्यर्थे हि  
समासेनाभिधेयेऽयं समासो भवति । गत्यादिसूत्रेण तु  
नित्यसमासो भवत्येव । श्रेणीकृताः । ऊकीकृताः । श्रेणि  
ऊक पूग कुन्दुम कन्दुम राशि निचय विशिष्ट निर्धन  
कृपण इन्द्र देव मुण्ड भूत श्रमण वदान्य अध्यायक  
अध्यापक ब्राह्मण क्षत्रिय पटु पण्डित कुशल चपल  
निपुण इति श्रेण्यादिः । कृत मत मित भूत उप्त उक्त  
समाज्ञात समाख्यात समाग्नात संभावित अवधारित

अवकल्पित निराकृत उपकृत अपाकृत कलित उदाहृत उदीरित उदित दृष्ट विश्रुत विहित निरूपित आसीन आस्थित अवबद्ध । इति कृतादयः । बहुवचनमाकृतिगणार्थम् । यत्र सामर्थ्यं नास्ति तत्रेतिशब्दाध्याहारो द्रष्टव्यः । अनिर्धना निर्धना इत्युपकृताः, अचपलाचपला इत्यापाकृताः, अभूता भूता इति निराकृताः । श्रेणिकृता इत्यादौ क्रियाकारकसम्बन्धमात्रं न विशेषणविशेष्यभाव इति वचनम् ॥ १०४ ॥

क्तं नञादिभिन्नैः । ३ । १ । १०५ ॥

नञादयो नञप्रकाराः । तैरेव भिन्नैर्नामभिः सह क्तान्तं नामैकार्थं सामर्थ्यादनञ् समस्यते, स च समासस्तत्पुरुषसज्ञः कर्मधारयसज्ञश्च भवति । कृतं च तदकृतं च कृताकृतम् । एवं भुक्ताभुक्तम् । अशितानशितम् । इट् क्तावयवत्वात्क्रियारस्य त्वेकदेशविकृतानन्यत्वान्न भेदकत्वम् । तेन क्लिष्टाक्लिष्टितं, पूतापवितं, शाताशिनं छाताच्छितम् । आदिग्रहणात्कृतापकृतम् । भुक्तविभुक्तम् । पीतावपीतम् । क्तमिति किम् ? कर्तव्यमकर्तव्यं च । नञादिभिन्नैरिति किम् ? कृत प्रकृतम् । कृताकृतादिषु हि ईषदसमाप्तिद्योतकस्य नञः प्रयोगात् तदादयोऽपीषदसमाप्तिद्योतिन एवापादयो गृह्यन्ते । नञादिभिरेव भिन्नैरित्यवधारणं किम् ? कृतं चाविहितं चेति प्रकृतिभेदे कृत चाकर्तव्यं चेति प्रत्ययभेदे गतश्च प्राप्तोऽगतश्चाज्ञात इत्यर्थभेदे सिद्धं चाभुक्त चेति प्रकृत्यर्थयोर्भेदे च मा भूत् । अवयवधर्मेण समुदायव्यपदेशात् कृताकृतादिष्वैकार्थ्यम् । 'विशेषणं विशेष्येण'—( ३—१—९६ ) इत्येव समासः सिद्धः किंतु क्रियाशब्दत्वादनियमेन पूर्वापरनिपाते प्राप्ते पूर्वनिपातनियमार्थं वचनम् ? तेनाकृतकृतम् अनशितानशितमित्यादि न भवति ॥ १०५ ॥

सेट् नानिटा । ३ । १ । १०६ ॥

सेट् क्तान्त नाम नञादिभिन्नेनानिटा नाम्ना न समस्यते । पूर्वस्यापवादः । क्लिष्टितमक्लिष्टम् । पवितमपूतम् । इङ्ग्रहणमर्थभेदाहेतोर्विकारस्य उपलक्षणम् । तेन शिताशितम् छिताच्छितमित्यादि न भवति । कथं विन्नावितं त्राणात्रातम् । 'क्तादेशोऽपि' ( २—१—६१ ) इति परे समासे नत्वस्यासत्त्वाद्भविष्यति । सेडिति किम् ? कृताकृतम् । शाताशातम् । छाताच्छातम् । अनिटेति किम् ? अशितानशितेन जीवति । शिताशितम् । छिताच्छितम् ॥ १०६ ॥

सन्महत्परमोत्तमोत्कृष्ट पूजायाम्

। ३ । १ । १०७ ॥

सदादीनि नामान्येकार्थानि पूजायां गम्यमानायां सामार्थ्यात्पूज्यमानवचनैर्नामभिः सह समस्यन्ते, स च समासस्तत्पुरुषसज्ञः कर्मधारयसज्ञश्च भवति । संश्चासौ पुरुषश्च सत्पुरुषः । एवं महापुरुषः । परमपुरुषः । उत्तमपुरुषः । उत्कृष्टपुरुषः । पूजायामिति किम् ? सन् घटः विद्यमान इत्यर्थः । उत्कृष्टो गौ कर्दमादुद्धृत इत्यर्थः । कथं महाजनः महोदधिः विपुल ह्यत्र गम्यते न पूजा । बहुलाधिकाराद्भविष्यति । पूजायामेवेति नियमार्थं वचनं पूर्वनिपातव्यवस्थार्थं च, तेन सञ्छुक्कृत् इत्यादौ खञ्जकुण्टादिवदनियमेन पूर्वनिपातो न भवति, परमजरन् महावीर, परममहान्, इत्यादौ च 'स्पर्धे परम्' इति न्यायेन यथा परं पूर्वनिपातश्च सिद्धो भवति ॥ १०७ ॥

वृन्दारकनागकुञ्जरैः । ३ । १ । १०८ ॥

पूजायां गम्यमानायामेभिर्नामभिः सामार्थ्यात्पूज्यमानवचनं नामैकार्थं समस्यते, स च समासस्तत्पुरुषसज्ञः कर्मधारयसज्ञश्च भवति । वृन्दा रक इव वृन्दारक । गौश्चासौ वृन्दारकश्च गोवृन्दा-



रकः । एवमश्ववृन्दारकः । गोनागः । अश्वनागः ।  
गोकुञ्जरः । अश्वकुञ्जरः । वृन्दारकादीनां जातिश-  
ब्दत्वेऽपि उपमानात्पूजावगतिः । पूजायामित्येव ।  
शोभना सीमा स्फटा यस्य स सुसीमो नागः नात्र  
नागशब्दः पूजां गमयति किंतु जातिमात्रम् । देव-  
दत्तो नाग इव मूर्ख इत्यत्र तूपमानेनेनापि निन्दैव  
गम्यते । व्याघ्रादेराकृतिगणत्वात् 'उपमेयं व्याघ्राद्यैः  
साम्यानुक्तौ' (३-१-१०२) इत्येव सिद्धे पूजा-  
यामेवेति नियमार्थं साम्योक्तावपि विधानार्थं वचनम् ।  
तेन गोनागो बलवानित्यादि सिद्धम् ॥१०८॥

**कतरकतमौ जातिप्रश्ने । ३ । १ । १०९ ।**

कतरकतमावित्येतावेकार्थौ जातिप्रश्ने गम्यमाने  
सामर्थ्याज्जातिवाचिना नाम्ना सह समस्यते, स च  
समासस्तत्पुरुषसंज्ञः कर्मधारयसंज्ञश्च भवति । कत-  
रश्चाभौ कठश्च कतरकठः । कतरकालापः । कतम-  
कठः । कतमकालापः । कतरगार्ग्यः । कतमगार्ग्यः ।  
जातिप्रश्न इति किम् ? गुणक्रियाद्रव्यप्रश्ने न भवति ।  
कतरः शुक्लः । कतमः शुक्लः । कतरो गन्ता ।  
कतमो गन्ता । कतरः कुण्डली । कतमः कुण्डली ।  
'विशेषणं विशेष्येण'-(३-१-९६) इत्येव सिद्धे  
जातिप्रश्ने एवेति नियमार्थं वचनम् ॥१०९॥

**किं क्षेपे । ३ । १ । ११० ।**

क्षेपो निन्दा । तस्मिन् गम्यमाने किमित्येतन्ना-  
मैकार्थमर्थालक्षित्यमाणवाचि नाम्ना सह समस्यते, स च  
समासस्तत्पुरुषसंज्ञः कर्मधारयसंज्ञश्च भवति । को राजा  
किंराजा यो न रक्षति । एवं किंगौर्यो न वहति ।  
किंसखा योऽभिदुहति । स किंवैयाकरणो यः शब्दं  
न ब्रूते । सर्वत्र तत्कार्याकरणात् क्षेपो गम्यते । तथा  
कुत्सितो नरोऽश्वमुखत्वात् किंनरः । एवं किंपुरुषः ।

कुत्सितः शुकः किंचिन्नोल्लवात् किंशुकः पलाशः । एवं  
किञ्जल्कः । किंकिरातमित्यादि 'न किमः क्षेपे' (७-  
३-७०) इति समासान्तप्रतिषेधः । क्षेपे इति किम् ?  
को राजा मधुरायाम् । विशेष्येण'-(३-१-९६)  
इत्येव सिद्धे क्षेपे एवेति नियमार्थं वचनम् ॥११०॥

**पोटायुवतिस्तोकककतिपयगृष्टिधेनुवशावे-  
हद्वक्त्रयणीप्रवक्तृश्रोत्रियाध्यायकधूर्त-  
प्रशंसारूढैर्जातिः । ३ । १ । १११ ।**

जातिवाचि नामैकार्थं पोटादिभिर्नामभिः प्रशंसा-  
रूढैश्च सह समस्यते, स च समासस्तत्पुरुषसंज्ञः कर्म-  
धारयसंज्ञश्च भवति । इभ्या च सा पोटा च इभ्य-  
पोटा । आर्यपोटा । पुरुषवेषधारिणी स्त्री पोटा, गर्भ-  
एव दास्यं प्राप्ता वा, उभयव्यञ्जना वा, भुजिष्यदासी  
वा । इभ्या चासौ युवतिश्च इभ्ययुवतिः । नागयु-  
वतिः । वृन्दारकयुवतिः । अग्निश्चासौ स्तोत्रं च अग्निस्तो-  
कम् । विषस्तोकम् । दधि च तत् कतिपयं च दधि-  
कतिपयम् । तक्रकतिपयम् । गौश्चासौ गृष्टिश्चेति  
गोगृष्टिः । अजगृष्टिः । गृष्टिः सकृत्प्रसूता । गोश्चासौ  
धेनुश्च गोधेनुः । अजधेनुः । धेनुर्वप्रसूता ।  
गोवशा । अजवशा । वशा बन्ध्या । गोवेहत् ।  
वेहद्गर्भघातिनी । गोवक्त्रयणी । अजवक्त्रयणी ।  
वक्त्रयेण वृद्धवत्सेन या दुह्यते सा वक्त्रयणी ।  
कठप्रवक्ता । कालापप्रवक्ता । प्रवक्ता उपाध्यायः ।  
कठश्रोत्रियः । कालापश्रोत्रियः । श्रोत्रियश्छन्दोऽध्यायी ।  
कठाध्यायकः । कालपाध्यायकः । अध्यायकोऽ-  
ध्येता । मृगधूर्तः । गार्ग्यधूर्तः । 'निन्द्यं कुत्सनै'-  
(३-१-१००) इत्यत्र शब्दप्रवृत्तिनिमित्तकुत्सायां  
समास उक्तः इह तु तदाश्रयकुत्सायां समासो  
यथा स्यादिति धूर्तग्रहणम् । प्रशंसायां रूढा  
मतल्लिकादय आविष्टलिङ्गास्तैः समासः । गौश्चा

सौ मतल्लिका च गोमतल्लिका । एवमश्व-  
मतल्लिका । गोमचर्चिका । गोप्रकाण्डम् । पुरुषो मत-  
द्वः । गोकुमारी । अश्वकुमारी । गोतल्लजकः ।  
कुमारतल्लजकः । तातपादाः । आर्यमिश्राः । केश-  
पागः । केगहस्तः । असभित्तिः । वक्ष स्थलम् ।  
कपोलपाली । उरःकपाटः । स्तनतटम् । रूढग्रह-  
णादिह न भवति । गौ रमणीया । गौः शोभना ।  
जातिरिति किम् । देवदत्ता पोटा । कालाक्षी वशा ।  
चैत्रः प्रवक्ता । मैत्रो मतल्लिका । विशेष्यस्य जातेः  
पूर्वनिपातार्थं वचनम् ॥ १११ ॥

चतुष्पाद्गर्भिण्या । ३ । १ । ११२ ॥

चत्वारः पादा यस्याः सा चतुष्पाद् गवादिजातिः ।  
तद्वाचि नामैकार्थं गर्भिण्या गर्भिणीति नाम्ना सह सम-  
स्यते, स च समासस्तत्पुरुषसङ्गः कर्मधारयसङ्गश्च  
भवति । गौश्चासौ गर्भिणी च गोगर्भिणी । एवम-  
जगर्भिणी । अश्वगर्भिणी । महिषगर्भिणी । चतुष्पा-  
दिति किम् ? ब्राह्मणी गर्भिणी । जातिरित्येवा  
कालाक्षी गर्भिणी । स्वस्तिमती गर्भिणी । संज्ञाशब्दा-  
विमौ । जातेर्विशेष्यस्य पूर्वनिपातार्थं वचनम् ॥ ११२ ॥

युवा खलतिपलिनजरदलिनैः

। ३ । १ । ११३ ॥

युवन्तित्येतन्नामैकार्थं खलयादिभिर्नामभिः सह  
समस्यते, स च समासस्तत्पुरुषसङ्गः कर्मधारयसङ्गश्च  
भवति । युवा चासौ खलतिश्च युवखलतिः ।  
युवजरन् । एवं युवपलितः । युववलिनः । वल-  
योऽस्य सन्ति वलिनः । अङ्गादित्वान्नः । नाम-  
ग्रहणे लिङ्गविशिष्टस्यापि ग्रहणमिति युवतिश्चासौ  
खलतिश्च युवखलतिः । एवं युवपलिता । युवजरती ।  
युववलिना । युवशब्दस्य विशेष्यत्वात्परनिपाते प्राप्ते

द्वयोर्वा गुणवचनत्वात्खञ्जकुण्टादिवदनियमे पूर्व-  
निपातार्थं वचनम् ॥ ११३ ॥

कृत्यतुल्याख्यमजात्या । ३ । १ । ११४ ।

कृत्यप्रत्ययान्तं तुल्याख्यं च तुल्यपर्याय नामैका-  
र्थमजात्याऽजातिवाचिना नाम्ना सह समस्यते, स च  
समासस्तत्पुरुषसङ्गः कर्मधारयसङ्गश्च भवति । भोज्यं च  
तदुष्णं च भोज्योष्णम् । एवं भोज्यलवणम् । पानीय-  
शीतम् । पानीयोष्णम् । हरणीयपूर्णो घटः पेयाम्लम् ।  
भृज्यभरणीयः । एकोऽत्र कृत्योऽर्हार्थोऽपरश्च गक्र्यार्थः ।  
स्तुत्यपटुः पुरुषः । तुल्याख्यः, तुल्यश्चेतः । तुल्यसन् ।  
तुल्यमहान् । सदृशश्चेतः । सदृशमहान् । अजात्येति  
किम् ? भोज्य ओदनः । तुल्यो वैश्यः । सदृशी कन्या  
वोढव्या । कथं शीतपानीयम् । पानीयगन्धोऽयमौणा-  
दिको जलवाची तस्यायं विशेषणसमासः । जात्या  
समासस्याजातेः पूर्वत्वस्य च प्रतिषेधार्थं वच-  
नम् ॥ ११४ ॥

कुमारः श्रमणादिना । ३ । १ । ११५ ॥

कुमार इत्येतन्नामैकार्थं श्रमणादिना नाम्ना सह  
समस्यते, स च समासस्तत्पुरुषसङ्गः कर्मधारयसङ्गश्च  
भवति । कुमारी चासौ श्रमणा च कुमारश्रमणा । एवं  
कुमारप्रव्रजिता । कुमारश्चासावध्यायकश्च । कुमाराध्या-  
यकः । कुमारी चासावध्यायिका च कुमाराध्यायिका ।  
एवं कुमाराभिरूपिका । श्रमणा प्रव्रजिता कुलटा  
गर्भिणी तापसी बन्धकी दासी । एते सप्त स्त्रीलिङ्गा  
एव । अध्यायक अभिरूपक पटु मृदु पण्डित कुशल  
चपल निपुण । येऽत्र स्त्रीलिङ्गास्तैः सह स्त्रीलिङ्गा एव  
कुमारशब्दः समस्यते शेषैस्तूभयलिङ्गः । नामग्रहणे  
लिङ्गविशिष्टस्यापि ग्रहणमिति हि न्यायः श्रमणादीनां  
स्त्रीलिङ्गानां पाठात् । पुंलिङ्गैः पूर्वनिपाते कामचारः ।  
कुमारश्रमणः । तापसकुमारः । कुमारशब्दस्य पूर्वनि-

पातनियमार्थं वचनम् । इह केचित् 'पूर्वकालैकसर्वज-  
रत्पुराणनवकेवलपूर्वापरप्रथमचरमजघन्यसमानमध्यम-  
ध्यमवीरपूजार्थसन्महत्परमोत्तमोत्कृष्टा' इति वृन्दारक-  
नागकुञ्जरैरिति, युवाखलतिपलितजरद्वलिनैरिति, वृत्त्य-  
तुल्याख्यमजात्येति, कुमारः श्रमणादिनेति, पञ्चसूत्रीं  
विरचय्य तस्यामेव प्रथमान्तानां समावेशे परसूत्रनिर्दि-  
ष्टमेव प्रथमान्तं पूर्वं निपतति तृतीयान्तानां समावेशे  
परसूत्रनिर्दिष्टमेव तृतीयान्तं परं निपतति, एकसूत्रोक्तानां  
तु प्रथमान्तानां तृतीयान्तानां च समावेशे पूर्वापरनि-  
पाते कामचारः इतीच्छन्ति । प्रथमान्तसमावेशे, तुल्य-  
युवा, सद्ययुवा । कुमारपरमः, कुमारपरमा । कुमार-  
सन्, कुमारसती । एवं महज्जघन्यप्रथमचरममध्यमा-  
दयोऽपि । कुमारयुवा, कुमारतुल्यः कुमारतुल्या ।  
तृतीयान्तसमावेशे वृन्दारकपलितः, वृन्दारकवलिनः,  
नागजरन् वृन्दारकश्रमणा खलतिश्रमणा वृन्दारकप्र-  
जिता खलतिप्रजिता जरत्कुलटा जरत्तापसी इत्यादि ।  
श्रमणादीनां पुंलिङ्गत्वे त्वनियमः । तेन वृन्दारकश्रमणः  
श्रमणवृन्दारकः । नागतापसः तापसनागः । कुञ्जर-  
दासः दासकुञ्जरः । तथा श्रमणखलतिः खलतिश्रमणः  
पलिततापसः तापसपलितः इत्यादि । अध्यायकादयस्तु  
लिङ्गान्तरेऽपि परनिपातना एव । वृन्दारकाध्यायकः ।  
वृन्दारिकाध्यायिका । खलत्यध्यायः । खलत्यध्यायिका ।  
पलिताभिरूपकः । पलिताभिरूपिका । एकसूत्रोक्तानां  
प्रथमान्तानां समावेशे, प्रथमवीरः, वीरप्रथमः । चरम-  
जघन्यः जघन्यचरमः इत्यादि । तुल्यभोज्यः भोज्यतुल्य  
इत्यादि । एकसूत्रे तृतीयान्तानां समावेशे खलतिपलितः,  
पलितखलतिः । जरद्वलिनः, वलिनजरन् इत्यादि  
॥ ११५ ॥

मयूरव्यंसकेत्यादयः । ३ । १ । ११६ ॥

मयूरव्यंसकादयस्तत्पुरुषसमासा निपात्यन्ते ।

विगतावंसावरय व्यंसरतत्तुल्यो व्यंसकः । व्यंसयति वा  
छलयति व्यंसकः, व्यंसकश्चासौ मयूरश्च-मयूरव्यंसकः ।  
एवं छात्रव्यंसकः । मुण्डाश्चासौ कम्बोजश्च कम्बोजमु-  
ण्डः । एवं यवनमुण्डः । व्यंसका चासौ मयूरी च मयूर-  
व्यंसका । कर्मधारयलक्षणं पुंवद्भावः । एतेषु विशेष्यस्य  
पूर्वनिपातनम् । 'एहि इडे' इति जल्पो यस्मिन्  
कर्मणि काले वा तत् एहीडं वर्तते । एहि यवैरिति जल्पो  
यत्र कर्मणि काले वा तदेहियवं वर्तते । एतौ निपात-  
नान्पुंसकौ । एहि वाणिजेति जल्पो यस्यां क्रियायां  
सैहिवाणिजा । एवं प्रेहिवाणिजा, अपेहिवाणिजा ।  
एहि स्वागता । अपेहिस्वागता । एहिद्वितीया । अपे-  
हिद्वितीया । एहिप्रघसा । अपेहिप्रघसा । एहि-  
विघसा । अपेहिविघसा । एहिप्रकसा । अपेहिप्र-  
कसा । प्रोह कटमिति जल्पो यस्यां सा प्रोह-  
कटा क्रिया । एवं प्रोहकर्दमा । प्रोहकपर्दा । उद्धम  
चूडे, उद्धम चूडामिति वा जल्पो यस्यां सोद्धमचूडा  
क्रिया । आहरचेलमिति यस्यां सा आहरचेल क्रिया ।  
एवमाहरवसना । आहरवितता । कृन्धि विचक्षणेति  
कृन्धि विचक्षणमिति वा यस्यां सा कृन्धिविचक्षणा  
क्रिया । भिन्धि लवणमिति यस्यां सा भिन्धिलवणा ।  
एवं पचलवणा । उद्धरोत्सृजेति जल्पो यस्यां सोद्ध-  
रोत्सृजा । एवमुद्धरावसृजा । उद्धमविधमा । उद्धप-  
निवपा । उत्पत्तिनिपत्ता । उत्पत्तिनिपत्ता । कृन्धि  
विक्षिणीहीति कृन्धि विक्षणु इति वा यस्यां सा  
कृन्धिविक्षिणा । उम्मृजावमृजेति यस्यां सोम्मृजा-  
वमृजा । अत एव निपातनादिहैव च मृजेहौ गो  
भवति । 'आख्यातमाख्यातेन सातत्ये' अशीत पिव-  
तेति सातत्येनोच्यते यस्यां साशीतपिवता । अशी-  
तपचता । एवं खादतमोदता । पचतभृजता । आव-  
लुनीतपुनीता । खादाचामा । आहरनिवपा । आव-

पनिष्करा । पचप्रकृला । इह द्वितीयेति यस्यां  
क्रियायां सेहद्वितीया । एवमिहपञ्चमी । अथद्वितीया ।  
अयपञ्चमी । एहिरे याहिरे इति यस्यां क्रियायां  
सैहिरेयाहिग । एवमेडिरेगच्छरा । अहो अहं पुरुष  
इति यस्यां क्रियायां साहोपुरुषिका । अहं पूर्व  
इति यस्यां साहंपूर्विका । एवमहंप्रथमिका । अह-  
महमिति यस्यां साहमहमिका । विकृतं प्रकृतं च यस्यां  
सा विचप्रका । निश्चितं च प्रचितं च यस्यां सा नि-  
श्चप्रचा । या इच्छा यस्यां सा यदृच्छा । एषु सर्वेषु  
नित्यैवान्यपदार्थः । 'ह्यन्तं स्वकर्मणा बहुलमाभीक्ष्ण्ये  
कर्तरि समासाभिधेये' । जहि जोडमित्यभीक्ष्णं य आह  
स उच्यते । जहिजोड । एमुज्जहिजोडः । जहिस्तम्ब ।  
उज्जहिस्तम्बः । कुरुकटः । बहुलवचनान्न च भवति ।  
पचौदनमित्यभीक्ष्णमाह । स्नात्वा कालीभूतः स्नात्वा-  
कालकः । एवं पीत्वास्थिरकः । भुक्त्वासुहितः । प्रोप्य  
विप्रयुक्तो भूत्वा पापीयान्निःस्नहो भवति स प्रोप्यपा-  
पीयान् । उत्पत्याकाशे भूत्वा या पाकला पाण्डुर्भवति  
सोऽपत्यपाकला । निपत्य भूमौ निपतिता रोहिणी या  
रक्ता भवति सा निपत्यरोहिणी । निपद्य निपण्णा सती  
श्यामा जाता निपद्यश्यामा । निपण्णा श्यामा  
जाता निपण्णश्यामा । उदक् चावाक् च उच्चितं  
चावचितं चेति वा उच्चावचम् । उच्चैश्च नीचैश्च  
उच्चितं च निचितं चेति वा उच्चनीचम् ।  
आचितं चोपचितं च आचोपचम् । आचितं  
च अवचितं च आचोवचम् । आचितं च पराचितं च  
अर्वाक् च परस्ताच्चेति वा आचपराचम् । निश्चितं च  
प्रचितं च निश्चप्रचम् । निष्कुपितं च निस्त्वचं च  
निस्त्वचम् । न भवति किञ्चन न कचिदुपयुज्यत इति  
अकिञ्चनम् । नास्य कुतोऽपि भयमस्तीत्यकुतोभयम् ।  
'गतप्रत्यागतादयः' गतं च तत्प्रत्यागतं च गतप्रत्या-

गतम् । एव यातानुयातम् । महान् क्रयोऽल्पः क्रयिका  
क्रयावयवयोगात् क्रयः क्रयिकावयवयोगात् क्रयिका  
क्रयाश्चासौ क्रयिका च क्रयक्रयिका समुदायः । एवं  
पुटापुटिका । फलाफलिका, मानोन्मानिका । एषु व्य-  
वस्थितपूर्वोत्तरपदः समासः । 'शाकपार्थिवादयः' शाक-  
प्रियः शाकभोजी शाकप्रधानो वा पार्थिवः पृथोरपत्यं  
शाकपार्थिवः । पृथिव्या ईश्वरः पार्थिवः इति वा तेन शाक-  
पार्थिवः । कुतपवरत्र सौश्रुतः, सुश्रुतोऽपत्यं सौश्रुतः ।  
कुतपमौश्रुतः । अजाषण्यस्तौल्वलिः अजातौल्वलिः ।  
यष्टिप्रहरणो यो मौद्गल्यः यष्टिमौद्गल्यः । एवं पर-  
शुरामः । घृतप्रधाना रोटिः घृतरोटिः । एवमोदनपा-  
णिनिः । आणिमाण्डव्यः । बलाकाकौणिकः । विद-  
र्भीकौण्डिन्यः । सहस्रवाहुरर्जुनः । सहस्रार्जुनः ।  
त्र्यवयवा विद्या त्रिविद्या । एकाधिका दश  
एकादश । एव द्वादश । षोडश । एकविंशतिः ।  
द्वाविंशतिः । एकशतम् । द्विशतम् । दध्युपसिक्त ओदनो  
दध्योदनः । एवं घृतौदनः । गुडमिश्रा धाना गुड-  
धानाः । एवं तिलपृथुकाः । अश्वयुक्तो रथः अश्वरथः ।  
एवं गजरथः । घृतपूर्णो घटः घृतघटः । अत्र शाकपा-  
र्थिवादिषु प्रियादेस्तत्तरपदस्य लोपः । तृतीयो भागः ।  
त्रिभागः, तृतीयभागः, त्र्यंशः, तृतीयांशः, षड्भागः,  
षष्ठभागः, षडंशः, षष्टांशः, त्रिदिवः, तृतीयदिवम्, त्रिवि-  
ष्टपं, तृतीयविष्टपमित्यादिषु पूरणप्रत्ययस्य वा लुग्  
भवति । तथा सर्वेषां श्वेततरः सर्वश्वेतः । एवं सर्वम-  
हान् । अत्र गुणेन तरवन्तेन निर्धारणपट्टीसमासस्त-  
रव्लोपश्च । एवमविहितलक्षणस्तत्पुरुषो मयूरव्यसका-  
दिषु द्रष्टव्यः । यच्चेह लक्षणेनानुपपन्नं तत् सर्वं  
निपातनात्सिद्धम् । इतिगब्दः स्वरूपावधारणार्थः ।  
तेन परमो मयूरव्यसक इति समासान्तरं न भवति ।  
उत्तरपदेन भवत्येवेत्यन्ये । मयूरव्यसकप्रिय इत्यादि ।

बहुवचनमाकृतिगणार्थम् । तेन विस्पष्टं पटुं विस्पष्टपटुं । पुना राजा पुनाराजः । एवं पुनर्गवः । पादाम्ब्यां ह्रियत इति पादहारकः । गले चोप्यत इति गलचोपकः । सायदोहः । प्रातर्दोहः । पुनर्दोहः । सायमागः । प्रातराग इत्यादयो द्रष्टव्याः ॥११६॥

**चार्थे द्वन्द्वः सहोक्तौ । ३ । १ । ११७ ॥**

नाम नाम्ना सह सहोक्तिविषये चार्थे वर्तमानं समस्यते, स च समासो द्वन्द्वसंज्ञो भवति । पृक्षश्च न्यग्रोधश्च पृक्षन्यग्रोधौ । एव धवावक्रणौ । वाक्च त्वक्च वाक्त्वचम् । छत्रोपानहम् । नाम नाम्नेत्यनुवर्तमानेऽपि 'लवक्षरा'—(३-१-१६०) दिसूत्रे एकग्रहणाद् बहुनामपि द्वन्द्वो भवति । धवश्च खदिरश्च पलाशश्च धवखदिरपलाशाः । एवं होतृपोतृनेष्टोद्गातारः । द्वयोर्द्वयोर्द्वन्द्वे हि होतापोतानेष्टोद्गातारः । इत्येव स्यात् । पीठच्छत्रोपानहम् । चार्थ इति किम् ? वीप्सासहोक्तौ मा भूत् । ग्रामो ग्रामो रमणीयः । सहोक्ताविति किम् ? पृक्षश्च न्यग्रोधश्च वीक्ष्यताम् । वाक् च त्वक् च गृह्यताम् । खञ्जच्चासौ कुण्टश्च खञ्जकुण्टः । इह समुच्चयान्वाचयेतरेतरयोगसमाहारभेदाच्चत्वारश्चार्थाः । तत्रैकमर्थं प्रति द्वयादीनां क्रियाकारकद्रव्यगुणानां तुल्यबलानाम् अविरोधिनामनियतक्रमयौगपद्यानाम् आत्मरूपभेदेन चीयमानता समुच्चयः, यथा चैत्रं पचति पठति च, चैत्रो मैत्रश्च पठति । राज्ञो गौश्चाश्वश्च । राज्ञो ब्राह्मणाय च गौ । शुक्लश्चाय कृष्णश्च । नीलं च तदुत्पलं चेति । चशब्दमन्तरेणापि चायं सभवति । यथा 'अहरहर्नयमानो, गामश्वं पुरुषं पशुम् । वैवस्वतो न तृप्यति, सुराया इव दुर्मदी । १ । गुणप्रधानभावमात्रविशिष्टः समुच्चय एवान्वाचयः । यथा बटो भिक्षामटं गां चानय । स हि भिक्षां तावददति यदि च गां पश्यति तामप्यानयति । द्रव्या-

णामेव परस्परसन्त्यपेक्षाणामुद्भूतावयवभेदः समूह इतरेतरयोगः यथा चैत्रश्चैत्रश्च घटं कुर्वति । चैत्रमैत्रौ घटं कुर्वति । चैत्रश्च मैत्रश्च दत्तश्च पटं कुर्वन्ति अत्रावयवानामुद्भूतत्वात्तत्सत्यानिबन्धनद्विवचनं बहुवचनं च भवति । स एव तिरोहितावयवभेदः संहतिप्रधानः समाहारः, धवश्च खदिरश्च पलाशश्च तिष्ठति । धवखदिरपलाशं तिष्ठति । अत्र तु समूहस्य प्राधान्यात् तस्य चैकत्वादेकवचनमेव भवति । एषु चाद्ययोः सहोक्त्यभावात्समासो न भवति उत्तरयोस्तु चार्थयोः सहोक्तेर्विद्यमानत्वात्समासो भवति । का पुनरियं सहोक्तिः । यदतिपदैः प्रत्येकं पदार्थानां युगपदभिधानं सहोक्तिः । पृक्षन्यग्रोधावित्यत्र हि पृक्षोऽपि द्वयर्थः । न्यग्रोधोऽपि द्वयर्थः । पृक्षश्च न्यग्रोधश्चेति वाक्येऽपि चकारेणायमेवार्थः कथ्यते । उत्तरपदेन समुदायेन वा यदतिपदार्थानां युगपदभिधानं सा सहोक्तिरित्यन्ये । वर्तिपदार्थानामेव सह क्रियादिसंबन्धस्य यत् वाक्येनाभिधानं सा सहोक्तिरित्यपरे । एकविंशतिः द्वाविंशतिरित्यादिसंख्याद्वन्द्वं समुदायसत्त्वैकत्वानुरोधेन विंशत्यादिवत्सत्येयमाचष्टे इतीतरेतरयोगेऽप्येकवचनान्तो भवति । समाहारेऽपि चागताद् द्वन्द्व इति लक्षणात्स्त्रीलिङ्गो भवति । सख्याद्वन्द्वादन्यत्र एको देवदत्ताय दीयतां विंशतिश्चैत्रायेति एकविंशती अनयोर्देहि । एवं त्रिंशच्चत्वारिंशतौ । षष्टिसप्तत्यगीतय इत्यादौ द्विवचनबहुवचनान्तता ॥ द्वन्द्वप्रदेशाः 'द्वन्द्वे वा' (१-४-११) इत्यादयः । ११७ ॥

**समानामर्थेनैकः शेषः । ३ । १ । ११८ ॥**

अर्थेन समानां समानार्थानां शब्दानां सहोक्तौ गम्यमानायाम् एकः शिष्यते, अर्थादन्ये निवर्तन्ते । तत्र विशेषानुपादानात्पर्यायेण शेषो भवति । बहुवचनमतन्त्रम् । तेन द्वयोरप्येकः शिष्यते । वक्रश्च कुटिलश्च

वक्रौ कुटिलौ वा । वक्रदण्डश्च कुटिलदण्डश्च वक्रदण्डौ  
कुटिलदण्डाविति वा । एवं लोहिताक्षौ रक्ताक्षाविति  
वा । सितश्च शुक्लश्च श्वेतश्च सिताः शुक्लाः श्वेता वा ।  
अर्थेन समानामिति किम् । पृक्षन्त्यग्रोधौ । धवखदिरप-  
लागा । सहोक्तावित्येव । वक्रश्च कुटिलश्च । द्वन्द्वाप-  
वादो योगः ॥ ११८ ॥

**स्यादावसंख्येयः । ३ । १ । ११९ ॥**

सरूपार्थं वचनम् । सर्वस्मिन् स्यादौ विभक्तौ  
समानां तुल्यरूपाणां सहोक्तौ गम्यमानायामेकः  
असंख्येयः संख्येयवाचि गण्डरूप वर्जयित्वा । अक्षश्च  
शकटाक्षः अक्षश्च देवनाक्षः अक्षश्च विभीतकाक्षः  
अक्षाः । एवं पादाः । माषाः । श्येनी च श्येनी च  
श्येन्यौ । एवं हरिण्यौ । वृक्षश्च वृक्षश्च वृक्षौ । वृक्षश्च  
वृक्षश्च वृक्षाः । स्यादाविति किम् । माता च  
जननी, माता च धान्यस्य । मातृमातारौ । याता च  
देवरजाया, याता च गन्ता यातृयातारौ । अत्र द्वेकत्र  
मातरौ यातृगवित्यन्यत्र मातारौ यातारौ इति औकारे  
रूपं भिद्यते । अन्ये तु यस्मिन्स्यादौ ये शब्दास्तुल्य-  
रूपा भवन्ति, तस्मिन् स्यादौ तेषां स्याद्यन्तरे विरूपाणा-  
मन्येकः शेषो भवति । तेन मातृभ्यां मातृभिः मातृभ्य-  
मात्रो मातृणां मातृषु इत्याद्यपि भवतीत्याहुः । अपरे  
त्वत्रापि बहुवचने तामिस्तैरित्याद्यनुप्रयोगवैपम्यान्  
भवितव्यमेकगणेन द्विवचनेन तु ताभ्यां तयोरित्यनुप्र-  
योगसाम्याद्विवितव्यमेवेत्याहुः । असंख्येय इति किम् ।  
एकश्च एकश्च । द्वौ च द्वौ च । चत्वारश्च चत्वारश्च ।  
द्वन्द्वोऽपि न भवत्यनभिधानात् । संख्येय इति कर्मनि-  
र्देशात्संख्यानवाचिनो भवत्येव । विंशतिश्च विंशतिश्च  
विंशती । नवतिश्च नवतिश्च नवतिश्च नवतयः । द्वन्द्वा-  
पवादोऽयं विधिः । तेनाकृतद्वन्द्वानामेवैकगणे वाक् च  
वाक् च वाचावित्यादि सिद्धम् । अन्यथा द्वन्द्वे कृते  
सि० २३

परत्वात्समासान्ते कृते वैरूप्यादेकगणो न भवति ।  
॥ ११९ ॥

**त्यदादिः । ३ । १ । १२० ॥**

त्यदादिनान्येन च सहोक्तौ त्यदादिरेवैकः  
शिष्यते । स च चैत्रश्च तौ । यश्च मैत्रश्च यौ । अयं  
च चैत्रश्च इमौ । कश्च मैत्रश्च कौ । स्पर्धे परमिति  
त्यदादीनां मिथः सहोक्तौ यद्यत्पाठे परं तत्तदेवैकः  
शिष्यते । स च यश्च यौ । यश्च एष च एतौ । एष  
च अय च एतौ । स च त्वं च युवाम् । त्वं च भवांश्च  
भवन्तौ । भवांश्च अहं च आवाम् । अहं च कश्च कौ ।  
अह च स च त्वं च वयम् । बहुलाधिकारात् कचित्  
पूर्वमपि । स च यश्च तौ । अयं च एष इमौ । त्वं च  
भवांश्च युवाम् । त्यदादेः कृतैकगोपस्य स्त्रीपुंनपुंसकलि-  
ङ्गानां युगपत्प्रयोगात् पर्यायप्राप्तौ शिष्यमाणलिङ्गप्राप्तौ  
वा स्त्रीपुंनपुंसकानां सहवचने स्यात्परमिति यथापर-  
मेव लिङ्गं भवति । सा च चैत्रश्च तौ । स च देवदत्ता  
च तौ । अत्र स्त्रीपुंसलिङ्गयोः परं पुंलिङ्गमेव भवति ।  
सा च कुण्डे च तानि । अत्र स्त्रीनपुंसकयोः परं नपुं-  
कमेव भवति । स च कुण्डं च ते । तच्च चैत्रश्च ते ।  
अत्र पुंनपुंसकयोः परं नपुंसकमेव भवति । कथं स च  
कुक्कुटः सा च मयूरी ते कुक्कुटमयूरौ । उच्यते पर-  
लिङ्गो 'द्वन्द्वोऽङ्गी'ति समासार्थस्य लिङ्गातिदेशात् तद्वि-  
शेषणस्य त्यदादेरपि तल्लिङ्गतैव न्याय्येति ॥ १२० ॥

**भ्रातृपुत्राः स्वसृद्दुहितृभिः**

**। ३ । १ । १२१ ॥**

बहुवचनं पर्यायार्थम् स्वमर्थेन सहोक्तौ भ्रातर्य-  
शब्दो दुहितृर्थेन सहोक्तौ पुत्रार्थः एकः शिष्यते ।  
भ्राता च स्वसा च भ्रातरौ, सोदर्यश्च स्वसा च  
सोदर्यौ । भ्राता च भगिनी भ्रातरौ । पुत्रश्च दुहिता  
च पुत्रौ । सुतश्च दुहिता च सुतौ । पुत्रश्च सुता च

पुत्रौ ॥ १२१ ॥

पिता मात्रा वा । ३ । १ । १२२ ॥

मातृशब्देन सहोक्तौ पितृशब्दः एकः शिष्यते वा । पिता च माता च पितरौ । पक्षे मातापितरौ । मातुरर्च्यत्वात्पूर्वनिपातः ॥ १२२ ॥

श्वशुरः श्वश्रूभ्यां वा । ३ । १ । १२३ ॥

श्वश्रूशब्देन सहोक्तौ श्वशुरशब्द एको वा शिष्यते । श्वशुरश्च श्वश्रूश्च श्वशुरौ । श्वश्रूश्च श्वशुरौ । द्विवचनं जातौ धवयोगे च वर्तमानयोः श्वश्रूः परिग्रहार्थम् । तेन जातौ तन्मात्रभेदे 'पुरुष स्त्रियां' (३-१-१२६) इति नित्यविधिर्न भवति ॥ १२३ ॥

वृद्धो यूना तन्मात्रभेदे । ३ । १ । १२४ ॥

वृद्धः पौत्रादिर्युवा जीवदंश्यादिः । वृद्धस्य यूना सहोक्तौ वृद्धवाच्येकः शिष्यते, तन्मात्र एव चेद्वेदो विशेषो भवति न चेत्प्रकृतिभेदोऽर्थभेदो वान्यो भवतीत्यर्थः । गार्ग्यश्च गार्ग्यायणश्च गार्ग्यौ । वात्स्यश्च वात्स्यायनश्च वात्स्यौ । दाक्षिश्च दाक्षायणश्च दाक्षी । औपगवश्च औपगविश्च औपगवौ । वृद्ध इति किम् १ गार्गश्च गार्ग्यायणश्च गार्ग्यायणौ । यूनेति किम् २ गार्ग्यश्च गार्गश्च गार्ग्यगर्गौ । तन्मात्रभेद इति किम् ३ गार्ग्यवात्स्यायनौ । अत्र प्रकृतिरन्या । भागवित्तिभागवित्तिकौ, अत्र कुत्सा सौवीरदेशत्वं चान्योऽर्थः ॥ १२४ ॥

स्त्री पुंवच्च । ३ । १ । १२५ ॥

वृद्धस्त्रीवाची शब्दो युववाचिना सहोक्तावेक शिष्यते, पुंवत् पुंलिङ्गा चेयं भवति । स्यर्थः पुमर्थो भवतीत्यर्थः । तन्मात्रभेदे । गार्गी च गार्ग्यायणश्च गार्ग्यौ । वात्सी च वात्स्यायनश्च वात्स्यौ । दाक्षी च दाक्षायणश्च दाक्षी । गार्गी च गार्ग्यायणौ च गर्गा । अत्र पुंवद्वावात् ङीनिवृत्तौ यञो लुप् गर्गानिति 'शसोऽप्ता सश्च न. पुंसि' (१-४-४९) इति नत्वं च ।

इमौ गार्ग्यावित्यनुप्रयोगस्यापि पुंस्त्वम् ॥ १२५ ॥

पुरुषः स्त्रिया । ३ । १ । १२६ ॥

पुरुषशब्दोऽयं प्राणिनिपुंसि रूढः । स्त्रीवाचिना शब्देन सहोक्तौ पुरुषवाची शब्द एकः शिष्यते तन्मात्रभेदे स्त्रीपुरुषमात्रभेदश्चेद्वति । ब्राह्मणश्च ब्राह्मणी च ब्राह्मणौ । कुक्कुटश्च कुक्कुटी च कुक्कुटौ । मयूरश्च मयूरी च मयूरौ । कारकश्च कारिका च कारकौ । गोमांश्च गोमती च गोमन्तौ । पटुश्च पट्वी च पट्ट । गौश्चायं गौचेयम् इमौ गावौ । पुष्प इति किम् १ तीरं नदनदीपते । घटघटीशरावोदयनानि । तन्मात्रभेदे इत्येव । हंसश्च वरटा च हंसवरटे । अश्ववड्वौ । पुरुषयोपितौ । द्रुणीकच्छपौ । ऋश्यश्च रोहिच ऋश्यरोहितौ । क्षेमवृत्तयश्च क्षत्रियास्तनुकेश्यश्च तस्त्रियक्षेमवृत्तितनुकेश्यः । अङ्गारकाश्च शकुनयः कालिकाश्च तस्त्रियः कालिकाङ्गारकाः । एषु प्रकृतिभेदः । गणकगणक्यौ । इन्द्रेन्द्राण्यौ । भवभवान्यौ । एषु धवयोगलक्षणोऽर्थभेदः । कुक्कुटमयूरौ । अजावर्करौ । अश्वकिशोरौ । कलभहस्तिन्यौ । गोवत्सौ । एषु प्रकृत्ययोर्भेदः । कथं ब्राह्मणवत्सा च ब्राह्मणीवत्सश्च ब्राह्मणवत्साब्राह्मणीवत्सौ । न ह्यत्र स्त्रीपुरुषमात्रभेदादन्यो भेदोऽस्ति । सत्यम् । तदित्यनेन प्रधानस्त्रीपुरुषौ परामृश्येते तेन प्रधानस्त्रीपुरुषमात्रकृत एव भेदे भवति । अत्र तु विशेषणीभूताप्रधानस्त्रीपुरुषकृतोऽपि भेदोऽस्तीति न भवति । अन्ये तु तन्मात्रभेदाधिके प्रकृतिभेदे एवैकशेषं नेच्छन्ति, अर्थभेदे त्विच्छन्त्येव । इन्द्रश्च इन्द्राणी च इन्द्रौ । तथा वरुणाविन्द्रौ भवौ शर्वौ रुद्रौ मृडाविति । एवं पूर्वसूत्रेऽपि । भागवित्तिश्च भागवित्तिरुश्च भागवित्ति ॥ १२६ ॥

ग्राम्याशिशुद्विशफसंधे स्त्री प्रायः

। ३ । १ । १२७ ॥



ग्राम्या अग्निगवो ये द्विगुणा द्विगुरा अर्थात्पगवः ।  
तेषां सघे स्त्रीपुरुषाणां सहोक्तौ प्रायः स्त्रीवाच्येकः  
शिष्यते, स्त्रीपुरुषमात्रभेदश्चेद्वति । पूर्वेण पुरुषशेषे  
प्राप्ते स्त्रीशेषार्थं वचनम् । गावश्च स्त्रियः गावश्च  
पुरुषाः इमा गावः । अजाश्चेमे अजाश्चेमा इमा  
अजाः । एवं मेप्य इमाः । महिष्य इमाः । ग्राम्येति  
किम् ? आरण्यानां मा भूत् । रुरवश्चेमे रुरवश्चेमा  
इमे रुरवः । पृषताश्च पृषत्यश्च पृषता इमे । अग्निशु-  
ग्रहणं किम् ? वसाश्चेमा वत्साश्चेमे इमे वत्साः ।  
वर्कर्यश्च वर्कराश्च वर्कराः । द्विशफेति किम् ?  
अश्वाश्चेमे अश्वाश्चेमा इमेऽश्वाः । गर्दभाश्च गर्द-  
भ्यश्च गर्दभाः । मनुष्यश्चेमा मनुष्याश्चेमे इमे  
मनुष्याः । पक्षिण्यश्च पक्षिणश्च पक्षिणः । सघग्रहणं  
किम् ? गौश्चायं गौश्चेयम् इमौ गावौ, एवमेता-  
वजौ । प्राय इति किम् ? उष्ट्रश्च उष्ट्राश्च उष्ट्राः ।  
छाग्यश्च छागाश्च छागाः । व्यावृत्तौ सर्वत्र पूर्वेण पुरु-  
षशेष एव भवति । तन्मात्रभेद इत्येव । गोबलीवर्दम् ।  
अजाविकम् ॥ १२७ ॥

क्लीवमन्येनैकं च वा । ३ । १ । १२८ ॥

क्लीवं नपुंसकं नाम अन्येनाक्लीवेन सहोक्तावेकं  
शिष्यते, तन्मात्रभेदे क्लीवाक्लीवमात्र एव चेद्वेदो भवति,  
तच्च शिष्यमाणमेकार्थं वा भवति । अर्थस्यैकत्वे तद्वि-  
शेषणानामपि तथाभावः । शुक्रं च वल्लम् शुक्रश्च  
कम्बलः तदिदं शुक्रम् ते इमे शुक्ले वा । शुक्लं च  
वस्त्रं शुक्रश्च कम्बलः शुक्ला च गाटी तदिदं शुक्लं,  
तानीमानि शुक्लानि वा । क्लीवग्रहणं किम् ? स्त्रीपुं-  
सयोरपि शेषः स्यात् । अन्येनेति किम् ? शुक्लं च  
शुक्लं च शुक्ले । शुक्लं च शुक्लं च शुक्लं च इमानि  
शुक्लानि । 'स्यादावसख्येयः' ( ३-१-११९ )  
इत्येकशेषः । अनेन त्वेकशेषे विकल्पेनैकार्थत्वं प्रस-

ज्येत । तन्मात्रभेद इत्येव । महद्विमं हिमानी, हिम  
च हिमानी च हिमहिमान्यौ । महदरण्यमरण्यानी,  
अरण्यं च अरण्यानी च अरण्यारण्यान्यौ । अक्षाश्च  
देवनादयः अक्षाणि चेन्द्रियाणि अक्षाक्षाणि । पद्मश्च  
नागः पद्मा च लक्ष्मीः पद्मं च जलजं पद्मपद्मापद्मानि ।  
एषु प्रवृत्तिनिमित्तलक्षणार्थभेदोऽप्यस्तीति नैकशेषः ।  
॥ १२८ ॥

पुण्यार्थाद्वे पुनर्वसुः । ३ । १ । १२९ ॥

एकशेषो निवृत्तः । एकमित्यनुवर्तते । पुण्यार्थाद्वे  
नक्षत्रे वर्तमानात्परो भ एव वर्तमानः पुनर्वसुशब्दः  
सहोक्तौ गम्यमानायां सामर्थ्यात् व्यर्थः सन्नेक एकार्थो  
भवति । उदितौ पुण्यपुनर्वसू । अर्थग्रहणं पर्यायार्थम् ।  
तिष्यपुनर्वसू । सिध्यपुनर्वसू । समाहारे तु पुण्यपुनर्वसु ।  
पुण्यार्थादिति किम् ? आर्द्रापुनर्वसवः । पुनर्वसुरिति  
किम् ? पुण्यमघाः । भ इति किम् ? पुण्यपुनर्वसवो  
माणवकाः । सहोक्तावित्येव । पुण्यः पुनर्वसू येषां ते  
पुण्यपुनर्वसवो सुधाः ॥ १२९ ॥

विरोधिनामद्रव्याणां नवा द्वन्द्वः स्वैः

। ३ । १ । १३० ॥

द्रव्यं गुणाद्याश्रयः । विरोधिवाचिनां शब्दानां  
द्रव्यमप्रतिपादयतां द्वन्द्वो वा एक एकार्थो भवति, स  
चेत् द्वन्द्वः स्वैः सजातीयैरवारभ्यते । सुखदुःखम्  
सुखदुःखे । शीतोष्णम् । शीतोष्णे । जननमरणम् ।  
जननमरणे । लाभालाभम् । लाभालाभौ । सयोगविभा-  
गम् । सयोगविभागौ । विरोधिनामिति किम् ? रूपरस-  
गन्धस्पर्शाः । कामक्रोधौ । अद्रव्याणामिति किम् ?  
सुखदुःखाविमौ ग्रामौ । शीतोष्णे उदके । स्वैरिति किम् ?  
बुद्धिसुखदुःखानि । समाहारं चार्थं एकत्वस्येतेतरयोगे  
चानेकत्वस्य सिद्धत्वाद्विकल्पे सिद्धे सर्वमिदं विरुपा-  
क्रनुमणं नियमार्थम्, विरोधिनामेवाद्व्याणामेव स्वैर-

वेति । तथा च प्रत्युदाहरणे इतरेतरयोग एव भवति ॥ १३० ॥

अश्ववडवपूर्वापराधरोत्तराः । ३ । १ । १३१ ॥

अश्ववडवेति पूर्वापरेति अधरोत्तरेति त्रयो द्वन्द्वा एकार्था वा भवन्ति स्वै । अश्वश्च वडवा चाश्ववडवम् । अश्ववडवौ । अश्ववडवेति निर्देशादेवेतरेतरयोगे ह्रस्वत्वं निपात्यते । पूर्वापरम् । पूर्वापरे । अधरोत्तरम् । अधरोत्तरे । पशुविकल्पेनैव सिद्धेऽश्ववडवग्रहणं तत्पर्यायनिवृत्त्यर्थम् । हयवडवे । स्वैरित्येव । अजाश्ववडवा । न्यायादेव विकल्पे सिद्धे पूर्वापरादिग्रहणं पदान्तरनिवृत्त्यर्थम् तेन पूर्वपश्चिमौ दक्षिणापरौ अधरमध्यमौ उत्तरदक्षिणावित्यत्र विकल्पो न भवति ॥ १३१ ॥

पशुव्यञ्जनानाम् । ३ । १ । १३२ ॥

पशूनां व्यञ्जनानां च स्वैर्द्वन्द्व एक एकार्थो वा भवति । गौश्च महिषश्च गोमहिषम् गोमहिषौ । अश्ववलीवर्दम् अश्ववलीवर्दौ । वृष्णिस्तभम् वृष्णिस्तभौ । महाजोरभ्रम् महाजोरभ्रौ । व्यञ्जन, दधिघृतम् दधिघृते । आकसूपम् आकसूपौ । अश्वमहिषमित्यत्र तु परत्वात् 'नित्यवैरस्य' (३-१-१४१) इति नित्यमेकत्वविधिः । स्वैरित्येव । गोनरौ । दधिवाणि । दध्युष्ट्रौ ॥ १३२ ॥

तरुतृणधान्यमृगपक्षिणां बहुत्वे

। ३ । १ । १३३ ॥

एतेषां बहुत्वे वर्तमानानां प्रत्येकं स्वैर्द्वन्द्व एकार्थो वा भवति । तरु, पृक्षाश्च न्यग्रोधाश्च प्लक्ष-न्यग्रोधम् प्लक्षन्यग्रोधा । एवं घवाश्चकर्णम् घवाश्चकर्णा । तृण, कुशकाशम् कुशकाशाः । मुञ्जवल्बजम् मुञ्जवल्बजाः । धान्य, तिलमाषं तिलमाषाः । व्रीहियवम् व्रीहियवाः । मृग, रुरुपृषतम्, रुरुपृषता । ऋश्यैणम् ऋश्यैणा । पक्षिन्, हंसचक्रवाकम् हंसचक्रवाकाः ।

तित्तिरिक्पिञ्जलम् तित्तिरिक्पिञ्जला । एकस्यापि पदस्य बहुत्वे भवति । पृक्षश्च न्यग्रोधाश्च प्लक्षन्यग्रोधम् प्लक्ष-न्यग्रोधा, प्लक्षौ च न्यग्रोधाश्च प्लक्षन्यग्रोधम् प्लक्ष-न्यग्रोधा इत्यादि । बहुत्व इति किम् ? प्लक्षश्च न्यग्रो-धश्च प्लक्षन्यग्रोधौ । प्लक्षौ च न्यग्रोधौ च, प्लक्षश्च न्यग्रोधौ चेति वा प्लक्षन्यग्रोधा । स्वैरित्येव । प्लक्षयवाः । गोपृषताः । आरण्याः पशवो मृगा इति मृगाणामपि पशुत्वात् पशुविकल्पेनैव सिद्धे मृगाणामिहोपादानम् अमृगैरबहुत्वे चैकत्वाभावार्थम् ॥ १३३ ॥

सेनाङ्गशुद्रजन्तूनाम् । ३ । १ । १३४ ॥

सेनाङ्गानां शुद्रजन्तूनां च बहुत्वे वर्तमानानां स्वैर्द्वन्द्व एक एकार्थो नित्यं भवति । पृथग्योगाद्वेति निवृत्तम् । सेनाङ्गम्, अथाश्च रथाश्चाश्वरथम् । रथिकाश्चारोहम् । हस्त्यश्वम् । केचित्तु सेनाङ्गानां पशूनां पशुलक्षणं विकल्पमिच्छन्ति । हस्त्यश्वम् हस्त्यश्वाः । शुद्रजन्तवोऽन्पकाया प्राणिन आनकुलमिह स्मर्यन्ते । यूकालिक्षम् । यूकामत्कुणम् । दंशमशकम् । अतश्व-श्वोत्पादकाश्च अतश्वोत्पादकम् । कीटपिपीलिकम् । बहुत्व इत्येव । सादिनिपादिनौ । अश्वरथौ । यूकालिक्षे । स्वैरित्येव । हस्तिमशकाः ॥ १३४ ॥

फलस्य जातौ । ३ । १ । १३५ ॥

फलवाचिनां शब्दानां बहुत्वे वर्तमानानां च जातौ विवक्षायां स्वैर्द्वन्द्व एक एकार्थो भवति । बदराणि चामलकानि च बदरामलकम् । कुवलामलकम् । फलस्येति किम् ? ब्राह्मणक्षत्रिया । जाताविनि किम् ? व्यक्ति-परचोदनायां मा भूत् । एतानि बदरामलकानि तिष्ठन्ति । बहुत्वे इत्येव । बदरामलके, बदरामकम् । स्वैरित्येव । बदरशृगालाः ॥ १३५ ॥

अप्राणिपश्वदेः । १ । ३ । १३६ ॥

बहुत्व इति निवृत्तम् । पूर्वयोगारम्भात् । प्राणि-

भ्यः पश्चादिसूत्रोक्तैश्च येऽन्ये द्रव्यभूताः पदार्था-  
स्तेषां जातौ वर्तमानानां गठानां स्वैर्द्रव्यैः एक एकार्थो  
भवति । आरा च शस्त्री च आरागस्त्रि । धाना च ग-  
ण्डकुली च धानागण्डकुलि । एव युगवरत्रम् । कुण्डवदम् ।  
तरुगैलम् । जातावित्येव । विन्यहिमालयौ । नन्द-  
कपाञ्चजन्यौ । जातिविवक्षाग्रामयं विधिः । व्यक्तिविव-  
क्षाया तु यथाप्राप्तम्—आरागस्त्रि आरागस्याविमे ।  
प्राणिपश्चादिजातिवर्जनं किम् ? ब्राह्मणक्षत्रियविद्-  
गूढा । ब्राह्मणक्षत्रियविद्गूढम् । गोमहिषौ । गोम-  
हिषम् । दधिवृते । दधिघृतम् । प्लक्ष्यग्रोधौ २ कुश-  
काशौ २ ग्रीहियवौ २ रुरुपृषतौ २ हसचक्रवाकौ २ ।  
अश्वरथौ २ । अप्राणीति प्राणिनो द्रव्यस्य पर्युदासेना-  
प्राणिनो द्रव्यस्य ग्रहणादिह न भवति । रूपरसगन्ध-  
स्पर्शाः । उत्क्षेपणापक्षेपणाकुञ्चनप्रसारणगमनानि ।  
स्वैरित्येव । वदरशृगालौ ॥ १३६ ॥

प्राणितूर्याङ्गणाम् । ३ । १ । १३७ ॥

प्राण्यङ्गानां तूर्याङ्गणानां च स्वैर्द्रव्यैः एक एकार्थो  
भवति । प्राण्यङ्ग, दन्ताश्च ओष्ठौ चेदं दन्तोष्ठम् ।  
इदं गिरोग्रीवम् । इदं पाणिपादम् । इदं कर्णनासिकम् ।  
तूर्याङ्ग, गह्वराङ्गिकादिसमुदायस्तूर्यम् अङ्गान्यवयवाः ।  
इदं गखपटहम् । इदं भेरीमृदङ्गम् । गाखिकमौरजि-  
कम् । मार्दङ्गिकपाणविकम् । वीणावादकपरिवादकम् ।  
स्वैरित्येव । पाणिगृध्रौ । पीठपटहौ । पाणिपणवौ ।  
प्राण्यङ्गानां तूर्याङ्गेषु गंखपटहादीनामप्राणिजाति-  
त्वात् पूर्वेण सिद्धे व्यक्तिविवक्षाया विधानार्थम् जाति-  
विवक्षायां प्राण्यङ्गाप्राण्यङ्गादिसंभेद एकत्वनिराक-  
करणार्थं च वचनम् । एतज्ज्ञापनार्थमेव च बहुवच-  
नम् ॥ १३७ ॥

चरणस्थ स्थेणोऽद्यतन्यामनुवाद

। ३ । १ । १३८ ॥

शाखाध्ययननिमित्तकव्यपदेशभाजो द्विजन्मान-  
श्ररणाः कठादयः । प्रमाणान्तरप्रतिपन्नस्यार्थस्य गव्देन  
सक्रीर्तनमनुवादः । यज्ञकर्मणि असितानुशंसनमित्येके ।  
अनुकरणमित्यपरे । अद्यतन्या परभूताया यौ स्थेणौ तयोः  
अनुकथने कर्तृत्वेन सवन्धिनो ये चरणास्तद्वाचिना  
शब्दानां स्वैर्द्रव्योऽनुवादविषय एक एकार्थो भवति ।  
प्रत्यष्ठात् कठकालापम् । उदगात् कठकौथुमम् । प्रत्य-  
ष्ठात् मौदपैष्पलादम् । एषामुदयप्रतिष्ठे कश्चिदनुव-  
दति । चरणरयेति किम् ? उदगुस्तार्किकवैयाकरणा ।  
स्थेण इति किम् ? अगमन्कठकालापा । अद्यतन्या-  
मिति किम् ? अतिष्ठन्कठकालापा । अनुवाद इति  
किम् ? उदगुः कठकालापा । अप्रसिद्धं कथयति ।  
अन्ये तु स्थेणोऽद्यतनीप्रयोगादनु पश्चाद्वाद्यश्ररणद्वन्द्व-  
स्येत्यनुवादस्तत्रेच्छन्ति । तन्मते इह न भवति । कठ-  
कालापा प्रत्यष्टुः । कठकौथुमा उदगुः । १३८ ॥

अक्लीवेऽध्वर्युक्रतोः । ३ । १ । १३९ ॥

अध्वर्यवो यजुर्वेदविदः । तेषां वेदोऽप्यध्वर्युः ।  
तत्र विहिताः क्रतवोऽश्वमेधादयोऽध्वर्युक्रतवः । ससो-  
मको यागः क्रतुः । अध्वर्युक्रतुवाचिना शब्दानां स्वै-  
र्द्रव्यैः एक एकार्थो भवति, अक्लीवे क्लीवे चेदध्वर्युक्रतु-  
वाची शब्दो न भवति । अर्कश्चाश्वमेधश्चाकाशमेधम् ।  
साहातिरात्रम् । पौण्डरीकातिरात्रम् । अर्कादयः  
पुंलिङ्गाः । अक्लीवग्रहणं किम् ? गवामयनादित्याना-  
मयने । प्रसज्यप्रतिषेध किम् ? राजसूयं च वाजपेयं  
च राजसूयवाजपेये । इमौ क्रतू पुंलिङ्गावपि स्त इति  
पर्युदासाश्रयणेऽत्रापि स्यात् । अध्वर्युग्रहण किम् ? इषु-  
वज्रौ । उद्विद्विभिदौ । इष्वादयः सामवेदे विहिताः ।  
क्रतुग्रहणं किम् ? दर्शपूर्णमासौ ॥ १३९ ॥

निकटपाठस्य । ३ । १ । १४० ॥

निकटः पाठो येषामध्येतृणां ते निकटपाठाः, तद्वा

चिना द्वन्द्व एक एकार्थो भवति स्वैः । पदमधीते पदक' । एवं क्रमक' । पदकश्च क्रमकश्च पदकक्रमकम् । पदानन्तर क्रमस्य पाठात् पाठयोनिकटत्वम् । एवं क्रममधीते क्रमकः । वृत्तिमधीते वार्तिकः । क्रमकश्च वार्तिकश्च क्रमकवार्तिकम् । चर्चा पारयतीति चर्चापार' । स च खण्डिकश्च चर्चापारखण्डिकम् । निकटेति किम् ? याज्ञिकवैयाकरणौ । पाठेति किम् ? पितापुत्रौ ॥१४०॥

**नित्यवैरस्य । ३ । १ । १४१ ॥**

नित्यमनिमित्त जातिनिवद्ध वैरं येपा तद्वाचिनां शब्दानां स्वैर्द्वन्द्व एक एकार्थो भवति । अहिनकुलम् । मार्जारमूषिकम् । ब्राह्मणश्रमणम् । श्ववराहम् । 'शुनः' (३-२-९०) इति दीर्घत्वम् । श्वचण्डालम् । पशुविकल्प' पक्षिविकल्पश्च परत्वादनेन बाध्यते । अश्वमहिषम् । काकोदकम् । नित्यवैरस्येति किम् ? कौरवपाण्डवा' । कौरवपाण्डवम् । देवासुराः । देवासुरम् । नैषां निर्निमित्तं वैरमपि तु राज्यापहारादिकृतम् । अन्ये तु वैर एवाभिधेये समाहारमिच्छन्ति । श्ववराहम् मार्जारमूषिकम् । वैरमिति वैरिषु तु यथाप्राप्तम् । 'दक्षिणाद्वामगमनं' प्रशस्तं श्वशालयो । 'विद्यते लोक औत्पत्तिको विरोधो यथा मार्जारमूषिकयो ॥१४१॥

**नदीदेशपुरां विलिङ्गानाम्**

**। ३ । १ । १४२ ॥**

विविधं लिङ्गं येषां तेषां नदीदेशपुराभिधायिनां शब्दानां स्वैर्द्वन्द्व एक एकार्थो भवति । उद्धचश्च इरावती च उद्धचेरावति । गङ्गा च शोणश्च गङ्गाशोणम् । विपाद् च स्त्री, चक्रभिच्च नपुंसकम् । विपाद्चक्रभिदम् । देश, कुरवश्च कुरुक्षेत्रं च कुरुकुरुक्षेत्रम् । कुरुकुरुजाङ्गलम् । वरेन्द्रीमगधम् । पुरम्, मथुरापाटलिपुत्रम् । काञ्चीकन्यकुब्जम् । पुरां देशत्वा-

त्तद्ग्रहणेनैव सिद्धे पूर्ग्रहणं ग्रामनिर्गन्धार्थम् । जाम्बवश्च गाटकिनी च जाम्बवगाटकिन्यो ग्रामौ । स्वैरित्येव । गौर्यं च नगरं कनवना च ग्राम, गौर्यकेनवते । पूरग्रामसंभेदेऽपीत्यन्य । गौर्यकेनवनम् । पूर्वेणसंभेदेऽपीत्यपरं । श्रावरीनग्नयेदेशम् । मगधश्चावस्ति । नदीदेशगुगमिनि किम् ? कुम्भकुट्टमभूयो । देशग्रहणेन चह जनपदानां ग्रहणम् पृथग्रहणीयग्रहणात् । तेनेह भवति । गौरी च कैलासश्च गौरीकैलासौ पर्वतौ । कैलासश्च गन्धमादनं च कलासगन्धमादने पर्वतौ । विलिङ्गानामिनि किम् ? गङ्गायमुने । मद्रकेकया' । मथुरातद्विष्टे ॥१४२॥

**पात्र्यशब्दस्य । ३ । १ । १४३ ॥**

यैर्भुक्ते पात्रं सस्कारेण शुन्यति ते पात्रमर्हन्तीति पात्र्या । पात्र्यशब्दवाचिनां द्वन्द्व एक एकार्थो भवति । स्वैः । तक्षायस्कारम् । गजकनतुवायम् । कुञ्जाल्वरुटम् । किष्किन्धगान्विकम् । शक्यवनम् । पात्र्येति किम् । जनंगमवुक्कसा । शब्दग्रहणं किम् ? ब्राह्मणक्षत्रियविश्व । ॥१४३॥

**गवाश्वादिः । ३ । १ । १४४ ॥**

गवाश्वादिर्द्वन्द्व एक एकार्थो भवति । गौश्चाश्वश्च गवाश्चम् । गवाविकम् । गवैडकम् । अजाविकम् । अजैडकम् । कुब्जवामनम् । कुब्जकैरातम् । कुब्जकैरातकम् । पुत्रपौत्रम् । नित्यवैराभावपक्षे श्वचण्डालम् । स्त्रीकुमारम्, दासीमाणवकम् । गाटीपच्छिकम् । उष्ट्रखरम् । उष्ट्रशशम् । मूत्रशकृत् । मूत्रपुरीषम् । यक्रुन्मेद । मांसगोणितम् । दर्भगरम् । दर्भपूतीकम् । अर्जुनपुरुषम् । तृणोपलम् । कुडीकुडम् । दासीदासम् । भागवतीभागवतम् । त्रिष्वेतेषु 'पुरुष स्त्रिया' (३-१-१२६) इत्येकशेषो न भवति । निपातनात् । गवाश्वादिषु यथोच्च

रितरूपग्रहणादन्यत्र नायं विधिः । गोऽश्वौ । गोऽश्वम् । गोअश्वौ । गोअश्वम् । गोऽविकौ । गोऽविकम् । गवेलकौ । गवेलकम् । पशुविभाषैव भवति ॥१४४॥

न दधिपयआदिः । ३ । १ । १४५ ॥

दधिपय प्रभृतिद्वन्द्व एक एकार्थो न भवति । दधि च पयश्च दधिपयसी । सर्पिर्मधुनी । मधुसर्पिणी । हरिवासवौ । ब्रह्मप्रजापती । जिववैश्रवणौ । स्कन्द-विशालौ । परिजाकौशिको । प्रवर्ग्यपसदौ । आद्य-वसाने । सूर्याचन्द्रमसौ । मित्रावरुणौ । अग्नीषोमौ । सोमारुद्रौ । नारदपर्वतौ । खण्डामकौ । नर नारायणौ । रामलक्ष्मणौ । भीमार्जुनौ । कम्बलाश्वतरौ । मातापितरौ । पितापुत्रौ । श्रद्धा मेधे । गुरुकृष्णे । इध्मावर्हिणी । पूर्वस्य दीर्घत्वं निपातनात् । ऋक्सामे । वाङ्मनसे । अत्र 'ऋक्सामार्ग्यजुष' —(७-३-९७) इत्यादिनाकारान्तत्वम् । याज्यानुवाक्ये । दीक्षातपसी । श्रद्धातपसी । श्रुत-तपसी । मेधातपसी । अध्ययनतपसी । उद्धखल-मुशले । अत्राद्येषु त्रिषु व्यञ्जनविकल्पे, गुरुकृष्णे इत्यत्र 'विरोधिनामद्रव्याणाम्' (३-१-१३०) इति विकल्पे, इध्मावर्हिणी, उद्धखलमुशले इत्यत्र 'अप्राणि-पश्वादे' (३-१-१३६) इति नित्यमेकत्वे, शेषेषु च 'चार्थे द्वन्द्व. सहोक्तौ' (३-१-११७) इत्यु-भयस्मिन् प्राप्ते प्रतिषेधोऽयम् । चण्डालमृतपादयश्चात्र द्रष्टव्या ॥१४५॥

संख्याने । ३ । १ । १४६ ॥

इयत्तापरिच्छेद सख्यानम् । वर्तिपदार्थानां सख्याने गम्यमाने द्वन्द्व एकार्थो न भवति । दश गोम-हिषा । एनावन्ति दधिघृतानि । बह्व. प्लक्ष्मन्यग्रोधा । दश हस्त्यश्वाः । शतं यूकालिक्षा । तावन्ति बदरा-रामलकानि । बहव पाणिपादाः । कति मार्दङ्गिक-

पाणविका । उदगुर्दशेमे कठकालापाः । द्वावर्काश्व-मेधौ । द्वादश पदकक्रमका । द्वौ गङ्गाशोणौ । पञ्च तक्षायस्काराः । इयन्तो गवाश्वाः ॥१४६॥

चान्तिके । ३ । १ । १४७ ॥

वर्तिपदार्थानां सख्यानस्यान्तिके समीपे गम्यमाने द्वन्द्व एकार्थो वा भवति । उपगता दश यस्य येषां वा उपदशं गोमहिषम् । उपदशा गोमहिषा । उपदशाय गोमहिषाय । उपदशेभ्यो गोमहिषेभ्यः । द्वन्द्वार्थस्यैक-त्वात्तदनुप्रयोगस्यापि बहुव्रीहेरेकवचनान्तत्वम् । यदा तु दशानां समीपमुपदशमित्यव्ययीभावस्तदोपदशं गोमहिषायेति भवति ॥१४७॥

प्रथमोक्तं प्राक् । ३ । १ । १४८ ॥

अत्र समासप्रकरणे प्रथमया प्रथमान्तेन पदेन यदुक्तं निर्दिष्ट तत्प्राक् पूर्वं निपतति । आसन्नदशा । सप्तगङ्गम् । ऊरीकृत्य । कष्टश्रितः । गङ्गुलाखण्डः । यूपदारु । वृकभयम् । राजपुरुषः । अक्षशौण्डः । नीलोत्पलम् । पञ्चाम्राः । वाच्यवत्समासेऽप्यनियम-स्यादिति वचनम् ॥१४८॥

राजदन्तादिषु । ३ । १ । १४९ ॥

राजदन्त इत्यादिषु समासेष्वप्राप्तपूर्वनिपातं प्राक् निपतति । दन्तानां राजा राजदन्तः । 'षष्ठी'—(३-१-७६) इति प्रथमोक्तत्वेन दन्तशब्दस्य पूर्वनिपाते प्राप्ते राजशब्दस्यानेन पूर्वनिपात । पूर्वं वासितं पश्चाल्लिप्तं लिप्तवासितम् । अत्र 'पूर्वकाल'—(३-१-९७) इति प्रथमोक्तत्वेन वासितस्य पूर्वनिपाते प्राप्ते लिप्तस्य पूर्वनिपात । एवं सिक्तसंमृष्टं, भृष्टलु-ञ्चितं नगमुषितम्, अवक्लिन्नपक्वम्, अर्पितोत्तम्, उप्तगाढम् । ऋणेऽधमो—ऽधमर्णः । अत्र 'सप्तमी'—(३-१-८८) इति प्रथमोक्तत्वेन ऋणस्य पूर्वनिपाते प्राप्ते-ऽधमस्य पूर्वनिपात । एवमुत्तमर्णः । उद्धखल च मुशलं

च उल्लखलमुगले । अत्र मुगलशब्दस्यात्पस्वस्वात्  
 पूर्वनिपाते प्राप्ते उल्लखलशब्दस्यानेन पूर्वनिपातः ।  
 एव तन्दुलकिण्वम् । चित्ररथवाहीकौ । स्नातकरा-  
 जानौ । उशीरबीजशिञ्जिस्थम् । आरद्वायनिचान्धनि ।  
 अधरोष्ठम् । वैकारिमतगाजवाजम् । गोपालिधान  
 पूलासम् । कुरण्डस्थलपूलासम् । दारजागै । दार-  
 शब्द एकवचनान्तोऽयस्ति अत्र नियमे, दारार्थम् ।  
 अत्र तु स्वरावदन्तत्वादर्थशब्दस्य पूर्वनिपाते प्राप्ते  
 दारशब्दस्य पूर्वनिपातः । एवं विष्वक्सेनार्जुनौ ।  
 शूद्रार्यौ । विपयेन्द्रियाणि । गवाश्वम् । अवन्त्य-  
 श्मकाः । चित्रास्वाती माणविके । केशश्मश्रु । अत्रे-  
 दुदन्तत्वेन स्वातिश्मश्रुशब्दयोः पूर्वनिपाते प्राप्ते चित्रा-  
 केगयोः पूर्वनिपातः । एवं भार्यापती । पुत्रपती ।  
 स्वसृपती । जायापती । जंपती । दंपती । गणपाठा-  
 ज्जायाशब्दस्य जंभावो दंभावश्च वा निपात्यते । पुत्र-  
 पशू । शिरोजानु । शिरोविजु । नरनारायणौ ।  
 अर्च्यत्वान्नाराण्यस्य पूर्वनिपाते प्राप्ते नरस्य पूर्व-  
 निपातः । एवं सोमरुद्रौ । कुवेरकेशवौ । काकमयूरो ।  
 उमामहेश्वरौ । पाण्डुवृतराष्ट्रा । ज्येष्ठभ्रातृत्वेन  
 वृतराष्ट्रस्य पूर्वनिपाते प्राप्ते पाण्डोः पूर्वनिपातः ।  
 एवं विष्णुवासवौ । बहुवचनमाकृतिगणार्थम् । तेन  
 कचिद्विकल्पः । पुरुषोत्तमः । उत्तमपुरुषः । मन्त्र-  
 गृहम् । गृहमन्त्रम् । अधरविम्बम् । विम्बाधरः ।  
 ओष्ठविम्बम् । विम्बोष्ठः । इत्यादि ॥१४९॥

**विशेषणसर्वादिसङ्ख्यं बहुव्रीहौ**

। ३ । १ । १५ ० ॥

विशेषणवाचि सर्वादि सख्यावाचि च नाम बहु-  
 व्रीहौ पूर्वं निपतति । विशेषणम् । चित्रगुः । शबलगुः ।  
 कण्ठकालः । उरसिलोमा । उदरेमणिः । सर्वादि । सर्व  
 शुक्लमस्य सर्वशुक्लः । सर्वकृष्णः । सर्वसारः । सर्व-

गुरुः । सर्वलघुः । विश्वदेवः । विश्वामित्रः । उभयचं-  
 तनः । संख्या । द्वौ कृष्णौ गुणावरय द्विकृष्णः ।  
 द्विशुभ्रः । चतुर्ह्रस्वः । पञ्चदीर्घः । पटुन्नतः । सप्त-  
 रक्तः । उन्नतरक्तशब्दौ न कान्तावपि तु गुणशब्दौ  
 तेन स्पर्धे क्लृप्तौ पूर्वनिपातो न भवति । शब्दस्पर्धे  
 परत्वात्सर्वादिसङ्ख्ययोः संख्याया एव पूर्वनिपातः ।  
 अन्यः । द्विशुभ्रः । द्व्यस्मत्कः । उभयोस्तु मर्वादित्वे  
 स्पर्धे परस्य पूर्वनिपातः । द्वचन्य । बहुव्रीह्याविति किम् ।  
 उपसर्वम् । 'प्रथमोक्तम्'—(३-१-१४८) इत्यनि-  
 यमे प्राप्ते नियमार्थं वचनम् । 'सर्वादिसङ्ख्ययोर्विंश-  
 पणत्वेऽपि पृथग्वचनं शब्दपरस्परार्थम् ॥ १५० ॥

**क्ताः । ३ । १ । ११५ ॥**

कप्रत्ययान्तं सर्वं बहुव्रीहौ पूर्वं निपतति । कृतः  
 कटोऽनेन कृतकटः । भिक्षितभिक्षः । कान्तस्य विशेष-  
 पणत्वात् पूर्वेण सिव्यति, विशेषार्थं तु वचनम् । कटे कृत-  
 मनेन कृतकटः । स्पर्धे परत्वार्थं च । कृतमव्ययकटः ।  
 कृतविश्वः । केचित्तु सर्वादभ्यः कान्तस्य पूर्वं निपातं  
 नेच्छन्ति । कृतचत्वारः । बहुवचनं व्याप्यर्थम् । तेन  
 कृतप्रिय इत्यत्र परेणापि स्पर्धे कान्तस्यैव पूर्वनि-  
 पातः ॥ १५१ ॥

**जातिकालसुखादेर्नवा । ३ । १ । १५२ ॥**

जातिवाचिभ्यः कालवाचिभ्यः सुखादिभ्यश्च  
 शब्दरूपेभ्यो बहुव्रीहौ समासे कान्तं वा पूर्वं निप-  
 तति । जातिः, शाङ्गरजग्धी । जग्धगाङ्गारा । पलाण्डुभ-  
 क्षिती । भक्षितपलाण्डुः । पाणिगृहीती । गृहीत-  
 पाणिः । कटकृतः । कृतकटः । व्यक्तिविवक्षायां तु  
 'क्ताः' (३-१-१५१) इत्यनेन कृतकट इत्यर्थेव  
 भवति । अन्ये तु आकृतिव्यङ्ग्यजातिवाचिन एव  
 कान्तस्य पूर्वनिपातमिच्छन्ति । तेनेह न भवति । आहूत-  
 ब्राह्मणः । सेवितक्षत्रियः । तर्पितदाक्षिः । प्रीणित-

कठः । काल, मासयोता । यातमासा । सवत्सर-  
याता । यातसंवत्सरा । मासगतः । गतमासः । सुखा-  
दयो दश क्यन्विधौ निर्दिष्टाः । सुख्याता । यात-  
सुखा । हीनदुःखा । दुःखहीना । तृप्तोत्पन्ना । उत्प-  
न्नतृप्ता । सुख दुःख तृप्ता कृच्छ्र अस्त्र अलीक करुण  
कृपण सोढ प्रतीप इति सुखादिः ॥ १५२ ॥

### आहिताग्न्यादिषु । ३ । १ । १५३ ॥

आहिताग्न्यादिषु बहुव्रीहिसमासेषु क्तान्तं वा पूर्वं  
निपतति । आहितोऽग्निर्धेन स आहिताग्निः । अग्न्या-  
हितः । जातपुत्रः । पुत्रजातः । जातदन्तः । दन्त-  
जातः । जातश्मश्रुः । श्मश्रुजातः । पीततैलः । तैल-  
पीतः । पीतघृतः । घृतपीतः । पीतमद्यः । मद्यपीतः ।  
पीतविपः । विपपीतः । ऊढभार्यः । भार्योढ । गतार्थः ।  
अर्थगतः । छिन्नशीर्षः । शीर्षच्छिन्नः । बहुवचनमा-  
कृतिगणार्थम् । तेन पीतदधिः, दधिपीतः इत्यादयोऽपि  
भवन्ति ॥ १५३ ॥

### प्रहरणात् । ३ । १ । १५४ ॥

प्रहरणवाचिनः शब्दात् क्तान्तं बहुव्रीहौ वा पूर्वं निप-  
तति । उद्यतोऽसिरनेन उद्यतासिः । अस्युद्यतः । कलि-  
तप्रहरणः । प्रहरणकलितः । उत्खातखड्गः । खड्गो-  
त्खातः । आकृष्टधन्वा । धनुराकृष्टः । उद्यतमुशलः मु-  
शलोद्यतः ॥ १५४ ॥

### न सप्तमीन्द्वादिभ्यश्च । ३ । १ । १५५ ॥

ननुपादानाद्वेति न संबध्यते । इन्द्वादेः प्रहरण-  
वाचिनश्च शब्दात्पूर्वं सप्तम्यन्तं न निपतति बहुव्रीहौ ।  
इन्दुमौलौ यस्य इन्दुमौलिः । चन्द्रमौलिः । शशिशे-  
खरः । पद्मनाभः । ऊर्णनाभः । पद्महस्तः । शंखपाणिः ।  
दर्भपवित्रपाणिः । पद्मपाणिः । इत्यादि । प्रहरणात्,  
असिः पाणावस्थ असिपाणिः । दण्डपाणिः । चक्र-

पाणिः । शूलपाणिः । शार्ङ्गपाणिः । धनुष्पाणिः ।  
धनुर्हस्तः । पाशहस्तः । वज्रहस्तः । वज्रपाणिः । बहु-  
लाधिकारात् पाणिवज्रः हस्तवज्रः इत्यत्र पूर्वनिपातोऽपि ।  
बहुवचनं प्रयोगानुसारणार्थम् । एवमुत्तरत्रापि ॥ १५५ ॥

### गड्वादिभ्यः । ३ । १ । १५६ ॥

वेत्यनुवर्तते । गड्वादिभ्यः शब्देभ्यो बहुव्रीहौ  
सप्तम्यन्तं वा पूर्वं निपतति । गण्डुकण्ठः । कण्ठेगड्गुः ।  
एवं गिरसिगड्गुः । गड्गुशिराः । शिरस्यरुः । अरुः-  
शिराः । मध्येगुरुः । गुरुमध्यः । अन्तेगुरुः । गुर्वन्तः  
व्यवस्थितविभाषया बहेगड्गुरित्येव भवति ॥ १५६ ॥

### प्रियः । ३ । १ । १५७ ॥

प्रियशब्दो बहुव्रीहौ समासे पूर्वं वा निपतति ।  
प्रियगड्गुः । गड्गुप्रियः । प्रियविश्वः । विश्वप्रियः ।  
प्रियचत्वाः । चतुष्प्रियः ॥ १५७ ॥

### कडाराः कर्मधारये । ३ । १ । १५८ ॥

कडारादयः शब्दाः कर्मधारये समासे वा पूर्वं  
निपतन्ति । कडारजैमिनिः । जैमिनिकडार । गड्गुल-  
गालवः । गालवगड्गुलः । काणद्रोणः । द्रोणकाणः ।  
खञ्जमौञ्जायनः । मौञ्जायनखञ्जः । कुण्टवात्स्यः । वा-  
त्स्यकुण्टः । खेलदाक्षिः । दाक्षिखेलः । खोडकहोडः ।  
कहोडखोडः । खलतिखारपायणः । खारपायणखलितिः ।  
गौरगौतमः । गौतमगौर । पिङ्गलमाण्डव्यः । माण्ड-  
व्यपिङ्गलः । वृद्धमनुः । मनुवृद्धः । भिक्षुकदाक्षिः ।  
दाक्षिभिक्षुकः । बठरच्छान्दसः । छान्दसबठरः । तनुतृ-  
णविन्दुः । तृणविन्दुतनुः । कूटप्लाक्षिः । प्लाक्षिकूटः ।  
कडारादीनां गुणवचनत्वात् द्रव्यशब्दान्नित्यं पूर्वनिपाते  
प्राप्ते पक्षे परनिपातार्थं वचनम् । यदा तु द्वावपि गुण-  
शब्दौ तत्र निर्जातानिर्जाताभ्यां विशेषणविशेष्यत्वे पर्या-  
येण पूर्वनिपात इत्युक्तमेव । गड्गुलकाणः । काणगड्गुलः ।



खञ्जकुण्ट' । कुण्टखञ्ज' । खोडखलतिः । खलतिखोड ।  
गौरवृद्ध । वृद्धगौर' । पिङ्गलभिक्षुक' । भिक्षुकपि-  
ङ्गल' । बठरतनुः । तनुवठरः । बहुवचनमाकृतिगणा-  
र्थम् । तेन नटबधिरादयोऽपि द्रष्टव्या ॥१५८॥

**धर्मार्थादिषु द्वन्द्वे । १ । ३ । १५९ ॥**

धर्मार्थादौ द्वन्द्वे समासे प्राप्तपूर्वनिपातं वा पूर्व नि-  
पतति । धर्मार्थौ । अर्थधर्मौ । कामार्थौ । अर्थकामौ ।  
गन्धार्थौ । अर्थगन्धौ । आद्यन्तौ । अन्तादी । अग्नेन्द्रौ  
इन्द्राग्नी । चन्द्रार्कौ । अर्कचन्द्रौ । अश्वत्थकपित्थौ ।  
कपित्थाश्वत्थौ । इत्यादिषु स्वराद्यदन्तत्वान्नित्यं पूर्व-  
निपाते प्राप्ते । सर्पिर्मधुनी । मधुसर्पिणी । गुणवृद्धी ।  
वृद्धिगुणौ । दीर्घलघू । लघुदीर्घौ । चन्द्रराहू । राहुचन्द्रौ  
इत्यादिष्विदुदन्तत्वान्नित्यं पूर्वनिपाते प्राप्ते । तपःश्रुते ।  
श्रुततपसी । द्रोणभीष्मौ । भीष्मद्रोणौ । इत्यादिष्वर्च्य-  
त्वान्नित्यं पूर्वनिपाते प्राप्ते । शकृन्मूत्रम् । मूत्रशकृत् ।  
कुशकागम् । काशकुगम् । करभरासभौ । रासभक-  
रभौ । इत्यादिषु । लघ्वक्षरत्वात्पूर्वनिपाते प्राप्ते । समी-  
रणाग्नी । अग्निसमीरणौ । आदित्यचन्द्रौ । चन्द्रादित्यौ  
पाणिनीयरौढीयाः । रौढीयपाणिनीयाः । जित्याविपू-  
यविनीयाः । विपूयविनीयजित्याः । इत्यादिष्वल्पस्वरत्वा-  
न्नित्यं पूर्वनिपाते प्राप्ते । ब्राह्मणक्षत्रियविद्वद्ग्राह्यः ।  
शूद्रविद्वक्षत्रियविप्राः । भीमसेनार्जुनौ । अर्जुनभीमसेनौ ।  
देवापिशंतनू । शंतनुदेवापी । इति वर्णभ्रातृलक्षणेऽनुपूर्व-  
निपाते प्राप्ते विकल्पार्थं वचनम् । बहुवचनमाकृतिगणा-  
र्थम् । तेन वसतग्रीष्मौ । ग्रीष्मवसतौ । शुक्रशुची ।  
शुचिशुक्रौ । इत्यादयोऽपि द्रष्टव्या ॥१५९॥

**लघ्वक्षरासखीदुत्स्वराद्यदल्पस्वरार्च्यमेकम्**

। ३ । १ । १६०॥

पृथग्योगाद्वेति निवृत्तम् । लघ्वक्षरं सखिर्वर्जिते-

कारोकान्तं स्वराद्यकारान्तमल्पस्वरमर्च्यवाचि च शब्द-  
रूपं द्वन्द्वे समासे पूर्व निपतति, यत्र चानेकसंभवस्तत्रैक-  
मेव । लघ्वक्षर, गरसीर्यम् । तिलमाषम् । शैलौ मलयद-  
र्तुरौ । असखीदुत्, अग्नीपोमौ । अग्निधूमम् । पति-  
सुतौ । वायुतोयम् । स्वादुतिकौ । सखिर्वर्जनं किम् ।  
सुतसखायौ । सखिसुतौ । ग्रहणवता नाम्ना न तदन्त-  
विधिः, इति तदन्तस्य प्रतिषेधो न भवति । बहुस-  
खिवहुधनौ । स्पर्धे परमेव । व्रीहियवौ । असिखीदुदित्यै-  
कपद्यादिदुतो' स्पर्धे कामचारः । पतिवसू । वसुपती ।  
स्वराद्यत् । अस्त्रशस्त्रम् । इन्द्रचन्द्रौ । उष्ट्रमेघम् । अश्व-  
रथम् । ऋश्यरोहितौ । स्पर्धे परमेव । उष्ट्रखरम् ।  
उष्ट्रगम् । इन्द्रवायू । इन्द्रविष्णु । अर्केन्दू । अल्प-  
स्वर, लक्षन्यग्रोधौ । स्पर्धे परमेव । धवखदिरौ । वाग-  
ग्नी । वाग्वायू । वागर्थौ । धवाश्वकर्णौ । अर्च्य । श्रद्धा-  
मेधे । स्पर्धे परम् । दीक्षातपसी । श्रद्धातपसी । मेधात-  
पसी । मातापितरौ । वधूवरौ । रुद्राग्नी । रुद्रेन्द्रौ । वा-  
सुदेवार्जुनौ । लघ्वादिग्रहणं किम् ? कुक्कुटमयूरौ । मयूर-  
कुक्कुटौ । अयेतृवेदितारौ । वेदित्रयेतारौ । अश्व-  
वृक्षौ । वृक्षाश्वौ । एकमिति किम् ? युगपदनेकस्य पूर्व-  
निपाते प्राप्ते एकस्यैव यथाप्राप्तं पूर्वं निपातः, शेषाणां  
तु कामचार इति प्रदर्शनार्थम् । गखदुन्दुभिबीणा-  
वीणादुन्दुभिगखाः । शंखवीणादुन्दुभयः । अश्वरथेन्द्राः ।  
इन्द्राश्वरथाः । इन्द्ररथाश्वाः । दुन्दुभिगंखवीणा इति  
रथेन्द्राश्वा इति च न भवति । कथं धनपतिरामकेशवा-  
मृदङ्गशंखपणवाः । रामशखगन्दयोरुत्तराभ्यां समासे  
सति पूर्वैण समासः । द्वन्द्व इत्येव । विस्पष्टं पटु  
विस्पष्टपटुः ॥१६०॥

**मासवर्णभ्रात्रनुपूर्वम् । ३ । १ । १६१ ॥**

मासवाचि वर्णवाचि भ्रातृवाचि च शब्द-

रूपं द्वन्द्वे समासे अनुपूर्वं यद्यत्पूर्वं तत् तत्पूर्वं निपतति,  
अनुग्रहणादेकमिति निवृत्तम् । मास, फाल्गुनचैत्रौ ।  
वैशाखज्येष्ठौ । वर्ण, ब्राह्मणक्षत्रियौ । क्षत्रियवैश्यौ ।  
वैश्यशूद्रौ । ब्राह्मणक्षत्रियविशः । ब्राह्मणक्षत्रियविद्-  
गद्गा । भ्रातृ, बलदेववासुदेवौ । युधिष्ठिरभीमार्जुनाः  
॥१६१॥

भर्तुर्तुल्यस्वरम् । ३ । १ । १६२ ॥

भ नक्षत्रम् । तद्वाचि ऋतुवाचि च तुल्य-  
सख्यस्वरं द्वन्द्वे समासेऽनुपूर्वं निपतति । भ, कृत्ति-  
कारोहिण्य । अश्विनीभरणीकृत्तिकाः । मृगशिर-  
पुनर्वसू । ऋतुः, हेमन्तगिगिरौ । गिगिरवसन्तौ ।  
पूमन्तगिगिरवसन्ताः । तुल्यस्वरमिति किम् । आर्द्रा-  
मृगशिरसी । पुष्यपुनर्वसू । तिष्यपुनर्वसू । ग्रीष्म-

असंरब्धा अपि. चिरं, दुःसहा वैरिभूभृताम् ॥ चण्डाश्चानुण्डराजस्य, प्रताप-  
शिखिनः कणाः ॥ १ ॥



## द्वितीयः पादः

परस्पराण्योन्येतरेतरस्थाम् स्यादेर्वापुंसि

॥ ३ । २ । १ ॥

परस्परादीनामपुंसि स्त्रियां नपुंसके च प्रयुज्या-  
मानानां सबन्धिन. स्यादेः स्थाने आमादेशो वा  
भवति । इमे सख्यौ परस्परां भोजयतः । परस्परं  
भोजयत । आभिः सखीभिः परस्परां भोज्यते ।  
परस्परेण भोज्यते । इमाः सख्यः परस्परां प्रयच्छन्ति ।  
परस्परस्मै प्रयच्छन्ति । इमाः परस्परा परस्परस्माद्वा  
विभ्यति । इमाः परस्परां परस्परस्य वा स्मरन्ति ।  
इमाः परस्परां परस्परस्मिन्वा स्निह्यन्ति । इमे कुले

वसन्तौ ॥ १६२ ॥

संख्या समासे । ३ । १ । १६३ ॥

सर्वा संख्या प्रथमोक्तेत्यनियमे आनुपूर्व्यां  
सख्याया पूर्वनिपातार्थं वचनम् । समासमात्रे संख्या-  
वाचिनामनुपूर्वं पूर्वं निपतति । बहुव्रीहौ, द्वौ वा त्रयो  
वा द्वित्रा । एवं त्रिचतुरा । पञ्चपाः । द्विर्दश  
द्विदशा । एव त्रिदशा । द्विगौ, द्वे शते समाहृते  
द्विगती । त्रिगती । द्वन्द्वे, एकश्च दश चैकादश ।  
एवं द्वादश । त्रयोदश । सप्ततिगतम् । अशीतिश-  
तम् । नवतिगतम् ॥१६३॥

इत्याचार्यश्रीहेमचन्द्रविरचितायां सिद्धहेमचन्द्रा-  
भिधानस्वोपज्ञशब्दानुशासनवृत्तौ तृतीयस्याध्यायस्य  
प्रथम. पाद. समाप्तः ॥ ३ । १ ॥

परस्परा भोजयत. । परस्परं भोजयत इत्यादि ।  
इमे सख्यौ कुले वा अन्योन्यामन्योन्यं वा भोजयत. ।  
सखीभिः कुलैर्वा अन्योन्यामन्योन्येन वा भोज्यते । इमे  
सख्यौ कुले वा इतरेतरामितरेतरं वा भोजयतः । सखीभिः  
कुलैर्वा इतरेतरामितरेतरेण वा भोज्यते । अपुंसीति  
किम् । इमे नरा परस्परं भोजयन्ति । नरैः परस्परेण भो-  
ज्यते । नरैः परस्परस्य दीयते । अपरोऽर्थः परस्परादी-  
नामपुंसि प्रयुज्यमानानां सबन्धिन. स्यादेरमादेशो वा  
भवति । अमीभिः सखीभिः कुलैर्वा परस्परं परस्परेण  
वा भोज्यते । स्त्रीभिः कुलैर्वा परस्पर परस्परस्मै वा

दीयते । अपरोऽर्थः परस्परादीनां पुंसि प्रयुज्यमानानां सबन्धिनः स्यादेरम्बा भवति । एभिर्नरैः परस्परं परस्परेण वा भोज्यते । एभिर्नरैः परस्परं परस्परस्मै वा दीयते । एवं च स्त्रीपुंसकयोरमामौ द्वावादेशौ वा भवत इति त्रैलोक्यम् । इमे परस्परादयः शब्दाः स्वभावादेकवपुस्त्ववृत्तयः कर्मव्यतीहारविषया । अस्मादेव च निर्देशात् परान्येतरशब्दानां सर्वनाम्ना द्विर्वचनादि निपात्यते ॥१॥

### अमव्ययीभावस्यातोऽपञ्चभ्याः

। ३ । २ । २ ॥

अव्ययीभावसमासस्याकारान्तस्य सबन्धिनः स्यादेरमित्ययमादेशो भवति 'अपञ्चभ्याः' पञ्चमीं च वर्जयित्वा । उपकुम्भ तिष्ठति । उपकुम्भं पश्य । उपकुम्भं देहि । उपकुम्भं स्वामी । अव्ययीभावस्येति किम् ? कष्टश्रितः । तत्सबन्धिनः स्यादेरिति किम् ? प्रियोपकुम्भस्तिष्ठति । प्रियोपकुम्भाय देहि । अत इति किम् ? अधिलि । उपवधु । उपकर्तु । अपञ्चभ्या इति किम् ? उपकुम्भात् ॥२॥

### वा तृतीयायाः । ३ । २ । ३ ॥

अकारान्तस्याव्ययीभावस्य सबन्धिन्यास्तृतीयायाः स्थाने वा अम् भवति । किं त उपकुम्भम् । किं त उपकुम्भेन । तत्सबन्धिन्यास्तृतीयाया इति किम् ? किं नः प्रियोपकुम्भेन ॥३॥

### सप्तम्या वा । ३ । २ । ४ ॥

अकारान्तस्याव्ययीभावस्य सबन्धिन्या सप्तम्या अमादेशो भवति वा । उपकुम्भ निधेहि । उपकुम्भे निधेहि । तत्सबन्धिन्याः सप्तम्या इति किम् ? प्रियोपकुम्भे निधेहि । योगविभाग उत्तरार्थः ॥४॥

### ऋद्धनदीवंश्यस्य । ३ । २ । ५ ॥

ऋद्धं समृद्धम् । यस्य समृद्धिः सुशब्दादिना

द्योत्यते तदन्तस्य नद्यन्तस्य वंश्यान्तस्य चाकारान्तस्याव्ययीभावस्य सबन्धिन्याः सप्तम्याः स्थानेऽमादेशो भवति । ऋद्धं, मगधानां समृद्धिः सुमगधं वसति । सुमद्रं वसति । नदी, उन्मत्ता गङ्गा यस्मिन्नुन्मत्तगङ्गं देशे वसति । एवं लोहितगङ्गम् । गनैर्गङ्गम् । तूष्णीगङ्गं वसति । द्वे यमुने द्वियमुनं वसति । एवं सप्तगोदावरम् । वंश्य, एकविंशतिभिराज्ञा वंश्याः एकविंशतिभिराज्ञा वसति । एवं त्रिपञ्चागङ्गावैतमम् । त्रिकोशम् । प्रतिपदोक्तस्यैव ग्रहणादिह न भवति । उपगङ्गे । उपयमुने । पूर्वेण तु विकल्पो भवत्येव । नित्यार्थवचनम् ॥५॥

### अनतो लुप् । ३ । २ । ६ ॥

अकारान्तं वर्जयित्वान्यस्याव्ययीभावस्य सबन्धिनः स्यादेर्लुप् भवति । स्त्रीषु अधिलि । उपकर्तु । अनत इति किम् ? उपकुम्भात् । उपकुम्भाभ्याम् उपकुम्भेभ्यः । उपकुम्भेन । उपकुम्भे । तत्सबन्धिविज्ञानादिह न भवति । प्रियोपवधुः । अत्युपवधुः ॥६॥

### अव्ययस्य । ३ । २ । ७ ॥

अव्ययसम्बन्धिनः स्यादेर्लुप् भवति । स्वः, प्रातः, उच्चैः, परमोच्चैः, । कृत्वा । भोजं भोजम् व्रजति । ततः, तत्र, कथं, ब्राह्मणवत्, पचतितराम्, तत्सम्बन्धिविज्ञानादिह न भवति । अतिस्वरः । अत्युच्चैः । अत एव लुब्धविधानादव्ययेभ्यः स्यादयोऽनुमीयन्ते । ततश्चाथो स्वस्ते गृहम् । अथोच्चैर्मम (मे) गृहमित्यादौ सपूर्वाप्रथमान्ताद्वा' (२-१-३२) इति विकल्पेन ते मे आदेशौ पदसंज्ञा च सिद्धा भवति ॥ ७ ॥

### एकार्थ्ये । ३ । २ । ८ ॥

एकार्थ्यम् ऐकपदं तन्निमित्तस्य स्यादेर्लुप् भवति । चित्रा गावो यस्य चित्रगुः । राजपुरुषः । पुत्र-

मिच्छति पुत्रीयति पुत्रकाम्यति । कुम्भं करोति कुम्भ-  
कारः । उपगोरपत्यमौषगवः । एषु चित्रं अस्, गो-  
अस्, राजन् अस्, पुरुष स्, पुत्र अस् य, पुत्र अस्  
काम्य, कुम्भ अस् कार, उपगु अस् अ इति स्थिते  
ऐकार्थ्ये सति तन्निमित्तस्य स्यादेर्लुप् । अत एव च  
लुप्विधानात् 'नाम नाम्ना' —(३-१-१८) इत्युक्ता-  
वपि विभक्त्यन्तानामेव समासो विज्ञायते । ऐकार्थ्ये  
इति निमित्तसप्तमीविज्ञानादैकार्थ्योत्तरकालस्य न भव-  
ति । चित्रगुः । ऐकार्थ्य इति किम् ? चित्रा गावो  
यस्येत्यादिवाक्ये न भवति ॥ ७ ॥

### न नाम्येकस्वरात् खित्युत्तरपदेऽमः

। ३ । २ । ९ ॥

समासारम्भकमन्त्यं पदमुत्तरपदम् । नाम्यन्ता-  
देकस्वरात्पूर्वपदात्परस्यामः । खित्युत्तरपदे  
परे लुप् न भवति । स्त्रीं स्त्रियं वात्मानं मन्यते  
स्त्रीमन्य स्त्रियमन्य । भ्रुवंमन्य । नरंमन्य । रायं-  
मन्य । गामन्य । नावंमन्य । अथ श्रियमात्मान ।  
मन्यते श्रियमन्यं कुलमित्यत्र नपुंसकलक्षणोऽमो लोपः  
कस्मान्न भवति । उच्यते । श्रीशब्दस्यात्मसमानाधि-  
करणस्य नपुंसके वृत्त्यभावादाविष्टलिङ्गत्वाच्च न भ-  
वति । अन्ये त्वाहुः यथा प्रण्ठादयः शब्दा धवयोगात्  
स्त्रियां वर्तमानाः । स्वलिङ्गं विहाय स्त्रीलिङ्गमुपाददते  
तथा श्रीशब्दः कुले वर्तमानः स्वलिङ्गपरित्यागेन वर्तते  
ततो नपुंसकलक्षणं ह्रस्वत्वममो लुप् च भवति ।  
श्रिमन्य कुलमिति । नचायं नपुंसकलक्षणस्य लोपस्याप-  
वादः किंतु ऐकार्थ्यलक्षणस्योत्तरपदग्रहणात् । नामि-  
ग्रहणं किम् ? ज्ञमन्य । क्षमन्य । वाग्मन्यः । एकस्व-  
रादिति किम् ? हरणिमन्या । बुधमन्या । खितीति  
किम् ? स्त्रीमानी 'मन्याणिन्' (५-१-११६) ॥९॥

असत्त्वे ङसेः । ३ । २ । १० ॥

असत्त्वे विहितो यो ङसि । तस्योत्तरपदे लुप्  
न भवति । स्तोकांमुक्तः । अल्पांमुक्तः । कृच्छ्रांमुक्तः ।  
कतिपयांमुक्तः । अन्तिकादागतः । अभ्याशादागतः ।  
सविधादागतः । दूरादागतः । विदूरादागतः । विप्रकृष्टा-  
दागतः । 'केनासत्त्वे' (३-१-७४) इति समासः ।  
असत्त्वे इति किम् ? स्तोकभयम् । स्तोकापेतः । उत्त-  
रपद इत्येव । निष्क्रान्तः स्तोकाग्निस्तोकः ॥१०॥

### ब्राह्मणाच्छंसी । ३ । २ । ११ ॥

ब्राह्मणाच्छंसीत्यत्र ङसेर्लुबभावो निपात्यते ।  
ब्राह्मणाद् ग्रन्थादादाय शंसति ब्राह्मणाच्छंसी । ब्राह्म-  
णाच्छंसिनौ । ब्राह्मणाच्छंसिनः । रूढिवशाद्विग्विशेष  
उच्यते । उपात्तविषयमेव तदपदानं यथा कुसूलात्पचति  
निपातनस्येष्टविषयत्वाद्विग्विशेषादन्यत्र लुप् भवति ।  
ब्राह्मणांशंसिनी स्त्री ॥११॥

### ओजोऽञ्जःसहोम्भस्तमस्तपसष्टः

। ३ । २ । १२ ॥

एभ्यः परस्य टस्तृतीयैकवचनस्योत्तरपदे परे  
लुब् न भवति । ओजसाकृतम् । अञ्जसाकृतम् ।  
सहसाकृतम् । अम्भसाकृतम् । तमसाकृतम् । तपसा-  
कृतम् । तपसाप्राप्तम् । कथं 'सततनैशतमोवृतमन्यत'  
इति । उत्तरपदस्य सचन्धिशब्दत्वाच्च पूर्वपदीभूतस्तमः  
शब्दस्तत्रायं निषेधः । यत्र तु पदान्तरेण समस्तस्तत्र  
न प्रतिषेधः । ट इति किम् ? ओजसो भावः ओजो-  
भावः । तमसो नेच्छन्त्येके । तपसोऽन्ये ॥१२॥

### पुंजनुषोऽनुजान्धे । ३ । २ । १३ ॥

पुंस्शब्दाज्जनुःशब्दाच्च परस्य टावचनस्य  
यथासख्यमनुजशब्देऽन्धशब्दे चोत्तरपदे लुब् न भवति  
पुंसा करणेनानुजः । पुंसानुजः । जनुषा जन्मनान्धः  
जनुषान्धः । अविकृताक्षो जात्यन्ध उच्यते । अन्ये तु  
जनुशब्दात्तकारश्रुतेरिच्छन्ति । ट इत्येव । पुमांसमनु-

जाता पुमनुजा ॥१३॥

**आत्मनः पूरणे । ३ । २ । १४ ॥**

आत्मनः परस्य टावचनस्य पूरणप्रत्ययान्ते उत्तरपदे परे लुप् न भवति । आत्मनाद्वितीयः । आत्मनातृतीयः । आत्मनाचतुर्थः । आत्मनापञ्चमः । आत्मनाषष्ठः । आत्मनैकादशः । पूर्वादित्वात् समासः । कथं 'जनार्दनस्त्वात्मचतुर्थ एवे'ति । आत्माचतुर्थोऽस्येति बहुव्रीहिः ॥१४॥

**मनसश्चाज्ञायिनी । ३ । २ । १५ ॥**

मनःशब्दादादात्मशब्दान्च परस्य टावचनस्याज्ञायिन्युत्तरपदे परे लुप् न भवति । मनसाज्ञातुं शीलमस्य मनसाज्ञायी । एवमात्मनाज्ञायी । आत्मनो नेच्छन्त्येके ॥ १५ ॥

**नाम्नि । ३ । २ । १६ ॥**

मनसः परमस्य टावचनस्योत्तरपदे परे नाम्नि सज्ञायां विषये लुप् न भवति । मनसादेवी । मनसागुप्ता । मनसादत्ता । मनसासगता । एवंनामाकाचित् । नाम्नीति किम् ? मनोदत्ता कन्या ॥१६॥

**परात्मभ्यां डेः । ३ । २ । १७ ॥**

परात्मशब्दाभ्यां परस्य डेश्चतुर्थ्येकवचनस्योत्तरपदे परे नाम्नि विषये लुप् न भवति । परस्मैपदम् । परस्मैभाषा । आत्मनेपदम् । आत्मनेभाषा । 'तादर्थ्ये' (२-२-५४) चतुर्थी । हितादित्वात् समासः । नाम्नीत्येव । परहितम् । आत्महितम् । कथं परहितो नाम कश्चित् । नेयमनादिसज्ञा ॥१७॥

**अद्व्यञ्जनात्सप्तम्या बहुलम्**

**। ३ । २ । १८ ॥**

अकारान्ताद् व्यञ्जनान्ताच्च परस्याः सप्तम्या बहुलं लुप् न भवति, नाम्नि विषये । अदन्तः, अरण्येति-लकाः । अरण्येमाषकाः । वनेकजेरुकाः । वनेबल्वजाः ।

वनेकिंशुलकाः । वनेहृदिद्रकाः । कृपेपिशाचिकाः । पूर्वाह्णेस्फोटकाः । मध्याह्नेस्फोटकाः । व्यञ्जन, युधिष्ठिरः । बहुलवचनात् कचिद्विकल्पः । त्वचिसारः । त्वक्सारः । कचिद्ववति । जलकुक्कुटः । ग्रामसूकरः । अद्व्यञ्जनादिति किम् ? भूमिपाशः । नदीकुक्कुटिका । नाम्नीत्येव । तीर्थकाकः । नगरवायमः । अक्षशोण्डः । सप्तम्या इति किम् ? गौरस्वरः । कथं गविष्ठिरः । विदादिपाठात् 'गवियुधेः स्थिरस्य' (२-३-२९) इति निर्देशाद्वा भविष्यति । नन्वन्तरङ्गत्वाद्वादेशे कृते व्यञ्जनान्तत्वादेव सिद्धं किं विदादिपाठाश्रयणेन । नैवम् । अन्तरङ्गानपि हि विधीन् बहिरङ्गाऽपि लुप् बाधते इत्युक्तम् । अन्यथा नदीकुक्कुटिकादिष्वप्यन्तरङ्गत्वाद्यत्वे सत्यलुप् प्रसज्येतेति ॥ १८ ॥

**प्राकारस्य व्यञ्जने । ३ । २ । १९ ॥**

राजलभ्यो रक्षानिर्वेश कारः । प्राचां देशे यः कारस्तस्य नाम्नि संज्ञायां गम्यमानायामद्व्यञ्जनात्परस्याः सप्तम्या व्यञ्जनादावुत्तरपदे परे लुप् न भवति । मुकुटे मुकुटे कार्षापणो दातव्यः मुकुटेकार्षापणः । एवं स्तूपेगणः । हलेद्विपदिका । हलेत्रिपदिका । व्यञ्जन, दृषदिमापकः । समिधिमापकः । वृत्तौ वीक्षया दानस्य चान्तर्भावः । प्रागिति किम् ? यूथे यूथे देयः पशुः यूथपशुः । एव यूथवृषः । उदीचां देशे कारोऽयम् न प्राचाम् । कार इति किम् ? अभ्यर्हितेऽभ्यर्हिते देयः पशुः अभ्यर्हितपशुः । प्राचां देशे कारादन्यस्य देयस्य नामैतत् । व्यञ्जन इति किम् ? अविकटोऽविकटे उरणो दातव्यः अविकटोरणः । अविकटोऽविसमूहः । अद्व्यञ्जनादित्येव । नध्र्यां नध्र्यां दोहो दातव्यः नध्रीदोहः । पूर्वैणैव सिद्धे नियमार्थोऽयं योगः । त्रिविधश्चात्र नियमः । प्राचामेव, कारस्यैव नाम्नि, व्यञ्जनादावे-

वेति । तथा च प्रत्युदाहृतम् ॥ १९-॥

तत्पुरुषे कृति । ३ । २ । २० ॥

अद्वयञ्जनात्परस्याः सप्तम्याः कृदन्ते उत्तरपदे परे तत्पुरुषे समासे लुब् न भवति । नाम्नीति निवृत्तम् । स्तम्बे रमते स्तम्बेरमः । एवं कर्णेजपः । पात्रे समितः । प्रवाहेमूत्रितम् । अवतप्तेनकुलस्थितम् । व्यञ्जन, भस्मनिहुतम् । भस्मनिमीढम् । बहुलाधिकारात्कचिदन्यतोऽपि । गोपुचरः । कचिन्निषेधो न भवति । मद्रचर । ग्रामकारक । कचिद्विकल्प । खचर । खेचर । वनेचर । वनचरः । पङ्केस्हम् । पङ्करुहम् । सरसिरुहम् । सरोरुहम् । दिविषत् । धुसत् । कचिदन्यदेव । हृदयं स्पृगति हृदिस्पृक् । द्वितीयार्थेऽत्र सप्तमी । एवं दिविस्पृक् । तत्पुरुष इति किम् ? धन्वनि कारका यस्य स धन्वकारक । एवं कल्याणाभिनिवेशः । धर्मरुचि । कृतीति किम् ? अक्षशौण्ड । अक्षकितव । अद्वयञ्जनादित्येव । कुरुपु चरति कुरुचरः । एवं रात्रिचरः । कथं परमे कारके उत्तमे कारके इति विप्रहे परमकारके उत्तमकारके तिष्ठतीत्यत्र सप्तम्या लुब् भवति । उच्यते । अन्तरङ्गत्वात्प्रथमान्तयोरेव परमोत्तमशब्दयोः कारकशब्देन समास इति ताभ्यां सप्तम्येव नास्ति । यद्वा कृतीति कृन्निमित्ताया एव सप्तम्या लुप्प्रतिषेधः । इह तु तिष्ठत्यादिक्रियापेक्षेति लुप् भवत्येव ॥ २० ॥

मध्यान्ताद् गुरौ । ३ । २ । २१ ॥

मध्यान्तशब्दाभ्या परस्याः सप्तम्या गुरुशब्दे उत्तरपदे परे लुप् न भवति । मध्येगुरुः । अन्तेगुरु । मध्यगुरुः, अन्तगुरुरित्यप्यन्ये । २१ ॥

अमूर्धमस्तकात्स्वाङ्गादकामे । ३ । २ । २२ ॥

मूर्धमस्तकशब्दवर्जितात्स्वाङ्गवाचिनोऽद्वयञ्जनान्ताच्छब्दात्परस्याः सप्तम्या कामशब्दादन्यस्मिन्नुत्तरपदे

परे लुब् न भवति । कण्ठे कालोऽस्य कण्ठकालः । उदरेमणिः । वहेगडु । पुतेवलिः । उरसिलोमा । शिरसिशिखः । अमूर्धमस्तकादिति किम् ? मूर्धशिशिखः । मस्तकशिखः स्वाङ्गादिति किम् ? अक्षशौण्ड । मुखपुरुषा शाला । अकाम इति किम् ? मुखकाम । अद्वयञ्जनादित्येव । अङ्गुलित्रणः । जङ्घावलिः । बहुलाधिकारात्करकमलम् गलरोगः गलत्रणः इत्यादि सिद्धम् ॥ २२ ॥

बन्धे घञि नवा । ३ । २ । २३ ॥

बन्धशब्दे घञन्ते उत्तरपदे परे अद्वयञ्जनान्तात्परस्याः सप्तम्या वा लुब् न भवति । स्वाङ्गादस्वाङ्गाच्चायं विकल्पः । हस्ते बन्धो, हस्ते बन्धोऽस्येति वा हस्तेबन्धः । हस्तबन्धः । चक्रेबन्धः । चक्रबन्धः । बन्ध इति किम् ? पुटपाकः, मनोरागः । घञीति किम् ? अजन्ते मा भूत् । बध्नातीति बन्धः । चक्रबन्धः । हस्तबन्धः । चारकबन्धः । अद्वयञ्जनादित्येव । गुप्तिबन्धः । काराबन्धः ॥ २३ ॥

कालात्तनतरतमकाले । ३ । २ । २३ ॥

अद्वयञ्जनान्तात्कालवाचिनः शब्दात्परस्याः सप्तम्यास्तनतरतमप्रत्ययेषु कालशब्दे चोत्तरपदे परे वा लुप् न भवति । तन, पूर्वाह्णेतन । पूर्वाह्णतन । अपराह्णेतन । अपराह्णतन । तर, पूर्वाह्णेतराम् । पूर्वाह्णतरे । अपराह्णेतराम् । अपराह्णतरे । तम्, पूर्वाह्णेतमाम् । पूर्वाह्णतमे । अपराह्णेतमाम् । अपराह्णतमे । काल, पूर्वाह्णेकाले । पूर्वाह्णकाले । अपराह्णेकाले । अपराह्णकाले । कालादिति किम् ? श्रुततरे । श्रुततमे । अद्वयञ्जनादित्येव । रात्रितरायाम् । निशातमायाम् । रात्रिकाले । 'उत्तरपदाधिकारे प्रत्ययग्रहणे प्रत्ययमात्रस्य ग्रहणम् न तदन्तस्य 'नवा खित्कृदन्ते'-(३-२-११७-) इत्यत्रा-

न्तग्रहणात् । तेनात्र तनतरतमप्रत्ययानां स्वरूपेणैव  
ग्रहणं भवति ॥ २४ ॥

**शयवासिवासेष्वकालात् । ३ । २ । २५ ॥**

अकालवाचिनोऽद्वयञ्जनान्ताच्छब्दात्परस्याः  
सप्तम्याः शयादिपूत्तरपदेपु लुप् न भवति वा । विलेशयः ।  
विलशयः । खेशयः । खगयः । वनेवासी । वनवासी  
अन्तेवासी । अन्तवासी । ग्रामेवासः । ग्रामवासः ।  
बहुलाधिकारान्मनसिशयः कुशेगयमिति नित्यं लुव-  
भावः । हृच्छयः चित्तगय इत्यत्र तु नित्यं लुप् ।  
अकालादिति किम् ? पूर्वाह्णशयः । अपराह्णशयः ।  
अद्वयञ्जनादित्येव । भूमिशयः । गुहाशयः ॥ २५ ॥

**वर्षक्षरवराप्सरःशरोरोमनसो जे**

**। ३ । २ । २६ ॥**

वर्ष क्षर वर अप् सरस् शर उरस् मनस् इत्ये-  
तेभ्यः परस्याः सप्तम्या जे उत्तरपदे वा लुप् भवति ।  
वर्षेजः । वर्षजः । क्षरेजः । क्षरजः । वरेजः । वरजः ।  
अप्सुजम् । अञ्जम् । सरसिजम् । सरोजम् । शरेजः ।  
गरजः । उरसिजः । उरोजः । मनसिजः । मनोजः ।  
॥ २६ ॥

**द्युप्रावृद्धवर्षाशरत्कालात् । ३ । २ । २७ ॥**

योगाविभागाद्वेति निवृत्तम् । दिव्प्रभृतिभ्यः  
परस्याः सप्तम्या जे उत्तरपदे परे लुप् न भवति ।  
दिविजः । प्रावृषिजः । वर्षासुजः । शरदिजः ।  
कालेजः ॥ २७ ॥

**अपो यपोनिमतिचरे । ३ । २ । २८ ॥**

अपृश्ब्दात्परस्याः सप्तम्या यप्रत्यये योनिमति-  
चरेपु चोत्तरपदेपु लुप् न भवति । अप्सु भव अप्सव्यः ।  
दिगादित्वाद्यः । अप्सुयोनिः । अप्सुमतिः । अप्सुचरः  
॥ २८ ॥

**नेन्सिद्धस्थे । ३ । १ । २९ ॥**

इन्प्रत्ययान्ते सिद्ध-स्थ इत्येतयोश्चोत्तरपदयो  
सप्तम्या अलुप् न भवति । भवत्येवेत्यर्थः । इन्,  
स्थण्डिले वर्तते स्थण्डिलवर्ती । एवं स्थण्डिलगायी ।  
सांकाश्यसिद्धः । काम्पीन्यसिद्धः । समस्थः ।  
विपमस्थः । 'शयवासी' — (३-२-२५) त्यादियोग-  
द्वयविकल्पो 'द्युप्रावृट्' — (३-२-२७) आदियोगद्वयवि-  
धिरनेन प्रतिषेधश्च 'तत्पुरुषे कृति' (३-२-२०) इत्य-  
स्यैव प्रपञ्चः । ते वै विधयः सुसंगृहीता भवन्ति  
येषां लक्षणं प्रपञ्चेति ॥ २९ ॥

**पष्ठ्याः क्षेपे । ३ । २ । ३० ॥**

क्षेपे गम्यमाने उत्तरपदे परे पष्ठ्या लुप् न  
भवति । चौरस्यकुलम् । दासस्यभार्या । वृषल्या-  
पतिः । क्षेप इति किम् ? ब्राह्मणकुलम् । कथं चौरकुलं  
दासभार्या वृषलीपतिः । तत्त्वाख्यानमेतन्न क्षेपः ॥ ३० ॥

**पुत्रे वा । ३ । २ । ३१ ॥**

पुत्रशब्दे उत्तरपदे क्षेपे गम्यमाने पष्ठ्या लुप् वा  
न भवति । दास्याः पुत्रः । दासीपुत्रः । वृषल्या-पुत्रः  
वृषलीपुत्रः । क्षेपे इत्येव । ब्राह्मणपुत्रः दासीपुत्रः  
इति तु तत्त्वाख्याने । पूर्वैर्ण नित्यं निषेधे प्राप्ते  
विकल्पः ॥ ३१ ॥

**पश्यद्वाग्दिशो हरयुक्तिदण्डे । ३ । २ । ३२ ॥**

पश्यद्वाग्दिक्शब्देभ्यः परस्याः पष्ठ्या यथासंख्यं  
हरयुक्तिदण्डेपूत्तरपदेपु लुप् न भवति । पश्यतोहरः ।  
अनादरे षष्ठीयम् । जनं पश्यन्तमनादृत्य हर्तेत्यर्थः ।  
वाचोयुक्तिः । दिशोदण्डः । संवन्धपष्ठ्यौ ॥ ३२ ॥

**अदसोऽकनायनणो । ३ । २ । ३३ ॥**

अदसः परस्याः पष्ठ्या अकञ्प्रत्ययविषये उत्तर-  
पदे आयनणप्रत्यये च परे लुप् न भवति । अमुष्य  
पुत्रस्य भावः । अमुष्यपुत्रिका । एवमाप्स्यकुलिका ।  
चौरादित्वादकञ् । अमुष्यापत्यमाप्स्यायणः । नडा-



दित्वादायनण । अदसोऽनन्तरमायनणो विधानान्न  
तत्रोत्तरपदसंभवः ॥ ३३ ॥

देवानांप्रियः । ३ । २ । ३४ ॥

देवानांप्रिय इति षष्ठ्या लुबभावो निपात्यते ।

देवानांप्रियः ॥ ३४ ॥

शेषपुच्छलाङ्गूलेषु नाम्नि शुनः । ३ । २ । ३५ ॥

अनृशब्दात् परस्याः षष्ठ्याः शेषादिपूत्तरपदेषु  
नाम्नि संज्ञायां विषये लुप् न भवति । शुनः शेषमिव  
शेषमस्य शुनःशेषः । एव शुनःपुच्छः । शुनो-  
लाङ्गूलः । शेषःशब्दः सकारान्तोऽप्यस्ति । इह  
त्वकारान्तस्य ग्रहणम् । नाम्नीति किम् ? अशेषम् ।  
अपुच्छम् । अलाङ्गूलम् । अन्ये तु सिंहस्यशेषं,  
सिंहस्यपुच्छं, सिंहस्यलाङ्गूलमित्यत्रापि इच्छन्ति । तन्म-  
तसंग्रहार्थं बहुवचनम्, अनाम्यपि विध्यर्थम् ॥ ३५ ॥

वाचस्पतिवास्तोष्पतिदिवस्पतिदिवोदासम्

। ३ । २ । ३६ ॥

वाचस्पत्यादयः शब्दाः षष्ठीलुबभावे निपात्यन्ते  
नाम्नि विषये । वाचस्पतिः । वास्तोष्पतिः । दिवस्प-  
तिः । दिवोदासः । नाम्नीत्येव । वाक्पतिः । वास्तुप-  
तिः । धुपतिः । धुदासः ॥ ३६ ॥

ऋतां विद्यायोनिबंधे । ३ । २ । ३७ ॥

ऋकारान्तानां शब्दानां विद्याकृते योनिकृते च  
संबन्धे निमित्ते सति वर्तमानानां संबन्धिन्यः षष्ठ्या  
विद्यायोनिबंधे एव निमित्ते सति वर्तमाने उत्तरपदे  
लुप् न भवति । होतु पुत्र । होतुरन्तेवासी । पितु-  
पुत्रः । पितुरन्तेवासी । ऋतामिति किम् ? आचार्य-  
पुत्रः । मातुलान्तेवासी । बहुवचनं विद्यासंबन्धनिमित्ते  
योनिबंधनिमित्ते इति यथासख्यप्रतिपत्त्यर्थं द्वासाथम्

ऋद्धच इति निर्देशे प्राप्ते षष्ठीनिर्देश उत्तरार्थः । विद्या-  
योनिबंध इति किम् ? भर्तृगृहम् । पूर्वपदविशेषणं  
किम् ? भर्तृशिष्यः । भर्तृपुत्रः । उत्तरपदविशेषणं  
किम् ? होतृवनम् । पितृगृहम् ॥ ३७ ॥

स्वसृपत्योर्वा । ३ । २ । ३८ ॥

विद्यायोनिसंबन्धे निमित्ते सति प्रवर्तमानानामृता-  
मृकारान्तानां शब्दानां संबन्धिन्याः षष्ठ्याः स्वसृपत्यो-  
रुत्तरपदयोर्योनिसंबन्धनिमित्तियोः परयोर्लुब् वा न  
भवति । होतुःस्वसा । होतृस्वसा । पितुःष्वसा ।  
पितुःस्वसा । पितृष्वसा । मातुःस्वसा । मातुःष्वसा ।  
मातृष्वसा । दुहितुःपतिः । दुहितृपतिः । स्वसुःपतिः ।  
स्वसृपतिः । ननान्दुःपतिः । ननान्दपतिः । विद्या-  
योनिबंध इति पूर्वपदविशेषणं किम् ? भर्तृस्वसा ।  
उत्तरपदविशेषणं किम् ? होतृपतिः । पूर्वेण नित्यं  
प्रतिषेधे प्राप्ते विकल्पोऽयम् ॥ ३८ ॥

आ द्वन्द्वे । ३ । २ । ३९ ॥

विद्यायोनिसंबन्धनिमित्ते सति प्रवर्तमानानामृतां  
यो द्वन्द्वस्तस्मिन्स्युत्तरपदे परे पूर्वपदस्याकारोन्तादेशो  
भवति । होता च पोता च होतापोतारौ । नेष्टोद्गा-  
तारौ । प्रशास्ताप्रतिहर्तारौ । मातादुहितरौ । मातापि-  
तरौ । ननान्दायातरौ । अथेह प्रथमयोः कस्मान्न  
भवति होतृपोतृनेष्टोद्गातार इति । अन्त्यस्थैवोत्तरपद-  
त्वात् । कथं तर्हि होतापोतानेष्टोद्गातार इति ।  
द्वयोर्द्वयोर्द्वन्द्वे भविष्यति । यदा च होता च पोता च  
नेष्टोद्गातारौ चेति विग्रहस्तदा होतृपोतानेष्टोद्गातार  
इति । ऋतामित्येव, गुरुशिष्यौ । ऋता द्वन्द्व इति  
किम् ? पितृपितामहौ । विद्यायोनिसंबन्ध इत्येव,  
कर्तृकारयितारौ विद्यायोनिसंबन्धश्चेह प्रत्यासत्तेः

समस्यमानानामृदन्तानामेव परस्परं द्रष्टव्यो न येन केनचित् । तेनेह न भवति । चैत्रस्य स्वसृदुहितरौ । नात्र स्वसृदुहित्रोः परस्परं संबन्धः । न हि स्वसा भवन्ती दुहितरमेपक्षते, दुहिता स्वसारमिति । यद्येवं कथं चैत्रस्य पितृभ्रातराविति अस्ति ह्यत्र परस्पर-संबन्धः । उच्यते । यद्यपि चैत्रस्य भ्राता भ्राता भवन् पितरमपेक्षते चैत्रपितृजनितस्यैव चैत्रभ्रातृत्वात् । तथापि पिता पिता भवन्न भ्रातरमपेक्षते । यद्येवं कथं मातापितरौ होतापोतारौ । न ह्यत्र परस्परा-पेक्षस्तथाभावोऽपि तु पुत्रयजनापेक्षः । नैवम् । अत्रापि मात्रादीनां परस्परसंबन्धात् । ते हि स्वकर्मणि प्रजने यागे च सहिता एव प्रवर्तन्ते तत्कर्मनिमित्तश्चायं तेषां व्यपदेश इत्यदोषः । केचित्तु स्वसादुहि-तराविःयत्रापीच्छन्ति ॥ ३९ ॥

पुत्रे । ३ । २ । ४० ॥

पुत्रशब्दे उत्तरपदे द्वन्द्वे समासे विधायोनिबंधे निमित्ते सति प्रवर्तमानानामृकारान्तानामाकारो-ऽन्तादेशो भवति । मातापुत्रौ । पितापुत्रौ ॥ ४० ॥

वेदसहश्रुतावायुदेवतानाम्  
। ३ । २ । ४१ ॥

वेदे सहश्रुतानां वायुवर्जितदेवतानां द्वन्द्वे पूर्वपदस्योत्तरपदे परे आकारान्तादेशो भवति । इन्द्रासोमौ । इन्द्रावरुणौ । इन्द्रावृहस्पती । शुनासीरौ । अग्नारुतौ । अग्नेन्द्रौ । अग्नाविष्णू । सोमारुद्रौ । सूर्याचन्द्र-मसौ । मित्रावरुणौ । वेदेति किम् ? शिववैश्रवणौ । स्कन्दपिशाचौ । ब्रह्मप्रजापती । सहेति किम् ? विष्णुशक्रौ । श्रुतेति किम् ? चन्द्रसूर्यौ । दिवाकरनि-शाकरौ । वायुवर्जन किम् ? अग्निवायू । वाय्वग्नी । देवतानामिति किम् ? यूपचपालौ । उद्धखलमुशले ॥ ४१ ॥

ईः षोमवरुणेऽग्नेः । ३ । २ । ४२ ॥

वेदसहश्रुतावायुदेवतानां द्वन्द्वे षोमवरुणयोरुत्तर-पदयोरग्निशब्दस्य ईकारान्तादेशो भवति । पोमेति निर्देशादीकारसनियोगे पत्वं च निपात्यते । अग्नी-पोमौ । अग्नीवरुणौ । षोमवरुणेति किम् ? अग्नेन्द्रौ । देवताद्वन्द्व इत्येव । अग्निसोमौ माणवकौ । ईकार-सनियोगे विधानादिह पत्वमपि न भवति ॥ ४२ ॥

वृद्धिमत्यविष्णौ । ३ । २ । ४३ ॥

विष्णुवर्जिते वृद्धिमत्युत्तरपदे परे देवता-द्वन्द्वेऽग्नेरिकारोऽन्तादेशो भवति । ईकाराकारयोरप-वादः । अग्नीवरुणौ देवते अस्या आग्निवारुणीमन-द्वाहीमालमेत । अग्नीपोमौ देवताऽस्य आग्निसौमं कर्म । एवमाग्निमारुतम् । वृद्धिमतीति किम् ? अग्नी-वरुणौ । अग्नीमरुतौ । आग्नेन्द्रं कर्म । 'आतो नेन्द्र-वरुणस्य' ( ७-४-२९ ) इति वृद्धिनिषेधः । अविष्णाविति किम् । अग्नाविष्णू देवतास्य अग्ना-वैष्णवं चरुं निर्वपेत् ॥ ४३ ॥

दिवो द्यावा । ३ । २ । ४४ ॥

देवताद्वन्द्वे दिव्शब्दस्योत्तरपदे परे द्यावा इत्य-यमादेशो भवति । द्यौश्च भूमिश्च द्यावाभूमी । द्यावाक्षमे । द्यावानक्ते । नक्तशब्दोऽकारान्तोऽप्यस्य-नव्ययम् ॥ ४४ ॥

दिवस्-दिवः पृथिव्यां वा । ३ । २ । ४५ ॥

दिव्शब्दस्य पृथिव्यामुत्तरपदे परे देवताद्वन्द्वे दिवस् इति दिव इत्येतावादेशौ वा भवतः । दिवस्पृ-थिव्यौ । दिवःपृथिव्यौ । द्यावापृथिव्यौ । दिवः इति विसर्गान्तस्य निर्देशात् दिवस् इति सकारस्य रुत्वं न भवति ॥ ४५ ॥

उपासोषसः । ३।२।४६ ॥

देवताद्वन्द्वे उत्तरपदे परे उषश्शब्दस्योषासा इत्ययमादेशो भवति । उषश्च सूर्यश्च उषासासूर्यम् उषासानक्तम् । उषासानक्ते । केचित्तु सूर्यशब्दस्यापीच्छन्ति । सूर्यश्च सोमश्च उषासासोमौ ॥४६॥

मातरपितरं वा । ३।२।४७॥

मातृपितृशब्दयोः पूर्वोत्तरपदयोर्द्वन्द्वे मातरपितरेति ऋकारस्य अर इति निपात्यते वा । माता च पिता च मातरपितरौ । मातरपितराभ्याम् । मातरपितरयोः । पक्षे, मातापितरौ । मातापितृभ्याम् । मातापित्रोः । एकशेषे तु पितरौ । शब्दरूपापेक्षो नपुंसकैकवचननिर्देश उत्तरपदस्य अरभावाभिव्यक्त्यर्थः । उत्तरपदस्यारं नेच्छन्त्यन्ये ॥४७॥

वर्चस्कादिष्ववस्कारादयः । ३।२।४८॥

कुत्सितं वर्चो वर्चस्कम् तटादिष्वर्थेष्ववस्कारादयः शब्दाः कृतशषसाद्युत्तरपदाः साधवो भवन्ति । वर्चस्के-  
वस्करः । अवकीर्यतेऽवस्करः अन्नमलम् । तत्संबन्धा-  
त्तरेषोऽप्यवस्करः । अवकरोऽन्यः । अपस्करो रथाङ्गे ।  
अपकरोऽन्यः । कुत्सिता तुम्बुरुः कुत्सुम्बुरौषधि-  
जातौ । तत्फलान्यपि कुत्सुम्बुरूणि । अन्यत्र कुत्सुम्बुरुस्ति-  
न्दुकवृक्षः । अवरस्परा अपरस्परा वा क्रियासातत्ये ।  
अवरस्परा सार्था गच्छन्ति । सततं गच्छन्तीत्यर्थः ।  
अन्यत्रावरस्पराः सार्था गच्छन्ति । अवेरे च अपरे च  
सकृदेव गच्छन्तीत्यर्थः । आस्पदं प्रतिष्ठायाम् । प्रतिष्ठा-  
स्थानमात्मस्थापनापदम् । अन्यत्र आ ईषत् पदमा  
पदाद्वा आपदम् । आश्चर्यमद्भुते । आश्चर्यं नीला  
धौः । अन्यत्र आचर्य कर्म शोभनम् । प्रतिष्कशः  
सहाये । पुरोयायिनि दूते वा । 'ग्राममध्ये प्रवक्ष्यामि,  
भव मे त्वं प्रतिष्कशः' । अन्यत्र कशां प्रतिगतः प्रति-  
कशोऽथः । प्ररक्ण्वहरिश्चन्द्रावृषौ । प्रगतं कण्वं पाप-

मस्मादिति प्रस्कण्वः । हरिश्चन्द्र इवाह्लादको यस्य  
हरिश्चन्द्रः । ऋपेरन्यत्र प्रकण्वो देशः । हरिचन्द्रो  
माणवकः । मस्करो वेणुदण्डयोः । मा क्रियते प्रतिषिध्य-  
तेऽनेनेति मस्करः । मकर शब्दस्य वाऽव्युत्पन्नस्य मस्कर  
इतिरूपम् । अन्यत्र मकरो ग्राहः । मस्करी परिव्राजके ।  
माकरणशीलो मस्करी । सहाह मा कृषत कर्माणि  
शान्तिर्वः श्रयसीति । मकरिन्शब्दस्य वा मस्करीति  
रूपम् । अन्यत्र मकरीति, समुद्रः । कास्तीराजस्तुन्दे नगरे ।  
ईषत्तीरमजस्येव तुन्दमस्येति व्युत्पत्तिमात्रम् । कास्ती-  
रमजस्तुन्दं च नगरम् । अन्यत्र कातीरम् । अजतुन्दम् ।  
कारस्करो वृक्षे । कारं करोति किल कारस्करो वृक्षः ।  
कारकरोऽन्यः । वनस्पतिः पुष्पं विना फलवति वृक्षे ।  
सर्वो हरितकायो वनस्पतिरित्यन्ये । वनपतिरन्यः ।  
पारस्करो देशे । पारं करोति पारस्करो देशः । पार-  
करोऽन्यः । करस्करो गिरिवृक्षयोः करं करोतीति कर-  
स्करो नाम गिरिः करस्करो वृक्षः । करकरोऽन्यः ।  
रथस्पा नद्याम् । रथं पाति पिवति वा रथस्पा नाम  
नदी । रथपाऽन्या । किष्कुरुः प्रहरणे । कस्य कुरुः  
किष्कुरुः नाम प्रहरणम् । किमो मकारस्य षकारादेशः ।  
किष्कुः प्रमाणे । किमपीषत्परिमेया कुर्मिरस्य किष्कुः  
वितस्तिर्हस्तो वा । किं करोतीति वा किष्कुः । करो-  
तेर्दुप्रत्ययः किमो मकारस्य च षकारः । कार्यं करो-  
तीति वा किष्कुः । दुप्रत्ययः कार्यशब्दस्य च किष्भावः ।  
किष्किन्ध इति गुहापर्वतयोः । किमप्यन्तर्दधाति  
किष्किन्धा नाम गुहा । किमो द्विर्वचनं पूर्वस्य च मका-  
रस्य षकारः । किं कि दधाति किष्किन्धः पर्वतः ॥  
आस्कथं नगरे । आहृता कथा अस्मिन्नित्यास्कथं  
नाम नगरम् । तस्करश्चौरः । तत् करोति तस्करश्चौरः  
वृहस्पतिर्देवतायाम् । वृहता पतिः वृहन् पतिरिति वा

वृहस्पतिः । उभयत्र तकारस्य सकारः । अन्यत्र तत्करः, वृहस्पतिः । प्रायश्चित्तप्रायश्चित्ती अतीचारशोधने । प्रकर्षेणैत्यागच्छत्यस्मादाचारधर्म इति प्रायो मुनिलोकः । चिन्त्यते स्मर्यते इति चित्तम् चित्तिश्च व्रतम् । प्रायैश्चित्त चिन्तितं किल्बिषविशुद्धये प्रायश्चित्तमतिचारशोधनम्, आलोचनप्रतिक्रमणादि । एवं प्रायश्चित्ति । पक्षे विसर्जनीयपूर्वः शकार इत्यन्ये । प्रायःश्चित्तम् । प्रायश्चित्तिः । अन्ये तु प्रायणं प्रायः तस्य चित्तं प्रायश्चित्तं प्रायश्चित्तिरित्यपि मन्यन्ते । शङ्कुली कृतान्ते । शङ्कुलशब्दाद् गौरादित्वात् ङी । कृतान्नादन्यत्र शङ्कुली मत्स्यविशेषः । गोष्पदं गोसेविते प्रमाणे च । यत्र गावः पद्यन्ते स गोभिः सेवितो ग्रामसमीपादिर्देश उच्यते । प्रमाणे गोष्पदपूरं वृष्टो देवः । गोष्पदमात्रं क्षेत्रम् । अत्र गोः पदमन्वस्येयत्तां परिच्छेत्तुमुपादीयमानं प्रमाणं भवति । अन्यत्र गोपदम् । अगोष्पदं सेवारहिते । न विद्यते गोः पदं येषु तान्यगोष्पदान्यरण्यानि । 'अगोष्पदेष्वरण्येषु, विश्वासमुपजग्मिवान्' । ननु गोष्पदप्रतिषेधादगोष्पदमिति सिध्यति । सत्यम् । किं तु यत्र गवां प्रसङ्गो न ताभिः सेवितस्तत्रैव स्यात् । यथा यत्र शुक्लगुणप्रसङ्गः स एवाशुक्ल इति भवति नात्माकाशादि । यत्र तु गवामत्यन्तासभवस्तत्र न स्यात् तत्रापि यथास्यादित्येवमर्थं निपातनम् । न विद्यते गोः पदं यत्रेति त्रिपदबहुव्रीहिविवक्षायां रूपान्तरनिवृत्त्यर्थम् । बहुवचनमाकृतिगणार्थम् । तेनावोवचपरोवरादयोऽपि द्रष्टव्याः ॥४८॥

परतः स्त्री पुंवत् स्व्येकार्थेऽनृङ्

। ३ । १ । ४९ ॥

परतो विशेष्यवशात् शब्दः स्त्रीलिङ्गः स स्त्रियां वर्तमाने एकार्थे तुल्याधिकरणे उत्तरपदे परे पुंवद्भवति

'अनृङ्' न चेदृङन्तो भवति । दर्शनीया भार्या यस्य स दर्शनीयभार्यः । एवं पटुभार्यः । कन्याणभार्यः । शोभनभार्यः । प्रसूतभार्यः । प्रजातभार्यः । एनी भार्या यस्य स एतभार्यः । एवं श्येतभार्यः । युवतिर्जायास्य युवजानिः । कन्याणी चासौ पञ्चमी च कल्याणपञ्चमी । पट्वी च मृद्वी च पट्वीमृद्व्यौ । ते भार्ये अस्य पट्वीमृदुभार्यः । अत्र द्वन्द्वपदानां परस्परार्थसंक्रमात् द्व्यर्थस्य मृदुशब्दस्य द्व्यर्थेन भार्याशब्देन सामानाधिकरण्यमिति पुंवद्भावः । पूर्वस्य तु व्यवधानान्न भवति । परत इति किम् ? द्वुणीभार्यः । वरटाभार्यः । वडवाभार्यः । अत्र पुंवद्भावे अर्थतः प्रत्यासन्नाः कूर्महंसाश्वशब्दाः प्राप्नुयुः । द्रोणीभार्यः । कुटीभार्यः । पात्रीभार्यः । अत्र पुंवद्भावे शब्दतः प्रत्यासन्ना द्रोणकुटपात्रशब्दाः प्राप्नुयुः । स्त्रीति किम् ? ग्रामणि कुलं दृष्टिरस्य ग्रामणिदृष्टिः । खलपुदृष्टिः । स्व्येकार्थे इति किम् ? कल्याण्याः वल्लम् कल्याणीवल्लम् । स्त्रीग्रहणं किम् ? कल्याणी प्रधानमेपां कल्याणीप्रधानाः गृहिणीनेत्राः । एकार्थ इति किम् ? कल्याण्याः माता कल्याणीमाता । दर्शनीयामाता । अनृङिति किम् ? ब्रह्मबन्धूभार्यः । करभोरूभार्यः । अनृङिति प्रसज्ज्यप्रतिषेधात् इडविडोऽपत्यं स्त्री अञ् तस्यलुप् । इडविड् । सा चासौ भार्या च ऐडविडभार्येत्यादिषु उत्तरेण पुंवद्भावः । पर्युदासे हि ऊङ्सदृशप्रत्ययान्तस्यैव पुंवद्भावः स्यादिति ॥४९॥

क्यङ्मानिपित्ताद्धिते । ३ । २ । ५० ॥

क्यङि प्रत्यये मानिनि शब्दे चोत्तरपदे पिति तद्धिते च प्रत्यये परे परतः स्त्रीलिङ्गशब्दोऽनृङ् पुंवद्भवति । क्यङ्, श्येनीवाचरति श्येतायते । मानिन्, दर्शनीयां मन्यते दर्शनीयमानी अयमस्याः । दर्शनीय-

मानिनीयमस्याः। मानिन्ग्रहणमस्युत्तरपदार्थम् अस-  
मानाधिकरणार्थं च। दर्शनीयामात्मानं मन्यते दर्शनी-  
यमानिनीति तु सामानाधिकरण्ये पूर्वैव भवति।  
पित्तद्वित्। ध्यप्, अजायै हितम् अजथ्यं यूथम्।  
पित्तिथद्। वहीनां पूरणी बहुतिथी। पृचरद्। भूत-  
पूर्वा पट्वी पटुचरी। पित्तस्। बहीभ्यो बहुतः। त्रप्-  
बहीषु बहुत्र। पूगस्। बहीभ्यो देहि बहुशो देहि।  
अल्पाभ्यो देहि अल्पशो देहि। पाशप्। निन्धा  
दर्शनीया दर्शनीयपाशा। तमप्। इयमासामतिशयेन  
पक्ता पकृतमा। तरप्, इयमनयोरतिशयेन पक्ता पक्व-  
तरा। रूपप्। प्रगस्ता दर्शनीया दर्शनीयरूपा।  
कल्पप्, ईषदसमाप्ता दर्शनीया दर्शनीयकल्पा। देश्यप्,  
एवं दर्शनीया दर्शनीयदेश्या। कप्। ह्रस्वा दर्श-  
नीया दर्शनीयका। कुत्सिता दरद् दारदिका। कथं  
पद्विका मृद्विका। 'ड्यादीदूत. के' (२-४-१०३)  
इत्यत्र ङीग्रहणं पुंवद्भाववाधनार्थमित्युक्तम्, तेनात्र ह्रस्वो  
भवति। पिद्ग्रहणं किम्? पट्वीरूप्यम्। पट्वीमयम्।  
तन्वीं तन्वीं खनति तन्वीश. खनति। 'संख्यैकार्थाङ्गी-  
प्सायां ञस्' (७-२-१५७) इति ञस्। तद्धित  
इति किम्? पट्वीषु। वहीषु। कुमारिवाचरति  
क्रिप्। कुमारीयति। कुमारीयतेः क्रिप्। कुमारी  
ब्राह्मणः। पञ्चभिर्गांभिः। गार्ग्यायणीभिर्वा क्रीतः पञ्च-  
गर्गः। दशगर्गः। अत्रेकण 'अनाम्यद्विः प्लुप्' (६-  
४-१४७) इति प्लुप्। पित्वात्पुंस्त्वम्। ततो 'यजजो-  
ऽश्या' (६-१-१२६) इत्यादिना यजजोः लुप् भवति।  
गतगतेत्यत्रापि प्लुप्चादावेकस्य स्यादेरित्यनुवर्तमाने  
'आवाधे' (७-४-८५) इति द्विवचने आदेः स्यादे-  
र्लुपः पित्वात्पुंस्त्वम् ॥५८॥

जातिश्च णितद्धितयस्वरे। ३। २। ५१ ॥

अन्या परतः स्त्री जातिश्च णिप्रत्यये यकारादौ  
स्वरादौ च तद्धिते विषयभूते उत्पत्त्यमाने तद्विवक्षा-

यामेव पुंवद्भवति अनूङ्। णि, पट्वीमाचष्टे पटयति।  
लघयति। एवमेतयति। श्येतयति। तद्धितयः, अन्यां  
साधुः एत्य। एवं श्येत्य। अन्याः भावः ऐत्यम्।  
एवं श्यैत्यम्। लौहित्यम्। तद्धितस्वर, भक्त्या इदं  
भावत्कम्। भवदीयम्। इयमासामतिशयेन पट्वी  
पटिष्ठा। पटीयसी। जाति, तद्धितय। दरदोऽपत्यं  
स्त्री अण्, लुप्। दरत्। तस्यां साधुः दारद्यः। एवम्  
औशिज्यः। पुंवद्भावादणो लुप् निवर्तते। तद्धितस्वरे,  
गार्ग्यायण्याः कुत्सितमपत्यं गार्ग्यः गार्गिकः। हस्ति-  
नीनां समूहो हास्तिकम्। जातिग्रहणं जातिलक्षण-  
प्रतिषेधनिवृत्त्यर्थम्। सति तस्मिन् चकारोऽन्यार्थः।  
जातिः परतः स्त्री अन्या च परतः स्त्री पुंवद्भवतीत्यर्थः।  
अकृते हि चकारो जातेरेव पुंवद्भावः स्यात्। तद्धि-  
तेति किम्? हस्तिनीमिच्छति हस्तिनीयति। हस्तिन्यः।  
एनीयति। अन्यः। कथं यौवतम्। भिक्षादौ युवतीति  
स्त्रीलिङ्गपाठात्। कौण्डिन्य इति तु 'कौण्डिन्यागस्त्ययोः'  
—(६-१-१२७) इति निर्देशेन पुंवद्भावस्यानित्य-  
त्वात्। अत एव च मानाथ्य इत्यत्रापि न भवति।  
सापत्न इत्यपि 'सपल्यादौ' (२-४-५०) इति सूत्रे  
सपत्नीति समुदायनिपातनात्। अत एव सपत्नीभार्य  
इत्यत्रापि न भवति। सपत्नस्यायं सापत्न इति वा भवि-  
ष्यति। तद्धितयस्वर इति विषयसप्तम्याश्रयण किम्?  
पट्व्या. भावः पाटवम्। अत्र प्रत्ययोत्पत्तेः पूर्वमेव  
पुंवद्भावे। लघ्वादित्वात् 'ऋवर्णाल्लघ्वादेः' (७-१-  
६९) इत्यण् भवति। परसप्तमीसमाश्रयणे तु पट्वी-  
शब्दस्य लघ्वादित्वाभावात्ततोऽण् न स्यादिति।  
यस्वर इति किम्? पट्व्या आगतम् पट्वीरूप्यम्  
पट्वीमयम् ॥५१॥

एयेऽगनायी। ३। २। ५२ ॥

तद्धिते एयत्यये परे अगनायैव परतः स्त्री पुंव-  
द्भवति। अगनाय्या अपत्यम् आग्नेयः अगनायी देवता-

ऽस्य आग्नेयः स्थालीपाकः । पूर्वेण सिद्धे नियमार्थं वचनम् । तेन श्यैनेयः रौहिणेयः । अत्र पूर्वेणापि पुंवद्भावो न भवति ॥ ५२ ॥

**नाप्प्रियादौ । ३ । २ । ५३ ॥**

पूरण्यप्रत्ययान्ते स्त्र्येकार्थे उत्तरपदे प्रियादौ च परे परतः स्त्री पुंवन्न भवति । अप्. कल्याणी पञ्चमी आसां कल्याणीपञ्चमा रात्रयः । एवं कल्याणीदशमा । पूरण्यवन्तस्य ग्रहणात् इह पुंवद्भावो भवत्येव । ब्रह्म्य ऋचो यस्य स ब्रह्मचश्चरणः । प्रियादि, कल्याणी प्रिया अस्य कल्याणीप्रियः । एवं भव्याप्रियः । भव्यामनोज्ञः । प्रियकल्याणीकः । प्रियासुभगः । कल्याणीदुर्भगः । कल्याणीस्वः । प्रियाक्षान्तः । प्रियावामनः । दर्शनीयासमः । प्रियासचिवः प्रियाचपलः । प्रियाबालः । कल्याणीतनयः । कल्याणीदुहितृकः । कल्याणीभक्तिः । गिरितनया भक्तिरस्य गिरितनयाभक्तिः । कथं दृढभक्तिः स्थिरभक्तिः शोभनभक्तिः परिपूर्णभक्तिरित्यादि । दृढं भक्तिरस्येत्येवम् अस्त्रीपूर्वपदस्य विवक्षितत्वात् । अप्रियादाविति किम् ? कल्याणी पञ्चमी अस्मिन् कल्याणपञ्चमीक पक्षः । कल्याणी प्रमाणी येषां ते कल्याणीप्रमाणाः । प्रिया मनोज्ञा कल्याणी सुभगा दुर्भगा र्वा क्षान्ता कान्ता वामना समा सचिवा चपला बाला तनया दुहितृ भक्ति इति प्रियादिः । वामेत्यन्ये । प्रियवामः ॥ ५३ ॥

**तद्धिताकक्रोपान्त्यपूरण्याख्याः**

**। ३ । २ । ५४ ॥**

तद्धितप्रत्ययस्याकप्रत्ययस्य च यः कः स उपान्त्यो यासां तास्तद्धिताकक्रोपान्त्याः पूरणीप्रत्ययान्ता आख्याः संज्ञास्तद्रूपाश्च परतः स्त्रियः पुंवन्न

भवन्ति । तद्धित, मद्विकाभार्यः । वृजकाभार्यः । लाक्षिकीभार्यः । लाक्षिकीवृहतिकः । लाक्षिकीदेश्या । रौचनिकीचरी । मद्विकायते । वृजिकामानिनी । अकः, कारिकाभार्यः हारिकाभार्यः । विलेपिकाया धर्म्यं वैलेपिकम् । आनुलेपिकम् । कारिकाकल्पा । पाचिकाकल्पा । कारिकायते । पाचिकामानिनी । पूरणी, द्वितीयाभार्यः । पञ्चमीभार्यः । द्वितीयाकल्पा । पञ्चमीदेश्या । पञ्चमीयते । पष्ठीमानिनी । आख्या, दत्ताभार्यः । गुप्ताभार्यः । दत्ताकल्पा । गुप्तापाशा । गुप्तामानिनी । कस्य तद्धिताकविशेषणं किम् ? पाकभार्यः । मूकभार्यः । जल्पाकभार्यः । कामुककल्पा । जागरूककल्पा । लुण्टाकायते । कुट्टाकायते । कुट्टाकमानिनी ॥ ५४ ॥

**तद्धितः स्वरवृद्धिहेतुररक्तविकारे**

**। ३ । २ । ५५ ॥**

स्वरस्थानाया वृद्धेयो हेतुस्तद्धितो रक्तादिकाराच्चान्यत्रार्थे विहितस्तदन्तः परतः स्त्रीलिङ्गः पुंवन्न भवति । माथुरीभार्यः । वैदिगीभार्यः । वैदर्भीभार्यः । सौतंगमीभार्यः । कार्तवीर्यीभार्यः । माथुरीदेश्या । नादेयीचरी । सौतंगमीयते । वैदर्भीमानिनी । सौव्नीमानिनी । तद्धित इति किम् ? कुम्भकारी भार्या अस्य स कुम्भकारभार्यः । एवं काण्डलावभार्यः वृद्धिहेतुरिति किम् ? अर्धप्रस्थे भवा अर्धप्रस्था अर्धप्रस्था भार्या यस्य स अर्धप्रस्थभार्यः । शोभनतरभार्यः । मध्यमभार्यः । अन्ये तु वृद्धिमात्रहेतोर्ज्जितस्तद्धितस्य पुंवत्प्रतिषेधमिच्छन्ति । तन्मते वैयाकरणीभार्यः ? अरक्तविकारे इति किम् ? कषायेन रक्ताकाषायी सा वृहतिकास्य काषायवृहतिकः । एवं माज्जिष्ठवृहतिकः । लोहस्य विकारो लौही सा ईषास्य लौहेषः । एवं खादिरेषः ॥ ५५ ॥

## स्वाङ्गान्डीर्जातिश्चामानिनि

। ३ । २ । ५६ ॥

स्वाङ्गाद्यो विहितो ङीस्तदन्तो जातिवाची च यः  
शब्दः परतः स्त्री स पुंवन् भवति अमानिनि मानिन्-  
शब्दश्चेत्परो न भवति । दीर्घकेशीभार्यः । चन्द्रमुखीभार्यः ।  
कलकण्ठीदेश्या । तनुगात्रीचरी । चन्द्रमुखीयते । जाति,  
कठीभार्यः । बह्वृचीभार्यः । कठीदेश्या । बह्वृचीचरी ।  
गृद्धाभार्यः । क्षत्रियाभार्यः गृद्धापागा । क्षत्रिया-देश्या ।  
आकृतिग्रहणा जातिः, अत्रिलिङ्गा च यान्विता ।  
आजन्मनागमर्थानां सामान्यमपरे विदुः ॥ १ ॥ अत्र  
प्रथमजातिलक्षणानुसारेण-कुमारीभार्यः किङ्गोरीभार्यः  
इति भवति । द्वितीयजातिलक्षणानुसारेण कुमारभार्यः  
किङ्गोरीभार्यः इति भवति । न हि कुमारत्वादि उत्पत्तेः  
प्रभृत्यादिनागमनुवर्तते । स्वाङ्गादिति किम् ?  
पटुभार्यः । ङीरिति किम् ? सकेगभार्यः । अमानिनीति  
किम् ? दीर्घः केशमानीनी । कठमानीनी ।  
असमासनिर्देशः सुखार्थः ॥ ५६ ॥

## पुवंत्कर्मधारये । ३ । २ । ५७ ॥

परतः स्यनृड् कर्मधारये समासे स्येकार्थे  
उत्तरपदे परे पुंवद्भवति । प्रतिषेधनिवृत्त्यर्थं आरम्भ  
नाप्रियादौ ( ३-२-५३ ) इत्युक्तं तत्रापि भवति ।  
कल्याणी चासौ प्रिया च कन्याणप्रिय  
एवं कल्याणमनोज्ञा । 'तद्विताककोपान्त्यपूरण्याख्या' ।  
( ३-२-५४ ) इत्युक्तं तत्रापि भवति । मद्रिका  
चासौ भार्या च मद्रकभार्या । लाक्षिकवृहत्तिका ।  
पाचकवृन्दारिका । कारकवृन्दारिका । पञ्चमवृन्दा-  
रिका । षष्ठवृन्दारिका । दत्तवृन्दारिका । गुप्तवृन्दा-  
रिका । 'तद्वितः स्वरवृद्धिहेतुररक्तविकारे' ( ३-२-  
५५ः ) इत्युक्तं तत्रापि भवति । माथुरी चासौ वृन्दा-

रिका । च माथुरवृन्दारिका । सौगन्धवृन्दारिका ।  
स्वाङ्गान्डीर्जातिश्चामानिनि ( ३-२-५५ ) इत्युक्तं  
तत्रापि भवति । चन्द्रमुखी चासौ वृन्दारिका च  
चन्द्रमुखवृन्दारिका । दीर्घकेशवृन्दारिका । कठ-  
वृन्दारिका । बह्वृचवृन्दारिका । वतण्डस्यापत्यं  
वातण्ड्यः । स्त्री चेत् वतण्डी । सा चासौ वृन्दा-  
रिका च वातण्ड्यवृन्दारिका । गर्गस्यापत्यं गार्ग्यः  
स्त्री चेत् गार्गी । सा चासौ वृन्दारिका च गार्ग्यवृन्दा-  
रिका । कपोतपाक एव कापोतपाक्यः स्त्री चेत् कापो-  
तपाका सा चासौ वृन्दारिका च कापोतपाक्य-  
वृन्दारिका । कुञ्जस्यापत्यं कौञ्जायन्य स्त्री चेत् कौञ्जा-  
यनी । सा चासौ वृन्दारिका च कौञ्जायन्यवृन्दारिका ।  
अङ्गस्यापत्यानि अङ्गाः । स्त्रियश्चेदाङ्ग्यः । ताश्च ता  
वृन्दारिकाश्च अङ्गवृन्दारिकाः । एवं गर्गवृन्दारिका ।  
इडविड् पृथू दरद् उशिज् एते जनपदगब्दाः । क्षत्रिय-  
वाचिनः एभ्योऽपत्यस्य स्त्रियां लुपि इडविड् चासौ  
वृन्दारिका चेत्यादिविग्रहे ऐडविडवृन्दारिका पार्थवृन्दा-  
रिका दारदवृन्दारिका औजिजवृन्दारिका इति भवति  
परतः स्त्रीत्येव । खट्वावृन्दारिका । अनूडित्येव । ब्रह्म-  
वन्धूवृन्दारिका ॥ ५७ ॥

## रिति । ३ । २ । ५८ ॥

परतः स्यनृड् रिति प्रत्यये जातीये देशीये च  
पुंवद्भवति । पट्टवी प्रकारोऽस्याः पट्टजातीया । ईषद-  
परिसमाप्ता पट्टवी पट्टदेशीया । मद्रकजातीया । मद्र-  
कदेशीया । पाचकजातीया । पाचकदेशीया । पञ्चम-  
जातीया । षष्ठदेशीया । दत्तजातीया । गुप्तदेशीया  
माथुरजातीया । सौगन्धदेशीया । दीर्घकेशजातीया ।  
चन्द्रमुखदेशीया । कठजातीया । बह्वृचदेशीया ।  
वातण्ड्यजातीया । गार्ग्यदेशीया । कापोतपाक्य-



जातीया । कौञ्जायन्यदेशीया । अङ्गजातीया ।  
गर्गदेशीया । ऐडविडजातीया । पार्थदेशीया । दारद-  
जातीया । औशिजदेशीया । परतः स्त्रीत्येव ।  
कुटीजातीया । दुणीदेशीया । अनूडित्येव । करभोरू-  
जातीया । मद्रबाहूदेशीया ॥ ५८ ॥

त्वते गुणः । ३ । २ । ५९ ॥

परतः स्त्र्यनूड् गुणवचनः शब्दस्त्वत इत्ये-  
तयोः प्रत्यययोः परयोः पुमान् भवति । पट्भ्याः  
भावः पटुत्वम् । पटुता । एभ्याः भावः एतत्वम्, एतता ।  
श्येभ्याः भावः श्येतत्वम् श्येतता, । त्वत इति किम् ?  
पट्वीरूप्यम् । पट्वीमयम् । गुण इति किम् ? कठी-  
त्वम् । कठीता । दत्तात्वम् दत्ताता । कर्त्रात्वम् ।  
कर्त्राता । केचित्तु जातिसज्ञावर्जितस्य विशेषणमात्रस्य  
पुंवद्भावमिच्छन्ति । पाचिकायाः भावः पाचकत्वं  
पाचकता । मद्रिकायाः भावः मद्रकत्वम् । मद्रकता ।  
आनुकूलिकायाः भावः आनुकूलिकत्वम् । आनुकूलिकता ।  
आक्षिकायाः भावः आक्षिकत्वम् । आक्षिकता । द्वितीयाया  
द्वितीयत्वम् । द्वितीयता । पञ्चम्याः पञ्चमत्वम् । पञ्च-  
मता । माथुर्याः माथुरत्वम् । माथुरता । सौगन्ध्याः  
सौगन्धत्वम् । सौगन्धता । चन्द्रमुख्याः चन्द्रमुखत्वम् चन्द्र-  
खता । सुकेश्याः सुकेशत्वं । सुकेशता । 'सैन्याः श्रिया-  
मनुपभोगनिरर्थकत्व-मिथ्यापवादममृजन् वननिम्नगानाम्  
सस्तुः पयः पपुरनेनिजुरम्बराणि, जक्षुर्बिसन्धृतविका-  
गिविसप्रसूनाः ॥ १ ॥' 'तदवितथमवादीर्यन्मम त्वं  
प्रियेति, प्रियजनपरिभुक्तं यदुदुक्कलं दधानं । तदधि-  
वसति मा गाः कामिनां मण्डनश्री-व्रजति हि सफलत्वं  
वल्लभालोकनेन ॥ १ ॥' तथा, रसवत्या धूमवत्वम्  
भुवस्तृणवत्वम् गालाया दण्डित्वमित्यादौ ॥ ५९ ॥

चवौ कचित् । ३ । २ । ६० ॥

परतः स्त्री अनूड् चवौ पुंवद्भवति क्वचिल्लक्ष्यानु-  
रोधेन । अमहती महती भूना महद्भूता कन्या । एवं  
बृहत्कृता । क्वचिद्ग्रहणादगोमती गोमतीभूता गोमती-  
भूतेत्यादौ न स्यादेव । पट्वीभूता पट्भूता मृद्वीकृता  
मृद्वीकृतेत्यादौ विकल्पः । महतीभूतेत्यपि केचित् ॥ ६० ॥

सर्वादयोऽस्यादौ । ३ । २ । ६१ ॥

सर्वादिर्गणः परतः स्त्रीः पुंवत् भवति 'अस्यादौ'  
स्यादिश्चेत्ततः परो न भवति । सर्वासां स्त्रियः सर्व-  
स्त्रियः । भक्त्याः पुत्रः भक्तपुत्रः । एकस्याः क्षीरमेक-  
क्षीरम् । एकस्या आगतमेकरूप्यम् । एकमयम् । तया  
प्रकृत्या तथा । एवं यथा । तस्यां वेलायां तदा ।  
एव यदा, कदा । सर्वदा । अन्यदा । तर्हि ।  
यर्हि । कर्हि । सर्वाभिच्छति सर्वकाम्यति  
भवत्काम्यति एककाम्यति परत्वात्प्रतिषेधविषयेऽपि  
भवति । सर्वा प्रियाऽस्य सर्वप्रियः । एवं  
सर्वमनोज्ञः । सर्विका भार्याऽस्य सर्वकभार्यः । एवं  
विश्वकभार्यः । सर्वादय इति किम् ? कन्यापुरम् ।  
कुमारीनिवासः । अस्यादाविति किम् ? सर्वस्यै ।  
दक्षिणपूर्वस्यै । उत्तरपूर्वस्यै । बहुवचनं व्याप्यर्थम् ।  
तेन भूतपूर्वसर्वादिरपि भवति । दक्षिणोत्तरपूर्वाणाम्  
इत्यादि ॥ ६१ ॥

मृगक्षीरादिषु वा । ३ । २ । ६२ ॥

मृगक्षीरादिसमासशब्देषु परतः स्त्रीलिङ्गमने-  
कार्थेऽस्त्यर्थे चोत्तरपदे पुंवद्भा भवति । मृग्याः क्षीरं  
मृगक्षीरम् । मृगीक्षीरम् । एवं मृगपदम्, मृगीपदम् ।  
मृगाशावः, मृगीशावः । कुक्कुटाण्डम् कुक्कुटचण्डम् ।

मयूराण्डम् । मयूर्यण्डम् । काकाण्डं । काक्यण्डम् ।  
काकशावः । काकीशावः । पुंस्त्रीलिङ्गपूर्वपदभेदेन  
समासविवक्षायां सूत्रानारम्भे मृगक्षीरादयो  
न सिध्यन्ति । मृगक्षीरादयः प्रयोगतोऽनुसर्तव्याः  
॥६२॥

ऋदुदित्तरतमरूपकल्पब्रुवचेलङ्गोत्रमत-

हते वा ह्रस्वश्च । ३ । २ । ६३ ॥

ऋदिदुदिच्च परतः स्त्रीलिङ्गशब्दस्तरादिषु प्रत्ययेषु  
ब्रुवादिषु च रुयेकार्थेपूत्तरपदेषु ह्रस्वाऽन्तः पुंवच्च वा  
भवति । तर, पचन्तितरा । पचत्तरा । पचन्तीतरा ।  
श्रेयसितरा । श्रेयस्तरा । श्रेयसीतरा । विदुषितरा ।  
विद्वत्तरा । विदुषीतरा । तम, पचन्तितमा । पचत्तमा ।  
पचन्तीतमा । श्रेयसितमा । श्रेयस्तमा । श्रेयसीतमा ।  
विदुषितमा । विद्वत्तमा । विदुषीतमा । रूप, पचन्ति-  
रूपा । पचद्रूपा । पचन्तीरूपा । श्रेयसिरूपा । श्रेयो-  
रूपा । श्रेयसीरूपा । विदुषिरूपा । विद्वद्रूपा । विदुषी-  
रूपा । कल्प, पचन्तिकल्पा । पचत्कल्पा । पचन्ती-  
कल्पा । विदुषिकल्पा । विद्वत्कल्पा । विदुषीकल्पा ।  
ब्रुव, पचन्ती चासौ ब्रुवा च पचन्तिब्रुवा । पचद्ब्रुवा ।  
पचन्तीब्रुवा । श्रेयसिब्रुवा । श्रेयोब्रुवा । श्रेयसीब्रुवा ।  
विदुषिब्रुवा । विद्वद्ब्रुवा । विदुषीब्रुवा । चेलद्र, ।  
टिद्वचनं डचर्थम् । पचन्ती चासौ चेली च पचन्ति-  
चेली । पचच्चेली । पचन्तीचेली । श्रेयसिचेली । श्रेय-  
श्चेली । श्रेयसीचेली । विदुषिचेली । विद्वच्चेली ।  
विदुषीचेली । गोत्र, पचन्ती चासौ गोत्रा च पचन्ति-  
गोत्रा । पचद्गोत्रा । पचन्तीगोत्रा । श्रेयसिगोत्रा ।  
श्रेयोगोत्रा । श्रेयसीगोत्रा । विदुषिगोत्रा । विद्वद्गोत्रा ।  
विदुषीगोत्रा । मत, पचन्ती चासौ मता च  
पचन्तिमता । पचन्मता । पचन्तीमता । श्रेयसिमता ।

श्रेयोमता । श्रेयसीमता । विदुषिमता । विद्वन्मता ।  
विदुषीमता । हत, पचन्ती चासौ हता च पचन्ति-  
हता । पचद्धता । पचन्तीहता । श्रेयसिहता । श्रेयो-  
हता । श्रेयसीहता । विदुषिहता । विद्वद्धता । विदुषी-  
हता । एवं सुदत्तितरेत्यादि । ब्रुवादयः कुत्साशब्दाः  
'निन्धं कुत्सनैः' (३-१-१००) इति च समासः ।  
ऋदुदिदिति किम् ? कुमारितरा । किशोरितरा । किशो-  
रितमा । एकार्थ इत्येव पचन्त्या हता पचन्तीहता ।  
विदुष्या हता विदुषीहता । तरादिष्विति किम् ? पच-  
त्पाशा । विद्वद्बृन्दारिका ॥६३॥

डयः । ३ । २ । ६४ ॥

डचन्तस्य परतः स्त्रीलिङ्गस्य तरादिषु प्रत्ययेषु  
ब्रुवादिषु चोत्तरपदेषु एकार्थेषु, ह्रस्वोऽन्तादेशो भव-  
ति । गौरितरा । गौरितमा । निर्तकिरूपा । कुमारि-  
कल्पा । ब्राह्मणिब्रुवा । गार्गिचेली । ब्राह्मणिगोत्रा ।  
गार्गिमता । गौरिहता । । परत्वाद्यथाप्राप्तं पुंवद्भावं  
बाधते । डच इति किम् ? मदिकातरा । कारिका-  
तमा । दत्तारूपा । सेनानीरूपा । ग्रामणीकल्पा ।  
परतः स्त्रिया इत्येव । बदरीतरा । आमलकीतरा ।  
एकार्थ इत्येव । ब्राह्मण्या हता । ब्राह्मणीहता ।  
'नवैकस्वराणाम्' (३-२-६६) इत्युत्तरत्र वच-  
नादनेकस्वरस्यैवायं विधिः ॥ ६४ ॥

भोगवद्गौरिमतोर्नाम्नि । ३ । २ । ६५ ॥

भोगवद्गौरिमतोर्नाम्नि सज्ञायां वर्तमानयोर्द्विप्रत्य-  
यस्य तरादिषु प्रत्ययेषु ब्रुवादिषु चोत्तरपदेष्वेकार्थेषु  
ह्रस्वो भवति । भोगवतितरा । भोगवतितमा । गौरि-  
मतितमा । भोगवतिरूपा । गौरिमतिकल्पा । भोग-  
वतिब्रुवा । गौरिमतिचेली । भोगवतिगोत्रा । गौरि-  
मतिमता । भोगवतिहता । नाम्नीति किम् । भोग-  
वतितरा । भोगवत्तरा । भोगवतीतरा । एवं गौरि-

मतितरेत्यादि । उदित्वात्पूर्वेण त्रैरूप्यम् ॥ ६५ ॥

नवैकस्वराणाम् । ३ । २ । ६६ ॥

बहुवचनात्परतः । स्त्रीति निवृत्तम् । सामान्येन तु विधानम् । रुयेकार्थे इत्यनुवर्तते । एकस्वरस्य ड्यन्तस्य तरादिषु प्रत्ययेषु ब्रुवादिषु चोत्तरपदेषु रुयेकार्थेषु ह्रस्वोऽन्तादेशो भवति । स्त्रितरा । स्त्रीतरा । जस्य भार्या जी । जितमा । जीतमा । अस्यापत्यं स्त्री ई । ईरूपा । ईरूपा । कस्य भार्या की । किकल्पा । कीकल्पा । जिब्रुवा । जीब्रुवा । इचेली । ईचेली । किगोत्रा । कीगोत्रा । स्त्रिमता । स्त्रीमता । स्त्रिहता । स्त्रीहता । एकस्वराणामिति किम् ? कुटीतरा । द्रुणीतमा । आमलकीतरा । बदरीतरा । कुवलीरूपा । ड्य इत्येव । श्रोतरा । ह्रीतमा । धीरूपा । एकार्थ इत्येव । स्त्रिया हता स्त्रीहता । नित्यदितामनेकस्वराणामपीच्छन्त्येके । तन्मते, आमलकितरा वदरितमा । कुवलिरूपा । लक्ष्मिकल्पा । मन्त्रितरेत्याद्यपि भवति ॥ ६६ ॥

ऊङः । ३ । २ । ६७ ॥

ऊङन्तस्य तरादिषु प्रत्ययेषु ब्रुवादिषु चोत्तरपदेषु रुयेकार्थेषु वा ह्रस्वो भवति । ब्रह्मबन्धुतरा । ब्रह्मबन्धूतरा । वामोरुतमा । वामोरूतमा । मद्रवाहुरूपा । मद्रवाहुरूपा । कमण्डलुकल्पा । कमण्डलूकल्पा । कद्रुब्रुवा । कद्रूब्रुवा । पद्मचेली । पद्मूचेली । श्वश्रुगोत्रा । श्वश्रूगोत्रा । कुरुमता । कुरूमता । भीरुहता । भीरूहता । एकार्थ इत्येव । भीर्वा हता भीरूहता ॥ ६७ ॥  
महतः करघासविशिष्टे डाः । ३ । २ । ६८ ॥

करादिषूत्तरपदेषु महतो डा इत्ययमन्तादेशो वा भवति । वैयाकरणे इय विभाषा । सामानाधिकरण्ये तु परत्वादुत्तरेण नित्य एव विधिः । महतां । करः महाकरः । महत्करः । कर एव कार इति

महाकारः । महत्कारः । महाघासः । महद्घासः । महाविशिष्टः । महद्विशिष्टः । महत इति किम् ? राजकरः । करादिष्विति किम् ? महतः पुत्रः महत्पुत्रः । डकारोऽन्त्यस्वरादिलोपार्थः । स च उत्तरार्थः ॥ ६८ ॥

स्त्रियाम् । ३ । २ । ६९ ॥

स्त्रियां वर्तमानस्य महतः करादिषूत्तरपदेषु नित्यं डा अन्तादेशो भवति । महत्याः करः महाकरः । एवं महाघासः । महाविशिष्टः । 'नामग्रहणे लिङ्गविशिष्टस्यापि ग्रहणम्' इति पूर्वेणैव सिद्धे नित्यार्थमिदम् ॥ ६९ ॥

जातीयैकार्थेऽच्चेः । ३ । २ । ७० ॥

महतोऽब्जन्तस्य जातीयप्रत्यये एकार्थे चोत्तरपदे डान्तादेशो भवति । महान् प्रकारोऽस्य महाजातीयः । महान्श्चासौ वीरश्च महावीरः । एवं महाराज्ञी । महती कीर्तिस्य महाकीर्तिः । महास्तुतिः । महान्श्चासौ करश्च, महान् करोऽस्येति महाकरः । एवं महाघासः । महाविशिष्टः । महान्तमात्मानं मन्यते महामानी । एवं महमन्यः । खशिडाह्रस्वत्वे मोऽन्तः । एकार्थ इति किम् ? प्रकृष्टो महान् महत्तरः । महत्याः पुत्रो महतीपुत्रः । महत्याः पतिः महतीपतिः । अच्चेरिति किम् ? अमहान् महान् संपन्नो महद्भूतश्चन्द्रमाः । अमहती महती सपन्ना महद्भूता कन्या ॥ ७० ॥

न पुंवन्निषेधे । ३ । २ । ७१ ॥

महतः पुंवन्निषेधविषये उत्तरपदे डा न भवति । महती प्रिया अस्य महतीप्रियः । महतीमनोज्ञः ॥ ७१ ॥

इच्च्यस्वरे दीर्घ आच्च । ३ । २ । ७२ ॥

इच्प्रत्ययान्तेऽस्वरादावुत्तरपदे परे पूर्वपदस्य दीर्घ आकारश्चान्तादेशो भवति । बाहुषु च बाहुषु च मिथो गृहीत्वा व्यासक्तं बाहूवाहवि व्यासजेताम् बाहावाहवि । एवं केशाकेशि । मुष्टिभिश्च मुष्टिभिश्च

प्रहृत्य कृतं युद्धं मुष्टीमुष्टि । मुष्टामुष्टि । एवं यष्टीयष्टि ।  
यष्टायष्टि । दण्डादण्डि । दीर्घत्वात्वयोरकान्तादन्यत्र  
विशेषः । दीर्घसाहचर्यादात्वमपि स्वरान्तानामेव भवति ।  
दोर्दोषि । धनुर्धनुषि । अस्वर इति किम् ? अस्यसि ।  
इष्विषवि ॥ ७२ ॥

**हविष्यष्टनः कपाले । ३ । २ । ७३ ॥**

हविष्यभिधेयेऽष्टनशब्दस्य कपाले उत्तरपदे  
दीर्घोऽन्तादेशो भवति । अष्टसु कपालेषु सस्कृतम्  
अष्टाकपालं हविः । हविषीति किम् ? अष्टानां कपा-  
लानां समाहारः अष्टकपालम् । पात्रादित्वात्स्वीत्वा-  
भावः । कपाल इति किम् ? अष्टपात्रं हविः ॥ ७३ ॥

**गवि युक्ते । ३ । २ । ७४ ॥**

अष्टनशब्दस्य गव्युत्तरपदे युक्तेऽभिधेये दीर्घोऽन्ता-  
देशो भवति । अष्टागवं शकटम् । अष्टौ गावो युक्ता  
अस्मिन्निति त्रिपदे बहुव्रीहौ कृते उत्तरपदे परे द्वयोर्द्विगुः ।  
'गोस्तत्पुरुषात्' (७-३-१०५) इत्यद् समासोन्तः ।  
तत्र दीर्घत्वेन युक्तार्थसंप्रत्ययाद्गतार्थत्वाद्युक्तशब्दस्य  
निवृत्तिः । अथवा समाहारद्विगुः । तत्र साहचर्यादु-  
पचारादष्टगवेन युक्तं शकटमष्टागवमुच्यते । गवीति  
किम् ? अष्टतुरगो रथः । युक्त इति किम् ? अष्टगवम्  
ब्राह्मणधनम् । अष्टगुश्चैत्रः ॥ ७४ ॥

**नाम्नि । ३ । २ । ७५ ॥**

अष्टनशब्दस्योत्तरपदे परे नाम्नि सज्ञायां दीर्घो-  
ऽन्तादेशो भवति । अष्टौ पदान्यत्र अष्टापदः कैलाशः ।  
अष्टापदं सुवर्णम् । अष्टावक्रो मुनिः । अष्टाविटपो  
नाम कश्चित् । नाम्नीति किम् ? अष्टदण्डः ।  
अष्टगुणमैश्वर्यम् ॥ ७५ ॥

**कोटरमिश्रकसिध्रकपुरगसारिकस्य**

**वणे । ३ । २ । ७६ ॥**

कोटरादीनां कृत्वणत्वे वनशब्दे उत्तरपदे दीर्घोऽ-  
न्तादेशो भवति 'नाम्नि' संज्ञायां विषये । कोटरा-

वणम् । मिश्रकावणम् । सिध्रकावणम् । पुरगावणम् ।  
सारिकावणम् । 'पूर्वपदस्थान्नाम्यगः' (२-३-६५)  
इति णत्वे सिध्रे कृतणत्वस्य वनशब्दस्य निर्देशो निय-  
मार्थः । तेन पूर्वपदस्थादिति सूत्रेण वनशब्दस्य णत्व  
माकारसंनियोगे एव भवति । ततश्च कुवेरवनम् इत्यादौ  
सज्ञायामपि णत्वं न भवति ॥ ७६ ॥

**अञ्जनादीनां गिरौ । ३ । २ । ७७ ॥**

अञ्जनादीनां गिरावुत्तरपदे दीर्घोऽन्तादेशो भवति  
नाम्नि । अञ्जनागिरिः । भाञ्जनागिरिः । किंशुका-  
गिरिः । किंशुलकागिरिः । साल्वागिरिः । लोहितागिरिः ।  
कुक्कुटागिरिः । खडूनागिरिः । नलागिरिः । पिङ्गलागिरिः ।  
अञ्जनादीनामिति किम् ? कृष्णगिरिः । श्वेतगिरिः ।  
नाम्नीत्येव । अञ्जनस्य गिरिः । अञ्जनं भाञ्जनं  
किंशुकं किंशुलकं साल्वं लोहितं कुक्कुटं खडूनं  
(खडूनं) नलं पिङ्गलं इत्यञ्जनादिः । बहुवचनमाकृ-  
तिगणार्थम् ॥ ७७ ॥

**अनजिरादिबहुस्वरशरादीनां मतौ**

**। ३ । २ । ७८ ॥**

अजिरादिर्वर्जितबहुस्वराणां शरादीनां च मतौ  
प्रत्यये दीर्घोऽन्तादेशो भवति नाम्नि ।  
बहुस्वर, उदुम्बरावती । मशकावती ।  
वीरणावती । पुष्करावती । अमरावती ।  
शरादि, शरावती । वंशावती । शुचीमती । कुशा-  
वती । धूमावती । अहीवती । कपीवती । मुनीवती  
मणीवती । वार्दावान्नाम गिरिः । वेटावान्नाम गिरिः ।  
शरं वंशं शुचिं कुशं धूमं अहिं कपिं मुनिं मणिं  
वार्दं वेदं इति शरादिः । बहुवचनमाकृतिगणार्थम् ।  
तेन ऋषीवती मृगावती पद्मावती वातावती भोगावती-  
त्यादि सिद्धम् । बहुस्वरशरादीनामिति किम् ?  
व्रीहिमती । इक्षुमती । द्रुमती । मधुमती । बहु-  
स्वरस्यानजिरादिविशेषणं किम् । अजिरवती ।

खदिरवती । खजुरवती । स्थविरवती । पुलिनवती ।  
मलयवती । हंसकारण्डवती । चक्रवाकवती ।  
अलंकारवती । शशाङ्कवती । हिरण्यवती । अजिरा-  
दिराकृतिगणः । नाम्नीत्येव । वलयवती कन्या ।  
शरवती तूणा ॥ ७८ ॥

**ऋषौ विश्वस्य मित्रे । ३ । २ । ७९ ॥**

विश्वशब्दस्य मित्रे उत्तरपदे ऋषावभिधेये नाम्नि  
विषये दीर्घोऽन्तादेशो भवति । विश्वमित्रो नामर्षिः ।  
ऋषाविति किम् ? विश्वमित्रो माणवकः । नाम्नी-  
त्येव । विश्वं मित्रमस्य विश्वमित्रो मुनिः । ॥ ७९ ॥

**नरे । ३ । २ । ८० ॥**

विश्वशब्दस्य नरशब्दे उत्तरपदे नाम्नि विषये  
दीर्घोऽन्तादेशो भवति । विश्वे नरा अस्य विश्वानरो  
नाम कश्चित् । नर इति किम् ? विश्वसेनः । नाम्नी-  
त्येव । विश्वनरो राजा ॥ ८० ॥

**वसुराटो । ३ । २ । ८१ ॥**

पृथग्योगान्नाम्नीति निवृत्तम् । विश्वशब्दस्य  
वसौ राटि चोत्तरपदे दीर्घोऽन्तादेशो भवति । विश्वं  
वत्सस्य विश्वावसुः । विश्वस्मिन् राजते इति विश्वाराट् ।  
राडिति विकृतनिर्देशादिह न भवति । विश्वराजौ ।  
विश्वराजः ॥ ८१ ॥

**वलच्यपित्रादेः । ३ । २ । ८२ ॥**

वलच्प्रत्यये परे पित्रादिवर्जितानां स्वरान्तानां  
शब्दानां दीर्घोऽन्तादेशो भवति । आसुतिः सुरा  
साऽस्यास्तीत्यासुतिवलः । एवम् ऋषीवलः । दन्ता-  
वलः । उत्सङ्गावलः । पुत्रावलः । अपित्रादेरिति  
किम् ? पितृवलः । मातृवलः । भ्रातृवलः । उत्सा-  
हवलः । चकारः किम् ? उत्तरपदे मा भूत् । कायव-  
लम् । नागवलम् ॥ ८२ ॥

**चित्तेः कचि । ३ । २ । ८३ ॥**

चितिशब्दस्य कचि प्रत्यये परे दीर्घोऽन्तादेशो  
भवति । एका चितिरस्मिन् एकचित्तीकः । द्विचित्तीकः ।  
त्रिचित्तीकः ॥ ८३ ॥

**स्वामिचिह्नस्याविष्टाष्टपञ्चभिन्नच्छिन्न-  
च्छिद्रस्रुवस्वस्तिकस्य कर्णे । ३ । २ । ८४ ॥**

स्वामी चिह्न्यते येन तत्स्वामिचिह्नम् । तद्वा-  
चिनो विष्टादिवर्जितस्य कर्णशब्दे उत्तरपदे परे दीर्घो-  
ऽन्तादेशो भवति । दात्रमिव दात्रम् । दात्रं चिह्नं  
कर्णे यस्य स दात्रमिव वा कर्णौ यस्य स दात्राकर्णः  
पशुः । एवं शङ्कूकर्णः । द्विगुणाकर्णः । द्व्यङ्गुलाकर्णः ।  
स्वामिचिह्नयेति किम् ? शोभनकर्णः । स्वामिग्रहणं  
किम् ? लम्बकर्णः । अचिह्नकर्णः । शिशुः । चिह्नग्रहणं  
किम् ? वाहनस्य कर्णः । विष्टादिवर्जनं किम् ?  
विष्टकर्णः । अष्टकर्णः । पञ्चकर्णः । भिन्नकर्णः ।  
छिन्नकर्णः । छिद्रकर्णः । स्रुवकर्णः । स्वस्तिककर्णः ।  
कर्ण इति किम् ? चक्रसकथः ॥ ८४ ॥

**गतिकारकस्य नहिवृतिवृषिव्यधिरुचि-  
सहितनौ क्वौ । ३ । २ । ८५ ॥**

गतिसज्ञस्य कारकवाचिनश्च नद्यादिषु विवर्तन्तेषूत्त-  
रपदेषु परेषु दीर्घोऽन्तादेशो भवति । उपनहति उपनह्यते  
वा उपानत् । परीणत् । वृत्, नीवृत् । उपावृत् । वृष्,  
प्रावृट् । परीवृट् । व्यधू, श्वावित् । मर्मावित् ।  
रुचू, नीरुक् । अतीरुक् । अभीरुक् । सह, तुरासट् ।  
ऋतीषट् । भीरुष्ठानादित्वात् षत्वम् । जलासट् ।  
तन्, परीतत् । 'गमां क्वौ' ( ४-२-५८ ) इति  
नलोपः । गतिकारकस्येति किम् ? पटुरुक् । तिग्म-  
रुक् । तीव्ररुक् । श्वेतरुक् । कमलरुक् । केचित्तु  
रुजाविच्छन्ति न रुचौ । तेन रुजरुच्योर्मतभेदेन

विकल्पः सिद्धः । रुजू, निरुक् । नीरुक् । रुच्, अतिरुक् । अतीरुक् । काविति किम् ? उपनद्धम् । विततम् । इह क्विग्रहणादन्यत्र धातुग्रहणे तदादि-विधिर्लभ्यते । तेनायस्कृतम् अयस्कार इत्यादौ सकारः सिद्धो भवति । अन्यथा ह्ययस्कृदित्यत्रैव-स्यात् ॥ ८५ ॥

**घञ्युपसर्गस्य बहुलम् । ३ । २ । ८६ ॥**

घञन्ते उत्तरपदे परे उपसर्गस्य बहुलं दीर्घो-ऽन्तादेशो भवति । नीळेदः । नीमेदः । नीमार्गः । नीवारः । प्रावारः । नीशारः । क्वचिन्न भवति । निषादः । विषदनं विषादः । प्रतपनं प्रतापः । प्रभावः । प्रभारः । प्रहारः । क्वचिद्विकल्पः । प्रतीवेशः । प्रतिवेशः । प्रतीपादः २ । प्रतीबोधः २ । परीणामः २ । प्रतीहारः २ । प्रतीकारः २ । अतीसारः २ । वीसर्पः २ । क्वचिद्विषयभेदेन । प्रासादो गृहम् । प्रसादोऽन्यः । प्राकारो वप्रः । प्रकारोऽन्यः । अपामार्ग औषधिः । अपमार्गोऽन्यः । नीहारो हिमम् । निहारोऽन्यः । परीरोधो मृगाव-रोधः । परिरोधोऽन्यः । परीहारो देशानु-ग्रहः । परिहारोऽन्यः । वीतंसः पक्षिवन्धनम् । वितं-सोऽन्यः । उपसर्गस्येति किम् ? चन्दनसारः । खदिर-सारः । मार्गमतिक्रान्तः अतिमार्गः । घञीति किम् ? अवसायः । अवहारः । णप्रत्ययोऽयम् । बहुलवचना दनुपसर्गस्यापि अध्व्यपि च भवति । दक्षिणापथः । उत्तरापथः । क्वचिद्विकल्पः । अन्धतमः । अन्धातमः । अन्धतमसम् । अन्धातमसम् । क्वचिद्विषयभेदेन । अधीदन्तः । अधीकर्णः । अधीकण्ठः । अधीपादः । एते आधिक्ये । अन्यत्र अधिदन्तः इत्यादि भवति । क्वचिदनुत्तरपदेऽपि विकल्पः । पुरुषः । पुरुषः । नारकः । नरकः । सादनम् । सदनम् । अतिशयनम् ।

अतिशयनम् । काशशब्दे च घञन्ते विकल्पः । नीका-शः । निकाशः । प्रतीकाशः । प्रतिकाशः । अञन्ते तूत्तरो विधिः ॥ ८६ ॥

**नामिनः काशे । ३ । २ । ८७ ॥**

नाम्यन्तस्योपसर्गस्य 'अच्' ( ५-१-४९ ) इत्यजन्ते काशशब्दे उत्तरपदे परे दीर्घोऽन्तादेशो भवति । निकाशते नीकाशः । विकाशते इति वीकाशः । अनूकाशः । प्रतीकाशः । बहुलाधिकारान्निकाश इत्यपि । नामिनः इति किम् । प्रकाशते इति प्रका-शः ॥ ८७ ॥

**दस्ति । ३ । २ । ८८ ॥**

दा इत्येतस्य यस्तकारादिरादेशस्तस्मिन्परे ना-म्यन्तस्योपसर्गस्य दीर्घोऽन्तादेशो भवति । नीत्तम् । वीत्तम् । परीत्तम् । परीत्तवान् । परीत्त्रिमम् । प्रणी-त्त्रिमम् । द इति किम् ? वित्तीर्णम् । तीति किम् ? सुदत्तम् । नामिन इत्येव । प्रत्तम् । अवत्तम् ॥ ८८ ॥

**अपील्वादेर्वहे । ३ । २ । ८९ ॥**

पील्वादिवर्जितस्य नाम्यन्तस्य वहे उत्तरपदे परे दीर्घोऽन्तादेशो भवति । वहतीति वहम् । 'अच्' । ( ५-१-४९ ) इत्यच् । ऋषीणां वहम् । ऋषी-वहम् । मुनीवहम् । कपीवहम् । एवनामानि नगराणि ॥ घञन्ते तु वहशब्दे ऋषीवहः । मुनीवहः । कपीवहः । अपील्वादेरिति किम् ? पील्ववहम् । दारुवहम् । चारु-वहम् । नामिन इत्येव । पिण्डवहम् । काष्ठ-वहम् ॥ ८९ ॥

**शुनः । ३ । २ । ९० ॥**

श्वन् इत्येतस्योत्तरपदे परे दीर्घोऽन्तादेशो भवति । शुनो दन्तः श्वादन्तः । एवं श्वादंष्ट्रा । श्वाकर्णः । श्वाकर्दः । श्वाकूर्दः । श्वावराहम् । बहु-लाधिकारात्क्वचिद्विकल्पः । श्वापुच्छम् । श्वपुच्छम् ।

क्वचिद्विपयान्तरे । शुनः पदमिव पदमस्य आपदम्  
व्याघ्रादि । शुनः पदं श्वपदम् । क्वचिन्न भवति ।  
श्वकल्पः । श्वमुखः ॥ ९० ॥

**एकादश षोडश षोडन् षोढा षड्ढा**  
॥ ३ । २ । ९१ ॥

एकादश गन्धा दशादिषु उत्तरपदादिषु कृत-  
दीर्घत्वादयो निपात्यन्ते । एकोत्तरा दश, एकं च  
दश च वा एकादश । अत्रैकस्य दशगन्धे उत्तरपदे  
दीर्घः । षडुत्तरा दश षट् च दश च वा षोडश ।  
अत्र षपोऽन्तस्योत्वम् । उत्तरपददकारस्य च डकारः ।  
षड् दन्ता अस्य षोडन् । अत्र दन्तशब्दस्य दन्नादेजे  
कृते दस्य डत्वं षपोऽन्तस्योत्वम् । एवं षोडन्तौ ।  
षोडन्तः । स्त्रियां तु षोडती । अन्ये तु दन्नादेजे  
कृते षोडन्निति गन्धान्तरं नकारान्तं राजनृगन्धवन्नि-  
पातयन्ति । ततश्च षोडानमिच्छतीति क्वनि नकार-  
लोपे ईवे षोडीयतीति सिध्यतीति मन्यन्ते । षड्भिः  
प्रकारैः षोढा, षड्ढा अत्र धाप्रत्यये षपोऽन्तस्य  
वोत्व धकारस्य तु नित्यं ढत्वम् । यत्तु षड्धेति रूपं  
न तत् धाप्रत्यये किंतु षड् दधाति धयति वेति 'आतो  
डोऽह्वावाम' ( ५-१-७६ ) इति डे कृते स्त्रिया-  
मापि च भवति । निपातनस्य चेष्टविषयत्वादत्रोत्वढत्वे  
न भवतः ॥ ९१ ॥

**द्वित्र्यष्टानां द्वात्रयोऽष्टाः प्राक् शताद-  
नशीतिबहुव्रीहौ । ३ । २ । ९२ ॥**

द्वि त्रि अष्टन् इत्येतेषां यथासंख्य द्वा त्रयस्  
अष्टा इत्येते आदेशा प्राक् शतात् सख्यायामुत्तरपदे  
भवन्ति । 'अनशीतिबहुव्रीहौ' अशीतिबहुव्रीहिसमास-  
विषयं चोत्तरपदं वर्जयित्वा । द्वाभ्यामधिका दश द्वौ  
च दश चेति वा द्वादश । एवं द्वाविंशतिः । द्वा-  
त्रिंशत् । त्रयोदश । त्रयोविंशतिः । त्रयस्त्रिंशत् । अष्टा-

दश । अष्टाविंशतिः । अष्टात्रिंशत् । द्वित्र्यष्टानामिति  
किम् ? षड्दश । प्राक्शतादिति किम् ? द्विशतम् ।  
त्रिशतम् । अष्टशतम् । द्विसहस्रम् । त्रिमहस्रम् ।  
अष्टसहस्रम् । अनशीतिबहुव्रीहाविति किम् ? षशीतिः ।  
त्र्यशीतिः । द्वौ वा त्रयो वा द्विवा । त्रिचतुर्गः ।  
अष्टनवाः । द्विर्दश द्विदशाः । एवं त्रिदशाः । प्राक्-  
शतादित्यवधेः । सख्यापरिग्रहादिह न भवति ।  
द्वैमातुरः । त्रैमातुरः । आष्टमातुरः । द्विमुनि व्या-  
करणस्य । त्रिमुनि व्याकरणस्य ॥ ९२ ॥

**चत्वारिंशदादौ वा । ३ । २ । ९३ ॥**

द्वित्र्यष्टानां प्राक् शताच्चत्वारिंशदादौ संख्यायामुत्तर-  
पदे यथासंख्यं द्वा त्रयस् अष्टा इत्येते आदेशा वा  
भवन्ति अनशीतिबहुव्रीहौ । द्वाभ्यामधिका द्वौ च चत्वा-  
रिंशच्चेति वा द्वाचत्वारिंशत् । द्विचत्वारिंशत् । त्रयश्च-  
त्वारिंशत् । त्रिचत्वारिंशत् । अष्टाचत्वारिंशत् । अष्ट-  
चत्वारिंशत् । द्वापञ्चाशत् । द्विपञ्चाशत् । त्रयःपञ्चा-  
शत् । त्रिपञ्चाशत् । अष्टापञ्चाशत् । अष्टपञ्चाशत्  
द्वापष्टिः । द्विपष्टिः । त्रयःपष्टिः । त्रिपष्टिः । अष्टा-  
पष्टिः । अष्टपष्टिः । द्वासप्ततिः । द्विसप्ततिः । त्रयःस-  
प्ततिः । त्रिसप्ततिः । अष्टासप्ततिः । अष्टसप्ततिः ।  
द्वावतिः । द्विवातिः । त्रयोवतिः । त्रिवातिः ।  
अष्टानवतिः । अष्टनवतिः । अनशीतिबहुव्रीहावित्येव ।  
षशीतिः । त्र्यशीतिः । अष्टाशीतिः । द्विचत्वारिंशत् ।  
द्विचत्वारिंशः । एवं त्रिचत्वारिंशः । अष्टौ चत्वारिं-  
शतोऽस्मिन् अष्टचत्वारिंशत् । पूर्वेण नित्यं प्राप्ते विक-  
ल्पार्थमिदम् ॥ ९३ ॥

**हृदयस्य हल्लासलेखाण्ये । ३ । २ । ९४ ॥**

हृदयशब्दस्य लासलेखयोरुत्तरपदयोरणि ये च  
प्रत्यये परे हृदित्ययमादेशो भवति । लास, हृदयस्य  
लासो हल्लासः । लेख, हृदयं लिखतीति हल्लेखः ।



अणसनिधानाल्लेखशब्दोऽणन्तो गृह्यते । तेन घञन्ते न भवति । हृदयस्य लेखः हृदयलेखः । अण्, हृदयस्येदं हार्दम् । सौहार्दम् । दौर्हार्दम् । य, हृदयस्य प्रियः हृदयः । हृदयस्य बन्धनो मन्त्रः हृदयः । हृदये भव हृदयाय हितम् हृदयम् । अणीत्येव । सिद्धे लेखग्रहणं ज्ञापकम् उत्तरपदाधिकारे प्रत्ययग्रहणे तदन्तग्रहणं न भवति । 'स्वित्यनव्यय'— ( ३-२-१११ ) इत्यादौ तु असमवात्तदन्तग्रहणम् । हृदयशब्दसमानार्थेन हृच्छब्देनैव सिद्धे हृदादेशविधानं लासादिषु हृदयशब्दप्रयोगनिवृत्त्यर्थम् । अन्यत्र तूभयं प्रयुज्यते । सौहार्दम् । सौहृदयम् । हृच्छोकः । हृदयशोकः । हृद्रोगः । हृदयरोगः । हृच्छङ्कुः । हृदयशङ्कुः । हृच्छूलम् । हृदयशूलम् । हृच्छल्यम् । हृदयशल्यम् । हृदाहः । हृदयदाहः । हृदुःखम् । हृदयदुःखम् । हृत्कमलम् । हृदयकमलम् । हृत्पुण्डरीकम् । हृदयपुण्डरीकम् । इत्यादि ॥ ९४ ॥

**पदः पादस्याज्यातिगोपहते । ३ । २ । ९५ ॥**

पादशब्दस्याज्यादिपूत्तरपदेषु पद इत्ययमादेशो भवति । पादाभ्यामजति अतति चेति औणादिके इणि पदाजिः । पदातिः । अत एव निर्देशात् अजेर्वी न भवति । पादाभ्यां गच्छति पदगः । 'नाम्नो गमः'— ( ५-१-१३१ ) इत्यादिना डः । पादाभ्यामुपहतः । पदोपहतः पादशब्दसमानार्थः पदशब्दोऽस्ति आज्यादिषु तु पादशब्दप्रयोगनिवृत्त्यर्थं वचनम् । कथं दिग्धश्चासौ पादश्च दिग्धपादः तेनोपहतः दिग्धपादोपहतः । उत्तरपदसनिधापितेन पूर्वपदेन पादशब्दो विशेष्यते । न चात्र पादशब्दः पूर्वपदमपि तु दिग्धपादः तेनात्र न भवति ॥ ९५ ॥

**हिमहृतिकाषिये पद् । ३ । २ । ९६ ॥**

हिमादिपूत्तरपदेषु पादसबन्धिनि ये च प्रत्यये पादशब्दस्य पदित्ययमादेशो भवति । पादयोर्हिमं पद्भि-

मम् । पादाभ्यां हतिः पद्भतिः । पादौ कषतीत्येवंशीलः, पुनः पुनः पादौ कषति, पादाभ्यां साधु कपतीति वा पत्काषी । परमश्चासौ पत्काषी च परमपत्काषी । यदा च परमौ च तौ पादौ च परमपादौ तत्कषणशीलादिविवक्ष्यते तदा पादशब्दस्य पूर्वपदत्वाभावात् परमपादकाषीत्येव भवति । पादौ विध्यन्ति पद्याः शर्कराः । पादयोर्भवाः पद्याः पांसवः । पादाभ्यां हितं पद्यं घृतम् । कथं पादार्थमुदकं पाद्यम् । 'पाद्यार्थे' ( ७-१-२३ ) इति निपातनात् । पादशब्दसंबन्धिनि य इति किम् ? द्विगुसमाससंबन्धिनि मा भूत् । द्वाभ्यां पादाभ्यां क्रीतं द्विपाद्यम् । त्रिपाद्यम् । अध्यर्धपाद्यम् । 'पणपामाषाद्यः' ( ६-४-१४८ ) इति यः । यद्वा आज्यादिषु करणभावः प्राण्यङ्गस्यैवेति पूर्वत्र पादशब्दः प्राण्यङ्गवचनः स एव चेहावर्तत इति परिमाणार्थस्य न भवति । अन्ये तु गोपहतयोरपीच्छन्ति । पादाभ्यां गच्छतीति पदगः । पादाभ्यामुपहतः पदोपहतः । कथं हस्तिपादस्यापत्यं हास्तिपद इत्यत्र अपत्याणि पद्मावः । 'कौपिञ्जलहास्तिपदादणू' ( ६-३-१७० ) इति निर्देशाद्गच्छति । पादाभ्यां पदिक इति तु 'पदिकः' ( ६-४-१३ ) इति निपातनात् ॥ ९६ ॥

**ऋचः शंसि । ३ । २ । ९७ ॥**

ऋचः सबन्धिनः पादस्य शकारादौ शसूप्रत्यये पदित्ययमादेशो भवति । पादं पादं गायत्र्या शंसति पच्छो गायत्रीं शंसति । वाक्यगम्यस्य गायत्र्याः पाद सबन्धस्य वृत्तौ निवृत्तत्वात् स्वाभाविकं शंसनक्रियापेक्षं कर्मत्वं भवति । ऋच इति किम् ? पादं पादं कार्पाणस्य ददाति पादशः कार्पाणं ददाति । एवं पादशः श्लोकं व्याचष्टे । शसो द्वि शकारपाठात् विभक्तिशसि न भवति । ऋचः पादान् पश्य ॥ ९७ ॥

शब्दनिष्कघोषमिश्रे वा । ३ । २ । १९८ ॥

शब्दादिषूत्तरपदेषु पादस्य पदित्ययमादेशो वा भवति । पादयोः शब्दः पच्छब्दः । पादशब्दः । एवं पन्निष्कः । पादनिष्कः । पद्घोषः । पादघोषः । पादाभ्यां मिश्रः पन्मिश्रः । पादमिश्रः ॥ १९८ ॥

नस् नासिकायास्तःक्षुद्रे

। ३ । २ । १९९ ॥

नासिकाशब्दस्य तस्यप्रत्यये क्षुद्रशब्दे चोत्तरपदे परे नसित्ययमादेशो भवति । नासिकाया नासिकायां वा नस्तः । नासिकायां नासिकाया वा क्षुद्रः नःक्षुद्रः ॥ १९९ ॥

येऽवर्णे । ३ । २ । १०० ॥

नासिकाशब्दस्य यप्रत्यये वर्णादन्यस्मिन्नभिधेये नसित्ययमादेशो भवति । नासिकायै हितं तत्र भवं वा नस्यम् । इति किम् ? नासिकयं नगरम् । चातुरर्थिकोऽयं व्यः । निरनुबन्धग्रहणे च न सानुबन्धस्य ग्रहणं भवति । अवर्ण इति किम् ? नासिकयो वर्णः ॥ १०० ॥

शिरसः शीर्षन् । ३ । २ । १०१ ॥

शिरस्शब्दस्य शीर्षन्तित्ययमादेशो भवति ये प्रत्यये परे । शिरसि भवः शीर्षण्यः स्वरः । एवं शीर्षण्यो व्रणः । शिरसे हितं शीर्षण्यं तैलम् । य इत्येव । शिरस्तः । सगिरस्कः । निरनुबन्धग्रहणे च न सानुबन्धस्य ग्रहणं तेनेहापि न भवति । शिर इच्छति शिरस्यति । तथा हस्तिनः गिर इव शिरो यस्य ( स ) हस्तिशिराः । तस्यापत्यं स्त्री बाहादित्वादिजि 'शीर्षः स्वरे तद्धिते' ( ३-२-१०३ ) इति शिरसः शीर्षादेशो 'अनार्षे वृद्धे'—( २-४-७७ ) इत्यादिना चेजः प्यादेशो हास्तिशीर्ष्या । एवं पैलुशीर्ष्या । अत्र ण्य-शीर्षादेशयोः स्थानिवद्भावात् शीर्षन्नादेशः स्यात् । गिरस इति चादेशेन संबध्यते न प्रत्ययेन । तेन हास्ति-

शीर्षिरित्यादौ समाससंबन्धिन्यपि तद्धिते उत्तरसूत्रेण शीर्षादेशो भवति ॥ १०१ ॥

केशो वा । ३ । २ । १०२ ॥

शिरसः केशविषये यप्रत्यये परे शीर्षन्नादेशो वा भवति । शिरसि भवाः शीर्षण्याः केशाः । गिरस्याः केशाः । केचित्तु 'इल्वला मृगशीर्षस्य शिरस्यास्तारकाः स्मृताः' इति प्रयोगदर्शनात् केशादन्यत्रापि विकल्पमिच्छन्ति, शाखादिप्रत्यये च शीर्षन्निति नेच्छन्त्येव । शिरसस्तुल्यः शिरस्यः । शाखादि-त्वाद्यः ॥ १०२ ॥

शीर्षः स्वरे तद्धिते । ३ । २ । १०३ ॥

शिरस्शब्दस्य स्वरादौ तद्धिते परे शीर्ष इत्ययमादेशो भवति । हस्तिशिरसोऽपत्यं हास्ति-शीर्षिः एवं स्थूलशीर्षिः । पैलुशीर्षिः । मृग-गिरसा चन्द्रयुक्तेन युक्ता मार्गशीर्षी पौर्णमासी । स्थूलशिरस इदं स्थूलशीर्षम् । शिरसि कृतं शीर्षम् । शिरसा तरति शीर्षिकः । स्वर इति किम् ? शिरस्कल्पः । तद्धित इति किम् ? शिरसा स्थूलशिरस-माचष्टे स्थूलशिरयति । कथमित्वला मृगशीर्षस्येति ? शीर्षशब्दः प्रकृत्यन्तरमस्ति । शीर्षच्छेद्यं परिच्छिद्येति । अनेनैव च सिद्धे उक्तविषये शिरसः प्रयोगनिवृत्त्यर्थं वचनम् ॥ १०३ ॥

उदकस्योदः पेषंधिवासवाहने

। ३ । २ । १०४ ॥

उदकशब्दस्य पेषमादिषूत्तरपदेषु उद इत्ययमादेशो भवति । उदकेन पिनष्टि उदपेषं पिनष्टि तरगम् । उदकं धीयतेऽस्मिन्निति उदधिः घटः । वासः, उदकस्य वासः उदवासः । एवम् उदवाहनः । अनामार्थं वचनम् । नाम्युत्तरेणैव सिद्धम् ॥ १०४ ॥

वैक्यञ्जने पूर्ये । ३ । २ । १०४ ॥

उदकशब्दस्य पूरयितव्यवाचिन्येकव्यञ्जनेऽसंयु-  
क्तव्यञ्जनादावुत्तरपदे उदादेशो वा भवति । उदकुम्भः ।  
उदककुम्भः । उदघटः । उदकघटः । उदपात्रम् । उदक-  
पात्रम् । व्यञ्जन इति किम् ? उदकामत्रम् । एकेति  
किम् ? उदकस्थालम् । पूर्य इति किम् ? उदकपर्व-  
तः । उदकदेशः ॥ १०५ ॥

मन्थौदनसक्तुविन्दुवज्रभारहारवीवधगाहे  
वा । ३ । २ । १०६ ॥

मन्थादिपूदकशब्दस्योदादेशो वा भवति । उद-  
मन्थः । उदकमन्थः । उदौदनः । उदकौदनः ।  
उदसक्तुः । उदकसक्तुः । उदविन्दुः । उदकविन्दुः ।  
उदवज्रः । उदकवज्रः । उदभारः । उदकभारः ।  
उदहारः । उदकहारः । उदवीवधः । उदकवीवधः ।  
उदगाहः । उदकगाहः । अपूर्यार्थो यत्नः ॥ १०६ ॥

नाम्युत्तरपदस्य च । ३ । २ । १०७ ॥

उदकशब्दस्य पूर्वपदस्योत्तरपदस्य च नाम्नि  
संज्ञायां विषये उद इत्ययमादेशो भवति । उदमेघो  
नाम यस्यौदमेघिः पुत्रः । उदवाहो नाम यस्यौद-  
वाहिः पुत्रः । उदपानम् निपानम् । उदधिः समुद्रः ।  
उत्तरपदस्य, लवणोदः । कालोदः । क्षीरोदः । एवंना-  
मानः समुद्राः । लोहितोदा । क्षीरोदा नाम नदी ।  
अञ्छोदम् । सितोदम् । अरुणोदम् । लोहितोदम् ।  
एवंनामानि सरांसि ॥ १०७ ॥

ते लुग्वा । ३ । २ । १०८ ॥

नामविषये ये पूर्वोत्तरपदे ते लुग्वा भवतः ।  
देवदत्तः । देव । दत्तः । सत्याभामा ।  
सत्या । भामा । शब्दसाम्येऽपि प्रकरणादेरर्थविशेष-  
निश्चयः ॥ १०८ ॥

अन्तरनवर्णोपसर्गादप ईप्

। ३ । २ । १०९ ॥

द्वि अन्तर इत्येताभ्यामनवर्णान्तेभ्यश्चोपसर्गेभ्यः  
परस्याप् इत्येतस्योत्तरपदस्य ईप् इत्ययमादेशो  
भवति । द्विधा गता आपोऽस्मिन्निति द्वीपम् ।  
एवमन्तरीपम् । नीपम् । प्रतीपम् । समीपम् । अन्वी-  
पम् । वीपम् । उपसर्गादिति किम् ? शोभना आपः  
पूजिता आपः स्वापः । अत्यापः । स्वती पूजायां  
नोपसर्गो । अत एव समासान्तो न भवति । अनव-  
र्णेति किम् ? प्रापम् परापम् । सश्लिष्टा आगता  
आपोऽस्मिन् समापो देवयजनम् ॥ १०९ ॥

अनोर्देश उप । ३ । २ । ११० ॥

अनो परस्यापो देशेऽभिधेये उप इत्ययमादेशो  
भवति अनुगता आपोऽस्मिन्ननूपो देशः । देश इति  
किम् ? अन्वीपं वनम् । कथं कूपः सूपः यूपः । पृषोद-  
रादित्वात् ॥ ११० ॥

स्त्रित्यनव्ययारुषो मोऽन्तो ह्रस्वश्च

। ३ । २ । १११ ॥

अनव्ययस्य अर्थात्स्वरान्तस्यारुषश्च स्त्रित्य-  
यान्ते उत्तरपदे मोऽन्तो भवति यथासंभवं ह्रस्वश्चान्ता-  
देशो भवति । ज्ञमात्मानं मन्यते ज्ञमन्यः । पण्डितं मन्यः  
क्षमं मन्यः । खट्वं मन्या । महं मन्यः । रात्रिमन्यमहः ।  
दुर्णमन्यः । ग्रामणिमन्यः । वधुमन्यः । खलपुंमन्यः ।  
क्षेमंकरः । मेघंकरः । आढ्यं भविष्णुः । आढ्यं भावुकः ।  
सुभगंकरणम् । आशितंभवो वर्तते । मितगमः । विह-  
गमः । पतङ्गः । परत्वात्पुंवद्भावो ह्रस्वत्वेन बाध्यते ।  
कालिमन्या । हरिणिमन्या । अस् अरुतुदः ।  
स्त्रितीति किम् ? पण्डितमानी । शुभमानी । अनव्ययेति  
किम् ? दोषामन्यमहः । दिवामन्या रात्रिः । अव्यय-

प्रतिषेधात् खिति तदन्तग्रहणम् । न ह्यव्ययात्तरः  
खित्संभवति । अरुशब्दोपादानादनव्ययस्य व्यञ्जनान्तस्य मो न भवति । गीर्मन्यः 'स्वरस्य ह्रस्वदीर्घलुप्ताः' इति ह्रस्वः स्वरस्यैव । कृद्ग्रहणे सति गतिकारकस्यापि ग्रहणात् कूलमुद्रुजः कूलमुद्रह इत्यत्रापि भवति ॥१११॥

सत्यागदास्तोः कारे । ३ । २ । ११२ ॥

सत्यादिभ्यः कारशब्दे उत्तरपदे परे मोऽन्तो भवति । सत्यं करोति सत्यस्य कार इति वा सत्यं-कारः । एवमगदंकारः । अस्तुंकारः । अस्त्विति निपातः क्रियाप्रतिरूपकोऽभ्युपगमे वर्तते ॥११२॥

लोकंपृणमध्यंदिनानभ्याशमित्यम्

। ३ । २ । ११३ ॥

एते शब्दाः कृतपूर्वपदमान्ता निपात्यन्ते । लोकं पृणाति लोकस्य वा पृणः लोकंपृणः । मध्यं दिनस्य मध्यं च तत् दिनं चेति मध्यंदिनम् । अश्नोते-र्घञ्यभ्याश इति रूपम् । अनभ्याशं दूरमित्यं गन्तव्यमस्यानभ्याशमित्यः । दूरतः परिहर्तव्यं । अनभ्याशेनेत्योऽनभ्याशमित्य इति वा दूरेण प्राप्यो न त्वन्तिकेनेत्यर्थः । अन्ये तु प्रीणातेर्णिगन्तस्याचि ह्रस्वत्वं निपात्य लोकंप्रिणः लोकंप्रीणक इत्यर्थं इत्युदाहरन्ति । कश्चित्त्वकृतह्रस्वत्वमेव मन्यते लोकंप्रीणः ॥११३॥

आष्ट्राग्नेरिन्धे । ३ । २ । ११४ ॥

आष्ट्राग्निभ्यामिन्धशब्दे उत्तरपदे परे मोऽन्तो भवति । आष्ट्रस्येन्धः आष्ट्रमिन्धः । एवमग्निमिन्धः ॥११४॥

अगिलाङ्गिलगिलगिलयोः । ३ । २ । ११५ ॥

गिलान्तशब्दवर्जितात् पूर्वपदात्परे गिले गिलगिले चोत्तरपदे परे मोऽन्तो भवति । तिर्मि गिलतीति तिर्मि-

ङ्गिलः । एवं मत्स्यंगिलः । वाळंगिलो राक्षसः । अपत्यंगिला शिशुमारी । तिमीनां गिलगिल तिर्मिगिलगिलः गिलगिलशब्दे गिलशब्दो नोत्तरपदमिति गिलगिलोपादानम् । गिलशब्दस्य स्वरान्तरस्य पशुदासेन स्वरान्ताद्विधिस्तेन व्यञ्जनान्तान्न भवति । शृंगिलः । अगिलादिति किम् ? तिर्मिगिलं गिलति तिर्मिगिलगिलः । गिलं गिलति गिलगिल इत्यत्र गिलगिलति निर्देशादेव मोऽन्तो न सभवति अगिलादिनि तु निषेधो गिलान्तस्यापि निवृत्त्यर्थः ॥ ११५ ॥

भद्रोष्णात्करणे । ३ । २ । ११६ ॥

भद्रशब्दादुष्णशब्दाच्च करणशब्दे उत्तरपदे मोऽन्तो वा भद्रस्य करणं भद्रकरणम् । एवमुष्णकरणम् ॥ ११६ ॥

नवाखित्कृदन्ते रात्रेः । ३ । २ । ११७ ॥

रात्रिशब्दस्य खिद्वर्जितकृदन्ते उत्तरपदे मोऽन्तो वा भवति । रात्रौ चरति रात्रिचरः । रात्रिचरः । रात्रिचरी । रात्रिचरी । रात्रावटः रात्रिमटः रात्रयटः रात्रिमटति रात्रिमाटः । रात्र्याटः । रात्रेः करणम् रात्रि-करणम् रात्रिकरणम् । खिद्वर्जने किम् ? रात्रिमन्यमहः । 'खित्यनव्यय'-(३-२-१११) इत्यादिना नित्यमेव भवति । कृदन्त इति किम् ? रात्रिमुखम् । अन्तग्रहणं किम् । रात्रिर्वाचरति किप् लृक् तृच् । रात्रयिता इदमेवान्तग्रहणं ज्ञापकम् 'इहोत्तरपदाधिकारे प्रत्ययग्रहणे प्रत्ययस्यैव ग्रहणं न तदन्तस्य' । तेन 'कालात्तनतरतम'-(३-२-२४) इत्यादौ प्रत्ययमात्रस्यैव ग्रहणं सिद्धम् । 'न नाम्येकस्वरात् खिति'-(३-२-९) इत्यादौ त्वसभवात्तदन्तग्रहणम् । केचित्तीर्थकरः तीर्थकर इत्यत्रापि विकल्पमिच्छन्ति । तदर्थं नवाऽखित्कृदन्ते इति रात्रेरिति च योगो विभजनीयः ॥ ११७ ॥

धेनोर्भन्यायाम् । ३ । २ । ११८ ॥

धेनुशब्दाद्भव्याशब्दे उत्तरपदे मोऽन्तो वा भवति । धेनुश्चासौ भव्या च धेनुंभव्या । धेनुभव्या । केचित्तु नित्यमिच्छन्ति ॥११८॥

अषष्ठीतृतीयादन्त्याहोऽर्थे । ३ । २ । ११९ ॥

अषष्ठ्यन्तादतृतीयान्ताच्चान्यशब्दार्थशब्द उत्तरपदे दोऽन्तो वा भवति । अन्यश्चासौ अर्थश्च, अन्योऽर्थोऽस्येति वा अन्यदर्थः । अन्यार्थः । अन्यस्मै इदम् अन्यदर्थम् । अन्यार्थम् । अन्यस्मिन्नर्थः अन्यदर्थः । अन्यार्थः । अषष्ठीतृतीयादिति किम् ? अन्यस्यार्थः । अन्यार्थः । अन्येनार्थः । अन्यार्थः ॥११९॥

आशीराशास्थितास्थोत्सुकोतिरागे

। ३ । २ । १२० ॥

वेति निवृत्तम् पृथग्योगात् अषष्ठीतृतीयान्तादन्यशब्दादाशिस् आशा आस्थित आस्था उत्सुक ऊति राग इत्येतेषूत्तरपदेषु दोऽन्तो भवति । अन्या आगी, अन्यदाशीः । अन्या आशा अन्यदाशा । अन्यमास्थितः । अन्यदास्थितः । अन्या आस्था अन्यदास्था । अन्यस्मिन् उत्सुकः । अन्यदुत्सुकः । अन्या ऊतिः । अन्यदूतिः । अन्यत्र रागः । अन्यद्रागः । अषष्ठीतृतीयादित्येव । अन्यस्याशीः । अन्याशीः । अन्येनास्थितः । अन्यास्थितः ॥१२०॥

ईयकारके । ३ । २ । १२१ ॥

पृथग्योगादषष्ठीतृतीयादिति निवृत्तम् । अन्यशब्दादीये प्रत्यये कारकशब्दे चोत्तरपदे दोऽन्तो भवति । अन्यस्यायमन्यदीयः । गहादित्वादीयः । अन्यस्मै हितमन्यदीयम् । अन्यास्यान्येन वा कारकः । अन्यत्कारकः । अन्यः कारकः । अन्यत्कारकः । अन्यत्कारिका ॥१२१॥

सर्वादिविष्वग्देवाड्डद्रिः क्वञ्चौ

। ३ । २ । १२३ ॥

सर्वादिविष्वग्देवशब्दाभ्यां च परः क्विन्तेऽञ्चतावुत्तरपदे परे ड्डिरन्तो भवति । सर्वमञ्चति सर्वद्रचड् सर्वद्रचञ्चौ । सर्वद्रचञ्चः । सर्वद्रीचः । सर्वद्रीचा । सर्वद्रीची । एवं तद्रचड् । तद्रचञ्चौ । तद्रचञ्चः । तद्रीचः । तद्रीचा । तद्रीची । अदद्रचड् । अदद्रचञ्चौ । अदद्रचञ्चः । अदद्रीचः । अदद्रीचा । अदद्रीची । कद्रचड् । कद्रचञ्चौ । कद्रचञ्चः । कद्रीचः । कद्रीचा । द्वयद्रचड् । द्वयद्रचञ्चौ । द्वयद्रचञ्चः । विषू अवतीति विषूः विष्वमञ्चति विष्वड् । विष्वगित्यव्ययं वा । विष्वगञ्चति । विष्वद्रचड् । विष्वद्रचञ्चौ । विष्वद्रचञ्चः । विष्वद्रीचः । विष्वद्रीचा । विष्वद्रीची । देवानञ्चतीति देवद्रचड् । देवद्रचञ्चौ । देवद्रचञ्चः । देवद्रीचः । देवद्रीचा । देवद्रीची । सर्वादिविष्वग्देवादिति किम् ? अञ्चमञ्चति अञ्चाची । विष्वमञ्चति विष्वची । अञ्चाविति किम् ? विश्वयुक् । विष्वगयुक् । देवयुक् । कीति किम् ? विष्वगञ्चनम् । 'धातुग्रहणे तदादेः समुदायस्य ग्रहणं प्राप्नोति' इति कृत्युक्तम् । डकारोऽन्त्यस्वरादिलोपार्थः ॥१२२॥

सहसमः सध्रिसमि । ३ । २ । १२३ ॥

सहसम् इत्येतयोः स्थानेऽञ्चतौ क्विन्ते उत्तरपदे परे यथासख्यं सध्रि समि इत्येतावादेशौ भवतः । सहाञ्चति सध्रचड् । सध्रचञ्चौ । सध्रचञ्चः । सध्रीचः । सध्रीची । सध्रीचीनः । समञ्चति सम्यड् । सम्यञ्चौ । सम्यञ्चः । समीचः । समीची । समीचीनः । सहसम इति किम् ? प्राड् । प्राञ्चौ । अञ्चावित्येव । सहयुक् । सयुक् । कृत्येव । सहाञ्चनम् । समञ्चनम् ॥१२३॥

तिरसस्तिर्यति । ३ । २ । १२४ ॥

तिरसशब्दस्याति अकारादावञ्चतौ क्विन्ते उत्तरपदे परे तिरि इत्ययमादेशो भवति । तिरस्तिरको

वा अञ्चति तिर्यङ् । तिर्यञ्चौ । तिर्यञ्चः । तिर्यग्-  
भ्याम् । तिर्यग्भिः । तिर्यग्भ्यः । तिर्यक्षु ।  
अतीति किम् ? तिरश्चः । तिरश्चा । तिरश्ची । तिरश्चीनः  
॥ १२४ ॥

नञात् । ३ । २ । १२५ ॥

नञ्शब्द उत्तरपदे परेऽकारो भवति । अचौरः  
पन्थाः । अमक्षिको देशः । अमञ्जकं वर्तते । अमक्षिकं  
वर्तते । अहिंसा । अस्तेयम् । जकारः किम् ? पामन-  
पुत्रः । उत्तरपद इति किम् ? न भुङ्क्ते ॥ १२५ ॥

त्यादौ क्षेपे । ३ । २ । १२६ ॥

त्याद्यन्ते पदे परतः क्षेपे गम्यमाने नञ् अकारो  
भवति । अपचसि त्वं जालम् । अकरोपि त्वं जालम् ।  
त्यादाविति किम् ? न पाचको जालम् । क्षेप इति  
किम् ? न पचति चैत्रः । अ मा नो ना प्रतिषेध  
इत्यकारेण प्रतिषेधार्थीयेनैव सिद्धौ क्षेपे नञः श्रवण-  
निवारणार्थम् अनुत्तरपदार्थं वचनम् ॥ १२६ ॥

नगोऽप्राणिनि वा । ३ । २ । १२७ ॥

अप्राणिन्यभिधेये नग इति निपात्यते वा । न  
गच्छतीति नगः पर्वतः । अगाः पर्वताः । नगा वृक्षाः  
अप्राणिनीति किम् ? अगो वृषलः शीतेन । पूर्वेण  
नित्यमादेशे प्राप्ते विकल्पोऽयम् ॥ १२७ ॥

नखादयः । ३ । २ । १२८ ॥

नखादयः शब्दा अकृताकाराद्यादेशा निपात्यन्ते ।  
नास्य खमस्तीति नखः । न भ्राजते इति नभ्राद्  
क्विबन्तः । न पातीति नपात् शत्रन्तः । त्रिलिङ्गोऽयम् ।  
निपातनात् नानाभावः । न वेत्तीति नवेदाः । औणा-  
दिकोऽस् । सत्सु साधुः सत्यः । 'साधौ' यः । न  
सत्यः असत्यः । नासत्यौ । नासत्याः । न मुञ्चतीति  
नमुचिः । औणादिकः किः । नास्य कुलमस्तीति

नकुलः । कथं न न भ्राजते किन्तु भ्राजत एवेति  
नभ्राद् । पृषोदरादित्वादेकस्य नञो लोपे भविष्यति ।  
एवं न न पाति नपात् । न न वेत्ति नवेदाः । न न  
मुञ्चति नमुचिः । न न कुलमस्त्यस्य नकुलः । न न  
खमस्त्यस्य नखः । न पुमान् न लीति नपुंसकम् ।  
अत एव निपातनात् स्त्रीपुंसयोः पुंसकादेशः । न  
क्षीयते न क्षरति वा नक्षत्रम् । औणादिके ऋटि श्रभावे  
निपात्यते । न क्रामति न क्रीणाति वा नक्रः । डप्र-  
त्ययो निपातनात् । नास्मिन्नक्रं दुःखमस्ति नाकः ।  
न विद्यन्ते ग्नाः श्रियः छन्दांसि वास्य नग्नः । न  
अगः नागः । न वियते भागोऽस्य नभागः । नार-  
मञ्चति नाराचः । न आप्यति इति नापतिः । न  
मीयतेऽसाविति नमेरुः । नाभिनन्दति वधूमिति  
ननान्दा । नान्तरेण भवति नान्तरीयकम् । न न  
चिकेत्ति नाचिकेतः । अत एव निपातनात् कित्  
जापनार्थो जुहोत्यादौ द्रष्टव्यः । अस्माच्च नञ्द्वयो-  
पदान्नास्मि शब्द प्रत्ययो भवति । बहुवचनमाकृ-  
तिगणार्थम् तेन नास्तिकः, नभः, नारङ्गमित्यादयो  
द्रष्टव्याः ॥ १२८ ॥

अन् स्वरे । ३ । २ । १२९ ॥

नञः स्वरादावुत्तरपदे परेऽन् इत्ययमादेशो भवति ।  
न विद्यते अन्तोऽस्येति अनन्तो जिनः । एवमनादिः ।  
अजानामभावोऽनजम् । न अञ्चोऽनञ्चः । अन् इति  
स्वरूपनिर्देशात् नलोपे द्वित्वं च न भवति ॥ १२९ ॥

कोः कत्तत्पुरुषे । ३ । २ । १३० ॥

तत्पुरुषे समासे स्वरादावुत्तरपदे कुशब्दस्य  
कदित्ययमादेशो भवति । कुत्सितः अश्वः कदश्वः ।  
कदुष्टः । कदन्नम् । कदशनम् । तत्पुरुष इति  
किम् ? कुत्सिता उष्ट्रा अस्मिन् कूष्टो देशः । स्वर  
इत्येव । कुत्राहणः ॥ १३० ॥

रथवदे । ३ । २ । १३१ ॥

रथवदयोरुत्तरपदयोः कुशब्दस्य कदादेशो भवति । कुत्सितो रथः कद्रथः । कुत्सितो रथोऽस्य कद्रथः । कुत्सितो वदोऽस्य कद्रवद । तत्पुरुष एवेच्छन्त्येके । अन्यत्र कुत्सितो राजा । कुवदो मूर्खः ॥ १३१ ॥

तृणे जातौ । ३ । २ । १३२ ॥

कुशब्दस्य तृणे उत्तरपदे जातावभिधेयायां कदादेशो भवति । कुत्सितं तृणमस्याः कतृणा नाम रौहिषाख्या तृणजातिः । जाताविति किम् ? कुत्सितानि तृणानि कुतृणानि ॥ १३२ ॥

कत्त्रिः । ३ । २ । १३३ ॥

कुशब्दस्य किशब्दस्य वा त्रिशब्दे उत्तरपदे कदादेशो निपात्यते । कुत्सिताख्य के वा त्रयः कत्त्रयः । कुत्सिताख्योऽस्य के वा त्रयोऽस्य कत्त्रि । किमो नेच्छन्त्यन्ये । कित्रयः ॥ १३३ ॥

काक्षपथोः । ३ । २ । १३४ ॥

अक्ष पथिन् इत्येतयोरुत्तरपदयोः को का इत्ययमादेशो भवति । अक्षगन्दस्याकारान्तस्य कृतसमासान्तस्य चाविशेषेण ग्रहणम् । कुत्सितोऽक्षः पाशकादिः काक्षः । कुत्सितमक्षमिन्द्रियं काक्षम् । कुत्सितोऽक्षो यस्य काक्षो रथः । कुत्सितमक्षि अक्षं वाऽस्य काक्षः । कुत्सितः पन्था कापथम् । कुत्सितः पन्था अस्मिन् कापथो देशः । साकोऽपि भवति । ककुः 'कुत्सित' अक्षः काक्षः । एवं कापथः । पथिशब्दनिर्देशात्तत्पर्यायेऽव्युत्पन्ने पथशब्दे न भवति । कुत्सितः पथः कुपथः । कुपथं वनम् । अनीषदर्थार्थं वचनम् ॥ १३४ ॥

पुरुषे वा । ३ । २ । १३५ ॥

कुशब्दस्य पुरुषशब्दे उत्तरपदे कादेशो भवति वा । कुत्सितः पुरुषः कापुरुषः । कुपुरुषः । कुत्सिताः पुरुषा अस्मिन् कापुरुषो ग्रामः । कुपुरुषो ग्रामः । अनीषदर्थे विकल्पोऽयम् । ईषदर्थे तु परत्वादुत्तरेण नित्यमेव । तत्रापि विकल्प एवेति कश्चित् । ईषत्पुरुषः कापुरुषः कुपुरुषः ॥ १३५ ॥

अल्पे । ३ । २ । १३६ ॥

ईषदर्थे वर्तमानस्य कुशब्दस्योत्तरपदे परे कादेशो भवति । ईषन्मधुरं कामधुरं । कालवणम् । स्वरादावपि परत्वादीषदर्थे कादेश एव भवति । ईषदम्लम् । काम्लम् । एवं काच्छम् ॥ १३६ ॥

काकवौ वोष्णे । ३ । २ । १३७ ॥

कुशब्दस्योष्णशब्दे उत्तरपदे का कव इत्येतावादेशौ वा भवतः । ईषत्कुत्सितं वा उष्णम् कोष्णं कवोष्णम् । ईषत् कुत्सितं वा उष्णमत्र कोष्णः कवोष्णो देशः । पक्षे यथाप्राप्तम् इति तत्पुरुषे कदुष्णम् । बहुव्रीहौ तु कदादेशो न भवति । कूष्णो देशः । अन्यस्त्वग्नावपीच्छति । काग्निः कवाग्निः कदग्निः ॥ १३७ ॥

कृत्येऽवश्यमो लुक् । ३ । २ । १३८ ॥

अवश्यम्शब्दस्य कृत्यप्रत्ययान्ते उत्तरपदे लुक् अन्तादेशो भवति । अवश्यकार्यम् । अवश्यस्तुत्यम् । अवश्यदेयम् । अवश्यकर्तव्यम् । अवश्यकरणीयम् । कृत्य इति किम् ? अवश्यंलावकः ॥ १३८ ॥

समस्ततहिते वा । ३ । २ । १३९ ॥

सम्शब्दस्य तते हिते चोत्तरपदे लुगन्तादेशो वा भवति । सततम् । सततम् । सहितम् । संहितम् ॥ १३९ ॥



तुमश्च सनःकामे । ३ । २ । १४० ॥

तुम्प्रत्ययान्तस्य सम्शब्दस्य च प्रत्येकं मनसि कामे चोत्तरपदे लुगन्तादेशो भवति । भोक्तुं मनोऽस्य भोक्तुमनाः । गन्तुं कामोऽस्य गन्तुकामः । सम्यग्मनोऽस्य समनाः । एवं सकामः । सहशब्देनापि सिद्धौ समः श्रुतिनिवृत्त्यर्थं वचनम् ॥ १४० ॥

मांसस्यानङ्घनि पचि नवा

। ३ । २ । १४१ ॥

मांसशब्दस्यानङ्घन्ते घञन्ते च पचावुत्तरपदे लुगन्तादेशो वा भवति । मांसस्य पचनं मांसपचनम् । मांसपचनम् । मांसपचनी । मांसपचनी । मांसस्य पाकः । मांस्पाकः । मांसपाकः । अनङ्घनीति किम् ? मांसपक्तिः । पचाविति किम् ? मांसदाहः । मांसदहनी ॥ १४१ ॥

दिक्शब्दात्तीरस्य तारः । ३ । २ । १४२ ॥

दिक्शब्दात्परस्य तीरशब्दस्योत्तरपदस्य तार इत्ययमादेशो वा भवति । दक्षिणस्या दिशः दक्षिणस्य वा देशस्य तीरं दक्षिणतारं दक्षिणतीरम् । एवमुत्तरतारमुत्तरतीरम् । पश्चिमतारं पश्चिमतीरम् । पूर्वतारं पूर्वतीरम् । दिक्शब्दादिति किम् ? गङ्गातीरम् ॥ १४२ ॥

सहस्य सोऽन्यार्थे । ३ । २ । १४३ ॥

अन्यार्थे अन्यपदार्थे बहुव्रीहौ समासे उत्तरपदे परे सहशब्दस्य स इत्ययमादेशो भवति वा । सह पुत्रेण सपुत्र आगतः, सहपुत्र आगतः । एवं सहशिष्यः सहशिष्य आगतः । सह लोम्ना वर्तते सलोमकः सहलोमकः । विद्यमानलोमक इत्यर्थः । अन्यार्थे इति किम् ? सहयुष्वा । सहकृत्वा । सहकारी । सहजः । कथं सहकृत्वा प्रियोऽस्य सहकृत्वप्रियः, प्रियः सहकृ-

त्वास्य प्रियसहकृत्वेति । बहुव्रीहौ यदुत्तरपदं तस्मात्पूर्वः सहशब्दो न भवतीति सादेशो न भवति ॥ १४३ ॥

नाम्नि । ३ । २ । १४४ ॥

योगारम्भाद्वेति निवृत्तम् । अन्यार्थे समासे उत्तरपदे सहशब्दस्य सादेशो भवति नाम्नि सज्ञायां विषये । सहाश्रित्येन वर्तते साश्रित्यम् । सपलागम् । सशिशपम् । एवंनामानि वनानि । सह रसेन सरसा दूर्वा । अन्यार्थे इत्येव । सह चरतीति सहचरः कुरण्टकः । सह दीव्यतीति सहदेवः कुरुः । सहदेवा ओषधिः । सह जायते सहजन्या अप्सराः ॥ १४४ ॥

अदृश्याधिके । ३ । २ । १४५ ॥

अदृश्यं परोक्षम् अधिकमधिरूढम् । तद्वाचिनोरुत्तरपदयोरन्यार्थे समासे सहशब्दस्य सादेशो भवति । अदृश्ये, साग्निः कपोतः । सपिशाचा वात्या । सराक्षसीका विद्युत् । समुशलो व्रीहिकंसः । अधिके, सद्रोणा खारी । समाषः कार्पाषणः । सकाकणीको माषः । 'सहस्य सोऽन्यार्थे' ( ३-२-१४३ ) इत्यनेनैव सिद्धे नित्यार्थे वचनम् ॥ १४५ ॥

अकालेऽव्ययीभावे । ३ । २ । १४६ ॥

सहशब्दस्याकालवाचिन्युत्तरपदेऽव्ययीभावसमासे सादेशो भवति । ब्रह्मणः संपत् सन्नह साधूनाम् । एवं सवृत्तं सुविहितानाम् । सक्षत्रं यदूनाम् । संपत्तावव्ययीभावः युगपच्चक्रेण चक्राणि वा धेहि सचक्रं धेहि । एवं सधुरं प्राजः । यौगपथेऽव्ययीभावः । तृणैः सह सतृणमभ्यवहरति । एवं समूलघातं हन्ति । साकल्येऽव्ययीभावः । षड्जीवनिकामन्तमवसानं कृत्वाधीते षड्जीवनिकमधीते श्रावकः । एवं सलोकविन्दुसारमधीते पूर्वधरः । अन्त इत्यव्ययीभावः । अकाल इति किम् ? सहपूर्वाह्णं शेते ।

सहापराहं भुङ्क्ते । अयमपि साकल्येऽव्ययीभावः ।  
अव्ययीभाव इति किम् ? सहयुद्धा ॥ १४६ ॥

ग्रन्थान्ते । ३ । २ । १४७ ॥

ग्रन्थस्यान्तो ग्रन्थान्तः । तद्वाचिन्युत्तरपदेऽव्ययी-  
भावे समासे सहशब्दस्य सादेशो भवति । कला-  
मन्तं कृत्वा सकलं ज्योतिषमधीते । एवं सकाष्टम् ।  
समुहूर्तम् । कलादिशब्दाः कालविशेषवाचिनोऽपि  
तत्सहचारिषु ग्रन्थेषु वर्तन्त इति ग्रन्थान्तवाचित्वमुत्तर-  
पदस्य । अन्त इत्यव्ययीभावः । कालार्थ आरम्भः  
॥ १४७ ॥

नाशिष्यगोचत्सहले । ३ । २ । १४८ ॥

आशिषि गम्यमानायां गवादिवर्जित उत्तर-  
पदे परे सहशब्दस्य सादेशो न भवति । त्वस्ति  
राज्ञे सहस्राष्ट्राय । त्वस्ति गुरवे सहशिष्याय । भद्रं  
सहसंधायाचार्याय । आशिषीति किम् ? सपुत्रः सह-  
पुत्र आगतः । अगोवत्सहल इति किम् ? त्वस्ति  
भवते सगवे । सहगवे । सवत्साय । सहवत्साय ।  
सहलाय । सहहलाय ॥ १४८ ॥

समानस्य धर्मादिषु । ३ । २ । १४९ ॥

समानशब्दस्य धर्मादिपूत्तरपदेषु सादेशो भवति ।  
समानो धर्मोऽस्य सधर्मा । समानो वा धर्मः सधर्मः ।  
समाना जातिरस्य सजातीयः । समानं नामास्य  
सनामा । समानं नाम सनाम । धर्म जातीय  
नामन् गोत्र रूप स्थान वर्ण वयस् वचन ज्योतिस्  
जनपद रात्रि नाभि बन्धु पक्ष गन्ध पिण्ड देश कर  
लोहित कुक्षि वेणि इति धर्मादयः । बहुवचनमा-  
कृतिगणार्थम् । अन्ये तु धर्मादिषु वचनान्तेषु नवसु  
विकल्पमिच्छन्ति । सधर्मा, समानधर्मा । सजातीयः ।  
समानजातीयः । सनामा, समाननामा । सगोत्रः ।

समानगोत्रः । सरूपः । समानरूपः । सस्थानः ।  
समानस्थानः । सवर्णः । समानवर्णः । सवयाः ।  
समानवयाः । सवचनः । समानवचनः । अपरे तु  
नामादिषु बन्धुपर्यन्तेषु द्वादशस्वेव समानस्य सभावं  
नित्यमिच्छन्ति, अन्येषु तु नेच्छन्त्येव । सधर्मस-  
पक्षादिशब्दांस्तु सहशब्देन समानपर्यायेण कृतसादेशेन  
साधयन्ति, समानशब्दप्रयोगे तु समानधर्मा समान-  
पक्षः समानजातीय इत्याद्येव मन्यन्ते । कथं  
समानोदरे जातः सोदर्यः, समाने तीर्थे वसति  
सतीर्थ्य इति । 'सोदर्यसमानोदर्यौ' ( ६-३-  
१११ ) इति 'सतीर्थ्यः' ( ६-४-७८ ) इति च  
निपातनाद्भवित्यतः ॥ १४९ ॥

सब्रह्मचारी । ३ । २ । १५० ॥

सब्रह्मचारीति निपात्यते । समानो ब्रह्मचारी समाने  
ब्रह्मण्यागमे गुरुकुले वा व्रतं चरतीति सब्रह्मचारी ।  
निपातनादेव व्रतशब्दस्यापि लोपः ॥ १५० ॥

दृक्दृशदृक्षे । ३ । २ । १५१ ॥

दृक्दृशदृक्ष इत्येतेषूपदेषु समानस्य सादेशो  
भवति । समान इव दृश्यते सदृक् । सदृशः । सदृक्षः ।  
दृशदृक्षसाहचर्यात् दृक्सूत्रप्रत्ययसहचरित्क्रियन्तस्यैव  
दृशो ग्रहणात् इह न भवति । समाना दृक्  
समानदृक् ॥ १५१ ॥

अन्यत्यदादेराः । ३ । २ । १५२ ॥

अन्यशब्दस्य त्यदादेशश्च दृक्दृशदृक्षेपूत्तरपदेषु  
आकारोऽन्तादेशो भवति । अन्य इव दृश्यते अन्यादृशः  
अन्यादृक्षः । अन्यादृक् । एवं त्यादृक् । त्यादृक्षः ।  
त्यादृशः । तादृक् । तादृशः । तादृक्षः । यादृक् ।  
यादृशः । यादृक्षः । अमूदृक् । अमूदृशः । अमूदृक्षः ।  
भवादृक् । भवादृशः । भवादृक्षः । त्वादृक् । त्वादृशः ।

त्वादक्षः । मादक् । मादशः । मादक्षः । एकादक् ।  
एकादशः । एकादक्षः । द्वादक् । द्वादशः । द्वादक्षः ।  
युष्मादक् । युष्मादशः । युष्मादक्षः । अस्मादक् ।  
अस्मादशः । अस्मादक्षः । कथं यत्परिमाणमस्य  
यावान् । एवं तावान् । एतावान् । 'यत्तदेतदो  
डावादिः' ( ७-१-१४९ ) इति डावतौ भविष्यति  
॥ १५२ ॥

**इदं किमीत्की । ३ । २ । १५३ ॥**

इदंशब्दः किंशब्दश्च दृक्दृशदक्षेष्टुत्तरपदेषु  
परेषु यथासत्यमीकाररूपः कीकाररूपश्च भवति ।  
अयमिव दृश्यते ईदक् । ईदशः । ईदक्षः । क इव  
दृश्यते कीदक् । कीदशः । कीदक्षः । कथं इदं कि  
वा परिमाणमस्य इयान् कियान् । 'इदं किमोऽतुरिय  
किय चास्य' ( ७-१-१४८ ) इति भविष्यति  
॥ १५३ ॥

**अनञः क्तवो यप् । ३ । २ । १५४ ॥**

नञ्वर्जितादव्ययात् पूर्वपदाद् यत्परमुत्तरपदं  
तदवयवस्य क्त्वाप्रत्ययस्य यवादेशो भवति । प्रकृत्य ।  
प्रहृत्य । उच्चैःकृत्य । नानाकृत्य । अनञ इति किम् १  
अकृत्वा । अहृत्वा । परमकृत्वा । अनञ इति नञ्सदृश-  
मव्यय गृह्यत इति इह नञोऽनव्ययाच्च न भवति ।  
उत्तरपदस्येत्येव । अल कृत्वा । खल कृत्वा ॥ १५४ ॥

**पृषोदरादयः । ३ । २ । १५५ ॥**

पृषोदर इत्येवंप्रकाराः शब्दा विहितलोपागमवर्ण-  
विकाराः जिष्टैः प्रयुज्यमानाः साधवो भवन्ति । पृषदुद-  
रमुदरे वास्य पृषोदरः । पृषत उदरं पृषोदरम् । पृषत  
उद्दानं पृषोद्दानम् । एव पृषोद्धारम् । अत्र तकारलोपो  
निपात्यते । जीवनस्य जलस्य मृतः पुटवन्दः जीमृतः ।  
अत्र वनस्य लोपः । वारिणो वाहको वलाहकः ।  
अत्र पूर्वपदस्य वः उत्तरपदादेशश्च ल आदेशः । आध्या-

यन्ति तमिति आढ्यः । अत्र ध्यस्य ढ्यादेशः । कृच्छ्रेण  
दास्यते नास्यते दभ्यते च खलि, दुष्टो दासो नासो  
दम्भ इति वा दूडासः । दूणासः । दूडभः । दुष्ट  
ध्यायति दूढ्यः । एषु पूर्वपदस्य दुसो दूभावः  
उत्तरपदादेशश्च डत्वणत्वढत्वानि दम्भेर्नलोपश्च । महां  
रौति मयूरः । रौतेरच्यन्तलोपो महीशब्दस्य मयूभावः ।  
महां शेते महिषः । डः । अत्र पूर्वपदस्य ह्रस्वत्वं  
शस्य च षत्वम् । पिशितमश्नाति पिशाचः । अत्र  
पिशितस्य पिशादेशः अश्नातेः शस्य चादेशः ।  
शवानां शयनं श्मशानम् । पूर्वपदस्य श्मादेशः उत्तर-  
पदस्य च शानादेशः । ब्रुवन्तोऽस्यां सीदन्ति  
विषीदन्ति वृसी । अत्र डट् प्रत्ययः । पूर्वपदस्य वृभावः  
ऊर्ध्वं खं बिलं वास्य उदूखलम् । उद्धखलं वा । अत्र  
पूर्वपदस्योदूभाव उद्धभावश्च उत्तरपदस्य खलादेशः ।  
दिवि द्यौर्वौक एषां दिवौकसः । अत्राकारागमः ।  
अश्व इव तिष्ठति अश्वत्थः । कपिरिव तिष्ठति कप-  
योऽस्मिंस्तिष्ठन्ति इति वा कपित्थः । दध्नि तिष्ठति  
दधित्थः । महां तिष्ठति महित्थः । एषु तिष्ठतेः  
सकारस्य तकारः । मुहुः स्वनं लाति मुहुर्मुहुर्लसतीति  
मुसलम् । अत्र मुहुःशब्दस्य मुभावः । स्वनशब्दस्य  
सभावः । पक्षान्तरे लसयोर्विपर्ययश्च । उध्वौ कर्णा-  
वस्येत्युद्धकः । अत्रोर्ध्वशब्दस्योलादेशः कर्णशब्दस्यो-  
कादेशश्च । मेहनस्य खं तस्य माला मेखला । अत्र  
मेहनखे हनस्य मालाशब्दे च माशब्दस्य लोपः । कौ  
जीर्यति कुञ्जरः । अत्र कुशब्दस्य मोऽन्तः । आश्वस्य  
विषमस्ति आशीविषः । अत्राशुशब्दस्याशीभावः ।  
बलं वर्धयति बलीवर्दः । अत्र बलस्येकारोऽन्तादेशो  
वर्धघकार च दकारः । मनस इष्टे मनीषी । अत्र  
मनपोऽन्त्यस्वरादिलोपः ईशे शस्य च पः । बिलं  
दारयतीति बिडालः । अत्र विलशब्दस्य ललोपः ।

उत्तरपदस्य डालादेशः । मृदमालीयते । डः मृणालः ।  
अत्र मृदो दकारस्य णकारः । असृगालीयते । डः,  
सृगालः । अत्रादेशलोपः । असृगलति वा सृगालः ।  
अत्रासृज आद्यन्तलोपः । पुरो दाश्यते पुरोडाशः ।  
अत्रोत्तरपदादेशत्वम् । अश्वस्याम्बा वडवा अत्राश्व-  
स्यागो लोपः इ चान्तः । अम्बाशब्दे च मो लोपः ।  
शकस्यान्धुः शकन्धुः । अत्र पूर्वपदान्तस्योत्तरपदादेशो  
लोपः । एवं कर्कन्धुः । अटतीत्यच् अटा । कुलाना-  
मटा कुलटा । अव् अवाक् अटन्त्यस्मिन्निति बाहुलकात्  
पुंनाम्नि (५-३-१३०) इति घ । अवटः । हिन-  
स्तीति सिंहः । अत्र सकारहकारयोर्विपर्ययः ।  
कृतकेन गलति कृकलाग । अत्र तकारस्य लोपः ।  
शकारलकारयोस्तु विपर्ययः । भ्रमन् रौति ड । भ्रमरः ।  
अत्र तलोपः । एवंप्रकाराः त्रिष्टैः प्रयुक्ताः पृषोदरादयः  
मयूरमहिषादीनामुणादौ व्युत्पादितानामपीह व्युत्पा-  
दनमनेकधागन्धव्युत्पत्तिज्ञापनार्थम् । बहुवचनमाकृ-

तिगणार्थम् । तेन सुहृत्तमारग्वधोऽश्वत्थामनिर्लयनीत्या-  
दयोऽपि द्रष्टव्याः ॥ वर्णागमो वर्णविपर्ययश्च, द्वौ  
चापौ वर्णविकारनागौ । धातोस्तदधीतिगयेन योग-  
स्तदुच्यते पञ्चविधं निरुक्तम् ॥ १५५ ॥

### वाचाप्योस्तनिक्रीधाग्नहोर्वपी

। ३ । २ । १५६ ॥

अवगन्धस्योपसर्गस्य तनिक्रीणात्योः परयोरपि-  
गन्धस्य च धाग्नहोः परयोर्यथासत्त्वं वपि इत्येता  
वादेशौ वा भवतः । वतसः । अवतंसः । वक्रयः  
अवक्रयः । पिहितम् । अपिहितम् । पिधानम् । अपिधा-  
नम् । पिदधाति । अपिदधाति । पिनद्धम् । अपिन-  
द्धम् । धातुनियमं नेच्छन्त्येके । पृषोदरादिप्रपञ्च  
एषः तेन शिष्टप्रयोगोऽनुसरणीयः ॥ १५६ ॥

इत्याचार्यश्रीहेमचन्द्रविरचितायां सिद्धहेमचन्द्रा-  
भिधानस्वोपज्ञशब्दानुगासनवृहद्वृत्तौ तृतीयस्याध्या-  
यस्य द्वितीयः पादः समाप्तः ॥

श्रीमच्छङ्करभराजस्य, प्रतापः कोऽपि दुःसहः । प्रसरन् वैरिभूतेषु, दीर्घनिद्रामकल्पयत् ॥ १ ॥



## अथ तृतीयः पादः

वृद्धिरारैदौत् । ३ । ३ । १ ॥

आकार आर् ऐकार औकारश्च प्रत्येक वृद्धि-  
संज्ञा भवन्ति । माष्टि । पाक्यम् । दाक्षिः ।  
कारयति । कार्यम् । आर्पम् । नाययति । नायकः ।  
ऐन्द्रम् । लावयति । लावकः । औपगवः । वृद्धिप्रदेशा  
'मृजोऽस्य वृद्धिः' ( ४-३-४२ ) इत्येवमादयः  
॥ १ ॥

गुणोऽरेदोत् । ३ । ३ । २ ॥

अर् एत् ओत् इत्येते प्रत्येकं गुणसंज्ञा  
भवन्ति । करोति । कर्तव्यम् । चेता । चेत्यम् । स्तोता ।  
स्तोतव्यम् । गुणप्रदेशाः 'नामिनो गुणोऽक्किडति'  
( ४-३-१ ) इत्येवमादयः ॥ २ ॥

क्रियार्थो धातुः । ३ । ३ । ३ ॥

कृतिः क्रिया प्रवृत्तिर्व्यापार इति यावत् । पूर्वापरीभूता  
साध्यमानरूपा सार्थोऽभिधेयं यस्य स शब्दो धातुसंज्ञो

भवति । एधते । अत्ति । दीव्यति । मुनोति । तुदति ।  
 रुणद्धि । तनोति । क्रीणाति । सहति । आयादिप्रत्य-  
 यान्तानामपि क्रियार्थत्वात् धातुत्वम् । गोपायति ।  
 कामयते । ऋतीयते । जुगुप्सते । कण्डूयति । पापच्यते ।  
 चोरयति । कारयति । चिकीर्षति । पुत्रकाम्यति । पुत्री-  
 यति । अश्रति । श्येनायते । हस्तयते । मुण्डयति ।  
 एवं जुस्तम्भूचुलुम्पादीनामपि । जवनः स्तम्भाति ।  
 चुलुम्पांचकार । प्रेङ्खोलयति । शिष्टप्रयोगानुसारित्वात्  
 अस्य लक्षणस्याणप्रत्ययादिनिवृत्तिः । शिष्टज्ञापनाय  
 चेदं लक्षणम् एतदविसंवादेन च शिष्टा ज्ञायन्ते इति ।  
 अन्वयव्यतिरेकाभ्यां च धातोः क्रियार्थत्वावगमः ।  
 तथाहि पचतीत्यादौ धातुप्रत्ययसमुदाये संसृष्टक्रिया-  
 कालकारकाद्यनेकार्थाभिधायिनि प्रयुज्यमाने धातोरेव  
 क्रियार्थत्वमवगम्यतेऽन्वयव्यतिरेकाभ्यां नेतरेषाम् । पच-  
 तीति प्रयोगे द्वयं श्रूयते पच् इति प्रकृतिः अतिरिति  
 च प्रत्ययः । अर्थोऽपि कश्चिद्गम्यते । विह्वलितः कर्तृ-  
 त्वमेकत्वम् । पठतीत्युक्ते कश्चित् शब्दो हीयते कश्चिदु-  
 पजायते । कश्चिदन्वयी । पच्शब्दो हीयते पठ्शब्द  
 उपजायते अतिशब्दोऽन्वयी । अर्थोऽपि कश्चिद्वीयते  
 कश्चिदुपजायते कश्चिदन्वयी । विह्वलितहीयते पठि-  
 रुपजायते कर्तृत्वमेकत्वं चान्वयी । तेन मन्यामहे  
 यः शब्दो हीयते तस्यासावर्थो योऽर्थ उपजायते यश्च  
 शब्दोऽन्वयी तस्यासावर्थो योऽन्वयीति । ननु च कृतिः  
 करोत्यर्थः क्रिया तत्र युक्तं पचादीनां किं करोति पचति  
 किं करोति पठतीति करोतीत्यर्थगर्भितत्वात् क्रियात्वम्  
 अस्तिविद्यतेभवतीनां तु न युक्तम्, नहि भवति किं करोति  
 अस्ति भवति विद्यते चेति । तदयुक्तम् । न करोत्यर्थः  
 क्रियाशब्दस्य प्रवृत्तिनिमित्तमपि तर्हि कारकव्या-  
 पारविशेषः । व्यापारश्च व्यापारान्तराद्विद्यते इत्यस्या-  
 धर्थोऽपि क्रियैव । करोत्यर्थस्तु क्रियाशब्दस्य व्युत्पत्ति-

निमित्तमेव । एवं सति क्रियासामान्यवचनाः कृभ्व-  
 स्तयः क्रियाविशेषवचनास्तु पचादय इति सिद्धम् ॥  
 तथा भावे घञित्युक्त्वा कारः 'पाक इत्यादयोऽप्युदाहि  
 यन्ते । क्रियोपपदाद्वातोस्तुमित्युक्त्वा योद्धुं धनुर्भवति,  
 द्रष्टुं चक्षुर्जातमित्याद्यप्युदाहरणं युक्तम् । यदाहुः 'यत्रा-  
 न्यत् क्रियापद न श्रूयते तत्रास्तिर्भवन्तीपरः प्रथमपु-  
 रुषे प्रयुज्यते' इति । क्रिया च द्वेधा सिद्धसाध्यत्वमे-  
 दात् । तत्र सिद्धस्वभावोपसंहतक्रमा परितः परिच्छिन्ना  
 सत्त्वभावमापन्ना घञादिभिरभिधीयते । यदाह—  
 'कृदभिहितो भावो द्रव्यवत्प्रकाशते' इति । तुमादि-  
 भिस्तु सत्त्वभावमनापन्नेतिविशेषः । साध्यमानावस्था-  
 पूर्वापरीभूतावयवा भूतमविष्यद्वर्तमानसदसदाद्यनेका-  
 वयवरूपाख्यातपदैरुच्यते । यदाह—पूर्वापरीभूतं भाव-  
 माख्यातेनाचष्टे । यथा च पचतीत्यत्र पूर्वापरीभावस्त-  
 द्वेव जायते अस्ति विपरिणमते वर्धते अपक्षीयते  
 विनश्यति भवति श्वेतते सयुज्यते समवैतीत्यादावपि ।  
 साध्यत्वाभिधानेन क्रमरूपाश्रयणात् क्रियाव्यपदेशः  
 सिद्धः । तदुक्तम्—'यावत्सिद्धमसिद्धं वा साध्यत्वेना-  
 भिधीयते । आश्रितक्रमरूपत्वात् तत् क्रियेति प्रतीयते'  
 ॥ ३ ॥

न प्रादिरप्रत्ययः । ३ । ३ । ४ ॥

प्रादिश्चाद्यन्तर्गणः स धातुर्धातोरवयवो न भवति तं  
 व्युदस्य ततः पर एव धातुसंज्ञो वेदितव्य 'अप्रत्ययः'  
 नचेत्ततः परः प्रत्ययो भवति अभ्यमनायत । अभि-  
 मिमनायिषते । अभिमनाय्य गतः । प्रासादीयत् ।  
 प्रासिसादीयिषति । प्रासादीय्य गतः । प्रादिरिति  
 किम् ? अमहापुत्रीयत् ? अप्रत्यय इति किम् ? औत्सु-  
 कायत । उत्सुसुकायिषते । उत्सुकायित्वा । अभिम-  
 नायादिः प्रत्ययान्तः सप्रादिसमुदायः क्रियार्थ इति

तस्मिन् धातुसङ्गे प्राप्ते प्रादिस्ततः प्रतिषेधेन बहिष्कियते । ततश्च तत उत्तर एव धातुरिति तस्याद् द्विचनं च भवति । प्रादेश्चोत्तरेण समास इति क्त्वाया यवादेशः । असंग्रामयत शूर इति । नायं सम् प्रादिः किंतु धात्ववयवः, यथा विच्छाद्यवयवो विः, संग्रामणि युद्धे इत्यखण्डस्य चुरादौ पाठात् ॥ ४ ॥

अधौ दाधौ दा । ३ । ३ । ५ ॥

दाधा इत्येवरूपौ धातू अवानुबन्धौ दासजौ भवतः । दारूपाश्चत्वारः । धारूपौ द्वौ । दाम्, प्रणिदाता देह्, प्रणिदयते । दुदांगक, प्रणिददाति । दोच्, प्रणिदयति । दधे, प्रणिदयति । दुधागक, प्रणिदधाति । दाधारूपोपलक्षितस्य दासंज्ञावचनात् दोढे-दधे इत्येतेषां गिति दाधारूपाभावेऽपि दासंज्ञा सिद्धा । दोडो दारूपस्य बहिरङ्गत्वान्न भवति । ततश्च उपादास्तेत्यत्र 'इच्च स्थाद' ( ४-३-४१ ) इतीत्वं न भवति । अवाविति क्रिम् । दाव्, दातं बर्हिः । दैव् अवदातं मुखम् । अविति वकारो न पकार । दाति-दायतिश्च वकारानुबन्धौ । तेन प्रणिदापयति प्रणिधापयतीत्यत्र दासंज्ञायां सत्यां नेर्णत्वं सिद्धम् । प्रदादेशाः 'हौ दः' ( ४-१-३१ ) इत्यादयः ॥ ५ ॥

वर्तमाना तिव् तम् अन्ति सिव् थस् थमिव् वस् मस् ते आते अन्ते से आथे वे ए वहे महे । ३ । ३ । ६ ॥

इमानि वचनानि वर्तमानासंज्ञानि भवन्ति । विकरणं 'गिदवित्' ( ४-३-२० ) इत्यत्र विज्ञेयार्थम् । एवमन्यत्रापि वित्करणस्य प्रयोजनं द्रष्टव्यम् । वर्तमानाप्रदेशाः 'स्मे च वर्तमाना' ( ५-२-१६ ) इत्येवमादयः ॥ ६ ॥

ससमी यात् याताम् युस् यास् यातम् यातयाम् याव याम ईत ईयाताम् ईरन् ईथास् ईयाथाम् ईध्वम् ईय ईवहि ईमहि

। ३ । ३ । ७ ॥

इमानि वचनानि सप्तमीसंज्ञानि भवन्ति । सप्तमीप्रदेशाः 'इच्छार्थे कर्मणः सप्तमी ( ५ । ४ । ८९ ॥ ) इत्येवमादयः ॥ ७ ॥

पञ्चमी तुव् ताम् अन्तु हि तम् तआनिव् आव् आम्व् ताम् आताम् अन्ताम् स्व आथाम् ध्वम् ऐव् आवहैव् आमहैव् । ३ । ३ । ८ ।

इमानि वचनानि पञ्चमीसंज्ञानि भवन्ति । पञ्चमीप्रदेशाः 'स्मे पञ्चमी' ( ५ । ४ । ३१ ) इत्येवमादयः ॥ ८ ॥

ह्यस्तनी दिव् ताम् अन् सिव् तम् तअम् व म त आताम् अन्त थाम् आथाम् ध्वम् इ वहि महि । ३ । ३ । ९ ॥

इमानि वचनानि ह्यस्तनीसंज्ञानि भवन्ति । ह्यस्तनीप्रदेशाः 'अनद्यतने ह्यस्तनी ( ५-२-७ ) इत्येवमादयः ॥ ९ ॥

एताः शितः । ३ । ३ । १० ॥

एता वर्तमानासप्तमीपञ्चमीह्यस्तन्यः शितः शानु-बन्वा वेदितव्याः । शित्वाच्च शित्कार्यम् । भवति । भवेत् । भवतु । अभवत् ॥ १० ॥

अद्यतनी दि ताम् अन् सि तम् तअम् व म त आताम् अन्त थाम् आथाम् ध्वम् इ वहि महि । ३ । २ । ११ ॥

इमानि वचनान्यद्यतनीसंज्ञानि भवन्ति । अद्यतनीप्रदेशाः 'अद्यतनी ( ५-२-४ ) इत्यादयः ॥ ११ ॥

आस्यन्ते हतगायिका शय्यन्त इति तु बहुवचनं  
कृदभिहितेन अभेदोपचाराद्भवतीति ॥२१॥

इडितः कर्तरि । ३ । ३ । २२ ॥

इकारेतो डकारेतश्च धातोः कर्तर्यात्मनेपदं  
भवति । इदित्, एधि, एधते । स्पर्धि, स्पर्धते । एध-  
मानः । स्पर्धमानः । डित्, ग्रीड् शेते । शयानः ।  
हनुड् हनुते । हनुवान । महीड्, महोयते । महीय-  
मानः । कामयते । कामयमानः । श्येनायते । श्येना-  
यमानः । पापच्यते । पापच्यमानः । उत्पुच्छयते उत्पु-  
च्छयमानः । एभ्य एव कर्तरीति नियमार्थं वचनम्  
॥२२॥

क्रियाव्यतिहारेऽगतिहिंसाशब्दार्थहसो

ह्रवहश्चानन्योन्यार्थे । ३ । ३ । २३ ॥

इतरेण चिकीर्षितायां क्रियायामितरेण हरणं  
करणं क्रियाव्यतिहारः । तस्मिन् अर्थे वर्तमानाद्गति-  
हिंसाशब्दार्थहसवर्जिताद्वातोर्ह्रवहिभ्यां च कर्तर्यात्मने-  
पदं भवति न चेदन्योन्यार्था अन्योन्येतरपरस्पर-  
शब्दाः प्रयुज्यन्ते । व्यतिलुनते । व्यतिपुनते । व्यति-  
हरन्ते भारम् । सप्रहरन्ते राजानः । संविवहन्ते वौः ।  
ह्रवहोर्गतिहिंसार्थत्वात्प्रतिपेधे प्राप्ते प्रतिप्रसवार्थ-  
मुपादानम् । व्यतिहार इति किम् ? लुनन्ति । पुनन्ति ।  
क्रियेति किम् ? द्रव्यव्यतिहारे मा भूत् । चैत्रस्य धान्यं  
व्यतिलुनन्ति । अत्र लुनातिरुपसंप्रहात्मके लवने वर्तते ।  
चैत्रेण यत् गृहीतं धान्यं पुरस्ताल्लवनेनोपसंगृह्णन्ती-  
त्यर्थः । अगतिहिंसाशब्दार्थसहस इति किम् ? व्यतिग-  
च्छन्ति । व्यतिसर्पन्ति । व्यतिहसन्ति । व्यतिघ्नन्ति ।  
व्यतिजल्पन्ति । व्यतिपठन्ति । व्यतिहसन्ति । अनन्योन्यार्थे  
इति किम् ? अन्योन्यस्य व्यतिलुनन्ति । इतरेतरस्य  
व्यतिघ्नन्ति । परस्परस्य व्यतिलुनन्ति । क्रियाव्यति-  
हारो व्यतिनैव योतित इत्यन्योन्यादिभिः तत्कर्मा-

भिसम्बध्यते अन्योन्यस्य केदारमिति । कर्तरीत्येव,  
तेन भावकर्मणोः पूर्वणैव स्यादनेन मा भूत् । यदि  
ह्यनेन स्यात्तदा व्यतिगम्यन्ते ग्रामाः व्यतिहन्यन्ते  
दस्यव इत्यत्रागतिहिंसाशब्दार्थहस इति प्रतिपेधः स्यात्  
इति ॥ २३ ॥

निविशः । ३ । ३ । २४ ॥

निपूर्वाद्विशः कर्तर्यात्मनेपदं भवति । निविशते ।  
न्यविशतेत्यंठो धात्ववयवत्वान्न व्यवधायकत्वम् । मधुनि  
विशन्ति भ्रमरा इत्यादि तु निविशोरसम्बन्धादनर्थक-  
त्वाच्च न भवति ॥ २४ ॥

उपसर्गादस्योहो वा । ३ । ३ । २५ ॥

उपसर्गात्पराभ्यामस्यत्यूहिभ्यां कर्तर्यात्मनेपदं वा  
भवति । विपर्यस्यति । विपर्यस्यते । समूहति । समूहते ।  
सन्ततं तिमिरमिन्दुरुदासे । यशः समूहन्निव दिग्वि-  
कीर्णम् । अस्येति श्यनिर्देशोऽस्यसतिनिवृत्त्यर्थः ।  
उपसर्गादिति किम् ? अस्यति । ऊहते । अस्यतेर-  
प्राप्ते ऊहतेश्च नित्यं प्राप्ते उभयत्र विभाषेयम् । अन्ये  
त्वकर्मकाभ्यामेवेच्छन्ति । प्रत्युदाहरन्ति च निरस्यति  
शत्रून् । समूहते पदार्थान् ॥ २५ ॥

उत्स्वराद्यजेरयज्ञतत्पात्रे । ३ । ३ । २६ ॥

उद स्वरान्ताच्चोपसर्गात्पराद्युनक्तेः कर्तर्यात्मने-  
पदं भवति 'अयज्ञतत्पात्रे' नचेवज्ञेयत्तत्पात्रं तद्विषयो  
युज्यर्थो भवति । उद्युङ्क्ते । नियुङ्क्ते । उत्स्वरा-  
दिति किम् ? संयुनक्ति । नियुनक्ति । अयज्ञतत्पात्र  
इति किम् ? द्वन्द्वं यज्ञपात्राणि प्रयुनक्ति । यत्र तु  
यज्ञ एव न तु तत्पात्रम्, तत्पात्रमेव वा न यज्ञस्तत्र  
भवत्येव । यज्ञे मन्त्रं रन्धनपात्राणि वा प्रयुङ्क्ते ।  
यज्ञपात्राणि रन्धने प्रयुङ्क्ते । युजिच् समाधा-  
वित्यस्येदित्त्वादानेपदविधानमनर्थकम् ॥ २६ ॥



**परिव्यवात् क्रियः । ३ । ३ । २७ ॥**

परि वि अव इत्येतेभ्य उपसर्गेभ्यः परात् क्रीणातेः कर्तर्यात्मनेपदं भवति परिक्रीणीते विक्रीणीते । अवक्रीणीते सर्वत्रेगितः फलवनोऽन्यत्रविधिः । उपसर्गादित्येव । उपरि क्रीणाति । गवि क्रीणाति । वनं बहुवि क्रीणाति अपचाव क्रीणीवः । क्री इत्यनुकरणमनुकार्येणार्थेनार्थवदिति नामत्वे सति ततः स्यादयं । 'प्रकृतिवदनुकरणम्' इति न्यायाच्च धातुकार्यमियादेशः । अत एव च जापकात् 'प्रकृतिवदनुकरणे कार्यं भवति' तेन मुनी इत्याह, द्विप्पचतीत्याहेत्यादौ प्रकृतिभावपत्वविकल्पादि सिद्धं भवति ॥ २७ ॥

**परावेर्जेः । ३ । ३ । २८ ॥**

परा वि इत्येताभ्यामुपसर्गाभ्यां पराजयते कर्तर्यात्मनेपदं भवति । पराजयते । विजयते । उपसर्गादित्येव सेना परा जयति । बहुवि जयति वनम् ॥ २८ ॥

**समः क्षणोः । ३ । ३ । २९ ॥**

सम पराङ्गौते. कर्तर्यात्मनेपदं भवति । सक्षुण्णते गवम् । सम इति किम् ? क्षणौति । उपसर्गादित्येव । आयस क्षणैति ॥ २९ ॥

**अपस्किरः । ३ । ३ । ३० ॥**

अपपूर्वात् किरतेः सस्सट्कात् कर्तर्यात्मनेपदं भवति । अपस्किरते वृषभो हृष्ट । अपस्किरते कुक्कुटो भक्ष्यार्थी । अपस्किरते श्वा आश्रयार्थी । 'अपाच्चतु-तुष्पात्पक्षिणुनि हृष्टान्नाश्रयार्थे' (४ । ४ । ९६ ) इति स्मट् । सस्सट्कनिर्देशादिह न भवति । अपस्किरति वृषभः । अपेति किम् ? उपस्किरति ॥ ३० ॥

**उदश्चरः साप्यात् । ३ । ३ । ३१ ॥**

उत्पूर्वाच्चरतेः साप्यात्सकर्मकात् कर्तर्यात्मनेपदं भवति । गुरुवचनमुच्चरते । मार्गमुच्चरते व्युत्क्रम्य गच्छतीत्यर्थः । ग्रासमुच्चरते । सक्तनुच्चरते, भक्षयती-

त्यर्थः उद इति किम् ? चारं चरति । साप्यादिति किम् ? धूम उच्चरति । शब्द उच्चरति । ऊर्ध्वं गच्छतीत्यर्थः ॥ ३१ ॥

**समस्तृतीयया । ३ । ३ । ३२ ॥**

सम पराच्चरते. तृतीयान्तेन योगे सति कर्तर्यात्मनेपदं भवति । अश्वेन सचरते । रथेन सचरते । तृतीययेति किम् ? उभौ लोकौ सचरसि इमं चामुं च देवल किं त्व करिष्यमि रथ्यया सचरति चैत्रोऽरण्ये इत्यत्र तु तृतीयान्तेन योगाभावान्न भवति ॥ ३२ ॥

**क्रीडोऽकूजने । ३ । ३ । ३३ ॥**

कूजनमव्यक्त शब्दस्ततोऽन्यस्मिन्नर्थे वर्तमानात्सपूर्वात्क्रीडेः कर्तर्यात्मनेपदं भवति । सक्रीडते । सक्रीडमानः । रमते इत्यर्थः । सम इ येव । क्रीडति । अकूजन इति किम् ? सक्रीडन्ति शकटानि । अव्यक्तं शब्दं कुर्वन्ति इत्यर्थः ॥ ३३ ॥

**अन्वाङ्परः । ३ । ३ । ३४ ॥**

अनु आङ् परि इत्येतेभ्य उपसर्गेभ्यः परात् क्रीडतेः कर्तर्यात्मनेपदं भवति । अनुक्रीडते । अनुक्रीडमानः । आक्रीडते । आक्रीडमानः । परिक्रीडते । परिक्रीडमानः । उपसर्गादित्येव । माणवकमनु क्रीडति । माणवकेन सह क्रीडतीत्यर्थः । धातुना अनोरसवन्धाद्वा न भवति । एवमुपरि क्रीडति ॥ ३४ ॥

**शप उपलम्भने । ३ । ३ । ३५ ॥**

उपलम्भनेऽर्थे वर्तमानाच्छपतेः कर्तर्यात्मनेपदं भवति । उपलम्भनं प्रकाशनम् जापनम् । मैत्राय शपते । मैत्रं कचिदर्थं बोधयतीत्यर्थः । मैत्रमेवैवंभूतोऽसावित्यन्यस्मै प्रकाशयतीत्येके । अथवा स्वाभिप्रायस्य परत्राविष्करणमुपलम्भनं शपथ इति यावत् । मैत्राय शपते इति । वाचा मात्रादिशरीरस्पर्शनेन मैत्रं स्वाभिप्रायं बोधयतीत्यर्थः । प्रेषितस्य भावाभावोप-

परोक्षा णव् अतुस् उस् थव् अथुम् अ  
णव् व म ए आते इरे से आथे ध्वे ए वहे  
महे । ३ । ३ । १२ ॥

इमानि वचनानि परोक्षासंज्ञानि भवन्ति । परो-  
क्षाप्रदेशाः 'श्रुसदवस्भ्यः परोक्षा वा' (५ । २ । १)  
इत्येवमादयः ॥ १२ ॥

आशीः कयात् कयास्ताम् कयास्तुस्  
कयास् कयास्तम् कयास्त कयासम् कयास्व  
कयास्म सीष्ट सीयास्ताम् सीरन् सीष्टास्  
सीयास्थाम् सीध्वप् सीय सीवहि सीमहि  
। ३ । ३ । १३ ॥

इमानि वचनानि आशीःसंज्ञानि भवन्ति । कित्क-  
रणं 'नामिनो गुणोऽक्विति' (४-३-१) इत्यादिषु  
विशेषणार्थम् । आशीःप्रदेशा 'आशिष्याशीःपञ्चम्यौ'  
(५ । ४ । ३८) इत्यादयः ॥ १३ ॥

श्वस्तनी ता तारौ तारस् तासि तास्थस्  
तास्थ तास्मि तास्वस् तास्मस् ता तारौ  
तारस् तासे तासाथे ताध्वे ताहे तास्वहे  
तास्महे । ३ । ३ । १४ ॥

इमानि वचनानि श्वस्तनीसंज्ञानि भवन्ति । श्वस्त  
नीप्रदेशाः 'अनद्यतने श्वस्तनी' (५ । ३ । ५) इत्येव-  
मादयः ॥ १४ ॥

भविष्यन्ती स्यति स्यनस् स्यन्ति  
स्यसि स्ययस् स्यथ स्यामि स्यावस् स्यामस्  
स्यते स्येते स्यन्ते स्यसे स्येथे स्यध्वे स्ये  
स्यावहे स्यामहे । ३ । ३ । १५ ॥

इमानि वचनानि भविष्यन्तीसंज्ञानि भवन्ति ।  
भविष्यन्तीप्रदेशाः 'भविष्यन्ती' (५ । ३ । ४) इत्या-  
दयः ॥ १५ ॥

क्रियातिपत्तिः स्यत् स्यनाम् स्यन्  
स्यस् स्यतम् स्यत स्यम् स्याव स्याम स्य-  
त स्येताम् स्यन्त स्यथास् स्यथाम् स्यध्वम्  
स्ये स्यावहि स्यामहि । ३ । ३ । १६ ॥

इमानि वचनानि क्रियातिपत्तिसंज्ञानि भवन्ति ।  
क्रियातिपत्तिप्रदेशाः 'सप्तम्यर्थे क्रियातिपत्तौ क्रियाति-  
पत्तिः' (५ । ४ । ९) इत्येवमादयः ॥ १६ ॥

त्रीणि त्रीण्यन्ययुष्मदस्मदि । ३ । ३ । १७ ॥

सर्वासां विभक्तीनां त्रीणि त्रीणि वचनानि अन्यस्मिन्नर्थे  
युष्मदर्थे अस्मदर्थे चाभिधेये यथाक्रमं परिभाष्यन्ते ।  
अन्यत्वं युष्मदस्मदपेक्षं सन्निधानात् । युष्मच्छब्दोपसृ-  
ष्टार्थो युष्मदर्थः । तेन भवच्छब्देनोच्यमानो न युष्मदर्थः ।  
स पचति । तौ पचतः । ते पचन्ति । पचति । पचतः ।  
पचन्ति । स पचते । तौ पचेते । ते पचन्ते । पचते ।  
पचेते । पचन्ते । भवान् पचति । भवन्तौ पचतः । भवन्तः  
पचन्ति । इत्यादि । युष्मदि, त्वं पचसि । युवा पचथ  
यूयं पचथ । पचसि । पचथः । पचथ । त्वं पचसे ।  
युवां पचेथे । यूयं पचध्वे । पचसे । पचेथे । पचध्वे  
अस्मदि, अहं पचामि । आवां पचावः । वयं पचामः ।  
पचामि । पचावः । पचामः । अहं पचे । आवां पचा-  
वहे । वयं पचामहे । पचे । पचवाहे । पचामहे ।  
एवं सर्वासु । द्वययोगे त्रययोगे च शब्दस्पर्धात् परा-  
श्रयमेव वचनमतिदिश्यते । स च त्वं च पचथ ।  
स चाहं च पचावः । स च त्वं चाहं च पचामः ।  
कथमत्वं त्वं सपद्यते, अनहमहं सपद्यते, त्वद्भवति मद्भ-  
वति । युष्मदस्मदोगौणत्वात् । त्वमादेगौ तु शब्द-  
मात्राश्रयत्वाद्भवत एव । एहि मन्ये रथेन यास्यसि  
नहि यास्यसि यातस्ते पितेति प्रहासे यथाप्राप्तमेव  
प्रतिपत्तिर्नात्र प्रसिद्धार्थवियर्यासे किञ्चिन्निबन्धनमस्ति ।

रथेन यास्यसीति भावगमनाभिधानात्प्रहासो गम्यते ।  
नहि यास्यसीति बहिर्गमनं प्रतिषिध्यते । अनेकस्मिन्नपि  
प्रहसितरि च प्रत्येकमेव परिहास इति अभिधानव-  
शान्मन्ये इत्येकवचनमेव । लौकिकश्च प्रयोगोऽनुस-  
र्तव्य इति न प्रकारान्तरकल्पना न्याय्या ॥१७॥

एकद्विवहुषु । ३ । ३ । १८ ॥

अन्यादिषु यानि त्रीणि त्रीणि वचनानि उक्तानि  
तानि एकद्विवहुष्वर्थेषु परिभाष्यन्ते । एकस्मिन्नर्थे  
एकवचनम् । द्वयोरर्थयोर्द्विवचनम् । बहुष्वर्थेषु बहु-  
वचनम् । स पचति । तौ पचतः । ते पचन्ति ।  
इत्यादि । वचनभेदान्नान्यादिभिरेकादीनां यथा-  
संख्यम् ॥१७॥

नवाद्यानि शतृकसू च परस्मैपदम्

। ३ । ३ । १९ ॥

सर्वासां विभक्तीनामाद्यानि नव नव वचनानि  
शतृकसू च प्रत्ययौ परस्मैपदसंज्ञानि भवन्ति । तिव्  
तस् अन्ति सिव् थस् थ मिव् वस् मस् । एवं  
सर्वासु । परस्मैपदसंज्ञाप्रदेशाः 'शेषात्परस्मै' (३-३-  
१०० ) इत्यादयः ॥ १९ ॥

पराणि कानानशौ चात्मनेपदम्

। ३ । ३ । २० ॥

सर्वासा विभक्तीनां पराणि नव नव वचनानि  
कानानशौ च प्रत्ययावात्मनेपदसंज्ञानि भवन्ति । ते  
आते अन्ते से आथे ध्वे ए वहे महे । एवं सर्वासु ।  
आत्मनेपदप्रदेशाः 'सिजाशिषावात्मने' (४-३-३५)  
इत्यादयः ॥

तत्साप्यानाध्यात्मकर्मभावे कृत्यक्तखलर्थाश्च

। ३ । ३ । २१ ॥

तदात्मनेपदं कृत्यक्तखलर्थाश्च प्रत्ययाः साप्यात्  
सकर्मकाद्भातोः कर्मणि अनाप्यादकर्मकादविवक्षित-

कर्मकाच्च भावे भवन्ति । क्रियते कटश्चैत्रेण । क्रिय-  
माणः । करिष्यमाणः । चक्राणः । भावे, भूयते  
भवता । भूयमानं भवता । सकर्मका अपि अविवक्षि-  
तकर्माणः कर्त्रेकनिष्ठव्यापारा अकर्मका भवन्ति ।  
तेनैषां भावेऽपि प्रयोगः । क्रियते भवता । मृदु पच्यते  
भवता । पञ्च वारान् भुज्यते भवता । कृत्य, कार्य-  
कर्तव्यः करणीयः देयः कृत्यः कटो भवता । भवता  
शयनीयम् । भवता शयितव्यम् । भवता शेयम् ।  
भवता कार्यम् । कर्तव्यम् । करणीयम् । देयं भवता ।  
कृत्यं भवता । क्त, कृत. कटो भवता । शयितं  
भवता । कृतं भवता । सकर्मकादपि क्लोवे क्तमिच्छ-  
न्त्येके । ग्रामं गतं भवता । ओदनं भुक्तं भवता ।  
खलर्थः, सुकरः कटो भवता । सुशयं भवता । सुकरं  
भवता । सुकर्टराणि वीरणानि । ईषदाढ्यं भवं  
भवता । सुज्ञानं तत्त्वं मुनिना । सुग्लानं कृपणेन ।  
'कालाध्वभावदेशं वा'— (२ । २ । २३) इत्यादिना  
कालाध्वभावदेशानां कर्मसंज्ञाया अकर्मकत्वस्य च  
विधानात् तद्योगे कर्मणि भावे चात्मनेपदादीनि भवन्ति ।  
मास आस्यते । क्रोशो गुडधानाभिर्भूयते । गोदोह-  
सुप्यते । नदी सुप्यते । मास आसितव्यः । मास  
आसितः । मासो दुरासः । भावे, मासमास्यते ।  
क्रोशमधीयते । ओदनं पाकं स्थीयते । कुरुन् सुप्यते ।  
मासमासितव्यम् । मासमासितम् । मासं स्वासम् ।  
भावे च युष्मदस्मत्संबन्धनिमित्तयोः कर्तृकर्मणोर-  
भावात् प्रथममेव त्रयं भवति । साध्यरूपत्वाच्च  
संख्यायोगो नास्तीति औत्सर्गिकमेकवचनमेव भवति ।  
पाकः पाकौ पाका. पाको वर्तते पाकं करोतीत्यादौ  
चानव्ययकृदभिहितो भावो द्रव्यवत् प्रकाशत इति  
संख्यया लिङ्गेन कारकैश्च युज्यते । त्यादिनेवाव्ययेना-  
भिहितस्त्वसत्त्वरूपत्वान्न युज्यते । उष्ट्रासिका

लब्धौ कस्य चिदर्थरयासेवनं चोपलम्भनम् । मैत्राय  
शपते इति । प्रोषिते मैत्रे तस्य भावेऽभावे चोपलब्धे  
सति तदनुरूपं किञ्चिदनुतिष्ठतीत्यर्थः । उपलम्भन इति  
किम् ? मैत्रं शपति । आक्रोशतीत्यर्थः ॥३५॥

**आशिषि नाथः । ३ । ३ । ३६ ॥**

आशिष्येवार्थे वर्तमानान्नाथतेः कर्तर्यात्मनेपदं  
भवति । सर्पिपो नाथते । मधुनो नाथते । सर्पिर्मे  
भूयान्मधु मे भूयादित्यागास्ते इत्यर्थः । आशिष्येवेति  
नियमः किम् ? याच्नायां मा भूत् । मधु नाथति ।  
डित्करणं त्वस्यानप्रत्ययार्थम् ॥३६॥

**भुनजोऽन्नाणे । ३ । ३ । ३७ ॥**

त्राणात्पालनादन्यत्रार्थे वर्तमानाद् भुनक्तेः कर्तर्या-  
त्मनेपदं भवति । ओदनं भुङ्क्ते । परिभुङ्क्ते । अन्नाण  
इति किम् ? महीं भुनक्ति । पालयतीत्यर्थः । अम्बरी-  
षश्च नाभागो बुभुजाते चिरं महीम् इत्यत्र तु न पालनं  
भुजेरर्थः किंतु पालननिमित्तक उपकारः । धातूनामने-  
कार्थत्वात् । पालनेन महीमुपकृतवन्तौ मद्याश्रयं फलं  
स्वीकृतवन्ताविति वेत्यर्थः । उभयपदिनमेनमन्ये  
मन्यन्ते । भुनजिति स्तनिर्देशो भुजोत् कौटिल्ये इत्यस्य  
निवृत्त्यर्थः । ओष्ठो निर्भुजति । कुटिलयतीत्यर्थः ॥३७॥

**हृगो गतताच्छील्ये । ३ । ३ । ३८ ॥**

गतं प्रकारः सादृश्यमनुकरणमित्येकोऽर्थः ।  
तच्छीलमस्य तच्छीलस्तस्य भावस्ताच्छील्यम्  
उत्पत्तेः प्रभृत्याविनागात्तत्त्वभावता । हरतेः  
प्रकारताच्छील्येऽर्थे वर्तमानात्कर्तर्यात्मनेपदं भवति ।  
शब्दशक्तिस्वाभाव्याच्चापुर्व एव हरतिर्गतताच्छील्ये  
वर्तते । पैतृकमश्वा अनुहरन्ते । मातृकं गावोऽनु-  
हरन्ते । पितुरागतं मातुरागतं गुणविषयं क्रिया-  
विषयं वा सादृश्यमविकलं शीलयन्तीत्यर्थः । एवं  
पितुरनुहरते । पितरमनुहरते । मातुरनुहरते । मातरम-

हरते । गतग्रहणं किम् ? पितुर्हरति । मातुर्हरति ।  
ताच्छील्य इति किम् ? नटो राममनुहरति । नटो हि  
कञ्चिदेव कालं राममनुकरोतीत्यसात्तये न भवति ।  
यद्वा गमनं गतं तस्य पित्रादेः शीलमस्य तच्छील-  
स्तस्य भावस्ताच्छील्यम् । गतेन गमनेन ताच्छील्यं  
गतताच्छील्यम् । तस्मिन्नर्थे वर्तमानाद्हरतेः कर्तर्या-  
त्मनेपदं भवति । पैतृकमश्वा अनुहरन्ते । पितुरागतं  
गमनमविच्छेदेन शीलयन्तीत्यर्थः । एवं पितुरनुहरते ।  
पितरमनुहरते । गतताच्छील्य इति किम् ? धर्मान्तरेण  
पितरनुहरन्ति । अथवा गते गमने ताच्छील्ये च वर्त-  
मानाद्हरतेरात्मनेपदं भवति । पैतृकमश्वा अनुहरन्ते  
तद्गृह्णन्ति तद्वच्छीलन्ति वेत्यर्थः ॥३८॥

**पूजाचार्यकभृत्युत्क्षेपज्ञानविगणनव्यये  
नियः । ३ । ३ । ३९ ॥**

पूजाचार्यकभृतिषु यथासंख्यं कर्मकर्तृधात्वर्थवि-  
शेषणेषु गम्यमानेषु उत्क्षेपादिषु च धात्वर्थेषु वर्तमाना-  
न्नयतेः कर्तर्यात्मनेपदं भवति । पूजा सन्मानः ।  
नयते विद्वान् स्याद्वादे जीवादीन् पदार्थान् युक्तिभिः  
स्थिरीकृत्य शिष्यवुद्धिं प्रापयतीत्यर्थः । ते युक्तिभिः  
स्थिरीकृता पूजिता भवन्ति । आचार्यस्य भावः कर्म  
वाचार्यकम् । माणवकमुपनयते । स्वयमाचार्यो भव-  
न्माणवकमव्ययनायात्मसमीपं प्रापयतीत्यर्थः । भृति-  
र्वेतनम् । कर्मकरानुपनयते । वेतनेनात्मसमीपं प्रापयती-  
त्यर्थः । उत्क्षेप ऊर्ध्वं नयनम् । शिशुमुदानयते उत्क्षि-  
पतीत्यर्थः । ज्ञान प्रमेयनिश्चयः । नयते तत्त्वार्थे । तत्र  
प्रमेयं निश्चिनोतीत्यर्थः । विगणनमृणादेः शोधनम् ।  
मद्राः कारं विनयन्ते । राजप्राह्यं भागं दानेन शोधय-  
न्तीत्यर्थः । व्ययो धर्मादिषु विनियोगः । शतं विनय-  
ते । सहस्रं विनयते । धर्मावर्थं तीर्थादिषु विनियुङ्क्ते

इत्यर्थः । एतद्विति किम् ? अजां नयति ग्रामम् ।  
गित्वादफलवदर्थ आरम्भः ॥३९॥

कर्तृस्थामूर्ताप्यात् । ३ । ३ । ४० ॥

कर्तृस्थममूर्तमाप्यं कर्म यस्य तस्मान्नयतेः  
कर्तर्यात्मनेपदं भवति । श्रमं विनयते । क्रोधं विनयते ।  
शमयतीत्यर्थः । कर्तृत्वेति किम् ? चैत्रो मैत्रस्य मन्युं  
विनयति । अमूर्तेति किम् ? गडुं विनयति । घटं विन-  
यति । आप्येति किम् ? बुद्ध्या विनयति । श्रमं विन-  
यते इत्यादौ श्रमापगमादेः फलस्य कर्तृसमवायित्वात्  
सिद्धे आत्मनेपदे नियमार्थं वचनम् । व्यवच्छेद्यं च  
प्रत्युदाहरणम् । शमयतिक्रियावचनादेव च नयतेरा-  
त्मनेपदं दृश्यते न प्रापणार्थात् । यथा—‘शिवमौप-  
यिकं गरीयसीं, फलनिष्पत्तिमदूषितायतिम् । विगणय्य  
नयन्ति पौरुषं, विजितक्रोधरया जिगीषवः’ ॥१॥ यथा  
च क्रोधं शमं नयति । प्रज्ञां प्रबुद्धिं नयति । बुद्धिं  
क्षयं नयति ॥४०॥

शदेः शिति । ३ । ३ । ४१ ॥

शदेः निदिषयात्कर्तर्यात्मनेपदं भवति । शीयते ।  
शित्तीति किम् ? शस्यति ॥४१॥

प्रियतेरद्यनन्याशिषि च । ३ । ३ । ४२ ॥

प्रियतेरद्यनन्याशीर्विषयाच्छिद्विषयाच्च कर्तर्या-  
त्मनेपदं भवति । अमृत । मृषीष्ट । प्रियेत । प्रियते ।  
प्रियताम् । अप्रियत । अद्यतन्याशिषि चेति किम् ?  
ममार । मर्तासि । मरिष्यति । अमरिष्यत् । तिव-  
निर्देशाद्यल्लुपि न भवति । मर्मर्ति ॥४२॥

क्यङ्क्षो नवा । ३ । ३ । ४३ ॥

डाङ्लोहितादिभ्यः क्यङ्क्षि वक्ष्यते । तद-  
न्ताद्वातोः कर्तर्यात्मनेपदं भवति वा । पटपटायति ।  
पटपटायते । लोहितायति । लोहितायते । निद्रा-  
यति । निद्रायते ॥४३॥

सि. २९

द्युद्भयोऽद्यतन्याम् । ३ । ३ । ४४ ॥

बहुवचनं गणार्थम् । द्युतादिभ्योऽद्यतनीविषये  
अकर्तर्यात्मनेपदं वा भवति । व्यद्युतत् । व्यद्योतिष्ट ।  
अरुचत् । अरोचिष्ट । अद्यतन्यामिति किम् । द्योतते ।  
द्युति १ रुचि २ द्युति ३ रुटि ४ लुटि ५ लुठि ६  
श्चिताड् ७ ज्मिदाड् ८ जिद्विदाड् ९ जिष्विदाड्  
१० शुभि ११ क्षुभि १५ णभि १३ तुभि १४  
सम्भूड् १५ भसूड् १६ संसूड् १७ ध्वंसूड् १८  
वृत्तूड् १९ स्यन्दौड् २० वृधूड् २१ शृधूड् २२  
कृपौड् २३ इति द्युतादिः । प्राप्तविभाषेयम् ॥४४॥

वृद्ध्यः स्यसनोः । ३ । ३ । ४५ ॥

बहुवचनं पूर्ववत् । वृतादयो द्युताद्यन्तर्गताः  
पञ्च । तेभ्यः स्यकारादिप्रत्यये विषये सन्प्रत्यये  
विषये च कर्तर्यात्मनेपदं भवति वा । वृत्तूड् १ वत्स्य-  
ति । वर्तिष्यते । अवत्स्यत् । अवर्तिष्यत । वत्स्यन् ।  
वर्तिष्यमाणः । विवृत्सति । विवर्तिष्यते । एवं स्य-  
न्दौड् २ स्यन्त्यति । स्यन्दिष्यते । सिस्स्यन्त्यति ।  
सिस्स्यन्दिष्यते । वृधूड् ३ वत्स्यति । वर्धिष्यते ।  
विवृत्सति । विवर्धिष्यते । शृधूड् ४ गत्स्यति । गर्धि-  
ष्यते । जिगृत्सति । जिगर्धिष्यते । कृपौड् ५ कल्प्स्यति ।  
कल्पिष्यते । चिक्लृप्सति । चिक्ल्यष्यते । स्यसनोरिति  
किम् ? वर्तते । वर्धते । इयमपि प्राप्तविभाषा ॥४५॥

कृपः श्वस्तन्याम् । ३ । ३ । ४६

कृपेः श्वस्तन्यां विषये कर्तर्यात्मनेपदं वा स्यात् ।  
कल्प्तासि । कल्पितासे ॥४६॥

क्रमोऽनुपसर्गात् । ३ । ३ । ४७ ॥

अविद्यमानोपसर्गात् क्रमेः कर्तर्यात्मनेपदं वा  
भवति । क्रमते । क्रामति । अनुपसर्गादिति किम् ?  
सक्रामति । वृत्त्यादेरन्यत्रायमारम्भ इत्यप्राप्तविभाषा  
॥४७॥

वृत्तिसर्गनायने । ३ । ३ । ४८ ॥

वेति निवृत्तम् । वृत्त्यादिष्वर्थेषु वर्तमानात्क्रमेः कर्तर्यात्मनेपदं भवति । वृत्तिरप्रतिबन्धः आत्मयापनं वा । शालेऽस्य क्रमते बुद्धिः । तत्र न हन्यते आत्मानं यापयति वेत्यर्थः । सर्ग उत्साहः तात्पर्यं वा । सर्गेणातिसर्गस्य लक्षणादनुज्ञा वा । सूत्राय क्रमते तदर्थ-मुत्सहते तत्परो वानुज्ञातो वा । तायनं स्फीतता संतानः पालनं वा । क्रमन्तेऽस्मिन् योगाः स्फीता भवन्ति संतन्यन्ते पाल्यन्ते वेत्यर्थः । वृत्त्यादिष्विति किम् ? क्रामति ॥४८॥

परोपात् । ३ । ३ । ४९ ॥

परोपाभ्यामेव परात् क्रमेर्वृत्त्यादिष्वर्थेषु कर्तर्यात्मनेपदं भवति । पराक्रमते । उपक्रमते । परोपादेवेति किम् ? अनुक्रामति । वृत्त्यादिष्वित्येव । पराक्रामति । उपक्रामति । अन्ये तु परोपाभ्यां परात् क्रमतेर्वृत्त्याद्यर्थाभावेऽपीच्छन्ति । तेन पराक्रमते, उपक्रमते इत्यात्मनेपदमेव । वृत्त्यादिषु त्वन्योपसर्गपूर्वादपि पूर्वेण मन्यन्ते । निष्क्रमते । प्रतिक्रमते । न प्रतिहन्यते इत्यर्थः ॥४९॥

वेः स्वार्थे । ३ । ३ । ५० ॥

स्वार्थः पादविक्षेपः । तस्मिन्वर्तमानाद्वेः पराक्रमे कर्तर्यात्मनेपदं भवति । साधु विक्रमते गजः । स्वार्थे इति किम् ? अश्वेन विक्रामनि । विक्रामत्यजिनसधिः स्फुटतीत्यर्थः । विक्रामति राजा । उत्सहते इत्यर्थः ॥५०॥

प्रोपादारम्भे । ३ । ३ । ५१ ॥

आरम्भ आदिकर्म । अङ्गीकरणं चेत्यन्ये । तस्मिन्वर्तमानात्प्रोपाभ्यां परात् क्रमे कर्तर्यात्मनेपदं भवति । प्रक्रमते, उपक्रमते भोक्तुम् । प्रारभते अङ्गीकरोति चेत्यर्थः । आरम्भ इति किम् ? पूर्वेषु प्रका-

मति गच्छतीत्यर्थः । अपरेगुरुपक्रामति समीपमागच्छतीत्यर्थः । परोपादित्यनेनापि न भवति वृत्त्यादेरर्थस्याविवक्षितत्वात् । अन्ये तु स्वार्थविषय एवारम्भे मन्यन्ते । तेनोपक्रमते । प्रक्रमते पादाभ्यां गन्तुमारभत इत्यर्थ इत्यत्रैव भवति । स्वार्थविषयारम्भादन्यत्र तु प्रक्रामति उपक्रामति भोक्तुमित्यत्र न भवति ॥५१॥

आडो ज्योतिरुद्गमे । ३ । ३ । ५२ ॥

आडः परात् क्रमेज्योतिषां चन्द्रादीनामुद्गमे ऊर्ध्वगमने प्रधाने उपसर्जने वा वर्तमानात्कर्तर्यामिनेपदं भवति । आक्रमते चन्द्रः । आक्रमते सूर्यः । उदयते इत्यर्थः । दिवमाक्रममाणेन केतुना । अत्र दिवमिति कर्मणा योगादुद्गमनोपसर्जनव्याप्तिवचनः क्रमिः ? ज्योतिरुद्गम इति किम् ? आक्रामति माणवकः कुतुपमवष्टम्नातीत्यर्थः । ज्योतिरिति किम् ? धूम आक्रामति उद्गच्छतीत्यर्थः । आक्रामति धूमो हर्म्यतलम् । उद्गच्छन् व्याप्नोतीत्यर्थः । उद्गम इति किम् ? 'नभः समाक्रामति नष्टवर्त्मना स्थितैकचक्रेण रथेन भास्करः ।' अत्र व्याप्तिमात्रं विवक्षितम् न तूद्गमोपसर्जनव्याप्तिः । अन्ये तूद्गमोपसर्जनां व्याप्तिं पश्यन्तोऽसाधुमेनं मन्यन्ते ॥५२॥

दागोऽस्वास्यप्रसारविकासे । ३ । ३ । ५३ ॥

आडपूर्वाददातेः कर्तर्यात्मनेपदं भवति न चेत्स्वास्यप्रसारणं विकासश्चार्थो भवति । विद्यामादत्ते । धनमादत्ते । अस्वास्यप्रसारविकास इति किम् ? उष्ट्रो मुखं व्याददाति प्रसारयतीत्यर्थः । कूलं व्याददाति । विपादिका व्याददाति विकसतीत्यर्थः । स्वग्रहणं किम् ? व्याददते पिपीलिकाः पतङ्गस्य मुखम् । आड इत्येव ददाति । फलवतोऽन्यत्रायं विधिः ॥५३॥

नुप्रच्छः । ३ । ३ । ५४ ॥

आङ्पूर्वाङ्गैः प्रच्छेद्य कर्तर्यात्मनेपदं भवति ।  
आनुते शगालः । उत्कण्ठितः शब्दं करोति ।  
उत्कण्ठापूर्वकं सशब्दे नौतेरयं विधिर्न सर्वत्र । आ-  
पृच्छते गुरुन् । आपृच्छस्व प्रियसखम् । वियुज्य-  
मानस्य प्रश्नेऽयं विधिः । आङ् इत्येव । नौति ।  
प्रणौति । पृच्छति । परिपृच्छति ॥ ५४ ॥

गमेः क्षान्तौ । ३ । ३ । ५५ ॥

क्षान्तिः कालहरणम् । तत्र वर्तमानाद्गमयतेराङ्-  
पूर्वकात् कर्तर्यात्मनेपदं भवति । आगमयते गुरुन् कंचित्  
कालं प्रतीक्षते । आगमयस्व तावत्कंचित्कालं सहस्वे-  
त्यर्थः । क्षान्ताविति किम् ? आगमयति विद्याम् । गृह्णाती-  
त्यर्थः । क्षान्तौ स्वभावाद्गमिष्यन्त एव वर्तते ॥ ५५ ॥

हः स्पर्धे । ३ । ३ । ५६ ॥

आङ्पूर्वाद् हयतेः कर्तर्यात्मनेपदं भवति स्पर्धे  
गम्यमाने । स्पर्धः संघर्षः पराभिभवेच्छा स  
धात्वर्थस्य विशेषणम् । धात्वर्थश्च हयतेराङ्पूर्वस्य  
शब्द एव स्वभावात् । मल्लो मल्लमाह्वयते । स्पर्धमान  
आकारयतीत्यर्थः । स्पर्ध इति किम् ? गामाह्वयति  
॥ ५६ ॥

संनिवेः । ३ । ३ । ५७ ॥

संनिविभ्यः पराद् हयतेः कर्तर्यात्मनेपदं भवति ।  
सहयते । निहयते । विहयते ॥ ५७ ॥

उपात् । ३ । ३ । ५८ ॥

उपपूर्वाद् हयतेः कर्तर्यात्मनेपदं भवति । उप-  
हयते । योगविभाग उत्तरार्थ ॥ ५८ ॥

यमः स्वीकारे । ३ । ३ । ५९ ॥

उपपूर्वाद्यमः स्वीकारेऽर्थे वर्तमानात् कर्तर्या-  
त्मनेपदं भवति । कन्यामुपयच्छते । वेश्यामुपयच्छते ।  
उपायंस्त महाखाणि । च्विनिर्देशः किम् ? शाटका-

नुपयच्छति । नात्रास्वं स्वं क्रियते । स्वत्वेन तु  
निर्ज्ञातस्य ग्रहणमिति न भवति । उद्वाह एवेच्छ-  
न्त्यन्ये ॥ ५९ ॥

देवार्चामैत्रीसंगमपथिकर्तृकमन्त्रकरणे स्थः  
। ३ । ३ । ६० ॥

एष्वर्थेषु वर्तमानात् उपपूर्वात्तिष्ठते कर्तर्यात्म-  
नेपदं भवति । देवार्चायाम्, जिनेन्द्रमुपतिष्ठते ।  
'बहूनामप्यचित्तानामेको भवति चित्तवान् । पश्य  
वानरसघेऽस्मिन् यदर्कमुपतिष्ठते' ॥ १ ॥ यदा तु  
नेय देवपूजाऽपि तु चापलमिति विवक्षितं तदा न  
भवति । 'मैव मंस्थाः सचित्तोऽयमेषोऽपि हि, यथा  
वयम् । एतदप्यस्य कापेयं यदर्कमुपतिष्ठति' ॥ १ ॥  
मित्रतया मित्रं वा कर्तुमाचरणं मैत्री उपस्थानस्य  
हेतुः फलं वा । महामात्रानुपतिष्ठते । रथिकानुपतिष्ठते ।  
मैत्र्या हेतुना फलेन वाराधयतीत्यर्थः । संगम  
उपश्लेषः । यमुना गङ्गामुपतिष्ठते । पन्थाः कर्ता  
यस्यार्थस्य स पथिकर्तृकः । अयं पन्थाः सुप्तमु-  
पतिष्ठते । मन्त्रः करणं यस्यार्थस्य स मन्त्रकरणः ।  
ऐन्धा गार्हपत्यमुपतिष्ठते । सावित्र्यां सूर्यमुपतिष्ठते ।  
आराधयतीत्यर्थः । मन्त्रादन्यत्र भर्तारमुपतिष्ठति यौव-  
नेन । करणग्रहणं किम् ? गायत्रीमुपतिष्ठति । अत्र मैत्री  
धात्वर्थविशेषणेनोपसर्जनं धात्वर्थः । शेषास्तु प्रधानम्  
॥ ६० ॥

वा लिप्सायाम् । ३ । ३ । ६१ ॥

उपपूर्वात्तिष्ठतेलिप्सायां गम्यामानायां कर्तर्यात्म-  
नेपदं भवति । भिक्षुको दातृकुलमुपतिष्ठति उपतिष्ठते  
वा भिक्षां लभेयेति ॥ ६१ ॥

उदोऽनूर्ध्वेहे । ३ । ३ । ६२ ॥

अनूर्ध्वो य ईहश्चेष्टा तत्र वर्तमानादुदः परात्  
तिष्ठतेः कर्तर्यात्मनेपदं भवति । मुक्तावुत्तिष्ठते ।



मुक्त्यर्थं चेष्टत इत्यर्थः । अनुध्वेति किम् ? आसना-  
दुत्तिष्ठति । अस्माद् ग्रामाच्छतमुत्तिष्ठति । सेनोत्तिष्ठति  
उत्पद्यत इत्यर्थः ॥ ६२ ॥

**संविप्रावात् । ३ । ३ । ६३ ॥**

एभ्यः परात्तिष्ठतेः कर्तर्यात्मनेपदं भवति ।  
संतिष्ठते । वितिष्ठते । प्रतिष्ठते । अवतिष्ठते ॥ ६३ ॥

**जीप्सास्थेये । ३ । ३ । ६४ ॥**

परपरितोषार्थमात्मरूपादिप्रकाशनं जीप्सा तिष्ठ-  
न्त्यस्मिन्निति स्थेयः । रूढिवशाद्विवादपदे निर्णेता  
प्रमाणभूतः पुरुष उच्यते । जीप्सायां स्थेयविषयायां  
च क्रियायां वर्तमानात्तिष्ठतेः कर्तर्यात्मनेपदं भवति ।  
तिष्ठते कन्या छात्रेभ्यः । तिष्ठते वृषली ग्राम्येभ्यः ।  
स्वाभिप्रायप्रकाशनेनात्मानं रोचयतीत्यर्थः । त्वयि  
तिष्ठते । मयि तिष्ठते । 'सशय्य कर्णादिषु तिष्ठते यः' ।  
कर्णादिस्थेयोपदिष्टं निर्णयतीत्यर्थः ॥ ६४ ॥

**प्रतिज्ञायाम् । ३ । ३ । ६५ ॥**

प्रतिज्ञा अभ्युपगमः । तत्र वर्तमानात्तिष्ठतेः  
कर्तर्यात्मनेपदं भवति । नित्यं शब्दमातिष्ठते । तद-  
त्तदात्मकं तत्त्वमातिष्ठते । स्वभावाच्चायमाङ्पूर्व एव  
प्रतिज्ञायां वर्तते । योगविभाग उत्तरार्थः ॥ ६५ ॥

**समो गिरः । ३ । ३ । ६६ ॥**

सम्पूर्वाद्गिरतेः प्रतिज्ञायां वर्तमानात्कर्तर्यात्मनेपदं  
भवति । स्याद्वादं सगिरते प्रतिजानीत इत्यर्थः ।  
प्रतिज्ञायामित्येव । संगिरति ग्रासम् । गिर इति  
निर्देशाद्गृणातेर्न भवति ॥ ६६ ॥

**अवात् । ३ । ३ । ६७ ॥**

पृथग्योगात्प्रतिज्ञायामिति निवृत्तम् । अवपूर्वा-  
द्गिरतेः कर्तर्यात्मनेपदं भवति । अवगिरते । अवादन्यत्र  
गिरति । गिर इत्येव । देव अवगृणाति । अवपूर्वस्य  
गृणातेः प्रयोगो नास्तीत्यन्ये ॥ ६७ ॥

**निह्वे ज्ञः । ३ । ३ । ६८ ॥**

निह्वोऽपलापरतस्मिन् वर्तमानाज्जानातेः कर्तर्या-  
त्मनेपदं भवति । शतमपजानीते अपहुते इत्यर्थः ।  
अपेन चास्यायमर्थोऽभिव्यज्यते । निह्व इति किम् ?  
तत्त्वं जानाति ॥ ६८ ॥

**संप्रतेरस्मृतौ । ३ । ३ । ६९ ॥**

संप्रतिभ्यां पराज्जानातेरस्मृतौ वर्तमानात्कर्त-  
र्यात्मनेपदं भवति । शतं सजानीते अवेक्षते इत्यर्थः ।  
शतं प्रतिजानीते शतेन संजानीते । अभ्युपगच्छती-  
त्यर्थः । अस्मृताविति किम् ? मातु संजानाति, मातरं  
संजानाति । स्मरतीत्यर्थः ॥ ६९ ॥

**अननोः सनः । ३ । ३ । ७० ॥**

सन्नन्ताज्जानातेः कर्तर्यात्मनेपदं भवति स  
चेदनोरुपसर्गात्परो न भवति । धर्मं जिज्ञासते । अन-  
नोरिति किम् ? धर्ममनुजिज्ञासति । कथमौषधस्या-  
नुजिज्ञासते । अकर्मकात् 'प्राग्वत्' (३।३।७४)  
इत्यनेन भविष्यति ॥ ७० ॥

**अवोऽनाङ्प्रतेः । ३ । ३ । ७१ ॥**

सन्नन्ताच्छृणोतेः कर्तर्यात्मनेपदं भवति, स चेदा-  
ङ्प्रतिभ्यामुपसर्गाभ्यां परो न भवति । शुश्रूषते गच्छन् ।  
संशुश्रूषते शब्दान् । अनाङ्प्रतेरिति किम् ? आशुश्रूषति ।  
प्रतिशुश्रूषति । चैत्रं प्रतिशुश्रूषति इति प्रतिना  
संवन्धाभावात् प्रतिषेधो न भवति ॥ ७१ ॥

**स्मृदृशः । ३ । ३ । ७२ ॥**

स्मृदृशिभ्यां सन्नन्ताभ्यां कर्तर्यात्मनेपदं भवति ।  
सुस्मृषते पूर्ववृत्तम् । दिदृक्षते देवम् ॥ ७२ ॥

**शको जिज्ञासायाम् । ३ । ३ । ७३ ॥**

शक्तिः स्वभावादन्यधात्वर्थानुसंहितः प्रवर्तते  
शक्नोति भोक्तुमन्यदेति । ततो ज्ञानानुसंहि-  
तार्थात्सन्नन्तात्कर्तर्यात्मनेपदं भवति । विद्याः

शिक्षते । ज्ञातुं शक्नुयामितीच्छतीत्यर्थः । जिज्ञासायामिति किम् ? शक्नुमिच्छति । शिक्षति । शिक्षि विद्योपादाने इत्यनेनैव सिद्धे आम-  
नुप्रयोगार्थं वचनम् । तेन शिक्षाचक्रे इति भवति न तु शिक्षाचकारेति । केचित्तु शके सन्नन्तस्यात्म-  
नेपदमनिच्छन्तः शिक्षतेरेव जिज्ञासायामात्मनेपदम-  
न्यत्र च परस्मैपदमिच्छन्ति ॥७३॥

प्राग्वत् । ३ । ३ । ७४ ॥

सनः 'प्राक्' पूर्वं यो धातुस्तस्मादिव सन्नन्तात्कर्-  
तर्यात्मनेपदं भवति । यत्पूर्वस्य धातोरनुबन्धेनोप-  
पदेनार्थविशेषेण वात्मनेपदं दृष्टं तत्सन्नन्तादिति दि-  
श्यते । अनुबन्धेन, शीङ् शेते, शिरयिषते । एधि  
एधते, एदिधिषते । लोळ्यते, लोळयिषते, । श्येना-  
यते, गिश्येनायिषते । उपपदेन, निविशते, निविवि-  
क्षते । अश्वेन संचरते, । अश्वेन संचिचरिषते ।  
अर्थविशेषेण, शास्त्रेऽस्य क्रमते बुद्धिः, चिक्क्रंसते  
उभयेन । आक्रमते चन्द्रः आचिक्क्रंसते । यत्पुनः  
सप्रत्ययधातुनिमित्तं तन्नातिदिश्यते । शिशित्सति ।  
मुमूर्षति । अत्र हि न शदिप्रियती एव निमित्ते किं  
तर्हि शिदाशोरयतन्योऽपि । अनुबन्धादिनिमित्तमपि  
यद्विशेषविधानवाधया प्राग्न दृष्टम् तन्नातिदिश्यते ।  
यथानुक्रोति अनुचिकीर्षति । पराकरोति पराचिकीर्षति  
। तिजादीनां त्वर्थविशेषेषु केवलानामप्रयोगात्  
सन्नन्तसमुदायार्थमेव अनुबन्धविधानम् । तेन  
तितिक्षते, जुगुप्सते मीमांसते इत्यादौ प्रागदृष्टमपि  
आत्मनेपदमनुबन्धसामर्थ्यात् भवति । यथा कुस्मिचित्र-  
ङ्महीङ् हणीङ्मनुबन्धो णिच्कयन्यगन्तसमुदायार्थः ।  
विकुस्मयते । चित्रीयते । महीयते । हणीयते । 'अवयवे  
वा कृतं लिङ्गं समुदायस्य विशेषकं  
भवति यं समुदायं सोऽवयवो न व्यभिचरति ।'

यथा गोः सक्थनि कर्णे वा कृतं लिङ्गं 'चिह्नम्'  
गोरेव विशेषकं भवति न गोमण्डलस्य । सन्नन्तं च  
समुदायं तिजादयोऽर्थविशेषेषु न व्यभिचरन्ति  
णिगन्तं पुनर्व्यभिचरन्ति । ननु सन्नन्तमपि व्यभि-  
चरन्ति तेजयति, गोपायति, मानयतीति । नैवम् ।  
अर्थविशेषेषु न व्यभिचार इत्युक्तत्वात् । 'गुपूतिजो  
गर्हाक्षान्तौ' (३।४।६) शानदानमान्वधान्निशाना-  
र्जवविचारवैरूप्ये'— (३।४।९) इति हि वक्ष्यते  
इति ॥७४॥

आमः कृगः । ३ । ३ । ७५ ॥

आमः परादनुप्रयुज्यमानात्करोतेराम एव  
प्राग् यो धातुस्तस्मादिव कर्तर्यात्मनेपदं भवति । भवति  
न भवति चेति विधिप्रतिषेधावतिदिश्येते । यथोशीर-  
वन्मट्रेषु यवाः सन्ति न सन्तीति । ईहांचक्रे, ईक्षांचक्रे  
इत्यफलवत्यपि भवति । विभयांचकार, जागरांचकारेति  
फलवत्यपि न भवति । यत्र तु पूर्वस्मादुभयं तत्र  
फलवत्यफलवति चोभयं भवति । विभरांचक्रे, विभरां-  
चकार । पाचयांचक्रे, पाचयांचकार । कृग इति किम् ?  
करोतेरेव यथा स्यादिह मा भूत् । ईक्षामास । ईक्षां-  
वभूव ॥७५॥

गन्धनावक्षेपसेवासाहसप्रतियत्नप्रकथनो-  
पयोगे । ३ । ३ । ७६ ॥

गन्धनादिष्वर्थेषु वर्तमानात्करोतेः कर्तर्यात्मनेपदं  
भवति । गन्धनं द्रोहाभिप्रायेण परदोषोद्धोटनम् ।  
प्रोत्साहनादिकमन्ये । उत्कुरुते माम् । उदाकुरुते  
माम्, अथ्याकुरुते जिघांसुरपकर्त्रे कथयतीत्यर्थः ।  
अवक्षेपणमवक्षेपः कुर्त्सन वा । दुर्वृत्तानवकुरुते ।  
कुत्सयतीत्यर्थः । श्येनो वर्तिकापकुरुते भर्त्सयती-  
त्यर्थः । सेवाऽनुवृत्तिः । महामात्रानुपकुरुते सेवते इत्यर्थः ।  
साहसमविमृश्य प्रवृत्तिः । परदारान् प्रकुरुते

विनिपातमविभाव्य तान् अभिगच्छतोत्यर्थः । प्रतियत्नः  
सतो गुणान्तराधानम् । एवो दकस्योपस्कुरुते । तत्र  
गुणान्तरमादधातीत्यर्थः । प्रकथनं कथनप्रारम्भः,  
प्रकर्षेण कथनं वा । जनवादान् प्रकुरुते, कथयितु-  
मारभते प्रकर्षेण कथयति वेत्यर्थः । उपयोगो धर्मादौ  
विनियोगः । शतं प्रकुरुते । धर्मादौ विनियुक्ते इत्यर्थः ।  
एष्विति किम् ? कटं करोति । अफलवृत्त्यर्थं  
आरम्भः ॥७६॥

अधेः प्रसहने । ३ । ३ । ७७ ॥

अधेः परात्करोते प्रसहने वर्तमानात्कर्तर्यात्मिने-  
पदं भवति । प्रसहनं पराभिभवः परेणापराजयो वा ।  
तं हाधिचक्रे तं प्रसेहे । तमभिभूतवान् तेन वा न  
पराजित इत्यर्थः । अथवा सहनं क्षमा तितिक्षापेक्षेति  
यावत् । प्रकर्षेण सहनं प्रसहनम् । तच्च द्विधा  
शक्तस्याशक्तस्य च । 'भवाद्गणश्चेदधिकुर्वते परान्'  
'समर्था अपि यद्युपेक्षन्ते तदा 'निराश्रया हन्त हता  
मनुस्विता' । अधिचक्रे न यं हरिः । सोढुमशक्तस्सन्  
तेन न्यत्क्रियते । प्रसहन इति किम् ? तमधिक-  
रोति । अधेरिति किम् ? शत्रून् प्रकरोति ॥७७॥

दीप्तिज्ञानयत्नविमत्युपसंभाषोपमन्त्रणे

वदः । ३ । ३ । ७८ ॥

दीप्यादिष्वर्थेषु गम्यमानेषु वदतेः कर्तर्यात्मिने-  
पदं भवति । दीप्तिर्भासनम् । सा च कर्तृविशेषणम्  
वावदनक्रियासहचारिणी धात्वर्थो वा केवलैव वा  
धात्वर्थः । वदते विद्वान् स्याद्वादे । सम्यग्ज्ञानाद-  
नाकुलकथनाच्च विकसितमुखत्वादीप्यमानो वदतीति ।  
वावदन् दीप्यते इति वा । दीप्यत एवेत्यर्थः । ज्ञान  
मवबोधः । तच्च वदिक्रियाया हेतुर्वा विषयि वा  
फलं वा केवलमेव वा धात्वर्थः । वदते धीमांस्तत्त्वार्थं  
ज्ञात्वा वदतीति वा जानाति वदितुमिति वा वदन्

जानातीति वा जानात्येव वेत्यर्थः । यान् उन्साहः  
स च धात्वर्थस्य विषयो धात्वर्थ एव वा । श्रुते वदने ।  
तपसि वदने । तट्टिषयमुत्साहं वाचाविष्करोति  
तत्रोत्सहते इति वेत्यर्थः । नानामनिर्विमिति । सा  
च धात्वर्थस्य हेतुः धात्वर्थ एव वा । धर्मं विवदन्ते  
विमतिपूर्वकं विनित्रं भाषन्त इति वा विविधं मन्यन्त  
इति वेत्यर्थः । उपसभाषोपसान्वनमुपालम्भो वा ।  
धात्वर्थ एवायम् । कर्मकरानुपवदने उपसान्वयनि  
उपलभते वेत्यर्थः । उपमन्त्रणं रहसि उपगच्छन्दनम् ।  
तदपि धात्वर्थ एव । कुलभार्यामुपवदते । परदारानुप-  
वदते । रहस्युपलोभयतीत्यर्थः । दीप्यादिष्विति किम् ?  
यत्किंचिद्वदति ॥७८॥

व्यक्तवाचां सहोक्तौ । ३ । ३ । ७९ ॥

व्यक्ता व्यक्ताक्षरा वाग्येषां ते व्यक्तवाचः । हृदया  
मनुष्यादय एवोच्यन्ते । तेषां सहोक्तौ सभूयोच्चा-  
रणे वर्तमानाद्वदेः कर्तर्यात्मिनेपदं भवति । सप्रव-  
दन्ते ग्राम्याः । संप्रवदन्ते पिशाचाः । संभूय  
भाषन्ते इत्यर्थः । व्यक्तवाचामिति किम् ? सप्रवदन्ति  
कुक्कुटाः । संप्रवदन्ति शुक्राः । शुक्रसारिकादीना-  
मपि व्यक्तवाक्त्वात् सहोक्ताविच्छिन्नान्ये ।  
सप्रवदन्ते शुक्राः । संप्रवदन्ते सारिकाः । सहो-  
क्ताविति किम् ? चैत्रणोक्ते मैत्रो वदति ॥ ७९ ॥

विवादे वा । ३ । ३ । ८० ॥

विरुद्धार्थो वाटो विवादः । व्यक्तवाचां सहोक्तौ  
विवादरूपायां वर्तमानाद्वदेः कर्तर्यात्मिनेपदं वा भवति ।  
विप्रवदन्ते विप्रवदन्ति वा मौहूर्ता । परस्परप्रतिपेधेन  
युगपद्विरुद्ध वदन्तीत्यर्थः । विवाद इति किम् ? सुप्रव-  
दन्ते वैयाकरणाः । सह वदन्तीत्यर्थः । व्यक्तवाचाभि-  
त्येव । संप्रवदन्ति शकुनय । नानारुतं कुर्वन्ति जाति-  
शक्तिभेदात् । सहोक्तावित्येव । मौहूर्तो मौहूर्तेन सह

क्रमेण विप्रवदति । विरुद्धाभिधानमात्रमिह विवक्षितम्  
न तु विमतिपूर्वकम् । तेन विमतिलक्षणमप्यात्मनेपदं  
न भवति ॥ ८० ॥

अनोः कर्मण्यसति । ३ । ३ । ८१ ॥

व्यक्तावाचामित्येवानुवर्तते । व्यक्तवाचां संबन्धि-  
न्यर्थे वर्तमानादनुपूर्वाद्देः कर्मण्यसति कर्तर्यात्मनेपदं  
भवति । अनुः सादृश्ये पश्चादर्थे वा । अनुवदते चैत्रो  
मैत्रस्य । यथा मैत्रो वदति तथा चैत्रो वदतीत्यर्थः ।  
अनुवदते आचार्यस्य शिष्यः । आचार्येण पूर्वमुक्ते  
पश्चाद्वदतीत्यर्थः । कर्मण्यसती किम् । उक्तमनुवदति  
व्यक्तवाचामित्येव । अनुवदति वीणा । कथं वाचिक-  
षडिकौ न संवदेते इति मिथो विरुध्येते इत्यर्थः । विम-  
तिविवक्षायां भविष्यति । अर्कमकादित्यनुक्त्वा कर्म-  
ण्यसतीति निर्देश उत्तरत्र शब्दे स्वेऽङ्गे च कर्मणीति  
लाघवेन प्रतिपत्त्यर्थः ॥ ८१ ॥

ज्ञः । ३ । ३ । ८२ ॥

जानातेः कर्मण्यसति कर्तर्यात्मनेपदं भवति ।  
सर्पिषो जानीते । मधुनो जानीते । कथमत्र जाना-  
तिरकर्मकः । उच्यते । नात्र सर्पिरादि ज्ञेयत्वेन विव-  
क्षितम्, किं तर्हि प्रवृत्तौ करणत्वेन । सर्पिषा मधुना  
वा करणेन भोक्तुं प्रवर्तत इत्यर्थः । अत एव 'अज्ञाने  
ज्ञः षष्ठी' (२ । २ । ८०) इति षष्ठी । मिथ्याज्ञानार्थो  
वा जानातिः । सर्पिषि रक्तः प्रतिहतो वोदकादिषु  
सर्पिष्ठया ज्ञानवान् भवतीत्यर्थः । मिथ्याज्ञानं चाज्ञा-  
नमित्यज्ञानार्थत्वे पूर्ववदेव षष्ठी । अथ वा सर्पिःसंबन्धि-  
ज्ञानं करोतीति विवक्षायां ज्ञानार्थोऽपि जानातिरकर्मकः  
तदा तु सक्त्वे षष्ठी । कर्मण्यसतीत्येव । तैलं सर्पिषो  
जानाति । तैलं सर्पिष्ठया जानातीत्यर्थः । स्वरेण पुत्रं  
जानाति । केचित्तु ज्ञानोपसर्जनायां प्रवृत्तावेवाक-

र्मकाज्जानातेरात्मपदमाहुः । अत एव 'ते सभवि-  
ष्याव एकस्यामभिजानामि मातरि' 'अभिजानासि  
मैत्र' कश्मीरेषु वत्स्याम' इत्यादौ प्रवृत्त्यर्थाभावादात्मने-  
पदाभावं मन्यन्ते । ज्ञास्ये रात्राविति प्राज्ञः इत्यत्रापि  
ज्ञात्वा प्रवर्तिष्ये इति व्याचक्षते । 'जाने कोपपराङ्-  
मुखी' त्यत्र तु 'ज्ञोऽनुपसर्गात्' (३ । ३ । ९६) इत्य-  
नेनात्मनेपदमिच्छतीति ॥ ८२ ॥

उपात्स्थः । ३ । ३ । ८३ ॥

उपपूर्वात्तिष्ठतेः कर्मण्यसति कर्तर्यात्मनेपदं भवति  
भोजनकाल उपतिष्ठते । योगे योग उपतिष्ठते । ज्ञान-  
मस्य ज्ञेयेषूपतिष्ठते । सनिधीयते इत्यर्थः । कर्मण्यस-  
तीत्येव । राजानमुपतिष्ठति ॥ ८३ ॥

समो गमृच्छिप्रच्छिभ्रवित्स्वरत्यतिदृशः

। ३ । ३ । ८४ ॥

समः परेभ्यो गमादिभ्यः कर्मण्यसति कर्तर्या-  
त्मनेप्यदं भवति । संगच्छते । समृच्छते । समृच्छिष्यते  
संपृच्छते । संशृणुते नित्यपरस्मैपदिभिः साहचर्यात्  
ज्ञानार्थस्यैव विदेर्ग्रहणम् । संवित्ते । संस्वरते । अतीति  
सामान्यनिर्देशात् भवादिरदादिश्च गृह्यते । समृच्छते  
समिधृते । सप्रस्यते स्वरत्यत्योस्तिवृत्तिर्निर्देशो यङ्लुप्-  
निवृत्त्यर्थः । कर्मण्यसतीत्येव संगच्छति सुहृदम् ॥ ८४ ॥

वेः कृगः शब्दे चानाशे । ३ । ३ । ८५ ॥

विपूर्वात्करोतेरनाशेऽर्थे वर्तमानात्कर्मण्यसति शब्दे  
च कर्मणि कर्तर्यात्मनेपदं भवति । कर्मण्यसति, विकु-  
र्वते सैन्धवाः साधु दान्ताः शोभनं बलान्तीत्यर्थः ।  
ओदनस्य पूर्णाश्छात्रा विकुर्वते । निष्फलं चेष्टन्त  
इत्यर्थः । शब्दे कर्मणि, क्रोष्टा विकुरुते स्वरान् नानो  
त्पादयतीत्यर्थः । शब्दे चेति किम् ? विकरोति मृदम् ।  
अनाश इति किम् ? विकरोति शब्दं विनाशयतीत्यर्थः

॥ ८५ ॥

आङो यमहनः स्वेङ्गे च । ३ । ३ । ८६ ॥

आङः पराभ्यां यमिहनिभ्यां कर्मण्यसति कर्तुः स्वेङ्गे च कर्मणि कर्तर्यात्मनेपदं भवति । आयच्छते आहते स्वेङ्गे, आयच्छते पादम् । आहते शिरः । स्वेङ्गे चेति किम् ? आयच्छति रञ्जुम् । आहन्ति वृषलम् । स्व इति किम् ? आयच्छति पादौ चैत्रस्य । आहन्ति गिरो मैत्रस्य । अङ्ग इति किम् ? स्वामायच्छति रञ्जुम् । स्वं पुत्रमाहन्ति । स्वाङ्ग इति समस्तनिर्देशे पारिभाषिकस्वाङ्गप्रतिपत्तिः स्यादित्य-समस्ताभिधानम् ॥ ८६ ॥

व्युदस्तपः । ३ । ३ । ८७ ॥

व्युदभ्यां परात्तपेः कर्मण्यसति स्वेङ्गे च कर्मणि कर्तर्यात्मनेपदं भवति । वितपते उत्तपते रविः । दीप्यत इत्यर्थः । स्वेङ्गे, वितपते उत्तपते पाणिम् । तापयतीत्यर्थः । व्युद इति किम् ? निष्टपति । स्वेङ्गे चेत्येव । वितपति पृथिवीं सविता । संतापयतीत्यर्थः । उत्तपति सुवर्णं सुवर्णकारः । द्रवीकरोतीत्यर्थः । स्व इत्येव । उत्तपति पृष्ठं चैत्रस्य । अङ्ग इत्येव । स्वं सुवर्णमुत्तपति । इह दीप्यते ज्वलति भासते रोचते इत्येष्वर्थेषु तपिमकर्मकं स्मरन्ति । यथा वहति भारमिति प्रापणे वहिं सकर्मकं स्पन्दने त्वकर्मकम् । वहति नदी स्पन्दते इत्यर्थः ॥ ८७ ॥

अणिक्कर्मणिक्कर्तृकाणिगोऽस्मृतौ

। ३ । ३ । ८८ ॥

‘प्रयोक्तृव्यापारे णिगू’ ( ३ । ४ । २० ) इति वक्ष्यते । अणिगवस्थायां यत्कर्म तदेव णिगवस्थायां कर्ता यस्य सोऽणिक्कर्मणिक्कर्तृकः । तस्मिन् णिगन्ताद्धातोरस्मृतौ वर्तमानात्कर्तर्यात्मनेपदं भवति । आरोहन्ति हस्तिनं हस्तिपकाः । आरोहयते हस्ती हस्तिपकान् । आस्कन्दयते इत्यर्थः । पश्यन्ति राजानं

भृत्याः । दर्शयते राजा भृत्यान् भृत्यगिति वा । पिबन्ति मधु पायकाः । पाययते मधु पायकान् । अणिगिति किम् ? आरोहन्ति हस्तिनं हस्तिपकाः । आरोहयति हस्तिपकान् महामात्रः । आरोहयन्ति महामात्रेण हस्तिपकाः । प्रथमणिगन्तकर्मणि द्वितीय-णिगन्तकर्तर्यपि मा भूत् । णिक्करणं किम् ? गणयति गणं गोपालकः । गणयते गणे गोपालकम् इति णिज-न्तकर्मणिक्कर्तृकादपि णिगन्तात्प्रतिपेधो मा भूत् । कर्मेति किम् ? करणादेः कर्तृत्वे मा भूत् । पश्यन्ति भृत्याः प्रदीपेन । दर्शयति प्रदीपो भृत्यान् । णिगिति किम् ? यस्याणिगन्तस्यैव कर्म कर्ता भवति ततो णिगन्तान्मा भूत् । लुनाति केदारं चैत्रः । लयते केदारः स्वमेव । तं प्रयुङ्क्ते लावयति केदारं चैत्रः । कर्तृग्रहणं किम् ? आरोहन्ति हस्तिनं हस्तिपकाः । तानेनमारोहयति महामात्रः । णिग इति किम् ? आरोहन्ति हस्तिनं हस्तिपकाः तानारोहयते हस्तीत्यणिगवस्थायां मा भूत् । प्रत्यासत्तेश्च यस्यैव धातोरणिगवस्था तस्यैव धातोवर्णिगवस्था गृह्यते न धात्वन्तरस्य । तेनेह न भवति । आरुह्यमाणो हस्ती सेचयति पृष्ठं मूत्रेण । हस्तिपकैरारुह्यमाणो हस्ती स्थलमारोहयति मनुष्यान् इत्यत्र तु सदृशधातुप्रयोगेऽपि पूर्वो हस्ति-पककर्तृको रुहिः परश्च मनुष्यकर्तृक इति साधनभेदात् क्रियाभेदे धातुभेदः । अस्मृताविति किम् ? स्मरति वनगुल्मं कोकिञ्च । स्मरत्यनेन वनगुल्मः । कथं हन्त्यात्मानं धातयत्यात्मेति । अत्र ह्यात्मनोऽणिक्कर्मणो णिक्कर्तृत्वमस्तीति । नैवम् । द्वावात्मानौ शरीरात्मान्तरात्मा च । तत्र भेदेनैव लोके नित्यमयं प्रयोगः । हन्त्यात्मानमिति शरीरात्मानोऽन्तरात्मानो वा कर्मत्वम् धातयत्यात्मानमित्यपि तस्यैव कर्मत्वं न कर्तृत्वम् इति । ननु यदि अणिक्कर्मणो णिक्कर्तृतायां णिगन्ता-

दात्मनेपदमिष्यते तर्हि शुष्यन्त्यातपे व्रीहयः शोषयते व्रीहीनातप इत्यादावधिकरणादेः कर्तृतायामात्मनेपदं न प्राप्नोति । न । फलवत्कर्तरि भविष्यति । यद्येवमारोहयते हस्ती हस्तिपकानित्यादावपि तथैवास्तु । सत्यम् । किंतु फलवतः कर्मस्थक्रियाच्चान्यत्रायं विधिः । तथा हि—लावयते केदारः भूषयते कन्या कारयते कटः गणयते गणः आरोहयते हस्ती स्वयमेवेत्यादौ कर्मस्थक्रियत्वात् 'एकधातौ कर्मक्रिय-यैकाकर्मक्रिये' ( ३ । ४ । ८६ ) इति अनेनैवात्मनेपदं भवति । नन्वारोहयते हस्ती स्वयमेवेत्यस्यास्कन्दयते इति किलार्थः तत्कथं कर्मस्थक्रियता रुहेः । उच्यते । यदा न्यग्भावनाथोऽयं तदा कर्मस्थक्रियात्वम् । तथाहि—आरोहन्ति हस्तिनं हस्तिपका इति न्यग्भवनोपसर्जने न्यग्भावने रुहिवर्तते । स द्वितीयस्यामवस्थायाम् आरुह्यते हस्ती स्वयमेवेत्यस्यां कर्मकर्तृविषयो न्यग्भवनमात्रवृत्तिर्भवति । अथ चतुर्थ्याम् अन्तर्भूततृतीयायाम् आरुह्यमाणं प्रयुञ्जत इति हस्तिपकव्यापारप्रधानायां णिगन्तः सन्नारोहयन्ति हस्तिनं हस्तिपकाः इत्यस्यां शुद्धारो-हतिवन्त्यग्भवनोपसर्जने न्यग्भावने वर्तते । पुनर्यदा अस्यैव प्रयोजकव्यापाराविवक्षा तदा आरोहयते हस्ती स्वयमेवेत्यस्यां पञ्चम्यामवस्थायाम् आरुह्यते हस्ती स्वयमेवेतिवन्त्यग्भवनलक्षणस्य विशेषस्य हस्ति-समवेतत्वेनोपलभ्याल्लावयते केदार इत्यादाविव कर्म-स्थक्रियत्वमस्त्येवेति न किञ्चिदनुपपन्नम् तदुक्तं—'न्यग्भावना न्यग्भवनं रुहौ शुद्धे प्रतीयते । न्यग्भा-वना न्यग्भवनं, ण्यन्तेऽपि प्रतिपद्यते । अवस्थां पञ्चमीमा-हुर्ण्यन्ते ता कर्मकर्तरि । निवृत्तप्रेषणाद्धातोः प्राकृ-तेऽर्थे णिगुच्यते' इति ॥८८॥

प्रलम्भे गृधिवञ्चेः । ३ । ३ । ८९ ॥

गृधिवञ्चिभ्यां णिगन्ताभ्यां प्रलम्भे वञ्चने वर्तमानाभ्यां कर्तर्यात्मनेपदं भवति । बटुं गर्धयते । बटुं वञ्चयते । विप्रतारयतीत्यर्थः । प्रलम्भ इति किम् ? श्वानं गर्धयति । प्रलोभयतीत्यर्थः । अहि वञ्चयति । गमयतीत्यर्थः । णिग आत्मनेपदविधानं सर्वत्राफल-वदर्थम् ॥८९॥

लीङ्लीनोऽर्चाभिभवे चाच्चाकर्तर्यपि

। ३ । ३ । ९० ॥

लीयतिलिनातिभ्यां णिगन्ताभ्यामर्चाभिभवयोः प्रलम्भे चार्थे वर्तमानाभ्यां कर्तर्यात्मनेपदं भवति अनयोश्चान्तस्याकर्तर्यप्याकारो भवति । जटाभिरा-लापयते । परैरात्मानं पूजयतीत्यर्थः । श्येनो वर्ति-कामपलापयते । अभिभवतीत्यर्थः । कस्त्वामुल्लापयते वञ्चयते इत्यर्थः । एष्विति किम् ? बालकमुल्लापय-ति उत्क्षिपतीत्यर्थः । कथं तर्ह्यत्रात्वम् । 'लीङ्लि-नोर्वा' ( ४-२-९ ) इति भविष्यति । अकर्तर्यपीति किम् ? जटाभिरालापयते जटिलेन । डिच्छूनानिर्देशो यौजादिकनिवृत्त्यर्थः ॥९०॥

स्मिङः प्रयोक्तुः स्वार्थे । ३ । ३ । ९१ ॥

प्रयोक्तुः सकाशाद्यः स्वार्थः स्मयस्तत्र वर्त-मानाणिगन्तात्स्मयतेः कर्तर्यात्मनेपदं भवति अस्य चान्तस्याकारोऽकर्तर्यपि भवति । जटिलो विस्मापयते । प्रयोक्तुः स्वार्थे इति किम् ? करणात्स्वार्थे मा भूत् । रूपेण विस्माययति । अकर्तर्यपीत्येव । विस्मापनम् । डिन्निर्देशाद्यङ्लुपि न भवति । सेष्माययति ॥९१॥

बिभेते भीष् च । ३ । ३ । ९२ ॥

प्रयोक्तुः सकाशात्स्वार्थे वर्तमानाण्यन्ताद्-बिभेतेः कर्तर्यात्मनेपदं भवति अस्य च भीषादेशः ।

पक्षेऽन्तस्याकारश्चाकर्तर्यपि भवति । मुण्डो भीषयते ।  
मुण्डो भाषयते । प्रयोक्तुः स्वार्थे इत्येव । कुञ्चिकया  
भाषयति । अकर्तर्यपीत्येव । भीषा । भाषयम् ।  
तिवृनिर्देशाद्यङ्लुपि न भवति । मुण्डो वेभाषयति  
॥९२॥

**मिथ्याकृगोऽभ्यासे । ३ । ३ । ९३ ॥**

मिथ्याशब्दयुक्तो यः कृगू तस्माणिगन्तादभ्या-  
सेऽर्थे वर्तमानात् कर्तर्यात्मनेपदं भवति । अभ्यासः  
पुनः पुनः क्रियाभ्यासवृत्तिः । पदं मिथ्याकारयते ।  
स्वरादिदोषदुष्टमसकृदुच्चारयति पाठयतीत्यर्थः ।  
आत्मनेपदेनैव क्रियाभ्यासवृत्तेर्द्योतितत्वात् आभीक्ष्ये  
द्विर्वचनं न भवतीति केचित् । मिथ्येति किम् ? पदं  
साधुकारयति । कृग इति किम् ? पदं मिथ्यावाचयति ।  
अभ्यास इति किम् ? सकृदपदं मिथ्याकारयति ॥९३॥

**परिमुहायमायसपाट्धेवदवसदमादरुचनृतः**

**फलवति । ३ । ३ । ९४ ॥**

फलवतीति भूम्यतिगायने वा मनुः । तेन  
यत्क्रियायाः प्रधानं फलमोदनादि यदर्थमियमारभ्यते  
तद्वति कर्तरि विवक्षिते परिपूर्वान्मुहेराड्पूर्वाभ्यां  
यमियसिभ्यां पिबतिट्धेवदवसतिदमादरुचतिभ्यश्च  
णिगन्तेभ्यः कर्तर्यात्मनेपदं भवति । परिमोहयते  
चैत्रम् । आयामयते सर्पम् । आयासयते मैत्रम् ।  
पाययते बटुम् । धापयते जिशुम् । वासयते पन्थाम्  
दमयतेऽश्वम् । आदयते चैत्रेण । अदेर्नेच्छन्त्यन्ये ।  
आदयति चैत्रेण । रोचयते मैत्रम् । नर्तयते नटम् ।  
पिबत्यत्तिट्धेधातूनामाहारार्थत्वादौदासीन्यनिवृत्त्यर्थता-  
यामकर्मकत्वाच्च नृतेश्चलनार्थत्वाच्च शेषाणां  
स्वरूपतो विवक्षातो वाऽकर्मकत्वात् उत्तराभ्यां पर-  
स्मैपदे प्राप्ते वचनम् । पा इति ट्धेसाहचर्यात् पिबते-  
र्ग्रहणम् न पातेः, वदसाहचर्याच्च वस इति वसतेर्न

वस्तेरिति पाति चैत्रो नोदास्ते, पालयति चैत्रम्,  
वस्ते मैत्रो न नानः, वासयति मैत्रम् इत्येव भवति  
॥९४॥

**ईगितः । ३ । ३ । ९५ ॥**

ईकारेतो गकारेतश्च धातोः फलवति कर्तर्या-  
त्मनेपदं भवति । यजी, यजते । डु पर्चीप् पचते ।  
लक्ष्मी लक्षयते । डु कृग्, कुरुते । डुडुग्भृक्,  
विभृते । कण्डूग् कण्डूयते । णिगन्त, गमयते । ईगित  
इति किम् ? गच्छति । चोरयति । फलवतीत्येव । यजन्ति  
याजकाः । पचन्ति पाचकाः । कुर्वन्ति कर्मकराः ।  
गमयत्यश्वं दमकः । नात्र स्वर्गोदनादि प्रधानं फलं  
कर्त्रा संवध्यते । यच्च दक्षिणावेतनादि संवध्यते  
न तत् क्रियायाः फलं प्रधानम् इति । तच्चैतत्स्वा-  
र्थलक्षणं फलं सदसद्वा विवक्षानिवन्धनमेव ग्राह्यम् ।  
तथैव लोके व्यवहारात् । तथाहि—क्वचिदसदपि  
सद्विद्यते । यथा शोषयते व्रीहीनातपः । शब्दः  
प्राक् स्वार्थमभिधत्ते ततो द्रव्यम् ? परकर्मण्यपि  
प्रवृत्ताः कदाचिदाहुर्यजामहे इमे पचामहे ।  
यत्नादस्मदीयमेवैतदिति क्वचित्सदप्यसद्विद्यते ।  
यथा, इमे ब्रूमः । अवचनप्रतिषेधपरत्वेन  
प्रवृत्तेर्विवक्षितत्वादिति ब्रूमो न ब्रूमोऽपशब्दः  
स्यादिति । तदाहुः—‘क्रियाप्रवृत्तावाख्याता  
कैश्चित् स्वार्थपरार्थता । असती वा सती  
वापि विवक्षितनिवन्धना’ इति । केचित्तु णिग्वर्जिता-  
दीगितो धातोर्णिगर्थे एव प्रेरणावधेषणविशेषे प्रति-  
विधाननाम्नि वर्तमानादात्मनेपदमिच्छन्ति । पचते ।  
पाचयतीत्यर्थः । केशभ्रश्रु वपते । वापयतीत्यर्थः ।  
वेदो वैधर्म्यं विधत्ते । विधापयतीत्यर्थः । इत्यादि ।  
यदाहुः—‘क्रीणीष्व वपते धत्ते मिनुते चिनुतेऽपि, च ॥



आप्तप्रयोगा, दृश्यन्ते येषु ण्यर्थोऽभिधीयते, इति एतच्च श्रोत्रियमतमित्युपेक्ष्यते ॥ ९५ ॥

**ज्ञोऽनुपसर्गात् । ३ । ३ । ९६ ॥**

अविद्यमानोपसर्गाज्जानातेः फलवति कर्तर्यात्मनेपदं भवति । गां जानीते । अश्वं जानीते । अनुपसर्गादिति किम् ? स्वर्गं प्रजानाति । फलवतीत्येव । परस्य गां जानाति । अकर्मकात् पूर्वेण सिद्धे सकर्मकार्थं वचनम् ॥ ९६ ॥

**वदोऽपात् । ३ । ३ । ९७ ॥**

अपपूर्वाद्ददतेः फलवति कर्तर्यात्मनेपदं भवति । एकान्तमपवदते । अपादिति किम् ? वदति । फलवतीत्येव । अपवदति परं स्वभावतः ॥ ९७ ॥

**समुदाडो यमेरग्रन्थे । ३ । ३ । ९८ ॥**

समुदाड्भ्यः पराद्यमेरग्रन्थविषये प्रयोगे फलवति कर्तर्यात्मनेपदं भवति । सयच्छते व्रीहीन् । उद्यच्छते भारम् । आयच्छते वलम् । समुदाड इति किम् ? नियच्छति वाचम् । अग्रन्थ इति किम् ? वैद्यश्चिकित्सामुद्यच्छति । चिकित्साग्रन्थे उद्यमं करोतीत्यर्थः । फलवतीत्येव । सयच्छति उद्यच्छति आयच्छति परस्य वलम् । आडपूर्वादकर्मकात् स्वाङ्गकर्मकाच्च 'आडो यमहनः' (३-३-८६) इति सिद्धेऽन्यकर्मकार्थं वचनम् ॥ ९८ ॥

**पदान्तरगम्ये वा । ३ । ३ । ९९ ॥**

अनन्तरसूत्रपञ्चकेन यदात्मनेपदमुक्तं तत्पदान्तराद् गम्ये फलवति कर्तरि वा भवति । स्वं शत्रुं परिमोहयते परिमोहयति वा । स्वं यज्ञं यजते यजति वा । स्वं कटं कुरुते करोति वा । स्वमश्वं गमयते गमयति वा । स्व गिरः कण्डूयते कण्डूयति वा । स्वां गां जानीते जानाति वा । स्वं शत्रुमपवदते अपवदति वा । स्वान् व्रीहीन् सयच्छते सयच्छति वा ॥ ९९ ॥

**शेषात्परस्मै । ३ । ३ । १०० ॥**

पूर्वप्रकरणेनात्मनेपदनियमः कृतः । परस्मैपदं तु अनियतमिति नियमार्थमिदम् । उपयुक्तादन्यः शेषः । येभ्यो धातुभ्यो येन विशेषेणात्मनेपदमुक्तं ततोऽन्यस्मादेव धातोः कर्तरि परस्मैपदं भवति । अनुबन्धोपसर्गार्थोपपदप्रत्ययभेदाच्चाकधा शेषः । अनुबन्धशेषात्, भवति । अत्ति । बोभवीति । दीव्यति । गोपायति । पणायति । पुत्रीयति । पुत्रकाम्यति । अश्वति । मन्तूयति । उपसर्गशेषात् । प्रविशति । अधितिष्ठति । आगच्छति । विपश्यति । अर्थशेषात्, करोति । नयति । वदति । उपपदशेषात्, गृहे संचरति । साधुभ्यः सप्रयच्छति । साधुः पदं कारयति । प्रत्ययशेषात्, शत्स्यति । मुमूर्षति ॥ १०० ॥

**परानोः कृगः । ३ । ३ । १०१ ॥**

परानुभ्यां परात्करोतेः कर्तरि परस्मैपदं भवति । पराकरोति । अनुकरोति । गङ्गामनु कुरुते तपः इति नात्र करोतिरनुना संबध्यते । गन्धनादावर्थे गित्वात् फलवति च प्राप्तस्यात्मनेपदस्यापवादोऽयम् ॥ १०१ ॥

**प्रत्यभ्यतेः क्षिपः । ३ । ३ । १०२ ॥**

प्रत्यभ्यतिभ्यः परात् क्षिपे, कर्तरि परस्मैपदं भवति । प्रतिक्षिपति । अभिक्षिपति । अतिक्षिपति । बटुम् । प्रति क्षिपते भिक्षामिति नायं क्षिपिः प्रतिना संबध्यते । ईदित्वात्फलवति प्राप्तस्यात्मनेपदस्यापवादोऽयम् । एवमुत्तरसूत्रद्वयमपि ॥ १०२ ॥

**प्राद्वहः । ३ । ३ । १०३ ॥**

प्रपूर्वाद्दहतेः कर्तरि परस्मैपदं भवति प्रवहति ॥ १०३ ॥

**परैर्मृषश्च । ३ । ३ । १०४ ॥**

परिपूर्वान्मृषेर्वहेश्च कर्तरि परस्मैपदं भवति । परिमृष्यति । परिवहति । मैत्रं परि मृष्यते, धनं परि

वहते इत्यत्र न परिभृषिपिबिभ्यां संवध्यते । वहेर्नेच्छ-  
न्त्यन्ये ॥ १०४ ॥

व्याङ्परि रमः । ३ । ३ । १०५ ॥

व्याङ्परिभ्यः पराद्रमेः कर्तरि परस्मैपदं भवति ।  
विरमति । आरमति । परिरमति । इदित्वादात्मनेप-  
दस्यापवादः ॥ १०५ ॥

वोपात् । ३ । ३ । १०६ ॥

उपपूर्वाद्रमेः कर्तरि परस्मैपदं भवति वा । भार्या-  
मुपरमति उपरमते वा । उपसंप्राप्तिपूर्विकायां रतौ  
वर्तमानोऽन्तर्भूतणिगर्थो वा रमिः सकर्मकः । उपर-  
मति उपरमते वा संतापः । उरमति उरमते वावधात् ।  
उपाद्रमेः सकर्मकात्परस्मैपदमेवेत्येके । आत्मनेपदमे-  
वेत्यन्ये ॥ १०६ ॥

अणिगि प्राणिकर्तृकानाप्याणिगः

। ३ । ३ । १०७ ॥

अणिगवस्थायां यः प्राणिकर्तृकोऽकर्मकश्च  
धातुस्-स्माणिगन्तात्कर्तरि परस्मैपदं भवति । आस्ते  
चैत्र आसयति चैत्रम् । शेते मैत्रः शाययति मैत्रम् ।  
अणिगीति किम् ? स्वयमेवारोहयमाणं हस्तिनं  
प्रयुङ्क्ते आरोहयते । अणिगिति गकारः किम् ?  
णिजवस्थाया प्राणिकर्तृकानाप्यात् णिगन्तावथा  
स्यात् । चेतयमानं प्रयुङ्क्ते चेतयतीति । प्राणिक-  
श्रीदुर्लभेशद्युमणेः, पादास्तुष्टुविरे न कैः ।

तृकति किम् ? श्रुप्यन्ति नीहयः । शोपयते ग्रीहिना-  
तपः । 'प्राण्यौषधिवृक्षेभ्यः' (६-२-३१) इति  
पृथग्निर्देशादिह लोके प्रतीता एव प्राणिनो गृह्यन्ते ।  
अनाप्यादिति हि कटं कारयते । णिग इति किम् ?  
आस्ते । शेते । गकारः किम् ? अणिगवस्थाया  
प्राणिकर्तृकानाप्याणिगजन्तान्मा गृह्यते । चेतयते 'ईगितः'  
(३-३-९५) इत्यात्मनेपदस्यापवादोऽयम् ॥ १०७ ॥

चल्याहारार्थं बुधयुधप्रुष्टुनञजनः

। ३ । ३ । १०८ ॥

चलिरर्थः कम्पनम्, तदर्थेभ्य आहारार्थेभ्य  
इडादिभ्यश्च णिगन्तेभ्यः कर्तरि परस्मैपदं भवति ।  
चल्यर्थः, चलयति कम्पयति चोपयति शास्त्रम् । आहा-  
रार्थं, निगारयति भोजयति आगयति चैत्रमन्नम् । पय  
उपयोजयते चैत्रेणेति युजेरनाहारार्थत्वात् न भवति ।  
इह, सूत्रमध्यापयति शिष्यम् । बुध्, बोधयति पत्रं  
रविः । बोधयति धर्मं शिष्यम् । युच, बोधयति  
काष्ठानि । प्रु, प्रावयति राज्यं प्रापयतीत्यर्थः । द्रु,  
द्रावयत्ययः । विलाययतीत्यर्थः । सु, जावयति तैलम्  
स्पन्दयतीत्यर्थः । नश्, नाशयति पापम् । जन्,  
जनयति पुण्यम् । प्रुष्टुद्रूणामचलनार्थार्थं शेषाणां सक-  
र्मकार्थमप्राणिकर्तृकार्थं च वचनम् ॥ ११८ ॥

इत्याचार्यश्रीहेमचन्द्रविरचिताया सिद्धहेमचन्द्रा-  
भिधानस्वोपज्ञशब्दानुशासनवृत्तौ तृतीयस्याध्यायस्य  
तृतीयः पादः समाप्तः ॥ ३ ॥ ३ ॥ ॥ ॥

लुलङ्घिर्मेदिनीपालैर्वालिलिखिल्यैरिवाग्रतः ॥ १ ॥



## चतुर्थः पादः

गुपौधूपविच्छिपणिपनेरायः । ३ । ४ । १ ॥

गुपादिभ्यो धातुभ्यः पर आयप्रत्ययो भवति स चानिर्दिष्टार्थत्वात् स्वार्थे । गोपायति । धूपायति । विच्छायति । पणायति । व्यवहरति स्तौति चेत्यर्थः । न चोपलेभे वणिजां पणायाः । पणायति । व्यवहारार्थात् पणेर्नेच्छन्त्यन्ये । शतस्य पणते । अनुबन्धस्याशवि आयप्रत्ययाभावपक्षे चरितार्थत्वादायप्रत्ययान्ताभ्यां पणिपनिभ्यामात्मनेपदं न भवति । गुपावित्यौकारो गुपि गोपने इत्यस्य निवृत्त्यर्थः यङ्लुप्निवृत्त्यर्थश्च ॥१॥

कमेणिङ् । ३ । ४ । २ ॥

कमेर्धातोः स्वार्थे णीङ्प्रत्ययो भवति । कामयते णकारो वृद्धचर्थः । ङकार आत्मनेपदार्थः ॥२॥

ऋतेङीयः । ३ । ४ । ३ ॥

ऋत घृणागतिस्पर्धेषु इत्यस्माद्धातोः स्वार्थे ङीयः प्रत्ययो भवति । ऋतीयते । ङकारः आत्मनेपदार्थः ॥३॥

अशवि ते वा । ३ । ४ । ३ ॥

गुपादिभ्योऽशवि विषये ते आयादयो वा भवन्ति । गोपायिता । गोप्ता । धूपायिता । धूपिता । विच्छायिता । विच्छिता । पणायिता । पणिता । पनायिता । पणिता । कामयिता । कमिता । ऋतीयिता । अर्तिता ॥४॥

गुप्तिजो गर्हाक्षान्तौ सन् । ३ । ४ । ५ ॥

गुप्तिज् इत्येताभ्यां यथासख्यं गर्हायां क्षान्तौ च वर्तमानाभ्यां स्वार्थे सन् प्रत्ययो भवति । जुगुप्स-

ते । गर्हते इत्यर्थः । तितिक्षते । सहते इत्यर्थः । गर्हाक्षान्ताविति किम् ? गोपनम् । गोपयति । तेजनम् । तेजयति । अनयोरर्थान्तरेऽपि त्यादयो नाभिधीयन्त इत्यत्यादिना प्रत्युदाहृतम् । एवमुत्तरसूत्रद्वयेऽपि प्रायेण ज्ञेयम्, अकारः सन्प्रहणेषु सामान्यग्रहणार्थः । नकारः सन्यङश्चेत्यत्र विशेषणार्थः ॥५॥

कितः संशयप्रतीकारे । ३ । ४ । ६ ॥

कितो धातोः संशये प्रतीकारे च वर्तमानात् स्वार्थे सन् प्रत्ययो भवति । विचिकित्सति । संशेते इत्यर्थः । व्याधि चिकित्सति । प्रतिकरोतीत्यर्थः । निग्रहविनाशौ प्रतीकारस्यैव भेदौ तेनात्रापि भवति । क्षेत्रे चिकित्स्यः पारदारिकः । निग्राह्य इत्यर्थः । चिकित्स्यानि क्षेत्रे तृणानि विनाशयितव्यानि इत्यर्थः संशयप्रतीकार इति किम् ? केतनम् । केतयति ॥६॥

शान्दान्मान्वधान्निशानार्जवविचारवै-  
रूप्ये दीर्घश्चेतः । ३ । ४ । ७ ॥

शान्दान्मान्वधू इत्येतेभ्यो यथासख्यं निशानं आर्जवे विचारे वैरूप्ये च वर्तमानेभ्यः स्वार्थे सन् प्रत्ययो भवति दीर्घश्चैषां द्विर्वचने सति पूर्वस्येकारस्य । शीशांसते । शीशांसति । दीदांसति । दीदांसते । मीमांसते । वीभत्सते । अर्थनिर्देशः, किम् ? अर्थान्तरे मा भूत् । निशानम् । अवदानम् । अच् । अवमानयति । बाधयति ॥७॥

धातोः कण्ठ्वादेर्यक् । ३ । ४ । ८ ॥

द्विविधाः कण्ठ्वादयः धातवो नामानि च । कण्ठ्वादिभ्यो धातुभ्यः स्वार्थे यक्प्रत्ययो भवति । कण्ठयति । कण्ठयते । महीयते । मन्तूयति । धातोरिति

यने । दलण् विदारणे । दिवण् अर्दने । पञ पषण्  
बन्धने । पुषण् धारणे । घुषण् विगद्दने आङः  
क्रन्दे । भूष तसुण् अलंकारे । जसण् ताडने । वसण्  
वारणे । वसुण् स्नेहच्छेदावहरणेपु । ध्रसण् उत्क्षेपे ।  
ग्रसण् ग्रहणे । लसण् शिल्पयोगे । अर्हण् पूजायाम्  
मोक्षण् असने । लोक्तर्कं रघु लघु लोचृ विच्छ अजु  
तुजु पिजु लजु लजु भजु पट पुट छट घट घट्ट  
वृत पुथ नद वृध गुप धूप कुप चीव दशु कुशु त्रशु  
पिसु कुसु दसु बर्ह बृहु बल्ह अहु बहु महुण  
भासार्थाः । युणि जुगुप्सायाम् । गृणि विज्ञाने ।  
वञ्चिण् प्रलम्भने । कुटिण् प्रतापणे । मदिण् तृप्तियोगे ।  
विदिण् चेतनाख्याननिवासेपु । मनिण् स्तम्भे । बलि-  
भलिण् आभण्डने । दिविण् परिकूजने । वृषिण् शक्ति-  
बन्धे । कुत्सिण् अवक्षेपे । लक्षिण् आलोचने । हिष्कि  
किष्किण्निष्किण् तर्जिण्कूटिण् त्रुटिण् शठिण् कूणिण्  
तूणिण् भूणिण् चितिण् वस्तिगन्धिण् डपडिपि  
डम्पि डिम्पि डम्भि डिम्भिण् स्यमिण् शमिण्  
कुस्मिण् गुरिण् तन्त्रिण् मन्त्रिण् ललिण् स्पणिण्  
दंशिण् दंसिण् भस्तिण् यक्षिण् ॥ इतोऽदन्ताः ॥—  
अङ्गण् व्लेष्कण् सुखदुःखण् अङ्गण् अघण् रचण्  
सूचण् भाजण् सभाजण् लजलजुण् कूटण् पटपटण्  
खेटण् खोटण् पुटण् बहुण् रुटण् शठश्चठण् दण्डण्  
व्रणण् वर्णण् पर्णण् कर्णण् तूणण् गणण् कुण्गुणकेतण्  
पतण् वातण् कथण् श्रथण् छेदण् गदण् अन्धण्  
स्तनण् ध्वनण्स्तेनण् ऊनण् कृपण् रूपण् क्षपलाभण्  
भामण् गोमण् सामण् श्रामण् स्तोमण् व्ययण् सूत्रण्  
मूत्रण् रितीरण् कत्र गोत्रण् चित्रण् छिद्रण् मिश्रण् वरण्  
स्वरण् शारण् कुमारण् कलण् शालण् वेलकालण्  
पल्यूलण् अंशण् पषण् गवेषण् मृषण् रसण् वासण्

निवासण् चहण् महण् रहण् रहुण् स्पृहण् रूक्षण्  
मृगणि अर्थणि पदणि संग्रामणि शूरवीरणि सत्रणि  
स्थूलणि गर्वणि गृहणि कुहणि इति चुरादयः ॥ आद-  
न्तत्वं च सुखादीनां णिच्संनियोगे एव द्रष्टव्यम् ।  
तेन णिजभावे जगण्तुः जगणित्यत्र अनेकस्वरत्वा-  
भावादाम् न भवति । अनित्यो हि णिच् चुरादीनाम्  
'घुषेरविशब्दे' (४-४-६९) इत्यत्र ज्ञापयिष्यते ।  
बहुवचनमाकृतिगणार्थम् तेन सवाहयतीति सिद्धम्  
॥ १७ ॥

युजादेर्नवा । ३ । ४ । १८ ॥

चुराधन्तर्गणो युजादिः, युजादिभ्यो घातुभ्यः स्वार्थे  
णिच्प्रत्ययो भवति वा । योजयति योजति । साहयति ।  
सहति । सहति कलभेभ्यः परिभवम् । युजण् लीण् मीण्  
प्रीण् धूण् वृण् जृण् चीकृ शीकृण् मार्गण् पृचण्  
रिचण् वचण् अर्चिण् वृजैण् मृजौण् कटुण् श्रन्थ  
ग्रन्थण् क्रथ अर्दिण् श्रथण् वदिण् छदण् आङः सदण्  
गतौ । छदण् शुन्धिण् तनूण् उपसर्गाद्दैर्घ्यं, मानण् पूजा-  
याम्, तपण् तृपिण्, आप्लण् दमिण् ईरण् मृषिण्  
'विपूर्वोऽतिशये' जुषण् धृषण् हिसुण् गर्हण् पृहण् हति  
युजादिः ॥ १८ ॥

भूङः प्राप्तौ णिङ् । ३ । ४ । १९ ॥

भुवो घातोः प्राप्तावर्थे वर्तमानात् णिङ् प्रत्ययो  
वा भवति । भावयते । भवते प्राप्नोतीत्यर्थः ।  
भवतीत्येवान्यत्र । णिङिति ङकारः आत्मनेपदार्थः ।  
भूङ इति ङकारनिर्देशो णिङभावेऽप्यात्मनेपदार्थः ।  
प्राप्त्यभावेऽपि कचिदात्मनेपदमिष्यते । यथा 'याचि-  
तारश्च नः सन्तु दातारश्च भवामहे । आक्रोष्टारश्च  
नः सन्तु क्षन्तारश्च भवामहेः' इति । प्राप्तावपि  
परस्मैपदमित्यन्ये । सर्वं भवति प्राप्नोतीत्यर्थः । अव-

कल्कने तु भावयतीत्येव । भूण् अवकल्कने इति  
चुरादौ पाठात् ॥१९॥

प्रयोक्तृव्यापारे णिग् । ३ । ४ । २०॥

कर्तारं यः प्रयुङ्क्ते स प्रयोक्ता तद्व्यापारेऽभि-  
धेये धातोर्णिग् प्रत्ययो वा भवति । व्यापारश्च  
प्रेषणाध्येषणनिमित्तभावाख्यानाभिनयज्ञानप्राप्तिभेदैरने-  
कधा भवति । तत्र तिरस्कारपूर्वको व्यापारः प्रेषणम् ।  
सत्कारपूर्वकस्त्वध्येषणम् । कुर्वन्तं प्रयुङ्क्ते कारयति ।  
पचन्तं प्रयुङ्क्ते पाचयति । अत्र प्रेषणेनाध्येषणेन वा  
यथासम्भवं प्रयोक्तृत्वम् । वसन्तं प्रयुङ्क्ते वासयति  
भिक्षा । कारीषाग्निरध्यापयति । अत्र निमित्तभावेन ।  
राजानामागच्छन्तं प्रयुङ्क्ते राजानमागमयति मृगान्  
रमयति रात्रिं विवासयति कथकः । अत्राख्यानेन ।  
आख्यानेन हि बुद्धचारूढा राजादयः प्रयुक्ताः  
प्रतीयन्ते । कंसं घ्नन्तं प्रयुङ्क्ते कंसं घातयति ।  
वलिं वन्धयति नटः । अत्राभिनयेन । पुण्येण युञ्जन्तं  
प्रयुङ्क्ते पुण्येण योजयति चन्द्रम् । मघाभिर्योजयति  
गणकः । अत्र कालजानेन । उज्जयिन्याः प्रदोषे  
प्रस्थितो माहिष्मत्यां सूर्यमुद्रच्छन्तं प्रयुङ्क्ते माहिष्म-  
त्यां सूर्यमुद्रमयति । रैवतकात् प्रस्थितः शत्रुञ्जये सूर्यं  
पातयति । अत्र प्राप्त्या । ननु च कर्तापि करणा-  
दीनां प्रयोजकः इति तद्व्यापारेऽपि णिग् प्राप्नोति ।  
नैवम् । प्रयोक्तृग्रहणसामर्थ्यात् । तथा क्रियां कुर्व-  
न्नेव कर्ताभिधीयते । तेन तूष्णीमासीने प्रयोज्ये मा  
पृच्छतु भवान् अनुयुङ्क्तां मा भवानित्यत्र णिग् न  
भवति । पञ्चम्या बाधितवाद्वा । बाधिकार आ बहुल-  
वचनात् पक्षे वाक्यार्थः ॥२०॥

तुमर्हादिच्छायां सन्नतत्सनः । ३ । ४ । २१॥

यो धातुरिपेः कर्म इषिणैव च समानकर्तृकः  
सि. ३१

स तुमर्हः तस्मादिच्छायामर्थे सन् प्रत्ययो वा भवति,  
चेत्स इच्छासन्नन्तो भवति । कर्तुमिच्छति चिकीर्षति ।  
गन्तुमिच्छति जिगमिषति । तुमर्हादिति किम् ? अक-  
र्मणोऽसमानकर्तृकाच्च मा भूत् । गमनेनेच्छति । भोज-  
नमिच्छति देवदत्तस्य । इच्छायामिति किम् ? भोक्तुं  
व्रजति । अतत्सन इति किम् ? चिकीर्षितुमिच्छति ।  
तद्ग्रहणं किम् ? जुगुप्सिषते । सनोऽकारः किम् ?  
अर्थान् प्रतीषिषति । नकारः सन्ग्रहणेषु विशेषणार्थः ।  
कथं नदीकूलं पिपतिषति । श्वा मुमूर्षति । पतितु-  
मिच्छति मर्तुमिच्छति इति वाक्यवदुपमानाद् भविष्यति  
॥२१॥

द्वितीयायाः काम्यः । ३ । ४ । २२॥

द्वितीयान्तान्नाम्न इच्छायामर्थे काम्यप्रत्ययो वा  
भवति । पुत्रमिच्छति पुत्रकाम्यति । इदं काम्यति ।  
स्वकाम्यति । काम्येनैव कर्मण उक्तत्वाद्भावकर्त्रोरैव  
प्रयोगः । पुत्रकाम्यतेऽनेन । पुत्रकाम्यत्यसौ । द्विती-  
याया इति किम् ? इष्टः पुत्रः । इष्यते पुत्रः ।  
इह कस्मान्न भवति भ्रातुः पुत्रमिच्छति, आत्मनः  
पुत्रमिच्छति, महान्तं पुत्रमिच्छति, पुत्रमिच्छति स्थूलं  
दर्शनीयं वा । सापेक्षत्वात् । नह्यन्यमपेक्षमाणोऽन्येन  
सहैकार्थीभावमनुभवितुं शक्नोति । भ्रातुपुत्रकाम्य-  
तीत्यत्र पुत्रस्यात्मीयता गम्यतेऽन्यस्याश्रुतेः इच्छाया-  
श्चात्मविषयत्वात् ॥२२॥

अमाव्ययात् क्यन् च । ३ । ४ । २३॥

अमकारान्तादनव्ययाच्च द्वितीयान्तान्नाम्न इच्छा-  
यामर्थे क्यन् प्रत्ययो वा भवति काम्यश्च । पुत्रमि-  
च्छति पुत्रीयति । एवं नाव्यति । वाच्यति । चकारः  
काम्यार्थोऽन्यथा मान्ताव्यययो सावकाशः स क्यना  
वाच्येत । अमाव्ययादिति किम् ? इदमिच्छति । स्व-

किम्<sup>१</sup> कण्डूः । कण्ड्वौ । कण्डवः । यकः कित्वाद्धातो-  
रेवाय विधिः । धातुग्रहणम् उत्तरार्थमिह सुखार्थं च ।  
कण्डूग्, गकारः फलवति 'ईगितः' (३ । ३ । ९५)  
इत्यात्मनेपदार्थः । महीड् हणीड् वेड् लाड् 'डकार  
आत्मनेपदार्थः मन्तु वल्गु असु वेद् लाद् । वेद्-  
लाद् इत्यन्ये । लिट् लोट् उरस् उषस् इरस् तिरस्  
इयस् इमस् अस् पयस् संभूयस् दुवस् दुरज्  
भिषज् भिष्णुक् रेखा लेखा एला वेला केला खेला  
खल इत्यन्ये । गोधा मेधा मगध इरध इषुध कुषुम्भ  
सुख दुःख अगद गद्गद गद्गदडित्येके । तरण वरण  
उरण तुरण पुरण भुरण वुरण भरण तपुस तम्पस  
अरर सपर समर इति कण्ड्वादिः ॥८॥

व्यञ्जनादेरेकस्वराद् भृशाभीक्ष्ये यङ् वा  
। ३ । ४ । ९ ॥

गुणक्रियाणामधिश्रयणादीनां क्रियान्तराव्यवहि-  
तानां साकल्येन सपत्तिः फलातिरेको वा भृशात्वम् ।  
प्रधानक्रियाया विक्लेदादेः क्रियान्तराव्यवधानेनावृ-  
त्तिराभीक्ष्यम् । तद्विशिष्टेऽर्थे वर्तमानाद्धातोर्व्यञ्ज-  
नादेरेकस्वराद्यङ्प्रत्ययो वा भवति । भृशं पुनः पुनर्वा  
पचति पापच्यते । जाज्वल्यते । अथाभीक्ष्ययङन्त-  
स्याभीक्ष्ये द्वित्वं कस्मान्न भवति । उक्तार्थत्वात् ।  
यदा तु भृशार्थयङन्तादाभीक्ष्यविविक्षा तदा भवत्येव ।  
पापच्यते पापच्यते इति । तथा भृशार्थयङन्तादाभीक्ष्ये  
आभीक्ष्ययङन्ताद्वा भृशार्थे विविक्षिते यदा पञ्चमी  
केवला तदा सा केवला तदर्थद्योतनेऽसमर्थेति तदर्थद्योतने  
द्विवचनमपेक्षते । पापच्यस्व पापच्यस्वेति । धातोरित्येव ।  
तेन सोपसर्गान्न भवति । भृशं प्राप्ति । व्यञ्जनादे-  
रिति किम् ? भृशमीक्षते । एकस्वरादिति किम् ?  
भृशं चकास्ति । केचिज्जागर्तेरिच्छन्ति । जाजाग्रीयते ।  
सर्वस्माद्धातारायादिप्रत्ययरहितात्केचिदिच्छन्ति । अवा-

व्यते । दादरिद्रचते । भृशाभीक्ष्ये इति किम् ?  
पचति । वेति किम् ? लुनीहि लुनीहीत्येवायं लुना-  
तीत्यादि यथा स्यात् ॥९॥

अट्यर्तिसूत्रिसूत्रिसूच्यशूर्णोः

। ३ । ४ । १० ॥

एभ्यो भृशाभीक्ष्ये वर्तमानेभ्यो यङ् प्रत्ययो  
भवति । भृशं पुनः पुनर्वाटति अट्यते । एवमियत्ति  
ऋच्छति वा अरार्थेते । सूत्रण सोसूच्यते । सूत्रण मोमू-  
च्यते सूचण सोसूच्यते । अश्नुते अश्नाति वा अशाश्यते ।  
ऊर्णुगक्, प्रोर्णोनूयते । अव्यर्त्यशामव्यञ्जनादित्वात्  
सूत्रिसूत्रिसूचीनामनेकस्वरत्वात् ऊर्णोतेरव्यञ्जनाधनेक-  
स्वरत्वात्पूर्वेणोप्राप्ते वचनम् ॥१०॥

गत्यर्थात्कुटिले । ३ । ४ । ११ ॥

व्यञ्जनादेरेकस्वराद्गत्यर्थात्कुटिल एवार्थे वर्तमा-  
नात् धातोर्यङ् भवति न भृशाभीक्ष्ये । कुटिलं  
क्रामति चक्रम्यते । दन्द्रम्यते । कुटिल इति किम् ?  
भृशमभीक्ष्णं वा क्रामति । धात्वर्थविशेषणं किम् ?  
साधने कुटिले मा भूत् । कुटिलं पन्थानं गच्छति ।  
तत्क्रौण्डिन्यायेन भृशाभीक्ष्योर्निपेधार्थं वचनम् ।  
भृशाभीक्ष्ये कुटिलयुक्ते एव यङ् न केवल इत्यन्ये ।  
एवमुत्तरत्रापि । कथं जंगमः । रूढिशब्दोऽयम्  
लक्षणया स्थावरप्रतिपक्षमात्रे वर्तते ॥११॥

गृलुपसदचरजपजभदशदहो गर्ह्ये

। ३ । ४ । १२ ॥

गर्ह्ये एवार्थे वर्तमानेभ्यो गृलुप्रभृतिभ्यो  
यङ्प्रत्ययो भवति न भृशादिषु । गर्हितं निगि-  
रति निजेगित्यते । एवं लोलुप्यते । सासद्यते ।  
चञ्चूर्यते । जञ्जप्यते । जञ्जम्यते । दन्द्रश्यते ।  
दंदद्यते । दंशेः कृतनलोपस्य निर्देशो यङ्लुप्यपि

नलोपार्थः । तेन दंदशीति । गर्हेति किम् ? साधु जपति । धात्वार्थविशेषणं किम् ? साधने गर्हे मा भूत् । जपति वृषल । नियमः किम् ? भृशं पुनःपुनर्वा निगिरति कुटिलं चरतीत्यत्र न भवात् ॥ १२ ॥

न गृणाशुभरुचः । ३ । ४ । १३ ॥

गृणातिशुभिरुचिभ्यो भृशाभीक्ष्ण्यादौ यङ् न भवति । गर्हितं गृणाति । भृशं शोभते । भृशं रोचते । १३ ॥

बहुलं लृप् । ३ । ४ । १४ ॥

यडो लृप् बहुलं भवति । बोभूयते । बोभवीति । बोभोति । रोहूयते । रोहवीति । रोरोति । लालप्यते । लालपीति । लालति । चंकम्यते । चंकमीति । चंकन्ति । जंजयते । जंजपीति । जंजति । बहुलग्रहणं प्रयोगानुसरणार्थम् । तेन कचिन्न भवति । लोद्धया । पोपूया । १४ ॥

अचि । ३ । ४ । १५ ॥

अचि प्रत्यये परे यडो लृप् भवति । लोलुवः । पोपुहः । सनीलंसः । दनीध्वंसः । चेच्यः । नेच्यः । नित्यार्थं वचनम् ॥ १५ ॥

नोतः । ३ । ४ । १६ ॥

उकारान्ताद्विहितस्य यडोऽचि परे लृप् न भवति । योयूयः । रोहूयः ॥ १६ ॥

चुरादिभ्यो णिच् । ३ । ४ । १७ ॥

णितश्चुरादयः । तेभ्यो धातुभ्यः स्वार्थे णिच् प्रत्ययो भवति । चोरयति । नाटयति । पदयते । णकारो वृद्धचर्थः । णिग्रहणेषु सामान्यग्रहणार्थश्च । चकारः सामान्यग्रहणाविधातार्थः । चुरण् पृण् घृण् श्लक्वल्कण् नक्वक्कण् चक्कचुक्कण् टकुण्

अर्कण् पिच्चण् पचुण् म्लेच्छण् ऊर्जण् तुजपिजुण् क्षत्रुण् पूजण् गजमार्जण् तिजण् वज्रवजण् रुजण् नटण् चटचुटचुटलुटण् कुट्टण् पुट्टचुट्टपुट्टण् पुटसुटण् अट्टस्मिट्टण् लुण्टण् स्निटण् घट्टण् खट्टण् षट्टस्फिटण् स्फुटण् कीटण् वट्टण् रुटण् शठश्चठश्चटुण् शुठण् शुटुण् गुटुण् लडण् स्फुडुण् ओलडुण् पीडण् तडण् खड खडुण् कडुण् कुडण् गुडुण् वुडुण् मडुण् भडुण् पिडुण् ईडण् चडुण् जुडचूर्णवर्णण् चूणतूणण् श्रणण् पूणण् चितुण् पुस्तवुस्तण् मुस्तण् कृतण् स्वर्तपथुण् श्रथण् पृथण् प्रथण् लथण् चुदण् मिदुण् दुर्दण् छर्दण् बुधण् वर्धण् गर्धण् बन्धबधण् मानण् छपुण् क्षपुण् षट्पण् डिपण् हपण् डपुडिपुण् शूर्पण् श्रुत्वण् डबुडिबुण् सम्बण् कुबुण् लुबु तुबुण् पुर्वण् यमण् व्ययण् यत्रुण् कुद्रुण् श्वभ्रण् तिलण् जलण् क्षलण् पुलण् विलण् तलण् तुलण् दुलण् वुलण् मूलण् कलकिलपिलण् पलण् इलण् चलण् सान्त्वण् धूशण् म्लिशण् द्रषण् रुषण् प्युषण् पसुण् जसुण् पुंसण् ब्रूस पिसजसवर्हण् णिहण् भ्रक्षण् भक्षण् पक्षण् लक्षीण् इतोऽर्थेविशेषे आलक्षिणः । ज्ञाण् मारणादिनियोजनेषु । च्युण् सहने । भूण् अवकल्कने । बुक्कण् भाषणे । रक्क लक्क रक्क लक्कण् आस्वादने । लिगुण् चित्रीकरणे । चर्चण् अध्ययने अचण् विशेषणे । मुचण् प्रमोचने । अर्जण् प्रतियत्ने । भजण् विश्राने । चट स्फुटण् भेदे । घटण् सघाते । हन्त्यर्थाश्च । कणण् नीमीलने । यतण् निकारोपस्कारयोः । निरश्च प्रत्तिदाने । शब्दण् उपसर्गाद्भाषाविष्कारयोः । ष्वदण् आश्रवणे । आडः क्रन्दण् सातत्ये । स्वदण् आस्वादने । आस्वदं सकर्मकात् । मुदण् संसर्गे । शृवण् प्रहसने । कृपण् अवकल्कने । जमुण् नाशने । अमण् रोगे । चरण् असशये । पूरण् आप्या-



रिच्छति । गोशब्दसन्व्यक्षरवर्जस्वरनान्तेऽय एव क्यन-  
मिच्छन्त्यन्ये । गव्यति । पुत्रीयति । राजीयति । अन्यत्र  
न भवति । यमिच्छति । नकारः क्यनीत्यत्र विशेष-  
णार्थः । ककारः क्यग्रहणे सामान्यग्रहणार्थः ॥२३॥  
आधाराच्चोपमानादाचारे । ३ । ४ । २४ ॥

अमाव्ययादुपमानभूताद् द्वितीयान्तादाधाराच्चा-  
चारार्थे क्यन् प्रत्ययो भवति वा । पुत्रमिवाचरति  
पुत्रीयति छात्रम् । वस्त्रीयति कम्बलम् । पुत्रीयति  
स्थूलं दर्शनीयं वा । आधारात् प्रासाद इवाचरति  
प्रासादीयति कुट्याम् । पर्यङ्गीयति मञ्चके । उपमाना-  
दिति किम् ? छ त्वादेर्मा भूत् । आधाराच्चेति किम् ?  
परशुना दात्रेणेवाचरति । अमाव्ययादिति किम् ? इद-  
मिवाचरति । स्वरिवाचरति । उपमानस्य नित्यमुपमेया-  
पेक्षत्वात्सापेक्षत्वेऽप्यसामर्थ्यं न भवति ॥२४॥

कर्तुः क्विप् गल्भक्लीवहोडात्तु  
डित् । ३ । ४ । २५ ॥

कर्तुरुपमानान्नाम्न आचारेऽर्थे क्विप् प्रत्ययो  
वा भवति गल्भक्लीवहोडेभ्यः पुनः स एव डित् । अश्व  
इवाचरति अश्वति । एवं गर्दभति । दधयति । गवा  
नावा । अ प्रत्यय । राजेवाचरति राजनति । मधु-  
भिडिवाचरति मधुब्रेहति । गोधुगिवाचरति गोदोहति ।  
गल्भक्लीवहोडात्तु डित् । गल्भते । अवगल्भते ।  
क्लीवते । विम्लीवते । होडते । विहोडते । गल्भां-  
चक्रे । अवगल्भांचक्रे । डित्त्वादात्मनेपदं भवति ।  
एके तु कर्तुः सबन्धिन उपमानात् द्वितीयान्तात्  
क्विप्क्यडाविच्छन्ति । अश्वमिवात्मानमाचरति गर्दभ-  
अश्वति । श्येनमिवात्मानमाचरति काकः श्येनायते ।  
तन्मतसप्रहार्थं कर्तुरिति षष्ठी व्याख्येया । द्वितीयायां  
इति चानुवर्तनीयम् । क्विविति पूर्वप्रसिद्धचनुवादः  
॥२५॥

क्यङ् । ३ । ४ । २६ ॥

कर्तुरुपमानादाचारेऽर्थे क्यङ् प्रत्ययो वा भवति ।  
श्येन इवाचरति श्येनायते । हंसायते । अश्वायते ।  
गर्दभायते । गन्भायते । लीवायते । होडायते । क्विप्-  
क्यङोस्तुल्यविषयत्वादमत्युत्सर्गापवादत्वे पर्यायेण  
प्रयोगः । ककारः सामान्यग्रहणार्थः । टकारः आत्म-  
नेपदार्थः ॥२६॥

सो वा लुक् च । ३ । ४ । २७ ॥

स इति आवृत्त्या पठ्यन्तं पठ्यन्तं चाभि-  
संव्यनते । सकारान्तात्कर्तुरुपमानादाचारेऽर्थे क्यङ्  
प्रत्ययो भवति । अन्यसकारस्य च लुक्वा भवति ।  
पय इवाचरति पयायते । पयस्यते । सरायते । सग्-  
स्यते । अन्ये त्वप्सरस एव सलोपो नान्यस्य अप्स-  
रायते अन्यत्र पयस्यते इत्याद्येवेत्याहुः । क्यङ् सिद्धो  
लुगर्थं वचनम् । चकारो लुचः क्यङ्सनियोगार्थः  
॥२७॥

ओजोऽप्सरसः । ३ । ४ । २८ ॥

ओजःशब्दो वृत्तिविषये स्वभावात्तद्वृत्तिं वर्तते ।  
ओजःशब्दादप्सरसश्च कर्तुरुपमानभूतादाना-  
रेऽर्थे क्यङ् प्रत्ययो वा भवति सलोपश्च । ओजस्वी-  
वाचरति ओजायते । अप्सरायते । अन्ये त्वोज शब्दे  
सलोपविकल्पमिच्छन्ति । ओजायते । ओजस्यते ॥२८॥

च्यर्थे भृशादेः स्तोः । ३ । ४ । २९ ॥

भृशादिभ्यः कर्तृभ्यः च्यर्थे क्यङ् प्रत्ययो वा  
भवति सकारतकारयोर्यथासम्भवं लुक्च । च्यर्थे  
इत्यनेन लक्षणया भवत्यर्थविशिष्टं प्रागतत्त्वमुच्यते ।  
करोतिस्तु कर्तुरित्यनेन व्युदस्तः । भवत्यर्थे च  
विधानात् क्यङन्तस्य क्रियार्थत्वम् भवत्यर्थशब्दा-  
प्रयोगश्च । अभृशो भृशो भवति भृशायते । उन्म-  
नायते । वेहायते । अनोजस्वी ओजस्वी (ओजः)

भवति ओजायते । अत्र तद्बृत्तेरेव च्यर्थ इति धर्ममात्रवृत्तेर्न भवति । अनोज ओजो भवति । कर्तुरित्येव । अभृञं भृञं करोति । च्यर्थ इति किम् ? भृशो भवति । प्रागतत्त्वमात्रे चैर्विधानात्क्यडा च्विर्न वाच्यते । भृशीभवति । भृञ् उत्सुक शीघ्र चपल पण्डित अण्डर कण्डर फेन शुचि नील हरित मन्द मद्र भद्र सश्वत् तृप्त् रेफत् वेहत् वर्चस् उन्मनस् सुमनस् दुर्मनस् अभिमनस् ॥२९॥

डाच्लोहितादिभ्यः षित् । ३ । ४ । ३० ॥

डाच्प्रत्ययान्तेभ्यो लोहितादिभ्यश्च कर्तृभ्यश्च्यर्थे क्यङ् प्रत्ययः षिट्भवति । डाच् अपटत् पट-द्ववति पटपटायति । पटपटायते । एवं दमदमायति । दमदमायते । डाजन्तात्क्यङ्पविधानात्कृभ्वस्तिभिरिव क्यङ्पापि योगे डाजू भवति । अलोहिता लोहिता भवति लोहितायति । लोहितायते । कर्तुरित्येव । अपटपटा पटपटा करोति । अलोहितं लोहितं करोति । च्यर्थ इत्येव । लोहिता भवति । लोहित जिह्वा श्याम धूम चर्मन् हर्ष गर्व सुख दुःख मूर्च्छा निद्रा कृपा करुणा । बहुवचनमाकृतिगणार्थम् । लोहितादिषु लोहितशब्दादेवेच्छन्त्यन्ये । प्रकारः 'क्यङ्पो नवा' (३-३-४३) इति विशेषणार्थः । धूमादानां स्वतन्त्रार्थवृत्तीनां प्रकृतिविकारभावाप्रतीतेश्च्यर्थो नास्तीति तद्बृत्तिभ्यः प्रत्ययो भवति । अधूमवान् धूमवान् भवति धूमायति । धूमायते ॥३०॥

कष्टकक्षकृच्छ्रसन्नगहनाय पापे क्रमणे

। ३ । ४ । ३१ ॥

कष्टादिभ्यो निर्देशादेव चतुर्थ्यन्तेभ्यः पापे वर्तमानेभ्यः क्रमणेऽर्थे क्यङ् प्रत्ययो भवति । कष्टाय

कर्मणे क्रामति कष्टायते । एवं कक्षायते । कृच्छ्रायते । सत्रायते । गहनायते । कष्टादिभ्य इति किम् ? कुटिलाय कर्मणे क्रामति । चतुर्थीनिर्देशः किम् ? रिपुः कष्टं क्रामति । पाप इति किम् ? कष्टाय क्रामति । क्रमनमत्र न पादविक्षेपः किन्तु प्रवृत्तिमात्रम् । द्वितीयान्तेभ्यः पापचिकीर्षायामित्यन्ये । कष्टं चिकीर्षति कष्टायते इत्यादि ॥३१॥

रोमन्थाद् व्याप्यादुच्चर्वणे । ३ । ४ । ३२ ॥

रोमन्थाकर्मणः पर उच्चर्वणेऽर्थे क्यङ् प्रत्ययो वा भवति । अभ्यवहन्तं द्रव्यं रोमन्थः । उद्गीर्य चर्वणमुच्चर्वणम् उच्चर्वयति रोमन्थायते गौः । उद्गीर्य चर्वयतीत्यर्थः । उच्चर्वण इति किम् ? क्रीडो रोमन्थं वर्तयति । उद्गीर्य वह्निस्यक्तं पृष्ठान्तेन निर्गतं वा द्रव्यं गुटिकां करोतीत्यर्थः ॥३२॥

फेनोष्मवाष्पधूमादुद्वमने । ३ । ४ । ३३ ॥

फेनादिभ्यः कर्मभ्य उद्वमनेऽर्थे क्यङ् प्रत्ययो वा भवति । फेनमुद्वमति फेनायते । एवमूष्मायते । वाष्पायते । धूमायते ॥३३॥

सुखादेरनुभवे । ३ । ४ । ३४ ॥

साक्षात्कारोऽनुभवस्तस्मिन्नर्थे सुखादिभ्यः कर्मभ्यः क्यङ् प्रत्ययो वा भवति । सुखमनुभवति सुखायते । दुःखायते । अनुभव इति किम् ? सुखं वेदयते प्रसाधको देवदत्तस्य । सुखादिविकारेणानुमानतो निश्चिनोतीत्यर्थः । सुख दुःख तृप् कृच्छ्र आस्र अलीक करण कृपण सोढ प्रतीप ॥३४॥

शब्दादेः कृतौ वा । ३ । ४ । ३५ ॥

शब्दादिभ्य कर्मभ्यः करोत्यर्थे क्यङ् प्रत्ययो वा भवति । णिजपवादः । शब्दं करोति शब्दायते । वैरायते । कलहाकते । वाशब्दो व्यवस्थितविभाषार्थः ।

तेन यथादर्शनं णिजपि भवति । शब्दयति । वैरयति ।  
वाधिकारस्तु वाक्यार्थः । शब्द वैर कलह ओष वेग  
युद्ध अभ्र कण्व मम मेघ अट अश्या अटाट्या सीका  
सोटा कोटा पोटा पुष्टा सुदिन दुर्दिन नीहार ॥३५॥

तपसः क्यन् ॥ ३ । ४ । ३६ ॥

तप. शब्दात्कर्मण. करोत्यर्थे क्यन् प्रत्ययो वा  
भवति । तपः करोति तपस्यति । अत्र यदा व्रतपर्यायः  
तप.शब्दस्तदा क्यन्कर्मणो वृत्तावन्तर्भूतत्वादकर्मक-  
त्वम् २ यदा तु संतापक्रियावचनस्तदा क्यन्कर्मणो  
वृत्तावन्तर्भावेऽपि स्वकर्मणा सकर्मक एव । शत्रूणां  
तपः करोति तपस्यति शत्रूनि । यथा व्याकरणस्य  
सूत्रं करोति व्याकरणं सूत्रयति ॥३६॥

नमोवरिवश्चित्रडोऽर्चासेवाश्चयं

॥ ३ । ४ । ३७ ॥

नमस् वरिवस् चित्रड् शब्देभ्यः कर्मभ्यो यथा-  
संख्यं पूजासेवाश्चयैष्वर्थेषु क्यन् प्रत्ययो वा भवति ।  
देवेभ्यो नमस्करोति नमस्यति देवान् । गुरुणां  
वरिव. करोति वरिवस्यति गुरुन् । चित्रं करोति ।  
चित्रीयते । डकार आत्मनेपदार्थः । अर्चादिष्विति  
किम् । नमः करोति, वरिव करोति । नमोवरिव-  
शब्दमुच्चारयतीत्यर्थः । चित्र करोति । नानात्वमालेख्यं  
वा करोतीत्यर्थः । ननु च नमस्यति देवानित्यत्र नम.  
शब्दसंयोगनिबन्धना चतुर्थी कस्मान्न भवति ।  
उच्यते । नामधातूनामविवक्षितप्रकृतिप्रत्ययभेदानां  
धातुत्वादनर्थकोऽत्र नम.शब्दः । उपपदविभक्त्या  
कारकविभक्तिर्वलीयसी । एवं च नमस्करोति देवानिति  
वाक्येऽपि द्वितीया सिद्धा । यद्येवं नमस्करोति देवेभ्य  
इति न भवितव्यम् । नैवम् । करोतेः नम.शब्दसम्बन्धेन  
देवपदेनासंबन्धात् । कस्मै इति त्वाकाङ्क्षायां देवेभ्यः

संबन्धाच्चतुर्थी संप्रदाने वा इत्यदोषः ॥३७॥

अङ्गान्निरसने णिङ् ॥ ३ । ४ । ३८ ॥

अङ्गवाचिनः शब्दात् कर्मणो निरसनेऽर्थे णिङ्  
प्रत्ययो वा भवति । हस्तौ निरस्यति हस्तयते ।  
पादयते । ग्रीवयते । निरसने इति किम् २ हस्तं  
करोति । हस्तयति । कर्मण इति किम् २ हस्तेन निर-  
स्यति । डकार आत्मनेपदार्थः ॥३८॥

पुच्छादुत्परिव्यसने ॥ ३ । ४ । ३९ ॥

पुच्छशब्दात्कर्मण उदसने पर्यसने व्यसने  
असने चार्थे णिङ् प्रत्ययो वा भवति । पुच्छम्  
उदस्यति उत्पुच्छयते । पर्यस्यते परिपुच्छयते । व्य-  
स्यति विपुच्छयते । अस्यति पुच्छयते ॥३९॥

भाण्डात् समाचितौ ॥ ३ । ४ । ४० ॥

भाण्डाशब्दात्कर्मणः समाचयनेऽर्थे णिङ् प्रत्ययो  
वा भवति । समाचयनं च समा परिणा च द्योत्यते  
भाण्डानि समाचिनोति संभाण्डयते । परिभाण्ड-  
यते ॥४०॥

चीवरात् परिधानार्जने ॥ ३ । ४ । ४१ ॥

चीवरशब्दात्कर्मणः परिधानेऽर्जने चार्थे णिङ्  
प्रत्ययो भवति । चीवरं परिधत्ते परिचीवरयते ।  
समाच्छादनमपि । परिधानम् चीवरं समाच्छ-  
यति सचीवरयते । चीवरमर्जयति चीवरयते ।  
संमार्जनेऽप्यन्ये । चीवरं समार्जयति सचीवरयते ॥४१॥

णिज् बहुलं नाम्नः कृगादिषु ॥ ३ । ४ । ४२ ॥

कृगादीनां धातूनामर्थे नाम्नो णिच् प्रत्ययो  
भवति बहुलम् । बहुलप्रहणं प्रयोगानुसरणार्थम् ।  
तेन यस्मान्नाम्नो यद्विभक्त्यन्ताद्यस्मिन् धात्वर्थे दृश्यते  
तस्मात्तद्विभक्त्यन्तात्तद्धात्वर्थे एव भवतीति नियमो



दिवदुत्पुच्छते इत्यादावप्युपसर्गस्याप्रयोगः प्राप्नोति ।  
नैवम् । यत्रानेकविशेषणविशिष्टा क्रिया प्रत्ययार्थस्तत्र  
क्रियाविशेषाभिव्यक्तये युक्त उपसर्गप्रयोगः । यथा  
विपाशयति संपाशयतीति । यत्र त्वेकविशेषणविशिष्टा  
क्रिया प्रत्ययार्थस्तत्र सदेहाभावादुपसर्गो न प्रयुज्यते ।  
यथा श्येन इवाचरति श्येनायते । बाष्पमुद्रमति बाष्पायते  
। हस्तौ निरस्यति हस्तयते । पुत्रमिवाचरति पुत्रीयति ।  
यथेवमतिहस्तयति उपवीणयति इत्यादावेकैकविशेष-  
णविशिष्टत्वादुपसर्गप्रयोगो न प्राप्नोति । मैवम् । अत्र  
णिच्प्रत्ययस्य करोत्याचष्टेऽतिक्रामति इत्याद्यनेकार्थ-  
त्वात् संदेहे तदभिव्यक्त्यर्थमुपसर्गप्रयोगः । यत्र पुनर-  
नेकोपसर्गविशिष्टा क्रिया प्रत्ययार्थस्तत्र शब्दशक्ति-  
स्वाभाव्यादेक एवोपसर्गार्थः प्रत्ययार्थेऽन्तर्भवति ।  
द्वितीयस्तूपसर्गेणैव प्रत्याय्यते यथा भाण्डं समाचि-  
नोति संभाण्डयते वस्त्रं वस्त्रेण वा समाच्छादयति  
सवल्लयतीति ॥४२॥

**वृताद् भुजितन्निवृत्त्योः । ३ । ४ । ४३ ॥**

व्रतं शास्त्रविहितो नियमः । व्रतशब्दाद्भोजने तन्नि-  
वृत्तौ च वर्तमानात्कृगादिष्वर्थेषु णिच् प्रत्ययो भवति  
बहुलम् । पय एव मया भोक्तव्यमिति व्रतं करोति  
गृह्णाति वा पयो व्रतयति । सावधानं मया न  
भोक्तव्यमिति व्रतं करोति गृह्णाति वा सावधानं  
व्रतयति । अर्थनियमार्थ आरम्भः ॥४३॥

**सत्यार्थवेदस्थाः । ३ । ४ । ४४ ॥**

सत्यार्थवेद इत्येतेषां णिच्संनियोगे आकारो-  
ऽन्तादेशो भवति । सत्यमाचष्टे करोति वा सत्या-  
पयति । एवमर्थापयति । वेदापयति । 'व्रन्त्यस्वरादेः,  
( ७-४-४ ) इत्याकारस्य लुग्न भवति विधानसाम-  
र्थ्यात् ॥ ४४ ॥

**श्वेनाश्वश्वतरगालोडिताहरकस्याश्वतरे-  
तकलुक् । ३ । ४ । ४५ ॥**

श्वेताश्च अश्वतर गालोडित आहारक इत्येतेषां  
णिच्संनियोगे यथासंख्यमश्वतरेतक इत्येषां लुग्नभवति ।  
श्वेताश्वमाचष्टे करोति वा श्वेताश्वेनातिक्रामतीति वा  
श्वेतयति । एवमश्वयति । गालोडितमाचष्टे करोति वा  
गालोडयति । एवमाहरयति । लुग्नार्थं वचनं णिच् तु  
सर्वत्र पूर्वेण सिद्ध एव ॥४५॥

**धातोरनेकस्वादासु परोक्षायाः कृभ्वस्ति  
चानु तदन्तम् । ३ । ४ । ४६ ॥**

अनेकस्वराद्धातोः परस्याः परोक्षायाः स्थाने  
आमादेशो भवति आमन्ताच्च परे कृभ्वस्तयो धातवः  
परोक्षान्ता अनु पश्चादनन्तरं प्रयुज्यन्ते । चकासांच-  
कार । चकासांबभूव । चकासामास । चुलुम्पांचकार ।  
चुलुम्पांबभूव । चुलुम्पामास । लोढ्याचक्रे । लोढ्य-  
यांबभूव । लोढ्यामास । अस्तेर्भूर्न भवति वि-  
धानवलात् । अनेकस्वरादिति किम् ? पपाच ।  
कश्चित्तु प्रत्ययान्तादेकस्वरादपीच्छति । गौरिवाचचार  
गवांचकार । गवांबभूव । गवामास । एवं स्वांचका-  
रेत्यादि । अनुग्रहणं विपर्यासव्यवहितनिवृत्त्यर्थम् ।  
तेन चकारचकासाम् ईहांदेवदत्तश्चक्रे इत्यादि न  
भवति । उपसर्गस्य तु क्रियाविशेषकत्वात् व्यवधाय-  
कत्वं नास्ति । तेन 'उक्षां प्रचक्रुर्नगरस्य मार्गान्'  
इत्यादि भवत्येव ॥४६॥

**दयायास्कासः । ३ । ४ । ४७ ॥**

दय् अय् आस् कास् इत्येतेभ्यो धातुभ्यः  
परस्याः परोक्षायाः स्थाने आमादेशो भवति आम-  
न्ताच्च परे कृभ्वस्तयः परोक्षान्ता अनु प्रयुज्यन्ते ।  
दयांचक्रे । दयांबभूव । दयामास । पलायांचक्रे ।

पलायांवभूव । पलायामास । आसांचक्रे । आसां-  
वभूव । आमामास । कासांचक्रे कासांवभूव ।  
कासामास ॥४७॥

गुरुनाम्नादेरनृच्छूर्णोः । ३ । ४ । ४८ ॥

गुरुनामी आदिर्यस्य नत्माद्वातोऽनृच्छूर्णवर्जि-  
तात्परस्याः परोक्षायाम् स्थाने आमादेशो भवति  
आमन्ताच्च परे कृन्वस्तयः परोक्षान्ता अनु प्रयु-  
ज्यन्ते । ईहांचक्रे । ईहांवभूव । ईहामास । उञ्चां-  
चकार । व्युञ्चांचकार । उञ्जांचकार । गुरुग्रहणं  
किम् ? द्येय । नामिग्रहणं किम् ? आनर्च । आदि-  
ग्रहणं किम् ? निनाय । ईद्वस्तु व्यग्रेशिवद्भावाद्भवति ।  
अयांचक्रे । अयांवभूव । अयामास । ईपतु । ईपु-  
इत्यत्र सनिपातच्छूर्णो विभिरनिमित्तं तद्विधानस्येति  
न भवति । अनृच्छूर्णोऽगिति किम् ? आनर्च्छ ।  
प्रोक्षणाव । अत एव ऋच्छप्रतिषेधात्संयोगे परे पूर्वो  
गुरुरिति विज्ञायते ॥४८॥

जाग्रुवसमिन्धेनवा । ३ । ४ । ४९ ॥

जागृ उप सम्पूर्वं इन्ध इत्येतेभ्यो धातुभ्यः  
परस्याः परोक्षायाम् स्थाने आमादेशो वा भवति,  
आमन्ताच्च परे कृन्वस्तयः परोक्षान्ता अनु प्रयु-  
ज्यन्ते । जागरांचकार । जागरांवभूव । जागरामाम ।  
जजागार । ओषाचकार । उवोष । समिन्धांचक्रे  
समीधे । सम्ग्रहणं किम् । इन्धांचक्रे । प्रेन्धाचक्रे  
सोपसर्गादिन्धेराम् न भवत्येवेति कश्चित् । अन्ये तु  
परोक्षायामिन्धेरामन्तस्यैव प्रयोग इत्याहुः । समोऽ-  
न्यत्रापि इन्धेराम् विकृन्प इत्यन्य । इन्धांचक्रे ईधे  
इति ॥४९॥

भीहीभृहोस्तिवत् । ३ । ४ । ५० ॥

भीहीभृहु इत्येतेभ्यो धातुभ्यः परस्याः परो-

क्षायाम् स्थाने आमादेशो वा भवति, स च तिक्वत्  
आमन्ताच्च परे कृन्वस्तयः परोक्षान्ता अनु प्रयुज्य-  
न्ते । विभयांचकार । विभयांवभूव । विभयामास ।  
विभाय । जिह्यांचकार । जिह्याव । विभरांचकार ।  
वभार । जुह्वाचकार । जुहाव । जुह्वांचक्रे ।  
जुहुवे । निक्वद्भावाद् द्वित्वमित्त्वं चेति ॥५०॥

वेत्तेः कित् । ३ । ४ । ५१ ॥

विदक् ज्ञाने इत्यतो धातोः परस्याः परोक्षायाम्  
स्थाने आमादेशो वा भवति, स च कित् आमन्ताच्च  
कृन्वस्तयोऽनु प्रयुज्यन्ते । विदांचकार । विदावभूव ।  
विदामास । कित्वाद् गुणा न भवति । पक्षे, विवेद ।  
वेत्तेऽविदिनि कृते इत्यसंयोगात्परोक्षा किद्वदित्यामः  
स्थानिवद्भावेन कित्वे सिद्धेऽपि कित्वविधानमामः  
परोक्षावद्भावेन निवृत्तिज्ञापनार्थम् । तेन परोक्षावद्भावेन  
हि कित्वद्विवचनादिकं न भवति । तिक्वनिर्देश आदा-  
दिकपरिग्रहार्थः ॥५१॥

पञ्चम्याः कृग् । ३ । ४ । ५२ ॥

वेत्तेः परस्याः पञ्चम्याः स्थाने किदामादेशो वा  
भवति आमन्ताच्च परः पञ्चम्यन्तः कृगनु प्रयुज्यते ।  
विदांकरोतु, वेत्तु । विदांकुरु, विद्धि । विदांकरवाणि,  
वेदानि । कृग्रहणं भ्वरितव्युदासार्थम् ॥५२॥

सिजघतन्याम् । ३ । ४ । ५३ ॥

धातोरघतन्यां परभूतायां सिच् प्रत्ययो भवति ।  
वेति निवृत्तम् । अनैपीत् । अपाक्षीत् । अकृपाताम्  
कटौ चैत्रेण । इकारचकारौ विशेषणार्थौ ॥५३॥

स्पृशमृशकृपतृपटपो वा । ३ । ४ । ५४ ॥

स्पृशादिभ्यो धातुभ्योऽघतन्यां सिज्वा भवति ।  
अस्पाक्षीत् । अस्पाक्षीत् । अस्पृक्षत् । अन्नाक्षीत्  
अमाक्षीत् । अमृक्षत् । अक्राक्षीत् । अकाक्षीत् । अकृक्षत् ।  
अत्राप्सीत् । अत्राप्सीत् । अतृपत् । अद्राप्सीत् ।

अदाप्सीत् । अटपत् । टपटपोः पुण्यादित्वादडि  
शेषाणां तु सकि प्राप्ते वचनम् ॥५४॥

हशिडो नाम्युपान्त्यादृशो निटः सक्  
। ३ । ४ । ५५ ॥

हशिडन्तान्नाम्युपान्त्याद् दृशिवर्जितात् अनिटो  
धातोरद्यतन्यां परतः सक् प्रत्ययो भवति । सिचोऽ-  
पवादः दुह्, अधुक्षत् । विष्, अविक्षत् । लिहलिशोः  
अलिक्षत् । द्विष्, अद्विक्षत् । हशिड इति किम् ?  
अभैत्सीत् । नाम्युपान्त्यादिति किम् ? अधाक्षीत् ।  
अट्टग इति किम् ? अद्राक्षीत् । अनिट इति किम् ?  
अकोषीत् । विकल्पितेऽपि पक्षेऽनिट्त्वाद्वति ।  
न्यघुक्षत् । अन्यत्र न भवति । न्यगूहीत् ॥५५॥

श्लिषः । ३ । ४ । ५६ ॥

श्लिषो धातोरनिटोऽद्यतन्यां सक् प्रत्ययो  
भवति । आश्लिषत्कन्यां देवदत्तः । पुण्यादित्वाद-  
डि प्राप्ते वचनम् । 'पुरस्तादपवादा अनन्तरान् विधीन्  
बाधन्ते नोत्तरान्' इत्यड एव बाधो न जिचः ।  
आश्लेषि कन्या देवदत्तेन । अनिट इत्येव । श्लिषू  
दाह इत्यस्मात्सेटो मा भूत् । अश्लेषीत् । अधाक्षी-  
दित्यर्थः ॥५६॥

नासत्त्वाश्लेषे । ३ । ४ । ५७ ॥

श्लिषो धातोरप्राण्याश्लेषे वर्तमानात्सक् प्रत्ययो  
न भवति । उपाश्लिषज्जतु च काष्ठं च । समाश्लि-  
पद्गुरुकुलम् । पृथग्योगात्पूर्वेणापि प्राप्तः प्रतिषिध्यते ।  
व्यत्यश्लिषन्त काष्ठानि । असत्त्वाश्लेष इति किम् ।  
व्यत्यश्लिषन्त मिथुनानि ॥५७॥

णिश्चिद्रुक्कमः कर्तरि डः । ३ । ४ । ५८ ॥

ण्यन्तात् श्रचादिभ्यश्च कर्तरि अद्यतन्यां डः  
प्रत्ययो भवति । णि, अचीकरत् । अचूचुरत् ।

औजढत् । अचीकमत । कर्मकर्तापि कर्तवः । अची-  
करत कटः स्वयमेव । त्रि, अशिथियत् । हुं, अदु-  
द्ववत् । हुं गतौ । असुगुवत् । कम् अचकमत ।  
कर्तरीति किम् । अकारयिपातां कटौ देवदत्तेन ।  
कमिग्रहणम् 'अश्वि ते वा' ( ३-४-४ ) इति  
यदा णिङ् नास्ति तदार्थवत् । डकारो डित्का-  
र्यर्थः ॥५८॥

दधेश्वेर्वा । ३ । ४ । ५९ ॥

दधेश्विभ्यां कर्तर्यद्यतन्यां डः प्रत्ययो वा  
भवति । अदधत् । अधात् । अधासीत् । अशि-  
थियत् । अश्वयीत् । अश्वत् । कर्तरीत्येव । अधि-  
पाताम् गावौ वत्सेन ॥५९॥

शास्त्यसूचक्तिख्यातेरङ् । ३ । ४ । ६० ॥

एभ्यो धातुभ्यः कर्तर्यद्यतन्यामङ् प्रत्ययो भवति ।  
शासूक्, अशिषत् । व्यत्यशिषत् । अन्वशिषत् स्व-  
यमेव । असूच्, आस्थत् । अपास्थत् । वचंक्  
ब्रूगूक् वा । अवोचत् । ख्यांक् चक्षिक् वा ।  
आख्यत् । आख्यत् । कर्तरीत्येव । अशासिपा-  
ताम् गिण्यौ गुरुणा । तिवन्निर्देशो यङ्लुबन्तनिवृ-  
त्त्यर्थः । अशाशासीत् । अवावाचीत् । अचाख्या-  
सीत् । असू इत्यूकारः किम् । असक् भुवि, असी  
गत्यादौ । आभ्यां मा भूत् । अभूत् आसीत् ।  
अस्यतेः पुण्यादित्वादडि सिद्धे वचनम् आत्मनेपदा-  
र्थम् । शास्तेरात्मनेपदे नेऽन्त्येके । तन्मते व्यत्य-  
शासिष्ट ॥६०॥

सर्त्यर्तेर्वा । ३ । ४ । ६१ ॥

सृक् आभ्यां कर्तर्यद्यतन्यामङ् प्रत्ययो वा  
भवति । ऋ अदादिभ्यांदिवा । असरत् । असा-  
पीत् । सते कर्तरि आत्मनेपदे न दृश्यते इति नोदा-



ह्रियते । ऋ, आरत् । आर्षीत् । समारत् । समार्षीत् ।  
आत्मनेपदे न भवति परस्मैपदे नित्यमित्येके । पर-  
स्मैपदे नित्यमात्मनेपदेऽर्त्तर्वा सतेर्नैत्यन्ये । उभयत्र  
नित्यमित्यपरे । तिवृनिर्देशो यङ्ङ्वन्तनिवृत्त्यर्थः ।  
असरिसारीत् । आरारीत् ॥६१॥

**हालिप्सिचः । ३ । ४ । ६२ ॥**

एभ्यः कर्तर्यद्यतन्यामङ् प्रत्ययो भवति ।  
आहृत् । अलिपत् । असिचत् ॥६२॥

**वात्मने । ३ । ४ । ६३ ॥**

हादिभ्यः कर्तर्यद्यतन्यामात्मनेपदे वाङ् भवति ।  
आहृत् । आह्रास्त । अलिपत् । अलिप्त । असि-  
चत् । असिक्त ॥६३॥

**लृदिद्युतादिपुण्यादेः परस्मै**

**। ३ । ४ । ६४ ॥**

लृदितो धातोर्द्युतादिभ्यः पुण्यत्यादिभ्यश्च  
कर्तर्यद्यतन्यां परस्मैपदे अङ् प्रत्ययो भवति । लृदित्,  
अगमत् । असृपत् । अशकत् । द्युतादि, अद्युतत् ।  
अरुचत् । द्युतादयो 'द्युद्भ्योऽद्यतन्याम्' (३-३-४४)  
इत्यत्र परिगणिताः । पुण्यादिः । अपुषत् । औचत् ।  
अश्लिषत् जतु च काष्ठं च । पुण्यादयो दिवाद्यन्त-  
र्गताः 'दिवादेः इयः' ( ३-४-७२ ) इत्यत्र परि-  
गण्यन्ते । इयनिर्देशः किम् ? पोषतिपुष्पात्या-  
दिभ्यो मा भूत् । अपोषीत् । अभूषीत् । अपोषीत् ।  
अकोषीत् । परस्मैपद इति किम् ? समगस्त । व्यद्यो-  
तिष्ठ । व्यत्यपुक्षत ॥६४॥

**ऋदिच्छिवस्तम्भूचूग्लूचूग्लूचूग्लूचूग्लूचूज्रो**

**वा । ३ । ४ । ६५ ॥**

ऋदितो धातोः श्विप्रभृतिभ्यश्च कर्तर्यद्यतन्यां  
परस्मैपदे वाङ् प्रत्ययो भवति । अरुधत् । अरौ-  
सि ३२

त्सीत् । अभिदत् । अभैत्सीत् । अश्वत् । अश्व-  
यीत् । अशिष्वियत् । अस्तभत् । अस्तम्भीत् । अमु-  
चत् । अम्रोचीत् । अम्लुचत् । अम्लोचीत् । अग्रु-  
चत् । अग्रोचीत् । ग्रुचो नेच्छन्त्यन्ये । अग्लुचत् ।  
अग्लोचीत् । अग्लुचत् । अग्लुञ्चीत् । ग्लुचूग्लुञ्चो-  
रेकतरोपादानेऽपि रूपत्रय सिध्यति अर्थभेदात्तु  
द्वयोरुपादानम् । अन्ये त्वङ्विधानसामर्थ्यात्  
ग्लुञ्चेर्नलोपं नेच्छन्ति । तेनाग्लुञ्चत् । जृञ्जप्त्वा ।  
अजरत् । अजारीत् । परस्मैपद इत्येव । अरुद्ध ।  
अभिक्त ॥६५॥

**जिच् ते पदस्तलुक् च । ३ । ४ । ६६ ॥**

पदिच् गतावित्यस्माद्धातोः कर्तर्यद्यतन्यास्ते परे  
जिच् प्रत्ययो भवति निमित्तभूतस्य तकारस्य लुक्  
च । उदपादि भिक्षा । समपादि विद्या । त इति  
किम् ? उदपत्साताम् । पदेरात्मनेपदित्वात्त इति  
आत्मनेपदप्रथमत्रिकैकवचनं तकारो गृह्यते न परस्मै-  
पदमध्यमत्रिकबहुवचनम् । एवमुत्तरत्र । अकारो  
'जिगिति' (४-३-५०) इति विशेषणार्थः । चकारो  
'न कर्मणा जिच्' (३-४-८८) इत्यत्र विशेष-  
णार्थः ॥६६॥

**दीपजनबुधिपूरितायप्यायो वा**

**। ३ । ४ । ६७ ॥**

एभ्यः कर्तर्यद्यतन्यास्ते परे जिच् प्रत्ययो वा  
भवति निमित्तभूततलुक् च । अदीपि । अदीपिष्ट ।  
अजनि । अजनिष्ट । अवोधि । अबुद्ध । अपूरि ।  
अपूरिष्ट । अतायि । अतायिष्ट । अप्यायि । अप्या-  
यिष्ट । त इत्येव । अदीपिषाताम् । कर्तरीत्येव ।  
अदीपि भवता । उत्तरेण नित्यमेव । बुधीति इकारो  
दैवादिकस्यात्मनेपदिन परिग्रहार्थः । तेन बुध्ण् अवो-  
धिष्टेत्यत्र न भवति ॥६७॥

भावकर्मणोः । ३ । ४ । ६८ ॥

सर्वस्माद्भातो. भावकर्मविहितेऽद्यतन्यास्ते जिच् प्रत्ययो भवति तलुक् च । आसि भवता । अगायि भवता । अकारि कटः । अपाच्योदनश्चैत्रेण ॥६८॥

स्वरग्रहदशहन्भ्यः स्यसिजाशीःश्चस्तन्यां  
जिट् वा । ३ । ४ । ६९ ॥

स्वरान्ताद्भातो ग्रहादिभ्यश्च विहितासु भाव-  
कर्मविषयासु स्यसिजाशीःश्चस्तनीषु जिट् प्रत्ययो वा  
भवति । स्वर, दायिष्यते । दास्यते । अदायिष्यत ।  
अदास्यत । अदायिपाताम् । अदिषाताम् । दायिषीष्ट ।  
दासीष्ट । दायिता । दाता । गमिष्यते ।  
शामिष्यते । गमयिष्यते । अशमिष्यत । अशामि-  
ष्यत । अशमयिष्यत । अशमिपाताम् । अशमिषा-  
ताम् । अगमयिषाताम् । शमिषीष्ट । शामिषीष्ट ।  
शमयिषीष्ट । शमिता । शामिता । शमयिता । एवं  
चायिष्यते । चेष्यते । गायिष्यते । शयिष्यते । स्ता-  
विष्यते । स्तोष्यते । लाविष्यते । लविष्यते । कारि-  
ष्यते । करिष्यते । तारिष्यते । तरिष्यते । तरीष्यते ।  
ग्रह, ग्राहिष्यते । ग्रहीष्यते । अग्राहिषाताम् । अग्र-  
हीषाताम् । ग्राहिषीष्ट । ग्रहीषीष्ट । ग्राहिता । ग्रहीता ।  
दृश्, दर्शिष्यते । द्रक्ष्यते । अदर्शिषाताम् । अदृक्षाताम् ।  
दर्शिषीष्ट । दक्षीष्ट । दर्शिता । द्रष्टा । हन्, घानि-  
ष्यते । हनिष्यते । अघानिषाताम् । अवधिषाताम् ।  
अहसाताम् । घानिषीष्ट । वधिषीष्ट । घानिता ।  
हन्ता । एभ्य इति किम् ? पठिष्यते । स्यादिष्विति  
किम् ? चीयते । भावकर्मणोरित्येव । दास्यति ।  
चेप्यति । प्रकृतिप्रत्यययोर्वचनवैषम्यान्न यथास-  
ह्यम् ॥६९॥

क्यः शिति । ३ । ४ । ७० ॥

सर्वस्माद्भातोभावकर्मविहिते शिति क्यः प्रत्ययो  
भवति । शय्यते भवता । शय्येत भवता । शय्यतां  
भवता । अशय्यत भवता । भिद्यते कुसूलेन । कर्मणि,  
क्रियते कटः । क्रियेत कटः । क्रियतां कटः । अक्रि-  
यत कटः । अक्रियेतां कटौ । अक्रियन्त कटाः ।  
क्रिया । शितीति किम् ? अभावि । बभूवे ।  
भविषीष्ट । भविता । भविष्यते । अभविष्यत भवता ।  
एवमकारि कटो भवता । भावकर्मणोरित्येव । आस्ते ।  
पचति ॥७०॥

कर्तर्यनद्भ्यः शब् । ३ । ४ । ७१ ॥

धातोरदादिवर्जितात् कर्तरि विहिते शिति शब्  
प्रत्ययो भवति । शकारवकारौ शिद्वित्कार्यार्थौ ।  
भवति । चोरयति । पचन् । पचमानः । धारयः ।  
पारयः । जनमेजयः । कर्तरीति किम् ? पच्यते । अन-  
द्भ्य इति किम् ? अत्ति । अटती । अदंप्साक्  
भक्षणे । भाक् याक् वाक् णाक् श्राक् द्राक् पाक्  
लाक् राक् दावक् ख्याक् प्राक् माक् इक् इणक्  
वीक् वुक् पुक् तुक् युक् एक् ऋक् स्नुक् टक्षुरुक्  
रुदृक् जिष्वपक् अनश्वसक् जक्षक् दरिद्राक् जागृक्  
चकासक् शासक् वचक् मृजौक् सस्तुक् विदक् हनक्  
वशक् असक् षसक् यङ्लप्क् इङ्क् शीङ्क् णुङ्क्  
पूडौक् पृचैड् पृजुड् पिजुकि वृजैकि णिजुकि शिजुकि  
ईडिक् ईरिक् ईशिक् वसिक् आडः शासूकि आसिक्  
कसुकि णिसुकि चक्षिक् ऊर्णुग्क् ण्डुग्क् वृग्क् द्विषीक्  
दुहीक् दिहीक् लिहीक् हुक् ओहांक् जिभीक् हीक् पृक्  
त्रङ्क् ओहांङ्क् माङ्क् डुदाग्क् डुधाग्क् डुडुमृग्क्  
णिजुंकी विजुंकी विप्लुंकी । इति कितोऽदादयः ।  
शितीत्येव । पपाच ॥७१॥

दिवादेः श्यः । ३ । ४ । ७२ ॥

दिवादेर्गणात्कर्तृविहिते गिति श्यः प्रत्ययो भवति । गकार शित्कार्यार्थः । दीव्यति । दीव्यन् । श्यादय शवोऽपवादा । दिवूच् जृषूच् शोच् छोच् दौच् पौच् व्रीडच् नृतैच् कुथूच् पुथूच् गुधूच् राधूच् व्यधूच् क्षिपूच् पुष्पूच् तिमतीमष्टिमण्डीमच् पिवूच् विवूच् (शिवूच्) पिटवूच् क्षिवूच् इषूच् प्णसूच् कम्बूच् त्रसैच् वुसच् पृहपुहूच् पुपूच् उचूच् लुटूच् प्विदांच् क्तिदौच् जिमिदाच् जिद्विदाच् क्षुधूच् श्रुणूच् क्रुधूच् पिबूच् ऋधूच् गृधूच् रधौच् तृपौच् ष्पांच् कुपूच् गुपूच् युपरुपलुपूच् डिपूच् ष्टपूच् लुमंच् क्षुमंच् णमतुमच् नगौच् कुगूच् भृशूच् वृगूच् कृगूच् श्रुषूच् दुपंच् छिपूच् प्लुपूच् नितृपूच् तुपं ह्यंच् ऋपूच् पुसवुसूच् विसूच् कुसूच् असूच् यसूच् जसूच् तसूदसूच् वसूच् वुसूच् मुसूच् मसैच् गमूदसूच् तमूच् श्रमूच् भ्रमूच् क्षमौच् मदैच् लमूच् सुहौच् द्रुहौच् स्तुहौच् णिहौच् वृत् पुण्यादि । पृडौच् दूडूच् दीडूच् धीडूच् मीडूच् रीडूच् लीडूच् त्रीडूच् डीडूच् । वृत् स्वादिः । पीडूच् ईडूच् प्रीडूच् युजिच् सृजिच् वृत्तूडूच् पर्दिच् विदिच् खिदिच् युधिच् अनोरुविच् वुधि मनिच् अनिच् जनैचि दीपैचि तपिच् पूरैचि धूरैचि जूरैचि धूरैचि गूरैचि गरैचि तूरैचि इति घ्रादयः । चूरैचि क्लिंश्चि लिंश्चि काशिच् वाशिच् गर्काच् शुचूगौ रज्जीच् गर्पाच् मृषीच् णर्हाच् ॥ इति चितो दिवादयः ॥७२॥

आशभ्लाशभ्रमक्रमलमत्रसिचुटिलपियसि-  
संयसेर्वा । ३ । ४ । ७३ ॥

एभ्यः कर्तरि विहिते शिति श्यः प्रत्ययो भवति वा । प्राप्ताप्राप्तविभाषेयम् । आशयते । आशते ।

भ्लाशयते । भ्लाशते । भ्राम्यति । भ्रमति । भौवादि-  
कस्य भ्रम्यति । क्राम्यति । क्रामति । क्लाम्यति ।  
क्लामति । त्रस्यति । त्रसति । त्रुव्यति । त्रुटति ।  
लप्यति । लपति । यस्यति । यसति । सयस्यति ।  
सयसति । यसिग्रहणेनैव सिद्धे सयसिग्रहणमुपसर्गान्त  
रपूर्वकस्य यसेर्निवृत्त्यर्थम् । तेन आयस्यति प्रयस्यति  
इति नित्यं श्य ॥७३॥

कुपिरञ्जिर्व्याप्ये वा परस्मै च

। ३ । ४ । ७४ ॥

कुपिरञ्जिभ्यां व्याप्ये कर्तरि शिद्विषये परस्मैपदं वा  
भवति तत्सन्निधौ श्यश्च । कयात्मनेपदापवादौ ।  
कुष्णाति पादं देवदत्तः । कुष्यति पादः स्वयमेव ।  
कुष्यते पादः स्वयमेव । कुष्यन् पादः स्वयमेव । कुष्य-  
माणः पादः स्वयमेव । रज्जति वलं रजकः । रज्यति वलं  
स्वयमेव । रज्यते वलं स्वयमेव । रज्यद्वलं स्वयमेव । रज्य-  
मानं वलं स्वयमेव । व्याप्ये कर्तरीति किम् ? कुष्णाति  
पादं रोगः । रज्यति वलं शिल्पी । शितीत्येव । अक्रोषि ।  
चुकुपे । कोषिष्यमाणः । अरज्जि । ररज्जे । रड्-  
क्ष्यमाणं स्वयमेव । परस्मैपदसन्निधौगविज्ञानादिह न  
भवति । कतीह कुष्णानाः पादाः । कतीह रजमानानि  
वलाणि । 'वयःशक्तिशीले' (५-२-२४) इति शानः ।  
कयात्परस्मैपदविकल्पविधानेनैव सिद्धे श्यविधानं कुष्य-  
न्ती रज्यन्तीत्यत्र 'श्यगवः' (२-१-११६) इत्यनेन  
नित्यमन्तादेशार्थम् ॥७४॥

स्वादेः श्रुः । ३ । ४ । ७५ ॥

स्वादेर्गणात्कर्तरि विहिते गिति श्रुः प्रत्ययो  
भवति । शकार शित्कार्यार्थः । सुनोति । सुनुते ।  
सुन्वन् । सुन्वानः । सिनोति । सिनुते । सिन्वन् ।  
सिन्वानः । पुंद् पिंद् गिंद् डु मिंद् चिंद् ध्रिंद्



णत् धूत् कुचत् व्यचत् गुञ्जत् घुट् चुट् लुट् जुट्  
तुट् सुट् स्फुट् पुट् लुट् कृडत् कुडत् गुडत् जुडत्  
तुडत् लुडत् स्फुडत् बुडत् भुडत् मुडत् लुडत्  
वुणत् डिप् लुरत् स्फुरत् स्फुलत् कुंङ् कृङ् गुरैति  
पृङ् दंडत् धृङ् ओविजैति ओलजैङ् ओलजैति  
ष्वञ्जित् जुपैति ॥ इति तितस्तुदादयः ॥ ८१ ॥

रुधां स्वराच्छनो नलुक् च । ३ । ४ । ८२ ॥

रुधादेर्गणस्य स्वरात्परः कर्तरि विहिते शिति श्रः  
प्रत्ययो भवति तत्संनियोगे च प्रकृतिनकारस्य लुगन्वा-  
चीयते । प्रत्ययनकारस्य तु विधानसामर्थ्यान्न भवति ।  
शकारः 'श्रास्त्योर्लुक्' (४-२-९०) इत्यत्र विशेषणार्थः ।  
रुणद्धि । रुन्धे । भिनत्ति । भिन्ते । भनक्ति । हिनस्ति  
हिंसन् । रुधूंपी रिचूंपी विचूंपी युजूंपी मिदूंपी छिदूंपी  
क्षुदूंपी ऊदूंपी उतृदूंपी पृचैप् वृचैप् तञ्चू तञ्जूप्  
मज्जोप् भुजंप् अज्जौप् ओविजैप् कृतैप् उन्दैप्  
शिष्टूंप् पिष्टूंप् हिंसुतृहप् खिदिप् विदिप् जि  
इन्धैपि । इति पितो रुधादयः ॥ ८२ ॥

कृगस्तनादेशः । ३ । ४ । ८३ ॥

कृगस्तनादेशश्च गणात्कर्तरि विहिते शिति उ.  
प्रत्ययो भवति । करोति । कुरुते । कुर्वन् । कुर्वाणः ।  
तनोति । तनुते । तन्वन् । तन्वान् । तनूयी पणूयि  
क्षण्ण् क्षिणूयी ऋणूयी तृणूयी घृणूयी । वनूयि  
मनूयि । इति यितस्तनादयः ॥ ८३ ॥

सृजः श्राद्धे जिक्यात्मने तथा

। ३ । ४ । ८४ ॥

सृजो धातो श्रद्धावति कर्तरि जिक्यात्मनेपदानि  
भवन्ति तथा यथा विहितानि । असर्जि मालां  
धार्मिकः । सृज्यते मालां धार्मिकः । स्रज्यते मालां  
धार्मिकः । श्राद्ध इति किम् ? व्यत्यसृष्ट माले मिथु-

नम् । सृजति, स्रज्यति मालां मालिकः । तथेति वचनाद-  
द्यतन्यामात्मनेपदे ते जिच् तलुक् च शिति च क्य इति  
सिद्धम् ॥ ८४ ॥

तपेस्तपःकर्मकात् । ३ । ४ । ८५ ॥

तपेर्धातोर्तान्तरवृत्तित्वेन तपःकर्मकात् कर्तरि  
जिक्यात्मनेपदानि भवन्ति तथा । तप्यते तपः  
साधुः । तेपे तपांसि साधुः । तपिरत्र करोत्यर्थः ।  
जिच् तु 'तप कर्त्रनुतापे च' (३-४-९१) इति  
प्रतिषेधान्न भवति । अन्वतप्त तपः साधुः । तपे-  
रिति किम् ? कुरुते तपांसि साधुः । तप इति  
किम् ? उत्तपति सुवर्णं सुवर्णकारः । कर्मेति किम् ?  
तपांसि साधुं तपन्ति । दुःखयन्तीत्यर्थः ॥ ८५ ॥

एकधातौ कर्मक्रिययैकाकर्मक्रिये

। ३ । ४ । ८६ ॥

एकस्मिन्धातौ कर्मस्थक्रियया पूर्वदृष्टया एका  
अभिन्ना सप्रत्यकर्मिका क्रिया यस्य तस्मिन्कर्तरि  
कर्मकर्तृरूपे धातोर्जिक्यात्मनेपदानि तथा भवन्ति ।  
अकारि कटः स्वयमेव । क्रियते कटः स्वयमेव ।  
क्रियमाणः कटः स्वयमेव । चक्रे कटः स्वयमेव ।  
अभेदि कुशूलः स्वयमेव । भिद्यते कुशूलः स्वयमेव ।  
विभिदे कुशूलः स्वयमेव । अत्र करोति कटम्, भिनत्ति  
कुशूलमित्यादौ यैव कटादिकर्मणां निर्वृत्तिद्विधाभव-  
नादिका क्रिया सैव सौकर्यादविवक्षिते कर्तृव्यापारे  
स्वातन्त्र्यविवक्षायां तस्मिन्नेव धातावकर्मिका च ।  
एवं चाकर्मत्वाद्भावेऽप्यात्मनेपदं भवति । क्रियते  
कटेन । भिद्यते कुशूलेन । एकधाताविति किम् ?  
पचत्योदनं चैत्रः । सिध्यत्योदनं स्वयमेव । कर्म-  
क्रिययेति किम् । साध्वसिञ्छिनत्ति, साधु स्थाली पचति  
इति करणाधिकरणक्रिययैकक्रिये सा भूत् । एकक्रिययेति  
किम् ? स्रवत्युदकं कुण्डिका । स्रवत्युदकं कुण्डिकायाः ।

श्यात्मनेपदाकर्मकेभ्यो जिटोऽपि प्रतिषेधमिच्छन्ति ।  
तन्मते पाचयिता पाचयिष्यते ओदनः, प्रस्नोता  
प्रस्नोप्यते गौ, उच्छूयिता उच्छूयिष्यते दण्डः,  
आहन्ता आहनिष्यते गौ स्वयमेवेत्येव भवति ।  
स्नुनमोः अन्तर्भूतण्यर्थत्वेन सकर्मकत्वाद्ववादे कर्म-  
कर्तृत्वम् । यत्र तु ण्यर्थो नास्ति तत्र कर्तृतैव ।  
यथा प्रस्नौति गौ दोग्धुः कौशलेन । नमति पल्लवो  
वातेन । ननु कर्मस्थया क्रियया एकाकर्मक्रिये  
कर्तरि जिक्यात्मनेपदानि भवन्ति अत्र तु ण्यन्तानां  
प्रयोजकव्यापारः सन्नन्तानां चेच्छाकर्तृस्थैव क्रियेति  
जिक्ययोः प्राप्तिरेव नास्ति किं प्रतिषेधेन ? उच्यते-  
प्रयोजकव्यापारस्येच्छायाश्च तदर्थत्वात् करणादि-  
क्रियारूपरय प्रकृत्यर्थस्य प्राधान्यम्, तस्य च कर्म-


स्थत्वात् णिसन्नन्तानामपि कर्मस्थक्रियत्वम् । तथा  
ब्रूते कथेत्यत्र वचनं शब्दप्रकाशनफलत्वान् उपाध्या-  
येनोक्तं करोतीतिवत् प्रेरणार्थत्वात् वा कर्मस्थक्रिया-  
रूपम् । भूपाक्रियाणां च भूपाफलं गोभाख्यं कर्मणि  
दृश्यत इति कर्मस्थक्रियत्वम् । एवमन्यत्रापि भावनी-  
यम् ॥९३॥

**करणक्रियया क्वचित् । ३ । ४ । ९४ ॥**

एकधातौ पूर्वदृष्टया करणस्थया क्रियया एका-  
कर्मक्रिये कर्तरि जिक्यात्मनेपदानि क्वचिद्भवन्ति ।  
परिवारयन्ति कण्टकैः पुरुषा वृक्षम् । परिवारयन्ते  
कण्टका वृक्षं स्वयमेव । क्वचिन्न भवति । साध्व-  
सिञ्छन्ति ॥९४॥

इत्याचार्यश्रीहेमचन्द्रविरचिताया सिद्धहेमचन्द्राभिधानस्वोपज्ञशब्दानुशासनवृहद्वृत्तौ तृतीयोऽध्यायः ॥ ३ ॥

**प्रतापतपनः कोऽपि, मौलराजेर्नवोऽभवत् । रिपुस्त्रीमुखपद्मानां, न सेहे  
यः किल श्रियम् ॥ १ ॥**



## ॥ चतुर्थोऽध्यायः ॥

द्विधातुः परोक्षाडे प्राक्तु स्वरे स्वरविधेः  
१४।१।१।

परोक्षायां डे च प्रत्यये परे धातुर्द्विर्भवति । धातो-  
रवस्थितस्य द्वितीयमुच्चारणं क्रियते इत्यर्थः । स्वरादौ  
तु द्विर्वचननिमित्ते प्रत्यये स्वरस्य कार्यात् प्रागेव द्वित्वं  
भवति । पपाच । पपाठ । इयाज । आर । अचकमत ।  
धातुरिति किम् । प्राशिश्नियत् । 'वेत्तेः कित्' (३-४-  
५१) इति वचनादामि परोक्षाकार्यं न भवति । दयांचक्रे  
विदांचकार । परोक्षाड इति किम् ? अदात् । प्रागिति  
किम् ? निनाय । निनयिथ । निन्यतु । चक्रतुः । पपौ  
पपतु । जग्मतु । अदधत् । एवमादिषु वृद्ध्यादेः  
स्वरविधेः पूर्वमेव द्वित्वं सिद्धं भवति । स्वर इति किम् ?  
दिदीर्घान् । शिगीर्घान् । जेघ्रीयते । दे-मीयते । जेगीयते ।  
स्वरविधेरिति किम् ? श्वि, शुशाव । तितवनीयिपतीत्यत्र  
तु स्वरविधेर्द्विर्वचननिमित्तप्रत्ययाजन्यत्वान्न ततः प्राग्  
द्वित्वम् । जगले मग्ले इति अनिमित्तकमात्वम् । अधि-  
जगे इति विषये आदेशः । प्राक्तु स्वरे स्वरविधेरिति  
आद्विर्वचनमधिकारः । अन्यथा हि आटिटत् इत्यादि  
न सिध्यति ॥ १ ॥

आद्योऽंश एकस्वरः । ४ । १ । २ ॥

अनेकस्वरस्य धातोराद्य एकस्वरोऽवयवः परो-  
क्षाडे प्रत्यये द्विर्भवति । जजागार । अचकाणत् ।  
पूर्वेण सर्वस्य द्वित्वे प्राप्ते वचनम् ॥ २ ॥

सन्त्यडश्च । ४ । १ । ३ ।

सन्नन्तस्य यङन्तस्य च धातोराद्य एकस्वरोऽवयवो  
द्विर्भवति । तितिक्षते । चिकीर्षति । पापच्यते । लोट  
सि. ३३

यते । पष्ठीनिर्देश उत्तरार्थः । चकारः पूर्वोक्तनिमित्तस-  
मुच्चयार्थ उत्तरार्थ एव । तेनोत्तरत्र परोक्षाडे सन्नन्त-  
यङन्तानां च यथासंभवं द्वित्वं सिद्धम् ॥ ३ ॥

स्वरादेर्द्वितीयः । ४ । १ । ४ ॥

स्वरादेर्धातोर्द्विर्वचनभाजो द्वितीयांश एकस्वरो  
द्विर्भवति न त्वावः । अटिटिपति । अशिशिषति । अटा-  
टचते । अशाश्यते । प्राक्तु स्वरे स्वरविधेरित्येव । आटि-  
टत् । आगिशत् । प्रोर्णुनाव । प्रोर्णुनविषति । अरि-  
रिपति । अरिरिपतीत्यत्र तु इटः कार्यित्वं न निमित्तत्वम् ।  
ततो द्वित्वनिमित्तस्य स्वरादिप्रत्ययस्याभावात् प्राक्  
स्वरविधिरेव ॥ ४ ॥

न वदनं संयोगादिः । ४ । १ । ५ ॥

स्वरादेर्धातोर्द्वितीयस्यावयवस्यैकस्वरस्य वकार-  
दकारनकाराः संयोगस्यादयो न द्विर्भवन्ति । उव्जि-  
जिषति । अट्टिटिपते । अड्डिडिषति । उन्दिदिषति ।  
इन्दिद्रीयिषति । औव्जिजत् । आट्टिटत् । आड्डिडत् ।  
औन्दिदत् । वदनमिति किम् ? ईचिक्षिषते । संयोगा-  
दिरिति किम् ? प्राणिणिषति ॥ ५ ॥

अयि रः । ४ । १ । ६ ॥

स्वरादेर्धातोर्द्वितीयस्यावयवस्यैकस्वरस्य रेफः  
संयोगादिर्दिर्न भवति, 'अयि' रेफात्पर आनन्तर्येण  
यकारश्चेन्न भवति । अर्चिचिपति । प्रोर्णुनविषति ।  
प्रोर्णोन्नूयते । प्रोर्णुनाव । प्रोर्णुनवत् । आर्चिचत् ।  
अयीति किम् ? अरार्यते । अर्यमाख्यातवान् ।  
आरर्यत् । संयोगादिरित्येव अरिरिपति ॥ ६ ॥

नाम्नो द्वितीयाद्यथेष्टम् । ४ । १ । ७ ॥



अत्र विसृजति निष्क्रामतीति क्रियाभेदात् । गलत्युदकं वलीकानि । गलत्युदकं वलीकेभ्य इति । अत्रापि मुञ्चतीति पतनीनि क्रियाभेदात् नैकक्रियत्वम् । अकर्म-क्रिय इति किम् ? भिद्यमानं कुशूलं पात्राणि भिनत्ति । अन्योन्यमाश्लिष्यत । हन्त्यात्मानमात्मा । एकस्य कर्मत्वं कर्तृत्वं च कथमिति चेत् । उच्यते— सर्वमपि हि कर्म स्वव्यापारं स्वातन्त्र्यमनुभूय कर्तृ-व्यापारेण न्यक्कृतं सत् कर्मनामनुभवति । कर्तृव्या-पाराविवक्षाया तु स्वव्यापारे स्वातन्त्र्यात् कर्तृत्वमस्याव्यावृत्तमेव । यदाहुः— ‘निर्वृत्यादिषु तत्पूर्वमनु-भूय स्वतन्त्रताम् । कर्मन्तराणां व्यापारे, कर्म सप-द्यते तत् ॥१॥ निवृत्तप्रेषणं चैतत्स्वक्रियावयवे स्थितम् । निवर्तमाने कर्मत्वे स्वे कर्तृत्वेऽवतिष्ठते’ ॥२॥ इति ॥८६॥

पचिदुहेः । ३ । ४ । ८७ ॥

पचिदुहिभ्यामेकधातो कर्मस्थक्रियया पूर्वदृष्टयाऽ-कर्मिकया सकर्मिकया वा एकक्रिये कर्तरि कर्म-कर्तृरूपे जिक्रियात्मनेपदानि भवन्ति अपवादविषयं मुक्त्वा । अपाच्योदनं स्वयमेव । पच्यते ओदनः स्वयमेव । पश्यते ओदनं स्वयमेव । अदोहि गौः स्वयमेव । दुग्धे गौ स्वयमेव । अदुग्ध गौ स्वय-मेव । उदुम्बरं फलं पचति वायुः । उदुम्बरं फलं पच्यते स्वयमेव । अपक्कोदुम्बरं फलं स्वयमेव । गां दोग्धि पयो गोपालकः । दुग्धे गौ पयः स्वयमेव । अदुग्ध गौ पयः स्वयमेव । अधुक्षत गौ पयः स्वयमेव । दुहिपच्यो कर्मणि जिच् प्रतिषेधं वक्ष्यति । तथा अविशेषेण दुहेर्जिचो विकल्पं वक्ष्यति च प्रतिषेधं वक्ष्यति । अकर्मरूपस्यैव पूर्वैर्नैव सिद्धे सक-र्मकार्थं वचनम् ॥८७॥

न कर्मणा जिच् । ३ । ४ । ८८ ॥

पचिदुहेः कर्मणा योगेऽनन्तरोक्ते कर्तरि जिच् न भवति । अपक्कोदुम्बरं फलं स्वयमेव । अदुग्ध गौः पयः स्वयमेव । कर्मणोऽपि किम् ? अपाच्यो-दनः स्वयमेव । अदोहि गौः स्वयमेव । अनन्त-रोक्ते कर्तरीत्येव । अपाचि उदुम्बरं फलं वायुना । अदोहि गौः पयो गोपालकेन ॥८८॥

रुधः । ३ । ४ । ८९ ॥

रुधो धातोरनन्तरोक्ते कर्तरि जिच् न भवति । अरुद्ध गौः स्वयमेव । अनन्तरोक्ते कर्तरीत्येव । अरोधि गौर्गोपालकेन ॥८९॥

स्वरदुहो च । ३ । ४ । ९० ॥

स्वरान्ताद्वातोर्दुहेश्चानन्तरोक्ते कर्तरि जिच् वा न भवति । अकृत अकारि कटः स्वयमेव । अलविष्ट अलावि केदारः स्वयमेव । अदुग्ध अदोहि गौः स्वयमेव । स्वरदुह इति किम् ? अभेदि कुशूलं स्वयमेव । अनन्तरोक्ते कर्तरीत्येव । अकारि कट-श्चेत्रेण । अदोहि गौर्वल्लवेन ॥९०॥

तपः कर्त्रनुतापे च । ३ । ४ । ९१ ॥

तपेर्धातोः कर्मकर्तरि कर्तरि अनुतापे चार्थे जिच् न भवति । अनुतापग्रहणाद्भावे कर्मणि च । अन्ववातस्य कितवः स्वयमेव । कर्तरि । अतस्य तपांसि साधु । अन्वतस्य चैत्रेण । अन्ववातस्य पाप पापेन कर्मणा । कर्त्रनुतापे चेति किम् ? अतापि पृथिवी राज्ञा ॥९१॥

णिस्तुभ्यात्मनेपदाकर्मकात् । ३ । ४ । ९२ ॥

ण्यन्ताद्वातोः स्तुभ्रिभ्यां चात्मनेपदविधावकर्म-केभ्यश्च कर्मकर्तरि जिच् न भवति । येभ्यः कर्मण्यसति

बृहद्वृत्तिः । ३ । ४ । ९३ ।

आत्मनेपद विधीयते ते आत्मनेपदाकर्मकाः । णि, पचति ओदन चैत्र. तं मैत्र प्रायुङ्क्त अपीपचत् ओदन चैत्रेण मैत्र । पुनरोदनस्य सुकरत्वेन कर्तृत्वे अपीपचतौदनः स्वयमेव । यदि वा स्वयमेव पच्यमान. ओदनः स्वं प्रायुङ्क्त अपीपचतौदनः स्वयमेव । उभयत्र स्वयमेवापाचीत्येवार्थः । अचूचुरत् गां चैत्रः । अचूचुरत् गौः स्वयमेव । पुच्छमुक्षिपति उत्पुच्छयते गौ । अन्तर्भूतण्यर्थत्वात्सकर्मकत्वे उदपुपुच्छत् गां देवदत्त । उदपुपुच्छत् गौः स्वयमेव । यद्वा उत्पुच्छामकार्पादिति णिचि उदपुपुच्छद्वां देवदत्तः उदपुपुच्छत् गौः स्वयमेव । स्नु, प्रास्नावीत् गां देवदत्तः । प्रास्नोष्ट गौः स्वयमेव । श्रि, उदशिश्नियत् दण्डं दण्डी । उदशिश्नियत् दण्डः स्वयमेव । आत्मनेपदाकर्मक, व्यकार्पात् सैन्धवं चैत्रः । वल्गायति स्मेत्यर्थः । व्यकृत सैन्धवः स्वयमेव । विकरोतिर्वल्गनेऽन्तर्भूतण्यर्थः कर्मस्थक्रिय । व्यकार्पात् कटं चैत्रः । व्यकृत कटः स्वयमेव । अवधीत् गां गोपः । आहत् गौः स्वयमेव । व्यताप्सीत् पृथिवीं रविः । व्यतप्त पृथिवी स्वयमेव । जिच्ननिपेधात् जिट् भवत्येव । पाचिता, पाचिषीष्ट ओदन स्वयमेव । प्रास्नाविष्ट प्रस्नाविषीष्ट गौः स्वयमेव । उच्छ्रायिता उच्छ्रायिषीष्ट दण्डः स्वयमेव । आघानिष्ट आघानिषीष्ट गौः स्वयमेव । पृथग्योगात् उत्तरेण जिटः प्रतिपेधो न भवति ॥९२॥

भूपार्थसन्किरादिभ्यश्च निवयौ

। ३ । ४ ९३ ॥

भूपार्थेभ्यः सन्नन्तेभ्यः किरादिभ्यश्चकाराणिस्नु-  
स्यात्मनेपदाकर्मकेभ्यश्च धातुभ्यः कर्मकर्तरि निवयौ  
न भवत । जिरुत्सृष्टानुबन्धो जिच्जिटोर्ग्रहणार्थः ।  
भूपार्थ, अलमकार्पात् कन्यां चैत्रः । अलमकृत कन्या  
स्वयमेव । एवमलंकरिष्यते अलंकुरुते कन्या स्वयमेव ।

पर्यस्कार्पात्कन्यां चैत्र. पर्यस्कृत परिष्करिष्यते परिष्कुरुते कन्या स्वयमेव । अवबुभुषत् कन्या छात्रः । अवबुभुषत् भूषयिष्यते भूषयते कन्या स्वयमेव । अममण्डत् कन्यां छात्रः अममण्डत् मण्डयिष्यते मण्डयते कन्या स्वयमेव । भूपिमण्डचोर्ण्यन्तत्वेनैव निपेधे सिद्धे जिट्प्रतिपेधार्थं भूपार्थपृदाहरणम् । सन्नन्त, अचिकीर्षीत् कटं चैत्रः । अचिकीर्षिष्ट चिकीर्षिष्यते चिकीर्षते कटः स्वयमेव । अबिभित्सीत् कुशूलं चैत्रः । अबिभित्सिष्ट बिभित्सिष्यते बिभित्सते कुशूल स्वयमेव । किरादि, अकारीत्पासुं करी । अकीर्ष्ट कीर्षीष्ट किरते पासु स्वयमेव । एवमवाकीर्ष्ट अवकीर्षीष्ट अवकिरते पासु स्वयमेव । अगारीत् ग्रासं चैत्रः । अगीर्ष्ट गीर्षीष्ट गिरते ग्रासः स्वयमेव । एवं न्यगीर्ष्ट निगीर्षीष्ट निगिरते ग्रामः स्वयमेव । दोग्धि गा पयो गोपः । दुग्धे गौ स्वयमेव । दुग्धे गौः पयः स्वयमेव । कथमदोहि गौः स्वयमेव । दुहेर्जिज्विकल्प उक्तः । अवोचत्कथा चैत्रः । अवोचत् ब्रूते कथा स्वयमेव । अश्रन्थीत् मालां मालिकः । अश्रन्थिष्ट श्रन्थीते श्रन्थते माला स्वयमेव । अग्रन्थीत् ग्रन्थं विद्वान् । अग्रन्थिष्ट ग्रन्थीते ग्रन्थते ग्रन्थ स्वयमेव । श्रन्थिग्रन्थी क्रियादौ युजादौ वा । अनंसीत् दण्डं दण्डी । अनंस्त नमते दण्डः स्वयमेव । परिणमति मृदः कुलालः । परिणमते मृत् स्वयमेव । कृ गृ दुह ब्रू श्रन्थू ग्रन्थू नम् इति किरादयः । बहुवचनं शिष्टप्रयोगानुसरणार्थम् । णिस्नु-  
स्यात्मनेपदाकर्मकाणां जिच्प्रतिपेधः पूर्वसूत्रे उदाहृतः जिट्त्वेषा पृथग्योगाद्भवत्येवेति चोक्तम् । क्यनिपेध उदाह्रियते । ण्यन्त, कारयते कटः स्वयमेव । चोरयते गौः स्वयमेव । उत्पुच्छयते गौः स्वयमेव । स्नु, प्रस्नुते गौः स्वयमेव । श्रि, उच्छ्रूयते दण्डः स्वयमेव । आत्मनेपदाकर्मकः, विकुर्वते सैन्धवाः स्वयमेव । आहते गौः स्वयमेव । अन्ये तु णिस्नु-

स्वरादेर्नाम्नो द्विर्वचनभाजो द्वितीयादारभ्यैक-  
स्वरोऽवयवो यथेष्टं द्विरुच्यते । अशिञ्चीयिषति ।  
अञ्चीयिषति । अञ्चीयिषिषति ॥७॥

अन्यस्य । ४ । १ । ८ ॥

स्वरादेरन्यस्य व्यञ्जनादेर्नाम्नो धातोर्द्विर्वचन-  
भाजो एकस्वरोऽवयवो यथेष्टं प्रथमो द्वितीयस्तृतीया-  
दिर्वाऽन्यतमो द्विरुच्यते । पुपुत्रीयिषति । पुतित्रीयिषति ।  
पुत्रीयिषति । पुत्रीयिषिषति । पुत्रीयन्तं प्रायुक्त  
अपुपुत्रीयत् । अपुतित्रीयत् । अपुत्रीयिषत् ॥८॥

कण्ड्वादेस्तृतीयः । ४ । १ । ९ ॥

कण्ड्वादेर्धातोर्द्विर्वचनभाज एकस्वरस्तृतीय  
एवावयवो द्विर्भवति । कण्ड्वायिषति । आसूयि-  
षत् ॥९॥

पुनरेकेषाम् । ४ । १ । १० ॥

एकेषामाचार्याणां मते द्वित्वे कृते पुनर्द्वित्वं भवति ।  
सुसोपुषिषते । प्राणिणिषत् । वुबोभूयिषते । एकेषा-  
मिति किम् ? सोपुषिषते । प्राणिणिषत् । वोभूयि-  
षते ॥१०॥

यिः सन्वेर्ष्यः ॥ ४ । १ । ११ ॥

ईर्ष्यतेर्द्विर्वचनभाजो यिः सन् वा द्विर्भवति ।  
ईर्ष्ययिषति । ईर्ष्यिषति ॥११॥

हवः शिति । ४ । १ । १२ ॥

जुहोत्यादयः शिति द्विर्भवन्ति । जुहोति ।  
जुह्वत् । प्राक्तु स्वरे स्वरविधेरित्येव । जुहवानि ॥१२॥

चराचरचालाचलपतापतवदावदघनाघन

पाटूपटं वा । ४ । १ । १३ ॥

एते शब्दा अचि कृतद्विर्वचना वा निपात्यन्ते ।  
चरिचलिपतिवदिहन्तीनामजन्तानां द्वित्वं हन्तेर्हस्य घत्वं  
पूर्वस्य च दीर्घः । चरतीति चराचरः । चलाचलः ।  
पतापतः । वदावदः । घनाघनः । पाटयतेरजन्तस्य

द्वित्वम् ह्रस्वत्वं पूर्वस्य च ऊदन्तो निपात्यते ।  
पाटयतीति पाटूपटः । पक्षे, चरः । चलः । पतः ।  
वदः । हनः । पाटः । केचित्तु पटूपट इति निपा-  
त्यन्ति ॥१३॥

चिक्लिदचक्नसम् । ४ । १ । १४ ॥

चिक्लिदचक्नसशब्दौ निपात्येते । क्लिद्यतेः के  
क्नस्यतेरचि उभयत्र घञर्थे वा के द्वित्वं निपात्यते ।  
चिक्लिदः । चक्नसः । चक् ययुः वभुः इत्यौणा-  
दिकाः ॥१४॥

दाश्वत् साह्वत् मीह्वत् । ४ । १ । १५ ॥

एते शब्दाः क्वसुप्रत्ययान्ता निपात्यन्ते । दाशृगू  
दाने इत्यस्य क्वसावद्वित्वमनिट्त्वं च निपात्यते ।  
दाश्वान् । दाश्वान्सौ । दाशुपी । पहि मर्षणे इत्यस्य  
परस्मैपदमद्वित्वमुपान्त्यदीर्घत्वमनिट्त्वं च निपात्यते ।  
साह्वान् । मिह सेचने इत्यस्याद्वित्वमनिट्त्वमुपान्त्य-  
दीर्घत्वं ढत्वं च निपात्यते । मीह्वान् ॥१५॥

ज्ञप्यापो ज्ञीपीप् न च द्विः सि सनि  
। ४ । १ । १६ ॥

ज्ञपेरापेश्च सकारादौ सनि परे यथासख्यं ज्ञीपीप्  
इत्येतावादेशौ भवतो न चानयोरेकस्वरोऽशो द्विर्भ-  
वति । आदेशे कृते द्वित्वं प्राप्नोतीति निषिध्यते ।  
आदेशसनियोगे च निषेधात् अन्यत्र द्वित्वं भवत्येव ।  
ज्ञीप्सति । ईप्सति । सीति किम् ? जिज्ञपयिषति ।  
'इवृध' (४-४-४७) इत्यादिना विकल्पेद् । सनीति  
किम् ? आप्स्यति ॥१६॥

ऋध ईर्त् । ४ । १ । १७ ॥

ऋधः सकारादौ सनि परे ईर्त् इत्यादेशो भवति  
न चास्य द्विः । ईर्त्सति । सीत्येव । अर्दिधिषति ॥१७॥

दम्भो धिप् धीप् । ४ । १ । १८ ॥

दम्भेः सकारादौ सनि परे धिप् धीप् इत्ये-

तावादेशौ भवतो न चास्य द्विः । धिप्सति ।  
धीप्सति । सीत्येव । दिदम्भिषति ॥१८॥

अव्याप्यस्य मुचेर्मौग्वा । ४ । १ । १९ ॥

मुचेरकर्मकस्य सकारादौ सनि परे मोक् इत्य-  
यमादेशो वा भवति न चास्य द्विः । मोक्षति मुमु-  
क्षति चैत्रः । मोक्षते मुमुक्षते वा क्स स्वयमेव ।  
अव्याप्यस्येति किम् ? मुमुक्षति क्स चैत्रः ॥१९॥

मिमीमादामित्स्वरस्य । ४ । १ । २० ॥

मिमीमा इत्येतेषां दासंज्ञकानां च स्वरस्य सका-  
रादौ सनि परे इदादेशो भवति न चैषां द्विः ।  
डुमिगट्, मित्सति मित्सते शतम् । मीति मीडृच्-  
मीगृगोर्ग्रहणम् । मित्सते । प्रमित्सति । प्रमित्सते  
शत्रून् । मेति मांमांडृकमेडां ग्रहणम् । मित्सति ।  
प्रमित्सते भूमिम् । अपमित्सते यवान् । मातेर्नेच्छ-  
न्त्येके । मिमासति । दासज्ञ, दाम्, प्रदित्सति  
दानम् । देड् दित्सते पुत्रम् । डुदांगृक् दित्सति  
दित्सते वल्लम् । दौच् दित्सति दण्डम् । दूधे धित्सति  
स्तनम् । डुधांगृक् धित्सति धित्सते श्रुतम् । बहुवचनं  
व्याप्यर्थम् । तेन 'निरनुबन्धग्रहणे न सानुबन्धस्य'  
इत्यादि नाश्रीयते । स्वरस्येति किम् ? सर्वस्य  
मा भूत् ॥२०॥

रभलभशकपतपदामिः । ४ । १ । २१ ॥

एषां स्वरस्य सकारादौ सनि परे इकार आदेशो  
भवति न चैषां द्विः । रभ् आरिप्सते । लभ् लिप्सते ।  
शक् शिक्षति । पत् पित्सति । पद् पित्सते । सीत्येव ।  
पिपतिषति । बहुवचनं शकीच्छकलृटोरुभयोरपि परिग्र-  
हार्थम् ॥२१॥

राधेर्वधे । ४ । १ । २२ ॥

राधेर्हिंसायां वर्तमानस्य सकारादौ सनि परे  
स्वरस्येकारादेशो भवति न चास्य द्विः । प्रतिरि-

त्सति । अपरित्सति । वध इति किम् ? आरिरात्सति  
गुरून् ॥२२॥

अवित्परोक्षासेद्वथोरेः । ४ । १ । २३ ॥

राधेर्हिंसायां वर्तमानस्य अविति परोक्षायां थवि  
चं सेटि स्वरस्यैकारो भवति न चास्य द्विर्भवति ।  
रेधतुः । रेधुः । रेधिथ । अपरेधतुः । अपरेधुः ।  
अपरेधिथ । प्रतिरेधतुः । प्रतिरेधुः । प्रतिरेधिथ ।  
परिरेधतुः । परिरेधुः । परिरेधिथ । अपरेधिव । अपरे-  
धिम । अविदिति किम् ? अपरराध । परोक्षासेद्वथ-  
वोरिति किम् ? अपराध्यते । वध इत्येव । आररा-  
धतुः । आरराधिथ ॥२३॥

अनादेशादेरेकव्यञ्जनमध्येऽतः

। ४ । १ । २४ ॥

अवित्परोक्षासेद्वथोः परयोर्योऽनादेशादिधातु-  
स्तत्सवन्धिनः स्वरस्यातोऽकाररूपस्यासहायव्यञ्जन-  
योर्मध्ये वर्तमानस्य स्थाने एकारादेशो भवति न च  
धातुर्द्विर्भवति । पेचतु पेचुः । पेचिवान् । पेचुषी ।  
पेचिम । पेचिथ । रेणतुः । रेणिथ । अविदित्येव । अहं  
पपच । परोक्षायामित्येव । पच्यते । सेद्वथवीत्येव ।  
पपक्थ । अनादेशादेरिति किम् ? वभणतुः । वभ-  
णिथ । चकणतुः । चकणिथ । एकव्यञ्जनमध्य इति  
किम् ? ततक्षतु । ततक्षिथ । अत इति किम् ?  
दिदिवतु । दिदेविथ । अवित्परोक्षासेद्वथ्वृन्म्यामादे-  
शादित्वस्य विशेषणं किम् ? इहापि यथा स्यात् ।  
णम् नेमतुः । नेमुः । नेमिथ । सेहे । सेहाते । सेहिरे ।  
युजादौ षहण् । सेहिथ । अत्र हि अनिमित्ते नत्वसत्वे  
न तु परोक्षाथवनिमित्ते इति ॥२४॥

तृत्रपफलभजाम् । ४ । १ । २५ ॥

एषामवित्परोक्षासेद्वथोः स्वरस्यात एत्वं भवति  
न चैते द्विर्भवन्ति । तेरतुः । तेरिथ । त्रेपे । त्रेपाते ।

त्रेपिरे । फेलतुः । फेलिथ । भेजतुः । भेजिथ । अवि-  
दित्येव । अहं ततर । सेटीत्येव । बभक्थ । अत  
इत्येव । तितीवान् । तरतेरतो गुणरूपत्वात् त्रपेरेनेक-  
व्यञ्जनमध्यत्वात् फलभजोरादेशादित्वात् न प्राप्नो-  
तीति वचनम् । बहुवचनं तु फलजिफला इत्युभयोरपि  
ग्रहणार्थम् ॥२५॥

**जृभ्रमवमत्रसफणस्यमस्वनराजभ्राजभ्रास-  
भ्लासो वा । ४ । १ । २६ ॥**

एषामवित्परोक्षासेद्व्यथोः स्वरस्यात एत्वं वा  
भवति न चैते द्विर्भवन्ति । जेरतुः । जजरतुः ।  
जेरिथ । जजरिथ । भ्रमतुः । बभ्रमतुः । भ्रेमिथ ।  
बभ्रमिथ । वेमतुः । ववमतुः । वेमिथ । ववमिथ ।  
'उद्वेमुस्तत्र रुधिरं रथिनोऽन्योन्यवीक्षिताः' ॥ वमेर्ने-  
च्छन्त्यन्ये । त्रेसतुः । तत्रसतुः । त्रेसिथ । तत्रसिथ ।  
फेणतुः । पफणतुः । फेणिथ । पफाणथ । स्येमतुः ।  
सस्यमतुः । स्येमिथ । सस्यमिथ । स्वेनतुः । सस्व-  
नतुः । स्वेनिथ । सस्वनिथ । रेजतुः । रराजतुः ।  
रेजिथ । रराजिथ । भ्रेजे । बभ्राजे । भ्रेसे । बभ्रासे ।  
भ्लेसे । बभ्लासे । अविदित्येव । अहं जजर ॥२६॥

**अग्रन्थग्रन्थोन्लुक् च । ४ । १ । २७ ॥**

अनयोः स्वरस्यावित्परोक्षासेद्व्यथोरेकारादेशो वा  
भवति तत्संनियोगे च नकारस्य लृक् न चैतौ द्विर्भ-  
वतः । श्रेथतुः । अग्रन्थतुः । श्रेथिथ । अग्रन्थिथ  
ग्रेथतुः । जग्रन्थतुः । ग्रेथिथ । जग्रन्थिथ । अवि-  
दित्येव । अग्रन्थ । जग्रन्थ ॥२७॥

**दम्भः । ४ । १ । २८ ॥**

दम्भेरेवित्परोक्षायां स्वरस्य एकारादेशो भवति  
तत्संनियोगे नकारस्य लृक् न चायं द्विर्भवति ।  
देमतुः । देमु । अविदित्येव । ददम्भ ॥२८॥

**थे चा । ४ । १ । २९ ॥**

दम्भे. स्वरस्य थे परे एकारादेशो वा भवति  
तत्संनियोगे च नकारस्य लृक् न चायं द्विर्भवति ।  
देमिथ । ददम्भिथ । अन्ये तु श्रन्थिग्रन्थिदम्भीनां  
नलोपे सति नित्यमेत्वमिच्छन्ति नलोपं त्वविति परो-  
क्षायां नित्यमेव । तेन श्रेथतुः ग्रेथतुः देमतुः, नलोपा-  
भावे तु अग्रन्थिथ जग्रन्थिथ ददम्भिथेत्येव भवति ।  
अन्यस्त्ववित्परोक्षासेद्व्यथोर्नित्यमेत्वमिच्छति नलोपं त्व-  
विति परोक्षायामेव । तेन श्रेथतुः ग्रेथतुः देमतुः  
नलोपाभावेऽपि श्रेन्थिथ ग्रेन्थिथ देम्भिथेत्येवेच्छति ॥२९॥

**न शसददवादिगुणिनः । ४ । १ । ३० ॥**

शसिदद्योर्वकारादीनां गुणिना च धातूनां स्वर-  
स्यैत्वं न भवति । विशशसतुः । विशशसिथ । दददे ।  
दददाते । दददिरे । ववले । ववलाते । ववल्लिरे ।  
ववणतुः । ववणिथ । विशशरतुः । विशशरिथ । विभ-  
यिथ । लुलविथ ॥ ३० ॥

**हौ दः । ४ । १ । ३१ ॥**

दासज्ञकस्य धातोर्हौ परेऽन्तस्यैकारादेशो भवति  
न चायं द्विः । देहि । धेहि । न च द्विरिति वचनात्कृ-  
तमपि द्वित्वं निवर्तते । तेत यङ्लुप्यपि देहीति भवति ।  
हाविति व्यक्तिनिर्देशादिह न भवति । दत्तात् । धत्तात्  
॥ ३१ ॥

**देदिगिः परोक्षायाम् ॥ ४ । १ । ३२ ॥**

देडः परोक्षायां दिगिरित्ययमादेशो भवति न  
चायं द्विः । दिग्ये । दिग्याते । दिग्यिरे । अवदिग्ये ।  
अवदिग्याते । अवदिग्यिरे ॥ ३२ ॥

**डे पिबः पीप्य् । ४ । १ । ३३ ॥**

प्यन्तस्य पिबतेर्डे परे पीप्य् इत्ययमादेशो भवति  
न चायं द्विः । अपीप्यत् । अपीप्यताम् । अपीप्यन् ।  
पिबतिनिर्देशात्पातेर्न भवति । अपीपलत् । लुप्ततिव्-  
निर्देशाद्यङ्लुप्यपि न भवति । अपापयत् । ड इति

बृहद्वृत्तिः । ४ । १ । ४३ ।

किम् ? पाययति ॥ ३३ ॥

अडे हिहनो हो घः पूर्वात् । ४ । १ । ३४ ॥

हिहन् इत्येतयोर्धात्वोर्द्वजिते प्रत्यये परे द्वित्वे सति पूर्वस्मात् परस्य हस्य घो भवति । प्रजिघाय । प्रजिघीपति । प्रजेघीयते । प्रजेघेति । हन्, जिघांसति । जंघन्यते । जङ्घनीति । अड इति किम् ? प्राजीहयत् । अडे द्विर्वचननिमित्तप्रत्ययेऽनन्तरस्य विज्ञानादिह न भवति । हननीयितुमिच्छति जिहननीयिषति । डपर्यु-  
दासात्तु णिव्यवधाने भवति । प्रजिघायियिषति । पूर्वा-  
दिति वचनान्न च द्विरिति निवृत्तम् ॥ ३४ ॥

जेर्गिः सन्परोक्षयोः । ४ । १ । ३५ ॥

जयते । सन्परोक्षयोर्द्वित्वे सति पूर्वस्मात्परस्य गिरादेशो भवति । जिगीपति । विजिगीपते । जिगाय । विजिग्ये । सन्परोक्षयोरिति किम् ? जेजीयते । जिना-  
तेर्जिरूपस्य लाक्षणिकत्वाज्जिज्यतु ॥ ३५ ॥

चेः किर्वा । ४ । १ । ३६ ॥

चिनोतेः सन्परोक्षयोर्द्वित्वे सति पूर्वस्मात्परस्य किरादेशो वा भवति । चिकीपति । चिचीपति । चिकाय । चिचाय । चिक्ये । चिच्ये । सन्परोक्षयो-  
रित्येव । चेचीयते ॥ ३६ ॥

पूर्वस्यास्वे स्वरे योरियुव् । ४ । १ । ३७ ॥

धातोर्द्वित्वे सति यः पूर्वस्तस्य संबन्धिनो योरिकारस्योकारस्य चास्वे स्वरे परे आसन्नौ इय् उव् इत्येतावादेशौ भवतः । इयेप । उवोष । इयति । इय्यात् । अर्तेर्यङ्लुपि द्वित्वे पूर्वस्याकारे रिरौ च लुपि ( ४-१-५६ ) इत्यनेन रिरिइत्यागमे तदिवर्णस्य चेय्भावे सति अरियति । अरियरीति । एके त्वत्रेयं नेच्छन्ति । अर्यति । अर्यरीतीति । तन्मत-  
सग्रहार्थं पूर्वस्येति योः समानाधिकरणं विशेषणं तेन इकारोकारमात्रस्यैव पूर्वस्येयुवौ भवतः । अस्व इति-

किम् ? ईषतु । ऊपतुः । स्वर इति किम् ? पिपक्षति । पुपूषति । इयाज । उवाप ॥ ३७ ॥

ऋतोऽत् । ४ । १ । ३८ ॥

धातोर्द्वित्वे सति पूर्वस्य ऋतोऽद्भवति । चकार । ववृधे ॥ ३८ ॥

ह्रस्वः । ४ । १ । ३९ ॥

धातोर्द्वित्वे सति पूर्वस्य स्वरान्तस्य ह्रस्वो भवति । पपौ । निनाय । लुलाव । कृ , चकार । सिसेके । लुलोके । तुत्रौके ॥ ३९ ॥

गहोर्जः । ४ । १ । ४० ॥

धातोर्द्वित्वे सति पूर्वयोर्गकारहकारयो र्जकारो भवति । जगाम । जहास । जहौ । जिहीर्षति । जुहोति । जहाति ॥ ४० ॥

द्युतेरिः । ४ । १ । ४१ ॥

द्युतेर्द्वित्वे सति पूर्वस्योत् ईर्भवति । दिद्युते । अदिद्युतत् । देद्युत्यते । विदिद्युतिपते । विदिद्यो-  
तिषते ॥ ४१ ॥

द्वितीयतुर्ययोः पूर्वौ । ४ । १ । ४२ ॥

धातोर्द्वित्वे सति पूर्वस्य द्वितीयतुर्ययोः स्थाने यथासंख्यं पूर्वावाद्यतृतीयावासन्नौ भवतः । चखान । चिच्छेद । टिठकारयिषति । तस्थौ । पफाल । जुद्योष । जज्ञाम । डुढौके । दधौ । बभार । द्वितीयतुर्ययोरिति किम् । पपाच ॥ ४२ ॥

तिर्वा ष्टिवः । ४ । १ । ४३ ॥

ष्टिवेर्द्वित्वे सति पूर्वस्य द्वितीयस्य तिरादेशो वा भवति । तिष्टेव । टिष्टेव । तेष्टीव्यते । तेरिकारोऽ-  
त्रोच्चारणार्थः । तेन 'इवृध'-( ४-४-४७ ) इत्यादिना वेष्टि तुष्ट्युपति तुष्ट्युपति । पूर्वस्येत्यादेश-  
विधानमेव जापयति ष्टिवः पकार ठकारपरः षाष्ट्यै-  
ग्रभृतीनां तु तवर्गपरः । तेन तस्थौ तष्ट्यौ इत्यादि भवति । केचित्तु 'स्वरेभ्यः' ( १-३-३० ) इति

द्विरुक्तस्य छकारस्य द्वित्वे सति पूर्वस्य त्यादेशमिच्छ-  
न्ति । तन्मते उच्चैत् उतिच्छिपति । ऋच्छत् ऋति-  
च्छिपतीति ॥४३॥

व्यञ्जनस्यानादेर्लुक् । ४ । १ । ४४ ॥

धातोर्द्वित्वे सति पूर्वस्य व्यञ्जनस्यानादेर्लुग्  
भवति । जग्ले । मग्ले । पपाच । आटतु ।  
ऋच्छत् ऋचिच्छिपति । उच्चैत् उचिच्छिपति । अ-  
टाटचते । व्यञ्जनस्येति किम् ? स्वरस्य मा भूत् ।  
अनादेरिति किम् ? आदेर्मा भूत् । पपाच ॥४४॥

अघोषे शिटः । ४ । १ । ४५ ॥

धातोर्द्वित्वे सति पूर्वस्य शिटस्तत्सवन्धिन्येवा-  
घोषे परे लुग् भवति । अनादिलुगपवादोऽयम् ।  
चुश्चोत । शिष्टेव । चस्कन्द । अघोषे इति किम् ?  
सस्नौ । शिट इति किम् ? पप्सौ ॥४५॥

कङ्क्षच् । ४ । १ । ४६ ॥

धातोर्द्वित्वे सति पूर्वयोः ककारङकारयोर्यथा-  
सख्यं चकारजकारौ भवतः । चकार । चखान ।  
जुङ्गवे । जिङ्गकारीयपति ॥४६॥

न कवतेर्यङः । ४ । १ । ४७ ॥

यङन्तस्य कवतेर्द्वित्वे सति पूर्वस्य कस्य चो  
न भवति । कोकूयते खरः । शव्निर्देशः कौतिकु-  
वत्योर्निवृत्त्यर्थः । चोक्कूयते । कवतिरव्यक्ते शब्दे ।  
कुवतिरार्तस्वरे । कौतिः शब्दमात्रे । एषां पाठे  
शब्दमात्रार्थत्वेऽपि गत्यर्थत्वाविशेषे धावतिगच्छत्या-  
दीनामिवार्थभेदः । यङ्लुपि च निषेधो न भवति ।  
कोकवीति । अन्ये तु यङ्लुप्यपि प्रतिषेधयन्ति ।  
कोकवीति । यङ इति किम् ? चुकुवे ॥४७॥

आगुणावन्यादेः । ४ । १ । ४८ ॥

धातोर्द्वित्वे सति पूर्वस्यान्धादेनीमुरी-  
रिन्तवर्जितस्याकारो गुणश्चासन्नौ भवतः । पाप-

च्यते । अटाटचते । चेचीयते । लोलयते । हाङ्क  
जेहीयते । पापचीति । वेभिदीति । लोलवीति ।  
नैतावाकारगुणा यङ्निमित्ताविति यङ्लुप्यपि भवतः ।  
अन्यादेरिति किम् ? वनीवच्यते । ययम्यते । नरी-  
नृत्यते । नरिनर्ति । नर्नर्त्ति । ननु चात्र अपवादत्वा-  
न्यादय एव बाधका भविष्यन्ति किं न्यादिवर्जनेन ।  
सत्यम् । द्वित्वे सति पूर्वस्य विकारेषु बाधको न बा-  
धक इति ज्ञापनार्थम् । तेन अचीकरदित्यत्र 'लघोर्दी-  
र्घोऽस्वरादेः' ( ४-१-६४ ) इति सन्वत् कार्यं न  
बाध्यते ॥४८॥

न हाको लुपि । ४ । १ । ४९ ॥

ओहांक् त्यागे इत्यस्य द्वित्वे सति पूर्वस्य यङो लुया-  
कारो न भवति । जहाति । जहेति । लुपीति किम् ?  
जेहीयते ॥४९॥

वञ्चस्वन्सघ्वन्सभ्रंशकसपनपदस्कन्दोऽन्तो

नीः । ४ । १ । ५० ॥

एषां यङन्तानां द्वित्वे सति पूर्वस्य नीरन्तोऽव-  
यवो भवति । वनीवच्यते । वनीवञ्चीति । सनी-  
वस्यते । सनीखंसीति । दनीवस्यते । दनीव्वं-  
सीति । वनीभ्रश्यते । वनीभ्रंशीति । चनीकस्यते ।  
चनीकसीति । पनीपत्यते । पनीपतीति । पनीपद्यते ।  
पनीपदीति । चनीस्कद्यते । चनीस्कन्दीति । दीर्घ-  
विधानाद्भ्रस्वो न भवति ॥५०॥

मुरतोऽनुनासिकस्य । ४ । १ । ५१ ॥

अकाराल्परो योऽनुनासिकस्तदन्तस्य धातोर्य-  
ङन्तस्य द्वित्वे सति पूर्वस्य मुरन्तो भवति । वम्भ-  
ण्यते । वम्भणीति । तन्तन्यते । तन्तनीति । जङ्-  
गम्यते । जङ्गमीति । यलवानामनुनासिकत्वे तन्त-  
य्यते । तन्तयः । चंचल्यते । चञ्चलः । मंमय्यते ।  
अननुनासिकत्वे, तातय्यते । तातयः । चाचल्यते ।



चाचलः । मामव्यते । मामवः । अत इति किम् ?  
तेतिम्यते । जोघुण्यते । बाभाम्यते । अनुनासिक-  
स्येति किम् ? पापच्यते ॥५१॥

जपजभदहृदशभञ्जपशः । ४ । १ । ५२ ॥

एषां यङन्तानां द्वित्वे सति पूर्वस्य मुरन्तो भवति ।  
जंजप्यते । जंजपीति । जंजभ्यते । जंजभीति ।  
ददह्यते । दंदहीति । दंदश्यते । दंदशीति । बम्भ-  
ज्यते । बम्भजीति । पशिति सौत्रो धातुः । पंपश्यते ।  
पंपशीति । दजिति लुप्तनकारनिर्देशात् यङो लुप्यपि  
दंर्शनेलोपो भवति । अन्यस्तु नलोपं नेच्छति । तेन  
दंदगीति ॥५२॥

चरफलाम् । ४ । १ । ५३ ॥

चरफलजिफला इत्येषां यङन्तानां द्वित्वे सति  
पूर्वस्य मुरन्तो भवति । चंचूर्यते । चञ्चुरीति ।  
पम्फुल्यते । पम्फुलीति । बहुवचनं जिफलाविशरणे  
इत्यस्यापि परिग्रहार्थम् ॥५३॥

ति चोपान्त्यातोऽनोदुः । ४ । १ । ५४ ॥

यङन्तानां चरफलां तकारादौ च प्रत्यये उपा-  
न्त्यस्यात उरादेशो भवति 'स चानोत्' तस्य गुणो  
न भवति । चंचूर्यते । चञ्चुरीति । पंफुल्यते । पंफु-  
लीति । चूर्तिः । ब्रह्मचूर्तिः । प्रफुल्लितः । प्रफुल्लः ।  
प्रफुल्लवान् । अत इति किम् ? चारयतेः फालयतेश्च  
किप् । तत आचारे किप् । ततो यङ् चंचार्यते ।  
पंफाल्यते । अत्रैकदेशविकृतस्यानन्यत्वात्प्राप्नोति ।  
अनोदिति किम् ? चंचूर्ति । पंफुल्लित । अत्र गुणो न  
भवति ॥५४॥

ऋमतां रीः । ४ । १ । ५५ ॥

ऋकारवतां धातूनां यङन्तानां द्वित्वे सति  
पूर्वस्य रीरन्तो भवति । नृतैच् नरीनृत्यते । दृष्टं  
दरीदृश्यते । वृत्तूङ् वरीवृत्यते । वृषूङ् वरीवृष्यते ।

कृपौङ् चलीक्लप्यते । धृज् दरीधृज्यते । प्रच्छत्  
परीपृच्छ्यते । ओ व्रथौत् वरीवृथ्यते । ग्रहीश् जरी-  
गृह्यते । प्रच्छिन्नश्चिग्रहीणामृकारे कृते ऋमत्वम् ।  
ऋमतामिति किम् ? चेक्रीयते । जेहीयते । वृग्गृहो  
रीभावे कृते द्वित्वमिति ऋमत्वं नास्ति । बहुवचननि-  
र्देशो लाक्षणिकपरिग्रहार्थः ॥५५॥

रिरौ च लुपि । ४ । १ । ५६ ॥

ऋमतां धातूनां यङो लुपि द्वित्वे सति पूर्वस्य रिरौ  
री चान्तो भवति । कृ, चरिर्कृति । चर्कृति । चरी-  
कृति । हृ, जरिहृति । जर्हृति । जरीहृति । नरिचृतीति ।  
नरिनर्ति । नर्चृतीति । नर्नर्ति । नरीचृतीति । नरी-  
नर्ति । वरिवृथीति । वरिवृष्टि । वर्वृथीति । वर्वृष्टि ।  
वरीवृथीति । वरीवृष्टि । चलिक्लपीति । चलिकल्लि ।  
चल्क्लपीति । चल्कल्लि । चलीक्लपीति । चलीक्-  
ल्लि । लुपीति किम् ? नरीनृत्यते । ऋमतामित्येव ।  
कृ, चाकरीति । चाकर्ति । चाकीर्तः । चाकिरति ।  
गृ, जागल्लि । तृ तातर्ति ॥५६॥

निजां शित्येत् । ४ । १ । ५७ ॥

निजिविजिविषा त्रयाणां शिति द्वित्वे सति पूर्व-  
स्यैकारादेशो भवति । नेनेक्ति । नेनेक्ते । नेनिज्यात् ।  
नेनेक्तु । अनेनेक् । वेवेक्ति । वेवेक्ते । वेवेष्टि ।  
वेवेष्टे । शितीति किम् ? निनेज । निनिक्षति । अनी-  
निजत् । निजामिति बहुवचनेन निजिविजिविषल्य  
एवादादिपर्यन्तपठिता गृह्यन्ते ॥५७॥

पृभृमाहाडामिः । ४ । १ । ५८ ॥

पृभृभृ मा हाड् इत्येतेषां शिति द्वित्वे सति  
पूर्वस्यैकारो भवति । पिपति । पिपृयात् । इयति ।  
इयृयात् । बिभर्ति । बिभृयात् । मिमीते । अमिमीत ।  
जिहीते । अजिहीत । केचित्तु पृ पालनपूरणयोरिति  
जुहोत्यादौ दीर्घत्वं पठन्ति । तन्मतसंग्रहार्थं पृथ

ऋचेति विग्रहः । अत एव च बहुवचनम् ।  
पिपति । पिपूतः । पिपूयात् । हाडिति डकारः  
किम् ? ओहांक्, जहाति । शितीत्येव । पपार । आर ।  
वभार । ममे । जहे । शितीति द्वित्वस्य विशेषणं  
किम् ? पर्पति । परीपति । अत्र यङन्तस्य द्वित्वं न  
जितीति न भवति ॥५८॥

**सन्यस्य । ४ । १ । ५९ ॥**

धातोर्द्वित्वे पूर्वस्याकारस्य सनि परे इकारो  
भवति । पिपक्षति । पिपासति । प्रतीपिपति । जिहा-  
यकीयिषति । सनीति किम् ? पपाच । अस्येति किम् ।  
लुल्लषति । पापचिषते ॥५९॥

**ओर्जान्तस्थापवर्गेऽवर्णे । ४ । १ । ६० ॥**

धातोर्द्वित्वे सति पूर्वस्योकारान्तस्यावर्णान्ते  
जान्तस्थापवर्गे परतः सनि परे इकारोऽन्तादेशो भवति ।  
जुं सौत्रो धातुः । जिजावयिषति । यियविषति । यिया-  
वयिषति । रिरावयिषति । लिलावयिषति । पिपविषते ।  
पिपावयिषति । विभावयिषति । मिमावयिषति । ओरिति  
किम् ? पापचिषते । जान्तस्थापवर्ग इति किम् ?  
अवतुतावयिषति । जुहावयिषति । शुशावयिषति ।  
अवर्ण इति किम् ? वुभूषति । जुज्यावयिषति ।  
सनीत्येव । लुलाव । ननु ण्यन्तानां बृद्ध्यवादेशयोः  
कृतयोर्द्वित्वे सति पूर्वस्योकारान्तता न संभवति, तत्र  
'सन्यस्य' (४-१-५९) इत्यनेनैव सिद्धे किं गुरुणा  
सूत्रेण, एतावत्तु विधेयम् 'ओः पयेऽवर्णे' इति ।  
पिपविषति, यियविषतीत्यत्र पूर्वस्योकारान्तस्येत्वं यथा  
स्यात् । सत्यं, णौ यत्कृतं कार्यं तत्सर्वं स्थानिवद्भव-  
तीति न्यायज्ञापनार्थं वचनम् । तेन पुस्फारयिषति ।  
चुक्षावयिषति । शुशावयिषतीत्याद्यपि सिद्धम् । एतच्च  
ज्ञापकं जान्तस्थापवर्गावत् अन्यत्राप्यवर्ण एव द्रष्टव्यम् ।  
तेनाचिकीर्तयित्यत्रेकारवतो द्विवचनं सिद्धम् ॥६०॥

**शुसुद्रुपुल्लुच्योर्वा । ४ । १ । ६१ ॥**

एषां सनि परे द्वित्वे सति पूर्वस्योकारान्तस्या-  
न्तस्थायामवर्णान्तायां परतः इकारोऽन्तादेशो वा  
भवति । शिश्रावयिषति । शुश्रावयिषति । मिम्रावयि-  
षति । सुम्रावयिषति । दिद्रावयिषति । दुद्रावयिषति ।  
पिप्रावयिषति । पुप्रावयिषति । पिप्लावयिषति । पुप्ला-  
वयिषति । चिच्यावयिषति । चुच्यावयिषति । वच-  
नादेकेन वर्णेनान्तस्थाय्या व्यवधानमाश्रीयते । अवर्ण  
इत्येव । शुश्रूपते । सुम्रूपति । ओरित्येव । सोम-  
विषति ॥६१॥

**स्वपो णावुः । ४ । १ । ६२ ॥**

सनीति निवृत्तम् । स्वपेर्णौ सति द्वित्वे कृते पूर्वस्यो-  
कारोऽन्तादेशो भवति । सुष्वापयिषति । स्वपेर्णौ णके  
क्यनि णौ डे च असुष्वापकीयत् । स्वापेः क्विन्तात्कर्तुं  
क्विपि यङ् । सोष्वाप्यते । अन्ये तु णौ सति द्वित्व-  
निमित्तानन्तर्ये एवेच्छन्ति । स्वापकीयतेः सनि सिष्वाप-  
कीयिषति । णाविति किम् ? णकान्तात्क्यनि सनि च  
सिष्वापकीयिषति । स्वपो णाविति किम् ? स्वपं  
चिकीर्षति सिष्वापयिषति । अत्र न स्वपेर्णिर्धजा  
व्यवधानात् । स्वपो णौ सति द्वित्व इति किम् ।  
सोषोपयिषति । अत्र यङ्लुबन्तात् द्वित्वे सति णिर्न  
तु णौ सति द्वित्वमिति ॥६२॥

**असमानलोपे सन्वल्लघुनि डे**

**। ४ । १ । ६३ ॥**

न विद्यते समानस्य लोपो यस्मिन् डपरे णौ  
द्वित्वे सति पूर्वस्य लघुनि धात्वक्षरे परे सनीव कार्यं  
भवति । सन्यस्येत्वमुक्तमिहापि तथा । अजीकरत् ।  
अजीहरत् । 'ओर्जान्तस्थापवर्गेऽवर्णे' (४-१-६०)  
इत्युक्तमिहापि तथा । अजीजवत् । अयीयवत् । अरी-  
रवत् । अलीलवत् । अपीपवत् । अबीभवत् । अमीमवत् ।

बृहद्वृत्तिः । ४ । १ । ६९ ॥

श्रुतुमुपुल्लुच्योर्वा' (४-१-६१) इत्युक्तमिहापि तथा ।  
अगिश्रवत् । अशुश्रवत् । अदिद्रवत् । अदुद्रवत् । अपिप्र-  
वत् । अपुप्रवत् । अपिप्लवत् । अपुप्लवत् । अचिच्यवत् ।  
अचुच्यवत् । अन्यस्य न भवति । अनूनवत् अज्-  
हवत् । लघुनीति किम् ? अततक्षत् । अवभाणत् ।  
अचिक्रमत् । अचिक्वणत् इत्यादौ अनेकव्यञ्जनव्य-  
वधानेऽपि स्थादीनामित्त्वबाधकस्यात्वस्य शासनात्  
सन्वद्भावो भवति न तु स्वरव्यञ्जनव्यवायेऽपि ।  
तेन अजजागरत् । णावित्येव अचकमत । असमान-  
लोप इति किम् ? अचकथत् । दृषदमाख्यत्  
अददृषत् । पटुं लघुं कर्पि हरि वाख्यत् अपीपटुं  
अलीलघत् अचीकपत् अजोहरत् इत्यादौ तु  
वृद्धौ कृतायां सन्ध्यक्षरलोप इति असमानलोप-  
त्वात्सन्वद्भावः । णाविति जात्याश्रयणात् वादित-  
वन्तं प्रयोजितवान् अवीवदद्वीणा परिवादकेन । अपी-  
पटुमाणवक्रमुपाध्यायेन । अत्र णे. समानस्य लोपेऽ-  
पि भवति ॥६३॥

लघोर्दीर्घोऽस्वरादेः । ४ । १ । ६४ ॥

अस्वरादेर्धातोर्दपरेऽसमानलोपे णौ द्वित्वे सति  
पूर्वस्य लघोर्लघुनि धात्वक्षरे परे दीर्घो भवति । अची-  
चरत् । अलीलवत् । अतूतवत् । अवभुजत् । लघोरिति ।  
किम् ? अचिक्षणत् । अस्वरादेरिति किम् ? और्णु-  
नवत् । उरुरिवाचरतीति क्विल्लोपे णौ औरिवत् ।  
लघुनीत्येव । अततक्षत् । णावित्येव । अचकमत ।  
द इत्येव । रिस्मयिपति । असमानलोपे इत्येव ।  
अचकथत् । अददृषत् । णिजात्याश्रयणात् अवीव-  
दद्वीणां परिवादकेन ॥६४॥

स्मृदृत्वरप्रथमदस्तृस्पशेरः । ४ । १ । ६५ ॥

एपां धातूनामसमानलोपे डपरे णौ द्वित्वे सति  
पूर्वस्याकारोऽन्तादेशो भवति । सन्वद्भावापवादः ।

स्मृ, असस्मरत् । दृ, अददरत् । अत्र परत्वादीर्घोऽपि  
न भवति । त्वर, अतत्वरत् । प्रथ, अपप्रथत् ।  
प्रद, अमप्रदत् । स्तृ, अतस्तरत् । स्पश अप-  
स्पशत् ॥६५॥

वा वेष्टचेष्टः । ४ । १ । ६६ ॥

वेष्टचेष्टोर्धात्वोरसमानलोपे डपरे णौ द्वित्वे सति  
पूर्वस्य अकारोऽन्तादेशो वा भवति । अववेष्टत् ।  
अविवेष्टत् । अचचेष्टत् । अचिवेष्टत् ॥६६॥

ई च गणः । ४ । १ । ६७ ॥

गणेर्दपरे णौ द्वित्वे पूर्वस्येकारोऽकारश्चा-  
न्तादेशो भवति । अजीगणत् । अजगणत् । गणे-  
रदन्तत्वेन समानलोपित्वात्सन्वद्भावो दीर्घत्वं च न  
प्राप्नोतीतीत्वविधिः । 'भूरिदाक्षिण्यसंपन्नं यत्वं-  
सान्वमचीकथ' इति प्रयोगदर्शनादन्येषामपि यथा-  
दर्शनमीत्वमिच्छत्येके ॥६७॥

अस्यादेराः परोक्षायाम् । ४ । १ । ६८ ॥

धातोर्द्वित्वे सति पूर्वस्यादेरकारस्याकारो भवति ।  
आटुत् । आटुः । आटिथ । आदतुः । आदुः ।  
आदिथ । अस्येति किम् ? ईयतु । ईयुः । आदे-  
रिति किम् ? पपाच । परोक्षायामिति उत्तरार्थम्  
॥६८॥

अनातो नश्चान्त ऋदाद्यशौसंयोगस्य  
। ४ । १ । ६९ ॥

ऋकारादेरश्रोतेः संयोगान्तस्य च धातोः परो-  
क्षायां द्वित्वे पूर्वस्यादेरकारस्यानात आकारस्थानेऽ-  
निष्पन्नस्याकारो भवति कृताकारात्वस्मान्नोऽन्तश्च ।  
ऋदादि, आनृघतुः । आनृजे । आनृजाते । आनृजिरे ।  
अशौ, आनजे । आनशाते । आनशिरे । संयोग,  
आनर्च । आनर्चतुः । आनञ्जतुः । आनङ्ग ।  
आनङ्गतुः । आनर्च्छ । आनर्च्छतुः । ऋदादेरिति

किम् ? आर । आरतु । अशावित्यौकारः किम् ?  
अश्नातेर्मा भूत् । आश । आशतुः । संयोगस्येति  
किम् ? आट । आटतुः । अनात इति किम् ?  
आलु आयामे । आज्छ । आज्छतुः । कश्चिदत्रापी-  
च्छति । आनाज्छ । आनाज्छतुः । आनाज्छु ॥६९॥

**भूस्वपोरदुतौ । ४ । १ । ७० ॥**

भूस्वप् इत्येतयोः परोक्षायां द्वित्वे सति पूर्व-  
स्य यथासख्यमकारोकारौ भवतः । बभूव । बभू-  
वतु । बभूवे चैत्रेण । अनुबभूवे कम्बलः साधुना ।  
सुष्वाप । सुष्वापिथ । परोक्षायामित्येव । वुभूषति ।  
बोभवांचकार । केचित्तु कर्तर्येव भुवोऽकारमिच्छन्ति  
न भावकर्मणोः । तेन वुभूवे चैत्रेण, अनुवुभूवे  
कम्बलः साधुनेत्येव भवति ॥७०॥

**ज्याव्येव्यधिव्यचिव्यथेरिः । ४ । १ । ७१॥**

एषां परोक्षायां द्वित्वे सति पूर्वस्येकारो  
भवति । ज्या, जिज्यौ । जिज्यिथ । व्येग्, सवि-  
व्याय । सविव्ययिथ । व्यध्, विव्याध ।  
विव्यधिथ । व्यच्, विव्याच । विव्यचिथ । व्यथ्,  
विव्यथे । विव्यथाते । विव्यथिरे । परोक्षायामि-  
त्येव । वाव्यथ्यते ॥७१॥

**यजादिवञ्चः सस्वरान्तस्था ऋत्**  
**। ४ । १ । ७२ ॥**

यजादीनां वञ्चोश्च परोक्षायां द्वित्वे सति  
पूर्वस्य सस्वरान्तस्था ऋत् इकारउकारऋकाररूपा  
प्रत्यासत्त्या भवति । इयाज । इयजिथ । वेग्,  
उवाय । उवयिथ । दुवपी, उवाप । उवपिथ ।  
वहीं, उवाह । उवहिथ । वद, उवाद । उवदिथ  
वस, उवास । उवसिथ । व्येगः पूर्वेणेकारविधान-  
बलात् हेग्श्चयत्योस्तु पूर्वस्थान्तस्थाया अभावात्  
न भवति । वश्, उवाश । उवशिथ । वचिथ

वश्साहचर्यात् वचंक् ऋगादेशो वा आदादिको  
गृह्यते न यौजादिकः । उवाच । उवचिथ । पगे-  
क्षायामित्येव । यायज्यते । वाव्यथ्यते ॥७२॥

**न वयो य् । ४ । १ । ७३ ॥**

पूर्वस्येति निवृत्तमसंभवात् । वेगादेशस्य वये-  
र्यकारः परोक्षायां ऋन्न भवति । ऊयतुः ऊयुः  
॥७३॥

**वेरयः । ४ । १ । ७४ ॥**

वेगोऽयकारान्तस्य पूर्वस्य परस्य च परोक्षायां  
ऋन्न भवति । ववौ । वविथ । अय इति किम् ?  
उवाय । उवयिथ ॥७४॥

**अचिति वा । ४ । १ । ७५ ॥**

वेगोऽयकारान्तस्याविति परोक्षायां परतो ऋद्वा  
न भवति । ववतुः । ववु । ऊवतुः । ऊवुः । द्वित्वे  
कृते परत्वाद्धातोरुवादेशे सति पश्चात् पूर्वस्य समा-  
नस्य दीर्घः । अय इति किम् ? ऊयतुः । ऊयुः ॥७५॥

**उयश्च यपि । ४ । १ । ७६ ॥**

ज्या इत्येतस्य वेगश्च यपि परे ऋन्न भवति ।  
प्रज्याय । उपज्याय । प्रवाय । उपवाय ॥७६॥

**व्यः । ४ । १ । ७७ ॥**

व्येगो यपि परे ऋन्न भवति । प्रव्याय ।  
उपव्याय । योगविभाग उत्तरार्थः ॥७७॥

**संपरेर्वा । ४ । १ । ७८ ॥**

सपरिभ्यां परस्य व्येगो यपि परे ऋद्वा न  
भवति । सव्याय । सवीय । परिंव्याय । परिवीय ।  
निरपेक्षत्वेनान्तरङ्गत्वात् प्रागेव ऋतो दीर्घत्वम् न तु  
तोऽन्तः । समो नेच्छन्त्येके । तेन नित्यं संव्याया ७८॥

**यजादिवचेः किति । ४ । १ । ७९ ॥**

नेति निवृत्तम् । यजादीनां धातूनां वचेश्च  
सस्वरान्तस्था किति प्रत्यये परे ऋत् भवति । यजी,

ईजतु । ईजुः । ईज्यते । ईज्यात् । ईष्टः । ईष्टवान् ।  
 ईजिवान् । ईष्टा । ईष्टिः । वेग्, ऊयतु । ऊयुः ।  
 'अविति वा' (४-१-७५) इति वचनात् ववतु ।  
 ववुः । ऊवतु । ऊवुः । ऊयते । ऊयात् । उतः ।  
 उतवान् । व्येग्, सविव्यतु । संविव्युः । संवीयते ।  
 संवीयात् । संवीतुः । सवीतवान् । ह्येग्, ह्ययते ।  
 ह्यात् । हतः । हतवान् । वपी, ऊपतु । ऊपुः ।  
 उप्यते । उप्यात् । उप्तः । उप्तवान् । वही, ऊहतुः ।  
 ऊहुः । उह्यते । उह्यात् । ऊह । ऊहवान् । खि,  
 शूयते । शूयात् । शूनः । शूनवान् । वद, ऊदतु ।  
 ऊदुः । उद्यते । उदित । उदितवान् । वसं, ऊपतुः ।  
 ऊपुः । उप्यात् । उपित । उपितवान् । वचिति  
 वचंक्, वृगादेशो वा । ऊचतुः । ऊचुः । उच्यते ।  
 उच्यात् । उक्तः । उक्तवान् । यौजादिकस्य तु न  
 भवति । वच्यते । कितीति किम् ? डयाज । यक्षीष्ट ।  
 वावच्यते । वक्ता ॥७९॥

स्वपेयङ्ङे च । ४ । १ । ८० ॥

स्वपेयङ्ङि डे किति च प्रत्यये सस्वरान्तस्था  
 ष्वत् भवति । सोपुप्यते । सोपुपीति । यङ्लुपि नेच्छ  
 न्यन्ये । सास्वति । णिमन्तरेण ङस्यासंभवात्  
 स्वपितिर्ण्यन्तो लभ्यते । असूपुपत् । डे ष्वत् गुणो  
 ह्रस्वत्वं द्वित्वं पूर्वस्य दीर्घत्वमित्यत्र क्रमः । किति,  
 सुपुपतुः । मुप्यते । सुप्यात् । सुपुप्सति । एष्विति  
 किम् ? स्वपिति । घञन्तादपि केचिदिच्छन्ति । स्वा-  
 पमकरोत् असुपुपत् ॥८०॥

ज्याव्यधः किङिति । ४ । १ । ८१ ॥

जिनातेर्विच्यतेश्च सस्वरान्तस्था किति डिति च  
 प्रत्यये परे ष्वत् भवति । जिज्यतु । जीयते । जीयात् ।  
 जीनः । डिति, जिनानि । जेजीयते । जेजेति ।  
 विविधतु । विच्यते । विच्यत् । विद्धः । डिति,

विच्यति । वेविच्यते । वेवेद्धि । किङिति इति किम् ?  
 ज्याता । व्यद्धा ॥८१॥

व्यचोऽनसि । ४ । १ । ८२ ॥

व्यचेः सस्वरान्तस्थाऽस्वर्जिते किङिति प्रत्यये  
 ष्वद्भवति । विचिता । विचितुम् । वेविच्यते ।  
 विचिति । अनसीति किम् ? उरुव्यचाः ॥८२॥

वशोरयङि । ४ । १ । ८३ ॥

वशेः सस्वरान्तस्था अयङि किङिति प्रत्यये  
 ष्वद्भवति । उश्यते । उशतुः । उशितम् । उष्टः ।  
 उशन्ति । अयङीति किम् ? वावश्यते । किङतीत्येव ।  
 वष्टि ॥८३॥

ग्रह्वरश्चभ्रस्जप्रच्छः । ४ । १ । ८४ ॥

ग्रहादीनां सस्वरान्तस्था किङिति प्रत्यये परे ष्वद् भ-  
 वति । जगृहतुः । जगृहुः । गृह्यते । गृहीतः ।  
 जिगृक्षति । गृह्णाति । जरीगृह्यते । जरीगृहीति । वृश्च्यते ।  
 वृक्णः । वृश्चति । वरीवृश्च्यते । भृज्यते । भृष्टः ।  
 भृज्जति । वरीभृज्यते । पृच्छ्यते । पिपृच्छति ।  
 पृष्टः । पृच्छति । परीपृच्छ्यते । पृच्छा । किङती-  
 त्येव । ग्रहीता । व्रश्चतुः । वभ्रज्जतुः । पप्रच्छतुः ।  
 प्रश्नः । व्यचिवशिब्रश्चिभ्रस्जिप्रच्छीनां पञ्चानां यङ्-  
 लुबन्तानां नेच्छन्त्यन्ये । तस्, वाव्यक्तः । नाम्नि  
 तिक् । वाव्यक्तिः । वावष्ट । वावष्टिः । वावष्टः ।  
 वावष्टिः । वाभ्रष्टः । वाभ्रष्टिः । पाप्रष्टः । पाप्रष्टिः ।  
 अन्ये तु 'प्रकृतिग्रहणे यङ्लुबन्तस्यापि ग्रहणम्' इति  
 यङ्लुप्यपि मन्यन्ते तेन वेविक्तः, वेविक्तितः । वरिवृष्टः  
 वरिवृष्टिः, वरिवृष्टः । वरिवृष्टिः । पग्निपृष्टः परिपृष्टिः ।  
 अपरे तु विचतिवृश्चतिभृज्जतिपृच्छतीनां नित्यं ष्वत्  
 ज्यादीनां त्वनित्यमिति मन्यन्ते तेनेदं सिद्धम् 'तस्या-  
 स्त्रयस्त्रीनपि विव्यधुः शरै' इति । अन्ये तु विवि-  
 धुस्त्येवाहुः ॥८४॥

व्येस्यमोर्गडि । ४ । १ । ८५ ॥

व्येस्यमोः सस्वरान्तस्था यडि श्रुद्भवति ।  
वेवीयते । वेवयीति । सेसिम्यते सेसिमीति ।  
यड्लुपि नेच्छन्त्यन्ये । वाव्याति । सस्यन्ति । यडी-  
ति किम् ? व्ययति ॥ ८५ ॥

चायः की । ४ । १ । ८६ ॥

चायृगित्येतस्य यडि की इत्ययमादेशो भव-  
ति । चेकीयते । दीर्घनिर्देशो यड्लुवर्थः ।  
चेकीतः ॥ ८६ ॥

डित्वेहः । ४ । १ । ८७ ॥

हयतेर्द्वित्वविषये सस्वरान्तस्था श्रुद्भवति ।  
जुहाव । जुहुवत् । जोह्यते । जोहवीति । जुह-  
षति । अनेनैव सिद्धे उत्तरसूत्रकरणे णेरन्यस्मिन्  
द्वित्वनिमित्तप्रत्ययव्यवधायके श्रुन्माभूदित्येवमर्थम् ।  
तेनेह न भवति । हायकमिच्छति हायकीयति ।  
ततः सन् जिहायकीयिषति ॥ ८७ ॥

णौ डसनि । ४ । १ । ८८ ॥

हयतेः सस्वरान्तस्था डपरे सन्परे च णौ विषये  
श्रुद्भवति । अजूहवत् । जुहावयिषति । णाविति  
विषयसप्तमीति किम् ? णिविषय एवान्तरङ्गमपि यका-  
रागमं बाधित्वा श्रुद्वथा स्यात् । डसनीति किम् ?  
हाययति ॥ ८८ ॥

श्वेर्वा । ४ । १ । ८९ ॥

श्वयतेः सस्वरान्तस्था डपरे सन्परे च णौ विषये  
श्रुद्भा भवति । अशूशवत् । अशिश्चयत् । शुशाव-  
यिषति । शिश्वाययिषति । विषयविज्ञानादन्तरङ्गमपि  
वृद्ध्यादिकं श्रुता बाध्यते । कृते च तस्मिन्वृद्धिः ।  
तत आवादेश उपान्त्यह्रस्वत्वम् । ततो णिकृतरय  
स्थानित्वात् शोर्द्वित्वम् तत पूर्वदीर्घ इति क्रमः । णावि-  
त्येव । अशिश्चयत् । शिश्चयिषति ॥ ८९ ॥

वा परोक्षायडि । ४ । १ । ९० ॥

श्वयतेः सस्वरान्तस्था परोक्षाया यडि च परं  
वा श्रुत् भवति । शुशाव । शिश्वाय । अहं शुशव ।  
शिश्चय । शुशुवत् । शुशविथ । शिश्चियत् ।  
शिश्चयिथ । शोश्र्यते । शोशवोति । शोश्वीयते ।  
शेश्वयीति । अविपरोक्षायां कित्वाद्यजादित्वेन प्राप्ते  
विति परोक्षायां यडि चाप्राप्ते विभाषा ॥ ९० ॥

प्यायः पी । ४ । १ । ९१ ॥

प्यायतेः परोक्षायां यडि च पीरादेशो भवति ।  
आपिप्ये । आपिप्याते । आपिप्यिरे । पपीयते । प्रपे-  
पीयते । दीर्घनिर्देशो यड्लुवर्थः । आपेपेति । आपे-  
पीत ॥ ९१ ॥

क्तयोरनुपसर्गरय । ४ । १ । ९२ ॥

अनुपसर्गस्य प्यायः क्तयोः क्तक्तवत्वो प्रत्य-  
ययोः परयोः पीत्ययमादेशो भवति । पीनं मुखम् ।  
पीनवन्मुखम् । क्तयोरिति किम् ? प्यायते । अनुपस-  
र्गस्येति किम् ? प्रप्यानो मेघः ॥ ९२ ॥

आडोऽन्धूधसोः । ४ । १ । ९३ ॥

आड उपसर्गात्परस्य प्यायतेरन्धावूधसि चार्थे  
क्तयोः परतः पीरादेशो भवति । आपीनोऽन्धुः ।  
आपीनमूधः । अन्धुर्व्रणम् ऊधसो वा पर्यायः । आड  
इति किम् ? प्रप्यानोऽन्धुः । परिप्यानमूधः । अन्धू-  
धसोरिति किम् ? आप्यानश्चन्द्रः । आड एवेति निय-  
मात् प्राप्यानमूध इत्यत्राडन्तादुपसर्गान्न भवति । अनु-  
पसर्गस्य तु पूर्वेण भवत्येव । पीनोऽन्धुः । पीनवा-  
नन्धुः । पीनमूधः । पीनवदूधः । अन्ये तु प्यायतेः  
केवलस्याडपूर्वस्याडन्तोपसर्गपूर्वस्यैव च प्रयोगमिच्छ-  
न्ति नान्यपूर्वस्य । तन्मते प्रप्यानपरिप्यानादयोऽप्र-  
योगाः । क्तयोरित्येव । आप्याय ॥ ९३ ॥

स्फायः स्फी वा । ४ । १ । ९४ ॥

स्फायते क्तयोः परतः स्फी इत्ययमादेशो वा भवति । स्फीतः । स्फीतवान् । संस्फीतः । सस्फीतवान् । स्फातः । स्फातवान् । क्तयोरिति किम् ? स्फातिः । विकल्पं नेच्छन्त्यन्ये ॥९४॥

**प्रसमः रत्यः स्ती । ४।१।९५ ॥**

प्रसम् इत्येवंसमुदायपूर्वस्य स्त्यायते क्तयोः परतः स्ती इत्ययमादेशो भवति । प्रसस्तीतः । प्रसंस्तीतवान् । प्रसम इति किम् ? संप्रस्त्यानः । संप्रस्त्यानवान् । स्त्यानः । सस्त्यानः । प्रसमो नेच्छन्त्यन्ये ॥९५॥

**प्रात्तश्च मो वा । ४।१।९६ ॥**

प्रात्केवलात्परस्य स्त्यायते क्तयोः परयोः स्ती इत्ययमादेशो भवति क्तयोस्तकारस्य च वा मकारो भवति । प्रस्तीमः । प्रस्तीमवान् । प्रस्तीतः । प्रस्तीतवान् ॥९६॥

**इयः शोर्द्रवमूर्तिस्पर्शो नश्चास्पर्शो**

**। ४।१।९७ ॥**

द्रवस्य मूर्तिः काठिन्यं तस्मिन् स्पर्शे च वर्तमानस्य श्यायते क्तयोः परतः शी इत्ययमादेशो भवति तत्संनियोगे च क्तयोस्तकारस्यास्पर्शे विषये नकारादेशो भवति । शीनं घृतम् । शीनवद् घृतम् । शीनं मेदः शीनवन्मेदः । द्रवावस्थायाः काठिन्यं गतमित्यर्थः । स्पर्शे, शीतं वर्तते । शीतो वायुः । गुणमात्रे तद्वति वार्थे स्पर्शविषयो भवति । द्रवमूर्तिस्पर्श इति किम् ? सश्यानो वृश्चिकः । शीतेन संकुचित इत्यर्थः । 'व्यञ्जनान्तस्थातोऽख्यायः' (४-२-७१) इति नत्वम् ॥९७॥

**प्रतेः । ४।१।९८ ॥**

प्रतिपरस्य श्यायते क्तयोः परतः शी इत्ययमादेशो भवति तत्संनियोगे च क्तयोस्तकारस्य नकारः । प्रतिशीनः । प्रतिशीनवान् । प्रतिपूर्वोऽयं रोमे

वर्तत इति पूर्वेणाप्राप्तौ वचनम् ॥९८॥

**वाभ्यवाभ्याम् । ४।१।९९ ॥**

अभि अव इत्येताभ्या परस्य श्यायते क्तयोः परतः शी इत्ययमादेशो वा भवति, तत्संनियोगे च क्तयोस्तस्यास्पर्शे नो भवति । अभिशीनः । अभिशीनवान् । अभिश्यानः । अभिश्यानवान् । अवशीनः । अवशीनवान् । अवश्यानः । अवश्यानवान् । द्रवमूर्तिस्पर्शयोरप्यनेन परत्वाद्विकल्पो भवति । अभिशीनं घृतम् । अभिश्यानं घृतम् । अवशीनं हिमम् । अवश्यानं हिमम् । अभिशीतो वायुः । अवशीतो वायुः । स्पर्शत्वान्न नत्वम् । अभिश्यानो वायुः । अवश्यानो वायुः । 'व्यञ्जनान्तस्थातोऽख्यायः' (४-२-७१) इति स्पर्शेऽपि नत्वम् । अभ्यवाभ्यामिति किम् ? सश्यानः । सश्यानवान् । केचित्तु समा व्यवधानेऽपीच्छन्ति । अभिसशीनः । अभिसंशीनवान् । अभिसंश्यानः । अभिसंश्यानवान् । अवसशीनः । अवसंशीनवान् । अवसंश्यानः । अवसंश्यानवान् । तदाभ्यवाभ्यामिति तृतीया व्याख्येया समस्ताभ्यामपीत्यन्ये । अभ्यवशीनः । अभ्यवश्यानः । विपर्यासे प्रयोगो नास्ति । वाशब्दस्य च व्यवस्थितविभाषार्थत्वादप्योपसर्गान्ताभ्यां न भवति । समभिश्यानः । समभिश्यानवान् । समवश्यानः । समवश्यानवान् ॥९९॥

**अः शृतं हविःक्षीरे । ४।१।१०० ॥**

श्रातेः श्रायतेश्च क्तप्रत्यये हविषि क्षीरे चाभिधेये शृभावो निपात्यते । शृतं हविः । शृतं क्षीरम् स्वयमेव । श्रातिश्रायती हि अकर्मककर्मकर्तृविषयस्य पचेरर्थे वर्तते । तयोश्चैतन्निपातनम् । हविःक्षीर इति किम् ? श्राणा यवागूः ॥१००॥

**अपेःप्रयोक्त्रैक्ये । ४।१।१०१ ॥**

श्रायते श्रातेर्वा ण्यन्तस्यैकरिभन् प्रयोक्तरि क्ते परतो



तच्चिवञ्चिशुचीनां रकि तक्रम् । वक्रम् । शुक्रः । शुचि-  
 रुच्योर्धञि । शोकः रोकः । क्ते सेट्त्वान्न प्राप्नोति ।  
 घञोऽन्यत्र शोच्यम् । रोच्यम् । श्वपाकः । मांसपाकः ।  
 पिण्डपाकः । कपोतपाकः । उद्धकपाकः । पचेः 'कर्म-  
 णोऽण्' । (५-१-७२) इत्यणि सति अणभावे श्व-  
 पच इत्यादि । नीचेपाकः । दूरेपाकः । फलेपाकः ।  
 क्षणेपाकः । पचेर्नीचे पच्यते नीचे पच्यते स्वयमेवेति  
 'कर्मकर्तर्यचि दीर्घत्वं च निपातनात् । 'तत्पुरुषे कृति'  
 (३-२-२०) इति बहुलाधिकारात् सप्तम्या अलुप् ।  
 उकारान्ता अपि गणे पठ्यन्ते । नीचेपाकः । फले-  
 पाकः । दूरेपाकः । क्षणेपाकः । अत एव निपातना-  
 दुकारः । नीचेपाका । दूरेपाका । फलेपाका । क्षणेपाका  
 इत्यावन्ता अपि । अनुव्रवीतीत्यच् । अनुवाकः । सोमं  
 प्रवक्षीत्यण् । सोमप्रवाकः । उचेः न्युच्यति समवैतीति  
 लिहाद्यचि न्योको वृक्षः शकुन्तो वा । उब्जेर्धञि  
 उद्गः । समुद्गः । न्युद्गः । अभ्युद्गः । क्ते सेट्त्वाद्-  
 त्वमुपान्त्यस्य च दत्वं निपात्यते । सृजेः कर्तर्यचि ।  
 सर्गः । अवसर्गः । उपसर्गः । षञ्जेरचि व्यतिषङ्गः ।  
 अनुषङ्गः । मस्जेरुः । मद्रुः । अस्जेः कुः सलोपश्च ।  
 भृगुः । युजेः 'कर्मणोऽण्' (५-१-७२) इत्यणि  
 गोयोगः । मिहेरचि सज्ञायां हस्य घत्वम् । मेघः ।  
 अन्यत्र मेहः । वहेरनुपसर्गस्य वस्यौकारश्च । वह-  
 तीत्योघः प्रवाहः । अनुपसर्गस्येत्येव । प्रवहः । विव-  
 हः । परिवहः । सवहः । उद्बहः । अभिवहः । निव-  
 हः । संज्ञायामित्येव । वहं । दहेर्न्यवाभ्यां घञि  
 निदाघः ऋतुविशेषः । अवदाघः केवलपानीयपकोऽपूपः ।  
 संज्ञायामित्येव । निदाहः । अवदाहः । अर्हतेर्धञि  
 अर्घो मूल्यम् पूजाद्रव्यं च । संज्ञायामित्येव । अर्हः ।  
 एवमविहितलक्षणानि कत्वगत्वघत्वानि द्रष्टव्यानि  
 ॥११२॥

न वञ्चेर्गतौ । ४ । १ । ११३ ॥

वञ्चेर्गतौ वर्तमानस्य कत्वं न भवति । वञ्चेर्धञ् ।  
 वञ्चै' वञ्चति गन्तव्यं गच्छतीत्यर्थः । 'पश्यैते व्याध-  
 वार्केण्यसकुले वित्तवर्त्तमाः । रात्रावपि महारण्ये वञ्च  
 वञ्चन्ति वाणिजाः' ॥१॥ गताविति किम् ? वङ्क-  
 काष्टं कुटिलमित्यर्थः ॥११३॥

यजेर्गञाङ्गे । ४ । १ । ११४ ॥

यज्ञाङ्गे वर्तमानस्य यजेर्जस्य गत्वं न भवति ।  
 पञ्च प्रयाजाः । त्रयोऽनुयाजाः । एकादशोपयाजाः ।  
 उपांशुयाजाः । पत्नीसयाजाः । क्रतुयाजाः । घञ् याज  
 इत्यप्यन्ये । यज्ञाङ्ग इति किम् ? प्रयागः । अनु-  
 यागः । यागः ॥११४॥

ध्यण्यावश्यके । ४ । १ । ११५ ॥

आवश्यकोपाधिके ध्यणि प्रत्यये परतो धातो-  
 श्वजोः कगौ न भवतः । अवश्यपाच्यम् । अवश्यरे-  
 च्यम् । अवश्यरञ्ज्यम् । अवश्यभञ्ज्यम् । आवध्यक  
 इति किम् ? पाक्यम् । रेक्यम् । रङ्ग्यम् । भङ्ग्यम्  
 ॥११५॥

निप्राप्त्युजः शक्ये । ४ । १ । ११६ ॥

निप्राभ्यां परस्य युजः शक्येऽर्थे गम्यमाने  
 ध्यणि परे गो न भवति । नियोक्तुं शक्यः नियोज्यः ।  
 प्रयोज्यः । शक्य इति किम् ? नियोग्यः । प्रयोग्यः  
 ॥११६॥

भुजो भक्ष्ये । ४ । १ । ११७ ॥

भुजो भक्ष्येऽर्थे ध्यणि परे गो न भवति । भोज्य-  
 मन्नम् । भोज्या यवागूः । भोज्यं पयः । भक्ष्य इति  
 किम् ? भोग्यः कम्बलः प्रावरणीय इत्यर्थः । भोग्या  
 अपूपाः पालनीया इत्यर्थः । भक्ष्यमभ्यवहार्यमात्रम्  
 न खरविशदमेव । यथा अब्भक्ष्यो वायुंभक्ष्य  
 इति ॥११७॥

स्यजयजप्रवचः । ४ । १ । ११८ ॥

एषां ध्यणि कगौ न भवतः । त्याज्यम् । याज्य-  
म् । अत एव प्रतिषेधाद्यजेर्ध्यणिपि । प्रवचिग्रहण शब्द-  
संज्ञार्थम् । प्रवाच्यो नाम पाठविशेषः । तदुपलक्षितो  
ग्रन्थोऽप्युच्यते । उपसर्गनियमार्थं वा । प्रपूर्वस्यैव वचे-  
रशब्दसंज्ञायां प्रतिषेधो भवति नान्योपसर्गपूर्वस्य ।  
अधिवाक्यं नाम दशरात्रस्य यज्ञस्य यदशममहः ।  
यस्मिन्याज्ञिका अधिब्रुवते तस्मिन्नेवाभिधानम् । अधि-  
वाच्यमन्यत्र ॥११८॥

वचोऽशब्दनाम्नि । ४ । १ । ११९ ॥

अशब्दसंज्ञायां गम्यमानायां वचेर्ध्यणि को न  
भवति । वाच्यमाह । अवाच्यमाह । अशब्दनाम्नीति  
किम् ? वाक्यं, विशिष्टं पदसमुदायः ॥११९॥

भुजन्युब्जं पाणिरोगे । ४ । १ । १२० ॥

कुर्वन् कुन्तलशैथिल्यं, मध्यदेशं निपीडयन् । अङ्गेषु विलसन् भूमेर्भर्ताऽभूद्भीमपार्थिवः ॥१॥

भुजेर्निर्पूर्वस्योब्जेश्च घञन्तस्य पाणौ रोगे चार्थे  
यथासख्यं भुजन्युब्जौ निपात्येते । भुज्यतेऽनेनेति  
भुजः पाणिः । न्युब्जिताः शेरतेऽस्मिन् इति न्युब्जो  
नाम रोगविशेषः । व्यञ्जनाद् घञिति गत्वाभावो भुजे-  
र्गुणाभावश्च निपात्यते । पाणिरोग इति किम् ?  
भोगः । न्युद्गः ॥१२०॥

वीरुन्धग्रोधौ । ४ । १ । १२१ ॥

विपूर्वस्य रुहेः किपि न्यक्पूर्वस्य चाचि वीरुध्-  
न्यग्रोधशब्दौ धकारान्तौ निपात्येते । विरोहतीति  
वीरुत् । न्यग्रोहतीति न्यग्रोधः । अवरोध इत्यप्यन्ये  
॥१२१॥

इत्याचार्यश्रीहेमचन्द्रविरचितायां सिद्धहेमचन्द्रा-  
भिधानस्वोपज्ञशब्दानुशासनवृत्तौ चतुर्थस्याध्यायस्य  
प्रथमः पादः ॥४॥१॥

## ॥ अथ द्वितीयः पादः ॥

आत्संध्यक्षरस्य । ४ । २ । १ ॥

धातोः सन्ध्यक्षरान्तस्याकारो भवति निर्नि-  
मित्तः । व्येग्, संव्याता । टेङ् दाता । म्लै म्लाता ।  
अनैमित्तिकत्वादात्वस्य प्रागेव कृतत्वादाकारान्त-  
लक्षणः प्रत्ययो भवति । सुग्लः । सुम्लः । सुग्लानम् ।  
सुम्लानम् । धातोर्स्त्येव । गोभ्याम् । नौभ्याम् ।  
संध्यक्षरस्येति किम् ? कर्ता । इह लाक्षणिकत्वान्न  
भवति । चेता । स्तोता ॥१॥

न शिति । ४ । २ । २ ॥

धातोः सन्ध्यक्षरान्तस्य शिति प्रत्यये विषयभूते  
आकारो न भवति । ग्लायति । म्लायति । संव्य-  
यति ॥२॥

व्यस्थवृणवि । ४ । २ । ३ ॥

व्ययतेस्थवि णवि च विषयभूते आकारो न  
भवति । संविष्ययिथ । संविष्याय । अहं संविष्यय  
थवृणवीति किम् ? संव्याता । संव्यातुम् । केचित्तु  
परोक्षामात्रे आत्वप्रतिषेधमिच्छन्तो व्येगो य्वृद्धिर्धि  
विकल्पयन्ति । 'त्वक्त्रैः संविष्ययुर्देहान्' इति सिद्धम् ।  
तदपरे पाठभ्रम एवायमिति मन्यन्ते । 'त्वक्त्रैः सवि-  
व्युरङ्गानि' इति तु सम्यक्पाठः । एवं 'संविष्ययुर्वसन-  
चारु चमूसमुत्थं, पृथ्वीरजः करभकण्ठकडारमाशाः'  
इत्यत्रापि संविव्युरम्बरविकासि चमूसमुत्थमिति सत्पा-  
ठः ॥३॥

स्फुरस्फुलोर्धञि । ४ । २ । ४ ॥

हविषि क्षीरे चाभिधेये शृभावो निपात्यते । श्राति  
 आयति वा हवि स्वयमेव तच्चैत्रेण प्रायुज्यत शृतं  
 हविश्चैत्रेण । शृतं क्षीरं चैत्रेण । यदा तु द्वितीये प्रयो-  
 क्तरि णिगुत्पद्यते तदा न भवति । श्रपितं हविश्चैत्रेण  
 मैत्रेणेति । हविःक्षीर इत्येव । श्रपिता यवागू । अन्ये तु  
 श्रपिं चुरादौ पठन्ति तस्यैव श्रपेर्निपातनम् । प्रयोजक-  
 ण्यन्तस्य त्वेकस्यापि प्रयोगं नेच्छन्ति । तन्मते कर्म-  
 कर्तृ हविः श्रातुं चैत्रः प्रयुक्तवान् इति प्रयोजकव्या-  
 पारे णिगि श्रपितं हविश्चैत्रेणेत्येव भवति । अपरे तु  
 सकर्मकावपि श्रातिश्रायती इच्छन्ति । तन्मते, तयो-  
 रप्यण्यन्तयोर्निपातनं भवति । शृत हविश्चैत्रेण । ण्य-  
 न्तयोरतु न भवत्येव । श्रपित हविश्चैत्रेण मैत्रेणेति  
 ॥ १०१ ॥

**श्वृत्सकृत् । ४ । १ । १०२ ॥**

श्वृदिति अन्तस्थास्थानानामिकारोकारककाराणां  
 शास्त्रेऽस्मिन् व्यवहारः । धातोर्श्वृत्सकृदेकवारमेव  
 भवति । यावत्संभवस्तावद्विधिरिति न्यायात् पुनःप्राप्तं  
 प्रतिषिध्यते । सवीयते । विध्यते । विच्यते । वेवीयते ।  
 वेविध्यते । वेविच्यते ॥ १०२ ॥

**दीर्घमवोऽन्त्यम् । ४ । १ । १०३ ॥**

वेग्वर्जितस्य धातोर्ध्वदन्त्यं दीर्घं भवति ।  
 जीनः । जीनवान् । जिनाति । संवीतः । हूतः ।  
 शूनः । अव इति किम् ? उतः । उतवान् । अन्त्य-  
 मिति किम् ? सुप्तः । उप्तः ॥ १०३ ॥

**स्वरहनगमोः सनि धुटि । ४ । १ । १०४ ॥**

स्वरान्तस्य धातोर्हन्तेर्गमोश्च धुडादौ सनि  
 परे स्वरस्य दीर्घो भवति । स्वर, चिचीषति । तुतू-  
 पति । चिकीर्षति । हन्, जिघांसति । गमु, जिगां-  
 स्यते । संजिगासते । अधिजिगांस्यते माता । अधि-  
 जिगांसते सूत्रम् । गम्विति इणिकादेशस्य गमेर्ग्रहणाद्

गच्छतेर्न भवति । संजिगंसते वत्सो मात्रा । इडा  
 देगरयैव गमोरिच्छन्त्येके । तन्मते इण् जिगंस्यते ।  
 सजिगंसते । इक् अधिजिगंस्यते मातेत्येव भवति ।  
 सनीति किम् ? स्तुतः । धुटीति किम् ? यियविपति  
 ॥ १०४ ॥

**तनो वा । ४ । १ । १०५ ॥**

तनोतेर्धुडादौ सनि परे स्वरस्य दीर्घो वा  
 भवति । तितांसति । तितंसति । धुटीत्येव । वितित-  
 निपति । यङ्लुपि, तंतनिपति ॥ १०५ ॥

**क्रमः क्त्वि वा । ४ । १ । १०६ ॥**

क्रमः स्वरस्य धुडादौ क्त्वाप्रत्यये वा दीर्घो  
 भवति । क्रान्त्वा । क्रन्त्वा । धुटि इत्येव । क्रमित्वा ।  
 'ऊदितो वा' ( ४-४-४२ ) इति वेद् । प्रक्रम्ये-  
 त्यत्र त्वन्तरङ्गमपि दीर्घत्वं बाधित्वा प्रागेव यप् ।  
 एतच्च 'यपि चादो जग्ध' ( ४-४-१६ ) इत्यत्र  
 ज्ञापयिष्यते ॥ १०६ ॥

**अहन्पञ्चमस्य क्विक्विडिति । ४ । १ । १०७ ॥**

हन्वर्जितस्य पञ्चमान्तस्य धातोः स्वरस्य क्वौ  
 धुडादौ च क्विडिति प्रत्यये दीर्घो भवति । प्रशान् ।  
 प्रतान् । प्रदान् । प्रशामौ । प्रतामौ । प्रदामौ ।  
 किति, शान्तः । शान्तवान् । शान्त्वा । गान्तिः । एवं  
 तान्तः । दान्तः । डिति, शंशान्तः । तन्तान्तः ।  
 दंदान्तः । पञ्चमस्येति किम् ? ओदनपक् । पक्त्वा ।  
 अहन्निति किम् ? वृत्रहणि । भ्रूणहनि । क्विक्विडिति  
 इति किम् ? गन्ता । रन्ता । धुटीत्येव । यम्यते ।  
 यंयम्यते । कश्चित्वाचारक्वावपि दीर्घत्वमिच्छति ।  
 कमिवाचरति कामति । एवं शम्, शामति । किम्,  
 कीमति । इदम्, इदामति ॥ १०७ ॥

**अनुनासिके च च्छ्वः शृट्**

**। ४ । १ । १०८ ॥**

अनुनासिकादौ क्वौ धुडादौ प्रत्यये च धातोश्च्छका-  
स्वकारयोर्यथासंख्यं श् ऊट् इत्येतावादेशौ भवतः ।  
प्रश्नः । विश्वः । छस्य द्विःपाठात् द्वयोरपि शकारः ।  
क्वि, शब्दप्राट् । शब्दप्राणौ । गोविट् । गोविशौ ।  
धुट् पृष्टः । पृष्टवान् । प्रष्टा । प्रष्टुम् । स्योमा ।  
स्योनः । सिवेर्मनि प्रत्यये औणादिके च ने लघूपा-  
न्त्यगुणात्पूर्वमूट् क्रियते नित्यवात् । तत्र कृतेऽल्पाश्रि-  
तत्वेनान्तरङ्गत्वाद्यत्वं न तु गुणः । अक्षयूः । हिर-  
ण्ययूः । 'असिद्धं बहिरङ्गमन्तरङ्गे' इति स्वरानन्तर्ये  
नेष्यते तेन यत्वं भवति । द्यूतः । द्यूतवान् । दुद्यू-  
पति । वकारस्य विकल्पेनानुनासिकत्वाद्नक्वनिपो-  
सुस्योवा, सुस्यूवा, पक्षे, सुसेवा, सुसित्वेत्यपि  
सिद्धम् । धातोस्त्वित्येव । दिवैरौणादिकडिव्प्रत्यया-  
न्तस्य द्युभ्याम्, द्युभिः । यदा तु दिवेः क्विप् तदा  
धातुत्वात् द्यूभ्यां द्यूभिरिति । यङ्लुपि तु देवोति  
देवोषि, सेष्योति, सेष्योषि, देद्यूतः, सेष्यूतः । अन्ये  
तु देदेति, देदेपि, सेसेति, सेपेपीत्येवेच्छन्ति । तन्म-  
तपरिग्रहार्थं त्रिडतीत्यनुवर्तनीयम् । यजादिसूत्रे च  
च्छप्रहण विधेयम् । टकार 'ऊटा' ( १-२-१३ )  
इत्यत्र विशेषणार्थः ॥ १०८ ॥

### मन्यविश्रिचिज्वरित्वरुपान्त्येन

। ४ । १ । १०९ ॥

शकारस्य स्थानी छ इह न संभवतीत्यूडेवानु-  
वर्तते । मन्यादीनामनुनासिकादौ क्वौ धुडादौ च  
प्रत्यये वकारस्योपान्त्येन सहोड् भवति । मव्,  
मोमा । मूः । मुवौ । मुवः । मूतिः । यङ्लुपि,  
मामोति । मामूतः । अव्, ओम्, औणादिको  
म् । ओमा । ऊः । उवौ । उवः । ऊतिः । श्रिव्,  
श्रोमा । श्रूः । श्रुवौ । श्रुवः । श्रूतः । श्रूतवान् ।  
श्रूतिः । श्रोति । श्रोतः । ज्वर, जूर्मा । जूः ।

जूरौ । जूरः । जूर्तिः । जाजूर्ति । जाजूर्तः । त्वर,  
तूर्मा । तूः । तूरौ । तूरः । तूर्णः । तूर्णवान् ।  
तूर्तिः । तातूर्ति । तातूर्तः । ज्वरत्वोरुपान्त्यो  
वकारात्परः । श्रिव्यविमवां तु पूर्वः ॥ १०९ ॥

### राल्लुक् । ४ । १ । ११० ॥

रेफात्परयोर्धातोश्च्छकारवकारयोरनुनासिकादौ क्वौ  
धुडादौ च प्रत्यये लुग्भवति, ऋटोऽपवादः । मुर्छा,  
हुर्छा, मोर्मा । होर्मा । मू । मूरौ । मुरः । हूः ।  
हुरौ । हुरः । मूर्तः । मूर्तवान् । हूर्णः । हूर्ण-  
वान् । हूर्तिः । मोमोर्ति । जोहोर्ति । तुर्वै, धुर्वै ।  
तोर्मा । धोर्मा । तूः । तूरौ । तुरः । धूः । धुरौ ।  
धुरः । तूर्णः । तूर्णवान् । तूर्तिः । धूर्णः । धूर्ण-  
वान् । धूर्तिः । धूर्त इति त्वौणादिकः । अनुना-  
सिकादावित्येव । मूर्छा । तूर्विता ॥ ११० ॥

### क्तेऽनिटश्चजोः कगौ घिति । ४ । १ । १११ ॥

क्तेऽनिटो धातोश्चकारजकारयोः स्थाने घिति  
प्रत्यये यथासंख्यं कगौ भवतः । पाकः । सेकः । पाक्यम् ।  
सेक्यम् । त्यागः । रागः । भोग्यम् । योग्यम् ।  
संपर्की । ससर्गी । क्तेऽनिट इति किम् ? सकोचः । कूजः ।  
खर्ज्यः । गर्ज्यः । परित्राज्यम् । उदाजः । समाजः ।  
नन्वजेः क्तेऽनिट्वात् गत्वं प्राप्नोति । नैवम् । क्तेऽ-  
निट इति विद्यमानस्य विशेषणम् । अजेस्तु वीभावेन  
असत्त्वाद्गत्वं न भवति । क्त इति किम् ? अर्चः ।  
अर्च्यम् । याच्यम् । रोच्यम् । अर्चादयो हि अर्कः ।  
याच्चा रुक्ममिति प्रयोगेष्वनिटोऽपि क्ते सेट इति कत्वं  
न भवति । घितीति किम् ? पचनम् । त्यजनम् ॥  
१११ ॥

### न्यङ्कुद्भमेघादयः ॥ ४ । १ । ११२ ॥

न्यङ्क्वादयः कृतकत्वा उद्गादयः कृतगत्वा  
मेघादयः कृतघत्वा निपात्यन्ते । न्यञ्चेरुप्रत्यये न्यङ्कुः ।

स्फुरस्फुलोर्धञि संध्यक्षरस्याकारो भवति । वि-  
स्फारः । विस्फालः । विष्फारः । विष्फालः । 'वेः  
(२-३-५५) इति वा षत्वम् । घञीति किम् ?  
विस्फोरकः ॥४॥

**चापशुरो णमि । ४ । २ । ५ ॥**

अपपूर्वस्य गुरैति इत्यस्य धातोः संध्यक्षरस्य  
स्थाने णमि प्रत्यये परे आकारादेशो वा भवति ।  
अपगारमपगारम् । अपगोरमपगोरम् । आभीक्ष्ये  
ष्णम् द्वित्वं च । अस्यपगारं युध्यन्ते । अस्यपगोरं  
युध्यन्ते । 'द्वितीयया' (५-४-७८) इति णम् ॥५॥

**दीडः सनि वा । ४ । २ । ६ ॥**

दीडः सनि परे आत्वं वा भवति । दिदासते । दिदी-  
षते । उपदिदासते । उपदिदीषते ॥६॥

**यवक्किडति । ४ । २ । ७ ॥**

दीडो यपि अक्किडति च प्रत्यये विषयभूते  
आकारोऽन्तादेशो भवति । उपदाय । उपदाता ।  
अवदाय । उपदातुम् । उपदातव्यम् । उपादास्त ।  
विषयसप्तमीनिर्देशात्पूर्वमेवात्वे सति ईषदुपादानः उपा-  
दायो वर्तते इत्यत्र आकारान्तलक्षणोऽनः घञ् च  
भवति । यवक्किडतीति किम् ? दीनः । उपदीयते ।  
उपदेदीयते । सानुबन्धनिर्देशाद्यङ्लुपि न भवति ।  
उपदेदेति ॥७॥

**मिग्मीगोऽखलचलि । ४ । २ । ८ ॥**

मिनोतिमीनात्योर्यपि खलचल्वर्जितेऽक्किडति च  
प्रत्यये विषये विषयभूत आकारान्तादेशो भवति ।  
निमाय । निमाता । निमातुम् । निमातव्यम् । न्य-  
मासीत् । मीग्, प्रमाय । प्रमाता । प्रमातुम् । प्रमा-  
तव्यम् । प्रमासीत् । अखलचलीति किम् ? इषन्नि-  
मयः । दुष्प्रमयः । अचि, मयः । आमयः । अलि,  
निमयः । प्रमयः । सानुबन्धनिर्देशो यङ्लुपनिवृत्त्यर्थः

निमेमेति । प्रमेमेति । यवक्किडतीत्येव । निमितः ।  
प्रमीतः । निमेमीयते । प्रमेमीयते । मिग्मीग इति  
किम् ? मीङ्च् हिंसायामिति दैवादिकस्य मा भूत् ।  
मेता । मेतुम् । अस्याप्यात्वमिच्छन्त्यन्ये । माता ।  
मातुम् ॥८॥

**लीङ्लिनोर्वा । ४ । २ । ९ ॥**

लीयतेर्लिनातेश्च यपि खलचल्वर्जितेऽक्किडति प्रत्य-  
ये च विषयभूते आकारोऽन्तादेशो वा भवति ।  
विलाय । विलीय । विलाता । विलेता । विलास्यते ।  
विलेप्यते । विलास्यति । विलेप्यति । व्यलासीत् ।  
व्यलैषीत् । अखलचलीत्येव । ईषद्विलयः । विलयः ।  
विलयो वर्तते । यवक्किडतीत्येव । लीनः । विलीनः ।  
लीयते । लेलीयते । लिनाति । डिल्लुप्ततिवोनिर्देशा-  
द्यङ्लुपि न भवति । लेलेति । ली द्रवीकरण इति यौ-  
जादिकस्य च न भवति । विलयति ॥९॥

**णौ क्रीजीडः । ४ । २ । १० ॥**

क्रौंङ् जि इङ् इत्येतेषां णौ परे आकारोऽन्ता-  
देशो भवति । क्रापयति । जापयति । अध्यापयति  
॥१०॥

**सिध्यतेरज्ञाने । ४ । २ । ११ ॥**

पिधूच् संराद्धावित्यस्याज्ञाने वर्तमानस्य णौ  
परतः स्वरस्याकारो भवति । मन्त्रं साधयति । तपः  
साधयति । अन्नं साधयति साधर्मिकेभ्यो दातुम् ।  
अज्ञान इति किम् ? तपस्तपस्विनं सेधयति । सिध्यति  
जानीते तपस्वी ज्ञानविशेषमासादयति तं तपः प्रयु-  
ङ्क्ते इत्यर्थः । स्वान्येवैनं कर्माणि सेधयन्ति । अस्य  
अनुभवविशेषमुत्पादयन्तीत्यर्थः । सिध्यतेरिति किम् ?  
पिधू गत्यामिति भौवादिकस्य मा भूत् । अन्नं सेध-  
यति । तपः सेधयति । साधिनैव सिद्धे सिध्यतेरज्ञाने  
सेधयतीति प्रयोगनिवृत्त्यर्थं वचनम् ॥११॥

**चिस्फुरोर्नवा । ४ । २ । १२ ॥**

चिनोतेः स्फुरतेश्च णौ परे स्वरस्यात्वं वा भवति ।  
चापयति । चाययति । स्फारयति । स्फोरयति ॥१२॥

**वियः प्रजने । ४ । २ । १३ ॥**

प्रजनो जन्मन उपक्रमो गर्भग्रहणम् । तस्मिन्  
वर्तमानस्य वी इत्येतस्य णौ परे आत्वमन्तादेशो  
वा भवति । पुरोवातो गा प्रवापयति । प्रवाययति ।  
गर्भं ग्राहयतीत्यर्थः । वातेः प्रजने वृत्तिर्नास्तीत्या-  
रम्भः ॥१३॥

**रुहः पः । ४ । २ । १४ ॥**

रुहेणौ परतः पकारोऽन्तःदेशो वा भवति ।  
रोपयति व्रीहीन् । रोहयति व्रीहीन् । रोहत्यर्थे रुप्य-  
तिर्न दृश्यते इति योगारम्भः ॥१४॥

**लियो नोऽन्तः स्नेहद्रवे । ४ । २ । १५ ॥**

ली इति लीग्लीडोः सामान्येन ग्रहणम् ।  
लियः स्नेहद्रवेऽर्थे गम्यमाने णौ परे नोऽन्तोऽवयवो  
वा भवति । घृतं विलीनयति । घृतं विलाययति ।  
णौ वृद्धावायादेशः । लिय ई ली इति ईकारप्र-  
श्लेषात् ईकारान्तस्यैव भवति । कृतात्वस्य तु वक्ष्य-  
माणौ लकारपकारौ भवतः । घृतं विलालयति,  
विलापयति । स्नेहद्रव इति किम् ? अयो विलाययति ।  
पूर्वान्तकरणात् व्यलीलिनदित्यत्रोपान्त्यह्रस्वो भवति ।  
एवमुत्तरेष्वपि ॥१५॥

**लो लः । ४ । २ । १६ ॥**

लातेर्ली इत्यस्य च कृतात्वस्य स्नेहद्रवेऽर्थे णौ  
परे लोऽन्तो वा भवति । घृतं विलालयति । घृतं  
विलापयति । घृतं व्यलीललत् । स्नेहद्रव इत्येव ।  
जटाभिरालापयते । श्येनो वर्तिकामुल्लापयते । 'लीङ्-  
लिनोऽर्चाभिभवे चाच्चाकर्तर्यपि' (३-३-९०)  
इत्यनेनात्वमात्मनेपदं च ॥१६॥

**पातेः । ४ । २ । १७ ॥**

पृथग्योगाद्वेति निवृत्तम् । पांक् रक्षणे इत्येतस्य-  
णौ परे लोऽन्तो भवति । पालयति । अपीपलत्  
पलण् रक्षणे इति चौरादिकेनैव सिद्धे पातेर्लोऽन्तः  
स्यादिति वचनम् । तिर्वनिर्देशो धात्वन्तरनिवृत्त्यर्थः  
पां पाने, पै शोषणे वा, पाययति । यङ्लुप्निवृत्त्य-  
र्थश्च । पापाययति ॥१७॥

**धूग्प्रीगोर्नः । ४ । २ । १८ ॥**

धूग्प्रीगृह्येतयोणौ परे नोऽन्तो भवति । धूग्  
धूग्श्र धूग्ण् वा धूनयति । अदूधुनत् । प्रीग् प्रीग्ण्  
वा, प्रीणयति । अपिप्रिणत् । यौजादिकयोर्नेच्छन्त्येके ।  
धावयति । प्राययति । अनुबन्धनिर्देशो यङ्लुप्नि-  
वृत्त्यर्थः । दोधावयति । पेप्राययति । धुवतिप्रीयति-  
निवृत्त्यर्थश्च । धावयति । प्राययति ॥१८॥

**वो विधूनने जः । ४ । २ । १९ ॥**

वा इत्येतस्य विधूननेऽर्थे णौ परे जोऽन्तो  
भवति । पक्षकेण उपवाजयति । पुष्पाणि प्रवाजयति ।  
अवीवजत् । विधूनन इति किम् ? ओवै, केशानावा-  
पयति । शोषयतीत्यर्थः । वजिनैव सिद्धे वाते रूपा-  
न्तरनिवृत्त्यर्थं वचनम् ॥१९॥

**पाशाच्छासावेव्याहो यः । ४ । २ । २० ॥**

एषां णौ परे योऽन्तो भवति । पा पाने पै शोषणे  
वा, पाययति । पातेस्तु लकार उक्तः । शौच्, शाय-  
यति । लोच् अवच्छाययति । सौ सैं वा, भवसाय-  
यति । वेंग्, वाययति । वे इत्यनात्वेन निर्देशो वांक्  
गतिगन्धनयोः, ओवै शोषणे इत्यनयोर्निवृत्त्यर्थः ।  
वापयति । व्येग्, व्याययति । हेंग्, ह्वाययति । अपी-  
पयत् अशीशयत् इत्यादि । एषां कृतात्वानां ग्रहणा-  
दिह प्रकरणे लाक्षणिकस्यापि ग्रहणं भवति । तेन  
क्रापयतीत्यादि सिद्धम् । पोरपवादो योगः ॥२०॥

अतिरीलीहीकनूयिक्षमाय्यातां पुः

। ४ । २ । २१ ॥

एषामाकारान्तानां च धातूनां णौ परे पुरन्तो भवति । अतीति ऋं गतौ ऋं प्रापणे चेत्यनयोर्ग्रहणं सामान्यनिर्देशात् । अर्पयति । तिव्निर्देशो यङ्लुप्-निवृत्त्यर्थः । अरारयति । अरियारयति । रीति रीय-तिरिणात्योर्ग्रहणम् । रेपयति । व्लीं, व्लेपयति । ह्रीं, ह्रेपयति । क्नूयि, क्नोपयति । क्षमायि क्षमापयति । आदन्त, दापयति । धापयति । जापयति । क्रापयति । अध्यापयति । अदीदपत् । बहुवचनं व्याप्त्यर्थम् । तेन नान्नोऽपि, सत्यापयति । अर्थापयति । प्रिय, प्रापयति । स्थिर, स्थापयति । स्फिर, स्फापयति । पोरुकारः 'पुस्पो' (४-३-३) इत्यत्र विशेषणार्थः

॥२१॥

स्फाय् स्फाव् । ४ । २ । २२ ॥

स्फायतिणौ परे स्फाव् इत्ययमादेशो भवति । स्फावयति । अमेदनिर्देशोऽन्ताधिकारनिवृत्त्यर्थः ॥२२॥

शदेरगतौ शात् । ४ । २ । २३ ॥

शीयतेरगतावर्थे णौ परे शात् इत्ययमादेशो भवति । पुष्पाणि शातयति । अगताविति किम् ? गोपालको गाः शादयति । गमयतीत्यर्थः । ॥२३॥

घटादेर्ह्रस्वो दीर्घस्तु वा जिणम्परे

। ४ । २ । २४ ॥

घटादीनां धातूनां णौ परे ह्रस्वो भवति जिण-म्परे तु णौ दीर्घो वा भवति । घटयति । अघाटि अघटि । घाटंघाटं, घटंघटम् । व्यथयति । अव्याथि । अव्यथि । व्याथंव्याथम् । व्यथंव्यथम् । हिडयति । अहीडि । अहिडि । हीडंहीडम्, हिडंहिडम् । अक्षज्जि । अक्षज्जि । क्षाज्जंक्षाज्ज, क्षज्जंक्षज्जम् । अदाक्षि । अदक्षि । दाक्षंदाक्षम् । दक्षंदक्षम् । क्षज्जिदक्ष्यादीना

घटादिपाठबलादनुपान्यस्यापि वा दीर्घः । वा जिण-म्पर इत्येव ह्रस्वविकल्पेन सिद्धे दीर्घग्रहणं हेडेरिकारस्य दीर्घत्वार्थम् । ह्रस्वविकल्पे हि पक्षे एकारश्रुतिः स्यात् । णिग्व्यङ्ग्यवहितेऽपि णौ जिणम्परे दीर्घत्वार्थं च । णिग्व्यवाये, शमयन्तं प्रयुङ्क्ते, णिग् तदन्तात् औ णमि, अशामि । अशमि । शामंशामम् । शमंशमम् । यङ्व्यवाये, शंशमयतेर्औ णमि च अशंशामि । अशं-शमि । शंशामंशंशामम् शंशमंशंशमम् । अत्र योऽसौ णा णिर्लुप्यते यश्च यङोऽकारस्तस्य स्थानिवद्भावेन घटादीनां व्यवहितत्वात् आनन्तर्यं नास्तीति जिणम्परे णौ न स्याद् ध्रस्वविकल्पः । दीर्घग्रहणे तु दीर्घविधिं प्रति स्थानिवद्भावप्रति-षेधादानन्तर्यमेवेति सिध्यति । घटिष् चेष्टायाम् । क्षजुङ् गतिदानयोः । व्यथिष् भयचलनयोः । प्रथिष् प्रख्याने । म्रदिष् मर्दने । स्खदिष् खदने । कदुङ् क्रदुङ् कृदुङ् वैक्लव्ये । कृपिष् कृपा-याम् । जित्वरिष् संश्रमे । प्रसिष् विस्तारे । दक्षि हिसागत्यो । श्रां पाके । स्मृं आध्याने । दृ भये । ष्टकस्तक प्रतीघाते । चक तृप्तौ च । अंक कुटिलायां गतौ । कखे हसने । अग् अक्वत् । रगे शङ्कायाम् । लगे सङ्गे । हूगे हूगे षगे सगे षगे स्थगे संवरणे । वटभट परिभाषणे । णट नृत्तौ । गड सेचने । हेड वेष्टने । लड जिह्वोन्मथने । फणकणरण गतौ । चण हिंसादानयोश्च । शणश्रण दाने । स्नथ क्थ क्रथ क्लथ हिसार्थाः । छद ऊर्जने । मदौ हर्षरूपनयोः । ष्टनस्तनन्वन शब्दे । स्वन अवतंसने । चन हिंसा-याम् । ज्वर रोगे । चल कम्पने । हल हल चलने । ज्वल दीप्तौ चेति घटादयः । फणिमेके घटादिमनिच्छन्तो गतावपि फाणयतीत्याहुः ॥२४॥

कगेवनूजनैजप्वनस्रज्जः ॥ ४ । २ । २५ ॥



एषां णौ परे ह्रस्वो भवति जिणम्परे तु णौ वा दीर्घो भवति । कगे, कगयति । अकागि । अकगि । कागंकागम् । कगंकगम् । वन् उपवनयति । उपा-  
वानि । उपावनि । अवानि । अवनि । उपवानमुपवा-  
नम् । उपवनमुपवनम् । वानंवानम् । वनंवनम् । जनै,  
जनयति । अजानि । अजनि । जानंजानम् । जनं-  
जनम् । जृप् जरयति । अजारि । अजरि । जारं-  
जारम् । जरंजरम् । कत्स्, कत्सयति । अक्तासि ।  
अक्तासि । क्तासक्तासम् । कत्संकत्सम् । रज्जि, रजयति  
मृगान्व्याधः । अराजि । अरजि । राजंराजम् । रजं-  
रजम् । 'णौ मृगरमणे ' (४-२-६१) इति नलो-  
पः । नलोपे वचनस्य चरितार्थत्वात् नलोपाभावे,  
अरज्जि, रज्जरज्जम् इत्यत्र वा दीर्घो न भवति । केचित्तु  
ष्णसूच् निरसने इत्यस्यापीच्छन्ति । स्नसयति । कगे  
सौत्रो घातुः । एकारश्चैदित्कार्यार्थः । अकगीत् ।  
वनू इत्युकारनिर्देशात् वन भक्तौ इत्यस्य न भवति ।  
वानयति । अवानि । वानंवानम् । इह घटादयः  
पठितार्था एव गृह्यन्ते । अर्थान्तरे तूद्घाटयति श्रापयति  
स्मारयति दारयति नाटयति लाडयति फाणयति  
छादयति प्रमादयति वानयति स्वानयति चालयती  
त्यादि । कगादीनां तु अर्थविशेषो नोपादीयते ॥२५॥

**अमोऽकम्यमिचमः । ४ । २ । २६ ॥**

कम्यमिचमिवर्जितस्यामन्तस्य धातोर्णौ परे  
ह्रस्वो भवति जिणम्परे तु णौ वा दीर्घो भवति । रम-  
यति । अरामि । अरमि । रामंरामम् । रमंरमम् ।  
दमयति । अदामि । अदमि । दामंदामम् । दमंदमम् ।  
कथं सक्रामयति । संक्रामन्तं करोतीति शत्रन्ता  
णिजि भविष्यति । अकम्यमिचम इति किम् ?  
कामयते । अकामि । कामंकामम् । आमयति । आम-  
मामम् । आचामयति । आचामि । आचाममाचा-

मम् ॥२६॥

**पर्यपात्स्खदः ॥ ४ । २ । २७ ॥**

पर्यपाभ्यामेव परस्य स्खदेर्णौ परे ह्रस्वो भवति  
जिणम्परे तु वा दीर्घः । परिस्खदयति । पर्यस्खादि ।  
पर्यस्खदि । परिस्खादंपरिस्खादम् । परिस्खदंपरिस्ख-  
दम् । अपस्खदयति । अपास्खादि । अपास्खदि ।  
अपस्खादमपस्खादम् । अपस्खदमपस्खदम् । अवा-  
प्यन्ये । अवस्खदयति । स्खदेर्घटादिपाठेन सिद्धे  
नियमार्थं वचनम् । अन्योपसर्गपूर्वस्य माभूत् । प्रस्खा-  
दयति । अन्ये तु निषेधाधिकारे 'अपपरिस्खदः' इति  
पठित्वा पर्यपपूर्वस्य स्खदेर्निषेधमिच्छन्ति । तन्मते  
परिस्खादयति । पर्यस्खादि । परिस्खादंपरिस्खादम् ।  
एवमपस्खादयतीत्यादि । पर्यपाभ्यामन्यत्र प्रस्खद-  
यति । प्रास्खादि । प्रास्खदि । इत्यादि भवति  
॥२७॥

**शमोऽदर्शने ॥ ४ । २ । २८ ॥**

अदर्शनेऽर्थे वर्तमानस्य शमेर्णौ परे ह्रस्वो  
भवति जिणम्परे तु वा दीर्घः । शमयति रोगम् ।  
निशमयति श्लोकान् । अशामि । अशमि । शामं-  
शामम् । शमंशमम् । अदर्शन इति किम् ? निशाम-  
यति रूपम् । दर्शन एव केचिदिच्छन्ति । तेषामुदा-  
हरणप्रत्युदाहरणयोर्विपर्ययः ॥२८॥

**यमोऽपरिवेषणे णिचि च ॥ ४ । २ । २९ ॥**

अपरिवेषणे वर्तमानस्य यमेर्णिच्यणिचि च णौ  
परे वा ह्रस्वो भवति जिणम्परे तु णौ वा दीर्घः ।  
यमयति । अयामि । अयमि । यामंयामम् । यमंय-  
मम् । अपरिवेषण इति किम् ? यामयति अति-  
थीन् । यामयति चन्द्रमसम् । यमः परिवेषण इत्यन्ये ।  
तन्मते उदाहरणप्रत्युदाहरणयोर्व्यत्यासः । णाविति  
सिद्धे अस्य णिचि चेति वचनात् अन्येषां णिचि न

भवति । स्यमिण् वितर्के, स्यामयते । अस्यामि ।  
स्यामंस्यामम् । शकिण् आलोचने । निशामयते ।  
न्यशामि । निशामंनिशामम् ॥२९॥

### मारणतोषणनिशाने ज्ञश्च

। ४ । २ । ३० ॥

एष्वर्थेषु वर्तमानस्य जानातेर्णिचि अणिचि च  
णौ ह्रस्वो भवति जिणम्परे तु वा दीर्घः । चकारो  
णिचि चेत्यस्यानुकर्षणार्थः । मारणे, सज्ञपयति पशून् ।  
तोषणे, ज्ञपयति गुरून् । विज्ञपयति राजानम् ।  
निशाने, ज्ञपयति शरान्, प्रज्ञपयति शस्त्रम् । अज्ञापि  
अज्ञपि । ज्ञापंज्ञापं, ज्ञपंज्ञपम् । निशानं तेजनं तीक्ष्णी-  
करणम् । अन्ये तु निशामन इच्छन्ति । निशामनम्  
आलोचनं प्रणिधानमाहुः । इह पूर्वत्र च सूत्रे णिचि  
अणिचि च णौ रूपसाम्येऽप्यर्थभेदः । एकत्र स्वार्थो-  
ऽन्यत्र प्रयोक्तृव्यापारः ॥३०॥

### चहणः शाठ्ये । ४ । २ । ३१ ॥

चहेश्चौरादिकस्य शाठ्येऽर्थे वर्तमानस्य णिचि  
णौ परे ह्रस्वो भवति जिणम्परे तु वा दीर्घः । चहयति ।  
चाहिष्यते । चहिष्यते । चाहंचाहम् । णित्करणा-  
द्भौवादिकस्य न भवति । चाहयति । अचाहि ।  
चाहंचाहम् । शाठ्य इति किम् ? अचाहि । चहंचहम् ।  
चहयतीत्येतददन्तत्वात्सिद्धम् । दीर्घार्थं वचनम् ॥३१॥

### ज्वलहलल्ललग्लासनावनूवमनमोऽनुप-

सर्गस्य वा । ४ । २ । ३२ ॥

एषामनुपसर्गाणां णा परे ह्रस्वो वा भवति ।  
ज्वलयति । ज्वालयति । हलयति । हालयति । ल-  
लयति । लालयति । ग्लपयति । ग्लापयति । स्नप-  
यति । स्नापयति । वनयति । वानयति । वमयति ।  
वामयति । नमयति । नामयति । अज्वालि । अज्वलि  
ज्वालंज्वालम् । ज्वलंज्वलम् । इत्यादिषु दीर्घविकल्प-

सिद्ध एव । अनुपसर्गयेति किम् ? प्रज्वलयति ।  
प्रहलयति । प्रललयति । प्रग्लापयति । प्रस्नापयति ।  
प्रवनयति । प्रवमयति । प्रणमयति । ग्लास्नोरप्राप्ते  
शेषाणां तु प्राप्ते विभाषा ॥३२॥

### छदेरिस्मन्त्रट्क्वौ । ४ । २ । ३३ ॥

छदेरिस्मन्त्रट्क्वरे णौ ह्रस्वो भवति । इति,  
छदिः । मनि, छम् । त्रटि, छत्रम् । छत्री । क्रिपि,  
उपच्छत् । धामच्छत् । त्रडिति किम् ? त्रे मा मूत् ।  
छात्रः ॥३३॥

### एकोपसर्गस्य च घे । ४ । २ । ३४ ॥

एकोपसर्गस्यानुपसर्गस्य च छदेर्घपरे णौ ह्रस्वो  
भवति । प्रच्छाद्यतेऽनेनेति प्रच्छदः । परिच्छदः । उप-  
च्छदः । छाद्यतेऽनेनेति छद । सप्त छदा अस्य सप्त-  
च्छदः । उरसश्छदः उरश्छदः । एवं दन्तच्छदः ।  
एकोपसर्गस्य चेति किम् । समुपच्छादः समुपाभि-  
च्छादः । घ इति किम् । प्रच्छादनम् । तनुच्छादनम्  
॥३४॥

### उपान्त्यस्यासमानलोपिशास्त्रदितो डे

। ४ । २ । ३५ ॥

समानलोपिशासूक्कदनुबन्धवर्जितस्य धातोरुपान्त्य-  
स्य डपरे णौ ह्रस्वो भवति । अपीपचत् । अदीदपत् ।  
अचीकरत् । अलीलवत् । अत्र नित्यमपि द्विर्वचनं  
बाधित्वा प्रागेव ह्रस्वो भवति ओणेर्ऋदित्करणज्ञाप-  
कात् । तद्धि मा भवानोणिणत् इत्यत्र ऋदित्वादुपान्त्य-  
ह्रस्वत्वप्रतिषेधो यथा स्यादित्येवमर्थः क्रियते । यदि  
चात्र नित्यत्वात्पूर्वमेव द्वितीयद्वित्वं स्यात्तदानुपान्त्य-  
त्वादेव ह्रस्वत्वस्याप्रामिरिति किं तन्निवृत्त्यर्थेन ऋदि-  
त्करणेन । एवं मा भवानटिटत् मा भवानशिगत् इत्यादि  
सिद्धं भवति । डपरे णौ इति च न धातुर्वि-  
शिष्यते, किं तर्हि तदुपान्त्य इति णेः पूर्वस्याधातुत्वेऽपि

बृहद्वृत्तिः ॥ ४ । २ । ३७ ॥

ह्रस्वो भवति । तेन गोनावमाख्यत् अजुगुनत् । केचि-  
दौतः स्थानिवद्भावेनोपान्त्यत्वाभावाद् ध्रस्वं नेच्छन्ति  
तेनाजुगोन्त् । णावित्येव । डे उपान्त्यस्यैतावत्युच्यमाने  
अलीलवदित्यादावन्तरङ्गावपि वृद्ध्यावादेशावदीदपदि-  
त्यादौ प्वागमं च बाधित्वा वचनसामर्थ्यात् ण्युपान्त्य-  
स्य स्वरस्य ह्रस्वः प्रसज्येत । अपीपचदित्यादौ ण्यु-  
पान्त्यस्वराभावान्न स्यात् । णिग्रहणानुवृत्तौ तु डपरे  
णावुपान्त्यस्य ह्रस्व इति सर्वत्र ह्रस्वः सिद्धो भवति ।  
इ इति किम् ? कारयति । पाचयति । उपान्त्यस्येति  
किम् ? अचकाङ्क्षत् । येन नाव्यवधानमिति न्या-  
येनैव सिद्धे उपान्त्यग्रहणम् उत्तरार्थम् । असमानलो-  
पिशास्वदित इति किम् ? राजानमतिक्रान्तवानन्तर-  
राजत् । लोमान्यनुमृष्टवान् अन्वलुलोमत् । स्वामिन-  
माख्यत् असस्वामत् । तादृशमाख्यत् अततादत् ।  
मातरमाख्यत् अममातत् । यत्रान्त्यस्वरादिलोपस्तत्र  
स्थानिवद्भावेन न सिध्यतीति वचनम् । यत्र तु स्वर-  
स्यैव लोपस्तत्र स्वरादेशत्वात् स्थानिवद्भावेनैव सिध्यति ।  
मालामाख्यत् अममालत् । मातरमाख्यत् अममातत् ।  
अशशारत् । अशुशरत् । ननु यत्रापि स्वरव्यञ्जन-  
लोपस्तत्रापि अवयवावयविनोरभेदनयेन स्वरादेश  
एवेति स्थानिवद्भावेनैव सिध्यति, किमसमानलोपिवच-  
नेन ? सत्यम् । स्थानिवद्भावस्य अनित्यत्वख्यापनार्थं  
वचनम् । तेन वास्या परिच्छिन्नवान् पर्यवीवसत्, स्वाद्  
कृतवान् असिस्वदित्यादि सिद्धम् । अत्रेकारोका-  
रयो 'नामिनोऽकलिहलेः' (४-३-५१) इति वृद्धौ  
कृतायामन्त्यस्वरादिलोपादसमानलोपित्वम् । ननु च  
परत्वात् प्रथमं लोपेनैव भवितव्यम् । नैवम् । कलि-  
हलिवर्जनात् परमपि लोपं वृद्धिर्बाधते । अत एव  
तत्र कलिहलिवर्जनमर्थवत् । शास्, अशशासत् ।  
आशासोऽपीच्छत्यन्यः । आशशासत् । ऋदिति,

ओणू, मा भवानोणिणत् । ओखू, मा भवानो  
खिस्वत् । एजू, मा भवानेजिज्त् । याचू, अयया-  
चत् । सेकू, असिसेकत् । लोकू, अल्लोकत् । ढौकू,  
अडुढौकत् । शासेरुदित्करणं यड्लुप्निवृत्त्यर्थम् ।  
अशाशसत् । अन्येत्वशाशासत् इयपीच्छन्ति । वदति  
स्म वीणा तां प्रायुङ्क्त परिवादकः तमध्यन्यः प्रायुङ्क्त  
अवीवदद्वीणां परिवादकेनेति तु णिजात्याश्रयणात्  
सिद्धम् ॥ ३५ ॥

भ्राजभासभाषदीपपीडजीवमीलकणरणब-  
णभणश्रणहेहेठलुटलुपलपां नवा

। ४ । २ । ३६ ॥

एषां डपरे णौ उपान्त्यस्य ह्रस्वो वा भवति ।  
भ्राजू, अबिभ्रजत् । अबभ्राजत् । भास्, अबीभसत् ।  
अबभासत् । भाष्, अबीभषत् । अबभाषत् । दीप्,  
अदीदिपत् । अदिदीपत् । पीड्, अपीपिडत् । अपिपीडत् ।  
जीव्, अजीजिवत् । अजिजीवत् । मील, अमीमिलत् ।  
अमिमिलत् । कण्, अचीकणत् । अचकाणत् । रण्,  
अरीरणत् । अरराणत् । बण्, अबीबणत् । अबबा-  
णत् । भण्, अबीभणत् । अबभाणत् । श्रण्, अशिश्र-  
णत् । अशश्राणत् । हेंग्, अजूहवत् । अजुहावत् ।  
हेठ, अजीहिठ्ठत् । अजिहेठत् । लुट्, अल्लुटत् । अल्ल-  
लोटत् । लुप्ल, अलुपत् । अल्लुलोपत् । लप्, अलीलपत् ।  
अललापत् । बहुवचनं शिष्टप्रयोगानुसारेण अन्येषामपि  
परिग्रहार्थम् ॥ ३६ ॥

ऋटवर्णस्य ॥ ४ । २ । ३७ ॥

धातोरुपान्त्यस्य ऋवर्णस्य डपरे णौ वा ऋकारो  
भवति । अवीवृतत् । अववर्तत् । अवीवृधत् । अववर्धत् ।  
अमीमृजत् । अममार्जत् । अदीदृशत् । अददर्शत् ।  
अचीकृतत् । अचिकीर्तत् । वचनसामर्थ्यादरूकीर्त्या-  
देशौ बाध्येते । उपान्त्यस्येत्येव । अचीकरत् ॥ ३७ ॥

जिघ्रतेरिः । ४ । २ । ३८ ॥

जिघ्रतेरुपान्त्यस्य डपरे णाविकारो वा भवति ।  
अजिघ्रिपत् । अजिघ्रपत् । तिव्निर्देशो यङ्लुपनिवृ-  
त्त्यर्थः । अजाघ्रपत् ॥ ३८ ॥

तिष्ठतेः । ४ । २ । ३९ ॥

तिष्ठतेरुपान्त्यस्य डपरे णाविकारो भवति ।  
अतिष्ठिपत् । अतिष्ठिपताम् । अतिष्ठिपन् । तिव्नि-  
र्देशो यङ्लुपनिवृत्त्यर्थः । अतास्थपत् । योगविभागो  
नित्यार्थः ॥ ३९ ॥

उद्धृषो णौ ॥ ४ । २ । ४० ॥

दुपेरुपान्त्यस्य णौ परे ऊकारादेशो भवति ।  
दुष्यन्तं प्रयुङ्क्ते दूषयति । प्रदूष्य गतः । णाविति  
किम् ? दोषो वर्तते । धातोः स्वरूपग्रहणे तत्प्रत्ययवि-  
ज्ञानादिह न भवति । दोषणं दुट् किप् । दुषमाचष्टे  
दुषयति । पुनर्णिग्रहणं ङनिवृत्त्यर्थम् । डे ह्रस्वो न  
भवतीत्यन्ये । अदुदूषत् ॥ ४० ॥

चित्ते वा । ४ । २ । ४१

चित्तविषयस्य चित्तकर्तृकस्य दुपेरुपान्त्यस्य  
णौ परे ऊद्वा भवति । चित्तं दुष्यति तदन्यः प्रयुङ्क्ते  
चित्तं दूषयति । चित्तं दोषयति । मनो दूषयति ।  
मनो दोषयति । चित्तग्रहणेन प्रज्ञाया अपि ग्रहणात्  
प्रजां दूषयति । प्रजां दोषयति ॥ ४१ ॥

गोहः स्वरे । ४ । २ । ४२ ॥

कृतगुणस्य गुहेः स्वरादौ प्रत्यये परे उपान्त्य-  
स्योद्भवति । निगूहति । निगूहयति । निगूहकः ।  
साधुनिगूही । निगूहं निगूहम् । निजुगूह । गोह इति  
किम् ? निजुगूहत् । निजुगूहुः । स्वर इति किम् ?  
निगोढा । निगोढुम् ॥ ४२ ॥

भुवो वः परोक्षाद्यतन्योः । ४ । २ । ४३ ॥

भुवो वकारान्तस्य परोक्षाद्यतन्योः परतः उपा-

न्यस्योद्भवति । बभूव । बभूवतुः । बभूवुः । बभूविथ ।  
बभूवुषः । बभूवुषा । अभूवन् । अभूवम् । वृद्धिगुणो-  
वादेशेषु कृतेषु भुवो वकारान्तत्वम् । व इति किम् ?  
बभूवान् । अभूत् । अत्र भस्य मा भूत् । परोक्षाद्यत-  
न्योरिति किम् ? भविष्यति ॥ ४३ ॥

गमहनजनखनघसः स्वरेऽनङि विडति

लुक् । ४ । २ । ४४ ॥

एषामुपान्त्यस्याङ्वर्जिते स्वरादौ विडति प्रत्यये  
परे लुग् भवति । किति । गम्, जग्मतुः । जग्मुः ।  
हन्, जघ्रतुः जघ्नुः । जन्, जज्ञे । जज्ञाते । जज्ञिरे ।  
खन्, चखन्तुः । चख्नुः । घस्, जक्षतुः । जक्षुः ।  
जक्षिवान् । डिति, घ्नन्ति । कतीह निघ्नानाः । कथं  
जज्ञतुः जञ्जु इति छान्दसावेतौ । स्वर इति किम् ?  
गम्यते । हन्यते । अनङीति किम् ? अगमत् । अघ-  
सत् । विडतीति किम् । गमनम् । हननम् ॥ ४४ ॥

नो व्यञ्जनस्यानुदितः । ४ । २ । ४५ ॥

व्यञ्जनान्तस्यानुदितो धातोरुपान्त्यस्य नकार-  
स्य विडति प्रत्यये परे लुग्भवति । स्रस्तः । स्रस्तवान् ।  
स्रस्यते । सनीस्रस्यते । ध्वस्तः । ध्वस्तवान् । ध्व-  
स्यते । दनीध्वस्यते । अस्तभत् । अग्लुचत् । परिष्व-  
जते । परिष्वजेते । व्यञ्जनस्येति किम् ? नीयते ।  
नेनीयते । अनुदित इति किम् ? दु नदु नन्धते ।  
नानन्धते । विडतीत्येव । संसिता । ध्वंसिता ।  
उपान्त्यस्येत्येव । नह्यते । नानह्यते ॥ ४५ ॥

अञ्चेरनर्चायाम् । ४ । २ । ४६ ॥

अञ्चेरनर्चायामेव वर्तमानस्योपान्त्यनकारस्य  
लुग् भवति । उदक्तमुदकं कृपात् । अनर्चायामिति  
किम् । अञ्चिता गुरवः । पूर्वेण सिद्धे नियमाथो  
योगः ॥ ४६ ॥

लङ्गिकम्प्योरुपतापाङ्गविकृत्योः

। ४ । २ । ४७ ॥

। ४ । २ । ४७ ॥

लङ्गिकम्योरुपान्त्यनकारस्य यथासंख्यमुपता-  
पेऽङ्गविकारे चार्थे किङ्कति प्रत्यये लुगभवति । विल-  
गितः । विकृषितः । उपतापाङ्गविकृत्योरिति किम् ।  
विलङ्गितः । विकम्पितः । लङ्गिकम्योरुदित्वात् पूर्व-  
णाप्राप्ते वचनम् । द्विवचनं किङ्कतीत्यनेन यथासंख्य-  
निवृत्त्यर्थम् ॥४७॥

भञ्जेर्वा वा । ४ । २ । ४८ ॥

भञ्जेरुपान्त्यनकारस्य जो परे लुगवा भवति ।  
अभाजि । अभञ्जि ॥४८॥

दंशसञ्जः शवि । ४ । २ । ४९ ॥

अनयोरुपान्त्यनकारस्य शवि परे लुगभवति ।  
दशति । सजति । तुदादावपठित्वानयोर्भादौ पाठः  
शवर्थः । तेन 'श्यशव' (२-१-११५) इति नित्य-  
मन्तादेशः सिद्धो भवति । दशन्ती । सजन्ती ॥४९॥

अक्रूढिनोश्च रञ्जेः । ४ । २ । ५० ॥

रञ्जेरकटि घिनणि शवि च प्रत्यये उपान्त्यनकारस्य  
लुग् भवति । रजकः । रागी । रजति । रजः । रजनिः  
रजनम् । रजतमित्यौणादिककित्प्रत्ययान्ताः ॥५०॥

णौ मृगरमणे । ४ । २ । ५१ ॥

रञ्जेरुपान्त्यनकारस्य णौ परे मृगाणां रमणे  
क्रीडायामर्थे लुगभवति । रजयति मृगान् व्याधः । मृग-  
रमण इति किम् । रजयति रजको वल्लम् । रजयति  
सभां नटः ॥५१॥

घञि भावकरणे । ४ । २ । ५२ ॥

रञ्जेरुपान्त्यनकारस्य भावकरणार्थे घञि परे  
लुग् भवति । रञ्जनं रजत्यनेनेति वा रागः । घञि  
इति किम् । रञ्जनम् । भावकरणे इति किम् । रजन्त्य-  
स्मिन्निति रङ्गः ॥५२॥

स्यदो जवे । ४ । २ । ५३ ॥

स्यद इति स्यन्देर्घञि नलोपो वृद्ध्यभावश्च  
निपात्यते जवे वेगेऽभिधेये । गोस्यदः । अश्वस्यदः ।  
जव इति किम् । घृतस्यन्दः । तैलस्यन्दः ॥५३॥

दशनावोदैधौद्मप्रश्रथहिमश्रथम्

। ४ । २ । ५४ ॥

एते शब्दाः कृतनलोपादयो निपात्यन्ते । दन्शे-  
रनटि अवपूर्वस्य उन्देः इन्धेश्च घञि उन्देर्मनि नलोपः  
प्रहिमपूर्वस्य श्रन्धेर्घञि वृद्ध्यभावश्च निपात्यते ।  
दशनम् । अवोदः । एधः । ओद्म । प्रश्रथः ।  
हिमश्रथः ॥५४॥

यमिरमिनमिगमिहनिमनिवनतितनादेर्धुटि

किङ्कति । ४ । २ । ५५ ॥

यमिरमिनमिगमिहनिमनीनां वनतेस्तनादीनां च  
धुडादौ किङ्कति प्रत्यये परेऽन्तस्य लुगभवति । यतः ।  
यतवान् । यत्वा यतिः । रतः । रतवान् । रत्वा । रतिः ।  
नतः । नतवान् । नत्वा । नतिः । गतः । गतवान् ।  
गत्वा । गतिः । हतः । हतवान् । हत्वा । हतिः ।  
आहत । आहृथाः । मनीति मन्यतेर्ग्रहणम् मनोतेस्तना-  
दित्वेन सिद्धत्वात् । मत । मतवान् । मत्वा । मतिः ।  
वतिः । कितः । तिकि तु प्रतिषेधं वक्ष्यति । तनादि,  
तनूयी, ततः । ततवान् । तत्वा । ततिः । सनोते-  
रात्वं वक्ष्यति । क्षणूय, क्षतः । क्षतवान् । क्षत्वा ।  
क्षतिः । ऋणूयी, ऋतः । ऋतवान् । तृणूयी, तृतः ।  
तृतवान् । घृणूयी, घृतः । घृतवान् । वनूयि वतः ।  
वतवान् । मनूयि, मतः । मतवान् । एपामिति किम् ।  
शान्तः । दान्तः । तिग्गणनिर्देशाद्यङ्लुपि न भवति ।  
वंवान्तः । ततान्तः । अन्यत्र भवति । यंयतः ।  
रंरतः । नैनतः । जंगतः । जंघतः । मंमतः । धुटीति

किम् ? यम्यते । यंयम्यते । किङ्तीति किम् ? यन्ता । रन्ता ॥५६॥

यपि । ४ । २ । ५६ ॥

एषा धातूनामन्तस्य यपि परे लुग्भवति । 'वाम' (४-२-५७) इति वचनान्नान्तानामेवायं विधिः । हन्, प्रहृत्य । मन् प्रमृत्य । वनति प्रवृत्य । तनादि, प्रतत्य । प्रसृत्य । प्रक्षृत्य । यपीति किम् ? हन्यते । वन्यते । तन्यते ॥५६॥

वा झः । ४ । २ । ५७ ॥

एषां मकारान्तानां यपि प्रत्ययेऽन्तस्य वा लुग् भवति । प्रयत्य । प्रयम्य । विरत्य । विरम्य । प्रणत्य । प्रणम्य । आगत्य । आगम्य । एपामित्येव । उप-शम्य ॥५७॥

गमां ऋवौ । ४ । २ । ५८ ॥

एषां गमादीनां यथादर्शनं कौ किङ्तीति प्रत्यये-ऽन्तस्य लुग्भवति । बहुवचनं प्रयोगानुसरणार्थम् । जनं गच्छति जनंगत् । कः गत् । यम् सयत् । वियत् । तन् परीतत् उपातत् । सन् सुसत् । मन् सुमत् । वन् सुवत् । क्षण् सुक्षत् । विक्षत् । अग्नेगूरित्यौ-णादिको ङ् ॥५८॥

न तिकि दीर्घश्च । ४ । २ । ५९ ॥

एषां तिकि प्रत्यये लुग् दीर्घश्च न भवति । यन्ति । रन्ति । नन्ति । गन्ति । हन्ति । मन्ति । वन्ति । तिन्ति । क्षणिति । लाक्षणिकोऽय णका । तेन क्षन्तिरिति भवति । अन्यत्त्वौपदेशिको-ऽयमिति मन्यते तन्मते क्षण्टि । अन्तलोपे प्रति-सिद्धे 'अहनृषञ्चम' —(४-१-१०७) इत्यादिना दीर्घत्वं प्राप्तं तदपि प्रतिषिध्यते । एपामित्येव । शान्तिर्भवान् । तिकीति किम् । यति । रति । ततिः ॥५९॥

आः खनिसनिजनः । ४ । २ । ६० ॥

खनादीनां धुडादौ किङ्तीति प्रत्यये परेऽन्तस्याकारादेशो भवति । खातः । खातवान् । खात्वा । खातिः । सन्, पण्यू दाने वनपण भक्तौ वा । सातः । सातवान् । सात्वा । सातिः । जन्, जातः । जातवान् । जात्वा । जातिः । किङ्तीत्येव । चंखन्ति ससन्ति । जंजन्ति ॥६०॥

सनि । ४ । २ । ६१ ॥

खनादीनां धुडादौ सनि परतोऽन्तस्यात्वं भवति । सिपासति । खनिजनोरिटा भवितव्यमिति धुडादिः सन्न भवति । धुटीत्येव । सिसनिषति । इवृध'—(४-४-४९) इत्यादिना वेट् । किङ्तीत्य संभवादिह न संबध्यते ॥६१॥

ये नवा । ४ । २ । ६२ ॥

खनादीनां ये किङ्तीति प्रत्ययेऽन्तस्याकारो वा भवति । खायते । खन्यते । चाखायते । चंखन्यते । प्रखाय । प्रखन्य । सायते । सन्यते । सासायते । ससन्यते । प्रसाय । प्रसन्य । प्रसृत्य । जायते । जन्यते । जाजायते । जंजन्यते । प्रजाय । प्रजन्य । श्ये तु 'जा ज्ञाजनो-ऽत्यादौ' (४-२-१४) इति नित्य जादेशः । जायते । य इत्यकारान्तनिर्देशादिह न भवति । खन्यात् । सन्यात् । अन्यथा यीति क्रियेत । केचिदत्रापीच्छन्ति । खायात् । सायात् । किङ्तीत्येव । सान्यम् । जन्यम् ॥६२॥

तनः क्ये । ४ । २ । ६३ ॥

तनोतेरन्तस्य क्ये परे आकारो वा भवति । तायते । तन्यते । क्य इति किम् ? तन्तन्यते ॥६३॥

तौ सनस्तिकि । ४ । २ । ६४ ॥

सनित्येतस्य तिकि प्रत्यये परे तौ लुगाकारौ

वा भवतः । षण्, सति । साति । सन्तिः । षण्  
भक्तौ । सति । सातिः । सन्तिः ॥ 'अहन्पञ्चम—'  
(४-१-१०७) इत्यादिना दीर्घः ॥६४॥

वन्धाङ् पञ्चमस्य । ४ । २ । ६५ ॥

धातोः पञ्चमस्य वनि प्रत्यये परे आकारो भवति ।  
आडिनि आकारान्तरप्रश्लेषादननुनासिकोऽनुनासिक-  
श्चायमादेशः । अन्यथा 'लि लौ' (१-३-६६) इति  
ज्ञापकादननुनासिक एव स्यात् । जन् विजावा ।  
खन् विखावा । क्रम् दधिकावा । गम् अग्रेगावा ।  
घुण् धावा । घूर्ण् घूरावा । ओण् अवावा । इवु  
व्यातौ च । वनि, 'अत्रोः प्वय्यञ्जने लुङ्' (४-४-  
१२२) इति बलोपे नकारस्यात्वे यावा । पुनराग्रहणं  
ताविति नवेति च निवृत्त्यर्थम् । डित्करणं धावेत्यादौ  
गुणनिषेधार्थम् ॥६५॥

अपाञ्चायश्चिः स्तौ । ४ । २ । ६६ ॥

अपपूर्वस्य चायतेः क्तिप्रत्यये चिरादेशो भवति ।  
अपचिति ॥६६॥

ह्लादो ह्लद् वनयोश्च । ४ । २ । ६७ ॥

ह्लादते. क्तवत्वोः कौ च परतो ह्लद् आदेशो  
भवति । हन्नः । हन्नवान् । ग्रहन्नवान् । हत्ति ।  
ग्रहत्तिः । क्तयोश्चेति किम् ? ह्लादित्वा ॥६७॥

श्रुत्वादेरेषां तो नोऽग्रः । ४ । २ । ६८ ॥

पूर्वजितादृकारान्ताद्धातोर्लृादिभ्यश्च परेषामेषा  
क्तिक्तवतूनां तकारस्य नकार आदेशो भवति । तू,  
तीर्णिः । तीर्णः । तीर्णवान् । कृ, कीर्णिः । कीर्णः । कीर्ण-  
वान् । गृ, गीर्णिः । गीर्णः । गीर्णवान् । ल्वादि, ल्नि ॥  
ल्लनः । ल्लनवान् । धूनिः । धूनः । धूनवान् । लीनिः ।  
लीनः । लीनवान् । अग्र इति किम् ? पूर्तिः । पूर्णि-  
स्त्यपि कश्चित् । पूर्तः । पूर्तवान् । ल्वादिषु ये ऋका-  
रान्ता स्तूदृप्रभृतयस्तेषामृग्रहणेनैव सिद्धे तत्र पाठः

ष्वादिकार्यार्थः । काद्यन्तर्गणो ल्वादिः ॥६८॥

रदादमूर्च्छमदः क्तयोर्दस्थ च

। ४ । २ । ६९ ॥

मूर्च्छिमदिवर्जिताद्रेफदकारान्ताद्धातोः परस्य  
क्तयोः क्तवत्वोस्तकारस्य तत्संनियोगे धातुदकारस्य  
च नकारो भवति । पूरै, पूर्णः । पूर्णवान् । गुरै, गूर्णः  
गूर्णवान् । भिद्, भिन्नः । भिन्नवान् । छिद्, छिन्नः ।  
छिन्नवान् । रदादिति किम् ? चित् । चितवान् ।  
अमूर्च्छमद इति किम् ? मूर्त्तः । मूर्त्तवान् । मत्तः ।  
मत्तवान् । कृतस्यापत्यं कार्तिस्त्यत्र 'असिद्धं बहिरङ्ग-  
मन्तरङ्गे' इति न भवति । क्तयोरिति किम् ? पूर्तिः ।  
भित्तिः । कथं चूर्णिः । चुरैरौणादिको णिः । रदस्येति  
किम् । चरितम् । उदितम् । इटा व्यवधाने न स्यात् ।  
कृतः कृतवानित्यत्र तु वर्णैरुदेशानां वर्णग्रहणेनाग्रह-  
णान्न भवति । रेफात्परेण स्वरभागेण व्यवधा-  
नाद्वा । ऋकारस्य हि मन्वेऽर्धमात्रो रेफः  
अग्रे पश्चाच्च तुरीयः स्वरभागः प्रतिज्ञायते ।  
भिन्नवद्भ्यामित्यत्र प्रत्ययदकारस्य परेऽसत्त्वात् सूत्रे  
चाश्रुतत्वान्न भवति । कथं चीर्णः चीर्णवानिति ।  
चृ इति धात्वन्तरं चरतिसमानार्थम् क्तक्तवतुविष-  
यमामनन्ति ॥६९॥

सूयत्याद्योदितः । ४ । २ । ७० ॥

सूयत्यादिभ्यो नवभ्यो धातुभ्य ओकार इधेषां  
तेभ्यश्च परस्य क्तयोस्तकारस्य नकारादेशो भवति ।  
पृडौच्, सून् । सून्वान् । डूड्च्, दूनः । दूनवान् ।  
दीड्च्, दीनः । दीनवान् । धीड्च्, धीनः । धीनवान् ।  
मीड्च्, मीनः । मीनवान् । रीड्च्, रीणः । रीण-  
वान् । लीड्च्, लीनः । लीनवान् । डीड्च्,  
डीनः । डीनवान् । व्रीड्च्, व्रीणः । व्रीणवान् । इति  
सूयत्यादयः । ओदित्, ओ लजैड् ओलस्जैति वा



लानः । लग्नवान् । ओविजैति, उद्विग्नः । उद्विग्नवान् । ओप्यायैद्, पीनः । पीनवान् । द्रवो श्वि, शूनः । शूनवान् । ओ ब्रश्चौत्, वृक्वणः । वृक्वणवान् । एभ्य इति किम् ? पीतः पीतवान् । सूयतीति श्यनिर्देशः सूतिमुक्त्वयोर्निवृत्त्यर्थः ॥७०॥

व्यञ्जनान्तस्थातोऽध्याध्यः । ४ । २ । ७१ ॥

व्याध्यावर्जितस्य धातोर्यञ्जनं तस्मात्परायाऽन्तस्था तस्याः परो य आकारस्तस्मात्परस्य कयोस्तकारस्य नो भवति । स्त्यानः । स्त्यानवान् । निद्राणः । निद्राणवान् । ग्यानः । ग्लानवान् । व्यञ्जनेति किम् ? यातः यातवान् । अन्तस्थेति किम् ? स्नानः । स्नातवान् । आत इति किम् ? च्युतः । च्युतवान् । द्रुतः । द्रुतवान् । पुतः । पुतवान् । धातुना व्यञ्जनस्य विशेषणादिह न भवति । निर्यातः निर्यातवान् । द्विभविष्यन्तस्येत्यभेदाश्रयणाद्वहिरङ्गत्वेनामिद्वेश्च न भवति । अरुप्राध्य इति किम् । र्यातः । र्यातवान् । ध्यातः । ध्यातवान् । आतः परस्येति किम् ? दरिद्रितः । दरिद्रितवान् ॥७१॥

पूदिव्यञ्चेर्नाशादूतानपादाने । ४ । २ । ७२ ॥

पू दिव् अञ्च् इत्येतेभ्यो यथासंख्यं नाशेऽधूते धनपादाने चार्थे परस्य क्तयोस्तकारस्य नकारादेशो भवति । पूना यवा विनष्टा इत्यर्थः । आधूनः । परिशूनः । समस्तौ शकुनेः पक्षौ सगतावित्यर्थः । नाशादूतानपादान इति किम् ? पूतं धान्यम् । धूतं वर्तते । उदकमुदकं कृपात् । कथं व्यक्तम् । अञ्जेर्भविष्यति ॥७२॥

संघ्रासे कर्मकर्तरि । ४ । २ । ७३ ॥

सिन्तोनेः सिनातेर्वा परस्य क्तयोस्तकारस्य घ्रासे षर्षणि कर्तृत्वेन विवक्षितं नकारो भवति । सितो घ्रातः स्वयमेव । घ्रात इति किम् ? सितं कर्म स्वय-

मेव । कर्मकर्तरीति किम् ? सितो घ्रासो भैत्रेण । सितो गलो घ्रासेन ॥७३॥

क्षेः क्षी चाध्यार्थे । ४ । २ । ७४ ॥

ध्यणर्थो भावकर्मणी ततोऽन्यस्मिन्नर्थे विहितयोः क्तयोस्तकारस्य क्षि इत्येतस्मात्परस्य नकारो भवति तत्संनियोगे चास्य क्षी इत्ययमादेशो भवति । कर्तरि, क्षीणः क्षीणवान् मैत्रः । अधिकरणे, 'इदमेपां क्षीणम्' अध्यार्थ इति किम् ? 'क्षितमस्य' भावे क्तः । क्षिप्श् हिंसायामित्यस्य सानुबन्धत्वात् ग्रहणम् । अन्यस्तु तस्यापि ग्रहणमिच्छति ॥७४॥

वाक्रोशदैन्धे । ४ । २ । ७५ ॥

आक्रोशे दैन्ये च गम्यमाने क्षेः परस्याध्यार्थे क्तयोस्तकारस्य वा नकारादेशो भवति तत्संनियोगे च क्षी इत्ययमादेशो भवति । आक्रोशे, क्षीणायुः क्षितायुर्वा जाल्मः । दैन्ये, क्षीणकः क्षितकः तपस्वी । अध्यार्थ इत्येव । 'क्षितं जाल्मस्य' क्षितं तपस्विनः । कश्चित्तु भावेऽपि विकल्पमिच्छति । क्षीणमनेन । क्षितमनेन । क्षेर्भावकर्मणोर्भाषायां क्त एव नास्तीति कश्चित् ॥७५॥

ऋहीप्राघ्रात्रोन्दनुदचिन्तेर्वा

। ४ । २ । ७६ ॥

एभ्यः परस्य क्तयोस्तकारस्य नकारो वा भवति । ऋ, ऋणम् । ऋतम् । ही, हीणः । हीणवान् । हीतः । हीतवान् । घ्रा, घ्राणः । घ्राणवान् । घ्रातः । घ्रातवान् । घ्रा, घ्राणः । घ्राणवान् । घ्रातः । घ्रातवान् । त्रा, त्राणः । त्राणवान् । त्रातः । त्रातवान् । उन्द, समुन्नः । समुन्नवान् । समुत्तः । समुत्तवान् । नुद्, नुन्नः । नुन्नवान् । नुत्तः । नुत्तवान् । विदिप् विचारणे, विन्नः । विन्नवान् । वित्तः । वित्तवान् । विदः अनिर्देशाद्विदितेर्वि-

न्दतेश्च नित्यं नकारः । विन्नः । विन्नवान् । प्रथमा-  
भ्यामप्राप्ते प्रादिभ्यस्तु प्राप्ते विकल्पः । तेन ढकारा-  
न्तानां दस्यापि पूर्वेण नत्वं भवति । तकारनत्वाभाव-  
पक्षे च संनियोगशिष्टत्वादस्यापि नकारो न भवति ।  
व्यवस्थितविभाषेयम् । तेन ऋणमित्युत्तमर्णाधमर्ण-  
योरेव । अन्यत्र ऋतं सत्यम् । त्रायतेस्तु संज्ञायां न  
भवति । त्रातः । देवत्रातः । अन्यत्र तु नत्वम् ।  
त्राणः । उभयमित्येके ॥७६॥

दुगोरु च । ४ । २ । ७७ ॥

दुगु इत्येतस्यां परस्य कयोस्तकारस्य नका-  
रादेशो भवति तत्संनियोगे च अनयोरुकारश्चान्ता-  
देशो भवति । दूनः । दूनवान् । गूनः । गूनवान् ॥७७॥

क्षैशुषिपचो मकवम् । ४ । २ । ७८ ॥

क्षैशुषिपचिभ्यः परस्य कयोरतकारस्य यथा-  
संख्यं म क व इत्येते आदेशा भवन्ति । क्षामः ।  
क्षामवान् । शुष्कः । शुष्कवान् । पक्वः ।  
पक्ववान् ॥७८॥

निर्वाणमवाते । ४ । २ । ७९ ॥

निर्वाणमिति निरपूर्वाद्वाधातोः परस्य क्तका-  
रस्य नकारो निपात्यते अवाते कर्तरि । वातश्चेन्नि-  
र्वातिक्रियायाः कर्ता न भवति । निर्वाणो मुनिः ।  
निर्वाणो दीपः । अवाते इति किम् ? निर्वातो वातः ।  
निर्वातं वातेन । भावेऽपि वात एव कर्ता । निर्वाणः  
प्रदीपो वातेनेत्यत्र तु प्रदीपः कर्ता । वातस्तु हेतुः  
करणं वेति प्रतिषेधो न भवति । केचित्तु निर्वाण  
वातेनेतीच्छन्ति । तेषां वाते कर्तरि प्रत्यये सति प्रति-  
षेध इति द्रष्टव्यम् ॥७९॥

अनुपसर्गाः क्षीवोऽल्लाघकृशपरिकृशफुल्लो

त्फुल्लसंफुल्लाः । ४ । २ । ८० ॥

अनुपसर्गाः क्तप्रत्ययान्ता एते शब्दा निपा-

त्यन्ते । क्षीवृड् मदे । उत्पूर्वोऽल्लाघा सामर्थ्ये । कृशच्  
तनुत्वे केवलः परिपूर्वश्च । एभ्यः परस्य क्ततकारस्य  
लोप इडभावश्च निपात्यते । क्षीवः । उल्लाघः ।  
कृशः । परिकृशः । जिफला विशरणे इत्यस्मा  
त्केवलादुत्सपूर्वाच्च परस्य क्तस्य लादेशो  
भावारम्भविवक्षायामिडभावश्च निपात्यते ।  
फुल्लः, उत्फुल्लः, संफुल्लः । केचित्तु क्षीववान् उल्ला-  
घवान् कृशवान् परिकृशवान् फुल्लवान् उत्फुल्लवान्  
संफुल्लवान् इति क्तवतावपि रूपमिच्छन्त तदर्थं क्त-  
वत्वोस्तशब्दावधि निपातनं द्रष्टव्यम् । एतदर्थमेव बहु-  
वचनम् । अनुपसर्गा इति किम् । प्रक्षीवितः । प्रोल्ला-  
घितः । प्रकृशितः । सपरिकृशितः । प्रफुल्लः । निपा-  
तनस्येष्टविषयत्वात् फलनिष्पत्तौ फलितः । फलित-  
वान् । क्षीवादयः शब्दाः केनाचापि च सिध्यन्ति  
क्षीवित इत्यादिरूपनिवृत्त्यर्थं तु वचनम् । कथं प्रक्षीवः  
प्रगतः क्षीवः इति प्रादिसमासाद्भविष्यति ॥ ८० ॥

भित्तं शकलम् । ४ । २ । ८१ ॥

भिदेः परस्य क्तस्य नत्वाभावो निपात्यते शक-  
लम् शकलपर्यायश्चेद्वित्तशब्दो भवति । भित्तम्  
शकलमित्यर्थः । शकलमिति किम् ? भिन्नम् । शक-  
लमिति पर्यायनिर्देशः किम् ? भिदिक्रियाविवक्षायां  
शकले विषये भिन्नमित्येव यथा स्यात् । भिन्नं शक-  
लम् । भिन्नं भित्तम् ॥ ८१ ॥

वित्तं धनप्रतीतम् । ४ । २ । ८२ ॥

विन्दतेः परस्य नत्वाभावो निपात्यते धनप्रती-  
तम् धनपर्यायः प्रतीतपर्यायश्चेद्वित्तशब्दो भवति ।  
विद्यते लभ्यते इति वित्तम् धनम् । विद्यते उपलभ्यतेऽ-  
साविति वित्तः प्रतीतः । धनप्रतीतमिति किम् ? विन्नः ।  
वेत्तेर्विदितम् । विन्तेर्विन्नं वित्तं च । विद्यतेर्विन्नम् ।  
वित्तं धने प्रतीते च विन्दतेर्विन्नमन्यत्र ॥ ८२ ॥



रस्य शित्यविति प्रत्यये लुग्भवति । रुन्ध' । रुन्धन्ति ।  
रुन्ध्यात् । रुन्धन् । रुन्धानः । स्त' । सन्ति । स्थ' ।  
स्थ । स्व' । रम' । स्यात् । स्तात् । स्ताम् । सन् ।  
अवितीत्येव । रणद्धि । अस्ति । अत इत्येव ।  
अन्त्यस्य मा भूत् । आस्ताम् । आसन् । तिवृनि  
देज' किम् ? अस्यतेर्मा भूत् । अस्यत' ॥ ९० ॥

वा द्विधातोऽनः पुस्त्र् । ४ । २ । ९१ ॥

द्विप आकारान्ताच्च धातोः परस्य शितोऽ-  
वितोऽनः स्थाने वा पुसादेशो भवति । अद्विपुः ।  
अद्विषन् । अयु' । अयान् । अरु' । अरान् ।  
अलु । अलान् । अदधुरित्यत्र परत्वान्नित्यमेव । पकार  
'पुसौ' (४-३-३) इत्यत्र विशेषणार्थः ॥ ९१ ॥

सिञ्चिदोऽभुवः । ४ । २ । ९२ ॥

सिच' प्रत्ययाद्विदश्च धातोः परस्यान' स्थाने  
पुसादेशो भवति 'अभुव' न चेद्भुव' पर' सिञ्भवति ।  
अकार्पु' । अहार्पु' । अगु । अदु । अधु । अपु' ।  
अस्थुः । विद् अविदु' । अविदन्नित्यपि कश्चित् ।  
अभुव इति किम् ? अभूवन् ॥ ९२ ॥

द्व्युक्तजक्षपञ्चतः । ४ । २ । ९३ ॥

द्वे उक्ते यस्य स द्व्युक्त' । पञ्चानां वर्गः  
पञ्चत् । जक्षाणां पञ्चत् जक्षपञ्चत् । द्व्युक्ता-  
द्वातोर्जक्षपञ्चतश्च परस्य शितोऽवितोऽनः स्थाने  
पुसादेशो भवति । अजुहवु' । अविभयु । अददु' ।  
अनेनिजुः । मुवो यङ्लुपि अबोभवु । जक्षादि, अजक्षु'  
अदरिद्रु' । अजागरु' । अचकासु' । अशासु' ॥ ९३ ॥

अन्तो नो लुक् । ४ । २ । ९४ ॥

द्व्युक्तजक्षपञ्चत परस्य शितोऽवितोऽन्तः सबन्धिनो  
नकारस्य लुग्भवति । जुहति । जुहतु । जुहत् । जुहतौ  
जुहतः । जुहतम् । ददति । ददतु । ददत् । ददती  
स्त्री कुले वा । जक्षति । जक्षतु । जक्षत् । दरिद्रति ।

दग्दितु । दग्दित् । दरिद्रती स्त्री कुले वा । जाग्रति ।  
जाग्रतु । जाग्रत् । चकासति । चकासतु । चकासत् ।  
शासति । शासतु । शासत् ॥ ९४ ॥

शौ वा । ४ । २ । ९५ ॥

द्व्युक्तजक्षपञ्चत' परस्यान्तो नकारस्य शिप्रत्यये  
वा लुग् भवति । ददति । ददन्ति । जक्षति । जक्षन्ति ।  
दरिद्रति । दरिद्रन्ति । जाग्रति । जाग्रन्ति । चकासति ।  
चकासन्ति । शासति । शासन्ति कुलानि । शाविति  
किम् ? ददती । दधती कुले ॥ ९५ ॥

शश्चातः । ४ । २ । ९६ ॥

द्व्युक्तजक्षपञ्चतः श्चाप्रत्ययस्य च सबन्धिनः शित्य-  
विति प्रत्यये परे आकारस्य लुग्भवति । मिमते । मिम-  
ताम् । अमिमत । सजिहते । सजिहताम् । समजि-  
हत । यायति । यायतु । दरिद्रति । दरिद्रतु । श्वा,  
क्रीणन्ति । क्रीणन्तु । अक्रीणन् । लुनते । लुनताम् ।  
अलुनत । पुनते । पुनताम् । अपुनत । श्नथेति किम् ?  
यान्ति । वान्ति । आत इति किम् ? बिभ्रति । जक्षति ।  
अवितीत्येव । अजहाम् । अक्रीणाम् ॥ ९६ ॥

एषामीर्व्यञ्जनेऽङ् । ४ । २ । ९७ ॥

एषां द्व्युक्तजक्षपञ्चतश्चाप्रत्ययानामाकारस्य शित्य-  
विति व्यञ्जनादौ परत ईकारो भवति दासंजं वर्ज-  
यित्वा । मिमीते । मिमीताम् । अमिमीत । दाबूदैवो-  
र्यङ्लुपि दादीतः । दादीथ' । लुनीत' । लुनीहि ।  
लुनीयात् । व्यञ्जने इति किम् ? मिमते । लुनन्ति ।  
अद इति किम् ? दत्त' । धत्तः । दद्व' । दद्व' । दध्वः ।  
दध्वः । दधात् । दध्यात् । अवितीत्येव । जहाति ।  
लुनाति । शितीत्येव । सजिहासते ॥ ९७ ॥

इर्दरिद्रः । ४ । २ । ९८ ॥

दरिद्रातेर्व्यञ्जनादा शित्यविति प्रत्यये परे आका-  
रस्येकारो भवति । दरिद्रित् । दरिद्रिवः । दरिद्रिमः ।

दरिद्रियात् । व्यञ्जन इत्येव । दरिद्रिति । शितीत्येव ।  
दिदरिद्रासति । अवितीत्येव । दरिद्राति ॥९८॥

**भिषो नवा । ४ । २ । ९९ ॥**

विभेतेर्व्यञ्जनादौ शित्यविति प्रत्यये परेऽन्तस्ये-  
कारो वा भवति । विभितः । विभीतः । विभिथः ।  
विभीथः । विभियात् । विभीयात् । यङ्लुपि, वेभितः  
वेभीतः । व्यञ्जन इत्येव । विभ्यति । विभ्यतु । शिती-  
त्येव । विभीपति । वेभीयते । अवितीत्येव । विभेति ।  
विभेपि ॥९९॥

**हाकः । ४ । २ । १०० ॥**

जहातेर्द्व्युक्तस्य व्यञ्जनादौ शित्यविति प्रत्यये  
परेऽन्तस्येकारो वा भवति । जहितः । जहीतः ।  
जहिथः । जहीथः । जहिवः । जहीवः । जहिमः ।  
जहीमः । व्यञ्जन इत्येव । जहति । जहतु । शितीत्येव  
जिहासति । जेहीयेते । अवितीत्येव । जहाति ।  
जहासि । अनुबन्धनिर्देश ओहाड्यङ्लुपोर्निवृत्त्यर्थः ।  
उज्जिहीते । सजिहीते । जहीतः । योगविभाग उत्त-  
रार्थः ॥१००॥

**आ च हौ । ४ । २ । १०१ ॥**

अवितीति निवृत्तम् । वितोऽसम्भवात् । शितीति  
त्वनुवर्तते । द्व्युक्तस्य जहातेर्हौ परे आकार इकारश्च  
वा भवति । जहाहि । जहिहि । जहीहि ॥१०१॥

**यि लुक् । ४ । २ । १०२ ॥**

यकारादौ शिति प्रत्यये परे जहातेरन्तस्य लुभ-  
वति । जह्यात् । जह्याताम् । जह्युः । शितीत्येव । जेही-  
यते । हेयात् । वेति निवृत्तम् ॥१०२॥

**ओतः श्ये । ४ । २ । १०३ ॥**

धातोरोकारस्य श्ये परे लुभवति । दो, अवधति ।  
सो, अवस्यति । शो, निश्यति । छो, अवच्छयति ।  
श्य इति किम् ? गौरिवाचरति गवति । ॥१०३॥

**जा ज्ञानोऽत्यादौ । ४ । २ । १०४ ॥**

ज्ञा जन् इत्येतयोः शिति प्रत्यये परे जा इत्यय-  
मादेशो भवति 'अत्यादौ' तिवादिश्चेदनन्तरो न भवति ।  
जानाति । जानीते । जानन् । जानानः । जन्, जायते  
जायमानः । शितीत्येव । ज्ञायते । जन्यते । अत्या-  
दाविति किम् ? जाज्ञाति । जञ्जन्ति ॥१०४॥

**प्वादेर्ह्रस्वः । ४ । २ । १०५ ॥**

प्वादेर्गणस्य शिति प्रत्यये परे ह्रस्वो भवति  
अत्यादौ । पुनाति, लुनाति, धुनाति । ऋचादिपु 'पृग्  
पवने' इत्यारभ्य वृत्करणपर्यन्ताः प्वादयः । प्वादेरिति  
किम् ? व्रीणाति । श्रीणाति । आ गणान्तात् प्वादय-  
इत्यन्ये । वृत्करणं त्वादिपरिसमाप्त्यर्थम् । तन्मते त्रीणाति  
भिणाति इत्येव भवति । जानातीत्यत्र तु विधानसा-  
मर्थ्यान्न ह्रस्वः ॥१०५॥

**गमिष्यमश्छः । ४ । २ । १०६ ॥**

गम् इषत् यम् इत्येतेषां शिति प्रत्यये परे छका-  
रादेशो भवति अत्यादौ । गच्छति । सगच्छते । इच्छति ।  
व्यतीच्छन्ते । यच्छति । आयच्छते । इषदिति  
तकारनिर्देश इष्यतीष्णात्योर्निवृत्त्यर्थः । शितीत्येव ।  
गन्ता । एष्टा । यन्ता । अत्यादावित्येव । जंगन्ति ।  
यंयन्ति ॥१०६॥

**वेगे सतेर्वेगो । ४ । २ । १०७ ॥**

सरतेर्वेगे गम्यमाने शिति परे घाव् इत्ययमा-  
देशो भवति अत्यादौ । धावति । धाव । कतीह धाव-  
मानाः । वेग इति किम् ? प्रियामनुसरति । धाविना  
सिद्धे सरतेर्वेगे सरतीति प्रयोगनिवृत्त्यर्थं वचनम् ।  
तिव्निर्देशाद्यङ्लुपि न भवति । सरिषत् । सरिषत् ।  
सरीषत् ॥१०७॥

**श्रौतिकृधुधुपाग्राध्मास्थानादामृश्रतिश-  
दसदः श्रुकृधिपिबजिग्रधमतिष्ठमन-**

—प्रथमतिष्ठमनयच्छपश्यच्छोयसीदम्

। ४ । २ । १०८ ॥

श्रौत्यादीनां शिति परे यथासंस्थ शृ इत्यादय  
आदेशा भवन्ति अत्यादौ । श्रौतेः शृ, शृणोति ।  
शृण्वन् । कृवोः कृ, कृणोति । कृण्वन् । धिवोर्धिः ।  
धिनोति । धिन्वन् । पः पिव, पिवति । पिवन् ।  
अ उत्पिब । स्वरान्तद्वादुपान्त्यलक्षणो गुणो न भवति  
ग्रो जिघ्र, जिघ्रति । जिघ्रन् । उज्जिघ्र । ध्मो धमः,  
धमति । धमन् । उद्धम । स्थः तिष्ठः, तिष्ठति ।  
तिष्ठन् । उत्तिष्ठमानः । म्नो मनः, आमनति । आम  
नन् । कतीहामनमानाः । दामो यच्छः, प्रयच्छति ।  
प्रयच्छन् । दास्या संप्रयच्छमानः । दृश्रः पश्यः,  
पश्यति । पश्यन् । शे उत्पश्यः । अर्तेर्ऋच्छः, ऋच्छति ।  
ऋच्छन् । समृच्छमानः । गदे शीय, जीयते । जीय-  
मानः । सदे, सीदः, सीदति । सीदन् । कतीह  
सीदमानाः । प्रादिभिः साहचर्यात्पात्योर्भौवादिकयो-  
रेव ग्रहणम् । लाक्षणिकत्वाच्च पै इत्येतस्य न ग्रहणम् ।  
तेन पान् इयूत् पायति । श्रौत्यस्योस्तिवृत्तिर्देगः कृवु-  
धिवुदगृदामामनुबन्धश्च यङ्लुप्यादेशनिवृत्त्यर्थः । शो-  
श्रुवत् । अर्तेर्यङ्लुपि द्वित्वे पूर्वस्यात्वे रागमे धातोश्च  
रत्वे तन्निमित्ते रागमलोपे पूर्वाकारदीर्घत्वे च आरत् ।  
चरीकृण्वत् । देधिन्वत् । दर्दगत् । दादत् । केचित्तु  
श्रौतेर्यङ्लुप्यादेशं नुप्रत्ययं चेच्छन्ति । शृणोति ।  
कृवुधिवोस्तु चरीकृणोति देधिनोति इति रूपं मन्यन्ते ।  
ते हि यङ्लुपि उप्रत्ययं वकारस्याकारान्तस्य 'अतः'  
इति लोपमकारस्य स्थानिवद्वादादुपान्त्यगुणाभावं  
मन्यन्ते । दामो मकारस्य निर्देशो दासंज्ञशङ्कानि-  
वृत्त्यर्थश्च ॥ १०८ ॥

क्रमो दीर्घः परस्मै । ४ । २ । १०९ ॥

क्रमेः परस्मैपदे शिति परे दीर्घो भवति अत्यादौ ।

सि ३७

क्रामति । क्राम्यति । क्रामन् । क्राम्यन् । अक्रामन् ।  
परस्मैपद इति किम् ? आक्रमते सूर्यः । आक्रममाणः ।  
परस्मैपदनिमित्तविज्ञानाद्धेल्लुक्वपि भवति । क्राम ।  
सक्राम ॥ १०९ ॥

ष्टिवक्लम्याचमः । ४ । २ । ११० ॥

ष्टिवेः कृमेराङ्पूर्वस्य च चमेः शिति परे दीर्घो  
भवति अत्यादौ । णीवति । दैवादिकस्य तु ष्टिवो  
दीर्घोऽस्त्येव । क्लामति । क्लाम्यति । आचामति ।  
चमेराङ्पूर्वस्य ग्रहणादिह न भवति । चमति ।  
विचमनि । ष्टिवक्लमोरूकारनिर्देशाद्यङ्लुपि न भवति ।  
तेष्टिवत् । चक्लमत् । 'अन्तो नो लुक्' (४ २-९४)  
॥ ११० ॥

शाम्ससकस्य श्ये । ४ । २ । १११ ॥

अत्यादाविति निवृत्तम् । शमादीनां मदौचपर्य-  
न्तानां सप्तानां श्ये परे दीर्घो भवति । शाम्यति ।  
दाम्यति । ताम्यति । शाम्यति । भ्राम्यति । क्षाम्यति ।  
माद्यति । शम्ससकस्येति किम् ? अस्यति । श्य  
इति किम् ? भ्रमति ॥ १११ ॥

ष्टिवसिबोऽनटि वा । ४ । २ । ११२ ॥

ष्टिव सीव्यतेश्चानटि वा दीर्घो भवति । निष्ठी-  
वनम् । निष्ठेवनम् । सीवनम् । सेवनम् ॥ ११२ ॥

मन्यस्याः । ४ । २ । ११३ ॥

धातोर्विहिते मकारादौ वकारादौ च प्रत्ययेऽकार-  
स्याकारो दीर्घो भवति । पचामि । पचावः । पचाम् ।  
पचावहे । पचामहे । वयो यङ्लुपि वाचामि । वावावः ।  
वावाम् । धातोः प्रत्ययेनाभिसम्बन्धो नाकारेणेति  
प्रत्ययाकारस्यापि दीर्घो भवति । अस्येति किम् ?  
चिनुवः । चिनुम् । रुवः । रुमः । आकारस्य दीर्घ-  
त्वेन वि शेषणमाकारो दीर्घ एव यथा स्यात् न प्लुतः  
तल्लक्षणयोगेऽपीत्येवमर्थम् ॥ ११३ ॥

अनतोऽन्तोऽदात्मने । ४ । २ । ११४ ॥

अनकारात्परस्यात्मनेपदसंबन्धिनोऽन्त् रूपस्या-  
वयव स्यात् इत्ययमादेशो भवति । चिन्वते ।  
चिन्वताम् । अचिन्वत । लुनते । लुनताम् । अलुनत ।  
आत्मनेपदस्येति किम् ? चिन्वन्ति । लुनन्ति । अनत  
इति किम् ? पचन्ते । पच्यन्ते ॥११४॥

शीङोर्त् । ४ । २ । ११५ ॥

शीङ् परस्यात्मनेपदसंबन्धिनोऽन्तोर्त् इत्ययमा-  
देशो भवति । शेरते । शेरताम् । अशेरत ॥११५॥

वेत्तेर्नवा । ४ । २ । ११६ ॥

वेत्तोः परस्यात्मनेपदसंबन्धिनोऽन्तोर्त् इत्यय-  
मादेशो वा भवति । संविदते । सविदताम् । समवि-  
दत । पक्षे, सविदते । सविदताम् । समविदत ।  
आत्मन इत्येव । विदन्ति । वेत्तेरिति किम् ? रौधा-  
दिकस्य मा भूत् । विन्दते ॥११६॥

तिवां णवः परस्मै । ४ । २ । ११७ ॥

वेत्तो. परेषां परस्मैपदसंबन्धिनां तिवादीनां  
नवानां प्रत्ययानां स्थाने परस्मैपदसंबन्धिन एव  
णवादयो नवादेशा यथासंख्यं वा भवन्ति । वेद ।  
विदतुः । विट् । वेत्थ । विदथुः । विट् । वेद । विद्व ।  
विक्त् । वेत्ति । वित्त । विदन्ति । वेत्सि । वित्थ ।  
वित्थ । वेद्मि । विद्व । विक्त् ॥११७॥

ब्रूगः पञ्चानां पञ्चाङ्गश्च । ४ । २ । ११८ ॥

ब्रूग परेषां तिवादीनां पञ्चानां स्थाने यथासंख्यं  
पञ्च णवादय आदेशा वा भवन्ति तत्संनियोगे ब्रूग  
आह इत्यादेशश्च भवति । आह । आहतुः । आहु ।  
आत्थ । 'नडाहोर्धतौ' (२-१-८०६) हकारस्य  
तकारः । आहतुः । ब्रूवति । ब्रूत् । ब्रुवन्ति ।

॥ श्रीभीमपूजनोत्खातरजोभिर्वैरिभूभुजाम् । अहो चित्रमवर्धन्त ललाटे जलदिन्द्वः ॥१॥

ब्रवीषि । ब्रूथः । पञ्चानामिति किम् ? ब्रूथ ॥११८॥

आशिषि तुह्योस्तातङ् । ४ । २ । ११९ ॥

आशिषि विहितयोस्तुह्योः स्थाने तातङ् आदेशो  
वा भवति । जीवताद् भवान् । जीवतु भवान् । जीव  
तात् त्वम् । जीव त्वम् । आशिषीति किम् ? जीवतु ।  
जीव । डित्करणं गुणनिषेधार्थम् ॥११९॥

आतो णव औः । ४ । २ । १२० ॥

वेति निवृत्तम् । आकारात्परस्य णवः स्थाने  
औरित्ययमादेशो भवति । पपौ, तस्थौ सः । सुतोऽहं  
किल ययौ, पपौ । आत इति किम् । स जगाम ।  
सुतोऽहं किल विललाप ॥१२०॥

आनामातेआथामाथेआदिः । ४ । २ । १२१ ॥

अकारात्परेषामातामातेआथामाथे इत्येतेषाम्  
आत ईर्भवति । पचेताम् । पचेते । पचेथाम् । पचेथे ।  
आदिति किम् ? मिमाताम् । मिमाते । मिमाथाम् ॥  
मिमाथे ॥१२१॥

यः सप्तम्याः । ४ । २ । १२२ ॥

अकारात्परस्य सप्तम्याः संबन्धिनो याशब्दस्ये-  
कारादेशो भवति । पचेत् । पचेताम् । पचे । पचे-  
तम् । पचेत । पचेव । पचेम । आदित्येव ।  
अद्यात् ॥१२२॥

याम्युसोरियमियुसौ । ४ । २ । १२३ ॥

अकारात्परयोर्याम्युस् इत्येतयोर्यथासंख्यमि-  
यमियुसावादेशौ भवतः । पचेयम् । पचेयुः ॥१२३॥

इत्याचार्यश्रीहेमचन्द्रविरचितायां सिद्धहेमचन्द्रा-  
भिधानस्वोपज्ञशब्दानुशासनवृत्तौ चतुर्थस्याध्यायस्य  
द्वितीयः पादः समाप्तः ॥



## ॥ अथ तृतीयः पादः ॥

नामिनो गुणोऽक्विति । ४ । ३ । १ ॥

नाम्यन्तस्य धातोः कित्त्वित्त्वर्जिते प्रत्यये परे  
आसन्नो गुणो भवति । चेत्ता । नेता । स्तोता ।  
लविता । कर्ता । तरिता । जयति । नयति । जुहोति ।  
भवति । विभर्ति । तरति । करोति । एता एतीत्या-  
द्यन्तवद्भावात् । नामिन इति किम् ? उम्भिता । याति ।  
ग्लायति म्लायतीति ऐकारौपदेशबलान्न गुणः ।  
नीम्याम् लम्यामिति गौणत्वात् । अक्वित्तीति किम् ?  
चित । चितवान् । अशिथ्रियत् । अद्बुध्वत् । लिल्ये ।  
लुल्वे । इतः । युतः ॥१॥

उश्नोः । ४ । ३ । २ ॥

धातोः परयोरुश्नु इत्येतयोः प्रत्यययोरक्विति  
प्रत्यये गुणो भवति । तनोति । करोति । समर्णोति ।  
तर्णोति । घर्णोति । धातोस्तु पूर्वोत्तरेण च गुणः ।  
'नु, सुनोति । सिनोति अक्वित्तीत्येव । कुरुतः ।  
सुनुतः ॥२॥

पुस्पौ । ४ । ३ । ३ ॥

नाम्यन्तस्य धातोः पुसि पौ च परे गुणो  
भवति । अविभयुः । अजुहवुः । अविभरुः । ऐयरुः ।  
अजागरुः । पु, अर्पयति । रेपयति । व्लेपयति ।  
हूपयति । कनोपयति । नाम्यन्तस्येत्येव । अजेनिजुः ।  
दमापयति । दापयति ॥३॥

लघोरुपान्त्यस्य । ४ । ३ । ४ ॥

धातोरुपान्त्यस्य नामिनो लघोरक्विति प्रत्यये  
परे गुणो भवति । भेत्ता । गोप्ता । वर्तिता । भेद-  
नम् । गोपनम् । वर्तनम् । वेत्ति । दोग्धि । नर्नर्ति ।  
लघोरिति किम् ? ईहते । ऊहते । उपान्त्यस्येति  
किम् ? भिनत्ति । रुणद्धि । तृणत्ति । तृणत्ति । अक्वि-

तीत्येव । भिन्नः । भिन्नवान् । वेभिद्यते । मरी  
मृज्यते ॥४॥

मिदः श्ये । ४ । ३ । ५ ॥

मिदेरुपान्त्यस्य श्ये परे गुणो भवति । मेद्यति ।  
मेद्यतः । मेद्यन्ति ॥५॥

जागुः किति । ४ । ३ । ६ ॥

जागर्ते. किति प्रत्यये परे गुणो भवति ।  
जागरितः । जागरितवान् । जागर्यते । जाग-  
र्यात् । कौ, जागः । जजागरु । जजागरुः ।  
कितीति किम् ? जागृतः । जाग्रति । जाग्रत् ।  
जागृयात् । जागृविः । इह कस्मान्न भवति जजा-  
गृवानिति ? जागर्ते. कसुरनभिधानाद्वाषायां नास्ती-  
त्येके । गुणमेवेच्छन्त्येके । जजागृवान् । अपरे तु  
क्वसुकानयोर्गुणप्रतिषेधमेवाहुः । जजागृवान् । व्यति  
जजाग्राणः । क्विति प्रतिषेधे प्राप्ते वचनम् । अक्विति  
तु पूर्वोत्तरेण गुणः । जागरिता ॥६॥

ऋवर्णदृशोऽङि । ४ । ३ । ७ ॥

ऋवर्णान्तानां धातूनां दृशश्चाङि प्रत्यये परे  
गुणो भवति । मा भवानरत् । असरत् । असरताम् ।  
अजरत् । अजरताम् । अदर्शत् । अदर्शताम् ॥७॥

स्कृच्छृतोऽकि परोक्षायाम् । ४ । ३ । ८ ॥

स्कृ ऋच्छ इत्येतयोर्ऋकारान्तानां च धातूनां  
नामिनः परोक्षायां परतो गुणो भवति अकि ककारो-  
पलक्षितायां क्वसुकानरूपायां न भवति । स्कृ, संच-  
स्करत् । संचस्करुः । ऋच्छ, आनर्छ । आनर्छतुः ।  
आनर्छुः । ऋत्, कृ, विचकरत् । विचकरुः । तृ,  
तेरत् । तेरुः । शृ, विशशरत् । विशशरुः ॥ ८ ॥  
विददरत् । विददरुः । पू, निपपरत् । निपपरुः ।

स्कृ इति वृगः सस्सट उपादानादिह न भवति ।  
चक्रतुः । चक्रुः । उत्तरेणैव सिद्धे स्कृग्रहणमुत्तरत्रौप-  
देशिकसयोगपरिग्रहार्थम् । विचकार निजगारेत्यादौ  
परत्वाद् वृद्धिरेव । अकीति किम् ? सचस्कृवान् ।  
सचस्काणः । आनृच्छ्वान् । विचिक्रीवान् । विति  
तीवान् । विततिराणः । विशिशीवान् । विगशिराणः ।  
निपुपूर्वान् निपपुगणः । काने पूर्व द्वित्वम् पश्चादिरादि-  
स्वरविधित्वात् ॥८॥

संयोगाद्दत्तैः । ४ । ३ । ९ ॥

संयोगात्परो य ऋकारस्तदन्तस्य धातोर्त्तेश्च  
परोक्षायां परतो गुणो भवति अकि । सस्मरतुः ।  
सस्मरुः । सस्वरतु । सस्वरुः । दद्वरतु । दद्वरुः ।  
दध्वरतुः । दध्वरुः । हवृ, जह्वरतुः । जह्वरु । अर्तिः  
आरतुः आरु । संयोगादिति किम् ? चक्रतुः । चक्रुः ।  
ऋदत्तैरिति किम् ? चिक्षियतु । चिक्षियुः । गुणप्रति-  
षेधविषये पुनःप्रसवार्थं वचनम् । वृद्धिस्तु भवत्येव ।  
सस्मार । सस्वार । ऋतः संयोगेन विशेषणादतिग्र-  
हणम् । तिव्निर्देश उत्तर्गर्थः ॥ ९ ॥

अय्यङाशीर्यै । ४ । ३ । १० ॥

संयोगात्परो य ऋकारस्तदन्तस्य धातोर्त्तेश्च  
क्ये यङि आशीःसन्विनि ये च प्रत्यये गुणो भवति ।  
स्मर्यते । स्वर्यते । अर्यते । सास्मर्यते । सास्वर्यते ।  
जरायते । स्मर्यात् । स्वर्यात् । अर्यात् । औपदेशिक-  
संयोगग्रहणादिह न भवति । संस्क्रियते । संचेस्क्रियते  
मंस्क्रियात् । ऋत इत्येव । आस्तीर्यते । आतेस्ती-  
र्यते । आस्तीर्यात् । आशीर्य इति किम् ? स्मृषीष्ट ।  
समृषीष्ट । अर्तेरिति तिव्निर्देशाद्यङ्लुपि न भवति ।  
आरियात् । अर्यियात् ॥१०॥

न वृद्धिश्चाचिनि ऋडल्लोपे

। ४ । ३ । ११ ॥

अविति प्रत्यये यः कितो डितश्च लोपस्तस्मिन्  
सति गुणो वृद्धिश्च न भवति । लोपोऽदर्शनमा-  
त्रमिह गृह्यते । यङ्लोपे देव । वेव्यः । नेन्यः ।  
लोलुवः । पोपुव । मरीमृजः । किडदिति किम् ?  
रागी । रागः । अत्र नलोपे प्रतिषेधो मा भूत् ।  
केचित्तु दधीवाचरतीति क्विप् लोपे अप्रत्यये णिगि च  
दध्या दध्ययतीत्यत्रापि गुणवृद्धयोः प्रतिषेधमि-  
च्छन्ति । तन्मतसंग्रहार्थं किडल्लोपे सति अविति  
प्रत्यये परे गुणवृद्धी न भवति इति व्याख्येयम् ।  
विति तु, दधयति । रोरवीति । वोभवीति । केचित्तु  
दीधीवेव्योरिवर्णे यकारे चान्तस्य लुक्मन्यत्र तु  
गुणवृद्धिनिषेधमारभन्ते । आदीधिता । आवेविता ।  
आदीधीत । आवेवीत । आदीध्यते । आवेव्यते ।  
अन्यत्र आदीध्यनम् । आवेव्यनम् । आदीध्यकः ।  
आवेव्यकः । तदसत् छान्दसत्वादनयोः ॥११॥

भवतेः सिज्जलुपि । ४ । ३ । १२ ॥

सिचो लुपि भवतेर्गुणो न भवति । अभूत् ।  
अभूताम् । अभूः । सिज्जलुपीति किम् ? व्यत्यभविष्ट ।  
तिव्निर्देशाद्यङ्लुपि न प्रतिषेधः । अबोभोत् ॥१२॥

सूतेः पञ्चम्याम् । ४ । ३ । १३ ॥

सूतेः पञ्चम्यां गुणो न भवति । सुवै । सुवावहै ।  
सुवामहै । तिव्निर्देशाद्यङ्लुपि गुणो भवत्येव । सोष-  
वाणि । सोषवाव ॥१३॥

द्व्युक्तोपान्त्यस्य शिति स्वरे

। ४ । ३ । १४ ॥

कृतद्वित्वस्य धातोरुपान्त्यस्य नामिनः स्वरादौ  
शिति प्रत्यये परे गुणो न भवति । नेनिजानि ।  
अनेनिजम् । देविषाणि । अवेविपम् । वेभिदीति ।  
अवेभिदम् । मोमुदीति । अमोमुदम् । नर्नृतीति ।  
अनर्नृतम् । द्व्युक्तेति किम् ? वेद । वेदानि । अवेदम् ।

बृहद्वृत्तिः । ४ । ३ । २१ ।

उपान्त्यस्येति किम् ? जुहवानि । वोभवीति । सोष-  
वीति । शितीति किम् । निनेजि ? विवेद । वेभेदि-  
पीष्ट । स्वर इति किम् ? नेनेक्ति । मोगोक्ति ।  
नर्नक्ति ॥ १४ ॥

ह्निगोरप्त्विति व्यौ । ४ । ३ । १५ ॥

हु इण् इत्येतयोर्नामिनः स्वरादावपित्यविति च  
शिति परे यथासंख्यं वकारयकारादेशावियुवोरप-  
वादौ भवतः । जुह्वति । जुह्वतु । व्यतिजुह्वीरन् ।  
व्यत्यजुह्वत । जुह्वत् । कतीह जुह्वानाः । यन्ति ।  
यन्तु । व्यतिप्रतियीरन् । मा स्म यन् । यन् ।  
यन्तौ । यन्तः । शितीत्येव । जुहुवतुः । ईयुः ।  
ईयुः । स्वरादावित्येव । जुहुतः । इतः । अप्वि-  
तीति किम् ? पुस्, अजुह्वुः । वित्, जुहवानि ।  
अयानि । आयन्नित्यत्र तु एत्यस्तेर्द्विः' (४-४-  
३०) इति वृद्धिरेवापवादत्वात् ॥ १५ ॥

इको वा । ४ । ३ । १६ ॥

इंक् स्मरणे इत्यस्य स्वरादावविति शिति परे  
वा यकारो भवति । अधियन्ति । अधीयन्ति  
अधियन्तु । अधीयन्तु । व्यत्यधियीरन् । व्यत्यधीयीरन् ।  
मा स्माधियन् । मा स्माधीयन् । कतीहाधियानाः ।  
कतीहाधीयानाः ॥ १६ ॥

कुटादेर्द्विद्विजित् । ४ । ३ । १७ ॥

तुदाघन्तर्गणो वृत्पर्यन्तः कुटादिः । कुटादे-  
र्गणात्परो जित्पणित्वजित् प्रत्ययो द्विद्ववति ।  
कुटिता । कुटितुम् । कुटितव्यम् । कुटित्वा । गुता ।  
गुतुम् । नुविता । नुवितुम् । धुविता । धुवितुम् ।  
इक्कुड्त् शब्दे । कुता । कुतुम् । कुविता । कुवि-  
तुम् । न्यनुवीत् न्यधुवीदित्यत्र डित्वात् 'सिचि परस्मै  
समानस्याडिति' (४-३-४४) इत्यनेन । वृद्धि-  
रपि न भवति । अज्जिदिति किम् ? उदकोटि ।

उत्कोटः । उत्कोटयति । उच्चुकोट । तूणकोटः ।  
उत्कोटकः । कुटादेरिति किम् ? लेखनीयम् । के-  
चिल्लिखिमपि कुटादौ पठन्ति । अपरे तु कडस्फरस्फ-  
लान् कुटादौ पठित्वा पाठसामर्थ्यात् जिगति वृद्धिनि-  
षेधमिच्छन्ति । कडकः । स्फरकः । स्फलकः ॥ १७ ॥

विजेरिट् । ४ । ३ । १८ ॥

विजेरिट् द्विद्ववति । उद्विजिता । उद्विजितुम् ।  
उद्विजितव्यम् । उद्विजिष्यते । इडिति किम् ? उद्वे-  
जनम् । उद्वेजयति ॥ १८ ॥

वोर्णोः । ४ । ३ । १९ ॥

ऊर्णोतेरेड् वा द्विद्ववति । प्रोर्णविता । प्रोर्णविता ।  
प्रोर्णवितुम् । प्रोर्णवितुम् । प्रोर्णविष्यति । प्रोर्णवि-  
ष्यति । इडित्येव । प्रोर्णवनम् । प्रोर्णवनीयम् ॥ १९ ॥

शिदधित् । ४ । ३ । २० ॥

धातोः परो विद्वर्जितः शित्प्रत्ययो द्विद्ववति ।  
इत । सुतः । जागृतः । वित्तः । अधीते । सवित्ते  
दीव्यति । सुनुतः । तुदति । क्रीणाति । अधीयन्  
सिद्धान्तम् । अधीयानः । विदन् । सविदानः ।  
जिनाति । विध्यति । गृह्णाति । वृश्चति । हतः ।  
घ्नन्ति । शङ्गान्तः । तन्तान्तः । अविदिति किम् ?  
एति । जुहोति । जयति । हन्ति । शदिति किम् ?  
चेषीष्ट । वेत्ता । कथं च्यवन्ते प्लवन्ते ? अन्तरङ्गत्वा-  
द्गुणे कृते शवो लोपात् । स्थानिवद्भावाद्वा ॥ २० ॥

इन्ध्यसंयोगात्परोक्षा किञ्चित्

। ४ । ३ । २१ ॥

इन्धेरसयोगान्ताच्च धातोः परा अवित्परोक्षा  
किद्ववति । समीधे । समीधाते । समीधिरे । निन्यतुः  
निन्युः । विभिदतुः । विभिदुः । ईजतुः । ईजुः ।  
ऊचतुः । ऊचुः । सुपुपतुः । सुपुपु । जजागरतुः ।  
जजागरु । इन्ध्यसंयोगादिति किम् ? ससंसे ।

त्येव । विवधिपते । नामिन इत्येव । यियक्षति । विव-  
त्सति । सनित्येव । भेत्ता ॥३४॥

**सिजाशिषावात्मने । ४ । ३ । ३५ ॥**

नामिन्युपान्त्ये सति धातोः परे आत्मनेपदवि-  
षये अनेटौ सिजाशिषौ किद्वद्भवतः । अभित् । अवुद्ध ।  
असृष्ट । भित्सीष्ट । भुत्सीष्ट । सृक्षीष्ट । सिजाशिषा-  
विति किम् ? भेत्स्यते । भोत्स्यते । आत्मने इति किम् ?  
अस्नाक्षीत् । अब्राक्षीत् । नामिन इत्येव । अयष्ट ।  
यक्षीष्ट । उपान्त्य इत्येव । अचेष्ट । चेष्टीष्ट । अनि-  
दित्येव । अवर्धिष्ट । वर्धिषीष्ट ॥३५॥

**ऋवर्णात् । ४ । ३ । ३६ ॥**

ऋवर्णान्ताद्धातोः परे अनितावात्मनेपदविषये  
सिजाशिषौ किद्वद्भवतः । अकृत । अहृत । कृपीष्ट ।  
हृषीष्ट । अतीष्ट । अपूर्ष्ट । तीर्षीष्ट । पूर्पीष्ट । अनिता-  
वित्येव । अवरिष्ट । वरिषीष्ट । अतरिष्ट । तरिषीष्ट ॥३६॥

**गमो वा । ४ । ३ । ३७ ॥**

गमे परे आत्मनेपदविषये सिजाशिषौ किद्वद्वा  
भवतः । समगत, समगंस्त चैत्र । अगसाताम्, अगं-  
साताम् ग्रामौ चैत्रेण । सगसीष्ट, सगंसीष्ट चैत्र ।  
गसीष्ट, गंसीष्ट चैत्रेण ॥ ३७ ॥

**हनः सिच् । ४ । ३ । ३८ ॥**

हन्तेः पर आत्मनेपदविषयः सिच्, किद्वद्भवति  
आहत । आहसाताम् । आहसत ॥३८॥

**यमः सूचने । ४ । ३ । ३९ ॥**

सूचनं परदोषाविष्करणम्, तत्र वर्तमानाद्यमेः पर  
आत्मनेपदविषयः सिच् किद्वद्भवति । उदायत । उदा-  
यसाताम् । उदासत । 'आडो यमहनः स्वेऽङ्गे च'  
(३-३-८६) इत्यात्मनेपदम् । सूचन इति किम् ?  
आयंस्त कृपाद्रज्जुम् । उद्धृतवानित्यर्थः । सकर्मकात्

समुदाडो यमेरग्रन्थे' (३-३-३८) इत्यात्मनेपदम्  
॥३९॥

**चा स्वीकृतौ । ४ । ३ । ४० ॥**

स्वीकृतौ वर्तमानाद्यमेः पर आत्मनेपदविषयः सिच्  
किद्वद्वा भवति । उपायत उपायंस्त महाखाणि । उपा-  
यत उपायंस्त कन्याम् । 'मोपयध्वं भयं सीतां नोपा-  
यंस्त दशाननः ।' 'यमः रवीकारे' (३-३-५९)  
इत्यात्मनेपदम् । स्वीकृताविति किम् ? आयंस्त  
पाणिम् । सिजित्येव । उपयसीष्ट कन्याम् । उद्वाह  
एवेच्छन्त्यन्ये ॥४०॥

**इश्चः स्थादः । ४ । १ । ४१ ॥**

तिष्ठतेर्दासंज्ञाच्च धातोः पर आत्मनेपदविषयः  
सिच् किद्वद्भवति । तत्संनियोगे च स्थादोरन्तस्येका-  
रादेशो भवति । उपास्थित । उपास्थिषाताम् । उपा-  
स्थिपत । दाम्, व्यत्यदित । व्यत्यदिषाताम् वस्त्रे ।  
देङ्, अदित पुत्रम् । डु दांग्क्, अदित धनम् । दोच्,  
व्यत्यदित दण्डौ । दूर्ध्, व्यत्यधित स्तनौ । डुधांग्क्,  
अधित भारम् । स्थाद इति किम् ? दांग्क्दैवोर्व्यत्य  
दास्त । व्यत्यदासाताम् । व्यत्यदासत । आत्मनेपद  
इत्येव । अधासीन् ॥४१॥

**मृजोऽस्य वृद्धिः । ४ । ३ । ४२ ॥**

मृजेर्गुणे सत्यकारस्य वृद्धिर्भवति । मार्ष्टि । मार्ष्टा  
मार्ष्टुम् । मार्ष्टव्यम् । मार्जिता । मार्जकः । संमार्ज-  
नम् । संमार्गः । अत इति किम् ? मृज्यते । मरीमृ-  
मृज्यते । मृष्टः । मृष्टवान् । कथं मृष्टा मृष्टुम् ? द्रमिला  
जानन्ति ये मृजेरपि रत्वमिच्छन्ति ॥४२॥

**ऋतः स्वरे वा । ४ । ३ । ४३ ॥**

मृजेस्त्वरकारस्य स्वरादौ प्रत्यये परे वा वृद्धिर्भवति ।  
परिमार्जन्ति । परिमृजन्ति । परिमार्जन्तु । परिमृजन्तु ।

परिमार्जतुः । परिमृजतु. । परिमार्जन् ।  
परिमृजन् । ऋत इति किम् ? ममार्ज ।  
मार्जयति । स्वर इति किम् ? मृष्टः मृष्टः । मृज्वः ।  
मृज्म ॥४३॥

**सिचि परस्मै समानस्याडिति**

। ४ । ३ । ४४ ॥

समानान्तस्य धातोः परस्मैपदविषये सिच्यडिति  
परे आसन्ना वृद्धिर्भवति । अचैषीत् । अनैषीत् । अया-  
वीत् । अलावीत् । अकार्षीत् । अतारीत् । अचेचा-  
यीत् । अनेनायीत् । परस्मै इति किम् ? अच्योष्ट ।  
अष्टोष्ट । समानस्येति किम् ? गौरिवाचारीत् अग-  
वीत् । अचिकीर्षीदित्यत्र परत्वात् 'अत' (४-३ —  
८२) इति अकारस्य लृक् । अडितीति किम् ? णू,  
न्यनुवीत् । धू, न्यधुवीत् । ऊर्णुः, प्रौणोनुवीत् । गु,  
न्यगुपीत् । ध्रु, न्यध्रुपीत् । येषां तु गुः दीर्घान्तो  
ध्रुस्तु सेट् तेषां न्यगुवीत् न्यध्रुवीत् इत्यपि भवति ॥४४॥

**व्यञ्जनानामनिटि । ४ । ३ । ४५ ॥**

व्यञ्जनान्तस्य धातोः परस्मैपदविषयेऽनिटि सिचि  
परे समानस्य वृद्धिर्भवति । अपाक्षीत् । अभैत्सीत् । अरौ-  
त्सीत् । अताप्सीत् । बहुवचनं जात्यर्थम् । तेनानेकव्य-  
ञ्जनव्यवधानेऽपि भवति । रञ्ज्, अराङ्क्षीत् । सञ्ज्  
असाङ्क्षीत् । भञ्ज्, अभाङ्क्षीत् । तक्षौ, अताक्षीत् ।  
त्वक्षौ, अत्वाक्षीत् । औदित्वाद्वेदौ । समानस्येत्येव ।  
उदवोढाम् । अनिटीति किम् ? अतक्षीत् । अत्वक्षीन् ।  
अदेवीत् । अक्रोषीत् । अनर्तात् ॥४५॥

**दौर्णुगः सेटि । ४ । ३ । ४६ ॥**

ऊर्णोतेः सेटि सिचि परस्मैपदविषये परे वृद्धिर्वा  
भवति । प्रौर्णावीत् । पक्षे प्रौर्णुवीत् । प्रौर्णवीत् ।  
परस्मै इत्येव । प्रौर्णविष्ट । सानुगन्धोपादानं यङ्लु-  
पनिवृत्त्यर्थम् । प्रौर्णोनावीत् । अडित्वपक्षे पूर्वेण नित्यं  
सि. ३८

वृद्धिः । डित्वे तु प्रौर्णोनुवीत् । 'वोर्णोः' (४-३-  
१९) इत्यत्र हि अनुबन्धाभावाद्यङ्लुबन्तस्यापि ग्रह-  
णम् । एवं च प्रकृतेस्त्रैरूप्यं यङ्लुबन्तस्य च द्वैरूप्यं  
सिद्धं भवति । सेटीत्युत्तरार्थम् ॥४६॥

**व्यञ्जनादेर्वोपान्त्यस्यातः । ४ । ३ । ४७ ॥**

व्यञ्जनादेर्धातोरुपान्त्यस्यातः सेटि सिचि पर-  
स्मैपदविषये परे वृद्धिर्वा भवति । अकाणीत् । अक-  
णीत् । अकाणीत् । अकणीत् । अश्वासीत् । अश्वसीत् ।  
गौरिवाचारीत् अगावीत् । अगवीत् । व्यञ्जनादेरिति  
किम् ? मा भवानटीत् । मा भवानशीत् । उपान्त्य-  
स्येति किम् ? अरक्षीत् । अपिपठिषीत् । अवधीत् । अत  
इति किम् ? अदेवीत् । सेटीत्येव । अधाक्षीत् ॥४७॥

**वद्व्रजलूः । ४ । ३ । ४८ ॥**

वद्व्रजोर्लकारान्तानां रेफान्तानां च धातूनामुपान्त्य-  
स्याकारस्य परस्मैपदविषये सेटि सिचि परे वृद्धिर्भवति  
अवादीत् । अवाजीत् । अज्वालीत् । अचालीत् । अक्षा-  
रीत् । त्सर्, अत्सारीत् । उपान्त्यस्येत्येव । अश्वल्लीत् ।  
अवभ्रीत् । अत इत्येव । न्यमीलीत् । न्यखोरीत् ।  
पूर्वस्यापवादोऽयम् ॥४८॥

**न श्विजागृशस्क्षणाद्भ्येदिनः । ४ । ३ । ४९ ॥**

श्विजागृशस्क्षणां हकारमकारयकारान्तानामे-  
दितां च धातूनां परस्मैपदविषये सेटि सिचि परे वृद्धिर्न  
भवति । श्वि, अश्वयीत् । जागृ, अजागरीत् । शस्,  
अशसीत् । शसः स्थाने श्वसं पठन्त्यन्ये । अश्वसीत् ।  
क्षग्, अक्षणीत् । हान्त, अग्रहीत् । अचहीत् । मान्त, अव-  
मीत् । अस्यमीत् । यान्त, अव्ययीत् । अहयीत् । एदित्  
अकगीत् । अरगीत् । अकखीत् । श्व्यादीनां यङ्लु-  
बन्तानामपि प्रतिषेधः । अशेश्वयीत् । अजर्जागरीत् ।  
केचिज्जागर्तेरपि यङमिच्छन्ति । अशाशसीत् । अचा-  
क्षणीत् । अचाचहीत् । अजर्गर्हीत् । असस्यमीत् ।

दध्वंसे । परोक्षेति किम् ? इन्धिता । नेता । अविदि-  
त्येव । निनाय । निनयिथ । इयाग । इयजिथ ।  
डिद्वदिति प्रकृते किद्वद्वचनं यजादिवचिस्वपीनां ध्वद-  
र्थम् । जागर्तेश्च गुणार्थम् । डित्वे हि ते न स्याताम् ।  
यथा, स्वपित, स्वपन्ति । जागृत, जाग्रति ॥२१॥

स्वञ्जेर्नवा । ४ । ३ । २२ ॥

स्वञ्जे परा परोक्षा वा किद्वद्वति । परिष्वजे  
परिष्वञ्जे ॥२२॥

जनशो न्युपान्त्ये तादिः क्त्वा  
। ४ । ३ । २३ ॥

जकारान्ताद्धातोर्नशेश्च नकारे उपान्त्ये सति  
तकारादि क्त्वा किद्वद्वा भवति । रक्त्वा । रङ्क्त्वा ।  
भक्त्वा । भङ्क्त्वा । मक्त्वा । मङ्क्त्वा । 'मस्जेः सः'  
(४-४-१११) इति नः । नष्टा । नंष्टा । 'नशो  
धुटि' (४-४-११०) इति न । नीति किम् ?  
भुक्त्वा इष्टा । उपान्त्य इति किम् ? निक्त्वा । क्वेति  
किम् ? भङ्क्ता । नंष्टा । तादिरिति किम् ? विभज्य ।  
अञ्जित्वा ॥२३॥

ऋत्तृषृष्टृप्रकुशवञ्चलुश्चथक्ः सेट्  
। ४ । ३ । २४ ॥

न्युपान्त्य इति विशेषणं थफान्तानाम् नान्येषां सभ  
व्यभिचाराभावात् । न्युपान्त्ये सति ण्भ्यो विहितः  
क्त्वा सेट् किद्वद्वा भवति । ऋत्, ऋत्तित्वा । अर्त्तित्वा ।  
तृप्, तृप्षित्वा । तर्प्षित्वा । मृपच्, मृप्षित्वा । मर्प्षित्वा ।  
कृश्, कृषित्वा । कर्षित्वा । वञ्च, वचित्वा । वञ्चित्वा ।  
लुञ्च लुचित्वा । लुञ्चित्वा । श्रन्थ्, श्रथित्वा । श्रन्थित्वा ।  
ग्रन्थ्, ग्रथित्वा । ग्रन्थित्वा । गुम्फ, गुफित्वा । गुम्फित्वा ।  
ऋम्फ, ऋफित्वा । ऋम्फित्वा । न्युपान्त्य इत्येव । कुथ्,  
कोथित्वा । पुथ्, पोथित्वा । रिफ, रेफित्वा । क्वेत्येव ।

प्रथितः । प्रथितवान् । सेडिति किम् ? वञ्चू, वक्त्वा ।  
मृषू, मृष्टा । ऊदित्वाक्त्वायां वेटौ । विहितविशेषणा-  
दृफित्वेत्यत्र नलोपेऽपि कित्वाद् गुणो न भवति । क्वेत्य-  
नेन कित्त्वप्रतिषेधे प्राप्ते विकल्पार्थं वचनम् ॥२४॥

वौ व्यञ्जनादेः सन्चायवः । ४ । ३ । १५ ॥

वौ उकारे इकारे चोपान्त्ये सति व्यञ्जनादेर्धातोः  
परं क्त्वा सन् च सेटौ वा किद्वद्वतः 'अयवः' यकाः  
रान्ताद्वकारान्ताच्च न भवतः । धुत्तित्वा । द्योत्तित्वा  
दिद्युतिषते । दिद्योतिषते । मुदित्वा । मोदित्वा । मुमु-  
दिषते । मुमोदिषते । लिखित्वा । लेखित्वा । लिखि-  
षति । लिखेतिषति । श्रित्वा । श्रित्वा । शिश्रित्ति-  
षते । शिश्रित्तिषते । वाविति किम् ? वत्तित्वा । विवर्ति-  
षते । व्यञ्जनादेरिति किम् ? ओषित्वा । ओषिषति ।  
सेडित्येव । भुक्त्वा । बुभुक्षते । अयव इति किम् ?  
देवित्वा । दिदेविषति ॥२५॥

उतिशवर्हाद्भ्यः क्तौ भावारम्भे  
। ४ । ३ । २६ ॥

उकारे उपान्त्ये सति शवर्हेभ्योऽदादिभ्यश्च  
धातुभ्यो भावे आरम्भे चादिकर्मणि विहितौ क्तौ क्त  
वतू सेटौ वा किद्वद्वतः । कुचितमनेन । कोचितमनेन ।  
प्रकुचितः । प्रकोचितः । प्रकुचितवान् । प्रकोचितवान्  
द्युतितमनेन । द्योतितमनेन । प्रद्युतितः । प्रद्योतितः ।  
मुदितमनेन । मोदितमनेन । प्रमुदितः । प्रमोदितः ।  
अदभ्यः, रुदितमनेन । रोदितमनेन । प्ररुदितः ।  
प्ररोदितः । प्ररुदितवान् । प्ररोदितवान् । उतीति  
किम् ? श्रितितमनेन । प्रश्रितितः । शवर्हाद्भ्य इति  
किम् ? गुधितमनेन । प्रगुधितः । भावारम्भ इति किम् ?  
रुचिता कन्या । काविति किम् ? प्रद्योतिषीष्ट । सेटा-  
वित्येव । रूढमनेन । प्ररूढः । प्ररूढवान् ॥२६॥

१४१३१२७॥

नामिन्युपान्त्ये सति धातोरेनिट् सन् किद्वद्भवति ।  
बिभित्सते । बुभुत्सति । विवृत्सति । धिप्सति । अनिङि-



ब्रवीषि । ब्रवीमि । अब्रवीत् । ऊत इति किम् ?  
आत्थ । व्यञ्जनादावित्येव । ब्रवाणि । अब्रवम् ।  
वितीत्येव । व्रूत ॥ ६३ ॥

यङ्लुक्प्रतोर्यङ्लम् । ४ । ३ । ६४ ॥

यङ्लुक्प्रतोर्यङ्लम् । रु रु स्तु इत्येतेभ्यश्च धानुभ्यः ।  
परो व्यञ्जनादौ विति प्रत्यये परे ईद्वति 'वहुलम्'  
शिष्टप्रयोगानुसारेण स च परादिः । क्वचिद्विकल्पः ।  
बोभवीति । बोभोति । नर्वृतीति । नर्वृति । लालपीति ।  
लालसि । क्वचिन्न भवति । वर्वृति । चर्कमि । अन्ये  
तु वावदीति लालपीति रोखीतीति नित्यं, बोभोति  
बोभवीति सोपोति सोपवीति चर्कति चर्करीति इति  
विकल्पः, नर्वृति वर्वृति वर्वृष्टि इत्यत्र न भवतान्याहुः ।  
तुङ्क्, तवीति । तौति । उत्तवीति । उत्तौति । रुक्,  
रवीति । रौति । उपरवीति । उपरौति । प्ठुङ्क्,  
स्तवीति । स्तौति । उपस्तवीति । उपस्तौति ।  
तुरुस्तुभ्य ईतं छान्दसमाहुरेके । व्यञ्जनादावित्येव ।  
बोभवानि । अवोभवम् । लालपानि । तवानि ।  
रवाणि । स्तवानि । वितीत्येव । वोभूतः । लालन्तः ।  
तुतः । रुतः । स्तुतः । अद्वेदित्यनुवृत्तेः तुतोथ  
तुष्टोथेत्यत्र न भवति । यङिति सागान्याभिधानेऽपि  
यङ्लुक्प्रतोर्यङ्लम् । यङन्तस्यात्मनेपदित्वाद्वितो  
व्यञ्जनादेरसभवात् ॥ ६४ ॥

सः सिजस्तेर्दिस्योः । ४ । ३ । ६५ ॥

सिचप्रत्ययान्ताद्धातोस्तेश्च सः सकारान्तात्परः  
परादिरोत् भवति दिस्यो परयोः । अकार्पात् । अका-  
र्पाः । अलावीत् । अलावीः । आसीत् । आसी । स  
इति किम् ? अदात् । अभूत् । दिस्योरिति किम् ?  
अस्ति । असि ॥ ६५ ॥

पिवैतिदाभूश्चः सिचो लुप्परस्मै न चेद्  
। ४ । ३ । ६६ ॥

लुप् परस्य सिचः परस्मैपदे परे लुप् भवति 'न चेद्'  
लुप्संनियोगे चैतन्व इद् न भवति । पिव, लपान् ।  
प्रीतीति णिकोर्ग्रहणम् । अमान् । अगमान् ।  
द्रागंज, अदान् । अभान् । भृ इति भान्तेभ्यश्च अत्य  
च ग्रहणम् । अभूत् । म्या, अग्यान् । मिन्तेष  
परवादीतं नावते । पिबेति किम् ? पातिपाययोः  
अपासीत् वने वा वटम् वा । दासंज इति द्विम् ।  
अदासीत् केदारम् भोजनं वा । पग्मै इति त्रिम् ।  
अपामत पयांसि चैत्रेण । व्यत्यभविष्ट । उपान्निषण ।  
लुकगृत्वा लुविधानं स्थानिवद्वानाभावात् ।  
तेनावोभोदित्यत्र न वृत्तिः ॥ ६६ ॥

इधेघाशाद्यासो वा । ४ । ३ । ६७ ॥

इध् परस्य सिचः परस्मैपदे वा लुप् भवति ।  
लुप्संनियोगे चैतन्व इद् न भवति । इधे, अयान् ।  
अधासीत् । घ्रां, अग्रान् । अजासीत् । जो, अजात् ।  
अशासीत् । छों, अच्छात् । अ-छासीत् । सों सैं  
वा असात् । असासीत् । परस्मै इत्येव । अधि-  
पातां स्तनौ वत्सेन । इधे पूर्वेण नित्यं प्राप्ते शेषे-  
भ्योऽप्राप्ते विकल्पः ॥ ६७ ॥

तन्भ्यो वा तथासि णोश्च । ४ । ३ । ६८ ॥

तनादेर्गणात्परस्य सिचस्ते तथासि च प्रत्यये परं  
लुप् भवति तत्संनियोगे च नकारस्य णकारस्य च  
लुप् भवति न चेद् । अतत । अतनिष्ट । अतथा ।  
अतनिष्ठा । असत । असनिष्ट । असथा । असनिष्ठा ।  
अक्षत । अक्षणिष्ट । अक्षथा । अक्षणिष्ठा । आर्त ।  
आर्णिष्ट । आर्था । आर्णिष्ठाः । अतृत । अतर्णिष्ट ।  
अतृथा । अतर्णिष्ठा । अवृत । अवर्णिष्ट । अवृथा ।  
अवर्णिष्ठा । अवत । अवनिष्ट । अवथा ।  
अवनिष्ठा । अमत । अमनिष्ट । अमथा । अमनिष्ठा ।

इह परस्मै इति निवृत्तम् थाराग्रहणात् । थाससाहच-  
र्यात्तत्प्रत्ययोऽप्यात्मनेपदसम्बन्धेन गृह्यते । तेनेह न  
भवति । अतनिष्ठ यूयम् ॥ ६८ ॥

स्वनस्तत्रा वा । ४ । ३ । ६९ ॥

सनोतेस्तत्र लुपि सत्यामन्तस्य वा आकारो  
भवति । असात् । असत् । असाथा । असथाः ।  
तत्रेति किम् ? असनिष्ट । असनिष्ठा । केचिदात्वं न  
मन्यन्ते । नित्यमेवान्ये ॥ ६९ ॥

धुङ्ह्रस्वाल्लगानिटस्नथोः । ४ । ३ । ७० ॥

धुङ्न्ताद् ह्रस्वान्ताच्च धातोः परस्यानिटस्सिच-  
स्तकारादौ थकारादौ च प्रत्यये लुग् भवति ।  
अभैत्ताम् । अभैताम् । अभैत्त । अभित् । अभित्थाः ।  
वत्, अवात्ताम् । अवात्तम् । अवात्त । ह्रस्व, अकृत ।  
अकृथाः । समस्थित । समस्थित्थाः । आहत ।  
आहत्थाः । धुङ्ह्रस्वादिति किम् ? अमंस्त । अमंस्थाः ।  
अच्योष्ट । अच्योष्ठाः । लुकः परत्वेऽपि नित्यत्वात्प्रागेव  
गुणः । तथोरिति किम् ? अभित्साताम् । अभित्सत ।  
अकृषाताम् । अकृषत । अनिट इति किम् ? व्यद्योतिष्ठ  
व्यद्योतिष्ठाः । ह्रस्वान्ताद्वातोरिति किम् ? प्रास्ना-  
विष्ट गौ स्वयमेव । अलाविष्टाम् । अलविष्ट । जेरिटश्च  
परस्य लोपो मा भूत् । लुवधिकारे लुग्रहणं सिञ्ज-  
क्यपि स्थानित्वेन तत्कार्यप्रतिपत्त्यर्थम् । तेनावात्तामि-  
त्यादिषु सिचि विधीयमाना वृद्धिस्तदभावेऽपि सिद्धा  
भवति । तथासीत्यनुवर्तमाने तथग्रहणं व्याप्तिप्रति-  
पत्त्यर्थम् तेन साहचर्यं नास्ति । तथोरिति द्विवचनं  
यथासख्यपरिहारार्थम् ॥ ७० ॥

इट् ईति । ४ । ३ । ७१ ॥

इट् परस्य सिच ईति परे लुग् भवति । अला-  
वीत् । सिचो लुक्यपि स्थानिवद्वावाद्बृद्धि । अग्र-

हीत् । इट् इति किम् ? अकार्षीत् । अरौत्सीत् ।  
ईति किम् ? अलाविष्टम् । अभणिषम् ॥ ७१ ॥

सो धि वा । ४ । ३ । ७२ ॥

धातोर्धकारादौ प्रत्यये परे सकारस्य लुग् वा  
भवति । चकाधि । चकाद्भि । आगाव्वम् । आशा-  
द्वम् । अलविड्वम् । अलविद्वम् । सिच्यनुवर्त-  
माने सग्रहणं सामान्यसकारपरिग्रहार्थम् । तेन प्रकृ-  
तिसकारस्यापि लुग् भवति । विकल्प नेच्छन्त्येके ।  
अन्ये तु सिच एव नित्यं लोपमिच्छन्ति ॥ ७२ ॥

अस्तेः सि हस्त्वेति । ४ । ३ । ७३ ॥

अस्तेः सकारस्य सकारादौ प्रत्यये परे लुग्  
भवति, एकारे तु प्रत्यये सकारस्य हकारः । असि ।  
व्यतिसे । अकारसकारयोर्लोपे प्रत्ययमात्रं पदम् ।  
हस्त्वेति, व्यतिहे । भावयामाहे । कारयामाहे चैत्रेण ।  
परोक्षाया एकारे नेच्छन्त्यन्ये । भावयामासे । कार-  
यामासे ॥ ७३ ॥

दुहदिहलिहगुहो दन्त्यात्मने वा सकः

। ४ । ३ । ७४ ॥

एभ्यः परस्य सकप्रत्ययस्य दन्त्यादावात्मनेपदे  
परे लुग् वा भवति । दुह, अदुग्ध । अधुक्षत । अदु-  
ग्धाः । अधुक्षथाः । अधुग्ध्वम् । अधुक्ष्वम् । अदु-  
ह्वि । अधुक्षावहि । दिह, अदिग्ध । अधिक्षत ।  
अदिग्धाः । अधिक्षथाः । अधिग्ध्वम् । अधिक्ष्वम् ।  
अदिह्वि । अविक्षावहि । गिह, अलीढ । अलिक्षत ।  
अलीढाः । अलिक्षथाः । अलीढ्वम् । अलिक्ष्वम् ।  
अलिह्वि । अलिक्षावहि । गुह, न्यगूढ । न्यघुक्षत ।  
न्यगूढाः । न्यघुक्षथाः । न्यगूढ्वम् । न्यघुक्ष्वम् ।  
न्यगुह्वि । न्यघुक्षावहि । आत्मन इति किम् ? अधु-  
क्षत् । अधिक्षत् । दन्त्येति किम् ? अधुक्षामहि । अधि-  
क्षामहि ॥ ७४ ॥

स्वरेऽतः । ४ । ३ । ७५ ॥

सकोऽकारस्य स्वरादौ प्रत्यये परे लृग् भवति । अधुक्षाताम् । अधुक्षाथाम् । अधुक्षि । अधिक्षाताम् । अधिक्षाथाम् । अधिक्षि । स्वर इति किम् ? अधुक्षत । अधिक्षत । अधुक्षन्तेत्यकारलोपेऽपि स्थानिवद्भावादन्तोऽदादेशो न भवति ॥७५॥

दरिद्रोऽद्यतन्यां वा । ४ । ३ । ७६ ॥

दरिद्रातेरद्यतन्या विषयेऽन्तस्य वा लृग् भवति । अदरिद्रीत् । अदरिद्रासोत् । अदरिद्रि । अदरिद्रायि ॥७६॥

अशित्यस्सन्णकञ्णकानटि

। ४ । ३ । ७७ ॥

सकारादिसन्णकञ्णकानड्वर्जितेऽशिति प्रत्यये विषयभूते दरिद्रातेरन्तस्य लृग् भवति । दरिद्रयति । दरिद्रिता । दरिद्रितुम् । दरिद्रणीयम् । साधुदरिद्री । णिन् । दरिद्वरते दरिद्वरात् । दरिद्राचकृवान् । विषयसप्तमीविज्ञानात्पूर्वमेवाकारलोपे दरिद्रातीत दरिद्रः । अजेव भवति नत्वाकारान्तलक्षणो णः । तथा दुर्दरिद्रमित्याकारान्तलक्षणोऽनो न भवति । दरिद्राणम् । दरिद्रि इति च घञि 'आत' इति ऐर्न भवति । अशित्तीति किम् ? दरिद्राति । दरिद्रामि । अदरिद्राम् । सन्नादिवर्जनं किम् ? सनि, दिदरिद्रासति । क्रियायां क्रियार्थायां णकचि दरिद्रायको व्रजति । 'पर्यायार्हणो' (५ । ३ । १२०) इत्यादिना णके दरिद्रायको वर्तते । 'णकतृचौ' (५ । १ । ४८) इति च णके दरिद्रायक । अनटि, दरिद्राणम् । सन् सादिविशेषणं किम् ? दिदरिद्रिषति । अक इत्येव वक्तव्ये णकञ्णकयोरुपादानं किम् । आशिष्यकनि मा भूत् । दरिद्रकः । केचिदरिद्रातेरनिटि कसावालोपं नेच्छन्ति । तन्मते इट् आम् चाभिधानान्न भवतः । दिदरिद्रावान् ॥७७॥

व्यञ्जनाद्देः सश्च दः । ४ । ३ । ७८ ॥

धातोर्व्यञ्जनान्तात्परस्य देर्लृक् यथासभवं धातुसकारस्य च दकारो भवति । अचकाद्वान् । अन्वशात् । अजागः । अविभः । शकेः, अशाशक् । वस्के । अवावक् । व्यञ्जनादिति किम् ? अयात् । धातोरित्येव । अभैत्सीत् । ईतः परादित्वात्सेतोऽपि प्राप्नोति ॥७८॥

सेः स्द्वां च रुर्वा । ४ । ३ । ७९ ॥

धातोर्व्यञ्जनान्तात्परस्य सेर्लृक् सकारदकारधकाराणां च यथासभवं वा रुर्भवति । अचकास्त्वम् । अचकात्वम् । अन्वशास्त्वम् । अन्वशात्वम् । सकारस्य रुत्वे सिद्धे पक्षे रुत्ववाधनार्थं वचनम् । ततश्च पक्षे 'धुटस्तृतीयः' (२-१-७६) इति सकारस्य दकारो भवति । अभिनस्त्वम् । अभिनत्वम् । अच्छि नस्त्वम् । अच्छिनत्वम् । अरुणस्त्वम् । अरुणत्वम् । अजर्घास्त्वम् । अजर्घत्वम् । अविभस्त्वम् । अजागस्त्वम् । रोरुदित्करणं किम् ? उत्वादिकार्यं यथा स्यात् । अभिनोऽत्र । अरुणोऽत्र । दिप्रत्यासत्तेः सिरपि ह्यस्तन्या एव । तेनेह न भवति । भिनत्सि ॥७९॥

योऽशिति । ४ । ३ । ८० ॥

व्यञ्जनान्ताद्धातोः परस्य यकारस्याशिति प्रत्यये परे लृग्भवति । जंगमिता । वेभिदिता । वेभिदांचके । वेभिदिषीष्ट । क्ये, वेभिद्यते । सोसूचिता । सोसूत्रिता । मोमूत्रिता । शाशयिता । कुपुमिता । मगधकः । सूच्यादीनां णिजलोपे शयादेशोऽस्य लोपे च व्यञ्जनान्तता । अन्ये तु लाक्षणिकव्यञ्जनान्तेभ्यो यलोपं नेच्छन्ति । तेन सोसूच्यिता । शाशय्यिता । कुपुभ्यिता । तन्मतसप्रहार्थं व्यञ्जनान्ताद्धातोर्विहितस्येति विहितविशेषणं कार्यम् । धातोरित्येव । ईर्ष्यिता । मव्यिता । पुत्रकाम्यिता । व्यञ्जनादित्येव । लोद्ध-

यिता । ऋड्यिता । अशितीति किम् । वेभिद्यते ।  
चेच्छिद्यते ॥८०॥

क्यो वा । ४ । ३ । ८१ ॥

धातोर्व्यञ्जनात्परस्य क्यस्याशिति प्रत्यये परे वा  
लुगभवति । सामान्यनिर्देशात् क्यन्क्यडोर्ग्रहणम् क्यङ्-  
पस्तु व्यञ्जनान्तात्प्राप्तिरेव नास्ति । समिधमिच्छति  
समिधियति । समिधियति । समिध्यात् । समिध्यात् ।  
दृपदिवाचरति दृपदिप्यते । दृपदिप्यते । दृपदिषीष्ट । दृप-  
दिषीष्ट । व्यञ्जनादित्येव । पटीयिता । पटायिता । अशि-  
तीत्येव । समिधयति । दृपयते । पटयते । केचित्तु यको  
ऽपि लुग्विकल्पमिच्छन्ति । भिषजिता । भिषजिता  
तन्मतमग्रहार्थं ककारेणोपलक्षितो य् क्य इति व्या-  
ख्येयम् । अन्यस्त्वाह शिप्य इवाचरिता शिपिता ।  
शिप्यतेति । यद्यस्ति प्रयोगस्तदा कृत्व्यपोऽपि  
ग्रहणम् । क्य इति व्यञ्जनात्पृथी अतो लुकि कृते  
लुगर्था । अन्यथा हि अतो लुगपवादः क्यलुग्विजा-  
येत । एवं पूर्वत्रापि ॥८१॥

अतः । ४ । ३ । ८२ ॥

अकारान्ताद्वातोर्विहितेऽशिति प्रत्यये तस्यैव  
धातोर्लुगन्तादेशो भवति । कथयति । कुपुम्यति ।  
मगध्यति । चैकीर्षितः । प्रचिकीर्ष्य । समिधिय-  
प्यति । दृपदिप्यते । अत इति विहितविशेष-  
णादिह न भवति । गतः । गतवान् । ततः । ततवान् ।  
अत इति किम् । याता । वाता । । अशितीत्येव ।  
चिकीर्षेत । लोल्येत । चिकीर्ष्यते चिकीर्ष्यादित्यादौ  
लोपविधेर्वलीयस्वात् 'दीर्घश्चि' -(४-३-१०८)  
इत्यादिना दीर्घा न भवति । विषयविज्ञानाद्वा  
प्रागेव लोपः ॥८२॥

गेरनिटि । ४ । ३ । ८३ ॥

अनिट्यशिति प्रत्यये गेर्लुग् भवति । अततक्षत् ।  
अररक्षत् । आटिटत् । आशिशत् । कारणा । हारणा ।  
कारकः । हारकः । कार्यते । हार्यते । प्रकार्यः । इय-  
यगुणवृद्धिर्दीर्घतागमाना बाधकोऽयम् । अनिटीति  
विषयसप्तम्यपि तेन चेतन इत्यत्र प्रागेव गेलोपे  
'इडितो व्यञ्जनाद्यन्तात् (५-२-४४) इति अनः  
सिद्धः । अनिटीति किम् । कारयिता । हारयिता ।  
अशितीत्येव । कारयति । हारयति ॥८३॥

सेट्कयोः । ४ । ३ । ८४ ॥

सेट्कयोः कयोः परतो गेर्लुग् भवति । कारितः  
कारितवान् । हारितः । हारितवान् । गणितः । संज्ञ-  
पितः पशुः । सेडिति किमर्थम् । इटि कृते लोपो यथा  
स्यात् । शाकितः । शाकितवान् । अन्यथेह इट् न  
स्यात् ॥८४॥

आमन्ताल्वाय्येत्नावय् । ४ । ३ । ८५ ॥

आम् अन्त आलु आय्य इत्नुप्रत्ययेषु परेषु गेरया-  
देशो भवति । लुकोऽपवादः । कारयांचकार । गणयांच-  
कार । गण्डयन्तः । मण्डयन्तः । स्पृहयालुः । गृह-  
यालुः । स्पृहयाय्यः । महयाय्यः । स्तनयितुः । गद-  
यितुः । अन्ताय्येत्नव औणादिकाः ॥८५॥

लघोर्यपि । ४ । ३ । ८६ ॥

लघोः परस्य गेर्यपि परेऽयादेशो भवति । प्रश-  
मय्य । प्रवेभिदय्य । लघोरिति किम् । प्रतिपाद्य  
गतः । वचनसामर्थ्यादेकेन वर्णेन व्यवधानमाश्रीयते न  
तु भूतपूर्वन्यायः अत इत्यकरणात् ॥८६॥

वाप्नोः । ४ । ३ । ८७ ॥

आप्नोतेः परस्य गेर्यपि परेऽयादेशो वा भवति ।  
प्रापय्य गतः । प्राप्य गतः । श्रुतिर्देशादिडादेशस्य  
न भवति । अप्याप्य गतः । आप्लृण् लम्भने इत्य-  
स्यापीच्छन्त्यन्ये ॥८७॥

मेडो वा मित् । ४ । ३ । ८८ ॥

मेडो यपि परे मिदादेशो वा भवति । अपमित्य । अपमाय ॥८८॥

क्षेः क्षी । ४ । ३ । ८९ ॥

क्षेर्यपि परे क्षी आदेशो भवति । प्रक्षीय । उपक्षीय । निरनुबन्धनिर्देशात् क्षिपञ् हिंसायामित्येतस्य न भवति । प्रक्षित्य । अस्यापि ग्रहणमित्यन्ये ॥८९॥

क्षय्यजय्यौ शक्तौ । ४ । ३ । ९० ॥

क्षि जि इत्येतयोः शक्तौ गम्यमानायां यप्रत्ययेऽयन्तादेशो निपात्यते । शक्य क्षेतुं क्षय्यो व्याधिः । शक्य क्षेतुं क्षय्यं बटुना । शक्यः जेतुम् जय्यः शत्रुः । शक्यं जेतुं जय्यं राजा । शक्ताविति किम् ? अहं क्षेयम्, जेयम् ॥९०॥

क्रय्यः क्रयार्थे । ४ । ३ । ९१ ॥

क्रीणातेर्यप्रत्ययेऽयन्तादेशो निपात्यते 'क्रयार्थे' क्रयाय चेत्प्रसारितोऽभिधेयो भवति । क्रय्यो गौः । क्रय्यः कम्बलः । क्रयार्थे इति किम् ? क्रयं नो धान्यम् न चास्ति प्रसारितम् ॥९१॥

सस्तस्ति । ४ । ३ । ९२ ॥

अशिशित्यनुवर्तते । धातोः सकारान्तस्यागिति सकारादौ प्रत्यये विषयभूते तकारोऽन्तादेशो भवति । वस् वत्स्यति । अवत्स्यत् । अवात्सीत् । वत्सीष्ट चैत्रेण । व्यतिवत्सीष्ट विवत्सति । अद् जिघत्सति । घस्, घत्स्यति । व्यतिघत्सीष्ट । स इति किम् ? यक्षीष्ट । यक्ष्यति । सीति किम् ? वसिषीष्ट । वसिष्यते । अशिशित्येव । आस्से । वस्से । विषयसप्तमीविज्ञानात् अवात्ताम् अवात्तेत्यत्र प्रागेव सस्य तकारः ॥९२॥

दीय् दीडः किङ्कति स्वरे । ४ । ३ । ९३ ॥

दीडः किङ्कत्यशिति स्वरे परे दीयादेशो भवति । उपदिदीये । उपदिदीयाने । उपदिदीयिरे । उपदिदी-

यिन्वे । उपदिदीयिद्वे । उपदिदीयानः । दीडो डिङ्करण यङ्लुपनिवृत्त्यर्थम् । उपदेधितः । किङ्कतीति किम् ? उपदानम् । स्वर इति किम् ? उपदेदीयन्तः । परोक्षायामिति सिद्धे निङ्कति स्वरं इत्युत्तरार्थम् ॥९३॥

इडेत्पुसि चानो लुक् । ४ । ३ । ९४ ॥

विङ्कत्यगिति स्वरे इटि णकारे पुसि च परे आकारान्तस्य धातोरन्तस्य लृग् भवति । पपतुः । पपुः । डित्, अदधत् । आहत् । संस्था । प्रपा । इट्, पपिथ, तरिथथ । यङ्लुपि, दादितुम् । दादितव्यम् । एत्, व्यतिरे । व्यतिले । पुस्, उदगु । अदुः । अयु । अरुः । अलुः । किङ्कतीत्येव । दानम् । ददौ । अशिशित्येव । यान्ति । वान्ति । व्यन्यंर । व्यत्यले । स्वर इत्येव । ग्लायते । अकिङ्कदर्थं शिदर्थं चेडादिग्रहणम् ॥९४॥

संयोगादेर्वाङिष्येः । ४ । ३ । ९५ ॥

धातोः संयोगादेराकारान्तस्य किङ्कत्याशिषि परेऽन्तस्यैकारादेशो वा भवति । ग्लेयात् । ग्लयात् । ग्लेयात् । म्लयात् । अपच्छायादित्यत्र तु लृकारस्य द्वित्वे सति संयोगादित्वस्य लाक्षणिकत्वान्न भवति । संयोगादेरिति किम् ? यायात् । धातोरित्येव । निर्यायात् । किङ्कतीत्येव । ग्लासीष्ट । आशिषीति किम् ? ग्लानः । म्लानः ॥९५॥

गापास्थासादामाहाकः । ४ । ३ । ९६ ॥

एषामन्तस्य किङ्कत्याङिष्येकारो भवति । गै, गयात् । गास्थोर्मध्ये पाठाद् भौवादिकयो पै पा इत्येतयोः पाशब्देन ग्रहणम् । पेयात् । पै इत्यस्य नेच्छन्त्यन्ये । आदादिकस्य पायात् । स्थ, स्थेयात् । सो सै वा, अवसेयात् । सै क्षये इत्यस्य नेच्छन्त्यन्ये । दासज्ञ, देयात् । धेयात् । मांक् मेयात् । हांक् हेयात् । हांक् ककारो यङ्लुपनिवृत्त्यर्थः । जहायात्

शेषाणां यङ्लुप्यपि भवति । जागेयात् । पापेयात् ।  
तास्थेयात् । अवसासेयात् । दादेयात् । दाधेयात् ।  
मामेयात् । एषामिति किम् ? यायात् । क्रिडतीत्येव ।  
गासीष्ट । पासीष्ट ॥९६॥

**ईर्ष्यञ्जनेऽपि ॥ ४ । ३ । ९७ ॥**

गादीनामन्तस्य यप्वर्जिते क्रिडत्यशिति व्यञ्जनादौ  
प्रत्यये परे ईर्भवति । गै गाडू वा, जेगीयते । गीतः ।  
गीयते । गीतवान् । गीत्वा । गाडो नेच्छन्त्यन्ये । पा,  
पीयते । पेपीयते । पीतः । पीतवान् । पीत्वा । स्था, स्थी-  
यते । तेष्टीयते । सो, सीयते । सेपीयते । सै, सीयते ।  
सेसीयते । अपोपदेशत्वान्न षत्वम् । दासज्ञ, दीयते ।  
देदीयते । धीयते । देधीयते । धीतः । धीतवान् ।  
धीत्वा स्तनम् । मा इति मामाङ्मेडां त्रयाणां ग्रह-  
णम् । मीयते । मेमीयते । मातेर्नेच्छन्त्यन्ये । मायते  
मामायते । एवं पूर्वसूत्रेऽपि । मायात् । हांकु,  
हीयते । जेहीयते । हीनः । हीनवान् । हाडो न  
भवति । हायते । जाहायते । व्यञ्जन इति किम् ?  
तस्थुः । तस्थुः । अशितीत्येव । माहि । क्रिडतीत्येव ।  
गाता । दाता । अयपीति किम् ? प्रगाय । प्रपाय ।  
प्रस्थाय । प्रदाय । प्रधाय । प्रमाय । प्रहाय । कथ-  
मापीय, पीडो भविष्यति । स्वरादावन्तलोपविधाना-  
द्यञ्जनादौ लब्धे व्यञ्जनग्रहणम् साक्षाद्यञ्जनप्रतिपत्य-  
र्थम् । तेन किब्लुकि स्थानिवद्भावेनापि न भवति ।  
शंस्थाः पुमान् ॥९७॥

**प्राध्मेर्यङि ॥ ४ । ३ । ९८ ॥**

प्राध्मे र्यङि परे ईकारोन्तादेशो भवति । जेघ्री-  
यते । देध्मीयते । यडीति किम् ? प्रायते । ध्मायते ।  
यङ्लुपि, जाघ्रीतः । दाध्मीतः । अन्ये तु यङ्लुप्यपी-  
च्छन्ति । जेघ्रीतः । देध्मीतः ॥९८॥

**हनो घ्नीर्वधे ॥ ४ । ३ । ९९ ॥**

हन्तेर्वधे हिंसायां वर्तमानस्य यङि घ्री इत्या-  
देशो भवति । जेघ्रीयते । द्विषो जेघ्रीयिषीष्ट वः ।  
वधे इति किम् ? गतौ, जंघन्यते । केचिदिमं विकल्पे-  
नाहुः । त्वं तु राजन् चटकमपि न जंघन्यसे । दीर्घ-  
निर्देशात् यङ्लुप्यपि । जेघ्रीतः । नेच्छन्त्यन्ये जंघत  
इति भवति ॥९९॥

**ङिणति घात् ॥ ४ । ३ । १०० ॥**

ङिणति प्रत्यये परे हन्तेर्घात् इत्ययमादेशो  
भवति । घातः । घातयति । घातकः । साधुघाती ।  
घातंघातम् । ङिणतीति किम् ? हतः ॥१००॥

**जिणवि घन् ॥ ४ । ३ । १०१ ॥**

जौ णवि च प्रत्यये परे हन्तेर्घन् इत्ययमादेशो  
भवति । अघानि । जघान । अहं जघन । अहं जघान  
॥१०१॥

**नशेर्नेश् वाङि ॥ ४ । ३ । १०२ ॥**

नशेरङि परे नेश् इत्ययमादेशो वा भवति ।  
अनेशत् । अनशत् । अनेशताम् । अनशताम् । अने-  
गन । अनशन् । अनेशम् । अनशम् । अङीति किम् ?  
नश्यति ॥१०२॥

**श्वयत्यसूचपतः श्वास्थवोचपप्तम्**

**॥ ४ । ३ । १०३ ॥**

श्वयति असू वच् पत् इत्येतेषामङि परे श्व अस्थ  
वोच पप्त इत्येते आदेशा भवन्ति । अश्वत् । अश्व-  
ताम् । अश्वन् । अश्वः । असू, आस्थत् । आस्थ-  
ताम् । आस्थन् । अपास्थत । अपास्थेताम् । अपा-  
स्थन्त । वच् ब्रूग् वा, अवोचत् । अवोचताम् । अवो-  
चन् । अवोचत । पत्, अपप्तत् । अपप्तताम् ।  
अपप्तन् । श्वयतेस्तिवृनिर्देशो यङ्लुप्पनिवृत्त्यर्थः ।  
अशेश्वयत् । अशेशुवत् ॥१०३॥

शीङ् एः शिति ॥ ४ । ३ । १०४ ॥

शीङः शिति परे एकारोऽन्तादेशो भवति । शेते । शयाते । शेते । शेताम् । शयीत । अशेत । शयानः । अतिशयानः । शितीति किम् । शिश्ये । सशीति । डिन्निर्देशाच्चङ्लुपि न भवति । शेगीतः । शेश्यति ॥ १०४ ॥

क्विडति यि ञय् ॥ ४ । ३ । १०५ ॥

शीङः क्विडति यकारादौ प्रत्यये शयादेशो भवति । शय्यते । शाशय्यते । सशय्य । शय्या । यीति किम् । शिश्यानः । क्विडतीति किम् । शेषम् । यङ्लुपि न भवति । संशेशीय ॥ १०५ ॥

उपसर्गाद्हो ह्रस्वः ॥ ४ । ३ । १०६ ॥

उपसर्गात्परस्योहतेरुकारस्य क्विडति यकारादौ प्रत्यये परे ह्रस्वो भवति । समुह्यते । समुह्यात् । समुह्य । पर्युह्यते । पर्युह्यात् । पर्युह्य । अभ्युह्यते । अभ्युह्यात् । अभ्युह्य । उपसर्गादिति किम् । ऊह्यते । यीत्येव । समूहितम् । ङ्ङितीत्येव । अभ्यूह्योऽयमर्थः । ऊ ऊह इति ऊकार प्रश्लेषात् । आ ऊह्यते । ओह्यते समोह्यतेत्यत्र न भवति ॥ १०६ ॥

आशिषीणः ॥ ४ । ३ । १०७ ॥

उपसर्गात्परस्येण ईकारस्य ङ्ङिति यकारादावाशिषि परतो ह्रस्वो भवति । उदियात् । समियात् । अन्वियात् । उत्तरेण दीर्घत्वेऽनेन ह्रस्वः । आशिषीति किम् । उदीयते । उपसर्गादित्येव । ईयात् । ई इण इति ईकारप्रश्लेषात् आ ईयात् एयात् समेयादित्यत्र न भवति । ननु प्रतीयादित्यत्र समानलक्षणे दीर्घे सति कथं न ह्रस्वः । दीर्घे सति उपसर्गात्परस्य इणोऽभावात् । केचित् अत्रापीच्छन्ति । प्रतियात् । इकोऽपि समानदीर्घत्वे इच्छन्त्येके । अधियात् । ॥ १०७ ॥

दीर्घश्चिच्चयङ्यक्क्येषु च । ४ । ३ । १०८ ॥

चौ यङिः यकि क्येषु यकारादावाशिषि च परतोऽन्त्यस्वरस्य दीर्घो भवति । चि, शुचीकरोति । शुचीभवति । शुचीस्यात् । पट्टकरोति । पट्टभवति । पट्टस्यात् । यङ् चेचीयते । तोष्टूयते । यक् मन्तूयति । वल्गूयति । बहुवचनात् क्यङ्गब्देन क्यन्क्यङ्क्यङ्क्यानामविशेषेण ग्रहणम् । अन्यथैकानुबन्धस्यैव क्यस्य ग्रहणं स्यात् । क्यन्, निधीयति । दधीयति । क्यङ्, श्येनायते । भृशायते । क्यङ्, लोहितायते । लोहितायति । क्य, चीयते । श्रूयते । आशिषि यि, चीयात् । स्तूयात् । ईयात् । आशिषि यीत्येव । चेपीष्ट । चिक्क्यानां ग्रहणादधातोरप्ययं विधिः ॥ १०८ ॥

ऋतो रीः ॥ ४ । ३ । १०९ ॥

धातोरधातोर्वा ऋदन्तस्य श्रुतत्वादतः स्थाने रीरित्ययमादेशो भवति चिच्चयङ्यक्क्येषु । पित्रीकरोति । पित्रीभवति । पित्रीस्यात् । चेकीयते । जेहीयते । पित्रीयति । मात्रीयति । पित्रीयते । मात्रीयते । ऋत इति किम् । चेकीर्यते निजेगित्यते ॥ १०९ ॥

रिः शक्याशीर्ये ॥ ४ । ३ । ११० ॥

ऋकारान्तस्य धातोर्ऋतः स्थाने शे क्ये आशीर्ये च परे रिरादेशो भवति । शे व्याप्रियते । आद्रियते । क्रिया । क्रियते । ह्रियते । क्रियात् । ह्रियात् । ह्रस्वविधानात्पूर्वेण दीर्घत्वं न भवति । आशीर्य इति किम् । कृषीष्ट । हृषीष्ट ॥ ११० ॥

ईश्च्चावचर्णस्यानव्ययस्य ॥ ४ । ३ । १११ ॥

अव्ययवर्जितस्यावर्णान्तस्य चौ प्रत्यये ईकारोऽन्तादेशो भवति । शुक्लीकरोति । शुक्लीभवति । शुक्लीस्यात् । मालीकरोति । मालीभवति । मालीस्यात् । अनव्ययस्येति किम् । दिवाभूता रात्रिः । दोषाभूतमहः दीर्घत्वापवादो योगः ॥ १११ ॥



क्यनि ॥ ४ । ३ । ११२ ॥

क्यनि परेऽवर्णान्तस्येकारोऽन्तादेशो भवति । दीर्घत्वापवादः । पुत्रीयति । मालीयति । योगविभाग उत्तरार्थ ॥ ११२ ॥

क्षुत्तृङ्गर्धेऽशनायोदन्यधनायम् ॥ ४ । ३ ।

॥ ११३ ॥

क्षुदादिष्वर्थेषु यथासत्यमशनायादयःक्यन्नन्ता निपात्यन्ते । क्षुधि गम्यमानायामशनशब्दस्यात्वम् , तृषि गम्यमानायामुदकशब्दस्योदन्नित्ययमादेशो, गर्धे गम्यमाने धनशब्दस्यात्वम् क्यनि परे निपात्यते । अगनायति । उदन्यति । धनायति । क्षुत्तृङ्गर्ध इति किम् । अगनीयति उदकीयति, धनीयति दानाय ॥ ११३ ॥

वृषाश्वान्मैथुने स्सोऽन्तः । ४ । ३ ॥ ११४ ॥

वृषशब्दादश्वशब्दाच्च मैथुने वर्तमानात् क्यनि परे स्सकारो भवति स चान्तोऽवयवः । वृषस्यति गौ । अश्वस्यति वडवा । वृषाश्वशब्दावत्र मैथुने

इत्याचार्यश्रीहेमचन्द्रविरचितायां सिद्धहेमचन्द्राभिधानस्वोपज्ञशब्दानुशासनबृहद्वृत्तौ चतुर्थस्याध्यायस्य तृतीयः पादः ॥ ॥

कर्णं च सिन्धुराजं च निर्जित्य युधि दुर्जयम् ॥ श्रीभीमेनाधुना चक्रे महाभारतमन्यथा ॥ १ ॥

✽

॥ अथ चतुर्थः पादः ॥

अस्तिब्रुवोर्भूवचावशिति । ४ । ४ । १ ॥

अस्तिब्रुवोर्यथासत्य भू वच् इत्येतावादेशौ भवतः अशिति प्रत्यये विषयभूते । अभूत् । बभूव । भविता । भूयात् । अभविष्यत् । भविष्यति । बोभू-यते । बुभूषति । भवितव्यम् । भवितुम् । ब्रू, अवोचत् । अवोचत । उच्यते । उवाच । ऊचे । वक्ता । उच्यात् । वक्षीष्ट । अवक्ष्यत् । अव-

वर्तेते । मनुष्यादावपि हि प्रयुज्येते । मैथुनेच्छापर्यायौ वृषस्याश्वस्येति । 'सा क्षीरकण्ठकं वत्सं वृषस्यन्ती न लज्जिता' ॥ शुनी गौश्च स्वमश्वस्यति । लक्ष्मणं सा वृष-स्यन्ती महोक्षं गौरिवागमत् । मैथुन इति किम् । वृषीति अश्वीयति ब्राह्मणी । स्स इति द्विसकारनिर्देशः षत्व-निषेधार्थः । तेनोत्तरत्र दधिस्यति मधुस्यतीत्यत्र षत्वं न भवति ॥ ११४ ॥

अस् च लौल्ये ॥ ४ । ३ । ११५ ॥

भोक्तुमभिलाषातिरेको लौल्यम् । तत्र गम्यमाने क्यनि परे नाम्नः स्सोऽस् चान्तो भवति । दधि भक्षितुमिच्छति दधिस्यति । दध्यस्यति । मधुस्यति । मध्वस्यति । एवं क्षीरस्यति । लवणस्यति । अम्लवि-धानमनकारान्तार्थम् । अकारान्तेषु हि 'लुगस्यादेत्य-पदे' (२-१-११२) इति लुकि सति विशेषो नास्ति । अन्यस्तु लुकममृष्यमाणः क्षीरास्यति लव-णास्यति इत्युदाहरति । तच्च न बहुसमतम् । लौल्य इति किम् क्षीरीयति दानाय ॥ ११५ ॥

वक्ष्यत । वक्ष्यति । वक्ष्यते । वावच्यते । विवक्षति । विवक्ष्यते । वक्तव्यम् । वक्तुम् । ब्रूङ्कोऽनुस्वारेत्वाद्वाच इडभावः । कथं लावण्य उत्पाद्य इवास यत्नः । असतेरयं प्रयोगः । ईक्षामासेत्यादौ णवन्तानुप्रयोगप्रतिरूपकनिपातस्य वा । अशितेति किम् ? अस्ति । स्यात् । अस्तु । आसीत् । सन् । ब्रवीति । ब्रूते । ब्रूयात् । ब्रवीतु । अब्रवीत् । ब्रुवन् ।

ब्रुवाणः । विषयसप्तमीनिर्देशः किम् ? भव्यम् । वाच्यम् । प्रागेवादेशे यध्यणौ सिद्धौ । चकासामासे-  
त्यादौ तु अनुप्रयोगे कृभ्वस्तीनां पृथग् निर्देशात् न  
भवति । अस्तीति निर्देशादस्यतेरसतेश्च न भवति ।  
धात्वन्तरेणैव सिद्धेऽस्तिब्रूवोरशिति प्रयोगनिवृत्त्यर्थं  
वचनम् । ब्रूगादेशस्य फलवत्यात्मनेपदार्थं च ॥१॥

**अघञ्क्यबलच्यजेर्वी । ४ । ४ । २ ॥**

घञ्क्यब् अल् अच् वर्जितेऽशिति प्रत्यये विषय-  
भूतेऽजेर्वी इत्यादेशो भवति । अनुस्वारेदिङ्भावार्थः ।  
विवाय । वीयात् । प्रवेता । प्रवेयम् । प्रवयणीयम् ।  
प्रवायकः । प्रवीय । प्रवीतः । प्रवीतिः । अघञ्क्य-  
बलचीति किम् ? समाजः । उदाजः । समज्या ।  
समजः पशूनाम् । उदजः पशूनाम् । अजतीत्यजः ।  
अजा ॥२॥

**त्रने वा । ४ । ४ । ३ ॥**

तृ अन इत्येतयोः प्रत्यययोर्विषयभूतयोरजेर्वी  
इत्यादेशो भवति वा । प्रवेता । प्राजिता । प्रवयणो  
दण्डः । प्राजनो दण्डः । अन्ये त्वने प्रत्यये यका-  
ररहिते व्यञ्जनादौ चाविशेषेण विकल्पमिच्छन्ति ।  
प्रवेता । प्राजिता । प्रवेण्यति । प्राजिण्यति । प्रविवी-  
षति । प्राजिजिषति । प्रवेतव्यम् । प्राजितव्यम् ।  
प्रवेतुम् । प्राजितुम् ॥३॥

**चक्षो वाचि कशांग् ख्यांग् । ४ । ४ । ४ ॥**

चक्षिको वाचि वर्तमानस्याशिति प्रत्यये विषय-  
भूते कशांग् ख्यांग् इत्यादेशौ भवतः । अनुस्वारेदि-  
ङ्भावार्थः । आक्शाता । आख्शाता । 'शिष्ट्या-  
द्यस्य द्वितीयो वा' (२-३-५९) इति ककारस्य  
स्वकारः । आख्याता । आक्शास्यति । आख्शास्यति  
आख्यास्यति । आक्शास्यते । आख्शास्यते ।  
आख्यास्यते । आक्शेयात् । आक्शायात् । आख्-

शेयात् । आख्शायात् । आख्येयात् । आख्यायात् ।  
एवमाचाक्शायते । आचाख्यायते । आक्शातव्यम् ।  
आख्यातव्यम् । विषयसप्तमीविज्ञानात् आक्शेयम् ।  
आख्येयम् । वाचीति किम् ? बोधे, विचक्षणः ।  
चक्षुः । वर्जने, संचक्ष्यते । अवसचक्ष्याः परिसचक्ष्या  
दुर्जनाः । सचक्ष्य गतः । हिंसायाम्, नृचक्षी राक्षसः ।  
अशितीत्येव । आचष्टे । गकारः फलवद्विवक्षायामात्म-  
नेपदार्थस्तेन स्थानिवद्भावेन नित्यमात्मनेपदं न भवति ।

**नवा परोक्षायाम् । ४ । ४ । ५ ॥**

चक्षिको वाचि कशांग्ख्यांगौ परोक्षायां वा  
भवतः । आचक्शौ । आचख्शौ । आचख्यौ । आच-  
क्शे । आचख्शे । आचख्ये । पक्षे, आचचक्षे ॥५॥

**भृज्जो भर्ज् । ४ । ४ । ६ ॥**

भृज्जतेरशिति प्रत्यये भर्ज् इत्ययमादेशो व  
भवति । बभर्ज । वभर्जतुः । वभर्जुः । वभ्रज्ज ।  
वभ्रज्जतुः । वभ्रज्जुः । भर्क्षीष्ट । भ्रक्षीष्ट । भर्ष्टा ।  
भ्रष्टा । अभर्क्षीत् । अभ्रक्षीत् । विभर्क्षति । विभ्रक्षति ।  
विभर्जिषति । विभ्रज्जिषति । भर्ष्टुम् । भ्रष्टुम् । भर्ग्यम् ।  
भ्रद्ग्यम् । भर्गः । भ्रद्गः । भर्जनम् । भ्रज्जनम् ।  
अशितीत्येव । भृज्जति । भृज्जते । कथं भृज्यात् ।  
भृज्यते । भृष्टः । भृष्टवान् । वरीभृज्यते । परत्वाद्  
भर्जादेशेऽपि स्थानिवद्भावेन पूर्वेण स्वरेण सह ष्वृति  
भविष्यति । लुप्ततिवर्निर्देशो यङ्लुपनिवृत्त्यर्थः । बभृ-  
ज्यते । अत्र द्वित्वे सपूर्वस्य माभूत् ॥६॥

**प्रादागस्त आरम्भे क्ते । ४ । ४ । ७ ॥**

आरम्भे आदिकर्मणि वर्तमानस्य प्रगब्दादुत्त-  
रस्य दागः स्थाने क्ते प्रत्यये परे तादेशो वा  
भवति । प्रत्तः । प्रदत्तः । दातुं प्रारब्धवानित्यर्थः ।  
प्रादिति किम् ? परीत्तम् । उत्तरेण नित्यं तादेशः ।  
दाग इति किम् ? दोच्, प्रत्तम् । आरम्भ इति किम् ?

अन्यत्र नित्यमेव । प्रकर्षेण दीयते स्म प्रत्तम् । क  
इति किम् ? प्रत्तवान् । दातुं प्रवृत्त इत्यर्थः । द्विस्त-  
कार आदेशः सर्वादेशार्थः । अकार उच्चारणार्थः ॥७॥

निविस्वन्ववात् । ४ । ४ । ८ ॥

एभ्यः परस्य दागः के परे तादेशो वा भवति ।  
नित्तम् । निदत्तम् । वीत्तम् । विदत्तम् । सूत्तम् । सुद-  
त्तम् । अनूत्तम् । अनुदत्तम् । अवत्तम् । अवदत्तम् ।  
सुदत्तमेवेत्यन्ये । उत्तरेण नित्यं तादेशे प्राप्ते विभापे-  
यम् । केचिदत्राप्यारम्भ एव विकल्पमिच्छन्ति । यदाहुः-  
'अवदत्तं विदत्तं च प्रदत्तं चादिकर्मणि । सुदत्तमनु-  
दत्तं च निदत्तमिति चेप्यते ॥' इति । तन्मतसंग्रहार्थमा-  
रम्भ इत्यनुवर्तनीयम् ॥८॥

स्वरादुपसर्गादस्ति कित्यधः । ४ । ४ । ९ ॥

पूर्वयोगारम्भाद्वेति निवृत्तम् । स्वरान्तादुपसर्गा-  
त्परस्य धावर्जितस्य दासञ्जकस्य तकारादौ किति  
प्रत्यये परे तादेशो भवति । प्रत्तः । प्रत्तवान् । परीत्तः ।  
परीत्तवान् । परीत्त्रिमम् । प्रणीत्त्रिमम् । त्रिमक् । धते-  
रपीत्वं बाधित्वा विशेषविहितत्वात् तत्वमेव भवति ।  
अवत्तवान् । अवत्तिः । उपसर्गादिति किम् । दधि  
दत्तम् । लता दिता । स्वरादिति किम् । निर्दत्तम् ।  
दुर्दत्तम् । निर्दितम् । दुर्दितम् । द इति किम् । प्रदाता  
ब्रीहयः । निदातानि भाजनानि । कितीति किम् ।  
प्रदाता । तीति किम् । प्रदाय । अध इति किम् ।  
धांग्, निहितः । द्धे निधीतः ॥९॥

दत् । ४ । ४ । १० ॥

धावर्जितस्य दासञ्जकस्य तादौ किति परे दत्  
इत्ययमादेशो भवति । दत्तः । दत्तवान् । दत्तिः ।  
दत्त्वा । धतेः परत्वादित्वम् । दितः । दितवान् । द  
इत्येव । दातं बर्हिः । अवदातम् मुखम् । अध इत्येव ।  
धीतः । धीतवान् । धीत्वा । धीतिः ॥१०॥

दोसोमास्थ इः । ४ । ४ । ११ ॥

एषां तादौ किति प्रत्यये इरन्तादेशो भवति ।  
धतेर्दद्भावस्य शेषाणामीत्वस्यापवादः । दो, निर्दितः ।  
निर्दितवान् । दित्वा । दितिः । सो, अवसितः ।  
अवसितवान् । सित्वा । सितिः । मा, मितः । मित-  
वान् । मित्वा । मितिः । गामादाग्रहणेष्वविशेष इति  
माङ्गामेडां ग्रहणम् । अन्यस्तु माङ्गेडोरेवेच्छति  
मातेस्तु मातः मातवान् प्रस्थः स्थाल्याम् । स्था,  
स्थितः । स्थितवान् । स्थित्वा । स्थितिः । दोसो  
इत्योकारनिर्देशो दैवादिकयोरेव परिग्रहार्थः । तीत्येव  
यङ्लुपि इङ् दादितः । दादितवान् । 'इङ्तेपुसि चातो  
लुक्' (४-३-९४) इति आतो लुक् । कितीत्येव ।  
अवदाता । अवसाता ॥११॥

छाशोर्वा ॥४ । ४ । १२॥

छोशो इत्येतयोस्तादौ किति प्रत्यये परे इरन्ता-  
देशो वा भवति । अवच्छितः । अवच्छितवान् । अव-  
च्छातः । अवच्छातवान् । निशितः । निशितवान् ।  
निशातः । निशातवान् । श्यतिशिनोत्योरपि रूपद्वय-  
सिद्धौ श्यतेर्विकल्पवचनं 'क्तं नञादिभिन्नैः—'—३-१-  
१०५) इति समासार्थम् । शाताशितम् ॥१२॥

शो व्रते ॥ ४ । ४ । १३ ॥

श्यते क्तप्रत्यये व्रतविषये प्रयोगे नित्यमित्वं  
भवति । सशितं व्रतम् । असिधारातीक्ष्णमित्यर्थः ।  
सशितव्रतः साधुः । सशितः साधुः । व्रते यत्नवा-  
नित्यर्थः । संशितशब्दः । अन्यत्राप्यस्तीति व्रतमिति  
विशेषणं न दुष्यति । नित्यार्थं वचनम् । तेन व्रतवि-  
षये संशित इति न भवति । व्रत इति किम् ?  
निशातः ॥१३॥

हाको हिः कित्व ॥ ४ । ४ । १४ ॥

ओहाक् इत्येतस्य तादौ किति क्त्वा प्रत्यये परे

हिरादेशो भवति । हित्वा । ककारो हाङ्निवृत्त्यर्थः ।  
हात्वा । क्वीति किम् ? हीनः । तीत्येव । प्रहाय ।  
यङ्लुपि जहित्वा । द्वित्वे पूर्वदीर्घत्वमपीच्छन्त्येके ।  
हित्वा । उभयत्रेष्टि आतो लुक् ॥१४॥

**धागः ॥ ४ । ४ । १५ ॥**

दधातेस्तादौ किति प्रत्यये हिरादेशो भवति ।  
क्वीति न संबध्यते पृथग्योगात् । विहित्वा । विहित-  
वान् । हित्वा । हितिः । गकारः दूर्ध्वेनिवृत्त्यर्थः ।  
धीतः । धीतवान् । धीत्वा । धीति । तीत्येव । प्रधाय ।  
यङ्लुपि इद्, दाधित दाधितवान् । दाधित्वा केचित्तु  
दोसोहाकृधागां यङ्लुप्यागमशासनमनित्यमिति न्या-  
यादितं नेच्छन्ति इत्वहित्वविधिं च निषेधन्ति । तन्मते  
दत्तः, दत्तवान् । परमात्रस्यैव दद्भाव इति मते निर्दा-  
दत्तः, निर्दादत्तवान्, अवसासीतः । अवसासीतवान् ।  
जाहातः, जाहातवान्, दाधीत, दाधीतवान्, इत्येव  
भवति ॥१५॥

**यपि चादो जग्ध् ॥ ४ । ४ । १६ ॥**

तादौ किति प्रत्यये यपि चादेर्जग्ध् इत्ययमादे-  
शो भवति । जग्धः । जग्धवान् । जग्ध्वा । जग्धिः ।  
प्रजग्ध्य । विजग्ध्य । यपि चेति किम् ? अदनम् ।  
तीत्येव । अद्यात् । कितीत्येव । अत्तव्यम् । कथम-  
न्नम् । अनितेरौणादिको न । 'अदोऽनन्तात्' (५-१  
१५०) इति ज्ञापकाद्वाधते तदित्यन्नम् एकपदाश्रय-  
त्वेनान्तरङ्गत्वाद्यवादेशात्प्रागेव जग्धादेशे सिद्धे यप्प्रह-  
णमन्तरङ्गानपि विधीन् यवादेशो वाधते इति ज्ञापना-  
र्थम् । तेन प्रशम्य प्रपृच्छ्य प्रदीव्य प्रखन्य प्रस्थाय  
प्रपाय प्रदाय प्रधाय प्रपठयेत्यादौ दीर्घत्वं शत्वमू-  
त्वमात्वमित्वमीत्वं हित्वमिद्वत्त्वं यपा वाच्यते ॥१६॥

**घस्लृ सनद्यतनीघञचलि ॥ ४ । ४ । १७ ॥**

एषु प्रत्ययेष्वदेर्घस्लृ इत्ययमादेशो भवति ।

सन्, जिघत्सति । अद्यतनी, अद्यसत् । घञ्, घासः ।  
अच्, प्राप्तीति प्रघसः । अलृ प्रादनं प्रघसः । घस्लृ  
अदने इत्यनेन सिद्धेऽदेः सन्नादिषु रूपान्तरनिवृत्त्यर्थं  
वचनम् । लृदडर्थः ॥१७॥

**परोक्षायां नवा ॥ ४ । ४ । १८ ॥**

परोक्षायां परतोऽदेर्घस्लादेशो वा भवति ।  
जघास । जक्षतुः । जक्षुः । आद । आदतुः । आदुः ।  
घस्यदिभ्यामेव सिद्धे विकल्पवचनं घसेरसर्वविषयत्व-  
ज्ञापनार्थम् । तेन घस्ता घस्मर इत्यादावेव घसे-  
प्रयोगो भवति ॥१८॥

**वेर्वय् ॥ ४ । ४ । १९ ॥**

वेगो धातोः परोक्षायां वयित्ययमादेशो वा  
भवति । उवाय । ऊयतुः । ऊयुः । ववौ । ववतुः ।  
ववुः ॥१९॥

**ऋः शृदृपृः ॥ ४ । ४ । २० ॥**

शृदृपृ इत्येतेषां धातूनां परोक्षायां परत ऋका-  
रोऽन्तादेशो वा भवति । विशशार । विशश्रतुः । विद-  
द्रतुः । निपप्रतुः । कसौ, विशशृवान् । विदद्वान् ।  
निपपृवान् । पक्षे विशशार । विशशरतुः । विददरतुः ।  
निपपरतुः । विशिशीर्वान् । विदिदीर्वान् । निपुपूर्वान्  
॥२०॥

**हनो वध आशिष्यजौ ॥ ४ । ४ । २१ ॥**

परोक्षानिवृत्तौ वेति निवृत्तम् । आशीर्विषये-  
हन्तेर्वध इत्यकारान्तादेशो भवति । 'अजौ' जिविषये  
तु न भवति । वध्यात् । वध्यास्ताम् । वध्यासुः ।  
आवधिषीष्ट । आवधिषीयास्ताम् । आवधिषीरन् ।  
स्थानिवद्भावेनानुरवारेत्वेऽपि अनेकस्वरत्वादिद्विप्रतिषेधो  
न भवति । अजाविति किम् ? घानिषीष्ट ॥२१॥

**अद्यतन्यां वा त्वात्मने ॥ ४ । ४ । २२ ॥**

अद्यतन्यां विषये हनो वध इत्ययमादेशो भवति

आत्मनेपदे त्वस्या वा भवति । अवधीत् । अवधिष्ठा-  
म् । अवधिपुः । अलोपस्य स्थानिवद्भावेन 'व्यञ्जना-  
देवोपान्त्यस्यातः' (४-३-४७) इति वृद्धिर्न भवति ।  
'वा त्वात्मने' आवधिष्ट । आवधिषाताम् । आवधि-  
षत् । अवधि । आहत । आहसाताम् । आहसत् ।  
अघानि । अद्यतन्यामिति किम् ? आजघ्ने ॥२२॥

इणिकोर्गाः ॥ ४ । ४ । २३ ॥

अद्यतन्यां विषये इण इकश्च धातोर्गा इत्ययमा-  
देशो भवति । अगात् । अगाताम् । अगुः । अगायि  
भवता । अध्यगात् । अध्यगाताम् । अध्यगुः ।  
अव्यगायि भवता ॥२३॥

णावज्ञाने गमुः । ४ । ४ । २४ ॥

इणिकोरज्ञाने वर्तमानयोर्णौ विषये गमु इत्यय-  
मादेशो भवति । उकारः 'स्वरहन्गमोः सनि धुटि'  
(४-१-१०४) इत्यत्र विशेषणार्थः । गमयति । गम-  
यत् । गमयन्ति ग्रामम् । अधिगमयति । अधिगमयतः ।  
अधिगमयन्ति प्रियम् । अज्ञान इति किम् ? अर्थान्  
प्रत्याययति । अज्ञान इतीणो विशेषणं नेकोऽस-  
भवात् । धात्वन्तरेणैव सिद्धे णाविको ज्ञानादन्यत्रेणश्च  
रूपान्तरनि वृत्त्यर्थं वचनम् । कथमर्थान् गमयन्ति  
शब्दाः । गमि नैव सिद्धम् ॥२४॥

सनीडश्च । ४ । ४ । २५ ॥

इड इणिकोश्चाज्ञाने वर्तमानयो सनि परे गमु-  
रादेशो भवति । अज्ञान इति इण एव विशेषणम्  
नेकिडोरसंभवात् । इड्, अधिजिगांसते विद्याम् । इण्,  
अधिजिगमिषति ग्रामम् । इक्, मातुरधिजिगमिषति ।  
अज्ञान इत्येव । अर्थान् प्रतीषिषति ॥२५॥

गाः परोक्षायाम् । ४ । ४ । २६ ।

इड् परोक्षायाम् विषये गादेशो भवति । अधि-  
जगे । अधिजगाते । अधिजगिरे । अधिजगिषे । विष-

यनिर्देशः किम् ? आदेशो सति द्विर्वचनं यथा स्यात्  
तेन प्राक्तु स्वरे स्वरविधेरिति नोपतिष्ठते ॥२६॥

णौ सन्डे वा । ४ । ४ । २७ ॥

सन्परे डपरे च णौ परत इडो गादेशो वा भवति ।  
अधिजिगापयिषति । अध्यापिपयिषति । अध्यजीगपत् ।  
अव्यापिपत् । णाविति किम् ? अधिजिगांसते । सन्ड  
इति किम् ? अध्यापयति ॥२७॥

चाद्यतनीक्रियातिपत्त्योर्गीङ् । ४ । ४ । २८ ॥

अद्यतनीक्रियातिपत्त्योः परत इडो गीडादेशो वा  
भवति । अध्यगीष्ट । अध्यगीषाताम् । अध्यगीषत् ।  
अव्यैष्ट । अव्यैषाताम् । अव्यैषत् । क्रियातिपत्तिः ।  
अध्यगीष्यत् । अव्यगीष्येताम् अव्यगीष्यन्त । अव्यै-  
ष्यत् । अव्यैष्येताम् । अव्यैष्यन्त । डकारो गुणनि-  
षेधार्थः ॥२८॥

अङ्धातोरादिह्यस्तन्यां चामाडा

। ४ । ४ । २९ ।

ह्यस्तन्यामद्यतनीक्रियातिपत्त्योश्च विषये धातोः  
आदिरवयवोऽङ् भवति 'अमाडा' माडा योगे तु न  
भवति । अकरोत् । अकार्षीत् । अकरिष्यत् । विष-  
यविज्ञानात् प्रत्ययव्यवधानेऽपि भवति । परविज्ञाने हि  
अहन्तित्यादावेव स्यात् । अमाडेति किम् ? मा भवान्  
कार्षीत् । मास्म करोत् । अस्मद्विना मा भृशमुन्मनी  
भूः ॥ धातोरादिरिति किम् ? प्राकरोत् ॥२९॥

एत्यस्तेवृद्धिः । ४ । ४ । ३० ॥

इणिकोरस्तेश्चादे. स्वरस्य ह्यस्तन्यां विषये वृद्धि-  
र्भवति अमाडा । आदेरिति विभक्तिविपरिणामात् ।  
आयन् । अव्यायन् । आस्ताम् । आसन् । अमाडे-  
त्येव । मा स्म भवन्तो यन् । मा स्म भवन्तः  
सन् । यत्वे लुकि च स्वरादित्वाभावादुत्तरेण

वृद्धिर्न प्राप्नोतीति वचनम् । विषयत्वविज्ञानात्परत्वाद्वा प्रागेव वृद्धौ कुतो यत्वाल्लुकोः प्राप्तिरिति चेत् । सत्यम् । इदमेव वचनं ज्ञापकं कृतेऽन्यस्मिन् धातुप्रत्ययकार्ये पश्चाद्वृद्धिस्तद्वाच्योऽद् च भवति । तेन ऐयरु अव्ययतेत्यादावियादेशे सति वृद्धिः मिद्धा । अचीकरदित्यादौ च दीर्घत्वम् । पूर्वमटि तु स्वरादित्वात्तन्न स्यात् । यत्वाल्लुगपवादश्चायम् । तेनेकं पक्षे यत्वाभावेऽव्ययन्नित्यत्रेयि सत्युत्तरेणैव वृद्धिर्भवति ॥३०॥

**स्वरादेस्तासु । ४ । ४ । ३१ ॥**

स्वरादेर्धातोरादेः स्वरस्य तास्वद्यतनीक्रियातिपत्तिह्यस्तनीषु विषये आसन्ना वृद्धिर्भवति अमाडा । आटीत् । आशीत् । आटिष्यत् । आशिष्यत् । आटत् । आश्नात् । आर्छीत् । आर्छिष्यत् । आर्छत् । ऐषीत् । ऐपिष्यत् । ऐच्छत् । ऐक्षिष्ट । ऐक्षिष्यत् । ऐक्षत् । ऐधिष्ट । ऐधिष्यत् । ऐधत् । औञ्जीत् । औञ्जिष्यत् । औवृजत् । औहिष्ट । औहिष्यत् । औहत् । ओणृ, औणिणत् । औणिष्यत् । औणत् । इन्द्रमैच्छत् ऐन्द्रीयत् । उन्मामैच्छत् । औस्त्रीयत् । एणमैच्छत् । ऐणीयत् । ऐश्वर्यमैच्छत् ऐश्वर्यायत् । ओकारमैच्छत् । औकारीयत् । आ ऊढा ओढा तामैच्छत् औढीयत् । औषधमैच्छत् औषधीयत् । अमाडेत्येव । मा भवानटीत् । मा स्म भवानटत् ॥३१॥

**स्ताद्यशितोऽत्रोणादेरिद् । ४ । ४ । ३२ ॥**

धातोः परस्य सकारादेस्तकारादेश्चाशितः प्रत्ययस्यादिरिड भवति 'अत्रोणादेः' तस्य उणादेश्च न भवति । अटिपिपति । अलविष्ट । लविषीष्ट । लविष्यति । अलविष्यत् । लविता । लवितव्यम् । लवितुम् । न्तादीति किम् ? त्रम्नु । स्योमा । भूयात् ।

दीप्रः । ईश्वरः । विद्वान् । अशित इति किम् ? आस्ते । आस्ते । अत्रोणादेरिति किम् ? शल्लम् । योत्रम् । पन्नम् । पोत्रम् । ऊणादि, क्सः । अंसः । दन्तः । हस्तः ॥३२॥

**तेर्ग्रहादिभ्यः । ४ । ४ । ३३ ॥**

ग्रहादिभ्य एव परस्य स्ताद्यशितस्तेरादिरिड भवति । तेरिति सामान्येन केस्तिको वा ग्रहणम् । निगृहीतिः । अपस्त्रिहितः । निकुचितिः । निपठितिः । उदितिः । भणितिः । रणितिः । मथितिः । लिखितिः । कम्पितिः । अन्दोलितिः । बहुवचनमाकृतिगणार्थम् । तेर्ग्रहादिभ्य एवेति नियमादन्यत्र न भवति । शान्तिः । वान्तिः । दीप्तिः । जप्तिः । स्मृतिः । वस्तिः । तिकः खल्वपि, तन्तिः । सन्तिः । कण्डूतिः । णौ, पाक्तिः याष्टिः । प्रज्जप्तिः । तेरेव ग्रहादिभ्य इति विपरीतनियमो न भवति । उत्तरत्र ग्रहेः परोक्षायामिटो दीर्घनिषेधात् ॥३३॥

**गृहोऽपरोक्षायाम् दीर्घः । ४ । ४ । ३४ ॥**

गृहातेर्यो विहित इद् तस्य दीर्घो भवति 'अपरोक्षायाम्' न चेत् स इद् परोक्षायाम् भवति । ग्रहीता । ग्रहीतुम् । ग्रहीषीष्ट । ग्रहीष्यति । अग्रहीष्यत् । अग्रहीत् । दीर्घस्य स्थानिवद्भावादिट ईतीति सिचो लुगभवति । न चायं वर्णविधिः । इट इति रूपाश्रयत्वात् । अग्रहीध्वम् । अग्रहीद्वम् । विहितविशेषणं किम् ? यङन्ताद्विहितस्य माभूत् । जरीगृहिता । जरीगृहितुम् । जरीगृहितव्यम् । लुप्ततिवृन्दिशाधङ्लुपि न भवति । जरीगृहिता । जरीगृहितुम् । जरीगृहितव्यम् । अपरोक्षायामिति किम् ? जगृहिव । जगृहिम । इट इत्येव । ग्राहिषीष्ट । अग्राहिषाताम् । ग्राहिता । जितो माभूत् ॥३४॥

वृत्तो नवानाशीः सिचपरस्मै च

॥ ४ । ४ । ३५ ॥

वृग्बृङ्भ्यामृकारान्तेभ्यश्च धातुभ्यः परस्य इटो वा दीर्घो भवति परोक्षायामाशिपि परस्मैपदविषये सिचि च न भवति । वृग्, प्रावरीता । प्रावरिता । प्राविवरीपति । प्राविवरिपति । वृङ्, वरीता । वरिता । विवरीपते । विवरिपते । ऋदन्त, तरिता । तरीता । तितरीपति । तितरिपति । जरीता । जरिता । जिजरीपति । जिज-रिपति । वृत इति किम् २ करिष्यति । तकारो वर्णनि-र्देशार्थः । अन्यथा समरीता समरितेति ऋणात्तेरेव विज्ञायेत । परोक्षादिवर्जनं किम् २ विवरिथ । तेरिथ । प्रावरिषीष्ट । आस्तारिषीष्ट । प्रावारिष्टाम् । प्रावा-रिषुः । आस्तारिष्टाम् । आस्तारिषु । सिचः परस्मै-पदविशेषणादात्मनेपदे दीर्घो भवत्येव । अवरीष्ट । अवरिष्ट । प्रावरीष्ट । प्रावरिष्ट । आस्तरीष्ट । आस्तरिष्ट ॥ ३५ ॥

इट् सिजाशिषोरात्मने ॥ ४ । ४ । ३६ ॥

वृत्तः परयोरात्मनेपदविषययोः सिजाशिषोरादिरिट् वा भवति । प्रावृत । प्रावरीष्ट । प्रावरिष्ट । अवृत । अवरीष्ट । अवरिष्ट । आस्तीर्ष्ट । आस्तीरिष्ट । आस्तरिष्ट । आस्तीर्षाताम् । आस्तरिषाताम् । आस्तरीषाताम् । आस्तीर्षत । आस्तरिषत । आस्त-रीषत । प्रावृषीष्ट । प्रावरिषीष्ट । वृषीष्ट । वरिषीष्ट । आस्तीर्षीष्ट । आस्तरिषीष्ट । आत्मने इति किम् २ प्रावारीत् । अतारीत् । आस्तारीत् । एषु नित्यमेवेड् भवति । आशिपि तु परस्मैपदे यकारादित्वात् प्राप्ति-रेव नास्ति । प्राप्ते विभाषा ॥ ३६ ॥

संयोगादृतः ॥ ४ । ४ । ३७ ॥

धातोः संयोगात्परो य ऋकारस्तदन्ताद्धातोः परयोरात्मनेपदविषययोः सिजाशिषोरादिरिट्वा भवति ।

सि, ४०

अस्मृषाताम् । अस्मरिषाताम् । अध्वृषाताम् । अध्व-रिषाताम् । स्मृषीष्ट । स्मरिषीष्ट । ध्वृषीष्ट । ध्वरिषीष्ट । संयोगादिति किम् । अकृत । कृषीष्ट । धातोरिति विशेषणादिह न भवति । मा निष्कृत । निष्कृषीष्ट । 'स्कृच्छृतोऽकि परोक्षायाम्' (४-३-८) इत्यत्र स्कृगो ग्रहणात्सट्सयोगो न गृह्यते । तेनेह न भवति । समस्कृत । सस्कृषीष्ट । आत्मन इत्येव । अस्मार्षात् । अध्वार्षात् ॥ ३७ ॥

धृगौदितः ॥ ४ । ४ । ३८ ॥

धूग औदिद्भ्यश्च धातुभ्यः परस्य स्ताद्यशित आदिरिट्वा भवति । पृथग्योगात् सिजाशिषोरात्मने इति निवृत्तम् । धूग्, धोता । धविता । औदित् । रधौच्, रद्धा । रधिता । तृपौच्, तर्ता । त्रप्ता । तर्पिता । दृपौच्, द्रप्ता । दर्ता । दर्पिता । नशौच् ; नष्टा । नगिता । मुहौच्, मोग्धा । मोढा । मोहिता । द्रुहौच्, द्रोग्धा । द्रोढा । द्रोहिता । स्नुहौच्, स्नोग्धा । स्नोढा । स्नोहिता । स्निहौच्, स्नेग्धा । स्नेढा । स्नेहिता । गुपौ, गोप्ता । गोपिता । जुग-प्सति । जुगोपिषति । गुहौ, निगोढा । निगूहिता । गाहौ, विगाढा । विगाहिता । औस्वृ, स्वर्ता । स्वरिता । सिस्वूर्षति । सिस्वरिषति । षडौ अदादौ दिवादौ च । सोता । सविता । स्ताद्यशित इत्येव । ररन्धिव । ररन्धिम किल । अन्यस्वत्रापि विकल्पमिच्छति । रेन्व । ररन्धिव । रेन्म । ररन्धिम । स्वरतेस्तु स्ये परत्वात् 'हन्तृत्' स्यस्य' (४-४-४९) इति नित्यमिट् । स्वरिष्यति । धूग् औस्वृ षड् इति त्रयाणाम् 'ऋवर्णश्र्यूर्गुगः कितः' (४-४-५८) इति 'उवर्णात्' (४-४-५९) इति च पर-त्वात् किति नित्यमिट्प्रतिषेधः । धृत्वा । स्तृत्वा । मृत्वा । औदित इत्यनुबन्धनिर्देशात् यङ्लुपि नित्य-



भृगोस्तु सामान्येन प्रतिषेधेऽन्येषां च नित्यमिति प्राप्ते  
विकल्पोऽयम् ॥४७॥

ऋस्मिपूङ् अशौकृगृहृप्रच्छः । ४ । ४ । ४८॥

पृथग्योगादेति निवृत्तम् । एभ्यः परस्य सन  
आदिरिङ् भवति । ऋ, अरिरिषति । स्मि, सिस्मयि-  
षते । पूङ् पिपविषते । अनुबन्धनिर्देशात्पूगः पुपूषति  
पुपूषते । अञ्ज, अञ्जिजिषति । अशौ, अशिशिषते ।  
अश्नातेस्त्विडस्येव । कृ, चिकरिषति । चिकरीषति ।  
गृ, जिगरिषति । जिगरीषति । 'वृत्तो नवा—(४-४  
३५) इत्यादिना पक्षे दीर्घत्वम् । अन्ये तु व्यवस्थि-  
तविभाषयास्येदो दीर्घत्वं नेच्छन्ति । ढङ्, आदिदरि-  
षते । धृङ्, आदिधरिषते । प्रच्छ, पिपृच्छिषति ।  
प्रच्छसहचरिताः कृगृहृ इत्येते तौदादिकाः । तेन कृणा-  
तेश्चिकीर्षति । चिकरिषति । चिकरीषति । गृणातेः,  
जिगीर्षति । जिगरिषति । जिगरीषति । धरतेर्दिधीर्षतोत्येव  
भवति । ऋस्मिपूङ् हृप्रच्छामप्राप्ते शेषाणां विकल्पे प्राप्ते  
वचनम् ॥४८॥

हन्तः स्यस्य ॥ ४ । ४ । ४९ ॥

हन्तेर्ऋकारान्ताच्च धातोः परस्य स्यस्यादिरिङ्  
भवति । हनिष्यति । अहनिष्यत् । हनिष्यन् । आह-  
निष्यते । आहनिष्यमाणः । करिष्यति । अकरिष्यत् ।  
करिष्यन् । करिष्यमाणः । स्वरिष्यति । अस्वरिष्यत् ।  
स्वरिष्यन् । स्वरतेः परत्वाद्विकल्पं बाधित्वा नित्य-  
मिड् । तकारनिर्देशादर्थेरेव ग्रहणं न भवति ॥४९॥

कृतचृतनृत्तछृदत्तोऽसिचः सादेवा

॥ ४ । ४ । ५० ॥

एभ्य परस्य सिज्वर्जितस्य सकारादेः स्ताव-  
शितः प्रत्ययस्यादिरिङ् वा भवति । कृतैत् छेदने, कृतैप्  
वेष्टने वा, कर्त्स्यति । अकर्त्स्यत् । चिकृत्सति ।  
कर्त्तिष्यति । अकर्त्तिष्यत् । चिकर्त्तिषति । जुत्,

चर्त्स्यति । अचर्त्स्यत् । चिचृत्सति । चर्त्तिष्यति ।  
अचर्त्तिष्यत् । चिचर्त्तिषति । नृत्, नर्त्स्यति । अन-  
र्त्स्यत् । निनृत्सति । नर्त्तिष्यति । अनर्त्तिष्यत् ।  
निनर्त्तिषति । छृत्, छर्त्स्यति । अछर्त्स्यत् ।  
चिचृत्सति । छर्दिष्यति । अछर्दिष्यत् । चिच्छर्दि-  
षति । तृद्, तर्त्स्यति । अतर्त्स्यत् । तितृत्सति ।  
तर्दिष्यति । अतर्दिष्यत् । तितर्दिषति । सादेरिति  
किम् ? कर्त्तिता । चर्त्तिता । नर्त्तिता । छर्दिता ।  
तर्दिता । असिच इति किम् ? अकर्त्तात् । अचर्त्तात् ।  
अनर्त्तात् । अछर्त्तात् । अतर्त्तात् । प्राप्तं  
विभाषा ॥५०॥

\*गमोऽनात्मने । ४ । ४ । ५१-५२ ॥

गमः परस्य सकारादेस्तावशित आदिरिङ्  
भवति आत्मनेपदं चेन्न भवति । गम इति आदेशस्या-  
नादेशस्य च ग्रहणमविशेषात् । गम्ल्, गमिष्यति ।  
अगमिष्यत् । जिगमिषति । जिगमिषिता । जिगमि-  
षितुम् ? सजिगमिषिता । सजिगमिषितुम् । सजिगमिषि-  
तव्यम् । इण्, जिगमिषति ग्रामम् । जिगमिषु ।  
इक्, अधिजिगमिषति मातुः । अधिजिगमिषुः ।  
इङ्, अधिजिगमिषिता शालस्य । अधिजिगमिषुः ।  
अधिजिगमिषितव्यम् । इडो नेच्छन्त्येके । तन्मते,  
अधिजिगांसिता अधिजिगासुः । अधिजिगांसितव्य-  
मित्येव भवति । अनात्मने इति किम् ? गंस्यते ग्रामः ।  
संगंस्यते कसो मात्रा । गंस्यमानः । संगंस्यमानः ।  
अगंस्यत । समगंस्यत । संगसीष्ट । संजिगसते ।  
संजिगंसमानः । संजिगंसिष्यते । संजिगंसिष्यमाणः ।  
अधिजिगांसते । अधिजिगांसमानः । अधिजिगा-  
स्यते । अधिजिगासिष्यते । अधिजिगासिष्यमाणः ।  
इणिकोर्जिगांस्यते । सजिगांसते । अधिजिगास्यते  
माता । कथं जिगमिषितेवाचरति जिगमिषित्रीयते

इति । आत्मनेपदस्य क्यडाश्रितत्वेन बहिरङ्गत्वात् । केचित्तु आत्मनेपदविषयस्य गमेरात्मनेपदाभावे सति इटो विकल्पमिच्छन्ति । गम्ल्, सजिगंसिता । संजिगमिपिता । जिगमिपिता सजिगंसितव्यम् । संजिगमिपितव्यम् । इङ्, अधिजिगासिता । अधिजिगमिपिता । अधिजिगासितव्यम् । अधिजिगमिपितव्यम् । अनात्मनेपदनिमित्तात्तु गमेर्नित्यमिटमिच्छन्ति । गमिष्यति । जिग मिषतीति । जिगमिषितुम् । अधिजिगमिषि तुम् । अधिजिगमिषितव्यमित्यत्रापि गमेरनात्मनेपदविषयत्वान्नित्यमिङ् भवति । तन्मतसंग्रहार्थमावृत्त्या सूत्रद्वयं व्याख्येयम् । गमोऽनात्मने गमोऽनात्मन इति । तत्र पूर्वस्यायमर्थः । गमेः सकारस्यादिरिङ् वा भवति । आत्मनेपदं चेन्न भवति । वेत्यनुवर्तनीयम् । द्वितीयसूत्रे तु अनात्मने इति प्रकृतिविशेषणं व्याख्येयम् । ततश्च गमेरात्मनेपदविषयात्सकारस्यादिर्नित्यमिङ् भवति । इहानात्मने इति प्रकृतिविशेषणात्पूर्वसूत्रे आत्मनेपदविषयादिति सामर्थ्याल्लभ्यते । एव च तन्मतसंग्रहः सिद्धो भवति । एके तु परस्मैपदविषयस्यैव गमेरिटमिच्छन्ति नात्मनेपदविषयस्य । तन्मतसंग्रहार्थं तु नात्मने इत्यसमस्तं व्याख्येयम् । आत्मन इति च प्रकृतिविशेषणम् । एवं च गमेरात्मनेपदविषयात् सकारस्यादिरिङ् न भवति इति अयमर्थो भवति । तेन सजिगंसिता सजिगंसितव्यम् अधिजिगासिता व्याकरणस्य । अधिजिगांसितव्यम् । ॥५१॥५२॥

स्नोः । ४ । ४ । ५३ ॥

स्नोः परस्य स्तावशित आदिरिङ् भवति आत्मनेपदं चेन्न भवति । प्रस्नविष्यति । प्रस्नविता । प्रस्नवितासि प्रस्नवितास्मि । प्रस्नवितुम् । प्रस्नवितव्यम् । प्रसुस्नूपतीत्यत्र । ग्रहगुहश्च सनः । (४-४-६०) इत्यनेतेऽप्रतिषेधः । अनात्मने इत्येव । प्रस्नोप्यते ।

प्रस्नोप्यमाणः । प्रास्नोप्यत । प्रस्नोषीष्ट । प्रास्नोष्ट । प्रस्नोता । प्रस्नोतासे । प्रस्नोताहे । प्रस्नवितेवाचरति प्रस्नवित्रीयत इत्यत्र त्वात्मनेपदस्य बहिरङ्गत्वात् तदाश्रयः प्रतिषेधो न भवति । स्नौतेरिङ् सिद्ध एव । प्रतिषेधाभावादात्मनेपद इडनिवृत्त्यर्थं तु वचनम् । एवमुत्तरयोगोऽपीति ॥५३॥

क्रमः । ४ । ४ । ५४ ॥

क्रमः परस्य स्तावशित आदिरिङ् भवति आत्मनेपदं चेन्न भवति । क्रमिष्यति । निरक्रमीत् । क्रमितासि । चिक्रमिपति । चिक्रमिपिता । चिक्रमिपितुम् । प्रक्रमितुम् । प्रक्रमितव्यम् । अनात्मन इत्येव । प्रक्रंस्यते । प्रक्रंस्यमानः । उपक्रंस्यते । उपक्रंस्यमानः । प्रक्रन्ता । उपक्रन्ता । प्रक्रन्तासे । उपक्रन्तासे । प्रक्रंसीष्ट । उपक्रंसीष्ट । प्राक्रंस्त । उपाक्रंस्त । प्राक्रंस्यत । उपाक्रंस्यत । प्रचिक्रंसते । उपचिक्रंसते । प्रचिक्रंसिष्यते । उपचिक्रंसिष्यते । क्रमितेवाचरति । क्रमित्रीयते । इति पूर्ववदिङ् भवति । कथं चिक्रंसया कृत्रिमपत्त्रिपङ्क्तेरित्यत्रेडभावः । गतानुगतिक एष पाठः । जिवृक्षया कृत्रिमपत्त्रिपङ्क्तेरिति तु अविगानः पाठः ॥५४॥

तुः ४ । ४ । ५५ ॥

अनात्मनेपदविषयात् क्रमः परस्य तुस्तृचस्तृनश्च स्तावशित आदिरिङ् भवति । अनात्मन इति प्रकृतिविशेषणमत्रान्यथा व्यवच्छेदाभावात् । क्रमिता । निष्क्रमिता । आत्मनेपदविषयश्च क्रमिः कर्मव्यतिहारवृत्त्यादिषु प्रोषव्याङ्पूर्वश्च आरम्भादिषु भवति । अनात्मन इत्येव । व्यतिक्रन्ता । पराक्रन्ता । प्रक्रन्ता । उपक्रन्ता । विक्रन्ता । आक्रन्ता ॥५५॥

न वृद्धः ॥ ४ । ४ । ५६ ॥

वृत्तुङ् स्थन्दौङ् वृधूङ् श्रुधूङ् कृपौङ् वृत् । एते

मिट् । सरीस्वरिता । जोगूहिता । धूगिति गिन्निर्देशा-  
त्तौदादिकस्य नित्यमिट् । धुविता । अत्रोणादेरित्येव ।  
धूसरः । अगौ, अक्षरम् । एके तु चायिस्फायिप्यायी-  
नामपि विकल्पमिच्छन्ति । निचाता । निचायिता ।  
निचिचासति । निचिचायिपति । आस्फाता । आस्फा-  
यिता । आपिस्फासते । आपिस्फायिपते । आप्याता ।  
आप्यायिता । आपिप्यासते । आपिप्यायिपते । अपरः  
पठति । नातिक्रस्यति । नातिक्रामिष्यति । अन्यस्त्व-  
द्यतन्यामास्कन्दिपमास्कन्तसमितीच्छति । बहुलम् एकेषा  
विकल्पः । पक्ता । पचिता । आस्कन्तव्यम् । आस्क-  
न्दितव्यम् । पट्टा । पटिता । तदेवं व्यवस्थितविभा-  
षाविज्ञानादागमशासनमनित्यमिति न्यायाच्च विचित्र  
मतयो वैयाकरणाः ॥३८॥

**निष्कुषः ॥ ४ । ४ । ३९ ॥**

निर्निस्सबद्धात्कुप. परस्य स्ताद्यशित आदिरि-  
ड्वा भवति । निष्कोष्टा । निष्कोषिता । निष्कोष्टुम् ।  
निष्कोषितुम् । निष्कोष्टव्यम् । निष्कोषितव्यम् ।  
निष्पूर्वनियमात्केवलादन्यपूर्वाच्च नित्य एवेट् । कोषिता ।  
प्रकोषिता । निर्निस्सबद्धात्कुप इति किम् ? निर्गताः  
कोषितारोऽस्मान्निष्कोषितृको देश इति नित्यमिट् ।  
योगविभाग उत्तरार्थः ॥३९॥

**क्तयोः ॥ ४ । ४ । ४० ॥**

निष्कुषः परयो क्तयोरादिरिड् नित्यं भवति ।  
पृथग्योगाद्वेति निवृत्तम् । निष्कुषित । निष्कुषितवान्  
॥४०॥

**जृब्रश्चः क्तवः ॥ ४ । ४ । ४१ ॥**

जृब्रश्चिभ्यां परस्य क्त्वाप्रत्ययस्यादिरिड् भवति ।  
जरित्वा । जरीत्वा । ब्रश्चित्वा । 'क्त्वा' (४-३-२९)  
इत्यनेनाकित्वान्न ऋत् । जृ इति क्रैयादिकस्य ग्रह-  
णम् । दैवादिकस्य तु सानुबन्धस्य जीर्त्वा । अस्यैवेच्छ-

न्त्यन्ये । जृ इत्यस्य 'ऋवर्णशृणुग' कितः' (४-४-५८)  
प्रतिषेधे ब्रश्चैरोदित्वाट्टिकल्पे प्राप्ते वचनम् ॥४१॥

**ऊदितो वा ॥ ४ । ४ । ४२ ॥**

ऊदितो धातोः परस्य क्त्वाप्रत्ययस्यादिरिड् वा  
भवति । दान्त्वा । दमित्वा । शान्त्वा । शमित्वा ।  
तान्त्वा । तमित्वा । द्यूत्वा । देवित्वा । स्यूत्वा ।  
सेवित्वा । यमृसिध्यत्योरग्रामेऽन्येषां प्राप्ते विभाषा  
॥४२॥

**क्षुधवस्स्तेषाम् ॥ ४ । ४ । ४३ ॥**

क्षुधवसिभ्यां परेषां क्तवतुक्त्वामादिरिड्  
भवति । क्षुधिन । क्षुधितवान् । क्षुधित्वा । उपित' ।  
उपितवान् । उपित्वा । यङ्लुपि वावसितः । वावामि-  
तवान् । वावसित्वा । यङ्लुपि नेच्छन्त्यन्ये । वावस्त' ।  
वावस्तवान् । वावस्त्वा । वसिति वसतेर्ग्रहणम् ।  
वस्तेस्त्विडस्येव ॥४३॥

**लुभ्यञ्चेर्बिमोहार्च ॥ ४ । ४ । ४४ ॥**

विमोहो विमोहनमाकुलीकरणम्, अर्चा पूजा ।  
लुभ्यञ्चिभ्यां यथासख्य विमोहेऽर्चायां चार्थे वर्तमाना-  
भ्यां परेषां क्तवतुक्त्वामादिरिड् भवति । विलुभित'  
सीमन्त' । विलुभिताः केशाः । विलुभितानि पदानि ।  
विलुभितवान् । लुभित्वा । लोभित्वा केशान् गत ।  
अञ्चिता गुरव' । उच्चैरञ्चितलाङ्गूल । अञ्चितवान्  
गुरून् । जिरोऽञ्चित्वेन सवहन् । विमोहार्च इति  
किम् ? लुब्धो जाल्मः । लुब्धवान् । लुब्ध्वा । लुभित्वा ।  
लोभित्वा । उदक्तमुदकं कृपात् । अक्त्वा । अञ्चित्वा ।  
लुभेः क्त्व 'सहलुभः'-(४-४-४६) इत्यादिनाञ्चेश्च  
'ऊदित.' (४-४-४२) इति विकल्पे उभयोश्च 'वेटो-  
ऽपत (४-४-६३) इति नित्यं प्रतिषेधे प्राप्ते वच-  
नम् ॥४४॥

पूङ्क्लिशिभ्यो नवा । ४ । ४ । ४५ ॥

पूङ्क्लिशिभ्यां च परेषां क्तवतुक्त्वामादिरिङ् वा भवति । पूत । पूतवान् । पूत्वा । पवित । पवितवान् । पवित्वा । क्लिष्ट । क्लिष्टवान् । क्लिष्ट्वा । क्लिशित । क्लिशितवान् । क्लिशित्वा । पूडिति डकारः । पूगो निवृत्त्यर्थः । तस्य हि 'न डीड्शीड्-' ( ४-३-२७ ) इत्यादिना कित्त्वप्रतिषेधाभावात् पुवित इत्यनिष्टं रूपमासजेत । बहुवचनं क्लिशयतिक्लिशनात्योर्ग्रहणार्थम् । पूङ्. 'उवर्णात्' ( ४-४-५९ ) इति नित्यं निषेधे प्राप्ते क्लिशयतेर्नित्यमिति प्राप्ते क्लिशनातेश्चौदित्वात् क्वाया विकल्पे सिद्धेऽपि क्तयोर्नित्यं निषेधे प्राप्ते विकल्पार्थं वचनम् ॥ ४५ ॥

सहलुभेच्छरुषरिषस्तादेः । ४ । ४ । ४६ ॥

एभ्य परस्य तकारादे स्त्याद्यशित आदिरिङ्वा भवति । सह, सोढा । सोढुम् । सोढव्यम् । सहिता । सहितुम् । सहितव्यम् । लुभ इत्यविशेषेण ग्रहणम् । लोब्धा । लोब्धुम् । लोब्धव्यम् । लोभिता । लोभितुम् । लोभितव्यम् । इच्छ, एष्टा । एष्टुम् । एष्टव्यम् । एषिता । एषितुम् । एषितव्यम् । इच्छेति निर्देशादिपत् इच्छायामित्यस्य ग्रहणम् । इषच् गतौ, इषश् आभीक्ष्ये । इत्यनयोस्तु नित्यमेवेद् । प्रेषिता । प्रेषितुम् । प्रेषितव्यम् । केचिदिपशोऽपि विकल्पमाहुः । रुष्, रोष्टा । रोष्टुम् । रोष्टव्यम् । रोषिता । रोषितुम् । रोषितव्यम् । रेष्टा । रेष्टुम् । रेष्टव्यम् । रेषिता । रेषितुम् । रेषितव्यम् । तादेरिति किम् ? सहिष्यते । लोभिष्यति । एषिष्यति । कश्चित्तु पठति सूत्रम् अशिभृग्स्तुलुचिवस्तिभ्यस्तकारादौ वेद् । अष्टा । अशिता । भर्ता । भरिता । स्तोता । स्तविता । शोक्ता । शोचिता । वस्ता । वमिता । तथा रुनुसुदुभ्योऽपि अपरोक्षायामेवेद् । रोता । रविता । नोता । नविता

सोता । सविता । दोता । दविता । अपरोक्षायामिति किम् ? रुरुविम । नुनुविम । सुसुविम । दुदुविम । तथा विषेर्मूलफलकर्मण्यपरोक्षायामिङ्वा । वेष्टा, वेषिता मूलानि वा फलानि वा । अन्यत्र सवेष्टा । अपरोक्षायामिति किम् ? सविविषमेति ॥ ४६ ॥

इष्टधभ्रस्जदम्भश्चिर्गुणभरज्ञपिसनितनिपति-

वृद्धदरिद्रः सनः । ४ । ४ । ४७ ॥

इवन्तेभ्य ऋधभ्रस्जदम्भश्चिर्गुणभरतिज्ञपिसनितनिपतिवृभ्य ऋकारान्तेभ्यो दरिद्रातेश्च परस्य सन आदिरिङ्वा भवति । इवन्त, दुधूषति । दिदेविषति । सुस्यूषति । सिसेविषति । ऋध् ईर्षति । अर्दिधिषति भ्रस्ज, विभ्रक्षति । विभर्क्षति । विभर्जिषति । विभ्रजिषति । दम्भ, धिप्सति धीप्सति । दिदम्भिषति । त्रि, शिथ्रीषति जिश्चिषति । यु, युयूषति । यियविषति । ऊर्णु, प्रोर्णुनूषति । प्रोर्णुनुविषति । प्रोर्णुनविषति । भर, बुभूर्षति । विभरिषति । शव्निर्देशो यङ्लुपो विभर्तेश्च निवृत्त्यर्थः । बुभूर्षति विभर्तेरपीच्छन्त्येके । इडभावपक्षे गुणमपि । विभर्षति । विभरिषति । तन्मतसग्रहार्थं कृतगुणस्य भृगो निर्देशः । तेन इडभावपक्षेऽपि गुणो भवति । जप्, ज्ञीप्सति जिज्ञपयिषति । ज्ञपीति कृतह्रस्वस्योपादानात् ज्ञापेर्जिज्ञापयिषतीत्येव भवति । सनीति सनते सनोतेश्च ग्रहणम् । सिषासति । सिसनिषति । तन्, तितंसति तितांसति । तितनिषति । पत्, पित्सति । पिपतिषति वृ इति वृग्वृद्धोर्ग्रहणम् । प्रावुवूर्षति । प्राविवरिषति । प्राविवरीषति । वुवूर्षते । विवरिषते । विवरीषते । ऋदन्त, तितीर्षति । तितरिषति । तितरीषति । आत्तिस्तीर्षति । आतिरत्तरिषति । आतिस्तरिषति चिकीर्षतीत्यत्र तु लाक्षणिकत्वान्न भवति । दरिद्रा, दिदरिद्रासति । दिदरिद्रिषति । सन इति किम् ? देविता । यो. 'ग्रहगुहश्च सन'-(४-४-६०) इति भ्रस्ज-

पञ्च वृतादयः । वृत्करणं वृतादिवृतादिपरिसमाप्त्यर्थम् । एभ्यः परस्य स्ताद्यशित आदिरिङ् न भवति । 'अनात्मने' अनात्मनेपदनिमित्तं चेद्वृतादयो न भवन्ति । अनात्मनेपदनिमित्तं च वृतादयः स्यसनि श्वस्तन्यां च कृपिर्विकल्पेन भवन्ति । वृत्, वत्स्यति । अवत्स्यत् । विवृत्सति । विवृत्सिता । विवृत्सितुम् । विवृत्सितव्यम् । विवृत्सा । स्यन्द, स्यन्त्स्यति । अस्यन्त्स्यत् । सिस्यन्त्सति । सिस्यन्त्सिता । सिस्यन्त्सितुम् । सिस्यन्त्सितव्यम् । वृधेर्धृतिवद्रूपाणि । शृध्, शत्स्यति । अशत्स्यत् । शिशृत्सति । शिशृत्सितुम् । शिशृत्सिता । शिशृत्सितव्यम् । कृप्, कल्प्स्यति । अकल्प्स्यत् । चिकल्प्सति । चिकल्प्सिता । चिकल्प्सितुम् । चिकल्प्सितव्यम् । कल्प्ता । कल्प्तारा । कल्प्तारः । कल्प्तासि । कल्प्तास्थः । कल्प्तास्थः । कल्प्तास्मि । कल्प्तास्व । कल्प्तास्मः । स्यन्दिकृपोरौदिल्लक्षणो विकल्पः । परत्वादनेन बाध्यते । अनात्मने इत्येव । वर्तिता । कल्पितव्यम् । स्यादावप्येपा पाक्षिकत्वात् अनात्मनेपदनिमित्तत्वस्य यत्र तन्नास्ति तत्रेङ् भवत्येव । वर्तियते । अवर्तियते । विवर्तिषते । विवर्तिषितुम् । विवर्तिषितव्यम् । वर्धिष्यते । अवर्धिष्यत । विवर्धिषते । विवर्धिषितुम् । विवर्धिषितव्यम् । शर्धिष्यते । अशर्धिष्यत । शिशर्धिषते । शिशर्धिषितुम् । शिशर्धिषितव्यम् । स्यन्दिकृपोरौदित्वाद्धिकल्पः । स्यन्त्स्यते । स्यन्दिष्यते । अस्यन्त्स्यत । अस्यन्दिष्यत । सिस्यन्त्सते । सिस्यन्दिषते । सिस्यन्त्सितुम् । सिस्यन्दिषितुम् । कल्प्स्यते । कल्पिष्यते । अकल्प्स्यत । अकल्पिष्यत । चिकल्प्सते । चिकल्पिषते । चिकल्प्सितुम् । चिकल्पिषितुम् । कल्प्ता । कल्पिता । कल्प्तासे । कल्पितासे । कल्प्ताहे । कल्पिताहे । विवृत्सितेवाचरति विवृत्सित्रीयते इत्यादौ तु पूर्ववत् प्रतिषेधः । एके तु

वृद्भ्यः स्यसनोः, कृपः श्वस्तन्यां चात्मनेपदाभावे इट्प्रतिषेधमिच्छन्ति तन्मते, विवृत्सिता विवृत्सितुम् विवृत्सितव्यमित्यादौ अनात्मनेपदनिमित्तत्वाभावपक्षेऽपि इट् न भवति ॥५६॥

एकस्वरादनुस्वारेणः ॥ ४ । ४ । ५७ ॥

एकास्वरादनुस्वारेतो धातोर्विहितस्य स्ताद्यशित आदिरिङ् न भवति । पा पाने । पाता । पातुम् । 'चक्षो वाचि कशाग् ख्यांग्' (४-४-४) आकशाता ॥ आख्याता । जि, जेता । जेतुम् । ण्ग, नेता । नेतुम् । अजेर्वा, प्रवेता । प्रवेतुम् । इङ्को गी, अध्यगीष्ट । श्रु श्रोता । श्रोतुम् । स्मृ, स्मर्ता । स्मर्तुम् । शक्लृङ् शक्नीच् वा, शक्ता । शक्तुम् । शक्यतेरिटमिच्छन्त्येके । शकिता । वचंक् वृगादेशो वा, वक्ता । वक्तुम् । विचूंषी, विवेक्ता । विवेक्तुम् । रिचूंषी, रेक्ता । रेक्तुम् । डुपचूंप्, पक्ता । पक्तुम् । पिचूंत्, सेक्ता । सेक्तुम् । मुचूलृती, मोक्ता । मोक्तुम् । प्रच्छंत्, प्रष्टा । प्रष्टुम् । भ्रस्जोत्, भ्रष्टा । भ्रष्टा भ्रष्टुम् । भर्जुम् । दुमस्जोत्, मङ्क्ता । मङ्क्तुम् । भुजोत् भुजंप् वा, भोक्ता । भोक्तुम् । युजिच् युजंषी वा, योक्ता । योक्तुम् । यर्जी, यष्टा । यष्टुम् । प्वञ्जित्, परिष्वङ्क्ता । परिष्वङ्क्तुम् । रञ्जी रञ्जीच् वा, रङ्क्ता । रङ्क्तुम् । रुजोत्, रोक्ता । रोक्तुम् । णिर्जूकी, नेक्ता । नेक्तुम् । निर्णेक्ता । निर्णेक्तुम् । विर्जूकी, विवेक्ता । विवेक्तुम् । सञ्जं, सङ्क्ता । सङ्क्तुम् । भञ्जोप्, भङ्क्ता । भङ्क्तुम् । भर्जी, भक्ता । भक्तुम् । सृजिच् सृजंत् वा, स्रष्टा । स्रष्टुम् । त्यजं, त्यक्ता । त्यक्तुम् । स्कन्दूं, स्कन्ता । स्कन्तुम् । विदिच् विदलृती विदिप् वा, वेक्ता । वेक्तुम् । विन्दतेरिटमिच्छन्त्येके । वेदिता धनस्य । णुदन्त्, नोक्ता । नोक्तुम् । ण्विदाच्, स्वेक्ता । स्वेक्तुम् ।

शदलं शत्ता । शत्तुम् । पदलं पदलंत् वा, सत्ता ।  
 सत्तुम् । भिदंपी, भेत्ता । भेत्तुम् । छिदंपी, छेत्ता ।  
 छेत्तुम् । तुदीत्, तोत्ता । तोत्तुम् । अन्दक्, अत्ता ।  
 अत्तुम् । जिघत्सति । पदिच्, पत्ता पत्तुम् । हर्दि,  
 हत्ता । हत्तुम् । खिदिच्, खिदित्, खिदिपू वा,  
 खेत्ता खेत्तुम् । खिन्दतेरिदमिच्छन्त्येके । खेदिता ।  
 खेदितुम् । खिदितम् । क्षुदपी, क्षोत्ता । क्षोत्तुम् ।  
 राधंच् राधंद् वा, राद्धा । राद्धुम् । साधंद्, साद्धा ।  
 साद्धुम् । शुधंच्, शोद्धा । शोद्धुम् । युधिच्, योद्धा ।  
 योद्धुम् । व्यधंच्, व्यद्धा । व्यद्धुम् । बन्धंश्च ।  
 संबन्धा । संबन्धुम् । बुधिच्, बोद्धा । बोद्धुम् ।  
 रुधंपी, रोद्धा । रोद्धुम् । क्रुधंच्, क्रोद्धा क्रोद्धुम् ।  
 क्षुधंच्, क्षोद्धा । क्षोद्धुम् । सिधंच्, सेद्धा । सेद्धुम् ।  
 हनंक्, । हन्ता । हन्तुम् । मनिच्, मन्ता । मन्तुम् ।  
 आप्लृट्, आप्ता । आप्तुम् । तपं तपिच् वा, तप्ता ।  
 तप्तुम् । शर्पी शर्पीच् वा, शप्ता । शप्तुम् । क्षिपंच्,  
 क्षिपीत् वा क्षेप्ता । क्षेप्तुम् । लुपंत्, लोप्ता । लोप्तुम् ।  
 लुप्लृट्, लोप्ता । लोप्तुम् । सृप्लृ, सप्ता । सप्ता । सप्तुम् ।  
 सर्पुम् । लिपीत्, लेप्ता । लेप्तुम् । टु वपी, वप्ता ।  
 वप्तुम् । सर्पुम् । जिघ्वपक्, स्वप्ता । र्वप्तुम् । यभं,  
 यब्धा । यब्धुम् । रभिं, आरब्धा । आरब्धुम् । डु लभिष्,  
 लब्धा । लब्धुम् । यमूं, यन्ता । यन्तुम् । रभिं, रन्ता ।  
 रन्तुम् । णम, नन्ता । नन्तुम् । गम्लं, गन्ता ।  
 गन्तुम् । क्रुगं, क्रोष्टा । क्रोष्टुम् । लिशिच् लिशित् वा,  
 लेष्टा । लेष्टुम् । रुशंत्, रोष्टा । रोष्टुम् । रिशत्,  
 रेष्टा । रेष्टुम् । दिगीत्, देष्टा । देष्टुम् । दंश, टंष्टा ।  
 दष्टुम् । स्पृगंत्, । स्पृष्टा । स्पृष्टा । स्पृष्टुम् । स्पृष्टुम् ।  
 मृशंत्, म्रष्टा । म्रष्टा । म्रष्टुम् । मर्पुम् । विशत्, वेष्टा ।  
 वेष्टुम् । दृशं, द्रष्टा । द्रष्टुम् । जिष्टृप्, शेष्टा ।  
 शेष्टुम् । शुषंच्, शोष्टा । शोष्टुम् । त्विपी, त्वेष्टा ।

त्वेष्टुम् । पिष्टृप्, पेष्टा । पेष्टुम् । विष्टृक्की, वेष्टा ।  
 वेष्टुम् । कृषं कृषीत् वा, कृष्टा । कृष्टा । कृष्टुम् ।  
 कर्षुम् । तुषंच्, तोष्टा । तोष्टुम् । दुषंच्, दोष्टा ।  
 दोष्टुम् । पुषंच्, पोष्टा । पोष्टुम् । श्लिषंच्, श्लेष्टा ।  
 श्लेष्टुम् । द्वीषीक् द्वेष्टा । द्वेष्टुम् । घस्लं, घस्ता ।  
 घस्तुम् । वस, वस्ता । वस्तुम् । रुहं, रोढा ।  
 रोढुम् । ल्हं रिहं इति हिसार्थौ सौत्रौ । लोढा ।  
 लोढुम् । रेढा । रेढुम् । एतावनिटौ नेच्छन्त्येके ।  
 दिहीक्, देग्धा । देग्धुम् । दुहीक्, दोग्धा । दोग्धुम् ।  
 लिहीक्, लेढा । लेढुम् । मिहं, मेढा । मेढुम् । वहीं,  
 वोढा । वोढुम् । णहीच्, नद्धा । नद्धुम् । दहं,  
 दग्धा । दग्धुम् । एकस्वरादिति किम् ? अवधीत् ।  
 शाशकिता । विहितविशेषणं किम् ? चिकीर्षति ।  
 पश्चादनेकस्वरत्वेऽप्यत्र प्रतिषेधो भवत्येव ।  
 अनुस्वारेत् इति किम् ? विरिवाचारीत् ।  
 अवायीत् । अगावीत् । अगवीत् । श्वि, श्वयिता ।  
 श्रिग्, श्रयिता । डीड् डीड्च् वा, डगिता । शीड्,  
 शयिता । युक्, यविता । रुक्, रविता । क्षुक्,  
 क्षविता । क्षणक्, क्षणविता । शुक्, नविता । स्तुक्,  
 प्रस्नविता । वृड्, प्रावरिता । प्रावरिता वृगश्,  
 वरिता । वरीता । भू, भविता । णू, नुविता । लृगश्,  
 लविता । तृ, तरिता । तरीता । स्तृगश्, आस्त-  
 रिता आस्तरीता । ओ विजैति । उद्विजिता उद्विजि-  
 तुम् । विदक् ज्ञाने । वेदिता शास्त्रस्य । जिघ्विदाड्,  
 स्वेदिता । जिघ्विदाड् जिघ्विदाच् वा क्ष्वेदिता । अस्मा-  
 दपोट नेच्छन्त्येके । क्ष्वेत्ता । बुधृग् बुध्, वा, बोधिता ।  
 आभ्यामपीटं नेच्छन्त्येके । बोद्धा । पिधू पिधौच् वा  
 सेधिता । मनूयि, मनिता । कथं मतम् । क्तिव वेट्  
 कत्वात् 'वेटोऽपत्.' (४-४-६३) इति भविष्यति ।  
 लुपच्, लोपिता । कथं तर्ता । दर्ता । औदित्वाद्दि-

कल्पेनेट् । शिप्, शेपिता । विप् विपश् वा, वेपिता ।  
 पुप् पुपश् वा, पोपिता । श्लिप्, श्लेपिता । केचि-  
 द्विपिपुपिश्लिपिमात्रादिडभावमिच्छन्ति । श्लिष्टमित्यत्र  
 तु ऊदित्वात् कयोर्नित्यमिद्वप्रतिषेधः ॥ अत्र  
 सग्रहलोकाः ॥ 'स्विग्रिडीगोयुरुक्षुक्षुगुणरुनुभ्यश्च  
 वृगो वृड् ॥ ऊदन्ता युजादिभ्यः स्वरान्ता धातु-  
 वोऽपरे ॥ १ ॥ पाठ एकस्वरा स्युर्येऽनुस्वारेत इमे  
 मताः ॥ द्विविधोऽपि गक्किञ्चैव वचिर्विचिरिची  
 पचिः ॥ २ ॥ सिञ्चतिर्मुचिरितोऽपि पृच्छति अस्जिमस्जि-  
 भुजयो युजिर्यजिः ॥ ष्वञ्जिरञ्जिरुजयो णिजिविजृसञ्जि-  
 भञ्जिभजय सृजित्यजी ॥ ३ ॥ स्कन्दिविधविद्वल्विन्तयो  
 नुदि. स्विद्यति शदिमदी मिदिच्छिदी ॥ तुद्यदी  
 पदिहदी खदिक्षुदी राधिसाधिगुधयो युधिष्यधी  
 ॥ ४ ॥ बन्धवुव्यरुधय. क्रुधिषुधी सिध्यतिस्तदनु  
 हन्तिमन्यती ॥ आपिना तपिशपिक्षिपिषुपो लुम्पति  
 सृपिलिपी वपिस्वपी ॥ ५ ॥ यभिरभिलभियभिरमिन-  
 मिगमय क्रुशिलिशिरुगिरिशिदिगतिदगतयः ॥ स्पृ-  
 शिमृशतिविगतिदशिगिप्लृशुषयस्त्वपिपिपिपिप्लृकृषि-  
 तुषिपुषय ॥ ६ ॥ ल्लिष्यतिर्द्विषिरतो घसिवसती रोह-  
 तिर्लुहिरिही अनिगदितौ ॥ देग्धिदोग्धिग्लिहयो मिहि-  
 वहती नह्यतिर्दहिरिति स्फुटमनिट् ॥ ५७ ॥

**ऋवर्णभ्युर्णुगः कितः ॥ ४ । ४ । ५८ ॥**

ऋवर्णान्ताद्वातो श्रयतेरुर्णुगश्चैकस्वराद्विहितस्य  
 कितः प्रत्ययस्यादिरिट् न भवति । वृतः वृतवान् ।  
 वृत्वा । स्वृतः स्वृतवान् । स्वृत्वा । तृ, तीर्णः । तीर्ण-  
 वान् । तीर्त्वा । पू, पूर्तः । पूर्तवान् । पूर्त्वा । त्रि, त्रित  
 त्रितवान् । त्रित्वा । उत्तरेणैव सिद्धे ऊर्णुप्रहणमने-  
 कस्वरार्थम् । ऊर्णुतः । ऊर्णुतवान् । ऊर्णुत्वा ।  
 गित्वाद्यङ्लुपि न भवति । ऊर्णोनित्वा । एकस्व-  
 रादित्येव । जागरितः । जागरितवान् । जागरित्वा ।

कित इति किम् । वरिता । तरिता । श्रयिता । ऊर्णुविता ।  
 ऊर्णुविता । विहितविशेषणार्त्तार्णः पूर्त इत्यत्र कृतेऽपी-  
 रुरादेशे निषेधो भवति ॥ ५८ ॥

**उवर्णात् ॥ ४ । ४ । ५९ ॥**

उवर्णान्तादेकस्वराद्वातोर्विहितस्य कित आदि-  
 रिट् न भवति । युतः । युतवान् । युत्वा । द्यनः । द्यन-  
 वान् । द्यत्वा । कित इत्येव । यविता । लविता ॥ ५९ ॥

**ग्रहगुहश्च सनः ॥ ४ । ४ । ६० ॥**

ग्रहिगुहिभ्यामुवर्णान्ताच्च धातोर्विहितस्य सन आदि-  
 रिट् न भवति । ग्रह, जिघृक्षति । गुहौ, जुघुक्षति ।  
 रुरूपति । तुतूपति । वुभूपति । लृढपति । पुपूपति ।  
 यौतेरु 'इवृध' (४-४-४७) इत्यादिना विकल्पः ।  
 यियविपति । युयूपति । गुहेरिटमपीच्छन्यन्यः । जुगू-  
 हिपन् मत्तगजोऽभ्यधावत् ॥ ६० ॥

**स्वार्थे ॥ ४ । ४ । ६१ ॥**

स्वार्थे विहितस्य सन आदिरिट् न भवति ।  
 जुगुप्सते । तितिक्षते । चिकित्सति । ग्रीशांसते ।  
 दीदांसते । मीमांसते । बीभत्सते । स्वार्थे इति किम् ?  
 पिपठिपति ॥ ६१ ॥

**डीयश्चैदितः कयोः ॥ ४ । ४ । ६२ ॥**

डीयते श्रयतेरैदिभ्यश्च धातुभ्यः परयोः कयो-  
 रादिरिट् न भवति । डीनः । डीनवान् । उड्डीनः ।  
 उड्डीनवान् । शूनः । शूनवान् । ऐदितः, ओ लस्रजै,  
 लग्न । लग्नवान् । विजै, उद्विग्नः । उद्विग्नवान् । यतै,  
 यत्तः । यत्तवान् । त्रमै, त्रस्तः । त्रस्तवान् । दीपै,  
 दीप्तः । दीप्तवान् । डीयेति श्यनिर्देशात् डयतेरिडेव ।  
 डयित । डयितवान् । कयोरिति किम् ? डयिता ।  
 श्रयिता । लज्जिता । उद्विजिता । कृतैर्नृतैर्नृतै इत्ये-  
 तेषां वेदत्वेन कयोरिट्प्रतिषेधे सिद्धे ऐदित्वं यङ्लुब-  
 र्थम् । तेन चरीकृत्तः । चरीकृत्तवान् । नरीनृत्तः ।



नरीनृत्तवान् । चरीचृतः । चरीचृतवान् इत्यत्रानेकस्वर-  
त्वेऽपीदृप्रतिषेधः ॥६२॥

**वेटोऽपतः । ४ । ४ । ६३ ॥**

पतिवर्जिताद्यत्रकचिद्विकल्पितेटो धातोरेकस्वरात्  
परयोः क्तयोरादिरिद् न भवति । रधौ, रद्धः । रद्धवान् ।  
अञ्जौ, अक्तः । अक्तवान् । गुहौ, गूढः । गूढवान् ।  
शम्, शान्तः । शान्तवान् । असू, अस्तः । अस्त-  
वान् । केचिदस्यतेर्भावे के नित्यमिदमिच्छन्ति । असि-  
तमनेन । सह, सोढ । सोढवान् । अपत इति किम् ?  
पतितः । पतितवान् । सनि वेदत्वात्प्राप्ते प्रतिषेधः ।  
एकस्वरादित्येव । दरिद्रितः । दरिद्रितवान् । कथं  
प्रोर्णुतः प्रोर्णुतवान् । 'ऋवर्णश्चयूर्णुगः कितः' (४-४-  
५८) इत्यनेन भविष्यति ॥६३॥

**संनिवेरर्दः । ४ । ४ । ६४ ॥**

संनिविपूर्वादर्दतेः परयोः क्तयोरादिरिद् न भवति  
समर्णः । समर्णवान् । न्यर्णः । न्यर्णवान् ।  
व्यर्णः । व्यर्णवान् । संनिवेरिति किम् ? अर्दितः ।  
प्रार्दितः । कश्चित्केवलादपीच्छति । अर्णः । अर्ण-  
वान् ॥६४॥

**अविदूरेऽभेः । ४ । ४ । ६५ ॥**

विदूरमतिविप्रकृष्टम् । ततोऽन्यदविदूरम् । अभि-  
पूर्वादर्दः परयोः क्तयोरविदूरेऽर्थे आदिरिद् न भवति ।  
अभ्यर्णम् । अविदूर्मित्यर्थः । अभ्यर्णा सरित् ।  
अभ्यर्णे शेते । अविदूर इति किम् ? अभ्यर्दितो  
वृषलः शीतेन । बाधित इत्यर्थः ॥६५॥

**वर्तेवृत्तं ग्रन्थे । ४ । ४ । ६६ ॥**

वृतेर्ण्यन्तात्क्ते वृत्तमिति ग्रन्थविषये निपात्यते ।  
गुणाभावेदृप्रतिषेधौ णिलुक् च निपातनात् । वृत्तो  
गुणश्चात्रेण । वृत्तं पारायणं चैत्रेण । वृतेरन्तर्भूतण्य-  
र्थस्यैतत् सिध्यति । वर्तेस्तु ग्रन्थविषये वर्तितमिति

प्रयोगनिवृत्त्यर्थं वचनम् । ग्रन्थ इति किम् ? वर्तितं  
कुड्कुमम् । अन्ये तु ग्रन्थेऽपि वर्तितमिति प्रयोगमा-  
द्रियन्ते ॥६६॥

**धृषशसः प्रगल्भे । ४ । ४ । ६७ ॥**

प्रगल्भो जितसभः । अविनीत इत्यन्ये । धृषि-  
शसिभ्यां परयोः क्तयोरादिः प्रगल्भ एवार्थे इद् न  
भवति । धृष्टः । विशस्तः । प्रगल्भ इत्यर्थः । प्रगल्भ  
इति किम् ? धर्षितः । विशसितः । धृषेः 'आदितः'  
(४-४-७२) इति शसेरप्युदित्वात् 'वेटोऽपतः' (४-  
४-६३) इति प्रतिषेधे सिद्धे नियमार्थं वचनम् ।  
अथ भावारम्भयोर्नित्यार्थं धृपेरुपादानं कस्मान्न  
भवति । नैवम् । धृषेर्भावारम्भे स्वभावात् प्रगल्भार्था-  
नभिधानात् ॥६७॥

**कषः कृच्छ्रगहने । ४ । ४ । ६८ ॥**

कृच्छ्रं दुःखम् तत्कारणं च, गहनं दुरवगाहम् ।  
तयोरर्थयोः कषे परयोः क्तयोरादिरिद् न भवति । कष्टं  
वर्तते । कष्टोऽग्निः । कष्टानि वनानि । कृच्छ्रगहन  
इति किम् ? कषितं स्वर्णम् ॥६८॥

**घुषेरविशब्दे । ४ । ४ । ६९ ॥**

विशब्दनं विशब्दः नानाशब्दनं प्रतिज्ञानं च  
ततोऽन्यत्रार्थे वर्तमानात् घुषेः परयोः क्तयोरादिरिद् न  
भवति । घुष्टा रज्जुः सबद्धावयवेत्यर्थः । घुष्टवान् ।  
अविशब्द इति किम् । अवघुषितं वाक्यमाह । नाना-  
शब्दितं प्रतिज्ञातं वा वाक्यं ब्रूत इत्यर्थः । अत एव  
विशब्दनप्रतिषेधात् ज्ञाप्यते । घुषेर्विशब्दनाथस्य अनि-  
त्यश्चुरादेर्णिजिति । तेनायमपि प्रयोग उपपन्नो  
भवति । 'महीपालवचः श्रुत्वा जुघुषुः पुष्यमाणवाः' स्वा-  
मिप्रायं नाना शब्दैराविष्कृतवन्त इत्यर्थः ॥६९॥

**बलिस्थूले दृढः । ४ । ४ । ७० ॥**

बलिनि स्थूले चार्थे दृढेर्दृढेर्वा कान्तस्यः दृढ

इति निपात्यते । इडभावः क्तस्य ढत्वं धातुहनयोर्लो-  
पश्च निपातनात् । दढो बली स्थूलो वा । परिदढ्य  
गतः पारिदढी कन्या । बलिस्थूल इति किम् ? दहि-  
तम् दहितम् ॥ ७० ॥

**क्षुब्धविरिब्धस्वान्तध्वान्तलग्नम्लिष्टफाण्ट**  
**बाढपरिवृढं मन्थस्वरमनस्तमः सक्तास्प-**  
**ष्टानायासभृशप्रभौ । ४ । ४ । ७१ ॥**

क्षुब्धादयः कान्ता मन्थादिष्वर्थेषु यथासंख्यम-  
निटो निपात्यन्ते । क्षुभेर्मन्थेऽर्थे कान्तस्येडभावो  
निपात्यते । मन्थत इति मन्थः । कर्मणि धञ् ।  
कोऽपि क्षुभेः कर्मण्येव । तत्सामानाधिकरणात् ।  
क्षुब्धः समुद्रः मथित इति मन्थमानः संक्षोभं गत इति  
वार्थः । क्षुब्धा गिरिनदी । मन्थनं वा मन्थः । तस्मिन्-  
भिधेये क्षुब्धं बल्लवेन । विलोडनं कृतमित्यर्थः । अथवा  
द्रवद्रव्यसंपृक्ताः सक्तवो रूढ्या मन्थशब्देनोच्यन्ते ।  
तद्द्रव्याभिधाने मन्थपर्यायो भवति । यदा तु क्षोभं  
प्रवृत्तिनिमित्तीकृत्य मन्थे वर्तते तदा क्षुब्धो मन्थ इति  
सामानाधिकरण्यम् । संचलितो मन्थ इत्यर्थः । मन्थे-  
ऽभिधेय इति किम् ? क्षुभितं समुद्रेण । क्षुभितं मन्थेन ।  
क्षुभितं समुद्रो मन्थेन । अन्यस्तु दध्यादिकं येन  
मन्थते स मन्थो मन्थानक इत्याह । 'अमृतं नाम  
यत्सन्तो मन्त्रजिह्वेषु जुह्वति । शोभैव मन्दरक्षुब्धक्षु-  
भिताम्भोधिवर्णने' इति । विपूर्वात्सौत्रादिभेर्विरिब्ध इति  
भवति स्वरो ध्वनिश्चेत् । रेमेर्वा इत्वस्यापि निपात-  
नात् । विरिभितं, विरेभितमन्यत् । स्वनेः स्वान्तमिति  
मनश्चेत् । मनःपर्यायः स्वान्तशब्दः । विषयेध्वनाकुलं  
मनः स्वान्तमित्यन्ये । अन्यत्र स्वनितो मृदङ्गः ।  
स्वनितं मनसा घट्टितं स्पृष्टमिति यावत् । ध्वनेः ध्वा-  
न्तमिति तमश्चेत् । तमःपर्यायो ध्वान्तशब्दः ।  
अनालोकं गम्भीरं तमो ध्वान्तमित्यन्ये । अन्यत्र

ध्वनितं तमसा । ध्वनितो मृदङ्गः । लोर्लङ्गमिति  
सक्तं चेत् । लङितमन्यत् । म्लेच्छेर्म्लिष्टमिति अस्पष्टं  
चेत् । इत्वमपि निपातनात् । म्लेच्छितमन्यत् । फणेः  
फाण्टमिति अनायाससाध्यं चेत् । यदश्रपितं मपिष्ट-  
मुदकसंपर्कमात्रादिभक्तसमौपधं कषायादि तदेवमु-  
च्यते । अग्निना तप्तं यदीषदुष्णं तत् फाण्टमित्यन्ये ।  
अन्ये त्वविद्यमानायासः पुरुषोऽन्यो वा सामान्येन  
फाण्टशब्देनाभिधीयते । फाण्टाश्चित्राल्लपाणय इत्याहुः ।  
बाहेर्वाढमिति भृशं चेत् । क्रियाविशेषणमेवैतत् स्वभा-  
वात् । बाढविक्रमा इति तु विस्पष्टपटुवत्समासः ।  
बाहितमन्यत् । परिपूर्वस्य वृहेर्वृहेर्वा परिवृढ इति  
प्रभुश्चेत् । हकारनलोपे ढत्वे च निपातनात् । परिवृढः  
प्रभुः । परिवृढ्य गतः । पारिवृढी कन्या । अन्यत्र  
परिवृहितम् । केचित्तु लग्नविरिब्धम्लिष्टफाण्टबाढानि  
धात्वर्थस्य सक्ताद्यर्थविषयभावमात्रे भवन्तीत्याहुः ।  
तेषां लग्न सक्तेनेत्याद्यपि भवति । यथा लोम्नि दृष्ट-  
मिति ॥ ७१ ॥

**आदितः । ४ । ४ । ७२ ॥**

आकारानुबन्धाद्धातोः पर्योः क्तयोरादिरिद् न  
भवति । जिमिदा, मिन्नः । मिन्नवान् । जिष्विदा,  
द्विषण । द्विषणवान् । जिष्विदा, स्विन्नः । स्विन्न-  
वान् । श्विता, श्वित्तः । श्वित्तवान् । आदितां धातूनां  
भावारम्भे वेदत्वादन्यत्र 'वेटोऽपतः' (४-४-६३)  
इति अनेनैव नित्यमिदप्रतिषेधे सिद्धे योगविभागो  
यदुपाधेर्विभाषा तदुपाधेः प्रतिषेध इति न्यायज्ञाप-  
नार्थम् । तेन विदक् ज्ञाने विदितः । विदितवान् ।  
दृषितः । दृषितवान् । तुष्ट इत्यर्थः । इत्यादि सिद्धम् ।

॥ ७२ ॥

नवा भावारम्भे । ४ । ४ । ७३ ॥

आरम्भ आदिक्रिया । आदितो घातोभवि  
आरम्भे च विहितयोः क्तयोरादिरिङ् वा न भवति ।  
भिन्नमनेन । मेदितमनेन । प्रभिन्नः । प्रमेदितः ।  
प्रभिन्नवान् । प्रमेदितवान् । आदित इत्येव । विदि-  
तमनेन । प्रविदितः । प्रविदितवान् । भावारम्भ इति  
कम् ? भिन्नः । भिन्नवान् । पूर्वेण नित्यं निषेधे प्राप्ते  
विकल्पः ॥७३॥

शक्तः कर्मणि । ४ । ४ । ७४ ॥

शकैर्घातोः कर्मणि विहितयोः क्तयोरादिरिङ्  
वा न भवति । शक्तः शक्तितो वा घटः कर्तुं चैत्रेण ।  
कर्मणि क्तवतुर्नास्तीति नोदाह्रियते । कर्मणीति किम् ?  
शक्तः कटं कर्तुम् चैत्रः ॥७४॥

णौ दान्तशान्तपूर्णदस्तस्पष्टछन्नज्ञप्तम्  
। ४ । ४ । ७५ ॥

णौ सति दमादीनां क्तान्तानां दान्तादयो वा  
निपात्यन्ते । दम्, दान्तः । दमितः । शम्, शान्तः  
शमितः । पूरै पूर्णः । पूरितः । एषु णिलुगू निपा-  
त्यते । दासु, दस्तः । दासितः । स्पश्, स्पष्टः ।  
स्पाशितः । छद, छन्नः । छादितः । एषु ह्रस्वश्च ।  
ज्ञा, ज्ञप्तः । ज्ञापितः । संज्ञपितः । संज्ञप्तः । अत्र  
कचिद्ग्नस्वश्च । इडभावः सर्वत्र ॥७५॥

श्वसजपवमरुपत्वरसंघुषास्वनामः

। ४ । ४ । ७६ ॥

एभ्यः परयोः क्तयोरादिरिङ् वा न भवति ।  
श्वस्तः । श्वसितः । प्रश्वस्तः । प्रश्वसितः । आश्वस्तः  
आश्वसितः । आश्वस्तवान् । आश्वसितवान् । उच्छ्व-  
सितः । उच्छ्वसितवान् । प्राड्विभ्यो नित्यमिङ्निषेध  
इत्यन्ये । प्रश्वस्तः । आश्वस्तः । विश्वस्तः । श्वसे.

कर्तर्ययं निषेधो भावेऽधिकरणे च नित्यमेवेद् । श्वसितं  
निश्चसितमिति केचित् । जप्, जप्तः । जप्तवान् ।  
जपितः । जपितवान् । वम्, वान्तः । वान्तवान् । वमितः ।  
वमितवान् । जपिवभ्योनित्यमिङ्निषेधः जप्तः जप्त-  
वान् वान्तः वान्तवान् इत्यन्ये । रुप्, रुष्टः । रुष्टवान् ।  
रुषितः । रुषितवान् । वेदूस्वादुषेर्नित्यं प्रतिषेधे प्राप्ते  
वचनम् । त्वरू, तूर्णः । तूर्णवान् । त्वरितः । त्वरित-  
वान् । संघुप्, संघुष्टं संघुषितं वाक्यम् । संघुष्टौ,  
संघुषितौ दम्यौ । संघुष्टवान् संघुषितवान् वाक्यम् ।  
आस्वन्, आस्वान्तः, आस्वनितश्चैत्रः । संघुषास्व-  
निभ्यां परत्वात् अयमेव विकल्पः । तेनाविशब्दनेऽपि ।  
संघुष्टा रज्जु । संघुषिता रज्जु । मनस्यपि, आस्वान्तं  
मनः, आस्वनितं मन इति भवति । अम्, अभ्यान्तः ।  
अभ्यान्तवान् । अभ्यमितः अभ्यमितवान् ॥७६॥

हृषेः केशलोमविस्मयप्रतिघाते

। ४ । ४ । ७७ ॥

केशलोमकर्तृका क्रिया केशलोमशब्देनोच्यते ।  
हृषेः केशादिष्वर्थेषु वर्तमानात्परयोः क्तयोरादिरिङ् वा  
भवति । हृष्टाः केशाः । हृषिताः केशाः । हृष्टं  
हृषितं केशैः । हृष्टानि हृषितानि लोमानि । हृष्टं  
हृषितं लोमभिः । हृष्टः हृषितश्चैत्रः । विस्मित इत्यर्थः ।  
हृष्टा हृषिता दन्ताः प्रतिहता इत्यर्थः । केशादिष्विति  
किम् ? हृष्टो मैत्र इत्यलीकार्थस्य हृषितश्चैत्रस्तुष्ट्य-  
र्थस्य ॥७७॥

अपचितः । ४ । ४ । ७८ ॥

अपपूर्वस्य चायते । क्तान्तस्येडभावश्चिरादेशश्च  
वा निपात्यते । अपचितः । अपचायितः । चिनोतिः  
पूजार्थो नास्तीति इदं निपातनम् ॥७८॥

## सृजिदृशिस्कृस्वरास्वतस्तृज्जनित्यानिट

स्थवः । ४ । ४ । ७९ ॥

सृजिदृशिभ्यां सस्सटः कृगः स्वरान्तादकारवतश्च  
तृचि नित्यानिटो धातोर्विहितस्य थव आदिरिड् वा न  
भवति । सृज्, सस्रष्ठ ससर्जिथ । दृश्, दद्रष्ठ । ददर्शिथ  
स्कृ, संचस्कर्थ । सचस्कर्थिथ । स्वर, ययाथ । ययिथ  
विवेथ । विवयिथ । निनेथ । निनयिथ । जुहोथ । जुह-  
विथ । अत्वत्, शशक्थ । पपक्थ । शेकिथ । पेचिथ । इय  
ष्ठ । इयजिथ । जगन्थ । जगमिथ । सृजिदृशिस्कृस्वरास्वत  
इति किम् ? रराधिथ । बिभेदिथ । चकर्थ । तृजिति  
किम् ? किति नित्यानिटो मा भूत् । लुलविथ । नित्येति  
किम् ? तृचि विकल्पेदो मा भूत् । विदुधविथ । ररन्धिथ  
अनिट इति किम् ? शिश्रयिथ । थव इति किम् ?  
पेचिव । पेचिम । विहितविशेषणं किम् ? चकर्षिथ ।  
अदादेशस्य घसेर्वेगादेशस्य च वयेः तृच्यभावान्ति-  
त्यमेवेड् भवति । जधसिथ । उवयिथ । प्रकृत्यन्तरस्य  
तु घसेः परोक्षायामपि प्रायिक एव प्रयोगः । स्का-  
दिसूत्रेण प्राप्ते विभाषा । स्वरान्तत्वेनैव सिद्धे स्कृप्र-  
हणम् 'ऋतः' (४-४-८०) इति प्रतिषेधबाधना-  
र्थम् ॥७९॥

ऋतः । ४ । ४ । ८० ॥

ऋकारान्ताद्धातोस्तृचि नित्यानिटो विहितस्य  
थव आदिरिड् न भवति । पृथग्योगात् वेति निवृत्तम्  
जहर्थ । सस्मर्थ । दध्वर्थ । ऋत इति किम् ? बिभे-  
दिथ । तृज्जनित्यानिट इत्येव । सस्वरिथ । अत्रापी-  
ड्निषेधमिच्छन्त्येके । सस्वरर्थ । जजागरिथेत्यत्र त्वने-  
कस्वरत्वाच्चेड्निषेधो न भवति । थव इत्येव । जह्वि  
जहिम पूर्वस्यापवादोऽयम् ॥८०॥

ऋवृव्येऽद् इट् । ४ । ४ । ८१ ॥

अर्तेर्वृगो व्येगोऽदश्च धातोः परस्य थव आदि-  
रिड् भवति । पुनरिट्प्रहणान्नेति निवृत्तम् । ऋ,  
आरिथ । वृग् ववरिथ । व्येग्, सविव्ययिथ । अद्,  
आदिथ । अर्तेः पूर्वेण वृग उत्तरेण प्रतिषेधे व्येऽदो-  
स्तु 'सृजिदृशि'—(४-४-७९) इत्यादिना विकल्पे  
प्राप्ते वचनम् ॥८१॥

स्कृसृवृभृस्तुदृश्रुस्त्रोर्व्यञ्जनादेः परोक्षायाः  
। ४ । ४ । ८२ ॥

सस्सटः करोतेः सृवृभृस्तुदृश्रुस्त्रुवर्जितैर्म्यश्च सर्व-  
धातुभ्यः परस्य व्यञ्जनादेः परोक्षाया आदिरिड् भवति ।  
स्कृ, संचस्कृवि । सचस्कृमि । संचस्कृरिपे । स्नाद्य-  
न्येभ्यः, ददिव । ददिम । ददिपे । चिच्यिवहे । चिच्यि-  
महे । निन्यिवहे । निन्यिमहे । जुहुवि । जुहुविम ।  
लुलविद्वे । लुलविध्वे । जह्वि । जह्विम । तेरिव ।  
तेरिम । शेकिव । शेकिम । पेचिपे । पेचिध्वे । पेचि-  
वहे । पेचिमहे । स्कृ इति स्सटा निर्देशः किम् ? केव-  
लस्य मा भूत् । चकृव । चकृम । चकर्थ । चकृषे । स्ना-  
दिवर्जनं किम् ? ससृव । ससृम । ससर्थ । ववृव । ववृम  
ववृवहे । ववृमहे । वभृव । वभृम । वभर्थ । तुष्टुव ।  
तुष्टुम । तुष्टोथ । दुद्रुव । दुद्रुम । दुद्रोथ । शुश्रुव ।  
शुश्रुम । शुश्रोथ । सुसृव । सुसृम । सुस्रोथ । स्तुद्रुश्रुसूणां  
'सृजिदृशि'—(४-४-७९) इत्यादिनापि थवि विक-  
ल्पो न भवति । अनेन प्राप्ते हि स विकल्पः । एषां  
तु प्रतिषिद्धत्वात्प्राप्तिर्नास्ति । ववृषे इत्यत्र तु 'स्ता-  
द्यशितः'—(४-४-३२) इत्यादिनापि न भवति ।  
ऋवर्णश्र्यूणं कितः' (४-४-५८) इति प्रतिषेधात्

घसेकस्वरातः कसोः । ४ । ४ । ८३ ॥

घसेरेकस्वरादादन्ताच्च धातोः परस्य परोक्षायाः  
क्वसोरादिरिड् भवति । घस्, जक्षिवान् । एकस्वर,

आदिवान् । आशिवान् । द्वित्वदीर्घत्वयोः कृतयोरे-  
कस्वरत्वम् । ऊचिवान् । अनुचिवान् । ष्वृति दीर्घत्वे  
चैकस्वरत्वम् । शेकिवान् । पेचिवान् । उपसेदिवान् ।  
इणोऽर्तेश्च द्विर्वचने कृतेऽपि समानदीर्घत्वे अरादेशे च  
सत्येकस्वरसद्भावेनेटः प्राप्तिसद्भावात् इट् नित्य एवेति  
पूर्वमेव भवति । तेन ईयिवान्, समीयिवान् । आरि-  
वान् । आत्, पपिवान् । ययिवान् । तस्थिवान् ।  
जग्लिवान् । घसेकस्वरात् इति किम् ? विभिद्वान् ।  
चिच्छिद्वान् । बभूवान् । उपशुश्रुवान् । नित्यत्वात्  
द्वित्वे कृतेऽनेकस्वरत्वम् । विहितविशेषणं चेह नाश्री-  
यते । क्वसोरिति किम् ? विभिदिच । विभिदिम ।  
वमयोर्नियमो न भवति । घस्याद्ग्रहणमनेकस्वरार्थम् ।  
इटि हि सत्याकारलोप उपान्यलोपश्च भवति । दरि-  
ढातेस्त्वामा भवितव्यम् । दरिद्रांचकृवान् । पूर्वैणैव  
सिद्धे नियमार्थं वचनम् । एभ्य एव कसोरादिरिट्  
भवति नान्येभ्य इति ॥८३॥

गमहनविद्लृविशदृशो वा । ४ । ४ । ८४ ॥

एभ्यः परस्य कसोरादिरिट् वा भवति । गम्,  
जग्मिवान् । जगन्वान् । हन्, जघ्निवान् । जघन्वान् ।  
विद्लृ, विविदिवान् । विविद्वान् । विग्न, विविशिवान्  
विविश्वान् । दृशू, ददृशिवान् । ददृश्वान्, लृकारो  
लाभार्थस्य विदेर्ग्रहणार्थः । तेन ज्ञानार्थस्य विविद्धा-  
नित्येव भवति । सत्ताविचारणार्थयोस्त्वात्मनेपदित्वात्  
कसुर्नास्त्येव ॥८४॥

सिचोऽञ्जेः । ४ । ४ । ८५ ॥

अञ्जेः परस्य सिच आदिरिट् भवति । आज्जीत्  
आज्जिष्टाम् । आज्जिपुः । सिच इति किम् ? अङ्का ।  
अञ्जिता । औदित्वाद्विकल्पे प्राप्ते नित्यार्थं वचनम् ॥

धूग्सुस्तोः परस्मै । ४ । ४ । ८६ ॥

एभ्यः परस्य सिच आदिरिट् भवति परस्मैपदे  
परतः । अधावीत् । अधाविष्टाम् । अधाविषुः । सु  
इति सुमात्रस्य ग्रहणम् । असावीत् । असाविष्टाम् ।  
असाविषुः । स्तु, अस्तावीत् । अस्ताविष्टाम् । अस्ता-  
विषुः । परस्मा इति किम् ? अधोष्ट । अधविष्ट ।  
असोष्ट । अस्तोष्ट । धूगो विकल्पे सुस्तुभ्यां च प्रति-  
षेधे प्राप्ते वचनम् ॥८६॥

यमिरमिनम्यातः सोऽन्तश्च

। ४ । ४ । ८७ ॥

यमिरमिनमिभ्य आदन्तेभ्यश्च धातुभ्यः परस्य  
परस्मैपदविषयस्य सिच आदिरिट् भवति एषां च  
सोऽन्तो भवति । अयंसीत् । अयंसिष्टाम् । अयं-  
सिषुः । व्यरंसीत् । व्यरंसिष्टाम् । व्यरंसिषुः । अनं-  
सीत् । अनंसिष्टाम् । अनंसिषुः । एभ्यो दित्योः सिच  
इद्विधेर्वृद्धिप्रतिषेधः प्रयोजनम् । आदन्त, अया-  
सीत् । अयासिष्टाम् । अयासिषुः । अग्लासीत् ।  
अग्लासिष्टाम् । अग्लासिषुः । अदरिद्रासीत् । अद-  
रिद्रासिष्टाम् । अदरिद्रासिषुः । आलोपपक्षे, अदरि-  
द्रीत् । अदरिद्रिष्टाम् । अदरिद्रिषुः । परस्मा इत्येव ।  
आयंस्त । उपायंस्त । अरंस्त । अनस्त दण्डः स्वय-  
मेव । अमास्त धान्यं चैत्रः ॥८७॥

ईशीडः सेध्वेस्वध्वमोः । ४ । ४ । ८८ ॥

आभ्यां परयोर्वर्तमानासेध्वयोः पञ्चमीस्वध्वमो-  
श्चादिरिट् भवति । ईशू, ईशिषे । ईशिध्वे । ईशिष्व ।  
ईशिध्वम् । ईड्, ईडिषे । ईडिध्वे । ईडिष्व । ईडि-  
ध्वम् । समुदायद्वयापेक्षं द्विवचनम् । तेन स्वसहचरि-  
तस्य ध्वमो ग्रहणात् ह्यस्तनीध्वमि न भवति ।

ईशीडोः ऐड्डवम् । परोक्षासेध्वयोरामा भाव्यामिति  
वर्तमानासेध्वयोर्ग्रहणम् । वचनभेदो यथासंख्यनिवृ-  
त्त्यर्थः ॥८८॥

रुत्पञ्चकाच्छिदयः । ४ । ४ । ८९ ॥

रुदिस्वपि अनिश्चसिजक्षिलक्षणाद्रुत्पञ्चकात्परस्य  
व्यञ्जनादेः शित आदिरिड् भवति । रोदिति । रुदितः ।  
स्वपिति । स्वपितः । प्राणिति । प्राणितः । अश्वसिति ।  
अश्वसितः । जक्षितिः । जक्षितः । पञ्चकादिति किम् ?  
जागर्ति । शिदिति किम् ? स्वप्ता । व्यञ्जनादेरि-  
त्येव । रुदन्ति । अयिति किम् ? रुधात् । स्वप्यात् ॥  
॥८९॥

दिस्पोरीद् । ४ । ४ । ९० ॥

रुत्पञ्चकात्परयोर्दिस्योः शितोरादिरीद् भवति ।  
अरोदीत् । अरोदी । अस्वपीत् । अस्वपीः । प्राणीत् ।  
प्राणीः । अश्वसीत् । अश्वसीः । अजक्षीत् । अजक्षीः ।  
दिस्योरिति किम् ? रोदिति । दिसाहचर्यात्सिद्धस्तन्या  
एव । तेन रोदिषि ॥९०॥

अड्श्चाट् । ४ । ४ । ९१ ॥

अत्ते रुत्पञ्चकात्परयोर्दिस्योः शितोरादिरट्  
भवति । आदत् । आद । अरोदत् । अरोदः ।  
अस्वपत् । अस्वप । प्राणत् । प्राणः । अश्वसत् ।  
अश्वस । अजक्षत् । अजक्ष । दिस्योरित्येव । अत्ति ।  
अत्सि । रोदिति । रोदिषि ॥९१॥

संपरेः कृगः रसद् । ४ । ४ । ९२ ॥

सपरिभ्यां परस्य कृग आदिः रसद् भवति ।  
सस्करोति कन्याम्, भूषयतीत्यर्थः । सस्कृतं वचनम् ।  
सस्कारो वासना । तत्र न सस्कृतं समुदितमित्यर्थः ।  
परिष्करोति कन्याम् । परिष्कृतम् । परिष्कारः । तत्र  
नः परिष्कृतम् । भूषासमवाययोरेवेच्छन्त्येके । तन्मते-  
ऽन्यत्र परिष्कृतम् । पूर्वं धातुरुपसर्गेण सबध्यते पश्चा-

त्साधनेनेति द्विर्वचनादडागमान्त्वं पूर्वं रसदेव भवति ।  
संचस्कार । परिचस्कार । समस्करोत् । पर्यस्करोत् ।  
समस्कार्पीत् । पर्यस्कार्पीत् । समचिस्करत् । पर्यचि-  
स्करत् । कथं सकृतिः । गर्गादिपाठात् । संकरः परि-  
कर इति किरतेरला भविष्यति । संकार इत्यत्र किर-  
तिरेव । बहुलाधिकारात् घञ् । रसडिति द्विसकार-  
निर्देशात् समचिस्करदित्यादौ षो न भवति । परि-  
ष्करोतीत्यादौ तु 'असोडसिवूसहस्सटाम्' (२-३-४९)  
इत्यादिवचनाद्भवति । टकारः 'रसट्ति समः' (१-३-१२)  
इत्यत्र विशेषणार्थः ॥९२॥

उपाद्भूषासमवायप्रतियत्नविकारवाक्या-  
ध्याहारे । ४ । ४ । ९३ ॥

उपात्परस्य कृगो भूषादिष्वर्थेष्वदिः सद् भवति  
भूषालंकारः । तत्र, कन्यामुपस्करोति भूषयति इत्यर्थः ।  
समवायः समुदायः । तत्र न उपस्कृतं समुदितमि-  
त्यर्थः । पुनर्यत्नः प्रतियत्नः, सतोऽर्थस्य संबन्धाय वृद्धये  
तादवस्थाय वा समीहा प्रतियत्नः । एघोदकस्योप-  
स्कुरुते । काण्डगुणस्योपस्कुरुते । तत्र प्रतियत्नत  
इत्यर्थः । प्रकृतेरन्यथाभावो विकारः । तत्र, उपस्कृतं  
भुङ्क्ते । उपस्कृतं गच्छति । विकृतमित्यर्थः । गम्य-  
मानार्थस्य वाक्यैकदेशस्य स्वरूपेणोपादानं वाक्या-  
ध्याहारः । तत्र, उपस्कृतं जल्पति । उपस्कृतमधीते ।  
सोपस्कराणि सूत्राणि । सत्राक्याध्याहाराणीत्यर्थः ।  
एष्विति किम् । उपकरोति ॥९३॥

किरो लवने । ४ । ४ । ९४ ॥

उपात्परस्य किरतेः सडादिर्भवति लवने लवन-  
विषयश्चेत्तदर्थो भवति । उपस्क्रीय मद्रका लुनन्ति  
उपस्कारं मद्रका लुनन्ति । विक्षिप्य लुनन्तीत्यर्थः ।  
'उपात् किरो लवने' (५-४-७२) इति णम् । लवन  
इति किम् ? उपकिरति पुष्पम् ॥९४॥

प्रतेञ्च वधे । ४ । ४ । ९५ ॥

प्रतेरुपाञ्च परस्य किरतेर्वधे हिंसायां विषयेऽभिधेये वा सडादिर्भवति । प्रतिकीर्णं ह ते वृषल भूयात् । उपस्कीर्णं ह ते वृषल भूयात् । हिंसानुबन्धी विक्षेपस्ते भूयात् इत्यर्थः । अभिधेये, उरोविदारं प्रतिचस्करे नखैः । हत इत्यर्थः । वध इति किम् ? प्रतिकीर्णं बीजं विक्षिप्तमित्यर्थः ॥९५॥

अपाच्चतुष्पात्पक्षिगुनि हृष्टान्नाश्रयार्थे । ४ । ४ । ९६ ॥

अपात्परस्य किरतेश्चतुष्पदि पक्षिणि गुनि च कर्तरि यथासद्व्यं हृष्टेऽन्नार्थिनि आश्रयार्थिनि सति सडादिर्भवति । अपस्किरते वृषभो हृष्टः । हर्षाद्विलिख्य तटं विक्षिपतीत्यर्थः । अपस्किरते । कुक्कुटो भक्ष्यार्थी । विलिख्यावस्करं विक्षिपतीत्यर्थः । अपस्किरते आश्रयार्थी । विलिख्य भस्म विक्षिपतीत्यर्थः । अपादिति किम् ? विकिरति वृषभो हृष्टः । एष्विति किम् ? अपकिरति बालो धूलि हृष्टः । हृष्टादिष्विति किम् ? अपकिरति हस्ती रजश्चापलेन ॥९६॥

वौ विष्करो वा । ४ । ४ । ९७ ॥

वौ पक्षिण्यभिधेये विष्किर इति वा रसद् निपात्यते । विकिरतीति विष्किरः पक्षिविशेषः । विकिरोऽपि स एव । अन्ये तु पक्षिणोऽन्यत्र विकिरशब्दस्यापि प्रयोगो नास्तीत्याहुः ॥९७॥

प्राप्तुम्पतेर्गवि । ४ । ४ । ९८ ॥

प्रात्परस्य तुम्प इत्येतस्य घातोर्गवि कर्तरि रसडादिर्भवति । प्रस्तुम्पति गौः । प्रस्तुम्पति वत्सो मातरम् । प्रस्तुम्पको वत्सः । गवीति किम् ? प्रस्तुम्पति वनस्पतिः । अन्ये तु प्रात्परस्य तुम्पतिशब्दस्य गवि अभिधेये सडादिर्भवति । प्रस्तुम्पतिर्गौ । प्रस्तुम्पतिरन्यः । तुम्पतिघातोस्तु सद् न भवतीति मन्यन्ते । एके तु

प्रातुम्पतेः कपीत्यारम्भन्ते । कपि हिंसायां कचपर्याये वा कपि समासान्त इति च व्याचक्षते । प्रस्तुम्पति वत्सो मातरम् हिनस्तीत्यर्थः । प्रगतस्तुम्पोऽस्मात्प्रस्तुम्पको देशः ॥९८॥

उदितः स्वरान्नोन्तः । ४ । ४ । ९९ ॥

उदितो घातोऽस्वरात्परो नोऽन्तोऽवयवो भवति । नन्दति । निन्दति । नन्दितः । निन्दितः । कुण्डिता । हुण्डिता । अयं चोपदेशावस्थायामेव भवत्यनैमित्तिकत्वात् । तेन कुण्डा हुण्डेत्यादौ 'क्तेटो गुरोर्व्यञ्जनात्' (५-३-१०६) इत्यप्रत्ययः सिद्धो भवति ॥९९॥

मुचादितृफटफगुफशुभोम्भः शे

। ४ । ४ । १०० ॥

एषां स्वरान्नोऽन्तो भवति शे परे । मुञ्चति । मुञ्चते । सिञ्चति । सिञ्चते । विन्दति । विन्दते । लुम्पति । लुम्पते । लिम्पति । लिम्पते । कृन्तति । खिन्दति । पिशति । तृफ, तृम्फति । दृफ, दृम्फति । गुफ, गुम्फति । शुभ, शुम्भति । उम्, उम्भति । तृफादयः सनकारा अनकाराश्च तुदादिषु पठ्यन्ते । तत्र तृम्फादीनां शे नस्य लृक् इति तृफादीनां नविधानम् । विधानसामर्थ्यात्त्वस्य लोपो न भवतीति तृफति तृम्फतीत्यादि द्वैरूप्यं सिद्धम् । एषामिति किम् ? तुदति । श इति किम् ? मोक्ता । मोक्तुम् । मुचलंती, पिचीत्, विदल्यती, लुपल्यती, लिपीत्, कृतैत्, खिदंत्, पिशत्, वृत् इति मुचादिः ॥१००॥

जम्भः स्वरे । ४ । ४ । १०१ ॥

जम्भतेः स्वरादौ प्रत्यये परे नोऽन्तो भवति । जम्भयति । जम्भकः । साधुजम्भी । जम्भंजम्भम् । जम्भो वर्तते । स्वर इति किम् ? जम्भम् । जंजब्धि ॥१०१॥



रध इटि तु परोक्षायामेव । ४ । ४ । १०२ ।

राध्यतेः स्वरात्परः स्वरादौ प्रत्यये परोऽन्तो नो भवति इटि तु इडादौ तु प्रत्यये परोक्षायामेव । रन्धयति । रन्धकः । साधुरन्धी । रन्धंरन्धम् । रन्धो वर्तते । इटि तु परोक्षायाम् । ररन्धिव । ररन्धिम । रेधिवान् । अत्र नस्य लृक् । परोक्षायामेवेति किम् ? रधिता । रधिष्यति । एवकारो विपरीतनियमनिरासार्थः । तेनेह नियमो न भवति । ररन्ध । ररन्धतुः । ररन्धुः । स्वर इत्येव । रद्धा ॥१०२॥

रभोऽपरोक्षाशवि । ४ । ४ । १०३ ॥

रभतेः स्वरात्परः परोक्षाशव्वर्जिते स्वरादौ प्रत्यये परे नोऽन्तो भवति । आरम्भयति । आरम्भकः । साध्वारम्भी । आरम्भमारम्भम् । आरम्भो वर्तते । अपरोक्षाशवीति किम् ? आरेभे । आरभते । स्वर इत्येव । आरब्धा ॥१०३॥

लभः । ४ । ४ । १०४ ॥

लभतेः स्वरात्परः परोक्षाशव्वर्जिते स्वरादौ प्रत्यये परे नोऽन्तो भवति । लम्भयति । लम्भकः । साधुलम्भी । अपरोक्षाशवीत्येव । लेभे । लभते । लभेः परस्मैपदस्याप्यभिधानात् लभन्ती स्त्रीति केचित् । स्वर इत्येव । लब्धा । योगविभाग उत्तरार्थः ॥१०४॥

आडो यि । ४ । ४ । १०५ ॥

आडः परस्य लभतेः स्वरात्परो यि यकारादौ प्रत्यये नोऽन्तो भवति । आलम्भ्या गौः । आलम्भ्या वडवा । आड इति किम् ? लभ्यः । यीति किम् ? आलब्धा ॥१०५॥

उपात्स्तुतौ । ४ । ४ । १०६ ॥

उपात्परस्य लभतेः स्वरात्परो यकारादौ प्रत्यये परे स्तुतौ प्रगंसायां गम्यमानायां नोऽन्तो भवति । उपलम्भ्या विद्या भवता । उपलम्भ्यं शीलम् । स्तुता-

विति किम् ? उपलभ्या वार्ता । उपलभ्यमस्माद्वृषलात् किञ्चित् ॥१०६॥

जिह्णमोर्वा । ४ । ४ । १०७ ॥

जौ ह्णमि च प्रत्यये परे लभतेः स्वरात्परो नोऽन्तो वा भवति । अलाभि । अलम्भि । लाभंलाभम् । लम्भंलम्भम् । ॥१०७॥

उपसर्गात् खल्वघोश्च । ४ । ४ । १०८ ॥

उपसर्गात्परस्य लभेः स्वरात्परः खल्वघोर्जिह्णमोश्च परयोर्नोऽन्तो भवति । खल्, ईपप्रलम्भम् । ईपदुपलम्भम् । दुपप्रलम्भम् । सुप्रलम्भम् । घञ्, प्रलम्भ । उपलम्भः । विलम्भः । जि, प्रालम्भि । ह्णम्, प्रलम्भं प्रलम्भम् । उपसर्गादिति किम् ? ईपल्लभः । लाभो वर्तते । जिह्णमोर्नित्यार्थमुपसर्गादेव खल्वघोरिति नियमार्थं वचनम् ॥१०८॥

सुदुर्भ्यः । ४ । ४ । १०९ ॥

सुदुरइत्येताभ्यां व्यस्ताभ्यां समस्ताभ्यां चोपसर्गात्पराभ्यां परस्य लभतेः स्वरात्परः खल्वघोः परयोर्नोऽन्तो भवति । खल्व, अतिसुलम्भम् । अतिदुर्लम्भम् । घञ्, अतिसुलम्भ । अतिसुदुर्लम्भः । उपसर्गादित्येव । सुलभम् । दुर्लभम् । सुदुर्लभम् । सुलाभः । दुर्लाभः । सुदुर्लाभः । अतिसुलभमतिदुर्लभमित्येतेः पूजातिक्रमयोरनुपसर्गत्वात् । उपसर्गादेव सुदुर्भ्य इति नियमार्थं वचनम् । बहुवचनं व्यस्तसमरतपरिग्रहार्थम् दुस्सप्रहार्थं च ॥१०९॥

नशो धुटि । ४ । ४ । ११० ॥

नश्यतेः स्वरात्परो धुडादौ प्रत्यये परे नोऽन्तो भवति । नंष्टा । नंष्टुम् । नङ्क्ष्यति । निनङ्क्ष्यति । धुटीति किम् ? नश्यति । नशिता ॥११०॥

मस्जेः सः । ४ । ४ । १११ ॥

मस्जतेः स्वरात्परस्य सकारस्य स्थाने धुडादौ

प्रत्यये नोऽन्तो भवति । मङ्क्ता । मङ्क्तुम् । मङ्-  
क्ष्यति । मिमङ्क्षति । ममङ्क्ष्य । अमाङ्क्षीत् ।  
आदेशकरणं नलोपार्थम् । मग्नः । मग्नवान् । मक्त्वा  
तसि, मामक्तः । धुटीति किम् ? मञ्जनम् ॥ १११ ॥

अः सृजिदृशोऽकिति । ४ । ४ । ११२ ॥

‘सृजिदृशो’ स्वरात्परो धुडादौ प्रत्यये अकारोऽन्तो  
भवति ‘अकिति’ किति तु न भवति । स्रष्टा । स्रष्टुम्  
स्रष्टव्यम् । अस्माक्षीत् । परत्वादकारागमे सति  
वृद्धिः । स्रक्ष्यति । द्रष्टा । द्रष्टुम् । द्रष्टव्यम् । अद्रा-  
क्षीत् । द्रक्ष्यति । सरिस्रष्टि । सरिस्रष्टः । दरिद्रष्टि ।  
दरिद्रष्टः । डित्यपि नेच्छन्त्येके । धुटीत्येव । सर्जनम् ।  
दर्शनम् । अकितीति किम् ? सृष्टः । दृष्टः । सिसृ-  
क्षति । दिदृक्षते । प्रसज्याश्रयणात्प्रतिषेधे धुटीति  
नाश्रीयते । तेन सिञ्जुचो धुडादित्वं प्रति वर्णाश्रयत्वेन  
‘स्थानिवद्वावाभावेऽपि कित्वं प्रति स्थानिवद्वावात्  
किंदाश्रयः’ प्रतिषेधो भवति । असृष्ट । असृष्टाः ।  
समदृष्ट । समदृष्टाः । धातोः स्वरूपग्रहणे तत्प्रत्यये  
विज्ञानात् चेह न भवति । रज्जुसृष्टम्याम् । देवदग्-  
म्याम् ॥ ११२ ॥

स्पृशादिस्पृषो वा । ४ । ४ । ११३ ॥

स्पृशमृशकृषतृपृषां स्वरात्परो धुडादौ प्रत्यये  
परेऽकारोऽन्तो वा भवति अकिति । स्पृष्टा । स्पृष्टा ।  
स्पृष्टुम् । स्पृष्टुम् । स्पृष्टव्यम् । स्पृष्टव्यम् । अस्प्रा-  
क्षीत् । अस्पाक्षीत् । स्पृक्ष्यति । स्पृक्ष्यति । एव  
प्रष्टा । मर्ष्टा । क्रष्टा । कर्ष्टा । त्रप्ता । तर्प्ता ।  
द्रप्ता । दर्प्ता । स्रप्ता । सर्प्ता । धुटीत्येव । स्पर्श-  
नम् । मर्शनम् । अकितीत्येव । स्पृष्टः । पिस्पृक्षति  
॥ ११३ ॥

ह्रस्वस्य तः पितृकृति । ४ । ४ । ११४ ॥

धुटीति । निवृत्तमसंभवात् अकितीति च  
‘सोस्तो ड्वनिपि’ इति सूत्राकरणात् । ह्रस्वान्तस्य  
धातोः पिति कृत्प्रत्यये परे तोऽन्तो भवति । जगत् ।  
अग्निचित् । सोमसुत् । पुण्यकृत् । आगत्य । विजित्य  
प्रस्तुत्य । प्रहृत्य । ह्रस्वस्येति किम् ? ग्रामणीः ।  
आहृत्य । पिदिति किम् ? चितम् । स्तुतम् । कृतीति  
किम् ? अजुहवुः । ग्रामणि कुलं वृत्रह कुलमित्यत्र  
तु ‘असिद्धं बहिरङ्गमन्तरङ्गे’ इति न भवति । सुशूः  
उपशूयेत्यत्रान्तरङ्गत्वाद्विशेषविहितत्वाच्च ध्वदीर्घत्वं च  
भवति ॥ ११४ ॥

अतो म आने । ४ । ४ । ११५ ॥

धातोर्विहिते आने प्रत्यये परेऽकारस्य मोऽन्तो  
भवति । पचमानः । पवमानः । कवचमुद्रहमानः ।  
करिष्यमाणः । विद्यमानः । अत इति किम् ? शयानः ।  
भुञ्जानः । आन इति किम् ? पचन् । पूर्वान्तकरणं  
‘मव्यस्याः’ (४-२-११३) इत्याकारनिवृत्त्यर्थम् ।  
॥ ११५ ॥

आसीनः । ४ । ४ । ११६ ॥

आस्तेः परस्यानस्यादेरीकारो निपात्यते । आसीनः ।  
उदासीनः । उपासीनः । अध्यासीनः ॥ ११६ ॥

ऋतां किङ्कीर्त्त । ४ । ४ । ११७ ॥

ऋकारान्तस्य धातोः किति डिति च प्रत्यये परे  
निर्देशात् ऋकारस्यैव स्थाने इरित्ययमादेशो भवति ।  
तीर्णम् । दीर्णम् । आस्तीर्णम् । विशीर्णम् । डिति,  
किरिति । गिरिति । बहुवचनं लाक्षणिकस्यापि परि-  
ग्रहार्थम् । चिकीर्षति । जिहीर्षति । किङ्कीर्त्तति  
किम् ? तरति । ॥ ११७ ॥

ओष्ठ्यादुर् । ४ । ४ । ११८ ॥

धातोरोष्ठ्याद्वर्णात्परस्य ऋकारस्य किङिति प्रत्यये  
परे उरादेशो भवति । इरोऽपवादः । पूर्तः । पूः ।  
पुरौ । पुरः । पोपूर्यते । पोपुरति । वुवूर्पति । बुभू-  
र्पति । मुमूर्पति । दन्त्यौष्ठ्योऽप्योष्ठ्यः । तेन वुवूर्पते  
प्रावुवूर्पति । ओष्ठ्यादिति किम् ? तीर्णम् । धातो-  
रिति विशेषणादिह न भवति । समीर्णम् । किङतीत्येव ।  
निपरणम् । निपारकः । प्रावरणम् । प्रावारकः ।  
केचित्तु उपान्त्यस्यापि ऋत उरमिच्छन्ति । पृण्मृणो-  
र्यङ्लुप् तस् 'अहन्पञ्चम' (४-१-१०७) इत्या-  
दिना दीर्घत्वम् । परिपूर्णः । मरिमूर्णः । अविशेष-  
निर्देशात्तदपि संगृहीतम् ॥ ११८ ॥

इसासः शासोऽङ् व्यञ्जने

। ४ । ४ ॥ ११९ ॥

शास्तेरवयवस्यासः स्थानेऽङि व्यञ्जनादौ च  
किङिति प्रत्यये परे इसित्ययमादेशो भवति । अङि,  
अशिषत् । अन्वशिषत् । किङिति व्यञ्जने, शिष्टः ।  
शिष्टवान् । अनुशिष्टः । शिष्टा । अनुशिष्य । शिष्यः ।  
शिष्यते । शेशिष्यते । शिष्टः । शिष्टः । शिष्वः ।  
शिष्वः । शास । शिसित्यकृत्वा आस इत्स्विधानं यङ्लुपि  
शाशिष्ट इत्यादिप्रयोगार्थम् । अन्यथा शिष्ट इत्यादि  
स्यात् । अङ् व्यञ्जन इति किम् ? शशासतुः । शशासुः ।  
शासति । किङतीत्येव । शास्ता । शास्त्रम् । शास्ति  
॥ ११९ ॥

क्वौ । ४ । ४ । १२० ॥

शासोऽवयवस्यासः स्थाने क्वाविसादेशो भवति ।  
भार्यशीः । मित्त्रशीः ॥ १२० ॥

दुर्गोधनोर्वीपतिजैत्रबाहु गृहीतचेदीशकरोऽवतीर्णः ॥ अनुग्रहीतुं पुनरिन्दुवंशं

श्री भीमदेवः किल भीम एव ॥ ॥ ॥

आङः । ४ । ४ । १२१ ॥

आङः परस्प शासोऽवयवस्यासः स्थाने क्वावे-  
सादेशो भवति । आशीः । आशिषौ । आशिषः । पूर्वेण  
सिद्धे नियमार्थो योगः । तेनेह न भवति । आयुरा-  
शास्ते । आशास्वहे । आशास्महे ॥ १२१ ॥

व्योः प्वयञ्जने लुक् । ४ । ४ ॥ १२२ ॥

पौ यकाररहितव्यञ्जनादौ च प्रत्यये यकार-  
वकारयोर्लुक् भवति । पुग्रहणमप्रत्ययार्थम् । पौ,  
क्रोपयति । द्मापयति । अय्यञ्जने, क्नूतम् ।  
द्मातम् । उतम् । देदिवः । जेशिवः । अजेजीव ।  
दिदिवान् । दिदिवांसौ । दिदिवांस । कण्डमिच्छ-  
तीति कण्डयतेः क्त्रिप् । कण्ड् । कण्डुवौ । कण्डुवः ।  
लोळः । वोभूः । ल्युः । प्युः । विचि तेवृद्धेवृद्धोः  
सुतेः, सुदेः, कथं वृक्षवयतीति वृक्ष् णिलुकः स्था-  
निवत्त्वात् भविष्यति । यवर्जनं किम् ? क्नूय्यते ।  
सेव्यते । व्यञ्जन इति किम् ? क्नूयिता । देविता ।  
प्रत्ययाप्रत्यययोः प्रत्ययस्यैव ग्रहणात् धात्ववयवे न  
भवति । वधकः ॥ १२२ ॥

कृतः कीर्तिः । ४ । ४ ॥ १२३ ॥

कृतण् इत्येतस्य कीर्त् इत्ययमादेशो भवति ।  
कीर्तयति । कीर्तयत । कीर्तयन्ति । कीर्त्तिः । कृत  
ऋदुपदेशोऽचीकृतदित्यत्र ऋकारश्रवणार्थः । इकारान्त-  
निर्देशो मङ्गलार्थः ॥ १२३ ॥

इत्याचार्यश्रीहेमचन्द्रविरचितायां

सिद्धहेमचन्द्राभिधानस्वोपज्ञशब्दानुशासनबृहद्वृत्तौ  
चतुर्थस्याध्यायस्य चतुर्थः पादः ॥४॥

इति चतुर्थोऽध्यायः ॥४॥

## ॥ अथ पञ्चमोऽध्यायः ॥

आ तुमोऽस्यादिः कृत् । ५ । १ । १ ॥

धातोर्विधीयमानस्यादिवर्जितो वक्ष्यमाणः प्रत्य-  
यस्तुममभिव्याव्य, कृत्संज्ञो भवति । घनधात्यः ।  
उदकेविशीर्णम् । गोदायो व्रजति । अत्यादिरिति  
किम् । प्रणिस्ते । कृत्प्रदेशाः 'तिक्कृतौ' नाम्नि (५-  
१-७१) इत्येवमादयः ॥ १ ॥

बहुलम् । ५ । १ । २ ॥

अधिकारोऽयम् । कृत्प्रत्ययो यथानिर्दिष्टात् अर्था-  
देरन्यत्रापि बहुलं भवति । पादाभ्यां ह्रियते पादहारकः ।  
गले चोप्यत इति गलेचोपकः । मुह्यत्यनेनात्मेति मोहनीयं  
कर्म । स्नाति तेनेति स्नानीयं चूर्णम् । एवं यानीयो-  
ऽश्वः । दीयते तस्मै इति दानीयोऽतिथिः । संप्रदीय-  
तेऽस्मा इति संप्रदानम् । एवं स्पृहणीया विभूतिः ।  
समावर्तते तस्मादिति समावर्तनीयो गुरुः । एवमुद्वे-  
जनीयः खलः । तिष्ठन्त्यस्मिन्निति स्थानीयं नगरम् ।  
एवं शयनीयः पत्यङ्कः ॥ २ ॥

कर्तरि । ५ । १ । ३ ॥

कृत्प्रत्ययोऽर्थविशेषनिर्देशमन्तरेण कर्तरि भवति ।  
कारकः । कर्ता । पचः । नन्दनः ॥ ३ ॥

व्याप्ये घुरकेलिमकृष्टपच्यम्

। ५ । १ । ४ ॥

घुर केलिम इत्येतौ प्रत्ययौ कृष्टपच्यशब्दश्च  
व्याप्ये कर्तरि भवतीति वेदितव्यम् । घुरो वक्ष्यते ।  
केलिमोऽत एव वचनात् ज्ञायते । कृष्टपच्ये यश्च ।  
भज्यते स्वयमेव, भङ्गुरं काष्ठम् । एवं भिदुरः कुशलः ।  
छिदुरा रज्जुः । भासमिदिविदां कर्तर्येव घुरः कर्मकर्तु-  
रसंभवात् । भासते इत्येवंशीलो भासुरः । एवं मेदुरः ।

विदुरः । केचिच्छिदिभिदोरपि कर्तरि घुरमिच्छन्ति ।  
दोषान्धकारभिदुरो दृष्टारिवक्षश्छिदुर इति ।  
पच्यन्ते स्वयमेव पचेलिमा माषाः । एवं भिदेलि-  
मास्तण्डुलाः । कृष्टे पच्यन्ते स्वयमेव कृष्टपच्याः  
शालयः ॥ ४ ॥

संगतेऽजर्जम् । ५ । १ । ५ ॥

सगमन संगतम् । तस्मिन्कर्तर्यभिधेये नञ्पूर्वा-  
जीर्यतेत्यर्थप्रत्ययो निपात्यते । न जीर्यतीति अजर्जम्  
आर्यसगतम् । मृगैरजर्जं जरसोपदिष्टम् । सामान्य-  
विशेषभावेन चोभयोरपि प्रयोगो भवति । तेन संग-  
तमायेण रामाजर्जं कुरु द्रुतम् । अजर्जं सगतं नोऽस्तु ।  
संगत इति किम् ? अजरः पटः । अजरिता कम्बलः ।  
कर्तरीत्येव । अजार्जं संगतेन ॥ ५ ॥

रुच्याव्यथ्यवास्तव्यम् । ५ । १ । ५ ॥

एते कर्तरि निपात्यन्ते । रोचतेनञ्पूर्वात् व्य-  
थतेश्च क्यप् प्रत्ययो वसतेस्तु तव्यण् निपात्यते । रोचते  
इति रुच्यो मोदको मैत्राय । न व्यथते इत्यव्यथ्यो  
मुनिः । वसतीति वास्तव्यः ॥ ६ ॥

भव्यगेयजन्यरम्यापात्याप्लाव्यं नवा

। ५ । १ । ७ ॥

एते कर्तरि वा निपात्यन्ते । भावकर्मणोः प्राप्तयोः  
पक्षे कर्तरि विधानार्थमिदम् ? भूगायतिरमयतिभ्यो यो  
यः प्रत्ययो यश्च जनेराड्पूर्वाभ्यां च पतिप्लुभ्यां  
ध्यण् स कर्तरि वा निपात्यते । भवत्यसाविति भव्यः ।  
पक्षे भव्यमनेन । गायतीति गेयो माणवकः साम्नाम् ।  
गेयानि माणवकेन सामानि । जायतेऽसाविति जन्यः ।  
जन्यमनेन । रमयत्यसौ रम्यः । रम्यते रम्यः ।

आपतत्यसावापात्यः । आपात्यमनेन । आप्लवतेऽ-  
सावाप्लाव्यः । आप्लाव्यमनेन ॥ ७ ॥

**प्रवचनीयादयः । ५ । १ । ८ ॥**

प्रवचनीयादयः कर्तर्यनीयप्रत्ययान्ता वा  
निपात्यन्ते । प्रवक्ति प्रवृत्ते वा प्रवचनीयो गुरुः शास-  
नस्य । प्रवचनीयं गुरुणा शासनम् । उपतिष्ठत इति  
उपस्थानीयः शिष्यो गुरोः । उपस्थानीयः शिष्येण  
गुरुः । एवं रमयतीति रमणीयो देशः । मदयतिइति  
मदनीया योषित् । दीपयतीति दीपनीयं चूर्णम् ।  
मोहयतीति मोहनीयं कर्म । ज्ञानमावृणोतीति ज्ञाना-  
वरणीयम् । एवं दर्शनावरणीयम् ॥ ८ ॥

**श्लिषशीङ्स्थासवसजनरुहजृभजेः क्तः**

। ५ । १ । ९ ॥

एभ्यः क्तप्रत्ययो यो विहितः स कर्तरि वा भवति ।  
श्लिष्टः । आश्लिष्टः कान्तां कामुकः । आश्लिष्टा  
कान्ता कामुकेन । आश्लिष्टं कामुकेन । शीङ् ,  
अतिशयितो गुरुं शिष्यः । अतिशयितो गुरुः शिष्येण ।  
अतिशयितं शिष्येण । स्था उपस्थितो गुरुं शिष्यः ।  
उपस्थितो गुरुः शिष्येण । उपस्थितं शिष्येण । आस्  
उपासितो गुरुं शिष्यः । उपासितो गुरुः शिष्येण । उपा-  
सितं शिष्येण । वस् , अनूषितो गुरुं भवान् । अनूषितो  
गुरुर्भवता । अनूषितं भवता । जन् अनुजातो माणवको  
माणविकाम् । अनुजाता माणविका माणवकेन । अनु-  
जातं माणवकेन । विजाता वत्सं गौः । विजातो वत्सो  
गवा । विजातं गवा । रुह, आरूढो वृक्षं भवान् ।  
आरूढो वृक्षो भवता । आरूढं भवता । जृ, अनु-  
जीर्णो वृषली चैत्रः । अनुप्राप्य जीर्ण इत्यर्थः । अनु-  
जीर्णा वृषली चैत्रेण । अनुजीर्णं चैत्रेण । भजू, विभक्ता  
भ्रातरो रिक्थम् । विभक्तं भ्रातृभिः रिक्थं । विभक्तं

भ्रातृभिः । अकर्मका अपि हि धातव उपसर्गसं-  
बन्धात्सकर्मका भवन्तीति शीङादिग्रहणम् । अन्य-  
थाऽकर्मकत्वादुत्तरेणैव सिद्धम् । श्लिषभजी केव-  
लावपि सकर्मकौ ॥ ९ ॥

**आरम्भे । ५ । १ । १० ॥**

आरम्भे आदिकर्मणि भूतादित्वेन विवक्षिते वर्त-  
मानाद्भातोर्यः क्तो विहितः स कर्तरि वा स्यात् ।  
प्रकृतः कटं भवान् । प्रकृतः कटो भवता । प्रकृतं  
भवता । प्रभुक्त ओदनं चैत्रः । प्रभुक्त ओदनश्चैत्रेण ।  
प्रभुक्तं चैत्रेण ॥ १० ॥

**गत्यर्थकर्मकपिवभुजेः । ५ । १ । ११ ॥**

भूतादौ यः क्तो विहितः स गत्यर्थेभ्योऽकर्म-  
केभ्यश्च धातुभ्यः पिवभुजिभ्यां च कर्तरि वा भवति ।  
गत्यर्थः, गतो मैत्रो ग्रामम् । गतो मैत्रेण ग्रामः ।  
गतं मैत्रेण । यातास्ते ग्रामम् । यातस्तेर्ग्रामः । यातं  
तैः । अकर्मक, आसितो भवान् । शयितो भवान् ।  
आसितं भवता । शयितं भवता । संकर्मका अप्य-  
विवक्षितकर्माणोऽकर्मकाः । तेन पठितो भवान् । एवं  
प्रख्यातः । विदितः । अविवक्षितकर्मभ्यो नेच्छन्त्येके ।  
तन्मते कृतो देवदत्तः । हृतो देवदत्तः इत्यादि कर्तरि  
न भवति । कालभावाध्वभिश्च कर्मभिः सकर्मका  
अप्यकर्मका उक्ताः । तेन त्रैरूप्यं भवति । सुप्तो  
भवान् मासम् । सुप्तो भवता मासः । सुप्तं भवता ।  
एवमोदनपाकं सुप्तो भवान् इत्यादि । पिव,  
पयः पीता गावः । इदं गोभिः पीतम् । इह गोभिः  
पीतम् । भुजि, अन्नं भुक्तास्ते । इदं तैर्भुक्तम् ।  
इह तैर्भुक्तम् ॥ ११ ॥

**अद्यर्थाच्चाधारे । ५ । १ । १२ ॥**

अद्यर्थात् आहारार्थात् धातोर्गत्यर्थकर्मकपिव

मुजेश्च यः क्तः स आधारे वा भवति । इदमेषां-  
जग्धम् । इदं तैर्जग्धम् । इह तैर्जग्धम् । इदमेषामभ्य-  
वहत् । इदं तैरभ्यवहत् । इह तैरभ्यवहत् । इदं  
तेषामशितम् । इदं तैरशितम् । इह तैरशितम् ।  
आरम्भे तु कर्तर्यपि भवति । इह ते अन्नं  
प्राशिताः । इह ते मधु प्रलीढाः । गत्यर्थादिभ्यः  
खल्वपि । इदं तेषां यातम् । इदमहेः सृतम् । इद-  
मेषामासितम् । इदमेषां शयितम् । इदं गवां पीतम् ।  
इदं तेषां भुक्तम् । पक्षे कर्तृकर्मभावेषु पूर्वाण्येवोदा-  
हरणानि ॥१२॥

**क्त्वातुमम् भावे । ५ । १ । १३ ॥**

वेति निवृत्तम् । क्त्वा तुम् अम् इत्येते प्रत्यया  
भावे धात्वर्थमात्रे वेदितव्याः । कृत्वा व्रजति । कर्तुं  
व्रजति । कारंकारं व्रजति । चौरंकारमाक्रोशति ।  
अतिथिवेदं भोजयति ॥१३॥

**भीमादयोऽपादाने । ५ । १ । १४ ॥**

भीमादयः शब्दा अपादाने साधवो भवन्ति ।  
बिभ्यत्यस्मादिति भीमः । एवं भीष्मः । भयानकः ।  
वरुः । समुद्रः । जुवः । जुक् । रक्षः । संकसुकः ।  
खलतिः । उणादिप्रत्ययान्ता एते संप्रदानाच्चान्यत्रो-  
णादयः' (५-१-१५) इति निषेधेनाप्राप्ता निपा-  
त्यन्ते ॥१४॥

**संप्रदानाच्चान्यत्रोणादयः । ५ । १ । १५ ॥**

संप्रदानादपादानाच्चान्यत्र कारके भावे चोणा-  
दयः प्रत्यया भवन्ति । कृत्वात्कर्तर्येव प्राप्ताः कर्मा-  
दिष्वपि कथ्यन्ते । करोतीति कारुः । वातीति वायुः ।  
कषितोऽसाविति कर्मणि कषिः । तन्यतेऽसाविति तनुः ।  
ऋचन्ति तयेति ऋक् । वृत्तं तत्रेति कर्म । चरितं  
तत्रेति चर्म ॥१५॥

**असरूपोऽपवादे वोत्सर्गः प्राक् क्तेः**

। ५ । १ । १६ ॥

इतः सूत्रादरम्य स्त्रियां क्तिरित्यतः प्राक् योऽप-  
वादस्तद्विषयेऽपवादेनासमानरूप उत्सर्ग औत्सर्गिकः  
प्रत्ययो वा भवति । अवश्यलाव्यम् । अवश्यलवित-  
व्यम् । अवश्यलवनीयम् । ज्ञः । ज्ञाता । ज्ञायकः ।  
नन्दनः । नन्दकः । नन्दयिता । असरूप इति किम् ?  
ध्यणि यो न स्यात् । कार्यम् । उविषयेऽण् न स्यात्  
गोदः । अनुबन्धोऽप्रयोगी इति सारूप्यमेव । प्राक्-  
क्तेरिति किम् ? कृतिः । चितिः । रक्षितम् । रक्षणम् ।  
घञादिर्न भवति । चिकीर्षा । जिहीर्षा । किर्न भवति ।  
ईषत्पानः । सुपानः । दुष्पानः । खल् न भवति ।  
अपवादत्यादिविषये तु असरूपोऽप्युत्सर्गत्यादिर्न प्रव-  
र्तते इति 'श्रुसद'--(५-२-१) इत्यादिसूत्रे वा ग्रहणेन  
ज्ञापयिष्यते ॥१६॥

**ऋवर्णव्यञ्जनाद् ध्यण् । ५ । १ । १७ ॥**

ऋवर्णान्ताद् व्यञ्जनान्ताच्च धातोर्ध्यण् प्रत्ययो  
भवति । कार्यम् । हार्यम् । पाक्यम् । वाक्यम् ।  
णकारो वृद्धर्थः । घकारः 'क्लिष्ट' (४-१-१११)  
इत्यत्र विशेषणार्थः ॥१७॥

**पाणिसमवाभ्यां सृजः । ५ । १ । १८ ॥**

पाणिपूर्वात्समवपूर्वाच्च सृजेर्ध्यण् प्रत्ययो भवति ।  
ऋदुपान्त्यक्यपोऽपवादः । पाणिभ्यां सृज्यते पाणि-  
सर्ग्या रज्जुः । समवसृज्यते इति समवसर्ग्यः । पाणि-  
समवाभ्यामिति किम् ? सृज्यम् । ससृज्यम् । सम-  
वेति समुदायपरिग्रहार्थं द्विवचनम् ॥ १८ ॥

**उवर्णादावश्यके । ५ । १ । १९ ॥**

अवश्यस्य भावोऽवश्यभाव इति वा अकञि  
आवश्यकम् । तस्मिन्वोत्पद्ये उवर्णान्ताद्धातोर्ध्यण्

भवति । लाव्यम् । पाव्यम् । यन्नियोगात् कर्तव्यम्  
अर्थप्रकरणादिना निश्चितं तत्रायं प्रत्ययः । लाव्यम-  
वश्यम् । पाव्यमवश्यम् । अवश्यलाव्यम् । अवश्यपा-  
व्यम् । अत्रावश्यंशब्देनापि अवश्यंभावो द्योत्यते मयू-  
रव्यंसकादित्वाच्च समासः । अवश्यस्तुत्य इति पर-  
त्वात् क्यप् । आवश्यक इति किम् ? लव्यम् ।  
पव्यम् ॥१९॥

**आसुयुवपिरपिलपित्रपिडिपिदभिचम्या-  
नमः । ५ । १ । २० ॥**

आङ्पूर्वाभ्यां सुनोतिनमिभ्यां यौत्यादिभ्यश्च  
धातुभ्यो ध्यण् भवति । यापवादः । आसाव्यम् ।  
याव्यम् । वाप्यम् । राप्यम् । लाप्यम् । अभिला-  
प्यम् । अपत्राप्यम् । डेप्यम् । दभिः सौत्रो बन्धने  
वर्तते । दाभ्यम् । अवदाभ्यम् । आचाभ्यम् । आना-  
भ्यम् । नमिरन्तर्भूतण्यर्थः सकर्मकः । अकर्मका अपि  
हि धातवो ण्यर्थे वर्तमानाः सकर्मका भवन्ति । यथा  
नेमिं नमन्ति । डिपेः कुटादित्वाच्चे गुणो न लभ्यते  
इति ध्यण् विधीयते । आनमेनेच्छन्त्येके ॥२०॥

**वाधारेऽमावस्या । ५ । १ । २१ ॥**

अमापूर्वाद्विसतेराधारे ध्यण् प्रत्ययो धातोः पक्षे  
ह्रस्वश्च निपात्यते । अमाशब्दः सहार्थः । सह वसतो-  
ऽस्यां सूर्याच्चन्द्रमसाविति अमावस्या अमावास्या वा  
रूढ्या तिथिविशेषः । पक्षे यमकृत्वा ह्रस्वनिपातनम्  
'अश्रामावास्यायाः' (६-३-१०३) इत्यत्रैकदेश-  
विकृतस्यानन्यत्वादमावास्याशब्देन अमावस्याशब्द-  
स्यापि ग्रहणार्थम् ॥२१॥

**संचाय्यकुण्डपाय्यराजसूयं क्रतौ । ५ । १ । २२ ॥**

एते क्रतावभिधेये ध्यणन्ता निपात्यन्ते आधारे  
कर्मणि वा । निपातनादेवायादेशदीर्घत्वे अपि भवतः ।

सचीयते सोमोऽस्मिन् संचीयते वासाविति सचाय्य  
क्रतुः । सचेयोऽन्यः । कुण्डैः पीयते सोमोऽस्मिन्  
कुण्डैः पीयते इति वा कुण्डपाय्यः क्रतुः । ससोमको  
हि यागः क्रतुः । कुण्डपानोऽन्यः । राजा सूयतेऽ-  
स्मिन् राज्ञा वा सोतव्य इति राजसूयः क्रतुः ॥२२॥

**प्रणाय्यो निष्कामासम्मतम् । ५ । १ । २३ ॥**

प्रपूर्वान्नयतेर्ध्यण् आयादेशश्च निपात्यते निष्का-  
मेऽसमते वाभिधेये । प्रणाय्योऽन्तेवासी । विषयेष्वन-  
भिलाष इत्यर्थः । प्रणाय्यश्चौरः । सर्वलोकासम्मत  
इत्यर्थः । प्रणेयोऽन्यः ॥२३॥

**धाय्यापाय्यसान्नाय्यनिकाय्यमृड्मानह-  
विर्निवासे । ५ । १ । २४ ॥**

धाय्यादयः शब्दा ऋगादिष्वर्थेषु यथासङ्ग्यं  
ध्यणन्ता निपात्यन्ते । निपातनादेव च सर्वत्रायादेशः ।  
दधातेर्ऋचि, धीयते समिदग्नावनयेति धाय्या ऋक् ।  
रूढिशब्दत्वात्काश्चिदेव ऋच उच्यन्ते । अन्यत्र धेया ।  
मीयते येन तन्मानम् । तत्र माड आदिपत्वं च ।  
मीयते तेनेति पाय्यं मानम् । मेयमन्यत् । संपूर्वान्न-  
यतेर्हविषि समो दीर्घत्वं च । सान्नाय्यं हविः । अय-  
मपि रूढिशब्दत्वाद्धविर्विशेषेऽवतिष्ठते । संनेयमन्यत् ।  
निपूर्वाच्चिनोतेर्निवासे आदिकत्वं च । निकाय्यो  
निवासः । निचेयमन्यत् ॥२४॥

**परिचार्योपचार्यानाय्यसमूहचित्यमग्नौ  
। ५ । १ । २५ ॥**

एतेऽग्नौ निपात्यन्ते । पर्युपपूर्वाच्चिनोतेर्ध्यण् आया-  
देशश्च । परिचीयते इति परिचार्योऽग्निः । एवमुपचा-  
य्यः । परिचेयः, उपचेयोऽन्यः । आङ्पूर्वान्नयतेर्ध्यण्  
आयादेशश्च । गार्हपत्यादानीयते इत्यानाय्यो दक्षि-  
णाग्निः । स ह्याहवनीयेन सह एकयोनिरेवोच्यते ।



वृद्धवृत्तिः ५।१।३२ ॥

आनेयोऽन्यः । केचिदग्निविशेषादन्यत्राप्यनित्यविशेष  
इच्छन्ति । आनाय्यो गोधुक् । अनित्य इत्यर्थः ।  
सपूर्वाद्द्विहेर्घ्यण् ऊवं च वशब्दस्य । समुह्यत इति  
समूहः । अन्यः संवाह्यः । अन्ये तु संपूर्वादूहेरग्रा-  
भेवेति नियमार्थं ध्यणं निपातयन्ति । अग्नेरन्यत्र  
समूहितव्य इत्येव । वहेस्तु तन्मतेऽग्नावपि संवाह्य  
इति भवति । चिनोते. क्यप् । चित्योऽग्निः । चैयो-  
ऽन्यः ॥२५॥

याज्या दानर्चि । ५।१।२६ ॥

यजे. करणे ध्यण् निपात्यते दानर्च्यभिधेयायाम् ।  
इज्यतेऽनयेति याज्या । 'त्यज्यज्प्रवचः' (४-४-  
११८) इति गत्वाभावः ॥२६॥

तव्यानीयौ । ५।१।२७ ॥

धातोः परौ तव्य अनीय इत्येतौ प्रत्ययौ भवतः ।  
शयितव्यम् । शयनीयम् । वस्तव्यम् । वसनीयम् ।  
कर्तव्यम् । करणीयम् भवता । कर्तव्यः करणीयः  
कटः ॥२७॥

य एच्चातः । ५।१।२८ ॥

ऋवर्णव्यञ्जनान्तात् ध्यणो विहितत्वात्परिशिष्टात्  
स्वरान्ताद्धातोर्घ्यः प्रत्ययो भवति अन्त्याकारस्य  
चैकारो भवति । दित्स्यम् । धित्स्यम् । चैयम् ।  
जेयम् । नेयम् । शेयम् । नव्यम् । लव्यम् । भव्यम् ।  
एच्चातः । देयम् । धेयम् ॥२८॥

शक्तिक्चित्तियनिशसिस्सह्यजिभजिप-  
वर्गात् । ५।१।२९ ॥

शक्यादिभ्यः पत्रगान्तेभ्यश्च धातुभ्यो यः प्रत्ययो  
भवति । ध्यणोऽपवादः । शक्यम् । तक्यम् । चत्यम् ।  
यत्यम् । शस्यम् । सह्यम् । यज्यम् । भज्यम् । पवर्गः,  
तभ्यम् । लभ्यम् । गभ्यम् । यजेः 'त्यज्यज्प्रवचः'

(४-१-११८) इति प्रतिषेधात् भजेश्च बाहुलकाद्  
ध्यणपि । याज्यम् । भाग्यम् । यजिभजिभ्यां नेच्छ-  
न्त्येके । कथमसिना वध्योऽसिवध्यः, मुशलवध्यः ।  
'न जनवधः' (४-३-५४) इति वृद्धिप्रतिषेधे ध्यणा  
भविष्यति ॥२९॥

यममदगदोऽनुपसर्गात् । ५।१।३० ॥

उपसर्गरहितेभ्य एभ्यो य प्रत्ययो भवति ।  
यम्यम् । मद्यम् । गद्यम् । अनुपसर्गादिति किम् ?  
आयाम्यम् । प्रमाद्यम् । निगाद्यम् । पवर्गान्तत्वात्  
सिद्धे यमो नियमार्थं वचनम् अनुपसर्गादेव यथा  
स्यात् । बहुलवचनान्माद्यत्यनेनेति मद्यम् । करणेऽपि  
नियम्यमिति च सोपसर्गादिति ॥३०॥

चरेराडस्त्वगुरौ । ५।१।३१ ॥

अनुपसर्गाच्चरेराडपूर्वात्त्वगुरावर्थे यो भवति ।  
चर्यं भवता । चर्यो देशः । आचर्यं भवता । आचर्यो  
देशः । आडस्त्विति किम् ? अभिचार्यम् । अगुरा-  
विति किम् ? आचार्यो गुरुः ॥३१॥

वर्योपसर्पावद्यप्यमुपेयर्तुमतीगर्ह्यविक्रेये

। ५।१।३२ ॥

वर्यादयः शब्दा उपेयादिष्वर्थेषु यथासंख्यं  
यान्ता निपात्यन्ते । वृणातेर्ये वर्या उपेया चेद्भवति ।  
शतेन वर्या, सहस्रेण वर्या कन्या सभक्तव्या मैत्री-  
मापादनीयेति यावत् । वृत्यान्या । वृणोते. क्यप् ।  
छील्लिङ्गनिर्देशादिह न भवति । वार्या ऋत्विजः ।  
अन्यस्तु 'सुग्रीवो नाम वर्योऽसौ भवता चारुविक्रमः'  
इति प्रयोगदर्शनात्पुंलिङ्गेऽपीच्छति । सामान्यनिर्देशा-  
त्तदपि सगृहीतम् । शतेन वर्यः । सहस्रेण वर्यः ।  
उपपूर्वात्सर्तेर्ये उपसर्पा ऋतुमती चेत् । उपसर्पा  
गौ । गर्भग्रहणे प्राप्तकालेत्यर्थः । अन्यत्र उपसर्पा

शरदि मथुरा । नञ्पूर्वाद्वैश्ये अवधं गह्यं चेत् ।  
अवधं पापम् । अवधा हिंसा । गह्येत्यर्थः । अनुब-  
मन्यत् । कथमवाधा वदेर्निरुपपदात् ध्यण् । पञ्चा-  
न्नञ्समासः । पणेर्ये पण्यं विक्रेयं चेत् । पण्यः  
कम्बलः । पण्या गौ । विक्रेयेत्यर्थः । अन्यत्र पाण्यः  
साधुः ॥३२॥

**स्वामिवैश्येऽर्थः । ५ । १ । ३३ ॥**

अर्तेः स्वामिनि वैश्ये चाभिधेये यो निपात्यते ।  
अर्थः स्वामी । अर्थो वैश्यः । स्वामिवैश्य इति किम् ?  
आर्यः ॥३३॥

**वह्यं करणे । ५ । १ । ३४ ॥**

वहेः करणे यो निपात्यते । वहन्ति तेनेति वह्यं  
शकटम् । बाह्यमन्यत् ॥३४॥

**नाम्नो वदः क्यप् च । ५ । १ । ३५ ॥**

अनुपसर्गादिति वर्तते । अनुपसर्गान्नामः परा-  
द्वदेः क्यप् यश्च प्रत्ययौ भवतः । ब्रह्मोद्यम् । ब्रह्म-  
वद्यम् । सत्योद्यम् । सत्यवद्यम् । नाम्न इति किम् ?  
वाद्यम् । अनुपसर्गादित्येव । प्रवाद्यम् । अनुवाद्यम् ।  
ककारः कित्कार्यार्थः । पकार उत्तरत्र तागमार्थः ॥३५॥

**हत्याभूयं भावे । ५ । १ । ३६ ॥**

अनुपसर्गान्नामः परौ हत्या भूय इत्येतौ भावे  
क्यवन्तौ निपात्येते । हन्तेः स्त्रीभावे क्यप् तकारश्चा-  
न्तादेशः । ब्रह्मणो वधः ब्रह्महत्या । भ्रूणहत्या ।  
दरिद्रहत्या । श्वहत्या । भवतेर्नपुंसके भावे क्यप् ।  
ब्रह्मभूय गतः ब्रह्मत्वं देवत्वं गत इत्यर्थः । भाव इति  
किम् ? श्वघात्या वृषली । नाम्न इत्येव । हतिः ।  
घातः । भव्यम् । हन्तेर्भावे ध्यण् न भवत्यनभिधा-  
नात् । तथा च बहुलाधिकारः । अनुपसर्गादित्येव ।  
उपहतिः । प्रभव्यम् ॥३६॥

**अग्निचित्या । ५ । १ । ३७ ॥**

अग्नेः पराञ्चिनोतेः स्त्रीभावे क्यप् निपात्यते ।  
अग्नेश्चयनमग्निचित्या ॥३७॥

**खेयमृषोद्ये । ५ । १ । ३८ ॥**

अनुपसर्गादिति नाम्न इति च निवृत्तम् । खेय  
मृषोद्य इत्येतौ क्यवन्तौ निपात्येते । खनेर्घ्यणोऽपवादः  
क्यप् अन्त्यस्वरादेरेकारश्च । खन्यत इति खेयम् ।  
निचेयम् । उत्खेयम् । मृषापूर्वाद्वदतेः पक्षे ये प्रा-  
नित्यं क्यप् । मृषोद्यते मृषोद्यम् । नात्र भाव एवेति  
योगविभागः ॥३८॥

**कुप्यभिधोद्ध्यमिध्यतिष्यपुष्ययुग्याज्य-  
सूर्य नाम्नि । ५ । १ । ३९ ॥**

एते क्यवन्ताः संज्ञायां निपात्यन्ते । गुपेः क्यप्  
आदिकत्वं च धनेऽर्थे । गोपाय्यते तदिति कुप्यं धनम् ।  
गोपाय्यमन्यत् , भिदेरुज्जेश्च नदेऽभिधेये क्यप् उज्ज-  
धत्वं च । भिनत्ति कूलानि इति भिद्यः । उज्जत्युद-  
कम् उद्ध्यः । अन्यत्र भेत्ता उज्झिता । सिधित्वि  
षिपुषिम्पो नक्षत्रेऽभिधेये क्यप् त्विषेर्वलोपश्च । सिध्य-  
न्ति त्वेषन्ति पुष्यन्ति अस्मिन्कार्याणीति सिध्यः, तिष्यः,  
पुष्यः । अन्यत्र सेधनः, त्वेषणः, षोषणः । युजेः क्यप्  
गत्वं च वाहनेऽभिधेये । युजन्ति तदिति युग्यं वाह-  
नम् गजाश्वादि । योग्यमन्यत् । आङ्पूर्वादज्जेर्धृतेऽर्थे  
क्यप् । आज्ञन्त्यनेनेति आज्यं धृतम् । आज्ञनमन्यत् ।  
सर्तेः क्यप् ऋकारस्योर्, सुवतेर्वा क्यप् रान्तश्च देव-  
तायाम् । सरति सुवति वा कर्मसु लोकानिति सूर्यो  
देवता । बहुलाधिकारान्निपातनसामर्थ्याद्वानुक्तोऽपि  
निपातनेषु कारकविशेषो गम्यते ॥३९॥

**द्वृगस्तुजुषेतिशासः । ५ । १ । ४० ॥**

एभ्यः क्यप् भवति । द्, आदृत्यः । वृग् प्रावृत्यः ।  
वृडस्तु वार्या ऋत्विजः । स्तु स्तुत्यः । अवश्यस्तुत्यः ।

जुष्यः । एतीति इणिकोर्ग्रहणम् । इत्यः । अधीत्य ।  
अयतेरिडश्च न भवति । उपेयम् । अव्येयम् । इको-  
ऽप्यव्येयमित्येके । ईयतेरप्युपेयमिति भवति । शास्त्रं ,  
शिष्यः । आशासेस्तु आशास्यमन्यत् पुनरुक्तभूतम्  
इति । 'कथमनिवार्यो गजैरन्यैः स्वभाव इव देहिनाम्'  
इति, संभक्तेरन्यत्रापि वृद्धः ॥ ४० ॥

ऋदुपान्त्यादकृपिचृदृचः । ५ । १ । ४१ ॥

ऋकारोपान्त्याद्वातोः कृपिचृतिऋचिवर्जितात्  
क्यप् भवति । वृत्यम् । वृध्यम् । गृध्यम् । शृध्यम् ।  
अकृपिचृदृच इति किम् ? कल्प्यम् । चर्त्यम् । अर्च्यम्  
॥ ४१ ॥

कृवृषिमृजिशंसिगुह्मिदुहिजपो वा

। ५ । १ । ४२ ।

एभ्यः क्यप् वा भवति । कृत्यम् । कार्यम् ।  
वृध्यम् । वर्ण्यम् । मृज्यम् । मार्ज्यम् । शस्यम् ।  
शंस्यम् । गुह्यम् । गोह्यम् । दुह्यम् । दोह्यम् । जप्यम् ।  
जाप्यम् । जपेरपि क्यबभावपक्षे ध्यण् विकल्प-  
सामर्थ्यात् ॥ ४२ ॥

जिविपूज्यो हलिमुञ्जकल्के । ५ । १ । ४३ ॥

जयतेर्विपूर्वाभ्यां च पूतीभ्यां यथासङ्गं हलि-  
मुञ्जकल्केषु कर्मसु वाच्येषु क्यप् प्रत्ययो भवति ।  
महद्वलं हलिः । मुञ्जस्तृणविशेषः । कल्कस्त्रिफलादी-  
नाम् । जीयते निपुणेनेति जित्या जित्यो वा हलिः ।  
पृङ् पूज् वा । विपवितव्यो विपूज्यो मुञ्जः । पूजो  
नेच्छन्त्येके । विनेतव्यस्तैलादिना मध्ये इति विनीयः  
कल्कः । हलिमुञ्जकल्क इति किम् ? जेयम् । विपव्यम् ।  
विनेयम् ॥ ४३ ॥

पदास्वैरिवाह्यापक्ष्ये ग्रहः । ५ । १ । ४४ ॥

विभक्त्यन्तं पदम् । अस्वैरी परतन्त्र । बाह्या  
बहिर्भवा । पक्ष्यो वर्ग्यः । एष्वर्थेषु ग्रहः क्यप्

भवति । ध्यणोऽपवादः । प्रगृह्यते विशेषेण ज्ञायते  
प्रगृह्यं पदम् । यत्स्वरेण न संधीयते अग्री इति । अव-  
गृह्यते नानावयसात् क्रियते अवगृह्यं पदम् । अस्वै-  
रिणि, गृह्याः कामिनः । रागादिपरतन्त्रा इत्यर्थः ।  
बाह्यायां ग्रामगृह्या श्रेणिः । नगरगृह्या सेना बाह्येत्यर्थः ।  
स्त्रीलिङ्गनिर्देशो लिङ्गान्तरेऽनभिधानख्यापनार्थः । पक्ष्ये,  
त्वद्गृह्यः । मद्गृह्यः । 'गुणगृह्या वचने विपश्चितः' ।  
तत्पक्षाश्रिता इत्यर्थः । एष्विति किम् ? ग्राह्यं वचः  
॥ ४४ ॥

भृगोऽसंज्ञायाम् । ५ । १ । ४५ ॥

भृगो धातोरसंज्ञायां क्यप् भवति । भ्रियते भृत्यः ।  
पोष्य इत्यर्थः । असंज्ञायामिति किम् ? भार्यो नाम  
क्षत्रियः । भार्या पत्नी । ननु च संज्ञायामपि स्त्रियां  
भृगो नाम्नि इति क्यवस्ति यथा कुमारभृत्या ।  
न । तस्य भाव एव विधानात् ॥ ४५ ॥

समो वा । ५ । १ । ४६ ॥

सम्पूर्वाद् भृगः क्यप् वा भवति । सभृत्यः ।  
सभार्यः ॥ ४६ ॥

ते कृत्याः । ५ । १ । ४७ ॥

ते ध्यण् तव्य अनीय य क्यप् इत्येते प्रत्ययाः  
कृत्यसंज्ञा भवन्ति । कृत्यप्रदेशाः 'तत्साध्यानाप्यात्क-  
र्मभावे कृत्यत्तखलार्थाश्च' ( ३-३-२१ ) इत्यादयः  
॥ ४७ ॥

णकतृचौ । ५ । १ । ४८ ॥

धातोः परौ णकतृचौ प्रत्ययौ भवतः । कृत्वात्क-  
र्तरि । पाचकः । पक्ता । पाठकः । पठिता । णकारो  
वृद्ध्यर्थः । चकारः 'त्रन्यस्वरादेः' ( ७-४-४३ )  
इत्यत्र सामान्यग्रहणाविधातार्थः ॥ ४८ ॥

अच् । ५ । १ । ४९ ॥

धातोरेच् प्रत्ययो भवति । कृत्वात्कर्तरि । करः ।

हरः । पचः । पठः । उद्वहः । चकारः 'अचि'  
(३-४-१५) इत्यत्र विशेषणार्थः ॥ ४९ ॥

लिहादिभ्यः । ५ । १ । ५० ॥

लिहादिभ्यो धातुभ्योऽच् प्रत्ययो भवति । पृथ-  
ग्योगो बाधकबाधनार्थः । लेहः । शेषः । सेवः । देवः ।  
मेघः । मेघः । देहः । मेघः । प्ररोहः । न्यग्रोधः । कोपः ।  
गोपः । सर्पः । नर्तः । दर्जः । एषु नाम्युपान्त्यलक्षणं कं  
द्वशेस्तु वा शं बाधते । अनिमिष इति बहुलाधिका-  
रात्कोऽपि भवति । श्वपचः । पारापतः । कद्वदः ।  
यद्वदः । अरीन् व्रणयतीत्यरिव्रणा शक्तिः । जारभरा ।  
कन्यावरः । रघूद्वहः । रसावहः । एष्वणं बाधते ।  
बहुवचनम् आकृतिगणार्थम् । नदी । भषी ।  
प्लवी । गरी । चरी । तरी । दरी । स्तरी । सूदी ।  
देवी । सेवी । चोरी । गोही । एतेऽजन्ता गौरादौ  
द्रष्टव्याः ॥ ५० ॥

ब्रुवः । ५ । १ । ५१ ॥

ब्रुवो धातोरचि ब्रुव इति निपात्यते । ब्राह्मण-  
मात्मानं ब्रूते ब्राह्मणब्रुवः । अण्वच्चादेशगुणबाधनार्थं  
निपातनम् ॥ ५१ ॥

नन्वादिभ्योऽनः । ५ । १ । ५२ ।

नन्वादिभ्यो धातुभ्यो नामगणे दृष्टेभ्योऽनः  
प्रत्ययो भवति । नन्वादयो नन्दनरमणेत्यादिनामगण-  
शब्देभ्योऽपोद्धृत्य वेदितव्याः । स च सप्रत्ययपाठो  
विशिष्टविषयार्थो रूपनिग्रहार्थश्च । नन्दिवाशिमदिदू-  
षिसाधिवर्धिशोभिरोचिभ्यो ण्यन्तेभ्यः सज्ञायाम् ।  
नन्दनः । वाशनः । मदनः । दूषणः । साधनः ।  
वर्धनः । शोभनः । रोचनः । सहिरमिदमिरुचिकृति-  
तपितृदिदहियुपूह्यः सज्ञायामेवाण्यन्तेभ्यः । सहते

सहनः । एवं रमणः । दमनः । विरोचनः । विक-  
र्तनः । तपनः । प्रतर्दनः । दहनः । यवनः । पवनः ।  
लवणः । निपातनाणत्वम् । समः क्रन्दिकृषिदृषिभ्यः  
सज्ञायामेव । सकन्दनः । सकर्षणः । सहर्षणः ।  
कर्मणो दमिअर्दिनाशिसूदिभ्यः । सर्वदमनः । जना-  
र्दनः । वित्तविनाशनः । मधुसूदनः । असज्ञायामपि ।  
रिपुदमनः । कुलदमनः । परार्दनः । रोगनाशनः ।  
अरिसूदनः । नर्दिभीषिभूषिदृषिजल्पिभ्यः । नर्दयति  
नर्दनः । विभीषयते विभीषणः । भूषयति भूषणः ।  
दृष्यति दर्पणः । जल्पति जल्पनः । बहुवचनमाकृति-  
गणार्थम् ॥ ५२ ॥

ग्रहादिभ्यो णिन् । ५ । १ । ५३ ॥

ग्रहादिभ्यो नामगणदृष्टेभ्यो णिन् प्रत्ययो भवति ।  
ग्राही । स्थायी । उपस्थायी । मन्त्री । संमर्दी । उपा-  
वाभ्यां रुधः, उपरोधी । अवरोधी । अपाद्राधः, अप-  
राधी । उदः सहिदहि (सि) भासिभ्यः, उत्साही ।  
उदाही (सी) । उद्गासी । ने । श्रुशीविश्वसवपरक्षिभ्यः  
निश्रुणोति निश्रावी । निशायी । निवेगी । निवासी ।  
निवापी । निरक्षी । नजो व्याह्रसंव्याह्रसव्यवह्या-  
चित्रजवदवसिभ्यः, न व्याहरति अव्याहारी । अस-  
व्याहारी । असव्यवहारी । अयाची । अत्राजी ।  
अवादी । अवासी । नञ्पूर्वात्स्वरान्तादचित्तवत्कर्तृ-  
कात् । अकारी धर्मस्य बालातपः । अहारी  
शीतस्य शिग्रिः । चित्तवत्कर्तृकान्न भवति । अकर्ता  
कटस्य चैत्रः । केचिदनञ्पूर्वादिच्छन्ति । कारी ।  
हारी । व्यभिभ्यां भुवोऽतीते । विभवति स्म विभावी ।  
अभिभावी । विपरिभ्यां भुवो ह्रस्वश्च वा । विभवति  
विभावी । विभवी । परिभावी । परिभवी । वेः शीङ्घि-  
गोर्देशे ह्रस्वश्च । गुणैश्चित्ते विशेते विसिनोति वा

विशयी विषयी च प्रदेशः । निपातनात्पत्वम् । ग्रहादि-  
राकृतिगणः ॥५३॥

नाम्युपान्त्यप्रकृगज्ञः कः । ५ । १ । ५४ ॥

नाम्युपान्त्येभ्यो धातुभ्यः प्रीकृगृज्ञा इत्येतेभ्यश्च  
कः प्रत्ययो भवति । ककारः कित्कार्यार्थः । विक्षिप ।  
विलिख । वुध । युध । कृशः । वितृदः । प्रीणा-  
तीनि प्रियः । किरतीति किरः । उत्किरः । गिलतीति  
गिलः । निगिलः । जानातीति ज्ञः । काष्ठभेद इति  
परत्वादण् ॥५४॥

गेहे ग्रहः । ५ । १ । ५५ ॥

गेहेऽभिधेये ग्रहेः को भवति । गृहम् । गृहाणि ।  
गृहाः पुंसि बहुवचनान्त एव । उपचाराद्वारा गृहा ॥

उपसर्गादातो डोऽश्र्यः । ५ । १ । ५६ ॥

उपसर्गात्परात् श्यैड्वर्जितादाकारान्ताद्वातोर्डः  
प्रत्ययो भवति । आह्वयतीति आह्वः । प्रह्वः । संव्यः ।  
परिव्यः । प्रज्यः । अनुज्यः । प्रस्थः । सुगलः । सुम्लः ।  
सुत्रः । व्यालः । सुरः । केनैव सिद्धे डविधानं च्वन्नि-  
पेधार्थम् । उपसर्गादिति किम् ? णे, दायः । धायः ।  
आत इति किम् ? आहर्ता । अश्य इति किम् ? णे  
अवश्यायः । प्रतिश्यायः । 'पूर्वेऽपवादा अनन्तरान्वि-  
धीन् बाधन्ते नोत्तरान्' इति णो बाध्यते नाण् तेन  
गोसंदाय वडवासंदाय इत्यण्वेव ॥५६॥

व्याघ्राग्रे प्राणिनसोः । ५ । १ । ५७ ॥

व्याघ्र आघ्रा इत्येतौ शब्दौ जिघ्रतेर्यथासंख्यं  
प्राणिनि नासिकायां चार्थे डप्रत्ययान्तौ निपात्येते ।  
विविधमाजिघ्रति व्याघ्रः प्राणी । आजिघ्रति आघ्रा  
नासिका । शस्यापवादः ॥५७॥

प्राभ्यापाद्घेदशः शः । ५ । १ । ५८ ॥

एभ्यः शः प्रत्ययो भवति । प्रा, जिघ्रतीति

जिघ्रः । विजिघ्रः । उज्जिघ्रः । ध्मा, धमः । विधमः । उद्धमः ।  
घ्रादिसाहचर्यात्पा इति पिबतेर्ग्रहणं न पातेः । पिबः ।  
निपिब । उत्पिबः । पायतेस्तु लाक्षणिकत्वान्न भवति ।  
दूधे, धयः । विधयः । उद्धयः । दृश्, पश्यः । विप-  
श्यः । उत्पश्यः । दूधेष्टकारो डचर्थः । उद्धयी ।  
विधयी । उपसर्गादिवेच्छन्त्यन्ये । शकारः शित्का-  
र्यार्थः ॥५८॥

साहिसातिवेद्युदेजिधारिपारिचेतेरनु-  
पसर्गात् । ५ । १ । ५९ ॥

एतेभ्य उपसर्गरहितेभ्यो ण्यन्तेभ्यः शः प्रत्ययो  
भवति । साहि, साहयतीति साहयः । सातिः सौत्रो  
धातुः । सातयः । वेदि वेदय । उदेजि उदेजयः ।  
धारि धारय । पारि पारयः । चेति चेतयः । अनुप-  
सर्गादिति किम् ? प्रसाहयिता । छत्रधार इति परत्वा-  
दण्वेव ॥५९॥

लिम्पविन्दः । ५ । १ । ६० ॥

अनुपसर्गाभ्यां लिम्पविन्दिभ्यां शो भवति ।  
लिम्पतीति लिम्पः । विन्दतीति विन्दः । अनुपसर्गा-  
दित्येव । प्रलिपः ॥६०॥

निगवादेर्नाम्नि । ५ । १ । ६१ ॥

यथासख्यं निपूर्वात् लिम्पेर्गवादिपूर्वाच्च विन्दे-  
र्नाम्नि सज्ञायां शो भवति । निलिम्पन्तीति निलिम्पा  
नाम देवाः । गा विन्दतीति गोविन्दः । कुविन्दः ।  
अरविन्दः । कुरुविन्दः । उरविन्दः । नाम्नीति किम् ?  
निलिपः ॥६१॥

वा ज्वलादिदुनीभूग्रहास्तोर्णः

। ५ । १ । ६२ ॥

ज्वलादेर्गणात् दुनीभूग्रहिभ्य आङ्पूर्वाच्च सव-  
तेरनुपसर्गाणो वा भवति । षहिपर्यन्ता ज्वलादयो

‘क्वचित्’ (५-१-१७१) इत्यनेन ड. । अनुपस-  
गादित्येव । गोसंदायः बडवासंदायः । उपसर्गैः  
अव्यवधानतैव इत्यण् ॥७६॥

स्मः ख्यः । ५ । १ । ७७ ॥

कर्मणः परात् संपूर्वात् ख्या इत्येतस्मात् डो  
भवति । गां संख्याति संचष्टे वा गोसंख्यः । पशु-  
संख्यः । उपसर्गार्थं वचनम् ॥७७॥

दाश्चङः । ५ । १ । ७८ ॥

कर्मणः परादाङ्पूर्वादिदातेः ख्या इत्येतस्माच्च  
डो भवति । दायगादत्ते दायादः । स्त्रियमाचष्टे  
स्त्र्याख्यः । प्रियाख्यः । इदमुत्तरं चोपसर्गार्थं  
वचनम् ॥७८॥

प्राज्ञज्ञश्च । ५ । १ । ७९ ॥

कर्मणः परात्पूर्वाज्ञानातेदरूपाच्च डो भवति ।  
पथिप्राज्ञः । प्रपाप्रदः । इह पूर्वसूत्रे च दारूपं गृह्यते  
न संज्ञा ज्ञाख्यासाहचर्यात् । पूर्वसूत्रे तु दाग एव  
ग्रहणम् । तस्यैवाडा योगात् । तेन स्तनौ प्रधयति  
स्तनप्रधायः ॥७९॥

आशिषि हनः । ५ । १ । ८० ॥

आशिषि गम्यमानाया कर्मणः पराद्वन्तेर्डो  
भवति । शत्रुं वध्यात् शत्रुहः । पापहः । दुःखहः ।  
गतावपीति कश्चित् । क्रोधं हन्ति क्रोशहः ॥८०॥

क्लेशादिभ्योऽपत् । ५ । १ । ८१ ॥

क्लेशादिभ्यः कर्मभ्यः परादपपूर्वाद्वन्तेर्डो  
भवति । अनाशीरर्थं आरम्भः । क्लेशमपहन्ति  
क्लेशापहः । तमोपहः । दुःखापहः । ज्वरापहः ।  
दर्पापहः । दोषापहः । रोगापहः । वातपित्तकफापहः ।  
विषाग्निदर्पापहः । बहुवचनाद्यथादर्शनमन्येभ्योऽपि  
भवति । कथं दारवाघाटः चारवाघाटः । घटतेरणि संज्ञायां

भविष्यति । चारु आहन्तीति चारवाघातो हन्तेरेव ।  
दारवाघातोऽपि तर्हि स्यात् । असंज्ञायामिष्यत एव ।  
एवमसंज्ञायां संपूर्वाभ्या घटिहनिभ्यां वर्णसंघाटः  
वर्णसंघातः । पदराघाटः पदसंघात इत्यादि सिद्धम् ।  
हन्तेरेव वा पृषोदरादित्वाट्ठर्णविकारः ॥८१॥

कुमारशीर्षाणिन् । ५ । १ । ८२ ॥

कुमारशीर्षाभ्यां कर्मभ्यां पराद्वन्तेर्णिन् प्रत्ययो  
भवति । कुमारं हन्ति कुमारघाती । शीर्षघाती ।  
अत एव निपातनाच्छिरसः शीर्षशब्दोऽकारान्तः प्रकृ-  
त्यन्तरं वा । तथा च शीर्षे स्थितं पृष्ठत इति ॥८२॥

अचित्ते टक् । ५ । १ । ८३ ॥

कर्मणः पराद्वन्तेरचित्तवति कर्तरि टक् प्रत्ययो  
भवति । वातं हन्ति वातघ्नम् तैलम् । पित्तघ्नं घृतम् ।  
श्लेष्मघ्नं मधु । रोगघ्नमौषधम् । जायाघ्ना तिल-  
कालकाः । पतिघ्नी पाणिरेखा । सर्वकर्मघ्नी  
शैलेशी । सुघ्नी नगरम् । शनघ्नी आयुधविशेषः । हस्त-  
घ्नी ज्याघातत्रो वर्षपट्टः बहुलाधिकारात् सुघ्नादयः  
संज्ञायाम् । अचित्ते इति किम् । पापघातो यतिः ।  
चौरघातो राजा । आखुघातो विडालः । मत्स्यघातो  
वकः । सस्यघातो वृषभः ॥ ८३ ॥

जायापतेश्चिह्नवति ॥ ५ । १ । ८४ ॥

जायापतिभ्यां कर्मभ्यां पराद्वन्तेश्चिह्नवति कर्तरि  
टक् भवति । चिह्नं शरीरस्थं शुभाशुभसूचकं तिल-  
कालकादि । जायाघ्नो ब्राह्मणः । पतिघ्नी कन्या ।  
अपलक्षणयुगित्यर्थः । चित्तवदर्थं आरम्भः । ८४॥

ब्रह्मादिभ्यः ॥ ५ । १ । ८५ ॥

ब्रह्मादिभ्यः कर्मभ्यः पराद्वन्तेष्टक् प्रत्ययो  
भवति । ब्रह्मं हन्ति ब्रह्मघ्नः । कृतघ्नः । शत्रुघ्नः ।

वृत्रघ्नः । भूणघ्नः । बालघ्नः । शशघ्नी पक्षिजातिः । गां हन्ति गोघ्नः पातकी । बहुलाधिकारात्सप्रदानेऽपि । गां हन्ति यस्मै आगताय दातुम् स गोघ्नोऽतिथिः । बहुवचनाद्यथादर्शनमन्येभ्योऽपि भवति । चित्तवदर्थ आरम्भः ॥८५॥

हस्तिबाहुकपाटाच्छक्तौ । ५ । १ । ८६ ॥

एभ्यः कर्मभ्यः पराद्धन्तेः शक्तौ गम्यमानायां टक् भवति । चित्तवदर्थ आरम्भः । हस्तिनं हन्तुं शक्तः हस्तिघ्न मनुष्यः । बाहुघ्न मल्लः । कपाटघ्न-श्रौरः । शक्ताविति किम् ? हस्तिनं हन्ति विषेण हस्ति-घातो रसदः ॥८६॥

नगरादगजे । ५ । १ । ८७ ॥

नगरात्कर्मणः पराद्धन्तेर्गजवर्जिते कर्तरि टक् भवति । चित्तवदर्थ आरम्भः । नगरघ्नो व्याघ्रः । अगज इति किम् । नगरघातो हस्ती ॥८७॥

राजघः । ५ । १ । ८८ ॥

राज कर्मणः पराद्धन्तेष्टक् प्रत्ययो घादेशश्च निपात्यते । राजानं हन्ति राजघः ॥८८॥

पाणिघताडधौ शिल्पिनि । ५ । १ । ८९ ॥

पाणिताड्याभ्यां कर्मभ्यां पराद्धन्तेः शिल्पिनि कर्तरि टक् घादेशश्च निपात्यते । पाणिं हन्ति पाणिघः, ताडघः शिल्पी । पाणिना ताडेन च हन्तीति करणा-दपि केचित् । शिल्पिनीति किम् । पाणिघातः । ताड-घातः ॥८९॥

कुक्ष्यात्मोदराद्भृगः खिः । ५ । १ । ९०॥

एभ्यः कर्मभ्यः परात् भृगो घातो. खि. प्रत्ययो भवति । कुक्षिमेव विभर्ति कुक्षिभरिः । आत्मंभरिः । उदरभरिः । उदरात्केचिदेवेच्छन्ति । खकारो मागमार्थः ॥९०॥

अर्होऽच् । ५ । १ । ९१ ॥

कर्मणः परादर्हतेरच् प्रत्ययो भवति । अणोऽप-वादः । पूजामर्हति पूजार्हः साधुः । पूजार्हा प्रतिमा ॥९१॥

धनुर्दण्डत्सरुलाङ्गलाङ्कुशष्ट्रियष्टिशक्तितोम-

रघटाद्ग्रहः । ५ । १ । ९२ ॥

एभ्यः कर्मभ्यः पराद्ग्रहेरच् प्रत्ययो भवति । धनुर्गृह्णाति धनुर्ग्रहः । दण्डग्रहः । त्सरुग्रहः । लाङ्गल-ग्रहः । अकुशग्रहः । ऋष्टिग्रहः । यष्टिग्रहः । शक्तिग्रहः । तोमरग्रहः । घटग्रहः । नामग्रहणे लिङ्गविशिष्टस्यापि ग्रहणमिति घटीग्रहः । अणपीत्येके । धनुर्ग्राहः दण्ड-ग्राह इत्यादि चोदाहरन्ति ॥९२॥

सूत्राधारणे । ५ । १ । ९३ ॥

सूत्रं कर्पासादिमयम् लक्षणसूत्र वाऽविशेषेण गृह्यते । सूत्रात्कर्मणः परात् ग्रहेर्ग्रहणपूर्वके धारणेऽर्थे वर्तमानादच् प्रत्ययो भवति । सूत्रं गृह्णाति सूत्रग्रहः प्राज्ञः सूत्रधारो वा । सूत्रमुपादाय धारयतीत्यर्थः । अन्ये त्ववधारणे एवेच्छन्ति तन्मते सूत्रग्रहः प्राज्ञ एवो-च्यते । धारण इति किम् । सूत्रग्राहः । यो हि सूत्रं गृह्णाति न तु धारयति स एवमुच्यते ॥९३॥

आयुधादिभ्यो धृगोऽदण्डादेः । ५ । १ । ९४

दण्डादीन् वर्जयित्वा आयुधादिभ्यः कर्मभ्यः परात् धृगो घातोर्च् भवति । धनुर्धरति धनुर्धरः । शक्तिधर । चक्रधरः । वज्रधरः । शूलधरः । हलधरः । आदिग्रहणाद् । भूधरः । जलधरः । विषधरः । शशधरः । विद्याधरः । श्रीधरः । जटाधरः । पयोधरः । बहुवच-नाद्यथादर्शनमन्येभ्योऽपि भवति । अदण्डादेरिति किम् । दण्डधारः । कुण्डधारः । काण्डधारः । कर्णधारः ।



घृत्करणात् । ज्वलः । ज्वालः । चलः । चालः ।  
 निपातः, उत्क्रोशः इति बहुलाधिकारात् । दवः ।  
 दावः । नयः । नायः । दुनीभ्यां नित्यमेवेत्येके । भवः ।  
 भावः । व्यवस्थितविभाषेयम् । तेन ग्राहो मकरादिः ।  
 ग्रहः सूर्यादिः । आस्रवः । आस्रावः । अनुपसर्गादि-  
 त्येव । प्रज्वलः । प्रदवः । प्रणयः । प्रभवः । प्रग्रहः ।  
 प्रस्रवः । ज्वल, कुच, पत्ल, पथे, कथे, मथे, पदलं,  
 शदलं, बुध्, दुवम्, भ्रम्, क्षर, चल, जल, टल,  
 दवल, प्रल, हल, णल, बल, पुल, कुल, पल, फल,  
 शल, हुल, कुश, कस, रुहं, रमि, षहि ३१ वृत् इति  
 ज्वलादि ॥६२॥

**अवहसासंज्ञोः । ५ । १ । ६३ ॥**

अवपूर्वाभ्यां हसाभ्यां संपूर्वाच्च स्रवतेर्णः प्रत्य-  
 यो भवति । अवहारः । अवसायः । संस्रावः । संस्रव  
 इत्यपि कश्चित् ॥ ६३ ॥

**तन्व्यधीणश्चसातः । ५ । १ । ६४ ॥**

तन् व्यधि इण् श्वस् इत्येतेभ्य आदन्तेभ्यश्च-  
 धातुभ्यो ण. प्रत्ययो भवति । तानः । उत्तानः ।  
 अवतानः । व्याधः । प्रत्यायः । अत्यायः ।  
 अन्तरायः । अतिपूर्वादेवेण् इत्येके । आसः ।  
 आश्वासः । आदन्त, अवश्यायः । प्रतिश्यायः ।  
 ग्लायः । म्लायः । कथं ददः दधः । ददिदध्योरचा  
 सिद्धम् ॥६४॥

**नृत्खन्नञ्जः शिल्पिन्यकट् । ५ । १ । ६५ ॥**

नृत्तिखनिरञ्जिभ्यः शिल्पिनि कर्तर्यकट् प्रत्ययो  
 भवति । शिल्पं कर्मकौशलम् तद्वान् शिल्पी । नर्तकः ।  
 नर्तकी । खनकः । खनकी । रजकः । रजकी ।  
 शिल्पिनीति किम् । नर्तिका । खानकः । रज्जकः ।  
 टकारो ङर्थः ॥६५॥

**गस्थकः । ५ । १ । ६६ ॥**

गायतेः शिल्पिनि कर्तरि थकः प्रत्ययो भवति ।  
 गायकः । गाढः प्रत्यये शिल्पी न गम्यते इति गाय-  
 तेर्ग्रहणम् ॥६६॥

**टनण् । ५ । १ । ६७ ॥**

गायतेः शिल्पिनि कर्तरि टनण् प्रत्ययो भवति ।  
 गायनः । गायनी । टकारो ङर्थः । णकार ऐका-  
 रार्थः । योगविभाग उत्तरार्थः । एतौ प्रत्ययावशिल्पि-  
 न्यपीत्येके ॥६७॥

**हः कालव्रीह्योः । ५ । १ । ६८ ॥**

जहातेर्जिहीतेर्वा कालव्रीह्योः कर्त्रोष्टनण् प्रत्ययो  
 भवति । जहाति जिहीते वा भवान् हायनः संवत्सरः ।  
 जहत्युदकं दूरोत्थानात् जिहते वा द्रुतम् हायना नाम  
 व्रीहयः । कालव्रीह्योरिति किम् ? हाता ॥६८॥

**मुसृल्वोऽकः साधौ । ५ । १ । ६९ ॥**

मुसृल्व इत्येतेभ्यो धातुभ्यः साधुत्वविशिष्टेऽर्थे  
 वर्तमानेभ्योऽकः प्रत्ययो भवति । साधु प्रवते इति  
 प्रवकः । एवं सरकः । लवकः । साधाविति किम् ?  
 प्रावकः । सारकः । लावकः ॥६९॥

**आशिष्यकन् । ५ । १ । ७० ॥**

इष्टस्य प्रार्थनमाशीः । तस्यां गम्यमानायां  
 धातोर्कन् प्रत्ययो भवति । जीवतादित्याशास्यमानो  
 जीवकः । एवं नन्दकः । भवकः । आशिषीति किम् ?  
 जीविका । नन्दिका । भाविका । नकार 'इच्चापुंसो-  
 ऽन्तिव्यापूरे' (२-४-१०६) इत्यत्र व्युदासार्थः ।  
 तेन जीविका नन्दका भवता ॥७०॥

**तिक्कृतौ नाग्नि । ५ । १ । ७१ ॥**

आशिषि विषये सज्ञायां गम्यमानायां धातो-  
 स्तिक् कृतश्च सर्वे प्रत्यया भवन्ति । शम्यात् शान्तिः ।

तन्यात् तन्तिः । सन्यात् सन्तिः । रमतामित्येवमा-  
शंसितः रन्तिः । कृत्, वीरो भूयादिति वीरभूः ।  
मित्रभूः । किप् । अग्निरस्य भूयात् अग्निभूति । देव-  
भूतिः । अश्वभूतिः । सोमभूतिः । कुमारोऽस्य दुरि-  
तानि नयतामित्याशंसितः कुमारनीतिः । मित्रमेनं  
वर्द्धिषीष्ट मित्रवृद्धिः । क्ति । देवा एनं देयासुर्देवदत्तः ।  
यज्ञदत्तः । विष्णुरेनं श्रूयात् इति विष्णुश्रुतः । क्त ।  
शर्व एनं वृषीष्ट शर्ववर्मा । मन् । गङ्गा एनं मिद्यात्  
गङ्गामित्रः । त्रक् । वर्धिषीष्ट वर्धमानः ॥७१॥

### कर्मणोऽण् । ५ । १ । ७२ ॥

निर्वर्त्यविकार्यप्राप्यरूपात्कर्मणः परस्माद्धातो-  
रण् प्रत्ययो भवति । अजाद्यपवादः । निर्वर्त्यात्  
कुम्भकारः । नगरकारः । विकार्यात् काण्डलावः ।  
शरलावः । प्राप्यात् । वेदाध्यायः । चर्चापारः ।  
भारहारः । सूत्रधारः । भारवाहः । द्वारपालः । उष्ट्र-  
प्रणायः । कमण्डलुग्राहः । आदित्यं पश्यति हिमवन्तं  
शृणोति ग्रामं गच्छतीत्यादौ प्राप्यात्कर्मणोऽनभिधा-  
नान् भवति । महान्तं घटं करोतीति सापेक्षत्वात्  
अनभिधानाच्च । तथा च बहुलाधिकारः । निर्व-  
र्त्यविकार्याभ्यामपि कचिन्न भवति । सयोगं जनयति,  
स्रजं विरचयति, वृक्षं छिनत्ति, कन्यां मण्डयति ।  
णकारो वृद्ध्यर्थः ॥७२॥

### शीलिकामिभक्ष्यारीक्षक्षमो णः

। ५ । १ । ७३ ॥

कर्मणः परेभ्यः शीलिकामि भक्षि आचरि ईक्षि  
क्षम् इत्येतेभ्यो धातुभ्यो ण प्रत्ययो भवति । धर्म-  
शीलयति धर्मशीलः । धर्मशीला । धर्मकामः । धर्म  
कामा । वायुभक्षः । वायुभक्षा । आङ्पूर्वश्चरि ।  
कल्याणाचारः । कल्याणाचारा । सुखप्रतीक्ष । सुख-

प्रतीक्षा । बहुक्षमः । बहुक्षमा । अलघजन्तैः गीला-  
दिभिर्बहुव्रीहौ सति धर्मगीलादयः सिध्यन्ति अण्वा-  
घनार्थं तु वचनम् । अणि हि स्त्रियां ङी स्यात्  
तथा च धर्मशीलीत्याघनिष्टं रूपं स्यात् । एवंप्रायेषु  
च बहुव्रीह्याश्रये अम्भोऽतिगमेति स्यात् अम्भोति-  
गामी चेष्यते । कामीति ण्यन्तस्योपादानादण्यन्ताद-  
णेव पयस्कामीति । ण्यन्तस्य तु णे सति पयःकामेति  
भवति । अत एव च ण्यन्तनिर्देशादण्यन्तनिर्देशे  
कृकर्मिणंसेत्यादौ केवलस्यैव कमेर्ग्रहणम् । तेन णे  
सति सकारादेशो न भवति ॥७३॥

### गायोऽनुपसर्गाट्ठक् । ५ । १ । ७४ ॥

कर्मणः परादनुपसर्गाद्रायतेष्टक् प्रत्ययो भवति ।  
वक्र गायति वक्रगः । वक्रगो । सामगः । सामगो ।  
अनुपसर्गादिति किम् ? वक्रसंगायः । स्वरसंगायः ।  
वक्रादयो गीतविशेषाः । गायतिनिर्देशो गाङ्निवृ-  
त्त्यर्थः ॥७४॥

### सुराशीधोः पिबः । ५ । १ । ७५ ॥

सुराशीधुभ्यां कर्मभ्यां परादनुपसर्गात् पिबते-  
ष्टक् भवति । सुरां पिबति सुरापः । सुरापी । सीधुपः ।  
सीधुपी । सुराशीधोरिति किम् ? क्षीरपा बाला । पिब  
इति किम् ? सुरां पाति सुरापा । कथं सज्ञायां सुरापा  
सुरापीति । पातिपिबत्योर्भविष्यति । न च धात्वर्थभेदः ।  
संज्ञासु धात्वर्थस्य व्युत्पत्तिमात्रार्थत्वात् ॥७५॥

### आतो डोऽहावामः । ५ । १ । ७६ ॥

कर्मणः परादनुपसर्गात् हावामावर्जितादाकारा-  
न्ताद्धातोर्डः प्रत्ययो भवति । गां ददाति गोदः ।  
कम्बलद । पाष्णित्रम् । अङ्गुलित्रम् । ब्रह्मज्यः । वपु-  
र्वीतवान् वपुर्व्यः । अहावाम इति किम् ? स्वर्गहाय ।  
तन्तुवायः । धान्यमायः । अणेव । कथं मित्रद्वः ।

सूत्रधारः । छत्रधारः ॥९४॥

**हृगो वयोऽनुद्यमे । ५ । १ । ९५ ॥**

कर्मणः पराद्धर्तेर्वयसि अनुद्यमे च गम्यमाने  
अच् भवति । प्राणिनां कालकृतावस्था वयः । उद्यम  
उत्क्षेपणम् । आकाशस्थस्य वा धारणम् । तदभावोऽ-  
नुद्यमः । अस्थिहरः श्वशिशुः । कवचहरः क्षत्रियकु-  
मारः । अंशहरो दायाद । अनुद्यमे, मनोहरः  
प्रासादः । मनोहरा माला । सज्ञायां टोऽपीति  
कश्चित् । मनोहरी । विषहरी मणिः । वयोऽनुद्यम  
इति किम् ? भारहार । वयसि क्रियमाणः सभाव्य-  
मानो वद्यम उच्यमानो वयो गमयतीति उद्यमार्थं  
वयोग्रहणम् ॥९५॥

**आडः शीले । ५ । १ । ९६ ॥**

कर्मणः परादाङ्पूर्वाद्धर्तेः शीले गम्यमानेऽच्  
प्रत्ययो भवति । शीलं स्वाभाविकी प्रवृत्तिः । पुष्पा-  
ण्याहरतीत्येवंशीलः पुष्पाहरः । फलाहरः । सुखाहरः ।  
पुष्पाद्याहरणे स्वाभाविकी फलनिरपेक्षा वृत्तिरस्येत्यर्थः ।  
आड इति किम् ? पुष्पाणि हर्ता । तृन् । शील इति  
किम् ? पुष्पाहारः । सुखाहर इति अशीलेऽनुद्यमेऽर्थे  
पूर्वेणाच् । लिहादिप्रपञ्चः प्रकरणमिदम् ॥९६॥

**दृतिनाथात्पशाविः । ५ । १ । ९७ ॥**

आभ्यां कर्मभ्यां पराद्धर्तेः पशौ कर्तरि इः  
प्रत्ययो भवति । दृति हरति दृतिहरिः । आ । नाथहरिः  
सिंहः । पशाविति किम् ? दृतिहारो व्याधः । नाथ-  
हारी गन्त्री ॥९७॥

**रजःफलेमलाद्ग्रहः । ५ । ५ । ९८ ॥**

एभ्यः कर्मभ्यः पराद् ग्रहेरिर्भवति । रजोग्रहि-  
कञ्चुकः । फलेग्रहिर्वृक्षः । सूत्रनिर्देशादेत्वम् । मल-  
ग्रहिः कम्बलः । रजोमलाभ्यां केचिदेवेच्छन्ति ॥९८॥

**देववातादापः । ५ । १ । ९९ ॥**

देववाताभ्यां कर्मभ्यां परादापेर्धातोः प्रत्ययो  
भवति । देवानाप्येति देवापिः । वातापिः ॥९९॥

**शकृत्स्तम्बाद्धत्सव्रीहौ कृगः**

**। ५ । ५ । १०० ॥**

शकृत्स्तम्बाभ्यां कर्मभ्यां परात्कृगो यथार्थं  
वत्से व्रीहौ च कर्तरि इ प्रत्ययो भवति । शकृत्करि-  
र्वत्सः । स्तम्बकरिर्व्रीहिः । वत्सव्रीहाविति किम् ?  
शकृत्कारः । स्तम्बकारः ॥१००॥

**किंयत्तद्धोरः । ५ । १ । १०१ ॥**

एभ्यः कर्मभ्यः परात्करोतेरः प्रत्ययो भवति । किं  
करोति किंकरः । किंकरा । यत्करः । यत्करा । तत्करः  
तत्करा । चौर्ये तत्करः । बहुकरः । बहुकरा । बहु-  
करीति संख्यावचनादुत्तरेण ट । जातिरिदानीं किं-  
रीती हेत्वादौ ट ॥१०१॥

**संख्याहर्दिवाविभानिशाप्रभाभाश्चित्रकर्त्राद्य-  
न्तानन्तकारबाह्वचरुर्धनुर्नान्दीलिपिलिविलि  
भक्तिक्षेत्रजङ्घाक्षपाक्षणादरजनिदोषादिन  
दिवसादटः । ५ । १ । १०२ ॥**

संख्येत्यर्थप्रधानमपि । तेनैकादिपरिग्रहः ।  
एभ्यः कर्मभ्यः परात् करोतेष्टः प्रत्ययो भवति ।  
अहेत्वाद्यर्थ आरम्भः । संख्यां करोति संख्याकरः ।  
एककरः । द्विकरः । त्रिकरः । अहस्करः । दिवाकरः ।  
विभाकरः । निशाकरः । प्रभाकरः । भास्करः ।  
चित्रकरः । कर्तृकरः । आदिकरः । अन्तकरः ।  
अनन्तकरः । कारकरः । बाहुकरः । अरुणकरः ।  
धनुष्करः । नान्दीकरः । लिपिकरः । लिबिकरः ।  
बलिकरः । भक्तिकरः । क्षेत्रकरः । जङ्घाकरः । क्षपा-  
करः । क्षणादकरः । रजनिकरः । रजनीकरः । दोषा-  
करः । दिनकरः । दिवसकरः । टकारो ङ्घर्थः ।  
संख्याकरी ॥१०२॥

हेतुतच्छीलानुकूलेऽशब्दश्लोककलहगाथा-  
वैरचाटुसूत्रमन्त्रपदान् । ५ । १ । १०३ ॥

हेतुः प्रतीतशक्तिकं कारणम् । तच्छील तत्स्व-  
भावः । अनुकूल आराध्यचित्तानुवर्ती । एषु कर्तृषु  
शब्दादिवर्जितात्कर्मणः परात्करोतेष्टः प्रत्ययो भवति ।

हेतौ, यशस्करोति यशस्करी विद्या । शोक-  
करी कन्या । कुलकरं धनम् । तच्छीले, क्रीडाकरः ।  
श्राद्धकर । अनुकूले । प्रेषणाकरः । वचनकरः ।  
हेत्वादिविविति किम् ? कुम्भकारः । शब्दादिनिषेध-  
किम् ? शब्दकारः । श्लोककार । कलहकारः । गाथा-  
कारः । वैरकारः । चाटुकारः । सूत्रकारः । मन्त्रकारः ।  
पदकारः । तच्छीले ताच्छीलिकश्च प्रत्यय उदाहार्यः ।  
॥१०३॥

भृतौ कर्मणः । ५ । १ । १०४ ॥

कर्मन्शब्दात्कर्मणः परात्करोतेभृतौ गम्यमा-  
नाया टो भवति । भृतिर्वेतनं कर्ममूल्यमिति यावत् ।  
कर्मकरो भृतकः । कर्मकरी दासी । भृताविति किम् ?  
कर्मकारः । पुनः कर्मग्रहणं शब्दरूपकर्मप्रतिपत्त्यर्थम्  
॥१०४॥

क्षेमप्रियमद्रभद्रात्स्वाण् । ५ । १ । १०५

एभ्यः कर्मभ्यः परात्करोतेः ख अण् इत्येतां  
प्रत्ययौ भवतः । क्षेमं करोति क्षेमकरः, क्षेमकारः ।  
प्रियंकरः । प्रियकारः । मद्रंकरः । मद्रकारः । भद्रं-  
करः । भद्रकारः । भद्रात्केचिदेवेच्छन्ति । एभ्य इति  
किम् ? तीर्थकरः । हेत्वादिषु तीर्थकरः । तीर्थकार  
इत्यपि कश्चित् । खो वेति सिद्धेऽण्ग्रहणं हेत्वादिषु  
ट्वाघनार्थम् । कथं योगक्षेमकरी लोकस्येति उपपद-  
विधिषु तदन्तविधेरनाश्रयणात् । अत एव 'सख्या'-

(५-१-१०२) दिसूत्रेऽन्तग्रहणे सत्यप्यनन्तग्रहणम् ।  
उत्तरत्र च भयग्रहणेऽप्यभयग्रहणम् ॥१०५॥

मेघर्तिभयाभयात्खः । ५ । १ । १०६ ॥

एभ्यः कर्मभ्यः परात्करोतेः खप्रत्ययो भवति ।  
मेघान् करोति मेघंकरः । ऋतिर्गतिः सत्यता वा ।  
ऋतिकरः । भयंकरः । अभयंकरः । हेत्वादिविवक्षायां  
टमपि बाधते परत्वात् । भयंकरं श्मशानम् ॥१०६॥

प्रियंवशाद्दः । ५ । १ । १०७ ॥

आभ्यां कर्मभ्यां पराद्ददेः खो भवति । प्रियं  
वदति प्रियंवदः । वगंवदः ॥१०७॥

द्विषन्तपपरन्तपौ । ५ । १ । १०८ ॥

द्विषत्परशब्दाभ्यां कर्मभ्यां परात् ण्यन्तात्तपेः  
खः प्रत्ययो ह्रस्वत्वं द्विषत्तकारस्य मकारश्च निपात्य-  
न्ते । द्विषतस्तापयति द्विषन्तपः । परंतपः । निपातन-  
स्येष्टविषयत्वात् स्त्रियामनभिधानम् । द्विषतीतापः ।  
अण्यन्तस्य च तपेर्न भवति । द्विषतः परांश्च तपति  
द्विषत्तापः । परतापः ॥१०८॥

परिमाणार्थमितनखात्पचः । ५ । १ । १०९ ॥

सर्वतो मानं परिमाणम् तदर्थः प्रस्थादयः  
शब्दाः । एभ्यो मितनखाभ्यां च कर्मभ्यां परात्पचेः  
खः प्रत्ययो भवति । प्रस्थं पचा स्थाली । द्रोणं पचा  
दासी । अल्पं पचा मुनयः । पान्तावल्पं पचान् मुनीन् ।  
मितपचा ब्राह्मणी । नखं पचा यवागूः ॥१०९॥

कूलाभ्रकरीषात्कषः । ५ । १ । ११० ॥

एभ्यः कर्मभ्यः परात् कषेः खः प्रत्ययो भवति ।  
कूलं कषा नदी । अभ्रं कषो गिरिः । करीषं कषा वात्या  
॥११०॥

सर्वात्सहश्च । ५ । १ । १११ ॥

सर्वशब्दात्कर्मणः परात्सहेः कषेश्च खः प्रत्ययो भवति । सर्वे सहते सर्वसहो मुनि । सर्वकषेः खलः ॥१११॥

भृजुजितपदमेश्च नाम्नि । ५ । १ । ११२ ॥

कर्मणः परेभ्यः एभ्यः सहश्च खो भवति नाम्नि सज्ञायाम् । विश्वं विभर्ति विश्वंभरा वसुधा । पतिवरा कन्या । जि, शत्रुजयः पर्वतः । धनंजयः पार्थः । तस्थंतरं साम । तप् शत्रुंतपो राजा । दमिरन्तर्भूतण्यथोप्यन्तश्च गृह्यते । बलिं दाम्यति दमयति वा बलिदमः कृष्णः । अरिंदमः । सह, शत्रुंसहः । एतौ राजानौ । नाम्नीति किम् ? कुटुम्बं विभर्ति कुटुम्बभारः ॥ केचित्तु रथेन तरति रथंतरं सामेत्यकर्मणोऽपीच्छन्ति ॥११२॥

धारैर्धश्च । ५ । १ । ११३ ॥

कर्मणः पराद्वारयतेः सज्ञायां खः प्रत्ययो भवति धश्च इत्ययमादेशश्च । वसु धारयति वसुंधरा पृथ्वी । युगंधरः । सीमंधरः । तीर्थकरावेतौ । संज्ञायामित्येव । छत्रधारः ॥११३॥

पुरंदरभगंदरौ । ५ । १ । ११४ ॥

एतौ सज्ञायां खप्रत्ययान्तौ निपात्येते । पुरोदारयति पुरंदरः शक्रः । भगं दारयति भगंदरो व्याधिः । दारयतेह्रस्वः पुरोऽमन्तता च निपात्यते । पुरशब्दपूर्वस्य तु पुरदार इति भवति ॥११४॥

वाचंयमो व्रते । ५ । १ । ११५ ॥

व्रतं शास्त्रितो नियमः । तस्मिन्गम्यमाने वाचः कर्मणः पराद्यमेधातोः खो वाचश्चामन्तता निपात्यते । वाचं यच्छति नियमयति वा वाचयमो व्रती । व्रत इति किम् ? वाग्यामोऽन्यः ॥११५॥

मन्याणिणन् । ५ । १ । ११६ ॥

कर्मणः परान्मन्यतेर्णिन् प्रत्ययो भवति । पण्डितं

मन्यते बन्धुं पण्डितमानी बन्धोः । दर्शनीयां मन्यते भार्यां दर्शनीयमानी भार्यायाः । इयनिर्देश उत्तरार्थः ॥११६॥

कर्तुः खश्च । ५ । १ । ११७ ॥

प्रत्ययार्थात्कर्तुः कर्मणः परान्मन्यते खश्च प्रत्ययो भवति । यदा प्रत्ययार्थः कर्ता आत्मानमेव दर्शनीयत्वादिना धर्मेण विशिष्टं मन्यते तदायं कर्म तत्रायं विधिः । पण्डितमात्मानं मन्यते पण्डितंमन्यः । पदवीमात्मानं मन्यते पद्विमन्या । विद्वन्मन्यः । विदुषिमन्या । असरूपत्वाणिन्नपि । पण्डितमात्मानं मन्यते पण्डितमानी । पदुमानिनी । विद्वन्मानी । विद्वन्मानीनी । कर्तुरिति किम् ? दर्शनीयमानी चैत्रस्य । पूर्वेणात्र णिन्नेव । जकारः शित्कार्यार्थः ॥११७॥

एजेः । ५ । १ । ११८ ॥

कर्मणः परादेजयतेः खश्च भवति । अङ्गान्येजयति अङ्गमेजयः । जनमेजयः । हरिमेजयः ॥११८॥

शुनीस्तनमुञ्जकूलास्यपुष्पात् दधेः

। ५ । १ । ११९ ॥

एभ्यः कर्मभ्यः परात् दधेः खश्च भवति । शुनीं धयति शुनिंधयः । स्तनंधयः । मुञ्जंधयः । कूलंधयः । आस्यंधयः । पुष्पंधयः । मुञ्जादिभ्यः केचिदेवेच्छन्ति । दधेष्टकारो ढ्यर्थः । शुनिंधयो । स्तनंधयो सर्पजातिः ॥११९॥

नाडीघटीखरीमुष्टिनासिकावाताद् धमश्च

। ५ । १ । १२० ॥

एभ्यः कर्मभ्यः पराद्धमतेष्टृधेश्च खश्च भवति । नाडीं धमति धयति वा नाडिंधमः । नाडिंधयः । घटिंधमः । घटिंधयः । खरिंधमः । खरिंधयः । मुष्टिंधमः । मुष्टिंधयः । नासिकंधमः । नासिकंधयः । वातंधमः । वातंधयः । ढ्यन्तनिर्देशस्तदभावे खश्चप्रत्ययनिवृ-

च्यर्थः । नाडि धमति धयति वा नाडिधमः । नाडिधः ।  
घटधमः । घटधः । खरधमः । खरधः ॥१२०॥

पाणिकरात् । ५ । १ । १२१ ॥

आभ्यां कर्मभ्यां पराद्धमतेः खश् प्रत्ययो भवति  
पाणिधमः । करंधमाः । पाणिकरात् दधेरपीति कश्चित् ।  
पाणिधयः । करंधयः । पाणि धमाः करंधमाः नाडि-  
धमाः पन्थान इति तद्योगाद्यथा मञ्चा क्रोशन्तीति  
॥१२१॥

कूलमुद्रुजोद्धहः । ५ । १ । १२२ ॥

कूलात्कर्मणः पराभ्यामुद्रुज् उद्धह् इत्येताभ्यां  
परः खश् भवति । कूलमुद्रुजो गजः । कूलमुद्रहा  
नदी ॥१२२॥

वहाम्नाल्लिहः । ५ । १ । १२३ ॥

वहाम्नाभ्यां कर्मभ्यां पराल्लिहे खश् भवति ।  
वहं लेदि वहंलिहो गौः । अभ्रलिहः प्रासादः ॥१२३॥

बहुविध्वरुस्तिलात्तुदः । ५ । १ । १२४ ॥

एभ्यः कर्मभ्यः परात्तुदेः खश् भवति । बहुं  
तुदति बहुंतुद युगम् । विधुंतुदो राहुः । अरुंतुदः  
पीडाकरः । तिलंतुदः काक । बहोः केचिदेवेच्छन्ति ।

ललाटवातशर्धात्तपाजहाकः

। ५ । १ । १२५ ॥

ललाटादिभ्यः कर्मभ्यः परेभ्यो यथासख्यं  
तप् अज् हाक् इत्येतेभ्यः खश् भवति ललाटं तपति  
ललाटंतपः सूर्यः । वातमजन्ति वातमजा मृगाः ।  
शर्धजहा माषाः । खश् शित्वादजेर्वी आदेशो न  
भवति । हाकः ककारो हाडो निवृत्यर्थः ॥१२५॥

असूर्योग्राद् दृशः । ५ । १ । १२६ ॥

असूर्योग्राभ्यां कर्मभ्यां परात् दृशेः खश् भवति ।  
सूर्यमपि न पश्यन्ति असूर्यपश्या राजदाराः । दृशिना

सबद्धस्य नञः सूर्येण सहासामर्थ्येऽपि गमकत्वात्स-  
मासः । उग्रं पश्यति उग्रंपश्यः ॥१२६॥

इरंमदः । ५ । १ । १२७ ॥

कर्मण इति निवृत्तम् । इरापूर्वान्माद्यतेः खश्  
इयाभावश्च निपात्यते । इरा सुरा तथा माद्यति इति  
इरंमदः ॥१२७॥

नग्नपलितप्रियान्धस्थूलसुभगाद्यन्तदन्ता-

च्छव्यर्थेऽच्चेर्भुवः खिण्णुखुकञ्

। ५ । १ । १२८ ॥

नगनादिभ्यः केवलेभ्यस्तदन्तेभ्यश्चाच्छव्यन्तेभ्य-  
श्च्यर्थे वर्तमानेभ्यः पराद्धवतेः खिण्णुखुकञौ प्रत्ययौ  
भवतः । अनग्नो नग्नो भवति नग्नंभविण्णुः । नग्नं  
भावुकः । पलितंभविण्णुः । पलितंभावुकः । प्रियंभ-  
विण्णुः । प्रियंभावुकः । स्थूलंभविण्णुः । स्थूलंभावुकः ।  
सुभगंभविण्णुः । सुभगंभावुकः । आद्यन्तंभविण्णुः ।  
आद्यन्तंभावुकः । तदन्तेभ्यः । अननग्नोऽनग्नो भवति  
अनग्नंभविण्णुः । अनग्नंभावुकः । असुनग्नः सुनग्नो  
भवति सुनग्नंभविण्णुः । सुनग्नंभावुकः । इत्यादि । च्यर्थ  
इति किम् ? नग्नो भविता । अच्चेरिति किम् ? आद्यन्ती-  
भविता । तृच् । उपपदविधिषु तदन्तविधिरनाश्रित  
इति तदन्तग्रहणम् ॥१२८॥

कृगः खनट् करणे । ५ । १ । १२९ ॥

नगनादिभ्योऽच्छव्यन्तेभ्यश्च्यर्थवृत्तिभ्यः परात्क-  
रोतेः करणे खनट् प्रत्ययो भवति । करण इति कर्त-  
रीत्यस्यापवादः । अनग्नो नग्नः क्रियतेऽनेन नग्नंकरणं  
धूतम् । एवं पलितंकरणं तैलम् । प्रियंकरणं शीलम् ।  
अन्धंकरणं शोकः । स्थूलंकरणं दधि । सुभगंकरणं  
रूपम् । आद्यन्तकरणं वित्तम् । तदन्तेभ्योऽपि । अन-  
नग्नोऽनग्नः क्रियतेऽनेनानग्नंकरणं पटः । सुनग्नं

रणः । अपलितंकरणो रस इत्यादि । च्यर्थ इत्येव ।  
नग्नं करोति धूतेन । नात्र प्रकृतिविकारभावो विव-  
क्ष्यते । अच्चेरित्येव । नगनीकुर्वन्त्यनेन । अत्र खनट-  
प्रतिषेधसामर्थ्यादनडपि न भवति । नहि नगनीकरण-  
मित्यत्रानटखनटो रूपे समासे स्त्रियां वा विशेषोऽस्ति ।  
केचित्तु च्यन्तपूर्वादपि खनटमिच्छन्ति । नगनीकरणं  
धूतम् ॥१२९॥

भावे चाशिताद्भुवः खः । ५ । १ । १३०॥

आशितशब्दात्पराद्भवतेभावे करणे चाभिधेये  
खः प्रत्ययो भवति । आशितेन तृप्तेन भूयते भवता  
आशितंभवो वर्तते भवतः । आशितो भवत्यनेन  
आशितंभव ओदनः । आशितो भवत्यनयाशितंभवा  
पञ्चपूली । असरूपत्वादनडपि । आशितस्य भवनम् ।  
न घञ् सरूपत्वात् । आशित इति निर्देशादशनातेः  
कर्तरि क्तो दीर्घत्वं च । आङ्पूर्वाद्वा अविवक्षितकर्म-  
कात्कर्तरि क्तः ॥१३०॥

नाम्नो गमः खड्गौ च विहायसस्तु विहः

। ५ । १ । १३१ ॥

नाम्नः परात् गमेः खड्गः इत्येतौ खश्च प्रत्यया  
भवन्ति विहायसशब्दस्य च विहादेशो भवति । खड्ग-  
तुरो गच्छति तुरंगः । भुजेन भुज इव वा गच्छति भुजंगः ।  
प्रवेण प्लवेन गच्छति प्रवङ्गः, प्लवङ्गः । पतो गच्छति  
पतंगः । विहायसा गच्छति विहंगः । ड तुरगः ।  
भुजगः । प्लवगः । विहगः । अत्यन्तगः । सर्वगः ।  
सर्वत्रगः । अनन्तगः । परदारगः । ग्रामगः । गुरु-  
त्ल्पगः । प्रतीपगः । पुरोगः । पीठगः । तीरगः ।  
अप्रादिभ्यस्तदन्तेभ्योऽपि । अग्रगः । सेनाग्रगः ।  
आदिगः । पङ्क्त्यादिगः । मध्यगः । गृहमध्यगः ।  
अन्तगः । शाखान्तगः । अर्धगः । नगरार्धगः । दूरगः ।

अदूरगः । पारगः । वेदपारगः । अगारगः । स्र्यगा-  
रगः । इत्यादि । अथ संज्ञायाम् खे गच्छति खगः  
पक्षी । न गच्छत्यगो वृक्षः पर्वतश्च । एवं  
नगः । उरसा गच्छत्युरगः । पृषोदरादित्वात्सलोपः ।  
पतो गच्छति पतगः पक्षी । पद्भ्यां न गच्छति पन्नं  
गच्छति वा पन्नगः सर्पः । आपमब्धि गच्छत्यापगा  
नदी । आशु गच्छत्याशुगः शरः । निम्नगा । समुद्रगा ।  
सततगा । इत्यादि । अगो वृषलः शीतेनेत्यसंज्ञाया-  
मपि । अथ खः । सुतं सुतेन वा गच्छति सुतंगमो  
नाम हस्ती । यस्य सौतंगमिः पुत्रः । मितं गच्छति  
मितंगमोऽश्वः । अमितंगमा हस्तिनी । जनंगमश्चण्डालः ।  
पूर्वंगमाः पन्थानः । हृदयंगमा वाचः । तुरंगमोऽश्वः ।  
भुजंगमः सर्पः । प्रवंगमः कपिः । प्लवंगमो भेकः ।  
विहंगमः नभसगमश्च पक्षी । नभसशब्दोऽकारान्तो-  
ऽप्यस्ति । उरंगम इत्यपि कश्चित् । बहुलाधिकाराद्य-  
थाप्रयोगदर्शनं व्यवस्था । डकारोऽन्त्यस्वरादिलो-  
पार्थः ॥१३१॥

सुगुर्गमाधारे । ५ । १ । १३२ ॥

सुदुर्भ्यां पराद्भमेराधारे डः प्रत्ययो निपात्यते ।  
सुखेन दुःखेन च गम्यतेऽस्मिन्निति सुगः दुर्गः पन्थाः ।  
आधार इति किम् ? सुगन्ता । दुर्गन्ता । असरूपत्वा-  
दनडपि भवति । सुगमनः । दुर्गमनः । सुगमो दुर्गम-  
इति कर्मणि ॥१३२॥

निर्गो देशे । ५ । १ । १३३ ॥

निस्पूर्वाद्भमेराधारे देशे डो निपात्यते । निर्गम्यते-  
ऽस्मिन्देसे इति निर्गो देशः । देश इति किम् ?  
निर्गमनः ॥१३३॥

शमो नाम्न्यः । ५ । १ । १३४ ॥

शमो नाम्नः पराद्धातोर्नाम्नि संज्ञायामः प्रत्ययो  
भवति । शमित्यव्ययं सुखे वर्तते । तत्र भवति शंभ-



वोऽर्हन् । अं करोति शंकरः । शंगरः । शंवरः । शंवदः ।  
स्वः पश्येत्यादिष्वव्ययानां कर्मत्वदर्शनाच्छमि कर्मणि  
हेत्वादिष्वपि परत्वात्कृगष्टो बाध्यते । शंकरा नाम  
परिव्राजिका । शंकरा नाम शकुनिका तच्छीला च ।  
नाम्नीति किम् ? शंकरो जिनदीक्षा ॥१३४॥

पार्श्वादिभ्यः शीङः । ५ । १ । १३५ ॥

पार्श्वादिभ्यो नामभ्यः परात् शीङ् अः प्रत्ययो  
भवति । पार्श्वाभ्यां शेते पार्श्वशयः । एवं पृष्ठशयः ।  
उदरशयः । दिग्धेन सह शेते दिग्धसहशयः । दिग्धस  
हात् तृतीयासमासात् शीङोऽकारः । पश्चादुपप  
दसमासः । बहुवचनाद्यथादर्शनमन्येभ्योऽपि भवति ।  
अनाधारार्थ आरम्भः ॥१३५॥

ऊर्वादिभ्यः कर्तुः । ५ । १ । १३६ ॥

ऊर्वादिभ्यो नामभ्यः कर्तृवाचिभ्यः परात्  
शीङः अः प्रत्ययो भवति । ऊर्ध्वः शेते ऊर्ध्वशयः ।  
एवमुत्तानशयः । अवमूर्धशयः । बहुवचनं प्रयोगानुस  
रणार्थम् ॥१३६॥

आधारात् । ५ । १ । १३७ ॥

आधारवाचिनो नाम्नः परात् शीङः अः प्रत्ययो  
भवति । खे शेते खशयः । गर्तशयः । गुहाशयः ।  
दृच्छयः । विलेशयः । मनसिशयः । कुशेशय इति  
सप्तम्या अलुप् । गिरिश इति सज्ञायां लोमादित्वाच्छः ।  
क्रियार्थत्वे तु गिरिशय इति भवितव्यम् ॥१३७॥

चरेष्टः । ५ । १ । १३८ ॥

आधारवाचिनो नाम्नः पराच्चरेष्टः प्रत्ययो  
भवति । कुरुषु चरति कुरुचरः । मद्रचर । वनेचरः ।  
निशाचरः । टकारो डचर्थः । कुरुचरी । मद्रचरी ।  
आधारादित्येव । कुरुंश्चरति । पञ्चालांश्चरति ॥१३८॥

भिक्षासेनादायात् । ५ । १ । १३९ ॥

अनाधारार्थ आरम्भः । एभ्यः पराच्चरेष्टो

भवति । भिक्षां चरति भिक्षाचरः । भिक्षाचरी । सेनां  
चरति परीक्षते सेनाचरः तापसव्यञ्जनः । सेनया वा  
चरति सेनाचरः । आदाय गृहीत्वा चरति आदाय-  
चरः । आदानं कृत्वा चरतीत्यर्थः । किमादायेत्यविव-  
क्षैव । एभ्य इति किम् ? कुरुंश्चरति ॥१३९॥

पुरोऽग्रतोऽग्रे सरतः । ५ । १ । १४० ॥

एभ्यो नामभ्यः परात्सर्तेष्टो भवति । पुरः सरति  
पुरःसर । पुरःसरी । अग्रतः सरति अग्रतःसरः ।  
आद्यादित्वात्तस् । अग्रे सरति अग्रेसरः । सप्तम्यलुप् ।  
एकारान्तमव्ययं वा । सूत्रनिपातनाद्वैकारः । तत्राग्रं  
सरति अग्रेण वा सरति अग्रेसर इत्यपि भवति ॥१४०॥

पूर्वात्कर्तुः । ५ । १ । १४१ ॥

पूर्वशब्दात्कर्तृवाचिनः परात् सरतेष्टो भवति ।  
पूर्वः सरति पूर्वसरः । पूर्वो भूत्वा सरतीत्यर्थः ।  
कस्मात्पूर्व इति अविवक्षैव । पूर्वसरी । कर्तुरिति  
किम् ? पूर्व देशं सरति पूर्वसारः ॥१४१॥

स्थापास्नात्रः कः । ५ । १ । १४२ ॥

नाम्नः परेभ्यः एभ्यः कः प्रत्ययो भवति । समे  
तिष्ठति समस्थः । विषमस्थः । कूटस्थः । कपिस्थः ।  
दधिस्थः । महिस्थः । अश्वस्थः । कुलस्थः । द्विपः ।  
पादपः । कच्छपः । अनेकपः । कटाहपः । नदीणः ।  
आतपत्रम् । धर्मत्रम् । परत्वादयं 'शमो नाम्न्यः'  
(५-१-१३४) इत्यप्रत्ययं बाधते । अंस्थो नाम  
कश्चित् । सस्था इत्यसरूपत्वात् क्तिप् ॥१४२॥

शोकापनुदतुन्दपरिभृजस्तम्बेशमकर्णेजंप  
प्रियालसहस्तिमूचके । ५ । १ । १४३ ॥

शोकापनुदादयः शब्दा यथासंख्यं प्रियादिष्व-  
र्थेषु कप्रत्ययान्ता निपात्यन्ते । शोकमपनुदति शोका-  
पनुदः प्रियः । पुत्रादिरानन्दकर एवमुच्यते । तुन्दं

नाम्नः पराद्धातोः क्तिप् प्रत्ययो भवति क्वचित् । उखेन  
उखया वा संसते उखावत् । वहात् भ्रश्यति वहाम् ।  
'धञ्युपसर्गस्य बहुलम्' (३-२-८६) इति बहुलप्रह-  
णादुखवहयोर्दार्ढ्यं । पर्णानि ध्वंसते पर्णवत् । शकान्  
हयति शकहः । परिव्ययति परिवीः । यवद्वः । खलपूः ।  
अक्षयू । मित्रभूः । प्रतिभूः । कटचिकीः । केवलादपि ।  
पाः । वाः । कीः । गीः । ऊः । छः । क्रुङ् । पक् ।  
सदिसूद्विषट्हुदुहयुजविदभिदछिदजिनीराजिम्यश्च ।  
दिवि सीदति दिविषत् । सप्तम्या अलुप् । भीरुष्ठाना-  
दित्वात्पक्वं च । ब्रुसत् । अन्तरिक्षसत् । सभासत् ।  
प्रसीदति प्रसत् । उपसत् । अण्डं सूते अण्डसू ।  
शतसू । प्रसू । मित्र द्वेष्टि मित्रद्विद् । प्रद्विद् । द्विषो  
जेष्ठां यिषीष्ट वः । मित्राय हुह्यति मित्रध्रुक् । प्रध्रुक् ।  
विध्रुक् । गां दोग्धि गोधुक् । कामधुक् । प्रधुक् । अश्वं  
युनक्ति युज्यते वा अश्वयुक् । प्रयुक् । युङ् । युञ्जौ ।  
युञ्जः । तत्त्ववित् । वेदवित् । प्रवित् । निर्विविदे  
विदां वरः । विदेरविशेषेण ग्रहणम् । लाभार्थान्ने-  
च्छन्त्येके । काष्ठं भिनत्ति काष्ठमित् । बलमित् । गो-  
त्रमित् । भिद् । रज्जुं छिनत्ति रज्जुच्छित् । तमश्छिद् ।  
भवच्छित् । प्रच्छित् । छित् । शत्रुं जयति शत्रुजित् ।  
प्रसेनजित् । कर्मजित् । प्रजित् । अभिजित् । सेनां नयति

सेनानीः । अग्रणीः । ग्रामणीः । प्रणीः । नी । नियौ ।  
 नियः । विश्वस्मिन् राजते विश्वाराट् । 'विश्वस्य वसुराटो.'  
 (३-२-८१) इतिदीर्घः । राजराट् । सम्राट् ।  
 किं । राट् । अञ्चैः, दध्यञ्चति दध्यङ् । देवमञ्चति  
 देवद्रचङ् । विश्वद्रचङ् । तिर्यङ् । सघ्नचङ् । सम्यङ् । प्राङ् ।  
 प्रत्यङ् । केवलान्न भवति । तथा ऋतौ ऋतुम् ऋतवे  
 ऋतुप्रयोजनो वा यजते ऋत्विग् याजकः । 'ऋत्विज्'  
 (२-१-६९) इत्यादिसूत्रेण गत्वम् । धृष्णोति दधृक्  
 प्रगल्भः । दधृगिति निर्देशात् द्वित्वम् । उत्स्निहति  
 उन्न्हति वा उष्णिक् छन्दः । उष्णिगिति निर्देशात्  
 दलोपषत्त्वादि । कथं दिश्यते दिक्, सृज्यते स्रक् ।  
 कृत्सपदादित्वात् किप् । ककारः कित्कार्यार्थः । पकारः  
 पित्कार्यार्थः । इकार उच्चारणार्थः ॥१४८॥

स्पृशोऽनुदकात् । ५ । १ । १४९ ॥

उदकवर्जितान्नाम्नः परात् स्पृशे किप् प्रत्ययो  
 भवति । घृतं स्पृशति घृतस्पृक् । एवं मर्मस्पृक् ।  
 ग्योमस्पृक् । मन्त्रेण स्पृशति मन्त्रस्पृक् । कर्मोपपदा-  
 देवेच्छन्त्यन्ये । अनुदकादिति किम् ? उदकस्पर्शः ।  
 उदकेन स्पर्शः । अनुदक इति पर्युदासाश्रयणादुदक-  
 सदृशमनुपसर्गं नाम गृह्यते । तेनेह न भवति । उप-  
 स्पृशति ॥१४९॥

अदोऽनन्नात् । ५ । १ । १५० ॥

अन्नवर्जितान्नाम्नः पराददेः क्विप् प्रत्ययो  
 भवति । आममत्ति आमात् । सस्यात् । अनन्नादिति  
 किम् ? अन्नादः । बहुलाधिकारात्कणादः । पिप्प-  
 लदः । क्विप् सिद्धोऽन्नप्रतिषेधार्थं वचनम् ॥१५०॥  
 क्रव्यात्क्रव्यादावामपकादौ । ५ । १ । १५१ ॥

क्रव्यात् क्रव्याद इत्येतौ शब्दौ यथासख्यं  
 क्विबणन्तौ साधू भवतः यद्यमात्पक्वाच्चाभिधेयौ

भवतः । क्रव्यमत्ति क्रव्यात् आममांसभक्षः ।  
 क्रव्यादः पक्वमांसभक्षः । क्रव्याद इति नेच्छन्त्यन्ये ।  
 आममांसवाच्यपि क्रव्यशब्दः क्रव्याद इति निपातन-  
 सामर्थ्यात् वृत्तौ पक्वमांसे वर्तते । अथवा कृत्तविकृत्त-  
 शब्दस्य पक्वमांसार्थस्य पृषोदरादित्वात् क्रव्यादेशः ।  
 सिद्धौ प्रत्ययौ विषयनियमार्थं वचनम् । १५१ ॥

त्यदाद्यन्यसमानादुपमानाद् व्याप्ये दृशष्ट-  
 क्सकौ च । ५ । १ । १५२ ॥

त्यदादेरन्यशब्दात्समानशब्दाच्चोपमानभूताद्  
 व्याप्ये कर्मणि वर्तमानात्परात् दृशेर्व्याप्य एव टक्सकौ  
 क्विप् च प्रत्यया भवन्ति । त्यदादि, स्य इव दृश्यते  
 त्यादृशः । त्यादृशी । त्यादृक्षः । त्यादृक्षा । त्यादृक् ।  
 एवं तादृशः । तादृशी । तादृक्षः । तादृक्षा । तादृक् ।  
 अन्य, अन्यादृशः । अन्यादृशी । अन्यादृक्षः । अन्या-  
 दृक्षा । अन्यादृक् । समान, सदृशः । सदृशी ।  
 सदृक्षः । सदृक्षा । सदृक् । केचित्सकमपि टितं मन्यन्ते ।  
 तन्मते त्यादृक्षीत्याद्येव भवति । एभ्य इति किम् ? वृक्ष  
 इव दृश्यते । उपमानादिति किम् ? स दृश्यते । व्याप्ये  
 वर्तमानादिति किम् ? तेनेव दृश्यते । तस्मिन्निव दृश्यते ।  
 अस्मिन्निव दृश्यते । व्याप्य एवेति किम् ? तमिव  
 पश्यन्तीत्यत्र कर्तरि न भवति । वचनभेदान्न यथासख्यम्  
 ॥१५२॥

कर्तुर्णिन् । ५ । १ । १५३ ॥

कर्तृवाचिन उपमानभूतान्नाम्नः पराद्धातोर्णिन्  
 प्रत्ययो भवति । कृत्वात् कर्तरि । उण्ड्र इव क्रोशति  
 उण्ड्रक्रोशी । ध्वाङ्क्षरावी । खरनादी । सिंहनर्दी ।  
 कर्तुरिति किम् ? शालीनिव कोदवान् भुङ्क्ते । उण्ड्र-  
 मिवाश्वमारोहति । उपमानभूतादित्येव । उण्ड्रः  
 क्रोशति । अशीलार्थो जात्यर्थश्च आरम्भः ॥१५३॥

अजातेः शीले । ५ । १ । १५४ ॥

अजातिवाचिनो नाम्नः पराद्धातोः शीलेऽर्थे वर्तमानात्  
णिन् प्रत्ययो भवति । उष्णं भुङ्क्ते इत्येवंशील उष्ण-  
भोजी । शीतभोजी । अजातेरिति प्रसज्यप्रतिषेधादसत्त्व-  
वाचिनोऽप्युपसर्गाद्भवति । उदासरतीत्येवंशील उदा-  
सारी । प्रत्यासारी । प्रस्थायी । प्रतिबोधी । प्रयायी ।  
प्रतियायी । उदाङ्प्रत्याङ्भ्यां पर सर्तिं वर्जयित्वा  
अन्यस्माद्धोतोरुपसर्गपरान्नेच्छन्त्यन्ये । अजातेरिति  
किम् ? ब्राह्मणानामन्त्रयिता । शालीन् भोक्ता ।  
प्रभोक्ता । उपभोक्ता । संभोक्तेति बहुलाधिकारान्न  
भवति । शील इति किम् ? उष्णभोज आतुरः ।  
॥१५४॥

साधौ । ५ । १ । १५५ ॥

नाम्नः परात्साधावर्थे वर्तमानाद्धातोर्णिन्  
प्रत्ययो भवति । अशीलार्थ आरम्भः । साधु करोति  
साधुकारी । साधुदायी । चारुनर्तौ । सुष्ठुगामी ।  
बहुलाधिकारात् साधु वादयति वादको वीणाम् ।  
साधु गायतीत्यादौ न भवति ॥१५५॥

ब्रह्मणो वदः । ५ । १ । १५६ ॥

ब्रह्मन्शब्दात्पराद्धेर्णिन् प्रत्ययो भवति । ब्रह्म  
ब्रह्माणं वा वदति ब्रह्मवादी । अयमप्यशीलार्थ आरम्भः  
जात्यर्थोऽसरूपविधिनिवृत्त्यर्थश्च ॥१५६॥

व्रताभीक्ष्ण्ये । ५ । १ । १५७ ॥

व्रतं शास्त्रितो नियमः । आभीक्ष्ण्यं पौन पुन्यम् ।  
तयोर्गम्यमानयोर्नाम्नः पराद्धातोर्णिन् प्रत्ययो भवति ।  
व्रते अश्राद्धं भुङ्क्ते अश्राद्धभोजी । अलवणभोजी ।  
स्थण्डिलस्थायी । स्थण्डिलवर्ती । वृक्षमूलवासी ।  
पार्श्वशायी । तदन्यवर्जनमिह व्रतं गम्यते । आभीक्ष्ण्ये,  
पुनः पुनः क्षीरं पिबन्ति क्षीरपायिण उशीनराः । तक्र-

पायिणः सौराष्ट्राः । कपायपायिणो गान्धाराः ।  
सौवीरपायिणो बाह्लीराः । व्रताभीक्ष्ण्य इति किम् ?  
स्थण्डिले शेने स्थण्डिलजयः । बहुलाधिकारादाभीक्ष्ण्ये-  
ऽपीह न भवति । कुल्माषखादाश्चोलाः । अशीलार्थं  
जात्यर्थं च वचनम् ॥१५७॥

करणाद्यजो भूते । ५ । १ । १५८ ॥

करणवाचिनो नाम्नः पराद् भूतेऽर्थे वर्तमानाद्यजे-  
र्णिन् प्रत्ययो भवति । अग्निष्टोमेनेष्टवान् अग्निष्टोम-  
याजी । भवति हि सामान्यविशेषयोर्भेदविवक्षायां  
सामान्ययजो विशेषयजिरग्निष्टोमः करणम् । भूत इति  
किम् ? अग्निष्टोमेन यजते । करणादिति किम् ? गुरु-  
निष्टवान् ॥१५८॥

निन्द्ये व्याप्यादिन् विक्रियः

। ५ । १ । १५९ ॥

व्याप्यान्नाम्नः परात् विपूर्वात् क्रीणातेर्भूतेऽर्थे  
वर्तमानात् कुत्सिते कर्तरीन् प्रत्ययो भवति । सोमं  
विक्रीतवान् सोमविक्रयी, घृतविक्रयी, तैलविक्रयी,  
ब्राह्मणः । निन्द्य इति किम् ? धान्यविक्रायः, घृतवि-  
क्रायः तैलविक्रायः वणिक् । व्याप्यादिति किम् ?  
ग्रामे विक्रीतवान् । भावेऽलन्तस्य मत्वर्थीयेनेना  
सिध्यति कुत्सायाम्णवाधनार्थं वचनम् ॥१५९॥

हनो णिन् । ५ । १ । १६० ॥

व्याप्यान्नाम्नः पराद्धूतेऽर्थे वर्तमानात् हन्तेर्निन्द्ये  
कर्तरि णिन् प्रत्ययो भवति । पितृव्यं हतवान् पितृ-  
व्यघाती । मातुलघाती । असरूपत्वादणपि । पितृव्य-  
घातः । मातुलघातः । केचित्सरूपविधिं नेच्छन्ति ।  
निन्द्य इत्येव । शत्रुं हतवान् शत्रुघातः । चौरघातः ।  
व्याप्यादित्येव । दण्डेन हतवान् । घञन्तान्मत्वर्थी-  
येनेना सिद्धे भूतकुत्साभ्यामन्यत्र शत्रुघातीत्वादौ

मत्वर्थीयनिवृत्त्यर्थं वचनम् । अन्यत्रापीच्छत्यन्यः ।  
एवं पूर्वसूत्रेऽपि ॥१६०॥

ब्रह्मभूणष्टत्रात् किप् । ५ । १ । १६१ ॥

ब्रह्मादिभ्यः कर्मभ्यः पराद्भूतेऽर्थे वर्तमानाद्धन्तेः  
क्विप् प्रत्ययो भवति । ब्रह्माणं हतवान् ब्रह्महा ।  
भ्रणहा । वृत्रहा । 'क्विप्' (५-१-१४८) इत्यने-  
नैव सिद्धे नियमार्थं वचनम् । चतुर्विधश्चात्र नियमः ।  
ब्रह्मादिभ्य एव हन्तेर्भूते क्विप् नान्यस्मात् । पुरुषं  
हतवान् पुरुषघातः । मधुहा अहिहा गोत्रहा हिमहा  
तमोपहा असुरहा आखुहा इत्यादिषु वर्तमानभ-  
विष्यतोः कालमात्रे वा 'क्विप्' (६-१-१४८)  
इत्यनेनैव क्विप् । तथा ब्रह्मादिभ्यो हन्तेरेव भूते  
नान्यस्माद्धातोः क्विप् । ब्रह्माधीतवान् ब्रह्माध्याय  
इत्यण्वेव न तु क्विप् । ब्रह्मविदादयस्तु भूताविवक्षा-  
याम् । तथा ब्रह्मादिभ्यो हन्तेर्भूते क्विवेव नान्यः  
प्रत्ययः । ब्रह्माणं हतवान् ब्रह्महा इति क्विवेव  
भवति नाण्णिनौ । ब्रह्मन्नादयस्तु कालसामान्येन  
'ब्रह्मादिभ्यः'-(५-३-८५) इति टक्प्रत्यये  
साधवः । कथं वृत्रस्य हन्तुः कुलिशमिति । केवलादेव  
हन्तेस्तृच् पश्चाद्दृत्रेण सवन्धः । 'मध्येऽपवादा-  
पूर्वान् विधीन् वाधन्ते नोत्तरान्' इति क्विपाऽणा-  
दिरेव बाध्यते न वक्तवतू । तथा ब्रह्मादिभ्यो हन्ते-  
र्भूत एव काले क्विप् नान्यस्मिन् । ब्रह्माणं हन्ति  
हनिष्यति वा ब्रह्मघात इत्यण्वेव । तदेतत्सर्वं बहु-  
लाधिकाराल्लभ्यते ॥१६१॥

कृगः सुपुण्यपापकर्ममन्त्रपदात्

॥ ५ । १ । १६२ ॥

सुशब्दात्पुण्यादिभ्यश्च कर्मभ्यः परात्करोतेर्भू-  
तेऽर्थे वर्तमानात् क्विप् भवति । सुष्टु कृतवान्  
सि. ४५

सुकृत् । पुण्यं कृतवान् पुण्यकृत् । पापकृत् । कर्मकृत् ।  
मन्त्रकृत् । पदकृत् । इदमपि नियमार्थं वचनम् ।  
त्रिविधश्चात्र नियमः । एभ्यः कृग एव भूते क्विप्  
नान्यस्माद्धातोः । मन्त्रमधीतवान् मन्त्राध्याय इत्य-  
ण्का एव भवन्ति न क्विप् । मन्त्रवित् पापनुत् इत्यादौ  
तु भूताविवक्षायां क्विप् । तथा एभ्यः कृगो भूत  
एव क्विप् । इह न भवति । कर्म करोति करिष्यति  
वा कर्मकारः । मन्त्रकारः । पदकारः । तथा एभ्यः  
परात्कृगो भूते क्विवेव नान्यः प्रत्ययः । तेन कर्म-  
कृतवान् कर्मकार इति न भवति । एभ्य एव भूते  
कृगं क्विविति धातुनियमो नेष्यते । तेन शास्त्रकृत्  
तीर्थकृत् वृत्तिकृत् सूत्रकृत् भाष्यकृदित्यादयः  
सिद्धाः ॥१६२॥

सोमात्सुगः । ५ । १ । १६३ ॥

सोमात् कर्मणः परात्सुनोतेर्भूतेऽर्थे वर्तमानात् क्विप्  
भवति । सोमं सुतवान् सोमसुत् । अयमपि नियमार्थो  
योगः । चतुर्विधश्चात्रापि नियमः । सोमादेवेति निय-  
मात् सुरां सुतवान् सुरासाव इत्यण् । सुरासुदिति  
भूताविवक्षायाम् । सुग एवेति नियमात् सोमं पीत-  
वान् सोमपा इति क्विच् । भूत एवेति नियमात्  
सोमं सुनोति सोष्यति वा सोमसाव इत्यण् । क्वि-  
वेवेति नियमात् सोमं सुतवान् इत्यण् न भवति ॥१६३॥

अग्नेभ्यः । ५ । १ । १६४ ॥

अग्नेः कर्मणः पराच्चिनोतेर्भूतेऽर्थे वर्तमानात्  
क्विप् भवति । अग्निं चितवान् अग्निचित् । अत्रापि  
चतुर्विधो नियमः । अग्नेरेवेति नियमात् कुड्यं  
चितवान् कुड्यचाय इत्यण् । चैरेवेति नियमादग्निं  
कृतवानग्निकारः । भूत एवेति नियमादग्निं चिनोति

चेप्यति वाग्निचाय' । त्रिवेवेति नियमादग्निं चित-  
वानित्यण् न भवति ॥१६४॥

कर्मण्यग्न्यर्थे । ५ । १ । १६५ ॥

कर्मणः पराद्भूतेऽर्थे वर्तमानाच्चिनोतेः कर्मणि  
कारकेऽग्न्यर्थेऽभिधेये क्विप् भवति । श्येन इव चीयते  
स्म श्येनचित् । एवं कङ्कचित् । रथचकचित् ।  
अग्न्यर्थे इष्टकचय उच्यते । बहुलाधिकाराद्द्विविषय  
एवायं द्रष्टव्यः । केचित्तु संज्ञाशब्दत्वात् कालत्रये  
ऽप्ययं भवतीत्याहुः । श्येन इव चीयते चित्चेप्यते  
वा श्येनचित् ॥१६५॥

दृशः क्वनिप् । ५ । १ । १६६ ॥

कर्मणः पराद्दृशो भूतेऽर्थे वर्तमानात् क्वनिप्  
प्रत्ययो भवति । मेरुं दृष्टवान् मेरुदृश्वा । विश्वदृश्वा ।  
बहुदृश्वा । परलोकदृश्वा । सामान्यसूत्रेण क्वनिपि  
सिद्धे भूतकाले प्रत्ययान्तरबाधनार्थं वचनम् ॥१६६॥

सहस्राक्षभ्यां कृग्युधेः । ५ । १ । १६७ ॥

सहस्रशब्दात् राजन्शब्दाच्च कर्मणः परात्करो-  
तेर्युधेश्च भूतेऽर्थे वर्तमानात्क्वनिप् प्रत्ययो भवति । सह  
कृतवान् सहकृत्वा । सहकृत्वानौ । सह युद्धवान्  
सहयुध्वा । सहयुध्वानौ । राजानं कृतवान् राज-  
कृत्वा । राजानं योधितवान् राजयुध्वा । युधिरन्त-  
र्भूतण्यर्थः । सकर्मकः । कर्मण इत्येव । राज्ञा युद्ध-  
वान् । प्रत्ययान्तरबाधनार्थोऽयमप्यारम्भः ॥१६७॥

अनोर्जनेर्दः । ५ । १ । १६८ ॥

कर्मणः परादनुपूर्वाज्जनेर्भूतेऽर्थे वर्तमानाद्भुः प्रत्ययो  
भवति । पुमांसमनुजातः पुमनुजः । रुयनुजः ।  
आत्मानुजः । अनुपूर्वो जनिः जननोपसर्जनायां प्राप्तौ  
वर्तमानः सकर्मकः ॥१६८॥

सप्तम्याः । ५ । १ । १६९ ॥

सप्तम्यन्तान्नाम्नः पराद्भूतेऽर्थे जनेर्दो भवति ।  
उपसरे जातः उपसरजः । मन्दुरायां मन्दुरे वा जातः  
मन्दुरजः । अप्सु जातम् अप्सुजम् । अजम्  
॥ १६९ ॥

अजातेः पञ्चम्याः । ५ । १ । १७० ॥

पञ्चम्यन्तादजातिवाचिनो नाम्नः पराद्भू-  
तेऽर्थे जनेर्दो भवति । बुद्धेर्जातो बुद्धिजः संस्कारः ।  
संस्कारजा स्मृतिः । संतोषजं सुखम् । कौशल्याया  
जातः कौशल्याजः । संज्ञाशब्दोऽत्रोपपदम् । अजा-  
तेरिति किम् ? हस्तिनो जातः । अश्वाज्जातः  
॥१७०॥

क्वचित् । ५ । १ । १७१ ॥

उक्तादन्यत्रापि क्वचिल्लक्ष्यानुसारेण ङो भवति ।  
उक्तान्नाम्नोऽन्यतोऽपि । किं जातेन किंजः । केन  
जातः किंजोऽनिर्जातपितृक । अलं जातेनालंजः ।  
द्विर्जातो द्विजः । न जातोऽजः । अधिजातोऽधिजः ।  
उपजः । परिजः । प्रजाताः प्रजाः । अभिजः ।  
अकर्मणोऽपि । अनुजः । जातेरपि, ब्राह्मणजः पशु-  
वधः । क्षत्रियजं युद्धम् । स्त्रीजमनृतम् । उक्ताद्वा-  
तोरन्यतोऽपि । ब्रह्मणि जीनवान् ब्रह्मज्यः । उक्ता-  
न्नाम्नो धातोश्चान्यतोऽपि । वरमाहतवान् वराहः ।  
उक्तान्नाम्नो धातोः कारकाच्चान्यतोऽपि । परि-  
खाता परिखा । आखाता आखा । उपखाता  
उपखा । नामधातुकालान्यत्वे, मित्रं हयति मित्रह ।  
अणोऽपवादो ङः । धातुकारकान्यत्वे पठे हन्यते स्म  
पठहः । धातुकालान्यत्वे, वार्चरति वार्चो हंसः ।  
नामकारकान्यत्वे पुंसानुजातः पुंसानुजः । नामा-

भावे उक्तधातुकालान्यत्वे अटति अतति वा अः ।  
कायति कामयते वा कः । भातीति भं नक्षत्रम् ।  
नामाभावे उक्तधातुकालकारकान्यत्वे च खन्यत इति  
खम् ॥१७१॥

सुयजो ङ्वनिप् । ५ । १ । १७२ ॥

सुनोतेर्यजतेश्च भूतार्थवृत्तेर्ङ्वनिप् भवति । सुत-  
वान् सुत्वा । सुत्वानौ । सुत्वानः । इष्टवान् यज्वा ।  
यज्वानौ । यज्वानः । क्वनिप्वन्भ्यां सिद्धे भूते निय-  
मार्थं वचनम् । मन्नादिसूत्रस्थक्वचिद्ग्रहणस्यैव  
प्रपञ्चः । ङकारो गुणनिषेधार्थः । पकारः पित्का-  
र्यार्थः । इकार उच्चारणार्थः ॥१७२॥

जृपोऽतुः । ५ । १ । १७३ ॥

जीर्यतेर्भूतार्थवृत्तेरतुप्रत्ययो भवति । जीर्यति

अगणितपञ्चेपुचलः पुरुषोत्तमचित्तविस्मयं जनयन् ॥ रामोत्लासनमूर्तिः श्रीकर्णः  
कर्ण इव जयति ॥१॥

## ॥ द्वितीयः पादः ॥

शुसदवस्म्यः परोक्षा वा । ५ । २ । १ ॥

भूत इति अनुवर्तते । शृणोत्यादिभ्यो धातुभ्यो  
भूतार्थवृत्तिभ्यः परोक्षा विभक्तिर्वा भवति । उपशु-  
श्राव । उपससाद । अनुवास । वावचनात् यथास्व-  
कालमद्यतनी ह्यस्तनी च । उपाश्रीषीत् । उपाशृणोत् ।  
उपासदत् । उपासीदत् । अन्ववात्सीत् । अन्ववसत् ।  
एवं शुश्रुवे अश्रावि अश्रूयतेत्यादि । अन्ये तु श्वादि-  
भ्यो भूतमात्रे कसुमेवेच्छन्ति न परोक्षाम् । ह्यस्तनी-  
मपीच्छन्त्यः । बहुवचनं व्याप्यर्थम् । तेन भूतानघ-  
तनेऽपीयं ह्यस्तन्या न बाध्यते । असरूपत्वादेवाघ-  
तन्यादिसिद्धौ वा वचनं विभक्तिप्वसरूपोत्सर्गविभक्ति-  
समावेशनिषेधार्थम् ॥१॥

स्म जरन् । जरती । असरूपत्वात् जीर्णः जीर्णवान् ।  
ऋकारो दीर्घत्वप्रतिषेधार्थः ॥१७३॥

क्तक्तवन्तू । ५ । १ । १७४ ॥

धातोर्भूतेऽर्थे वर्तमानात् क्तक्तवन्तू प्रत्ययौ भवतः ।  
क्रियते स्म कृतः । करोति स्म कृतवान् । प्रकृतः  
कटं देवदत्तः । प्रकृतवान् कटं देवदत्तः । अत्र समु-  
दायस्याभूतत्वेऽपि कटैकदेशे कटत्वोपचारात्तस्य च  
निर्वृत्तत्वाद्भूत एव धात्वर्थ इत्यादिकर्मण्यप्यनेनैव क्त-  
क्तवन्तू सिद्धौ ॥१७४॥

इत्याचार्यश्रीहेमचन्द्रविरचितायां सिद्धहेमचन्द्रा-  
भिधानस्वोपज्ञशब्दानुगासनवृहद्वृत्तौ पञ्चमस्या-  
ध्यायस्य प्रथमः पादः ॥१॥

तत्र क्वसुकानौ तद्वत् । ५ । २ । २ ॥

तत्र परोक्षामात्रविषये धातोः परौ क्वसुकानौ  
प्रत्ययौ भवतः तौ च परोक्षावद् व्यपदिश्येते । तत्र  
क्वसुः परस्मैपदत्वात् कर्तरि । कानस्त्वात्मनेपदत्वाद-  
भावकर्मणोरपि । शुश्रुवान् । उपशुश्रुवान् । सेदिवान् ।  
उपसेदिवान् । प्रसेदिवान् । आसेदिवान् । निषेदिवान् ।  
ऊषिवान् । अनुषिवान् । अव्यूषिवान् । पेचिवान् ।  
पाचयान् चकृवान् । जग्मिवान् । पपिवान् । पेचानः ।  
चक्राणः । परोक्षावद्भावात् द्विर्वचनादि । परोक्षाव-  
द्भावादेव कित्त्वे सिद्धे कित्करण सयोगान्तधात्वर्थम् ।  
तेनाजिवान् । वभज्वान् । सस्वजानः । एषु कित्वात्  
नलोपः । ऋदन्तानां गुणप्रतिषेधार्थं च । शिशिर्वान् ।



तितीर्षान् । पुपूर्वान् । कर्मणि, शशिराणः । ततिराणः ।  
पपुराणः । भावे शशिराणमित्यादि । बहुलाधिकारात्  
श्रुसदवसिभ्यः कानो न भवति । केचित्तु एभ्य एव  
क्वसुर्निभ्यः कानस्तु प्रत्यय एव नेष्यते इत्याहुः ।  
अपरे तु सर्वधातुभ्यः क्वसुमेवेच्छन्ति न कानम् ।  
भूताधिकारेणैवोक्तपरोक्षाविषयत्वे लब्धे तत्रग्रहणं परो-  
क्षामात्रप्रतिपत्त्यर्थम् । तेन पेचिवान् इत्यादिसिद्धम् ॥२॥

**वेयिवदनाश्वदनूचानम् । ५ । २ । ३ ॥**

एते शब्दा भूतेऽर्थे क्वसुकानान्ताः कर्तरि वा  
निपात्यन्ते । इणः क्वसुर्निपात्यते । ईयिवान् । समी-  
यिवान् । उपेयिवान् । तथा नजपूर्वादश्नातेः क्वसुरि-  
डभावश्च निपात्यते । अनाश्वान् । तथा वचेर्भूगादेशा-  
द्वानुपूर्वात्कानो निपात्यते । अनूचानः । निपातनस्ये-  
ष्टविषयत्वात् कर्तुरन्यत्र अनूक्तमित्याद्येव भवति । ब्रूग  
एवेच्छन्त्यन्ये । वावचनात्पक्षेऽद्यतन्यादयोऽपि । अगात् ।  
उपागात् । उपैत् । उपेयाय । नाशीत् । नाश्नात् ।  
नाश । अन्ववोचत् । अन्वव्रीत् । अन्ववक् । अनू-  
वाच ॥३॥

**अद्यतनी । ५ । २ । ४ ॥**

भूतेऽर्थे वर्तमानाद्वातोऽद्यतनी विभक्तिर्भवति ।  
अकार्षीत् । अहार्षीत् ॥४॥

**विशेषाविवक्षाव्यामिश्रे । ५ । २ । ५ ॥**

अनद्यतनादिविशेषस्याविवक्षायां व्यामिश्रणे च  
सति भूतेऽर्थे वर्तमानाद्वातोऽद्यतनी विभक्तिर्भवति ।  
अकार्षीत् । अहार्षीत् । अगमाम घोषान् । अपाम पयः ।  
अजैषीत् गतो हूणान् । रामो वनमगमत् । सतोऽ-  
प्यत्र विशेषस्याविवक्षा यथाऽनुदरा कन्या अलोमिका  
एडकेति । व्यामिश्रे, अद्य ह्यो वा भुक्महि । विशेषावि-  
वक्षेति किम् ? अगच्छाम घोषान् । अपिबाम पयः ।

अजयद् गतो हूणान् । रामो वनं जगाम । ह्यस्तन्या  
दिविषयेऽप्यद्यतन्यर्थं वचनम् ॥५॥

**रात्रौ वसोऽन्त्ययामा स्वस्यर्थश्च । ५ । २ । ६ ॥**

रात्रौ भूतेऽर्थे वर्तमानाद्वातोर्ह्यस्तन्यपवादो-  
ऽद्यतनी विभक्तिर्भवति अन्ययामास्वतरि सचेदर्थो  
यस्यां रात्रौ भूतस्तस्या एवान्ययामं व्याप्यास्वतरि  
कर्तरि वर्तते । अद्य तेनैवान्ययामेनावच्छिन्नेऽद्यतने  
चेत्प्रयोगो भवति नाद्यतनान्तरे । न्याय्ये प्रत्युत्थाने  
प्रत्युत्थितं कश्चित्कंचिदाह । क्व भवानुषितः स आह  
अमुत्रावात्समिति । रात्र्यन्त्ययामे तु मुहूर्तमपि स्वापे  
ह्यस्तन्येव अमुत्रावसमिति ॥६॥

**अनद्यतने ह्यस्तनी । ५ । २ । ७ ॥**

आ न्याय्यादुत्थानादा न्याय्याच्च सवेशनाद-  
हरुभयतः सार्धरात्रं वा अद्यतनः कालः । तस्मिन्नसति  
भूतेऽर्थे वर्तमानाद्वातोर्ह्यस्तनी विभक्तिर्भवति । अक-  
रोत् । अहरत् । अनद्यतन इति किम् ? अकार्षीत् ॥७॥

**ख्याते दृश्ये । ५ । २ । ८ ॥**

ख्याते लोकविज्ञाते दृश्ये प्रयोक्तुः शक्यदर्शने  
भूतेऽनद्यतनेऽर्थे वर्तमानाद्वातोर्ह्यस्तनी विभक्तिर्भवति ।  
परोक्षापवादः । अरुणत् सिद्धराजोऽवन्तीन् । अजय-  
त्सिद्ध. सौराष्ट्रान् । ख्यात इति किम् ? चकार कटं  
चैत्र । दृश्य इति किम् ? जघान कंस किल वासुदेवः ।  
अनद्यतन इत्येव । उदगादद्यादित्यः ॥८॥

**अयदि स्मृत्यर्थे अविष्यन्ती । ५ । २ । ९ ॥**

स्मृत्यर्थे धातावुपपदे सति भूतानद्यतनेऽर्थे वर्त-  
मानाद्वातोर्ह्यविष्यन्ती विभक्तिर्भवति अयदि नचेद्य-  
च्छब्दः प्रयुज्यते । अभिजानासि देवदत्त कश्मीरेषु  
वत्स्यामः । स्मरसि साधो स्वर्गे स्थास्यामः । एवं  
बुध्यसे चेतयसे अध्येष्यवगच्छसि चैत्र कलिङ्गेषु गमि-

ध्यामः । अयदीति किम् ? अभिजानासि मित्र यत्क-  
लिङ्गेष्ववसाम ॥९॥

वाकाङ्क्षायाम् । ५ । २ । १० ॥

अयदीति नानुवर्तते । स्मृत्यर्थे धातावुपपदे  
सति यद्यदि वा प्रयुज्यमाने प्रयोक्तुः क्रियान्तराका-  
ङ्क्षायाम् सत्या भूतानद्यतनेऽर्थे वर्तमानाद्वातोर्भवि-  
ष्यन्ती वा भवति । स्मरसि मित्र कश्मीरेषु वत्स्या-  
मस्तत्रौदनं भोक्ष्यामहे पास्यामः पयांसि च । स्मरसि  
मित्र कश्मीरेष्ववसाम तत्रौदनमभुञ्जमहि । स्मरसि  
मित्र यत् कश्मीरेषु वत्स्यामो यत्तत्रौदनं भोक्ष्यामहे ।  
स्मरमि मित्र यत्कश्मीरेष्ववसाम यत्तत्रौदनमभुञ्जमहि ।  
अत्र वासो लक्षणं भोजनं पानं च लक्ष्यमिति लक्ष्य-  
लक्षणयोः सक्त्वे प्रयोक्तुगकाङ्क्षा भवति ॥१०॥

कृतास्मरणानिनिह्वे परोक्षा । ५ । २ । ११ ॥

कृतस्यापि व्यापारस्य चित्तव्याक्षेपादिनास्मर-  
णेऽत्यन्तापह्वे वा गम्यमाने भूतेऽनद्यतनेऽर्थे वर्तमाना-  
द्वातोः परोक्षा विभक्तिर्भवति । अपरोक्षकालार्थ  
आरम्भः । सुप्तोऽहं किल विललाप । मत्तोऽहं किल  
विचचार । चिन्तयन् किलाहं शिरः कम्पयांमभूव ।  
अंगुलिं स्फोटयामास । अतिनिह्वे, कश्चित्केनचि-  
दुक्तं कलिङ्गेषु त्वया ब्राह्मणो हन् स तदपह्नुवान  
आह कः कलिङ्गान् जगाम को ब्राह्मणं ददर्श नाहं  
कलिङ्गान् जगाम इत्यत्यन्तमपह्नुते । अतिग्रहणा-  
देकदेगापह्वे ह्यस्तन्येव । न कलिङ्गेषु ब्राह्मणमह-  
महनम् ॥११॥

परोक्षे । ५ । २ । १२ ॥

अक्षाणां परः परोक्षः । अत एव निर्देशा-  
त्साधुः अव्युत्पन्नो वा असाक्षात्कारार्थः । भूतान-  
द्यतने परोक्षेऽर्थे वर्तमानाद्वातोः परोक्षा विभक्ति-

र्भवति । यद्यपि साध्यत्वेनानिष्पन्नत्वात्सर्वोऽपि धात्वर्थः  
परोक्षस्तथापि प्रत्यक्षसाधनत्वेन तत्र लोकस्य प्रत्यक्ष-  
त्वाभिमानोऽस्ति । यत्र स नास्ति स परोक्षः ।  
जघान कंस वासुदेवः । भग्नं विजिग्ये बाहुवली ।  
धर्मं दिदेश तीर्थकरः ॥१२॥

हृशश्चद्युगान्तः प्रच्छद्ये ह्यस्तनी च

। ५ । २ । १३ ॥

पञ्चवर्षं युगं तस्यान्तर्मध्यं तत्र पृच्छयते यः  
स युगान्तं प्रच्छद्य । हे शश्वति च प्रयुज्यमाने  
युगान्तःप्रष्टव्ये च भूतानद्यतने परोक्षेऽर्थे वर्तमाना-  
द्वातोर्ह्यस्तनी परोक्षा च विभक्ती भवतः । इति हाक-  
रोत् । इति ह चकार । शश्वदकरोत् । शश्वच्चकार ।  
प्रच्छये, किमगच्छस्त्वं मथुराम् । किं जगन्थ त्वं  
मथुराम् । हृशश्चद्युगान्तं प्रच्छद्य इति किम् ? जघान  
कंस किल वासुदेवः । वेत्येव कृते भूतानद्यतनमात्र-  
भाविन्या ह्यस्तन्याः पक्षे सिद्धौ ह्यस्तनीविधानं स्मृत्य-  
र्थयोगेऽपि ह्यस्तन्येव यथा स्यान्न भविष्यन्तीत्येव-  
मर्थम् । तेन स्मरसि मित्र कश्मीरेष्विति हाव्यैमहि ।  
अभिजानासि चैत्र शश्वदध्वैमहीत्यादि सिद्धम् ।  
क्रियान्तराकाङ्क्षायां तु हृशश्चत् प्रयोग एव न  
संभवतीति नोदाह्रियते ॥१३॥

अधिवक्षिते । ५ । २ । १४ ॥

भूतानद्यतने परोक्षे परोक्षत्वेनाविवक्षितेऽर्थे वर्त-  
मानाद्वातोर्ह्यस्तनी विभक्तिर्भवति । अभवत्सगरो  
राजा । अहन् कंसं वासुदेवः । एवं च परोक्षानद्य-  
तने विवक्षावशादद्यतनीह्यस्तनीपरोक्षास्तिस्रो विभ-  
क्तयः सिद्धाः । तथा च अन्वयैषीत्ततो वाली न्यक्षि-  
पञ्चाङ्गदं सुग्रीवं प्रोचे सद्भावमागत । राक्षसेन्द्रस्त-  
तोऽभैषीत् सैन्यं समस्तं सोऽयुयुत्सयत् स्वयं युयुत्स-

यांचक्रे । तथा अभुवंस्तापसाः केचित्पाण्डुपत्रफला-  
शिनः । पारिव्राज्यं तदादत्त मरीचिश्च तृषार्दित  
इति ॥१४॥

**वाद्यतनी पुरादौ । ५ । २ । १५ ॥**

परोक्षे इति निवृत्तम् । भूतानद्यतने परोक्षे चाप-  
रोक्षे चार्थे वर्तमानाद्वातोः पुरा इत्यादावुपपदेऽद्यतनी  
विभक्तिर्भवति वा । अपरोक्षे ह्यस्तन्याः परोक्षे तु  
परोक्षाया अपवादः । वाच्यवचनात्पक्षे यथाप्राप्ति ते  
अपि भवतः । अवात्सुरिह पुरा छात्राः । अवसन्निह  
पुरा छात्रा । ऊपुरिह पुरा छात्राः । तदाभाषिष्ट  
राघव । तदाभाषत राघवः । बभाषे राघवस्तदा ।  
भूतानद्यतनपरोक्षेऽद्यतनीं नेच्छन्त्यन्ये । एवमुत्तरसूत्रे  
पुरादियोगे वर्तमानाम् । ह्यश्वच्छब्दयोगेऽपि पुरा-  
दियोगे परत्वाद्विकल्पेनाद्यतनी । इति ह पुराकार्षीत् ।  
अकरोत् । चकार । शश्वत्पुराकार्षीदकरोच्चकार ।  
भूतमात्रविवक्षया अद्यतन्याः सिद्धौ पुरादियोगे तद्व-  
चनं स्पृत्यर्थह्यश्वस्त्वयोगे सामान्यविवक्षया अब-  
द्यतनी न भवतीति ज्ञापनार्थम् ॥१५॥

**स्मे च वर्तमाना । ५ । २ । १६ ॥**

भूतानद्यतने परोक्षेऽपरोक्षे चार्थे वर्तमानाद्वातोः  
स्मशब्दे पुरादौ चोपपदे वर्तमाना विभक्तिर्भवति । इति  
स्मोपाध्यायः कथयति । पृच्छति स्म पुरोधसम् ।  
वसन्तीह पुरा छात्राः । भाषते राघवस्तदा । अथाह  
वर्णी विदितो महेश्वरः । यावद्भिरः खे मरुतां चरन्ति ।  
आदिग्रहणमिह पूर्वत्र च प्रयोगानुसरणार्थम् । एवं  
च पुरादियोगेऽद्यतनीव्यस्तनीपरोक्षावर्तमानाश्चतस्रो  
विभक्तयः सिद्धाः । स्मपुरायोगे तु परत्वाद्वर्तमानैव ।  
नटेन स्म पुराधीयते । एवं ह्यश्वस्त्वयोगेऽपि । इति  
ह स्मोपाध्यायः कथयति । शश्वदधीयते स्म । त्रययो-

गेऽपि एवम् । न ह स्म वै पुराग्निरपरशु वृक्णं दह-  
तीति ॥१६॥

**ननौ पृष्टोक्तौ सद्वत् । ५ । २ । १७ ॥**

अनद्यतन इति निवृत्तम् । पृष्टस्य धात्वर्थस्यो-  
क्तिः प्रतिवचनं पृष्टोक्तिः । ननुशब्दे उपपदे पृष्टोक्तौ  
भूतेऽर्थे वर्तमानाद्वातोः सद्वत् वर्तमान इव वर्तमाना  
विभक्तिर्भवति । सद्वद्वचनादत्र विषये शत्रानशावपि  
भवतः । किमकार्षीः कटं चैत्र । ननु करोमि भोः ।  
ननु कुर्वन्तं कुर्वाणं मां पश्य । किमवोचः किञ्चिच्चैत्र ।  
ननु ब्रवीमि भोः । ननु ब्रुवन्तं ब्रुवाणं मां पश्य ।  
पृष्टोक्ताविति किम् ? नन्वकार्षीच्चैत्रः कटम् ॥१७॥

**नन्वोर्वा । ५ । २ । १८ ॥**

न नु इत्येतयोः शब्दयोरुपपदयोः पृष्टोक्तौ  
भूतेऽर्थे वर्तमानाद्वातोर्वा वर्तमाना विभक्तिर्भवति सा च  
सद्वत् । किमकार्षीः कटं चैत्र । न करोमि भोः । न  
कुर्वन्तं न कुर्वाणं पश्य माम् । नाकार्षम् । कस्तत्रा-  
वोचत् । अहं नु ब्रवीमि । ब्रुवन्तं ब्रुवाणं नु मां  
पश्य । अहं न्ववोचम् ॥१८॥

**सति । ५ । २ । १९ ॥**

सन् विद्यमानो वर्तमान इत्यर्थः । स च प्रार-  
ब्धापरिसमाप्तः क्रियाप्रबन्धः । सत्यर्थे वर्तमानाद्वा-  
तोर्वर्तमाना विभक्तिर्भवति । भवति । अस्ति । घटं  
करोति । ओदनं पचति । जीवं न मारयति मांस  
न भक्षयतीत्यादौ नियमः प्रारब्धोऽसमाप्तश्च प्रती-  
यते । इहाधीमहे इह कुमाराः क्रीडन्तीत्यादौ क्रिया-  
न्तरव्यवधानेऽपि अध्ययनादिक्रियायाः प्रारम्भापरि-  
समाप्तिरस्त्येव । चैत्रो भुङ्क्ते इत्यादावपि हि क्रिया-  
न्तरव्यवधानमशक्यपरिहारम् । सोऽपि ह्यवश्यं भुञ्जानो  
हसति जल्पति पानीयं वा पिबतीति । तिष्ठन्ति

पर्वताः स्यन्दन्ते नद्य इत्यादौ तु स्फुटैव प्रारम्भापरि-  
समाप्तिः । कथं तर्हि तस्थुः स्थास्यन्ति गिरय इति  
भूतभाविनां भरतकल्किप्रभृतीनां राज्ञां याः क्रियाः  
तदवच्छेदेन पर्वतादिक्रियाणामतीतत्वानागतत्वोपपत्तेर्न  
भूतभाविप्रत्ययानुपपत्तिदोषः । एवं च विद्यमानकर्तृ-  
केभ्योऽस्त्यर्थेभ्यो धातुभ्यः सर्वा विभक्तयो भवन्ति ।  
कूपोऽस्ति । कूपो भविष्यति । कूपो भविता । कूपो-  
ऽभूत् । कूप आसीत् । कूपो बभूव ॥१९॥

शत्रानशावेप्यति तु सस्यौ । ५ । २ । २० ॥

सत्यर्थे वर्तमानाद्धातोः शत्रानशौ प्रत्ययौ भवत एष्यति  
तु एष्यन्मात्रे भविष्यन्तीविषयैऽर्थे सस्यौ स्यप्रत्यय-  
सहितौ शत्रानशौ भवतः । स्योऽपि प्रत्ययत्वाद्धातो-  
रेव । यान् । यान्तौ । यान्तः । शयानः । शयानौ ।  
शयानाः । निरस्यन् । निरस्यमानः । पचन् । पच-  
मानः । एकविषयत्वाद्वर्तमानापि । याति । यात ।  
यान्ति । एवं सर्वत्र । तथा सन् अस्ति अधीयान् ।  
अधीने विद्यमानः विद्यते जुह्वत् जुहोति विदन् वेत्ति  
जानन् जानाति ब्राह्मणः । तथा तरादौ प्रत्यये,  
पचत्तरः पचत्तमः । पचतितरां पचतितमाम् । पच-  
द्रूपः । पचतिरूपम् । जल्पत्कल्पः । जल्पतिकल्पम् ।  
पश्यद्देश्यः । पश्यतिद्देश्यम् । पठद्देशीयः । पठतिद्देशी-  
यम् । एवं पचमानतरः पचमानतमः पचतेतरां पचते-  
तमामित्यादि । द्वितीयाद्यन्तपदसामानाधिकरण्यसंबो-  
धनतरादिवर्जिततद्धितप्रत्ययोत्तरपदक्रियालक्षणक्रिया-  
हेतुषु वर्तमानाया अन्वयायोगात् शत्रानशावेव ।  
पचन्तं पचमानं पश्य । पचता पचमानेन कृतम् ।  
पचते पचमानाय देहि । पचतः पचमानाद्भीतः ।  
पचतः पचमानस्य स्वम् । पचति पचमाने गतः ।  
संबोधने, हे पचन् हे पचमान । तराद्यन्यतद्धिते

कुर्वतोपत्यं कौर्वतः । पाचतः । वैक्षमाणिः । कुर्व-  
त्पाशः । पचत्पाशः । कुर्वच्चरः । पचच्चरः । उत्तरपदे,  
भज्यत इति भक्तिः । कुर्वन् भक्तिरस्य कुर्वद्भक्तिः कुर्वाण-  
भक्तिः । कुर्वप्रियः कुर्वाणप्रियः । ब्रुवन्माठरः । ब्रुवा-  
णमाठरः । क्रियाया लक्षणं ज्ञापकं चिह्नम् । तत्र  
तिष्ठन्तोऽनुशासति गणकाः । शयाना भुञ्जते यवना ।  
बहुषु मूत्रयस्सु कश्चैत्र इति पृष्ठः कश्चिदाह । यस्ति-  
ष्ठन् मूत्रयति । एवं यो गच्छन् भक्षयति । यः शयानो  
भुङ्क्ते । योऽधीयान आस्ते । तथा यः पठन्पचति  
स मैत्रः । एवं यः पचन्पठति । योऽधीयान आस्ते ।  
य आसीनोऽधीते । तथा फलन्ती वर्द्धते द्राक्षा पुण्य-  
न्ती वर्द्धतेऽब्जिनी । शयाना वर्धते दूर्वा । आसीनं  
वर्धते विसम् ॥ क्रियाया हेतुर्जनकस्तत्र अर्जयन्वसति ।  
अधीयानो वसति । एष्यति तु सस्यौ । यास्यन् ।  
शयिष्यमाणः । पश्यन् । पश्यमाणः । यास्यति ।  
शयिष्यते । पश्यति । पश्यते । तथा भविष्यन् ।  
भविष्यति । अध्येष्यमाणः । अध्येष्यते ब्राह्मण  
इत्यादि । तथा पश्यत्तरः । पश्यमाणतमः । पश्यति-  
तराम् पश्यति-तमाम् इत्यादि । सर्वेष्वेकविषय-  
त्वाद्विषयन्त्यपि । पश्यन् व्रजति पश्यमाणो व्रजतीति  
क्रियायां क्रियार्थायामेकविषयत्वाच्च भविष्यन्त्यादयोऽपि ।  
पक्ष्यामीति व्रजति । पाचको व्रजति । पक्तुं व्रजति । पूर्व-  
वदेव च द्वितीयाद्यन्तसामानाधिकरण्यादिषु भविष्य-  
न्त्याः समन्वयाभावादभावः । पश्यन्तं पश्य पक्ष्य-  
माणं पश्य । हे पश्यन् हे पश्यमाण ब्राह्मण । पाक्ष्यत ।  
पाक्ष्यमाणिः पक्ष्यमाणपाशः । पक्ष्यद्भक्तिः । पाक्ष्यमा-  
णप्रियः । जल्पिष्यन्तो ज्ञास्यन्ते पण्डिताः । अध्ये-  
ष्यमाणा वत्स्यन्तीत्यादि । सदेप्यतोरभावे तु श्व-  
पक्ता । बहुलाधिकाराद्द्रव्यगुणयोर्लक्षणे हेतुहेतुमद्भा-  
वद्योतके त्यादियोगे च न भवति । यः कम्पते सो-

ऽश्वत्थः । यत्तरति तल्लघु । हन्तीति पलायते । वर्ष-  
तीति धावति । करिष्यतीति व्रजति । हनिष्यतीति  
नश्यति । पचत्यतो लभते । विजयतेऽतः पूज्यते ।  
क्रियाया अपि लक्षणे चादियोगे न भवति । यः पचति  
च पठति च स चैत्रः । योऽधीते चास्ते च स मैत्रः ।  
शकारः शित्कार्यार्थः । ऋकारो ङचाद्यर्थः ॥२०॥

**तौ माङ्यक्रोशेषु । ५ । २ । २१ ॥**

माङ्युपपदे आक्रोशे गम्यमाने सति तौ शत्रा-  
नशौ प्रत्ययो भवतः । बहुवचनादसत्यपि । मा  
पचन् वृषलो ज्ञास्यति । मा पचमानोऽसौ मर्तुकामः ।  
मा जीवन् परावज्ञादुखदग्धोऽपि जीवति ॥ तस्या-  
जननिरेवास्तु जननीक्लेशकारिणः ॥१॥ शत्रानशोर-  
नुवृत्तावपि तौ ग्रहणमवधारणार्थम् । तेनात्र विषये  
असरूपविधिनप्यद्यतनी न भवति । भवतीत्यपि  
कश्चित् ॥२१॥

**वा वेत्तेः क्वसुः । ५ । २ । २२ ॥**

सत्यर्थे वर्तमानाद्वेत्तेः क्वसुप्रत्ययो वा भवति ।  
पक्षे यथाप्राप्तम् । विद्वान् । साधुस्तत्त्वं विद्वान्  
विद्वन् वेत्ति । विदुषा कृतं, विदता कृतम् । हे  
विद्वन् । हे विद्वन् । वैदुषः । वैदतः । विद्वद्भक्तिः ।  
विद्वद्भक्तिः । विद्वानास्ते । विद्वन्नास्ते । विद्वद्भल्लभते ।  
विद्वद्भल्लभते । द्वितीयाद्यन्तपदसामानाधिकरण्यादिषु  
पूर्ववदनन्वयादेव न वर्तमाना । ककार कित्कार्यार्थः ।  
उकारो ङचाद्यर्थः ॥२२॥

**पूज्यजः शानः । ५ । २ । २३ ॥**

सत्यर्थे वर्तमानाभ्या पवतियजिभ्यां परः शानः  
प्रत्ययो भवति । कृत्वात् कर्तरि । पवते । पवमान ।  
मलयं पवमानः । यजति यजते वा यजमान ।

आनशाः । आनशा योगे न षष्ठीसमासो न च  
यजेरफलवति कर्तरि सोऽस्तीति वचनम् । एवमुत्तर-  
त्रापि । शकारः शित्कार्यार्थः ॥२३॥

**वयःशक्तिशीले । ५ । २ । २४ ॥**

सत्यर्थे वर्तमानाद्धातोर्वयःशक्तिशीलेषु गम्य-  
मानेषु शानो भवति । वयः प्राणिनां कालकृता  
बाल्याद्यवस्था । कतीह शिखण्डं वहमानाः । स्त्रियं  
गच्छमानाः । शक्तिः सामर्थ्यं, कतीह हस्तिनं निघ्नानाः ।  
समश्नानाः । शीलं स्वभावः । कतीहात्मानं वर्णय-  
मानाः । परान्निन्दमानाः । अनभिधानान्न वाऽस-  
रूपः शतृः ॥२४॥

**धारीडोऽकृच्छ्रेऽतृश्रु । ५ । २ । २५ ॥**

अकृच्छ्रः सुखसाध्यः । अकृच्छ्रे सत्यर्थे वर्त-  
मानाद्वारेरिडश्च परोऽतृश्रु प्रत्ययो भवति । धार-  
यन् आचाराङ्गम् । अधीयन् द्रुमपुष्पीयम् । अकृच्छ्र  
इति किम् ? कृच्छ्रेण धारयति यतिधर्मम् । कृच्छ्रेणा-  
धीते पूर्वगतम् । इड आनशि प्राप्ते धारेरुभयप्राप्तौ  
वचनम् । वासरूपोऽपि नेष्यत एव ॥२५॥

**सुगृहिषार्हः सत्रिशत्रुस्तुत्ये**

**॥ ५ । २ । २६ ॥**

सत्यर्थे वर्तमानात् सुनोतेद्विषोऽर्हश्च धातोर्यथा-  
सख्यं सत्रिणि शत्रौ स्तुत्ये च कर्तरि अतृश्रु प्रत्ययो  
भवति । सत्री यजमानः । सर्वे सुन्वन्तः यज्ञस्वामिन  
इत्यर्थः । चौरं द्विषन् चौरस्य द्विषन् शत्रुरित्यर्थः ।  
पूजामर्हन् प्रशस्य इत्यर्थः । एष्विति किम् ? सुरां  
सुनोति । भार्यां द्वेष्टि परं पश्यन्तीम् । वधमर्हति  
चौरः ॥२६॥

**तृन् शीलधर्मसाधुषु । ५ । २ । २७ ॥**

शीले धर्मे साधौ च सत्यर्थे वर्तमानाद्धातोस्तृन्

प्रत्ययो भवति । शीले कर्ता कटम् । वदिता जना-  
पवादान् । करणं वदनं चास्य शीलमित्यर्थः । धर्मः ।  
कुलाद्याचारः, तत्र वधूमूढां मुण्डयितारः श्राविष्ठा-  
यनाः । श्राद्धे सिद्धमन्मपहर्तारः आह्वरकाः । मुण्ड-  
नादि तेषां कुलधर्म इत्यर्थः । साधौ, गन्ता खेलः ।  
कर्ता विकटः । साधु गच्छति साधु करोतीत्यर्थः ।  
नप्तुनेष्टृत्वष्टृक्षत्तृहोतृपोतृप्रशास्तृशब्दा औणादिकाः  
पितृमात्रादिवत् । अत एवैषामाविधौ पृथगुपादानम् ।  
शीलादिष्विति किम् ? कर्ता कटस्य । बहुवचनं  
'सन्भिक्षाशंसेरुः' (५-२-३३) इत्यादौ यथासंख्य-  
परिहारार्थम् । नकारः सामान्यग्रहणाविघातार्थः  
॥२७॥

भ्राज्यलंकृग्निराकृग्नूसहिरुचिवृत्तिवृधि-  
चरिप्रजनापत्रप इष्णुः । ५ । २ । २८ ॥

एभ्यः शीलादौ सत्यर्थे वर्तमानेभ्य इष्णुः प्रत्ययो  
भवति । भ्राजनशीलो भ्राजनधर्मा साधु भ्राजते वा  
भ्राजिष्णुः । भ्राजिष्णुना लोहितचन्दनेन । अलंकृग्नः,  
अलंकरिष्णुः । निराकृग्नः, निराकरिष्णुः । भू, भविष्णुः ।  
सर्वेषां भविष्णूनां जन्यानां न तु स योग्यः । सह,  
सहिष्णुः । रुच, रोचिष्णुः । वृत्, वर्तिष्णुः । वृधू,  
वर्धिष्णुः । चर, चरिष्णुः । प्रजन्, प्रजनिष्णुः । अप-  
त्रप, अपत्रपिष्णुः । भ्राजेर्नेच्छन्त्येके ॥२८॥

उदः पचिपतिपदिसदेः । ५ । २ । २९ ॥

उत्पूर्वेभ्यः शीलादौ सत्यर्थे वर्तमानेभ्य इष्णुर्भव-  
ति । उत्पचिष्णुः । उत्पतिष्णुः । उत्पदिष्णुः । उन्म-  
दिष्णुः । पदेर्नेच्छन्त्यन्ये ॥२९॥

भूजेः णुक् । ५ । २ । ३० ॥

शीलादौ सत्यर्थे वर्तमानाभ्यां भूजिभ्यां णुक्  
प्रत्ययो भवति । भूष्णुः । जिष्णुः । ककारः कित्कार्यार्थः  
॥३०॥

स्थाग्लाम्लापचिपरिमृजिक्षेः स्नुः ।

। ५ । २ । ३१ ॥

एभ्यः शीलादौ सत्यर्थे वर्तमानेभ्यः स्नुप्रत्ययो  
भवति । स्थास्नुः । ग्लास्नुः । म्लास्नुः । पक्षुः । परि-  
माक्षुः । क्षेष्णुः । म्लादिभ्यः केचिदेवेच्छन्ति ॥३१॥

त्रसिगृधिधृषिक्षिपः क्नुः ॥५॥२॥३२॥

शीलादौ सत्यर्थे वर्तमानेभ्य एभ्यः क्नुः प्रत्ययो  
भवति । त्रस्नुः । गृध्नुः । धृष्णुः । क्षिष्णुः ॥३२॥

सन्भिक्षाशंसेरुः । ५ । २ । ३३ ॥

शीलादौ सत्यर्थे वर्तमानात् सन्प्रत्ययान्ताद्धा-  
तोर्मिक्षागंसिभ्यां च पर उः प्रत्ययो भवति । चिकीर्षुः ।  
जिहीर्षुः । भिक्षुः । आशंसिति आङ् शसुङ् इच्छा-  
यामित्यस्य ग्रहणम् । न तु शंसू स्तुतौ चैत्यस्य ।  
तत्राङ्योगस्यानियतत्वात् । आगंसुः । स्तुत्यर्थस्या-  
पीच्छत्यन्यः ॥३३॥

विन्दिच्छ । ५ । २ । ३४ ॥

शीलादौ सत्यर्थे वर्तमानाद्वेत्तेरिच्छतेश्च उः प्रत्ययो  
यथासंख्यं नोपान्त्यछकारान्तादेशौ च निपात्यन्ते ।  
वेदनशीलो विन्दुः । एषणशील इच्छुः । कथमपां  
विन्दुः । विन्देरवयवार्थात् औणादिक उः । अन्ये  
त्वस्यैव निपातन क्रियानिमित्तस्तु विन्दुरित्यनागमिक  
एवेत्याहुः । सर्वविदीनां सर्वेषीणां च निपातनमिद-  
मित्यन्यः ॥३४॥

श्वन्देराः । ५ । २ । ३५ ॥

शीलादौ सत्यर्थे वर्तमानाभ्यां श्वन्दिभ्यां मारुः  
प्रत्ययो भवति । शृणातीत्येवंशोल शराः । विशीर्यते  
विशाराः । वन्दते वन्दारुः ॥३५॥

दाधेमिशदसदो रुः । ५ । २ । ३६ ॥

शीलादौ सत्यर्थे वर्तमानेभ्यो दारुप दधे सि शद

सद इत्येतेभ्यो रुः प्रत्ययो भवति । ददाति दयते  
यच्छति दति दाति दायति वेत्येवंशीलो दारुः । कथं  
दति तदिति दारु काष्ठम् । औणादिकः कर्मणि रुः ।  
धयति धारुर्वत्सो मातरम् । सिनोति सेरुः । शीयते  
शद्रुः । सीदति सद्रुः । एभ्य इति किम् 'दधातीत्येवं-  
शीलो दधिर्गाः । दूधेप्रहणादारूपमिह गृह्यते न  
संज्ञा ॥३६॥

**शीङ्श्रद्धानिद्रातन्द्रादधिपतिगृहिस्पृहेरालुः**  
। ५ । २ । ३७ ॥

एभ्यः शीलादौ सत्यर्थे वर्तमानेभ्य आलुः  
प्रत्ययो भवति । शेते इत्येवंशीलः शयालुः । श्रपूर्वो  
भाग् श्रद्धते श्रद्धालुः । निद्राति निद्रायति वा  
निद्रालुः । तत् द्राति द्रायति वा तन्द्रालुः । निपात-  
नात्तदो दस्य नः । तन्द्रेति सौत्रो वा । दयते  
दयालुः । पतिगृहिस्पृहयोऽदन्ताश्चौरादिकाः । पति-  
गृही सौत्राधिकारान्तौ वा पतयति पतयालुः । गृह-  
यालुः । स्पृहयति स्पृहयालुः । मृगयतेरपि कश्चित् ।  
मृगयालुः । लज्जालुः ईर्ष्यालुः शलालुप्रभृतयस्त्वौणा-  
दिकाः । कृपालुहृदयालु मत्वर्थीयान्तौ ॥३७॥

**डौ सासहिवावहिचाचलिपापति**  
। ५ । २ । ३८ ॥

शीलादौ सत्यर्थे वर्तमानानां सहिवहिचलिपतीनां  
यडन्तानां डौ सति यथासंख्यमेते निपात्यन्ते । अत  
एव वचनात् डिरपि । सासह्यते इत्येवंशीलः सासहिः ।  
वावह्यते वावहिः । चाचल्यते चाचलिः । पनीपत्यते  
पापतिः । निपातनात् न्यागमाभावः । डाविति  
ङकारः 'तन्नुदन्ताव्ययङ्गस्वान्'—(२-२-९०  
इत्यत्र विशेषणार्थः ॥३८॥

**सस्त्रिचक्रिदधिजज्ञिनेमि** । ५ । २ । ३९ ॥

एते शीलादौ सत्यर्थे कृतद्विर्वचना डिप्रत्य-

यान्ता निपात्यन्ते । सरतीत्येवंशीलः सस्त्रिः । करोति  
चक्रिः । दधाति दधिः । जायते जानाति वा जजि ।  
नमति नेमिः । द्विर्वचनाभाव एत्वं च निपात-  
नात् ॥३९॥

**शृक्कमगमह्नवृषभूर्य उकण्** । ५ । २ । ४० ॥

शीलादौ सत्यर्थे वर्तमानेभ्य एभ्य उकण् प्रत्ययो  
भवति । शृणातीत्येवंशीलः शारुक । प्रशारुकः ।  
शरः । कामुकः । कामुकी रिरंसु । कामुका येच्छां  
विना कामयते । कामुका अन्यस्य स्त्रियो भवन्ति ।  
गामुकः । आगामुकः स्वगृहम् । घातुकः । आघातुको  
व्याधः । वर्पुकः प्रवर्पुकः पर्जन्यः । भावुकः ।  
प्रभावुकः क्षत्रियः । स्थायुकः प्रमत्तः । उपस्थायुको  
गुरुम् । गुणानधिष्ठायुकः ॥४०॥

**लपपतपदः** । ५ । २ । ४१ ॥

शीलादौ सत्यर्थे वर्तमानेभ्य एभ्य उकण्  
प्रत्ययो भवति । अपलपतीत्येवंशीलमपलापुकं नीच-  
सांगत्यम् । अभिलापुकः । उत्पातुकं ज्योतिः । प्रपा-  
तुका गर्भाः । उपपादुका देवाः । योगविभाग  
उत्तरार्थः ॥४१॥

**भूपार्थो धार्थ जुसृगृधिज्वलशुचश्चानः**

। ५ । २ । ४२ ॥

भूपार्थेभ्य क्रोधार्थेभ्यो जुसृगृधिज्वलशुचिभ्यः  
लपपतपदिभ्यश्च शीलादौ सत्यर्थे वर्तमानेभ्योऽनः  
प्रत्ययो भवति । भूपार्थे, भूधयतीत्येवंशीलो भूषण  
कुलस्य । मण्डना गगनस्य भाः । प्रसाधनः ।  
क्रोधार्थे, क्रोधन । रोषणः । जवतिः सौत्रो वेगाख्ये  
संस्कारे वर्तते । तेन चल्यर्थद्वारेण न सिध्यतीतीहो-  
पादानम् । जवनः । सृ , सरणः । गृध्रः गर्धनः ।  
ज्वल ज्वलनः । शुच, शोचनः । लप्, अभिलषणः ।



पत, पतनं । पदेरिदित्वादुत्तरेणैव सिद्धे सकर्मकार्थं वचनम् । अर्थस्य पदनः । ग्रन्थस्य पदनः । पदनः क्षेत्राणाम् । उत्तरत्र सकर्मकेभ्योऽपि विधिरित्येकेषां दर्शनम् । तथा चोक्ता बाधितोऽपि असरूपत्वात्पदेरनः प्रत्ययो भविष्यतीति चेत् एवं तर्हि शीलादिप्रत्यये-  
ष्वसरूपत्वेन शीलादिप्रत्ययो न भवतीति ज्ञापनार्थं पदिग्रहणम् । तेन चिकीर्षिता कटम्, अलंकर्ता कन्या-  
मिति न भवति । कथं तर्हि गन्ता खेलः आगामुकः भविता भावुकः जागरिता जागरुकः विकत्थनः विकन्थी भासनं भासुरम् वर्धनः वर्धिष्णु अपलापुकः अपलापी कम्पना कम्प्रा शाखा कमना कामुका युवतिः । कचित्समावेशोऽपि भवति । एतदर्थमेव च 'न ण्यादि' (५-२-४५) सूत्रे दीपिग्रहणम् । अन्यथा रेणानोऽस्य बाध्येत इति तदनर्थकं स्यात् । अनस्यैव विषये समावेश इत्येके ॥४२॥

**चलशब्दार्थादकर्मकात् । ५ । २ । ४३ ॥**

चलनार्थाच्छब्दार्थाच्च धातोः शीलादौ सत्यर्थे वर्तमानादकर्मकादविद्यमानकर्मकादविवक्षितकर्मकाद्वा परोऽनः प्रत्ययो भवति । चलतीत्येवंशीलश्चलनः । कम्पनः । चोपनः । चेष्टनः । शब्दयतीत्येवंशीलः शब्दनः । रवणः । आक्रोशनः । अकर्मकादिति किम् ? पठिता विद्याम् ॥४३॥

**इडितो व्यञ्जनाद्यन्तात् । ५ । २ । ४४ ॥**

व्यञ्जनमादिरन्तश्च यस्य स व्यञ्जनाद्यन्तः । इदनु-  
बन्धात् ङानुबन्धाच्च व्यञ्जनाद्यन्ताद्धातोः शीलादौ सत्यर्थे वर्तमानादनः प्रत्ययो भवति । इदित् स्पर्धि स्पर्धनं । डित् वृत्तूङ् वर्तनं । वृधूङ् वर्धनः । णेर-  
तश्च विषय एव लोपे व्यञ्जनान्तत्वात् इहापि भवति । चितिण् चेतनः । गुपि जुगुप्सनः । मानि मीमांसनः ।

इडित इति किम् ? स्वता । व्यञ्जनाद्यन्तादिति किम् ?  
एधिता । शयिता । अकर्मकादित्येव । वसिता वर्धनं,  
सेविता विषयान् । कथमुत्कण्ठावर्धनैरिति । नात्र  
कर्मण्ठीसमासो वृधेरकर्मकत्वात् । किंतु तृतीया-  
समासः । उत्कण्ठया वर्धनैः वर्धमानोत्कण्ठाशीलैरिति  
यावत् । अन्ये त्वकर्मकादेवेति नेच्छन्ति ॥४४॥

**न णिङ्यसूददीपदीक्षः । ५ । २ । ४५ ॥**

णिङन्तेभ्यो यान्तेभ्यः सूदादिभ्यश्च धातुभ्यः  
शीलादौ सत्यर्थेऽनः प्रत्ययो न भवति । भावयिता ।  
हस्तयिता । उत्पुच्छयिता । क्षमायिता । वनूयिता ।  
दयिता । सूदिता । दीपिता । दीक्षिता । मधुसूदना-  
रिसूदनवलसूदनादयो नन्धादिषु द्रष्टव्या ॥४५॥

**द्रमक्रमो यङः । ५ । २ । ४६ ॥**

शीलादौ सत्यर्थे वर्तमानाभ्यां यङन्ताभ्यां  
द्रमिक्रमिभ्यामनः प्रत्ययो भवति । कुटिलं द्रमति  
क्रामतीत्येवंशीलः दन्द्रमणः । चङ्क्रमणः । सकर्मकार्थं  
वचनम् य इति प्रतिषेधनिवृत्त्यर्थं च । 'अतः' (४-३-  
८२) इति हि लुक् प्रत्यये विषयभूतेऽपि भवति ॥४६॥

**यजिजपिदंशिवदादूकः । ५ । २ । ४७ ॥**

एभ्यो यङन्तेभ्यः शीलादौ सत्यर्थे वर्तमानेभ्य  
ऊकः प्रत्ययो भवति । भृशं पुनःपुनर्वा यजतीत्येवं-  
शीलो यायजूकः । जंजपूकः । दन्दशूकः । वावदूकः ।  
अन्येभ्योऽपीति केचित् । दंदहूकः । पापयूकः ।  
निजागदूकः । नानशूकः । पंपशूकः ॥४७॥

**जागुः । ५ । २ । ४८ ॥**

शीलादौ सत्यर्थे वर्तमानाज्जागर्तेरूकः प्रत्ययो  
भवति । यङ इति निवृत्तम् । जागर्तीत्येवंशीलो  
जागरूकः ॥४८॥

शमष्टकाद् घिनण् । ५ । २ । ४९ ॥

शीलादौ सत्यर्थे वर्तमानेभ्यः शमादिभ्योऽ-  
ष्टाभ्यो धातुभ्यो घिनण् प्रत्ययो भवति । शाम्यती-  
त्येवंशीलः शमी । दमी । तमी । श्रमी । भ्रमी ।  
क्षमी । प्रमादी । उन्मादी । क्लमी । घञन्तान्मत्व-  
र्थीयेन सिध्यति तृन्बाधनार्थं तु वचनम् । अष्टका-  
दिति किम् ? असिता । णकारो वृद्ध्यर्थः । घकार  
उत्तरत्र कत्वगत्वार्थः । अभिधानात् घिनण् अकर्मके-  
भ्यस्तेनेह न भवति । अरण्यं भ्रमिता । सकर्मकेभ्य-  
स्तु यथादर्शनं दर्शयिष्यामः ॥४९॥

युजभुजभजत्यजरञ्जद्विषदुषद्रुहदुहाभ्या-  
हनः । ५ । २ । ५० ॥

एभ्यः शीलादौ सत्यर्थे वर्तमानेभ्यो घिनण्  
भवति । युज्यते युनक्ति वा इत्येवशीलो योगी ।  
भुङ्क्ते भुनक्ति भुजतीति वा भोगी । भागी । कल्या-  
णभागी । त्यागी । प्राणत्यागी । रागी । 'अकर्द्वि-  
नोश्च रञ्जेः' (४-२-६०) इति नलोपः । द्वेषी ।  
दोषी । द्रोही । दोही । अभ्याघाती । अकर्मकादि-  
त्येव । गां दोग्धा । शत्रूनभ्याहन्ता ॥५०॥

आङः क्रीडमुषः । ५ । २ । ५१ ॥

शीलादौ सत्यर्थे वर्तमानाभ्यामाङः पराभ्या-  
माभ्यां घिनण् भवति । आक्रीडत इत्येवंशील  
आक्रीडी । आमोषी । शीलादिप्रत्ययान्ताः प्रायेण  
रूढिप्रकारा यथादर्शनं प्रयुज्यन्त इति उपसर्गान्तरा-  
धिक्ये न भवति । एवमुत्तरत्रापि ॥५१॥

प्राञ्च यमयसः । ५ । २ । ५२ ॥

शीलादौ सत्यर्थे वर्तमानाभ्यां प्रादाडश्च परा-  
भ्यामाभ्यां घिनण् भवति । प्रयच्छतीत्येवंशीलः  
प्रयामी । आग्रामी । प्रयासी । आयासी ॥५२॥

मथलपः । ५ । २ । ५३ ॥

प्रात्पराभ्यामाभ्यां शीलादौ सत्यर्थे वर्तमाना-  
भ्यां घिनण् भवति । प्रमथतीत्येवंशीलः प्रमाथी ।  
प्रलापी ॥५३॥

वेश्च द्रोः । ५ । २ । ५४ ॥

वेः प्राञ्च पराञ्छीलादौ सत्यर्थे वर्तमानाद्  
द्रवतेर्घिनण् भवति । विद्रवतीत्येवंशीलो विद्रावी ।  
प्रद्रावी ॥५४॥

विपरिप्रात्सर्तेः । ५ । २ । ५५ ॥

विपरिप्रेभ्यः पराञ्छीलादौ सत्यर्थे वर्तमानात्  
सर्तेर्घिनण् भवति । विसरतीत्येवंशीलो विसारी  
परिसारी । प्रसारी ॥५५॥

समः पृचैष्वरेः । ५ । २ । ५६ ॥

शीलादौ सत्यर्थे वर्तमानाभ्यां समः पराभ्यां  
पृणक्तिज्वरिभ्यां घिनण् भवति । संपृणक्तीत्येवंशीलः  
सपर्की । पिन्निर्देशादादादिकस्य न ग्रहणम् । संप-  
र्चिता । सज्वरतीत्येवंशीलः संज्वारी । केचिद् ।  
ण्यन्तादपीच्छन्ति । संज्वरी । त्वरयतेरपि कश्चित् ।  
संत्वरि । अकर्मकादित्येव । संपृणक्ति शाकम् ॥५६॥

संवेः सृजः । ५ । २ । ५७ ॥

शीलादौ सत्यर्थे वर्तमानात् सविभ्यां परात्सृ-  
जेर्घिनण् भवति । संसृज्यते वा संसर्गी विसर्गी ॥५७॥

संपरिव्यनुप्राद्धदः । ५ । २ । ५८ ॥

शीलादौ सत्यर्थे वर्तमानात्संपरिव्यनुप्रेभ्यः  
पराद्देर्घिनण् भवति । संवादतीत्येवंशीलः संवादी ।  
परिवादी । विवादी । अनुवादी । प्रवादी । परिपूर्वा  
ण्यन्तादपीति केचित् ॥५८॥

बृहद्वृत्तिः । ५ । २ । ६८ ॥

वेर्विचकत्थसम्भूकषकसलसहनः

। ५ । २ । ५९ ॥

एभ्यो विपूर्वेभ्यः शीलादौ सत्यर्थे वर्तमानेभ्यो घिनण् भवति । विविनक्ति इत्येवंशीलो विवेकी । विकत्थी । विसम्भी । विकाषी । विकासी । विलासी । विघाती ॥ ५९ ॥

व्यपाभेर्लषः । ५ । २ । ६० ॥

व्यपाभिभ्यः पराच्छीलादौ सत्यर्थे वर्तमाना-ल्लषेर्घिनण् भवति । विलषतीत्येवंशीलो विलाषी । अपलाषी । अभिलाषी ॥ ६० ॥

संप्राद्वसात् । ५ । २ । ६१ ॥

संप्राभ्यां पराच्छीलादौ सत्यर्थे वर्तमानाद्वसते-र्घिनण् भवति । संबसतीत्येवंशीलः सवासी । प्रवासी । शव्निर्देशाद्वस्तेर्न भवति ॥ ६१ ॥

समत्यपाभिव्यभेश्वरः । ५ । २ । ६२ ॥

सम् अति अप अभि व्यभि इत्येतेभ्यः पराच्छी-लादौ सत्यर्थे वर्तमानाच्चरेर्घिनण् भवति । सचरती-त्येवंशीलः सचारी । अतिचारी । अपचारी । अभि-चारी । व्यभिचारी ॥ ६२ ॥

समनुव्यवाद्बुधः । ५ । २ । ६३ ॥

सम् अनु वि अव इत्येभ्यः पराच्छीलादौ सत्यर्थे वर्तमानात् रुधेर्घिनण् भवति । संरुधे इत्येवंशीलः संरोधी । अनुरोधी । विरोधी । अवरोधी ॥ ६३ ॥

वेर्दहः । ५ । २ । ६४ ॥

विपूर्वाच्छीलादौ सत्यर्थे वर्तमानाद् दहेर्घिनण् भवति । विदहतीत्येवंशीलो विदाही ॥ ६४ ॥

परेर्देविसुहृश्च । ५ । २ । ६५ ॥

देवीति देवृधातोरण्यन्तस्य ण्यन्तस्य च ग्रह-णम् । परिपूर्वाभ्यां शीलादौ सत्यर्थे वर्तमानाभ्या-

माभ्यां दहश्च घिनण् भवति । परिदेवयते परिदेव-यति वा परिदेवी । ण्यन्तान्नेच्छन्त्यन्ये । परिमोही । परिदाही ॥ ६५ ॥

क्षिपरटः । ५ । २ । ६६ ॥

परिपूर्वाभ्यामाभ्यां शीलादौ सत्यर्थे वर्तमाना-भ्यां घिनण् प्रत्ययो भवति । परिक्षिप्यति परिक्षिपति वा परिक्षेपी । परिक्षेप्यम्भसाम् । परिराटी ॥ ६६ ॥

वादेश्च णकः । ५ । २ । ६७ ॥

परिपूर्वाच्छीलादौ सत्यर्थे वर्तमानाद्वाद्यते-क्षिपरटिभ्यां च णकः प्रत्ययो भवति । परिवादयती-त्येवंशीलः परिवादकः । वदेरपि केचित् । परिक्षेपकः । परिराटक । असरूपत्वात् 'णकतृचौ' (५-१-४८) इति सिद्धे पुनर्विधानं शीलादिप्रत्ययेष्वशीलादि-कृतप्रत्ययोऽसरूपविधिना न भवतीति ज्ञापनार्थम् । तेनालंकारकः परिक्षिपः परिरट इत्यादिशीलाद्यर्थे न भवति । बाहुलकात् कचिद्भवत्यपि । 'कामक्रोधौ मनु-ष्याणां, खादितारौ वृकाविव ।' अत्र णकविषये तृच् ॥ ६७ ॥

निन्दहिंसक्लिशत्वादविनाशिव्याभाषा-

सूयानेकस्वरात् । ५ । २ । ६८ ॥

एभ्यः शीलादौ सत्यर्थे वर्तमानेभ्यो णको भवति । निन्दतीत्येवंशीलो निन्दकः । हिंसकः । क्लिश्नाति क्लिश्यते वा क्लेशकः । खादकः । विनाश-यति विनाशकः । व्याभाषकः । असूयः कण्ड्वादौ असूयकः । दरिद्रायक । चकासकः । गणकः । चुल-म्पकः । अनेकस्वस्वादेव सिद्धेऽसूयग्रहण कण्ड्वादि-निवृत्त्यर्थम् । तेन कण्ड्वयिता मन्तृयिता । तृन्नेव । विनाशिग्रहणं तु अन्यस्य ण्यन्तस्य निवृत्त्यर्थम् । कारयिता । अनेकस्वरान्नेच्छन्त्यन्ये । क्लिशेरविशेषेण

ग्रहणाद्वैवादिदिदित्वेऽपि अनो न भवति ॥६८॥

उपसर्गाद्वैवृदेविक्रुशः । ५ । २ । ६९ ॥

उपसर्गात्परेभ्यः शीलादौ सत्यर्थे वर्तमानेभ्यः  
एभ्यो णको भवति । आदेवत् इत्येवंशील आदेवकः ।  
परिदेवकः । देवीति दीव्यनेर्देवतेर्वा ण्यन्तस्य ग्रहणम् ।  
आदेवयतीति आदेवकः । परिदेवकः । आक्रोशकः ।  
परिक्रोशकः । उपसर्गादिति किम् ? देवनः । देव-  
यिता । क्रोष्टा । देवतेर्ण्यन्तादेवेति कश्चित् ॥६९॥

घृङ्मिक्षिलुण्टिजल्पिकुट्टाकाः

। ५ । २ । ७० ॥

एभ्यः शीलादौ सत्यर्थे वर्तमानेभ्यः णकः प्रत्ययो  
भवति । वृणीते इत्येवशीलो वराकः । वराकी ।  
मिक्षाकः । मिक्षाकी । लुण्टाकः । लुण्टाकी ।  
जल्पाकः । जल्पाकी । कुट्टाकः । कुट्टाकी । टकारो  
ढ्यर्थः ॥७०॥

प्रात्सुजोरिन् । ५ । २ । ७१ ॥

प्रात् परान्यां सुवतिजुभ्यां शीलादौ सत्यर्थे  
वर्तमानाभ्यामिन् प्रत्ययो भवति । सू इति निरनुबन्ध-  
ग्रहणात्सुवतेर्ग्रहणम् न सूतिसूत्ययोः । प्रसुवतीत्येवं-  
शीलः प्रसवी । प्रजवी ॥७१॥

जीणद्विक्षिविश्रिपरिभूवन्माभ्यमाव्यथः

। ५ । २ । ७२ ॥

एभ्यः शीलादौ सत्यर्थे वर्तमानेभ्यः इन् भवति ।  
जि जयतीत्येवंशीलो जयी । इण्, अत्ययी । उदयी ।  
दृ आदरी । क्षीति क्षििक्षितोर्ग्रहणम् । क्षयी । विश्रि,  
विश्रयी । परिभू, परिभवी । वम् वमी । अभ्यम्  
अभ्यमी । अव्यथू न व्यथते इत्यव्यथी ॥७२॥

सृघस्यदो मरक् । ५ । २ । ७३ ॥

एभ्यः शीलादौ सत्यर्थे वर्तमानेभ्यो मरक्

प्रत्ययो भवति । सरतृत्येवंशीलः सृमरः । घस्मरः ।  
अमरः ॥७३॥

भञ्जिभासिमिदो घुरः । ५ । २ । ७४ ॥

एभ्यः शीलादौ सत्यर्थे वर्तमानेभ्यो घुरः प्रत्ययो  
भवति । भज्यते स्वमेवेत्येवंशीलं भङ्गुरं काष्ठम् ।  
भासते भासुरं वपुः । मेघति मेदते वाः मेदुरः ।  
घकारो गत्वार्थः ॥७४॥

वेत्तिछिदभिदः कित् । ५ । २ । ७५ ॥

एभ्यः शीलादौ सत्यर्थे वर्तमानेभ्यः कित् घुरः  
प्रत्ययो भवति । वेत्तीत्येवशीलो विदुरः । छिद्यते भिद्यते  
स्वयमेव छिदुरः भिदुरः । कित्वादगुणो न भवति ।  
वेत्तीति तिवन्निर्देश इतरविदित्रयव्युदासार्थः ॥७५॥

भिद्यो रुरुकलुकम् । ५ । २ । ७६ ॥

शीलादौ सत्यर्थे वर्तमानाद्विभेते रुरुकलुक  
इति प्रत्ययत्रय किङ्कवति । विभेतीत्येवंशीलो भीरुः ।  
भीरुकः । भीलुकः । ऋफिडादिवात् लृत्वं प्रयोगानु-  
सारणाद् गरीय इति लाघवार्थं लृक्वचनम् ॥७६॥

सृजीण्णशष्ट्वरप् । ५ । २ । ७७ ॥

एभ्यः शीलादौ सत्यर्थे वर्तमानेभ्यः कित्  
द्वरप् प्रत्ययो भवति । सरतृत्येवंशीलः सूत्वरः ।  
जित्वरः । जित्वरी । इण् हत्वरः । इत्वरः । क्रूरकर्मणि  
पथिके नीचे दुर्विधे । नस्वरः । नस्वरी । टकारो  
ढ्यर्थः । पकारस्तागमार्थः ॥७७॥

गत्वरः । ५ । २ । ७८ ॥

गमेष्ट्वरप् मकारस्य च तकारो निपात्यते ।  
गत्वरः । गत्वरः ॥७८॥

स्म्यजसर्हिसदीपकम्पकमनमो रः

। ५ । २ । ७९ ॥

स्म्यादिभ्यः शीलादौ सत्यर्थे वर्तमानेभ्यो रः

बृहद्वृत्तिः । ५ । २ । ८३ ॥

प्रत्ययो भवति । स्मयत इत्येवञ्जीलं स्मेरं मुखम् ।  
अजसिति जसूच् मोक्षणे नञ्पूर्व । न जस्यति  
अजस्रं श्रवणम् । अजस्रा प्रवृत्तिः । अजस्रः पाकः ।  
अजस्रं पचति । अजस्रशब्दोऽयं स्वभावात्सातत्य-  
विशिष्टां क्रियामाह । तेन धात्वर्थ एव कर्तरि रः प्रत्य-  
योऽन्यथा क्रियाभिधानानुपपत्तेः । तेनाजस्रो घट इति  
न भवति । अजस्रमित्यव्ययमपि नित्यार्थं क्रियाविशे-  
षणमस्ति । हिंस्र हिंस्रो व्याध । दीप् दीप्रो दीपः ।  
कम्प कम्प । कम् कामते कम्पा युवति ।  
बहुलाधिकारात् कर्मण्यपि । कम्पते कम्प । तत एव  
कमितेत्यपि । नम्, नमतीति नम्रः । अजस्रिकमिनमिभ्यः  
कर्मकर्तर्येवेच्छन्त्येके ॥७९॥

तृषिष्टृषिस्वपो नजिङ् । ५ । २ । ८० ॥

तृषिष्टृषिस्वपिभ्यः शीलादौ सत्यर्थे वर्तमानेभ्यो  
नजिङ् प्रत्ययो भवति । तृष्यतीत्येवंशीलस्तृष्णक् ।  
तृष्णजौ । धृष्णक् । धृष्णजौ । स्वप्नक् । स्वप्नजौ ।  
इकारो गुणप्रतिषेधार्थः इकार उच्चारणार्थः । धृषो  
नेच्छन्त्येके ॥८०॥

स्थेशभासपिसकसो वरः । ५ । २ । ८१ ॥

स्थादिभ्यः शीलादौ सत्यर्थे वर्तमानेभ्यो वरः  
प्रत्ययो भवति । तिष्ठतीत्येवंशीलः स्थावरः । स्थावरा ।  
ईश्वरः । ईश्वरा । कथमीश्वरी । 'अश्वोरीच्चादेः'  
इत्यौणादिके वरटि भवति । भास्वरः । भास्वरा ।  
पेस्वरः । पेस्वरा । विकस्वरः । विकस्वरा । प्रमदेर-  
पीतीति कश्चित् । प्रमाद्यति प्रमद्वरः ॥८१॥

यायावरः । ५ । २ । ८२ ॥

यातेर्घातोः शीलादौ सत्यर्थे वर्तमानाद्यङन्तात्  
वरः प्रत्ययो निपात्यते । कुटिलं यातीत्येवंशीलो  
यायावरः ॥८२॥

दिद्युदृज्जगज्जुह्वाक्प्रादधीश्रीद्रूसूज्वाय-  
तस्तूकटप्रपरित्राड्भ्रादजायः क्विपः

। ५ । २ । ८३ ॥

एते शब्दाः क्विबन्ताः शीलादौ सत्यर्थे निपात्यन्ते ।  
द्योतते इत्येवंशीलो दिद्युत् । दिद्युतौ । दृणातीति दद्युत् ।  
दद्युतौ । गच्छतीति जगत् । जुहोति जुहः । एषु  
द्वित्वम् । दृणातिजुहोत्योर्ह्रस्ववदीर्घत्वे च । वक्तीति  
वाक् । पृच्छतीति प्राद् । प्राशौ । शब्दप्राद् । तत्त्व-  
प्राद् । दधाति ध्यायति वा धीः । श्रयतीति श्रीः ।  
शतं द्रवतीति शतद्रूः । स्रवतीति सूः । जवतीति जूः ।  
आयतं स्तौतीति आयतस्तूः । कटं प्रवते कटप्रूः ।  
परित्रजतीति परित्राद् । परित्राजौ । एषु दीर्घत्वम् ।  
दधातेराकारस्य ध्यायतेर्याशब्दस्य चेकारः । बहुला-  
धिकारादशीलादौ अपि । धीः । सुधीः । प्रधीः ।  
आधीः । भ्राजादि, विभ्राजत इति विभ्राद् ।  
विभ्राजौ । भासते इति भाः । भासौ । भासः ।  
पिपतीति पूः । पुरौ । पुरः । धूर्वतीति धूः । धुरौ ।  
धुरः । विद्योतते विद्युत् विद्युतौ । ऊर्जयतीति ऊर्क् ।  
ऊर्जौ । ऊर्जः । प्रावाणं स्तौति प्रावस्तुत् । प्राव-  
स्तुतौ । पचतीति पक् । शक्नोतीति शक् । भिन-  
त्तीति भित् । वेत्तीति वित् । शोकच्छित् । 'भुवः सज्ञा-  
यामेव' । भूः पृथिवी । शंभूः शिवः । आत्मभूः कामः ।  
मनोभूः स एव । स्वयंभूर्ब्रह्मा । स्वभूर्विष्णुश्च । मित्र-  
भूर्नाम कश्चित् । प्रतिभू उत्तमर्णाधमर्णयोरन्तरस्थः ।  
दम्भूः व्यसनसहायः । कारभूः पण्यमूल्यादिनिर्णोता ।  
वर्षाभूर्दुर्दुर औषधिश्च । पुनर्भूः पुनरूढा औषधिश्च  
सज्ञायाम् । अन्यत्र, भविता । शीलादिषु असरूप-  
विधिर्नास्ति । तेन सामान्यलक्षणः क्विपू न प्राप्नोतीति  
पुनर्विधीयते । शीलादिप्रत्ययानां पूर्णोऽवधिः । केचित्तु

संज्ञाशब्दानां शोलाद्यर्थेषु कामचारस्ते यथाकथंचि-  
द्व्युत्पादनीया इति मन्यन्ते ॥८३॥

शंसंस्वयंविप्राद्भुवो डुः । ५ । २ । ८४ ॥

एभ्यः पराद्भुवः सत्यर्थे वर्तमानाद्भुः प्रत्ययो  
भवति । शं सुखं तत्र भवति शंभुः शंकरः । सभुर्जनिता ।  
स्वयंभुः । विभुः व्यापकः । प्रभुः स्वामी । बहुलाधि-  
कारात् शंभुः संज्ञायाम् । अन्ये त्वसंज्ञायामपि ।  
मिताद्वाद्यस्त्वौणादिकाः ॥८४॥

पुव इत्रो दैवते । ५ । २ । ८५ ॥

सामान्यनिर्देशात्पवते. पुनातेश्च दैवते देवतायां  
कर्तरि सत्यर्थे इत्रः प्रत्ययो भवति । पुनाति पवते वा  
पवित्रोऽर्हन् स मां पुनातु । करणेऽप्यन्ये ॥८५॥

ऋषिनाम्नोः करणे । ५ । २ । ८६ ॥

सत्यर्थे वर्तमानात्पुवः करणे इत्रो भवति ऋषौ  
संज्ञायां च । पूयतेऽनेनेति पवित्रोऽयमृषिः । नाम्नि,  
दर्भः पवित्रः । बर्हिः पवित्रम् । यज्ञोपवीतं पवित्रम् ।  
ओघोपकरणं पवित्रम् । पवित्रा नदी । दर्भादीनां पवि-  
त्रमिति संज्ञा । ऋषौ कर्तर्यपि केचित् ॥८६॥

लूधूसुखनचरसहार्तेः । ५ । २ । ८७ ॥

एभ्यः सत्यर्थे वर्तमानेभ्यः करणे इत्रो भवति ।  
लुनात्यनेन लुवित्रम् । धुवत्यनेन धुवित्रम् । धूनेतोरपि  
कश्चित् । धवित्रम् । सुवत्यनेन सवित्रम् । निरनुबन्ध-  
निर्देशात् धृगूसूडोर्न भवति । खनित्रम् । चरित्रम् ।  
सहित्रम् । ऋच्छतीयर्ति वानेनारित्रम् । वहेरपि कश्चित् ।  
वहित्रम् ॥८७॥

नीदावृशस्रयुयुजस्तुतुदसिसिचमिहपतपान-

हस्रद् । ५ । २ । ८७ ॥

एभ्यः सत्यर्थे वर्तमानेभ्यः करणे ऋ प्रत्ययो  
भवति । नयन्यनेन नेत्रम् । दांवृ दान्यनेन दात्रम् ।

शस्र शस्त्रम् । यु योत्रम् । युज् योक्त्रम् । स्तुस्तो-  
त्रम् । तुद् तोत्रम् । सि सेत्रम् । सिच् सेक्त्रम् । मिह  
मेदूम् । पत् पत्रम् । पा पात्रम् । पात्री । नह, नहूः ।  
नह्री । टकारो डच्चर्थः ॥८८॥

हलक्रोडास्ये पुवः । ५ । २ । ८९ ॥

आस्यं मुखम् । पुवो धातो सत्यर्थे हलास्ये  
क्रोडास्ये च कारणे ऋ प्रत्ययो भवति । पुनाति  
पवते वाऽनेन पोत्रम् । हलस्य सूकरस्य च मुखमुच्यते  
॥८९॥

दंशेऽत्रः । ५ । २ । ९० ॥

दंशेः सत्यर्थे वर्तमानात्करणे ऋ प्रत्ययो भवति ।  
दशत्यनया दंष्ट्रा । प्रत्ययान्तरकरणमावर्थम् ॥९०॥

धात्री । ५ । २ । ९१ ॥

दूधेर्द्धातेर्वा कर्मणि ऋ प्रत्ययो निपात्यते ।  
धयन्ति तामिति धात्री स्तनदायिनी । दधति तां भैष-  
ज्यार्थमिति धात्री आमलकी ॥९१॥

ज्ञानेच्छार्चार्थीच्छीत्यादिभ्यः क्तः

। ५ । २ । ९२ ॥

ज्ञानार्थेभ्य इच्छार्थेभ्योऽर्चा पूजा तदर्थेभ्यो  
जीदभ्यः शीलादिभ्यश्च धातुभ्यः सत्यर्थे वर्तमानेभ्यः  
क्तः प्रत्ययो भवति । पूर्ववच्चास्य कर्तृकर्मार्थनिर्देशः ।  
ज्ञानार्थः, राज्ञां ज्ञातः । राज्ञां बुद्धः । राज्ञां विदितः ।  
राज्ञामगवतः । इच्छार्थः, राज्ञामिष्टः । राज्ञां मतः ।  
अर्चार्थः, राज्ञामर्चितः । राज्ञां पूजतः । जित्, जिमिदा  
मिन्नः । क्षिण्णः । स्विन्नः । धृष्टः । तूर्णः । सुप्तः ।  
भीतः । इद्धः । तृषितः । फुल्लः । शील्यादि, शीलितो  
रक्षितः । क्षान्तः, आक्रुष्टो जुष्ट उद्यतः । सयत शयित-  
स्तुष्टो, रुष्टो रुषित आशितः ॥१॥ कान्तोऽभिव्यादृतो  
दृष्ट-स्तृप्तः सृप्तः स्थितो भृतः ॥ अमृतो मुदितः पूर्तः,

शक्तोऽक्तः श्रान्तविस्मृतौ ॥२॥ सरब्धारब्धदयिता,  
दिग्धः स्निग्धोऽवतीर्णकः । आरूढो मूढ आयस्तः,  
क्षुधितक्लान्तवीडिताः ॥३॥ मत्तश्चैव तथा क्रुद्धः,  
श्लिष्टः सुहित इत्यपि । लिप्तदृप्तौ च विज्ञेयौ, सति  
लग्नादयस्तथा ॥४॥ बहुलाधिकाराद्यथाभिधानमेभ्यो  
भूतेऽपि क्तो भवति । तथा च तद्योगे तृतीयासमासो-  
ऽपि सिद्धः 'अर्हद्भ्यस्त्रिभुवनराजपूजितेभ्यः' इति ।  
एवं शीलितो मैत्रेण, रक्षितो मैत्रेणाक्रुष्टश्चैत्रेणेत्यादा-  
वपि द्रष्टव्यम् । वर्तमानस्ते तु पण्ठ्येव, 'कान्तो हरि-  
श्चन्द्र इव प्रजाना'मिति । अन्ये तु ज्ञानाद्यर्थेभ्यः  
तत्क्रौण्डिन्यन्यायेन भूते क्तस्य बाधनात् वर्तमान-  
क्तेन च योगे कर्तरि षष्ठीविधानात् त्वया ज्ञातो मया  
ज्ञात इत्यादिरपशब्द इति मन्यन्ते ॥९२॥

उणादयः । ५ । २ । २३ ॥

बहुलमिति वर्तते । सत्यर्थे वर्तमानाद्धातोरु-  
णादयः प्रत्यया बहुलं भवन्ति । करोतीति कारुः ।

अकृत्वाऽऽसननिर्वन्ध-मभित्त्वा पावनीं गतिम् । सिद्धराजः परपुर-प्रवेश-  
वशितां ययौ ॥१॥

॥अथ तृतीयः पादः॥

वत्स्यति गम्यादिः । ५ । ३ । १ ॥

गम्यादयः शब्दा वत्स्यति भविष्यति धात्वर्थे  
इन्नादिप्रत्ययान्ताः साधवो भवन्ति । अनेन सामा-  
न्यतः सिद्धानां प्रत्ययानां भविष्यद्भात्वर्थता विधीयते ।  
गमिष्यतीति गमी ग्रामम् । इन्नौणादिकः सति  
प्राप्तो वत्स्यति भवति । आगामी । भावी । प्रस्थायी ।  
एभ्य औणादिको णिन् । प्रयायी । प्रतियायी । प्रति-  
बोधी । प्रतिरोधी । एभ्योऽजातेः शीले आवश्यकं  
वा णिन् सिद्धो भविष्यति नियम्यते । कथं श्वो ग्रामं  
गमी । भविष्यत्सामान्ये पदं निष्पाद्य पश्चान्छ्व-  
शब्देन योगः कार्यः ॥१॥

वायुः । पायुः । बहुलवचनात् प्रायः संज्ञाशब्दाः केचि-  
त्त्वसंज्ञाशब्दा इति अनुक्ता अपि प्रत्यया भवन्ति ।  
ऋफिडः । ऋफिडुः । तथा सति विहिता उणादयः  
क्वचिद्भूतेऽपि दृश्यन्ते । भसितं तदिति भस्म । कषि-  
तोऽसौ कपिः । ततोऽसौ तनिः । वृत्तं तदिति वर्त्म ।  
चरितं तदिति चर्म । अद्भ्यः सरन्ति स्म अप्स-  
रसः । उक्तं च-'संज्ञासु धातुरूपाणि प्रत्ययाश्च  
ततः परे । कार्यानुबन्धोपपदं विज्ञातव्यमुणा-  
दिषु ॥१॥ तथा-ब्राहु ठकं प्रकृतेस्तनुदृष्टेः प्रायसमुच्च-  
यनादपि तेषाम् । कार्यसशेषविधेश्च तदूह्य नैगमरू-  
ढिभवं हि सुसाधु ॥२॥ नाम च धातुजमाह निरुक्ते,  
व्याकरणे शकटस्य च तोकम् । यन् न पदार्थविशेष-  
समुत्थं, प्रत्ययतः प्रकृतेश्च तदूह्यम् ॥३॥ इति ॥९३॥

इत्याचार्यश्रीहेमचन्द्रविरचितायां श्रीसिद्धहेमचन्द्र-  
भिधानस्वोपज्ञशब्दानुशासनवृत्तौ पञ्चमस्याध्यायस्य  
द्वितीयः पादः ।

वा हेतुसिद्धौ क्तः । ५ । ३ । २ ॥

हेतुः कारणं तस्य सिद्धिः निष्पत्तिः वत्स्यत्यर्थे  
वर्तमानाद्धातोः धात्वर्थे हेतोः सिद्धौ सत्यां क्तः प्रत्ययो  
वा भवति । किं ब्रवीषि वृष्टो देवः संपन्नास्तर्हि  
शालयः । संपत्स्यन्त इति वा । प्राप्ता नौस्तीर्णा तर्हि  
नदी । तरिष्यत इति वा ॥२॥

कषोऽनिटः । ५ । ३ । ३ ॥

कपेः कृच्छ्रगहनयोरनिटत्वमुक्तम् । तस्माद्वत्स्यति,  
वर्तमानात् क्तो भवति । कषिष्यतीति कष्टम् । कष्टा  
दिशस्तमसा । सत्यपि कश्चित् । कषति कष्टम् ।  
अनिट इति किम् । कषिताः शत्रवः शूरेण ॥३॥



भविष्यन्ती ॥ ५ । ३ । ४ ॥

वर्त्यत्यर्थे वर्तमानाद्धातोः परा भविष्यन्ती  
विभक्तिर्भवति । गमिष्यति । भोक्ष्यते ॥४॥

अनद्यतने श्वस्तनी ॥ ५ । ३ । ५ ॥

न विद्यतेऽद्यतनो यत्र तस्मिन्वर्त्यति धात्वर्थे  
वर्तमानाद्धातोः श्वस्तनी विभक्तिर्भवति । कर्ता श्वः ।  
कर्ता । अनद्यतन इति बहुव्रीहिः किम् ? व्यामिश्रे  
मा भूत् । अद्य श्वो वा गमिष्यति । कथं श्वो  
भविष्यति ? मासेन गमिष्यति ? पदार्थे भविष्यन्ती  
पश्चात् श्वःशब्देन योगः ॥५॥

परिदेवने ॥ ५ । ३ । ६ ॥

परिदेवनमनुशोचनम् । तस्मिन् गम्यमाने वर्त्यति  
धात्वर्थे वर्तमानाद्धातोः श्वस्तनी विभक्तिर्भवति ।  
अनद्यतनार्थ आरम्भः । इयं तु कदा गन्ता यैवं  
पादौ निदधाति ? अयं तु कदाऽध्येता य एवमनभि-  
युक्तः ? विशेषविधानात् कदाकहिलक्षणा विभाषा  
वाध्यते ॥६॥

पुरायावतोर्वर्तमाना ॥ ५ । ३ । ७ ॥

पुरायावतोर्निपातयोरुपपदयोर्वर्त्यति धात्वर्थे  
वर्तमानाद्धातोर्वर्तमाना विभक्तिर्भवति । पुरा भुङ्-  
क्ते । यावद्भुङ्क्ते ? भविष्यदनद्यतनेऽपि परत्वाद्वर्तमानैव ।  
पुरा श्वो भुङ्क्ते । यावच्छ्वो व्रजति । लाक्षणिकत्वा-  
दिह न भवति । महत्या पुरा जेष्यति ग्रामम् ।  
यावदास्यते तावद्भोक्ष्यते । यत्परिमाणमित्यर्थः ॥७॥

कदाकह्योर्निवा ॥ ५ । ३ । ८ ॥

कदाकह्योरुपपदयोर्वर्त्यत्यर्थे वर्तमानाद्धातोर्व-  
र्तमाना वा भवति । पक्षे भविष्यन्तीश्वस्तन्यावपि  
भवतः । कदा भुङ्क्ते । कदा भोक्ष्यते । कदा भोक्ता ।  
कहिं भुङ्क्ते । कहिं भोक्ता । कहिं भोक्ष्यते इति ।

कहिंशब्दस्य अनद्यतनार्थवृत्तित्वान्न प्राप्नोति, श्वो  
गमिष्यतीत्यादिवत् भविष्यति । भूते तु नित्यं परोक्षा-  
दयः । कदा बुभुजे । कदा भुक्त्वान् । कहिं बुभुजे ।  
कहिं भुक्त्वान् ॥८॥

किंवृत्ते लिप्सायाम् ॥ ५ । ३ । ९ ॥

विभक्त्यन्तस्य हतरङ्गतमान्तस्य च किमो वृत्तं  
किंवृत्तमिति वैयाकरणसमयः । तेन कितरां कित-  
मामिति न किंवृत्तम् । तस्मिन्नुपपदे प्रष्टुर्लिप्सायां  
गम्यमानायां वर्त्यत्यर्थे वर्तमानाद्धातोर्वर्तमाना वा  
भवति । पक्षे भविष्यन्तीश्वस्तन्यावपि भवतः । लब्धु-  
मिच्छा लिप्सा । को भवतां भिक्षां ददाति, दास्यति,  
दाता वा । के के भवन्तो भोजयन्ति, भोजयिष्यन्ति  
भोजयितारो वा । कतरो भवतोर्भिक्षां ददाति,  
दास्यति, दाता वो । कतमो भवतां भिक्षां ददाति,  
दास्यति, दाता वा । किंवृत्त इति किम् ? भिक्षां  
दास्यति । लिप्सायामिति किम् ? कः सिद्धपुरं  
यास्यति ॥९॥

लिप्स्यसिद्धौ ॥ ५ । ३ । १० ॥

लब्धुमिष्यमाण ओदनादिलिप्स्यस्तस्मात् सिद्धौ  
स्वर्गाद्यवाप्तिलक्षणायां गम्यमानायां वर्त्यत्यर्थे वर्तमाना-  
द्धातोर्वा वर्तमाना भवति । पक्षे भविष्यन्तीश्वस्तन्या-  
वपि भवतः । अकिंवृत्तार्थोऽयमारम्भः । यो भिक्षां  
ददाति दास्यति दाता वा स स्वर्गलोकं याति  
यास्यति याता वा । लिप्स्याद्भक्तात्स्वर्गसिद्धिमाचक्षाणो  
दातार प्रोत्साहयति ॥१०॥

पञ्चम्यर्थहेतौ ॥ ५ । ३ । ११ ॥

पञ्चम्यर्थः प्रैषादिस्तस्य हेतुर्निमित्तमुपाध्याया-  
गमनादि तस्मिन्नर्थे वर्त्यति वर्तमानाद्धातोर्वर्तमाना  
वा भवति । पक्षे भविष्यन्तीश्वस्तन्यावपि भवतः ।

उपाध्यायश्चेदागच्छति आगमिष्यति आगन्ता वा  
अथ त्वं सूत्रमधीष्व । अथ त्वमनुयोगमादत्स्व । अत्र  
भविष्यदुपाध्यायांगमनेमव्ययनादिविषयस्य प्रेपस्याति-  
सर्गस्य प्राप्तिकालेतायाश्च हेतुर्भवति ॥११॥

सप्तमी चोर्ध्वमौहूर्तिके । ५ । ३ । १२ ॥  
ऊर्ध्वं मुहूर्ताद्वर्ध्वं ऊर्ध्वमौहूर्तिकः । 'नाम नाम्ना'-  
(३-१-१८) इति समासः । उत्तरपदवृद्धिस्त्वस्मादेव  
निर्देशात् । पञ्चम्यर्थहेतौ ऊर्ध्वमौहूर्तिके वत्स्यत्यर्थे  
वर्तमानाद्वातोः सप्तमी चकाराद्वर्तमाना च विभक्तिर्वा  
भवति । पक्षे भविष्यन्तीश्वस्तन्त्यावपि भवतः । ऊर्ध्वं  
मुहूर्तादुपरि मुहूर्तस्य परं मुहूर्तादुपाध्यायश्चेदागच्छेत्  
आगच्छति आगमिष्यति आगन्ता वा अथ त्वं  
तर्कमधीष्व अथ त्वं सिद्धान्तमधीष्व ॥१२॥

क्रियायां क्रियार्थायां तुम्णकञ्भविष्यन्ती  
। ५ । ३ । १३ ॥

वेति निवृत्तम् । यस्माद्वातोस्तुमादिस्तद्वाच्या या  
क्रिया सार्थः प्रयोजनं यस्याः सा क्रियार्था । तस्यां  
क्रियायामुपपदे वत्स्यत्यर्थे वर्तमानाद्वातोस्तुम्णकञ्भवि-  
ष्यन्तीप्रत्यया भवन्ति । कर्तुं व्रजति । कारको व्रजति ।  
करिष्यामीति व्रजति । भोक्तुं व्रजति । भोजको व्रजति ।  
भोक्ष्ये इति व्रजति । क्रियायामिति किम् ? भिक्षिष्ये  
इत्यस्य जटाः । क्रियार्थायामिति किम् ? धावतस्ते  
पतिष्यति वासः । अत्रास्ति धावनक्रियोपपदम् न  
त्वसौ पतनार्थमुपात्तेति न भवति । 'णकतृचौ'-(५-  
१-४८) इति सामान्येन सिद्धे क्रियार्थोपपदभा-  
विन्या भविष्यन्त्या बाधो मा भूदिति णकज्विधानम् ।  
असरूपविधिना णकोऽपि भविष्यतीति चेदेवं तर्हि  
असरूपविधिना तृजादयो मा भूवन्निति पुनर्णकज्वि-

धानम् । तेनौदनस्य पाचको व्रजति पक्ता व्रजति  
पचो व्रजति विक्षिपो व्रजतीत्यादि न भवति ॥१३॥

कर्मणोऽण् । ५ । ३ । १४ ॥

क्रियायां क्रियार्थायामुपपदे कर्मणः पराद्वत्स्य-  
त्यर्थे वर्तमानाद्वातोरेण प्रत्ययो भवति । कुम्भकारो  
व्रजति । काण्डर्लावो व्रजति । 'कर्मणोऽण्'-(५-१-  
-७२) इति सामान्येन विहितोऽण् णकचानेन  
बाध्यतासरूपविधिश्च नास्तीति पुनर्विधीयते । सोऽप-  
वादत्वाणकञ् बाधने । परत्वात्सामान्यस्याणो  
बाधकान् टगादीनपि । तेन वक्रगायो व्रजति सुरापायो  
व्रजति गोदायो व्रजति । बहुलाधिकाराणकञ्भविष्य-  
न्त्यावपि भवतः । कट कारको व्रजति । ओदन  
भोजको व्रजति । काण्डानि लविष्यामीति व्रजति ।  
कम्बलं दास्यामीति व्रजति ॥१४॥

भाववचनाः । ५ । ३ । १५ ॥

भाववचना घञ्कृत्यादयस्ते क्रियायां क्रियार्था-  
यामुपपदे वत्स्यत्यर्थे वर्तमानाद्वातोर्भवति । क्रियार्थो-  
पपदेन तुमा मा बाधिषतेति वचनम् । असरूपविध्य-  
भावस्य ज्ञापितत्वात् । पाकाय व्रजति । पक्तये व्रजति  
पचनाय व्रजति । पाचनायै व्रजति । वचनग्रहणाद्यो  
यथा विहितः स तथा भवति । 'तुमोऽर्थे भाववच्-  
नात्'-(२-२-६१) इति चतुर्थी ॥१५॥

पदरुजविशस्पृशो घञ् । ५ । ३ । १६ ॥

एभ्यो घातुभ्यो घञ् प्रत्ययो भवति । कृत्वात्  
कर्तरि । वत्स्यतीत्यादि निवृत्तम् । पद्यते पत्स्यते  
अपादि पेदे वा पादः । एवं रोगः । वेशः । स्पर्शो  
व्याधिविशेषः । स्पर्शो देवदत्तः कम्बलस्य । घकारः  
कृत्वगत्वार्थः । जकारो वृद्ध्यर्थः ॥१६॥

संमदप्रमदौ हर्षे । ५ । ३ । ३३ ॥

समदप्रमद इत्येतौ भावाकत्रोर्हर्षर्थेऽलन्तौ निपात्येते । सम्मदः क्रीकिलानाम् । प्रमदः कन्यानाम् । हर्ष इति किम् २ समादः । प्रमादः । सप्रान्मद इत्यनुक्त्वा निपातनं रूपनिग्रहार्थम् । तेनोपसर्गान्तरयोगे न भवति । प्रसमादः । संप्रमादः । अभिसमादः ॥३३॥

ह्नोऽन्तर्धनान्तर्धणौ देशे । ५ । ३ । ३४ ॥

अन्तःपूर्वाद्धन्तेरल् प्रत्ययो घनघणौ चादेशौ निपात्येते देशोऽभिधेये भावाकत्रोः । अन्तर्हण्यतेऽस्मिन्नित्यन्तर्धनः अन्तर्धणो वा वाहीकेषु देशविशेषः । अन्तर्घातोऽन्यः । एके त्वन्तःसंहतो देशोऽन्तर्धनः । अभ्यन्तरो देश इति केचित् । तस्मिन्नन्तर्धणेऽपश्यत् । घणिः प्रकृत्यन्तरमित्यन्ये ॥३४॥

प्रघणप्रघाणौ गृहांशे । ५ । ३ । ३५ ॥

पूर्वाद्धन्तेर्गृहांशेऽभिधेयेऽल् प्रत्ययो घणघाणौ चादेशौ निपात्येते । प्रघणः प्रघाणो वा द्वारालिन्दकः । प्रघातोऽन्यः ॥३५॥

निघोद्धसंघोद्धनापघनोपघ्नं निमितप्रशस्तगणात्प्राधानाङ्गासन्नम् । ५ । ३ । ३६ ॥

हन्तेर्निघादयः शब्दा यथासंख्यं निमितादिषु वाच्येषु कृतघत्वादयोऽलन्ता निपात्यन्ते । समन्ततो मितं तुल्यमविशेषणं वा मितं परिच्छिन्नं निमितम् । तुल्यारोहपरिणाहमित्यर्थः । निर्विशेषं निश्चयेन वा हन्यन्ते ज्ञायन्ते निघा वृक्षाः । निघा शालयः । निघा बृहत्तिका । निघं वस्त्रम् । निघातोऽन्यः । उत्कर्षेण हन्यते ज्ञायते उद्धः प्रशस्तः । उद्धातोऽन्यः । गणः प्राणिसमूहः । संहतिः संघः । अन्यत्र सघातः । कथं सघातो मनुष्याणाम् । सघातशब्दः समुदाय-

मात्रे । अत्याधीयन्ते छेदनार्थं कूटनार्थं च काष्ठादीनि यत्र तदत्याधानम् । उद्धन्यतेऽस्मिन्निति उद्धनः । काष्ठोद्धनः । ताम्रोद्धनः । लोहोद्धनः । घनः स्कन्धः । उद्धातोऽन्यः । अङ्गं शरीरावयवः । अपहन्यतेऽनेनेत्यपघनोऽङ्गम् । वणिभिरपघनैर्वर्धराव्यक्तघोषान् । पाणिः पादश्चापघनो नापरमङ्गमित्यन्ये । अपघातोऽन्यः । उपहन्यते समीप इति ज्ञायते उपघ्नः आसन्नः । गुरूपघ्नः । ग्रामोपघ्नः । उपघातोऽन्यः । निपातनादेवोपात्तार्थविशेषे वृत्तिरसरूपप्रत्ययवाधनं च विज्ञायते ॥३६॥

मूर्तिनिचिताभ्रे घनः । ५ । ३ । ३७ ॥

हन्तेर्मूर्त्यादिष्वर्थेषु अल् प्रत्ययो घनादेशश्च निपात्यते । मूर्तिः काठिन्यम् । अभ्रस्य घनः काठिन्यमित्यर्थः । एवं दधिघनः । लोहघनः । निचितं निरन्तरं, तत्र, घनाः केशाः । घनाः ब्रौह्मर्यः । अभ्रमेघः, तत्र, घनः । कथं घनं दधि गुणशब्दोऽयम् तद्योगाद्गुणिन्यपि वर्तते ॥३७॥

व्ययोद्धोः करणे । ५ । ३ । ३८ ॥

वि अयस् द्रु इत्येतेभ्यः पराद्धन्तेः करणेऽल् प्रत्ययो घनादेशश्च निपात्यते । भावस्य कारकान्तरस्य चानुप्रवेशो मा भूदिति करणग्रहणम् । विह्न्यतेऽनेनेति मिरं विघनः । विघनेन्दुसमद्युतिः । वयः पक्षिणो हन्यन्तेऽनेनेति वा विघनः । अयोघनः । द्रुः हन्यतेऽनेनेति द्रुघनः कुठारः । कथं द्रुघणः अरीहिणादिपाठाण्यत्वे भविष्यति । घणतेर्वाऽजन्तस्य रूपम् । स्त्रियां त्वनडेव परत्वात् । विहननी । अयोहनी । द्रुहनी ॥३८॥

स्तम्बाद् घनश्च । ५ । ३ । ३९ ॥

स्तम्बशब्दात्पराद्धन्तेरल् घनादेशौ च निर्पा-

त्येते करणे । स्तम्भो हन्यतेऽनेन स्तम्बघ्नो दण्डः ।  
स्तम्बघ्नो यष्टिः । स्त्रियां परत्वादनडेव । स्तम्बह-  
ननी यष्टिः । केचित्तु कप्रत्यये निपातनं कृत्वा स्त्रिया-  
मपि स्तम्बघ्नेति इच्छन्ति । अन्ये तु स्तम्बपूर्वस्यापि  
हन्तेः 'सातिहेति'—(५-३-९४) इति निपातनात्  
स्तम्बहेतिरितीच्छन्ति । करण इत्येव । स्तम्बहनन  
स्तम्बघातः । कथं स्तम्बघ्नीषीका । करणस्यापि कर्तृत्व-  
विवक्षया 'अचित्ते टक्'—(५-१-८३) इत्यनेन टकि  
सिद्धम् ॥३९॥

परेर्घः । ५ । ३ । ४० ॥

परिपूर्वाद्धन्तेरल् घादेशश्च करणे निपात्यते । परि  
हृष्यतेऽनेनेति परिघोऽर्गला । लत्वे पलिघः ॥४०॥

हः समाह्वयाह्वयो ब्रूतनाम्नोः

। ५ । ३ । ४१ ॥

करण इति निवृत्तम् । ब्रूते नाम्नि चाभिधेये  
यथासख्यं समाङ्पूर्वादाङ्पूर्वाच्च ह्यतेरल् ह्वयादेशश्च  
निपात्यते । समाह्वयः प्राणिब्रूतम् । आह्वयो नाम ॥४१॥

न्यभ्युपवेर्वाश्चोत् । ५ । ३ । ४२ ॥

नि-अभिउपविभ्यः परात् ह्यतेर्भावाकर्त्रोरल्  
तत्संनियोगे च वाशब्द उकारो भवति । अभेदनिर्देशः  
सर्वादेशार्थः । निहव । अभिहव । विहव । न्यभ्यु-  
पवेरिति किम् ? प्रहाय । ह इत्येव । निवायः । हो हव  
इत्यनिपातनं किम् ? युङ्लुपि निपातन मा भूत् । तेन  
विजोहव इति सिद्धम्, अन्यथा विहव इति स्यात् ।  
जुहोतिनैव सिद्धे ह्यते रूपान्तरनिवृत्त्यर्थं वचनम्  
॥४२॥

आङो युद्धे । ५ । ३ । ४३ ॥

आङ्पूर्वाद् ह्यतेर्युद्धेर्भावाकर्त्रोरल् भवति  
वाशब्दश्चोकारः । आह्वयन्ते योद्धारोऽस्मिन्नित्याहवो

युद्धम् । युद्ध इति किम् ? आहायः । आह्वानम् ॥४३॥

आहावो निपानम् । ५ । ३ । ४४ ॥

निपिबन्त्यस्मिन्निपानम् । पशुशकुनीनां पानार्थं कृतो  
जलाधारः । आङ्पूर्वात् ह्यतेर्भावाकर्त्रोरल् आहावादे-  
शश्च निपात्यते निपानं चेदभिधेयं भवति । आह्वयन्ते  
पशवः पनायास्मिन्नित्याहावः पशूनाम् । आहावः  
शकुनीनाम् । निपानमित्यर्थः । निपानमिति किम् ?  
आहायः आह्वानम् ॥४४॥

भावेऽनुपसर्गात् । ५ । ३ । ४५ ॥

अविद्यमानोपसर्गात् ह्यतेर्भावेऽल् वाशब्दश्चोकारो  
भवति । अकर्तरीत्यस्यानुप्रवेशो मा भूदिति भावग्रहणम्  
ह्वानं हवः । भाव इति किम् ? कर्मणि ह्वायः । अनुपस-  
र्गादिति किम् ? आहायः ॥४५॥

हनो वा वध् च । ५ । ३ । ४६ ॥

अनुपसर्गाद्धन्तेर्भावेऽल् वा भवति तत्संनियोगे  
चास्य वधादेशः । हननं वध । घातः । अनुपसर्गा-  
दित्येव । संघातः ॥४६॥

व्यधजपमद्भ्यः । ५ । ३ । ४७ ॥

एभ्योऽनुपसर्गेभ्यो भावाकर्त्रोरल् भवति ।  
बहुवचनाद्भाव इति निवृत्तम् । व्यधः । जपः । मदः ।  
अनुपसर्गादित्येव । आव्याधः । उपजापः । उन्मादः  
॥४७॥

नवा क्वणयमहसस्वनः । ५ । ३ । ४८ ॥

अनुपसर्गेभ्य एभ्यो भावाकर्त्रोरल् वा भवति ।  
क्वणः क्वाणः । यमः यामः । हसः हासः । स्वनः  
स्वानः । अनुपसर्गादित्येव । प्रक्वाणः । प्रयामः ।  
प्रहासः । विष्वाणः । अप्राप्ताविभापेयम् ॥४८॥

अङो रुप्लोः । ५ । ३ । ४९ ॥

आङः पराभ्यां रुप्लभ्यां भावाकर्त्रोरल् वा भवति ।

सर्तेः स्थिरव्याधिबलमत्स्ये । ५ । ३ । १७ ॥

सर्तेरेषु कर्तृषु घञ् भवति । स्थिरे, सरति कालान्तरमिति सारः स्थिरः पदार्थः । साञसारः । खदिरसारः । कार्यसारः । व्याध्यादौ, अतीसारो व्याधिः । सारो बलम् । विसारो मत्स्यः ॥१७॥

भावाकर्त्रोः । ५ । ३ । १८ ॥

भावे वाच्ये कर्तृवर्जिते कारके च सर्वधातुभ्यो घञ् भवति । पचनं पाकः । एवं रागः । त्यागः । प्रकुर्वन्ति तमिति प्राकारः । एवं प्रासः । प्रसेव । समाहारः । कारः । करणाधिकरणयोरनङ् तदपवादश्च व्यञ्जनान्तेभ्यो घञ् वक्ष्यते । दाशन्तेऽस्मा इति दाशः । तालव्योपान्त्योऽयम् । आहरन्त्यस्मादित्याहारः । असञ्ज्ञायामपि । दायो दत्तः । लाभो लब्धः । कृतः कटो हृतो भार इत्यादौ बहुलाधिकारान्न भवति । अकर्त्रिति पर्युदासेन कारकाश्रयणात्सबन्धे न भवति । देवदत्तस्य पच्यते । भावाकर्त्रोरिति किम् ! पचः । भावो भवत्यर्थः । साध्यरूपः क्रियासामान्यं धात्वर्थः सं धातुर्नैवोच्यते तत्रैव च त्यादयः क्वातुममस्तव्यानीयादयश्च भवन्ति । यस्तु भावो धात्वर्थधर्मः सिद्धता नाम लिङ्गसख्यायोगी स द्रव्यवद्भात्वर्थादन्यः तत्रायं घञादिविधिः । तेन तद्योगे लिङ्गवचनभेद सिद्धो भवति । पाकः पाकौ पाकाः । पचन पचने पवनानि । पक्तिः पक्ती पक्तय इति ॥१८॥

इडोऽपादाने तु टिद्धा । ५ । ३ । १९ ॥

इडो धातोर्भावाकर्त्रोर्घञ् भवति अपादाने तु कारके वा टिद्धवति । अध्ययनमध्यायः । अधीयत इति अध्यायः । उपेत्याधीयतेऽस्मादित्युपाध्यायः । टिद्धिधानसामर्थ्यात् स्त्रियां क्तिर्वाध्यते । उपाध्यायी । उपाध्याया ॥१९॥

श्री वायुवर्णनिवृत्ते । ५ । ३ । २० ॥

श इत्यस्माद्भावाकर्त्रोर्वाधादिष्वर्थेषु घञ् भवति । शीर्यते औषधादिभिरिति शारो वायुः । मालिन्येन शीर्यत इति शारो वर्णः । निवृत्तं निवरणं प्रावरणमित्यर्थः । निशीर्यते शीतायुपद्रवो येन तत् नीशारो निवृत्तम् । 'गौरिवाकृतनीशारः, प्रायेण शिशिरे कृशः ।' निवृत्ता द्यूतोपकरणमिति कश्चित् नियमेन वृता इत्यन्वर्थात् । शारैरिव क्रीडितम् । एष्विति किम् ? शरः ॥२०॥

निरभेः पूत्वः । ५ । ३ । २१ ॥

पू इति पूगपूढोः सामान्येन ग्रहणम् । निरभिपूर्वाभ्यां यथासख्यं पूढभ्यां परो भावाकर्त्रोर्घञ् भवति । निष्पूयते निष्पावः । अभिलावः ॥२१॥

रोरुपसर्गात् । ५ । ३ । २२ ॥

उपसर्गपूर्वाद्भावाकर्त्रोर्घञ् भवति । संस्वर्णं संरावः । उपरावः । विरावः । उपसर्गादिति किम् ? रवः । सांराविणमित्यत्र जिन् वाधकः । कथं रावः । बहुलाधिकारात् ॥२२॥

भूश्यदोऽल् । ५ । ३ । २३ ॥

भूश्चिद् इत्येतेभ्य उपसर्गपूर्वेभ्यो भावाकर्त्रोर्लृट् प्रत्ययो भवति । प्रभवः । विभवः । संभवः । प्रश्रयः । प्रतिश्रयः । संश्रयः । प्रघसः । विघसः । संघसः । उपसर्गादित्येव । भावः । श्रायः । घासः । भूश्योरुपसर्गादिवेति नियमाथं वचनम् । कथं प्रभावः विभावः अनुभावः । बहुलाधिकारात् । प्रकृष्टो भाव इत्यादिप्रादिसमासो वा । लकारो 'मिग्मीगोऽखलिचलि'—(४-२-८) इत्यत्र विशेषणार्थः ॥२३॥

न्यादो नवा । ५ । ३ । २४ ॥

निपूर्वादेरलि घल्लभावोऽकारस्य दीर्घत्व च

वा निपात्यते । न्यादः । निघसः ॥२४॥

संनिव्युपाद्यमः । ५ । ३ । २५ ॥

एभ्य उपसर्गोभ्यः पराधमेर्भावाकर्त्रोरल् वा भवति ।  
संयमः । सयाम् । नियमः । नियामः । वियमः ।  
वियामः । उपयमः । उपयामः ॥२५॥

नेर्नदगदपठस्वनक्वणः । ५ । ३ । २६ ॥

नेरुपसर्गात्परेभ्य एभ्यो भावाकर्त्रोरल् प्रत्ययो  
वा भवति । निनदः । निनादः । निगदः । निगादः ।  
निपठः । निपाठः । निस्वनः । निस्वानः । निक्वणः ।  
निक्वाणः ॥२६॥

वैणे क्वणः । ५ । ३ । २७ ॥

वीणायां भवो वैणः । वैणेऽर्थे वर्तमानादुपसर्ग-  
पूर्वात्क्वेर्भावाकर्त्रोरल् वा भवति । प्रक्वणो वीणायाः ।  
प्रक्वाणो वीणायाः । एवं निक्वणः निक्वाणः । वैण  
इति किम् ? प्रक्वाण शृङ्खलस्य । कथं क्वाणः क्वाणो  
वीणायाः । 'नवा क्वाण'—(५-३-४८) इत्यादिना  
सामान्येन विधानात् वैणेऽपि भवति ॥२७॥

युवर्णवृट् वशरणगमृद्ग्रहः । ५ । ३ । २८ ॥

उपसर्गाद्वैति च निवृत्तम् । इवर्णान्तेभ्य उवर्णा-  
न्तेभ्यो वृट् वशरणगमिभ्य ऋकारान्तभ्यो ग्रहेश्च  
धातोर्भावाकर्त्रोरल् भवति । घञोऽपवादः । चयः ।  
निश्चयः । जयः । क्षयः । क्रयः । यवः । रवः ।  
नवः । स्तवः । लवः । पवः । वरः । प्रवरः । दरः ।  
आदरः । वशः । रणः । गमः । अवगमः । कृ, करः ।  
गृ, गरः । तृ, तरः । दृ, दरः । शृ, शरः । ग्रहः ।  
कथं वारः समूहः वारोऽवसरः वारः क्रियाभ्यावृत्तिः ।  
बहुलाधिकाराद् घञ् । परिवार इति तु ण्यन्तादचि  
सिद्धम् ॥२८॥

वर्षादयः क्लीवे । ५ । ३ । २९ ॥

वर्षादयः शब्दा अलन्ताः क्लीवे यथादर्शनं  
भावाकर्त्रोर्निपात्यन्ते । नपुंसके कान्दुनिवृत्त्यर्थं वच-  
नम् । वर्षं भयं धनं वनम् खलं पदं युगम् । अत्र  
स्थाङ्गकालविशेषयुग्मेष्वल् गत्वगुणाभावौ च निपात-  
नात् । अनपुंसकस्तु असरूपविधिना भवत्येव ।  
वृष्यते स्म वृष्टं मेघेन । भीतं बडुना ॥२९॥

समुदोऽजः पशौ । ५ । ३ । ३० ॥

समुदभ्यां परादजतेः पशुविषये धात्वर्थे वर्त-  
मानात् भावाकर्त्रोरल् भवति । समजः पशूनाम्  
समूह इत्यर्थः । उदजः पशूनां प्रेरणमित्यर्थः । समुद  
इति किम् ? व्याजः पशूनाम् । पशाविति किम् ?  
समाज साधूनाम् । उदाजः खगानाम् ॥३०॥

सृग्लहः प्रजनाक्षे । ५ । ३ । ३१ ॥

सर्तिग्लहिभ्यां यथासक्य प्रजनाक्षविषये धात्व-  
र्थे वर्तमानाभ्या भावाकर्त्रोरल् भवति । गवामुपसरः ।  
पशूनामुपसरः । वीनामुपसरं दृष्ट्वा । प्रजनो गर्भग्रह-  
णम् । तदर्थं स्त्रीषु पुंसां प्रथमं सरणमुपसर उच्यते ।  
अक्षाणा ग्लहः, ग्रहणमित्यर्थः । ग्रहेः सूत्रनिपातनाल्ल-  
त्वम् । ग्लहिः प्रकृत्यन्तर वा । प्रजनाक्ष इति किम् ?  
उपासरो भृत्यै राज्ञाम् । ग्लहः ग्लाहो वा पादस्य ।  
कथं परिसरविषये पुलिढमुक्तौ । अधिकरणे पुंनाम्नि  
घेन सिद्धम् ॥३१॥

पणेर्माने । ५ । ३ । ३२ ॥

पणेर्मानेऽर्थे वर्तमानाद्भावाकर्त्रोरल् भवति ।  
मूलरूपणः । शाकपणः । पण्यत इति पणः, मूलका-  
दीनां सव्यवहारार्थं परिमितो मुष्टिरित्यर्थः । माने  
इति किम् ? पाणः । घञोऽपवादो योगः ॥३२॥

आरवः आरावः । आप्लवः आप्लावः । आड इति किम् ?  
विरावः । विप्लवः । रौतेर्वजि प्लवतेरलि नित्यं प्राप्ते  
विकल्पः ॥४९॥

वर्षविघ्नेऽवाद् ग्रहः । ५ । ३ । ५० ॥

अवपूर्वात् ग्रहेर्वर्षविघ्ने वाच्ये भावाकर्त्रोरल् वा  
भवति । अवग्रहः अवग्राह । वृष्टेः प्रतिबन्ध इत्यर्थः ।  
वर्षविघ्न इति किम् ? अवग्रहः पदस्य । अवग्रहोऽर्थ-  
स्य ॥५०॥

प्राद्रश्मितुलासूत्रे । ५ । ३ । ५१ ॥

प्रपूर्वाद्ग्र रश्मौ तुलासूत्रे चार्थे भावाकर्त्रोरल् वा  
भवति । प्रगृह्यत इति प्रग्रहः प्रग्राहः अश्वादेः संय-  
मनरज्जुस्तुलासूत्रं चोच्यते । अन्यस्तु प्रग्रहः ॥५१॥

वृणो वस्त्रे । ५ । ३ । ५२ ॥

प्रपूर्वाद्गुणोतेर्वलविशेषे वाच्ये भावाकर्त्रोरल् वा  
भवति । प्रवृण्वन्ति तमिति प्रवरः । प्रावारः । घञ्यु-  
पसर्गस्य बहुलम्' (३-२-८६) इति दीर्घः । अन्ये  
तु प्राङ्पूर्वएव वृणोति' स्वभावाद्वलविशेषे वर्तते । तेन  
प्रावारः प्रवर इति भवति । वल इति किम् ? प्रवरो  
यतिः ॥५२॥

उदः श्रेः । ५ । ३ । ५३ ॥

उत्पूर्वाच्छेर्भावाकर्त्रोरल् वा भवति । उच्छ्रूयः ।  
उच्छ्रूयः । नित्यमलि प्राप्ते विकल्पः ॥५३॥

युपूर्वोर्ध्वम् । ५ । ३ । ५४ ॥

वेति निवृत्तम् पृथग्योगात् । उत्पूर्वेभ्य एभ्यो  
भावाकर्त्रोर्ध्वम् भवति । अलोऽपवादः । उद्यावः । उपावः ।  
उद्द्रावः ॥५४॥

ग्रहः । ५ । ३ । ५५ ॥

उत्पूर्वात् ग्रहेर्भावाकर्त्रोर्ध्वम् भवति । अलोऽपवादः ।  
उद्ग्राहः । उद इत्येव । ग्रहः । विग्रहः ॥५५॥

न्यवाच्छापे । ५ । ३ । ५६ ॥

न्यवाम्यां पराद्ग्रहे शापे आक्रोशे गम्यमाने  
भावाकर्त्रोर्ध्वम् भवति । निग्राहो ह ते वृषल भूयात् ।  
अवग्राहो ह ते जाल्म भूयात् । शाप इति किम् ?  
निग्रहश्चौरस्य । अवग्रहः पदस्य ॥५६॥

प्राह्णिप्सायाम् । ५ । ३ । ५७ ॥

प्रपूर्वाद् ग्रहेर्लिप्सायां गम्यमानायां भावाकर्त्रोर्ध्वम्  
भवति । पात्रप्रग्राहेण चरति पिण्डपातार्थी भिक्षुः ।  
सुवस्य प्रग्राहेण चरति दक्षिणार्थी द्विजः । लिप्साया-  
मिति किम् ? सुवस्य प्रग्रहः ॥५७॥

समो सुष्टौ । ५ । ३ । ५८ ॥

संपूर्वाद् ग्रहेर्मुष्टिविषये धात्वर्थं भावाकर्त्रोर्ध्वम् भवति ।  
मुष्टिरङ्गुलिसंनिवेशो न परिमाणम् । तत्र 'माने'—  
(५-३-८१) इत्येव सिद्धत्वात् । संग्राहो मल्लस्य ।  
अहो मौष्टिकस्य संग्राहः । मुष्टेर्दाढ्यमुच्यते । मुष्टाविति  
किम् ? संग्रहः शिष्यस्य ॥५८॥

युद्धोः । ५ । ३ । ५९ ॥

संपूर्वेभ्य एभ्यो भावाकर्त्रोर्ध्वम् भवति । संयावः ।  
संदावः । संद्रावः । सम इत्येव । विद्रवः । उपद्रवः  
॥५९॥

नियश्चानुपसर्गाद्या । ५ । ३ । ६० ॥

अविद्यमानोपसर्गान्नयतेर्युद्धोश्च भावाकर्त्रोर्ध्वम्  
वा भवति । नयः । नायः । यवः । यावः । दवः ।  
दावः । द्रवः । द्रावः । अनुपसर्गादित् किम् ? प्रणयः  
॥६०॥

वोदः । ५ । १ । ६१ ॥

उत्पूर्वान्नयतेर्भावाकर्त्रोर्वा घञ् भवति । उन्नायः  
उन्नयः ॥६१॥



1

2

3

4

5

6

7

8

9

10

11

12

13

14

इति दीर्घत्वम् । धान्य इत्येव । निवरा कन्या । स्व-  
भावादलन्तोऽप्ययं सियां वर्तते । किन्तु बहुलाधिका-  
रान्न भवति ॥७४॥

हृणोऽभ्रेषे । ५ । ३ । ७५ ॥

स्थितेरचलनमभ्रेषः । निपूर्वादिणोऽभ्रेषविषयेऽर्थे  
वर्तमानाद्भावाकर्त्रोर्धञ् प्रत्ययो भवति । शास्त्रलोकप्र-  
सिद्ध्यादिना नियतमयनं न्यायः । अभ्रेष इति किम् ?  
न्ययं गतश्चौरः ॥७५॥

परः क्रमे । ५ । ३ । ७६ ॥

क्रमः परिपाटी । परिपूर्वादिणः क्रमविषयेऽर्थे  
वर्तमानाद्भावाकर्त्रोर्धञ् भवति । तव पर्यायो भोक्तुम् ।  
मम पर्यायो भोक्तुम् । क्रमेण पदार्थानां क्रियासंबन्धः  
पर्यायः । क्रम इति किम् ? पर्यायः स्वाध्यायस्य,  
अतिक्रम इत्यर्थः । विपर्यायो मतेः, अन्यथाभवन-  
मित्यर्थः ॥७६॥

व्युपाच्छीडः । ५ । ३ । ७७ ॥

व्युपाभ्यां पराच्छीडो भावाकर्त्रोर्धञ् भवति क्रमे क्रम-  
विषयश्चेद्भात्वर्थो भवति । तव राजविगायः । मम  
राजोपशायः । क्रमप्राप्तं पर्यायसाध्यं शयनमुच्यते ।  
अन्ये तु शयितुं पर्याय उच्यते इत्याहुः । क्रम इति  
किम् ? विशयः । उपशयः ॥७७॥

हस्तप्राप्ये चेरस्तेये । ५ । ३ । ७८ ॥

हस्तेनोपायान्तरनिरपेक्षेण प्राप्तुं शक्यं हस्तप्रा-  
प्यम् । तद्विषयाच्चिनोतेर्भावाकर्त्रोर्धञ् भवति अस्तेये  
न चेद्भात्वर्थं स्तेये चौर्ये भवति । हस्तप्राप्यशब्देन  
प्रत्यासत्तिः प्राप्यस्य लक्ष्यते । तेन प्रत्यासत्तिविषये  
धात्वर्थे विधानम् । पुष्पप्रचायः । फलावचायः । फलो-  
च्चायः । फलोच्चायश्च संहतैः । उदो नेच्छन्त्यन्ये ।  
फलोच्चयः । हस्तप्राप्य इति किम् ? पुष्पप्रचयं करोति

तरुगिह्वरं । अस्तेय इति किम् ? स्तेयेन पुष्पप्रचयं  
करोति । हस्तप्राप्यशब्देन प्रमाणमप्युच्यते । यदस्ते  
संभवति न हस्तादनिश्चयते इति । ततश्च 'माने'-  
(५-३-८१) इत्यनेनैव सिद्धे नियमार्थं वचनम् ।  
अस्तेये एवेति, तेन पुष्पाणां हस्तेन प्रचयं करोति  
चौर इत्यत्र 'माने'- (५-३-८१) इत्यनेनापि  
घञ् न भवति ॥७८॥

चिनिदेहावासोपसमाधाने कश्चादेः

। ५ । ३ । ७९ ॥

चोयत इति चिनिर्यज्ञेऽग्निविशेषः तदाधारो वा ।  
देहः शरीरम् । आवासो निवासः । उपसमाधानमुप-  
र्युपरि राशिकरणम् । एष्वर्थेषु चिनोतेर्भावाकर्त्रोर्धञ्  
तत्संनियोगे चादेः ककारादेयो भवति । चिना, आका-  
यमग्निं चिन्वीत । देहे, कायः शरीरम् । आवासे,  
ऋषिनिकायः । उपसमाधाने, गोमयनिकायः । गोम-  
यपरिकायः । कथं काष्ठनिचयः । बहुत्वमात्रविवक्षया ।  
एष्विति किम् ? चयः । च क इत्येव सिद्धे आदिमह-  
णमादेरेव यथा स्यात् । तेन चैर्यद्भुपि निकेचाय  
इत्येव भवति ॥७९॥

संघेऽनूर्ध्वे । ५ । ३ । ८० ॥

न विद्यते कुतश्चिदूर्ध्वमुपरि किञ्चियस्मिन् सोऽनू-  
र्ध्वः । तस्मिन्सङ्घे प्राणसमुदायेऽभिधेये चिनोतेर्भावा-  
कर्त्रोर्धञ् तत्संनियोगे चादेः को भवति । वैयाकरण-  
निकायः । तार्किकनिकायः । संघ इति किम् ? सार-  
समुच्चयः । प्रमाणसमुच्चयः । अनूर्ध्व इति किम् ?  
सूकरनिचयः सूकरा ह्युपर्युपरि चीयन्ते ॥८०॥

माने । ५ । ३ । ८१ ॥

माने गम्यमाने घातोर्भावाकर्त्रोर्धञ् भवति । मान-  
मियत्ता । सा च द्वेधा । सङ्ख्या परिमाणं च । एको

निघासः । द्वौ निघासौ । एकस्तण्डुलावक्षायः । एक-  
स्तण्डुलनिश्चायः । एक. कारः । द्वौ कारौ । त्रयः  
काराः । द्वौ सूर्पनिष्पावौ । समित्संग्राहः । तण्डुल-  
संग्राहः । मुष्टिरित्यर्थः । मान इति किम् ? निश्चयः ।  
अल एवायमपवादः । कत्यादिभिस्तु वाच्यते । एका  
तिलोच्छ्रितः । द्वे प्रसृती ॥८१॥

स्थादिभ्यः कः । ५ । ३ । ८२ ॥

स्थादिभ्यो धातुभ्यो भावाकर्त्रोः कः प्रत्ययो  
भवति । आखूनामुत्थानम् आखूत्थो वर्तते । शल-  
भोत्थो वर्तते । प्रतिष्ठन्त्यस्मिन्निति प्रस्थः सानुः ।  
संतिष्ठन्तेऽस्यामिति संस्था । व्यवतिष्ठन्तेऽनयेति  
व्यवस्था । प्रस्तात्यस्मिन्निति प्रस्तनः । प्रपिवन्त्यस्या-  
मिति प्रपा । विन्यतेऽनेनेति विधः । आविध्यतेऽनेने-  
त्याविधः । विहन्यतेऽनेनास्मिन्वा विघ्नः । आयुध्यन्ते-  
ऽनेनेत्यायुधम् । आव्यायन्ति तमित्याद्यः । पृषोदरा-  
दित्वात् घस्य ढः । सर्वापवादत्वादनटमपि कप्रत्ययो  
बाधते । कथमाव्याध घातः विघातः उपघातः ।  
बहुलाधिकरात् । बहुवचनं प्रयोगानुसरणार्थम् ॥८२॥

द्वितोऽथुः । ५ । ३ । ८३ ॥

द्वितो घातोर्भावाकर्त्रोरथुः प्रत्ययो भवति ।  
वेपथुः । वमथुः । श्वयथुः । स्फूर्जथुः । आसथुः ।  
नन्दथुः । क्षवथुः । दवथुः । असरूपत्वाद्बलवपि ।  
वेपः क्षवः ॥८३॥

द्वितस्त्रिमक् तत्कृतम् । ५ । ३ । ८४ ॥

द्वितो घातोर्भावाकर्त्रोस्त्रिमक् प्रत्ययो भवति  
तेन धात्वर्थेन कृतं निर्वृत्तमित्येतस्मिन्नर्थे । पाकेन  
निर्वृत्तं पक्त्रिमम् । उपित्रमम् । कृत्रिमम् । लब्धिमम् ।  
बिहित्रिमम् । द्विवदसाविति कश्चित् । याचथुः ।  
ककारः कित्कार्यार्थः ॥८४॥

यजिस्वपिरक्षियतिप्रच्छो नः

। ५ । ३ । ८५ ॥

एभ्यो भावाकर्त्रोर्नः प्रत्ययो भवति । यज्ञः ।  
स्वप्नः । रक्षणः । यत्नः । प्रश्नः ॥८५॥

विच्छो नङ् । ५ । ३ । ८६ ॥

विच्छेर्भावाकर्त्रोर्नङ् प्रत्ययो भवति । विश्नः ।  
डकारो गुणप्रतिषेधार्थः ॥८६॥

उपसर्गाद्दः किः । ५ । ३ । ८७ ॥

उपसर्गपूर्वादासज्ञादाधारेर्भावाकर्त्रोः किः प्रत्ययो  
भवति । आदिः । प्रदिः । प्रधिः । आधिः । निधिः ।  
उपविधिः । संधिः । समाधिः । कित्करणमाकारलोपा-  
र्थम् ॥८७॥

व्याप्यादाधारे । ५ । ३ । ८८ ॥

व्याप्यात्कर्मणः परादासज्ञादाधारेऽधिकरणे कारके  
किर्मवति । जलं धीयतेऽस्मिन्निति जलधिः । शरधिः ।  
इषुधिः । बालधिः । शेषधिः । आधारग्रहणमर्थान्तर-  
निषेधार्थम् ॥८८॥

अन्तर्धिः । ५ । ३ । ८९ ॥

अन्तःपूर्वाद्धातेर्भावाकर्त्रोः किः प्रत्ययो निपा-  
त्यते । अन्तर्धिः ॥८९॥

अभिव्यासौ भावेऽनञिन् । ५ । ३ । ९० ॥

क्रियया स्वसबन्धिनः साकल्येनाभिसंबन्धोऽभि-  
व्याप्तिः । तस्यां गम्यमानायां भावे घातोर्नञिन्  
इत्येतौ प्रत्ययौ भवतः । समन्ताद्रावः संखणं, सांरा-  
विणं सेनायां वर्तते । संकुटन सांकौटिनमेषाम् ।  
अभिव्यासाविति किम् ? सरावः । संकोटः । भावग्रहणं  
कर्मादिप्रतिषेधार्थम् । असरूपविधिना कषजादिनिवृ-  
त्त्यर्थमनग्रहणम् ॥९०॥

**स्त्रियां क्तिः । ५ । ३ । ९१ ॥**

स्त्रियामिति प्रत्ययार्थविशेषणम् । धातोर्भावाकर्त्रोः  
स्त्रीलिङ्गे क्तिः प्रत्ययो भवति । घनादेरपवादः । कृतिः ।  
द्वितिः । चितिः । नीतिः । नुतिः । भूतिः । स्त्रियामिति  
किम् ? कारः । चयः ॥९१॥

**श्वादिभ्यः । ५ । ३ । ९२ ॥**

शृणोत्यादिभ्यो धातुभ्यः स्त्रीलिङ्गे भावाकर्त्रोः  
क्तिर्भवति । वक्ष्यमाणैः क्विबादिभिः सह समावेशार्थं  
वचनम् । श्रु, श्रुतिः । प्रतिश्रुत् । स्तु, स्तुतिः । प्रति-  
स्तुत् । पद् सपत्तिः । संपद् । सद् आसत्तिः । ससद् ।  
उपनिषद् । निषद्या । विद् संवित्तिः । सवित् । विद्या ।  
वेदना । लभ् लब्धिः । लभा । अर्द शिरोऽर्तिः ।  
अर्दिका । शंस् प्रशस्तिः । प्रशंसा । पच् पक्तिः ।  
पचा । कण्डूय, कण्डूतिः । कण्डूः । कण्डूया ।  
व्यवकुश्र्, व्यवकुष्टिः । व्यवक्रोशी । इष् इष्टिः ।  
इच्छा । यजू इष्टिः । इज्या । मन् मतिः । मन्या ।  
आस् आस्था । उपास्तिः । उपासना । शास्  
अनुशिष्टिः । आशीः । भृग् भृतिः । भृत्या । स्तूयते  
इज्यते इज्यतेऽनयेति स्तुतिः इष्टिः इष्टिरिति  
संज्ञाशब्दत्वात्करणेऽपि क्तिरेव नानट् । एवं स्तुतिः ।  
अन्यत्र तु स्पर्धे 'परत्वात् स्त्रीखलना अलो बाधकाः  
स्त्रियाः खलनौ' इति न्यायः ॥९२॥

**समिणासुगः । ५ । ३ । ९३ ॥**

संपूर्वादिण आङ्पूर्वासुनोतेश्च भावाकर्त्रोः स्त्रियां  
क्तिर्भवति । क्यपोऽपवादः । समितिः । आसुतिः ।  
समाङोऽन्यत्र इत्या सुत्येति क्यवेव भवति ॥९३॥

**सातिहेतियूतिजूतिज्ञसिकीर्ति ।**

**। ५ । ३ । ९४ ॥**

एते शब्दा भावाकर्त्रोः क्तिप्रत्ययान्ता निपा-

त्यन्ते । सिनोतेः सुनोतेः स्यतेर्वा आत्वमित्वाभावश्च  
निपात्यते । सातिः । हिनोतेर्गुणे हन्तेर्वाऽन्त्यस्वरादे-  
रेत्वे हेतिः । यौतेर्जवतेश्च दीर्घत्वे यूतिः, जूतिः । जप-  
यतेर्ज्ञतिः । कीर्तयते कीर्तिः । आभ्यां ण्यन्तलक्षणोऽनो  
न भवति । कीर्तनेत्यपि कश्चित् ॥९४॥

**गापापचो भावे । ५ । ३ । ९५ ॥**

एभ्यो भावेऽर्थे स्त्रियां क्तिर्भवति । गा इति  
सामान्येन ग्रहणम् । प्रगीतिः । संगीतिः । पा इति  
गापचिमाहचर्यात् ग्वितेर्ग्रहणम् । प्रपीतिः । संपीतिः ।  
पक्तिः । प्रपक्तिः । भावग्रहणमर्थान्तरनिरासार्थम् ।  
बाधकस्याङोऽपवादः ॥९५॥

**स्थो चा । ५ । ३ । ९६ ॥**

तिष्ठतेर्भावेऽर्थे स्त्रियां क्तिर्वा भवति । प्रस्थितिः ।  
उपस्थितिः । वावचनादङपि । आस्था । व्यवस्था ।  
संस्था । पूर्ववदङोऽपवादः ॥९६॥

**आस्यटिब्रज्यजः क्यप् । ५ । ३ । ९७ ॥**

एभ्यः परो भावेऽर्थे स्त्रियां क्यप् प्रत्ययो  
भवति । आस् आस्या । अट् अट्या । 'वृथाट्या  
खलु सा तस्याः । ब्रजू ब्रज्या । यजू इज्या । ककारः  
क्त्कार्यार्थः । पित्करणमुत्तरत्र तागमार्थम् ॥९७॥

**भृगो नाम्नि । ५ । ३ । ९८ ॥**

भृगः परो भावेऽर्थे स्त्रियां नाम्नि संज्ञायां क्यप्  
प्रत्ययो भवति । भरण भृत्या । नाम्नीति किम् ?  
भृतिः । भाव इत्येव । भ्रियत इति भार्या वधूः ॥९८॥

**समजनिपन्निषदशीङ्खुगविदिचरिमनीणः**

**। ५ । ३ । ९९ ॥**

योगविभागाद्भाव एवेति निवृत्तम् । एभ्यः परो  
नाम्नि भावाकर्त्रोः स्त्रियां क्यप् भवति । समज् सम-  
जन्यस्यामिति समज्या । निपन्निषदेति संहितानिर्देशा-

त्पतेः पदेश्च ग्रहणम् । निपतन्त्यस्यामिति निपत्या ।  
निपद्या । निपद् निपदनं निषीदन्त्यस्यामिति वा  
निपद्या । शीङ् शीरतेऽस्यामिति श्रम्या । सुग् सवनं  
सुवन्त्यस्यामिति वा मुन्या । विद् वेदनं विदन्ति  
तस्या तथा वा हिताहितमिति विद्या । चर् चरण  
चरन्ति अनयेति वा चर्या । मन् मनन मन्यतेऽनयेति  
वा मन्या । इग् अयनमेन्यनयेति वा इत्या । नाम्नी-  
त्येव । संवीति । निपत्तिः । निपत्तिः ॥९८॥

कृगः अ च वा । ५ । ३ । १०० ॥

करोतेर्भावाकर्त्रो स्त्रियां अ. प्रत्ययो वा भवति ।  
चकारात् क्यप् च । क्रिया । कृत्या । पक्षे कृतिः ।  
क्रियेति यदा भावकर्मणो. शस्तदा मध्ये क्य. । यदा  
त्वपादानादौ शस्तदा क्यो नास्तीति रेरिकारस्येया-  
देशः ॥१००॥

मृगयेच्छायाच्चातृष्णाकृपाभाश्रद्धान्तर्धा  
। ५ । ३ । १०१ ॥

एते शब्दाः रित्रया निपात्यन्ते । तत्रेच्छा भाव  
एव । शेषान्तु भावाकर्त्रोः । अन्ये तु सर्वान्भाव एवा-  
नुमन्यन्ते । मृगयते. शः शक् च कयापवादो निपात्यते  
मृगया । इच्छतेः श. व्याभावश्च । इच्छा । याचि-  
तृप्थोः ननडौ । याच्ना । तृष्णा । कपेरङ् रेफस्य च  
रुकारः । कृपा । भातंग् । भा । श्रपूर्वादन्त पूर्वाच्च  
दधातेरङ् । श्रद्धा । अन्तर्धा ॥१०१॥

परेः सृचरेर्यः । ५ । ३ । १०२ ॥

परिपूर्वाभ्यां सृचरिभ्यां पर. स्त्रियां यः प्रत्ययो  
भवति भावाकर्त्रो. भाव इत्यन्ये । परिसर्या । परि-  
चर्या । परेरिति किम् ? ससृति. । चूर्तिः ॥१०२॥

वाटाट्यात् । ५ । ३ । १०३ ॥

अटतेर्यङन्तात् स्त्रियां यः प्रत्ययो वा भवति

भावाकर्त्रो. भाव इत्यन्ये । अटाट्या । पक्षे अः  
प्रत्ययः । अटारा । अन्ये तु क्तिप्रत्ययवाधनार्थमट-  
तेर्यङन्तस्य यप्रत्ययं द्विर्वचनं पूर्वदीर्घत्व च निपात-  
यन्ति । अटनमटाट्या ॥१०३॥

जागुरश्च । ५ । ३ । १०४ ॥

जागर्ते. स्त्रियामः प्रत्ययो यश्च भवति भावा-  
कर्त्रोः । भाव इत्यन्ये । जागरा । जागर्या ॥१०४॥

शंसिप्रत्ययात् । ५ । ३ । १०५ ॥

शंसः प्रययान्तेभ्यश्च धातुभ्यो भावाकर्त्रोः  
स्त्रियाम. प्रत्ययो भवति । प्रशंसा । गोपाया ।  
ऋतीया । गीमांसा । कण्डूया । लोढ्या । चिकीर्षी  
पुत्रकाम्या । पुत्रीया । गवा । गल्भा । श्येनाया । पट-  
पटाया । शंसू. केऽनिद् इति वचनम् ॥१०५॥

क्तेटो गुरोर्व्यञ्जनान् । ५ । ३ । १०६ ॥

क्तेत्येद् यस्मात्स केट् । केटो गुरुमतो व्यञ्ज-  
नान्ताद्वातोर्भावाकर्त्रोः स्त्रियाम. प्रत्ययो भवति ।  
ईहा । ऊहा । ईक्षा । उक्षा । कुण्डा । हुण्डा । शिक्षा ।  
भिक्षा । व्यतीहा । व्यतीक्षा । केट् इति किम् ?  
अस्तिः । ध्वस्तिः । आप्तिः । दीप्तिः । अक्तिः । राद्धिः ।  
चाय् अपचितिः । स्फुर्छा, स्फूर्तिः । मुर्छा, मूर्तिः ।  
गुगेरिति किम् ? स्फुर् स्फूर्तिः । निपठिति. । व्यञ्ज-  
नादिति किम् ? यशीतिः ॥१०६॥

पित्तोऽङ् । ५ । ३ । १०७ ॥

पिद्भ्यो धातुभ्यो भावाकर्त्रो. स्त्रियामङ् प्रत्ययो  
भवति । पचा । क्षमा । क्षान्तिरिति तु क्षाम्यते. ।  
घटा । त्वरा । प्रथा । व्यथा । जरा । 'ऋवर्णद-  
शोऽङि' (४-३-७) इति गुणः । ढकारो ढित्का-  
रार्थः ॥१०७॥

भिदादयः । ५ । ३ । १०८ ॥

भिदादयः शब्दा भावाकर्त्रोः स्त्रियामङ्प्रत्ययान्ता यथादर्शनं निपात्यन्ते । भिदा विदारणम् । छिदा द्वैधीकरणम् । विदा विचारणा । मृजा शरीर-संस्कारः । क्षिपा प्रेक्षणम् । दया अनुकम्पा । रुजा रोग । चुग चौर्यम् । पृच्छा प्रश्नः । एतेऽर्थविशेषे । अन्यत्र भित्ति कुड्यम्, छित्तिश्चार्थादिकरणाद्राजा-परधः, विच्छित्तिः प्रकार इत्यादि । तथा ऋकृद्भृ-तृभ्यः सज्ञाया वृद्धिश्च । आरा शस्त्री । ऋतिरन्या । कारा गुप्तिः । कृतिरन्या । हारा मानम् । हृतिरन्या । धारा प्रपातः खड्गादेर्वा । धृतिरन्या । तारा ज्योतिः । तीर्गिरन्या । तथा गुडिकुहिविशेषपितुलिङ्गपिक्षिभ्यश्च संज्ञायाम् । गुहा पर्वतरुन्दरा औषधिश्च । गूढिरन्या । कुहा नाम नदी । कुहनान्या । वशा स्नेहनद्रव्यम्, धातुविशेषश्च । उष्टिरन्या । वषा मेदोविशेषः । उप्तिरन्या । एवं तुक्ता उन्मानम् । क्षरा रात्रि । क्षिया आचारभ्रंशः । तथा सज्ञायामेव रिखिलिखिशुभित्ति-धिमिधिगुधिभ्यो गुणश्च । रिखिः लिखे समानार्थः । सौत्रो धातुः । रेखा राजिः । लेखा सैव । शोभा कान्तिः । सेधा सत्वम् । मेधा बुद्धिः । गोधा प्राणि-विशेषः दोस्त्राणं च । भिदादिराकृतिगणः । तेन चूडेत्यादि सिद्धम् । 'अकृतस्य क्रिया चैव, प्राप्तेर्वाध-नमेव च । अधिकार्थविवक्षा च, त्रयमेतन्निपातनात् ॥१०८॥

भीषिभूषिचिन्तिपूजिकथिकुम्बिचर्चिस्पृ-

हितोलिदोलिभ्यः । ५ । ३ । १०९ ॥

एभ्यो ण्यन्तेभ्यः स्त्रियां भावाकर्त्रोरङ् भवति । ण्यन्तत्वाद्ने प्राप्ते वचनम् । भीषा । भूषा । चिन्ता । पूजा । कथा । कुम्भा । चर्चा । स्पृहा । तोला ।

दोला । बहुवचनाद्यथादर्शनमन्येभ्योऽपि भवति । पीडा । ऊना ॥१०९॥

उपसर्गादातः । ५ । ३ । ११० ॥

उपसर्गेभ्य आकारान्तेभ्यो धातुभ्यः स्त्रियां भावाकर्त्रोरङ् भवति । उपदा । उपधा । आधा । प्रदा । प्रधा । विधा । संधा । प्रमा । श्वादित्वात् कौ प्रमितिः । उपसर्गादिति किम् ? दत्तिः ॥११०॥  
णिवेत्त्यासश्रन्थघट्टवन्देरनः । ५ । ३ । १११ ॥

ण्यन्तेभ्यो वेत्त्यासश्रन्थघट्टवन्दिभ्यश्च धातुभ्यः स्त्रियां भावाकर्त्रोरनः प्रत्ययो भवति । कारणा । हारणा । कामना । लक्षणा । भावना । वेदना । आसना । उपासना । श्रयना । ग्रन्थेरन्ये । ग्रन्थना घट्टना । वन्दना । वेत्तीति तिव्निर्देशो ज्ञानार्थपरिग्रहार्थः ॥१११॥

इषोऽनिच्छायाम् । ५ । ३ । ११२ ॥

इषेरनिच्छाया वर्तमानात् स्त्रियां भावाकर्त्रोरनो भवति । अन्वेषणा । एषणा । पिण्डैषणा । अनिच्छा-यामिति किम् ? इष्टिः । कथं प्राणैषणा वित्तैषणा परलोकैषणा । बहुलाधिकारात् ॥११२॥

पर्येषेर्वा । ५ । ३ । ११३ ॥

पर्येषिपूर्वादिपेरनिच्छायां वर्तमानाद्भावाकर्त्रोः स्त्रियामनो वा भवति । पर्येषणा । परीष्टिः । अन्वेषणा । अधीष्टिः । अधीष्टिरिति नेच्छन्त्यन्ये ॥११३॥

कुत्संपदादिभ्यः कृप् । ५ । ३ । ११४ ॥

कुधादिभ्योऽनुपसर्गपूर्वेभ्यः पदादिभ्यश्च समादि-पूर्वेभ्यो धातुभ्यः स्त्रियां भावाकर्त्रोः क्विप् प्रत्ययो भवति । कृधे कृत् । युधेः युत् । क्षुधेः क्षुत् । तृपेः तृद् । त्विपेः त्विद् । रुधेः रुद् । रुजेः रुक् । रुचे रुक् । शुचे शुक् । मुदेः मुत् । मुदेः

मृत् । गृ गी । त्रै त्राः । दिशेः दिक् । सृजे. स्रक् ।  
तथा पदेः संपद् । विपद् । आपद् । व्यापद् ।  
प्रतिपद् । षट् । ससत् । परिषत् । उपसत् । उप-  
निषत् । विदेः निवित् । शासे. प्रशीः । आशी ।  
श्रु, प्रतिश्रुत् । उपश्रुत् । सु, परिश्रुत् । नहे. उपानत् ।  
वृषेः प्रावृद् । प्रुषे विप्रुद् । वृतेः नीवृत् । उपावृत् ।  
यतेः संयत् । इण. समित् । भृग. उपभृत् । इन्धेः  
समित् । कुधादि. संपदादिश्चाकृतिगणः ॥११४॥

भ्यादिभ्यो वा । ५ । ३ । ११५ ॥

बिभेत्यादिभ्यो धातुभ्यः स्त्रियां भावाकत्रौ.  
क्विप् वा भवति । भी. । भीति. । ह्रीः । ह्रीति. ।  
दः । दनिः । भू । भूतिः । कण्डः । कण्डूया । कृत् ।  
कृतिः । भित् । भित्तिः । छित् । छित्ति. । तुत् ।  
तुत्तिः । दृक् । दृष्टिः । नशे. नक् । नष्टिः । युजेः  
युक् । युक्तिः । ज्वरे. जू । जूर्तिः । त्वरे. तू ।  
तूर्तिः । अवतेः ऊ. । ऊति. त्रिवे. सू सूतिः ।  
मवतेः मू. । मूति. । पवतेः पूः पूतिः । नौते. नुत् ।  
नुतिः । शके. शक् । शक्ति ॥११५॥

व्यतिहारेऽनीहादिभ्यो जः । ५ । ३ । ११६॥

व्यतिहरणं व्यतिहार. । परस्परस्य कृतप्रति-  
कृति. । व्यतिहारविषयेभ्यो धातुभ्यः ईहादि-  
वर्जितेभ्यः स्त्रियां जः प्रत्ययो भवति । बाहुल-  
काद्भावे कृत्यादीनामपवाद. । परस्परमाक्रोशनं  
व्यावक्रोशी व्याक्रोशी । व्यावमोषी । व्यावहासी ।  
व्यावलेखी । व्यातिचारी । व्यावचर्ची । व्यात्युक्षी ।  
अनीहादिभ्यः इति किम् ? व्यतीहा । व्यतीक्षा ।  
व्यतिपृच्छा । व्यवहृति. । व्युत्पुक्षेत्यप्येके 'नित्य  
अजिनोऽण्'—(५-३-५८) इति स्वार्थेऽण्  
वक्ष्यते । तेन केवलस्य प्रयोगो न भवति । 'श्रवा-

दिभ्यः' —(५-३-९२) इति समावेशाऽभिधानात्  
व्यवक्रुष्टिव्याक्रुष्टिरित्यपि भवति । स्त्रियामित्येव ।  
व्यतिपाको वर्तते ॥११६॥

नजोऽनिः शापे । ५ । ३ । ११७ ॥

नज. पराद्धातोः शापे गम्यमाने भावाकत्रौः  
स्त्रियामनिः प्रत्ययो भवति । अजननिस्ते वृषल  
भूयात् । एवमजीवनिः । अकरणिः । अप्रयाणिः ।  
अगमनिः । नज इति किम् ? मृतिस्ते जाल्म भूयात् ।  
शाप इति किम् ? अकृतिस्तस्य पटस्य ॥११७॥

ग्लाहाज्यः । ५ । ३ । ११८ ॥

एभ्यः स्त्रियां भावाकत्रोरनिः प्रत्ययो भवति ।  
ग्लानि. । हानि । ज्यानिः । म्लानिरित्यपि कश्चित्  
॥११८॥

प्रश्नाख्याने वेज् ॥ ५ । ३ । ११९ ॥

प्रश्ने आख्याने च गम्यमाने स्त्रियां भावाक-  
त्रौर्धातोरिज् प्रत्ययो वा भवति । वावचनाद्यथाप्राप्तं  
च । कां त्वं कारिमकार्षीः । कां कारिकाम् कां क्रियां  
कां कृत्यां कां कृतिम् । आख्याने सर्वा कारिमका-  
र्षम् सर्वा कारिकाम् सर्वा क्रियाम् सर्वा कृत्याम्  
सर्वा कृतिम् । कां त्वं गणिमजीगणः । कां गणिकाम्  
कां गणनाम् । सर्वा गणिमजीगणम् सर्वा गणि-  
काम् । एवं पाचि पाचिकां पक्तिं पचाम् । पाठिं  
पाठिकाम् पठतिम् । प्रश्नाख्यान इति किम् ? कृतिः ।  
वृति. ॥११९॥

पर्यायार्हर्णोत्पत्तौ च णकः । ५ । ३ । १२०॥

एष्वर्थेषु प्रश्नाख्यानयोश्च गम्यमानयो. स्त्रियां  
भावाकत्रौर्धातोर्णकः प्रत्ययो भवति । कत्याद्यपवादः ।  
पर्याय. क्रम. परिपाठिरिति यावत् । भवत् आसिका ।  
भवतः शायिका । भवतोऽप्रगामिका । आसितुं



शयितुमप्रेगन्तुं च भवतः क्रम इत्यर्थः । अर्हणमर्हः  
योग्यता । अर्हति भवान् इक्षुभक्षिकाम् । ओदनभो-  
जिकाम् । पयःपायिकाम् । ऋणं यत्परस्मै धार्यते ।  
इक्षुभक्षिकां मे धारयसि । उत्पत्तिर्जन्म । इक्षुभक्षिका  
मे उदपादि । प्रश्ने कां त्वं कारिकाम् अकार्षीः । कां  
त्वं गणिकामजीगणः । आख्यानं सर्वा कारिकाम्  
कार्षी, सर्वा गणिकामजीगणम् । बहुलाधिकारात्क्व-  
चिन्न भवति । चिकीर्षा, बुभुक्षा मे उदपादि । प्रश्न-  
ख्यानयोगेऽपि पर्यायादिषु परत्वात् णक एव भवति  
नेञ् ॥१२०॥

नाम्नि पुंसि च । ५ । ३ । १२१॥

धातोः स्त्रिया भावाकर्त्रोर्नाम्नि सज्ञायां णक-  
प्रत्ययो भवति यथादर्शनं पुंसि च । प्रच्छर्दनं प्रच्छ-  
र्धतेऽनयेति वा प्रच्छर्दिता । एवं प्रवाहिका । विच-  
र्चिका । प्रस्कन्दिका । विपादिका । एता रोगसज्ञाः ।  
उद्दालकपुष्पाणि भज्यन्ते यस्यां सोद्दालकपुष्पभ-  
जिका । एवं वारणपुष्पप्रचायिका । अभ्योषाः  
खाद्यन्तेऽस्यामिति अभ्योषखादिका । एवमवोष-  
खादिका । साला भज्यन्ते यस्यां सा सालभजिका ।  
एवंनामानः क्रीडाः । बहुलाधिकारादिह न  
भवति । शिरसोऽर्दनं शिरोर्तिः । एवं शीर्षार्तिः ।  
शिरोऽभितप्तिः । शीर्षाभितप्तिः । तथा चन्दनतक्षा  
क्रीडा । बहुलाधिकारादेव चार्तिरित्यत्रार्दतेः अर्दयनेश्च  
यथाक्रममप्रत्ययमनप्रत्ययं च बाधित्वाक्तिरेव भवति ।  
पुंसि च, अरोचन न रोचतेस्मिन्निति वा अरोचकः ।  
अनाशकः । उत्कन्दकः । उत्कर्णकः ॥१२१॥

भावे । ५ । ३ । १२२॥

भावे धात्वर्थनिर्देशे स्त्रियां धातोर्णकः प्रत्ययो  
भवति । आसिका । शायिका । जीविका । कारिका ।

बहुलाधिकारात् ईक्षा ऊहा ईहा स्मरणा ॥१२२॥

क्लीवे क्तः । ५ । ३ । १२३॥

क्लीवे नपुंसकलिङ्गे भावेऽर्थे धातोः क्तः प्रत्ययो  
भवति । घनाद्यपवादः । स्त्रियां भावाकर्त्रोरिति च  
निवृत्तम् । हसितं छात्रस्य । नृत्तं मयूरस्य । व्याहृतं  
कोकिलस्य । गतं मतंगजस्य । क्लीब इति किम् ?  
हसः । हासः ॥१२३॥

अनद् । ५ । ३ । १२४॥

क्लीवे भावेऽर्थे धातोर्नद् प्रत्ययो भवति ।  
गमनं भोजनं वचनं हसनम् छात्रस्य । टकार  
उत्तरत्र डच्चेत्यर्थः ॥१२४॥

यत्कर्मस्पर्शात्कर्त्रङ्गसुखं ततः । ५ । ३ । १२५॥

येन कर्मणा संस्पृश्यमानस्य कर्तुरङ्गस्य शरीर-  
स्य सुखमुत्पद्यते ततः कर्मणः पराद्धातोः क्लीवे भावे-  
ऽर्थेऽनद् भवति । पूर्वेणैव प्रत्यये सिद्धे नित्यसमा-  
सार्थं वचनम् । पयःपानं सुखम् । ओदनभोजनं  
सुखम् । कर्मेति किम् ? अपादानादिस्पर्शे मा भूत् ।  
तूलिकाया उत्थानं सुखम् । स्पर्शादिति किम् ?  
अग्निकुण्डस्योपासनं सुखम् । कर्त्रिति किम् ? शिष्येण  
गुरोः स्नापनं सुखम् । स्नापयतेर्न गुरुः कर्ता किं तर्हि  
कर्म । अङ्गग्रहणं किम् ? पुत्रस्य परिष्वजनं सुखम् ।  
पुत्रस्य स्पर्शान्न शरीरस्य सुखं किं तर्हि मानसी  
प्रीतिः । अन्यथा परपुत्रपरिष्वङ्गेऽपि स्यात् । सुखमिति  
किम् ? कण्टकानां मर्दनम् । सर्वत्रासमासः प्रत्यु-  
दाहार्यः । अथवा तत इति सप्तम्यन्तात्तसुः । येन  
कर्मणा स्पृश्यमानस्य कर्तुरङ्गसुखमुत्पद्यते तस्मिन्कर्म-  
ण्यभिधेये सामर्थ्यात्कर्तुः पराद्धातोर्नद् भवति इत्य-  
परोऽर्थः । राज्ञा भुज्यन्ते राजभोजनाः शालयः ।  
राजाच्छादनाः प्रावाराः । राजपरिधानानि वासांसि  
॥१२५॥

रम्यादिभ्यः कर्तरि । ५ । ३ । १२६ ॥

रम्यादिभ्यो धातुभ्यः कर्तर्यनद् भवति । रम्  
रमणी । कम् कमनी । नन्द नन्दनी । ह्लाद ह्लादनी ।  
व्रश्च इध्मव्रश्चनः । शातिः पलाशशातनः । बहु-  
वचनं प्रयोगानुसरणार्थम् ॥ १२६ ॥

कारणम् । ५ । ३ । १२७ ॥

कृगः कर्तर्यनद् वृद्धिश्च निपात्यते । करोतीति  
कारणम् । कर्तरीति किम्<sup>२</sup> करणम् ॥ १२७ ॥

भुजिपत्यादिभ्यः कर्मापादाने

। ५ । ३ । १२८ ॥

भुज्यादिभ्यः पत्यादिभ्यश्च धातुभ्यो यथासंख्यं  
कर्मण्यपादाने चानद् भवति । भुज्यत इति भोजनम् ।  
निरदन्ति तदिति निरदानम् । आच्छादि, आगच्छाद-  
नम् । अवस्त्रावि, अवस्त्रावणम् । अवसिच् अवसेचनम् ।  
अस् असनम् । वस् वसनम् । आभृग् आभरणम् ।  
अपादाने, पत्, प्रपतत्यस्मादिति प्रपतनः । स्कन्दि,  
प्रस्कन्दनः । श्च्योति, प्रश्च्योतनः । स्त्रु, प्रस्त्रवणः ।  
शृप्, निर्झरणः । धृ, शङ्खोद्धरणः । दाग्, अपा-  
दानम् । बहुवचनं प्रयोगानुसरणार्थम् ॥ १२८ ॥

करणाधारे । ५ । ३ । १२९ ॥

करणाधारयोरर्थयोधातोर्नद् भवति । घञाद्य-  
पवादः । करणे, एषणी । लेखनी । विचयनी ।  
इध्मव्रश्चनः । पलाशशातनः । अविल्वनः । श्मश्रु  
कर्तनः । आधारे, गोदोहनी । सक्तुधानी । तिल-  
पीडनी । शयनम् । आसनम् । अधिकरणम् । आस्था-  
नम् ॥ १२९ ॥

पुंनाम्नि घः । ५ । ३ । १३० ॥

पुसो नाम संज्ञा पुन्नाम । तत्र गम्यमाने करणा-  
धारयोर्धातोर्घं प्रत्ययो भवति । करणे, प्रच्छदः ।

सि ४९

उरच्छदः । दन्तच्छदः । प्लवः । प्रणवः । करः ।  
प्रत्ययः । शरः । आधारे, एत्य कुर्वन्त्यस्मिन्नि-  
त्याकरः । आलवः । आरवः । आपवः । भवः ।  
लयः । विषयः । भरः । प्रहरः । प्रसरः । अवसरः ।  
परिसरः । विसरः । प्रतिसरः । पुंग्रहणं किम् ?  
विचीयतेऽनयेति विचयनी । प्रधीयते विकारोऽस्मि-  
न्निति प्रधानम् । नाम्नीति किम्<sup>२</sup> प्रहरणो दण्डः ।  
बहुलाधिकारात्क्वचिन्न भवति । प्रसाधनः । दोहनः ।  
पकार 'एकोपसर्गस्य च घे'—(४-२-३४) इत्यत्र  
विशेषणार्थः ॥ १३० ॥

गोचरसंचरवहव्रजव्यजखलापणनिगमवकभ-  
गकषाकषनिकपम् । ५ । ३ । १३१ ॥

एते शब्दाः करणाधारयोः पुंनाम्नि व्यञ्जनाद्  
घञि प्राप्ते घप्रत्ययान्ता निपात्यन्ते । गावश्चरन्ति  
अस्मिन्निति गोचरो देशः । व्युत्पत्तिमात्रं चेदम् ।  
विषयस्य तु संज्ञा । 'अनेकान्तात्मकं वस्तु, गोचरः  
सर्वसंविदाम् ।' संचरन्तेऽनेन संचरः । वहन्ति तेन  
वहः वृषस्कन्धदेशः । व्रजन्त्यस्मिन्निति व्रजः । विपू-  
वौऽजिः, व्यजत्यनेन व्यजः । निपातनाद्धीभावाभावः ।  
खलन्त्यस्मिन्निति खलः । एत्य पणायन्ति अस्मिन्निति  
आपणः । निगच्छन्ति तत्रेति निगमः । वक्तीति वकः ।  
वाहुलकात् कर्तरि । निपचन्त्यनेन निपक इत्यपि  
कश्चित् । भज्यतेऽनेनास्मिन्निति वा भगः । भगमिति  
वाहुलकात् क्लीबेऽपि घः । कषत्यस्मिन्निति कषः ।  
एवमाकषः । निकपः ॥ १३१ ॥

व्यञ्जनाद् घञ् । ५ । ३ । १३२ ॥

व्यञ्जानान्ताद्धातोः पुंनाम्नि करणाधारे घञ्  
प्रत्ययो भवति । घस्यापवादः । विदन्त्यनेन विन्दति  
विन्दते वा वेदः । चेष्टतेऽनेन चेष्टो बलम् । एत्य पच-

न्त्यस्मिन्नित्यापाकः । आरामः । लेखः । बन्धः । नेगः ।  
वेगः । रागः । रङ्गः । क्रमः । प्रासादः । अपामार्गः ।  
नीमार्गः ॥१३२॥

अवात्तस्तृभ्याम् । ५ । ३ । १३३ ॥

अवपूर्वाभ्यां तृस्तृभ्यां करणाधारयोः पुंनाम्नि  
घञ् भवति । अवतरन्त्यनेनास्मिन्वेति अवतारः । अव-  
स्तृणन्त्यनेनास्मिन्निति वा अवस्तारः । बहुलाधिका-  
रादसंज्ञायामपि । अवतारो नद्याः । उत्पूर्वादपि, नद्यु-  
त्तारः । करणाधार इत्येव । अवतरः । केचित्तु संज्ञा-  
यामसंज्ञायां च भावेऽकर्तरि कारके च लो नित्यं तर-  
तेस्तु विकल्पेन घञमिच्छन्ति । द्विवचनं करणाधार  
इति यथासंख्यनिवृत्त्यर्थम् ॥१३३॥

न्यायावायाध्यायोद्यावसंहारावहाराधारदार-  
जारम् । ५ । ३ । १३४ ॥

स्वरान्तार्थ आरम्भः । एते शब्दाः पुंनाम्नि कर-  
णाधारयोर्धे प्राप्ते घञन्ता निपात्यन्ते । निपूर्वस्येणो  
नीयतेऽनेनेति न्यायः । एत्य वयन्ति वायन्ति वा  
तत्रेत्यावायः । अधीयतेऽनेनास्मिन्वाव्यायः । उद्युवन्ति  
तेन तस्मिन्वाद्यावः । सहरन्ति तेन सहारः । अवहरन्ति  
तेन तस्मिन्वा अवहारः । आध्रियते तत्रेत्याधारः ।  
दीर्यन्ते एभिरिति दाराः । जीर्यतेऽनेनेति जारः । दारय-  
न्तीति दाराः । जरयतीति जार इति कर्तरि केचिन्निपा-  
त्यन्ति ॥१३४॥

उदङ्कोऽतोये । ५ । ३ । १३५ ॥

उत्पूर्वादञ्चतेः पुंनाम्नि करणाधारयोर्धञ् निपा-  
त्यते अतोये तोयविषयश्चेद्वात्वर्थो न भवति । जलं  
चेत्तेन नोदच्यत इत्यर्थः । तैलोदङ्कः । घृतोदङ्कः ।  
अतोय इति किम् ? उदकोदञ्चनः । 'व्यञ्जनान्तात्  
घञ्' — (५-३-१३२) इति सिद्धे तोये प्रतिषे-

धार्थं वचनम् । रूपाविशेषाद् घोऽपि न भवति  
॥१३५॥

आनायो जालम् । ५ । ३ । १३६ ॥

आङ्पूर्वान्नयतेः करणे पुंनाम्नि घञ् निपात्यते  
जालं चेद्वाच्यं भवति । आनयन्ति तेन आनायो  
मत्स्यानाम् । आनायो मृगाणाम् ॥१३६॥

खनो डडरेकेक्यकघं च । ५ । ३ । १३७ ॥

खनेः पुंनाम्नि करणाधारयोर्ड डर इक इकवक  
घ घञ् च प्रत्यया भवन्ति । आखायत आखन्यते  
वाऽनेनास्मिन्वा आख' । आखरः । आखनिक' ।  
आखनिकवकः । आखनः । आखानः ॥१३७॥

इकिश्तिव् स्वरूपार्थे । ५ । ३ । १३८ ॥

धातोः स्वरूपेऽर्थे चाभिधेये इकिश्तिव् इत्येते  
प्रत्यया भवन्ति । भञ्जिः । क्रुधिः । वेत्ति' । अर्थे,  
यजेरङ्गानि । भुजिः क्रियते । पचतिर्वर्तते ॥१३८॥

दुःस्वीषतः कृच्छ्राकृच्छ्रार्थात् खल

। ५ । ३ । १३९ ॥

कृच्छ्रं दुःखम् । अकृच्छ्रं सुखम् । कृच्छ्रार्थवृत्ते-  
र्दुरः सामर्थ्यादकृच्छ्रार्थवृत्तिभ्यां स्वीषद्भ्यां पराद्धातो-  
र्भावकर्मणोरर्थयोः खल प्रत्ययो भवति । कृत्यादीना-  
मपवाद' । दुःखेन शय्यत इति दुःशयम् । सुखेन  
शय्यते इति सुशयम्, ईषच्छयं भवता । दुःखेन क्रियत  
इति दुष्करः । सुखेन क्रियते इति सुकरः, ईषत्कर'  
कटो भवता । दुष्करं सुकरम् ईषत्करं भवता । दुःस्वी-  
षत इति किम् ? कृच्छ्रसाध्य' । सुखसाध्यः । कृच्छ्रा-  
कृच्छ्रार्थादिति किम् ? ईषल्लभ्यं धनं कृपणात् । अल्पं  
लभ्यमित्यर्थः । खकार उत्तरत्र मागमार्थ' । लकारः 'खल-  
ार्थाश्च' इत्यत्र विशेषणार्थः । इह स्त्रीप्रत्ययात्प्रभृति अस-  
रूपविधेरभावात्स्पर्धे अलः स्त्रीखलना स्त्रियास्तु खलनौ

परत्वाद्भवतः । तत्र चयः जयः लवः इत्यादावलोऽवकाशः, कृतिः हतिः इत्यादौ स्त्रीप्रत्ययस्य, चितिः स्तुतिरित्यादौ तूभयं प्राप्नोति । अलोऽविशेषेणाभिधानात् । तत्र परत्वात् स्त्रीप्रत्ययो भवति । तथा दुर्भेदः सुभेद इत्यादौ खलोऽवकाशः अलस्तु पूर्व एव दुश्चयं सुचयम् दुर्लवं सुलवमित्यादौ तूभयप्राप्तौ परत्वात्स्वः भवति । तथा इध्मव्रश्चनः पलाशच्छेदन इत्यादौ अनस्यावकाशः अलस्तु पूर्वक एव पलाशशातनोऽविलवन इत्यादौ तूभयप्राप्तौ परत्वादनो भवति । एवं हतिः कृतिरित्यादौ स्त्रीप्रत्ययस्यावकाशः दुर्भेदः सुभेद इत्यादौ खलः दुर्भेदा सुभेदा इत्यादौ तूभयप्राप्तौ परत्वात्स्वः भवति । तथा इध्मव्रश्चनः पलाशच्छेदन इत्यादावनस्यावकाशः कृतिरित्यादौ स्त्रीप्रत्ययस्य सकतुधानी तिलपीडनीत्यादौ तूभयप्राप्तौ परत्वादनेव भवति ॥१३९॥

अन्यथे कर्त्राप्याद् भूकृगः । ५ । ३ । १४० ॥

कृच्छा कृच्छ्रार्थेभ्यो दुःस्वीषद्भ्यः पराभ्यां अन्यथे वर्तमानाभ्यां कर्तृकर्मवाचिभ्यां शब्दाभ्यां पराभ्यां यथासंख्य भूकृगभ्यां परः खलु प्रत्ययो भवति । खानुबन्धवलात्कर्तृकर्मणोरेवानन्तर्यम् । दुःखेनानादयेनादयेन भूयते दुरादयं भवं भवता । सुखेनानादयेनादयेन भूयते स्वादयं भवं भवता । ईषदादयं भवं भवता । दुःखेनानादयः आदयः क्रियते दुरादयं करो मैत्रो भवता ।

इत्याचार्यश्रीहेमचन्द्रविरचिताया सिद्ध-हेमचन्द्राभिधानस्वोपज्ञशब्दानुशासनवृहद्वृत्तौ

पञ्चमाध्यायस्य तृतीयःपादः ॥३॥

मात्रयाऽप्यधिकं किञ्चिन्न सहन्ते जिगीषवः । इतीव त्वं धरानाथ धारानाथमपाकृथाः ॥१॥

॥ अथ चतुर्थः पादः ॥

सत्सामीप्ये सट्टा । ५ । ४ । १ ॥

समीपमेव सामीप्यम् । सतो वर्तमानस्य सा-

सुखेनानादयः आदयः क्रियते स्वादयं करश्चैत्रो भवता । ईषदादयं करश्चैत्रो भवता । सुखेनाकटः कटः क्रियन्ते सुकटंकराणि वीरणानि । सुकरः कटो वीरः नैरित्यत्र तु करणविवक्षा । अन्यथे इति किम् ? दुरादयेन भूयते । स्वादयेन भूयते । ईषदादयेन भूयते । आदय एव सन् कञ्चिद्विशेषमापद्यत इत्यर्थः । एवं दुरादयः क्रियते इत्यादि । अभूतप्रादुर्भावेऽपि वा प्रकृतेरविवक्षणात् अन्यथो नास्ति ॥१४०॥

शासूयुधिदृशिष्टुषिमृषातोऽनः

। ५ । ३ । १४१ ॥

कृच्छाकृच्छ्रार्थदुःस्वीषत्पूर्वेभ्यः शासूप्रभृतिभ्य आकारान्तेभ्यश्च घातुभ्यो भावकर्मणोरर्थयोरनः प्रत्ययो भवति । दुःखेन शिष्यते दुःशासनः । सुखेन शिष्यते सुशासनः, ईषच्छासनः । एवं दुर्योधनः दुर्दर्शनः दुर्धर्षणः दुर्भर्षणः । आदन्त, दुरुत्थानं भवता सूत्थानम् । ईषदुत्थानम् । दुष्पानं पयो भवता । सुपानम् । ईषत्पानम् । आदन्तवर्जितेभ्यः केचिद्विकल्पमिच्छन्ति तन्मते दुःशासः दुर्योधः दुर्दर्शः दुर्धर्षः दुर्भर्ष इत्याद्यपि भवति । दुर्दर्शो हि राजा कार्याकार्यविपर्यासमासन्नैः कार्यते । कथम् ईषदरिद्रः विषयेऽप्याकारस्य लोपेनादन्तत्वाभावात् खलेव । खलोऽपवादो योगः ॥१४१॥

इत्याचार्यश्रीहेमचन्द्रविरचिताया सिद्ध-हेमचन्द्राभिधानस्वोपज्ञशब्दानुशासनवृहद्वृत्तौ

पञ्चमाध्यायस्य तृतीयःपादः ॥३॥

मात्रयाऽप्यधिकं किञ्चिन्न सहन्ते जिगीषवः । इतीव त्वं धरानाथ धारानाथमपाकृथाः ॥१॥

॥ अथ चतुर्थः पादः ॥

सत्सामीप्ये सट्टा । ५ । ४ । १ ॥

समीपमेव सामीप्यम् । सतो वर्तमानस्य सा-

मीप्ये भूते भविष्यति चार्थे वर्तमानाद्धातोः सट्टवर्तमानवत् प्रत्यया वा भवन्ति । 'सति'-(५-२-१९)

इति सूत्रादारभ्यापादपरिसमाप्तेर्विहिताः प्रत्यया भूत-  
भविष्यतोर्वा अतिदिश्यन्ते । कदा चैत्रागतोऽसि ।  
अयमागच्छामि । आगच्छन्तमेव मां विद्धि । वाच-  
नाद्यथाप्राप्तं च । अयमागमम् । एषोऽस्म्यागतः ।  
कदा मैत्र गमिष्यसि । एष गच्छामि । गच्छन्तमेव  
मां विद्धि । पक्षे एष गमिष्यामि गन्तास्मि । गमिष्य-  
न्तमेव मां विद्धि । वत्करणस्य सादृश्यार्थत्वात् येनैव  
प्रकृत्युपपदोपाध्यादिना विशेषेण वर्तमाने विहिता-  
स्तेनैव विशेषेण भूतभविष्यतोरपि भवन्ति । कदा  
भवान् सोमं पूतवान् पविष्यते वा । एषोऽस्मि पव-  
मानः । कदा भवानिष्टवान् यक्ष्यते वा । एषोऽस्मि  
यजमानः । कदा भवान् कन्यामलंकृतवान् करिष्यते  
वा । एषोऽस्म्यलंकरिष्युरिति । सामीप्य इति किम् ?  
परुदगच्छत् । वर्षेण गमिष्यति ॥१॥

भूतवच्चाशंस्ये वा । ५ । ४ । २ ॥

अनागतस्य प्रियस्यार्थस्याशंसनं प्राप्तुमिच्छा  
आशंसा । तद्विषय आशंस्यः । तस्मिन्नर्थे वर्तमाना-  
द्धातोर्भूतवच्चकारात्सद्वच्च प्रत्यया वा भवन्ति ।  
आशंस्यस्य भविष्यत्वादयमतिदेशः । वाग्रहणाद्यथा-  
प्राप्तं च । उपाध्यायश्चेदागमत् एते तर्कमध्यगीष्महि ।  
उपाध्यायश्चेदागतः एतैस्तर्कोऽधीतः । उपाध्यायश्चे-  
दागच्छति एते तर्कमधीमाहे । पक्षे उपाध्यायश्चेदा-  
गमिष्यति एते तर्कमध्येष्यामहे । उपाध्यायश्चे-  
दागन्ता एते तर्कमध्येतास्महे । सामान्यस्यातिदेशो  
विशेषस्यानतिदेशात् ह्यस्तनीपरोक्षे न भवतः ।  
आशंस्य इति किम् ? उपाध्याय आगमिष्यति तर्क-  
मध्येष्यते मैत्रः ॥२॥

क्षिप्राशंसार्थयोर्भविष्यन्तीसप्तम्यौ

। ५ । ४ । ३ ॥

क्षिप्रार्थ आशंसार्थे चोपपदे आशंस्येऽर्थे वर्तमा-  
नाद्धातोर्थथासख्य भविष्यन्तीसप्तम्यौ विभक्ती भवतः

भूतवच्चेत्यस्यापवादः । उपाध्यायश्चेदागच्छति आग-  
मत् आगमिष्यति आगन्ता क्षिप्रमाशु त्वरितमरं शीघ्र-  
मेते सिद्धान्तमध्येष्यामहे । क्षिप्रार्थे नेति वक्तव्ये  
भविष्यन्तीवचनं श्वस्तनीविषयेऽपि भविष्यन्ती यथा  
स्यादित्येवमर्थम् । उपाध्यायश्चेच्छ्रुवः शीघ्रमागमि-  
ष्यति एते श्वः क्षिप्रमध्येष्यामहे । आशंसार्थे खल्वपि।  
उपाध्यायश्चेदागच्छति आगमत् आगमिष्यति  
आगन्ता आशंसेऽवकल्पये संभावये युक्तोऽधीयीय ।  
द्वयोरुपपदयोः सप्तम्येव भवति शब्दतः परत्वात् ।  
आशंसे क्षिप्रमधीयीय ॥३॥

संभावने सिद्धवत् । ५ । ४ । ४ ॥

हेतोः शक्तिश्रद्धानं संभावनम् । तस्मिन्विषयेऽसि-  
द्धेऽपि वस्तुनि सिद्धवत्प्रत्यया भवन्ति । समये चेत्प्र-  
यत्नोऽभूत् उदभूवन् विभूतयः । इषे चेन्माधवोऽवर्षात्  
समपत्सत शालयः । जातश्चाय मुखेन्दुश्चेत् भृकुटि-  
प्रणयी पुनः । गतं च वसुदेवस्य कुलं नामावशेषा-  
ताम् ॥४॥

नानद्यतनः प्रबन्धासत्त्वोः । ५ । ४ । ५ ॥

प्रबन्धः सातत्यम्, आसत्तिः समीप्यम् । तच्च कालतः  
सजातीयेन कालेनाव्यवहितकालतेति यावत् । धात्व-  
र्थस्य प्रबन्धे आसत्तौ च गम्यमानायां धातोरनद्यत-  
नविहितः प्रत्ययो न भवति । भूतानद्यतने ह्यस्तनी  
भविष्यदनद्यतने च श्वस्तनी विहिता तयोः प्रतिषेधः ।  
यावज्जीवं भृशमन्नमदात् । यावज्जीवं भृशमन्नं  
दास्यति । यावज्जीव युक्तोऽध्यापिपत् । यावज्जीवं  
युक्तोऽध्यापयिष्यति । आसत्तौ खल्वपि । येयं पौर्ण-  
मास्यतिक्रान्ता एतस्यां जिनमहः प्रावर्तिष्यति, प्रवृत्तः ।  
येयपौर्णमास्यागामिनी अस्यां जिनमहः प्रवर्तिष्यते ।  
द्वौ प्रतिषेधौ यथाप्राप्तस्याभ्यनुज्ञानाय । केचित्तु अन-

द्यतनविशेषविहितानामपि परोक्षादीनां प्रतिषेधमि-  
च्छन्ति ॥५॥

एष्यत्यवधौ देशस्यार्वाग्भागे । ५ । ४ । ६ ॥

देशस्य योऽवधिस्तद्वाचिन्युपपदे देशस्यैवावर्वाग्-  
भागे य एष्यन्नर्थस्तत्र वर्तमानाद्धातोर्नद्यतनविहितः  
प्रत्ययो न भवति । अप्रवन्धार्थमनासत्त्यर्थं च वचनम् ।  
यद्यप्यनद्यतन इति प्रकृतं तथापीहैष्यतीति वचनात्  
श्वस्तन्या एव निषेधः । योऽयमध्वा गन्तव्य आ शत्रु-  
जयात् तस्य यदवरं वलभ्यास्तत्र द्विरोदनं भोक्ष्यामहे  
द्विः सक्तुन्पातास्मः । योऽयमध्वा गन्तव्य आ पाट-  
लिपुत्रात् तस्य यदवरमर्थं तत्रोदनं भोक्ष्यामहे । एष्य-  
तीति किम् ? योऽयमध्वातिक्रान्त आ शत्रुजयात् तस्य  
यदवर वलभ्यास्तत्र युक्ता द्विरध्यैमहि, द्विः सक्तुनपि-  
वाम । अवधाविति किम् ? योऽयमध्वा निरवधिको  
गन्तव्यस्तस्य यदवरं वलभ्यास्तत्र द्विरोदनं भोक्तास्महे  
द्विः सक्तुन् पातास्मः । अर्वाग्भाग इति किम् ? योऽय-  
मध्वा गन्तव्य आ शत्रुजयात् तस्य तत्परं वलभ्यास्तत्र  
द्विरोदन भोक्तास्महे, द्विः सक्तुन् पातास्मः ॥६॥

कालस्यानहोरात्राणाम् । ५ । ४ । ७ ॥

कालस्य योऽवधिस्तद्वाचिन्युपपदे कालस्यैवावर्वा-  
ग्भागे य एष्यन्नर्थस्तत्र वर्तमानाद्धातोर्नद्यतनविहितः  
प्रत्ययो न भवति 'अनहोरात्राणां' न चेत् सोऽर्वाग्-  
भागोऽहोरात्राणां संबन्धी भवति । योऽयमागामी  
संवत्सरस्तस्य यदवरम् आग्रहायण्यास्तत्र जिनपूजां  
करिष्यामोऽतिथिभ्यो दान दास्यामहे । एष्यतीत्येव ।  
योऽय संवत्सरोऽतीतस्तत्र यदवरमाग्रहायण्यास्तत्र युक्ता  
द्विरध्यैमहि । अवधावित्येव । योऽयमागामी निरव-  
धिकः कालस्तत्र यदवरमाग्रहायण्यास्तत्र युक्ता अध्ये-  
तास्महे । अर्वाग्भाग इत्येव । परस्मिन् विभाषा

वक्ष्यते । अनहोरात्राणामिति किम् ? योऽयं मास  
आगामी तस्य योऽवरः पञ्चदशरात्रः तत्रयुक्ता-  
द्विरध्येतास्महे । योऽयं त्रिंशद्वात्र आगामी तस्य योऽ-  
वरोऽर्धमासः तत्र द्विरोदनं तत्र दिरोदनं भोक्तास्महे ।  
योऽयं त्रिंशद्वात्र आगामी तस्य योऽवरः पञ्चदशरात्र-  
स्तत्र द्विः सक्तुन् पातास्म इति त्रिविधेऽप्यहोरात्रसंबन्धे  
मा भूत् । योगविभाग उत्तरार्थः । बहुवचनं कालस्येति  
सामानाधिकरण्यमनिरासार्थम् ॥७॥

परे वा । ५ । ४ । ८ ॥

कालस्य योऽवधिस्तद्वाचिन्युपपदे कालस्यैव पर-  
स्मिन् भागेऽनहोरात्रसंबन्धिनि य एष्यन्नर्थस्तत्र वर्तमा-  
नात् धातोर्नद्यतनविहितः प्रत्ययो वा न भवति आगा-  
मिनः संवत्सरस्याग्रहायण्याः परस्तात् द्विः सूत्रमध्ये-  
ष्यामहे अध्येतास्महे वा । प्रवन्धासत्तिविवक्षायामपि  
परत्वात् अयमेव विकल्पः । आगामिनः संवत्सरस्याग्र-  
हायण्याः परस्तादविच्छिन्नं सूत्रमध्येष्यामहे । अध्ये-  
तास्महे वा । कालस्येत्येव । आ शत्रुजयाद् गन्त-  
व्येऽस्मिन्नध्वनि वलभ्याः परस्तात् द्विरोदन भोक्तास्महे ।  
प्रवन्धासत्योस्तु नित्यं भविष्यन्ती । आ शत्रुजयाद्ग-  
न्तव्येऽस्मिन्नध्वनि वलभ्याः परस्तादविच्छिन्नं  
सूत्रमध्येष्यामहे । पर इति किम् ? अर्वाग्भागे पूर्वेण  
नित्यं प्रतिषेधः एष्यतीत्येव । अतीते वत्सरे परस्तादा-  
ग्रहायण्याः सूत्रं युक्ता अध्यैमहि । अवधावित्येव ।  
योऽयमागामी निरवधिकः कालस्तस्य यत्परमाग्रहाय  
ण्यास्तत्र द्विरध्येतास्महे । अनहोरात्रामित्येव । योऽयं  
त्रिंशद्वात्र आगामी तस्य यः परः पञ्चदशरात्रस्तत्र  
युक्ता अध्येतास्महे ॥८॥

सप्तम्यर्थे क्रियातिपत्तौ क्रियातिपत्तिः

। ५ । ४ । ९ ॥

सप्तम्या अर्थो निमित्तं हेतुफलकथनादिका  
सामग्री । कुतश्चिद्वैगुण्यात् क्रियाया अतिपतनमनभि-

निवृत्तिः क्रियातिपत्तिः । तस्यां सत्यामेष्ट्यर्थे वर्तमानाद्वातोः सप्तम्यर्थे क्रियातिपत्तिर्विभक्तिर्भवति । दक्षिणेन चेदयास्यन्न शकटं पर्याभविष्यत् । यदि कमलकमाह्रास्यन्न शकटं पर्याभविष्यत् । अत्र दक्षिणगमनं कमलकाह्वानं च हेतुर्पर्याभवनं फलम् तयोः कुतश्चित्प्रमाणाद्भविष्यन्तीमनभिनिवृत्तिमवगम्यैवं प्रयुङ्क्ते । एवमभोक्ष्यत भवान् वृतेन यदि मत्समीपमागमिष्यत् । स यदि गुरुनुपासिष्यत शास्त्रान्तमगमिष्यत् ॥९॥

भूते । ५ । ४ । १० ॥

भूतेऽर्थे वर्तमानाद्वातोः क्रियातिपत्तौ सत्याम् सप्तम्यर्थे क्रियातिपत्तिर्विभक्तिर्भवति । 'सप्तम्युताप्योर्वादे' - (५-४-२१) इत्यारभ्य सप्तम्यर्थेऽनेन विधानम् । ततः प्राक् 'वोतात् प्राक्' - (५-४-११) इति विकल्पो वक्ष्यते । दृष्टो मया भवतः पुत्रोऽन्वार्थी चक्रम्यमाणः अपरश्चातिध्यायी यदि स तेन दृष्टोऽभविष्यत् उताभोक्ष्यत अप्यभोक्ष्यत न तु दृष्टोऽन्येन पथा गत इति न भुक्तवान् ॥१०॥

वोतात् प्राक् । ५ । ४ । ११ ॥

'सप्तम्युताप्योर्वादे' (५-४-२१) इत्यत्र यदुत्तशब्दसंकीर्तनं ततः प्राक् सप्तमीनिमित्ते क्रियातिपत्तौ सत्यां भूतेऽर्थे वर्तमानाद्वातोर्वा क्रियातिपत्तिर्भवति । कथं नाम सयतः सन्ननागाढे तत्रभवान् आधायकृतम् असेविष्यत धिगू गर्हामहे । वावचनाद्यथाप्राप्तं च । कथं सेवेत धिगू गर्हामहे । उतात् प्रागिति किम् ? कालो यदभोक्ष्यत भवान् । भूत इत्येव । एष्यति नित्यमेव ॥११॥

क्षेपेऽपिजात्वोर्वर्तमाना । ५ । ४ । १२ ॥

भूत इति निवृत्तम् । क्षेपो गर्हा तस्मिन्गम्यमानेऽपिजात्वोरुपपदयोर्धातोर्वर्तमाना विभक्तिर्भवति ।

कालसामान्ये विधानात्कालविशेषे विहिता अपि प्रत्यया परत्वादनेन बाध्यन्ते । अपि तत्रभवान् जन्तून् हिनस्ति । जातु तत्रभवान् भूतानि हिनस्ति । अपि सयतः सन्ननागाढे तत्रभवानाधायकृतः सेवते धिगू गर्हामहे । इह सप्तमीनिमित्ताभावात् क्रियातिपत्तने क्रियातिपत्तिर्नोदाह्रियते ॥१२॥

कथमि सप्तमी च वा । ५ । ४ । १३ ॥

कथंशब्दे उपपदे क्षेपे गम्यमाने धातोः सर्वेषु कालेषु सप्तमी चकाराद्वर्तमाना च विभक्ती वा भवतः वावचनाद्यथाप्राप्तं च । कथं नाम तत्रभवान् मांसं भक्षयेत् । मांसं भक्षयति । धिगू गर्हामहे अन्याय्यमेतत् । पक्षे अवभक्षत् । अभक्षयत् । भक्षयांचकार । भक्षयिता । भक्षयिष्यति । अत्र सप्तमीनिमित्तमस्तीति भूते क्रियातिपत्तने वा क्रियातिपत्तिर्भवति । कथं नाम तत्रभवान् मांसमभक्षयिष्यत् । भक्षयेत् । भक्षयति । अवभक्षत् । अभक्षयत् । भक्षयांचकार । भविष्यति तु क्रियातिपत्तने नित्यमेव क्रियातिपत्तिः । कथं नाम तत्रभवान्मांसमभक्षयिष्यत् । न तु वर्तमानासप्तमीभविष्यन्तीश्चस्तन्यः । क्षेप इत्येव । कथं नाम तत्रभवान्साधूनपुजत् । एवं यथाप्राप्तिं वर्तमानादयो भवन्ति ॥१३॥

किंवृत्ते सप्तमीभविष्यन्त्यौ । ५ । ४ । १४ ॥

किंवृत्ते उपपदे क्षेपे गम्यमाने धातोः सप्तमीभविष्यन्त्यौ भवतः । सर्वविभक्त्यपवादः । किं तत्रभवाननृतं ब्रूयात् । किं तत्रभवान् अनृतं वक्ष्यति । को नाम कतरो नाम कतमो नाम यस्मै तत्रभवाननृतं ब्रूयात्, अनृतं वक्ष्यति । अत्रापि सप्तमीनिमित्तमस्तीति भूते क्रियातिपत्तने वा क्रियातिपत्तिः । किं तत्रभवाननृतमवक्ष्यत् । पक्षे ब्रूयात् वक्ष्यति च । भविष्यति तु नित्यम् । किं तत्रभवाननृतमवक्ष्यत् ।



क्षेप इत्येव । किं तत्रभवान्देवानपूपुजदित्यादि ॥१४॥

अश्रद्धामर्षेऽन्यत्रापि । ५ । ४ । १५ ॥

क्षेप इति निवृत्तम् । अश्रद्धा असंभावना । अमर्षोऽक्षमा । अन्यत्राकिंवृत्तेऽपिशब्दात् किंवृत्ते षोपपदेऽश्रद्धामर्षयोर्गम्यमानयोर्धातोः सप्तमीभविष्यन्त्यौ भवतः । सर्वविभक्त्यपवादः । वचनभेदाद्यथासंख्यं नास्ति । अश्रद्धायाम्, न श्रद्धे न संभावयामि नावकल्पयामि तत्रभवान्नामादत्तं गृहीयात्, ग्रहीष्यति । किंवृत्तेऽपि, न श्रद्धे न संभावयामि नावकल्पयामि किं तत्रभवान्नामादत्तमाददीत अदत्तमादास्यते । अमर्षे, न मर्षयामि न क्षमे धिग् मिथ्या नैतदस्ति तत्रभवान्नामादत्तं गृहीयात्, अदत्तं ग्रहीष्यति । किंवृत्तेऽपि, न मर्षयामि न क्षमे धिग् मिथ्या नैतदस्ति किं तत्रभवानदत्तं गृहीयात् अदत्तं ग्रहीष्यति । अत्रापि सप्तमीनिमित्तमस्तीति भूते क्रियातिपतने वा क्रियातिपत्तिर्भवति । न श्रद्धे न मर्षयामि तत्रभवानदत्तमग्रहीष्यत् । पक्षे गृहीयात् ग्रहीष्यति च । भविष्यति तु नित्यम् । न श्रद्धे न मर्षयामि तत्रभवानदत्तमग्रहीष्यत् । अन्यत्रापीति किम् ? यदार्थात्प्रकरणाद्वा श्रद्धामर्षयोर्गम्यमानत्वात् तद्वाचकेनाप्युपपदेन धातोर्न योगस्तदा मा भूत् ॥१५॥

किंकिलास्त्यर्थयोर्भविष्यन्ती

। ५ । ४ । १६ ॥

किंकिलेति समुदायशब्देऽस्त्यर्थे च शब्दे उपपदेऽश्रद्धामर्षयोर्गम्यमानयोर्धातोर्भविष्यन्ती भवति । सप्तम्यपवादः । वचनभेदादश्रद्धामर्ष इति यथासंख्यं नास्ति । न श्रद्धे न मर्षयामि किंकिल नाम तत्रभवान्परदारानुपकरिष्यते । 'गन्धना'—(३-३-७६) दिसूत्रेण साहसे आत्मनेपदम् । अस्त्यर्था अस्ति भवति विद्यतयः । न श्रद्धे न मर्षयामि अस्ति नाम भवति

नाम विद्यते नाम तत्रभवान्परदारानुपकरिष्यते । अत्र सप्तमीनिमित्तं नास्तीति क्रियातिपतने क्रियातिपत्तिर्न भवति ॥१६॥

जातुयद्यदायदौ सप्तमी । ५ । ४ । १७ ॥

जातु यद् यदा यदि इत्येतेषूपपदेषु अश्रद्धामर्षयोर्गम्यमानयोर्धातोः सप्तमी भवति । भविष्यन्त्यपवादः । न श्रद्धे न क्षमे जातु तत्रभवान्सुरां पिबेत् । यत्तत्रभवान् सुरां पिबेत् । यदा तत्रभवान् सुरां पिबेत् । यदि तत्रभवान् सुरां पिबेत् । अत्र सप्तमीनिमित्तमस्तीति भूते क्रियातिपतने वा क्रियातिपत्तिः । न श्रद्धे न क्षमे जातु तत्रभवान् सुरामपास्यत् । पक्षे पिबेत् । भविष्यति तु नित्यम् । जातु तत्रभवान्सुरामपास्यत् ॥१७॥

क्षेपे च यच्चयत्रे । ५ । ४ । १८ ॥

यच्चयत्रशब्दयोरुपपदयोः क्षेपेऽश्रद्धामर्षयोश्च गम्यमानयोर्धातोः सप्तमी भवति । अश्रद्धामर्षयोर्भविष्यन्त्याः क्षेपे तु सर्वविभक्तीनामपवादः । धिग् गर्हामहे यच्च तत्रभवानस्मानाक्रोशेत् । यत्र तत्रभवानस्मानाक्रोशेत् । न श्रद्धे न क्षमे यच्च तत्रभवान् परिवाद कथयेत् । यत्र तत्रभवान् परिवादं कथयेत् । अत्रापि सप्तमीनिमित्तमस्तीति भूते क्रियातिपतने वा क्रियातिपत्तिर्भवति । धिग् गर्हामहे न श्रद्धे न क्षमे यच्च यत्र वा तत्रभवानस्मानाक्रोक्ष्यत् । पक्षे आक्रोशेत् । भविष्यति तु नित्यम् । धिग् गर्हामहे न श्रद्धे न क्षमे यच्च यत्र वा तत्रभवान् परिवादमकथयिष्यत् ॥१८॥

चित्रे । ५ । ४ । १९ ॥

चित्रमाश्चर्यम् । तस्मिन्गम्यमाने यच्चयत्रयोरुपपदयोर्धातोः सप्तमी भवति । सर्वविभक्त्यपवादः । चित्रमाश्चर्यमद्भुतं विस्मयनीयम् यच्च तत्रभवानक-

ल्यं सेवेत । अत्रापि सप्तमीनिमित्तमस्तीति भूते क्रिया-  
तिपतने वा क्रियातिपत्तिर्भवति । चित्रं यच्च यत्र वा  
तत्रभवानकल्प्यमसेविष्यत् । पक्षे सेवेत । भविष्यति  
तु नित्यम् । चित्रं यच्च यत्र वा तत्रभवानकल्प्यमसे-  
विष्यत् ॥१९॥

**शेषे भविष्यन्त्ययदौ । ५ । ४ । २० ॥**

शेषे यच्चयत्राभ्यामन्यस्मिन्नुपपदे चित्रे गम्यमाने  
धातोर्भविष्यन्ती विभक्तिर्भवति अयदौ यदिशब्दश्चेन्न  
प्रयुज्यते । सर्वविभक्त्यपवादः । चित्रमाश्चर्यमन्धो  
नाम पर्वतमारोह्यति । बधिरो नाम व्याकरणं श्रोष्य-  
तीति । मूको नाम धर्मं कथयिष्यति । अत्र सप्तमी-  
निमित्तं नास्तीति न क्रियातिपत्तिः । शेष इति किम् ?  
यच्चयत्रयोः पूर्वेण सप्तम्येव । अयदाविति किम् ?  
आश्चर्यं यदि स भुञ्जीत । चित्रं यदि सोऽधीयीत ।  
अत्र अश्रद्धाप्यस्तीति । 'जातुयद्यदायदौ सप्तमी'  
(५-४-१७) इत्यनेन सप्तमी ॥२०॥

**सप्तम्युताप्योर्वाढे । ५ । ४ । २१ ॥**

वाढेऽर्थे वर्तमानयोरुताप्योरुपपदयोर्धातोः सप्तमी  
भवति । सर्वविभक्त्यपवादः । उत कुर्यात् । अपि  
कुर्यात् । वाढं करिष्यतीत्यर्थः । वाढ इति किम् ?  
उत दण्डः पतिष्यति । अपिधास्यति द्वारम् । प्रश्नः  
पिधानं च यथाक्रमं गम्यते । वोताप्यागिति निवृत्तम् ।  
इतः प्रभृति सप्तमीनिमित्ते भूते भविष्यति च क्रिया-  
तिपतने नित्यं क्रियातिपत्तिः । उताकरिष्यत् । अप्य-  
करिष्यत् ॥२१॥

**संभावनेऽलमर्थे तदर्थानुक्तौ । ५ । ४ । २२ ॥**

अलमोऽर्थः सामर्थ्यं तद्विषये संभावने श्रद्धाने  
गम्यमाने तदर्थस्यालमर्थार्थस्य शब्दस्यानुक्तावप्रयोगे  
धातोः सप्तमी भवति । सर्वविभक्त्यपवादः । शक्य-

संभावने, अपि मासमुपवसेत् । अपि पुण्डरीकाध्यय-  
नमहाधीयीत । अपि स्कन्दकोदण्डं यामेनाधीयीत ।  
अशक्यसंभावने, अपि शिरसा पर्वतं भिन्धात् । अपि  
खारीपाकं भुञ्जीत । अपि समुद्रं दोर्म्या तरेत् ।  
अलमर्थ इति किम् ? निदेशस्थायी मे जिनदत्तः प्रायेण  
गमिष्यति । तदर्थानुक्ताविति किम् ? वसति चेत्  
सुराष्ट्रेषु वन्दिष्यतेऽलमुज्जयन्तं, शक्तश्चैत्रो धर्मं करि-  
ष्यति । अत्र सप्तमीनिमित्तमस्तीति भूते भविष्यति च  
क्रियातिपतने नित्यं क्रियातिपत्तिर्भवति । अपि पर्वतं  
शिरसाऽभेत्स्यत् । तथा काकिन्या हैतोरपि मातुः स्तनं  
छिन्धात् इत्यत्र 'क्षेपेऽपिजात्वोर्वर्तमाना' (५-४-१२)  
इति वर्तमानां वाधित्वा चित्रमाश्चर्यमपि शिरसा पर्वतं  
भिन्धादित्यत्र तु 'शेषे भविष्यन्त्ययदौ' (५-४-१२)  
इति भविष्यन्तीं च वाधित्वा परत्वादानेन सप्तम्येव  
भवति ॥२२॥

**अयदि श्रद्धाधातौ नवा । ५ । ४ । २३ ॥**

श्रद्धा संभावना तदर्थे धातावुपपदेऽलमर्थविषये  
संभावने गम्यमाने धातोः सप्तमी वा भवति, अयदि  
यच्छब्दश्चेन्न प्रयुज्यते । पूर्वेण नित्यं प्राप्ते विकल्पः ।  
श्रद्धे संभावयामि अवकल्पयामि भुञ्जीत भवान् ।  
पक्षे यथाप्राप्तम् । भोक्ष्यते भवान् । अभुक्त भवान् ।  
अभुङ्क्त भवान् । अयदोति किम् ? संभावयामि यद्-  
भुञ्जीत भवान् । श्रद्धाधाताविति किम् ? अपि शिरसा  
पर्वतं भिन्धात् । उभयत्र पूर्वेण नित्यं सप्तमी । अत्रापि  
सप्तमीनिमित्तमस्तीति भूते भविष्यति च क्रियातिप-  
तने नित्यं क्रियातिपत्तिः । संभावयामि नाभोक्ष्यते  
भवान् ॥२३॥

**सतीच्छार्थात् । ५ । ४ । २४ ॥**

सति वर्तमानेऽर्थे वर्तमानादिच्छार्थाद्वातोः सप्तमी  
वा भवति । पक्षे तु वर्तमानैव । इच्छेत् । इच्छति ।

उश्यात् । वष्टि । कामयेत । कामयते । वाञ्छेत् । वाञ्छति । 'क्षेपेऽपि जात्वोर्वर्तमाना' (५-४-१२) इत्यादावपि परत्वादयमेव विकल्पः । अपि संयतः सन्नकल्पं सेवितुमिच्छेत् । अपि संयतः सन्नकल्पं सेवितुमिच्छति धिग् गर्हामहे । भूतभविष्यतोरभावात् सत्यपि सप्तमीनिमित्ते सत्यपि च क्रियातिपत्तने क्रियातिपत्तिर्न भवति ॥२४॥

वत्स्यति हेतुफले । ५ । ४ । २५ ॥

हेतुः कारणं, फलं कार्यम् । हेतुभूते फलभूते च वत्स्यत्यर्थे वर्तमानाद्धातोः सप्तमी वा भवति । यदि गुरुनुपासीत शास्त्रान्तं गच्छेत् । यदि गुरुनुपासिष्यते शास्त्रान्तं गमिष्यति । अत्र गुरुपासन हेतुः शास्त्रान्तगमनं फलम् । वत्स्यतीति किम् ? दक्षिणेन चेद्याति न शकटं पर्याभवति । केचित्तु सर्वेषु कालेषु सर्वविभक्त्यपवादं सप्तमी वा मन्यन्ते । दक्षिणेन चेद्यान्न शकटं पर्याभवेत् । दक्षिणेन चेद्यास्यति न शकटं पर्याभविष्यति । दक्षिणेन चेद्याति न शकटं पर्याभवति । दक्षिणेन चेद्यासीन्न शकटं पर्याभूत् । अत्रापि सप्तमीनिमित्तमस्तीति भविष्यति क्रियातिपत्तने क्रियातिपत्तिः । दक्षिणेन चेद्यास्यन्न शकटं पर्याभविष्यत् । कथंममङ्क्यद्वसुधा तोये, च्युतशैलेन्द्रबन्धना ॥ नारायण इव श्रीमान्यदि त्व नाध-रिष्यथा' इति ॥ वत्स्यत्येवाय प्रयोगः । केचित्तु भूत इच्छन्ति । हनिष्यतीति पलायिष्यते वर्णिष्यतीति धाविष्यतीत्यत्र तु हेतुफलभावस्य इति शब्देनैव द्योतितत्वात् सप्तमी न भवति ॥२५॥

कामोक्तावकच्चिति । ५ । ४ । २६ ॥

वाँत णिभृत्तम् । काम इच्छा तस्योक्तिः प्रवेदनं तस्यां गम्यमानायां धातोः सप्तमी भवति 'अकच्चिति' सि. ५०

न चेत् कच्चिच्छब्दः प्रयुज्यते । सर्वविभक्त्यपवादः । कामो मे भुञ्जीत भवान् । इच्छा मे अभिप्रायो मे श्रद्धा मे अधीयीत भवान् । कच्चितीति किम् ? कच्चि जीवति मे माता । अत्र सप्तमीनिमित्तमस्तीति भूते भविष्यति च क्रियातिपत्तने नित्यं क्रियातिपत्तिः । कामो मेऽभोक्ष्यत भवान् ॥२६॥

इच्छार्थे सप्तमीपञ्चम्यौ । ५ । ४ । २७ ॥

इच्छार्थे धातावुपपदे कामोक्तौ गम्यमानायां धातोः सप्तमीपञ्चम्यौ भवतः । सर्वविभक्त्यपवादौ । इच्छामि भुञ्जीत भवान् । इच्छामि भुङ्क्तां भवान् । कामये प्रार्थये अभिलषाभि वरिम अधीयीत भवान् । अधीता भवान् । कामोक्तावित्येव । इच्छया इच्छतः कामयमानः कामनमानस्य भुङ्क्ते । नात्र प्रयोक्तुः कामोक्तिः । अत्र सत्यपि सप्तमीनिमित्ते इच्छार्थ उपपदे कामोक्तौ क्रियातिपत्तनस्य असामर्थ्येनासम्भवात् क्रियातिपत्तिर्न भवति । केचित्तु 'सप्तम्युताप्योर्वाङि' (५-४-२१) इत्यत आरभ्य यत्र सप्तम्या एव केवलाया निमित्तमस्ति न विभक्त्यन्तरसहितायास्तत्रैव क्रियातिपत्तने क्रियातिपत्तिर्भवति इति मन्यन्ते ॥२७॥

विधिनिमन्त्रणामन्त्रणाधीष्टसंप्रश्नप्रार्थने

। ५ । ४ । २८ ॥

विध्यादिविशिष्टेषु कर्तृकर्मभावेषु प्रत्ययार्थेषु धातोः सप्तमीपञ्चम्यौ भवतः । सर्वप्रत्ययापवादौ । विधिरप्राप्ते नियोगः । क्रियायां प्रेरणेति यावत् । अज्ञातज्ञापनमित्येके । कटं कर्यात्, करोतु भवान् । प्राणिनो न हिंस्यात्, न हिनस्तु भवान् । प्रेरणायामेव यस्यां प्रत्याख्याने प्रत्यवायस्तन्निमन्त्रणम्, इच्छामन्त्रेणापि नियोगतः कर्तव्यमिति यावत् । द्विसंध्यमावश्यकं कुर्यात्, करोतु भवान् । सामायिकमधीयीत, अधीतां

भवान् । यत्र प्रेरणायामेव प्रत्याख्याने कामचारस्त-  
दामन्त्रणम् । इहासीत्, आस्तां भवान् । इह शयीत्,  
शेतां भवान् । यदि रोचते । प्रेरणैव सत्कारपूर्विकाधी-  
ष्टम् अध्येषणम् । तत्त्वज्ञानं नः प्रसीदेयुः, प्रसीदन्तु  
गुरुपादाः । व्रतं रक्षेत् रक्षतु भवान् । सप्रश्नः संप्रधा-  
रणा । किन्तु खलु भो व्याकरणमधीयीय अध्ययै उत  
सिद्धान्तमधीयीय अध्ययै । प्रार्थनं याच्ना । प्रार्थना मे  
व्याकरणमधीयीय अध्ययै । तर्कमधीयीय अध्ययै  
॥२८॥

**प्रेषानुज्ञावसरे कृत्यपञ्चम्यौ**

। ५ । ४ । २९ ॥

प्रेषादिविशिष्टे कर्त्रादावर्थे धातोः कृत्यप्रत्ययाः  
पञ्चमी च विभक्तिर्भवति । न्यत्कारपूर्विका प्रेरणा प्रेषः ।  
अनुज्ञा कामचारानुमतिः । अतिसर्ग इति यावत् ।  
अवसरः प्राप्तकालता । निमित्तभूतकालोपनतिः ।  
भवता खलु कटं कार्यं कर्तव्यः करणीयः कृत्यः ।  
भवान् कटं करोतु । भवान् हि प्रेषितोऽनुज्ञातः ।  
भवतोऽवसरः कटकरणे । यद्यपि कृत्याः सामान्येन  
भावकर्मणोर्विहितास्तथापि सर्वप्रत्ययापवादभूतया  
पञ्चम्या बाध्येरन्निति पुनर्विधीयन्ते । अनुज्ञायां केचि-  
त्सप्तम्येवेत्याहुः । अतिसृष्टो भवान् ग्रामं गच्छेत्  
॥२९॥

**सप्तमी चोर्ध्वमौहूर्तिके । ५ । ४ । ३० ॥**

ऊर्ध्वं मुहूर्तादुपरि मुहूर्तस्य भवोऽर्थ ऊर्ध्वमौहू-  
र्तिकः । तस्मिन्वर्तमानाद्धातोः प्रेषादिषु गम्यमानेषु  
सप्तमी कृत्याः पञ्चमी च भवन्ति । ऊर्ध्वं मुहूर्तात्कटं  
कुर्याद्भवान् । कार्यं कर्तव्यः करणीयः कृत्यं कटो  
भवता । कटं करोतु भवान् । भवान् हि प्रेषितोऽनु-  
ज्ञातो भवतोऽवसरः कटकरणे ॥३०॥

**स्मे पञ्चमी । ५ । ४ । ३१ ॥**

स्मशब्द उपपदे प्रेषादिषु गम्यमानेषु ऊर्ध्वमौहू-  
र्तिकेऽर्थे वर्तमानाद्धातोः पञ्चमी भवति । कृत्यानां  
सप्तम्याश्चापवादः । ऊर्ध्वं मुहूर्ताद्भवान्कटं करोतु  
स्म । भवान् हि प्रेषितोऽनुज्ञातो भवतोऽवसरः कट-  
करणे इति ॥३१॥

**अधीष्टौ । ५ । ४ । ३२ ॥**

ऊर्ध्वमौहूर्तिक इति निवृत्तम् पृथग्योगात् । स्मे  
उपपदेऽधीष्टावध्येषणायां गम्यमानायां धातोः पञ्चमी  
भवति । सप्तम्यपवादः । अङ्ग स्म विद्वन्नणुव्रतानि  
रक्ष, शिक्षाः प्रतिपद्यस्व ॥३२॥

**कालवेलासमये तुम्बावसरे । ५ । ४ । ३३ ॥**

कालवेलासमयशब्देऽपूपपदेष्ववसरे गम्यमाने धातो-  
स्तुम्प्रत्ययो वा भवति । कालो भोक्तुम् । वेला  
भोक्तुम् । समयो भोक्तुम् । वा वचनाद्यथाप्राप्तं च ।  
कालो भोक्तव्यस्य । ऊर्ध्वं मुहूर्तात्कालो भोक्तुम्,  
ऊर्ध्वं मुहूर्ताद्भोक्तुं स्म कालः, अङ्ग स्म राजन् भोक्तुं  
काल इत्येतेषु परत्वात्तुमेव । अवसर इति किम् ? 'कालः  
पचति भूतानि' कालोऽत्र द्रव्यं न त्ववसरः ॥३३॥

**सप्तमी यदि । ५ । ४ । ३४ ॥**

यदि यच्छब्दप्रयोगे सति कालादिपूपपदेषु धातोः  
सप्तमी भवति । तुमोऽपवादः । कालो यदधीयीत  
भवान् । वेला यद भुञ्जीत भवान् । समयो यच्छयीत  
भवान् । बहुलाधिकारात्कालो यदध्ययनस्य वेला  
यद्भोजनस्य समयो यच्छयनस्य इत्याद्यपि  
भवति ॥३४॥

**शक्ताहं कृत्याश्च । ५ । ४ । ३५ ॥**

शक्तेऽहं च कर्तरि गम्यमाने धातोः कृत्याः  
सप्तमी च भवति । भवता खलु भारो बाह्यः वोढव्यः  
वहनीयः उह्येत । भवान् भारं वहेत् । भवान् हि

शक्तः । अहं, भवता खलु कन्या वाह्या वोढव्या वहनीया । भवान् खलु कन्यां वहेत् । भवता खलु छेदसूत्रं वाह्यम् वोढव्यम् वहनीयम् । भवान् खलु छेदसूत्रं वहेत् । भवानेतदर्हति । सप्तम्या बाधो मा भूदिति कृत्यग्रहणम् । बहुवचनमिहोत्तरत्र च यथा-संख्यनिवृत्त्यर्थम् ॥३५॥

णिन् चावश्यकाधमर्ण्ये । ५ । ४ । ३६ ॥

अवश्यंभाव आवश्यकम् । ऋणेऽधमोऽधमर्णः तस्य भाव आधमर्ण्यम् । आवश्यकं आधमर्ण्यं च गम्यमाने कर्तरि वाच्ये धातोर्णिन् कृत्याश्च भवन्ति । अवश्य करोतीति कारी । हारी । यदा त्ववश्यमोऽपि प्रयोग उभाभ्यामपि द्योतनात् तदा मयूरव्यंसकादि-त्वात्समासः । अवश्यंकारी । अवश्यंहारी । अवश्य-शब्दप्रयोगे तु अवश्यकारी । अकारान्तोऽपि ह्यनव्य-यमवश्यशब्दोऽस्ति । अवश्यं गेयो गाथको गीतस्य । अवश्यंभव्यश्चैत्रः । आधमर्ण्यं, शतं दायी सहस्रं दायी । कारी मे कटमसि । हारी मे भारमसि । गेयो गाथानाम् । णिना बाधो मा भूदिति कृत्यविधानम् । कृत्वाच्च । कर्तरि णिनो विधानात् कृत्यानामपि कर्त-र्येव विधानम् । भावकर्मणोस्तु सामान्येन विधानात् सिद्धा एव बाधकाभावात् ॥३६॥

अहं तृच् । ५ । ४ । ३७ ॥

अहं कर्तरि वाच्ये धातोस्तृच् प्रत्ययो भवति । भवान् कन्याया वोढा । भवान् खलु छेदसूत्रस्य वोढा । सप्तम्या बाधा मा भूदित्यहं तृज्विधानम् ॥३७॥

आशिष्याशीःपञ्चम्यौ । ५ । ४ । ३८ ॥

आशासनमाशीः । आशीर्विशिष्टेऽर्थे वर्तमाना-द्धातोराशीःपञ्चम्यौ विभक्ती भवतः । जीयात् । जीया-स्ताम् । जीयासुः । जयतात् । जयताम् । जयन्तु ।

आशिषीति किम् ? चिरं जीवति मैत्रः । कश्चित्तु सम-र्थनायां पञ्चमीमिच्छति । परैरशक्यस्य वस्तुनोऽध्य-वसायः समर्थना । कश्चिदाह समुद्रः शोषयितुम-शक्यः । स आह समुद्रमपि शोषयाणि । पर्वतमप्यु-त्पाटयानि ॥३८॥

माड्यद्यतनी । ५ । ४ । ३९ ॥

माड्युपपदे धातोरद्यतनी भवति । सर्वविभक्त्य-पवादः । मा कार्षीदधर्मम् । मा हार्षीत् परस्वम् । कथं मा भवतु तस्य पापं मा भविष्यति इति । असाधुरे-वायम् । केचिदाहुरडितो माशब्दस्याय प्रयोगः ॥३९॥

सस्मे ह्यस्तनी च । ५ । ४ । ४० ॥

स्मशब्दसहिते माड्युपपदे धातोर्ह्यस्तनी चकारा-दद्यतनी च भवति । मा स्म करोत् । मा स्म कार्षीत् । मा चैत्र स्म हरः परद्रव्यम् । मा चैत्र स्म हार्षीः परद्रव्यम् ॥४०॥

धातोः संबन्धे प्रत्ययाः । ५ । ४ । ४१ ॥

धातुशब्देन धात्वर्थ उच्यते । धात्वर्थानां संबन्धे विशेषणविशेष्यभावे सति अयथाकालमपि प्रत्ययाः साधवो भवन्ति । विश्वदृष्ट्यास्य पुत्रो भविता । कृतः कटः श्वो भविता । भावि कृत्यमासीत् । विश्वदृष्ट्वेति भूतकालः प्रत्ययो भवितेति भविष्यत्कालेन प्रत्ययेना-भिसंबध्यमानः साधुर्भवति । एवं कृतः कटः श्वो भवितेति । भावि कृत्यमासीदित्यत्र तु भावीति भविष्य-त्कालः प्रत्ययः आसीदिति भूतकालेन प्रत्ययेनाभि-संबध्यमानः साधुर्भवति । विशेषण गुणत्वाद्विशेष्य-कालमनुरुध्यते । तेन विपर्ययो न भवति । तथा त्याद्यन्तमपि यदाऽपरं त्याद्यन्तं प्रति विशेषणत्वेनो-पादीयते तदा तस्यापि समुदायवाक्यार्थापेक्षया कालान्यत्वं भवत्येव । 'साटोपमुर्वीमनिश नदन्तो यैः

प्रावयिष्यन्ति समन्ततोऽमी ॥ तान्येकदेशान्निवृत्तं  
पयोधेः, सोऽम्भांसि मेघान् पिबतो ददर्श' ॥ अत्र  
प्रावयिष्यन्तोति भविष्यदर्थस्य ददर्शेति भूतानुगमः ।  
बहुवचनात् अधात्वधिकारविहिता अपि प्रत्ययास्त-  
द्धिता धातुसंबन्धे सति कालभेदे साधवो भवन्ति ।  
गोमानासीत् । गोमान् भविता । अस्तिविवक्षायां हि  
भूतुरुक्तः । स कालान्तरे न स्यात् इति ॥४१॥

भृशाभीक्ष्ण्ये हिस्वौ यथाविधि तध्वमौ  
च तद्युष्मदि । ५ । ४ । ४२ ॥

गुणक्रियाणामधिश्रयणादीनां क्रियान्तरैरव्यवहि-  
तानां साकल्यं फलातिरेको वा भृशत्वम् । प्रधान-  
क्रियाया विक्लेदादेः क्रियान्तरैरव्यवहितायाः पौनः-  
पुन्यमाभीक्ष्ण्यम् । तद्विशिष्टे सर्वकालेऽर्थे वर्तमाना-  
द्धातोः सर्वविभक्तिसर्ववचनविषये हिस्वौ पञ्चमी-  
संबन्धिनौ भवतः यथाविधि धातोः संबन्धे यत एव  
धातोर्यस्मिन्नेव कारके हिस्वौ विधीयेते तस्यैव धातो-  
स्तत्कारकविशिष्टस्यैव संबन्धेऽनुप्रयोगरूपे सति, तथा  
तध्वमौ हिस्वसाहचर्यात्पञ्चम्या एव संबन्धिनौ तयोः  
तध्वमोः संबन्धी बहुत्वविशिष्टो युष्मत् तस्मिन्स्तद्युष्मदि  
अभिधेये भवतः चकाराद्विस्वौ च यथाविधि धातोः  
संबन्धे । लुनीहिलुनीहीत्येवाय लुनाति । अनुप्रयोगा-  
त्कालवचनभेदोऽभिव्यज्यते । लुनीहिलुनीहीत्येवमौ  
लुनीतः । लुनीहिलुनीहीत्येवेमे लुनन्ति । लुनीहिलुनी-  
हीत्येव त्वं लुनासि । युवां लुनीथः । यूय लुनीथ ।  
लुनीहिलुनीहीत्येवाहं लुनामि । आवां लुनीवः । वयं  
लुनीमः । एव लुनीहिलुनीहीत्येवायमलावीत् । लुनी-  
हिलुनीहीत्येवायमलुनात् । लुनीहिलुनीहीत्येवाय  
लुलाव । लुनीहिलुनीहीत्येवाय लविष्यति । लुनीहिलुनी-  
हीत्येवाय लविता । लुनीहिलुनीहीत्येवाय लुनीयात् ।

लुनीहिलुनीहीत्येवाय लुनातु । लुनीहिलुनीहीत्येवायं  
लुयात् । एवमधीष्वाधीष्वेत्येवायमधीते । इमावधीयाते ।  
इमेऽधीयते । अधीष्वाधीष्वेत्येव त्वमधीपे । युवाम-  
धीयाथे । यूयमधीष्वे । अधीष्वाधीष्वेत्येवाहमधीये । आवा-  
मधीवहे । वयमधीमहे । तथा अधीष्वाधीष्वेत्येवाय-  
मध्यगीष्ट । अधीष्वाधीष्वेत्येवायमध्यैत । अधीष्वाधीष्वे-  
त्येवायमधिजगे । अधीष्वाधीष्वेत्येवायमध्येष्यते ।  
अधीष्वाधीष्वेत्येवायमध्येता । अधीष्वाधीष्वेत्येवायमधी-  
यीत । अधीष्वाधीष्वेत्येवायमधीताम् । अधीष्वाधीष्वे-  
त्येवायमध्येषीष्ट । एवं सर्वविभक्तिवचनान्तरेष्वपि  
हिस्वाबुदाहरणीयौ । एवं भावकर्मणोरपि । शय्यस्व-  
शय्यस्वेत्येव शय्यते अशायि शायिष्यते भवता ।  
ल्यस्वल्यस्वेत्येव ल्यते अलावि लाविष्यते केदारः ॥  
तध्वमौ च तद्युष्मदि । लुनीतलुनीतेत्येव यूयं लुनीथ ।  
लुनीहिलुनीहीत्येव यूयं लुनीथ । अधीष्मधीष्मित्येव  
यूयमधीष्वे । अधीष्वाधीष्वेत्येव यूयमधीष्वे । तथा  
लुनीतलुनीतेत्येव यूयमलाविष्ट । लुनीहिलुनीहीत्येव  
यूयमलाविष्ट । अधीष्मधीष्मित्येव यूयमध्यैद्वम् ।  
अधीष्वाधीष्वेत्येव यूयमध्यगीद्वम् । एव हस्तन्यादि-  
ष्वप्युदाहार्यम् । यथाविधीति किम् ? लुनीहिलुनीही-  
त्येवाय लुनाति । छिनत्ति ल्यते वेति धातोः  
संबन्धे मा भूत् । अधीष्वाधीष्वेत्येवायमधीते । पठति  
अधीयते वेति धातोः संबन्धे मा भूत् । लुनीतलुनी-  
तेत्येव यूय लुनीथ । छिन्थेति धातोः संबन्धे मा भूत् ।  
अधीष्मधीष्मित्येव यूयमधीष्वे । पठथेति धातोः  
सम्बन्धे मा भूत् । लुनीहिलुनीहीत्यादौ च भृशाभीक्ष्ण्ये  
द्विर्वचनम् । ननु च भृशाभीक्ष्ण्ययोर्यङपि विधीयते न  
तु तत्र द्विर्वचनम् इह तु द्विर्वचनमित्यत्र को हेतुः ।  
उच्यते । यङ् स्वार्थिकत्वात्प्रकृत्यर्थोपाधी भृशाभीक्ष्ण्ये

समर्थोऽवद्योतयितुम् इति तदभिव्यक्तये द्विर्वचनं नापेक्षते । हिस्वादयस्तु कर्तृकर्मभावार्थत्वेनास्वार्थिकत्वादसमर्थाः प्रकृत्यर्थोपाधी भृशाभीक्ष्ण्ये अवद्योतयितुमिति तदवद्योतनाय द्विर्वचनमपेक्षन्ते इति ॥४२॥  
प्रचये नवा सामान्यार्थस्य । ५।४।४३॥

भृशाभीक्ष्ण्ये यथाविधीति च नानुवर्तते । प्रचयः समुच्चयः । स्वतः साधनभेदेन वा मिथ्यमानस्य एकत्रानेकस्य धात्वर्थस्याध्यावाप इति यावत् । तस्मिन् गम्यमाने सामान्यार्थस्य धातोः सवन्धे सति धातोः परौ हिस्वौ तद्ध्वमौ च तद्युष्मदि वा भवतः । व्रीहीन् वप लुनीहि पुनीहि इत्येव यतते चेष्टते समीहते यत्यते चेष्ट्यते समीह्यते । पक्षे व्रीहीन् वपति लुनाति पुनातीत्येव यतते यत्यते । देवदत्तोऽद्धि गुरुदत्तोऽद्धि जिनदत्तोऽद्धि इत्येव भुज्जते भुज्यते । पक्षे देवदत्तोऽत्ति गुरुदत्तोऽत्ति जिनदत्तोऽत्ति इत्येव भुज्जते भुज्यते । ग्राममट वनमट गिरिमटेत्येवाटति घटते अटचते घटचते । पक्षे ग्राममटति वनमटति गिरिमटतीत्येवाटति घटते अटचते घटचते । सक्तून् पिब धानाः खाद ओदनं भुङ्क्ष्वेत्येवाभ्यवहरति अभ्यवह्रियते । पक्षे सक्तून् पिबति धानाः खादति ओदनं भुङ्क्ते इत्येवाभ्यवहरति अभ्यवह्रियते । सूत्रमधीष्व निर्युक्तिमधीष्व भाष्यमधीष्वेत्येवाधीते पठति अधीयते पठचते । पक्षे सूत्रमधीते निर्युक्तिमधीते भाष्यमधीते इत्येवाधीते पठति अधीयते पठचते । तद्ध्वमौ च तद्युष्मदि । व्रीहीन् वपत लुनीत पुनीतेत्येव यतत्वे चेष्टत्वे समीहत्वे । व्रीहीन्वप लुनीहि पुनीहि इत्येव यतत्वे चेष्टत्वे समीहत्वे । पक्षे व्रीहीन्वपथ लुनीथ पुनीथेत्येव यतत्वे चेष्टत्वे समीहत्वे । ग्राममट वनमट गिरिमटेत्येवाटथ घटध्वे । ग्राममट वनमट गिरिमटेत्येवाटथ घटध्वे । पक्षे ग्राम-

मटथ वनमटथ गिरिमटेत्येवाटथ घटध्वे । सूत्रमधीष्व निर्युक्तिमधीष्व भाष्यमधीष्वमित्येवाधीष्वे पठथ । सूत्रमधीष्व निर्युक्तिमधीष्व भाष्यमधीष्वेत्येवाधीष्वे पठथ । पक्षे सूत्रमधीष्वे निर्युक्तिमधीष्वे भाष्यमधीष्वे इत्येवाधीष्वे पठथ । एवं वचनान्तरे त्रिकान्तरे विभक्त्यन्तरेऽप्युदाहार्यम् । सामान्यार्थस्येति किम् ? व्रीहीन्वप लुनीहि पुनीहीत्येव वपति लुनाति पुनातीति मा भूत् । ग्राममट वनमट गिरिमटेत्येव ग्राममटति वनमटति गिरिमटतीति च मा भूत् । कारकभेदेनाटतीत्यस्य सामान्यार्थत्वाभावात् ॥४३॥

निषेधेऽलंखत्वोः क्त्वा । ५।४।४४॥

निषेधे वर्तमानयोरलंखलुशब्दयोरुपपदयोर्धातोः क्त्वा प्रत्ययो वा भवति । अल क्त्वा, खलु क्त्वा । न कर्तव्यमित्यर्थः । पक्षे यथाप्राप्तम् । अलं वत्स रोदनेन । अलं रुदितम् । क्त्वान्तयोग एव खलुशब्दो निषेधवाचीति पक्षे खलुशब्दो नोदाह्रियते । अन्ये तु खलु कृतेन खलु भोजनेन खलु भोजनमित्यप्युदाहरन्ति । निषेध इति किम् ? अलंकारः स्त्रियाः । सिद्धं खलु । अलंखत्वोरिति किम् । मा कारि मवेता ॥४४॥

परावरे । ५।४।४५॥

परे अवरे च गम्यमाने धातोः क्त्वा वा भवति । अतिक्रम्य नदीं पर्वतः । नद्याः परः पर्वतः इत्यर्थः । बाल्यमतिक्रम्य यौवनम् । अवरे, अप्राप्य नदीं पर्वतः । नद्या अर्वाक् पर्वत इत्यर्थः । अप्राप्य यौवनं बाल्यम् । नदीपर्वतयोर्बाल्ययौवनयोर्वा परावरत्वमात्रं प्रतीयते अस्ति प्राप्यत इति वा न द्वितीया क्रियेति । तुल्यकर्तृकक्रियान्तराभावात् 'प्राक्काले (५-४-४७) इति न सिध्यतीति वचनम् । वाधिकाराद्यथाप्राप्ति च । नद्यतिक्रमेण पर्वतः, नद्यप्राप्त्या पर्वतः ॥४५॥



निमील्यादिमेडस्तुल्यकर्तृके । ५ । ४ । ४६ ॥

तुल्यो धात्वर्थान्तरेण कर्ता यस्य स तुल्यकर्तृ-  
कस्तस्मिन्नर्थे वर्तमानेभ्यो निमील्यादिभ्यो मेडश्च  
धातोः संबन्धे सति क्त्वा वा भवति । निमील्यादीनां  
समानकालार्थो मेडस्तु परकालार्थ आरम्भः । स्वभा-  
वात् मेड् व्यतिहार एव वर्तते । अक्षिणी निमील्य  
हसति । मुखं व्यादाय स्वपिति । पादौ प्रसार्य  
पतति । दन्तान् प्रकाश्य जल्पति । शिशुरयं मातरं  
भक्षयित्वोपजातः । मेड्, अपमाय अपमित्य याचते ।  
अपमातुं प्रतिदातुं याचत इत्यर्थः । पूर्वं ह्यसौ याचते  
पश्चादपमयत इति । याचेस्तु पूर्वकालेऽपि क्त्वा न  
भवति मेडः परकालभाविन्या क्त्वया याचिप्राक्कालस्यो-  
क्तत्वात् । पक्षे याचित्वापमयते । अपमातुं याचते ।  
तुल्यकर्तृक इति किम् ? चैत्रस्याक्षिनिमीलने मैत्रो  
हसति । चैत्रस्यापमाने मैत्रो याचते ॥४६॥

प्राक्काले । ५ । ४ । ४७ ॥

परकालेन धात्वर्थेन तुल्यकर्तृके प्राक्कालेऽर्थे  
वर्तमानाद्धातोः धातोः संबन्धे क्त्वा वा भवति ।  
आसित्वा भुङ्क्ते । भुक्त्वा व्रजति । भुक्त्वा पुनर्भुङ्क्ते ।  
स्नात्वा भुक्त्वा पीत्वा व्रजति । पक्षे आस्यते भोक्तुम्  
इत्यपि भवति । तुल्यकर्तृक इत्येव । भुक्तवति गुरौ  
शिष्यो व्रजति । प्राक्काल इति किम् ? भुज्यते पीयते  
चानेन । अथ यदनेन भुज्यते ततोऽयं पचति यदने-  
नाधीयते ततोऽयं शेते इत्यत्र कथं क्त्वा न भवति ।  
उच्यते । यत्र यच्छब्देन सह ततः शब्दः प्रयुज्यते  
तत्र ततःशब्देनैव प्राक्कालताभिधीयते इत्युक्तार्थत्वात्  
क्त्वा न भवति । यदनेन भुक्त्वा गम्यते ततोऽयमधीते  
इत्यत्र तु भोजनगमनयोः क्रमे क्त्वा । गमनाध्ययन-  
योस्तु ततःशब्देन क्रमस्याभिधानात् गमेर्न भवति ।

‘प्राक्काले’ इत्युत्तरत्र यथासंभवमभिधानतोऽनुवर्त-  
नीयम् ॥४७॥

रुणम् चाभीक्ष्ण्ये । ५ । ४ । ४८ ॥

आभीक्ष्ण्यविशिष्टे परकालेन तुल्यकर्तृके प्राक्का-  
लेऽर्थे वर्तमानाद्धातोर्धातोः संबन्धे रुणम् चकारात्  
क्त्वा च भवति । भोजंभोजं व्रजति । भुक्त्वाभुक्त्वा  
व्रजति । पाथंपायं गच्छति । पीत्वापीत्वा गच्छति ।  
अग्रे भोजंभोजं व्रजति । अग्रे भुक्त्वाभुक्त्वा व्रजति ।  
अत्र क्त्वारुणमोर्हिस्वादिवत्प्रकृत्यर्थोपाधिव्योतने साम-  
र्थ्यं नास्तीत्याभीक्ष्ण्याभिव्यक्तये द्विर्वचनं भवति । इह  
कस्मात् रुणम् न भवति यदयं पुनः पुनर्भुक्त्वा व्रजति  
अधीते एव ततः परम् । आभीक्ष्ण्यस्य स्वशब्देनैवो-  
क्तत्वात् । क्त्वापि तर्हि न प्राप्नोति । मा भूदाभीक्ष्ण्ये  
प्राक्काल्ये भविष्यति । वाधिकारेणैव पक्षे क्त्वाप्रत्य-  
यस्य सिद्धौ चकारेण तस्य विधानं वर्तमानादिप्रत्य-  
यान्तरनिषेधार्थम् । ननु क्त्वादिभिर्भावि विधीयमानैः  
कर्तुरनभिहितत्वादोदनं पक्त्वा भुङ्क्ते देवदत्त इत्या-  
दिषु कर्तरि तृतीया प्राप्नोति । नैवम् । भुजिप्रत्यये-  
नैव कर्तुरभिहितत्वान्न भवति । प्रधानशक्त्यभिधाने  
हि गुणशक्तिरभिहितवत्प्रकाशते इति । खित्वं चौरंका-  
रमाक्रोशति स्वादुंकारं भुङ्क्ते इत्युत्तरार्थम् ॥४८॥

पूर्वाग्रेप्रथमे । ५ । ४ । ४९ ॥

पूर्वं अग्रे प्रथम इत्येतेषूपपदेषु परकालेन तुल्य-  
कर्तृके प्राक्कालेऽर्थे वर्तमानाद्धातोर्धातोः संबन्धे रुणम्  
वा भवति । अनाभीक्ष्ण्यार्थं वचनम् । पूर्वभोजं व्रजति ।  
पूर्वं भुक्त्वा व्रजति । अग्रेभोजं व्रजति । अग्रे भुक्त्वा  
व्रजति । प्रथमं भोजं व्रजति । प्रथमं भुक्त्वा व्रजति ।  
वर्तमानादयोऽपि, पूर्वं भुज्यते ततो व्रजति । अग्रे  
भुज्यते ततो व्रजति । प्रथमं भुज्यते ततो व्रजति ।

पूर्वादयश्चात्र व्यापारान्तरापेक्षे प्राक्काल्ये व्रज्यापेक्षे  
तु क्त्वाखणमाविति नोक्तार्थता । ततश्चायमर्थोऽन्यभो-  
क्तुमुजिक्रियाम्यः स्वक्रियान्तरेभ्यो वा पूर्वं भोजनं  
कृत्वा व्रजतीत्यर्थः । पूर्वप्रथमसाहचर्यात् अग्रेसरब्द-  
कालवाची ॥ ४९ ॥

अन्यथैवंकथमित्थमः कृगोऽनर्थकात् ।

। ५ । ४ । ५० ॥

एभ्यः परात्तुल्यकर्तृकेऽर्थे वर्तमानात् करोतेरन-  
र्थकात् धातोः सम्बन्धे खणम् वा भवति । अन्यथाकार  
भुङ्क्ते । एवंकारं भुङ्क्ते । कथकारम् इत्थंकारं भुङ्क्ते ।  
पक्षे क्वैव । अन्यथा कृत्वा । एव कृत्वा । कथं कृत्वा  
इत्थं कृत्वा भुङ्क्ते । एवमुत्तरत्रापि । आनर्थक्यं करो-  
तेरन्यथादिभ्यः पृथगर्थाभावात् । यावदुक्तं भवति  
अन्यथा भुङ्क्ते तावदुक्तं भवति अन्यथाकारं भुङ्क्ते  
इति । अनर्थकादिति किम् ? अन्यथा कृत्वा शिरो  
भुङ्क्ते । अत्रान्यथाशब्दः शिरः प्रकारे करोतेश्च शिरः  
कर्म तन्न करोतिना विना गम्यत इति ॥ ५० ॥

यथातथादीर्घ्योत्तरे । ५ । ४ । ५१ ॥

यथातथाशब्दाभ्यां परात्तुल्यकर्तृकेऽर्थे वर्तमानादन-  
र्थकात् करोतेर्धातोः सम्बन्धे सति खणम् वा भवति  
ईर्ष्योत्तरे ईर्ष्यश्चेत् पृच्छते उत्तरं ददाति । कथं भवान्  
भोक्ष्यत इति पृष्ठोऽसूयया तं प्रत्याह । यथाकारमहं  
भोक्ष्ये तथाकारमहं भोक्ष्ये किं तवानेन । किं ते मया  
यथाहं भोक्ष्ये तथाहं भोक्ष्ये इत्यर्थः । ईर्ष्योत्तर इति  
किम् ? यथा कृत्वाहं भोक्ष्ये तथा द्रक्ष्यसि । अनर्थ-  
कादित्येव यथा कृत्वाहं शिरो भोक्ष्ये तथा कृत्वाहं  
शिरो भोक्ष्ये किं तवानेन ॥ ५१ ॥

शापे व्याप्यात् । ५ । ४ । ५२ ॥

अनर्थकादिति निवृत्तम् । व्याप्यात्कर्मणः परा-

त्तुल्यकर्तृकेऽर्थे वर्तमानात् करोतेर्धातोः सम्बन्धे खणम्  
वा भवति शापे आक्रोशे गम्यमाने । चौरंकारमाक्रो-  
शति । करोतिरिहोच्चारणे । चौरं कृत्वा चौरशब्दमु-  
च्चार्याक्रोशति । चोरोऽसीत्याक्रोशतीत्यर्थः । एवं  
दस्युंकारमाक्रोशति । व्याधंकारमाक्रोशति । शाप इति  
किम् ? चौरं कृत्वा हेतुभिः कथयति ॥ ५२ ॥

स्वाद्धर्थाददीर्घात् । ५ । ४ । ५३ ॥

स्वादोरर्थे वर्तमानाच्छब्दाददीर्घान्तादव्याप्यात्प-  
रस्मात्तुल्यकर्तृके वर्तमानात् करोतेर्धातोः सम्बन्धे खणम्  
भवति वा । स्वादुंकारं भुङ्क्ते । संपन्नकार भुङ्क्ते ।  
मिष्टंकारं भुङ्क्ते । लवणंकारं भुङ्क्ते । पक्षे स्वादुं  
कृत्वा मिष्टं कृत्वा लवणं कृत्वा भुङ्क्ते । अदीर्घादिति  
किम् ? स्वाद्धीं कृत्वा स्वादूकृत्य संपन्नां कृत्वा यवागूं  
भुङ्क्ते । स्वादुंकारं यवागूं भुङ्क्ते, अस्वादुं स्वादुं  
कृत्वा स्वादुंकारं भुङ्क्ते इत्यत्र तु ङीच्योर्विकल्पित-  
त्वात् न दीर्घ इति भवति । संपन्नंकारं यवागूं भुङ्क्ते  
इति तु सामान्येन पद निष्पाद्य पश्चाद् यवाग्वा सम्बन्धे  
भविष्यति ॥ ५३ ॥

विद्वद्भ्यः कात्स्न्ये णम् । ५ । ४ । ५४ ॥

कात्स्न्यविशिष्टादव्याप्यात्परेभ्यस्तुल्यकर्तृके प्राक्का-  
लेऽर्थे वर्तमानेभ्यो विदिभ्यो दृशेश्च धातोः सम्बन्धे णम्  
वा भवति । विधतेरकर्मकत्वात्तद्वर्जाभ्यो विदयो  
गृह्यन्ते । अतिथिवेदं भोजयति । यं यमतिथि जानाति  
लभते विचारयति वा तं तं सर्वं भोजयतीत्यर्थः ।  
कन्यादर्शं वरयति । यां यां कन्यां पश्यति तां तां  
सर्वा वरयति । बहुवचनात्त्रयाणामपि विदीनां ग्रह-  
णम् । अन्यथा निरनुबन्धग्रहणे न सानुबन्धकस्येत्यु-  
पतिष्ठेत् । कात्स्न्य इति किम् ? अतिथि विदित्वा  
भोजयति । कन्यां दृष्ट्वा वरयति ॥ ५४ ॥

यावतो विन्दजीवः । ५ । ४ । ५५ ॥

कात्स्न्यविशिष्टाद्व्याप्यात् यावच्छब्दात्पराभ्यां  
विन्दजीविभ्यामेककर्तृकेऽर्थे वर्तमानाभ्यां धातोः  
संबन्धे णम्वा भवति । विन्देति शनिर्देशाल्लभार्थस्य  
ग्रहणम् । यावद्वेदं भुङ्क्ते । यावन्नभते तावद्भुङ्क्ते  
इत्यर्थः । यावज्जीवमधीते । यावज्जीवति तावदधीते  
इत्यर्थः । जीवेः पूर्वकालासम्भवात् अपूर्वकाल एव  
विधिः ॥५५॥

चर्मोदरात्पूरेः । ५ । ४ । ५६ ॥

व्याप्याभ्यां चर्मोदरशब्दाभ्यां परादेककर्तृ-  
केऽर्थे वर्तमानात् पूरयतेर्धातोः संबन्धे णम् वा  
भवति । चर्मपूरमास्ते चर्म पूरयित्वा आस्ते इत्यर्थः ।  
उदरपूरं शेते । उदर पूरयित्वा शेते इत्यर्थः ॥५६॥

वृष्टिमान ऊलुक्चास्य वा । ५ । ४ । ५७ ॥

व्याप्यात्परात्पूरयतेर्धातोः संबन्धे णम् वा भवति ।  
अस्य च पूरयतेरूकारस्य लुगवा भवति समुदायेन  
चेद्वृष्टिमानं वृष्टीयता गम्यते । गोष्पदग्रं वृष्टो मेघः,  
गोष्पदपूरम् वृष्टो मेघः । सीताग्रम् सीतापूरं  
वृष्टो मेघः । यावता गोष्पदादिपूरणा भवति तावद्  
वृष्ट इत्यर्थः । अस्याति ग्रहणादुपपदस्य न भवति ।  
मूषकविलपूरं वृष्टो मेघः । गोष्पदप्रमिति प्रातेर्धातोः  
'आतो डोऽह्वावाम्' (५-१-७६) इति डेन गोष्प-  
दपूरमित्यणा च क्रियाविशेषणत्वे सिध्यति । एवं सर्वे  
णमन्ताः प्रयोगाः । तत्र णम्विधानमव्ययत्वेन  
तरामाद्यर्थमनुस्वारश्रवणार्थं च । तेन गोष्पदग्रंतराम्  
गोष्पदग्रंतमाम् गोष्पदग्रंरूपं गोष्पदग्रंकल्पं देश्यं  
देशीयम् गोष्पदपूरंतरां तमां रूपं कल्पं देश्यं देशीयम्  
इत्यादि सिद्धं भवति । अन्यथा हि गोष्पदप्रतरं

गोष्पदपूरतरमित्याद्येव स्यात् । गोष्पदप्रेण गोष्पदग्री-  
भवति गोष्पदपूरेण गोष्पदपूरीभवतीत्यादिप्रयोगास्तु  
डध्वादिप्रत्ययान्ता द्रष्टव्याः । ५७॥

चेलार्थात् वनोपेः । ५ । ४ । ५८ ॥

चेलार्थात् व्याप्यात्परात् वनोपयतेस्तुल्यकर्तृ-  
केऽर्थे वर्तमानात् वृष्टमाने गम्यमाने धातोः संबन्धे  
णम्वा भवति । चेलवनोपं वृष्टो मेघः । वलवनोपम् ।  
वसनवनोपम् । यावता चेलं वनूयते आर्दीभवति  
तावद्वृष्ट इत्यर्थः । अर्थग्रहणादत्र स्वरूपपर्याय-  
विशेषाणां त्रयाणामपि ग्रहणम्, तेन पटिकावनोपं  
कम्बलवनोपमित्यादौ चेलविशेषादपि भवति । अय-  
मप्यप्राक्काले विधिः ॥५८॥

गात्रपुरुषात्स्नः । ५ । ४ । ५९ ॥

गात्रपुरुषाभ्यां व्याप्याभ्यां परात् अन्तर्भूतण्य-  
र्थात्स्नातेस्तुल्यकर्तृकेऽर्थे वर्तमानात् वृष्टिमाने गम्यमाने  
धातोः संबन्धे णम्वा भवति । गात्रस्नायं वृष्टो मेघः ।  
पुरुषस्नाय वृष्टो मेघः । यावता गात्रं पुरुषश्च स्नाप्यते  
तावद्वृष्ट इत्यर्थः । इदं केचिदेवेच्छन्ति ॥५९॥

शुष्कचूर्णरूक्षात् पिषस्तस्यैव

। ५ । ४ । ६० ॥

शुष्कचूर्णरूक्षेभ्यो व्याप्येभ्यः परात्पिषेर्णम् वा  
भवति तस्यैव धातोः संबन्धे सति । शुष्कपेपं पिनष्टि ।  
शुष्कं पिनष्टीत्यर्थः । एवं चूर्णपेपम् । रूक्षपेपम् ।  
शुष्कपेपं पिष्टः । शुष्कपेपं पेष्टव्यम् । शुष्कपेपं पिश्यते ।  
क्तादिभिरुक्तेऽपि व्याप्ये तदुपपदतास्येव । प्रयोगानु-  
प्रयोगक्रिययोरैक्यात्तुल्यकर्तृकत्वम्प्राक्कालत्वं च ना-  
स्तीत्यत्र प्रकरणे पक्षे क्त्वा न भवति । घञादय एव  
तु भवन्ति । शुष्कस्य पेपं पिनष्टि । सामान्यविशेषभा-  
वविवक्षया च धातुसंबन्धः । यदाहुः । सामान्यपुषेख-

यपुषि कर्म भवतीति । कश्चित्तु सामान्यविशेषविवक्षयाऽत्रापि क्रियाभेदोऽस्तीति तुल्यकर्तृकत्वम् प्राक्कालत्वं च तेन क्त्वापि निमूलं कपिन्वा कपतीत्यादि मन्यते ॥६०॥

**कुग्रहोऽकृतजीवान् । ५ । ४ । ६१ ॥**

अकृत जीव इत्येताभ्यां व्याप्याभ्यां पराभ्यां यथासंख्यं करोतिगृहातीभ्यां तस्यैव धातोः संबन्धे सति णम् वा भवति । अकृतकारं करोति, अकृतं करोतीत्यर्थः । जीवग्राहं गृहाति, जीवन्तं गृहातीत्यर्थः ॥६१॥

**निमूलात्कषः । ५ । ४ । ६२ ॥**

निमूलाद् व्याप्यात्परात्कषस्तस्यैव धातोः संबन्धे सति णम् वा भवति । निमूलमित्यत्रात्ययेऽव्ययीभावः । निर्गतानि मूलान्यस्येति बहुव्रीहिर्वा । निमूलकापं कषति । निमूलं कपतीत्यर्थः । पक्षे निमूलस्य कापं कषति ॥६२॥

**हनश्च समूलात् । ५ । ४ । ६३ ॥**

समूलशब्दाद्व्याप्यात्पराद्धन्तेः कषेश्च तस्यैव धातोः संबन्धे सति णम्वा भवति । समूलमिति साकल्येऽव्ययीभावो बहुव्रीहिर्वा, समूलघातं हन्ति, समूलं हन्तीत्यर्थः । समूलकापं कषति, समूलं कपतीत्यर्थः । ६३॥

**करणेभ्यः । ५ । ४ । ६४ ॥**

करणात्कारकात्पराद्धन्तेस्तस्यैव धातोः संबन्धे सति णम् वा भवति । पाणिघातं कुड्यमाहन्ति । पादघातं शिलां हन्ति । पाणिना पादेन वा हन्तीत्यर्थः । बहुवचनं व्याप्यर्थम् । तेन करणपूर्वाङ्घ्रिसार्थादपि हन्तेः अनेनैव णम् । अस्युपघातमरीन् हन्ति । शरोपघातं मृगान् हन्ति । तथा च सति नित्यसमासस्तस्यैव धातोः प्रयोगश्च सिध्यति ॥६४॥

सि. ५१

**स्वस्नेहनार्थात्पुषपिषः । ५ । ४ । ६५ ॥**

आत्मा आत्मीयं ज्ञातिर्धनं च स्वम् । स्निह्यते सिच्यते येनोदकादिना तत् स्नेहनम् । स्वार्थात्स्नेहनार्थाच्च करणवाचिनः परावथासख्यं पुषः पिषश्च तस्यैव धातोः संबन्धे सति णम् वा भवति । स्वपोषं पुष्णाति पोषति वा । एवमात्मपोषं गोपोषं महिषीपोषं पितृपोषं मातृपोषं धनपोषं रैपोषम् । स्वादिभिः पुष्णातीत्यादर्थः । स्नेहनार्थात्, उदपेषपिनष्टि । एवं घृतपेषं तैलपेषं क्षीरपेषम् । उदकादिना पिनष्टीत्यर्थः ॥६५॥

**हस्तार्थाद्ग्रहवर्तिवृत्तः । ५ । ४ । ६६ ॥**

हस्तार्थात्करणवाचिनः शब्दात्परेभ्यो ग्रहवर्तिवृद्धयस्तस्यैव धातोः संबन्धे सति णम् वा भवति । हस्तग्राहं गृहाति । एवं करग्राहम् । पाणिग्राहम् । हस्तेन गृहातीत्यर्थः । वर्तिवृत्त इति वर्ततेर्ण्यन्तस्याण्यन्तस्य च ग्रहणम् । हस्तवर्तं वर्तयति । करवर्तम् । पाणिवर्तम् । हस्तेन वर्तयतीत्यर्थः । हस्तवर्तं वर्तते । करवर्तम् । पाणिवर्तम् । हस्तेन वर्तत इत्यर्थः । अण्यन्तान्नेच्छन्त्येके ॥६६॥

**बन्धनीम्नि । ५ । ४ । ६७ ॥**

बन्धेरिति प्रकृतिर्नामविशेषण च बन्धेर्वन्ध्यर्थस्य बन्धनस्य यन्नाम सज्ञा तद्विषयात्करणवाचिनः पराद्धन्धेर्धातोस्तस्यैव धातोः संबन्धे सति णम् वा भवति । क्रौञ्चबन्ध बद्धः । मयूरिकाबन्ध बद्धः । मर्कटबन्ध बद्धः । गोबन्ध बद्धः । महिषीबन्ध बद्धः । अशालिकाबन्ध बद्धः । चण्डालिकाबन्ध बद्धः । क्रौञ्चादीनि बन्धनामधेयानि । क्रौञ्चाधाकारो बन्धः क्रौञ्चादिरित्युच्यते । तेन बन्धेन बद्ध इत्यर्थः । केचित्तु उपपदप्रकृतिप्रत्ययसमुदायस्य क्रौञ्चबन्धमित्यादेः

संज्ञात्वं मन्यन्ते व्युत्पत्तिं च क्रौञ्चेन क्रौञ्चाय  
क्रौञ्चाद्वा बन्धनमित्यादि यथाकथंचित् कुर्वन्ति । तन्मत-  
संग्रहार्थं नाम्नीति प्रत्ययान्तोपाधित्वेन व्याख्येयम् ॥६७॥

आधारात् । ५ । ४ । ६८ ॥

आधारवाचिनः पराद्वन्धेस्तस्यैव धातोः सबन्धे  
णम् वा भवति । चक्रबन्धं बद्धः । चारकबन्धं बद्धः ।  
कूटबन्धं बद्धः । गुप्तिबन्धं बद्धः । चक्रादिषु बद्धः  
इत्यर्थः । ग्रामे बद्धः हस्ते बद्धः इति बहुलाधिकारान्न  
भवति ॥६८॥

कर्तुर्जीवपुरुषान्नश्चहः । ५ । ४ । ६९ ॥

कर्तृवाचिभ्यां जीवपुरुषाभ्यां पराभ्यां यथासंख्यं  
नशिवहिभ्यां तस्यैव धातोः सबन्धे सति णम् वा  
भवति । जीवनाशं नश्यति जीवन्नश्यतीत्यर्थः । पुरुष-  
वाहं वहति पुरुषः प्रेण्यो भूत्वा वहतीत्यर्थः । कर्तुरिति  
किम् ? जीवेन नश्यति । पुरुष वहति ॥६९॥

ऊर्ध्वात्प्रःशुषः । ५ । ४ । ७० ॥

कर्तृवाचिन ऊर्ध्वशब्दात्परात्पूरः शुपश्च तस्यैव  
धातोः संबन्धे सति णम् वा भवति । पूरीत्यनिर्देशात्पू-  
रैवादिको न चौरादिकः । ऊर्ध्वपूर पूर्यते, ऊर्ध्वः  
पूर्यत इत्यर्थः । ऊर्ध्वशोषं शुष्यति, ऊर्ध्वः शुष्य-  
तीत्यर्थः ॥७०॥

व्याप्याच्छेवात् । ५ । ४ । ७१ ॥

व्याप्यात्कर्मणश्चकारात्कर्तुश्चेवात् इलार्थादुपमा-  
नार्थात्पराद्धातोस्तस्यैव धातोः संबन्धे सति णम् वा  
भवति । सुवर्णनिधायं निहितं । सुवर्णमिव निहित  
इत्यर्थः । एवं रत्ननिधाय, घृतनिधायम् । शाकक्लेशं  
क्लिष्टः । ओदनपाचं पक्वः । कर्तुः, काकनाशं नष्टः ।  
काक इव नष्ट इत्यर्थः । एवं जमालिनागं नष्टं ।  
अभ्रविलायं विलीनः । अभ्रमिव विलीन इत्यर्थः ॥७१॥

उपात्किरो लवने । ५ । ४ । ७२ ॥

उपपूर्वात् किरतेर्लवनेऽर्थे वर्तमानस्यान्यस्य धातोः  
संबन्धे सति णम्वा भवति । लवन इति वचनात्  
तस्यैवेति निवृत्तम् । उपस्कारं मदका लुनन्ति । विक्षि-  
पन्तो लुनन्तीत्यर्थः । लवन इति किम् ? उपकीर्य  
गच्छति ॥७२॥

दंशेस्तृतीयया । ५ । ४ । ७३ ॥

तृतीयान्तेन योगे उपपूर्वात्तुल्यकर्तृकेऽर्थे वर्तमा-  
नादंशेरन्यस्य धातोः सबन्धे सति णम्वा भवति ।  
मूलकेनोपदंशं भुङ्क्ते मूलकोपदंशं भुङ्क्ते । आर्द्रके-  
णोपदंशं भुङ्क्ते आर्द्रकोपदंशं भुङ्क्ते । पक्षे मूल-  
केणोपदश्य भुङ्क्ते । आर्द्रकेणोपदश्य भुङ्क्ते । मूल-  
काद्युपदंशेः कर्मापि प्रधानस्य भुजेः करणमिति तृती-  
यैव भवति । प्रधानक्रियोपयुक्ते हि कारके गुणक्रिया  
च स्वानुरूपां विभक्तिमुत्पादयितुमलमप्रधानत्वादेव  
यथेष्ट्यते ग्रामो गन्तुं पत्तवा भुज्यते ओदन इति ।  
यदा त्ववयवक्रियापेक्षया पूर्वकालविवक्षायां क्त्वा  
क्रियते तदा क्रियाभेदात् सबन्धेभेदे द्वितीयाऽपि भवति  
मूलकमुपदश्य भुङ्क्ते इति ॥७३॥

हिंसार्थादेकाप्यात् । ५ । ४ । ७४ ॥

हिंसा प्राण्युपघातस्तदर्थोद्धातोः संबध्यमानेन  
धातुना सहैकाप्यात् एककर्मकात् तृतीयान्तेन योगे  
तुल्यकर्तृकेऽर्थे वर्तमानात् णम् वा भवति । दण्डेनो-  
पघातं गाः सादयति । दण्डोपघातं गाः सादयति ।  
खड्गेन प्रहार खड्गप्रहारं शत्रून् विजयते । दण्डेना-  
ताडं दण्डाताडं गाः कलयति । पक्षे दण्डेनोपहत्ये-  
त्यादि । हिंसार्थादिति किम् ? चन्दनेनानुलिप्य जिनं  
पूजयन्ति । एकाप्यादिति किम् ? दण्डेनाहत्य चौरं  
गोपालको गाः खेटयति ॥७४॥

उपपीडरुधकर्षस्तत्सप्तम्या । ५ । ४ । ७५ ॥

तया तृतीयया युक्ता सप्तमी तत्सप्तमी तदन्तेन योगे

उपपूर्वेभ्यः पीडरुधकर्षतिभ्यस्तुल्यकर्तृकेऽर्थे वर्तमानेभ्यो  
धातोः संबन्धे णम् वा भवति । पार्श्वार्थ्यामुपपीडं  
शेते पार्श्वोपपीडं शेते । पार्श्वयोरुपपीडं शेते । पार्श्वोप-  
पीडं शेते । ब्रजेनोपरोधं ब्रजोपरोध गाः सादयति ।  
ब्रजे उपरोधं ब्रजोपरोधं गाः स्थापयति । पाणिनोपकर्षं  
पाण्युपकर्षं धानाः पिनष्टि । पाणावुपकर्षं पाण्युपकर्षं  
धाना गृह्णाति । कर्ष इति शब्दनिर्देशाद्भौवादिकस्य  
कर्षन्ति शाखा ग्राममिति द्विकर्मकस्याकर्षणार्थस्य  
ग्रहणम् न तु तौदादिकस्य पञ्चभिर्हलैः कृषतीति  
विट्छेदनार्थस्य । तेन भूमावुपकृष्य तिलान् वपति हले-  
नोपकृष्य वपतीत्यत्र न भवति । अन्ये त्वनयोरर्थभेद-  
मप्रतिपद्यमानास्तौदादिकादपीच्छन्ति । उपेति किम् ।  
पार्श्वेन निपीड्य तिष्ठति । अन्ये तूपपूर्वादेव पीडेरिच्छन्ति  
रुधकर्षार्थ्यां तु कामचारेण । तेन ब्रजरोधं गाः स्था-  
पयति । हस्तरोधं दधद्वनुः । ब्रजेन रोधम् । हस्तेन  
रोधम् । उपपूर्वादपि । ब्रजोपरोध गाः स्थापयति ।  
अन्योपसर्गपूर्वादपि । ब्रजानुरोधं गाः स्थापयति ।  
एवं पाणिकर्षं धाना गृह्णाति पाणौ कर्षं पाणिना कर्ष-  
मित्याद्यपि भवति ॥७५॥

प्रमाणसमासत्तयोः । ५ । ४ । ७६ ॥

आयाममानं प्रमाणं समासत्तिः सरम्भपूर्वकः  
संनिकर्षस्तयोर्गम्यमानयोस्तृतीयान्तेन सप्तम्यन्तेन च  
योगे धातोस्तुल्यकर्तृकेऽर्थे वर्तमानाद्धातोः संबन्धे  
सति णम् वा भवति । द्व्यङ्गुलेनोत्कर्षं द्व्यङ्गुलो-  
त्कर्षं गण्डिकाश्छिनत्ति । द्व्यङ्गुले उत्कर्षं द्व्यङ्गुलो-  
त्कर्षं गण्डिकाश्छिनत्ति । समासत्तौ, केशौग्राहं केशग्राहं  
युध्यन्ते । केशेषु ग्राहं केशग्राहं युध्यन्ते । एवं हस्त-  
ग्राहम् । अस्यपनोद युध्यन्ते । युद्धसंरम्भादत्यन्तं  
संनिकृष्य युध्यन्त इत्यर्थः । पक्षे द्व्यङ्गुलेनोत्कर्ष्य

द्व्यङ्गुले उत्कर्ष्य गण्डिकाश्छिनत्ति । केशौगृहीत्वा  
केशेषु गृहीत्वा युध्यन्ते ॥७६॥

पञ्चम्या त्वरायाम् । ५ । ४ । ७७ ॥

त्वं परीप्सा औत्सुक्यमिति यावत् । तस्यां  
गम्यमानायां पञ्चम्यन्तेन योगे धातोस्तुल्यकर्तृकेऽर्थे  
वर्तमानाद्धातोः संबन्धे सति णम् वा भवति । शय्याया  
उत्थायं शय्योत्थायं धावति । एव नाम त्वरते यदा-  
वश्यकादिकमपि नापेक्षते । स्तनरन्ध्रादपकर्षं स्तनर-  
न्ध्रापकर्षं पयः पिबति । एवं नाम त्वरते यत्पात्रे दोह-  
मप्यप्रतीक्ष्य मुख एव पयः पिबति इत्यर्थः । पक्षे  
शय्याया उत्थाय धावति । त्वरायामिति किम् ? आस-  
नादुत्थाय गच्छति ॥७७॥

द्वितीयया । ५ । ४ । ७८ ॥

द्वितीयान्तेन योगे धातोस्तुल्यकर्तृकेऽर्थे वर्तमानात्  
त्वरायां गम्यमानायां धातोः संबन्धे णम् वा  
भवति । लोष्ठान् ग्राहं लोष्ठग्राहं युध्यन्ते । यष्टीग्राहं  
यष्टिग्राहं युध्यन्ते । दण्डमुद्यामं दण्डोद्यामं धावति ।  
एवं नाम योद्धुं त्वरन्ते यदायुधग्रहणमपि नाद्रियन्ते  
यत्किञ्चिदासन्नं तद् गृह्णन्ति । पक्षे लोष्ठान् यष्टीगृहीत्वा  
युध्यन्ते । त्वरायामित्येव । खड्गं गृहीत्वा युध्यन्ते ।  
योगविभाग उत्तरार्थः ॥७८॥

स्वाङ्गेनाध्रुवेण । ५ । ४ । ७९ ॥

अविकारोऽद्रवं मूर्तमित्यादिलक्षणं स्वाङ्गं यस्मि-  
न्नङ्गे छिन्ने भिन्ने वा प्राणी न म्रियते तदध्रुवम् ।  
अध्रुवेण स्वाङ्गेन द्वितीयान्तेन योगे धातोस्तुल्यकर्तृ-  
केऽर्थे वर्तमानात् धातोः संबन्धे णम्वा भवति ।  
भ्रुवौ विक्षेपं भ्रुविक्षेपं जल्पति । अक्षिणी निकानमक्षि-  
निकाणं हसति । केशान् परिधायं केशपरिधाय नृत्यति ।  
प्रतिमायाः पादावनुलेपं पादानुलेपं प्रणमति । पक्षे

भ्रुवौ विक्षिप्य जल्पतीत्यादि । स्वाङ्गेनेति किम् ?  
कफमुन्मूल्य जल्पति । अध्रुवेणेति किम् ? शिर  
उल्लिख्य कथयति ॥७९॥

परिक्लेद्येन । ५ । ४ । ८० ॥

परि समन्तात् क्लिश्यमानं पीडयमानं परिक्ले-  
द्यम् तेन स्वाङ्गेन द्वितीयान्तेन योगे तुल्यकर्तृकेऽर्थे  
वर्तमानाद्घातोः संबन्धे णम् वा भवति । भ्रुवार्थोऽय-  
मारम्भः । उरांसि प्रतिपेषमुरःप्रतिपेष यु-यन्ते ।  
शिरांसि च्छेदं शिरश्छेदं यु-यन्ते । उरांसि परितः  
पीडयन्तः शिरांसि छिन्दन्तो युध्यन्त इत्यर्थः । पक्षे  
उरांसि प्रतिपिष्य, शिरांसि छित्वा ॥८०॥

विशपतपदस्कन्दो वीप्साभीक्ष्ण्ये

। ५ । ४ । ८१ ॥

श्रुतत्वाद्विश्यादिक्रियाभिः साकल्येनोपपदार्थानां  
व्याप्तुमिच्छा वीप्सा । प्रकृत्यर्थस्य पौनःपुन्येना-  
सेवनमाभीक्ष्ण्यम् । यदाहुः । सुप्तु वीप्सा तिङ्बु  
अव्ययकृत्सु चाभीक्ष्ण्यमिति । द्वितीयान्तेन योगे  
विशादिभिस्तुल्यकर्तृकेऽर्थे वर्तमानेभ्यो वीप्सायामाभी-  
क्ष्ण्ये च गम्यमाने धातोः संबन्धे सति णम् वा  
भवति । गेहंगेहमनुप्रवेशं गेहानुप्रवेशमास्ते । गेहम-  
नुप्रवेशमनुप्रवेशं गेहानुप्रवेशमास्ते । गेहंगेहमनुप्रपातं  
गेहानुप्रपातमास्ते । गेहमनुप्रपातमनुप्रपातं गेहानुप्र-  
पातमास्ते । गेहंगेहमनुप्रपादं गेहानुप्रपादमास्ते गेहम-  
नुप्रपादमनुप्रपादं गेहमनुप्रपादमास्ते । गेहंगेहमवस्कन्दं  
गेहावस्कन्दमास्ते । गेहमवस्कन्दमवस्कन्दं गेहावस्कन्द-  
मास्ते पक्षे गेहगेहमनुप्रविश्यास्ते । गेहमनुप्रविश्यानुप्र-  
विश्यास्ते इत्यादि । वीप्सायामुपपदस्याभीक्ष्ण्ये तु धा-  
तोर्द्विवचनम् । गेहानुप्रवेशमास्ते इत्यादौ तु वीप्साभी-  
क्ष्ण्ये शब्दशक्तिस्वाभाव्यात्समासेनैवोक्ते इति द्विवचनं न

भवति । आभीक्ष्ण्ये णम् सिद्ध एव । विकल्पेनोपपद-  
समासार्थं वचनम् । तेन हि समासाभावः स्यात् ।  
वीप्साभीक्ष्ण्य इति किम् ? गेहमनुप्रविश्यास्ते ॥८१॥

कालेन तृष्यस्वः क्रियान्तरे । ५ । ४ । ८२ ॥

क्रियामन्तरयतीति क्रियान्तरः क्रियाव्यवधायकः ।  
तस्मिन्नर्थे वर्तमानाभ्या तृष्यसूभ्यां धातुभ्यां द्विती-  
यान्तेन कालवाचिना योगे धातोः संबन्धे णम् वा  
भवति । द्वचहं तर्षं द्वचहतर्षं गावः पिबन्ति । द्वचहम-  
त्यास द्वचहात्यसं गावः पिबन्ति । तर्षेणात्यामेन च गवां  
पानक्रिया व्यवधीयते । अथ पीत्वा द्वचहमतिक्रम्य  
पिबन्तीत्यर्थः । अन्तर्मुहूर्तमन्यामन्तर्मुहूर्तात्यासं  
सम्यक् पश्यन्ति । सम्यग् दृष्टान्तर्मुहूर्त मिथ्यात्वमनुभूय  
पुनः सम्यग् दृष्टयो भवन्ति इत्यर्थः । कालेनेति किम् ?  
योजनं तर्षित्वा गावः पिबन्ति । योजनमत्यस्य गावः  
पिबन्ति । तृष्यस्व इति किम् ? द्वचहमुपोष्य भुङ्क्ते ।  
क्रियान्तर इति किम् ? अहरत्यस्येषून् गतः । इहात्या-  
सेनाहरिषवश्च व्याप्यन्ते न तु गतिक्रिया व्यवधीयते  
॥८२॥

नाम्ना ग्रहादिशः । ५ । ४ । ८३ ॥

नामशब्देन द्वितीयान्तेन योगे तुल्यकर्तृकेऽर्थे  
वर्तमानाद् ग्रहेरादिशश्च धातोः संबन्धे णम् वा भवति ।  
नामानि ग्राहम् नामग्राहमाह्वयति । नाम्नी देवदत्तो  
ग्राहम् नामग्राहं देवदत्त आह्वयति । नामान्यादेशं  
नामादेशं ददाति । पक्षे नाम गृहीत्वा दत्ते ।  
नामादिश्य दत्ते ॥८३॥

कृगोऽव्ययेनानिष्टोक्तौ क्त्वाणमौ

। ५ । ४ । ८४ ॥

अव्ययेन योगे करोतेस्तुल्यकर्तृकेऽर्थे वर्तमाना-  
दनिष्टायामुक्ता गम्यमानायां धातोः संबन्धे क्त्वा-



णमौ भवतः । ब्राह्मण ? पुत्रस्ते जातः, किं तर्हि वृषल ! नीचैः कृत्वा नीचैः कृत्य कथयसि । किं तर्हि नीचैर्वृषल कारं वृषल नीचैः कारं कथयसि । उच्चैर्नाम प्रिय-मारुयेयम् । ब्राह्मण ! कन्या ते गर्भिणी, किं तर्हि वृषल उच्चैः कृत्वा उच्चैः कृत्य कथयसि । किं तर्हि उच्चैर्वृषल कारं वृषलोच्चैः कारं कथयसि । नीचैर्नामाप्रिय-मारुयेयम् । अनिष्टोक्ताविति किम् ? उच्चैः कृत्वा-चष्टे, ब्राह्मण ? पुत्रस्ते जात इति । नीचैः कृत्वाचष्टे ब्राह्मण ? कन्या ते गर्भिणी जातेति । अव्ययेनेति किम् ? ब्राह्मण ? पुत्रस्ते जातः किं तर्हि वृषल मन्दं कृत्वा कथयसि । ब्राह्मण ? कन्या ते गर्भिणी जातेति किं तर्हि वृषल तारं कृत्वा कथयसि । वाधिकारेणैव पक्षे क्त्वायाः सिद्धौ समासार्थं तद्विधानम् । अन्यथा हि णम एव पाक्षिकः समासः स्यात् न तु क्तवः । क्त्वा चेत्यकृत्वा णम्विधानमुत्तरत्रोभयानुवृत्त्यर्थम् ॥८४॥

तिर्यचापवर्गे । ५ । ४ । ८५ ॥

अपवर्गः क्रियासमाप्ति समाप्तिपूर्वको वा विरामः त्यागो वा । तस्मिन्गम्यमाने तिर्यच् इत्यने-नाव्ययेन योगे करोतेस्तुल्यकर्तृकेऽर्थे वर्तमानात् धातोः संबन्धे क्त्वाणमौ प्रत्ययौ भवतः । तिर्यक्कृत्वा तिर्य-क्कृत्य तिर्यक्कारमास्ते । समाप्त्य विरम्य वा उत्सृज्य वास्ते इत्यर्थः । अपवर्ग इति किम् ? तिर्यक्कृत्वा काष्ठं गतः ॥८५॥

स्वाङ्गतश्च्यर्थे नानाविनाधार्येन भुवश्च

। ५ । ४ । ८६ ॥

स्वाङ्गमुक्तलक्षणम् । तत्प्रत्ययान्तेन स्वाङ्गेन च्यर्थवृत्तिभिर्नानाविनाभ्यां धार्थ्यप्रत्ययान्तैश्च योगे भुवः कृगश्च तुल्यकर्तृकेऽर्थे वर्तमानात् धातोः संबन्धे क्त्वाणमौ भवतः । वचनभेदाद्वातुप्रत्यययथासंख्यं

नास्ति । मुखतो भूत्वा मुखतोभूय मुखतोभावमास्ते । मुखतः कृत्वा मुखतः कृत्य मुखतः कारमास्ते । पार्श्वतो भूत्वा पार्श्वतोभूय पार्श्वतोभावं शेते । पार्श्वतः कृत्वा पार्श्वतः कृत्य पार्श्वतः कारं शेते । अनाना नाना भूत्वा गत नाना भूत्वा नानाभूय नानाभावं गतः । अनाना नाना कृत्वा गतः नाना कृत्वा नाना कृत्य नानाकारं गतः । एवं विना भूत्वा विनाभूय विनाभावम् गतः । विना कृत्वा विनाकृत्य विनाकार गतः । धार्था धाधमजेषाध्यमजः । द्विधा भूत्वा द्विधाभूय द्विधाभावमास्ते । द्विधा कृत्वा द्विधाकृत्य द्विधाकार गतः । द्वैधं भूत्वा द्वैधभूय द्वैधभावमास्ते । द्वैधं कृत्वा द्वैधं कृत्य द्वैधं कारं गतः । द्वेधा भूत्वा द्वेधा भूय द्वेधा-भावमास्ते । द्वेधा कृत्वा द्वेधाकृत्य द्वेधाकारं गतः । ऐक्यं भूत्वा ऐक्यं भूय ऐक्यं भावमास्ते । ऐक्यं कृत्वा ऐक्यं कृत्य ऐक्यं कारं गतः । घणस्तु प्रकार-विचालवदर्थत्वेन अधार्थत्वात् अव्ययाधिकाराच्च निरासः । अस्यापि ग्रहणमित्यन्ये । अव्ययाधिकारादेव च मुखे तस्यति मुखतः कृत्वा गत इत्यत्र न भवति । स्वाङ्गेति किम् ? सर्वतो भूत्वास्ते । तसिति किम् ? मुखे भूत्वा गतः । च्यर्थेति किम् ? नाना कृत्वा भक्ष्याणि भुङ्क्ते । द्विधा कृत्वा काष्ठानि गतः ॥८६॥

तुष्णीमा । ५ । ४ । ८७ ॥

तूष्णींशब्देन योगे भवतेर्धातोः संबन्धे क्त्वाणमौ भवतः । तूष्णीं भूत्वा तूष्णींभूय तूष्णींभावमास्ते ॥८७॥

आनुलोम्येऽन्वचा । ५ । ४ । ८८ ॥

आनुलोम्यमनुकूलता परचित्ताराधनम् । अन्व-चित्यनेन अव्ययेन योगे भवतेस्तुल्यकर्तृकेऽर्थे वर्तमाना-दानुलोम्ये गम्यमाने धातोः संबन्धे क्त्वाणमौ भवतः ।

अन्वग्भूत्वा अन्वग्भूय अन्वग्भावमास्ते । अनुकूलो  
भूत्वा तिष्ठतीत्यर्थः । आनुलोम्य इति किम् ? अन्व-  
ग्भूत्वा । विजयते शत्रुः । पश्चाद्भूत्वेत्यर्थः । तिर्यचान्व-  
चेति शब्दानुकरणात्तिरश्चानूचेति न भवति ॥ ८८ ॥

इच्छार्थे कर्मणः सप्तमी । ५ । ४ । ८९ ॥

इच्छार्थे धाता उपपदे । तुल्यकर्तृकेऽर्थे वर्तमाना-  
त्कर्मभूताद्वातोः सप्तमे सप्तमी विभक्तिर्भवति ।  
कर्मत्वं तुल्यकर्तृकत्वं च धातोः श्रुतत्वादुपपदापेक्षे ।  
भुञ्जीयेतीच्छति । भुञ्जीयेति वाञ्छति । भुञ्जीयेति  
कामयते । इच्छार्थ इति किम् ? भोजको व्रजति ।  
कर्मण इति किम् ? इच्छन्करोति । अत्र करोतीच्छत्यो-  
र्लक्ष्यलक्षणभावो न तु कर्मक्रियाभावः । तुल्यकर्तृक  
इति किम् ? इच्छामि भुङ्क्तां भवान् ॥ ८९ ॥

शकधृषज्ञारभलभसहार्हग्लायटास्ति समर्थार्थे  
च तुम् । ५ । ४ । ९० ॥

शक्याद्यर्थेषु धातुषु समर्थार्थेषु नामसु च चका-

इत्याचार्यश्रीहेमचन्द्रविरचितायां सिद्धहेमचन्द्राभिधानस्वोपज्ञशब्दानुशासनवृहद्वृत्तौ पञ्चमस्याध्यायस्य


चतुर्थः पादः ॥४॥ पञ्चमोऽध्यायः समाप्तः ॥५॥

क्षुण्णाः क्षोणिभृतामनेककटका, भग्नाऽथ धारा ततः;

कुण्ठः सिद्धपतेः कृपाण इति रे ? मा मंसत क्षत्रियाः ।

आरूढप्रबलप्रतापदहनः, संप्राप्तधारश्चिरात् ;

पीत्वा मालवयोषिदश्रुसलिलं, हन्ताऽयमेधिष्यते ॥१॥



# श्रीसिद्धहेमचन्द्रशब्दानुशासनस्य शुद्धिपत्रकम्

प्रथमोऽध्यायः

अशुद्धम्	शुद्धम्	पत्राङ्क	पू०पंक्ति	उ०पंक्ति	अशुद्धम्	शुद्धम्	पत्राङ्क	पू०पंक्ति	उ०पंक्ति
वदाघोषता	वदघोषता	४	११		इत्येनेन	इत्येनेन	१८		९
घाते	घाते	"	१५		करोति	करोति ।	"		११
विभक्त्यन्त	विभक्त्यन्त	६	१४		धुट्	धुट्	१९		८
डायनि	डायनी	६	२१		भवतः	वा भवतः	२०	२९	
मा	माङ्	८	१४		धार्मिक	धार्मिका	२१	१६	
व	वै	"	१५		डणनो	डण्णो	२२	१७	
संकृत्	सकृत्	८	१३		कुर्वन्नास्ते	कुर्वन्नास्ते	२२	२०	
अह्वाय	अह्वाय	८	२६		पुत्रो । मा	पुत्रो मा ।	"		११
भाव	भावः	९	२९		कश्च्छादयति	कश्च्छादयति	२३		१४
कमासे	कसमासे	१०	१२		इति इति	इति	२४	२	
वृत्तौ	वृहद्बृत्तौ	१०	११		सुदिशि	सुदंशि	"		४
कन्यकाल्	कन्यल्कारः	१०	२३		सुदशि	सुदशि	"		८
सकरिण	महर्षिः । सकरिण	११	७		वृद्धयरा	वृद्धयरा	२६		५
लृता	ऋता	११	२२		धू) पति	धू)(पतिः	२७	११	
वेदोतौ	वेवैदोतौ	"	८		तज्ज्ञापयति	तज्ज्ञापयति	"	२९	
वादेश	वादेशौ	१३	८		वगरी	नगरी	२८	६	
ऊढा	ओढा	१३	२१		वृत्तौ	वृहद्बृत्तौ	"		९
परोखति ।	प्रोखति । परोखति	"	२९		लक्षणदार्थ	लक्षणार्थ	२९		७
वध्वासनम्	वध्वाननम्	१४	१०		डद्यागमः	डद्यागमः	३०	२३	
गोकारस्य	गोरोकारस्य	१५	२		दिक्	दिक् तस्यै	३२		२
वत्सवरौ	वत्सतरौ	१६	४		पुरुषो	पुरुषौ	"		२४
आ अपेहि	अ अपेहि	१६	१७		बुद्धौ	बुद्ध्यां बुद्धौ	३४	१२	
स्वर	स्वरे पर	"	२६		स्यादे	वा स्यादे	"	२९	
उइति	उ इति	"	२८		स्वीदूत इत्येव	अत्रिया इति किम् ३५	७		
किम्वापनम्	किम्वावपनम्	१७	७		स्त्रियै । स्त्रियाः २ ।	स्त्रियां । परमस्त्रियाः ।			
वृत्तौ	वृहद्बृत्तौ	"	१६		परमस्त्रियाः । परमस्त्रियां ।	अत्रापि पूर्वण नियमेव ।			
डणनो	डण्णो	१८	२		स्वीदूत इत्येव				
हल्ल मात्रम्	हल्ल मात्रम्	"	५		सुधियां	सुधिया । द्युव	३५	१९	
ह्रूतम्	ह्रुतम्	१८	३०						
यथासंख्यम्	यथासंख्यम्	"	५						

अशुद्धम्	शुद्धम्	पत्राङ्क	पू०पं० उ०पं०	अशुद्धम्	शुद्धम्	पत्राङ्क	पू०पं० उ०पं०
इत्येव १ प्रधीनाम् । वर्षाभूणां । स्त्रीदूत इत्येव । यवक्रियां । कटप्रुवां । सुष्ठु ध्या- यन्तीति सुधियां				द्याः ऋभक्षाणः वृत्तौ	द्याः । ऋभुक्षाणः बृहद्बृत्तौ	४२ ॥ ४५	१० २५ १८
				द्वितीयोऽध्यायः			
अदिति	अदित	३६	९	प्रियतिस्रम्	प्रियतिस्रम् । प्रिय- चतस्रम्	४६	४
डसिडस	डसिडस	॥	१२	प्रत्यये	प्रत्ययेषु	४८	२६
नानर्थकस्य	नानर्थकस्य	॥	३	अतियुवत्	देहि । अतियुवत्	॥	१३
परत्वात्	परत्वात्	॥	१५	द्वयोरपि	द्वयोरिति	॥	२५
हे भ्रुः	हे भ्रूः	३७	३०	वादेशो	वादेशौ	॥	२९
लुचि	लुकि	॥	१०	चाक	चाकः	५०	६
नपुंसकेषु	नपुंसके तु	॥	२२	तिष्ठतः	तिष्ठथः	५१	१४
मध्याह्नि	मध्याह्ने	३८	१९	स्मदस्मदो	स्मदो	॥	१७
प्रियाष्टाः	प्रियाष्टा	॥	२९	रक्षुतु	रक्षतु	५२	१८
प्रियाष्टानौ । प्रियाष्टौ । प्रियाष्टानौ	प्रियाष्टौ ।	॥	२९	हव्वैः	हव्वैः	५३	१४
प्रियाष्टानाम्	प्रियाष्टनम्	॥	३०	मेपक्षते	मपेक्षते	॥	२१-
सकारभ-कार	सकार-भकार	३९	६	योर्युदुक्तं	योर्युष्मदस्मदोर्युदुक्तं	५४	९
तिष्ठन्ति	तिष्ठन्ति	॥	१६	तस्मै	एतस्मै	॥	३०
पयांसि	पयांसि । यशांसि	॥	४	पष्ठयन्त	पष्ठयन्त	५५	२७
पुरषौ	पुरुषौ	॥	१४	आभ्या	अथो आभ्या	॥	९
अति	सति	॥	१९	निवृत्तम्	निवृत्तम् पृथग्योगात्	॥	१६
तिष्ठन्ति	तिष्ठति	४०	१९	प्रियेदसु	प्रियेदम्भ्यां । प्रियेदंसु	॥	२३
वा	वा पक्षे लुवेव । हे वारि हे वपु । हे कर्तृ । प्रियत्रि कुलं तिष्ठतिपश्य वा ।	॥	२७	परमानयोः	परमानेन । परमानयोः	५६	२
वनानि	वनानि ।	४१	१	स्यादौ च परे	स्यादौ तसादौ च	॥	८
घुटीत्येय	घुटीत्येव	४२	४	प्रत्यये परे			
हे प्रियाङ्वन् हे प्रियानङ्वन्		४२	१८	तथा	तदा । तथा	॥	१३
				किम्	भवान्	॥	१६

अशुद्धम्	शुद्धम्	पत्रांक	पू० पंक्ति उ० पंक्ति
१११	११०	५७	३
स्थाने	च स्थाने	"	२२
कटप्रवः	कटप्रुवः	५८	१३
भ्वर्थम्	भ्रवग्रम्	"	२२
अतिस्त्रियम्	अतिस्त्रयः	"	२८
स्त्री-वाचरति	स्त्रीवाचरति	"	१०
स्त्रियम्	तं स्त्रियम्	"	१०
भवतीति	भवतीति दन्भूः सविषः क्रीटविशेषः	५९	१८
विकरति	विकिरति	६०	२२
सीव्यती	सीव्यति	"	१२
भिच्छन्ति	मिच्छन्ति	"	२२
गीर्भ्याम्	गीः । गीर्भ्याम्	"	२९
क्रुत्	क्रुध्	६१	५
क्रिञ्चेरत	क्रुञ्चरेत	"	२६
लुपिति	लुपीति	६२	२२+२३
योश्च	योः स्त्वोश्च प्रत्यययोः	६३	३
घत्तः	घत्तः । घत्ते	"	"
घात्थः	घात्थः । घात्थ	"	११
विहितयोः	विहितयोः	"	१६
द्वाविहित	दाद्वा । विहित	"	२२
अग्रहीद्वम्	०	"	१५
धानीषीध्वम्	धानीषीध्वम्	"	२४
दोग्धम्	दोग्धुम्	६४	१२
गोधुग्भ्याम्	गोधुग्भ्याम् । काष्ठघग्भ्याम् ।	"	१४
यथासंख्यं	यथासंख्य	६४	५
थकार	घकार	"	५
शकारा-त	शकारान्त	६५	९

अशुद्धम्	शुद्धम्	पत्राङ्क	पूर्वार्द्ध पंक्तिः	उत्तरार्द्ध पंक्तिः
न लोपो	लोपो	६६	१२	
चादे	आदे	"	२७	
च	च रुत्वे	"	२९	
'रो रे लुग्'	"रो रे लुग् दीर्घश्चादिदुतः"	"	२७	
दीर्घश्चिच्चङ्	दीर्घश्चिच्चयङ्	"		१६
(क्र)	(क्रि)	६७		२७
सानुमती	सानुमती-भानुमती	८६	४	
ककुद्द	ककुद्	"	७	
स्यैव भवतीति	स्यादेशा भवन्तीति	"		८-९
मध्वग्न्याम्	मध्वग्भ्याम्	६९	१५	
मालाः । पश्य	मालाः पश्य ।	"		२०
शास्त्रं	०	७०		२७
अदन्ति	अदन्ति । आसे	७०	२५	
अतिद्युभ्यां	अतिद्युभ्यां । परमद्युभ्यां	७१	११	
वृत्तौ	हृदवृत्तौ	"		१०
त्वेषो	लोष	"		१२
तैर्विनाऽपि	स तैर्विनाऽपि	७२	२	
धर्म इति वा	धर्मः । बोध्यते शिष्यो	"		२९
	धर्ममिति वा			
दनम्	दनम् । भोज्यतेऽतिथि	"		३०
	भोदनम् ।			
शब्दकर्मणा	शब्दकर्म	७३	१८	
दनम् ।	दनम् । भोजयति बहुभोदनम्	"		११
यः प्रवेयः	यः स प्रगेयः	७४	२२	
वहेरनिक्कर्त्ता	वहेरणिक्कर्त्ता	"	२३	
त्यैर्वा	भृत्यैर्वा	"		१९
सर्पिर्नाप्यते	सर्पिर्नाप्यते	७५	१५-१६	
तेना	तेन	७५		३

अशुद्धम्	शुद्धम्	पत्राङ्क	पूर्वार्द्ध पंक्ति उत्तरार्द्ध पंक्ति
पिनिष्ट	पिनष्टि	७६	९
सदेवाः	सुदेवाः	७७	२
मेतेष्व	मेतेष्वर्थेष्व	"	१९
प्रसादे	प्रासादे	७८	१२
गोदहं	गोदोहं	"	२५
यदा ।	यदा	७९	२६
प्रतीयत ॥	प्रतीयत	"	"
कूपेषु	कूपेषु	८१	२
यदि	तदि	"	२३
राजमानात्	राजा । मानात्	"	१६
प्रथमेति	प्रथमेति ॥	"	२५
निवृत्यर्थम् ।	निवृत्यर्थम् । ननु चाव्ययेभ्यः	"	३०
गृहमित्यादिषु	गृहमित्यादिषु	८२	४
सभ्रु	सुभ्रु	"	२
मदं	मन्दं	८४	२१
नेत्यादापि	नेत्यादावपि	८५	२२
इत्येवं—	इत्येवं—	८६	१७
कृत	कृत ।	"	१९
प्राप्नोति ।	न प्राप्नोति ।	"	३०
इत्यर्थः	इत्यर्थः	"	४
माभूत्	मा भूत् ॥	८६	७
षष्ठयेवं	षष्ठयेव	८९	१३
प्रजाम्योः	प्रजाम्यो	"	२६
जिनायतनेभ्यः	जिनानामायतनेभ्यः	९०	५
गोदाभ्या	गोदोहाभ्या	"	१५
देवः	मेघः	"	२
पतीयते	प्रतीयते	९१	१
य	यप्	"	२८



अशुद्धम्	शुद्धम्	पत्राङ्क	पूर्वाद्ध पंक्ति	उत्तराद्ध पंक्ति
यबन्तार्थेऽपि	यबन्तार्थोऽपि	"		९
पशो	पशोः	९३	२८	
मकारणकाम्या	मणकाम्या	९४	२९	
मच्छिति	मिच्छति	"		९
मत्रस्य	मैत्रस्य	"		१२
भेदिका	भेदिका चैत्रस्य काष्ठानां ।	"		१४
	णिगन्तभिदेस्तु भेदिका			
खल्दि	खल्विदं	"		१५
भुङ्क्त	भुङ्क्ते	९६	८	
वृत्त्योक्तेनानभिहिते	वृत्तौ क्तेनानभिहिते	९६		११
अध्ववन्तिषु	अध्यवन्तिषु	९७	२८	
गोणान्ताम्नः	गौणान्नाम्नः	"	२५	
तस्मिन्	तस्मिन्भाववति	"		१२
द्वयहात्	द्वयहात्	९९		२१
विध्यति	विध्यति । क्रोशे वा	"		१९
	लक्ष्यं विध्यति			
भोक्ता	भोक्ता द्व्यहे वा भोक्ता	"		२२
प्रतिषेधार्थ	प्रतिषेधार्थ	१०१	९	
गोदौ	गोदौ ग्रामः	"		१२
वृत्तौ	वृहद्वृत्तौ	१०१		१८
कल्पपेष	कल्पपेषेषु परेषु	१०२	१२	
वात्	त्वात्	१०३	३०	
स्वादयति	स्वादति	"		१३
चक्रः	चक्रुः	"		२२
दर्शयति	दर्शयति	१०५	२२	
स्तृणाते	स्तृणातेः	"		२५
साव-	सावकी	१०८	१३	
परिषिष्वङ्क्षते	परिषिष्वङ्क्षते	११०	२१	

अशुद्धम्	शुद्धम्	पत्राङ्क	पू. पं.	उ. पं.
द्वित्वेपि	द्वित्वेऽप्यटचपि	"	३०	
पर्यषेव्यत	पर्यषेवत	"	३१	
निसोढव्यः	निसोढव्यः, विसो	"		२९
	ढः, विसोढव्यः			
कर्मरिवनम्	कर्मरिवनम्	११४	२३	
रेफादिमितः	रेफादिमतः	"		२९
समासः	समासः ।	११५		४
आतोऽहस्य	अतोऽहस्य	"	६	
दुत्तर	दुत्तरपदेसति उत्तर	११६	४	
पूषपाणि	यूषपाणि	"	१०	
द्रष्टवणात्	द्रष्टवर्णात्	"		९
शम्	शम्	११७	२	
अनाभ्यादिभ्यो	अनाभ्योदिभ्यो	११९	८	
	धातुभ्यो			
इत्येनेन	इत्येनेन	११९	११	
प्रभायनीयम्	प्रभानीयम्	"	२५	
निर्यायवाम्	निर्याणम्	"		२३
वापनेत्यादाँ	वापेनेत्यादाँ	१२०	१०	
सिञ्चति	सिञ्चति	१२१	४	
लषति	षष्ठः । आदेरित्येव लषति ।	१२१	५	
ष्टयायते	ष्टयायति	"	५	
निलयम्	निलयनम्	"	२३-२४	
ङ्क्	इणक्	"	२६	
गजेष्वेक देश	गजपृष्ठेक देश	"		२६
ऐकार्थ्य	ऐकार्थ्ये	१२२	२-३	
डिण्डिमः	डिण्डिमः	"	१०	
विभक्त्यानन्तर	विभक्त्यानन्तर्य	"	२३	
सतिः	सति	"	२७	

अशुद्धम्	शुद्धम्	पत्रांक	पू०पंक्ति उ०	पंक्ति
वृत्तौ	बृहद्वृत्तौ	"		८
विहितात्	विहितत्वात्	१२३	२०	
पद	पाद	"	२६	
७४	७५	"		२५
बहुतक्ष्यौ	बहुतक्ष्यौ बहुतक्षे	१२४	३	
भवत्येव	भवति	"	७	
ज्ञापकात्	ज्ञापकादत्र	१२५	४	
औदग्राहमाति	औदग्राहमाति आलम्बि	"		६
तर्कर	तर्कार	"		१३
मृङ्ग	मृङ्गबिम्ब	"		१८
कूर्द	उर्द	"		१९
अलन्द	अलन्दि	"		२१
गण्डूज	गण्डज	"		२२
आम्रहायिणी	आम्रहायणी	"		२७
हरीकणी	हरिकण	१२६	५	
अधिकारी	अधिकार	"	५	
शैलीयी	शैलेयी	"	२०	
विशेषणं	विशेषण किम्	"		३
चरीत्यादि	चरेत्यादि	१२६		१३
चिरिण्ट	चिरिण्ट	"		१८
द्विवडवी	द्विकुडवी	"		२७-२८
रेवत्यां जाता	०	१२७		६
शब्दात्	शब्दत्वात्	"		९
चन्द्रभागी	चान्द्रभागी	१२८	२९	
चन्द्रभागा	चान्द्रभागा	"		१
एतेन	यथा सैव नीलता आग्ने दृष्टा	१२९	१६	
	तरुणतृणेषु दृश्यते । एतेन			
आसक्नी	आसिक्नी	१२९		४

अशुद्धम्	शुद्धम्	पत्रांक	पू०पंक्ति	उ०पंक्ति
वृश्चिका	वृश्चिकी			११
पुच्छाच्च	पुच्छशब्दाच्च	१३०		१६
मतुर्भवति ।	मतुर्भवति । पतिवत्नी । अन्तर्वत्नी	१३२	१४	
तद्योगे	तद्योगात्	१३३		३
स्त्रित्वमेव	स्त्रीत्वमेव	१३४	१८	
तन्मते	तन्मते आचार्यस्य भार्या	"	२६	
माण्डूकायणी	माण्डूकायनी	"		१५
नुजति	नुजतिः	"		२३
चिकीर्षुः	चिकीर्षुः स्त्री	१३५	१४	
जातिवाचि	क्रियावाचि	"	१८	
बहुस्वरे इति	बहुस्वर इति	१३६	११	
आयस्तूणी	आयस्थूणी	"	१९	
मितिजि	मितीजि	"	१४	
औडुलोम्या	औडुलोम्या सारलोम्या	"	१५	
भाणिकी	भौणिकी	"	२९	
स्त्रियो	स्त्रियां	"		३
आपिशिलि	आपिशलि	१३६		५
परयो	केवलयोः परयो	"		२८
बन्धुः ।	बन्धुः । परमकारिष-	१३७	२४	
	गन्धी बन्धुः ।			
वात्सायते	एवं वात्सायते	१२८	२६	
विकारो	विकारोऽवयवो	१३९	७	
क्विवू ततः	क्विवू कुमारी ततः	"	२५	
उरीकृत्य	ऊरीकृत्य	१४०	२	
शिशि०	शिश०	"	१४	
तूर्यः	तूर्यम्	"	१५	
भरिण्याः	भरण्याः	"	१९	
कश्चित्त्व	कचि त्व	१४१	२१	

अशुद्धम्	शुद्धम्	पत्रम्	पू०पंक्ति	उ०पंक्ति
अखट्वाका	अखट्वाका	"	२३	
बह्वपत्तिका	बह्वपत्तिका	१४२	३	
वृत्तौ	वृहद्वृत्तौ	१४३		२

## तृतीयोऽध्यायः

धाताः	धातोः	१४४	३	
धातुसंबद्धा	संबद्धा	"	१४	
यदा	यद्वा	१४५	२१	
३ । १ । १ ॥	३ ।	"	—	३
फूत्कृत्य	फूत्कृत्य	"		१०
कला	शकला	"		१८
घूळो	घूली	१४६	३	
त्यर्थ	त्यर्थः	"	१४	
वर्तमानाद्धातोः	वर्तमाना धातोः	"	१८	
रित्यर्थ	रित्यर्थः	"		१९
उदय	उदक	"		२६
सकारोप्यत्र	सकारो यपू च	"		२०
सोचना	रोचना	१४७		१८
प्रसहने	प्रसहने प्रतपने	"		२१
काष्ठाः	काष्ठा	१४८		५
इति ? किम्	इति किम् ?	१४९	१२	
विशतय	विशतयः	"		७
कस्नात्	कस्मात् न	१५०		१०
स	स च	१५१	१६	
३ । २ । २६	३ । १ । २६	"	२५	
त्रियमुनम्	त्रिगङ्गम्	"		२९
गङ्गाया	गङ्गाया	१५३	११	
विकल्पार्थ	विकल्पार्थं वचनम्	"	२१	

अशुद्धम्	शुद्धम्	पत्रम्	पू. पं.	उ. प.
ननाव्ययीभाव	नाव्ययीभाव	"		१९
तथा	तथा प्रगतत्व	"		२३
एवमपत्ति	एवमपत्ति	१५५	२	
सक्षत्रा	सक्षत्र	"	१३	
सवृत्तं	एवं सवृत्त	"	"	
दय	दृश्य	"		४
यदावृद्ध	यथावृद्ध	"		९
पुरुषाः	पुरुषा	"		२१
श्रुत्वा	सिक्त्वा	१५६	२२	
सह	सह नित्यं	"	२४	
उन्क्रान्ता	उत्क्रान्ता	"		१५
प्रत्युरसिम्	प्रत्युरसम्	"		२०
प्रासादि	प्रासादादि	१५८		१२
•	मध्यमहः	"		१६
	मध्याहः	"		
द्वयादि	द्वयादि	१५९	२	
स्मृत्वा	स्मृत्वा	"		१०
गुरुः	गुडः	१६०	७	
शङ्कुलखण्डः	शङ्कुलखण्डः	"		१४
दुर्जनसुलभः	दुर्जनदुर्लभः	१६१	२४	
हितादिभिः	हितादिभिः सह	"		२९
याद्यैः	भयाद्यैः	१६२	१७	
कर्मजः	कर्मजा	१६३	२२	
त्रिगुशत्रानशा	त्रिगुशत्रानशा	१६४	२४	
प्रक्रिया	वचनगौरवम् प्रक्रिया	१६५	१३	
समानाधिकरण्यं	समानाधिकरण्यम्	१६७		२८

अशुद्धम्	शुद्धम्	पत्रम्	पू०पंक्ति	उ०पंक्ति
कस्मिन्नर्थे	कस्मिन्नर्थे वृत्तिरैकार्थ्यं	"	९	
हरितभ्रुः २	हरितवभ्रुः २	"		१३
प्रधान्यात्	प्राधान्यात्	"		२९
स्तातः	स्नातः	१६८	९	
सख्यान्यसहाय	सख्यान्यासहाय	"	११	
शब्दत्वानियमे	शब्दत्वादनियमे	"	२३	
७८॥	९८॥	"	२६	
वयाकरणश्चारः	वैयाकरणश्चौरः	१६९		९
सतयामयं	त्सायामयं	"		१०
नैत्युपमानम्	नेत्युपमानम्	"		२२
सस्तत्पुरुषः	स्तत्पुरुषः	"		२५
रवेति	रेवेति	१७०	८	
किञ्चित्	किञ्चित्	"		२२
क्तादेशोऽपि	क्तादेशोऽपि	१७१		६
विपुलं	इति वैपुल्यं	"		१९
कतरकालापः	एवं कतरकालापः	१७२	१५	
विशेष्येण	विशेषणं विशेष्येण	"		४
वेहद्रर्भघातिनी	अजवेहत् वेहद्रर्भघातिनी	"		२१
पुरुषो मतद्धः	पुरुषोद्धः	१७३	२-३	
कुमाराभिरूपिका	कुमाराभिरूपिकः	"		२३
	कुमाराभिरूपिका ।			
एहि इडे इति	एहीडादयोऽन्यपदार्थं	१७४		६
	एहि इडे खि इति			
विक्षणु	विक्षिणु	"		२४
कृन्धि विक्षिणा	कृन्धि विक्षणा	"		२५
उम्मृजा-	उन्मृजा-	१७४		२५
आवपनिष्करा	आवपनिष्करा	१७५	१	



अशुद्धम्	शुद्धम्	पत्रम्	पृ० पंक्तिः	उ० पंक्तिः
विकृतं	विकृतं च	"	७	
गलचोपकः	गलेचोपकः	१७६	११	
पशुम् ।	पशुं	"	२७	
चैत्रश्चैत्रश्च	चैत्रश्च मैत्रश्च	"		२
कुर्वन्ति	कुर्वन्ति । चैत्रमैत्रदत्ताः	"		३
	पटं कुर्वन्ति			
यदतिपदैः	यद्वतिपदैः	"		११
द्वयवर्थः	द्वयर्थः	"		१३
पादानात्पर्यायेण	पादानात्पर्यायेण	"		२९
मेकशेषेण	मेकशेषेण	१७७	२३	
एतौ	इमौ	"		९
वयम्	यूयम्	"		११
प्रयोगात्	प्रयोगायोगात्	"		१४
स्त्रीपुंस	स्त्रीपुंस	"		१७
सहोक्तौ	सहोक्तौ	"		२७
भगिनी	भगिनी च	"		२९
प्रकृत्यं	प्रकृत्यर्थ	१७८		१८
शिष्यमाणमेकार्थ	शिष्यमाणमेकमेकार्थ	१७९	२२	
कनुमणं	नु क्रमणं	"		३०
च	०	"		१८
वदरामकम्	वदरामलकम्	१८०		२७
शंख	च शंख	१८१	२४	
वाक्यवत्	वाक्यवत्	१८३		१७
गौपालि-	गौपालि	१८४	५	
एकवचनान्तोऽयस्ति	एकवचनान्तोऽप्यस्ति	"	७	
नाराणयस्य	नारायणस्य	"	१७	
पाण्डुवृतराष्ट्रौ	पाण्डुवृतराष्ट्रौ	"	१९	

अशुद्धम्	शुद्धम्	पत्रम्	पूर्वार्द्धपंक्तिः	उत्तरार्द्धपंक्तिः
कचिद्	क्वचिद्	"	२२	
कडारा·	कडारादयः	१८५	१५	
गण्डुकण्ठ	गडुकण्ठ·	"		७
खलिति·	खलतिः	"		२१
विप्रा·	ब्राह्मणाः	१८६	२२	
कारोकान्त	कारोकारान्त	"		१
तिलमाषम्	तृणकाष्ठम् । तिलमाषम्	"		३
असिखी—	असखी—	"		८
द्वन्द्व	द्वन्द्व	१८६		२६
पूमन्त	हेमन्त	१८७	१२	
वृत्तौ	बृहद्वृत्तौ	"		१२
परस्परस्य	परस्परस्मै	"		२३
अमीभिः	आभि	"		२५
एभिर्नरै	एभिर्नरै	१८८	२	
उपकर्तृ	उपबधु । उपकर्तृ	"		१४
तत्संबन्धि	द्विधास्ति । तत्संबन्धि	"		२१
भ्रुवंमन्य ।	श्रियं मन्य· । भ्रुवं मन्यः	१८९	१६	
श्रियमात्मानं ।	श्रियमात्मानं	"	१७	
जतु	जतुः	"		३०
मनसश्चाज्ञायिनी	मनसश्चाज्ञायिनि	१९०	९	
शब्दादादा	शब्दादा	"	१०	
टावचनस्या	टावचनस्या	"	१०	
परमस्य	परस्य	"	१५	
नामाका—	नामा का—	"	१७	
डेः	डेः	"	१९	
हरिद्रका·	हरिद्रुकाः	"		१
२९	२५	"		८

अशुद्धम्	शुद्धम्	पत्रम्	पू०पंक्ति	उ०पंक्ति
अवतप्ते न कुल— स्थितम् ।	उदके विशीर्णम् । अव- तप्ते नकुलस्थितम्	१९१	६	
२३॥	२४॥	„		१८
३ । १ । २९ ॥	३ । २ । २९ ॥	१९२	३०	
जायनणो	जायनणो	„		२६
निमित्तियो	निमित्तयो	१९३		८
संवन्धिन्य	संवन्धिन्या	„	२३	
दुहितरमेपक्षते	दुहितरमेपक्षते	१९४	४	
पुत्रयजनापेक्ष	पुत्रयजमानापेक्षः	„	१०	
पितापुत्रौ ४० ॥	पितापुत्रौ । होता- पुत्रौ ॥ ४० ॥	„	१८	
इन्द्रावरुणौ ।	इन्द्रावरुणौ । इन्द्रा पुषणौ ।	„	२३	
स्कन्दपिशाखौ	स्कन्दविशाखौ	१९४	२६	
वस्कारादयः	वस्करादयः	१९५	१४	
वस्कारादय	वस्करादयः	„	१५	
सद्याह	स ह्याह	„		६
श्रयसीति	श्रेयसीति	„		७
कारस्करो	कारस्करो	„		११
श्चौरः	श्चौरे	„		२८
३ । १ । ४९ ॥	३ । २ । ४९ ॥	१९६	२८	
चकारो	चकारे	१९७		१३
एयत्यये	एयप्रत्यये	„		३०
प्रियकल्याणीक	प्रियाकल्याणीक	१९८	११	
प्रियावामन.	दर्शनीयाकान्त प्रियावामन	१९८	१३	
प्रियवाम	प्रियावाम	„	२४	

अशुद्धम्	शुद्धम्	पत्राङ्क	पू० पंक्तिः	उ०पंक्तिः
वृजकाभार्जः	वृजिकाभार्यः	"		१
वैदिशिभार्यः	स्रौग्धनीभार्यः ।	१९८		१५
	वैदिशिभार्यः			
	स्वरेति किम् वैया-	"		२५
	करणभार्यः ।			
अन्ये	अन्ये	"		"
स्रौग्धनोमानिनी	स्रौग्धनीमानिनी			२१
दीर्घ केशमानिनी	दीर्घकेशमानिनी	१९९	१६	
कल्याणप्रिय	कल्याणप्रिया ।	"	२२	
ऽपत्ययस्य	ऽपत्यप्रत्ययस्य	"		१६
चन्द्रमुखत्म्	चन्द्रमुखत्वम्	२००	२०	
चन्द्रखता	चन्द्रमुखता	"	२०-२१	
पट भूता	पटभूता	"		५
मृगाशावः	मृगेजावः	"		२७
गागिचेली	गार्गिचेली	२०१		१५
भवति ।	भवति वा ।	२०२	६	
मन्त्रि <sup>०</sup>	तन्त्रि <sup>०</sup>	२०२	१६	
पङ्गचेली	पङ्गुचेली	"	२३	
चोत्त-	चोत्त-	"		१२
कृत्वणत्वे	कृतणत्वे	२०३	३०	
इत्यादौ	शतधारवनमित्यादौ	"		५
अञ्जन	अञ्जनगिरिः । अञ्जन	२०३		१३
वर्जित	वर्जित	"		१९
इक्षुमति	इक्षुमती	"		३०
वसुराटो	वसुराटो	२०४	१६	
ऋषीवल	कृषीवलः	"	२५	
द्यशीतिः	द्वयशीतिः	२०६		४

अशुद्धम्	शुद्धम्	पत्राङ्कः	पू. पं.	उ. पं.
"	"	"		२३
हृदयस्य	हृदयस्य	"		२९
दौर्हादम्	दौर्हार्दम्	२०७	३	
हृदयस्य	हृदयस्य	"	"	
चेहावर्तत—	चेहानुवर्तत—	"		१४
पदिक	चरति पदिक—	"		२०
इति	य इति	२०८	१५	
शाखादिप्रत्यये	शाखादि यप्रत्यये	"		८
१०५	१०२	"		१०
शीर्षम्	शैर्षम्	"		१९
तरगम्	तगरम्	"		२७
१०४॥	१०५॥	२०९	१	
पूदक—	पूत्तरपदेपूदक—	"	१०	
सत्याभामा	सत्यभामा	"	२७	
शुभमानी	सुभगमानी	"		२८
शब्दार्थ—	शब्दादर्थ—	२११	६	
अन्यास्यान्येन	अन्यस्यान्येन	"	२७	
१२३॥	१२२॥	"		२
सध्रीची	सध्रीचा । सध्रीची	"		२३
समीची	समीचा । समीची	"		२५
अप्राणिनीति	अगावृक्षाः । अप्राणिनीति	२१२	२०	
पदार्थ	पदार्थं च	"	२६	
आप्यति	आप्यते	"		१२
न लोपे	न लोपो	"		२४
कुत्सितो वदो	कुत्सितो वदो कद्वदः । कुत्सितो वदो	२१३	४	
११५॥	१५१॥	२१५		१७
पुटबन्दः	पुटबन्धः	२१६	२८	
खं	मेहनखं	"		२३

अशुद्धम्	शुद्धम्	पत्रांकः	पू०पंक्ति	उ०पंक्ति
व धकार	वर्धधकारस्य	२१६		२८
गलति	गिलति	२१७	३	
वैरीभूतेषु	वैरीभूषेषु	२१७		१७
स्यावस	स्यावस्	२२०	२४	
स्यथाम्	स्येथाम्	"		३
वियर्यासि	विपर्यासि	"		२९
भाव	भावि	२२१	१	
युच्यते	युज्यते	२२१		२९
°सहस°	°हस°	२२२	२५	
उत्स्वराद्यजे०	उत्स्वराद्युजे०	"		२०
उद	उदः	"		२१
नियुक्ते	उपयुक्ते नियुक्ते	"		२३
°दात्नेपद°	°दात्मनेपद°	"		२९
त्व	त्वं	२२३		८
ओष्ठो	ओष्ठौ	२२४	२०	
पितरनुहरन्ति	पितरमनुहरन्ति	"		१०
ज्ञान	ज्ञान	"		२५
एतष्विति	एतेष्विति	२२५	१	
विजित	विहित	"	१४	
प्रज्ञा	मन्युं नाशं नयति प्रज्ञां	"	१५	
प्रियेत । प्रियते	प्रियते । प्रियेत	"	२२	
अकर्तर्या—	कर्तर्या—	"		३
चिकल्पते	चिकल्पिषते	"		२१
कर्तर्यान्मने°	कर्तर्यात्मने°	"		२४
उद्गच्छन्	उद्गच्छन्	२२६		१७
उत्तरार्थ	उत्तरार्थ	२२७	२६	
मित्रं	मित्रं	"		१३
ऐन्धा	ऐन्धा	"		१९
सावित्र्या	सावित्र्या	"		"

अशुद्धम्	शुद्धम्	पत्राङ्कः	पूर्वार्द्ध पंक्तिः	उ० पंक्तिः
गम्यामानायां	गम्यमानाया	"		२५
भवति	वा भवति	"		२६
अस्माद्	इहेति किम् ? अस्माद्	२२८	२	
श्रवो—	श्रुवो—	२२८		१८
गरून्	गुरुन्	"		२०
प्रतिशुश्रुपति	प्रति शुश्रुपते	"		२२
कुर्त्सनं	कुर्त्सन भर्त्सनं वा	२२९		२७
कर्मण्यसती	कर्मण्यसतीति	२३१	१०	
°मभिजानामि	°मभिजानासि	"		२
पराउ०	पराड	"		५
°त्मनेष्यदं	°त्मनेपदं	"		१६
विकरोति	विकरोत्यध्यायां विकरोति ।	"		२९
तस्मणि—	तस्मोणि -	२३२	२७	
गणे	गणो	"		७
भूत्	भूत्	"		८
धातो वर्णिगवस्था	धातोर्णिगेवस्था	"		१८
क्रियात्वम्	क्रियत्वम्	२३३	१२—१३	
भापयम्	भापनम्	२३४	३	
वासयते	वादयते शिशुम् ॥	"	२३	
	वासयते ।			
३।३।५९॥	३।३।९५ ॥	"		४
टुडुगृष्टं क	टुडुगृष्टं क	"		७
सद्विद्यते	सद्विविद्यते	"		२६
कदाचिदा	केचिदा	"		१८
प्रवृत्तेर्विवक्षितत्वादि—	प्रवृत्तेर्विवक्षित—	"		२१
ति न्रूमो	त्वात् । एव अगमकत्वादिति न्रूमो			
°दस्या°	°पदस्या°	२३५		२३
उरमति उरमते	उपरमति उपरमते	२३६	११	



अशुद्धम्	शुद्धम्	पत्रांकः	पू०पंक्तिः	उ०पंक्तिः
धातुस्मा°	धातुस्तस्मा°	२३६	१७	
अणिगति	अणिगिति	"	२०	
हि	किम्	"		४
वृत्तौ	बृहद्वृत्तौ	२३६		२३
पर्णायति	पनायति	२३७	६	
णीङ्	णिङ्	"	१३	
३।४।३॥	३।४।४॥	"	१९	
निशानं	निशाने	"		१८
द्धात्ता	द्धातो	२३८	३०	
धात्वार्थ	धात्वर्थ	२३९	२	
भवात्	भवति	"	४	
पोपुहः	पोपुवः	"	१८	
प्रथग्	प्रथण्	"		१०
छर्दण्	गुर्दण् छर्दणू	"		११
नीमीलने	निमीलने	"		२५
पटपटण्	पटवटण्	२४०	२१	
विपूर्वो	शिषण् विपूर्वो—	"		१९
हति	इति	"		"
प्राप्तावर्थे	प्राप्तावर्थे	"		२२
क्षन्ताराश्च भवामहेः	क्षन्सारश्च भवामहे	"		२८
वाद्वा	त्वाद्वा	२४१	२६	
कर्त्रोरेव	कर्त्रोरेव	"		१५
छात्रादे	छात्रादे	२४२	११	
सामर्थ्य°	सामर्थ्य°	"	१४	
श्यनायते	श्येनायते	"	२७	
भवति	वा भवति	"		११
धूमादानां	धूमादीनां	२४३	२१	
क्रामति	तपसे क्रामति	"		४
क्रमनमत्र	क्रमणमत्र	"		५

अशुद्धम्	शुद्धम्	पत्रांकः	पू०पंक्तिः	उ० पंक्तिः
कलहाकते	कलहायते	"		२९
भाण्डा	भाण्ड	२४४		१४
भवति	वा भवति	"		२०
समाच्छ	समाच्छाद	"		२१
प्रयुज्जते	प्रयुज्यते	२४६	५	
इत्येषां	इत्येतेषां	"		४
छूर्णोः	छूर्णोः	२४७	४	
गुणा	गुणो	"		११
गोः	गौः	२५५		२८

## चतुर्थोऽध्यायः

भावात्	भावात्	२५७		१०
प्रतापतः	प्रतापतः	२५८	३०	
पफणथ	पफणथ	२६०	१५	
ब्रह्मचूर्तिः	ब्रह्मचूर्णिः	२६३	२१	
णाबु.	णाबु	२६४		११
सर्गः	सर्गः । विसर्गः	२७२	१८	
प्रमासीत्	प्रामासीत्	२७४	२८	
अर्थापयति	अर्थापयति । वेदापयति	२७६	११	
णा	णौ	"		९
शकिण्	शमिण्	२७८	२	
णा	णौ	"	२५	
अजीहिठत्	अजीहिठत्	२७९		२१
अलुपत्	अलुलुपत्	"		२२
अलुलोपत्	अलुलोपत्	"		"
कञ्जिगत्	कलिङ्गत्	२८२	२७	
तिन्तः	तन्तिः	"	२४	
पण्	पण्	२८३	१	
मिच्छान्त	मिच्छन्ति	२८५		९

अशुद्धम्	शुद्धम्	पत्राङ्कः	पूर्वार्द्धपंक्तिः	उत्तरार्द्धपंक्तिः
क्तवत्ता	क्तवता	११		९
परस्य	परस्य क्तस्य	११		२५
यश्चे	यश्च चे	११		२६
कृणुगः	कृणुमः	२८६		१८
रणद्धि	रुणद्धि	२८७	४	
व्यञ्जनादा	व्यञ्जनादौ	११		२९
११३	११२	२८९		२१
८०६	८५	२९०	२७	
वृत्तौ	बृहवृत्तौ	११		२६
ड० कूड्त्	कुड् कूड्त्	२९३	२७	
१५	२५	२९४		२७
मतेन	मनेन	११		५
३०	३१	२९५		१०
४।४।३२॥	४।३।३२॥	११		१२
सनीत्येव	सनित्येव	११		२५
बुभुत्सति	बुभुत्सते	११		२९
॥३६	॥३६॥	२९६	१५	
॥३९॥	॥३८॥	११	२३	
४।१।४१॥	४।३।४१॥	११		११
बहुलं	बहुलं	३००	६	
नेच्छन्त्यन्ये	नेच्छन्त्यन्ये	३०१	१५	
दायि	दायि	३०२	१०	
दरिद्र्यते	दरिद्र्यते	११	१६	
दरिद्र्यात्	दरिद्र्यात्	११	११	
दरिद्रातीति	दरिद्रातीति	११	१७	
५।३।१२०॥	५।३।२०॥	११	२४	
ग्राध्मे	ग्राध्मो	३०५	२६	
वृषीति	वृषीयति	३०७		४

अशुद्धम्	शुद्धम्	पत्राङ्कः	पूर्वार्द्धपङ्क्तिः	उत्तरार्द्धपङ्क्तिः
ब्रूयात्	ब्रूयात्	"		२८
ब्रूवो	ब्रूवो	३०८	५	
नृचक्षी	नृचक्षा	३०८		६
भवति ।	भवति ॥४॥	"		८
व	वा	"		१४
प्रत्याय यति	प्रत्याययति	३११	१८	
नि वृत्यर्थं	निवृत्यर्थं	"	२०	
गमि नैव	गमिनैव	"	२१	
अनतिष्यत्	अनर्तिष्यत्	३१६		३
जिग मिषतीति	जिगमिषतीति	३१७	८	
अधिजिगमिषिष तुम्	अधिजिगमिषितुम्	"	९	
इत्यनेनेट्	इत्यनेनेट्	"	३१	
कल्पतारा	कल्पतारौ	३१८	१३	
शिशर्धिषितुम्	शिशर्धिषितुम्	"	२२	
शिश-	शिश-	"	"	
सर्तुम्	०	३१९	२०	
किम् ।	किम् ?	३२०		१
जादि-	आदि-	"		९
पटु	पटु	३२२		१०
जघसिथ	जघसिथ	३२४	१६	
ऋवृव्येऽट्	ऋवृव्येऽट्	"	२९	
दाते-	दाते-	३२५	१४	
पञ्चमोऽध्यायः				
व्याव्य	व्याप्य	३३१	४	
५ । १ । ५ ॥	५ । १ । ६ ॥	"		१४
रिक्थं	रिक्थं	३३२	२९	
भुक्तम्	भुक्तम्	"		२७
दरभ्य	दारभ्य	३३३		३

अशुद्धम्	शुद्धम्	पत्राङ्कः	पूर्वार्द्धपंक्तिः	उत्तरार्द्धपंक्तिः
अनुपसर्गादि	अनुपसर्गादि	३३६	१८	
प्रा	प्राप्ते	"		८
अस्मिन्	अस्मिन्	"		१९
षोषणः	पोषणः	"		२०
वयसात्	वयवसात्	३३७		३
दाश्चङः	दश्चाङः	३४२	८	
ऽपत्	ऽपात्	"	२३	
वत्सव्रीहा-	वत्सव्रीहा-	३४४		८
रीती	रीति	"		२५
५।५।११०॥	५।१।११०॥	३४५	१	
इत्येता	इत्येतौ	"	२१	
त	तृ	३४६	८	
त्वादौ	त्यादौ	३५२		२९
ह्नुवान्	ह्नुवान	३५७	२१	
रव	रेव	३५९	१३	
वृन्माठरः	वृवन्माठरः	"		४
वृवाणमाठरः	वृवाणमाठरः	"		४-५
पक्ष्यद्भक्तिः	पक्ष्यद्भक्तिः	"		२६
पाक्ष्यमा-	पाक्ष्यमा-	"		२६
क्षिप्नु	क्षिप्नु	३६१		८
शणाती-	शृणाती-	"		२६
रोषणः	कोपन । रोषणः ।	३६२		२६
विकन्थी	विकन्थी	३६३	१०	
परिपूर्वा	परिपूर्वा-	३६४		२७
जीण	जीणू	३६६	२१	
स्वमे	स्वयमे	"		५
पीतीति	पीति	३६७	२५	

अशुद्धम्	शुद्धम्	पत्राङ्क	पूर्वार्द्धपंक्तिः	उत्तरार्द्धपंक्तिः
आदजायः	आजादयः	"		२
धूनेतो	धूनोते	३६८	२१	
धूग्	धूर्ग्	"	२३	
कारणे	करणे	"		७
पूजतः	पूजितः	"		२४
वृत्तौ	बृहद्वृत्तौ	३६९		१५
वा	वा	"		२५
भवति	भवन्ति	३७१		१७
निष्पावः	निष्पावः	३७२		१३
भूश्य-	भूश्य-	"		१९
भूश्यो-	भूश्यो-	"		२३
ऋकारान्तभ्यो	ऋकारान्तेभ्यो	३७३	२०	
उपासरो	उपसारो	"		२१
विहवः	उपहवः । विहवः	३७५	२१	
अनुपसर्गादि-	अनुपसर्गादि-	"		२६
अप्राप्ता	अप्राप्त	"		२७
अडो	आडो	"		२८
प्रपूर्वादिग्र	प्रपूर्वादि ग्रहे	३७६	१०	
प्रवर	प्रावर	"	१८	
सुवस्य	स्रुवस्य	"		९
अनुपसर्गादित	अनुपसर्गादिति	"		२४
स्त	स्तु	३७७	२८	
घञ्	प्रथने अभिधेये घञ्	"		६
घञ् भवति	घञ् भवति	"		११
द्विदसा-	याचित्रिमस् द्विदसा-	३७९	२८	
श्वादिभ्यः	श्वादिभ्यः	३८०	६	
समावेशार्थ	समावेशार्थ	"	८	
श्च	श्च	"	९	
कीर्तयते	कीर्तयते	"		

अशुद्धम्	शुद्धम्	पत्राङ्कः	पूर्वार्द्धपंक्तिः	उत्तरार्द्धपंक्तिः
दत्तेस्येद्	क्तस्येद्	३८१		१५
षितोऽङ्	षितोऽङ्	"		२३
श्चौर्यादि	श्चौर्यादि	३८२	७	
कुम्भा	कुम्भा	"	२९	
आगच्छादनम्	आच्छादनम्	३८५	१३-१४	
धातो	धातो	"	२१	
संहारः	तस्मिन् संहारः	३८६	१९	
व्यञ्जनान्तात्	व्यञ्जनात्	"	२८	
कृच्छा	कृच्छा-	३८७	१७	
विशेषेण	विशेषेण	३८८	९	
मघीमाहे	मघीमहे	"	२२	
प्रत्यया	प्रत्ययाः	३९०		१
मित्येके	मित्येके	३९३		२५
बोढा	बोढा	३९५	२५	
पक्ष	पक्षे	३९७	१४	
रुदितम्	रुदितेन	३९७		१५
निमिष्यादि	निमीष्यादि-	३९८	१	
मुज्यते	भुज्यते	"	२२	
इत्थंकार	भुङ्क्ते । इत्थंकारं	३९९	१०	
सबन्धे	सबन्धे	४००	१५	
गृह्णातीभ्यां	गृह्णातिभ्यां	४०१	७	
धाताः	धातोः	४०२	१८	
द्वयगुलो	द्वयङ्गुलो	४०३	२५	
युव्यन्ते	युव्यन्ते	"		१७
स्वाङ्गानेति	स्वाङ्गानेति	४०४	१	
-माभी	-माभी-	"	१८	
वीप्साभी	वीप्साभी-	"	२८	





